

MADRAS UNIVERSITY SANSKRIT SERIES No. 19.

General Editor :

Dr. V. RAGHAVAN, M.A., PH.D.

Head of the Department of Sanskrit.

BHĀṬṬA-DĪPIKĀ

WITH

THE PRABHĀVALĪ

Madras University Sanskrit Series No. 19.

KHANDADEVA'S

BHĀṬṬA-DĪPIKĀ

[**UTTARASATKA — PART II**]

WITH

THE PRABHĀVALĪ

OF

ŚAMBHU BHĀṬṬA

Edited by

Panditaraja

S. SUBRAHMANYA SASTRI, M. A.,

Junior Lecturer in Sanskrit,

University of Madras.



UNIVERSITY OF MADRAS

1925

Price Rs. 15/-

PRINTED BY S. KRISHNASWAMI, AT
SRI RAMACHANDRA PRINTING WORKS,
177, ROYAPETTAH HIGH ROAD, MADRAS 14.

मद्रपुरीयविश्वविद्यालयसंस्कृतग्रन्थावलिः

ग्रन्थाङ्कः १९

भाट्टदीपिका

श्रीशम्भुभाट्टविरचितप्रभावलीसंवलिता

[उत्तरषट्कम्—अध्यायाः १०, ११, १२.]

संपादकः

एस् . सुब्रह्मण्यशास्त्री

न्यायवेदान्तविद्वान्, मीमांसकशिरोमणिः

मद्रपुरीयविश्वविद्यालयः

१९२५

मूल्यम् — रु. १५.]

अथ दशमाध्यायस्य प्रथमः पादः.

(१)—विधेः प्रकरणान्तरेऽतिदेशात्सर्वकर्म स्यात् ॥ १ ॥ अपि बाऽभि-
धानसंस्कारद्रव्यमर्थे क्रियेत तादर्थात् ॥ २ ॥ तेषामप्रत्यक्ष-
शिष्टत्वात् ॥ ३ ॥

• अज्ञानतिमिरध्वंसि सत्यज्ञानप्रकाशकम् ।

सर्वाभीष्टप्रदं नौमि श्रीरूपं सुन्दरं महः ॥ १ ॥

यो वेदशास्त्रार्णवपारदृशवा यज्ञादिकर्माचरणेऽतिदक्षः ।

सदाशिवाराधनशुद्धचित्तः तं बालकृष्णं पितरं नमामि ॥ २ ॥

श्रीखण्डदेवं प्रणिपत्य सद्गुरुं मीमांसकत्वान्तसरोजभास्करम् ।

अत्यन्तसंक्षिप्तपदार्थतत्कृतौ प्रभावलीटिप्पणमातनोम्यहम् ॥ ३ ॥

यद्यप्यत्र गुरोः कृतावपि मयाप्युद्भाव्यते काचनाऽ-

सम्भूतिस्तदपि प्रचारचतुरे नैवा पुरोभागिता ।

किन्तु क्षमातिलकाः कुशाग्रधिषणाः सिद्धान्तबद्धादराः

मद्वाक्यं परिहृत्य तत्कृतिमलङ्कुर्वन्त्वियं मे मतिः ॥ ४ ॥

विधेः प्रकरणान्तरे निर्देशात् । बाधाभ्युच्चययोः अध्यायार्थत्वे अर्थमेवादध्याय-
मेदापत्तेः तच्चिन्तयाऽतिदिष्टपदार्थानामियत्ता एका निरूप्यते इति प्राचां ग्रन्थेष्वेकार्थत्वमुक्तम् ।
तत्रेयत्तायाः न्यूनातिरेकरूपायाः फलतः सिद्धायाः शास्त्रार्थत्वाभावेन निरूपणे प्रयोजनभावात्
तामादाय तदिति सूचयितुं एकस्य बाधस्यैवार्थलोपप्रत्याम्नाननिषेधैः सिद्धस्य शास्त्रार्थत्वेन
निरूपणीयत्वं उत्सर्गतोऽपवादतश्च । अपोदिते च तस्मिन् अभ्युच्चयोऽर्थसिद्ध इति नाध्यायार्थ

तदेवमूहे सिद्धेऽधुनाऽतिदिष्टानां पदार्थानामुत्सर्गापवादाभ्यां विकृतौ बाधो निरूप्यते । तत्र बाधो नाम प्रकृतिसम्बन्धिनः पदार्थस्य विकृत्यङ्गत्वप्राहकप्रमाणाभावः । न तु पदार्थाभावमात्रम्, प्रकृतावेव नित्ये यथाशक्तिप्रयोगे तत्सत्त्वेन बाधव्यवहारापत्तेः । नापि विकृतौ सः, नित्यविकृतिप्रयोगे तदापत्तेः, पशुपुरोडाशे प्राकृतपदार्थाभावेन प्रसङ्गेऽपि बाधत्वापत्तेश्च । अस्ति चेदं कृष्णलचरौ, प्रकृतिसम्बन्धिनोऽवघातस्य धितुषीभारूपप्रयोजनलोपेन सतोऽन्यतिदेशस्य विकृत्यङ्गत्वप्राहकत्वाभावात् । अस्ति च कुशानां प्रकृतिसम्बन्धिनां शरैः प्रत्याग्नानेन कार्यसिद्धौ अतिदेशेन विकृत्यङ्गत्वाभावात्तेषु । 'न होतारं वृणीते' इत्यादिपर्युदासवशाच्च होतृवरणादेर्विकृत्यङ्गत्वाभावात्तेष्वपि । अत्र विकृत्यङ्गत्वप्राहकप्रमाणाभावस्य घटादावपि सत्त्वादाद्यं विशेषणम् । नित्यप्रयोगे प्रसङ्गस्थले चातिदेशस्यैव विकृत्यङ्गत्वप्राहकप्रमाणस्य सत्त्वादन्यम् ।

यद्यपि च प्रसङ्गस्थले अन्यत एवोपकारलाभात् तस्मिन् प्रयोगे प्रयाजादिपदार्थस्याङ्गत्वं, तथाऽपि सर्वत्र प्रकृतौ विकृतौ वा पदार्थानामन्यत उपकारलामे प्रयाजादिभिस्तत्त्वधानस्योपकुर्यात्, उपकारलामे तु तैरेव करणनिष्ठयोग्यतां कुर्यादित्येवंविधस्यैव प्रमाणस्य कल्पनात् विकृत्यङ्गत्वप्राहकप्रमाणासत्त्वम् । अत एव प्रकृतेरपि दैववशाच्चैमित्तिकविकृतिप्रयोगान्तः पाते प्रसङ्गसिद्धिरव्याहृता ।

अत्र चान्यसम्बन्धिनोऽन्याङ्गत्वप्राहकप्रमाणाभाव इत्युक्तौ विकृतिसम्बन्धिन उपहोमादेः प्रकृतिसम्बन्धिनः प्रयाजादेर्वा ज्योतिष्टोमाङ्गत्वप्राहकप्रमाणाभाववत्त्वात् बाधापत्तेः प्रकृतिविकृतिपदोपादानम् । अत्र च प्रकृतिशब्दो नातिदेशानिरूपकपरः, विकृतिशब्दो वा नातिदेशवत्परः । तथात्वे गृहमेधीयस्य वस्तुतो दर्शप्रकृतित्वाभावेन तत्र प्रयाजादिबाधे निरुक्तलक्षणाव्याप्तेः । अपि तु दर्शादिसम्बन्ध्यङ्गप्रकारकज्ञानविशेष्यपरो विकृतिशब्दः, प्रकृतिशब्दश्चोक्तविशेष्यतानिरूपकप्रकारपरः, तच्च ज्ञानं सौर्यादावति-

इत्यभिप्रेत्याह—उत्सर्गापवादेति । नित्यप्रयोगे इति । वैकृते इति शेषः । पदार्थस्याङ्गत्वमिति । ततश्च प्रसङ्गे प्रयाजादीनामङ्गत्वाभावे विशेषणाभावप्रयुक्तविशिष्टाभावविधया विकृत्यङ्गत्वप्राहकप्रमाणाभावात् बाधत्वापत्तिरित्याशङ्कार्थः । प्रमाणासत्त्वमिति । यथा प्रकृतावेव अन्यत उपकारलामे तज्जनकपदार्थाननुष्ठानेऽपि न तदुपदेशासत्त्वं, एवं पशुपुरोडाशादिविकृतौ पुरोडाशोद्देश्यकप्रयाजानुकूलकृतौ प्रयाजादेः कारकत्वाभावेन अङ्गत्वस्याभावात् तदननुष्ठानेऽपि न तदसत्त्वमित्याशयः । अत एव प्रकृतेरपीति । एतच्च प्रकृतेर्विकृत्यन्तः पातकथनं न्यायव्युत्पादनमात्रम्, न तु प्रमाणायातमिति स्वयमेव दैववशादित्युक्त्या सूचितम् । विशेष्यपर इति । दर्शादिसम्बन्ध्यङ्गवानिति विशिष्टज्ञाननिरूपितविशेष्यताशालिपरो विकृतिशब्दः । तथाविधज्ञानीयविशेष्यतानिरूपकानि यान्यङ्गानि तेषु प्रकारतयाऽन्वितदर्शादिपरः

देशवाक्यजन्यं प्रमारूपं, गृहमेधीये तु 'आज्यभागी यजति' इत्येतद्वाक्याभाव-
मापाद्य तार्किकम् । अत एवोभयसाधारण्येन दोषाजन्यज्ञानत्वेनानुगमः । अत एव
ज्योतिष्टोमादौ दोषेण विकृतित्वभ्रमे प्रयाजादिबाधे नातिव्यभिक्तिः ।

अस्तु वा गृहमेधीयवृत्तिप्रयाजादिबाधस्याहवनीयादिबाधवत् स्वरूपेणाध्यायार्थत्वा-
भावेऽपि प्रसङ्गसङ्गत्यैव दशमाध्यायनिरूप्यत्वम् ।

एवं च यद्धर्मावच्छिन्नस्य यत्प्रकृतिसम्बन्धित्वविशिष्टस्य तद्विकृतिभूतयदङ्गत्वप्राहक-
प्रमाणविषयत्वाभावः तद्धर्मावच्छिन्नस्य तत्र बाधितत्वमिति निष्कृष्टोऽर्थः फलितः । यदि
तु निरुक्तबाधस्याप्यध्यायान्तरे काचित्कं निरूपणं सम्भाव्येत तथाऽपि दशमे तस्य
प्राधान्येन निरूपणात् काचित्कतिः । इष्यत एव हि तन्नावापनिरूपणस्य तृतीये
प्रासङ्गिकं निरूपणं सर्वपृष्ठायां, नामधेयत्वादेश्च दर्वीहोमादावष्टमादौ ॥

अत एव भाष्यकारोक्तमपि बाधलक्षणमतिप्रसक्तमपि नातीवासङ्गतं, तथाहि
—यद्विशेषादर्शने यस्य शास्त्रस्य यद्विषये यादृशनिश्चयजनकत्वं तादृशनिश्चयस्य तद्विशेष-

प्रकृतिशब्द इत्यर्थः । विकृतित्वभ्रम इति । तेन भ्रमेणातिदेशप्राप्तत्वबुद्ध्या केषाञ्चि-
दङ्गानामबाधितप्रयोजनानां भवति ज्योतिष्टोमेऽनुष्ठानं, न भवति चार्थलोपादिना निवृत्तानाम् ।
तत्र यो निवृत्तानां बाधः तस्मिन्नलक्ष्ये बाधे नातिव्याप्तिरित्यर्थः । पदेनाहवनीयबाधे आहवनीयस्य
सर्वहोमसाधारणतया उपदेशेनैव प्राप्त्याऽतिदिष्टत्वाभावात्, पदहोमस्याप्यन्यनिरूपितविकृति-
त्वाभावेनातिदेशानुपपत्तेः नातिदिष्टपदार्थप्रकृतिविकृतिघटितं लक्षणं संभवतीत्याशङ्कापरिहारं
सूचयितुं पक्षान्तरमाह—अस्तु वेति । यथैव आहवनीयबाधोऽलक्ष्यत्वादेव न स्वरूपेणा-
ध्यायार्थः । किन्तु प्रसङ्गतो निरूप्यत्वेन तन्मध्यपतितः, तथा गृहमेधीये प्रयाजादिबाधोऽपीत्यर्थः ।
प्रकृतिसम्बन्धित्वविशिष्टेति । प्रकृतिसम्बन्धित्वघटितेत्यर्थः । तथा च प्रकृतिसम्बन्धित्वेन
रूपेण यद्विकृत्यङ्गत्वप्राहकं प्रमाणं तदभाव इति फलिते प्रयाजादितुत्तदङ्गव्यवत्तेर्दर्शादिसम्बन्धित्वेन
रूपेण गृहमेधीयाङ्गत्वप्राहकं प्रमाणमेवाप्रसिद्धमिति न तदभावः सिद्धयति; एवमाहवनीयस्यापीति
न लक्ष्यत्वं तद्बाधयोरित्यर्थः । न काचित् क्षतिरिति । अध्यायान्तरे प्रसङ्गतो निरूपणात्
क्षतिरित्यर्थः । सर्वपृष्ठायामिति । सर्वपृष्ठायां षट्कर्माणि । तेषां षण्णामपि रथचक्रमात्र
एकः पुरोडाशः ततः श्विष्टकृदिडादि तत्तत्कर्माङ्गत्वादावृत्त्या ^१कर्तव्यमिति पूर्वपक्षं प्राप्य
तत्रत्वं सिद्धान्तितं तृतीयपञ्चमपादे । तद्यथैव तृतीयाध्यायाविषयीभूतमपि प्रसङ्गान्निरूपितं एवं
बाधोऽपीत्यर्थः । अत एव भाष्यकारेति । अन्यत्र प्रसङ्गतो^२ निरूपणेऽपिह प्राधान्येन

1. B. त्वादवश्यक

2 A. प्रसङ्गे

दर्शनेनाप्रामाण्यनिश्चय एव तद्विषये तस्य शास्त्रस्य बाधः । भवति च शरपदादिरूप-
विशेषादर्शनेऽतिदेशशास्त्रस्य कुशाहवनीयाद्विषये, तत्तदुद्देश्यसम्बन्धनिश्चयकत्वं
तस्य तद्विशेषदर्शनेनाप्रामाण्यनिश्चय इति तद्विषये तस्य शास्त्रस्य बाधः । इदं च यद्यपि
रागप्राप्तानृतवदनादिबाधे असम्भवि, तथाऽपि तस्य प्रासङ्गिकनिरूपणीयत्वाङ्गीकारात्
न क्षतिः । इदं हि बाधसामान्यलक्षणं अध्यायान्तरस्थभ्रुतिलिङ्गादिबाधसाधारणमपि
प्राधान्येनेहैव निरूपणीयत्वात् यथा नासङ्गतं तथा ममापीति न कश्चिदोषः । परं तु
अतिदेशोपजीवित्वस्य भाष्यकारोक्तबाधेऽवच्छेदकावच्छेदेनासम्भवात् तदनङ्गीकारः ॥

अस्य च बाधस्योद्दोषजीवित्वाभावेऽपि ऊहस्यातिदिष्टपदार्थधर्मत्वेनातिदेशप्रत्या-
सन्नत्वात् तदुत्तरं निरूपणे कृत एवावसर इति ऊहेनापि सङ्गतिः ॥

अयं च बाधस्त्रिविधः अर्थलोपात् प्रत्याज्ञानात्प्रतिषेधाच्चेति । तन्नात्यभिन्नबाधो-
पोद्घातत्वेनेदं प्रतिपादनीयम्, यत्प्रकृतपदार्थानामुपकारानादरेण स्वरूपेणैव न विकृतावति-
देशः । येन प्रकृतिदृष्टकार्यासम्भवे विकृतावेवादृष्टं प्रयोजनान्तरं कल्पयित्वा बाधाभावश्श-
ङ्क्येत । विकृतेस्तु फलानुकूलयोग्यताजननार्थमुपकारस्यैवापेक्षितत्वात् पदार्थानां च स्वतः
क्षणिकत्वेन योग्यताजननेऽयोग्यत्वादुपकारद्वारैव प्रकृतौ योग्यताजननेनोपकारस्यैव
तज्जनने योग्यत्वावसायात् विकृतिभावनया च सादृश्येन प्रकृतिभावनोपस्थितौ तदव्य-
थहितान्वयिनोऽवान्तरुपकारस्यैव सन्निहितत्वात्तेषामेवाकाङ्क्षासत्तियोग्यत्वैः प्रथममति-
देशो, न तु पदार्थानां, तेषां तु तत्पृष्ठभावेन ॥

निरूपणादेवेत्यर्थः । रागप्राप्तेति । रागप्राप्तेऽनृतवदने प्रापकशास्त्राभावात् शास्त्राप्रामाण्य-
निश्चयरूपलक्षणसम्भव इत्यर्थः । पूर्वं नातीव सङ्गतमित्युक्तौ 'नातीव' पदेन सूचितं किञ्चिद-
सङ्गतत्वं दर्शयति—परन्त्विति । अवच्छेदकावच्छेदेनेति । भाष्यकारमते बाधस्वरूपस्याति-
दिष्टपदार्थघटितत्वाभावात् कदाचिदपि बाधत्वावच्छेदेनातिदेशोपजीवित्वं न लभ्यत इति अति-
देशोत्तरमेवास्थारम्भे प्रमाणाभावः । मम तु तस्य तद्वदितत्वात् सामानाधिकरण्येनापि लभ्यते
तदुपजीवित्वमिति पुनस्तदनन्तरमेवारम्भः, अतस्तस्यानङ्गीकार इत्यर्थः । अतिदिष्टपदार्थ-
धर्मत्वेनेति । अतिदिष्टपदार्थगतरूपान्तरात्मकत्वेन ऊहस्यातिदेशप्रत्यासन्नत्वादतिदेशोत्तरमूहनि-
रूपणे कृते एव बाधस्यावसर इत्यवसरसङ्गतिः, न हेतुहेतुमद्भाव इत्यर्थः । अर्थलोपादिति ।
साध्यसाधनयोरन्यतरस्यासम्भवोऽर्थलोपः, तेन पक्वमानेष्टिष्वग्निहोत्रहवणीबाधसङ्ग्रहः । आम्नानस्य
प्रातिकूल्यं तत्कार्यकार्यन्तरविधायकत्वम्, तादृशार्थान्तराक्षेपकत्वं वा प्रत्याज्ञानं, तेन सप्तदश-
शरावे शरावाणां मुष्टिनिर्वापप्रत्याज्ञानत्वसिद्धिः । निवृत्तितार्थकं शास्त्रं प्रतिषेधः, तेन
पर्युदास 'इडान्तत्व' शास्त्रसङ्ग्रहो द्रष्टव्यः । प्राभाकरपार्थसारथिमतमेदेन द्वय्यां गतौ प्रथमतः

तत्र च द्वयी गतिः तत्तद्वान्तरोपकाराणामेवाशेषसंबन्धित्वेन रूपेण प्रोडीकारा-
 दाशेषोपकारव्यक्तिसमानजातीयोपकारैस्सौम्यस्योपकर्तव्यं इत्येवमिदं वाक्यकल्पनयोप-
 कारेष्वतिदिष्टेषु पञ्चासत्जनकापेक्षायां तज्जनकप्राकृतपर्दार्यानां पृथगतिदेशकल्पनम् ।
 न चैव विकृतौ तादृशोपकारबाधेऽपि पदार्थानामेवोपकारान्तरकल्पनवा करणापत्तेरुद्बाधो-
 ष्टेद्यापत्तिः । उपकारजनकापेक्षायामेव पदार्थातिदेशस्य कल्पनेन तद्बाधे तस्यैवाकल्पनात्,
 पदार्थातिदेशस्यैव प्रथमतः कल्पनेऽपि वा वचनतिदेशनामातिदेशयोरिव निरूपितरूपाणा-
 मेव पदार्थानामतिदेशात् प्राकृतोपकारभावे उपकारान्तरकल्पनानुपपत्तेश्च ।

वस्तुतस्तु उपकारजनकापेक्षायामपि पृथक्पदार्थातिदेशकल्पने गौरवात् पदार्थ-
 विशिष्टोपकाराणामेक एवातिदेशः । प्रकृतिवत् तत्तत्पदार्थजन्यास्तत्तदुपकारान्विकृतौ
 कुर्यादिति । शास्त्रस्य तु पृथक्पृष्ठतो वाऽतिदेशकल्पने नैव किञ्चित्प्रमाणं पश्यामः ।
 तत्त्वं तु प्राकृतयोग्यताजनकैर्विकृतियोग्यतां प्रकृतिवज्जनयेदित्येवातिदेशः । जनकत्वं
 चोपकारवत् पदार्थेऽप्यविशिष्टमित्येक एवोभयोरतिदेशः । अतिदेशलक्षणं च पदार्थ-
 मादायोपपन्नतरम् । अत एवापेक्षितत्वादिनोपकाराणामेवातिदेशः पदार्थानां तु तदाक्षेपा-
 देव करणमिति न तेषां विकृत्यङ्गत्वमित्यपास्तं, तथात्वे उपकारत्वस्याप्यतिदेश्यताव-
 ष्टेदककोटिप्रवेशे गौरवापत्तेः । उपकाराणां प्रकृतावपि करणनिष्ठयोग्यतारूपफलप्रयुक्त-
 पदार्थानुनिष्पन्नानामिह पदार्थाक्षेपरूत्वकल्पने गौरवाच्च । अतिदेशैक्येऽपि च प्रकृति-
 वद्भावस्याप्यतिदेशाच्च पदार्थानामुपकारमनादित्यातिदेशः । एवं च यत्र प्राकृतोप-
 काराभावस्तत्र तज्जनकपदार्थस्य नैवातिदेशः ॥

न चैवमपि प्रत्युपकारं प्रतिपदार्थं वाऽनन्तातिदेशस्य कल्पने गौरवादेकस्यैवाति-
 देशस्य पदार्थान्तरप्राप्त्यर्थमावश्यकस्य बाधितपदार्थप्रापकत्वापत्तिः, एकस्यैवातिदेशस्य

प्राभाकरमतमाह—तत्तद्वान्तरेति । प्राभाकरमते पार्थसारथ्युक्तदूषणापत्तिमनूष दूषयति—
 न चैवमिति । पार्थसारथिमतमाह—वस्तुतस्त्विति । ननुपकारातिदेशवाक्येऽस्मिन्
 प्रकृतौ यादृशोपकारद्वारा अङ्गत्वेनावधारितस्य तादृशोपकारद्वारैवान्याङ्गताबोधकं प्रमाणमित्यतिदेश-
 लक्षणास्याव्याप्तिः । उपकाराणामुपकारान्तराभावात् अङ्गत्वस्याप्यभावाच्चेत्याशङ्कां परिहरति—
 अतिदेशलक्षणश्चेति । उभयसाधारण्येनैकातिदेशकल्पने सति उपकारजनकाङ्गमत्पदार्थघटित-
 त्वस्यापि तद्बाधे सत्वात् तल्लक्षणमुपपद्यत एव । येषान्तु मते केवलमुपकारस्यैवातिदेशवाक्ये
 निवेशः तेषां मत एव प्रत्युत तदसम्भव इति सूचयितुं तरपः प्रयोगः । अत एवेति ।
 अतिदेशलक्षणासम्भवादेवेत्यर्थः । प्रकृतियोग्यताजनकैरित्येवं पूर्वनिर्दिष्टेऽतिदेशवाक्ये प्रकृति-
 वदिति निवेशितम् । तत्कृत्यं दर्शयति—अतिदेशैक्येऽपि चेति ।

बाधितपदार्थांशे तात्पर्यविषयत्वाकल्पनात् । अत एव तादृशविषये तच्छब्दात् वस्तुतस्तत्त-
दतिरिक्तविषयमेव ॥

न वैधं प्रसक्त्यभावात् बाधानापत्तौ सुतरां प्राप्तबाधानापत्तिः, विशेषादर्शन-
निमित्तकभ्रान्तिप्रसक्त्यैव तदुभयाङ्गीकारात् । अत एव क्लृप्तस्य बोधकस्य विशेषविषयता-
प्रतिबन्धकत्वमेव प्राप्तबाधत्वमित्युक्तं कौस्तुभे । स चायं बाधलिखिध इत्युक्तम् ।
तन्मान्ययोरुदाहरणं वक्ष्यते ॥

अर्थलोपाद्बाधस्य तु विकृतिविशेषे 'स्वयं दिनं बर्हिर्भवति' इति । अत्र स्वतश्छिन्न-
बर्हिषि लवनप्रयोजनस्य स्तरणोपयोगिमूलाप्राधयवसंयोगनाशस्य प्रतियोग्यभावेनानु-
त्पत्तेरर्थलोपेनाध्वर्युकर्तृकस्य प्रयोगान्तःपातिनो वैधस्य लवनस्य तदङ्गभूतासिदादाना-
देभ्य बाधः ॥

यत्तु मूले वर्णकान्तरेण 'प्राजापत्यं घृते चरुं निर्वपेच्छतकृष्णलामायुष्कामः' इत्यु-
दाहृत्य कृष्णलेषु वितुषीभावरूपप्रयोजनाभावादवघातस्य बाध इत्युक्तं, तत् कृष्णलानां
प्रदेयचरुप्रकृतित्वं कृत्वाचिन्तया ॥

घस्तुतस्तु—कृष्णलानां सत्यपि घृताधिकरणकवाचनिकाग्निसंयोगमात्ररूपे श्रपणे
वैशाद्याभावेन कृष्णलप्रकृतिकचरुरूपार्थान्तरोत्पत्तौ प्रमाणाभावात्तेषामेव प्रदेयत्वावगतेः
आग्नेयप्रकृतिकत्वेन प्रदेयपुरोडाशधर्माणां पर्यग्निकरणादीनां प्राप्तावपि प्रदेयप्रकृति-
भूतव्रीहियधर्माणां तेषु प्राप्तौ प्रमाणाभावात् न वैतुष्याभावप्रयुक्तोऽयं बाधः ॥

न च व्रीहियधर्माभावे निर्वापस्याप्यभावात् 'निर्वपेत्' इत्यनुवादानुपपत्तिः प्राकृत-
वैधनिर्वापाप्राप्तावप्यर्थप्राप्तलौकिकपृथक्करणरूपनिर्वापस्यैव तेन यागलक्षणार्थमनुवादात् ।
न च चोदनालिङ्गतिदेशेनावघातप्राप्तयभावेऽपि चरुशब्दस्य नामातिदेशविधया चरु-
धर्मातिदेशकत्वमङ्गीकृत्यावघातप्राप्तिराशङ्कितुं शक्या । चरोः प्रकृतावविहितत्वेन
तद्दर्माणामप्रसिद्धेः । सौर्यादावतिदेशप्राप्तानां धर्माणामत्र विधानाङ्गीकारेऽप्यवघातत्वस्य
तद्दर्मत्वाभावाच्च ॥

तदुभयाङ्गीकारादिति । प्राप्तबाधत्वपदार्थाप्रापकत्वरूपोभयाङ्गीकारादित्यर्थः । क्लृप्तस्येति ।
लिङ्गादिकल्प्यश्रुतीनां क्लृप्तत्वाभावाच्च तद्बाधे प्राप्तबाधत्वम् । अस्यैव तु तदिति भावः । यद्यप्य-
तिदेशवाक्यस्यापि कल्प्यत्वं तथापि शरवाक्यप्रवृत्तिसमये सत्त्वमात्रेण क्लृप्तत्वं द्रष्टव्यम् । बला-
बलाधिकरणे उक्तं कौस्तुभे इत्यर्थः । शतकृष्णलमिति । मध्यमयक्त्रयमेकः कृष्णलः, तेन
शतसङ्ख्येन तुलितं सुवर्णं शतकृष्णलशब्दार्थः । तद्दर्मत्वाभावाच्चेति । नामातिदेशे हि ये
चरुधर्माः तेषां प्राप्तिर्भवेत् । न तु तत्प्रकृतिभूतव्रीहियधर्मावघातादीनां चरुधर्मत्वाभावे प्राप्तिरित्यर्थः ।

न च चरुशब्दोऽयं कृष्णलानां चरुप्रकृतित्वावगमार्थः इत्यपि शक्यं वक्तुम् । कृष्णलजन्यद्रव्यान्तरानुत्पत्तौ तेषु तत्प्रकृतित्वस्य बाधितत्वात् । अतश्चरुशब्दोऽयमचरावेवाग्निसंयोगरूपश्रपणवत्त्वसादृश्यात् गौणस्सन्नाग्न्यप्रकृतित्वसाधककठिनत्वापरपर्यायविशदत्वसादृश्योपोद्बलकोऽनुवाद इत्युक्तमष्टमे ॥

‘घृते श्रपयति’ इत्यनेन हि न श्रपणं विधीयते विक्लृप्त्यभावेन श्रपणासम्भवात् अपि तु लक्षणया घृताधिकरणकाग्निसंयोगमात्रं ; तेन कृष्णलानां प्रदेयत्वात् प्रदेधर्माः पर्याग्निकरणादयः प्राप्येरन् न त्वावघातादय इति न तत्र वैतुष्याभावप्रयुक्तो बाधः । स तु परं सवनीयहविरन्तर्गतलाजाख्यपरिवापे । तत्र हि धानाप्रकृतित्वेन यधानामिव लाजप्रकृतित्वेन व्रीहिषु प्राप्तावघातस्य वैतुष्यासम्भवादेव बाधः । वैतुष्यं हि प्रकृतौ प्रदेयपाकसाधनत्वेन प्रयोजनं न तु स्वरूपेण, प्रकृते च तस्य प्रदेयपाके विरोधित्वाद्सम्भवः । सतुषद्रव्यस्यैव भर्जने लाजनिष्पत्तेः । अत एव धानवत् भर्जनोत्तरमपि

चरुप्रकृतित्वावगमेति । शतकृष्णलपदचरुपदयोः समानाधिकरणयोरेकार्थत्वानुरोधेन शतकृष्णलपदे बहुव्रीह्याश्रयणे आवश्यक्ये अन्यपदार्थे चरौ षष्ठ्युपात्तः सम्बन्धः प्रकृतित्वस्वरूप एवावगम्यत इत्यर्थः । न श्रपणं विधीयत इति । प्रकृतितः प्राप्तं अर्थलोपान्निवृत्तं प्रतिप्रसवविधया विधीयते । अथवा श्रपणान्तरम् । उभयथापि पौष्णे चरौ प्रकृतिभूततण्डुलेषु पेषणपदार्थस्य साकल्येन सम्भवेन तद्विध्युपत्तावपि इह विक्लृप्त्यनुकूलव्यापाररूपस्य श्रपणपदार्थस्यैव विक्लृप्त्यसम्भवे साकल्येनानुष्ठातुमशक्यत्वेन तदसम्भवादित्यर्थः । न तत्र वैतुष्याभावप्रयुक्तो बाध इति । यद्यपि स्वयं दिते बर्हिषीव प्रतियोगितुषाभावादपि वैतुष्यरूपप्रयोजनलोपोऽस्त्येवेति तत्प्रयुक्तोऽप्ययं शक्यते वक्तुं, तथाप्यतिदेशस्यावघातविषयताप्रतिबन्धकत्वेन अस्थाकारणत्वं युज्यते । प्रयोजनालोचनात्पूर्वमेवोद्देश्यतावच्छेदकरूपानाक्रान्तत्वेनावघातप्राप्त्यभावनिश्चयसत्त्वे तत्प्राप्तिभ्रमस्य कथमप्यनुदयेनेह अर्थलोपात् बाधस्त्रीकारे प्राप्तबाधत्वानापत्तेः । स्वयं दिते बर्हिषि तु उद्देश्यतावच्छेदकरूपस्य बर्हिष्ठादेः सत्त्वेन तदवच्छिन्नत्वयोम्यतावत्त्वात् प्राप्तस्य लवनस्य केवलं प्रयोजनलोपादेव बाध इति वैषम्यम् । प्रदेयपाकेति । सतुषस्यैव पुरोडाशकरणे मध्ये तुषाणां विक्लृप्त्यसम्भवेन पुरोडाशपाकासम्भवापत्तेः वैतुष्यं पाकसाधनत्वेनैव प्रयोजनमित्यर्थः । यद्यपि तण्डुलनिष्पत्तिरेवास्य प्रयोजनं तथापि तस्या अपि तेनैव^१ रूपेण प्रयोजनत्वात् अन्ततस्तेनैव रूपेण प्रयोजनत्वमित्यभिप्रायेणेदम् । धानावदिति । अयञ्च वक्ष्यमाणद्वितीयपादान्त्याधिकरणदर्शितभाष्यकारवार्तिककारमत्तमेदेनान्वयदृष्टान्तो व्यतिरेकदृष्टान्तश्च ज्ञेयः । यः पूर्वं लाजादि-

नावाघातः लाजत्वव्याघातापत्तेः । अत एव तदा नखादिनैव लौकिकं वितुषीकरणं ; अतस्तत्र युक्तो वैतुष्याभावप्रयुक्त एव तदसम्भवः ॥

अत एवार्थलोपस्थले नार्थस्य स्वरूपेणैव लोप उपयोगी, अपि तु कथंचिदपि विशेषणाभावप्रयुक्तो विशेष्याभावप्रयुक्तोऽन्यप्रयुक्तश्चेत्यादि द्रष्टव्यम् । वस्तुतस्तु तत्रापि न द्वारलोपाद्बाधः श्रपणविध्याक्षितोपादानकतण्डुलरूपद्वाराभावेन ग्रीहिधर्माणा-
मतिदेशेनाप्रवृत्तेः; अपि तु लाजत्वान्यथाऽनुपपत्त्यैव तत्र ग्रीहिमात्रप्रहणमित्युक्तं
कौस्तुभे ॥

एवं वा—'वैश्वदेवं चरुं निर्वपेद्भ्रातृव्यवान् । तं बर्हिषदं कृत्वा शम्यया स्फयेन
च व्यूहेदिवमहमसुं चासुं च व्यूहामीति । यं द्विष्यात्तं ध्यायेत् च यदधोऽवमृचेत्

द्रव्येषु अवघातस्य^१ बाध उक्तः, यश्च प्रत्याम्नाननिषेधातिरिक्तनिमित्तेन बाधः क्वचिदग्रे
निरूपयिष्यते, स सर्वोऽपि पूर्वोक्तनिमित्तत्रयव्यतिरिक्तस्य निमित्तान्तरस्यानुपलम्भात् कथञ्चिदर्थ-
लोपनिमित्तकृत एवेति सूचयितुं विवक्षितार्थलोपस्वरूपं विविच्य दर्शयति—अत एवार्थलोपस्थल
इति । यथा कृष्णले विक्लृप्त्यसम्भवादेव स्वरूपेणैवार्थस्य विशेष्यभूतस्यैव लोपात् श्रपणबाधे
स्वरूपेणैव अर्थलोपो निमित्तं भवति तथैव सर्वत्रेति नार्थः । तथात्वे कृष्णलेषु स्वयं दिते
बर्हिषि च तुषाभावरूपवैतुष्यस्य संयोगनाशस्य च प्रत्यक्षमुपलम्भेनार्थलोपानापत्तेः । अतः
संयोगनाशरूपार्थस्य [तुषाभावस्य च] संयोग[ादि]रूपविशेषणाभावप्रयुक्त एव वैतुष्य[ादि]रूपा-
र्थलोपः । भर्जनेत्तरं सतुषलाजावस्थायान्तु तुषसत्त्वेऽपि^२ लाजत्वरूपान्यप्रयुक्त एव वैतुष्यार्थ-
लोपः ।^३ वस्तुतस्तु तण्डुलनिष्पत्तिद्वारा प्रदेयसिद्धयर्थत्वेनैव वैतुष्यस्य प्रयोजनत्वोपपत्तेः
प्रदेयलाजस्वरूपसिद्धयर्थत्वाभावात्^४ प्रत्युत तद्विघातकत्वोदेव तल्लोपो युक्तः ।

परमार्थतस्तु भर्जनात्पूर्वमुत्तरं वा प्राकृतप्रणाडीद्वारा अपूर्वसाधनत्वावच्छिन्नोद्देशेन
विहितावघातस्योद्देश्यतावच्छेदकरूपानाक्रान्तेषु लाजप्रकृतिग्रीहिषु कृष्णलवदेव नैव प्राप्तिरिति
नेदमप्युदाहरणम् । किन्तु चर्वादिषु पेषणबाध एवेति ध्येयम् । एवञ्च यत्र द्वारलोपा-
दिप्रयुक्तो बाधः सोऽर्थलोपप्रयुक्त एवानया रेत्या ज्ञातव्य इति तात्पर्यार्थः ।

एवं वा

शम्या चतुरङ्गुला, स्फ्यः काष्ठखल्लः । तं बर्हिषदं कृत्वैति । अत्र च नव-
चरुनिष्पत्त्यनन्तरमिदं विभागापरपर्यायं व्यूहनं शम्यादिगुणकं विधीयते, तदानीं प्रकृतौ व्यूहन-

1. A. adds वा

2. A. तत्फलं

2. A. reads लाजत्वनाशरूप

4. B. प्रकृतः A. प्रतत

यच्च स्वयं भास्त्रिभ्येत् । तद्विष्णव उरुक्रमायावद्यति' इति श्रुतम् । अत्र चतुर्थवाक्ये तच्छब्दपरामृष्टद्विधिवत्तद्द्वयदेवतोभयविशिष्टस्य यागस्य प्रक्षेपांशे तत्तद्द्वयसंस्कारकस्यावद्यतिना लक्षणया वैश्वदेवयागाङ्गतया विधानम् । तत्र च कर्मसमोनाधिकरणस्य यच्छब्दस्य निमित्तत्वप्रतिपादकत्वाभावेऽपि यत्तच्छब्दाभ्यामेकवाक्यत्वप्रतीतिः 'यदधोऽवमृद्येत्' इत्यादिलिङ्गा प्रयोजकत्वापरपर्यायहेतुत्वाभिधानात् तस्य शेषित्वेनासम्भवे निमित्तत्वावसायात् तद्भेदे च वाक्यभेदावश्यकत्वाद्नुषङ्गेण निमित्तद्वयेऽप्येकं नैमित्तिकविधानं, तेनान्यतरसन्निपातेऽप्येतत् । उभयसन्निपाते तु तन्त्रेण कालैक्यात् ॥

अत्र चाष्टमोक्षरीत्येकदेवताकत्वात् सत्यपि शब्दद्वये आग्नेयविकारत्वात्तदीयधर्मप्राप्तौ वैश्वदेवतन्त्रमध्यपातेन प्रयाजादीनां प्रसङ्गसिद्धावपि आवाहनस्य वैश्वदेविका-

स्याभावेन प्राप्त्यभावात् व्यूहान्तरत्वकल्पने गौरवापत्तेश्च । किन्तु यस्मिन्नेव काले प्रकृतौ यदेव व्यूहं विहितं तदेवातिदेशप्राप्तेः पूर्वं तत्तद्गुणविशिष्टत्वेन विधीयत इति चतुर्धाकरणकालीनं व्यूहनं चरुं शत्रुरूपं ध्यात्वा तन्नाम गृहीत्वा 'इदमहम्' इति मन्त्रेण कुर्यात् । तथाच प्रकृतिप्राप्तहस्तकरणत्वस्य बाध इत्यर्थः फलितः । बर्हिषदं कृत्वेति तु अतिदेशप्राप्तबर्हिषत्करणस्यानुवादः, अथवा स्थालीस्थस्यैव चतुर्धाकरणकर्तव्यतायाः प्रकृतौ विकल्पिताया निवृत्त्यर्थो विधिर्वा । एवं चतुर्धा विभागे क्रियमाणे यदवमर्दितं भूमौ पतति यदि वा रूप्यमाश्लिष्यति तदा तद्द्रव्यको यागो विष्णवे उरुक्रमायेत्यनेन विधीयते । तदन्यूहनकाले इदमिदमहं ब्रह्मभागं व्यूहामीत्यादिप्रयोगः श्रीविद्यारण्यस्वामिभिरधिकरणमालायां लिखितः ।

वस्तुतस्तु तदानीं ब्रह्मभागत्वेनोद्देशे मानाभावात् अमुं शत्रुं व्यूहामि अमुं व्यूहामीति द्विरुच्चारणेन समुच्चितशम्यासंप्रायुधाभ्यां रेखाद्वयकरणेन चतुर्धाकरणे कृते 'इदं ब्रह्मण' इत्यादिव्यादेशमालानुष्ठानं युक्तम् । सर्वथा चतुर्धाकरणकाल एवेदं न तु पूर्वम् । एवञ्च निमित्तस्य भावित्वेन सन्देहाच्च वैश्वदेविकावाहनकाले विष्णोरुक्रमस्यावाहनमिति सिद्धान्तो घटते । इतरथा चरुनिष्पत्त्यनन्तरमेव व्यूहने सति तदनन्तरमनुष्ठेयस्य आवाहनस्य काले निमित्तसदसद्भावनिश्रयस्यैवापत्तौ सन्देहानुपपत्तेः । यद्यपि वैश्वदेविकचरोरनेकदेवत्यत्वात्त्राग्नेयविकृतित्वेन चतुर्धाकरणप्राप्तिः तथापि बोधायनमते आग्नेयातिरिक्तेऽपि तद्विधानान्नासम्भवः इति । कथं तथाभूतोऽधः पातः संश्लेषो वा निमित्तमित्येतत्प्रदर्शयितुं वाक्यार्थं वर्णयति-अत्रेति । नैमित्तिकविधानमिति । तथाच वाक्यभेदाङ्गीकारात् अभ्यासात्कर्मभेद इति भावः । अष्टमोक्षरीत्येति । देवतात्वाश्रयप्रतिपाद्यार्थैकत्वरूपैकदेवतात्वस्य सादृश्यघटकत्वे-

वाहनेनैतदीयदेवतास्मरणासंभवात् प्रसङ्गसिद्धयनुपपत्तेरवश्यकर्तव्यस्य तस्य किं वैश्व-
देविकदेवतावाहनकाले तदनन्तरं करणं उत निमित्तसम्पातानन्तरमेव कालं क्रमं च
बाधित्वेति चिन्तायां—

क्रमकालबाधे प्रमाणाभावात् निमित्तसन्निपातात्पूर्वमेव कार्यम् । न च स्थालीस्थ-
चरुव्यूहनेऽधोवमर्दनादेर्नियतत्वाभावात् निमित्तासम्पाते यागाभावेनावाहितदेवतायाः
कोपापत्तिः, नवमे विग्रहादिनिराकरणेन तदनापत्तेः । न चैवमप्यनुष्ठापकस्य निमित्त-
स्याभावात् तदानीमकरणं, निमित्तस्य फलकामनावत् प्रधानमात्मानुष्ठापकतया तदङ्गा-
नुष्ठापकत्वाभावात् । इतरथा विकृतौ प्राकृतस्य निमित्तस्य फलकामनाया वा
अभावेन प्रयाजादीनां करणानापत्तेः । अङ्गीभूतस्य प्रधानस्यैवाङ्गप्रयोजकत्वसम्भवे
तत्प्रयोजकस्य फलकामनादेः प्रयोजकत्वकल्पने गौरवाच्च ॥

न च तर्हि प्रधानस्यापि तदानीमभावादावाहनकरणानापत्तिः, प्रकृताविव भाविन
एव तस्यावाहानुष्ठापकत्वेन तदुपपत्तेः । न च निमित्तसन्देहेन तस्य भावित्वे
नियामकाभावः, भावित्वसन्देहस्य प्रतिबन्धरुवशेन प्रकृतावपि सत्त्वेन तत्सम्भवनया
एवावाहानुष्ठापकत्वादिति प्राप्ते—

सत्यपि प्रतिबन्धकादिना भावित्वसन्देहे स्वानुष्ठापकसत्वप्रयुक्तप्रधानचिकीर्षाया
एव प्रकृतावावाहनाद्यङ्गप्रयोजकत्वात् । इह च स्वानुष्ठापकस्य निमित्तस्यासत्त्वेन
तत्प्रयुक्तप्रधानचिकीर्षाया असत्त्वान्न तदानीमावाहानुष्ठानं निमित्तानन्तरं तु तत्करणं
भषत्येव । न च क्रमकालयोर्बाधः, पशुपुरोडाशीयाज्यभागादेरिव तद्बाधे बाधकाभावात् ॥

वस्तुतस्तु—कालो नैव केनचिद्विहितः । क्रमस्त्वाज्यभागदेवतावाहानानन्तर्यरूपो
भवन्मतेऽपि बाध्य एव, वैश्वदेविकदेवतावाहनानन्तरं क्रियमाणत्वात् । तदानन्तर्यं

नोक्तत्वादित्यर्थः । कालं क्रमं चेति । दर्शपूर्णमासयोर्हि जौहवाधारानन्तरं आज्यभाग-
देवतयोरावाहनं, तदुत्तरं प्रधानदेवतावाहनं, तदुत्तरं आज्यभागप्रयाजाननुष्ठाय प्रधानानुष्ठानमिति
क्रमः । स एव वैश्वदेवे विकृतिभूतनैमित्तिके चास्मिन् यागद्वयेऽतिदेशतः प्राप्ताज्यभागयोः
प्रयाजादिवत् प्रसङ्गसिद्धः तद्देवतावाहनानन्तरं यथा वैश्वदेविकदेवतावाहनं प्रधानसम्बन्धित्वादननुष्ठेयं
एवं विष्णुरुक्रमदेवतावाहनमपि—इत्येवं यः क्रमः, यश्च सामिधेनीप्रयाजयोः मध्यतनस्तदीयः
कालः तदुभयानुग्रहः कार्यः, अथवा तयोर्बाध इति संशयकोटितात्पर्यार्थः । स्वानुष्ठापकेति ।
स्वपदं यस्य चिकीर्षा तत्परम् । पशुपुरोडाशीयाज्यभागादेरिवेति । पशुयागीयानि यान्यङ्गानि
तेषां पुरोडाशाङ्गत्वेन अननुष्ठानं वक्ष्यते । अत एव पशावाज्यभागयोर्निषेधात् तयोरननुष्ठाने

तु नैवातिदेशेन प्राप्तं, विकृतावेव मुख्यक्रमेण क्रमकल्पना तु तस्य निमित्तानन्तर्यरूप-
स्थानविरोधादशक्यैव । अतो नात्र कस्यचित्प्राप्तस्य बाधो न वाऽर्थलोपादीति ध्येयम् ॥१॥

(२)—इष्टिरारम्भसंयोगाद्भूतान्निवर्तेतारम्भस्य प्रधानसंयोगात् ॥ ४ ॥

अन्वारम्भणीया किं ज्योतिष्टोमाद्यङ्गभूतदीक्षणीयादिष्वतिदेशप्राप्ततया कर्तव्या उत
लुप्तद्वारकत्वाच्चिवर्तत इति चिन्तायां—

कर्तृसंस्कारद्वारा दर्शपूर्णमासारम्भाङ्गमियमिष्टिरिति स्थितम् । आरम्भश्च
यद्यन्वाधानादिरूपः प्रथमः पदार्थः यदि वा वृत्तिकारमतानुसारादध्यवसायरूपस्सङ्कल्पः
सर्वथा तस्य दीक्षणीयादौ सत्त्वात्कर्तव्यैवान्वारम्भणीया । यदि तु नवमोक्तरीत्या
अप्रवृत्तप्रवर्तनमेवारम्भः तद्विषयत्वात् पदार्थेष्वारम्भशब्दप्रयोगः, तच्च नवमोक्तरीत्यैव
दर्शपूर्णमासत्वावच्छिन्नोद्देश्यताऋप्रवृत्तिध्वंसासमानकालीनतदवच्छिन्नोद्देश्यताऋप्रवृत्ति-
विषयत्वं, अन्त्यस्य नवमोक्तरीत्यैव दुर्वचत्वात्, —अत्र पदकृत्यान्यपि तन्नैव बोध्यानि;
तदाऽपि तस्य दीक्षणीयादौ सत्त्वादन्यविकृतिष्विव कर्तव्यैव सा ॥

तथा हि—दीक्षणीयाप्रथमप्रयोगवृत्तितदीयपदार्थं अस्ति दीक्षणीयात्वावच्छिन्नो-
द्देश्यताऋप्रवृत्तिविषयत्वं दीक्षणीया मे जायताम्' इत्याकारकेच्छयैव तद्विषयकप्रवृत्तेर्जाय-
मानत्वात्, तदानीं तादृशप्रवृत्त्यन्तरस्याजातत्वेनोक्तविधध्वंसासमानकालीनत्वाच्च । अतश्च
दीक्षणीयाया यक्ष्ये' इत्येवंविधतत्सङ्कल्पात्पूर्वमेव कर्तव्याऽन्वारम्भणीयेति प्राप्ते—

जौहवाघारानन्तर्यं प्रधानदेवतावाहने भवति । न त्वाज्यभागदेवतावाहनानन्तर्यम् । पशुपुरो-
डाशार्थन्त्वावश्यके आज्यभागानुष्ठाने तु जौहवाघारानन्तर्यरूपो यः तदीयदेवतावाहने क्रमः स यथा
बाध्यते, अस्य तदानीमनुष्ठानाप्रसक्तेः, एवमिहापि वैश्वदेविकावाहनकाले तदावाहनानुष्ठाना-
प्रसक्तेरेव तदानन्तर्यं बाध्यत इत्यर्थः । स्थानविरोधादिति । निमित्ते सति नैमित्तिकस्या-
नुष्ठेयत्वेनोपस्थितौ तस्यानुष्ठानं स्थानक्रमेण भवति । तेन दुर्बलो मुख्ययोरेव क्रमो न भवतीति
न तेन क्रमेणाङ्गेषु क्रमकल्पना शक्येत्यर्थः । स्पष्टार्थमन्यत् ।

इष्टिरारम्भसंयोगात् ।

अन्यविकृतिष्विवेति । न दर्शपूर्णमासप्रकृत्यारम्भेण सर्वविकृत्यारम्भ इति
आरम्भभेदात् विकृतिष्वप्यन्वारम्भणीया भवतीति आरम्भणीया विकृतौ न स्यात् प्रकृतिकाल-

‘दीक्षणीया मे जायताम्’ इत्याकारकेच्छानुत्पत्तावपि ‘साङ्गो ज्योतिष्टोमो जायतां’ इत्याकारकेच्छात एव ‘दीक्षणीयया यक्ष्ये’ इत्येवंविधसङ्कल्पविषयकप्रवृत्ते-
स्सम्भवेन तादृशसङ्कल्परूपाध्यवसायस्य दीक्षणीयात्वावच्छिन्नोद्देश्यताकप्रवृत्तिविषय-
त्वाभावात्। सा हि साङ्गत्वप्रकारिका इच्छा न तु दीक्षणीयात्वप्रकारिका अतस्तज्जन्य-
प्रवृत्तौ दीक्षणीयात्वावच्छिन्नोद्देश्यताकत्वाभावात् तद्विषयीभूतस्योक्तविधसङ्कल्पस्य
निरुक्तप्रवृत्तिविषयत्वाभावेन तद्द्वारलोपात् नान्वारम्भणीया ।

अत एव ‘साङ्गेन ज्योतिष्टोमेन यक्ष्ये’ इत्येवंविधमहासङ्कल्पविषयकप्रवृत्तेरेव
वस्तुतो दीक्षणीयाविषयकेच्छाजन्यतया दीक्षणीयोद्देश्यताकत्वेन तत्सङ्कल्पात्पूर्वमेव
दीक्षणीयाद्यङ्गत्वेन सा कार्येत्यपास्तं, तदिच्छायाः ‘साङ्गो ज्योतिष्टोमो मे जायताम्’
इत्याकारकत्वेन अङ्गत्वेन रूपेण दीक्षणीयाविषयत्वेऽपि दीक्षणीयात्वेन तद्विषयत्वाभावात्।
अतो द्वाररूपार्थलोपात् ज्योतिष्टोमारम्भे न वा दीक्षणीयारम्भे सा कार्येति सिद्धम्।
विस्तरेण चैतदस्माभिर्नवम एव निरूपितम् ॥ २ ॥

मध्यत्वात् कृता पुनस्तदर्थेन इत्यधिकरणे द्वादशद्वितीयपादे वक्ष्यते । तद्वत् विकृतित्वा-
विशेषादिहापि भवेदिति पूर्वपक्षकरणात् तदपवाद इति सूचितम् । तद्विषयत्वाभावादिति ।
वस्तुतस्तु बैकल्पिकानां आदितः अवधारणसिद्ध-त्रयं अमुकसाम्ना अमुकदक्षिणेनेत्येवं सङ्कल्पे
उल्लेखेऽपि साङ्गेनेत्यर्थस्योल्लेखे प्रमाणाभाव एवेति ध्येयम् । न ज्योतिष्टोमारम्भ इति । यदारम्भेण
‘सर्वाङ्गानुष्ठानं तस्य ज्योतिष्टोमस्य आरम्भकर्तृसंस्कारार्थत्वेनापूर्वे’ ज्योतिष्टोमेऽनतिदेशादेव न
सा । यत्न तु दीक्षणीयादौ सम्भव्यतिदेशः तत्रारम्भरूपद्वाराभावादेव न सेत्यर्थः ।

(३)—प्रधानाच्चान्यसंयुक्तात्सर्वारम्भान्निवर्ततानङ्गत्वात् ॥ ५ ॥

अत एव यत्र राजसूयादौ इष्टिपशुरूपाणि प्रधानान्येवान्यप्रधानसंयुक्तानि, तत्र सत्यपि तेषां प्राधान्ये, तत्तदिष्ट्या यक्ष्ये' इत्यादिसङ्कल्पस्य 'तत्तदिष्टिर्मे जायताम्' इत्याकारकेच्छामन्तरेणापि 'राजसूयो मे जायताम्' इत्याकारकराजसूयत्वप्रकारकेच्छाजन्यप्रवृत्त्याऽप्युत्तिसम्भवेन तत्तदिष्टित्वावच्छिन्नोद्देश्यताः प्रवृत्तिविषयत्वाभावात् न ततः पूर्वं तावदारम्भणीया; न वा राजसूयेन यक्ष्ये' इति महासङ्कल्पात्पूर्वं, तस्यापि राजसूयत्वावच्छिन्नोद्देश्यताः प्रवृत्तिविषयत्वेन तत्तदिष्टित्वावच्छिन्नोद्देश्यताः प्रवृत्तिविषयत्वाभावात् । न हि राजसूयत्वं दर्शपूर्णमासनिष्ठप्रकृतितानिरूपितविकृतित्वावच्छेदकं, तस्य सोमयागेष्वपि सत्त्वेनातिप्रसक्तत्वात् । अत एव यत्र चातुर्मास्यादावाग्रयणादौ वा नातिप्रसक्तं चातुर्मास्यत्वादि, तत्र प्रतियागं भिन्नातिदेशकल्पने सत्यपि तस्योद्देश्यतावच्छेदकत्वे न काचित् क्षतिः ॥

प्रधानाच्चान्यसंयुक्तात् ।

तेषां प्राधान्ये इति । अनेन च न भवत्वन्याङ्गतयाऽनुष्ठीयमानदीक्षणीयादिषु पृथगारम्भाभावात् आरम्भणीया । समप्रधानतयाऽनुष्ठीयमानदर्शपूर्णमासविकृतिषु आरम्भस्य साधारण्यादापद्यत एव द्वारसत्त्वे सेति विशेषाशङ्काऽधिकरणभेदे हेतुत्वेन सूचिता । अत एव विशेषाशङ्कायाः सुनिरस्यत्वं सूचयन्नेव सिद्धान्तेनैवोपक्रमते—तत्तदिष्ट्या यक्ष्य इति । प्रकृतौ हि दर्शपूर्णमासपदानानात् प्रकरणाच्च दर्शपूर्णमासारम्भाङ्गत्वे सति दर्शपूर्णमासत्वं अविवक्षितं सदपि अविवक्षितं व्रीहित्वं स्रुवादिव्यावृत्तिमिव करोत्येव सोमयागादिव्यावृत्तिम् । ततश्चेष्ट्या-रम्भार्थेयमिति शास्त्रार्थविधारणमासीत् । प्रकृते यदि राजसूयत्वं इष्टित्वसमनियतमेव भवेत् तदा तत्त्वावच्छिन्नस्य दर्शपूर्णमासविकृतित्वात् उद्देश्यतावच्छेदकरूपान्तत्वात् तदारम्भे प्रसज्येत सा । तदेव तु नास्तीत्याह—न हीति । तथाच येन रूपेणारम्भो न तद्रूपावच्छिन्ना दर्शपूर्णमासविकृतिः प्रसिद्धा, येनातिदेशात् सा प्राप्येत । येन तु रूपेण विकृतित्वमनुमत्यादीनां तत्रोद्देशे सत्यपि न द्वारभूतारम्भसत्त्वमिति भावः । ननु चातुर्मास्यत्वरूपेण विकृतित्वाभावे तदारम्भे कथमारम्भणीयाप्राप्तिरित्याशङ्कां परिहरति—अत एवेति । चातुर्मास्यत्वस्य आग्रयणत्वस्य चानेकप्रधानवृत्तित्वेऽपि इष्टित्वसमनियतत्वाव्यभिचारेण तद्विषयसङ्कल्पस्य

वस्तुतस्तु प्रकृतावपि दर्शपूर्णमासत्वं नोद्देश्यतावच्छेदकं अपि त्वाग्नेयत्वादिकमेव कालैक्यात् तन्त्रेण करणम् । 'दर्शपूर्णमासाभ्यां यक्ष्ये' इत्यस्यापि च आग्नेयादिभिर्यक्ष्ये इत्येवार्थः । ततश्च विकृतावपि चातुर्मास्यादौ तत्तद्यागत्वमेवोद्देश्यतावच्छेदकं कालैक्याच्च तन्त्रेण करणम् । 'चातुर्मास्यैर्यक्ष्ये' इत्यस्य च तत्तद्यागैर्यक्ष्ये' इत्येवार्थ इति न कश्चिद्विरोधः । अतस्तत्र भवत्येव तदारम्भेऽन्वारम्भणीया ॥

प्रकृते तु सत्यपि तत्तद्विष्टित्वादेरुद्देश्यतावच्छेदकत्वे तत्तत्सोमत्वादेरप्युद्देश्यतावच्छेदकत्वात् नान्वारम्भणीया । प्रकृतौ हि 'दर्शपूर्णमासावारम्भमाणः' इत्यनेन दर्शपूर्णमासयोर्विशेषणत्वनिर्देशादपूर्वसाधनत्वलक्षणावेळायां प्रकृतापूर्वनिष्ठकार्यतानिरूपितकारणतावच्छेदकावच्छिन्नत्वे सति निरुक्तकारणतानवच्छेदकानवच्छिन्नत्वमुद्देश्यताविशेषणं विवक्षणीयं, अतश्च राजसूये तादृशोद्देश्यताभावाच्चात्वारम्भणीया । अत एव प्रकृतौ 'अग्निहोत्रं दर्शपूर्णमासौ च मे जायेताम्' इत्याकारकेच्छाऽपि नोद्देश्यताघटिका । अन्यथा अग्निहोत्रीयप्रथमप्रयोगीयाद्यपदार्थस्यापि तादृशोद्देश्यताकप्रवृत्तिविषयत्वात् तन्नाप्यन्वारम्भणीयापत्तेः । अतस्तादृशोच्छेत्तरं 'दर्शपूर्णमासौ जायेताम्, इत्याकारकेच्छा जायते; सैव उद्देश्यताघटिकेति ध्येयम् ॥ ३ ॥

भवतीष्टित्वावच्छिन्नोद्देश्यताकप्रवृत्तिविषयत्वमिति न बाधकमिति भावः । नोद्देश्यतावच्छेदमिति । तथात्वेऽसोमयाजिनोऽग्नीषोमीयाद्यकरणे सति 'तद्विकृतौ अन्वारम्भणीयानापत्तेरित्यर्थः । तन्त्रेण करणमिति । आरम्भणीयाया इति शेषः । कथं तर्हि दर्शपूर्णमासाभ्यां यक्ष्ये इति सङ्कल्पस्य आग्नेयोद्देश्यकप्रवृत्तिविषयत्वमित्यत आह—दर्शपूर्णमासाभ्यामिति । न कश्चिद्विरोध इति । ततश्च 'चातुर्मास्यैर्यक्ष्ये' इति सङ्कल्पस्य तत्तद्विष्टित्वावच्छिन्नोद्देश्यताकप्रवृत्तिविषयत्वे न विरोध इत्यर्थः । निरुक्तकारणतानवच्छेदकेति । अपूर्वं चेह यदिच्छाविषयत्वेनोद्देश्यं तज्जन्यत्वेन ग्राह्यम् । तथा 'दर्शपूर्णमासौ च भूयात्' इतीच्छाविषयजन्यं यदपूर्वं तन्निष्ठकार्यतानिरूपितकारणतावच्छेदकावच्छिन्नत्वमाग्नेयाद्युद्देश्यतायां यथाऽस्ति तथा तादृशकारणतानवच्छेदकसोमत्वानवच्छिन्नत्वमप्यस्ति । प्रकृते तु 'राजसूयो मे जायेताम्' इतीच्छाविषयत्वरूपेणोद्देश्यता अनुमतीष्टिजन्यापूर्वनिष्ठकार्यतानिरूपितकारणतावच्छेदकावच्छिन्ना । तथा न निरुक्तकारणतानवच्छेदकसोमयागत्वानवच्छिन्ना । सोमयागस्यापि तादृशैकेच्छाविषयत्वात् । अतो न तदारम्भेऽन्वारम्भणीयेति ।

(४)—तस्यां तु स्यात्प्रयाजवत् ॥ ६ ॥ न वाऽङ्गभूतत्वात् ॥ ७ ॥
एकवाक्यत्वाच्च ॥ ८ ॥

एवमन्वारम्भणीयायां सत्यपि दर्शपूर्णमासप्रयोगबहिर्भावे नैवान्या अन्वारम्भणीया कार्या, 'अन्वारम्भणीयेष्टया यक्ष्ये' इति सङ्कल्पस्य 'साङ्गौ दर्शपूर्णमासौ मे जायेताम्' इत्याकारकेच्छाजन्यप्रवृत्त्याऽप्युत्पत्तिसम्भवेनान्वारम्भणीयात्वावच्छिन्नोद्देश्यताकप्रवृत्ति — विषयत्वाभावात् । अत एव वैमृधे चातुर्मास्याद्यङ्गभूतवैश्वानरपार्जन्याधिकारपश्वादी पवमानेष्टिष्वपि च नान्वारम्भणीया । अन्वारम्भणीयायां तु तृतीयोक्तपवमानेष्टिन्यायेनापि नान्वारम्भणीया । एवं वैमृधेऽपि न वैमृधः ॥ ४ ॥

तस्यान्तु स्यात् प्रयाजवत् ।

प्रयोगबहिर्भावे इति । दीक्षणीयाद्यङ्गेष्टीनां प्रधानप्रयोगान्तःपातात् प्रधानारम्भात् पृथगारम्भाभावेन मा भूदारम्भणीया । अन्वारम्भणीयायास्तु य इष्टयेति वाक्यप्राप्तपर्वकालत्व-
वाधेन भविष्यदारम्भार्थत्वसामर्थ्यात् प्रधानारम्भपूर्वकालीनत्वावगतेः न प्रधानारम्भेणारम्भ इति पृथगारम्भसत्वात् अतिदेशेन अस्यामारम्भणीयान्तरं प्राप्तमेवेति विशेषशङ्काऽनेन सूचिता । अत एव वैमृधे इति । वैमृधादीनामङ्गानां प्रयोगबहिर्भूतानां दर्शपूर्णमासविकृतित्वेऽपि पृथगिच्छाविषयत्वाभावादेवेत्यर्थः । चातुर्मास्याङ्गभूतायामन्वारम्भणीयेष्टौ कर्मान्तरभूतायां आर-
म्भात् पूर्वं क्रियमाणायां द्वौ यागौ, वैश्वानरो द्वादशकपालः पार्जन्यश्चरुः अधिकारपशुः प्रसिद्धः । पवमानेष्टिप्रहणञ्चाधानाङ्गत्वपक्षाभिप्रायेण । वैमृधाद्यपेक्षयाऽन्वारम्भणीयायां विशेषान्तरमाह — अन्वारम्भणीयायान्त्विति । यथैव पवमानेष्टीनां प्रकृत्यङ्गत्वाङ्गीकारेऽपि यत्किञ्चिदिति-
कर्तव्यताकपवमानेष्ट्युपेतसकलाङ्गसम्बन्धेनैव प्रकृतेः पूर्णतां परिकल्प्य पवमानेष्टिषु प्रकृत्यङ्गेषु अतिदेशकल्पनात् येषामङ्गानां प्रकृतौ स्वाङ्गसम्बन्धेन निराकाङ्गत्वं तेषामेव प्रयाजादीनामतिदेशः, नतु पवमानेष्ट्यादीनां, तेषां अङ्गविशेषानवगमेन तद्भावनाया अपरिपूर्णत्वात् इत्यादितृतीयोक्त-
पवमानेष्टिन्यायेन नातिदेशः पवमानेष्टिषु पवमानेष्टीनाम् । तथैवारम्भणीयाभावनाया अपरिपूर्ण-
त्वान्नातिदेश इत्यर्थः । उक्तं च तन्त्ररत्ने—स्वाङ्गमात्रापेक्षो दर्शविधिः, न त्वङ्गान्यपेक्षते । तेनापर्यवसितेऽप्यारम्भणीयाविधौ तदीयकिंशपूरणमात्रेणैव स्वाङ्गाकाङ्क्षापूरणात् लब्धात्मा दर्शविधिः इत्थंभावविशिष्टं तं विवत्ते । विहिते च तदीयमित्थंभावमारम्भणीया स्वीकुर्वाणा स्वात्मान-
मलङ्घ्यात्मकत्वान्न स्वीकरोति । प्रयाजानेव तु लब्धात्मकान् गृह्णातीति वैषम्यं वैमृधेऽपि द्रष्टव्यमिति ।

(५)—कर्म च द्रव्यसंयोगार्थमर्थाभावाद्भिवर्तेत तादृश्यं श्रुतिसंयोगात् ॥

साधस्के 'खलेवाली यूपो भवति' इति श्रुतम् । तत्र यदि तावद्दृष्टादृष्टसंस्काराणां एव यूपः यदि वा तज्जन्यमदृष्टान्तरं यदि वा तादृशादृष्टविशिष्टं काष्ठं सर्वथा तस्य न खलेवाल्या भवेदान्वयः, बाधात्, छेदनादिसर्वसंस्काराभावेन तादृशादृष्टस्य खलेवाल्यामुत्पत्तौ प्रमाणाभावाच्च । अतस्तत्र जघन्ये यूपपदे यूपकार्यपशुनियोजनं लक्षयित्वा तत्रायूप एव खलेवाली विधीयते । तदिह कार्यप्रयुक्तानामञ्जनादीनां यूपधर्माणां प्राप्तौ किं यूपाद्भुतिः कार्या न वेति चिन्तायां—

दृष्टार्थत्वाच्छेदनादीनां धर्माणां लोपेऽप्यारादुपकारकतया तस्याः पशुनियोजन-
द्वारा पश्वपूर्वार्थत्वादञ्जनादिवत्करणम् । न च 'यूपमच्छेष्यता होतव्यम्' इति वचने

यत्तु प्रकाशकारैरुक्तं—यथा 'वाजपेयेनेष्ट्वा बृहस्पतिसवेन यजेत' इत्यत्र वाजपेयकरणक-
बृहस्पतिसवव्यतिरिक्ताङ्गको यः प्रयोगः 'वाजपेयेन स्वाराज्यकामो यजेत' इति विहितः तदनुवादेन
तदुत्तरतया तद्बहिर्भूतो बृहस्पतिसवो विधीयमानः इतराङ्गविनियोगानन्तरं विधीयते, एवमिहा-
प्यारम्भात् पूर्वत्वेन विधानात् आरम्भरूपसङ्कल्पप्रभृति अपवर्गपर्यन्तो यः प्रयोगः 'दर्शपूर्णमा-
साभ्यां स्वर्गकामो यजेत' इति विहितः तत्प्राक्तनतया तद्बहिर्भूतारम्भणीया विधीयमाना इतरा-
ङ्गविनियोगोत्तरमेव विधीयते । तदा च प्रयाजादीन्यङ्गानि प्रकृतौ विनियुक्तानीत्यतिदिश्यन्ते ।
आरम्भणीया तु स्वविधिकाले न प्रकृतौ विनियुक्तेति नातिदिश्यते, एवं वैमृधोऽपीति । तत्
वैमृधस्य प्रयोगान्तः पातेन समानतन्त्रतयाऽनुष्ठानपक्षे इतराङ्गानामिव साधारण्येनैव विनियोगात्
वैमृधे वैमृधातिदेशनिवारणेऽव्यापकमित्युपेक्षितं पूज्यपादैः । किञ्च सङ्कल्पप्रभृति अपवर्गपर्यन्त-
प्रयोगात् बहिः अन्वारम्भणीयायाः अनुष्ठानेऽपि प्रकरणाविशेषे सति नेतराङ्गसाधारणैकविनियोग-
विधिविषयत्वमित्यत्र नैव किञ्चित्प्रमाणमित्यलं विस्तरेण ।

कर्म च द्रव्यसंयोगार्थम् ।

साधस्के इति । साधस्कः सोमयागविशेषः । तस्य यवक्षेत्रं महावेदिः । तदीय-
स्त्रमुत्तरवेदिः । तत्रत्ये च बलीवर्दबन्धनाय निखाता मध्यपरपर्याया स्थूणा खलेवाली यूपस्थाना-

अच्छब्दस्य प्राप्तुमित्यर्थत्वावगतेः गमनार्थकत्वाच्चेण्घातोः यूपं प्राप्तुं यद्गमनं तदर्थत्वस्य लृट्श्रुत्याऽवगतेर्गमनस्य च प्रकृतौ छेदनार्थत्वात् यूपानुतेरपि प्रकृतौ छेदनोद्देश्यक-
गमनार्थत्वप्रतीतेः खलेवाल्यां छेदनाभावेनार्थलोपाद्युपाहुतेर्बोध इति वाच्यं, गमनस्यानु-
षङ्गिकछेदनजनकत्वेऽपि 'यूपमच्छेष्यता' इति यूपप्राप्तिमात्रफलकगमनार्थत्वस्यैव प्रतीतेः ।
प्रकृतेऽपि खलेवाल्या यूपस्थानापन्नत्वात् तत्प्राप्त्युद्देश्यकगमनसम्भवेन छेदनाभावेऽपि
यूपानुतेरुपपत्तेः । न हि खलेवाल्यां तत्प्राप्तिनिमित्तकगमनाभावः, यत्र यवक्षेत्रे खले-
वाली तत्र शालाकरणार्थं गमनावश्यकत्वेन तस्यैव तत्प्राप्त्युद्देश्यकत्वात् । 'परिधौ
पशुं नियुञ्जीत' इत्यत्र परिधिच्छेदनार्थं गमनस्यावश्यकत्वेन तत्र यूपानुतेर्भवन्मते
भापत्तेश्चेति प्राप्ते—


न यूपानुतिः पशुनियोजनप्रयुक्ता अपि तु 'यूपमच्छेष्यता' इति वचनाद्युपत्वो-
त्पादिका छेदनादिवत् । यूपत्वं हि न पार्थसारथेरिव दृष्टादृष्टसंस्कारगणः, समुदायस्य
समुदाय्यनतिरिक्तत्वेनानेकशक्तिकल्पनापत्तेः । अतो लाघवादाहवनीयादिपदवद्वा-
दृष्टान्तरे तद्विशिष्टकाष्ठे वा यूपत्वमित्युक्तं, तदपि दीक्षाकालकर्तव्यकतिपयच्छेदनादि-
धर्मजन्यमेव न त्वञ्जनादिजन्यमपि । अत एव तेषां यूपस्वरूपे आनर्थक्यादग्निसम्भारगार्हा-
दिवदपूर्वसाधनत्वलक्षणया पशुनियोजनार्थत्वमेवेत्युक्तं नवमे ॥

अतो यूपानुतिरपि 'यूपमच्छेष्यता' इति लृट्श्रुत्या यूपप्राप्तिफलकगमनार्था यूप-
च्छेदनानुकूलगमनार्था वा सती यूपत्वोत्पादिकैव । अत एव यूपानुतिरिति समाख्या-
ऽप्युपपद्यते । खलेवाल्यां च छेदनादीनामर्थलोपेन बाधात् सर्वसंस्काररूपसामग्र्य-
भावेन यूपत्वानुत्पत्तेरर्थलोपादेव न यूपानुतिः एवं परिधावपि ॥ ५ ॥

पत्रा तदङ्गपशुनियोजनार्थं विहितेत्यर्थः । अच्छशब्दस्येति । अव्ययस्येति शेषः^१ ।
इत्युक्तमिति । नवम इति शेषः । यूपप्राप्तिफलकैति । एतच्च यूपपदस्यादृष्टपरत्वात्
तादृशादृष्टसिद्धयर्थगमनद्वारा साक्षादेव तददृष्टोत्पादकत्वमुक्तं भाष्याभिप्रायेण । गमनस्य
च्छेदनद्वारेणैव यूपप्राप्त्यर्थत्वात् होमस्यापि गमनार्थत्वद्वारा छेदनार्थत्वमेवार्थपत्त्या भवतीति
तद्वारा तु यूपप्राप्त्यङ्गं^२ सत् यूपानुमित्यभिप्रेत्य यत् तन्त्ररत्नादिषु यूपोत्पादकच्छेदनार्थत्वमुक्तं
तदभिप्रायेण यूपच्छेदनानुकूलगमनार्था वेति पक्षान्तरं द्रष्टव्यम् । अधिकरणमालायान्तु
यूपपदस्य खादिरकाष्ठपरत्वमङ्गीकृत्य तस्मिन् शास्त्रीयच्छेदनादिसंस्कारयोर्म्यतायै यूपानुतिः कर्तव्या
येन तत्काष्ठमप्रे यूपो भवतीत्यर्थः कृतः । स भाष्याद्यनारूढत्वादुपेक्षणीयः । 'इत्युच्च यूपानुतिः

1. A. adds स्पष्टार्थमन्यत ।

2. B. adds फलप्राप्त्यङ्गं



(६)—स्थाणौ तु देशमात्रत्वादनिवृत्तिः प्रतीयेत ॥ १० ॥ अपि वा शेषभूतत्वात्तत्संस्कारः प्रतीयेत ॥ ११ ॥ समाख्यानं च तद्वत् ॥ मन्त्रवर्णश्च तद्वत् ॥ १३ ॥

तत्रैव “स्थाणौ स्थाण्वाहुतिं जुहोति” इति प्रकृतौ विहिता स्थाण्वाहुतिः कार्या न वेति चिन्तायां—

स्थाण्वाहुतेर्यूपत्वोत्पादकत्वे प्रमाणाभावादारानुपकारकत्वेन पशुयागाङ्गत्वावगतेः फलव्यैव सः। न चात्र ‘यूपमच्छेष्यता’ इत्यस्य तृतीयान्तस्य कर्त्राख्यातेऽनुषङ्गेण यूपत्वोत्पादकत्वकल्पना सम्भवति। च्छेदनादिना व्यवयाञ्च सुतराम्। न च स्थाणु-संस्कारद्वारा यूपत्वोत्पादकत्वकल्पना, स्थाणोस्सप्तम्या गुणत्वावगमेन संस्कार्यत्वानुपपत्तेः। होमेन तस्य प्रतिपत्त्यजननेन प्रयाजशेषन्यायासम्भवाच्च। न च यूपविषुक्त-स्थाणोः कश्चिदुपयोगः येन संस्कार्यत्वमाराङ्गयेत। अत एव यस्य कस्यचिदेव स्थाणोरधिकरणत्वेन प्राप्तत्वात् ‘स्थाण्वाहुतिः’ इत्यपि सप्तमीसमासेनैव नामधेयम्। न चाहुतिशब्दस्य शौण्डादिगणपाठाभावात् सप्तमीसमासानुपपत्तिः, तथात्वेऽपि संज्ञायामपि सप्तमीसमासविधानेन तदुपपत्तेः। न च तदानीं ‘अरण्येतिलकाः’ इति-

भापस्तम्बसूत्रे आहवनीये गमनात् पूर्वं विहिता। “यूपमच्छेष्यता होतव्यं, नहि दीक्षितस्यामौ जुहोति, आज्यञ्चारणिं चादाय यूपस्यान्तिकेऽग्निं मथित्वा यूपान्तिं जुहोति” इति भाष्यकारलिखितवचनानु मथिताग्नौ यूपान्तिके वेति विकल्पो ज्ञेयः।

स्थाणौ तु। स्थाण्वाहुतिमिति। यूपच्छेदनेन विद्युक्तं यत् काष्ठं स स्थाणुः, तत्र वनस्पतिदेवत्याऽऽहुतिः स्थाण्वाहुतिशब्दार्थः। अत्र भाष्ये तन्त्ररत्ने च यूपमच्छेष्यतेत्यनुषङ्गेणस्य यूपार्थत्वमुक्तमयुक्तमिति दर्शयति—न चात्रेति। कर्त्राख्यात इत्यनेनायोज्यत्वमनुषङ्गासम्भवे हेतुत्वेनोक्तम्। च्छेदनार्थगमनं हि यूपमच्छेष्यतेत्यस्यार्थः। नहि यूपं च्छिनतीति विधिना सह तदनुषक्तुं योग्यं, च्छेदनकाले तदर्थगमनासम्भवेन अनन्वयात्। अतस्तेनानन्वितत्वेन व्यवयान्नापुज्येतेति सुतरामित्यनेनोक्तम्। प्रतिपत्त्यजननेनेति। ततश्च तत्र दृष्टार्थत्वानुरोधेन विभक्त्योर्लक्षणाङ्गीकारेऽपि इह तदलाभेन तदङ्गीकारेऽयुक्त इत्यर्थः। नामधेयमिति। वस्तुतस्तु स्थाणोः प्रापकान्तरशास्त्रस्यादर्शनात् गुणविधिपर एवायं शब्दः स्थाण्वधिकरणिकामाहुतिं कुर्यादित्यर्थः। जुहोतौ धात्वर्थोऽनुवादः साधुत्वमात्रार्थः। एकञ्च

वदलुकप्रसङ्गः हलदन्त एव तद्विधानेनोकारान्ते तदप्रसक्तेः । अत एव क्लृप्तप्रवृत्ति-
निमित्तेन सप्तमीसमासोपपत्तौ न कर्मषष्ठीमङ्गीकृत्य षष्ठीसमासाङ्गीकारेण संस्कार-
कर्मत्वकल्पना । इतरथा आधारस्यापि प्रयाजीयचतुर्गृहीतसंस्कारकत्वापत्तेः । अतो
यस्मिन् कस्मिंश्चित्स्थाणौ खलेबाव्यादावपि पञ्चभूता स्थाण्वाहुतिः कार्येवेति प्राप्ते—

सप्तम्या अधि ऋणत्वेन स्थाणोर्गुणत्वेऽपि प्रयोजनाकाङ्क्षायां वैमृधन्यायेन पदान्तर-
कल्पनया यूपोपयुक्तस्थाणुसंस्कारार्थत्वावगतेस्तद्द्वारा यूपत्वोत्पादिकैवैषा । इष्यते
च गुरुधृताया अपि ऋजः पूजादिना संस्कारः शिष्यैः । अत एव होमजन्यं स्थाणु-
निष्ठमेवाहृष्टं स्वजन्यवृत्तित्वसम्बन्धेन यूपत्वोत्पादकम् । अत एव यूपानुनिष्पन्नस्थाणा-
वेवायं होमः, न तु स्थाण्वन्तरप्रयोजकः । एवं प्रोक्षणादिवदहृष्टविधयाऽपि सन्नि-
पत्योपकारकत्वलाभेन नारादुपकारकत्वकल्पना युक्ता, प्रकरणकल्प्यभृतिकल्पनायां

होतृचमसशब्दवत् संज्ञात्वेऽपि न क्षतिरिति ध्येयम् । हलदन्त एवेति । 'संज्ञायाम्'
(पा-२-१-४४) इति स्वतन्त्रसूत्रेण विहितेऽप्यत्र समासे 'हलदन्तात् सप्तम्याः संज्ञायाम्' इति
(पा. ६-३-९) सूत्रेण विहितस्यालुक्ः हलदन्त एव विधानेनेह तदभावे अप्रसक्तेरित्यर्थः ।
यत्तु षष्ठीसमासाङ्गीकारेण संस्कारकर्मत्वं सिद्धान्तेऽङ्गीकृतं तदपि दूषयति—अत एवेति ।
इतरथेति । आधारवाक्ये आधारपदं आरादुपकारककर्मणो नामधेयत्वेन क्लृप्तम् । तदेव
“चतुर्गृहीतं वा एतदभूत् तस्याधारमाधार्य” इति वाक्ये आधारमिति द्वितीयान्तमिति तस्मिन्नेवाधार-
नामके कर्मणि चतुर्गृहीतस्य साधनत्वं स्वीक्रियते । न तु क्लृप्तनिमित्तपरत्वत्यागेनाधारपदस्य
क्षारणरूपार्थान्तरकल्पनया चतुर्गृहीतसंस्कारकत्वमाधारहोमयोः । ततश्चेह क्लृप्तत्यागेन
संस्कारकत्वकल्पने तयोरपि तदापत्तिरित्यर्थः । अतो यस्मिन्निति । यद्यपि वा 'आत्रश्चने
जुहोति' इति वाक्यान्तरोपसंहारेण यूपान्नस्थानोरेवाधिकरणत्वं भवेत् तथापि तस्मिन्नेव देशे
विधीयमानाऽऽरादुपकारि कैवेति सूचयितुं अनास्थया यस्मिन् कस्मिंश्चिदित्युक्तमे । सप्तम्येति ।
अस्य गुणत्वेऽपीत्यनेनान्वयः । स्वजन्यवृत्तीति । स्वपदं स्थाण्वाहुतिजन्याहृष्टाश्रयपरम् ।
तथाच स्थाणुसंस्कारार्थत्वेनास्याविधाने स्थाणुस्वरूपे आनर्थक्यप्रसक्तौ अपूर्वसम्बन्धित्वलक्षणायां
यूपप्रकरणात् यूपरूपाहृष्टाश्रयकाष्ठप्रकृतित्वस्यैव घटकत्वेनाश्रयणात् नानुपपत्तिरिति भावः ।
समानेऽहृष्टार्थत्वे सति येन हेतुना सन्निपत्योपकारकत्वं युक्तं तं दर्शयति— प्रकरणकल्प्येति ।
आरादुपकारकत्वे प्रकरणकल्प्यश्रुत्या विनियोगकल्पना विलम्बिता । सन्निपातित्वे तु स्ववाक्यो-
पात्तद्वितीयान्तपदश्रुत्या क्लृप्तेति लघवम् । एतच्चोपकार्योपकारकयोः क्लृप्तसम्बन्धलघवस्या-

गौरवात्, आचारे तु आरादुपकारकत्वेऽपि परप्रयुक्तद्रव्योपजीवित्वलाभाच्च तत्संस्कार-
कत्वकल्पना

वस्तुतस्तु—प्रकरणकल्प्यश्रुतिकल्पनागौरवमिया तन्नापि 'चतुर्गृहीतं वा एतदभूत्
तस्याघारमाघार्य' इत्यत्र तस्येति कर्मषष्ठ्यङ्गीकारेण सुतरां संस्कारकर्मत्वाङ्गीकार इति
न्यायसुधोक्तमेव सम्यक् । परं तु 'अभीषू वा एतद्यज्ञस्य यदाघारौ, वर्म प्रयाजाः'
इति यज्ञाङ्गत्वश्रुतेः प्रयाजाङ्गत्वानङ्गीकारः । अतो यूपानुनिष्पन्नस्थाणोः खलेवाख्यादाघ-
भावादुत्पाद्ययूपत्वाभावाच्च न स्थाण्वाहुतिः । यूपानुतेस्तत्र असत्यपि संस्कारकर्मत्वे
'यूपमच्छेद्यता' इति वचनेन साक्षादेव यूपत्वोत्पादकतया विहितत्वादकरणमिति
विशेषः ॥ ६ ॥

प्युपलक्षणं, आरादुपकारकत्वे तस्यापि कल्प्यत्वादिति भावः । आचारे त्विति । द्रव्यान्तर-
प्रयोजकत्वकल्पनापत्तिगौरवपरिहारार्थं हि सन्निपातित्वं आरादुपकारकत्वतो लघुभूतमित्या-
श्रीयते परकीयस्यैव संस्कार्यत्वात् । तल्लाघवं तु आरादुपकारकताश्रयणेऽपीह लभ्यत इति न
तत्परिहारार्थं संस्कारकत्वकल्पनेत्यर्थः । कर्मषष्ठ्यङ्गीकारेणेति । पदान्तरकल्पनस्येहाभावात्
सुतरामित्युक्तम् । तर्हि न्यायसुधोक्तस्य सम्यक्त्वे किमिति तत्कारणेन आरादुपकारकत्वाङ्गीकारः
इत्यत्र आह—परन्त्विति । एवञ्चा^१प्रयाजविकृतिषु अतिदेशः सिद्ध्यति । अन्यथा यदङ्गं
चतुर्गृहीतं तत्संस्कारकर्मणः तदङ्गत्वस्यैवापत्तौ तदभावे ^२तदसिद्ध्यापत्तेरिति भावः ।
अभीष्विति । अभीशरावित्यर्थः । असत्यपीति । सत्यपि यूपरूपादृष्टार्थत्वे कस्मि-
श्चित्सन्निपत्य संस्काराजननात् न संस्कारकर्मत्वमित्यर्थः ।

1. A. प्रयाजविकृतिषु

2. A. तत्सिद्ध्यापत्तेः

(७)—प्रयाजे च तन्नयायत्वात् ॥ १४ ॥ लिङ्गदर्शनाच्च ॥ १५ ॥

स्वाहाकारप्रयाजे, सत्यपि 'स्वाहाकारं यजति' इति वचनेन 'विष्णुं यजति' इतिवत् स्वाहाकारदेवताविधौ याज्यामन्त्रवर्णे अग्नयादीनां प्रधानादिदेवतानां प्रत्यभिज्ञायमानानां प्रकाशनात् त्रिष्टुब्धदेव मन्त्रांशे तत्तद्देवताप्रकाशनार्थत्वावगतेर्युक्त एव सौर्यादौ अग्निपदस्थाने सूर्यपदोहवदग्नीषोमादिपदानां बाधः। न हि तदा तत्रत्याग्नयादिपदानां स्वाहाकारवाचित्वकल्पने प्रमाणमस्ति, त्रिष्टुब्धत् तत्तद्देवतासंस्कारकत्वेऽपि प्रकृत्यागाङ्गत्वोपपत्तेः। 'अग्न आज्यस्य वियन्तु' इति मन्त्रेण हे अग्निपदलक्षितस्वाहाकार! त्वयि तुष्टे तत्तत्प्रधानादिदेवतास्सर्वा यक्ष्यमाणाः संतुष्टा भवन्तु इत्यर्थाङ्गीकारात्। अतःस्वाहाकारयाग उद्देशांशे परमारादुपकारकस्यात्, न तु मन्त्रांशेऽपि त्रिष्टुब्धदेव तत्तद्देवताप्रकाशकत्वोपपत्तेः ॥

प्रयाजे च तन्नयायत्वात् ।

अत्र प्राचीनैः मन्त्रान्तर्गतदेवतावाचकपदोद्देशस्यैव यागघटकदेवतोद्देशपदार्थत्वमङ्गीकृत्य पूर्वपक्षे यदा द्वितीयान्तस्वाहाकारपदेन देवतासमर्पणं तदा स्वाहाग्निमित्यादि याज्यामन्त्रान्तर्गतान्यादिपदानां तत्तत्प्रधानदेवतावाचिनामपि स्वाहाकारदेवतावाचित्वस्य रूढ्याङ्गीकारात् तस्य चानुपयुक्तानुपयोक्ष्यमाणदेवतात्वेन संस्कारानर्हत्वात् उद्देशांशेन संस्कारकत्वायोगेन आरादुपकारक एवायं स्वाहाकारयाग इति पूर्वपक्षं प्राप्य, स्वाहाकारपदस्य नामधेयत्वसम्भवेन देवतापरत्वे विधिगोरोपपत्तेः मन्त्रवर्णप्राप्तयक्ष्यमाणान्यादिदेवताकत्वात् तत्सारकत्वोपपत्तेः उद्देशांशेन संस्कारकर्मत्वमेवेति सिद्धान्तितम् । तत्र चातुर्थिकाश्रयिष्वित्यधिकरणोपादितरीत्या अग्नय इदं न ममेत्युच्चारणस्यैव देवतोद्देशपदार्थत्वं न तु मन्त्रगततस्येति भेदमङ्गीकृत्य, यथैवैकदेवताकत्वे सति उद्देशांशेन मन्त्रांशेनापि तद्देवतासारकत्वमुपपद्यत एव, तथा तयोर्भिन्नदेवतावाचकपदघटितत्वेऽपि येनैव कर्तुं शक्यतेऽन्यदीयदेवतास्मरणं तावन्मात्रेणाप्युपपद्यत, एवान्यतरस्य स्मारकत्वं समानन्यायात् । अतः स्वाहाकारस्य देवतात्वेऽपि मन्त्रस्य यक्ष्यमाणदेवतास्मारकत्वोपपत्तेः मन्त्रगताम्यादिपदेषु, उद्देशाधयोः सम्भवेन, फलमेदाभावात् पूर्वपक्षेऽभिनिवेशज्यमिति विशेषं सूचयन् सिद्धान्तमेव प्रतिजानीते—स्वाहाकारप्रयाजे इति । त्रिष्टुब्धदिति । त्रिष्टुब्ध्यागे हि 'अग्ने त्रिष्टुब्धे समवच्छति' इति वाक्येन विहिते चतुर्थ्या अग्निः त्रिष्टुब्धदेवता विहिता । नहि मन्त्रे सैवोपात्ता, अन्यासाम्युपादानात् । अतस्तदंशेऽन्यदेवतास्मारकत्वेऽपि मन्त्रस्यास्य त्रिष्टुब्ध्यागाङ्गत्वं तथेहाप्युपपद्यत एवेत्यर्थः । पदानां बाध इति । यद्यप्यग्नीषोमादिपदेष्वप्यस्यूहः तथापि सङ्गत्यर्थं प्राधान्येन बाधस्यैव

वस्तुतस्तु—न स्वाहाकारस्य द्वितीया देवतात्वामिधानं, स्वाहाकारशब्दस्य स्वाहाकारं यथा स्यात् तथेति णमुलन्तत्वादिनाऽपि सम्भवेन अकारान्तत्वस्य सन्दिग्धत्वात् । अतः प्रथमविधिप्रकारलिप्सया मन्त्रवर्णप्राप्तस्वाहाकारपदवत्त्वं प्रवृत्तिनिमिचीकृत्य स्वाहाकारशब्दो नामधेयमेवेत्युक्तं कौस्तुभे । देवताश्वासिन् यागे मन्त्रवर्णप्राप्ता यक्ष्यमाणा अग्नयाद्य एव सूक्तवाकवत् । अतश्चायं याग उद्देशांशेऽपि तद्वदेव तत्तद्देवतासंस्कारकः मन्त्रांशेऽपि, न तु स्विष्टकृद्मन्त्रांश एव संस्कारकः, उद्देशांशे त्वारादुपकारक इति, सिद्ध एवायमर्थ उत्तरविवक्षया स्मार्यत इति द्रष्टव्यम् ॥ ७ ॥

(८)—तथाऽऽज्यभागाग्निरपीति चेत् ॥ १६ ॥ व्यपदेशाद्देवतान्तरम् ॥ १७ ॥

समत्वाच्च ॥ १८ ॥

दर्शपूर्णमासयोः 'अग्नीषोमाभ्यामाज्यभागौ वज्रति' इति श्रुतम् । तत्र सङ्गृह्यया कर्मभेदेऽप्येकैकस्मिन् यागे अग्नीषोमयोर्व्यासज्यवृत्ति देवतात्वं, द्वन्द्वान्ते श्रूयमाण चतुर्थ्या परस्परसहितानामेव देवतात्वप्रतीतेः । द्वित्वं परमधिष्ठानामिप्रायेण । अतश्च द्वयोरप्यग्नीषोमदेवतासंस्कारकत्वं, मन्त्राः पुनर्मनोतान्यायेनोभयलक्षकाः । द्विरुच्चारणा-च्चाधिकतरसंस्कारो देवतान्तर इवावाहनस्वाहाकारादौ न विद्वद्यते ॥

अथ वाऽस्तु 'अथान्नये सोमाय इत्याज्यभागाभ्यां चरति' इति शास्त्रान्तरवचनाद-स्यामपि शास्त्रायां प्रत्येकमेव देवतात्वं, द्वित्वस्य देवतात्वपर्याप्त्यधिकरणभेदकत्वे

दार्ष्टान्तिकतयोपादानम् । स्वाहाकारपदार्थसन्देहे सति विवक्षितार्थग्रहणे निर्णायकमाह—प्रथमविधीति । स्वाहाकारपदवत्त्वमिति । करणं कारः; यदीयमन्त्रे स्वाहाशब्दस्य करणं उच्चारणमस्ति तादृशस्वाहाकारपदवन्मन्त्राङ्गकत्वं प्रवृत्तिनिमिचीकृत्येत्यर्थः । द्वितीयापेक्षया मन्त्रवर्णस्य प्राक्त्वादिपि न स्वाहाकारस्य देवतात्वमित्यभिप्रेत्याह—देवताश्चेति । उत्तरविवक्ष-येति । आज्यभागादिषु करिष्यमाणप्रधानदेवतास्मारकत्वविचारे दृष्टान्तविवक्षयेत्यर्थः ।

तथाज्यभागाग्निरपीति चेत् ।

अत्र प्रकाशकारैः अग्नीषोमाभ्यामिति समासोत्तरं चतुर्थीद्विवचनेन प्रत्येकं देवतावगतेः यथासङ्ख्यमन्त्रयोपचित्कृता । सा अग्नीषोमीये पशाविव व्यासज्यवृत्तिदेवतात्वस्यैवापत्तेरयुक्तेति सूच्यन्नेव पूर्वपक्षमाह—तत्रेति । अतः प्रत्येकं देवतात्वं युक्त्यन्तरेण साधयति—अथवेति । द्वित्वस्येति इयञ्च युक्तिः अग्नये सोमायेति पृथक् चतुर्थ्याम्नानात् देवतात्वभेदे सत्येव

सम्भवति सम्बन्धान्तरेणाधिष्ठानामिप्रायत्वकल्पने प्रमाणाभावाच्च । अतश्चैक आग्नेयः अपरस्सौम्यः । तत्र सौम्यस्य देवतासंस्कारकत्वासम्भवेऽप्याग्नेयस्याग्निदेवतासंस्कारकत्वं पूर्ववत् । न चैकस्मिन्विधौ एकांशे आरादुपकारकत्वं इतःप्रंशे सन्निपत्योपकारकत्वमित्येवं वैरूप्यापत्तिः, आश्रयिक्रमान्तरवदार्थिकविध्यन्तरकल्पनया तदुपपत्तेः । अत एव श्रूयमाणविधौ अग्नीषोमयोगुणत्वेनैवान्वयेन तत्पदेऽपि वैरूप्याभावाच्च । अतोऽत्रापि संस्कारकर्मत्वमिति प्राप्ते—

आवाहनादिमन्त्रेषु 'सोमात्पूर्वोत्तरमग्नेः द्विः पाठात् पूर्वोऽग्निः आग्नेयदेवतातो मिन्न इति क्रमपर्यालोचनयाऽवगम्यते । अभिन्नत्वेऽपि वा स उद्देशांशं प्रत्याग्नेयादाधिव गुणभूत एव, इतरथा पशौ द्वयोराज्यभागयोः प्रसक्त्यभावेन प्रतिषेधानुपपत्तेः ।

अभ्युच्चयत्वेन दृष्टव्या । इतरथा अग्नीषोमीयमित्यत्रापि मनोतास्थकेवलाग्निपदप्रयोगज्ञापकबलात् अग्नीषोमौ देवते यस्येति विग्रहापत्तेः द्विवचनोपात्तद्वित्वस्य चतुर्थीद्विवचनोपात्तद्वित्वस्येव देवतात्वपर्याप्त्यधिकरणभेदकत्वापत्त्या तदुत्तरतद्वित्तेन प्रत्येकदेवतात्वस्यैवापत्तेः । तयोपांशु-याजेऽपि 'अग्नीषोमावाज्यस्य यजन्' इति वाक्ये द्विवचनज्ञापकबलात् मन्त्रवर्णकल्प्यविधावपि प्रत्येकमेव तत्कल्पनापत्तेश्च । अतः प्रत्येकं चतुर्थ्युपादानमेव मुख्या युक्तिः न तु द्विवचनमिति भावः । तत्र सौम्यस्येति । अन्यत्र सोमस्य देवतात्वाभावादित्यर्थः ।

यदपि प्राचीनैः सिद्धान्तोपपादकत्वेनोक्ताया वैरूप्यापत्तेः एकपदप्रतिपाद्ययोर्मध्ये एकस्याग्निपेक्ष्योपादेयविधेयगुणभावात् अपरस्य यागस्य सोमपेक्ष्य उद्देश्यानुवाद्यप्रधानभावा-देकपदे वैरूप्यम् । एवं यजावधि । एवमग्नीषोमाभ्यामित्यत्र तु अग्नेरुद्देश्यानुवाद्यप्रधान-भावात् सोमस्य च उपादेयविधेयगुणभावात् न केवलं समासरूपैकपदे वैरूप्यम् ; किन्तु एकप्रसरत्वाभावात् सामर्थ्यविघातेन त्र्यङ्गप्रथमभक्षवत् समासानुपपत्तिरपि । इयांस्तु विशेषः—यत्तत्र पूर्वार्धोत्तरार्धयोरन्योन्यमेवोद्देश्यविधेयभावः । इह तु नान्योन्यं, किन्तु अन्यं प्रतीति व्याख्यानं प्रकाशकाराणां तदप्यनूद्य प्रतिबन्धा दृषयति—न चैकस्मिन्निति । स्पष्टार्थम् । एवञ्च एकस्यैव पशुपुरोडाशयज्यर्थस्यांशभेदेनोभयार्थत्वेऽपि न ऐकरूप्यैकप्रसरताभङ्गदोषः, तथेहापीति भावः । एतेन यागदेवतयोर्द्विवचनेन द्वित्वं श्रूयमाणं समानेनैव केनचिद्धर्म-णोपपद्यते । न हि तत् उभयरूपत्वाश्रयणे सम्भवतीति सिद्धान्ते तन्त्ररत्नोक्तमपास्तम् । आवाहनादिमन्त्रेष्विति । 'अग्निमग्न आवह, सोममावह' अग्निमावह' इत्यादिमन्त्रेषु द्विः पाठ इत्यर्थः । स एवाग्निः द्विः पठितो नितरां स्मरणायेति न तद्विःपाठवैयर्थ्यमित्यतः पक्षान्तरमाह—अभिन्नत्वेऽपि वेति । इतरथेति । अयमर्थः—अग्नेययागदेवतास्मारकत्वे हि तदङ्गमालः

गृहमेधीये आग्नेयस्याज्यभागस्य क्लृप्तोपकारकत्वाभावेनापूर्वत्धानापादकत्वात् सौम्य-
पुनश्श्रवणस्य वैयर्थ्यापत्तेश्च । सौम्यमात्रविधानेनापूर्वत्वकल्पने आग्नेयांशे आरादुप-
कारकत्वेन विधौ वैरूप्यापत्तेश्च । अतः प्रकृतावेव तस्य आरादुपकारकत्वात् सौर्यादा-
वप्यग्निदेवत्वमेव न तु अग्निदेवताया वाधः, सूर्यदेवताया वा ऊढ इति सिद्धम् ॥ ८ ॥

सन् तन्मात्रविकृतावेवातिदिश्येत न तु साआव्यविकृतौ पशौ, प्रकृत्यङ्गत्वाभावात् । अतः तयोः
प्रसक्त्यभावान्निषेधानुपपत्तिरिति । गृहमेधीये चेति । गृहमेधीयेष्टिः अनेकदेवत्वत्वात्
अग्नीषोमीयविकारः । नहि तत्र आग्नेयमात्रोपकारकत्वेन कृतस्य आग्नेयाज्यभागस्य क्लृप्तोप-
कारकत्वेन प्राप्तिरस्ति, येन तत्पुनः श्रवणं अपूर्वार्थं भवत् इतराङ्गपरिसङ्ख्यायै समर्थं स्यात् ।
किन्त्वप्राप्तत्वात् सोममात्रविधायकमेवापद्यत इति चोदकपरिलोपकप्रमाणाभावेन चोदकस्य निःशङ्कं
प्रवृत्तौ प्रयाजादारादुपकारकाङ्गान्तरवत् सौम्याज्यभागस्यापि तत एव प्राप्तेः तत्पुनर्विधिश्रवणवैय-
र्थ्यापत्तिरित्याशयः । विधौ वैरूप्यापत्तेश्चेति । वैकृताज्यभागविधौ एकस्याऽऽग्नेयाज्य-
भागस्यारादुपकारकत्वेन अपरस्य सन्नित्योपकारकत्वेन विधाने वैरूप्यापत्तिरित्यर्थः । न
चैतावतापि अग्नीषोमीयपुरोडाशे अग्नेः सोमस्य च देवतात्वात् तत्संस्कारकत्वोपपत्तौ किमित्यारादुप-
कारकत्वाश्रयणमिति वाच्यम् । देवतात्वेनानुभूतस्यैवेह दृष्टार्थत्वानुरोधेन संस्कार्यत्वाश्रयणेन
तयोः प्रत्येकं तदभावे संस्कार्यत्वायोगात् ।

(९)—पशावपीति चेत् ॥ १९ ॥ न तद्वचनवचनात् ॥ २० ॥ लिङ्गदर्श-
नाच्च ॥ २१ ॥ गुणो वा स्यात्कपालवद्गुणभूतविकाराच्च ॥ २२ ॥
अपि वा शेषभूतत्वात्तत्संस्कारः प्रतीयेत स्वाहाकारवद्गुणानामर्थ-
संयोगात् ॥ २३ ॥ व्युद्धवचनं च विप्रतिपत्तौ तदर्थत्वात् ॥ २४ ॥
गुणोऽपीति चेत् ॥ २५ ॥ नासंहानात्कपालवत् ॥ २६ ॥ ग्रहाणां
च सम्प्रतिपत्तौ तद्वचनं तदर्थत्वात् ॥ २७ ॥ ग्रहाभावे च
तद्वचनम् ॥ २८ ॥ देवतायाश्च हेतुत्वं प्रसिद्धं तेन दर्शयति ॥
अविरुद्धोपपत्तिरर्थापत्तेः श्रुतवद्गुणभूतविकारस्स्यात् ॥ ३० ॥
स द्वयर्थस्स्यादुभयोश्श्रुतिभूतत्वाद्धिप्रतिपत्तौ तादर्थ्याद्विकारत्वमुक्तं
तस्यार्थवादत्वम् ॥ ३१ ॥ विप्रतिपत्तौ तासामाख्याविकारस्स्यात् ॥
अभ्यासो वा प्रयाजवदेकदेशोऽन्यदेवत्यः ॥ ३३ ॥

दक्षे 'अग्नीषोमीयस्य वपया प्रचर्याग्नीषोमीयपशुपुरोडाशमनु निर्वपति' इति श्रुतः
पशुपुरोडाशयागोऽपि नोदेशांशेन पशुदेवतासंस्कारकः, उभयत्र तद्धितान्तनिर्देशा-
विशेषेणोभयोरप्यारादुपकारकत्वावसायात् । न च पशुयागस्य ज्योतिष्टोमाङ्गत्वेन
फलवत्त्वावस्यैव तदीयदेवतासंस्कारकत्वमिति वाच्यं, सोमप्रकरणाविशेषेण तत्रापि
विनिगमनाविरहात् । पशुपुरोडाशसमाख्यायाः पञ्चङ्गत्वेन तदुत्तरकालकत्वेन वोपपत्तेः ।
न च वपाभ्यासमात्राङ्गत्वं तवाप्यभिप्रेतम् । अतः पूर्ववदारादुपकारक एवायम् ॥

पशावपीति चेत् ।

पञ्चङ्गत्वेनेति । तथा च पशुपुरोडाशपदयोः यागलक्षणावश्यकत्वे वैपरीत्येन
पशुयागोऽङ्गं यस्य तथाभूतः, अथवा प्रकरणाज्ज्योतिष्टोमाङ्गत्वे पशुरिव पुरोडाश इति समासेन
यथा पशुः सोमयागाङ्गं तथाऽयमित्यर्थः । न च वैमृधन्यायेनास्य वपायागात्परं क्रियमाणस्य
तन्मात्राङ्गत्वात् नोभयथापि तत्समाख्योपपत्तिरित्यत आह—न चेति । यथैव कल्पार्थसम्बन्ध-
विधानेनाप्युपपत्तौ न पुनस्तदङ्गत्वपर्यन्तस्य व्यापारस्यान्यतो लभ्यस्य सिद्धान्ते कल्पना, तथैव

एवं च सौत्रामण्यामाश्विनसारस्वतसुत्रामदेवताकेषु पशुषु 'पेन्द्रवारुणसाधित्राः पुरोडाश भवन्ति' इत्यादिना अपूर्वा विधीयमाना नोत्कृष्टा भवन्ति, इतरथा यत्र तद्देवत्याः पशुयागास्तन्नोत्कर्षायापत्तिरिति प्राप्ते—

वाचनिकपशुयागधर्मसन्दृष्टत्वादस्य तदङ्गत्वावगतेस्तदीयदेवतासंस्कारकत्वमेव । अत एव पशुपुरोडाशसमाख्याऽपि पश्वङ्गत्वेनैवोपपत्तेति न तस्य वपाभ्यासमात्राङ्गत्वापत्तिरप्याशङ्क्या । पशुपदस्यापि स्ववाक्ये श्रुतत्वात्तत्र वपाभ्यासांशे वैमृद्यन्यायाशङ्काऽपि । अतश्च 'वपया प्रचर्य' इत्यर्थं कालार्थं एव संयोगः क्रमार्थो वेत्यन्यदेतत् ॥

यस्य सौत्रामण्यामन्यदेवताकानामुत्कर्षापत्तिरिति, तन्न, इन्द्रादिदेवत्वपशुषु न्यायादेव तत्तद्देवत्वपुरोडाशसिद्धेर्विधिवैयर्थ्यात् । अतश्च तद्वाक्ये न पशुपुरोडाशयागोद्देशेन देवतान्तरविधिः तथात्वे पुरोडाशपदे तद्द्रव्यकयागलक्षणापत्तेः । किन्तु पुरोडाशोद्देशेनैवाभ्युदितेष्टिवत् । तत्र च यागापेक्षया योग्यतयैव पशुपुरोडाशयागस्यैवातिदेशप्राप्तस्य सम्बन्धः, अन्यस्य पुरोडाशद्रव्यकत्वाभावात् । अतस्तस्य कार्यपृष्ठभावेन

ममापीत्यर्थः । पूर्ववत् । आग्नेयाज्यभागवदित्वर्थः । उत्कर्षायापत्तिरिति । आदिपदेन सौत्रामण्यामेव निवेशे तन्मन्त्रगतदेवतापदानां प्रधानदेवतालक्षणापत्तिर्गृह्यते । यदत्र प्रकाशकारैः पशुतन्त्रमध्यपातात् स्थानमेव पश्वङ्गत्वे प्रमाणं सिद्धान्ते उपन्यस्तं तत् स्थानापेक्षया प्रकरणस्य बलवत्त्वात् ज्योतिष्टोमाङ्गत्वस्यैवापत्तेः पश्वङ्गत्वासाधकत्वादयुक्तमित्यभिप्रेत्य महाप्रकरणापेक्षया बलवतोऽवान्तरप्रकरणस्य सिद्धान्ते हेतुत्वं दर्शयति—वाचनिकेति । तैत्तिरीयशाखायां षष्ठाष्टके [षष्ठाण्डे] तृतीयप्रपाठके नवमानुवाके पूर्वं शामित्रवपाभिघारणादिधर्मान् विधाय दशमानुवाकारम्भे 'पशुमालभ्य पुरोडाशं निर्वपति, समवमेवैनमालभते । वपया प्रचर्य पुरोडाशेन प्रचरति' इत्यादिना पुरोडाशप्रचारं विधायाम्भे 'त्रिः पृच्छति श्रुतंहविः शमितः' इत्यादिना पाशुकानां बहूनां धर्माणां विधानात् वाचनिकाङ्गसन्दंशमध्ये पशुपुरोडाशयागस्य विधानमित्यर्थः । संस्कारकृत्वमेवेत्येवकारेणादृष्टार्थत्वेन सोमाङ्गत्वव्यावृत्तिः । इत्यन्यदेतदिति । यद्यमुं क्त्वाप्रत्ययमनुपादायैव केवलं पुरोडाशयागविधिरत्र स्यात् तथापि पाठादेव वपाभागानन्तर्यक्रमस्य कालस्य च प्राप्तेः न तद्विवानमर्थवत् । अतः अथ जिह्वाया इत्यत्राथशब्दस्येव पाठप्राप्तकमानुवादकत्वमेव क्त्वान्तशब्दस्येत्यनास्थया सूचितम् । अनुत्कर्षवादिना प्राकृत एव पुरोडाशयागोऽथवा तस्मिन् देवतान्तरं वा विधेयत्वेन वक्तव्यम् । तदुभयमपि दूषयति—इन्द्रादिदेवत्येति । अभ्युदितेष्टिवदिति । यथाऽभ्युदितेष्टौ कर्मान्तरत्वाभावसिद्धान्ते प्राचां

प्राप्तस्यापि धार्मिकदेवतान्तरसम्बन्धात् प्राकृतकार्यमात्रबाधेऽपि तस्याप्राकृतकार्यान्तर-
कल्पनया तत्रैव निवेशाच्चोत्कर्षः ॥

यानि तु सौत्रामणीप्रकरण एव तत्तत्पशुदेवत्यानि 'आश्विनं गृह्णाति' इत्यादिना
सुरापयोद्रव्यकाणि ग्रहणानि विहितानि, तेष्वैन्द्रवायवादिग्रहणेष्विव यागापेक्षायामति-
देशप्राप्ते पशुपुरोडाशयाग एव देवताविशिष्टग्रहणसंस्कृतद्रव्यविनियोगविधिः नान्यत्र,
आश्विनादिदेवत्वस्यान्यत्रासम्भवात् । प्रधानभूतपशुयागेषु चोत्पत्तिशिष्टपशुवरोधेन
द्रव्यान्तरनिवेशानुपपत्तेः । अतो विभिन्नद्रव्यदेवतासम्बन्धद्वयादुत्पन्नवाक्यशिष्टात्मयाजै-
कादशत्वस्यायेन पशुपुरोडाशयागस्यासस्सम्पद्यते । तत्र आश्विनादिदेवत्वस्य
प्राकृतमेव कार्यं, ऐन्द्रादिदेवत्वस्य त्वप्राकृतमिति सूत्रभाष्यकारयोरभिप्रायः ॥

धार्तिककारस्य तु न तावत्सुरादिद्रव्यस्य पशुपुरोडाशे विनियोगससम्भवी तस्यैतद्विष्य-
भावे देवतान्तरावरुद्धत्वेनाश्विनादिदेवत्वत्वस्य तत्र प्रकृतौ विकृतौ वाऽप्रसिद्धेः । वक्ष्य-
माणरीत्या तत्र पुरोडाशद्रव्यकत्वस्याप्यौपदेशिकत्वेन सुरादिद्रव्यस्य निवेशानुपपत्तेश्च ।
नाप्यतिदेशप्राप्तप्रयाजादौ निवेशः, तत्राङ्गभूतकल्हतदेवतावरोधेन ग्रहणाङ्गभूतदेवतायाः
प्रसङ्गेनोपकारकत्वानुपपत्तेः । अतो गुणात्कर्मान्तरमेव प्राकृतपशुपुरोडाशकार्यापेक्षं दर्शपूर्ण-
मासप्रकृतिकं विधीयते ॥

न चैवमावाहनमन्त्रेण देवतास्मरणेऽपि स्वाहाकारादिमन्त्रेण दाढ्यार्थं पुनस्स्मरणवत्
पशुपुरोडाशस्यापि पुनःकरणापत्तिः, प्रकृतावाहनाद्यनुरोधेन तथा कल्पनेऽपि विकृतावाधार-
मन्त्रेण प्राकृतमन्त्रबाधस्येवेदापि पशुपुरोडाशबाधोपपत्तेः ॥

मते प्राकृतद्रव्योद्देशेन देवतान्तरविधानं तद्वदित्यर्थः । धार्तिककारस्य त्विति । तुशब्दात्परं
अभिप्राय इत्यस्यानुषङ्गः । तस्यैतद्विष्यभावे इति । पशुपुरोडाशयागस्य सुरापयोद्रव्यकाश्वि-
नादिदेवत्वग्रहणविष्यभावे उपदिष्टेन्द्रवरुणसवितृदेवतावरुद्धत्वेनेत्यर्थः । वक्ष्यमाणरीत्येति ।
न चैवमित्यादिना वक्ष्यमाणाशङ्कानिरासपरग्रन्थे इन्द्रादिवाक्ये द्रव्यदेवताविशिष्टप्राकृतपुरोडाश-
यागस्यैव विधाने पुरोडाशद्रव्यस्याप्युत्पत्तिशिष्टत्वमित्यर्थः । उपकारकत्वानुपपत्तेरिति ।
आतिदेशिकदेवतान्वयात् प्रागेव ग्रहणसम्बन्धिदेवतान्वयनिरासाय बल्लसेत्युक्तम् । ततश्च
कल्हसोपकारत्वेन प्राकृतयैव निराकाङ्क्षत्वान्नोपकारकत्वमित्यर्थः । दर्शपूर्णमासप्रकृतिकमिति ।
एतच्चौषधद्रव्यकत्वादष्टमे सोमनामातिदेशनिराकरणेन दर्शपूर्णमासप्रकृतिकत्वं सङ्घितमेवेह
स्मरणार्थमुक्तम् । पशुपुरोडाशस्यापीति । प्राकृतस्येति शेषः । आचारमन्त्रेणेति ।
हिरण्यगर्भमन्त्रो हि समन्वकातिदेशप्राप्तप्राकृताधारे निविशमानः प्राकृतमन्त्रबाधेन निविशते

मन्वेवं पशुपुरोडाशस्य सौत्नामण्यामप्राप्तेः कथं तन्नैन्द्रादिदेवतान्तरविधिः, कथ-
ञ्चित्प्रासावपि धोपकारपृष्ठभावेनैव पदार्थप्राप्तेः प्रकृते च देवतान्तरविधानेन प्राकृतोपकारस्य
वस्तुतोऽनतिदेशात् तत्पृष्ठभावेन पशुपुरोडाशयागस्यातिदेशासम्भवात् कथं तन्न देवता-
न्तरविधिरिति चेत् ॥

अत एवैन्द्रादिवाक्ये द्रव्यदेवताविशिष्टप्राकृतपशुपुरोडाशयागस्यैव गृहमेधीये
'आज्यभागौ यजति' इति वदप्राकृतकार्यार्थतया विधेयत्वाङ्गीकारात् । न च तद्वद्विद्म पशुपुरो-
डाशयागस्यैव प्रत्यभिज्ञाभावः, 'यद्वै सौत्नामण्यां व्यृद्धं तदेव समृद्धं यदन्यदेवत्याः
पशुपुरोडाशाः अन्यदेवत्याः पशवः' इत्यर्थवादस्यैव प्रत्यभिज्ञापकत्वात् । अतोऽप्राकृत-
कार्यं एव पशुपुरोडाशः सुरादियागास्तु कर्मान्तरमेव प्राकृतकार्यापन्नम् । अत एव 'नैतेषां
पशूनां पुरोडाशा विद्यन्ते प्रहपुरोडाशा ह्येते पशवः' इति लिङ्गमपि । पुरोडाशास्त-
ज्जन्यदेवतास्मरणानि, न विद्यन्ते, अपि तु प्रहजन्यान्येव तानीति व्याख्येयम् ॥ ९ ॥

इति सिद्धान्तः । तत्रापि तव मते स्मृतिदाढ्यार्थं समुच्चयापत्तिरित्यर्थः । कथञ्चिदिति ।
प्रधानदेवतास्मरणरूपोपकारकाकाङ्क्षेत्यर्थः । आज्यभागौ यजतीतिवदिति । अयञ्च प्राकृत-
स्यैव पुनर्विधिरित्येतावन्मात्र एव दृष्टान्तो न त्वप्राकृतकार्यार्थत्वांशोऽपि । गृहमेधीये तयोः
तदर्थत्वाभावात् । अप्राकृतकार्यार्थतयेति । प्राकृतप्रयोजनभावेन लुप्तस्य पशुपुरोडाश-
यागस्य अदृष्टार्थं प्रतिप्रसवविधया विधेयत्वाङ्गीकारादित्यर्थः । व्यृद्धमिति । सौत्नामण्यां
प्राकृतकार्याभावेन प्राकृतपुरोडाशयागलोपाच्च विगतन्नद्धिमत्वं प्रसक्तं तदेवान्यदेवत्यपुरोडाश-
विधानेन देवतान्तरागमात् समृद्धमेवाभूदित्यनेन प्राकृतानां प्रत्यभिज्ञेत्यर्थः । सुरादिद्रव्यक-
पुरोडाशयागापेक्षया प्राकृतपुरोडाशयागसत्त्वे कथं "नैतेषां पशूनाम्" इति लिङ्गं तदभावविषय-
मुपपद्यत इत्यत आह—अत एवेति । प्रयोजनं पूर्वपक्षे आग्नेयाज्यभागवत् पशुर्वा
आग्नेयसवनीयादौ नोहः, न वाऽग्नीषोमपदबाधः । सिद्धान्ते विपरीतमिति स्पष्टत्वान्नोक्तम्

(१०)—चरुहर्विविकारस्यादिज्यासंयोगात् ॥ ३४ ॥ प्रसिद्धग्रहणत्वाच्च
 ॥ ३५ ॥ ओदनो वाऽन्नसंयोगात् ॥ ३६ ॥ न द्वयर्थत्वात्
 ॥ ३७ ॥ कपालविकारो वा विशयेऽर्थोपपत्तिभ्याम् ॥ ३८ ॥
 गुणमुख्यविशेषाच्च ॥ ३९ ॥ तच्छ्रुतौ चान्यहविष्टात् ॥ ४० ॥
 लिङ्गदर्शनाच्च ॥ ४१ ॥ ओदनो वा प्रयुक्तत्वात् ॥ ४२ ॥
 अपूर्वव्यपदेशाच्च ॥ ४३ ॥ तथा च लिङ्गदर्शनम् ॥ ४४ ॥ स
 कपाले प्रकृत्या स्यादन्यस्य चाश्रुतित्वात् ॥ ४५ ॥ एकस्मिन्वा
 विप्रतिषेधात् ॥ ४६ ॥ न वाऽर्थान्तरसंयोगादपूपे पाकसंयुक्तं
 धारणार्थं चरौ भवति तत्रार्थात् पात्रलाभस्यादनियमोऽविशेषात्
 ॥ ४७ ॥ चरौ वा लिङ्गदर्शनात् ॥ ४८ ॥

चरुहर्वाविकारः स्यात् ।

अत्र च सौर्यवाक्ये चरुशब्दस्य स्थालीवचनत्वेन पूर्वपक्षः, ओदनवचनत्वेन सिद्धान्तः
 प्राचीनैरुक्तः । तत्र त्रिवृच्चर्वश्ववालाधिकरणे चरुशब्दस्योदनवाचित्वे निर्णीति कथमत्र पूर्व-
 पक्षोत्थानमित्याकाङ्क्षायां प्रकाशकारैः एवं विशेषाशङ्का प्रदर्शिता—यद्यपि तत्र वाच्यनिर्णय
 एव कृतः तथापि उपादाननिर्णय एवासावर्थवादात् घृतवत् कृतः, वाच्यन्तुभयमपीति ।
 यद्वा स्थाल्येवार्थः तस्यागेन तु उपादाननिर्णयस्तत्रोक्तः वाक्यशेषात् ।

गौणं लाक्षणिकं वापि वाक्यभेदेन वा स्वयम् ।

वेदो यमाश्रयत्यर्थं को नु तं प्रतिकूल्येत् ॥ (तं. वा. १-३-४)

इति न्यायेनेति । सौर्यवाक्ये तु तादृगर्थवादाभावात् स्थाली प्राप्तेत्याशङ्क्य निरस्यत
 इति । तत्र निर्णीतार्थाक्षेपेणाधिकरणान्तरारम्भदर्शनेऽपि तस्यैवान्यथात्वकल्पनायामनौचित्यात्,
 आक्षेपहेतोश्चान्यस्यादर्शनात् विशेषाशङ्कायामपरितुष्य अन्यथा विचारमूलं दर्शयति— भवेति ।
 त्रिवृच्चर्वश्ववालाधिकरणस्य सन्दिग्धेषु वाक्यशेषादित्यधिकरणेन गतार्थत्वाशङ्कानिराकरणाय
 उभयवाच्यभावानङ्गीकरणेन स्थालीमात्रवाचित्वनिश्चयेनैव तदधिकरणे पूर्वसिद्धान्तपक्षयोर्व्युत्पादि-

अत्र त्रिवृच्चर्चश्ववालाधिकरणे चरुशब्दस्योदनवाचित्वं, वाक्यशेषात्, न तु लोक-
प्रसिद्ध्या स्थालीवाचकत्वं, लोकप्रसिद्धेर्लाक्षणिकत्वेनाप्युपपत्तेरित्यस्यार्थस्य विचारि-
तस्य प्रयोजनं बाधोपयोगितया कथ्यते । स्थालीवाचित्वे हि 'सौर्ये चरुम्' इत्यादौ
स्थाल्या अनदनीयत्वाद्बिष्टानुपपत्तेस्सम्बन्धसामान्ये तद्धितमङ्गीकृत्य स्थाली सूर्य-
पेषत्यद्विःपाकसाधनत्वेन विधीयते । ततश्च कपालस्य बाधः ॥

घस्तुतस्तु—तदाऽपि आग्नेयधिकारत्वे एव प्रमाणाभावात् साभ्राज्यधिकारत्वे
च स्थाल्याः प्राप्तत्वेनाविधेयत्वात् सम्बन्धसामान्ये तद्धिताङ्गीकारे प्रमाणाभावाच्च कृष्ण-
लवत् स्थाली द्विष्टेनैव विधीयते । अतश्च प्राकृतस्य द्विष एव बाधः ॥

ओदनवाचित्वे तु तस्य द्विष्टेनैव योग्यत्वात् पुरोडाशस्य बाधः । तत्रापि चरु-
शब्दस्य याज्ञिकप्रसिद्ध्या अनवस्त्रावितान्तरूपमपकतण्डुलप्रकृतिकौदनवाचित्वस्य तृतीये

तत्त्वेन आद्यपक्षेणेह विशेषाशङ्काया अनुदय एव । वाक्यशेषानुगृहीतयाज्ञिकप्रसिद्धेरेव
शक्तिग्रहे बलवत्त्वेन तत्र गौणत्वकल्पने प्रमाणाभावेन ओदन एव शक्तावधारितायां
द्वितीयेनापि प्रकारेण तदाक्षेपासम्भवात् तस्या अनुदय एव । अतः तदधिकरणप्रयोजन-
कथनपरत्वेनैवास्यारम्भो युक्त इति भावः । इहैव प्रयोजनकथने सङ्गतिं प्रदर्शयितुं बाधो-
पयोगितयेत्युक्तम् ।

अत्र चरुर्द्विविधिकारः स्यादित्यासंयोगादित्यादिभिः नवभिः सूत्रैः द्विपूर्वपक्षकं भिन्न-
मधिकरणम् । स कपाले प्रकृत्या स्यादित्यस्य चाश्रुतत्वादिति चतुःसूत्र्या द्विपूर्वपक्षकं
पृथगधिकरणं तदुत्तराणि तस्मिन् पेषणमर्थलोपात् स्यादित्यादीनि दशसूत्राणि तानि प्रपूर्वाधि-
करणपूर्वोत्तरपक्षप्रयोजनकथनार्थानि, अथ वाऽधिकरणान्तरपराणीति प्राचीनैः कृतामधिकरणभेद-
रचनां प्रयोजनकथनन्याजेन एकहेल्यैव लाघवात् सुगमप्रकारेण दर्शयति—स्थालीवाचित्वे द्वीति ।
प्रमाणाभावाच्चेति । यथैव सम्बन्धसामान्यपरत्वे प्रमाणाभावः तथैव द्रव्यदेवतासम्बन्धस्य
कल्पकस्याभावे यागकल्पनैव न स्यादित्यपि दूषणान्तरं ज्ञेयम् । कृष्णलवदित्यनेन अनदनीयस्यापि
वचनाद्द्विष्टे बाधकाभावः कृष्णलवदेव सूचितः । एवं स्थालीवाचित्वेन पूर्वपक्षे प्रयोजनद्वय-
मुक्त्वा सिद्धान्ते प्रयोजनमाह—ओदनवाचित्वे त्विति । योग्यत्वादिति । औषधद्रव्यकत्व-
सामान्येन पुरोडाशस्थानापन्नत्वात् पुरोडाशस्य बाध इत्युक्तम् । ओदनवाचित्वस्येति । एतच्च
अनवस्त्रावितान्तरूपमपकवौदने चरुशब्दमुपचरन्तीति शास्त्रदीपिकास्त्रिवानुसारेणोदनप्रकृति-
कत्वमुक्तम् । घस्तुतस्तु पिष्टकचरावपि चरुशब्दप्रयोगस्योदनत्वाभावेऽपि तृतीये उपपादितत्वा-
न्नोदनपर्यन्ते शक्तिः । किन्तु परस्परसंलग्नत्वरूपवैशद्यनिमित्तकौदनत्वानवच्छिन्ने साक्षात्तण्डुल-

स्थापितत्वात्तस्य च स्थालीमन्तरेणैकस्मिन्नपि कपाले पाकमुपपत्तेः कपालस्य तद्गतादृत्वा-
देभ्यार्थलोपाद्वाधः ।

अत एव स्थाल्याश्चरुपाकान्यथाऽनुपपत्त्यैवार्थप्राप्तत्वेन 'कपालस्थानापन्नत्वाभावात्
न कपालधर्मा आसादनप्रोक्षणादयस्तत्र कार्वाः । एवं चरौ संयवनाभावात् तदर्थ्याः
प्रणीतास्तद्धर्माश्च न भवन्तीत्युक्तमेव । एवं पेषणस्यापि पुरोडाशसिद्धयर्थत्वेन चरु-
सिद्धेस्तद्वधातिरेकेणापि जायमानत्वाच्चरौ पेषणस्य बाधः । एवमुपधानादीनां कपाल-
धर्माणामपि ॥

वस्तुतस्तु 'कपालान्युपदधाति' इत्यत्र कपालत्वस्य व्रीहित्ववद्विवक्षितत्वात्
हविःपाकाधिकरणत्वस्य च स्थाल्यामपि सत्त्वात् हविःपाकसाधनीभूतगार्हपत्यादेरिवो-
पधानस्यापि याज्ञिकाचारसिद्धस्य प्राप्तिरविरुद्धा । अत एव तत्र न पाकविशेषत्वस्यापि
व्रीहित्वादिवदेव विवक्षा ॥

जन्येऽथवा तत्प्रकृतिकपिष्टजन्ये चरावेव तत्प्रयोगः । अत एवानवस्त्रावितान्तरूपम्पक्वतण्डुल-
प्रकृतिकत्वमेव चरुत्वमुभयसाधारणं तृतीये स्थापितं पूज्यपादैः । अत एव एतादृशशास्त्रीदीपिका-
लिखनानुरोधादनवस्त्रावितावस्त्रावितानुवृत्तविशदपाकलक्षणौदनविषयत्वं चरुशब्दस्याङ्गीकृत्य पिष्ट-
कचरौ चरुशब्दप्रयोगं स्वीकृतवतो न्यायसुधाकारस्य मतखण्डनं प्रकाशकाराणामयुक्तमिति मया
तत्रैवावेदितम् । एरुस्मिन्नपीति । अल्पपरिमाणत्वाच्चरोः पाको नेत्येतावतैव न कपाल-
निवृत्तिः किन्तु महत्येकस्मिन् कपाले तत्सम्भवेऽपि बहिरूपम्पणः कपालप्रयोजनस्येहानपेक्षणात्
अन्तरूपम्पजनकत्वाभावादपि निवृत्तिं सूचयितुं अपिशब्दः । अर्थप्राप्तत्वेनेति । उदक-
धारणरूपार्थानुरोधेन प्राप्तत्वमित्यर्थः । उक्तमेव, नवमे इति शेषः । तद्व्यतिरेकेणापीति ।
यत्र आहत्य पेषणं तत्र पिष्टेनैवागत्या क्रियमाणे पौष्णादिचरौ चरुत्वाविधातात् अगत्या प्रयोजना-
विरोधीत्यनुष्ठेयम् । इहतु तदभावेऽपि प्रयोजनसिद्धेः बाध इत्यपि नोक्तम् । अत एवोभयथापि
चरुशब्दस्योपपत्तौ सन्देहे 'अदितिभेदनेन' इति वाक्यशेषादोदनरूप एव चरुरिति सामान्य-
मुखेन बोधिते सौर्यवाक्येऽपीह तस्यैव ग्रहणं सिद्धं मत्तैव सूत्रभाष्यकारादिभिरपि अर्थस्य
पिष्टस्य स्वरूपेणैव लोप उक्तः । पूज्यपादैस्तु पिष्टस्यापि चरुत्वाविधातकत्वात् न स्वरूपेणैव
पिष्टस्य लोपः, किन्तु प्रयोजनस्यान्यतो निष्पत्त्यैव लोपस्तूचित इति ध्येयम् । एवञ्च पौष्णं
चरुमिति युक्तमेव सामानाधिकरण्यामुपपन्नं भवति । एवमुपधानादीनामिति । उपधानं
अङ्गारेषु कपालानां स्थापनम् । आदिपदेन तदङ्गमन्त्राणां ग्रहणम् । एवमुपधानादीनां
प्राचां मतेन लोपमुपाध स्वमतेन बाधं साधयति—वस्तुतस्त्विति । पाकविशेषत्वस्यापीति ।

एवं 'पात्राण्यासादयति' इत्यादावपि पात्रत्वस्याविधिक्षितत्वात् तत्साधनताभ्रयत्व-
स्यैव विवक्षितत्वेन स्थाल्यामपि तद्धर्मप्राप्तिरविरुद्धा । अतश्च चरौ एतावन्तो धर्माः
स्थालीसादनं, प्रोक्षणं, 'आदेवयजं बह' इति अङ्गारनिरूहणं, 'ध्रुवासि' इत्यूहेन स्थाल्यधि-
भयणं, तस्यां लौकिकजलं तप्तं कृत्वा 'धर्मास्स्थ' इत्यूहेन तण्डुलप्रक्षेपः, पर्यग्निकरणं,
अग्ने इध्यं रक्षस्व' इति प्रैषः, 'आप्यायतां' इत्यभिघारणं, 'भृत उत ज्ञाति' इत्युद्घासनं,
'आर्द्रः प्रथम्' इति पुनरभिघारणमित्यादयः प्रत्येतव्याः ॥ *

एतेनोद्देश्यतावच्छेदकरूपक्रान्तत्वेऽपि हविरधःपाकविशेषसाधनतारूपद्वाराभावात् तस्य लोप
इत्यपास्तम् । द्वारतायामेव पाकत्वेन विवक्षाऽभावात् । ध्रुवासीति । ध्रुवमसीति
प्राकृते मन्त्रे ध्रुवासीत्यूहो बौधायनानाम् ; ध्रुवोऽसीत्यापस्तम्बानाम् । एवं धर्मास्थेत्यत्रापि भेदः ।
अर्थलोपो बुद्ध्यति । तत्र पेषणे^१ चूर्णीभावरूपे पिष्टेन पिण्डरूपार्थलोपः अङ्गाराणां कपालेषु
स्थापनस्य हविरधोभागे पाकोऽर्थः तस्य स्थाल्यां लोपः । कपालोपधानानन्तरं 'यानि धर्मे' इति
मन्त्रजपः कपालयोगजपः ; बौधायनानां तस्य कपालयोगाभावादेव लोपः । संयवनार्थे पात्र्यां
पिष्टप्रक्षेपः संवापः । तत्र संयवनरूपार्थस्य लोपः । संयवनमुदकभिभ्रणं पिष्टस्य पिण्डीकरणञ्च ।
तत्र पिण्डरूपार्थस्य लोपः । प्रथमं तस्याकाररूपोऽर्थः तस्य लोपः । त्वक्करणं उदकेन

* इत ऊर्ध्वं विद्यमानेन बाधास्त्रित्यादिग्रन्थेनेमान्यधिकरणानि व्याख्यातानि । तत्सूत्र-
पाठस्तु—

(११) तस्मिन् पेषणमनर्थलोपात्स्यात् ॥ ४९ ॥ अङ्गिया वा अपूपहेतुत्वात् ॥ ५०

(१२) पिण्डार्थत्वाच्च संयवनम् ॥ ५१ ॥

(१३) संयवने च तादर्थात् ॥ ५२ ॥

(१४) सन्तापनमधदश्रयणात् ॥ ५३ ॥

(१५) उपधानं च तादर्थात् ॥ ५४ ॥

(१६) पृथुच्छण्डे वाऽनपूपत्वात् ॥ ५५ ॥

(१७) अभ्यूहक्षोपरि पाकार्थत्वात् ॥ ५६ ॥

(१८) तत्राऽवज्वलनम् ॥ ५७ ॥

(१९) व्युद्धत्यासादनं च प्रकृतावाश्रुतित्वात् ॥ ५८ ॥

१. - दीप्यं बहमित्यत्रेत्यर्थः ▲. चूर्णन

बाध्यास्तु-प्रणीताः, पेषणं, स्थाल्या उपरि अङ्गारस्थापनं, कपालयोगजपः, संवापः, संयवनं, पिण्डीकरणं, प्रथनं, त्वकरणं, हविष्यङ्गारभस्माधारोपः, आप्यनिनयनं, सदन-करणं, भस्माद्युद्धारः व्युद्धरणं, तस्य प्रकृतावार्थिकत्वात्, 'यस्य आत्मा' इत्यधस्तात् प्रत्यञ्जनमित्यादयः । अत्र सर्वत्रार्थलोपो बुद्धथाऽनुसन्धेयः ॥ १० ॥

इति श्रीखण्डदेवविरचितायां

भाट्टदीपिकायां

दशमाध्यायस्य

प्रथमः

पादः

पुरोडाशश्लक्ष्णीकरणं, तस्य त्वगोवार्थः, तस्य लोपः । अङ्गाराभ्यूहनस्य भस्माधारोपस्य आदिपदसङ्गृहीतस्य तृणैरक्ज्वालनस्य च उपरिपाकः प्रयोजनम्, तस्य लोपः । आप्यनिनयनं अङ्गुलिप्रक्षालनस्थालीप्रक्षालनजलस्य वेद्यां निनयनं, तस्य पिष्टसंपर्कनाशोऽर्थः, तस्य लोपः । सदनकरणं पात्र्यां, तस्यार्थः सादनं तस्य लोपः । वेदेन भस्माद्युद्धारः, तस्य भस्मसंयोगनाशोऽर्थः, तस्य प्रतियोगिसंयोगाभावादेव लोपः । आर्थिकत्वादिति । कपालेभ्यो विभक्त्यरूपेण निष्कासनरूपस्य व्युद्धरणस्य प्रकृतावासादनार्थत्वाच्चरावपि आसादनसत्त्वात् अलुप्तार्थत्वात् प्राप्तिः सम्भावत्येवेति तन्निराकरणाय तस्यार्थिकत्वोक्तिः । ततश्च तस्यार्थिकत्वेन अनतिदेशादेवाप्राप्तिः । प्रकृतौ पात्रीप्रतिष्ठापनानुरोधेन कपालसहितस्य तदसम्भवेऽपि इह स्थालीसहितस्यैवासादनसम्भवेन प्रयोजनाभावान्निवृत्तिरूपो बाधः । अत एवाशक्यत्वात् बोधायनोक्तं समन्त्रकमधः प्रत्यञ्जनमपि नेत्यर्थः । अत्र च दशसूत्र्योक्तानां दशानां पेषणादीनां यो बाध उक्तः स तदतिरिक्तानामप्यर्थलोपाद्बाधसम्भवेन न्यायादेवोहितुं शक्यत्वात् तन्नियमकरणोपलक्षणमिति सूचयितुं बुद्धयेति पदोपादानम् ।

इति श्रीखण्डदेवान्तेवासिकविमण्डन-

शम्भुभट्टविरचितायां

भाट्टदीपिकाप्रभाषल्यां

दशमाध्यायस्य

प्रथमः पादः

अथ दशमाध्यायस्य द्वितीयः पादः.

(१)—कृष्णलेष्वर्थलोपादपाकस्स्यात् ॥ १ ॥ स्याद्वा प्रत्यक्षशिष्टत्वा-
त्प्रदानवत् ॥ २ ॥

कृष्णलक्षरौ पाकः कर्तव्यो न वेति चिन्तायां—कृष्णलानामेव हविष्ठात् तेषां च अपणमन्तरेणापि तत्त्वादर्थलोपादकरणम् । यत्तु 'घृते अपयति' इति तत्प्रकरणे वचनं, तन्न अपणविधायकं, तत्तत्फलानुकूलव्यापारस्यैव पचयाद्यर्थत्वेन आपितत्वात्, प्रकृते च रूपरसादिपरावृत्तिरूपविकल्पस्याख्यस्य फलस्यासम्भवेन अपणानुपपत्तेः । अपि तु कृष्णलानां घृताधिकरणकत्वविधायकम् । अपयतिस्तु तण्डुलपाकेऽपि द्रवसंयोगसत्त्वात् लक्षणया तदनुवादः । अतश्च न तन्नामिसंयोगरूपस्तापोऽपि कार्यः येन तत्पृष्ठभावेन गार्हपत्योऽपि प्राप्येतेति प्राप्ते—

घृताधिकरणत्वस्योत्पत्तिवाक्यादेव प्राप्तेरेतद्वाक्यवैयर्थ्यप्रसङ्गादभिसंयोग एवात्र

अथ द्वितीयः पादः

कृष्णलेष्वर्थलोपादपाकः स्यात् । द्रवसंयोगसत्त्वादिति । यथैव तण्डुलानां द्रवीभूत-
जलसंयोगेन भवति अपणं, तथैवेह द्रवीभूतघृतसंयोगात् इह अपणमिचित्येव अपणसादृश्यमादा-
यानुवादः सन् प्रक्षेपमालविधायक इत्यर्थः । गार्हपत्योऽपीति । 'गार्हपत्ये हवींषि अपयति' इति
वचनेन हविषोऽभिसंयोगेन पाके कर्तव्ये गार्हपत्यस्य विधानादभिसंयोगस्यैव विधानाभावेऽप्राप्ति-
रित्यर्थः । पाकादिनेति । मुख्यपाकासम्भवे केनचिद्धर्मेण अपणस्य गौणत्वाश्रयणे द्रवद्रव्यादि-
संयोगाभावेऽपि फलादीनामभिसंयोगमात्रेण पाकोपलब्धेरभिसंयोग एव पाकाविनाभूत इति अपणैक-
देशभूतेऽव्यभिचारिणि तस्मिन्नेव अपयतिधातोर्लक्षणया तस्यैव युक्तो विधिरित्यर्थः ।

यत्तु प्राचां ग्रन्थेषु अनुष्णद्रव्यस्योष्णीकरणमेव मुख्यः पाकः, तस्य चेहापि
सम्भवाल्लक्षणापि नेति पक्षान्तरमुक्तम्, तदयुक्तमिति सूचयितुं लक्षणयेत्युक्तम् । नहि
सर्वावयवावच्छेदेनाभिसंयोगे विद्यमानेऽपि पुरोडाशे अपणविध्यर्थोऽनुष्ठितो भवति । प्रत्युत
'योऽश्रुत' इत्यर्थवादादावश्रुतत्वेनैव व्यवहारात् । अतो विजातीयतेजःसंयोगस्यैव पाकत्वे वक्तव्ये
विकल्पितजनकतया विना वैजात्यस्यानभिव्यक्तेरभिसंयोगमात्रे सत्यपि 'तप्तं सुवर्णम्' इतिवत्

पाकाविनाभूतत्वाल्लक्षणया घृताधिकरणकत्वविशिष्टः शुद्धो वा विधीयते । तस्य च लाघवात् प्राकृतस्यैव प्रतिप्रसवतया विधिः । यद्यपि च नाग्निसंयोगमात्रस्य प्रकृतौ पृथग्विधिरस्ति । तथाऽपि श्रपणविधिनैव हविरारम्भकक्रियान्तरविधिवदस्याप्यर्थतो विहितत्वात् प्रतिप्रसवत्वोपपत्तिः । अतश्च तन्मात्राङ्गभूतस्य गार्हपत्यादेरपि पेषणादिप्रति-प्रसवान्तरविधिन्यायेन प्राप्तौ न किञ्चिद्वाधकम् । अत एवात्र मुख्यश्रपणाभावाजान्ये श्रपणधर्माः कार्याः । अपि त्वग्निसंयोगाङ्गभूता एव, 'प्रधानं नीयमानं हि' इति न्यायेनेति ध्येयम् ॥ १ ॥

'पक्कं सुवर्णमिति प्रतीत्यनुदयात् विकल्पित्तिजनक एव व्यापारे पच्यादीनां शक्तिः । तत्र विकल्पस्यंशेऽपि तच्छक्तिरस्त्येवेति' वादान्तरम् । अतोऽत्र मुख्यार्थबाधे लक्षणैव युक्तेत्याशयः । उत्पत्तिविधौ विशिष्टविधेरावश्यकत्वे तत्रैव लाघवात् घृतस्यापि विधिः, इह तु शुद्धस्य श्रपणस्यैव विधिः घृतपदमनुवाद इति वक्ष्यमाणद्वितीयपादान्याधिकरणगतं तन्त्ररत्नोक्तविषयमभिप्रेत्य पक्षान्तरमाह—शुद्धो वेति । वस्तुतस्तु उत्पत्तिवाक्ये तदधिकरणत्वविधौ शक्यार्थनिर्वापलक्षिते याग एवाधिकरणत्वापत्तेर्नाग्निसंयोगाधिकरणत्वं प्राप्यते । इह तु तदर्थं तद्विधाने सति उत्पत्तिवाक्ये कथञ्चित्तदनुवादः सम्भवतीत्यत्रैव विशिष्टविधिर्युक्त इति ध्येयम् । क्रियान्तर-विधिवदिति । सम्यक्स्थापनसङ्घटनरूपक्रियान्तरविधिवदित्यर्थः । प्रतिप्रसवत्वोपपत्तिरिति । तथा च प्रकृतौ हविः पाकसिद्धिरूपदृष्टप्रयोजनस्येहाभावात् प्राप्तस्याग्निसंयोगस्यादृष्टार्थं प्रतिप्रसव-रूपेण विधिरित्यर्थः । प्रतिप्रसवान्तरविधीति । यथैव पौष्णे चरौ पेषणप्रतिप्रसवे सति पेषणाङ्गभूताः कृष्णाग्निशम्यादृषदादयः समन्त्रका भवन्ति तथेहाप्यग्निसंयोगाश्रयहविर्द्वारौ^१ गार्हपत्यस्याधिकरणत्वेन सर्वत्र विधानात् द्वारलमेन भक्त्येव प्राप्तित्यर्थः । नान्ये इति । पुरोडाशे विद्यमाना उपर्यङ्गारभस्माद्यारोपादयोऽन्ये न कार्या इत्यर्थः । अग्निसंयोगाङ्गभूता ष्वेति । ते च समन्त्रकोपधानप्रभृतयः कर्तव्या एवेत्यर्थः ।

1. A. reads शक्तिरस्ति नवेनि

2. A. द्वारैव

(२) — उपस्तरणाभिघारणयोरमृतार्थत्वादकर्म स्यात् ॥ ३ ॥ क्रियेत वाऽर्थ-
 वादत्वात्तयोस्संसर्गहेतुत्वात् ॥ ४ ॥ अकर्म वा चतुर्भिरासि-
 वचनात् सह पूर्णं पुनश्चतुरवत्तम् ॥ ५ ॥ क्रिया वा मुख्याव-
 दानपरिमाणात् सामान्यात्तद्गुणत्वम् ॥ ६ ॥ तेषां चैकाव-
 दानत्वात् ॥ ७ ॥ आसिस्सङ्ख्यासमानत्वात् ॥ ८ ॥ सतो-
 स्त्वासिवचनं व्यर्थम् ॥ ९ ॥ विकल्पस्त्वेकावदानत्वात् ॥ १० ॥
 सर्वविकारे त्वभ्यासानर्थक्यं हविषो हीतरस्य स्यात् अपि वा
 स्विष्टकृतस्स्यात् इतरस्यान्याय्यत्वात् ॥ ११ ॥ अकर्म वा
 संसर्गार्थनिवृत्तित्वात् तस्मादासिसमर्थत्वम् ॥ १२ ॥

तत्रैवोपस्तरणाभिघारणे कार्ये न वेति चिन्तायां प्रकृतावदृष्टार्थत्वात्कार्ये ष्व ।
 न च 'उपस्तरणास्यभिघारणस्यमृताद्भुतिमेधैनां करोति' इति वाक्यशेषेणानयोस्स्वादि-
 मार्यत्वागतेः कृष्णलानां चानदनीयत्वेन तदभावाल्लोप इति वाच्यं, देवताया भोगाभावेन
 तस्यार्थवादमात्रत्वात् । यद्यपि च प्रकृतावेषां नादृष्टार्थता कल्प्येत किन्तु चतुरवत्त-
 सम्पत्त्यर्थैव, तथाऽपि कृष्णलचरावलोपः । न च तथाऽपि 'चत्वारि चत्वारि
 कृष्णलाम्यवधपि चतुरवत्तस्यातथै' इति घचनेनावदानानुवादेन कृष्णलचतुष्कविधानात्,
 तेन च चतुरवत्तसम्पत्त्यनुवादात् प्रकृतावधेयचतुष्कस्थानापस्यवगतेरुपस्तरणाभिघारण-
 साधनीभूताज्यस्य बाध इति वाच्यं, तथात्वे वीप्साऽनुवादानुपपत्तेः । न च स्विष्टकृद्भि-
 प्रायेणानुवादः; प्रमाणाभावात्, इवीरूपकृष्णलचतुष्कविधानस्याङ्गुष्ठपर्वमात्रस्थानापस-
 तथाऽपि सम्भवेन प्रधानमात्रेऽपि वीप्सोपपत्तेः ।

उपस्तरणाभिघारणयोः ।

वीप्सानुवादानुपपत्तेरिति । प्राकृतावदाने चतुरवत्तसम्पत्त्यर्थमेव कृष्णलचतुष्क-
 विधानेनाप्याज्यबाधेन सकृच्चतुरवत्तसम्पत्त्युपपत्तौ पुनस्तदीयचतुरवत्तस्य अप्राप्त्या तत्संपादकत्वेन
 द्वितीयकृष्णलचतुष्कस्थान्यतोऽप्राप्तेर्वीप्सानुवादानुपपत्तिः । अतस्तदर्थस्यापि विधौ वाक्यमेदा-
 पत्तिरित्यर्थः । वीप्सोपपत्तेश्चेति । अङ्गुष्ठपर्वपरिमाणबाधेन कृष्णलचतुष्कस्य हवीरूपस्यैव
 विधाने तु कृष्णलरूपहविरवदानं यत् द्विरतिदेशतः प्राप्तं, तत्र कृष्णलचतुष्कपरिमाणविधानात्,

चतुरवत्ससम्पत्त्यनुषादस्तु कृष्णलक्षतुष्कद्वयवदानस्यापि चतुरवत्ससम्पत्त्यनु-
मुपस्तरणाभिघारणसाहाय्येनास्तीति नैव विरुद्धयते । अतश्च चतुरवत्ससम्पत्त्यर्थ-
त्वाद्यपि कर्तव्ये एवोपस्तरणाभिघारणे । न हि तयोः प्रकृतौ सूक्ष्माणां पुरोडाशा-
वयवानां सञ्चि संसर्गापत्तेराहवनीयपातासम्भवेन तद्व्यावृत्त्यर्थत्वात् कृष्णलेषु च
तत्प्रसक्त्यभावाल्लोप इति वाच्यं, तथात्वे उपस्तरणाभिघारणयोरन्यतरेणापि तत्सिद्ध्या
विकल्पापत्तेः घानावपादौ संसर्गाप्रसक्त्या तदनापत्तेश्च, प्रकृतौ चतुरवत्ससम्पत्त्यर्थत्वा-
भावे वपादौ पञ्चावदानादिसिद्धयर्थमभिघारणस्य वृद्धयनापत्तेश्चेति प्राप्ते—

दृष्टार्थत्वायासंसर्ग एव तयोः प्रयोजनं न तु चतुरवत्ससम्पत्तिः, तस्य प्रकृताव-
बिहितत्वात् । 'चतुरवत्सं जुहोति' इत्यत्रावसोद्देशेन प्रक्षेपो विधीयते, चतुःपदं तु
उपस्तरणाद्यभिप्रायेणानुषादः । इतरथा विशिष्टोद्देशेन वाक्यमेवात्, गौरवाच्च ।
अतश्च चतुरवत्सस्योद्देश्यत्वेनैवाप्रसिद्धौ विधेयत्वेन सुतरामप्रसिद्धेन तत्सम्पत्त्यर्थ-
तोपस्तरणाभिघारणयोः । अतोऽसंसर्गमात्रार्थत्वादकरणं कृष्णलेषु तयोरिति मूलानु-
यायिनः ।

वस्तुतस्तु चतुश्शब्दस्य प्रमादपाठापत्तेरुद्देश्यतावच्छेदककोटिप्रविष्टत्वमस्त्येव ।
कारकतातिरिक्तसम्बन्धेन विशिष्टस्य व्युत्पन्नत्वाच्च न वाक्यभेदः । अत एवोद्देश्य-
त्वान्यथानुपपत्त्या चतुरवदानस्य विधिकल्पना । अत एव वपायां सकृदवदानविधानेऽपि

प्रत्येकमवदानद्वये क्रमेणैकैकचतुष्कप्राप्तेर्वीप्सानुवादोपपत्तिरित्यर्थः । न च कृष्णलानामुद्देश्या-
वदानविशेषणत्वाद्वाक्यभेदः, तत्सम्बन्धस्यावदाने प्रकरणप्राप्तत्वेन तदप्राप्तेः । सिद्धान्त-
युक्तिमनुद्य दूषयति—नहीति । अभिघारणवृद्धयनापत्तेरिति । पञ्चावत्ते हि उपस्तरणादीनां
प्राप्तिः चतुरवत्सस्थानापत्त्या साधनत्वाद्भवति प्रकृतावेव । यदि तेषां न तत्साधनत्वं तदा
तेषामिह प्राप्त्यभावे^१ पञ्चावत्सिद्धयर्थं अभिघारणवृद्धयनापत्तिरित्यर्थः । अत्र च हिरण्यश-
कलावदानेन पञ्चत्वपूर्तेः सिद्धान्तेऽपि विवक्षितत्वात् अभिघारणवृद्धिपदं न्यायप्राप्तानुवादकमालं सत्
तस्योपलक्षणं ज्ञेयम् । कारकतातिरिक्तेति । एकस्मिन्नपि पदे विशेषणीभूतार्थस्य यत्र
कारकत्वं तत्र तदर्थस्य भावनायामेवान्वयो न तु तत्रत्योत्तरपदार्थे, यथा—आग्नेय इत्यादौ
अग्निपदार्थविशिष्टदेवतात्वस्य । यत्र तु न तस्य तत् तत्र तु परस्परमन्वय इत्युपपादितं
पौर्णमास्यधिकरणे । ततश्चेह चतुश्शब्दार्थस्य कारकत्वाभावात् उत्तरपदार्थेऽन्वयव्युत्पत्तेर्न
वाक्यभेद इत्यर्थः । अत एवेति । वपाभ्यासे हि प्रथमतः सुच्युपस्तरणं कृत्वा सुचि

प्राकृतस्य चतुरवसस्य प्राप्तेर्यद्यपि चतुरवसीति निर्देशस्सङ्गच्छते । इतरथा असंसर्गार्थं सकृदेवोपस्तराणाभिधारणप्राप्तेः त्रयवसीति निर्देशापत्तेः । अत उपस्तराणाभिधारणयोः प्रकृतावसंसर्गवञ्चतुस्सङ्ख्यासम्पत्तिरपि प्रयोजनम् ।

तत्र त्वेताधान् विशेषः—असंसर्गस्यैव मुख्यप्रयोजनता,¹ वैतुष्यवत् दृष्टार्थत्वात्, चतुस्सङ्ख्या तत्सत्त्व एव । अतश्च यथैव नावघातादयो वैतुष्याभावे नियमादष्टेन प्रयुज्यन्ते अपि तु तत्सम्भव एव, तथा असंसर्गाख्यप्रयोजनसत्त्व एव चतुस्सङ्ख्यासम्पत्त्या उपस्तराणाभिधारणे प्रयुज्येते नान्यथा । अतश्च कृष्णलेषु नियमादष्टार्थमवघाताकरणवञ्चतुस्सङ्ख्यासम्पत्त्यर्थं नोपस्तराणाभिधारणकरणम् । एवं केवलधानादिप्रागेऽपि; सवनीयहविषु तु सम्प्रतिपन्नदेवताकत्वात्पुरोडाशाद्यर्थं तदनुष्ठानम् । षपाद्वदयादौ तु कतिपयावयवसंसर्गस्यैव सम्भावितत्वात् तन्निवृत्त्यर्थं तदावश्यकत्वे पञ्चावदानसम्पत्त्यर्थं तद्विवृद्धिरपि कल्पसूत्रकारादिसम्मता सङ्गच्छते । एवं एककाले सबंहोमेऽपि चतुरवत्तादिसम्पत्त्यर्थं तद्विवृद्धिः तत्रापि संसर्गस्य सम्भावितत्वात् । प्रकृते तु संसर्गस्यासम्भावितत्वात् प्रत्युतोपस्तरणादिकरण एव तत्सम्भवाभिष्टित्तयोः ॥ २ ॥

हिरण्यशकलावदानं ततोऽखण्डिताया एव वपायाः सकृदवदानं ततो हिरण्यशकलावदानाभिधारणे । एवमनुष्ठाने वपायाः सकृदेव भवत्यवदानम् । तत्र तव मते चतुरवत्सार्थिकत्वेन अनतिदेशात्तदप्राप्तौ न 'चतुरवती' इति निर्देश उपपद्यते । प्रत्युत वैकृतविधितः प्राप्यालेखने उपस्तराणाभिधारणाभ्यां सह सकृदेवावदानप्राप्तेः व्यवसीति निर्देशापत्तिरित्यर्थः । दृष्टार्थत्वादिति । यद्यपि चतुस्सङ्ख्यासम्पत्तिरप्यनयोर्दृष्टमेव प्रयोजनमुक्तं, तथापि साक्षात्संस्कार्यहविर्वृत्त्यसंसर्गस्यैव प्रयोजकत्वे सम्भवति न हविरन्नावदानगतचतुःसङ्ख्यानिष्पत्तेर्विप्रकृष्टायास्तत्करूपनं युक्तमिति तत्सम्पत्तेस्तदनुनिष्पन्नत्वेनाप्रयोजकत्वमेवेत्याशयः । तत्सत्त्व एवेति । प्रयोजिकेति शेषः । एवं केवलाधानेति । यथा मृगारेष्टौ । याज्ञिकास्तु धानालाजादिष्वपि तदनुष्ठानं कुर्वन्ति । तत्रापि स्वत एवासंसर्गात् तयोरनुष्ठानम् । सम्प्रतिपन्नेति । एकेन्द्रदेवताकत्वेन सम्प्रतिपन्नदेवताकत्वात् सर्वेषां पुरोडाशादिसवनीयहविषां एकत्रावस्थानेऽपि यत्रैव संसर्गप्रसक्तिः तत्राशार्थमेव तदनुष्ठानं, नत्वेतावताऽप्रसक्तसंसर्गधानार्थमपीत्यर्थः । तद्विवृद्धिरिति । हिरण्यशकलावदानेनेति शेषः । तत्रापि संसर्गस्येति । वस्तुतस्तु एतादृशसंसर्गसम्भावनायाः

1. प्रयोजकतेत्यर्थः

2. ▲ मपि तदित्यर्थः

(३)—भक्षाणां तु प्रीत्यर्थत्वादकर्म स्यात् ॥ १३ ॥ स्याद्वा निर्घान-
दर्शनात् ॥ १४ ॥ वचनं वाऽऽज्यभक्षस्य प्रकृतौ स्यादभागि-
त्वात् ॥ १५ ॥ वचनं वा हिरण्यस्य प्रदानवदाज्यस्य गुण-
भूतत्वात् ॥ १६ ॥

प्रकृतौ शेषभक्षाशेषप्रतिपत्त्यर्थाः इति वक्ष्यते । शेषप्रतिपत्त्यर्थत्वेऽपि च प्रयाज-
शेषन्यायेन कर्तुः करिष्यमाणकर्मणि बलाधानार्था अपीत्युक्तं षष्ठे । तत्र च प्रतिपत्तेः
प्रयोजकस्य सत्त्वात् कृष्णलेषु कर्तव्या एव ते । यदा तु कृत्वाचिन्तया शुद्धकर्तव्यप्रीत्यर्थत्वं
तदा ते तत्र भवन्ति न वेति चिन्तायां—

कृष्णलानामनदनीयत्वेन प्रीत्ययोग्यत्वादर्थलोपाद्वाचः । न च 'हिरण्यस्य निर-
वधयन्तो भक्षयन्ति चुच्छुषाकारम्' इति वचनेन प्रतिप्रसवः, योग्यतयाऽन्त्याज्यस्यैव
हिरण्याधारस्य भक्षणविधानात् 'हिरण्यस्य निरवधयन्तः' इत्यस्य हिरण्यस्य लक्त्वा
इत्यर्थात् । यदा तु भाष्यानुसारात् 'हिरण्यस्य' इति न पठ्यते तदा आज्यस्यैव
निरवधानं दन्तासंयोगः । अत एव 'चुच्छुषाकारम्' इत्यन्यनुवादः आज्यभक्षणे तदावश्य-
कत्वात् । अतश्चाप्राकृतमिदं भक्षणमारादुपकारकं अधिकरणीभूताज्यप्रतिपत्तिर्बेति
न तत्र प्राकृतभक्षधर्माः कार्या इति प्राप्ते—

कृष्णलेष्वपि सम्भवात् एककपाले प्रत्यक्षत एवासंसर्गदर्शनात् न्यायेन तयोः मध्यपूर्वार्धापादानक-
द्विरवदानस्य च लोप एव युक्तः । आपस्तम्बवचनादेव परं सकृदवदानोपस्तरणे द्विरभिघारणञ्च
भवति । अत एव वचनत्वादेव मीमांसान्यायवाधेऽपि न क्षतिरिति ध्येयम् ।

भक्षाणाम्नु प्रीत्यर्थत्वादकर्म स्यात् ।

वक्ष्यत इति । इहैव पादे शेषभक्षाच्च तद्वदित्यधिकरणे । त्यक्त्विति ।
अनाहत्येत्यर्थः । एवञ्च 'षष्ठी चानादर' इति (पा. २-३-३८) सूत्रेण हिरण्यस्येति
षष्ठीत्यर्थः^१ । चुच्छुषाकारमिति । इक्षुदण्डादिभक्षणे यो रसग्रहणकाले ओह्याभ्यां शब्द
उत्पद्यते तस्यायमनुकरणशब्दः चुच्छुषेति । तदुपपदककृन्धातोर्णमुलि कृते इदं रूपं ज्ञेयम् ।

प्रधानान्वयस्याभ्यर्हितत्वात् हिरण्यस्यैव भक्षणं न त्वाज्यस्य 'निरवधयन्तः' इत्यस्य दन्तेन पीडनमकुर्वन्त इत्यर्थात्; अतो लाघवात् हविर्भक्षणस्यैव प्रतिप्रसवविधिः। स च चुञ्चुषाकारत्वविशिष्टस्य, प्रधानान्वयानुरोधेन पञ्चमविधिप्रकारस्याप्यङ्गीकारात्। वस्तुतस्तु—स्वसंपृक्ताज्यामिप्रायेण चुञ्चुषाकारत्वस्याप्यनुवाद एव। अतश्च पेषणन्यायेन कार्या एव भक्षधर्मा भक्षाश्च। कृत्वाचिन्तोद्घाटने तु प्राप्तभक्षानुवादेन दन्तसंयोग एव निषिध्यत इति विवेकः ॥ ३ ॥

(४)—एकधोपहारे सहत्वं ब्रह्मभक्षाणां प्रकृतौ विहितत्वात् ॥ १७ ॥

कृष्णलक्षणादेव 'एकधा ब्रह्मण उपहरति' इति श्रुतम्। तत्रैकधाशब्दस्यैक-
प्रयत्नसाध्यत्वाख्ये सकृत्त्वे एककालकत्वाख्ये सहत्वे च लोके प्रयोगात् किमनेन विधीयत
इति चिन्तायां—प्रकृतौ इडाप्राशिञ्चतुर्धाकरणशंयुवाककालभक्षणानां मध्ये सकृत्त्व-

प्रधानान्वयस्येति। भक्षयतिपदोपात्तभावनायां कर्माकाङ्क्षयाऽन्वये द्वयोर्योग्यत्वेऽपि पूर्वं प्रस्तु-
तानां कृष्णलक्षणादेव हविष्ट्वेन प्रधानत्वात् तस्यैव तत्त्वेनान्वयो युक्त इत्यर्थः। प्रधानान्व-
यस्येत्यत्र षष्ठीसमासः। इत्यर्थादिति। आज्यमात्रभक्षणे हि दन्तपीडनस्य स्वत एवाप्राप्तेः
अस्यार्थस्यानुपपत्तिरित्यर्थः। पञ्चमविधिप्रकारस्यापीति। सोमेन यजेतेतिवद्विशिष्टविधि-
प्रकारस्येत्यर्थः। प्रतिप्रसवविधित्वकृतलाघवे बुद्धे औत्तरकालिकमापतदपि विशिष्टविधौ विशेषण-
विधिकल्पनाकृतं गौरवं न दोषायेत्यपिना सूचितम्। पेषणन्यायेनेति। पौष्णे चरौ
प्रतिप्रसवविधिना पेषणप्राप्तौ तद्धर्मा यथा तत्र भवन्ति तेन न्यायेनेत्यर्थः।

विधानात् आणस्यैव करणमितरेषां निवृत्तिः । सहत्वविधानाद्वा सर्वेषां यौगपद्यमित्य-
नियमे प्राप्ते ॥

यत एवायं विधिस्साधारणः अत एवातिदेशेन ह्यविस्संस्कारकतया प्राप्तानां
भक्षणानां बाधे प्रमाणाभावात् सहत्वमेव सर्वेषां विधीयते । अत्र च तत्तच्छेषभक्षणार्थानां
तत्तद्करणानामेवोद्देशेन साहित्यं विधीयते, भक्षणे नानाकालीनत्वस्य वक्ष्यमाणत्वात् ।
ब्रह्मसम्बन्धश्च वक्ष्यमाणन्यायेनाजुवाद इति न विशिष्टोद्देशः । अतस्सहत्वविधानात्काल-
स्यैव प्रत्याज्ञानाद्बाधः ॥ ४ ॥

(५)—सर्वत्वं च तेषामधिकारात्स्यात् ॥ १८ ॥ पुरुषापनयो वा तेषा-
मवाच्यत्वात् ॥ १९ ॥

तत्रैव 'सर्वं ब्रह्मणे परिहरति' इति श्रुतम् । तदनेन ब्रह्मभागस्य सर्वस्य परि-
हरणीयत्वविधाने तस्य वा परिहरणीयस्य सर्वत्वविधाने विधिष्टोद्देशापत्तेर्वाक्यवैयर्थ्याच्च
सर्वोद्देशेन ब्रह्मसम्बन्धो विधीयते परिहारस्य च पूर्ववाक्ये उद्देश्यत्वेन प्रत्यभिज्ञायमानत्वा-
दाश्रयत्वम् । अतश्च परिहरतीत्ययमनुवादः । अत एव पूर्ववाक्ये परिहारस्य कर्मा-
पेक्षायां कृष्णलशेषस्य पूर्वप्रकृतस्य प्राधान्येनोपस्थितस्यान्वितत्वात् तत्परिहार एवाश्रयः
न तन्वाहार्यादिपरिहारः ।

एकधोपहारे सहत्वम् ।

आद्यस्यैवेति । प्रथमातिक्रमे कारणाभावादित्यर्थः । तत्तद्करणानां तत्तद्दानाना-
मित्यर्थः । वक्ष्यमाणत्वादिति । इत् एकान्तरिताधिकरण इति शेषः । वक्ष्यमाणन्याये-
नेति । उत्तराधिकरणे ब्रह्मसम्बन्धविधेर्वक्ष्यमाणेनेत्यर्थः । कालस्यैवेति । हरणे नाना-
कालस्यैवेत्यर्थः । इतरत् स्पष्टार्थम् ।

सर्वत्वं च तेषामधिकारात् स्यात् ।

वैयर्थ्याच्चेति । प्रकृतित एव सर्वस्य ब्रह्मभागत्वेन स्थितस्य परिहारः प्राप्तः । तत्
एव च परिहरणीयस्यापि सर्वत्वं प्राप्तमेव । अन्यथा एकदेशमात्रस्य परिहारेऽवशिष्टस्य
संस्कारल्लेपापत्तेः । पूर्ववाक्ये इति । एकधेति पूर्ववाक्ये इत्यर्थः । एवं गुणफल्संबन्धा-

अथवा परिहरणोद्देशेनैव ब्रह्मसम्बन्धः प्रकृतिप्राप्तेः पूर्वं विधीयते । तत्फलं चावच्छेदकावच्छेदेन ब्रह्मसम्बन्धविधानात् ब्रह्मभागस्य तत्सम्बन्धप्राप्तावपि पुरुषान्तर-
भागस्य तत्सम्बन्धसिद्धिः । सर्वत्वं चानुवादः । अतश्च भागान्तरेषु प्रत्याम्नानात्
पुरुषान्तरस्य बाधः । एवं च 'निरवधयन्तो दन्ता भक्षयन्ति' इति बहुवचनं व्याख्येयम् ।
एतद्बलाद्वा पुरुषान्तरबाधो वैकल्पिकः । पूर्वप्रवृत्त्या विशिष्टप्राकृतभक्षविधानाच्च न
वाक्यभेदः ॥ ५ ॥

(६)—पुरुषापनयात्स्वकालत्वम् ॥ २० ॥

सर्वेषां शेषाणां युगपदुपहृतानां युगपदेव ब्रह्मणा भक्षणं उत तत्सत्कालत्वम्
इति चिन्तायां—परिहारस्य भक्षार्थत्वात् तत्रैवानेन सहत्वं नामान्तरेण विधीयते ।
इतरथा सर्वत्वस्यापि परिहारमात्रे विधानापत्तेः पुरुषान्तराणामपि भक्षापत्तिरिति प्राप्ते—

सर्वत्वस्य परिहारमात्रे विधावदृष्टार्थत्वापत्तेर्युक्तं भक्षे पुरुषान्तरनिवर्तकत्वं,
सहत्वस्य तु परिहारमात्रे विधावव्यदृष्टार्थत्वाभावात् युगपत् सर्वं ब्रह्मणे परिहृत्य
तत्काले तेन भक्षणोपपत्तेः न भक्षणे प्राकृतकालबाधः ॥ ६ ॥

श्रयणे धातोरत्यन्तपारार्थ्यापत्तेः प्राचीनसम्मतमुद्देश्यविधेयभावं पक्षान्तरेणाह—अथवेति ।
पुरुषान्तरभागेषु ब्रह्मसम्बन्धविधानेन पुरुषान्तराणां निवृत्तेः कथं निरवधयन्तो भक्षयन्तीति
बहुवचनमित्यनुपपत्तिं प्राप्तां दन्तेषु कर्तृत्वोपचाराश्रयणेन परिहरति—एवञ्चेति । प्राकृतभक्षानु-
वादेन ब्रह्मसम्बन्धबाधायानेककर्तृणां दन्तापीडनगुणस्य च विधाने वाक्यभेदापत्तिपरिहारायाह—
पूर्वप्रवृत्त्येति ।

पुरुषापनयात् स्वकालत्वम् ।

अनेनेति । कृष्णालपरिहारत्वावच्छेदेन परिहारसामान्यं ब्रह्मणे एकस्मिन् काले
देयमिति वचनद्वये वाक्यैकवाक्यतयाऽर्थप्रतीतेर्वचनेनेत्यर्थः^१ । सर्वत्वस्यापीति । भक्षण-
पर्यन्तं सर्वत्वविधानाभावे यावच्छ्रुते परिहारमात्र एव तदापत्तौ ब्रह्मणे सर्वस्य युगपत् दानं
अदृष्टार्थमेवापद्येतेति भक्षेषु पुरुषान्तरव्यावृत्तिर्न स्यात् । अतोऽदृष्टार्थत्वापत्त्या भक्षार्थमेव सर्वस्य
ब्रह्मणे परिहरणे विधीयमाने तस्यैव सर्वभक्षः सिद्धयति । तस्यैव दृष्टार्थत्वाय भक्षार्थे परिहारे
सहत्वविधौ भक्षणोऽपि सहत्वमुपपद्यत एवेत्यर्थः । स्पष्टमन्यत् ।

१ A. वचनद्वयेनेत्यर्थः

२ A. अदृष्टार्थं स्पष्टमा

(७)—एकार्थत्वाद्विभागस्यात् ॥ २१ ॥

प्रकृतौ पुरोडाशस्य चतुर्धाकरणं बर्हिषत्करणं च विधाय 'इदं ब्रह्मणः । इदं होतुः । इदमश्वर्योः । इदमग्नीधः' इति व्यादेश आम्नातः, स कृष्णलेषु सर्वस्यैव ब्रह्मणा भक्षणीयत्वान्न कर्तव्यः । न हि होत्रादिसम्बन्धाभावे 'इदं होतुः' इत्यादिव्यपदेशो युज्यते । अतश्च व्याघर्तनीयाभावात् 'इदं ब्रह्मणः' इत्यपि न । न चैवं चतुर्धाकरणस्यापि प्रयोजनाभावः, सर्वपरिहरणीयोद्देशेन सहत्वविधानादेव तदावश्यकत्वात् । यदि तु तत्सत्कालकर्तव्यभक्षणार्थपरिहरणीयानामेव सहत्वविधिरिति विभाव्यते तदा माऽस्तु सूत्रस्वारस्यात्तदपि । बर्हिषत्करणं तु सूक्ष्मत्वात् कृष्णलानां चतुर्धाकरणोत्तरकालाभावाच्च निघर्तत इत्यन्यदेतत् ॥ ७ ॥

(८)—ऋत्विग्दानं धर्ममालार्थं स्याद्दातिसामर्थ्यात् ॥ २२ ॥ परिक्रयार्थं वा कर्मसंयोगाल्लोकवत् ॥ २३ ॥ दक्षिणायुक्तवचनाच्च ॥ २४ ॥ न चान्येनानम्येत परिक्रयात्कर्मणः परार्थत्वात् ॥ २५ ॥ परिक्रीत-

एकार्थत्वाद्विभागः स्यात् ।

बर्हिषत्करणमिति । बर्हिष्यवस्थापनमित्यर्थः । इत्यपि नेति । प्रकृतौ 'इदं ब्रह्मणः' इति व्यादेशो ब्रह्मसम्बन्धप्रदर्शनार्थः, अथवाऽन्यसम्बन्धनिवृत्त्यर्थो वा स्यात् ? आद्ये चतुर्थभाग-प्रकाशनरूपप्राकृतकार्याभावः । तस्येह सर्वभागप्रकाशकत्वात् । द्वितीये व्याघर्त्यस्याप्रसिद्ध्या तदभाव इति प्रयोजनाभावाल्लोप इत्यर्थः । सहत्वविधानादेवेति । परिहरणीयेषु सर्वेषु सहत्वविधिः परिहरणीयार्थभेदं विनाऽनुपपन्नः चतुर्धाकरणमतिदेशप्राप्तं विभागार्थमनुमन्यते । ततश्चतुर्धा विभज्य भागचतुष्टयमपि सहैव भक्षणार्थं ब्रह्मणे देयमिति शास्त्रार्थाविधारणाच्च लोप इत्यर्थः । एकार्थत्वाद्विभाग इति सूत्रे अविभागस्योक्तस्योपपत्त्यर्थं पक्षान्तरमिव दर्शयति— यदि त्विति । प्रत्यक्षविभागं विनापि सम्भावनामालेणैव तेषां भेदावधारणोपपत्तेरुपपद्यत एव सर्वसाधारण्येन सहत्वविधिरित्यर्थः । सूक्ष्मत्वाविति । बर्हिषि स्थापने सूक्ष्मत्वादनुरूपसम्बन्धैवापत्तेरित्यर्थः । अङ्गभूतक्रमकालाद्यनुरोधेन पदार्थलोपे प्रमाणाभावात् सूक्ष्मणांमपि पुरुरूपसम्बन्धोपपत्तेः न बर्हिषत्करणस्य लोप इत्यन्यदेतदित्यनेन सूचितम् ।

वचनाच्च ॥ २६ ॥ सनिवन्येव भृतिवचनात् ॥ २७ ॥ नैष्कर्तृ-
केण संस्तवाच्च ॥ २८ ॥

‘ऋत्विग्भ्यो दक्षिणां ददाति’ इति तत्र तत्र श्रुतं दक्षिणादानं नारादुपकारकं, अपि तु दृष्टार्थत्वलाभायापेक्षितानत्यर्थमेव । नियमादृष्टस्य कल्पनीयत्वाच्च न धर्मविधिवैयर्थ्यम् । अतस्सन्ने स्वतः पदानतत्वेन न तत्सिद्धयर्थं दक्षिणादानमिति सिद्धम् । अत एव ‘नात्र गौर्दीयते’ इति नित्यानुवादोऽपि विध्यन्तरशेषत्वात्सङ्गच्छते ॥ ८ ॥

(९) — शेषभक्षाश्च तद्वत् ॥ २९ ॥ संस्कारो वा द्रव्यस्य परार्थत्वात् ॥ ३० ॥
शेषं च समत्वात् ॥ ३१ ॥ स्वामिनि च दर्शनात् तत्सामान्यादि-
तरेषां तथात्वम् ॥ ३२ ॥ तथा चान्यार्थदर्शनम् ॥ ३३ ॥

शेषभक्षास्तत्र तत्र द्वितीयासंयोगात् हविःप्रतिपत्त्यर्थाः प्रयाजशेषन्यायेन कर्तुः करिष्यमाणकर्मणि बलाधानार्थाश्च, न त्वानत्यर्थाः तस्याः प्रकृतावानुषङ्गिकत्वेऽपि प्रयोजकत्वाभावात् ॥

अस्तु वा दृष्टप्रयोजनत्वाविशेषात् प्रयाणामपि प्रयोजकत्वं न त्वानतिमात्रस्य । अतस्सन्ने तदभावेऽपि प्रतिपत्त्याद्यर्थं कर्तव्या एव ॥ ९ ॥

ऋत्विग्दानं धर्ममात्रार्थं स्यात् ।

दानस्यादृष्टार्थत्वेनैव प्रसिद्धेः, ऋतपेये औदुंबरसोमचमसत्याल्पस्य त्रेधातव्यायां सहस्रस्य च दक्षिणात्वेन विधानस्य कर्मानुसूतत्वात्, रजकादिभ्यो भृतिदाने मन्त्रादीनामङ्गत्वस्यादर्शनाच्च दृष्टार्थत्वं दानस्यामयमानं प्रति उत्तरं सिद्धान्तेनैवाह—ऋत्विग्भ्य इति । आनत्यर्थमेवेति । भृत्यान् परिक्रीय वशीकारः आनतिपदार्थः । धर्मविधीति । ते च कर्मश्रुतिपाठादयः । अत एवेति । क्वचित् सन्नेऽयं निषेधोऽर्थादेव प्राप्तैरदक्षिणानि सन्नाप्याहुरित्युपक्रमात् सन्नस्तुत्यर्थमनुवादो भवति । अन्यथाऽदृष्टार्थत्वेन प्राप्तस्य निषेधेऽपूर्वविधित्वविकल्पापत्तिरित्यर्थः ।

शेषभक्षाश्च तद्वत् ।

कर्तृसंस्कारकत्वं तन्त्ररत्नादावुक्तं प्रयाजशेषाधिकरणे हविराधारतानियमांशेन हविः— संस्कारत्क्लण्डनादेव समानन्यायादयुक्तमित्यतः भक्षणस्यैव स्वोक्तप्रयाजशेषन्यायेन कर्तृसंस्कारत्वं षष्ठे साधितमनुवदति—प्रयाजशेषेति । अस्तुवेति । यथाचात्र प्रयाजशेषन्यायवैषम्याच्च

(१०)—वरणमृत्विजामानमनार्थत्वात्सत्त्वे न स्यात् स्वकर्मत्वात् ॥ ३४ ॥
 परिक्रयश्च तादर्थ्यात् ॥ ३५ ॥ प्रतिषेधश्च कर्मवत् ॥ ३६ ॥
 स्याद्वा प्रासर्पिकस्य धर्मभावत्वात् ॥ ३७ ॥ न दक्षिणाशब्दात्
 तस्मान्नित्यानुवादस्स्यात् ॥ ३८ ॥

परिक्रयणवत् वरणमपि ऋत्विगानत्यर्थत्वात् सत्त्वे न कार्यमेव । न हि तददृष्टरूप-
 ऋत्विक्त्वसम्पत्त्यर्थं, ऋत्विक्त्वस्य दृष्टरूपत्वे प्रमाणाभासस्य तृतीये साक्षितत्वात् ।
 न वा ऋतुयाज्यावरणवत् स्वतन्त्रादृष्टार्थं, प्रमाणाभावात् । सिद्धमपि चैवमादि बाधलक्षणे
 शिष्यहितार्थं कथ्यत इति विवेकः ॥ १० ॥

कर्तृसंस्कारत्वं, अत एव न त्रयाणां प्रयोजकत्वं तथोपपादितं मया षष्ठे तत्रैव द्रष्टव्यम् । अत्र च
 देवतायै त्यक्तस्य हविषः पुनरनीशेन यजमानेन दानासम्भवात् भक्षणाय हविर्दानेन ऋत्विजां
 परिक्रयपूर्वकवशीकाररूपानतेः सम्भव इति प्राचामुक्तं परिहर्तुं दृष्टप्रयोजनत्वाविशेषादित्युक्तम् ।
 तस्यायमर्थः । नद्यात्वास्ति दानेन प्रयोजनम् । भक्षणादेव यद् दृष्टं प्रयोजनं उत्पद्यते
 तदेवास्य फलं दृष्टत्वाविशेषात् । उपपद्यते च तस्मात् प्रतिपत्तिरिवानतिरपीति न किञ्चिद्वाधकम् ।
 अत्र चासंसर्गाभावे चतुरवत्संपत्तेरिव आनत्यभावे तत्प्रतिपत्तेर्न प्रयोजकत्वमिति नार्थः ।
 लिष्वपि परकीयद्रव्यभक्षत्वादिनैव जनकत्वेन शेषसत्त्वेऽन्यस्याभावासिद्धेः । अतोऽव्यभिचारात्
 समत्वात् दृष्टत्वाच्च त्रयाणामपि निरपेक्षमेव प्रयोजकत्वमभिप्रेत्य त्रयाणामित्युक्तम् ।

वरणमृत्विजामानमनार्थत्वात् । .

परिक्रयश्च तादर्थ्यादित्युत्तरसूत्रेण परिक्रयस्य सत्रेऽकरणं प्रतिषेधते । तत्र
 विशेषाशङ्काभावात् पृथक्करणे प्रयोजनाभावं पश्यन्निवैकहेल्यैव दृष्टान्तेन परिक्रयस्यापि सत्त्वे
 बाधमाह—परिक्रयवदिति । पूर्वं वेतनस्यानमनार्थत्वप्रसाधनात् स्वत एवानतेषु प्रयोजना-
 भावात्तल्लोपे सति तत्कृतः परिक्रयोऽपि लुप्यते । तथैव वरणस्यापि वरणकाले 'कश्चित्
 कल्याणिन्यो दक्षिणाः' इत्यृत्विजा प्रश्नकरणेनापि भविष्यद्दानसूचनेनोत्साहजनमार्थत्वेनानत्यर्थ-
 त्वात् तदभावे लोप एवेत्यर्थः । ऋतुयाज्यावरणवदिति । सोमे ऋतुग्रहे वृत्तानामपि
 पुनर्वरणं यथा अदृष्टार्थं तद्वदित्यर्थः ।

(११) उदवसानीयस्सत्तधर्मा स्यात् तदङ्गत्वात्तल दानं धर्ममात्रं
स्यात् ॥ ३९ ॥ न त्वेतत्प्रकृतित्वाद्धिभक्तचोदितत्वाच्च ॥ ४० ॥

अनारभ्य 'सत्तादुदवसाय पृष्ठशमनीयेन सहस्रदक्षिणेन वजेरन्' इति श्रुतम् ।
सोऽयं पृष्ठशमनीयः प्रकृतिविकृतिसाधारणसत्तमात्राङ्गं उत सत्तोदवसाने निमित्ते
नैमित्तिकोऽयं स्वतन्त्र इति चिन्तायां—

सत्ताणां फलवत्त्वात्तदफलोऽयं बृहस्पतिसव्न्यायेन सत्ताङ्गम् । यद्यपि वा सत्तोद-
वसानं निमित्तं तथाऽपि अश्वप्रतिग्रहेष्टिन्यायेन सत्ताङ्गम् । न चोत्पूर्वकस्यावस्यतेस्तद्विषयक-
व्यापारोपरमवाचित्वात्, अङ्गत्वे चास्यापि । तद्विषयकव्यापारत्वावश्यंभाषादुदवसानोत्तर-
त्वानुरोधेन स्वतन्त्रफलकस्वनयामपि न दोष इति वाच्यं, एकसत्रोत्तरमपि सत्रान्तरस्य
तस्यैव वा कामनावशतः करणसम्भवेन सत्तत्वाच्छिन्नविषयकव्यापारसामान्योपरमस्य
कदाऽपि निश्चेतुमशक्यत्वात् । अतस्त्वयाऽपि तद्व्यक्तिप्रयोगोपरम एवोदवसान-
पदार्थो वाच्यः । स च ममापि सम्भवतीति युक्तमङ्गत्वं बृहस्पतिसत्तादिवत् । न
क्षेत्रमङ्गप्रधानयोरेकर्तृत्वाद्यजमानैरेव करणापत्तौ दक्षिणाग्नानानुपपत्तिः तस्या अदृष्टार्थ-
त्वाङ्गीकारेणाकर्मकरेभ्योपि ब्राह्मणेभ्यो दानोपपत्तेः ।

वस्तुतस्तु अङ्गत्वेऽपि प्रयोगबहिर्भूतत्वेन पृष्ठशमनीयस्य ऋत्विक्कर्तृत्वोपपत्तेः
बृहस्पतिसव इव दक्षिणाग्नानं न विवक्ष्यते । 'ये यजमानस्त ऋत्विजः' इत्यनेन हि सत्त-

उदवसानीयस्सत्तधर्मा स्यात् ।

प्रकृतिविकृतीति । यदि सर्वप्रकृतिभूतसत्रात्मकद्वादशाहप्रकरण एवाज्ञानं स्यात्
तदा सामान्यवाचिनोऽपि सत्रशब्दस्य विशेषपरत्वं परिकल्प्य प्रकृतिमात्राङ्गमेवापद्येत । अस्य तु
अनारभ्याज्ञानेऽपि केनचिदतिदेशप्राप्तद्वारेण^१ विधानाभावेन द्विरुक्त्यप्रसक्तैः जयादिहोमवत्
षिकृतावप्युपदेशेनैव प्राप्तेरविकल्पत्वात् उभयाङ्गमित्यर्थः । अश्वप्रतिग्रहेष्टिन्यायेनेति । यथा
ऽश्वप्रतिग्रहेष्टिः यत्कर्माङ्गदाननिमित्ते विधीयमाना तत्कर्माङ्गं तथाऽयमपीत्यर्थः । बृहस्पतिसव
इवेति । बृहस्पतिसवे हि प्रतिसवनमेकादश गाव इत्येवं त्रयस्त्रिंशत्सङ्ख्याका गावः चतुर्विंशोऽश्वश्च
दक्षिणात्वेनाज्ञातः तद्वदिहापि तदाज्ञानं न विरुद्धयत इत्यर्थः । ऋत्विगन्तरकरणे साङ्गे सत्रे
आर्त्विज्योद्देशेन यजमानकर्तृत्वविध्यनुपपत्तिं परिहरति—ये यजमाना इति ।

१. पृष्ठशमनीयस्यापि

२. A. द्वारेणैव

प्रयोगमध्यवर्तियूपोपसद्दीक्षोद्देशेन सप्तदशारक्षित्वादिविधिवद्यजमानविधानात्; बृहस्पति-
सवयूपादावातिदेशिकधर्मप्राप्तिवदिहापि ऋत्विगन्तरस्यैव प्राप्त्युपपत्तिः । अतश्च
दक्षिणाज्ञानस्याप्युपपत्तेरङ्गमेव पृष्ठशमनीय इति प्राप्ते—

‘सत्रादुदवसाय’ इत्यत्र उत्पूर्वकस्यावस्यतेः सत्रत्वावच्छिन्नोपधेयफलव्यक्त्युद्देश्यक-
व्यापारसामान्योपरमवाचित्वात् सत्यपि सत्रान्तरस्याग्रे कर्तव्यत्वे एतत्सत्रोपधेय-
फलव्यक्तेर्व्यापारान्तराभावेनोदवसानोपपत्तेरङ्गत्वे च तदसम्भवादनङ्गत्वम् । ‘वाज-
पेयेनेष्ट, संस्थाप्य पौर्णमासीन्’ इत्यादौ तु प्रयोगसमाप्तिमात्रस्यैवोक्तेर्नाङ्गत्वविघातः ।
अतस्सत्रोदवसाने निमित्ते नैमित्तिकोऽयं पुरुषार्थतया विधीयते । अतश्च तदकरणे
प्रत्यवायः करणाच्च पापध्वंसः । प्रयोजनं—अङ्गत्वे सत्राधिकारिभिः संहृत्य ऋत्वि-
गन्तरसम्पादनेन करणं, अनङ्गत्वे तु वक्ष्यते । अत एवातिदेशिकस्य^१ कर्त्तव्यत्वस्य

उत्पूर्वकस्येति । यद्यप्युपरमापरपर्यायमवसानं समाप्तावपि सम्भवति, तथापि उदुपसर्गार्थस्योत्कृष्ट-
त्वस्य समाप्तौ तदुत्तरं तदीयव्यापारसामान्योपरम एव सम्भवात् उपसर्गबलेन सकलव्यापारोपरम-
वाचित्वमित्यर्थः । निमित्ते इति । यद्यपि वैमृधादिवाक्येष्विवेह न निमित्तत्वप्रतिपादकमस्ति,
एवं सत्यपि यद्यत्र निमित्तत्वं क्त्वाप्रत्ययस्यार्थः कल्प्येत तदा वैमृधेऽपि तदापत्तिस्तुल्या, तथापि
पौर्णमासीपदस्य वाक्ये कालोपलक्षणत्वेऽपि उद्देश्यसमर्पणेन प्रयोजकत्वरूपफलमपि लभ्यते ।
समर्पिते च तस्मिन् न पुनर्निमित्तत्वमपि सम्भवतीति न तत्परत्वाश्रयणम् । प्रकृते तु उदव-
सानानुरोधेन अङ्गत्वे निरस्ते केवलं सत्रपदमुच्चार्यमाणं पराङ्गकालोपलक्षणमेव स्यादिति न
प्रवृत्तिविशेषकरत्वम् । अतः सत्रपदस्य प्रवृत्तिविशेषकरत्वलाभाय प्रयोजकत्वरूपफलं लभ्यते
यावत् तावदस्य फलं कल्पनीयं भवति । तच्च निमित्तत्वाङ्गीकारेणोपपद्यत इति क्त्वाप्रत्ययस्य
सम्बन्धसामान्यार्थकत्वेन निमित्तत्वपरत्वमङ्गीक्रियत इति वैषम्यमित्याशयः । एतच्च प्राचां
मतिमनुरुद्धचोक्तम् । अस्तुतस्तु दर्शपूर्णमासाविष्टा सोमेन यजेतेत्यत्र दर्शपूर्णमासपदयोरिव
कालविशेषणतयैव प्रवृत्तिविशेषकरत्वं युक्तमिति^२ ध्येयम् । वक्ष्यत इति । एकैकेनापि
सत्राधिकारिणा ऋत्विगन्तरसम्पादनेन तदिति वक्ष्यत इत्यर्थः । ऋत्विगन्तरसम्पादनस्य उभयत्रापि
तुल्यत्वात् इतरस्य^३ इतरनिरपेक्षताकृत एव विशेषः सिद्धान्तै वाच्यः । स चोत्तरत्र वक्ष्यमाण-

1. ज्योतिष्टोमिकस्य

2. A. युज्यत एवेति

3. A. इतरतरनिर

सप्तदशादिना बाधकल्पकत्वाद्ध्ययसङ्गतिः ॥ ११ ॥

(१२) तेषां तु वचनाद्द्वियज्ञवत्सहप्रयोगः स्यात् ॥ ४१ ॥

अङ्गत्वेऽपि संहत्यैव करणं आख्यातोपात्तस्य बहुत्वस्योपादेयकर्तृगामित्वेन सप्तवाक्य इव विवक्षितत्वात् । ^१ कथञ्चित्प्रासत्वेऽपि संहत्य प्रयोगसिद्धयर्थं 'सृष्टी-रुपवधाति' सोमेन यजेत' इत्यादिवद्विशिष्टविध्यङ्गीकारेण प्रयोजनसिद्धयर्थं विध्यु-पपत्तेऽत्र । स्थितं तावदपर्यवसितम् ॥ १२ ॥

न्यायाधीन एवेत्यभिप्रेत्य वक्ष्यत इत्युक्तम् । एतच्चाङ्गत्वे सप्तस्योद्देश्यत्वेनोल्लेखः पूर्वपक्षे, स्वसिद्धान्ते निमित्तपापक्षययोरेवेति प्रयोजनान्तरस्याप्युपलक्षणम् । बाधफलकत्वादिति । पूर्वपक्षे यदि साक्षादेव पृष्ठशमनीयस्य यजमानैः करणं, यदि वा ऋत्विगन्तरसम्पादनेन उभयथापि कर्तृगतसाप्तदशसङ्ख्याया स्वातिदेशप्राप्तकर्त्रेकत्वस्य बाधः । सिद्धान्ते तु वक्ष्यमाणरीत्या प्रत्येकमेव कर्तृत्वात् तदबाधः, सप्तदशसङ्ख्याबाहिर्मतस्य तु निमित्ताभावाद-ननुष्ठानमित्यध्यायसङ्गतिरित्यर्थः ।

तेषां तु वचनात् द्वियज्ञवत् ।

कथञ्चिदिति । वक्ष्यमाणसिद्धान्तयुक्त्येति शेषः । सृष्टीरिति । यथैव चयनान्यथानुपपत्त्या प्रकरणाच्च मन्त्रोपधानयोः कथञ्चित् प्राप्तावपि मन्त्रविशिष्टोपधानविधिः इष्टकासंस्कारार्थत्वेन चयनसमानकर्तृत्वप्रत्येकोपधानयोः सिद्धयर्थं, उपधाने मन्त्रनियमसिद्धयर्थ-ञ्चाङ्गीक्रियते । तथा संस्कारविध्यन्यथानुपपत्त्यापि सोमस्य कथञ्चित् प्राप्तावपि धर्मसामानविध्यस्य सकतूनां साधनतायाश्च निवृत्त्यर्थं पुनरपि विशिष्टविधिरूपेण विधानं स्वीक्रियते, एवमिहापि प्रयोजनान्तरसिद्धयर्थं प्राप्त्स्यापि विशिष्टविधिरूपेण बहुत्वस्य विधानं युक्तमेवेत्यर्थः । स्थितमिति । एतत्पूर्वपक्षनिरासेन प्रत्येककर्तृत्वे सिद्धान्तिते सति एकस्य कर्तृत्वं साङ्गे प्रधाने ऋत्विगन्तरसम्पादनं विना न घटत इति तत्सम्पादनस्यावश्यकत्वात् यजमानानामेवात्विज्यमिति पूर्वपक्षोत्थानं न भवेदित्यतः अन्तरागर्भिणी कृत्वाचिन्तयाऽऽरभ्यत इत्यर्थः ।

(१३) तन्नान्यान्वृत्विजो वृणीरन् ॥ ४२ ॥ एकैकशस्त्वप्रतिषेधात्प्रकृते-
श्चैकसंयोगात् ॥ ४३ ॥

अनङ्गत्वेन, अङ्गत्वेऽपि बोधवसानसमानकर्तृकत्वानुरोधात् यजमानैरेधात्विज्यं कतेव्यम् । न च तस्य प्रधानमात्माभिप्रायत्वेनोपपत्तिः । साङ्गे समानकर्तृकत्वश्रवणेन 'अपस्ववभृथेन चरन्ति' इत्यादावङ्गिराहवनीयादेरिव औपदेशिकेन यजमानकर्तृकत्वेनाङ्गे-
ष्वपि ऋत्विक्कर्तृकत्वबाधात् दक्षिणादानस्यादृष्टार्थत्वेनाप्युपपत्तेर्भवेति प्राप्ते ।

प्रयोजककर्तृत्वेनापि प्रकृताविन यजमानकर्तृकत्वोपपत्तेरङ्गत्वेऽनङ्गत्वेऽपि वा सौर्वा-
दाविवातिदेशप्राप्तऋत्विग्बाधे प्रमाणाभावः । एवं च दक्षिणाश्रुतिराजस्येनोपपद्यते ॥

स्थितादुत्तरं—न पृष्ठशमनीये संहृत्य प्रयोगः, बहुत्वस्य प्राप्तत्वेनाविधेयत्वात् ।
उदवसाने ह्यनेकेषां सत्कर्तृणां कर्तृत्वं प्राप्तमेव । अतस्तत्समानकर्तृकत्वादेव पृष्ठ-
शमनीयेऽपि तत्प्राप्तिः । अतोऽयं तावदनुवादः, क्त्वाप्रत्ययस्य हि पूर्वकालत्ववत्

तन्नान्यान्वृत्विजो वृणीरन् ।

तन्त्ररत्नदर्शितां सिद्धान्तयुक्तिमनुध निराकरोति—न चेति । अत्राब्देशस्य साङ्ग-
प्रधानार्थत्ववत् अत्रापि पृष्ठशमनीयेनेति तृतीयाश्रवणात् उदवसानसमानकर्तृत्वस्यापि साङ्गपृष्ठ-
शमनीयार्थत्वं पूर्वपश्युक्तं परिहर्तुं प्रकाशकारैरुक्तम् “ये यजमाना इति वाक्येन न प्रधाने
सत्रे यजमानत्वेन कर्तृत्वविधानं, किन्तु तदङ्गत्वेव ; तद्वाक्ये उद्देश्यसमर्पकेण ऋत्विज इति
पदेन ऋत्विक्कार्यस्यैव लक्षितत्वात् । इह च ये सत्कर्तारः तेषामपि साङ्गेऽपि पृष्ठशमनीये
विधिः न सत्राङ्गेषु विहितान् यजमानान् कर्तृन् समानकर्तृत्वेन विधत्ते ; किन्तु सत्रकर्तृन्
ब्राह्मणादीनेव विधत्ते” इति । तदेतादृशसमानकर्तृत्वस्यैव विधाने, नियामकाभावात् प्रत्युता-
त्विज्यकर्तृयजमानसमानकर्तृत्वे विहिते सति ब्राह्मणत्वावच्छिन्नसमानकर्तृकत्वस्यापि सम्भवेन
शास्त्रस्य महाविषयत्वलाभादयुक्तमित्यभिप्रेत्य अन्यथा समानकर्तृत्वमुपपादयति—प्रयोजकेति ।
तथा च स्वतन्त्रप्रयोजककर्तृत्वसाधारण्येन समानकर्तृत्वे उक्ते सति प्रधाने द्रव्यत्यागादौ
साक्षात्कर्तृत्वेनेवाङ्गेषु प्रयोजककर्तृत्वेन तत्समानतोपपत्तिरिति अपिनोक्तम् । प्रकृताविचेति ।
दर्शपूर्णमासप्रयोगे साङ्गेऽपि श्रूयमाणं यजमानकर्तृत्वं ऋत्विग्वरणात्मानानुपपत्त्या, साक्षात्परम्परा-
साधारणमङ्गीक्रियते तद्वदित्यर्थः ।

स्थितादुत्तरम् ।

उक्तपूर्वपक्षं दूषयति—न पृष्ठशमनीयेति । तत्प्राप्तिरिति । अनेककर्तृप्राप्तिरित्यर्थः ।

समानकर्तृकत्वमप्यनुशासनबलाद्वाच्यम् । न चाप्ययकृत्वैनास्य भाषशक्तत्वात् क्त्वा-
प्रकृत्यर्थभूतक्रियाया उत्तरक्रियायामन्वये पूर्वकालत्वंसमानकर्तृकत्वयोस्संसर्गत्वेनैव बोधो-
पपत्तेर्न तयोस्तस्यातिरिक्ता शक्तिरिति वाच्यं, पदार्थानुशासनप्रवृत्तपाणिन्यादेस्संसर्गानु-
शासकत्वविरोधात् ॥

किञ्च क्त्वाप्रकृतिभूतघात्वर्थस्यैवोत्तरक्रियासम्बन्धः क्त्वा च संसर्गतात्पर्यप्राहकः
इत्युच्यते, अथवा क्त्वार्यभाव एव निरुक्तोभयसंसर्गेणोत्तरक्रियायामन्वेति इति
विवेकव्यं, तन्न न तावदाद्यः—क्त्वाज्ञानत्वेनैव तात्पर्यप्राहकत्वेऽगृहीतसङ्केतस्यापि तात्पर्य-
प्राहापत्तेः । तात्पर्यप्राहकत्वप्रकारकज्ञानत्वेन तस्यै आत्माश्रयापत्तेः, एकत्वादिशक्त-
द्वितीयादेः कर्मत्वादिसंसर्गतात्पर्यप्राहकत्वेनैवोपपत्तौ प्रातिपदिकार्थस्यैव कर्मतादि-
संसर्गेण क्रियायामन्वयापत्तेः कर्मत्वादौ द्वितीयादेशशक्यनापत्तेश्च ॥

अत एव नान्यः, सङ्ख्याया एव स्वसमानाधिकरणकर्मत्वादिसंसर्गेण क्रियान्वया-
पत्तेः । अतोऽनुशासनबलात् कर्मत्वादिवदेव पूर्वकालत्वादेरपि वाच्यत्वम् । अस्तु
वा तत्, तथाऽपि न दोषः । अतस्तत्तावदनुवादः । एकेन पदेनानेकेषामुपादाने प्रतीयमान-
कर्तृसाहित्यमपि न तावदुद्वेषाने विवक्षितं, निमित्तविशेषणत्वात् सत्रे संहत्य कर्तृत्वेऽपि
तस्यागे साहित्यं विनैव कर्तृत्वाच्च । यो हि संयोगादिरूपो व्यासज्यवृत्तिधर्मस्तद-
भावः प्रत्येकवृत्तेषु, किमुत यदा सत्रे बहुवचनानुरोधात् प्रत्येकमेव कर्तृत्वं कर्तृणां
परं समुच्चयः, तदा तत्स्यागे साहित्याभावे कस्सन्देहः ? आख्यातोपात्तबहुत्वावगतसाहित्यं

एकैः पदेन उदवसायेत्यनेन । साहित्यं प्रतीयमानमप्यर्थसिद्धसमुदायप्राप्तमनुवाद एव ।
कतुत उदवसानकर्तृरिति तदसम्भवादित्यभिप्रेत्याह—सत्रे इति । कः सन्देह इति । न
केवलं सत्रविषयव्यापारसम्मान्याभाव उदवसानं उदासीनेऽपि पुरुषे तत्सत्त्वेन तस्य निमित्तत्वापत्तेः ।
अतः सत्रविषयकव्यापारकर्तृत्वाश्रयसमानाधिकरणो यः तत्कर्तृत्वाभावः कृतिध्वंसरूपः^१ स एव ।
तत्सम्मानकर्तृत्वञ्च ल्यबन्तेनोच्यते । तत्र कर्तृत्वस्य संयोगादिवद्द्वयासज्यवृत्तित्वाभावेन
प्रत्येकवृत्तित्वे तदभाक्स्य प्रत्येकवृत्तित्वादेव साहित्यासम्भवे न सन्देह इत्यर्थः । पूर्वं बहुत्व-
सानुवादत्वेनाविधेयत्वात् नानेकेषां कर्तृत्वप्राप्तिरित्युक्तम् । अधुना तस्यानुवादत्वेऽपि बहु-
वचनान्तैकप्रोपादानल्लब्धसाहित्यविवक्षायां बाधकाभावात् भक्तु संहत्य कर्तृत्वमित्याशङ्कां निरा-
करोति—आख्यातोपात्तेति । अघवमिति । उदवसानस्या^२निमित्तत्वात् तद्वलदेवोत्तर-

१. B. कृतिध्वंसरूपः

२. A. स्व विमि

तु बहुत्वस्याधिवक्षितत्वे अधिवक्षितमेव । उदवसाने हि यादृशा निरपेक्षाः कर्तारः तादृशा एव समानकर्तृकत्वबलेन पृष्ठशमनीयेऽवगम्यन्ते । अतः प्रथमावगतनैरपेक्ष्य-बलेन न साहित्यविवक्षा ।

न च नैरपेक्ष्यानङ्गीकारेऽपि ल्यबन्तोपात्तसमानकर्तृकत्वाविरोधात् बहुत्वस्य तदवगतसाहित्यस्य च विवक्षोपपत्तिः । विशिष्टविधिगौरवभयेन सम्भवत्प्राप्तिकस्य बहुत्वस्यानुवादाङ्गीकारात् । अत एव पृष्ठशमनीयमात्रविधानात् विधेर्लाघवम् ॥

न च संस्कारविध्यन्यथाऽनुपपत्त्यादिना सम्भवत्प्राप्तिकस्यापि सोमादेस्सक्तु-व्यावृत्त्यादिरूपप्रयोजनसिद्धयर्थं विशिष्टविध्याश्रयणवदिहापि साहित्यसिद्धयर्थं बहुत्व-विध्याश्रयणमिति वाच्यं, सोमादिपदवैयर्थ्यमिया तत्र तथाऽऽश्रयणेऽपि प्रकृते बहुवचनस्यावर्जनीयतयाऽनुवादत्वोपपत्तेः । अतः एकैकश्येनैव पृष्ठशमनीयः कार्य इति न तत्र प्राकृतकर्त्तृत्वबाधः ॥ १३ ॥

(१४) कामेष्टौ च दानशब्दात् ॥ ४४ ॥ वचनं वा सत्त्वात् ॥ ४६ ॥

सारस्वते सत्रे 'प्लाक्षं प्रस्त्रवणं प्राप्याग्नेये कामायाष्टाकपालं निर्वपति तस्यां अर्थां पुरुषीं च धेनुके दद्युः' इति श्रुतम् । तत्र न तात्रदिहोदवसानवत् प्रस्त्रवणप्राप्तेर्निमित्ता, येन तद्वदेव कामेष्टेः प्रत्येकमेव ऋत्विगन्तरोपादानेन करणमाशङ्क्येत । सरस्वती-विनशानादारभ्य प्लाक्षप्रस्त्रवणपर्यन्तं सत्रदेशविधानादेव प्राप्तेरर्थप्राप्ताया अनुवाद-मात्रत्वात् । अतो न तावत्प्रत्येकं करणम् । सत्रवत् संहत्यापि करणे किं ऋत्विगन्तर-मुपादेयं न वेति चिन्तायाम्—

कालस्य तत्समानकर्तृत्वस्य बहुत्वसाहित्यादेश्वार्थतः प्राप्तत्वात् विधानाभावे सति तादृशे पूर्वोक्ते निमित्तनैमित्तिकतया पृष्ठशमनीययागमात्रविधानात् लाघवमित्यर्थः । अवर्जनीयतयेति । विभक्तेरावश्यकत्वेन कस्यचिद्वचनस्य प्रयोगे कर्तव्ये साधुत्वार्थं समुचितकर्तृसमानकर्तृत्वानुरोधात् बहुवचनमेवोपात्तमित्यवर्जनीयत्वमित्यर्थः ।

कामेष्टौ च दानशब्दात् ।

अश्वजातीयां मनुष्यजातीयां च स्त्रियं तथा धेनुद्वयञ्च दद्युरित्यर्थः । दद्युरिति शास्त्र-दीपिकायां लिखितमेवार्थतो धृतम् । भाष्ये "धेनुके दत्त्वा प्रतियमुनामवभृथमभ्यवयन्ति" इति वाक्यस्य लिखनात् । अतो न तावदिति । यदि निमित्तत्वं भवेत् तदा तस्य प्रतियजमान-मुत्पत्तेः प्रत्येकं करणं स्यात् । न त्वेतदिति । यत्र स्त्रीना सरस्वती यस्मात् कुरुक्षेत्रसमीपे

दानस्यादृष्टार्थत्वकल्पनाभिया ऋत्विगानमनार्थत्वावगतेः ऋत्विगन्तरोपादानम् । न चास्य सन्नत्वेनातिदेशिकस्य ऋत्विशु यजमानामेदस्य प्राप्तेर्न ऋत्विगन्तरोपादानमिति वाच्यं, अस्य सन्नात्त्वेन सन्नत्वाभावात् । अत्र हि सारस्वते सन्ने पौर्णमास्युत्तर-प्रतिपदि गोसंज्ञक एकाहः । अमावास्याउत्तरप्रतिपदि चायुस्संज्ञकः । अन्तरा शुक्लपक्षे दर्शः कृष्णपक्षे पौर्णमासः इत्येवं क्रमेण क्लृप्तिः । तत्र च सोमयागस्यैव प्राधान्यम् ।

अस्तु वा तन्त्ररत्नोक्त्या कौण्डपायिनामयनवत् दर्शपूर्णमासयोरपि । कामेष्टे-स्त्वङ्गत्वमविवादमेव । न च तथाऽपि प्रकृतौ द्वादशाहे आर्त्विज्य एव यजमानविधेस्तस्य चाङ्गमात्रविषयत्वात् कामेष्ट्याद्यङ्गेष्वपि तत्प्राप्त्यविरोध इति वाच्यं, प्राकृतऋत्विकर्तव्य-पदार्थेषु यजमानकर्तृत्वप्राप्तावपि यूपावटास्तरणबर्हिर्न्यायेनाप्राकृतकार्यापन्नायां कामेष्टौ-तत्प्राप्तयनुपपत्तेः । कथं वित्तप्राप्तावपि वा कामेष्ट्यतिदेशेनैष्टिकेन ऋत्विगन्तरस्य विशेषविहितस्य प्राप्तेस्तेन तस्य बाधाश्च । यद्यपि हि अतिदिश्यमानपदार्थविषये द्वयोरप्यतिदेशयोस्सामान्यविषयत्वं, तथाऽपि ऐष्टिकातिदेशे कामेष्टेरेवोद्देश्यत्वात् तस्यैव विशेषविषयत्वम् ।

एवं सत्यपि यदि 'ये यजमानास्त ऋविजः' इत्यस्य सारस्वतसन्ने उपदेशो भवेत्तदा सौमिकवेद्या दैक्षादिषु ऐष्टिकवेदिबाधस्येवावभृथाङ्गेषु अङ्गिराहवीनायबाधस्येवौप-

विद्यमानात् विनशनात् प्रभृति यतः पर्वतात् पृक्षवृक्षमूले प्रसवति तादृशस्य यथावस्थित-तीररूपदेशस्यैव साङ्गे सारस्वतसन्ने विहितस्यास्यामप्यङ्गभूतायां प्राप्त्यैवानुवादात् । अतः सारस्वततन्त्रस्य प्रतियमुनामवभृथमित्यनेन कामेष्टेः परतोऽपि विधानात् तत्तन्त्रमध्यपतितायामस्यां प्रधानधर्मत्वेन बलवत् संहत्यकर्तृत्वमेव, नतु स्वधर्मत्वेन दुर्बलं प्रत्येककर्तृत्वमित्यर्थः । ऋत्विगानमनेति । यद्यप्यत्र पृष्ठशमनीयवाक्य इव न दक्षिणाशब्दः श्रूयते, येनास्य परिक्रियार्थत्वं स्यात्; तथापि भक्षाश्रवणाश्च दानशब्दः परिक्रये इत्यत्र तृतीये दक्षिणाशब्दं विनापि दानस्य परिक्रियार्थत्वस्य साधनादुपपद्यत एव ऋत्विगानमनार्थत्वमित्यर्थः । प्राकृत-र्त्विङ्कर्तृत्वेति । ये यजमाना इति वाक्ये ऋत्विक्प्रदेन ऋत्विक्कार्यं लक्षयित्वा यजमानविधानेऽपि तत्कार्यस्योद्देश्यत्वसिद्धयर्थं तत्प्राप्त्यालोचने यत्कृत्स्नोपकारजनकत्वेन प्रसिद्धं अतिदेशतः प्राप्तं तदेवात्रोद्देश्यमिति तत्रैव तद्विधानमित्यर्थः । कथञ्चिदिति । साधारणसन्नातिदेशेन यजमानकर्तृत्वप्राप्तावपीत्यर्थः । सौमिकवेद्येति । इयति शक्यामहेऽस्यां कर्तुमित्यनेन

देशिकयजमानामेदेनैष्टिकऋत्विगन्तरबाधो भवेत् । न त्वेतदस्ति तस्य द्वादशाह्ये पठित-
त्वेनेह सत्तातिदेशेनैव प्राप्तेः ।

न च तथाऽपि तस्य प्रधानीयत्वादैष्टिककामेष्ट्यतिदेशसङ्कोचकत्वं, तस्य स्वरूपेण
प्रधानीयत्वेऽपि यजमानामेदस्यार्त्विज्यपृष्ठभावेन प्राप्तस्याङ्गमात्रविषयत्वेन प्रधानीयत्वा-
भावात् । अतः कामेष्टौ ऋत्विगन्तरस्याबाध इति प्राप्ते—

प्राकृतलवनादिपदार्थानामासादनार्थबर्हिःपृष्ठभावेनैव प्राप्तेर्युपावटास्तरणबर्हिषि न
प्रापकप्रमाणं, न वा तस्य व्यक्त्यन्तरवर्तिनोऽन्यत्र प्रसङ्गेनोपकारकत्वम् । प्रकृते तु
यजमानामेदस्य द्वादशाहिकऋत्विकर्तव्यपदार्थमात्रोद्देशेन विधानात् कामेष्ट्यङ्गभूत-
ऋत्विकर्तव्यपदार्थेषु प्रापकप्रमाणाभावेऽपि कामेष्टेस्सत्प्रयोगमध्यवर्तित्वात् सत्तादौ
यजमानैः कृतस्य ऋत्विक्त्वाध्यवसायस्य आसन्नसमाप्तेः कामेष्ट्यस्तरकर्तव्यसत्रपदार्थ-
सिद्धयर्थमावश्यकत्वात् तेनैव कामेष्ट्याद्युपकारसिद्धेर्न पृथक्त्वसिद्धयर्थं धरणभरणाक्षेपः ।

प्रकृतौ हि न ऋत्विक्षु यजमानमेदस्साक्षाद्विहितः, अपि तु ऋत्विक्त्वाध्यवसाय-
सिद्धयर्थं धरणभरणाज्ञानात्कार्त्तिकः । अतश्च तदध्यवसायस्य सत्ताथर्ममपि स्वत एव
सिद्धौ पशुपुरोडाशचोदकेन प्रयाजादेरिव कामेष्ट्यतिदेशेनापि न धरणभरणादेस्तदर्थ-
मतिदेशः । अत एव यत्र सौमिकवेद्युत्तरमपूर्वं दर्शविकारद्व्युत्तरस्तत्र सौमिकवेद्यैव प्रसङ्ग-
सिद्धेर्नैष्टिकवेदिरपि । न हि तत्र सौमिकवेदिरङ्गं, तस्याः प्राकृताङ्गप्रधानमात्रार्थत्वेन
विहिताया अपूर्वाङ्गे उपदेशातिदेशाभ्यामप्राप्तेः । अतस्तत्र प्रसङ्गसिद्धिरेव । कामेष्टेस्तु
देशान्तरीयत्वात्प्रसङ्गसिद्धयनुपपत्तेरैष्टिकी वेदिरिति, विशेषः । ऋत्विक्षु तु प्रसङ्गसिद्धेर्न

विनियुक्तयेत्यर्थः । तस्येति । सत्तातिदेशस्येत्यर्थः । तस्य व्यक्त्यन्तरेति । लवना-
दिधर्मस्य एकबर्हिव्यवितवृत्तिनः अन्यबर्हिव्यव्युपकारकत्वासम्भवादित्यर्थः । स्वसिद्धयर्थमिति ।
स्वाङ्गभूतार्त्विक्त्वाध्यवसायसिद्धयर्थमित्यर्थः । अपूर्वो दर्शविकार इति । विकृतिमृते
सोमयागे इति शेषः । देशान्तरीयत्वादिति । अत्र च यत्र पश्चिमदेशेत्थपर्वतस्थ-
प्लक्ष्मलान्निर्गत्य सरस्वती नदी ल्यं प्राप्ता स कुरुक्षेत्रसमीपदेशः सरस्वतीविनशनपदेनोच्यते ।
ततः प्रभृति सारस्वतसत्रस्यारम्भः; तत्र दीक्षोपसत्प्रायणीयासान्नाय्यदर्शपूर्णमासादि कृत्वा ततः
शम्याप्राप्ते कृते यत्र शम्याप्राप्तो भवति तत्र गार्हपत्यदेशं प्रकल्प्य तत्प्रभृति सौमिकीं वेदिं कृत्वा
उत्तरवेद्यां गौसंज्ञकं एकं सोमयागं कृत्वा पुनः शम्याप्रासाद्युत्तरवेद्यन्ते द्वितीयं आयुःसंज्ञकं
अहः पुनस्तथैव कर्तव्यम् । एवं पुनः पुनरावृत्तौ क्रियमाणायां प्लक्षप्रसवणदेशपासौ
शम्याप्राप्तो न कर्तव्यः । तदानीमेव सत्रसमाप्तिरित्यादि कल्पसूत्रेष्वनुष्ठानमुक्तम् ।
ततश्च प्लक्षप्रसवणदेशात्पूर्वतने शम्याप्राप्तदेशे सोमयागानुष्ठानात् कामेष्टेश्च प्लक्षप्रसवणदेशे

ऋत्विगन्तरमिति सिद्धम् । न चैवं ऋत्विगन्तरबाधस्य प्रसङ्गसिद्धतया द्वाशमिकबाध-
लक्षणाणांक्रान्ततयाऽध्यायासङ्गतिः, अश्वदिवानस्य प्राकृतान्वाहार्यादिकक्षिणाबाधक-
त्वस्यापवादात् सङ्गत्युपपत्तेः ।

यत्तु 'यत्किञ्चित्प्राचीनम्' इत्यादौ भागधर्मत्वपक्षे तद्भागारम्भके वैकृते अपूर्वे
पदार्थे उपांशुत्वमिव यजमानाभेदस्यापि ऋत्विकर्तव्यप्रयोगधर्मत्वात् तत्प्रयोगारम्भके
वैकृतकामेष्ट्यादिपदार्थेऽपि प्राप्स्युपपत्तिरिति सिद्धान्तोपपादनं, तत्—भागधर्मत्व-
पक्षेऽपि यत्र स्वातिदेशेन तद्विरुद्धधर्मप्राप्तिः यथा दीक्षणीयाङ्गादौ तद्व्यतिरिक्तापूर्वपदार्थेष्वेव
तद्धर्मप्राप्तेः कामेष्टौ च स्वातिदेशेन ऋत्विगन्तरस्यैव प्राप्ततयोपेक्षितम् ॥ १४ ॥

विधानाद्देशान्तरीयत्वं द्रष्टव्यम् । प्रसङ्गसिद्धतयेति । येषान्तु मते यजमानकर्तृत्वं प्रयोगा-
न्वयित्वात् प्रयोगारम्भपदार्थाङ्गं सत् अतिदेशेन सत्रप्रयोगारम्भकपदार्थाङ्गं, ततश्च तत्
कामेष्टिरूपापूर्वाङ्गमपि भवति तेषां तु स्वातिदेशप्राप्तत्रिविकर्तृत्वस्य यजमानकर्तृत्वेन प्रत्याम्नानात्
द्वाशमिकबाधत्वं भवेत् । न त्वेतदस्ति । तस्य प्रसङ्गसिद्धत्वादित्यर्थः । अपवादादिति ।
पूर्वपक्षे दानस्य दृष्टार्थत्वात् प्राकृतदक्षिणाबाधः । सिद्धान्ते तु अदृष्टार्थत्वान्न कार्यापत्त्या बाध
इत्यपवाद इत्यर्थः । न चैतावता प्राकृतदक्षिणाप्राप्तिः शङ्क्या; स्वत एवानतत्वेनार्थलोपाद्बाधो-
पपत्तेरिति ।

एवं तावत् कामेष्टौ यजमानाभेदस्य उपदेशातिदेशाभ्यामङ्गत्वं नास्तीत्यङ्गीकृत्य स्वमतेन
सिद्धान्तमुपपाद्य यैः प्रकाशकारैः शास्त्रदीपिकादिग्रन्थस्वारस्यभ्रमेणातिदेशेनाङ्गत्वमङ्गीकृत्य
प्रत्याम्नानबाधेनैव सिद्धान्त उपपादितः तमुपपादनप्रकारमनूद्य दूषयति—यत्विति । यथा
दीक्षणीयाङ्गादादिति । दीक्षणीयायां विहितस्य विशेषस्वरस्य प्रधानमात्रविषयत्वस्य
साधितत्वात् तदङ्गेषु अतिदेशप्राप्तमुपांशुत्वविरुद्धं त्रैस्वर्यमेव भवतीति तदतिरिक्तापूर्वपदार्थे
स्वातिदेशरहिते यथोपांशुत्वं तथेहापि स्वातिदेशप्राप्तत्रिविकर्तृत्वानवरुद्ध एव यजमानकर्तृत्वं
भवेदित्यर्थः ।

(१५) — द्वेष्ये चाचोदनादक्षिणापनयः स्यात् ॥ ४६ ॥

दर्शपूर्णमासयोः 'यदि पत्नीस्संयाजयन् कपालमभिजुहुयात्, वैश्वानरं द्वादशकपालं निर्घपेत् तस्यैकहायनो गौर्दक्षिणा तं स द्वेष्याय दद्यात्' इति श्रुतम् । तत्र किमिदं दक्षिणादानमदृष्टार्थं ? उत ऋत्विगानत्यर्थमिति चिन्तायां—

दक्षिणाशब्दस्यानतिकरद्रव्यवाचित्वेन तद्दानस्यानत्यर्थत्वप्रतीतेर्नादृष्टार्थत्वकल्पनो-
चिता । न चास्याः प्रयोगमध्यवर्तिनिमित्तानन्तर्यबलेन प्रयोगमध्यवर्तितया प्रधान-
दक्षिणयैव प्रसङ्गसिद्धेर्दक्षिणान्तरानपेक्षत्वादेव नानत्यर्थता, दक्षिणाविधानान्यथानुपपत्त्या
आनतिविशेषकल्पनेन तदर्थत्वोपपत्तेः ।

अस्तु वा दक्षिणाज्ञानबलादस्याः प्रयोगबहिर्भूतत्वमेव । निमित्तानन्तर्ये तु
जातेष्विवत् व्यवधानेऽपि न विरुद्ध्यते । न चैवमपि 'ऋत्विगाचार्यो नातिचरितव्यौ'
इति स्मरणात् ऋत्विजां द्वेष्यत्वानुपपत्तेः द्वेष्यसम्प्रदानकदानस्यानत्यर्थत्वानुपपत्तिः ।
ऋत्विक्त्वसम्पत्स्युत्तरं तस्य द्वेषनिषेधेऽपि पूर्वं कृतद्वेषस्यात्विज्ये बाधकाभावात् ।
सत्यपि द्वेष्यस्यात्विज्यनिषेधे तस्य पुरुषार्थतया निषेधमुल्लङ्घ्यापि क्रतुकरणे वैगुण्या-
भावाच्च । ऋत्त्वर्थत्वेऽपि वा निषेधस्य सामान्यविषयत्वेन दक्षिणाज्ञानबलकल्प्य-
द्वेष्यनियमविधिना विशेषविषयेण बाधोपपत्तेश्च । अतोऽस्य दक्षिणात्वात् कर्तव्या
एवान्वाहार्थधर्माः, पादादयस्त्वर्यलोपाश्रितवर्तन्ते इति प्राप्ते—

न तावदत्र प्राकृतदक्षिणादानानुवादेन गुणमात्रविधिस्सम्भवति, प्राकृतदानकार्य-
स्यान्तेः प्रधानार्थान्वाहार्येणैव निष्पन्नतया प्राकृतदानस्येहाप्राप्तत्वात् तदनुवादेनानेकगुण-
विधानासम्भवाच्च । अतश्चावश्यं तच्छब्दवाच्यं गुणद्वयविशिष्टं द्रव्यं द्वेष्यश्च सम्प्रदान-
मिति उभयविशिष्टं दानान्तरमेवात्र विवेच्यम् ।

द्वेष्ये चाचोदनादक्षिणापनयः स्यात् । अभिजुहुयादिति । प्रकृतावाहवनीये
फले वा हविषः श्रपणं विकल्पेन विहितमिति यदा गार्हपत्ये पुरोडाशश्रवणार्थं कपालसादनं
तस्मिन्नासादिते कपाले पत्नीसंयाजाहुतिः पतेदित्यर्थः । प्रधानार्थान्वाहार्येणैवेति ।
उपकारपृष्ठभावेनैव पदार्थानामन्यत उपकारात्मनेऽतिदेशाङ्गीकारादिह च अन्यतस्तदुपकार-
त्त्वमात्र तत्पृष्ठभावेन स्वतन्त्रं दक्षिणादानमतिदेशतः प्राप्यते येनानुवादः स्यादित्यर्थः । तच्छब्द-
वाच्येति । तमिति तच्छब्दः तेनैकेन पदेन एकहायनत्वं पुंस्रसमानाधिकरणं गोत्वञ्चेति

तदपि च न प्राकृतकार्यार्थतया तस्य पूर्वमेव निष्पन्नत्वात् । द्वेष्यकर्तृकत्वनैयत्यस्य दर्शपूर्णमासयोः प्रमाणान्तरासिद्धतया तत्सम्प्रदानकत्वस्य नैयत्यासम्भवेनानतिविशेषस्यापि कल्पयितुमशक्यत्वाच्च । द्वेष्यसम्प्रदानकदानान्नानबलादेवास्यां प्रायश्चित्तेष्टौ प्रयोग-बहिर्भावे द्वेष्यकर्तृविधिनिमित्तानन्तर्यबाधं प्रयाजाद्यंशेऽतिदेशं चानपेक्षितं प्रकल्प्या-नस्यर्थत्वकल्पने तु तवैव गौरवम् । न हीदं फलमुखं, एतत्कल्पनमन्तरेणानन्तरबुध्य-मानत्वात् । अतो वरमदृष्टार्थमेवेदं दानं प्रयोगमध्यक्रियमाणाया एव प्रायश्चित्तेष्टेरङ्गम् । दक्षिणाशब्दस्तु तच्छब्दापेक्षितार्थसमर्पकार्थवादे श्रुतो द्वेष्यानतिकरत्वमात्रेणागत्या कथञ्चिन्नेयः । अतोऽतान्वाहार्यधर्माणामप्रसक्तत्वादेव निवृत्तिः । अध्यायसङ्गति तस्तु पूर्वपक्षे पाकलोपाद्दृष्ट्या ॥ १५ ॥

(१६) — अस्थियज्ञोऽविप्रतिषेधादितरेषां स्याद्विप्रतिषेधादस्थाम् ॥ ४७ ॥
यावदुक्तमुपयोगस्यात् ॥ ४८ ॥

‘यदि सन्नाय संदीक्षितानां प्रमीयेत तं दग्ध्वा कृष्णाजिनेऽस्थीन्युपनह्य योऽस्य नोदिष्टस्यात् तं तस्य स्थाने दीक्षयित्वा तेन सह यजेरन् (ता. ब्रा. ९-८-१) तत-स्संबत्सरे अस्थीनि याजयेयुः’ (९-८-१३) इति श्रुतम् । तत्र योऽयमस्थियाग-स्संबत्सरे स किं मृताधिकारिकः उत जीवदधिकारिक इति चिन्तायां—

गुणद्वयं परामृष्टमित्यर्थः । तस्य पूर्वमिति । अनूयाजेभ्यः पूर्वमेवान्वाहार्यदक्षिणया निष्पन्नत्वादित्यर्थः । द्वेष्यकर्तृत्वेति । आर्त्विज्ये इति पूर्वं शेषः । तच्छब्दापेक्षि-तार्थेति । तं स द्वेष्यायेति वाक्ये दानान्तरविधिः । तत्र तच्छब्दापेक्षितार्थसमर्पकः तस्यैकहायनो गौर्दक्षिणेत्यर्थवादः । तत्र श्रुतो दक्षिणाशब्दः आनतिकरत्वसादृश्याद्गौण इत्यर्थः । अतोऽन्वेति । पाकादिसर्वान्वाहार्यधर्माणां अप्राकृतकार्येऽस्मिन् दाने प्राप्त्यभावादेव निवृत्तौ कथं प्राप्तवाधत्वेनाध्यायसङ्गतिरित्याशङ्कां परिहरति—अध्यायसङ्गतिस्त्विति । पूर्वपक्षेऽ-तिदेशतः प्राप्तानामन्वाहार्यधर्माणां मध्ये प्राप्तस्य पाकस्यार्थलोपाद्वाधात् तत्सङ्गतिरित्यर्थः ।

अस्थियज्ञोऽविप्रतिषेधात् ।

वेदिष्ठ इति । कनिष्ठ इत्यर्थः । संबत्सरे अतीत इति शेषः । यद्यत्र याजनमेव विधीयेत तदा तत्र जीवतामेवाधिकारप्रतीतेरस्थामधिकारचिन्ता नोदेतीत्यतः दृष्टान्तेन

‘एतया निषादस्थपतिं याजयेत्’ इतिवदस्थानमेवाधिकारप्रतीतेस्तेषां च स्वरूपेण तदसम्भवेऽपि तदुपलक्षितस्य मृतस्यैवाधिकारः । न च तस्य कर्तृत्वासम्भवेः, शुक्राण्ड-
रम्भादावस्थानमेव प्रयोज्यकर्तृत्वोपपत्तेः । द्रव्यत्यागादौ च जीवदशायामेव सर्वैर्मरण-
सम्भावनायां स्वेतरेषामनुमतिदानादनुमतिद्वारा कर्तृत्वोपपत्तेः । अन्यथा मृतस्थाने
आनीतेन सह सन्नप्रयोगसमाप्तावप्यनुमत्यभावात्तदीयसंसृष्टद्रव्यत्यागानुपपत्तेः । अतो
मृतस्यैवाधिकारः ॥

याजनं तु सन्नप्रयोगसमाप्तिकर्तृमिरेव कार्यं, ततस्संघत्सर इत्यादिना प्रयोग-
समाप्तियाजनयोस्समानकर्तृकत्वप्रतीतेः । यदि तु ततश्शब्दादानन्तर्यस्यैव प्रतीतिः
न तु समानकर्तृकत्वस्यापीति विभाव्यते ततोऽस्त्वनियमः । अयं च नैमित्तिकोऽपि न
सत्त्वाङ्गं विभिन्नाधिकारिकत्वात् अपि तु मृतस्यैव स्वतन्त्रफलार्थः ।

अत एव षष्ठोक्तरीत्या मृते सन्नफलासम्भवेऽपि एतत्फलोत्पत्तौ बाधकाभावे
इत्यवधेयमिति प्राप्ते—

न तावदस्थानमेव कर्तृत्वं यागानुकूलकृत्याश्रयत्वरूपस्य तस्य तेष्वसम्भवात् ।
अतश्च त्वयाऽपि तत्सम्बन्धिमृतजीवलक्षणया तस्याधिकारो वाच्यः । ततश्चाश्रुता
जीवदवस्थायां निमित्ताभाव एवानुमतिकल्पना फलकल्पना चेत्याद्यनेकदोषभिया
धरमस्थिपदेन स्वसम्बन्धिनो जीवत एव पुरुषान् लक्षयित्वा तेषामधिकारः ।

किञ्च—जीवदवस्थायामनुमत्याऽपि किं तदनन्तरमेव स्वत्वमुत्पद्यते उत मरणो-
त्तरं, नाद्यः—जीवदवस्थायां त्यागानापत्तेः । नान्यः—अनुमतेः क्षणिकत्वेन मरणोत्तर-
स्वत्वोत्पादकत्वानुपपत्तेः । अत एव मरणोत्तरकालीनसन्नप्रयोगसमाप्तावपि षष्ठोक्त-
रीत्या मृतस्याधिकारात्तदीयं द्रव्यं पृथक्कृत्यैव स्वीयद्रव्यैरेव जीवद्भिः प्रयोगसमाप्तिः
कार्येति ध्येयम् । अतश्चानुमतिकल्पयनाया अप्यनुपपत्तेर्मृतस्य कथमप्यधिकारा-
सम्भवेनास्थिपदेन लक्षणया जीवतामेवाधिकारः अस्थ्युपनहनकर्तृत्वादिकं च शक्य-
सम्बन्धः ।

यजनविधिं साधयितुमाह—एतयेति । यथा याजनस्य रागतः प्राप्तत्वेन विध्यनुपपत्तेः
निषादस्थपत्यधिकारकं यजनमेव विधीयते प्यर्थस्त्वनुवादः एवमिहापीत्यर्थः । अधिकारं
फलभोक्तृत्वम् । तदीयेति । मृतसम्बन्धिनो द्रव्यस्य अन्येषां त्यागानुपपत्तेरित्यर्थः । एवं
समाप्तियाजनयोः समानकर्तृत्वं प्राचां मतेनोपपाद्य स्वयं पक्षान्तरेण विशेषमाह—यदि त्विति ।
नैमित्तिकोऽपीति । यथैव प्रमीयेतेति लिङ्गुपात्तं निमित्तत्वमस्याद्युपहननादिक्रियास्वन्वेति
तथा याजयेयुरित्युपात्ते यजनेप्यविशेषादित्यभिप्रायेण नैमित्तिकोऽपीत्युक्तम् । षष्ठोक्तेति ।

अयं च क्रियमाणसत्राङ्गम् । अयं चास्थियागो न सत्ररूप एव । सत्यपि प्रत्यभि-
 ज्ञाने याजयेयुरिति णिजन्तप्रयोगबलेनैव कर्ममेदावगतेः । सत्ररूपत्वे हि तत्र यजमाना-
 मेदस्यैव सिद्धेः ष्यन्तप्रयोगानुपपत्तिः विधाने वाक्यमेदात्, यजतिचोदनाचोदितत्वात् ।
 अतश्च तद्वशात् कर्मान्तरमेवेदम् । तत्र चाव्यक्तवसादृश्यादतिदेशेनैव ऋत्विक्प्राप्ते-
 र्ष्यन्तार्थोऽनुवाद एव । एतद्विचारस्य चाग्निमाधिकरणोपोद्धातत्वादध्यायसङ्गतिः ॥ १६ ॥

साङ्गात् काम्यकर्मणः काम्यमानफलोत्पत्तेः सर्वेषां मृतस्य च साङ्गानुष्ठानाभावात् न तत्फलमिति
 षष्ठोक्तरीत्येत्यर्थः । स्वीयद्रव्येणैवेति । अत एव नेदिष्ठस्यापि मृतद्रव्यहारित्वेन मृतद्रव्य-
 त्यागादावधिकारित्वात् सङ्ख्यापूर्त्यर्थं दीक्षाकरणं न ; किन्तु तस्यैव दीक्षायां नियमेन विधानात्
 यथा स्वद्रव्यव्ययं कृत्वाऽवशिष्टानां षोडशानां सम्पादयति साहित्यं तथोपायकरणेन तत्पश्चाच्च
 स्वीयद्रव्येणैव सप्तदशभिः सह यागः कार्य इत्यर्थः । क्रियमाणसत्राङ्गमिति । यद्यपि भाष्यकार-
 ख्खिनात् सामान्यतः सत्राय दीक्षितानामित्युक्तेश्च सत्रमात्राङ्गत्वं, तथापि यत्सत्रव्यक्तिप्रयोगमध्ये
 यत्सत्रकर्तुर्मरणं तस्य यः पूर्वसमापितः प्रयोगः तत्सत्रव्यक्तयङ्गं प्रयोगबहिर्भूतं पृष्ठशमनीय-
 न्यायेन प्रत्येकं जीवदधिकारकम् । तत्कर्तृकञ्च तत्सत्रव्यक्तेरेव पूर्वमुपस्थितत्वेन ततः
 पदेनोपादानादित्यर्थः । सत्ररूपत्वे हीति । तथा च तत्र यजमानानामेव कर्तृत्वात् यजेरन्नित्यापत्तौ
 ष्यन्तप्रयोगानुपपत्तिरित्यर्थः । ननु सत्ररूपत्वे तेषां यजनकर्तृत्वविधाने सति ये यजमाना इत्यनेन
 याजनस्य प्राप्तत्वात् उपपद्यत एव णिजर्थोऽनुवाद इति न वाक्यमेदापत्तिरित्यतो दूषणान्तरमाह
 —यजतिचोदनेति । नन्वस्याधिकारविचारस्य बाधलक्षणेऽसङ्गतत्वमित्याशङ्कां एतत्प्रयोजन-
 रूपेण करिष्यमाणबाधविचारोपोद्धातत्वेन परिहरति—एतद्विचारस्यापीति ।

(१७)—यदि तु वचनात्तेषां जपसंस्कारमर्थलुप्तं सेष्टि तदर्थत्वात् ॥४९॥

जीवदधिकारपक्षे न किञ्चिद्वाधनीयम् । मृताधिकारे तु भवति केषांचिद्वाध इति पूर्वाधिकरणप्रयोजनतयाऽध्यायसङ्गतिरुच्यते । तत्र ये कर्तृसंस्कारा ये वा फलिसंस्कारास्ते मृतस्यानुमतिद्वारा कर्तृत्वेन फलित्वेन चावश्यं भवन्त्येव । तत्रापि ये स्वयंकर्तृका मन्त्रप्रोक्षणादयस्तेषां शरीरशुद्धयर्थत्वेनास्थिष्वपि करणं, कर्तृत्वं परमनुमतिसत्त्वाद्ध्ययोरिव । ये त्वध्वर्यु कर्तृकास्तदीय^१ शरीरसंस्कारका अभ्यञ्जनादयस्ते सुतरां भवन्त्येव ।

ये तु वपनादयः शरीरावयवविशेषसाध्यास्तत्संस्कारका वा तेषां केशादितदवयवभावे लोप एव । यस्वन्न सूत्रादौ जपलोपकथनं तन्नारादुपकारकजपविषयं तत्रानुमति-

यदि तु वचनात्तेषां जपसंस्कारमर्थलुप्तम् ।

अत्र निरस्तेऽपि मृताधिकारे पुनरपि कृत्वाचिन्तया पञ्चसूत्र्या विचारो मूलग्रन्थे उक्तः । तत्फलञ्च सर्वस्वारे यजमानमरणे सति तदुत्तरमनुष्ठानाननुष्ठानविवेक एवेति प्राचामभिप्रायवर्णनं प्रकाशकारैः कृतम् । तत्सर्वस्वारे यजमानमरणपुरस्कारेणैव तद्विचारगौचित्येन इह कृत्वाचिन्तात्वेन कृतस्य विचारस्य गते कर्मास्थियज्ञवदित्येवं सूत्रेणातिदेशकरणस्य^२द्रविडमण्डक- [मण्डक]न्यायतुल्यत्वेनानुचितत्वादयुक्तमित्यभिप्रेत्य भाष्यदर्शितरीत्या पूर्वस्यैव प्रयोजनकथनार्थानि पञ्चाधिकरणानीत्येवं दर्शयति—जीवदधिकारपक्षे इति । अत एव वपनदीक्षणीयेष्टयोरर्थलोपकृतबाधोपपादनं सत्त्वे युज्यते । न हि तल्लोपकथनस्य प्रयोजनं सर्वस्वारे मरणानन्तरमुपयुज्यते । तथाभूतानां संस्काराणां तत्र प्रागेवानुष्ठानेन तदानीमप्रसक्तेः ततः पूर्वविचारप्रयोजनकथनमात्रपरत्वमेव युक्तमित्याशयः । अत्र च यदि तु वचनात्तेषां जपसंस्कारार्थमर्थलुप्तं सेष्टि तदर्थत्वादिति सूत्रे संस्कारसामान्यवाचकपदोपादाने सत्यपि यद्भाष्यकारादिभिर्वैपनादिसंस्कारविशेषपरतया व्याख्याय केषाञ्चित् संस्काराणामभ्यनुष्ठानं सूचितं तद्विचिच्य दर्शयति—तत्र ये इति । एतच्च भाष्यकाराशयवर्णनाभिप्रायकतयोक्तम्^३ । वस्तुतस्तु उत्तराधिकरणस्वदर्शितरीत्या शुक्रान्वारम्भणादौ प्रकृतौ यादृशस्य सतो यजमानस्य कर्तृत्वं तस्यैव अतिदेशेन विकृतावनुष्ठानबोधनात् नास्यां तत्र कर्तृत्वमिति वक्ष्यते । तथैव कर्तृत्वं । विद्यमानेऽपि

1. मृतीय

2. द्रविडमण्डकन्यायः—मण्डकं भक्ष्यविशेषः

3. A. वर्णनरसिकतयोक्तम्

द्वारा प्रधान इवाध्ययुक्तं कर्तृत्वेऽपि मृतकर्तृत्वोपपत्तेः । अपि तु वाक्संस्कारकजप-
विषयम् । एवं दीक्षणीयाया अपि दीक्षोत्पत्त्यर्थत्वात् दीक्षायाम् यमनियमपरिग्रहानु-
कूलादृष्टकृत्वात् यमनियमयोश्च मनवादिस्वाध्ययोस्तत्प्रणिधानार्थयोश्च तदभावे
लोपदीक्षणीयादेरपि लोपः ॥ १८ ॥

(१८)—कर्त्वर्थं तु क्रियेत गुणभूतत्वात् ॥ ५० ॥

ये तु याजमानाः कर्त्वर्थाः पदार्थास्ते सर्वे अनुमतिद्वारा मृतस्यापि कर्तृत्वसम्भवा-
दध्ययुणा कार्या एव प्रधानवत् । यत्तु मूले—‘शुक्रं यजमानोऽन्वारभते’ ‘यजमान-
संमितौ दुम्बरी भवति’ इत्यादौ यत् यजमानस्य गुणत्वं तत्रास्थानमेव शुक्रान्वारम्भा-
दावचेतनानामपि स्थाली पचतीतिवदन्वारम्भानुकूलास्थितिष्वव्यापाराभ्यतया कर्तृत्वो-
पपत्तेरस्थितिरेवान्वारम्भादि कार्यमित्युक्तम् ।

यादृशस्य येन रूपेणोद्देश्यतया संस्कारार्थत्वं प्रकृतावगतं तादृशोद्देश्तावच्छेदकरूपान्तरत्वे
सत्येव विकृतावतिदेशतः तत्र तदुद्देश्यकसंस्काराणामनुष्ठानविधानात् तादृशरूपान्तरत्वाभावेना-
स्त्रामपि तदनुष्ठानं^१ युक्तमिति ध्येयम् । स्पष्टमन्यत् ।

कर्त्वर्थं तु क्रियेत ।

स्थाली पचतीतिवदिति । यदीतरकारकप्रयोक्तृत्वलक्षणं चैतन्यसापेक्षमेव कर्तृत्वं
भवेत् तदा अस्मिन् चैतन्याभावेन एतन्न सम्भवेत् । किन्तु यस्य अन्यानपेक्षैतदाख्यातो-
पात्तव्यापारसमवायसम्भवः स एव कर्ता । स्थाली तण्डुलान् पचतीत्यत्र स्थाल्यां तादृशव्यापारो
यथा स्थालीतण्डुल्योर्व्यासज्यवृत्तिसंयोगरूपो भवति तथाऽधिभ्रयणमपि तण्डुलभारणरूपं भवति ।
तत्र संयोगरूपव्यापारमादाय तण्डुलेषु कर्तृत्ववारणाय अन्यानपेक्षेतिपदम्, तस्य व्यासज्य-
वृत्तिनेऽन्यानपेक्षत्वात् । आख्यातोपात्तव्यापाराभ्यतयेन एकस्य कर्तृत्वे विवक्षिते सति इतर-
कारकव्यापारमादाय इतरकारकेष्वतिव्याप्तिवारणाय समवायपदम् । तदानीं तेषु तदुपात्त-
व्यापारसमवायाभावात् । एवञ्च तण्डुलभारणरूपं व्यापारमादाय स्थाल्यामचेतनायां कर्तृत्वो-
पपत्तिः । एवमस्थिप्रापणरूपव्यापाराभ्यतयेमादायास्त्रिष्वप्युपपद्यते तदित्यर्थः ।

तदेवं वाच्यं—प्रकृतौ हि 'शुकं यजमानोऽन्वारभते' इत्यादौ यजमानपद्वाच्यो यागकर्ता जीवात्मैव कर्तृत्वेनोच्यते। शरीरस्य त्ववच्छेदकतामात्रं न कर्तृत्वम्। आत्मनश्च कर्तृत्वं अन्वारम्भानुकूलकृत्याश्रयत्वेनैव। न च मृतस्य तादृशकर्तृत्वसम्भवः। जीवच्छरीरावच्छेदेनैवात्मनि कृत्युत्पत्तिनियमात्। अन्वारम्भानुकूलास्थिनिष्ठव्यापाराश्रयत्वरूपस्य कर्तृत्वस्य प्रकृतावनुक्तेः। अतो धरं प्रधान इव अनुमतिद्वारकं मृतात्मकर्तृत्वमुपपाद्याभ्यर्णुणैव ते कार्याः ॥ १८ ॥

(१९)—काम्यानि तु न विद्यन्ते कामाज्ञानादयथेतरस्यानुच्यमानानि ॥ ५१ ॥

जीवदधिकारपक्षे ये सन्नप्रकरण एव साङ्गसन्नोपरमपर्यन्तव्रताद्याधिता गुणकामा विहित्वास्ते अङ्गत्वादस्थियागस्य तत्करणवेलायामपि कार्याः। मृताधिकारपक्षे तु तस्यानङ्गत्वात् कथञ्चिदङ्गत्वेऽपि वा मृतनिष्ठकामनाया अज्ञानाच्चैव गुणकामाः कार्याः।

यसु मूले प्राकृतगुणकामानां 'यदि कामयेत वर्षुकः पर्जन्यस्स्यात्' इत्यादीनां मृताधिकारपक्षे अप्रवृत्तिरित्युक्तं तदष्टम एव तेषां विकृतावप्रवृत्तेरुक्तत्वात् कृत्वाचिन्तया कथने प्रयोजनाभावादुपेक्षितम् ॥ १९ ॥

(२०)—ईहार्थाश्चाभावात्सूक्तवाकवत् ॥ ५२ ॥ स्युर्वाऽर्थवादत्वात् ॥ ५३ ॥

नेच्छाभिधानात्तदभावादितरस्मिन् ॥ ५४ ॥

सूक्तवाकगतानामाधुराविकलानामकाम्यमानानामपि क्रतुप्रयुक्तप्रहरणजन्यत्वेनानुषङ्गिकत्वात्; इतरथा प्रकृतावेव कामनाभावे तत्पदपाठानापत्तेः मृताधिकारपक्षेऽपि आनुषङ्गिकतया जननोपपत्तेः प्रयोक्तव्यान्थेव तत्पदानीति प्राप्ते—

असत्यपि तत्कामनाया अनुष्ठानपक्षे स्वरूपेण तस्या आशास्त इत्यनेन प्रकाशिततया अपेक्षितत्वात् मृतस्य चैतःप्रस्तरप्रहरणजन्यफलेच्छाया बाधितत्वात् तत्पदपाठः। न चैवं प्रकृतावपि यस्य न तत्फलेच्छा तत्र तत्पदपाठानापत्तिः, अवश्यकर्तव्ये प्रहरणे आनु-

काम्यानि तु न विद्यन्ते

यदुक्तं तन्नरत्नादौ गुणकामानामष्टमेऽनतिदेशे सिद्धेऽपि इह अतिदेशकृत्वाचिन्तयेयमित्युक्तं तन्निरस्यति—कृत्वाचिन्तयेति।

न्निकफलेच्छाभावस्य चेतनेऽसम्भवात् । अतश्च मृतस्येच्छाया असम्भवादिच्छाविषयी-
भूतफलाभावेन न तत्पदपाठः ॥ २० ॥

(२१) —स्युर्वा होतृकामाः ॥ ५५ ॥ न तदाशीष्टात् ॥ ५६ ॥

‘यं कामयेत पापीयान् स्यादिति नीचैस्तरां तस्य याज्यया षषट्कुर्यात् । यं कामयेत
वसीयान् स्यादिति उच्चैस्तस्य याज्यया षषट्कुर्यात्’ इत्यादिवषट्काराश्रितानां गुण-
कामानां होतृकामनयैवानुष्ठानाद्यजमाननिष्ठकामनाभावेऽपि तन्निष्ठफलोत्पत्त्यर्थं गुणे
प्रवृत्त्युपपत्तेः मृताधिकारपक्षेऽपि तेषां करणम् । न च विकृतौ गुणकामानामप्रवृत्तिः,
षषट्कारस्य ‘एष वै सप्तदशः प्रजापतिः यज्ञे अन्वायत्तः’ इत्यनारभ्याधीतवचने
साक्षाद्यज्ञोद्देशेन विधानात् पर्णतान्यायाभावेन प्रकृतिविकृतिसाधारण्येनोपदिष्टतया
विकृतावपीदशगुणकामप्राप्त्युपपत्तेरिति प्राप्ते—

न तावद्विदं फलं ऋत्विग्गतं ‘यां वै कांचन ऋत्विज आशिषमाशासते यजमानस्यैव
तदाशासते’ इत्यनेन यजमाननिष्ठत्वस्यैव तृतीये स्थापितत्वात् । न चैतदाशासनमात्रेण

ईद्वार्थाभ्याभावात् ।

न तत्पदपाठ इति । [यद्यपि] यवप्रयोगे व्रीहिपदमात्रत्यागेन सम्भवार्यो मन्त्रो
भवत्येव, तथापि मेघ इत्यस्य साकाङ्क्षस्य व्रीहीणामित्यत्रान्वयं विना निराकाङ्क्षत्वाभावात्
एकस्मिन् वाक्ये साकाङ्क्षतयोपात्तानां पदानां सम्भूयार्थप्रतीतिकारित्वनियमाच्च एकव्रीहिपदार्था-
सम्भवे युक्तः सर्वस्यापि विशिष्टार्थाभावे लोपः । प्रकृते “आशास्तेऽयं यजमानः” इत्येतद्भागं
विनापि अन्येषामर्थबोधकत्वसम्भवेन साकाङ्क्षत्वाभावात् क्रत्वङ्गप्रहरणस्य प्रयोजकस्य सत्वे
इतरमन्त्रस्यावश्यकत्वमित्यभिप्रेत्य तत्पदेत्युक्तम् ।

स्युर्वा होतृकामाः ।

पापीयान् स्यादिति । यो यजमानो धनमदेन कृताकार्यशतः तस्य तस्मान्निर्विण्णस्य
पुनः पापापरपर्यायदारिद्र्यमेवोत्पद्यते । तथा मृतमतिशयेन दारिद्र्यं स्यादिति कामयेतेत्यर्थः ।
वसीयानिति वसुशब्दात् धनवाचकात् ईयसुनि अतिशयार्थे प्रत्यये टिल्लोपे च कृते रूपम् ।
तेनातिशयेन धनं स्यादिति कामयेतेत्यर्थः ।

यजमाने फलोत्पत्तिः, प्रकृतौ ऋत्विगिच्छायां सत्यामपि स्वैच्छायामसत्यां यजमानेन गुणविषये ह्येतुरप्रवर्तनात् यजमानेच्छाया एवैतादृशगुणविषयेऽनुष्ठापकत्वावगतेर्न मृताधिकारपक्षे तेषां करणम् । तदेतानि सर्वाण्यधिकरणानि मृतस्य वाऽधिकारो जीवतां वेत्येतदधिकरणप्रयोजनकथनार्थानि ॥ २१ ॥

(२२)—सर्वस्वारस्य दिष्टगतौ समापनं न विद्यते कर्मणो जीवसंयोगात् ॥
स्याद्बोभयोः प्रत्यक्षाशिष्टत्वात् ॥ ५८ ॥

अस्ति सर्वस्वारो नाम यज्ञः 'मरणकामो ह्येतेन यजेत यः कामयेत अनामयस्वर्गं लोकमियाम्' इति वाक्येन स्वर्गार्थतया विहितः । अत्र हि न मरणं फलं तस्यानिष्टत्वात् । अनेकोद्देशे वाक्यभेदाच्च । अतो मरणकाम इत्यस्याङ्गीकृतमरण इत्यर्थः । 'आर्भवे प्रस्तूयमाने अग्निं प्रविशति' इत्यनेन चोपायविधानात् मरणमन्नाङ्गतया विधीयते । अतश्च मरणोत्तरकालं स ऋतुस्समापनीयो न वेति चिन्तायां मृतस्यास्थिर्यज्ञवत् कर्तृत्वासम्भवात् मरणान्तस्यैव स्वर्गसाधनत्वात् न समापनीय इति प्राप्ते—

'आर्भवे प्रस्तूयमाने औदुम्बरीं सवशेन वाससा परिवेष्ट्य ब्राह्मणाः परिसमापयत मे यज्ञमिति सम्प्रेष्याग्निं प्रविशति' इति वचनेन समापनप्रेषविधानात्तस्य च दृष्टार्थत्वलाभाय लैङ्गिकसमाप्तिविधिकल्पकत्वावगतेस्तद्वलेन च मृतस्यापि ऋत्विक्प्रयोजकत्वोपपत्तेस्समापनीय एव ऋतुः ।

सर्वस्वारस्य दिष्टगतौ समापनम् ।

एष वै सप्तदश इति । आध्रावय, अस्तु श्रौपद् यज येयजामहे वषट् इत्येवं सप्तदशाक्षराणि व्यञ्जनरहितानि तदात्मकः प्रजापतिः यज्ञेऽन्वायत् इत्यर्थः । अनेकोद्देशे इति । स्वर्गस्यापि फलत्वेनोद्देश्यत्वाद्नेकोद्देश्यत्वमित्यर्थः । मरणमवेति । यदि 'मरणं प्रधानफलं तदा तस्य प्रधानादेवोत्पत्तेरुपायान्तरविधानं व्यर्थम् । किञ्च न प्रधानमात्रानुष्ठानादिहैव फलोत्पत्तिः अनुपलम्भात् । अतः तस्याङ्गतयाऽर्थाद्विहितस्य अनेकोपायप्राप्तौ 'अग्निं प्रविशति' इत्युपायनियमो विधीयत इत्यर्थः । कर्तृत्वासम्भवादिति । शिष्टविगर्हादोषपरिहारार्थं अवश्यं समापनाचारमूलत्वेन 'प्रारब्धं समापयेदेव' इत्येवंरूपायां श्रुतौ समाप्तिविधाने प्रारम्भसमानकर्तृत्वप्रतीतेः यस्य प्रारम्भकर्तृत्वं तस्य मृतत्वात् कर्तृत्वासम्भवः । ये तु जीवन्तो ऋत्विजः ते न प्रारम्भकर्तार इति नावश्यकत्वेन तेषां समापनं विहितमिति भावः । अत्र "यज्ञं मे समापयत

यत्तु कैश्चित् प्रेषस्यैषास्य 'स्वाध्यायोऽध्येतव्यः' इतिवत् समापनाध्यायकत्व-
मित्युक्तं, तत् ब्राह्मणा इति सम्बोधनेन विधिशक्तिप्रतिबन्धात् कर्मकाले प्रयोज्यत्वानु-
पपत्तेऽपेक्षितम् । वस्तुतस्तु—समापनप्रेषाभावेऽपि (सकल) क्रत्वर्थतयैव धरण-
भरणयोः प्रकृताविधानुष्ठानात् तद्वलेन च जीवद्वस्थायामिव मृतावस्थायामपि
ऋत्विजां कर्तृत्वोपपत्तिः । अत एव ज्योतिष्टोमादिकर्मन्तरेष्वप्यनयैव दिशाऽन्तरामरणे
ऋत्विग्भिस्समापनम् । एवं च प्रेषस्य विधिकल्पकत्वाभावेऽपि समापनस्मारकत्वेनैव
दृष्टार्थतेति ध्येयम् ॥ २२ ॥

(२३)—गते कर्मास्थियज्ञवत् ॥ ५९ ॥

मृते यजमाने अस्थियज्ञे मृताधिकारपक्षे यथा बाध्याबाध्यविवेकस्य सर्वोऽप्यत्र
द्रष्टव्यः ॥ २४ ॥

इति प्रेषेण समाप्तिश्चोद्यमाना न शक्यतेऽपह्नोतुं ; नहि ब्राह्मणभागगताद्विधेः प्रेषस्य कश्चिद्विशेषः ।
नहि प्रेषे प्रेषकपुरुषस्य स्वातन्त्र्यं, येन पौरुषेयत्वाद्दोषः स्यात् ; प्रयोक्तृत्वमात्रं तु ब्राह्मणगतेष्विव
विधिषु प्रेषेष्वपि पुरुषाणाम् । अतः प्रत्यक्षमेव विहितं समापनं" इति शास्त्रदीपिकाग्रन्थ-
स्वारस्यानुरोधेन प्रकाशकारैः अप्राप्तप्रेषणं सर्वं विधित्वं प्रतिपद्यते इति न्यायेन यत्र पुरुषस्य
स्वातन्त्र्यं तत्र विधिः लक्षणाऽभावेऽपि इह तदभावे ब्राह्मणगतेन 'स्वाध्यायोऽध्येतव्य' इति प्रेषेण
अनेन च मन्त्राङ्गप्रेषेणानुष्ठानसिद्धयर्थं विधौ लक्षणोत्पत्तम् । तदनुद्ध दूषयति—
यत्तु कैश्चिदिति । सम्बोधनेति । सम्बोधनेन प्रेषकपुरुषस्वातन्त्र्यस्यैव प्रतीत्या विधेरनुष्ठाप-
कत्वे स्वातन्त्र्यासम्भवात् विधिशक्तेः स्वातन्त्र्यरूपायाः प्रतिबन्धः । अत एव स्वाध्यायवाक्ये
तदप्रतीताविष्यत् एव तल्लक्षणा । किञ्चास्य विधित्वे अन्यविधीनामिव प्रयोगकाले उच्चारणमपि
नापद्यते । अतो मन्त्ररूपप्रेषेषु न तल्लक्षणा । अपि तु सिद्धवन्मन्त्रप्रकाशनान्यथानुपपत्त्या
तद्विधिकल्पनमेव युक्तमिति भावः ।

गते कर्मास्थियज्ञवत् ।

स सर्वोपीति । ये मरणात् पूर्वकालीनाः स्वयंकर्तृकाः संस्काराः ये वा स्वकर्तृका
एव, ये वा अश्वर्वादिकर्तृकाः यजमानसंस्कारकाः ते तु जाता एव । ये तु मरणानन्तरं
सम्भक्तप्राप्तिकाः तेषु बाध्याबाध्यविवेकः सर्वोऽपि अस्थियज्ञन्यायेन द्रष्टव्य इत्यर्थः ।

(२४)—जीवत्यवचनमायुराशिषस्तदर्थत्वात् ॥ ६० ॥ वचनं वा भागित्वात् प्राग्यथोक्तात् ॥ ६१ ॥

अथ तत्रैव प्रायणीयादौ जीवदशायां सूक्तवाके आयुराशासनादेः करणं न वेति चिन्तायां—आयुषो मरणाभ्युपगमेनाप्रार्थनीयत्वाल्लोप इति प्राप्ते—

आर्मवकालपर्यन्तं जन्मान्तरे वा आयुष आशासनसम्भवादलोपः । एवमन्येषामपि फलानां 'उत्तरां देवयज्याम्' इत्यादीनामिह जन्मनि जन्मान्तरे वा आशासनसम्भवादलोपः ॥ २४ ॥

(२५)—क्रिया स्याद्धर्ममात्राणाम् ॥ ६२ ॥

सत्रे धरणभरणयोर्दृष्टार्थत्वाल्लोपेऽभिहिते यत्प्रकृतावदृष्टार्थं ऋतुयाज्यावरणं आत्नेयाय दानं च तत्सत्रे कार्यमेवेति प्रत्युदाहरणमात्रम् । सोमे हि वृते पुन ऋतुयाज्या-धरणमदृष्टार्थमेव । एवमात्नेयाय हिरण्यं ददातीत्यपि । न ह्यत्र प्राप्तदक्षिणादानानुवादेनोभयविधिस्सम्भवति वाक्यभेदापत्तेः । अतो दानान्तरमेवावश्यं विधेयम् ।

तदपि च न वैश्वामित्रो होता इत्यादिविशेषविहितातिरिक्तऋत्विक्षु, आत्नेयत्वविधिकल्पनया तदानत्यर्थं, उक्तविधिकल्पननिरपेक्षदक्षिणादानेनैव निरकाङ्क्षायामानतौ विधिकल्पनसापेक्षदानस्य जनकत्वेनान्वयायोगात् । न च पक्षप्राप्तात्त्रेऋत्विगानत्यर्थमेव तद्विध्युपपत्तेर्नात्नेयविधिकल्पनं ममापीति धाच्यं, 'हिरण्यमन्तर्धाय जुहोति' इत्यादाद्युपयुक्तहिरण्यप्रतिपत्त्यर्थत्वेनापि दानस्य दृष्टार्थत्वोपपत्तौ तादृशऋत्विगानत्यर्थत्व एव प्रमाणाभावात् । अतो विनिगमनाविरहाददृष्टार्थमेवेदं दानम् । अत एव नात्राग्नेयीन्यायेन देवदशसम्पन्नऋत्विगात्त्रेयस्यैव ग्रहणं, आत्नेयत्वस्यापूर्वसाधनतावच्छेदकत्वेनावल्लोपेऽस्तग्न्यायाभावात् ॥ २५ ॥

क्रिया स्यात् धर्ममात्राणाम् ।

ऋतुयाज्येति । मधुमाधवादिनामकऋतुदेवत्यग्रहेषु तदीययाज्यापाठार्थं पुनर्होतुर्वृतस्यापि वरणं अदृष्टार्थमित्यर्थः । हिरण्यमन्तर्धायेति । क्रयार्थं नीयमानाया गौः सप्तमे पदे स्प्येन विलेखनं कृत्वा हिरण्यमन्तर्धायेत्यनेन विहिते होमे उपयुक्तं हिरण्यमित्यर्थः । विनिगमनाविरहादिति । यद्यपि हिरण्यस्य प्रतिपत्त्यन्तराज्ञानाभावेऽस्य दानस्य तत्प्रति-

(२६)—गुणलोपे च मुख्यस्य ॥ ६३ ॥

यत्न प्रकृतौ गुणविशिष्टं कर्म स्वतन्त्रविधिना प्रयोगविधिना वा विहितं तन्न विकृतौ विशेषणीभूतगुणलोपे विशिष्टलोपात् विशेष्यस्यापि कर्मणो लोप इति प्राप्ते—

उपकारपृष्ठभावेन पदार्थानामतिदेशात्सत्यपि विशेषणबाधे विशेष्यबाधस्यान्याव्य-
त्वात् सत्यपि च प्रकृतौ विकृतौ वा विशिष्टविधौ विशिष्टस्यातिरिक्तत्वात्^१ विशेषण-
बाधेऽपि प्रकृतौ विकृतौ वा न विशेष्यलोपः। अत एव प्रकृतौ निर्वाणानुवादेनाग्नि-
होत्रहवष्या हवीषि निर्धपति इति घञनेन विहिताया अप्यग्निहोत्रहवष्याः पवमानेष्टि-
ष्वग्निहोत्राभावेनासम्भवेऽपि न निर्वाणलोपः।

नन्वग्निहोत्रहवषीशब्दस्य णत्वभ्रवणबलेन संज्ञात्वावगतेरग्निहोत्रस्य ततः पूर्वमकरणेऽपि
कथमग्निहोत्रहवषीत्वस्य तासु बाधः। अस्तु वा अवयवार्थस्यापि प्रतीयमानत्वात्
योगरूढत्वम्। तथाऽपि अग्निहोत्रं होष्यतेऽनयेति व्युत्पत्त्या पवमानेष्टिष्वप्यवयवार्थ-
सम्भवाद्विशेषणबाधानुपपत्तिः। न च भाविव्युत्पत्तेः पुरोडाशकपालादावगत्याऽङ्गी-
कारेऽपि भाविनि प्रमाणाभावेनान्यत्र तदङ्गीकारे प्रमाणाभावात् भूतव्युत्पत्तेरेव
प्रकृतावाधिताया इद्वासम्भवाद्विशेषणबाधोपपत्तिः, न हि पवमानेष्टिषु भूतव्युत्पत्ति-

पत्त्यर्थत्वमपि शक्यते वक्तुं, तथापि मैत्रावरुणाय दण्डं प्रयच्छतीत्यत्र मैत्रावरुणस्येव चतुर्थ्या
आत्रेयस्य हिरण्यं प्रत्यपि प्राधान्यावगतेः दृष्टार्थत्वलाभात् आत्रेयानन्त्यर्थत्वेऽस्त्येव विनिगमकमिति
नादृष्टार्थत्वकल्पनं युक्तम्। अतो विधेः पाक्षिकत्वरूपसङ्कोचापत्तिरेव मुख्यं दृष्टमिति
भ्येयम्।

गुणलोपे च मुख्यस्य।

णत्वभ्रवणबलेनेति। 'पूर्वपदात् संज्ञायामग' इति सूत्रेण णत्वस्य संज्ञायां विधानात्
संज्ञात्वावगत्या रूढत्वमित्यर्थः। ननु अश्वकर्णपदे पूर्वोत्तरपदविभागाभावेन रूढ्यङ्गीकारेऽपि
इह सूत्रेणैव तद्विभागकरणात् कथं तदङ्गीकार इत्यत आह—अस्तु वेति। भगत्येति।
तुषोपवापकाले प्रकृतौ पुरोडाशसम्बन्धस्य कदापि भूतत्वासम्भवादगतिः। इह तु दर्शपूर्णमा-
सानुष्ठानकालेऽग्निहोत्रहोमस्य तथा पूर्वमनुष्ठानात् सम्भवति भूतत्वमिति नागतिरिति तथाभूताया
एव पवमानेष्टिषु अतिदेशतः प्राप्तौ असम्भव इत्यर्थः। यत्तु आधानान्ते पूर्णाहुतिसमीपे
'होतव्यमग्निहोत्रं न होतव्यमिति मीमांसन्ते ब्रह्मवादिनः' इत्युक्तमथ तूष्णीमेव होतव्यमिति

हस्तम्भवति, तूर्णी होमस्य कर्मान्तरत्वेनाग्निहोत्रत्वाभावादिति वाच्यं, प्रकृतावपि खण्ड-
पौर्णमास्यामाधाने तद्वहःक्रियमाणसेष्टिसान्वारम्भणीयसद्यस्कालपौर्णमासप्रयोगे भूत-
व्युत्पत्तेरसंभवेन भाविव्युत्पत्तेरेवाश्रयणीयत्वात्, पूर्णपर्वण्यग्नि मानवसूत्रे अग्निहोत्र-
होमस्य पौर्णमासोत्तरं विहितत्वाच्च ।

घस्तुतस्तु—प्रोक्षणीशब्दवत् व्युद्धन्तत्वात्तत्र कस्यापि कालस्य बोधः । अपि
तु स्वरूपयोग्यतया होमसाधनत्वमात्रबोधः, तच्चाकृतेऽपि होमेऽस्त्येवेति चेत्—पुरो-
डाशकपालन्यायेन निर्वापवाक्येऽग्निहोत्रसम्बन्धित्वश्रवणात् तत्रयुक्तत्वावगतेर्ने निर्वा-
पोऽग्निहोत्रहवण्याः प्रयोजकः । अतस्तद्वदेव येनकेनचिन्निर्वापः । अत एव 'अग्निहोत्र-
हवण्या अग्निहोत्रं जुहोति' इत्यत्र 'परिधीन् परिदधाति' इतिवत् पुरोडाशकपालन्याया-

होमविधानं तत्रार्थवादेऽग्निहोत्रशब्दसत्त्वेऽपि नैतन्नैयमिकाग्निहोत्रं येन तमादाय भूतसम्बन्धः
शङ्कयेत । तस्य जुहा होमविधानेन कर्मान्तरत्वादित्यभिप्रेत्याह—तूर्णीहोमस्येति ।
पौर्णमास्यामिति । अयमर्थः । यदा खण्डा पौर्णमासी तदा पौर्णमास्या अप्याधानकालत्वेन
पूर्वपौर्णमास्यामाधाने कृते द्वितीयदिने खण्डपौर्णमासकाल्छाभात् पवमानेष्टयन्वारम्भणीयासहित-
सद्यस्कालपौर्णमासानुष्ठानं भवति तदा पूर्वपर्वणि सायमग्निसिद्धयभावादग्निहोत्रहोमाप्राप्तेः
तादृशप्रकृतौ भूतव्युत्पत्तिर्न सम्भवतीति । पूर्णपर्वण्यपीति । यदापि चतुर्दश्यामाधानं
उत्तरदिने च पूर्णं पूर्वं तदा तस्मिन्नेव दिने विकृतिकालसत्त्वात् पवमानेष्टयन्वारम्भणीयेष्टयो-
रनुष्ठानम् । प्रकृतेस्तु तदुत्तरप्रतिपद्येवानुष्ठाने सति पूर्वदिनेऽन्वाधानमात्रं भवति । तदा पूर्वपर्वणि
कदाचित् सायमग्निहोत्रानुष्ठानं प्रसज्यत इति सम्भवति भूतव्युत्पत्तिः । तत्रापि मानवसूत्रे प्रतिपद्य-
नुष्ठेयपौर्णमासोत्तरमेव सायंकालीनाग्निहोत्रहोमस्य विधानाच्च सा सम्भवतीत्यर्थः । प्रोक्षणीशब्द-
वदिति । यथा प्रोक्षणीरासादयेति प्रैषकाले प्रोक्षणजन्यफलोपाधानाभावेऽपि स्वरूपयोग्यतामात्रेण
यथा प्रयोगः तथेहापीत्यर्थः । अतस्तद्वदेवेति । यथैव चरौ पुरोडाशप्रयुक्तकपालभावे येन
केनापि तुषोपवापः, तथेहापि पवमानेष्टिकाले अग्निहोत्रहवण्या अभावादेव येन केनापि निर्वाप
इत्यर्थः । यद्यपि तत्र हस्तस्यैव सामर्थ्यात् तुषोपवापे प्राप्तिवत् इहापि तस्यैव प्राप्तौ नान्यापेक्षा
तथापि पुरोडाशकपालाग्निहोत्रहवण्यभावविवक्षामात्रेण येन केनचिदिति पदद्वयेन हस्तस्यैवो-
पादानं ज्ञेयम् । परिदधातीतिवदिति । परिधिशब्दो हि अग्निपरिधानक्रियायोगनिमित्तकरोऽपि
परिधानस्येदानीमेवानुष्ठानाच्च भूततत्सम्बन्धनिमित्तः सम्भवति तथापि परिधानक्रियायाः प्रयोजिकायाः
सत्त्वेन भाविसंज्ञयैव वर्तमानः स्वार्थाबाधेनैव वर्तते ; पुरोडाशकपालशब्दस्तु नैवमिति न तत्र
यथा पुरोडाशकपालन्यायः तथाऽग्निहोत्रहवण्याऽग्निहोत्रं जुहोतीति वाक्यगताग्निहोत्रहवणीशब्दोऽपि

भावात् अग्निहोत्रस्य प्रयोजकत्वावगतेराद्याग्निहोत्रप्रयोगे भूतव्युत्पत्तेरसम्भवेऽपि नाग्निहोत्रहवणीबाधः ।

याज्ञिकास्तु आधानाङ्गसम्भाराहरणकाल एव पात्राणामुत्पादनाल्लाघवेन भाव्य-
ग्निहोत्रहवण्यैव पवमानेष्टिषु निर्वापादिकं कुर्वन्ति ॥ २६ ॥

(२७)—मुष्टिलोपात्तु सङ्ख्यालोपस्तद्गुणत्वात्स्यात् ॥ ६४ ॥ न निर्वा-
पशेषत्वात् ॥ ६५ ॥ सङ्ख्या तु चोदनां प्रति सामान्यात्तद्विकार-
स्संयोगाच्च परं मुष्टेः ॥ ६६ ॥ न चोदनाभिसम्बन्धात्प्रकृतौ
संस्कारयोगात् ॥ ६७ ॥

वाजपेये 'बाह्वस्पत्यो नैवारश्चरुः सप्तदशशारावो भवति' इति श्रुतम् । तत्राति-
देशप्राप्ते निर्वापे किं मुष्टिचतुस्सङ्ख्ययोरुभयोरप्यतिदेशप्राप्तयोर्बाधः उत चतुस्सङ्ख्याया
एव उत मुष्टीनामेवेति चिन्तायां—'चतुरो मुष्टीभिर्वपति' इति प्रकृतौ विहितस्य मुष्टि-
सङ्ख्योभयविशिष्टनिर्वापस्याङ्गभूतयोर्मुष्टिसङ्ख्ययोरतिदेशिकयोरौपदेशिकाभ्यां सप्तदश-
सङ्ख्याशारावपरिमाणाभ्यां बाधः प्रत्याज्ञानेन । निर्वापाङ्गभूतयोरपि मुष्टिसङ्ख्ययोर्निर्वाप-
स्वरूपे वैयर्थ्येन फलतो वागार्थतया समानविषयत्वोपपत्तेः । तत्रापि सङ्ख्याया
सङ्ख्यायाः परिमाणेन परिमाणस्येति प्रथमः पक्षः ।

द्वितीयस्तु मुष्टिसङ्ख्ययोर्वागोपकारकत्वेऽपि निर्वापसम्बन्धित्वेनैव श्रवणात्
यागाङ्गभूताभ्यां सङ्ख्यापरिमाणाभ्यां निर्वापाङ्गभूतयोस्सङ्ख्यापरिमाणयोर्बाधो युक्तः ।
सप्तदशशारावपरिमितद्रव्यस्य तु चतुर्मुष्टिपरिमितनिर्वापेण संस्कारायोगादर्थात् विरोधा-
बर्ह्यभावे अन्यतरबाधेनैवोपपत्तौ उभयबाधे प्रामाणाभावः । न च चतुर्मुष्टिपरिमित-

स्वर्थाबाधेनोपपद्यत इति नाग्निहोत्रहवणीबाधः । यद्यपि पवमानेष्टिष्वपि भाविसंज्ञया वृत्तिस्तद्वत्
संभवति तथापि स्वरूपेणैव तस्या अधुनाऽभावात् प्रयोजकस्याभावे युक्तो बाध इत्यर्थः ।
यद्यप्यग्निहोत्रहोमस्य प्रयोजकस्य तदानीमसत्त्वं, तथापि तत्प्रयुक्तायास्तस्याः स्वरूपेणाभावात्
अग्निहोत्रसम्बन्धस्य गुणभूतस्य लोपेऽपि प्रधानभूतसमुच्चयित्वात् प्रामाणाभावेन सुतराच्च भावि-
संज्ञयैव तत्प्रदार्थाबाधस्याप्युपपत्तेरतिदेशप्राप्तया तयैव निर्वापो युक्त इति भाषिकमतोपपादनव्याजेन
कथयति—याज्ञिकास्त्विति ।

बोधनिर्वापस्यावृत्त्याऽपि विरोधपरिहारोपपत्तौ नावश्यमन्यतरस्यापि बाधो युक्त इति बाध्यं, चतुस्सङ्ख्यायाः प्रकृतौ बाणीययावद्द्रव्यसंस्कारकनिर्वापवृत्तिसुष्टिपरिच्छेदकत्वेनावृत्त्या तदनुपपत्तावन्यतरबाधस्यावश्यकत्वात् । तत्रापि मुष्टीनां प्राधान्यात् तदङ्गभूतसङ्ख्याया एव बाधः ।

तथा हि चतुश्शब्दो विशेष्यनिष्ठा न स्वतस्सङ्ख्यायाः क्रियान्वयं गमयति विशेष्यं सुष्टिपदोपात्तं परिमाणमेव, न तु तद्विशिष्टं व्रीह्विद्रव्यं तथैवानुभवात् विशेष्ये बाधाश्च अत एव सुष्टिशब्दस्य परिमाणविशिष्टद्रव्यपरत्वेन विशेष्यनिष्ठत्वेऽपि सङ्ख्याया एकदेशान्वयोऽपि नानुपपन्नः । अतश्च सङ्ख्यायाः परिमाणं प्रत्यङ्गत्वात् तस्या एव बाधः ।

वस्तुतस्तु—द्वितीयान्तमुष्टिपदसमानाधिकरणसङ्ख्यापदं परिमाणविशिष्टव्रीहिराक्षमेव विशेष्यतया सङ्गृह्णातीति यद्यपि न परिमाणस्य सङ्ख्यां प्रति प्राधान्यं, तथाऽपि सङ्ख्यायाः परिमाणपरिच्छेदद्वारैव तत्परिमितद्रव्यपरिच्छेदकत्वात् परिमाणस्यान्तरङ्गतया बाधानुपपत्तिः, अतो मुष्टिगतां चतुस्सङ्ख्यां बाधित्वा सप्तदशशरावपरिमितव्रीहीणां यावन्मुष्टि निर्वापः कार्य इति ॥

सिद्धान्तस्तु—नात्र द्वितीयान्तार्थद्वयस्योद्देश्यतया निर्वापं प्रति कर्मत्वं उद्देश्यानेकत्वनिमित्तकवाक्यमेदापत्तेः । अपि तु द्वितीयया सक्तुन्यायेन करणत्वं लक्षयित्वा

मुष्टिलोपात्तु सङ्ख्यालोपस्तद्गुणत्वात् स्यात् ।

प्रायः स्पष्टार्थमेवैतदधिकरणम् । क्वचिदेव तु व्याख्यायते । विशेष्ये बाधाश्चेति । व्रीहिरूपविशेष्यस्य अश्वशफपरिमितपुरोडाशपर्याप्तस्याधिकत्वेन तत्र तत्सङ्ख्याया बाधाश्चेत्यर्थः । अत एवेति । विशेष्ये बाधादेव शिखी ध्वस्त इतिवत् विशेषणे परिमाणे एकदेशभूतेऽन्यः सङ्ख्याया नानुपपन्न इत्यर्थः । व्रीह्विराक्षमेवेति । मुष्टिपदस्यैव परिमाणविशिष्टद्रव्यपरत्वमसिद्धं येन तत्सामानाधिकरण्यात् चतुः शब्दस्य तद्वाचित्वं साध्येत इत्याशङ्कानिरासाय द्वितीयान्तेत्युक्तम् । निर्वपतिक्रियाकर्मत्वेनोपात्तस्य मुष्टिपदार्थस्य न परिमाणमात्रवाचित्वं सम्भवति तस्य निर्वापासम्भवात् ; अतो निरूप्यमाणव्रीहिराशिपरत्वमेवावश्यकमिति युक्तं तत्सामानाधिकरण्यात् सङ्ख्यावाचिपदस्यापि तद्वाचित्वमित्यर्थः । परिमाणपरिच्छेदद्वारैवेति । पूर्वोक्तरीत्या चतुःसङ्ख्यायाः साक्षाद्व्रीहिराशावन्वयस्य बाधात् तत्परिच्छेदकपरिमाणपरिच्छेदकत्वेनैवान्वयावश्यकत्वे सति मुष्टीनां साक्षादेव द्रव्यपरिच्छेदकीभूतानामन्तरङ्गत्वं सङ्ख्यायास्त्वेकान्तरितत्वात् बहिरङ्गत्वमित्यर्थः । वाक्यमेदापत्तेरिति । एतच्चाप्राप्तेरप्युपलक्षणम् ।

प्रातिपदिकशक्यार्थद्वयस्यैव सङ्ख्यापरिमाणरूपस्य निर्वापभावान्त्वयित्त्वम् । अत एव नानयोररुणान्यायेन विशेष्यनिम्नत्वमपि । गुणद्वयविशिष्टनिर्वापभावनाविधानाच्च न बाध्यमेव । गुणद्वयस्य वैशिष्ट्यमाकुर्यवत् द्रव्यपरिच्छेदद्वारेणेति न कश्चिद्विरोधः ।

एवं च सङ्ख्यापरिमाणयोः परस्परमङ्गाङ्गिभावे अन्तरङ्गबहिरङ्गभावे वा प्रमाणाभावादन्यतरबाधे नियामकापेक्षायां प्राथम्यात् सङ्ख्याया अबाधः मुष्टिपरिमाणस्य तु बाधः । न च प्राथम्यजघन्यत्वादेः प्रकृतौ विद्यमानत्वेऽपि विकृतावतिदेशेन युगपत्सर्वाङ्गप्राप्तेस्तस्यामभावात् कथं तस्य नियामकत्वमिति वाच्यं, विकृतावभावेऽपि प्रकृतिदृष्टस्यैव तस्य नियामकान्तराभावे नियामकत्वोपपत्तेः । अतस्सङ्ख्यानुरोधात् सपादचतुशरावपरिमितं पात्रं कृत्वा तेन चतुर्वारं निर्वापः ।

अयं चार्थो भाष्यकारादिभिः कर्त्तादिभिश्च सर्वैर्निर्णीतः । मम तु प्रतिभाति—साक्षात्साधनीभूताग्निहोत्रहृषण्याः मुष्टीनां च बाधापेक्षया सङ्ख्याया एवैकस्या मुष्टिपरिच्छेदद्वारा निर्वापसाधनीभूताया बाध उचितः ।

वस्तुतस्तु—चतुस्सङ्ख्याकमुष्टिसाधनकवैधनिर्वापावृत्त्या उभयसम्पादनसम्भवे न तस्या अपि बाधः । यागीययाबद्धद्रव्यसंस्कारकनिर्वापवृत्तिमुष्टिपरिच्छेदकत्वस्य प्रकृताद्यार्थिकत्वेनेह बाधेऽप्यदोषत्वात् । अत एव जैमिनिसूत्रे कात्यायनादिसूत्रेषु चौपदेशिकाभ्यां सङ्ख्यापरिमाणाभ्यामातिदेशिकतदुभयबाधं पूर्वेपक्षयित्वा तदभाव एव सिद्धान्तितः । तत्त्वं तु ईश्वरो वेत्ति ॥ २७ ॥

अरुणान्यायेनेरिति । अरुणाशब्दस्य विशेष्यनिम्नत्वं यवाद्यनुरोधेनावश्यमित्येकहायनीरूपविशेष्यपरिच्छेदद्वारैव तदर्थस्यान्वयः क्रयभावनायां भवति । इह तु करणत्वलक्षणया द्वयोरपि साक्षाद्भावान्वये परस्परनैरपेक्षेण द्रव्यपरिच्छेद एव द्वारमिति नानयोः पदार्थयोः पार्थिकमपि परस्पराङ्गत्वं विशेष्यनिम्नत्वाभावादेव येनैव रूपेण परिच्छेद्यस्यान्वयः तेनैव रूपेण परिच्छेदकस्यान्वयाभावेऽपि न क्षतिः । कर्मत्वेनान्वीयमानद्रव्यपरिच्छेदकत्वेनापीह सङ्ख्यापरिमाणयोः करणत्वेन निर्वापाङ्गत्वोपपत्तेः । यद्यपि सङ्ख्याया द्रव्यपरिच्छेदद्वारा मुष्टिवर्त्तिर्वापान्वये चतुर्णामिव श्रीहिणां निर्वापापत्तिरनिवार्यैवेति द्रव्यपरिच्छेदद्वारेणेत्यनुपपन्नं, तथापि मुष्टिपरिमाणाच्छेदकताविरोधेन मुष्टिपरिमितद्रव्यपरिच्छेदकत्वमर्थात्कल्प्यमानमपि न मुष्ट्यङ्गत्वं तस्परिच्छेदद्वाराऽऽपादयति । अत एव न कार्यान्तरपरिच्छेदकत्वमपीत्यभिप्रायः । यद्यप्यस्मिन् स्वप्ने भाष्यादिविरोधोऽस्ति तथापि मूलसूत्रविरोधो नास्तीति दर्शयति—अत एव जैमिनीति । मुष्टिलोपात्तु सङ्ख्यालोपस्तद्गुणत्वात् स्यात् इति प्रथमसूत्रे तुशब्दोपादानेन सूचितं निरसनीयं पक्षद्वयमुत्सूलम् । विरोधे सति नियमकारिणः शास्त्रस्याभावादनियमेन मुष्टिसङ्ख्य-

(२८)—औत्पत्तिके तु द्रव्यतो विकारस्स्यादकार्यत्वात् ॥ ६८ ॥

‘धावापृथिव्यां धेनुमालमेत, वायव्यं बत्सं, पैन्द्रमृषभम्’ इत्यादावातिदेशिक-
स्याजत्वस्य न बाधः, धेन्वादिशब्दानां धानादिगुणमात्रशक्तत्वेनाजत्वे सत्यन्युपपत्तेः ।
न च गव्येष धेन्वादिशब्दानां प्रयोगात् गोवृत्तिगुणेष्वेष शक्तिः । तन्मात्रवृत्तिगुणेषु
वैजात्ये प्रमाणाभावेन गोरपि शक्यतावच्छेदककोटिप्रवेशे गौरवात् । ‘अधी द्वे धेनु
वधाति, भजमृषभम्’ इत्यादावम्यत्रापि धेन्वादिशब्दप्रयोगाच्च । गव्येष पशुरप्रयोगास्तु
गुणविशिष्टायां तस्यां निरूढलक्षणा पार्थादिशब्दवत् । पङ्कजशब्दस्य तु पञ्चमिन्ने प्रयोगा-

योरन्यतरस्य लोपः इत्याद्यः पक्षः । सङ्ख्यायाः प्राथम्ये सति तस्यैव नियमकारिणः सत्वात्
सङ्ख्यानुग्रहो मुष्टीनां लोप इति द्वितीयपक्षोत्तरत्वेन मुष्टिलोपास्तु सङ्ख्यालोप इति
पक्षान्तरप्रतिपादकं सूत्रं प्रवर्तते । अनेन च मुष्टीनां प्राधान्यात् तल्लोपे सति तद्गुणभूत-
सङ्ख्याया अपि निवृत्त्यापत्तेः न सङ्ख्यानुग्रहेण मुष्टिलोपः ; किन्तु प्रधानमुष्ट्यनुग्रहेण गुण-
भूतसङ्ख्यालोप एवेति पक्षान्तरे उक्ते मध्ये न निर्वापशेषत्वात् इति सूत्रेण सङ्ख्याया
निर्वापगुणत्वेन मुष्टिगुणत्वाभावाच्च मुष्ट्यनुग्रहः प्रधानत्वात्, अपि तु निर्वापाङ्गभूतयोरन्यतरस्य
बाधे मुख्यत्वात् सङ्ख्यानुग्रह इति द्वितीयपक्ष एव साधितः । अनन्तरञ्च सङ्ख्या तु
बोदनां प्रति सामान्यात् तद्विकारः संयोगाच्च परं मुष्टेः इति सूत्रेण द्वितीयं पक्षं प्रदूष्य
सङ्ख्याया संख्यायाः परिमाणेन परिमाणस्य च बाध इत्युभयबाधो यः पूर्वपक्षितः तदुत्तरत्वेन
‘न बोदनाऽमिसम्बन्धात् प्रकृतौ संस्कारयोगात् इत्यन्तिसिद्धान्तसूत्रस्य प्रवृत्तिः तत्र च
यागसम्बद्धान्यां सप्तदशशरावाभ्यां न निर्वापसम्बन्ध्युभयबाधो युक्तः विरोधाभावादित्येवमुभयबाध-
पूर्वपक्षनिराकरणमात्रं प्रतीयते, न त्वेकतरबाधनिश्चयसिद्धान्तः । तत्र यो द्वितीयः पक्षः
उभयबाधवादिना निरस्तः तस्य निरासस्य अपवादे कृते उत्सर्गप्राप्तो द्वितीय एव पक्षः
सिद्धान्तत्वेन परिगृहीतो भाष्यकारादिभिः । तथैव युक्तिसिद्धतया मुष्ट्यनुग्रहेण सङ्ख्यालोपः ;
अथवा उभयानुग्रहेणोभयबाध इत्यपि सिद्धान्तपक्षत्वेन शक्यत एव परिगृहीतुम् । अतो न
जैमिनिसूत्रस्वारस्यभङ्गो ममापीत्यर्थः । कात्यायनसूत्राणि च विस्तरभयाच्च लिख्यन्ते ।

औत्पत्तिके तु द्रव्यतो विकारः स्यात् ।

यथैव नील्यदिपदानां गुणे शक्तावपि तद्वति निरूढलक्षणा तद्वदिह धानादिगुणे
शक्तस्य गवि प्रयोगो लक्षणयेत्याह—गव्येवेति । ननु तर्हि पङ्कजपदस्यापि पङ्कजनिकर्तृरूपे
गुण एव शक्तिः, तद्वति पद्मादौ निरूढलक्षणैवास्तु न तु रुढिरित्यत आह—पङ्कजशब्दस्येति ।

भावात् पक्षे योगरूढिस्वीकारेऽप्यदोषः । अतश्च लक्षणायां प्रमाणाभावात्तिदेशानुरोधेन निरूढगुणविशिष्टमजद्रव्यमेव ग्राह्यमिति प्राप्ते—

पदान्तरसमभिव्याहाराभावे धेनुपदमात्रश्रवणे सर्वत्र गोवृत्तिधानादिगुणस्यैव प्रतीतेर्धेन्वादिशब्दानां शोणादिशब्दवत् गोमात्रवृत्तिविजातीयधानादिगुण एव शक्तिः । वैजात्यं चाश्वरूपमात्रवृत्तिरक्तत्वव्याप्यजातिशोणत्ववत् गोमात्रवृत्तिधानादिनिष्ठमनुभवसिद्धम् । अस्तु बोक्ष्युक्त्या गुणविशिष्टगव्येव शक्तिः । अजादिपदसमभिव्याहारे तु धेन्वादिपदस्य लक्षणा । अतश्च गोरुपदिष्टगुणाक्षितत्वादुपदिष्टत्वादेव वाऽजस्य बाधः ॥

(२९)—नैमित्तिके तु कार्यत्वात्प्रकृतेस्स्यात्तदापत्तेः ॥ ६९ ॥

यत्न तु 'वायव्यं श्वेतमालभेत' इत्यादौ श्वेतादिशब्दानामजादिसाधारणगुणवाचित्वं तत्र नाजत्वस्य बाध इति प्रत्युदाहरणमेतत् ॥ ५९ ॥

(३०)—विप्रतिषेधे तद्वचनात्प्राकृतगुणलोपस्स्यात्तेन च कर्मसंयोगात् ॥७०॥

साधस्के—'खलेवाली यूपो भवति' इति श्रुतम् । तन्नातिदेशप्राप्तं खादिरत्वं निवर्तते न वा । तथा चित्रेष्टौ 'दधि मधु घृतं पयो घाना उदकं तण्डुलास्तत्संसृष्टं प्राजापत्यम्' इत्यत्र तण्डुले ब्रीहियवनियमो निवर्तते न वेति चिन्तायां—

उक्तयुक्त्येति । पदान्तरसमभिव्याहृतधेनुपदप्रयोगानुरोधेन विजातीयगुणमात्रे शक्तिः तद्व्याप्त्यां गवि निरूढलक्षणा, अथवा पदान्तरसमभिव्याहृतधेनुपदस्य केवलं तादृशगुणवद्द्रव्ये प्रयोगानुरोधेन शक्तिः, पदान्तरसमभिव्याहारे सति तात्पर्यग्राहकबलात् अर्थान्तरे लक्षणेत्यत्र विनिगमकाभावे प्रचुरप्रयोगस्य नियामकत्वात् गव्येव शक्तिः । न च विशिष्टशक्तौ गौरवम् । गुणमात्रशक्तिवादिनापि 'अवी धेवू' इति सामानाधिकरण्योपपत्तये निरूढलक्षणापेक्षयाऽतिरिक्तलक्षणाया आवश्यकत्वेन गौरवस्यापरिहार्यत्वादित्यर्थः ।

विप्रतिषेधे तद्वचनात् ।

यूपोद्देशेन खलेवारणसंस्कारविधौ अदृष्टार्थत्वं यूपकार्ये पशुनियोजने तद्विधाने तु दृष्टार्थत्वं भवतीति तदनुरोधेन लक्षणापि यूपपदेऽस्त्वित्याशङ्कामनुद्य निरस्यति —न चादृष्टेति ।

आद्योदाहरणे तावत् न यूपकार्ये खलेवाली यथावस्थिता विधीयते यूपपदे कार्य-
लक्षणापत्तेः। किन्तु यूपोद्देशेन खलेवालीत्वं खले धारणक्रियारूपं संस्कारकतया
विधीयते। न चादृष्टार्थत्वापत्तेर्लक्षणाङ्गीकारेऽप्यदोषः, निषादस्थपत्यधिकरणन्यायेन
तस्याः दोषत्वात्। अतश्च प्रकृतिवत्खादिरमेव यूपं सम्पाद्य तस्य प्रयोगमध्य एव खले-
वालीत्वं सम्पादनीयम्।

अस्तु वा खलेवाल्या एव यूपकार्योद्देशेन विधिः, तथाऽपि स्थानापत्या इतरधर्मवत्
खादिरत्वस्यापि लाभात् यैव धस्तुतः पूर्वं खादिरी खलेवाली सैव प्राप्तेति। एवं
तण्डुलेष्वपि चोदकबलेन ब्रीह्यादिनियम इति प्राप्ते—

न तावद्यूपोद्देशेन खलेवालीत्वविधिः, तदा हि उद्देश्यसमर्पकं यदि तावत् खलेवाली-
पदमेव तदा एकप्रसरतामङ्गः। यदि तु यूपपदं तदा सुबन्तयोः परस्परममेदान्वया-
भवात् खलेवालीत्वेन यूपं भावयेत् इत्येवंविधशाब्दबोधनिर्वाहार्थं खलेवालीपदे खले-
वालीत्वस्य विशेष्यत्वप्रतिपत्त्यर्थं लक्षणापत्तेः। न च 'दण्डी प्रैषानन्वाह' इतिवत्तदनापत्तिः
तत्र शाब्दबोधे दण्डविशिष्टपुरुषस्यैव कर्तृत्वेनान्वयेऽपि प्राप्ताप्राप्तविवेकेन दण्ड एव
विधिफलोपपत्तेः। प्रकृते तु यूपकर्मकभावनायां खलेवाल्यास्तत्त्वेनान्वयानुपपत्तेरवश्यं
खलेवालीत्वस्यैव भावनायामन्वयो वाच्यः। तस्य च न विशेषणप्राधान्यं विना
सिद्धिरिति लक्षणावश्यंभावात् ॥

तत्र च मुख्ये खलेवालीपदे लक्षणापेक्षया जघन्ये यूपपद एव पशुनियोजनरूप-
तत्कार्यलक्षणामङ्गीकृत्य तदुद्देशेन खलेवालीविधिर्युक्तः। न च तथाऽपि स्थानापत्या
खादिरत्वादिप्राप्तिः, प्रकृतौ हि 'यूपे पशुं नियुञ्जीत' इत्येतद्भावयमात्रपर्यालोचने पशु-
नियोजनसमर्थयत्किञ्चिद्भौतिकद्रव्यमात्रग्रहणप्रसक्तौ 'यूपं छिनत्ति' इति वचनात्
प्रयोगमध्ये छेदनप्राप्तौ तत्प्रकृतिद्रव्यापेक्षायां 'खादिरो यूपो भवति' इत्यनेन तन्नियम-
विधिः, अतश्च खादिरत्वस्य पशुनियोजनसाधनीभूतद्रव्यच्छेदनाक्षिप्तप्रकृतिद्रव्यद्वारैव

यदि तावत्खलेवालीति। खलेवालीत्यत्र इन् प्रत्ययेन धर्म्यभिधानात् तमुद्दिश्य खलेवारणरूप-
प्रकृत्यर्थविधाने एकप्रसरतामङ्ग इत्यर्थः। खलेवालीत्वस्येति। वारणक्रियारूपविशेषणस्य
प्राधान्येन बोधनार्थं लक्षणापत्तिरित्यर्थः। न चेति। यथा विशिष्टवाचकस्यापि दण्डपदस्य-
इनर्थभूतमैत्रावरुणस्य प्राप्तत्वात् विशेष्यपर्यन्तविधायकत्वासम्भवेन दण्डमात्रविधायकत्वस्वीकारे न
लक्षणा भवति तथेहापि न तदापत्तिरिति शङ्कार्थः। तत्त्वेनेति। खलेवालीशब्दबोध्यद्रव्यस्य
यूपकर्मकभावनायां करणत्वेनान्वयानुपपत्तेः प्रथमत एव विशेषणपरत्वं लक्षणया विना न
सम्भवतीत्यर्थः। इतरत् स्पष्टार्थम्।

विधानात् खलेवाल्यां च लौकिकखलेवारणक्रियाप्रयुक्तकाष्ठस्यैव यूपकार्ये विधानात् छेदनलोपेन द्वारलोपात् सादिरत्वनियमस्य लोपः ।

एवं चित्नेष्टौ तण्डुलेषु ब्रीहिनियमस्यापि । तत्रापि हि प्रकृतौ पुरोडाशमात्र-
विधिपर्यालोचने लौकिकस्यैव अनोवासोन्यायेन पुरोडाशस्य ग्रहणप्रसक्तौ 'पिण्डं
करोति पुरोडाशं भ्रपयति' इत्यनेन प्रयोगमध्ये पिण्डकरणपुरोडाशभ्रपणादिप्राप्तौ
प्रकृतिद्रव्यापेक्षायां ब्रीह्यादिवाक्येन तन्नियमविधानात् ब्रीह्यादीनामाग्नेयाद्यपूर्वसाधन-
यागप्रदेयघटकपाकप्रयोजकभ्रपणविध्याक्षिसोपादानकतण्डुलव्यापारकत्वस्यैव कौस्तुभे
व्यवस्थापितत्वात् ।

प्रकृते च तण्डुलानां पाकाभावेनोक्तविधव्यापाराभावात् प्रकृतिद्रव्योपादानं, न
वा ब्रीह्यादिनियमः, न वा तेषु प्रोक्षणादिधर्मप्राप्तिः । निर्वापस्तु लौकिक एवार्थसिद्ध-
स्तण्डुलानाम् । प्रदेयधर्मास्तु पर्यग्निकरणादयः केचिदर्थलोपाभावे कर्तव्याः । अत-
स्सिद्धं चित्नेष्टौ तण्डुला ब्रीहियवान्यतरभिन्नप्रकृतिका अपि ग्राह्या इति ॥ ३० ॥

(३१)—परेषां प्रतिषेधस्स्यात् ॥ ७१ ॥ प्रतिषेधाच्च ॥ ७२ ॥

यथासिद्धखलेवाल्या एवोपादानाच्छेदननिवृत्तावपि तक्षणादीनामनिवृत्तिं मन्वानं
प्रत्युत्तरम्—प्रयोजनाभावात् तक्षणादीनि । तेषां हि यदि तावत् श्रृङ्खणीभावादि
दृष्टं प्रयोजनं ततस्तस्य खलेवारणक्रियाप्रयुक्तस्यैव सत्त्वेन प्रसङ्गसिद्धयुपपत्तेः न
पार्यक्येन तक्षणाद्यनुष्ठापकतया ।

यदि तु दीक्षाकालकर्तव्यपदार्थानामदृष्टरूपयूपत्वोत्पादकत्वस्य स्थापितत्वात् प्रकृते
च खलेवारणक्रियाप्रयुक्तकाष्ठविधानेन छेदनादिकतिपयधर्मबाधस्यावश्यकत्वात् सामग्र्य-
भावेन यूपत्वानुत्पत्तेरयूप एव खलेवाल्यां पशुनियोजनं तदा सुतरां तक्षणादीनां दीक्षा-
कासकर्मव्यानां पदार्थानामभावः । अत एव नाष्टाश्रीकरणमपि । निखननोच्छ्रयणयोस्तु

परेषां प्रतिषेधः स्यात् ।

अत्र शाखदीपिकायां छेदनतक्षणादयः संस्काराः कर्तव्या न वेति संशयप्रदर्शनावसरे
छेदनमप्युपात्तम् । तदयुक्तमिति सूचयन् पूर्वपक्षमाह—यथासिद्धेति । वृक्षापादानकं हि
हृन्तनं प्रकृतौ विहितं ; नहि तत् यथासिद्धतदुपादाने सम्भक्तीति न विचारविषयः । अत
एव भाष्ये तन्त्ररसे च न तदुपात्तमित्यर्थः । तक्षणादीत्यादिपदेन जोषणाष्टाश्रीकरणनिखननो-
च्छ्रयणादि गृह्यते । नाष्टाश्रीकरणमिति । समान्तरालेन यूपे अष्टसङ्ख्योर्ध्वरेखाकरणं

अदीक्षाकालीनयोर्यूपस्वरूपार्थत्वाभावेऽपि यत्र क्षेत्रदेशे खलेवाली तत्रैव साधस्कर-
विधानात् प्रसङ्गसिद्धकार्यत्वादेवाभावः ॥ ३१ ॥

(३२)—अर्थाभावे संस्कारत्वं स्यात् ॥ ७३ ॥

यानि तु पर्यहणपरिवृहणपरिषेचनादीनि दृष्टार्थानि, यस्मिन् च प्रोक्षणाञ्जनादीन्य-
दृष्टार्थानि तेषां दीक्षाकालकर्तव्यत्वाभावेन यूपोत्पत्त्यर्थत्वाभावात् यूपदाढ्यार्थत्वेन
चार्थलोपस्याप्यभावात् पश्वपूर्वसाधनीभूतपशुनियोजनप्रयुक्ततया खलेवाल्यां करणमि-
ष्टमेव । एवं परिधावपि प्रोक्षणादि बोध्यम् ३२ ॥

अष्टाश्रीकरणम् । अत्र दन्त्यसकारयुक्तासशब्दस्य कोणवाचित्वात् धाराणां विधानार्थं
तालव्यशकार एव पठनीयः, तद्युक्तस्य तस्य धारावाचकत्वादिति ध्येयम् ।

तस्य खलेवाल्यां प्रसङ्गसिद्धत्वाभावेन बाधाप्रसक्तेः तन्निवारणार्थमतएवेत्युक्तम् । यत्तु
प्रीतिपूर्वकः समे जातमशास्वाजं बहुपर्णशास्वमप्रतिशुष्काग्रमसुषिरमित्यापस्तम्बसूत्रोक्तलक्षण-
लक्षितत्वेन यूपीयवृक्षस्य सेव्यत्वनिश्चयः जोषणं, तस्य तु च्छेदनात् पूर्वं एव काल इति
इदानीं^१ अष्टावसरत्वात् च्छेदननिरासेनैव निरासः सूचितः ।

अर्थाभावे संस्कारत्वं स्यात् ।

पर्यहणेति । गर्ते उच्छ्रयणेन यूपे दत्ते 'ब्रह्मर्षिनि त्वा क्षत्रवनिम्' इति मन्त्रेण प्रदक्षिणं
पांसुभिः गर्तस्य पूरणं पर्यहणं ; दत्तानां पांसूनां 'ब्रह्म दहँ क्षत्रं दँह' इति मन्त्रेण मैत्रास्य-
दण्डेन समभूमितापादनं परिवृहणं ; तस्यां समायां भूमौ 'उन्नम्भय पृथिवीं' इत्यग्निः परिषेचनं
परिषेचनम् । यत्तु प्रकाशकारैः मैत्रावरुणदण्डेन भूमेः समक्रिया पर्यहणं परिवृहणं बल-
वदवधानाख्यमिति व्याख्यातं तत् याज्ञिकाचारमूलभूतकल्पसूत्रदर्शितक्रमविरोधादुपेक्ष्यम् ।
प्रोक्षणादीति । एतच्च परिधित्वानुपमर्दकानर्थलुप्तसंस्कारोपलक्षणम् ।

(३३)—अर्थेन च विपर्यासे तादर्थ्यात् तत्त्वमेव स्यात् ॥ ७४ ॥

‘पितृभ्यो बर्हिषद्भ्यो धानाः पितृभ्योऽग्निष्वातेभ्योऽग्निधान्यायै दुग्धे मन्थम्’ इत्यादिना विहिते धानाप्रव्यक्ते यागे धानावस्थायां भर्जनोत्तरमवघातः कर्तव्यो न वेति भाष्यकारेण विचारितः। तस्यायमभिप्रायः—चोदकेन पाकात्पूर्वमेव यथावस्थायामवघात-विधानात् भर्जनोत्तरं तदप्राप्तेस्तदुत्तरमवघातकरणे च धानात्वव्याघातापत्तेर्न भर्जनोत्तर-मवघातः कार्य इति प्राप्ते—

लोके पूर्वं किञ्चिद्वहतानां यवानां भर्जनोत्तरं पुनरवघाते कृते एव धानात्वप्रसिद्धेः प्रयोजनानुरोधेन प्राकृतक्रमं वाञ्छित्वाऽपि ‘गुणलोपे च मुख्यस्य’ इति न्यायेन भर्जनोत्तरमपि प्राकृतस्वधर्मकोऽवघातः कर्तव्य एव । न च धानात्वव्याघातः, दृढतरमुसलप्रहार-

अर्थे च विपर्यासे तादर्थ्यात् ।

भाष्यकारमते धानामात्रोदाहरणेऽपि वार्तिककारमते मन्थस्यैवोदाहरणत्वात् तद्द्रव्यक्याग-विधिमप्युदाहरति—पितृभ्योऽग्निष्वातेभ्य इति । अत्र भाष्यकारेण धानासु धानात्वव्या-घातापत्तेः न कर्तव्यो हन्तिरिति पूर्वपक्षं प्राप्य ‘यथा विघातो न भवति तथा हन्तिः करिष्यते’ इति सिद्धान्ते उक्त्वा पुनरुक्तं—“विपर्यसिष्यते तथा न विहनिष्यते; विपर्यासे च क्रममात्रं न कृतं भवति पदार्थस्तु न निवर्तते । अत उक्तं गुणलोपे च मुख्यक्रिया भवतीति । तस्मात् पूर्वं हन्ति कृत्वा पाकः कार्यः ; तत्र हि हन्तिः पाकार्थो भविष्यति । न धानात्वं विहनिष्यत” इति । तत्रोपसंहारग्रन्थालोचने पाकात्पूर्वमवघातो धानासु सिद्धान्तित इति भासते । न त्वेतद्युक्तम्, तथात्वे प्राकृतक्रमेणैव हन्त्यनुष्ठानात् क्रमविपर्यासोक्तेर्विरोधापत्तेः । अतः परस्परविरोधाद्युक्तं भाष्यकारीयं धानोदाहरणमिति वार्तिककृता उक्तम् । तत्र धानास्वनाशापत्त्या अवघातो नेति पूर्वपक्षकरणात् सिद्धान्ते च धानात्वनाशविरोधेनैवावघात-कर्तव्यतास्थापनात् भाष्यकारस्य भर्जनोत्तरकालीनोत्पद्यमानधानावस्थायामेव अवघातकर्तव्यतातद-भाष्यविचारे तात्पर्यप्रतीतेः भर्जनोत्तरमवघातानुष्ठाने प्राकृतक्रमविपर्यासेन तद्ग्रन्थविरोधाभावात् न तदुक्तं दूषणं युक्तमित्यभिप्रेत्य भाष्यकारमतं समर्थयन् आह—तस्यायमभिप्राय इति । अवघात-विधानादिति । एतेन भाष्यकारमतीयपूर्वपक्षोपपादने भर्जनात्पूर्वं यथावस्थायां लौकिक एवावघातः, अतस्तत्र कृष्णाजिनास्तरणादयो नेति प्रकाशकारोक्तमपास्तम् । चोदकेन प्राप्तस्य तस्य पूर्वपक्षेऽदोषत्वात्^१ । दृढतरमुसलेति । एतेन सकृदवघातेन धानात्वाविघातो-

करणेन तद्वनापत्तेः । प्रकृतौ हि हविस्सम्पादकवैतुष्यार्थमवघातो यथा हविस्सम्पद्यते तथा कार्यः । अत एव तदनुलोभेन भर्जनात्पूर्वमपि यत्किञ्चिद्वैतुष्यसम्पत्त्यर्थमवघातस्स-

पपादनं कस्यचिदपास्तम् । हन्तेर्दृष्टार्थत्वानुरोधेन वैतुष्यरूपफलपर्यन्तावघातानुष्ठान एव शास्त्रार्थसिद्धेः तदर्थनावृत्तेरेव प्राप्तौ सकृत्करणानुपपत्तेः । यत्तु धानानां पुरोडाशस्थानीयत्वात् तत्प्रकृतिद्रव्यत्वावच्छिन्नोद्देशेन विहितस्य हन्तेरतिदेशतो भर्जनोत्तरं प्राप्तिरिति शक्यदीपिकायां दूषणमुपन्यस्तं तत्परिहारार्थमाह—प्रकृतौ हीति । अयमर्थः—यत्नादृष्टार्थप्रोक्षणादिविधिः तत्र स्रुवादिषु पुरोडाशावस्थायाम् तन्निवृत्तये लक्ष्यमाणापूर्वसाधनताप्रणाल्या मध्ये प्रदेयप्रकृतिद्रव्यत्वस्याप्यावश्यको निवेशः । यत्र तु वैतुष्यरूपदृष्टफलक एवावघातविधिः तत्र वैतुष्यरूपप्रयोजनाभावादेव स्रुवादिव्यावृत्तिसिद्धेः न तत्र तस्यावश्यकता । ततश्च तत्र लघवादपूर्वसाधनहविष्ट्वेनैव लक्षणायां^१ विधेयसामर्थ्यात् यथा हविः सम्पद्यते तथाऽवघातः कार्य इति निर्णीतस्य शास्त्रार्थस्य प्रकृतौ व्रीह्यवस्थायामेव सम्पत्तेः पुनरकरणेऽपीह भर्जनोत्तरमपि तत्फलस्यावश्यकत्वार्थं सधर्मकावघातकरणेन तस्य बाधः । अत एव प्रकृतिद्रव्यत्वस्योद्देश्यतावच्छेदककोटावप्रवेशमभिप्रेत्यैव कृष्णलचरावर्थलोपाद्वाधोपपादनं प्राचाम् । इतरथा तेषु प्राप्तेरेवानापत्तेरिति । 'यस्तु विपर्यसिष्यते तस्य न चिह्ननिष्यते' इत्यादि पूर्वलिखितो भाष्यग्रन्थः । तस्यायं तात्पर्यार्थः—भर्जनोत्तरं हि क्रियमाणो हन्तिः धानात्वाविघाताय विपर्यस्तः कार्यः । पूर्वमवघाताकरणे तथैव यवानां भर्जनेन धानाः सम्पाद्य वैतुष्यार्थमत्यामेवावस्थायां अवघातानुष्ठाने संकष्टमापद्यते । वैतुष्यं यावन्निष्पद्यते तावदवघातः कार्यः । स च समप्रतुषविमोकर्प्याप्तः तदा निष्पद्यते यदा प्रहारेषु दाढर्घम् । तस्मिंश्च क्रियमाणे धानास्वरूपस्य नाशेन सक्तवो भवन्ति । अतः उभयदोषनिवारणायामेव भर्जनोत्तरत्वापेक्षया विपर्यसेन ततः पूर्वमपि दृढो हन्तिः कार्यः । अयन्तु कतिपयावशिष्टतुषविमोकार्थं कर्तव्यः । एवमत्यावश्यकत्वं पूर्वावघातस्य प्राकृतत्वानपायात् यथाक्रममेवानुष्ठाने सम्पत्तेऽपि यदा स एव भर्जनोत्तरमनुष्ठीयते तदा प्राकृतहविःपाकपूर्वभाक्त्वापेक्षया विपर्यसो भवति । तस्मिंश्चाश्रीयमाणे हविः सम्पत्त्यव्यवधानेन करिष्यमाणप्राकृतपदार्थमध्ये हन्तेरनुष्ठानात् तत्क्रममात्रं न कृतं भवति । वैतुष्यार्थमत्यावश्यकत्वावघातस्तु न निवर्तते इति । अत एतस्मात्पूर्वैस्त्वुपसंहारः पूर्वावघातस्यापनस्यैव । न त्वत्रत्यपूर्वपक्षस्य प्रतिपक्षतया सिद्धान्तयितव्यस्य धानात्ववघातपक्षस्य

धर्मकः कार्य एव अन्यथा लोकप्रसिद्धधानात्वानिष्पत्तेः । अत एवावृत्तिरपि तदुत्तरोधेन न युज्यति । तत्र पूर्वोऽवघातः पाकार्थः उत्तरस्तु धानात्वसिद्ध्यर्थ इति न कश्चिद्विरोधः ।

एवंविधं भाष्याभिप्रायमजानतः पार्थसारथेस्तद्वेषणाय प्रयास उपेक्षणीय एव । वार्तिककारस्य तु न द्विवारमवहतानामेव धानात्वं, पूर्वमेव सम्यग्वितुषीकृतातां यवानां भर्जने कृते धानात्वाव्याहतेः । अतो यथाप्रकृत्येवावघातस्य भर्जनात्पूर्वमेवानुष्ठानोपपत्तेर्नाम धाना उदाहरणं अपि तु मन्यः ।

स च दुग्धमिश्रासक्तवः । प्रकृते च अभिधान्या मृतवत्सा गौः तस्या दुग्धं विवक्षितम् । तत्र भर्जितयवतण्डुलानां पिष्ट एव सक्तुत्वप्रसिद्धेर्भर्जनोत्तरमेव पेषणं । प्राकृतक्रमवाधेऽपि हविस्सम्पत्त्यर्थं पेषणस्य गुणलोपाधिकरणन्यायेनैव भर्जनोत्तरं करणोपपत्तेः । न च क्रमान्यत्वे पदार्थानामन्यत्वं, व्युत्क्रमेऽपि तादृशप्रत्यमिज्ञाया अवाधात् । न च प्रकृतौ पेषणस्य पाकार्थत्वं, येनेह भर्जनोत्तरं पाकाभावात् पेषणाभावश्चाङ्गयेत । सत्यपि पुरोडाशपाकं प्रति तस्योपकारकत्वे पाकपेषणयोर्द्वयोरपि द्वितीयया द्रव्यसंस्कारार्थत्वात् । अतश्च यथैव प्रकृतौ हविस्सम्पत्त्यर्थमेव पेषणं पाकात्पूर्वमनुष्ठितं तथैवेह सक्तुत्वसम्पत्त्यर्थं पाकोत्तरमनुष्ठानेऽपि न कश्चिद्विरोधः ।

निरासतात्पर्यकः । पूर्वोत्तरपक्षयोरेकविषयतायामेव विरोधस्फूर्तौ प्रवृत्तेः । अतो न काचनानुपपत्तिरित्यभिप्रेत्याह—तत्र पूर्व इति । पार्थसारथेरिति । यद्यपि भाष्यकारमतं वार्तिककृतैव दूषितमिति तस्यैव नामग्रहणमुचितं, तथापि ये भाष्याभिप्रायं वर्णयन्ति तेषां मतस्वण्डनं प्रयत्नेन शास्त्रदीपिकायां पार्थसारथिना कृतम् । तस्य वार्तिककृताऽकरणात् तस्यैव तत्र प्राधान्यात् न तदुक्तिः ।

अस्तुतस्तु व्रीहिपदेन शक्यसम्बन्धप्रत्यासत्त्या प्रकृतिद्रव्यत्वावच्छिन्नस्यैव लक्षणौचित्यात् स्वयमपि कृष्णलाधिकरणे तदङ्गीकारेण तथाभूतस्यैवोद्देश्यतोक्तेः भर्जनोत्तरं तदवच्छिन्ने धानास्वरूपे कृष्णलेष्विव नैवावघातस्य प्राकृतस्य प्राप्तिरिति युक्तमेव पार्थसारथिकृतं स्वण्डनम् । अत एव भर्जनोत्तरं परिवाप इव लौकिकेन नखादिनैव वैतुष्यकरणं लोकप्रसिद्धचनुगुणं कार्यम् । अथवा यावद्वैतुष्यकार्यपृष्ठभावेनैव प्राकृतावघातप्राप्तेः भर्जनात् पूर्वं तस्मिन् काले तुषाणां नैव सम्भावना । अन्यथा प्राकृतावघातप्राप्तेरेवाभावापत्तेरिति ध्येयम् । वार्तिककारमतोपपादनं स्पष्टार्थम् । स चेति । यद्यपि याज्ञिकप्रयोगात् तन्त्ररत्नलिखनाच्च दुग्धमिश्राः सक्तव एव मन्थपदस्यार्थः तथापि उत्पत्तिवाक्ये पृथक् दुग्धपदोपादानात् भाविनीं

अत एव प्रकृतौ पेषणपाकयोः पाठोऽप्यनुवाद एव । अतो वस्तुतो नाम क्रमबोधो-
ऽपि । तेनात्र भर्जनोत्तरमेव पेषणम् । अद्यघातस्तु भाष्यवार्तिककारमतयोः पूर्वोक्त-
रीत्या मन्थेऽपि भर्जनपूर्वोत्तरं पूर्वमेव वा कार्यः । धननापिष्टस्यैव सम्पत्तुत्वात् ।
परिवापे तु न निर्वापप्रोक्षणादि, नाद्यघातः न वा पेषणमित्युक्तमेव ॥ ३३ ॥

इति श्रीखण्डदेवविरचितायां
भाट्टदीपिकायां
दशभाष्यायस्य
द्वितीयः पादः ।

संशामादाय एकदेशलक्षणया वा मन्थशब्दो व्याख्येयः । परिवापे त्विति । परिवापो
लाजाः । तत्र भर्जनात्पूर्वं लाजोत्पत्त्यसम्भवात् तदनन्तरञ्च सौकुमार्येण लाजस्वरूपनाशापत्तेः
तुषसत्त्वेऽपि नाऽवघातः पेषणन्तु दूरापास्तमेवेति कृष्णलवरावघातप्रसङ्गेनोक्तमित्यर्थः । अत्र
च “सोमाय पितृमते पुरोडाशं षट्कपालं निर्वपति” इति पूर्वपठितनिर्वपतिपदानुषङ्गेण अतिदेश-
प्राप्तनिर्वापानुवादबलान्न चरुवल्लोकसिद्धधानानामिह ग्रहणमिति न व्यर्थेयं चिन्तेति ध्येयम् ।

इति श्रीशम्भुभाट्टविरचितायां
भाट्टदीपिकाप्रभाषल्यां
दशभाष्यायस्य
द्वितीयः पादः

अथ दशमाध्यायस्य तृतीयः पादः.

(१)—विकृतौ शब्दवत्त्वात्प्रधानस्य गुणानामधिकोत्पत्तिस्सन्निधानात् ॥
 प्रकृतिवत्तस्य चानुपरोधः ॥ २ ॥ चोदनाप्रभुत्वाच्च ॥ ३ ॥
 प्रधानं त्वङ्गसंयुक्तं तथाभूतमपूर्वं स्यात्तस्य विध्युपलक्षणात् सर्वो
 हि पूर्ववान् विधिरविशेषात्प्रवर्तितः ॥ ४ ॥ न चाङ्गविधिरनङ्गे
 स्यात् ॥ ५ ॥ कर्मणश्चैकशब्द्यात्सन्निधाने विधेराख्यासंयोगो
 गुणेन तद्विकारस्याच्छब्दस्य विधिगामित्वाद्गुणस्य चोपदेश्य-
 त्वात् ॥ ६ ॥ अकार्यत्वाच्च नाम्नः ॥ ७ ॥ तुल्या च प्रभुता
 गुणे ॥ ८ ॥ सर्वमेवं प्रधानमिति चेत् ॥ ९ ॥ तथा भूतेन
 संयोगाद्यथार्थविधयस्स्युः ॥ १० ॥ विधित्वं चाविशिष्टमेवं
 प्राकृतानां वैकृतैः कर्मणा योगात्तस्मात्सर्वं प्रधानार्थम् ॥ ११ ॥
 समत्वाच्च तदुत्पत्तेस्संस्कारैरधिकारस्स्यात् ॥ १२ ॥

यस्यां विकृतौ प्राकृताङ्गसम्बन्धेनापूर्वाङ्गश्रवणं यथा 'एकादश प्रयाजान् यजति'
 इत्यादौ तत्रातिदेशेनाङ्गानां सामान्यमुखेनैव प्राप्तेःविशिष्य प्रयाजत्वादिनैवोपस्थित्यभावात्
 तद्वच्छिन्नोद्देशेनैकादशत्वविधानाशक्तेरेकादशत्वविशिष्टप्रयाजविध्यवश्यंभावात् तदा
 च गृहमेधीयाज्यभागन्यायेन क्लृप्तोपकारप्रयाजपुनर्विधानात् तेनैव पश्वादिभावनाया
 निराकाङ्क्षत्वाद्दतिदेशाकल्पनेनापूर्वत्वावगतेर्न प्रयाजाद्यतिरिक्ताङ्गकरणमिति प्राप्ते—

अथ तृतीयः पादः

विकृतौ शब्दवत्त्वात् प्रधानस्य ।

इत्यादाविति । आदिपदेन 'हिरण्यगर्भः समवर्तताम्रे इत्याधारमाधारयति इत्यादीनां
 सङ्ग्रहः । सामान्यमुखेनैवेति । उपकाराकाङ्क्षया तेषामेवातिदेशे तत्पृष्ठभावेन पदार्थत्व-

‘मद्गृहे धान्यसमृद्धिरस्ति, शङ्कुली भुङ्क्व’ इत्यादौ सामान्यधर्मपुरस्कारेण प्रातस्य पदार्थस्य सम्बन्धविधयोपस्थितविशेषधर्मपुरस्कारेणापि प्राप्त्युपपत्तेः प्रयाजपदेन प्रयाजत्वरूपेणानुवादे बाधकाभावात् तृतीयविधिप्रकारलिप्सया प्रयाजोद्देशेनैकादशत्व-सङ्ख्यामात्रविधानेनातिदेशोपजीवितया तद्बाधकत्वानुपपत्तेर्नंतराङ्गनिवृत्तिः ॥ १ ॥

(२)—हिरण्यगर्मः पूर्वस्य मन्त्रलिङ्गात् ॥ १३ ॥ प्रकृत्यनुपरोधाच्च ॥१४॥
उत्तरस्य वा मन्त्रार्थित्वात् ॥ १५ ॥ विध्यतिदेशात्तच्छतौ
विकारस्याद्गुणानामुपदेश्यत्वात् ॥ १६ ॥ पूर्वस्मिंश्चामन्त्रत्व-
दर्शनात् ॥ १७ ॥

वायव्ये पशौ ‘हिरण्यगर्मस्समवर्ततामे इत्याधारमाधारयति’ इति श्रुतम् । प्रकृतितम्ब
द्रावाघारौ पूर्वोऽमन्त्रकः प्राजापत्यः उत्तर एन्द्रो मन्त्रवान् । तदिह वैशेषिको मन्त्रो
न तावदाधारद्वयेऽपि विधीयते घक्ष्यमाणाविधया तदसम्भवात् । एकत्रापि पूर्वाधार
एव विधीयते तस्य प्रजापतिदेवताकत्वेन मन्त्रस्य सामर्थ्यात् । हिरण्यगर्मादिशब्दा
हि प्रजापतौ रूढाः योगरूढा वा । ‘अष्टा प्रजापतिर्वेधाः’ ‘हिरण्यगर्भो लोकेशः’
इत्याद्यनुशासनात् । ‘कस्मै देवाय हविषा विधेम’ इति मन्त्रशेषे श्रवणात्, कशब्दस्य
प्रजापतौ श्रुतत्वाच्च । अत एव ‘प्रजापतिर्वै हिरण्यगर्मः प्रजापतेरनुरूपत्वाय’ इति
वाक्यशेषेऽपि सङ्गच्छते । हिरण्यगर्मादिशब्दानां इन्द्रपरत्वे तदनुपपत्तेः । न च
पूर्वाधारे प्रकृतौ मन्त्रस्याभावेन मन्त्रनियमादृष्टस्याभावात् तत्र वैशेषिकमन्त्रविधाने
तन्नियमादृष्टकल्पनापत्तिः, उत्तराधारे तु तस्य क्लृप्तत्वात् तत्र मन्त्रविधौ लाघवमिति
वाच्यम् । लाघवस्य प्रमाणानुप्राहकत्वेन तद्विरोधे लिङ्गान्यथानयनस्यानुचितत्वात् ।
उत्तराधारे हि हिरण्यगर्मस्यैव देवतात्वकल्पनायां तत्रापि गौरवाच्च ।

सामान्येनैकातिदेशकरूपनात् विशिष्य प्राप्त्यभाव इत्यर्थः । अतिदेशोपजीवितयेति । एतेन
गृहमेधीयाज्यभागविधाने अतिदेशोपजीवित्वाभावात् भक्त्येव तद्बाध इति वैषम्यं सूचितम् ।

हिरण्यगर्मः पूर्वस्य ।

हिरण्यगर्म इति । ‘समवर्ततामे भूतस्य जातः पतिरेक आसीत् । स दाधार पृथिवीं
षामुतेमां कस्मै देवाय हविषा विधेम’ इति मन्त्रशेषः । द्वावाधाराधिति । प्राप्ताविति शेषः ।

किञ्च पूर्वाघारेऽपि सर्वत्र मन्त्राभावे ब्राह्मणस्यैव स्मारकतया नियमस्य पञ्चमे उक्तत्वात् । ब्राह्मणनियमादृष्टसत्त्वेन तज्जनकत्वेनैवैतन्मन्त्रविधानोपपत्तेर्लाघवाविशेषः । न च तद्वदृष्टं प्रति मन्त्रव्यभिचारः, तत्तत्कत्वपूर्वसाधनीभूतादृष्टं प्रति तस्य तस्य करणत्वेनाव्यभिचारात् । इतरथा भवन्मतेऽपि तस्यानिवारणाच्चेति प्राप्ते—

यत्र मन्त्रसामान्यं क्लृप्तं तत्र मन्त्रविशेषविधाने लाघवातुत्तराघार एव निवेशः । वस्तुतस्तु—प्रकृतौ पूर्वाघारे 'न स्वाहेति करोति मन्त्रं च नाह' इति वचनमेव मन्त्रानाज्ञानादेव मन्त्राभावप्रसक्तौ नित्यानुवादरूपमपि स्ववैयर्थ्यपरिहारार्थं हिरण्यमन्त्रस्य तत्रानिवेशतात्पर्यं प्राहकम् । अत उत्तराघारे प्राकृतमन्त्रस्य बाधः, न तु पूर्वाघारे प्राकृतब्राह्मणस्य । अतश्चायं नित्यानुवादः पूर्वाघारे हिरण्यगर्ममन्त्रस्य परिसङ्ख्याफलकस्सन्नुत्तराघार एव तस्य विधिं गमयति । सोऽपि च मान्त्रवर्णिकहिरण्यगर्मदेवताकल्पनयेति तद्वलेनोत्तराघारे प्राकृतेन्द्रदेवताबाधोऽपि नानुपपन्नः ।

अस्तु वा—“षो हि क्लृप्तं वाव प्रजापतिः स उ वावेन्द्रः” इति वाक्यशेषानुसारात् हिरण्यगर्मादिपदे कृष्टिं परित्यज्य योगमात्रेणेन्द्रपरता 'कस्मै' इत्यत्रापि एकाराध्याहारेण एकस्मै अनन्यसाधारणयेत्यर्थाङ्गीकारः । इतरथा कशब्दस्य प्रजापतिपरत्वे सर्वनामत्वानुपपत्तेः । सर्वथा उत्तराघारे मन्त्रः ॥ २ ॥

पूर्वः सौवः, उत्तरो जौहवः । मन्त्रव्यभिचार इति । प्रकृतौ पूर्वाघारे तन्नियमादृष्टस्य ब्राह्मणपाठेन विनापि मन्त्रं जायमानत्वेन व्यभिचार इत्यर्थः । तत्तत्कत्वपूर्वेति । दर्शपूर्णमासापूर्वसाधननियमादृष्टं प्रति ब्राह्मणस्य भूतिजनकवायव्यापूर्वसाधनत्वावच्छिन्नं प्रति एतन्मन्त्रस्य कारणतेत्येवं विशिष्य कार्यकारणभावकल्पनेन व्यभिचाराभावादित्यर्थः । मन्त्रसामान्यमिति । प्रकृतौ पूर्वाघारे स्मरणोपायाः ब्राह्मणपदमन्त्रकल्पसूत्रोपद्रष्टारः चत्वारः प्राप्ताः । तत्र मन्त्राभावे ब्राह्मणस्यैव स्मारकत्वात् अन्ये निवृत्ताः । विकृतावपि निवृत्तमन्त्राद्युपायानतिदेशे तस्यैव प्राप्तेः तत्र मन्त्रविधानमपूर्वं भवति । उत्तराघारे तु प्रकृतावपि मन्त्राद्यनियतोपायप्राप्तौ यावदैन्द्रो मन्त्रः प्राप्यते ततः पूर्वमेवानेनायं मन्त्रो नियम्यत इति लाघवम् । अतो मन्त्रसामान्यप्राप्तौ विशेषविधिर्युक्त इत्यर्थः । सोऽपि चेति । उत्तराघाराङ्गत्वेन विधिकल्पने आवश्यकं इन्द्रदेवताकत्वे बहूनां मन्त्रपदानां लक्षणापत्त्याऽदृष्टार्थत्वापत्तेश्च हिरण्यगर्मस्य देवतात्वेन विधिकल्पनेऽप्यक्षतिरित्यर्थः । सर्वनामत्वानुपपत्तेरिति । संज्ञायां सर्वनामसंज्ञाविध्यप्रवृत्तेः 'काय' इत्यापत्तौ 'कस्मै' इति प्रयोगानुपपत्तेरित्यर्थः ।

(३)—संस्कारे तु क्रियान्तरं तस्य विधायकत्वात् ॥ १८ ॥ प्रकृत्यनुप-
रोघाच्च ॥ १९ ॥ विधेस्तु तत्र भावात्सन्देहे यस्य शब्दस्तदर्थ-
स्यात् ॥ २० ॥ संस्कारसामर्थ्याद्गुणसंयोगाच्च ॥ २१ ॥
विप्रतिषेधात्क्रियाप्रकरणे स्यात् ॥ २२ ॥

सौमिकब्राह्मणस्थेषु 'उत्करे वाजिनमासादयति । परिधौ पशुं नियुञ्जीत' इति
श्रुतम् । तत्र प्राकृतवाजिनासादनपशुनियोजनोद्देशेन उत्करपरिधिबिधाने वाक्यभेदा-
पत्तेरासादननियोजनमात्रोद्देशेन तद्विधाने च झुगासादने शाकटीयवृषभनियोजने
वातिप्रसङ्गापत्तेरासादान्तरनियोजनान्तरे एवात्रोत्करपरिधिविशिष्टे विधीयेते वाक्य-
भेदापादकस्यैव गुणस्य भेदकत्वात् । तयोरपि च न प्राकृतकार्यापन्नतया विधानं,
उत्करस्य देशविशेषवृत्तिशङ्करूपस्य तीक्ष्णाप्रत्वेन तत्र चिरकालीनप्राकृतकार्यापन्नासादने
वाजिनावस्कन्दनापत्तेः, परिधेश्च तनुतरस्यानिखातस्य च पञ्चनपक्रमणसाधनीभूत-
नियोजनसाधनत्वासम्भवात् । अतश्चादृष्टार्थमासादनं नियोजनं च क्षणमात्रं कृत्वा
पुनः प्राकृतं वेद्यां यूपे चासादनं नियोजनं च कार्यमिति न ताभ्यां तयोर्बाध इति प्राप्ते—

यद्यप्यासादनान्तरं नियोजनान्तरं विधेयं तथाऽपि प्राकाशदानवत् प्राकृतकार्यार्थतयैव
तद्विधिः, लाघवात् । न चाशङ्क्यता, पृथ्वप्रतासम्पादनेनापि तदुपपत्तेः परिधेः परिमाणविशे-
षानामनेन स्थौल्यकरणेऽपि बाधकाभावाच्च । अतो युक्तः प्राकृतासादननियोजनयोर्बाधः ।

वस्तुतस्तु—प्राकृतासादनादेरेधातिदेशतः पूर्वं प्रवृत्तेनानेन गुणविशिष्टस्य वाजि-
नापुद्देशेन विधानात् कर्मान्तरत्वमपि । तत्त्वं तु वाजिनोदाहरणे आसादनोद्देशेनोत्कर-
विधानेऽपि, 'वाजिनं निषिध्य अमिघार्थं' इति वाजिनस्यैव पूर्वं प्रक्रान्ततया विषयत्वो-
पपत्तेरतिप्रसङ्गाभावाच्च विशिष्टविधिस्वीकारेऽपि । अत उत्करपरिधिभ्यामेव वेदि-
यूपयोर्बाधः ॥ ३ ॥

संस्कारे तु क्रियान्तरम् ।

देशविशेषवृत्तीति । वेदेरुद्भूतानां पांसूनां चात्वाल्मीकिप्रमृष्टपयोर्मध्यतने देशे
तीक्ष्णाप्रतया कृतो यो राशिः स उत्करः तस्य शङ्करूपत्वात् तत्र आसादनानुपपत्तिरित्यर्थः ।
पृथ्वप्रतेति । पांसुराशिः पृथ्वप्र एव कर्तव्यः । एवं सति यत्तत्र काष्ठशङ्कुस्थापनं तत्
परज्ञानायैवेति तदुपलक्षितपांसुराशौ सम्भवत्येवासादनमित्यर्थः ।

(४)—षड्भिर्दीक्षयतीति तासां मन्त्रविकारश्रुतिसंयोगात् ॥ २३ ॥
म

अभ्यासात्तु प्रधानस्य ॥ २४ ॥ आवृत्त्या मन्त्रकर्म स्यात् ॥ २५ ॥

अपि वा प्रतिमन्त्रत्वात् प्राकृतानामहानिः स्यादन्यायश्च
कृतेऽभ्यासः ॥ २६ ॥ पौर्वापर्यं चाभ्यासे नोपपद्यते नैमित्तिक-

त्वात् ॥ २७ ॥ तत्पृथक्त्वं च दर्शयति ॥ २८ ॥ न चावि-

शेषाद्ग्रहपदेशस्स्यात् ॥ २९ ॥

सोमे 'आज्यस्थान्या ऋषेणोपघातं दीक्षाहुतीर्जुहोति' इति श्रुतम् । अत्र च
बहुवचनात् सङ्ख्यया कर्मभेदः । मन्त्रषट्कान्नाम्नोत्तरान्यायेन कर्मषट्कावगतेः न कपिञ्ज-
लाधिकरणन्यायः । दीक्षाहुतिसमाख्यया चैषां दीक्षाङ्गत्वम् । वयनप्रकरणे च
मन्त्रषट्कान्तरं पठित्वा 'षड्भिर्दीक्षयति' इत्यनेन तेषां दीक्षार्थत्वं समाम्नातम् । स्वाहा-
कारान्तानां च तेषां साक्षात् दीक्षार्थत्वायोगात्तदङ्गभूतहोमद्वारैव तदित्यविवादम् ।
तदनन्तरं च 'द्वादश जुहोति' इत्यनेन पूर्वोपस्थितदीक्षाहुत्यनुवादेन द्वादशत्वविधाना-
त्साम्निके ज्योतिष्टोमप्रयोगे प्रयाजैकादशत्ववत् तदभ्यासः । तत्र किं द्वादशस्वप्यभ्यासेषु
अग्निप्रकरणान्नाता विशेषविहिता एव मन्त्रा द्विरावृत्त्या सामान्यविहितमन्त्रषट्कबाधेन
स्युः उतानावृत्ता एव समुच्चयेनेति चिन्तायां—

विशेषेण सामान्यबाधेऽवगते प्रतिप्रधानं गुणावृत्तिन्यायेन मन्त्रावृत्तिस्वीकारेऽपि
न कश्चिद्दोष इति प्राप्ते—

षड्भिर्दीक्षयतीति ।

उपघातमिति । उपहृत्येत्यर्थकं णमुलन्तमिदं पदम् । मन्त्रषट्केति । 'आकूत्यै
प्रयुजेऽप्रये स्वाहा' इत्यादि मन्त्रषट्कसाम्नातम् । उत्तरान्यायेनेति । पूर्वं कपिञ्जलाधिकरणे
बहुत्वस्य त्रित्वपर्यवसाने स्थापिते यत्र किञ्चिद्गमकमस्ति तत्राधिकानामपि ग्रहणम्—यथा
'नास्यैतां रात्रिं कुमारा अपि पयो लभन्ते' इति पयोलेशाभावप्रयुक्तकुमारपयः प्राप्त्यभावप्रति-
पादनपरार्थवादयोगात् त्रित्वसङ्ख्यातोऽधिकानामुत्तरापदवाच्यानामुत्तरा दोहयतीति वचनविहिते
दोहने सर्वासामपि यजमानगवां दोहनं कार्यमित्यपवादन्यायः एकादशे वक्ष्यते । तेन
न्यायेनेहापीत्यर्थः । मन्त्रषट्कान्तरं चेति । तच्च 'आकूतमग्निं प्रयुजेऽस्वाहा' इत्यादिकम् ।
स्पष्टमन्यत् ।

दीक्षार्थत्वमात्रं तेषां श्रुतं न तु होमार्थत्वं; तन्तु स्वाहाकारलिङ्गात्कल्पनीयं, तस्य चानावृत्त्याऽबाधेनाप्युपपत्तौ बाधावृत्त्योस्स्थीकारे प्रमाणाभावात् सामान्यविहितमन्त्र-
षट्केन समुच्चय एव। यदि हि दीक्षाद्भृत्यनुवादेनैते मन्त्रा विहितास्स्युः तदा 'अप्यव-
भृथेन चरन्ति' इत्यत्र प्राकृतसर्वहोमेष्वग्निबाधवत् स्यादपि सामान्यविहितमन्त्रबाधः, न
त्वेतदस्ति दीक्षार्थत्वस्यैव श्रुतत्वात् ॥ ४ ॥

(५)—अग्न्याधेयस्य नैमित्तिके गुणविकारे दक्षिणादानमधिकं स्याद्वाक्य-
संयोगात् ॥ ३० ॥ शिष्टत्वाच्चेतरासां यथास्थानम् ॥ ३१ ॥
विकारस्त्वप्रकरणे हि काम्यानि ॥ ३२ ॥ शङ्कते च निवृत्तेरु-
भयत्वं हि श्रूयते ॥ ३३ ॥

'भाग्ययशश्चीकामानां पुनरादधीत' इति श्रुतम्। तथा 'योऽग्नीनाधाय भाग्य-
ज्यानि पुत्रज्यानि वा जीयेत स पुनरादधीत' इति च। अत्र प्रकरणात्पुनश्शब्दयोगाच्च
नाधानान्तरं, अपि तु तस्यैव पुनः प्रयोगः काम्यो नैमित्तिकश्च। तत्र काम्यवाक्ये
द्वन्द्वोपात्तत्वात् 'अध्वर्युयजमानौ वाचं यच्छतः' इतिवद्भानेकोद्देश्यता। नैमित्तिकवाक्ये
तु ज्यानिशब्दो हानिपरः। जीयेत प्राप्रयात् इत्यर्थः। अनुषङ्गेण वाक्यद्वयाङ्गीकारेऽपि
न दोषः। पुनः प्रयोगाच्चान्तरप्रकरणे च 'पुनरुत्स्यूतं वासो दक्षिणा पुनरुत्सृष्टोऽनङ्गान्'
इति श्रुतम्। अत्रापि प्राप्तदक्षिणानुवादेनानेकविधानानुपपत्तेर्वाक्यभेद इष्ट एव। पुन-
रुत्स्यूतं पाटितं सीवनेन कृतसन्धानं, पुनरुत्सृष्टः भग्नःसन् कृतसन्धानः। अनयोश्च
न्यायतो विकल्पे प्राप्ते वचनादिना समुच्चय इति ध्येयम् ॥

अग्न्याधेयस्य नैमित्तिके।

हानिपर इति। ज्यानिशब्दस्य 'ज्या वयोहानौ' इति धातुपाठपाटितज्याधातुनिष्पन्नस्य
वयोहानिरूपार्थत्वेऽपीह पुत्रादिपदसमभिव्याहारात् हानिसामान्यपरत्वाङ्गीकारात् पुत्रनाशं भाग्य-
नाशं वा प्राप्नुयादित्यर्थः। पुनरुत्सृष्ट इति। एतच्च 'पुनर्निष्कृतो रथो दक्षिणा' इति
तृतीयस्याप्युपलक्षणम्। पुनरुत्सृष्टः पूर्वं क्षेत्रादौ संयोजितः वार्धक्यवशादुत्सृष्टः। पुन-
र्निष्कृतः भग्नः सन् कृतसन्धान इत्यर्थः। एवं भेदे सत्यपि पुनरुत्सृष्टो भग्नः सन् कृतसन्धान
इति पूज्यपादानां व्याख्यानं त्वरातिशयादेव ज्ञेयम्। वचनादिनेति। 'यद्वैकृतीर्ददाति' इति

वस्तुतस्तु—अतिदेशप्राप्तेः पूर्वमेवानेकविशिष्टैकदक्षिणाविधानात् कश्चिद्दोषः। आधाने च 'एका देया षट् देयाः' इत्यादिना दक्षिणान्तरमाज्ञातम्। तदिह काभ्यनैमित्तिकप्रयोगविशेषपुरस्कारेण विहितया दक्षिण्या सामान्यविहिताया एकादिदक्षिणाया बाधः। न च 'दशभिः क्रीणाति' इतिवत् 'उभयीर्देवाति अग्नयाधेयिकीः पुनराधेयिकीश्च' इति वचनेन समुच्चयविधानाद्बाधः, अस्य पुनरुत्स्यूतादिवाक्यशेषतया तस्त्वावकत्वेन समुच्चयविधायकत्वे वाच्यमेवात् ॥

न च 'उपरि हि देवेभ्यो धारयति' इतिवत्सिद्धवभिर्देशान्यथानुपपत्त्यैव विध्यन्तरकल्पना। कथञ्चिदपि प्राप्तिस्तत्त्वे 'यज्ञोपधीती हि देवेभ्यो दोहयति' इतिवत्कल्पकत्वानुपपत्तेः। अस्ति हि आद्ये अग्नयाधेयप्रयोगे तासां नैमित्तिकादौ चान्यासां दानेनोभयोः प्रयोगमेवेन समुच्चयप्राप्तिः अतस्तदादायैव स्तुत्युपवत्तेर्विध्यन्तरकल्पनात् बाध एव युक्तः। 'दशभिः क्रीणाति' इत्यादौ तु नैवमिति विशेषः। अत एव 'बद्धैकतीर्देवाति उभयोरपि तेन दक्षिणाः प्रप्ता भवन्ति' इति लिङ्गमप्युपपद्यते ॥ ५ ॥

(६)—वासो वत्सं च सामान्यात् ॥ ३४ ॥

इयामाकाप्रयणे 'वासो दक्षिणा' इति श्रुतम्। ग्रीह्याप्रयणे च 'वत्सः प्रथमजो दक्षिणा' इति। सा प्राकृतस्यान्वाहार्यस्य निवर्तिका इत्यविधादमेव। न च क्रयाणामिधानत्यतिरेकार्थत्वकल्पनया प्राकृतवैकृत्योः समुच्चयोपपत्तिः। ऋत्विक्सम्पत्तिफलकानतिरूपकार्यस्यैकेनैव सिद्धावानत्यतिरेकस्य निष्प्रयोजनत्वात्। तस्या एवानतेरुभाभ्यां करणे ग्रीहियकयोर्ग्रीहिप्रियञ्चोश्च समुच्चयापत्तेः। क्रयेषु तु 'दशभिः क्रीणाति' इति वचनान्तसमुच्चयः। अतः प्राकृतदक्षिणया वैकृतदक्षिणा बाध्यत इत्युत्तरविवक्षया प्राप्यते ॥

लिखिष्यमाणवचने बहुवचनादिनेत्यर्थः। एकदक्षिणाविधानादिति। ततश्च गुणत्रयविशिष्टदानभावनाविधाने एकवाक्योपादानात् आरुष्यदीनां क्रय इव युक्तयो गुणत्रयस्यैकस्मिन् दाने समुच्चय इत्यर्थः। अत एव यद्वैकृतीरिति। यदि प्राकृतिवैकृत्योर्दक्षिणयोः समुच्चयस्तदा मुख्यतयैवोभयानुग्रहसम्भवात् वैकृतिदक्षिणादानमात्रेणोभयानुग्रहवचनं व्यर्थमेव स्यात्। अतः प्रयोगमेदप्राकृतदक्षिणाबाधकृतोभयानुग्रहशङ्कानिरासार्थमेकेनैव वैकृतदक्षिणादानेन उभयानुग्रहः सम्पद्यत इत्यर्थपरतयोपपद्यत एव तद्वचनमित्यर्थः। इतः पञ्चाधिकरणानि स्पष्टार्थानि।

(७)—अर्थापत्तेस्तद्धर्मा स्यान्निमित्ताख्याभिसंयोगात् ॥ ३५ ॥

वैकृती दक्षिणा प्राकृतदक्षिणाकार्यापन्नत्वात्प्राकृतान्वाह्यार्थादिदक्षिणाधर्मान् लभते इत्यपि तथैव ॥ ७ ॥

(८)—दाने पाकोऽर्थलक्षणः ॥ ३६ ॥

वत्से स्थानापत्यतिदेशबललभ्यः पाको निवर्तत एव, प्रकृतौ तस्य दक्षिणासाधनी-भूतद्रव्यनिष्पादकतया वत्से अर्थलोपात् । न च वत्सस्यापि प्रकृतिद्रव्यत्वेन धिधिः । साक्षाद्दक्षिणासाधनत्वसम्भवे परम्पराङ्गीकारे प्रमाणाभावात् । अतिदेशप्राप्तपाकानुरोधेन तदाश्रयणे अन्योन्वाभ्रयात् । अतश्श्रुतवत्सत्वविरोधान्न पाकः ॥ ८ ॥

(९)—पाकस्य चान्नकारितत्वात् ॥ ३७ ॥

वाससि विरोधाभावेऽपि पाकस्य प्रकृतौ दक्षिणाद्रव्यनिष्पादकत्वादिह तदभावेऽपि निष्पत्तेः प्रयोजनाभावाच्चरौ पेषणवदकरणम् । सिद्धमपि चेद् शिष्यद्वितार्थमुच्यत इति द्रष्टव्यम् ॥ ९ ॥

(१०)—तथाऽभिघारणस्य ॥ ३८ ॥

अभिघारणस्य तु प्रकृतावदृष्टार्थत्वात् वासोवत्सादावपि करणे प्राप्ते—
भोदनस्वादिमार्थत्वेन दृष्टार्थत्वसम्भवे अदृष्टार्थत्वकल्पनानुपपत्तेः स्वादिन्नभेद
प्रयोजनाभावादकरणमेव ॥ १० ॥

(११)—द्रव्यविधिसन्निधौ सङ्ख्या तेषां गुणत्वात्स्यात् ॥ ३९ ॥ सम-

त्वात्त गुणानामेकस्य श्रुतिसंयोगात् ॥ ४० ॥ यस्य वा

सन्निधाने स्याद्वाक्यतो ह्यभिसम्बन्धः ॥ ४१ ॥ असंयुक्ता

तु तुल्यवदितसभिर्विधीयन्ते तस्मात्सर्वाधिकारस्यात् ॥ ४२ ॥

असंयोगाद्विधिश्रुतवैकजाताधिकारस्याच्छ्रुत्याकोपात्कतोः ॥ ४३ ॥

शब्दार्थश्चापि लोकवत् ॥ ४४ ॥ सा पशूनामुत्पत्तितो विभा-
गात् ॥ ४५ ॥ अनियमोऽविशेषात् ॥ ४६ ॥ भागित्वाद्वा गवां
स्यात् ॥ ४७ ॥ प्रत्ययात् ॥ ४८ ॥ लिङ्गदर्शनाच्च ॥ ४९ ॥

ज्योतिष्टोमे 'गौश्चाश्वश्चाश्वतरश्च गर्दभश्चाजाश्चावयश्च म्रीहयश्च यवाश्च तिलाश्च
माषाश्च तस्य द्वादशशतं दक्षिणा' इति श्रुतम् । तत्र द्वादशशतसङ्ख्या कुत्र निविशत
इति चिन्तायां—

'ऋत्विग्भ्यो दक्षिणां ददाति' इत्यनेन चिह्नितं दक्षिणादानमनूय तस्य 'द्वादशशतं'
इत्यनेन तच्छब्दोपस्थापितगवादिसर्षद्रव्योद्देशेन 'पयो व्रतं ब्राह्मणस्य' इतिषत् द्वादश-
शतसङ्ख्याविधानात् उद्देश्यसाहित्यस्य चाविवक्षितत्वात् प्रत्येकं सर्षद्रव्येषु निवेशः ।
गवादिद्रव्याणां च दक्षिणात्वं 'गौश्चाश्वश्च' इति वाक्ये दक्षिणापदानुषङ्गेण बोध्यं । यद्यपि
च तम्बरकफारोक्तरीत्या छान्दोग्यस्थं 'गौश्चाश्वश्च' इति वाक्यं 'तस्य नवतिशतं
स्तोत्रीयाः' इत्येतदर्थवादान्तर्गततयाऽन्यपरत्वावसायात् न गवादीनां दक्षिणात्वविधायकं,
तथाऽपि भाष्यर्थवे अनन्यशेषतया समाज्ञातेन ईदृशेनैव षोडशद्रव्ययुक्तवाक्येन गवादि-
विधानं द्रष्टव्यम् । अथवाऽस्तु दक्षिणादानानुवादेनैव सङ्ख्याविधिः तस्याश्च

द्रव्यविधिसन्निधौ सङ्ख्या ।

दक्षिणादानमनूद्येति । आनतिकरत्वं दक्षिणाशब्दार्थः तस्य "ऋत्विग्भ्यो दक्षिणां
ददाति" इत्यनेन प्राप्तत्वात् दक्षिणापदमनुवादः । सङ्ख्यामात्रं तच्छब्दार्थोद्देशेन विधीयत इत्यर्थः ।
ननु या दक्षिणात्वेनावगता तस्याः ऋत्विग्वाक्येन दानं विधीयते । नहि गवादीनां
दक्षिणात्वं केनचिदवगतम् । अतः कथं तदनुवाद इत्याशङ्क्यपरिहारायाह— गवादि-
द्रव्याणाञ्चेति । तथाच भाष्येत्यनन्तरं अग्रिमदक्षिणापदानुषङ्गेण तावद्वाक्येन गवादीनां
दक्षिणात्वेन विधानम् । तस्यैव दक्षिणात्वेनावगतस्य द्रव्यस्य तृतीयार्थकद्वितीयया ऋत्विग्वाक्ये
विनियोगः । तस्येति वाक्यभागे तु सङ्ख्यामात्रविधानम् । दक्षिणापदमनुवाद इत्यर्थः ।
यद्यपि तिष्ठति । तस्य नवतिशतं स्तोत्रीया इति क्रमेण अशीत्युत्तरशतार्चा षट्त्रिंशद्विराजिनीत्वेन
स्तुतिं कृत्वा अवशिष्टानां दशानामृचां गवादिदशद्रव्यरूपत्वेन स्तुत्यर्थवचनं "एतस्यां वा इदं
द्रव्यं पुरुषः प्रतिष्ठितो यद्वैश्चाश्वश्च" इति, तदन्तेऽपि "एतस्यामेव विराजि प्रतिष्ठिति" इत्युपसंहार
इति गौश्चाश्वश्चेति वाक्यं मध्यपतितमर्थवाद एवेति न"तस्य द्वादशशतं दक्षिणा" इत्यन्यत्र

सर्वेष्वेव 'वारणो यज्ञावचर' इतिवदक्षिणाद्रव्येषु निवेशः। तस्येति प्रकारप्रसक्तु-
सम्बन्धानुवादकमिति प्रथमः पक्षः ॥

द्वितीयस्तु न तावत् दक्षिणोद्देशेन सङ्ख्याविधिः, तस्येत्यस्य वैयर्थ्यापत्तेः। नापि
द्रव्योद्देशेन, द्रव्याणां बहुत्वेन बहुवचनापत्तेः। पक्षद्वयेऽपि 'गौड्याम्बन्ध' इत्यनेन
दक्षिणापदानुषङ्गेण गवादीनां दक्षिणात्वविधाने वाक्यमेवापत्तेश्च। तद्वरमेकवाक्य-
त्वाभ्युपगमेन गवादिद्रव्याणि द्वादशशतसङ्ख्या चेत्युभयविशिष्टदक्षिणादानविधानम्।
'ऋत्विग्भ्यो दक्षिणां ददाति' इत्यनेन च ऋत्विगुद्देशेन विनियोगः। ततश्च सङ्ख्यायाः
पार्थिकान्वयवेलायां द्रव्यवृत्तित्वबोधे समुच्चितानामेव द्रव्याणां चशब्दयोगेन दक्षिणादान-
करणत्वप्रतीतेः समुच्चितद्रव्यवृत्तित्वावसायात् सर्वसम्पाद्या सङ्ख्येति पक्षः ॥

एवं सति तस्येत्येकवचनान्तपदवैयर्थ्यापत्तेः एकद्रव्यवृत्तित्वविशिष्टा सङ्ख्या गवादि-
समुच्चितद्रव्याणि चेत्युभयविशिष्टदक्षिणादानविधानावगतेरेकद्रव्यवृत्तित्वमेव तस्याः,

पठितेनैकवाक्यतापन्नमित्यर्थः। वारणो यज्ञावचर इति। यथैव वारणत्वादिं यज्ञपत्रोद्देशेन
विधीयमानं अविशेषात् तदङ्गसर्वपात्रपरिच्छेदद्वारैव निविशते। एवं दक्षिणापदस्य तत्साध्य-
दानपरत्वमङ्गीकृत्य तदुद्देशेन विधीयमाना सङ्ख्या अविशेषात् तदीयसर्वद्रव्यपरिच्छेदद्वारैव
निविशते इत्यर्थः।

अत्र प्राचीनैः पूर्वोक्तमाद्यं पक्षमुपपाद्य द्रव्यसङ्घोभयविशिष्टदक्षिणादानविध्यङ्गीकारेणैक-
स्मिन्नपि द्रव्ये निविष्टायां सङ्ख्यायां विहितसङ्ख्याविशिष्टदक्षिणानुष्ठानसिद्धौ नियमकारणा-
भावादनियमः; अथवा आनन्तर्यान्माषाणामेव सङ्ख्यासम्बन्ध इत्येवं द्वितीयतृतीयपक्षानुपपादितौ।
अनन्तरश्च अरुणैकहायनीन्यायेन परिच्छेदकत्वेन सङ्ख्यायाः सर्वद्रव्येषु निवेशस्य युक्तत्वात्
सर्वसम्पाद्येति चतुर्थे पक्षमुक्त्वा तस्येत्येकवचनबलात् न सर्वद्रव्येष्विति तं च प्रदूष्य यस्य कस्यचित्
द्रव्यस्य सङ्ख्यासम्बन्ध इत्यनियमपक्षं पञ्चममुपपाद्य पशूनामेवेति षष्ठपक्षोपपादने अनि-
यमपक्षं पुनरुक्त्वा एकवचनान्तेन तस्येत्यनेन एकसङ्ख्यावच्छिन्नानामेव परामर्शात् एकवचनान्त-
पदनिर्विष्टानां चतुर्णामेव पशूनां सङ्ख्यासम्बन्ध इति सप्तमपक्षोपपादनान्ते गव्येव तत्सम्बन्धः
सिद्धान्तितः। तदिदमैन्द्रजालिकमालं निष्प्रयोजनञ्चेत्युपेक्ष्य सयुक्तकतया पक्षचतुष्टयेन
पूर्वपक्षकर्तव्यतां मनसि निधाय द्वितीयं पक्षं दर्शयति—द्वितीयस्त्विति।, अस्मिन् पक्षे
देयेत्याह्वारः। चशब्दयोगेनेति। चशब्दयोगाच्चशब्दयोगेनेत्युक्तम्। वस्तुतस्तु
चशब्दभावेऽपि एकवाक्योपादानात् आरुण्यादीनामिव समुच्चयावगतेः परिच्छेदपरिच्छेदक-
काङ्क्षणे सर्वद्रव्येषु सम्भवत्येव पार्थिकान्वय इति ध्येयम्। तस्येत्येकवचनान्तापत्तेति।

अत एव तस्यैत्येकवचनं गवादिप्रव्यसमाहाराभिप्रायमित्यव्यपास्तम् । समाहार-
वृत्तित्वस्य न्यायादेव प्राप्ते तस्यैत्यस्य वैपर्यापत्तेः । समाहारस्याशाब्दत्वेन परा-
मर्शानुपपत्तेश्च । षष्ठ्यन्तस्य प्राचां मते सुबन्ताभ्यव्युत्पत्तेश्च न सङ्ख्यान्वयविरोधः ।
स्वमते तु पार्थिकः, पदद्वये लक्षणया वा सङ्ख्यान्वयो बोध्यः । तद्यपि कैकं प्रथ्यं
अभ्यन्तर्याम्भाया एवेति तृतीयः ॥

भाषादिधा-न्यानां लोके आढकादिपरिमाणान्तरापक्षयव सङ्ख्याव्यवहारदर्शनात्
साधताऽपि भृतित्वाभावाच्च पशुरूपद्रव्यस्यैव तच्छब्देन परामर्शावगतेस्तत्रापि मौल्याधि-
क्याश्वानामेवेति चतुर्थः ॥

सिद्धान्तस्तु—‘न केसरिणो ददाति’ इत्यनारभ्याधीतवचनेन लौकिकाश्वदानवत्
सामान्यतो विहितेऽपि यत्ताश्वविषये स्वेच्छामप्रवृत्तिस्तत्रापि निषेधावगतेरस्य चा-
भिषिद्धगवादिविषयत्वेनाप्युपपत्तेरस्य महोपकारकमुक्त्यगोमात्रविषयत्वमेव । अत एवै-

न च जात्याख्यायामेकस्मिन्निति स्मृत्या जात्याख्यायामेकस्मिन् बहुवचनस्य बहुषु चैकवचनस्य
विधानादेकवचनोपपत्तिरिति वाच्यम् । तच्छब्दस्य सर्वनामत्वेन सर्वनाम्नां व्यक्तिवाचिताया एव
भाष्ये प्रतिपादनेन जातिवाचित्वाभावेन तदप्रवृत्तेः । एतदधिकरणे भाष्यकारेणास्य सूत्रस्य
बहुष्वेकवचनविधायकत्वस्वीकारेऽपि तत्सूत्रादेकस्मिन् बहुवचनस्य विधिप्रतीतेः बहुष्वेकवचन-
विधायकत्वस्याप्रतीत्या वैयकारणैस्तथानङ्गीकाराच्च । तावतापि भृतित्वाभावाच्चेति । यथा
आढकादिपरिमाणमपेक्ष्यैव भाषादिषु सङ्ख्याव्यवहारो नान्यथा तावतापि च भृतित्वाभावः, तथा
भाष्य एव प्रपञ्चितं द्रष्टव्यम् । अश्वानामेवेति । स्वमते बहुमूल्यद्रव्यबहुत्वे ऋत्विगान-
त्याधिक्यात् मौल्याधिक्यादित्युक्तम् । बहुमूल्यत्वेन गवाश्वयोरेव सङ्ख्येति प्रकाशकारोक्तं
पक्षान्तरं दूषयितुं अश्वानामेवेत्येवकारः प्रयुक्तः । गवापेक्षयाऽश्वे मौल्याधिक्यस्य लोक्त एव
प्रसिद्धिः तेनाश्वैरेव प्राप्तेः । महोपकारकेति । दर्शनस्पर्शनपूजासेवाकीर्तनस्मरणामेव्य-
भूषणकर्मणाधिवासमूल्यपयोगोरोचनाचर्मद्वारा इष्टसाधनत्वात् महोपकारकत्वम् । प्रत्युत ‘नोभयतो-
दद्विर्व्यवहार’ इति बौधायनेनाश्वविषये विक्रयादिसर्वव्यवहारस्य निषेधकरणात्; तथा गौतमेनापि
‘अजाव्यश्वविक्रयो व्रीहियवाजाव्यश्वभूमिधेन्वनङ्गुहश्चैके’ इति निषेधकरणात् तेषामनिष्टसाधन-
त्वमेवेत्यर्थः । अत एव अजादिषु अ्यधिकग्रहणे निषेधप्रवृत्तेः त्रित्वमेवेति वक्ष्यते । अत
एव कृतं प्रथमत उपादानमपि भवति सङ्ख्यासम्बन्धे नियामकमिति सूचयितुं मुख्येत्युक्तम् ।

कोऽभ्याधिर्देय एव । अजादयस्तु कपिशलाधिकरणन्ययिन त्रयः । माघादीनां परिमार्जं प्रमाणाभ्यन्तरात् स्वेच्छया वाऽघधेयम् । सर्वथा गधामेष द्वादशशतम् । अत एव विकृतौ तद्वाधिकायां सहस्रसङ्ख्यायां 'यावदस्य सहस्रस्य गौः' इति निवेशोऽपि सङ्गच्छते । अत एव सहस्रादीनां गोवृत्तिसङ्ख्याबाधकत्वस्यैव सिद्धेरध्यायसङ्गतिरपि सङ्गच्छते ॥११

(१२)—तत्र दानं विभागेन प्रदानानां पृथक्त्वात् ॥ ५० ॥ परिक्रयाच्च लोकवत् ॥ ५१ ॥ विभागं चापि दर्शयति ॥ ५२ ॥

सेयं दक्षिणा ऋत्विग्भ्यो दीयमाना धिभज्य देया न वेदि चिन्तायां —

'ऋत्विग्भ्यो दक्षिणां ददाति' इति दानाङ्गत्वेन ऋत्विग्बहुत्वस्य विवक्षितत्वात्

देष एवेति । एकस्य दाने विहितत्वेन निषेधाप्रवृत्तेरित्यर्थः । तद्वाधिकायामित्यत्र प्रकृतिप्राप्त-
द्वादशशतसङ्ख्या तच्छब्दार्थः । यावदस्येति । 'सहस्रं दक्षिणासहस्रं स्तोत्रीयाः यावदस्य सहस्रस्य उत्तराधरा गौरिग्वि प्रतिष्ठिता तावदस्माल्लोकदसौ लोक' इति लिङ्गम्, यावदस्येति प्रतीकग्रहणेनोपात्तम् । तत्र गौरिति सामानाधिकरण्यं लिङ्गम् । अत्र च तन्त्ररत्ने अस्य विचारस्य बाधाभ्युच्चयलक्षणेऽनुपयोगेऽपि वासोवत्सदक्षिणाविचारप्रसङ्गात् प्रासङ्गिकी, अथवा प्राकृतदक्षिणाया वैकृतदक्षिणया बाधप्रकारविचारस्याग्रे करिष्यमाणस्य सुत्वेन प्रवृत्त्यर्थमेवेयं चिन्तेत्येवमुपोद्धातो वा सङ्गतिरित्युक्तम् । तदपेक्षया साक्षादेव बाधोपयोगित्वेन सङ्गतिमाह—
अत एवेति । एतेन एतदधिकरणारम्भे तस्य घेनुरित्यग्निमाधिकरणे च सङ्ख्यान्वये गवादि-
समुच्चयाभावोक्तेः अध्यायपादसङ्गतिरिति प्रकाशकारोक्तमपास्तम् । आतिदेशिकप्रदार्थसमुच्चय-
तदभावयोरेवाध्यायार्थतया पादे विचारणीयत्वेन गवादीनामतिदेशप्राप्तत्वाभावेन तदनुपपत्तेः ।
यदा तु वक्ष्यमाणरीत्या गौणमुख्यसाधारणं कथञ्चित् बाधाभ्युच्चयमात्रमध्यायार्थं इत्युच्येत तदा
अस्तु तदपि युक्तमिति ध्येयम् ।

तत्र दानं विभागेन ।

सेयमिति । गौश्चाधश्चेति वचनविहिता दक्षिणा तच्छब्देन परामृश्यते । प्राचीनैः कृतमनियमपूर्वपक्षं नियमकारणसत्त्वादुपेक्ष्य विभागनियमपूर्वपक्षमाह—ऋत्विग्भ्य इति । ऋत्विक्प्रतिक्रयार्थत्वेन तेषां प्रधानत्वात् बहुत्वं विवक्षितमिति प्रतिप्रधानावृत्तिन्यायेन एकैकस्यैव

समुदितेभ्योऽधिभज्यैव देया । न चाधिभज्यदाने परस्वत्वानुत्पत्तेर्दानपदार्थानापत्तिः 'धेनु-
र्दक्षिणा' इत्यादावधिभाज्यद्रव्यैकत्वे संसृष्टपरस्वत्वोत्पत्तिविहापि तथोत्पत्तिसम्भवेन
तदुपपत्तेः । अतस्तद्देव तत्कर्तृकविभागेनैव प्रत्येकस्वत्वोत्पत्तावपि न क्षतिः । वस्तुतस्तु
ऋत्विजामिहोद्देश्यत्वेन तद्गतवहुत्वसाहित्ययोरधिबक्षितत्वात् 'पृषदाज्येनानूयाजान्
यजति' इतिवत् प्रतिप्रधानं गुणावृत्तिन्यायेन प्रत्येकमेकैकस्य समस्तदक्षिणासम्बन्धावगते-
र्न विभागप्रसक्तिरिति प्राप्ते—

नात् ऋत्विजां चतुर्था भाव्यत्वरूपोद्देश्यत्वावगतिः, तस्यास्सम्प्रदानकारकवाचित्वेन
लक्षणायां प्रमाणाभावात् । अतो 'वेदविदे गां ददाति' इत्यत्र गोसम्प्रदानोभयविशिष्ट-
दानस्य स्वगार्थत्ववत् ऋत्विग्द्रव्योभयविशिष्टदक्षिणादानस्य वैमृधादिवत्पदान्तरकल्पनया
ऋत्विगानमनार्थत्वप्रतीतेः ऋत्विग्गतवहुत्वसाहित्यादेर्विबक्षितत्वाच्च प्रत्येकं समस्त-
दक्षिणावृत्तिः । अत एवोभयत्रापि गवादिद्रव्यस्य कर्मत्वे द्विकर्मकत्वमिया सक्तुवत्
करणत्वलक्षणेव ॥

किञ्च—दक्षिणाया वाक्यान्तरे जौह्ववौपभृदादिवदुत्पन्नाया एकस्या एव प्रया-
जाद्युद्देशेनेव ऋत्विगुद्देशेन विनियोगादवयवश एव प्रत्येकान्वय इति न प्रत्येकं समस्त-

दानम् । किञ्च दानीयं द्रव्यं न यावदृत्विजामुपभोगक्षमं न तावद्दात्यर्थानुष्ठानं विभागेन तु
दाने तद्भवतीति विभज्य दानमिति प्राचां सिद्धान्तयुक्तिद्वयम् ; तत्रान्यामनूष पूर्वपक्षे दूषयति
—नचेत्यादिना । तत्कर्तृकेति । तच्छब्देनर्त्विजां परामर्शः । अत एवानतिकरत्ववाचि-
दक्षिणाशब्दोऽप्येतादृशे विषये भावितन्मूल्यस्य योम्यतासत्वे भावितद्द्रव्यस्यैव वा भागपर्यालोचनचया
नेय इत्यर्थः । आद्ययुक्तावपि न विभागसिद्धान्तसिद्धिरित्याह—वस्तुतस्त्विति । अत्र
तन्त्ररत्नादौ ऋत्विजां सम्प्रदानचतुर्थ्या द्रव्यापेक्षयाप्यभिप्रेयमाणत्वेन प्राधान्यावगतेः तदानत्यर्थं
दानमित्युक्तम् । तत्र यदि तदामत्यर्थं दानं तदा आनतेरेवोत्पाद्यत्वेन प्राधान्याच्च ऋत्विजां
प्राधान्यप्रसक्तिः । ततश्च ऋत्विक्कार्ये तदानतौ लक्षणायां सम्प्रदानानुपपत्तेः न ऋत्विजां
प्राधान्यमित्यभिप्रेत्य तेषां गुणत्वमङ्गीकुर्वन्नेव सिद्धान्तमाह—नात्रेति । ऋत्विग्द्रव्येति ।
अत्र च दक्षिणापदमेवानतिकरद्रव्यवाचकं तद्विशेषसमर्पणं च गौश्चाश्वश्चेति वाक्येनेत्ययमर्थो
दक्षिणादानस्येति पुनर्दक्षिणापदेन सूचितः । एतच्च ऋत्विग्वाक्ये दानभावनाविध्यङ्गी-
कारेणोक्तम् । वस्तुतस्तु गोश्चाश्वश्चेति वाक्येऽनेकगुणोपादानात् परस्परसमुच्चितगवादि-
द्रव्यगोवृत्तिद्वादशशतसङ्ख्याविशिष्टदक्षिणादानभावनाविधिरेव युक्तः तत्रोत्पन्नस्य दानस्यात्र
ऋत्विक्सम्बन्धेन विनियोग इति युक्तमेव तेषां प्रधान्यम् ; तावतापि प्रत्येकं समस्त-
दक्षिणाऽऽवृत्त्यापत्तिं निरस्यति—किञ्चेति । नायं ज्योतिष्टोम एव समुदितेभ्यो दाननियमः ;

दक्षिणावृत्तिः । अतस्समुदितेभ्य एव ऋत्विग्भ्यस्सर्वत्र दक्षिणादानम् । अत एवा-
न्वाहार्योऽप्यधिभज्यैव दीयते । न हि 'धेनुर्दक्षिणा' इत्यादावेकधेन्वादावधिभाज्यत्व-
दन्वाहार्यादी तदस्ति येनान्वाहार्याधिभागे समुदितत्वयुक्तिर्न पुरस्कियेत । एवं च
सर्वत्र बहुवचनबलात् समुदितेभ्य एव दाने प्रसक्ते 'तुयो धो धिभ्ववेदा धिमजतु'
इति मन्त्रवर्णनबलात् 'अग्नीचे ददाति, होत्रे, उद्गात्रे' इत्यादिप्रमाणबलाच्च गमकसत्त्वे
धिभज्यैव दानम् ॥ १२ ॥

(१३)—समं स्यादश्रुतत्वात् ॥ ५३ ॥ अपि वा कर्मवैषम्यात् ॥ ५४ ॥
अतुल्यास्स्युः परिक्रये विषमाख्या विधिश्रुतौ परिक्रयान्न कर्मप्यु-
पपद्यते दर्शनाद्विशेषस्य तथाऽभ्युदये ॥ ५५ ॥

अपि तु तुल्यन्यायात्^१ सर्वत्रापीत्याह—अत इति । एवमवयवशः प्रत्येकान्वयेन समुदितेभ्यः
समस्तदक्षिणादानप्रसाधनेन यजमानेन दक्षिणादाने विभाग एव कार्य इति प्राचां सिद्धान्तं
दूषितमेवेति सूचयन् स्वमते याज्ञिकानुष्ठानानुकूलताप्रदर्शनेन विभागपक्षे अनुष्ठानविरोधमपि
दर्शयति—अत एवेति । येनान्वाहार्येति । अन्वाहार्याविभागसिद्धौ नाधिभाज्यत्वं हेतुः
सम्भवति ; विभागयोग्यतायाः सत्त्वात् । अतस्तत्र पूर्वोक्तरीत्या समुदितेभ्य एव विधान-
युक्तिः पुरस्कर्तव्या । सा अत्रापि समानेति न विभागसिद्धिरित्यर्थः । एवं न्यायस्य
विभागाप्रापकत्वे स्थिते गमकबलादेव क्वचित् विभागप्रदर्शनेन न्यायापवादमाह—एषञ्चेति ।
'तुयोवो' इत्ययं मन्त्रो हि द्वादशशतविभागे प्रकृतौ विहितः ; तत्र विभागप्रकाशकमन्त्रान्ना-
द्विभागः ; ^२अन्यत्र तु न्यायेन विभाग इत्यर्थः ।

1. A. तुल्यन्यायत्वात्

2. B. भागम्

3. A. अत तु

विभागोऽप्यसति नियामके सर्वत्र समान एव । प्रयासानुरूप्यादिनियामकसत्त्वे तदानुरूप्येण । सोमे तु सप्तस्यदीक्षाक्रमविधायके षाष्ये 'अर्धिनस्तृतीयिनःपायिनः' इति भुतसमाख्याबलकल्पविध्यन्तरेण प्रतिप्रस्थात्वादिसाधारण्येन अर्ध्यादिसमाख्याया यादिकप्रसन्नत्याच्च महर्त्विजां यो विभागस्तदर्धे प्रतिप्रस्थात्वादीनामर्धिनां तृतीयांश-स्तृतीयिनां नेष्ट्रादीनां, तच्चतुर्थांशः पायिनामुन्नेत्वादीनां इत्येवं क्रमेण बोध्यः ॥

अयं च द्वादशशतादावेव, तत्रैव विभागविधानात्; अथादौ तु समुदितेभ्यो दानम्, तैस्त्वेच्छया साम्येन प्रयासानुरूप्येण वा विभागः कार्यः । एवमन्वाहार्यावावपि । अधिकरणद्वयेन विभागकथनं च षड्यमाणाध्वर्यवादिभागवाधोपयोगितया ॥ १३ ॥

समं स्यादश्रुतत्वात् ।

अन्यत्र प्रयासानुरूप्यस्य नियामकत्वेऽपि द्वादशशतदक्षिणायां न तन्नियामकमित्याह—
सोमे त्विति । इत्येवं क्रमेणेति । अर्ध्यादिशब्दा हि यौगिकाः सन्तो दक्षिणार्धत्वादियोगेनैव प्रवर्तन्त इति तत्कल्पितविधिना तथैव दक्षिणादानविधिः कल्प्यते । दृश्यत एव स्पष्टं तन्मूलक-
माप्तम्बादिवचनम् "तुथोवोविध्वेदा विभजत्विति ता यजमानश्चतुर्था कृष्णाजिनेन व्युत्तास्य चतुर्थं अध्वर्युभ्यो विभजति यावदध्वर्यवे ददाति, तस्यार्धं प्रति प्रस्थात्वे, तृतीयं नेष्ट्रे, चतुर्थमुन्नेत्रे । एतेनेतरेषां दानमुत्कम्" इति । तथाच समानभागतानिर्वाहाय कल्पान्तरकारैः अष्टाविंशतिभाग-
मेकैकं चतुर्थं भागं प्रत्येकं पञ्चविंशतिधा विभज्य द्वादशद्वादशम् महर्त्विग्भ्यः तदर्धं षट्षट् प्रतिप्रस्थात्वादिभ्यः द्वादशसङ्ख्यायास्तृतीयभागरूपाः चतस्रश्चतस्रो नेष्ट्रादिभ्यः, द्वादश-
सङ्ख्यायाः चतुर्थभागरूपाः तिस्रस्तिस्र उन्नेत्वादिभ्यो दद्यादित्येवं विहितो यः क्रमः तेन क्रमेणेत्यर्थः । अत एत कल्पान्तरकारैः द्वादशशतस्याष्टाविंशतिसङ्ख्यारूपचतुर्थभागस्य पञ्चविंशतिधाविभागकरणात् तज्ज्ञापकबलादेव निष्कद्धरैवात्र गोदानं, न तुप्रत्यक्षत इत्यपि ध्येयम्; अन्यथा पञ्चविंशतिधा भागे क्रियमाणेऽवशिष्टानां तिमृणां गवां तत्र निवेशानुपपत्तेः । अथादौ त्विति । यद्यप्यश्वादिविषये विभागाविधानेऽपि अर्ध्यादिसमाख्यानां स्वेच्छया विभागोऽपि नियामकत्वं शक्यते वक्तुं तथापि यत्र प्रमाणान्तरेण नियमतो विभाग-
विधानं तत्रैव क्लृप्तदक्षिणार्धत्वादिना उपयुक्ता समाख्या गौरवापत्त्या नान्यत्रापूर्वविभागविधिद्वारा दक्षिणार्धत्वादिशेषकल्पिकेति^१ नाथादौ तथानियम इत्यर्थः । अत एवैतादृशविषये स्वेच्छया विभागा (न) नुष्ठानेऽपि न क्रतोर्वैगुण्यमिति ध्येयम् । अधिकरणद्वयेनेति । पूर्वत्र सामान्येन इह विशेषतश्च विभागकथनमित्यर्थः ।

(१४)—तस्य धेनुरिति गवां प्रकृतौ विभक्तचोदितत्वात्सामान्यात्तद्विकार—
 स्याद्यथेष्टिर्गुणशब्देन ॥ ५६ ॥ सर्वस्य वा क्रतुसंयोगादेकत्वं
 दक्षिणार्थस्य गुणानां कार्यैकत्वादर्थे विकृतौ श्रुतिभूतं स्यात्—
 स्मात् समवायाद्धि कर्मभिः ॥ ५७ ॥ चोदनानामनाश्रयाच्छिङ्गेन
 नियमस्स्यात् ॥ ५८ ॥

‘अथैष भूर्धेवः’ इत्यनेन विहिते भूसंज्ञके एकाहे ‘धेनुर्दक्षिणा’ इत्याज्ञातं, सा
 किमश्वानीनां निवर्तिका न वेति चिन्तायां—यद्यपि न मूलोक्तरीत्या गवाद्युद्देशेन प्रकृतौ
 दक्षिणात्वस्य ‘गौभ्राष्यश्च’ इत्यनेन विहितत्वादुद्देश्यविशेषणस्य साहित्यस्याधिवक्षितत्वेन
 प्रत्येकं गवादीनां दक्षिणात्वावगतेः धेनुर्गवामेव स्थानापत्या निवर्तिकेति शङ्कितुं शक्यं,
 गवादीनामप्राप्तत्वेनोद्देश्यत्वायोगात् । अनेकोद्देशे वाक्यमेवाश्च । दक्षिणात्वस्यानतिक-
 रत्वातिरिक्तस्य दुर्बलत्वेनानतेः फलरूपतया विधेयत्वायोगाच्च । अत एव गवादिद्रव्य-
 विशिष्टं गोवृत्तिसङ्ख्याविशिष्टं च दानमेव दक्षिणापदवाच्यानतिजनकत्वेन विधीयते ।
 निरुक्तदानस्य च ‘ऋत्विग्भ्यो दक्षिणां ददाति’ इत्यनेन ऋत्विगुद्देशेन विनियोगः ।
 ऋत्विग्विशिष्टस्य वा तस्यानत्यर्थत्वेन विनियोगेनैव वाऽऽनत्यर्थत्वस्य प्राप्ततया दानानुवादेन
 ऋत्विग्मात्रविधिरित्यादि पूर्वमुक्तम् ॥

तस्य धेनुरिति ।

धेनुर्गवामिति । प्रत्येकं प्रकृतौ दक्षिणात्वेऽवगते सति इह दक्षिणोद्देशेन धेनुत्वविधौ
 तस्यायोग्यत्वादेवाश्वादिषु निवेशासम्भवेन विधेयसामर्थ्यात् गव्येव निवेशेन तत्स्थानापत्तिः ।
 एकदक्षिणायामपि धेनुत्वे सम्पदितेऽपि शास्त्रार्थाहानेरित्यर्थः । अनेकोद्देशेनेति । तच्छब्देनैकेन
 उद्देश्यविधाने तु वाक्यमेदाप्रसक्तावपि तस्येत्येकवचनानुपपत्तिरिति भावः । निरुक्तदानस्येति ।

यथा आनत्यर्थदानस्य सामर्थ्यादेव कर्मकरेषु ऋत्विक्षु विनियोगो लभ्यत इति ऋत्वि-
 ग्वाक्यं व्यर्थं, तथापि अनृत्विक्षु चमसाध्वर्युष्वपि कर्मकरत्वेन तदापत्तिवारणाय तत्सामर्थ्यक्यम् ।
 यथा च चमसाध्वर्युषां न ऋत्विक्त्वं तथा तृतीय एव साधितमित्याशयः । अथवा ऋत्विग्वा-
 क्येनैव विशिष्टदानविधिः । तस्य विहितस्य दानस्य आनत्यर्थत्वेन विनियोग इति पक्षान्तरमाह—
 ऋत्विग्विशिष्टस्येत्यनेनैवेति । दाने ऋत्विक्सम्बन्धे विहिते तस्य आनतिरूपदृष्टद्वारैव
 प्रयोजनवत्त्वरूपनात् आनत्यर्थत्वस्यानेनैव वाक्येन प्राप्तत्वेनेत्यर्थः । पूर्वमुक्तमिति । यद्यपि

तथाऽपि 'गौड्याद्यम्' इत्यत्र गवादीनामानतिजनकत्वं प्रत्येकमेव न तु व्यासज्य-
वृत्ति भाग्येयादिवत्, तथाकरूपेण प्रमाणाभावात् । न च अशब्देनेतरेतरयोगप्रतीतेः
परस्परसाहितानां करणत्वावगतिः, तस्य समुच्चयप्रतिपादकत्वेनाप्युपपत्तौ इतरेतरयोगा-
प्रतिपादकत्वात् । अतश्च योन्यताबलेन प्रत्येकमेव गवादीनां प्रकृतौ दक्षिणात्वं तेन
दक्षिणोद्देशेन विधीयमानं विकृतौ धेनुत्वं विधेयसामर्थ्यानुसारात् गोद्वारेणैव निविशत
इति मात्र कस्वापि बाधः । धेनुशब्दस्य गोमात्रवृत्तिगुणविशेषे गुणविशिष्टगव्येन वा
शकत्वस्य स्थापितत्वादिति प्राप्ते—

न तावत् गोरनुवादेन धेनुत्वविधिः एकप्रसरताभङ्गापत्तेः । नापि दक्षिणानुवादेन
धेनुत्वविधिः, तथात्वे एकत्वस्याप्यप्राप्ततया विधेयत्वे वाक्यमेदापत्तेः । अतोऽवश्यं
दक्षिणादानोद्देशेन धेनुत्वैकत्वविशिष्टं गोद्रव्यमेव विधेयम् । तच्च यद्यपि प्रकृतौ
गवादीनां प्रत्येकं दक्षिणादानसाधनता, तथाऽपि त्रिवःसवत् धेनुसाधनतया प्राकृतसर्व-
साधनतानां बाधात् सर्वद्रव्यबाधकं भवेदेव ॥

धेनुतस्तु—गवादिद्रव्याणां न प्रकृतौ प्रत्येकसाधनता, समुच्चयस्य अग्रे कृतिकाभ्यः
पुरोडाशमष्टाकपालं त्वाष्टं पानीवतम्' इत्यादिवदेकवाक्योपादानादेव सिद्धेऽशब्दवैयर्थ्या-
पातात् । अतश्च गवादीनां अशब्दबलेनेतरेतरयोगप्रतीत्यासज्यवृत्त्येकसाधनताकत्वा-
द्धेनुसाधनतया प्राकृतदक्षिणादानसाधनताबाधात् सर्वद्रव्यनिवृत्तिः ।

एतेन साधनताभेदपक्षे गोवृत्तिसाधनतैवातिदेशतः पूर्वप्रवृत्त्यङ्गीकारेण धेनुत्वा-
द्विशिष्टानविधिसत्त्वे इति नान्यासां बाध इत्यपास्तं, साधनताया अप्येकत्वेन गोद्रव्येण
द्रव्यान्तरनिवृत्तेरावश्यकत्वात् ॥ १४ ॥

प्रथमदर्शित एव वाक्यार्थः पूर्वमुक्तः, नेतरौ द्वौ तथापि उक्तप्रायमित्यर्थो द्रष्टव्यः । एवं
विशिष्टदानविधिसत्त्वे कथं पूर्वपक्ष इत्यत आह—तथापीति । समुच्चयप्रतिपादकत्वेनेति ।
विभक्त्यर्थान्वये परस्परनिरपेक्षत्वेऽपि क्रियान्वये दण्डचक्रादिवत् परस्परसापेक्षत्वे सति समत्वं
समुच्चयः । द्वयोः परस्परसाहित्येन व्यासज्यवृत्तिविभक्त्यर्थेऽन्वये सति क्रियान्वये समत्वं
इतरेतरयोगः । प्रकृते च विभक्त्यर्थकरणत्वे परस्परनिरपेक्षत्वेन अन्वयमङ्गीकृत्य चकारस्य
समुच्चयार्थत्वेनोपपत्तौ व्यासज्यवृत्तित्वेन करणत्वकरूपेण नियामकाभाव इत्यर्थः । अग्नये
कृत्विष्य इति । तथा देक्ताद्वयविशिष्टयागभावनाविधाने द्वयोः समुच्चयो विनैव चकारं
भवति एकमिहाप्यरूपैकहायनीन्यायेन तदुपपत्तौ तद्वैयर्थ्यमित्यर्थः । भावस्यकत्वादिति ।
साधनताया अकत्वात् या सर्ववृत्तिसाधनता सैव गोद्रव्यवृत्तिसाधनता; तस्या धेनुविशिष्टत्वेन विशेषतो
विधाने सति इतरद्रव्यवृत्तिवबाधं विना तद्विशिष्टत्वनिवेशो न सम्भवतीति तन्निवृत्तिरावस्थिकीत्यर्थः ।

(१५) — एकां पञ्चेति धेनुवत् ॥ ५१ ॥

ज्योतिष्टोमे दक्षिणादानं प्रक्रम्य 'यदि सोममपहरेयुरेकां गां दक्षिणां दद्यात्, अग्निदग्धे पञ्च गाः' इति श्रुते नैमित्तिकेऽपि तृतीयविधिप्रकारलिप्सया दक्षिणादानोद्देशेन एकत्वगोत्वविशिष्टकारकविधानाच्चेनुवत् गोद्रव्येणाश्वादीनां सङ्ख्याया च द्वादशशतस्य निवृत्तिरिति प्राप्ते—

'गां दद्यात्' इत्येतावतैव विवक्षितार्थलाभादाद्यवाक्ये एकामित्यस्य वैयर्थ्यापत्तेः द्वितीयवाक्ये च प्रञ्चत्वस्याप्राप्ततया विधेयत्वाद्गोरपि विधाने वाक्यभेदापत्तेरगत्या चतुर्थविधिप्रकारमङ्गीकृत्य गोरुद्देशेन सङ्ख्यामात्रविधिः । अवान्तरप्रकरणादेव च दक्षिणादानस्याश्रयत्वोपपत्तेर्न दोहनाद्यर्थगोषु सङ्ख्यापत्तिः । अतश्च तत्र सङ्ख्याया द्वादशशतनिवृत्तावपि नाश्वादीनां निवृत्तिः ॥

एकां पञ्चेति धेनुवत् ।

अपहरेयुरिति । अपहारश्चैर्यम् । अभिदग्धे इति भाष्यपाठः । दग्धे नष्टे इत्यर्थः । किं दानोद्देशेन विधेयसमर्पकं एकामिति पदं ? उत गामिति ? आद्ये अतिदेशप्राप्तानेकद्रव्यपरिच्छेदकत्वेन तद्विध्यापत्त्या गोपदस्य पाक्षिकानुवादत्वापत्तिः लक्षणा वा स्यात् । अतो गामित्येव तत्परं वक्तव्यं ; तत्र दूषणमाह—गां दद्यादिति । अप्राप्ततयेति । गा इति बहुवचनस्य कपिञ्जलाधिकरणन्यायेन त्रित्व एव पर्यवसानात् पञ्चत्वस्याप्राप्तत्वमित्यर्थः । अवान्तरप्रकरणादिति । एतेन गोरुद्देशेन एकत्वपञ्चत्वयोर्विधाने प्राचीनैरुक्ते गोः क्रयानुबन्धयोरपि सत्वेन दक्षिणाददातिपदयोः नित्यवदनुवादानुपपत्तेः उद्देश्यगोविशेषणत्वे च वाक्यभेदापत्तिरिति प्रकाशकारोक्तं दूषणमपास्तम् । दानस्याश्रयत्वेनान्वये तदप्रसक्तेः । अत एव प्राकाशाधिकरणे (१०—३—१७) तन्त्ररत्नकृता प्राकाशवाक्य इव ददातेरमुवादत्वमङ्गीकृत्य गोरुद्देशे—नैवैकत्वविधिः तन्न्यायेन सिद्धान्तयिष्यते । यत्तु तन्त्ररत्नादौ सङ्ख्ययोर्दानैवान्वयः तथापि प्रातिपदिकाभिहितसङ्ख्यात्वसामान्यात् द्वादशशतसङ्ख्यास्थाने निविशते ; साच प्रकृतौ गोपरिच्छेदेनैवोपकृतवतीति तत्स्थानपतिते एकपञ्चसङ्ख्ये गामेव परिच्छिन्द्यातामिति अश्वादीनामनिवृत्तिरिति सिद्धान्ते पक्षान्तरमुक्तम् तत् आनर्थक्यतदङ्गन्याय (३—१—१८) सहकृतविधेयसामर्थ्यानुरोधेन प्रथमतः सर्वद्रव्यपरिच्छेदद्वारा शब्दात् प्रतीतान्वयस्य प्रातिपदिकाभिहितसङ्ख्यात्वसामान्येन विलम्बोपस्थितिकेन बाधानुपपत्तेरुपेक्षितं पूज्यपादैः ।

(१६)—त्रिवत्सश्च ॥ ६० ॥ तथा च लिङ्गदर्शनम् ॥ ६१ ॥ एके तु श्रुतिभूतत्वात्सङ्ख्यया गवां लिङ्गविशेषेण ॥ ६२ ॥

साधस्के—'त्रिवत्सत्साण्डस्सोमक्रयणः' इत्यत्र कर्तव्य इति क्रियापदाभ्याहारा-
वक्ष्यम्भावे तदुपात्तभावनायामप्राप्तस्य त्रिवत्सत्वस्य तावद्विधेयत्वभावश्यकम् । तच्च यदि
तावत्क्रयोद्देशेन विधीयते तदा ऋषभादिपुंसीवाजादिषु स्त्रीष्वपि प्रसक्तौ साण्डशाब्द-
स्यावयुत्यानुवादत्वापत्तेर्विशिष्टोद्देशे च वाक्यभेदात् साण्डानुवादेनैव त्रिवत्सत्वविधिः ।
तस्य च 'ऋषभेण क्रीणाति' इत्यनेन क्रयेऽपि प्राप्तत्वात् सोमक्रयण इत्यनुवादमात्रम् । न
च साण्डस्याग्नीषोमीयादावपि सत्त्वेन तत्र त्रिवत्सत्वप्रसक्तेस्तस्याप्यवयुत्यानुवादत्वापत्तिः,
भावश्यक्येऽन्यतरस्यावयुत्यानुवादत्वे जघन्यस्यैव तदौचित्यात् । अतश्च सर्वत्रैव साण्डे
त्रिवत्सत्वविधानान्न कस्यापि द्रव्यस्य निवृत्तिरिति प्राप्ते—

न क्रयोद्देशेन त्रिवत्सत्वमात्रं विधीयते येन साण्डपदस्यावयुत्यानुवादत्वापत्तिः,
अपि तु त्रिवत्सरत्वपुंस्त्वैकत्वविशिष्टद्रव्यान्तरस्यैव क्रयोद्देशेन विधिः त्रिवत्सरत्वादिक्रय-
करणत्वानामेव वा एकप्रथमालक्षितानां द्रव्यपरिच्छेदद्वारा विधानादावश्यकभेदः । अतश्च
पुंस्त्वेन स्त्रीत्वस्यापि बाधात् साण्डपदं नित्यानुवादो न त्ववयुत्यानुवादः । अत एवैकत्व-
स्यापि विधानात् सर्वैक्यद्रव्येषु प्रत्येकं न त्रिवत्सत्वादेर्निवेशः । न चैकत्रस्यापि
प्रतिक्रयं निवेशापत्तेर्न सर्वैक्येष्वेकद्रव्यतासिद्धिः, तथात्वे द्रव्यबहुत्वात् बहुवचनप्रसङ्गे-
नैकत्वस्य क्रयसमुदाय एव प्रयाजैकादशत्वन्यायेन विधेयत्वादेकद्रव्यत्वसिद्धेः ।

त्रिवत्सश्च

भावश्यकमिति । प्रकृतावृषभस्य सोमक्रयसाधनत्वात् साण्डसोमक्रयणपदार्थयोरतिदे-
शतः प्राप्तत्वेन विधानावश्यकत्वाभावात् त्रिवत्सरत्वस्यैव विधेयत्वमप्राप्तत्वादावश्यकमित्यर्थः ।
त्रिवत्सपदे रकारलोपश्छान्दसः । प्रथमया करणत्वलक्षणया त्रितयवृत्त्येककरणत्वं क्रयोद्देशेन
विधीयत इति पूर्वं सूचिते विनिगमनाविरहात् करणता मित्रा । तस्मिन्नपि पक्षे अनेकार्थ-
विधानप्रयुक्तो न वाक्यभेद इत्याह—त्रिवत्सरत्वादीति । स्त्रीत्वस्यापीति । अपिना
प्राणिद्रव्याणां समुच्चयः । अत एवेति । पार्ष्टिकान्वयेन एकत्वपुंस्त्वावच्छिन्न एव द्रव्ये
त्रिवत्सरत्वगुणनिवेशात् सर्वद्रव्येषु तन्निवेशे एकत्वावच्छिन्ने तद्विधानबाधादेवेत्यर्थः ।
एकद्रव्यतासिद्धिरिति । तत्र क्रयसाधनद्रव्येषु प्रत्येकमेकत्वनिवेशेन एकत्वोपपत्तौ यावत्क्रयं
त्रिवत्सरद्रव्यावृत्तौ सर्वैक्येष्वेक एव त्रिवत्सः साधनमित्यर्थस्यासिद्ध्यापत्तिरित्याशङ्कार्थः ।
प्रयाजैकादशत्वेति । यथा पञ्चसु प्रयाजेषु विधीयमानमेकादशत्वं नैकैकप्रयाजे प्रत्येकं निवि-
शते । किन्तु समुदितप्रयाजेषु तथैव सोमक्रयेषु विधीयमानमेकत्वं समुदितेषु तेषु, अन्यथा

अत एव पुंस्त्वानुलोपेन हिरण्यादिव्यावृत्तावपि गोत्वाजत्वधोर्द्धयोर्मध्ये गोत्वस्या-
नेकक्रयसाधनत्वेन भूयोऽनुग्रहस्य न्याय्यत्वात् तेनैव क्रयान्तरे प्रसङ्गसिद्धावजत्वस्यापि
बाधात् 'गोत्वावच्छिन्न एव पुमान् त्रिवत्स एकस्सर्षक्रयेषु द्रष्टव्यम्' इति कौस्तुभे
व्यक्तम् । अतो द्रव्यान्तरनिवृत्तिः । अत एव 'स्त्री गौस्सोमक्रयणी व्यावृत्ता ह्येषां
स्पर्धिता' इत्यादौ निकायभूतेऽग्रिमे यागे द्रव्यान्तराभावात् स्पर्धाभावानुवादोऽपि
॥ १३ ॥

(१७)—प्राकाशौ तथेति चेत् ॥ ६३ ॥ अपित्ववयवार्थत्वाद्भिक्तप्रकृति-
त्वात् गुणे दन्ताविकारस्स्यात् ॥ ६४ ॥

बहुवचनापत्तेः । न ह्येतावता एकस्त्रमेकादशत्वमिवाभ्यासं विना न निवेशार्हं, येन क्रयावृत्तिः
प्रसज्येतेत्यर्थः । अनेकक्रयसाधनत्वेनेति । “गवा क्रीणाति, ऋषभेण क्रीणाति, गोमिथुनेन
क्रीणाति” इति वाक्यत्रयेण विहितानेकक्रयसाधनतया गोत्वावच्छिन्नानां बहुत्वात् तेषामनुग्रहो
युक्त इत्यर्थः । अत एव स्त्री गौरिति । साद्यस्क्रान्तरे “स्त्री गौः सोमक्रयणी” इति वाक्य-
विहिता स्त्रीगौः क्रयसाधनत्वेन विधीयमाना यदि न सर्वस्य क्रयसाधत्वं^१निवर्तिका तदा द्रव्या-
न्तरस्य सत्त्वात् स्पर्धाव्यावृत्त्यनुवादो न सङ्गच्छते । यदि तु तस्य निवर्तिका तदा निष्कण्टकतया
गोरेव तत्साधनत्वात् तदनुवादोपपत्तेरिति तस्याः सर्वनिवर्तकत्वं निर्णीतं भवति । तथा च
तत्समानश्रुतेः त्रिवत्सस्यापि सर्वद्रव्यनिवर्तकत्वं, अथवा 'साद्यस्क्राः' 'साहस्रा' इत्येव पठितेषु
निकायिषु पूर्वस्योत्तरेष्वतिदेशस्य अष्टमे प्रसाधितत्वात् यत्नातिदेशेन साण्डः त्रिवत्सः प्राप्तः
तद्वाधेन गौर्विधीयते । तत्र यदि साण्डः सर्वबाधकः तदा तद्वाधिका गौः सर्वस्यापि बाधिकेति
प्रतिस्पर्धिद्रव्यान्तराभावात् स्पर्धाव्यावृत्त्यनुवादो भवति । यदि साण्डो न सर्वस्य बाधकः
तदा गोरपि सर्वबाधकत्वाभावे द्रव्यान्तरे च सति स्पर्धा भवेदेवेति तदनुवादोऽनुपपन्न इत्यर्थद्वयं
भाष्य एव प्रदर्शितं द्रष्टव्यम् ।

अध्वमेधे 'हिरण्मयौ प्राकाशाध्वर्यवे ददाति' इति श्रुतम् । तत्र तृतीयविधिप्रकार-
लिप्सया दानानुषादेनैव प्राकाशविधिः । न च हिरण्मयत्वस्यापि विधाने वाक्यभेदः,
प्राकाशपदार्थस्यान्यद्रव्यकत्वाभावेन हिरण्मयत्वस्य नित्यप्राप्तत्वात्, उद्देश्यस्य च दानस्याध्व-
र्युणा विशेषमशक्तत्वात्, 'अध्वरं युनक्ति' इति व्युत्पत्त्या अध्वर्युशब्दं ऋत्विङ्मात्रे
कथञ्चिद्व्याख्याय प्राकृतदक्षिणामात्रस्य निवृत्तिरिति प्राप्ते—

अध्वर्युपदवैथ्यांपत्तिभिया तृतीयविधिप्रकारत्यागेनाध्वर्युसम्प्रदानत्वमुद्दिश्य प्रा-
काशविधानम् । सम्प्रदानत्वं च न दानातिरिक्तक्रियायामिति योग्यतयैव दानस्या-
भयत्वसिद्धिः । यत्तु 'प्राकाशाध्वर्युसम्बन्धो विधीयते' इति मूलं तस्याप्ययमेवार्थः,
न त्वपदार्थस्याव्युत्पन्नस्य सम्बन्धस्य विधेयत्वमित्येवं यथाश्रुतः । अतश्च यथैव
गोरुद्देशेनैकत्वविधिः इन्द्रियोद्देशेन वा दधिविधिस्तथाऽत्रापि सम्प्रदानत्वमुद्दिश्य
प्राकाशविधानेऽप्युद्देश्यविधेययोरुभयोर्भावनायामेवान्वयाभ्याव्युत्पन्नान्वयः ॥

यदि तु विभक्त्यर्थकर्मत्वद्वारैव सर्वत्र प्रातिपदिकार्थस्यैव गवादेर्भावनायामुद्देश्य-
त्वम्, न तु कर्मत्वसंसर्गेण विभक्त्यर्थसम्प्रदानत्वस्येति विभाव्यते, अत एव न मैत्रा-
वरुणादीनामपि सम्प्रदानत्वेनैवोद्देश्यत्वं अपि तु तत्त्वेन, गुणत्वेऽपि पदान्तरकल्पनया
तदवष्टम्भस्यैव तदित्युक्तं तदाऽस्त्वन्न चतुर्थविधिप्रकारस्यापि त्यागेन विशिष्टदानान्तर-

प्राकाशौ तथेति चेत् ।

तृतीयविधिप्रकारेति । प्राकाशयोः कर्मकारकत्वात् क्रियायामेवान्वय उचितः
इत्यस्याप्युपलक्षणमेतत् । अन्यद्रव्यकत्वाभावेनेति । एतादृशवाक्यसमनुल्यमेव दशपेये
वाक्यान्तरमस्ति । तत्र वेदभाष्यकारैः सुवर्णदर्पणौ प्राकाशाविति व्याख्यातत्वात् प्राकाशपदस्य
सुवर्णनिर्मिते दर्पणरूपार्थे शक्तिनिर्णयात् नान्यद्रव्यकत्वसम्भवः । अत एवोक्तमत्र वार्तिके
'प्राकाशाविति हिरण्मयावेवोच्येते नान्यद्रव्यमयौ धेनुशब्दवत्' इति । कथञ्चिदिति ।
अध्वर्युशब्दस्य सार्वत्रिकतायाः तृतीये निरस्तत्वेऽपि इह श्रुतिविरोधे सति यास्कप्रदर्शितयोगेनै-
वाय शब्दस्य प्रवृत्तिर्युक्ता । अत एव यास्कप्रदर्शितं यौगिकत्वमपि एतादृशे एव विषये
उपयुज्यत इति कथञ्चित्पदस्यार्थः । अस्ति । तत्राध्वर्युप्राकाशयोः ददातिपरेण विधिना
सम्बन्धो विधीयते, न तु ददातिमध्वर्युविशिष्टमुद्दिश्य प्राकाशौ विधीयेते येन वाक्यभेदः
स्यादिति वार्तिके सम्बन्धविधानं प्रतीयते तस्यायमेवार्थ इत्यर्थः । तदवष्टम्भस्यैव तदिति ।
स सम्प्रदानत्वेनावष्टम्भोऽवच्छेदो यस्य मैत्रावरुणप्रातिपदिकार्थस्यैवेत्यर्थः । इत्युक्तमिति ।
मैत्रावरुणस्य प्रथमत एवोद्देश्यत्वेनान्वये दण्डस्यापि कर्मत्वेनान्वयात् वाक्यभेदापत्त्या सम्प्रदान-

विधिरेव । न च तथाऽपि चतुर्थ्या कर्मत्वलक्षणयाऽध्वर्योरैवोद्देश्यत्वेन प्राकाशभावनां प्रत्यन्वयोपपत्तेर्न दानान्तरविधिप्रकारकल्पना युक्तेति वाच्यं, तथात्वे दानस्यैव नित्यप्राप्त्यभावेनानुवादानुपपत्तेः । अतष्षष्टविधिप्रकाराङ्गीकारेणापि दानान्तरमेव सम्प्रदानप्राकाशोभयविशिष्टं पदान्तरकल्पनया विधेयसामर्थ्यानुरोधेन अध्वर्यान्तिजनकत्वेन विधीयते कार्यान्तरकल्पनायां प्रामाणाभावात् । अतश्च तज्जनकीभूतप्राकृतदानाभ्यासस्यैव निवृत्त्या तदीयभागस्यैव निवृत्तिः ।

वस्तुतस्तु—लाघवादिदेशप्रवृत्तेः पूर्वप्रवृत्त्याङ्गीकारेणोक्तदानाभ्यास एवोक्तविशेषणद्वयविशिष्टो विधीयते पूर्ववदध्वर्यान्तिसिद्धयर्थमिति प्राकृतदाननिवृत्त्यभावेऽपि प्राकृततद्भागनिवृत्तिः । सर्वथा न प्राकृतकृत्स्नादक्षिणानिवृत्तिरिति सिद्धम् ॥

(१८)—धेनुवच्चाश्वदक्षिणा स ब्रह्मण इति पुरुषापनयो यथा हिरण्यस्य ॥
एके तु कर्तृसंयोगात् स्रग्वत्तस्य लिङ्गविशेषेण ॥ ६६ ॥ अपि
वा तदधिकाराद्विरण्यवद्विकारस्स्यात् ॥ ६७ ॥

‘उपह्वयोऽनिरुक्तः’ इत्यनेनोपह्वयसंज्ञकमेकाहं विधाय ‘अश्वश्श्यावो दक्षिणा स ह्यनिरुक्तः स ब्रह्मणे देयः’ इति श्रुतम् । अत्र दक्षिणावाक्यं ब्रह्मवाक्यात्तावद्भिन्नमेव,

त्वेनैवान्वयः पदान्तरकल्पनयैव च तस्योद्देश्यत्वमिति चतुर्थे उक्तमित्यर्थः । तथात्वे इति । सम्प्रदानत्वस्य दानक्रियाऽव्यभिचारेणार्थाक्षिप्ततया दानानुवादसम्भवेऽपि तदभावे तस्य कर्मत्वान्त्रियमतो न दानाक्षेपः सम्भवति । दानस्य च प्रक्रमाभावान्नाश्रयत्वेनाप्यन्वयस्तस्य भवतीत्यर्थः । दानान्तरमेवेति । नचैवं धेनुर्दक्षिणेत्यत्र दानान्तरस्यैव विध्यापत्तिः । तत्र गोर्दक्षिणत्वसम्भवेन चतुर्थविधिप्रकारसम्भवे षष्ठविधिप्रकारस्वीकारस्यायुक्तत्वात् । इह तु पूर्वोक्तरीत्या अध्वर्योस्तदनुपपत्तेः दानप्रक्रमाभावाच्च विशिष्टविध्यङ्गीकार इति वैषम्यम् । एवं शास्त्रदीपिकानुसारेण दानान्तरविधिपक्षमुपाद्य भाष्योक्तं विशिष्टदानभावनाविधित्वं प्रकारान्तरेणोपादायति—वस्तुतस्त्विति । उक्तेति । आनतिजनकप्राकृतेत्यर्थः ।

धेनुवच्चाश्वदक्षिणा ।

उपह्वय इति । उपह्वयसंज्ञको हि सोमयागविशेषः ग्रामकामस्य अभिशस्यमानस्य वा विहितः । तत्र अभिशस्यमानाधिकारिके अश्वः श्वेतो दक्षिणा । ग्रामकामाधिकारिके अश्वः

द्वयोः प्रथमास्ततच्छब्दयोरेकदेयपदान्वयानुपपत्तेः । अनिरुक्त इत्यर्थवादेन व्यवधानाच्च । तत्र दक्षिणावाक्ये तावत्पूर्ववदेव दानान्तरं, प्राकृतदानमेव वा पूर्वप्रवृत्त्यङ्गीकारेण गुणद्वयविशिष्टं विधीयते इतरथा वाक्यभेदापत्तेः । अत एव प्राकृतसर्वद्रव्यनिवृत्तिरपि । उत्तरवाक्ये तु तस्य ब्रह्मानत्युद्देशेन विधानमित्यविवादम् । दक्षिणावाक्ये परं प्राकृत-ब्रह्मसम्प्रदानकदानाभ्यासेऽश्वविधिः उत प्राकृतदान इति चिन्तायाम्—

यद्यपि पूर्ववाक्येऽविशेषेण दक्षिणामात्रश्रवणात् प्रकृतक्रतुसम्बन्धिसर्वश्रुत्विगानतिसाधनदान एवाश्वविधिरिति प्रतीयते तथाऽप्युत्तरवाक्ये तस्य ब्रह्मसम्बन्धावश्यंभावात् सर्वश्रुत्विगानतिजननानुपपत्तेः॥ ब्रह्मानतिसाधनप्राकृतदानाभ्यास एवाश्वविधिप्रतीतेः न कृत्स्नदाक्षिण्यस्य निवृत्तिः, अपि तु ब्रह्मभागस्यैव । न चैवं दक्षिणाशब्दस्य श्रुत्विक्सम्बन्धानतिसमुदायवाचिनो ब्रह्मानतिरूपावयवे लक्षणापत्तिः, दक्षिणाशब्दस्यानतिमात्रवाचित्वेन समुदायवाचित्वे प्रमाणाभावात् । अतो विशेषरूपोत्तरवाक्येन सामान्यवाक्यस्यास्योपसंहारात् ब्रह्मभागमात्रस्यैव प्राकृतस्य निवृत्तिरिति प्राप्ते—

ब्रह्मभागमात्रनिवृत्तौ 'प्राकाशावध्वर्यवे ददाति' इतिवत् अश्वश्रुत्यावो ब्रह्मणे देयः, श्रुतेतावतैव सिद्धेवाक्यद्वयकरणेन दक्षिणापदतच्छब्दयोर्वैयर्थ्यप्रसङ्गादवश्यं प्राकृतदानस्यैव पूर्वप्रवृत्त्यङ्गीकारेणाश्वविशिष्टस्य विधिः । अत एवात्र प्राकृतदानकार्यं दानान्तरविधिपक्षो नैव सम्भवी, तत्कार्यस्य श्रुत्विगन्तरानन्तेरश्वेनासम्भवात् । अतश्च प्रकृतक्रतुसम्बन्धिविजातीयदान एवाश्वविधानात् सर्वस्यैव प्राकृतदाक्षिण्यस्य धेनुवन्निवृत्तिः । तस्य च तद्वदेव सर्वविधिभ्यो दाने प्रसक्ते उत्तरवाक्येन ब्रह्मसम्बन्धावगमात् पुरुषान्तरेभ्योऽपनयः । एवं च तेषामुपायान्तरेणानतिस्सम्पाद्या ॥ १८ ॥

श्यावो दक्षिणा विहिता । तथाच अश्वः श्यावो दक्षिणेति पदं श्वेतस्याप्युपलक्षणं द्रष्टव्यम् । अश्वमेधे अश्वरूपहोमप्रकरणे "श्यावाय धाहा" इत्यत्र श्यावः पीतकृष्ण इति वेदभाष्ये व्याख्यानात् इहापि श्यावशब्दस्य स एवार्थो द्रष्टव्यः । तथा सत्रैव स्पष्टलिङ्गकमन्त्रैः गानं निरुक्तम् ; तद्विपरीतमनिरुक्तमिति व्याख्यातमनिरुक्तपदम् । अत एव आण्डबिलाया-मुक्तम्—'ये ये स्पष्टलिङ्गका मन्त्राः सन्ति तत्र तत्तद्देवतावाचिस्पष्टपदं विहाय अप्रसिद्ध-तद्वाचिपदप्रयोगः कार्यः । यथा अग्निशब्दस्य 'जातवेदा' इति । वायुशब्दस्य मातरिश्वेति । इन्द्रशब्दस्य मधवच्छब्दः । सोमशब्दस्येन्दुशब्दः । एवं सर्वत्रानिरुक्ता' इति । प्रकाशकारैस्तु अनिरुक्तत्वं उपांशुत्वमिति व्याख्यातम् । दानान्तरमेवेति । अत्र च न 'एकं गां दद्यात्' इत्यत्रेव चतुर्थविधिप्रकाराश्रयणं, दानस्येह प्रकरणाभावेन आश्रयत्वेन प्राप्त्यनुपपत्तेः । अतः पूर्वाधिकरणन्यायेन प्रकारद्वयेन दानविधिरेवेत्यर्थः । अधिकरण-समातिर्ष्यन्तं स्पष्टार्थम् ।

(१९)—तथा च सोमचमसः ॥ ६८ ॥ सर्वविकारो वा क्रत्वर्थे प्रति-
 वेधात्पशूनाम् ॥ ६९ ॥ ब्रह्मदानेऽविशिष्टमिति चेत् ॥ ७० ॥
 उत्सर्गस्य क्रत्वर्थत्वात् प्रतिषिद्धस्य कर्म स्यान्न च गौणः प्रयो-
 जनमर्थः स दक्षिणानां स्यात् ॥ ७१ ॥

ऋतपेये 'औदुम्बरस्सोमचमसो दक्षिणा स प्रियाय सगोत्राय ब्रह्मणे देयः' इति
 श्रुतम् । तत्रापि पूर्ववद्दक्षिणातच्छब्दयोर्वैयर्थ्यापत्तेः पूर्ववाक्येन गुणद्वयविशिष्ट-
 प्राकृतविजातीयदानविधिः, तेन च प्राकृतकृत्स्नदाक्षिण्यनिवृत्तिः । उत्तरवाक्येन च
 द्रव्यसम्प्रदानोभयविशिष्टस्य ब्रह्मानत्यर्थत्वस्य पदान्तरकल्पनयाऽवगमात् पुरुषान्तराद-
 पत्यः । अत्र हि ब्रह्मोद्देशेन द्रव्यविधिपक्षो नैवोद्गावितुं शक्यः, सगोत्रत्वादेरविवक्षा-
 पत्तेः । अत एव ऋतपेये सगोत्र एव ब्रह्मा ।

अधिकाशङ्का तु 'यत्पशून् दद्यात् सोऽनृतं कुर्यात्' इति पशुदानपर्युदासो नासत्यां
 पशुप्राप्तौ घटत इति ब्रह्मभागस्यैव निवृत्तिः । अतश्चाध्वर्यादिभागेषु पशुप्राप्तौ
 तत्पर्युदासात्तेषां माषादयो देया इति । सा चास्य नित्यानुवादत्वेन सोमचमसविध्येक-
 वाक्यतयाऽर्थवादत्वाद्गमकत्वानुपपत्तेः कृत्स्नकृतुदाक्षिण्यस्यैव निवृत्तिरिति निय-
 कर्तव्या ॥ १९ ॥

तथा सोमचमसः

सोमचमस इति । अयञ्च सोमचमसः 'लौकिकं सोममभिषुत्य सोमेन पूरयित्वा
 माध्यन्दिनीयान् सवनसुखीयान् तेन सहोच्चीय ते सह हुत्वा दक्षिणाकाले ददाति' इति च्छन्दोग-
 सूत्रात् लौकिकसोमपूरित एव, न तु क्रयादिसंस्कारसंस्कृतसोमपूरितः । चमसपदोपादानादेव
 औदुम्बरं काष्ठमेव न तु ताम्रमिति ध्येयम् । तच्छब्देन गुणविशिष्टस्य सोमचमसस्य परामर्शात्
 विधेयानेकत्वप्रयुक्तवाक्यभेदाप्रसक्तौ ब्रह्मोद्देशेन द्रव्यविधिपक्षोऽपि कदाचित् सम्भाव्यते स
 नाङ्गीकर्तव्य इत्याह—अत्र हीति । अत्र च ब्रह्मपदोपादानात् न आत्रेयपदवददृष्टार्थत्वम् ।
 अत एवान्त्यर्थत्वाच्चमसे हिरण्यपट्टबन्धादि कृत्वा दानमित्युक्तं आपण्ड्विल्लायाम् ।

(२०)—यदि तु ब्रह्मणस्तदूनं तद्विकारस्स्यात् ॥ ७२ ॥ सर्वं वा पुरुषा-
पनयात्तासां क्रतुप्रधानत्वात् ॥ ७३ ॥

पूर्वाधिकरणद्वयेऽपि भिन्नवाक्यत्वमभ्युपगम्य कृत्स्नदाक्षिण्यनिवृत्तिरित्युक्तम् ।
एदातु कृत्वाचिन्तया एकवाक्यत्वमभ्युपगम्यते तदाऽपि किं कृत्स्नदाक्षिण्यनिवृत्तिरुत
ब्रह्मभागस्यैवेति चिन्तायां दक्षिणापदतच्छब्दयोश्चवर्णाविशेषात् भिन्नवाक्यत्व इवैक-
वाक्यत्वेऽपि कृत्स्नदाक्षिण्यनिवृत्तिः पुरुषान्तरादपनयञ्चेति प्राप्ते—

एकवाक्यत्वे ब्रह्मानत्युद्देशेन द्रव्यसम्प्रदानोभयविशिष्टप्राकृतदानाभ्यासस्यैव विधेय-
त्वागतेः क्रतुद्देशेन द्रव्यविशिष्टप्राकृतविजतीयदानविध्यनुपपत्तेः दक्षिणाशब्दस्य च
ब्रह्मसम्बन्धिन्व्यामानतावपि शक्तत्वेनानुवादोपपत्तेर्ब्रह्मभागस्यैव निवृत्तिः ॥

वस्तुतस्तु—भर्थवादव्यवधानात् तच्छब्ददक्षिणापदवैयर्थ्यप्रसङ्गात् भिन्नवाक्यत्व-
मेव युक्तमिति तद्वैव कृत्स्नक्रतुदाक्षिण्यस्य निवृत्तिः ॥ २० ॥

(२१)—यजुर्युक्ते त्वध्वर्योर्दक्षिणाविकारस्स्यात् ॥ ७४ ॥ अपि वा श्रुति-
भूतत्वात् सर्वासां तस्य भागो नियम्यते ॥ ७५ ॥

वाजपेये 'सप्तदश रथास्सप्तदश दास्यः सप्तदश निष्काः सप्तदश युग्यानि सप्तदश
वयसो वयस्यञ्चेति सप्त सप्तदशक्रानि ददाति' इति श्रुतम् । तत्रापि प्राकृतमेव दानं
पूर्वप्रवृत्त्यङ्गीकारेण निरुक्तद्रव्यविशिष्टं विधीयते इति प्राकृतद्रव्यनिवृत्तिः । तत्र च
यजुर्युक्तं रथमध्वर्यवे ददाति' इत्यादि श्रुतम् । तत्रापि 'प्राकाशावध्वर्यवे ददाति,

यजुर्युक्ते त्वध्वर्योः ।

वाजपेये इति । रथाश्चतुश्चक्राः । शास्त्रीयषोडशमाषरूपसुवर्णचतुष्टयमेको
निष्कः । युग्यानि द्विचक्राणि वृषभयुक्तानि शकटानि । वयसः एकाब्दादि
पञ्चाब्दान्ता वृषभाः । तथैव गोवयस्यः । निरुक्तद्रव्येति । इतिशब्दपरामृष्टद्रव्येत्यर्थः ।
यजुर्युक्तं रथमिति । दक्षिणात्वेन देयानां रथानां मध्ये 'इन्द्रस्य वज्रोसि वार्त्रन्न' इत्यादि
वाजुर्वेदिकमन्त्रैः सजीकृतो यजमानारोहणार्थो रथः । अध्वर्ययोजनेन यष्टिवाहिपदवाच्यः

इतिवत् यजुर्युक्तस्थोऽध्वर्युभागान्तरस्य दास्यादेर्निवर्तकः, वैकृतद्रव्येण प्राकृतद्रव्यस्येव वैकृतविभागेन प्राकृताध्वर्युविभागस्यापि बाधादिति प्राप्ते—

नात्र प्राकाशवदपूर्वो यजुर्युक्तो रथो विधीयते, येन भागान्तरनिवृत्तिराशङ्क्येत, पूर्ववाक्येन प्राप्त एव तु लाघवाद्यजुर्युक्तो रथोऽनियमेन यस्मै कस्मैचिद्विजे प्राप्तोऽध्वर्यवे नियम्यते । प्राप्तिसिद्ध दास्यादिद्रव्यान्तरसाहित्येनैवेति तादृश एव नियम्यते । अत एवात्र नियमद्वयं । यथैव हि अनियमेन यस्मै कस्मैचिद्विजे प्राप्त इति शेषिरूपाध्वर्युनियमः तथैवाध्वर्योर्यजुर्युक्तः कदाचित्प्राप्तः कदाचित्जेति शेषरूपयजुर्युक्तनियमोऽपि । नियमद्वयस्यापि च फलत्वात्त वाक्यमेव । शब्दबोधे तु सम्प्रदानत्वस्योद्देश्यत्वेनान्वयायोगमते चतुर्थ्या तस्य कर्मत्वं लक्षयित्वाऽध्वर्युद्देशेन यजुर्युक्तो विधीयते । दानं तु सन्निधिप्राप्तमाश्रय इति प्राकाशवैषम्यम् ।

यजुर्युक्तरथशब्दार्थः । प्राकृताध्वर्यादीति । अधिनः पादिन इति समाख्याप्रापिता या अध्वर्योरधिकभागप्राप्तिः अन्यद्रव्यविषयिणी सा यजुर्युक्तरथविभागेन बाध्यते । अतोऽधिकभागेन दास्यादि अध्वर्यवे न देयं, इतरेषामध्वर्युपुरुषाणाञ्च देयमित्यर्थः । अत एवैतादृशे विषये अध्वर्युभागस्यैवाभावात् तन्निरूपितार्धित्वपादित्वासम्भवे प्रयासानुरूप्येण, अथवा प्रकृतिदृष्टत्वमात्रेणैवाध्वर्युपुरुषेभ्यो विभागः । निरूपकाध्वर्युभागभावेन अधित्वात्सम्भवपक्षाभिप्रायेणैव प्राकृताध्वर्युविभागस्यापि बाधादिति पूज्यपादानामुक्तिरिति ध्येयम् ।

अत्र च प्राचीनैः यजुर्युक्तं यद्दाति तदध्वर्यवे इति वचनव्यक्तिमाश्रित्य नियमोऽयमित्युक्तम् । न चैतद्यथाश्रुतं युक्तम् । अध्वर्युद्देशेन दानविध्यङ्गीकारे रथांशे अध्वर्योरुद्देश्यत्वेन नियमविधिगोचरत्वासम्भवात् । अतः नियमशब्दः उपसंहारपरो व्याख्येयः तथा च यजुर्युक्तं यद्दाति तदध्वर्यव एवेत्युपसंहारेण अध्वर्युद्देशेन यजुर्युक्तदानविधाने सति पुरुषान्तरव्यावृत्तावपि यजुर्युक्तमेवेति नियमाभावात् न दास्यादिद्रव्यमित्येवं सिद्धान्ते प्रकाशकारैरुक्तम् । तत् यथाश्रुतनियमफलकविधित्वाङ्गीकारेणाप्युपपत्तौ परिसङ्ख्यापादकोपसंहारपरत्वाङ्गीकारस्यायुक्तत्वात्, एकस्मिन् वाक्ये उपसंहियमाणोपसंहारभावकरूपनायाः अन्यत्र मीमांसकैरप्युपपादानाच्चायुक्तमिति सूचयन् प्राचीनोक्तं नियमपरत्वमुपपादयति—अत एवात्रेति । तथा चाध्वर्युद्देशेन यजुर्युक्तविधिना नाध्वर्युरुपोद्देश्यस्य पक्षप्राप्त्यनियमविषयतया शाब्दबोधे विधानं क्रियते, येनोद्देश्यस्य विधेयत्वेन विरोधः शङ्क्येत; अपितु यजुर्युक्तमात्रस्यैव तत् । तद्विधानफलञ्च यथा यजुर्युक्तरथायोगव्यावृत्तिः, तथा आध्वर्यवयोगव्यावृत्तिरपि सम्भवत्येव, अविशेषात् । सा च न पुरुषान्तरापनयं विना सम्भवतीत्यर्थात् तन्निरूपितः

अत एव नियमफलकत्वेनैधोपपत्तौ समुच्चित्य प्राप्तदात्यादिभागान्तरपरिसंख्या-
फलकत्वमप्यवघातादिविधेर्लघुभूतनियमफलकत्वेनैधोपपत्तौ यथादिपरिसंख्याफलकत्वा-
नङ्गीकारवन्नाङ्गीकर्तुमुचितम् । अतो नात्र भागान्तरनिवृत्तिः ॥

इति श्रीखण्डदेवविरचितायां

भाट्टदीपिकायां

दशमाध्यायस्य

तृतीयः पादः

न चैवं दास्यादिद्रव्यान्तरापनयं विना यजुर्युक्तरथायोगव्यावृत्तिरशक्या । दास्यादिसमुच्चयस्य
बिहितत्वेन तस्मिन् सत्यपि यजुर्युक्तस्यान्यस्मै दानेनापि तदयोगव्यावृत्तिसिद्धेः । प्राकाशे तु
“सप्त सप्तदशकानि ददाति” इति वत् पूर्वं दानविधिप्रक्रमाभावेन दानस्य आश्रयत्वेन प्राप्त्यनुप-
पत्त्या नित्यवदनुवादासम्भवात्, अपूर्वतयैव विधानात् तद्भागस्यैव निवृत्तिरिति वैषम्यमित्यर्थः ।
अत्र प्राकाशवाक्येऽपि पूर्वं दानविधेः सत्त्वात् प्राकाशाधिकरणं तदभावं कृत्वा चिन्तयेति
भवनाथोक्तिः सोमनाथीयशास्त्रदीपिकाटिप्पणे प्रदर्शिता ।

ननु दास्यादीनां यजुर्युक्तसमुच्चयेन प्राप्तानां निवृत्तिफलत्वमेव कुतो न स्वीक्रियते
इत्यत आह—अत एवेति । लघुभूतेति । विधेयावघातनिष्ठत्वेन प्रत्यासन्नतन्त्रियमफल-
कत्वे सम्भवति विप्रकृष्टानुपस्थितयवनिष्ठत्वेन तत्परिसङ्ख्याफलकत्वकल्पनं गौरवाद्यथा न युक्तं
तथेहापि विधेयगतफलकल्पनमेव युक्तमित्यर्थः । न चैवमःवर्युनियमवत् अवघातविधावपि
ब्रीहिनियमोऽपि फलं स्यादिति वाच्यम् । ब्रीहिपक्षे तदयोगव्यावृत्तेः सिद्धत्वादेव यवपक्षे च
तस्याः कर्तुमशक्यत्वाच्च तदनुपपत्तेः । प्रकृते तु अध्वर्युभिन्नानामपि प्रयोगे सत्त्वेन प्राप्तेः
तदयोगप्रसक्तौ युक्ता तद्ग्रावृत्तिः फलमिति वैषम्यमिति ।

इति श्रीखण्डदेवान्तेवासिकविमण्डन-

शम्भुभट्टविरचितायां भाट्ट-

दीपिकाप्रभावल्यां

दशमाध्यायस्य

तृतीयः पादः

अथ दशमाध्यायस्य चतुर्थः पादः.

(१)—प्रकृतिलिङ्गासंयोगात्कर्मसंस्कारं विकृतावधिकं स्यात् ॥ १ ॥ चोद-

नालिङ्गसंयोगे तद्विकारः प्रतीयेत प्रकृतिसन्निधानात् ॥ २ ॥

‘अग्नये कृत्तिकाभ्यः पुरोडाशमष्टकपालं निर्घयेत्’ इति नक्षत्रेष्टिं विधायोपहोमा-
स्समाह्वानाः—‘सोत्र जुहोति अग्नये स्वाहा कृत्तिकाभ्यस्स्वाहा, अग्न्यायै स्वाहा दुलायै
स्वाहा नितलायै स्वाहाऽम्भयन्त्यै स्वाहा मेघयन्त्यै स्वाहा वर्षयन्त्यै स्वाहा क्षुपुणीकायै
स्वाहा’ इति । प्रकृतितश्च ‘नारिष्ठान् जुहोति’ इति नारिष्ठहोमाः प्राप्ताः । ते किमुपहोमै
र्बाध्यन्ते उत समुच्चीयन्त इति चिन्तायां—

नारिष्ठहोमानां प्रकृतौ प्रधानोत्तरत्वात् अत्रशब्दबलेन प्रधानोत्तरभाविनामेषां
समानस्थानकृत्वैनैककार्यजनकत्वावगतैरुपदिष्टैरुपहोमैर्नारिष्ठहोमानामतिदिष्टानां शरषद्वाध
इति प्राप्ते—

शरा हि बर्हिश्शब्दलक्षिते तत्कार्ये विहिताः युक्तं यत्तत्कार्यपृष्ठभावेन प्राप्यमानं
बर्हिर्बाधन्ते, उपहोमास्तु नारिष्ठहोमकार्यापन्ना इत्यत्र न किञ्चित्प्रमाणमस्ति प्रत्यक्षादेस्ता-
वददृष्टार्थेष्वप्रवृत्तेः । न च समानस्थानकत्वादेककार्यत्वावगतिः, उपहोमवाक्ये अति-
देशप्रापितनारिष्ठकार्यस्योपस्थापकपदाभावेनानुद्देश्यत्वात् तदुद्देशेनोपहोमविध्यप्रतीतेर-
तिदेशेन कार्यपृष्ठभावेन नारिष्ठानामपि प्राप्त्युपपत्तौ शरन्यायवैलक्षण्येन समानस्थान-

प्रकृतिलिङ्गासंयोगात् ।

भाष्ये यद्यपि ‘सोऽनुजुहोति’ इति होमविधिं पठित्वा ‘अग्नये स्वाहा’ इत्यष्टौ होममन्त्राः
पठिताः, तथापि वक्ष्यमाणाधिकयुक्तिसाधकतया तैत्तिरीयब्राह्मणपठितं ‘सोत्र जुहोति’ इति होमविधिं
तत्रैव पठितान् नव होममन्त्रांश्चोदाहरति—अग्नये इति । नारिष्ठान् जुहोतीति । इति
विधिना विहिता इति शेषः । अत्रशब्दबलेनेति । वस्तुतस्तु प्रधानोत्तरं पाठादेव ‘अथ-
जिह्वाया’ इत्यत्रैव क्रमप्राप्तेः अथशब्दवत् अत्रशब्दोऽनुशब्दो वा अनुवाद, एव । अतः
अनुवादकात्रशब्दबलेनेत्यर्थः । प्रत्यक्षादेरिति । स्थानापत्तिर्हि प्रत्यक्षानुमानाभावेविधान-
निषेधानुवादस्वशब्दैर्भवति । न च तेषामन्यतममप्यस्ति । अतः तत्कार्यापकृत्वे प्रमाणा-
भाव इत्यर्थः । यद्यपि जुहोतिना होमसामान्यमुपस्थितं तथापि प्रधानोत्तराज्ञानसहकृतातिदेशेन

कत्वमालत्याप्रयोजकत्वात् । न चोपहोमवाक्ये कर्मान्तरविधावेव प्रमाणाभावः नारिष्ठानु-
वादेनैव मन्त्रविधानोपपत्तेरिति वाच्यम्, प्रातर्कर्मानुवादेनानेकमन्त्रविधौ वाक्यमेवा-
पादकगुणस्यैव मेवकत्वात् । एकं हीदं वाक्यं इतिकरणेन तैत्तिरीयशास्त्राभातेन
मन्त्राणां जुहोतावेवान्वयप्रतीतेः ।

अत एव स्वाहाकारान्तानां मन्त्राणां लिङ्गादेव नारिष्ठहोमेषु विनियोगप्रसक्तौ
पुनर्विनियोगान्तरवैयर्थ्यप्रसङ्गादपि कर्मान्तरं, तच्चैकवाक्योपादानावगतस्वाहाकारान्त-
मन्त्रसमुच्चयबलेनानेकं आवृत्तं वेत्यन्यदेतत् । न च तथाऽप्युपदिष्टोपहोमैरेव विकृतेः
निराकाङ्कत्वादतिदेशकल्पकत्वाभावेन नारिष्ठप्राप्तिः । उपहोमानामकल्होपकारकतया
उपकारकाकाङ्क्षिण्या विकृत्या प्रथममातिदेशिकस्यैव ग्रहणेन नारिष्ठानां प्राप्युपपत्तेः ।

अत एवोपहोमादीनां वैकृतानामन्यतराकाङ्क्ष्यैव ग्रहणं अनुपस्थितफलान्तरकल्पने
गौरवात् । अत एव यत्र कल्होपकारकप्राकृताङ्गपुनश्चवणं विकृतिप्रकरणे, यथा
गृहमेधीयाज्यभागादौ तत्रैव विकृतोर्निराकाङ्कत्वापादनेनातिदेशलोपः, यत्र वा सन्निपत्योप-
कारकाङ्गसामग्रीपौष्कल्यं न त्वन्न द्वयमप्यस्ति । अतः नोपहोमैर्नारिष्ठानां बाधः ।

नारिष्ठानामेवोपस्थितिविशेषात् तदुद्देशेनात्र मन्त्रमात्रविधिरित्याशङ्कते—न चोपहोमेति । यत्त्वन्न
भाष्ये तन्त्ररत्ने च परिहृतम्—मन्त्राणां इतिकरणाद्यभावेन वाक्यीयविनियोगाभावात् पाठ-
मात्रसत्त्वेन जुहोतिना अन्वयानुपपत्त्या एकवाक्यताऽसम्भवात् प्रकरणादेवाङ्गत्वं वक्तव्यम् ।
अतस्तत्र प्रकरणिहोमस्वरूपसिद्धयर्थमपूर्वहोमविधानमावश्यकमिति तदितिशब्दस्य स्पष्टमेव
पाठेन करणतयाऽन्वयेन जुहोताक्वयोपपत्त्या एकवाक्यत्वसम्भवाच्चावश्यमपूर्वहोमे प्रमाणमस्तीत्य-
युक्तमिति सूचयन् स्वयं समाधत्ते—प्राप्तेति । यद्यपि इतिशब्देनैकेन सर्वं मन्त्रजातं परामृश्य
तत्करणत्वमेकमेव शक्यते विधातुमिति नानेकविधानं, तथापि इतिशब्दस्य स्वाहान्ते प्रत्येकमनु-
षङ्गेण अनेकमन्त्रवृत्तिकरणत्वमेवात् वाक्यमेदापत्तिर्द्रष्टव्या । इतरथा समस्तनवमन्त्रान्त
एव सकृद्धोमापत्तेः । मम तु अनेकमन्त्रकरणत्वविशिष्टापूर्वहोमभावनाविधानात् न सा ।
इत्यन्यदेतदिति । यदा एकहोमव्यक्तिरेव समुच्चितानेकस्वाहान्तमन्त्रविशिष्टेति पक्षः तदा
स्वाहान्तमन्त्राणां प्रत्येकं होमकरणतालिङ्गेन एकस्मिन् होमे समुच्चयासम्भवात् अभ्यास एव ।
यदा तु इतिशब्दस्य प्रत्येकमनुषङ्गेण 'सोत्र जुहोति अग्नये स्वाहेति' इति पृथग्वाक्यं सम्पन्नं
तदा कृत्तिकाभ्यः स्वाहेतीत्युत्तरवाक्येषु प्रत्येकं पूर्वतनजुहोतेरनुषङ्गस्यावश्यकत्वात् भिन्नविधि-
विधेयतया कर्मभेद एव युक्तः । एवं स्थिते अभ्यासपक्षे प्रधानदेवतहोमद्वयाभ्यासस्य
सन्निपत्योपकारकत्वं इतरेषामारादुपकारकत्वं इत्येकविधिविधेयकर्मणोऽधैरूप्यापत्तेः प्रत्येकं
कर्मान्तरत्वमेव युक्तमिति अन्यदेतदित्यनास्थया सूचितम् । सामग्रीपौष्कल्यमिति । यथा

यस्वन्न भाष्यकारेण श्येने 'निवीता ऋत्विजः प्रचरन्ति' इत्याज्ञातेन प्रयोगाङ्गभूत-
कर्तृसंस्कारकेण निवीतेनातिदेशप्राप्तस्य सर्वकर्मार्थत्वेन विहितस्य ऋषीतस्य बाध-
माशाङ्ग्यादृष्टार्थत्वात्समुच्चय इति सिद्धान्तितं तदस्यादृष्टार्थत्वे श्राद्धादावपि प्राचीनाधीतेन
सद्विधीतस्य समुच्चयापत्तेर्यावज्जीविकत्रिसूत्रनवनन्तुक्यद्विधीतधारणाधितप्रकारविशेष-
स्थोपवीतत्वनिवीतत्वादेस्तत्तत्कर्माङ्गतया विहितस्य समुच्चयासम्भवादुपेक्षितम् ।

यद्यपि 'संस्थिते षडहे मध्वाशयेत्' इति विहितमध्वशनेन प्राकृतपयोव्रतस्य
तस्मिन्नहनि निवृत्तिमाशाङ्ग्यादृष्टार्थत्वादेव समुच्चय इत्युक्तं, तत् मध्वशनस्य देहवृत्त्यन-
र्हत्वेन पयोव्रतकार्यकारित्वानुपपत्तेः पूर्वपक्षोत्थानाभावात् सुत्यायां पयोव्रताभावाच्चो-
पेक्षितम् । अस्तु वा तदपीहोदाहरणम् ॥ १ ॥

दर्विहोमेष्विति शेषः । निवीता इति । कण्ठलम्बितब्रह्मसूत्रा इत्यर्थो वेदभाष्ये । अत्र
भाष्यकारमते श्येनयागस्य सोमविकृतित्वेऽपि दर्शपूर्णमासप्रकृतिकत्वाभावेन उपवीतस्याप्राप्तेः
श्येनप्रधान एव निवीतत्वनिवेशसम्भवेन आनर्थक्यतदङ्गन्यायेनापि (पू. मी. ३-१-९)
तदङ्गदीक्षणीयादिषु निवीतस्याप्राप्तेश्च नानयोः बाधाभ्युच्चयविचारः सम्भवतीति वार्तिककृता
दूषणमुक्तम् । तदयुक्तम् । निवीतस्य कर्तृद्वारैव संस्कारकत्वात् कर्तुंश्च प्रयोगान्वयि-
गुणत्वेन साङ्गप्रधानप्रयोगाङ्गत्वावगतेः तद्वारा श्येनप्रधान इव तदङ्गदीक्षणीयादिष्वपि
प्राप्त्युपपत्तेः तद्विचारोपपत्तेः । अतः प्राप्त्यभावदूषणमुपेक्ष्य स्वरूपेणैव विरोधापत्तिदूषणं स्वयं
दर्शयति - तदस्येति । एतेन यन्निवीतोपवीतयोः विरोधाशङ्कापरिहारार्थं वासोभ्यां तदु-
भयोपपत्तेरित्यधिकरणमालोक्तं तदपास्तम् । श्राद्धादावपि तदापत्तेः । भाष्यकारमते षडह-
स्थानापन्नस्य मध्वशनस्य भिन्नकार्यत्वान्न पूर्वपक्षोत्थानम् । धार्तिककारमते तु षडहसमाप्तौ
षडहकर्तृसंस्कारकत्वात् भिन्नकार्यत्वाभावेन पूर्वपक्षोत्थानं भवतीत्यभिप्रेत्याह—अस्तु वेति । वस्तु-
तस्तु मधुघृतान्यतरप्राशनस्य नवमे ऋत्विक्संस्कारकत्वमेव मयोपपादितमिति नैनेदमुदाह-
रणमिति ध्येयम् ।

(२)—चोदनालिङ्गसंयोगे तद्विकारः प्रतीयेत प्रकृतिसन्निधानात् ॥ २ ॥

‘सोमारौद्रं चरुं निर्वपेत् कृष्णानां व्रीहीणामभिष्वरन्’ इति विहितेष्टौ ‘शरमयं बर्हिः’ इति श्रुताशारास्तु प्राकृतबर्हिर्बाधका एव । न च पाषाणमयी भूमिरितिवत् मयदा बहुशरसंयोगमात्रविधानात् कुशाबाधानापत्तिः, अदृष्टार्थत्वप्रसङ्गेन शराणामेव बर्हिःकार्योद्देशेन विधानात् । न च तथाऽपि बर्हिःकार्यस्य स्तरणस्य शरविकारतानुपपत्तेर्विकारार्थमयडनुवादानुपपत्तिः । वस्तुतस्संस्कारविशिष्टस्य द्रव्यस्य प्रकृतौ कुशप्रकृतिकस्य विकृतौ शरप्रकृतिकत्वेन ‘खादिरो यूपो भवति’ इतिवत् विकारार्थमयडनुवादोपपत्तेः । शाब्दबोधे तु जघन्ये बर्हिःशब्दे स्तरणादित्कार्यलक्षणया तदुद्देशेन शरमात्रविधानाद्युक्त एव कुशाबाधः ॥

न च तथाऽपि चोदकेन कार्यस्य स्वजनकपदार्थविशिष्टस्यैव पूर्वं प्राप्ततया पश्चाद्द्वैयर्थ्यमियाऽन्यतराकाङ्क्षयाऽन्वीयमानानां शराणां कुशाविरोधेनैवान्वय्यात् कुशाभावे प्रतिनिधित्वेनैवान्वयोपपत्तेर्न कुशाबाधकत्वमिति वाच्यं, आःकाङ्क्षाक्रमेण कार्योपस्थित्यनन्तरं तज्जनकपदार्थापेक्षायामेव शरविधिप्रवृत्त्यङ्गीकाराच्छरैरेव तदाकाङ्क्षाशान्तौ तत्कार्ये कुशावैशिष्ट्याकल्पनेन कुशानामतिदेशेन वस्तुतः प्राप्स्यभावात् । अत एव तार्किकीं प्राप्तिमादायैवायं प्राप्तबाधः । शराणां च विकृत्याकाङ्क्षायां अनिवृत्तायामेव प्रवृत्तम् ।

चोदनालिङ्गसंयोगे ।

शरमयमिति । सदण्डबर्हिः भाषायां सरीति प्रसिद्धं शरशब्दार्थः । मयटेति । प्राचुर्यार्थेनेति शेषः । अदृष्टार्थत्वप्रसङ्गेनेति । बर्हिःस्वदेशेन शरमयत्वविधाने विशेष्यांशस्य प्राप्तत्वात् बहुशरसंयोगरूपविशेषणपरत्वमेव वक्तव्यम् । तथा च तद्विधानेऽदृष्टार्थत्वापत्तिः । बर्हिःकार्ये साधनत्वेन शरमात्रविधाने तु दृष्टार्थत्वमित्यर्थः । वस्तुत इति । बर्हिः पदस्य बर्हिःप्राप्त्यवच्छिन्नपरत्वेऽपि यथा प्रकृतौ कुशमयं बर्हिरित्यत्र संस्कारविशिष्टास्तीर्यमाणद्रव्यपरत्वमाश्रित्य तद्द्रव्यं वस्तुतः कुशप्रकृतिकं, यथा वा यूपशब्दस्य संस्कारविशिष्टद्रव्यपरत्वमाश्रित्य तद्द्रव्यं वस्तुतः खदिरप्रकृतिकं, तेन च विकारार्थप्रत्ययस्यानुवादत्वमेव, एवमिह विकृत्याकाङ्क्षया संस्कारविशिष्टद्रव्यप्रकृतिभूतकुशप्रत्याम्नानेन शरविधानेऽर्थप्राप्तविकारार्थमयडनुवादोपपत्तिरित्यर्थः । ननु पदार्थानां भिन्नातिदेशपक्षे तेन प्रापितानां पदार्थानामुपकारान्तरकल्पनयाप्यनुष्ठानापत्तौ उह-

अस्तु वा—कार्याणामेव प्रथममतिदेशेन जनकापेक्षायां पदार्थानां पृथगतिदेशः, ततश्चातिदेशप्रापितकार्योद्देशेन शरविधेर्न कशांशेऽतिदेशकल्पनेति । निरूपितरूपाणामेव च पदार्थानां पृथगतिदेशाभोद्धवाधानुपपत्तिः । अतस्तस्य युक्तो बाध इति प्रत्युदाहरणमात्रमिदम् ।

एवं वा—वाजपेये 'रथघोषेण माहेन्द्रस्य स्तोत्रमुपाकरोति' इति श्रुतम् । तत्रातिदेशप्रवृत्तेः पूर्ववृत्तेनानेन रथघोषकरणकमुपाकरणमेव माहेन्द्रोद्देशेन विधीयते । प्राकृतोपाकरणस्य च स्तोत्रद्वारकत्वमेव क्लृप्तमिति नान्यद्वारकत्वप्रसङ्गः । अस्तु वा पदद्वयेण लक्षणया माहेन्द्रस्तोत्रापूर्वसाधनीभूतोपाकरणानुवादेन रथघोषमात्रविधिः प्रकृतौ चाज्ञादानास्थोपाकरणे दर्भौ उपावर्तञ्च' इति मन्त्रश्च साधनम् । तदत्रौपदेशिकेन रथघोषेणातिदेशिकस्य बाधेऽवश्यभाविनि किं रथो द्रव्यत्वसामान्यात् दर्भयोर्निवर्तकः, घोषश्च शब्दत्वसामान्यात् मन्त्रस्य, किं वा रथस्य घोष एव द्वयोर्निवर्तक इति चिन्तायां—

पूर्वपदे लक्षणाप्रसङ्गेन तत्पुरुषसमासानुपपत्तेर्द्वन्द्व एवायम् । न च द्वन्द्वेऽपीतरेतरयोगद्वन्द्वान्ध्रयणे द्विवचनापत्तेरेकवचनानुरोधेन समाहारद्वन्द्वो वाच्यः । तत्र च बहुव्रीहिवत् समाहारे पदद्वयस्य लक्षणापत्तेर्धरं तत्पुरुषाङ्गीकरणमेवेति वाच्यं, समाहारद्वन्द्वेऽपि पदद्वये लक्षणानङ्गीकारात् । न हि 'पाणिपादं वाद्य' इत्यादौ समाहारो नाम विशेयतया कश्चित्प्रतीयते, अन्यथा पाणिपादयोस्समाहारविशेषणत्वे वादनकर्मत्वानुपपत्तेः । अत एवैकविध एव द्वन्द्वः । तत्र च 'सर्वो द्वन्द्वो विभाषयैकवद्भवति' इति वचनेनैकवचनं वैकल्पिकम् । अत एवैकवचनान्तद्वन्द्वे 'समाहारद्वन्द्वः' इति संज्ञाकरण-

बाधानुपपत्तिरित्यत आह—निरूपितेति । अध्यायादौ निरूपितमेतत् । प्राचीनैरस्य सूत्रस्य पूर्वाधिकरणपूर्वपक्ष्युपन्यस्तशरदृष्टान्तवैषम्यप्रदर्शनपरत्वेन एकदा व्याख्यानं कृत्वा पक्षान्तरेण अधिकरणान्तरपरतामङ्गीकृत्य पूर्वसिद्धान्तपक्षावप्यस्मिन् वर्णके प्रदर्शितौ; तत्राधिकरणान्तरत्वेन व्याख्याने प्रयोजनाभावात् गौरवाच्च प्रत्युदाहरणमात्रकथनार्थत्वमेव युक्तमित्यभिप्रेत्याह—अतस्तत्रेति ।

एवंवा

माहेन्द्रस्तोत्रोपाकरणोद्देशेन रथघोषविधाने विशिष्टोद्देशे वाक्यभेदापत्तेः किमत्र विधीयत इत्यपेक्षायामाह—तत्रेति । प्राकृतोपाकरणस्य स्तोत्रद्वारकत्वक्लृप्तावपि पृष्ठाख्यमाहेन्द्रस्तोत्रद्वारकत्व एव मानाभावात् अन्यस्तोत्रोपाकरणस्यापि माहेन्द्रोद्देशेन विधानापत्तिरित्यतः पक्षान्तरमाह—अस्तु वेति । उपावर्तञ्चमिति । 'असृज्यसर्जिवागसर्ज्येन्द्रे सहोपावर्तञ्चम्' इति मन्त्राज्ञानात् उपावर्तञ्चमित्यन्तो मन्त्रश्च साधनमित्यर्थः । एकविध एवेति । इतरेतरयोग एव द्वन्द्वो न

मपि परिभाषामात्रमेव । अतश्च द्वन्द्वे कस्यापि लक्षणीयत्वाभावात् तत्पुरुषापेक्षया तस्य प्रबलत्वमेव । यदि परमेकवचनस्य द्वित्वाद्वा लक्षणोद्भाष्येत तथाऽपि तस्य जघन्यैकवचननिष्ठत्वात्प्राशाधिकरणन्यायेनादोषतया तत्पुरुषापेक्षया प्रबलत्वमेव ॥

न चोभयविधाने वाक्यभेदः, द्वन्द्वेन परस्परसहितयोरेव करणत्वविधानात् । न च तथाऽपि इतरेतरयोगद्वन्द्वे परस्परसाहित्यांशे पदद्वयलक्षणाया आवश्यकत्वात् कथं तत्स्वीकारः । तत्र तस्य धवखदिरसंसर्गविधयाऽपि बोधोपपत्तौ लक्षणायां प्रमाणाभावात् । धवस्य हि स्वसहितखदिरवृत्तित्वसंसर्गेण कर्मत्वेऽन्वयः, खदिरस्यापि तत्सहितधववृत्तित्वसम्बन्धेनेति क्व लक्षणा । अतश्च रथो दर्भनिवर्तकः घोषश्च मन्त्रनिवर्तक इति सिद्धम् । एवं च घोषो नावश्यं रथस्यैवेति प्रयोजनम् ।

न च द्वन्द्वेन तयोः परस्परसाहित्याद्यगतेररुणैकहायनीन्यायेन परस्परनियमात् कथं न घोषो रथस्यैवेति वाच्यं, यादृशोपपदद्वयसमभिव्याहारे हि आगोपालाङ्गनं तदर्थ-योर्यादृशोऽन्वयोऽवगम्यते तादृशस्यैव तदर्थयोरन्यान्यव्युत्पत्तौ पार्थिकबोधविषयत्वम् ॥

अत एवारुणैकहायनीस्थले परिच्छेद्यपरिच्छेदकभाव एव पार्थिकबोधविषयः । 'अग्नये कृत्तिकाभ्यः' इत्यादौ समुच्चय एव । अत एव 'पाणिपादं पश्य' इत्यादौ सिद्धान्ते द्वन्द्वे इतरेतरयोगस्य परस्परसापेक्ष्येणैकान्वयरूपस्य शाब्दबोध एव भासमानत्वात् नैव कश्चित्पार्थिकान्वयः, नवा निरूप्यनिरूपकभावस्य बोधविषयता । अतो यस्य कस्यचिद्बोध एव मन्त्रनिवर्तक इति प्राप्ते—

समाहारद्वन्द्वोऽतिरिक्तः कश्चनेत्यर्थः । पूर्वपक्षेऽपि रथघोषाभ्यामुभयनिवृत्तेः सिद्धान्ते एकेन रथसम्बन्धिघोषेण तदुभयनिवृत्तेश्च समानत्वात् कथं प्रयोजनभेद इत्यत आह—एधमिति । न चेति । घोषस्य हि करणस्य कस्यासावित्यपेक्षाऽस्तीत्यन्यतराकाङ्क्षयापि नियमः स्यात् । किमुत रथस्यापि यदाऽस्त्याकाङ्क्षा ; निर्व्यापारस्य तस्य स्तोत्रोपाकरणे करणत्वासम्भवात् । अतोऽरुणैकहायनीवत् सिद्धयत्येव परस्परनियम इत्यर्थः ।

यत्त्र परस्परनिरपेक्षयोरेव दर्भमन्त्रयोः कार्ये रथघोषयोर्विधानात् नारुणैकहायनी-न्यायादन्योन्यनियम इति प्रकाशकारैः समाहितं तन्नचायेन अन्योन्यनियमसिद्धौ सिद्धान्त इव उभयकार्ये अन्योन्यान्वितस्यैव विधिसम्भवेन उभयबाधकत्वोपपत्तेरयुक्तमित्यतः अन्यथा समाधत्ते—यादृशोपपदे इति । क्रियान्वयाविवक्षया द्वयोरुपपदार्थयोः यादृशान्वयबोधविषयत्वं सम्भवति तादृशयोः क्रियान्वयोत्तरं तादृशपार्थिकबोधविषयत्वस्यैवानुभवसिद्धत्वेन प्रकृते न पार्थिकबोध-विषयत्वं द्वयोः पदार्थयोर्भवति । क्रियान्वये तदभावेऽपि वा परिच्छेद्यपरिच्छेदकभावादिरूपं विनैव

नायं द्वन्द्वः, स हि न तावदितरेतरयोगः तथात्वे द्विवचनापत्तेः । नापि समाहार-
द्वन्द्वः तस्य वाचरूपदाभावेन पदद्वयस्यापि समाहारे लक्षणापत्तेः । न चेतरेतरयोग-
द्वन्द्व एव 'सर्वो द्वन्द्वो विभाषयैकवद्भवति' इत्यनेन वचननैकवचनस्य वैकल्पिकत्व-
मात्रविधानात् समाहारद्वन्द्वे प्रमाणाभाव इति वाच्यं, 'द्वन्द्वैकवद्भावो न पठितव्यो
भवति समाहारैकत्वादेव तत्सिद्धेः,' इति महाभाष्यस्यैव ज्ञापकविधया प्रमाणत्वात् ।

इदं हि भाष्यं 'सर्वो द्वन्द्वः' इत्यस्य प्रत्याख्यानार्थं सत्समाहारस्य एकवचनान्त-
द्वन्द्वसमासेऽभिधानं गमयति । अतश्चानुशासनबलादेव समाहारस्य समुदायापर-
पर्यायस्य पदद्वये लक्षणा बहुव्रीहिवत् । न च तत्र क्रियान्वयानुपपत्तिः । पाणिपादं
पश्य' इत्यादौ तदुपपत्तेः । 'पाणिपादं वाक्य' इत्यादौ तु समाहार एव सामानाधि-
करण्येनान्वयः समाह्वियमाणयोर्वा पुनर्लक्षणेति ध्येयम् । अतश्च समाहारद्वन्द्वस्या-
त्यन्तजघन्यत्वात् धरमेकलक्षणाङ्गीकारेण तत्पुरुषाश्रयणात् रथस्यैव घोषः ।

वस्तुतस्तु—यद्यपि इतरेतरयोगद्वन्द्व एवैकवचनस्य वैकल्पिकता, न तु क्वापि
द्वन्द्वे समाहारस्य भानमित्याश्रीयते तथाऽपि प्रकृते न द्वन्द्वः, एकवचनस्य द्वित्वादौ
लक्षणायाः द्वन्द्वपक्षेऽपि तुल्यत्वात् । न च जघन्यवृत्तित्वात्तस्या भदोषत्वं, घोषस्य
निरूपकसापेक्षत्वेनापेक्षितविधानलाभाय मुख्यलक्षणापादकतत्पुरुषस्यैवाश्रयणीयत्वात् ।
यदा हि श्रौतार्थस्यागोऽप्यपेक्षितविधानलाभाय प्रयाजशेषादावङ्गीकृतस्तदा किमु
घक्तव्यमुभयतो लक्षणासत्त्वेऽपेक्षितविधानानुग्रह इति ॥

किञ्च इतरेतरयोगद्वन्द्वेऽपि साहित्यलक्षणायाः पदद्वयेऽप्यावश्यकत्वात् तत्पुरुष
एव युक्तः । न च तस्य संसर्गविधया भानं, तथात्वेऽनुशासनवैयर्थ्यापत्तेः । इतरथा
कर्मत्वादीनामपि तत्त्वेन बोधापत्तेः । अतश्च रथस्य घोषः उभयोर्दर्ममन्त्रयोर्निवर्तकः । न
च शब्दत्वसामान्यात् मन्त्रस्यैव निवर्तकोऽस्त्विति वाच्यं, सादृश्यस्य हि नियामका-
पेक्षायामेव निबामकता, प्रकृते चोपाकरणसम्बन्ध्याज्ञापनरूपकार्यजनकत्वेन विहितो
रथघोषो यथैवार्थाभिधानद्वारा ज्ञापकस्य मन्त्रस्य निवर्तकस्तथैव करपल्लववत् ज्ञापकस्य
दर्मस्यापि निवर्तकः ज्ञापनरूपस्य कार्यस्यौपदेशिकजनकलाभे जनकान्तरातिदेशस्थै-
वाकल्पनात् । अत एव 'घेनुर्दक्षिणा' इत्यादावपि न सादृश्यस्य नियामकता । तस्मा-
द्ग्रथस्य घोषेणोभयोर्बाधः ॥ २ ॥

परस्परसापेक्षेणान्वयबोधविषयत्वस्य एकरूपत्वादित्यर्थः । रथस्य घोष इति, स्तोत्रं प्रति
मैकरूपोपाकरणे उपलक्षणविधया अन्वितयोः दर्भमन्त्रयोः विशेषतः उपलक्षणतया विहितो रथस्य
घोषो निवर्तक इत्यर्थः । करपल्लवीवदिति । ज्ञापकस्येनेनान्वयि । अत एव घेनुरिति ।
यथैव नीवारणां श्रीहिसादृश्येऽपि वचनेन श्रीहियवयोः कार्ये विधानात् तद्बाधकत्वं, यथावा

(३)—सर्वत्र तु ग्रहान्मानमधिकं स्यात्प्रकृतिवत् ॥ ३ ॥ अधिकैश्चैक-
वाक्यत्वात् ॥ ४ ॥ लिङ्गदर्शनाच्च ॥ ५ ॥

गृहस्पतिसवे 'बार्हस्पत्यं ग्रहं गृह्णाति' इति, विषुवति 'अर्कं गृह्णाति' इति, अश्वमेधे 'सौवर्णराजताभ्यां महिमानौ गृह्णाति' इति श्रुतम् । तदत्र वैकृतग्रहणानां दृष्टार्थत्वात् प्राकृतैन्द्रवायवादिग्रहणबाधकत्वे प्राप्ते, पशुसोमाधि करणव्युत्पादितकौस्तुभोक्तरीत्या सत्यपि

दक्षिणोद्देशेन विधीयमानायाः धेनोः सर्वद्रव्यबाधकत्वं, सादृश्यस्याकाङ्क्षाभावे अनियामकत्वात् वचनसङ्कोचकत्वानुपपत्तेः तथैवेहापीत्यर्थः ।

सर्वत्र तु ग्रहान्मानमधिकम् । गृहस्पतिसव इति । बार्हस्पत्यशब्दो देवतापरः, देवताविशिष्टद्रव्यपरत्वात् । अर्कमहिमशब्दौ तु नामधेयम् । अत्र भाष्यकारादिभिः सिद्धान्तितस्यार्थस्योपपादनं प्रकाशकारैः कृतम्—अदृष्टार्थानामप्येकार्थत्वे विकल्पो भवति, यथा कर्म्यकर्मणोरेकत्वगार्थत्वे, अतः एकार्थत्वमेव विकल्पबाधप्रयोजकम्, न दृष्टार्थत्वम् ; ततश्च यथा आग्नेयादीनां अदृष्टस्वर्गरूपैककार्यत्वेऽपि परस्परनैरपेक्ष्याभावात् समुच्चयप्रमाणसत्त्वाच्च विकल्पः, यथा वा अलग्नैकहायन्योः क्रयरूपदृष्टार्थत्वेन एककार्यकत्वेऽपि उक्तहेतुनैव विकल्पः । एवं ग्रहणानामपि यागरूपनिष्पत्त्यर्थत्वेन दृष्टार्थत्वेऽपि बार्हस्पत्येन यजेतेत्येवंविधप्रत्यक्षविधिभिः निरपेक्षतया विनियोगाभावात् प्रकरणेनैव सर्वेषां युगपदेव ग्रहणात् समुच्चयप्रमाणसत्त्वाच्च प्रकृतौ विकल्पः, न च विकृतौ बाधः । उपदेशातिदेशाभ्यां समर्पितानां युगपत् प्रयोगविधिना ग्रहणात् । ततश्च समुच्चयप्रमाणबलादेवैषां दृष्टार्थत्वेऽपि भिन्नभिन्नतद्यागाभ्याससाधनतया भिन्नकार्यतया समुच्चय इति ।

तत् प्राकृतानां ग्रहणानां यागनिर्वृत्त्यर्थत्वेन दृष्टार्थत्वाङ्गीकारपक्षे तस्मिन्नेव कार्ये अतिदेशप्रवृत्तेः पूर्वमेव प्रवृत्ते प्रकृतग्रहणविधिना पूर्वग्रहणानां विधाने सति कुशांशे अतिदेशाकरूपनवत् प्राकृतग्रहणांशे तदकरूपनात् प्रयोगविधिना औपदेशिकयोगपथेन आतिदेशिकानां ग्रहणासम्भवात् समुच्चये प्रमाणाभावेन बाधस्यैवापत्तेः तत्तद्विन्नभिन्नयागाभ्यासरूपकार्यस्यैवाभावे प्राप्स्यनापत्तेः अयुक्तमित्युपेक्ष्य अदृष्टार्थत्वेनैव सिद्धास्तमारचयति—पशुसोमेति । सत्यपीति । आभवनीयादिस्वसोमरसस्य ग्रहचमसपात्रकरणकहोमसंस्कार्यतासम्पत्त्यर्थत्वात् दृष्टार्थत्वं ग्रहणानाम् । तथा ग्रहणे देवतासंयोगस्य निर्वाप इव यक्ष्यमाणदेवतास्मरणार्थत्वेन, यागान्तरसाधनीभूतद्रव्य-

ग्रहणानां तदीयदेवतासंयोगस्य च दृष्टार्थत्वे 'ऐन्द्रवायवं गृह्णाति' इत्यादिवाक्यवैयर्थ्य-
मिया ग्रहणानामदृष्टार्थतया आरादुपकारकत्वस्यापि स्थापितत्वात्तस्य च वैकृतेन
ग्रहणेनोत्पत्तौ प्रमाणाभावादुपहोमादिवदेव समुच्चयः । न च 'अर्कं गृह्णाति' इत्यादौ
संख्याऽभ्यासाद्वा ग्रहणान्तरत्वेऽपि 'बार्हस्पत्यं गृह्णाति' इत्यादौ 'आग्नेया प्रहा भवन्ति'
इतिवत् प्राकृतग्रहणानुवादेन देवतामात्रविधिसम्भवात् न ग्रहणान्तरविधिसम्भवः ।
तद्धितोपात्तद्रव्यस्य द्वितीयया कर्मत्वाद्यगमेन देवताविधौ ग्रहणस्य कर्मत्वानुपपत्तेः ।
तद्धितोपात्तद्रव्योद्देशेनैव देवताविधौ ग्रहणाश्रितत्वे प्रमाणाभावः । 'एकां गाम्' इत्यादौ
दक्षिणादानं प्रकर्म्यैवाग्नानात् दानाश्रितत्वलाभ इत्युक्तो विशेषः । द्रव्योद्देशेन देवताविधा-

व्यावृत्तिफलतदभ्याससाधनीभूतद्रव्योपलक्षणार्थत्वेन वा दृष्टार्थत्वं कौस्तुभे उक्तम् ; तस्मिन्
सत्यपीत्यर्थः ।

यत्त्वन्न सोमनाथीये आग्नेययागाङ्गत्वेन प्रमिताया देवताया निर्वापे दृष्टविधया सम्बन्ध-
सम्भवेऽपीह यागाङ्गत्वेनानवगमात् न दृष्टविधया ग्रहणेऽन्वयः सम्भवतीत्युक्तम् । तत्
कौस्तुभ एव तदधिकरणे आशङ्काव्याजेनानुद्य दूषितम् । तत्रैव द्रष्टव्यम् । एतेन विनापि
ग्रहणेन यागनिष्पत्तेः ग्रहणानां तथा देवतोद्देशस्य ग्रहणेऽनुपयोगाददृष्टार्थत्वमिति पार्थसारथ्यु-
क्तमपास्तम् । एवं दृष्टार्थत्वे सत्यपि यद्वाप्यकारेणादृष्टार्थत्वमुक्तं तदभिप्रायं दर्शयति—
ऐन्द्रवायवमिति । यथा च ऐन्द्रवायवादिग्रहणविधिवैयर्थ्यपरिहारार्थं ग्रहणानामदृष्टार्थतया
विधानं तथा तत्रैव कौस्तुभे उपपादितं द्रष्टव्यम् । एतेन ग्रहणानामदृष्टार्थत्वपक्षः
शास्त्रादीपिकायामुक्तः प्रौढिवादाभिप्रायेणेति प्रकाशकारोक्तमपास्तं वेदितव्यम् । अतोऽदृष्ट-
मेदादेव नैककार्यार्थत्वं, न तु दृष्टार्थत्वेन भिन्नकार्यत्वं सिद्धयतीत्यर्थः ।

अत्र प्राचीनैः बार्हस्पत्यवाक्ये प्राकृतग्रहणानुवादेन बृहस्पतिदेवताविधानमाशङ्क्य
चोदकप्राप्तानां बहुत्वात् बहुवचनस्यैवापत्तौ एकवचनानुपपत्तेः विशिष्टग्रहणान्तरविधिरेव युक्त
इति परिहृतम् । तत् अनेकग्रहाणामुद्देश्यत्वेऽपि 'ग्रहं संमार्ष्टि' इतिवत् एकवचनोपपत्तेः
विशिष्टविधिगौरवापेक्षया एकवचनस्य जात्याख्यामादाय बहुष्वपि सम्भवादयुक्तमित्यतः तदनुप-
पत्तेः मुख्ययुक्तत्वमुपेक्ष्यान्यथा समाधत्ते—तद्धितोपात्तेति । देवताविधौ दध्ना, जुहोतीत्यत्रैव
धात्वर्थस्य कर्मत्वेनान्वयो भवेत् । स चानुपपन्नः । द्रव्यपरकर्मत्ववाचकद्वितीयया तस्यैव
कर्मत्वेनान्वयस्य प्रतीत्या तद्वाधापत्तेरित्यर्थः । इत्युक्तो विशेष इति । यद्यप्यतिदेशतः
प्राप्तं ग्रहणमाश्रय इति शक्यते वक्तुं तथापि तस्यैवान्यस्यापि प्राप्तेर्नित्यवदानुवादानुपपत्तिरित्यर्थः ।

वैकप्रसरतामङ्गापत्तेः । अतोऽवश्यं द्रव्योद्देशेन देवताविशिष्टं प्रहणमेव 'ऐन्द्रवायवं
गृह्णाति' इतिवद्विधीयते ॥

तच्च न प्राकृतमेव प्रहणं तथात्वे प्राप्तप्रहणोत्पत्त्यनुवादेन देवताविधिः द्रव्योद्देशेन
तद्विमियोगविधिभेदेति वाक्यमेवात् । अतोऽत्रापि गुणाद्गृहणान्तरमेवेति अदृष्टार्थत्वात्
न तेन प्राकृतप्रहणबाधः ॥

वस्तुतस्तु 'बृहस्पते जुषस्व नः' इत्यादिप्रहणमन्त्राज्ञानादेव मान्त्रवर्णिकदेवता-
कल्पनया प्राकृतमन्त्रतद्देवतयोर्बाधोपपत्तेरेतद्विधिवैयर्थ्यापत्तेरेव प्रहणान्तरत्वम् । 'आ-
ग्नेया ग्रहाः' इत्यत्र तु प्रहोद्देशेनैव देवताविधानाच्च प्रहणान्तरत्वशङ्का । अत एव प्रहणानां
बहुत्वात् तत्र बहुवचनं प्रकृते चैकवचनं स्वारसिकतया सङ्गच्छते । अत एव तत्र
प्राकृतदेवताबाध एव । प्रकृते तु प्रहणान्तरत्वात् न कस्य चिद्बाधः । उपपादकीभूत-
प्रकृतयागाभ्यासस्तु प्रकृतिवच्चैव विरुध्यते ॥ ३ ॥

अतोऽवश्यमिति । न च द्रव्योद्देशेन देवताविशिष्टप्रहणविधावपि एकप्रसरतामङ्गा-
तादवस्थ्यम्; द्रव्ये उद्देश्यताया विशिष्टप्रहणनिरूपितत्वेन देवतानिरूपितत्वाभावात् । एकस्मिन्
पदे उद्देश्यविधेयताकृतवैरूप्याभावेन एतादृशविषये तद्दोषाभाक्स्य पशुसोर्माधिकरणे कैस्तुभ
एवोपपादितत्वात् । अत एव "सृष्टीरुपदधाति" इत्यत्र इष्टकासंस्कारार्थत्वेन मन्त्रविशिष्टोपधान-
विधिः सर्वैरिष्यते । न च तद्वितोपात्तदेवतात्वस्य द्रव्य एव वैशिष्ट्यप्रतीतेः न प्रहणभावना-
विशेषणत्वमिति वाच्यम् । यत्र कारकतासम्बन्धेन वृत्तिः तत्र कारकस्य देवतात्वादेः शतशो
भावनान्वयस्यैव उपपादितत्वात् । अत्रापीति । यथा ऐन्द्रवायवादिवाक्येषु प्रहणानां गुणाद्गृहः
साधितः तथा अत्रापित्यर्थः । प्रहोद्देशेनैवेति । एवकारेण द्रव्यवाचकपदाभावात् तदुद्देश्यता-
भ्यावृत्तिरुक्ता ।

ननु प्रहणान्तरत्वे प्रकृत्यपेक्षया अधिकाभ्यासापत्तिमिष्टापत्या परिहरति—उपपादकी-
भूतेति । एतदनन्तरमधिकरणद्वयं स्पष्टार्थम् । तत्र 'यदाग्नेयम्' इति वाक्योत्तरपठिनानां
'ऐन्द्राग्नेनोक्तव्यं' 'ऐन्द्रेण षोडशिनं, सारस्वत्याऽतिरात्रं, मारुत्या बृहत्स्तोत्रम्, एतावन्तो वै
यज्ञकृतव' इति तैत्तिरीयवाक्यानां इत्यादीत्यादिपदेन सङ्ग्रहः । आदधीतेत्यस्याग्ने 'यन्मध्यतो
जुहोति मध्यत एव सजातानामात्मानं धत्ते' इति भाष्यकारघृतमेव वाक्यं मध्ये जुहोतीत्येवं
अर्थतः पठितम् ।

(४) — प्राजापत्येषु चाम्नानात् ॥ ६ ॥

वाजपेये 'सप्तदश प्राजापत्यान् पशून्' इति श्रुताः यागाः पूर्ववदेव न प्राकृतानां क्रतुपशूनां सुत्याकालीनपशुयागत्वसामान्याभिवर्तकाः सत्यपि सादृश्ये भदृष्टार्थत्वे-
नैककार्यत्वानवगतेः सादृश्यस्य कार्यकल्पनोत्तरकालीनप्रतीतिक्रवाच्च । न चान्नाति-
वेशप्राप्तपशुयागाभयेण पशूद्देशेन देवतामानविधानाशङ्का । सङ्ख्याया अपि विधाने
वाक्यभेदापत्तेः कर्मान्तरावश्यकत्वात् । अतोऽत्र समुच्चय एव । अत एव वाजपेये
'यदाग्नेयं पशुमालभते तेनाग्निष्टोममवकल्भे' इत्यादिक्रतुपशुह्रापकं लिङ्गमप्युपपद्यते ॥ ४ ॥

(५) — आमने लिङ्गदर्शनात् ॥ ७ ॥

साङ्गप्रहण्येष्ट्यां 'आमनमस्यामनस्य देवा इति तिस्र भाहुतीर्जुहोति' इत्यत्रापि
मन्त्रसङ्घोभयविधाने वाक्यभेदापत्तेः । कर्मान्तरविधानावश्यंभावे तेषामदृष्टार्थत्वाच्च
नित्यवस्वमालेणानूयाजकार्यापन्नत्वं, यागहोमयोरत्यन्तवैसादृश्याच्च । अतश्चान्नापि
नानुयाजानां बाधः । 'यत्प्रयाजानुयाजानां पुरस्तादुपरिष्टाज्जुहुयादात्मानमेव सजाता-
नामावधीत मध्ये जुहोति' इति लिङ्गान्तरप्रदर्शनार्थं त्वच्चिकरणान्तरम् ॥ ५ ॥

(६) — उपगेषु शरवत्स्यात्प्रकृतिलिङ्गसंयोगात् ॥ ८ ॥ आनर्थक्यात्त्वधिकं
स्यात् ॥ ९ ॥

गवामयनान्तगते महाव्रते 'दिक्षु दुन्दुभयो नवन्ति' इति प्रकृत्य 'पत्नय उपगायन्ति'
इति श्रुतम् । अत्र पत्नय इति पत्न्य इत्यर्थे छान्दसम् । 'प्रकृतौ खोद्गान्नादिभिर्गाने
क्रियमाणे 'श्रुत्विज उपगायन्ति' इत्यनेन श्रुत्विकर्तृकमुपनयात्मकं गानं विहितम् । तदिह

॥ उपगेषु शरवत् स्यात् ॥

पत्नय उपगायन्तीति । 'काण्डवीणादिभिरुपगायन्ति' इत्यस्य भाष्यघृतस्य वाक्यस्याप्यु-
पलक्षणम् । छान्दस्यमिति । छान्दसत्वेऽपि 'पत्नय' इत्यस्य स्त्रिय इति प्रकाशकाराणां सामान्येन
व्याख्यानां निर्युक्तिकत्वादुपेक्ष्यम् । पत्नीशब्दस्य मुख्यार्थपरत्वस्यैव सम्भवात् वेदभाष्ये यजमान-
पत्नीपरतयैव व्याख्यातत्वाच्च । उपनयात्मकमिति । एकेन क्रियमाणस्य गानस्य पुष्ट्यर्थे

किं पत्न्यः प्राकृतोपगानानुवादेन विधीयमाना ऋत्विजां निवर्तिकाः उताप्राकृतोपगान-
सम्बन्धित्वादिनिवर्तिका इति चिन्तायां—

प्राकृतानुपगानस्य विहितत्वादिहातिदेशेन प्राप्तेस्तदनुवादेन विधीयमानाः पत्न्यो
ः निवर्तिकाः । न च गानस्योद्देश्यत्वे तद्विशेषणस्योपचयस्याविवक्षाशङ्का ।
विशिष्टोद्देशोपपत्तेः ॥

न च तथाऽपि 'दिक्षु दुन्दुभयो नदन्ति' इति प्रत्यक्षोपदिष्टगानस्यैवानन्तर-
विपरिवर्तमानस्य पत्नीकर्तृकोपचयविध्युपपत्तेस्तादृशोपचये च 'काण्डवीणादिभिरुपगान्ति'
इत्यनेन साधनविधानात्प्राकृतकार्यत्वप्रतीतेर्न ऋत्विजां बाध इति वाच्यम् । गानशब्दस्य
शारीर्यामेव गीतौ प्रसिद्धत्वेन दुन्दुभिनादपरामर्शकत्वानुपपत्तेः प्राप्तगानानुवादेनोप-
सर्गार्थस्योपचयस्य पत्नीनां च परस्परवैशिष्ट्यासम्भवेनानेकविधाने वाच्यमेदाश्च ।
अतश्च प्राकृतोपगानक्रियायां कर्तृत्वेन विधीयमानाः पत्न्यो ऋत्विजां निवर्तिकाः । न च
प्राकृतौ शारीरगीत्यात्मकगानस्योपचयशारीरगीत्यात्मक एवेति कथं तत्र काण्डवीणादि-
विधानमिति वाच्यं, शारीरगीतेः शारीर एवोपचय इत्यत्र प्रमाणाभावात् । अत एव
साधनान्तरविधानाभावादुपचयस्य शारीरत्वेऽपीह काण्डवीणादिविधानाद्-
शारीरत्वेऽपि न क्षतिः ।

अस्तु वा इहापि तस्य शारीरत्वं काण्डवीणादीनां तु साहित्यमात्रमधिकं विधीयते,
तच्च योग्यताबलेन वादनद्वारैवेति काण्डवीणादिवादनं कुर्वन्तीभिर्मुखेन प्राकृतमुपगानं
कार्यमिति प्राप्ते—

प्राकृतौ तावत् 'ऋत्विज उपगायन्ति' इत्यत्र नोद्गात्रादिकर्तृकसामगानानुवादेन
ऋत्विकर्तृकोपचयमात्रं विधीयते । उपसर्गार्थं उपचये ऋत्विजां वैशिष्ट्याव्युत्पत्तेः ।
अत उपचयात्मकगानभावनैव ऋत्विकर्तृका विधीयते । उपचयश्च कस्येत्यपेक्षयां
प्राकृतस्यैव सामगानस्येति सम्बन्ध्यते । उपचयात्मके च गाने साधानान्तरस्याविधानात्
स्य च प्राकृतसामगानरूपतैवेति निश्चीयते । अतश्च ध्वनिविशेषानुकूलतात्वादि-
व्यापारस्य तादृशसामगानस्य सामगानरूपमेवोपगानमित्यविवादम् । न च तत्र काण्ड-

अपरेण क्रियमाणं गानमुपचयात्मकं गानमित्यर्थः । काण्डवीणादिभिरिति । वादनदण्डेन वाद्य-
ज्ञाना काण्डमयी वीणा काण्डवीणा । आदिपदेन उपमुखं स्थापयित्वा मुखे मारुतेन वाद्यमानायाः
पिच्छ्रोत्रमदाभिधेयायाः सक्रमः । एतयोरेव अपघाटिलेति संज्ञा च्छब्दोऽगसूत्रे उक्ता ।
प्राकृतोपगानक्रियायामिति । दुन्दुभिनादस्य कथञ्चिद्गानत्वेऽप्युपगानत्वाभावात् उपगायतिना
अनुवादासम्भवात् यदेव प्राकृतं उपगानत्वेन प्रसिद्धं तत्रैव पत्नीनां कर्तृत्वेन विधौ प्रत्याज्ञानेन

वीणादीनां निवेशस्सम्भवति, सामगानरूपत्वानुपपत्तेः । अतोऽत्र गुणादुपगानान्तरमेव काण्डवीणादिसाधनकं विधीयते । सम्भवति च तन्त्रीगानेऽपि गानशब्दप्रयोगात् काण्डवीणादिसाधनकमप्युपगानम् ॥

तदपि न प्राकृतस्य सामगानस्योपचयः, अपि तु प्रकृतोपदिष्टदुन्दुभिनादस्यैव । यद्यपि च दुन्दुभेर्वाद्यरूपतया तस्मात्स्य तालामिव्यञ्जकस्य षड्जादिस्वरसमाहारात्मक-गानरूपत्वाभावात् । तथाऽप्यगानरूपस्यैव तस्य काण्डवीणागानात्मक उपचयः पुष्टि-साधनत्वाच्च विरुध्यते । अत एवेदमप्राकृतमुपगानान्तरमारादुपकारकतया क्रंत्यङ्गं दुन्दुभिनादाङ्गमेव वेत्यपि बोध्यम् ॥

अतश्च तादृशोपदिष्टोपगानान्तरानुवादेन विधीयमानाः पत्न्यः न प्राकृतोपगाने ऋत्विङ्निवर्तिकाः । अत एवाप्राकृतोपगानान्तरविधिः काण्डवीणावाच्य एव । तस्यैव भेदकत्वात् । पत्नीवाच्ये तु तदनुवादेन पत्नीमात्रविधानमित्यवधेयम् ॥ ६ ॥

विधौ ऋत्विजां बाध इत्यर्थः । प्रकृतोपदिष्टेति । भूमावर्धमन्तर्वेदि अर्धं बहिर्वेदि गर्तं शुष्कं कृत्वा कीलकैश्चर्मणी पिधाय निर्मितदुन्दुभिना तदीयेन पुच्छेनैकः, अपरस्तु भूमौ पिधानमकृत्वैव केवलं दुन्दुभिनादो महावेदेरर्वाङ्गोषु । अथवा चतुर्दिक्षु प्रकृते महाव्रते उपदिष्टः तस्येत्यर्थः । अत्र दुन्दुभिर्मुञ्ज इति व्याख्यातं कपर्दिभाष्ये । प्रकृते महाव्रते उपदिष्टः तस्येत्यर्थः । दुन्दुभिनादाङ्गमेव वेति । पूर्वप्रक्रान्ततया तस्यैव प्रागुपस्थितेः पुष्टिसाधनत्वाच्च तदङ्गमेव वेत्यर्थः । तस्यैवेति । ऋत्विकर्तृकसामगानरूपोपगाने कण्ठादीनामेव लोकतः करणत्वावगमेन काण्डवीणादिः गुणोऽनिविशमानतया तत्रैव गानभेदक इति तत्रैवोपगानान्तरविधिः; इहतु पत्नीनां साक्षादुपगानकर्तृत्वासम्भवेऽपि परंपरया वादनद्वारा कर्तृत्वेन तत्र विधानमित्यर्थः । अत एव सिद्धान्ते दुन्दुभिवादनसमये पत्नीभिः काण्डवीणावादनमात्रं कार्यम्, नतु स्वतो गानमपि । ऋत्विग्भिस्तु यथाप्रकृति सामगानं कर्तव्यमेवेति सिद्धम् ।

अत्र च ऋतपेये सगोत्रस्यैव ब्रह्मत्वविधिकल्पनवत् वीणावादनकुशलानामेव पत्नीत्व-विध्यवगमात् तादृशपत्नीक्यनमानानामेव महाव्रतेऽधिकार इति ध्येयम् । तैत्तिरीयशाखायां महाव्रते “भद्रसाम पत्नय उपगायन्ति” साम्ना (न तदुक्त्वा) [इत्यत्र] तत्कर्तृकभद्रसामगानसमीप-देशमात्रविधानपरं, न तु सामगानपरमिति वेदभाष्ये स्पष्टम् ।

(७) — संस्कारे चान्यसंयागात् ॥ १० ॥ प्रयोजादिवदिति चेत् ॥ ११ ॥
नार्थान्यत्वात् ॥ १२ ॥

अङ्गनाभ्यङ्गनाद्ये सत्रे 'गौग्गुलवेन प्रातस्सवनेऽभ्यञ्जते' इति श्रुतम् । तत्र प्रकृतिप्राताभ्यङ्गनानुवादेन कालद्रव्यरूपानेकगुणविधाने वाक्यभेदादवश्यं विधातव्ये-
नाभ्यङ्गनान्तरेण प्राकाशाभ्वर्युदानवत् प्राकृतकार्यनिष्पत्तेः प्राकृताभ्यङ्गनस्य तदीयकाल-
स्थयोश्च बाध इति प्राप्ते—

यदि तावत्प्राकृतावभ्यङ्गनस्य दीक्षाङ्गत्वाद्दीक्षायाश्च फलाधानयोग्यतासम्पत्त्यनु-
कूलमादृष्टजनकत्वेनाभ्यङ्गनस्याप्यदृष्टार्थत्वं तदोपहोमन्यायेनैतद्भ्यङ्गनस्य तत्कार्यापन्नत्वे
नैव किञ्चित्प्रमाणम् । अथ त्वस्य दीक्षारूपत्वेऽपि शरीरशुद्धीकरणद्वारा कर्तृ-
संस्कारकत्वस्याभ्युपगमादेककार्यत्वमुच्येत ततो नवनीतेन प्रकृतौ शुद्धीभावकरणेऽपि
गौग्गुलवेन रूक्षीकरणात् न तस्य तत्कार्यापन्नत्वम् ॥

अत्र च ताण्डिकब्राह्मणे पञ्चमाध्यायपञ्चमखण्डे भूमिदुन्दुभिनादं विधाय षष्ठे शिरःपक्ष-
पुच्छभेदेन गानं प्रकृत्य तत्राश्वर्युमैत्रावरुणब्राह्मणाच्छंसिगृहपत्युद्गातृत्वपक्षं निन्दित्वा उद्गातृणां
निदेशं विधाय उद्गातुः आसन्यारोहणानन्तरं स्वीयपरिजनसामगानकाले तदुपगानत्वेन 'तं
पत्नयोऽपघाटिलभिरुपगायन्ति आर्त्विज्यमेव तत् पत्नयः कुर्वन्ति सह स्वर्गं लोकमयामेति' (ता.
ब्रा. ५-६-८) इति वचनेन एकया पत्न्या काण्डवीणया एकया पिच्छोल्या इत्येवं द्विपत्नीकोप-
गानमिति तच्छब्देन प्रकरणाच्च उद्गातृकर्तृकगानाङ्गत्वमेव प्रतीयते न तु दुन्दुभिनादाङ्गत्वम्,
तत्रकरणस्य मध्ये विच्छेदात् । एवं स्थिते दुन्दुभिनादं प्रकृत्याज्ञानात् दुन्दुभिनादाङ्गत्वसिद्धान्त-
करणं मीमांसाभाष्यकारवचनादेव विश्रम्भणीयम् । अत एव अधिकरणमालायां केषुचित्सुस्तकेषु
नैवेदमधिकरणं लिखितम् । केषुचित्तु अधिकरणान्ते 'कल्पितमिदम्' इत्युक्तम् ।

अनन्तराधिकरणं स्पष्टार्थम् ।

तत्र, तदीयद्रव्यकालयोरिति । द्रव्यं नवनीतम् । कालश्च दीक्षणीयेष्टशुत्तररूपः,
तयोर्वाधादित्यर्थः

अस्तु वा तत्तथाऽपि कर्तृसंस्कारस्य तदुत्तरभाषिकरिष्यमाणसर्वपदार्थोपकार-
कत्वात् प्रातस्सवनपूर्वभाषिपदार्थेषु नवनी ाभ्यञ्जने बाधकाम्बाधुक्त एव समुच्चयः ॥

(८)—आच्छादने त्वैकार्थ्यात्प्राकृतस्य विकारस्स्यात् ॥ १३ ॥ अधिकं
वाऽन्यार्थत्वात् ॥ १४ ॥ समुच्चयं च दर्शयति ॥ १५ ॥

स्वतन्त्रे महाव्रते 'तार्ष्यं यजमानः परिधत्ते दर्भमयं पत्नी' इति श्रुतम् । तत्र तार्ष्यं
घृताक्तकम्बळ इति माधवः । अत्रापि परिधानोद्देशेन तार्ष्यादिविधौ पत्न्याद्विपरिधाने-
ऽपि तदापत्तेः यजमानोद्देशेन तद्विधौ शयनादावपि तदापत्तेरवश्यं तार्ष्यादिविशिष्टं
परिधानमेव यजमानाद्युद्देशेन विधीयते, तच्च प्राकृतमेवातिदेशतः प्राप्तेः पूर्वं विधीयते,
कर्मान्तरमेव वेत्यन्यदेतत् । तस्य च प्राकृतकार्यापन्नत्वेनैव विधानात्प्राकृतस्याहृतस्य
निवृत्तिः ।

न च प्रकृतावहतस्य कौपीनपदवाच्यभगलिङ्गाच्छादने विनियुक्तत्वात्तत्र च
तार्ष्यादीनामयोग्यत्वात् योग्यतयैवोपरिधारण एव तन्निवेशप्रतीतेर्भिन्नकार्यत्वेन नाहृत-
निवृत्तिरिति वाच्यं, कौपीनाच्छादन एव परिद्धातिप्रयोगेणोपरिधारणे तार्ष्यादिविधाने
लक्षणापत्तेः । तार्ष्यादिना कौपीनाच्छादनस्यापि कर्तुं शक्यत्वाच्च ॥

वस्तुतस्तु—अन्याच्छादनेऽपि 'परिस्तृणीत परिधत्त वेदिम्' इत्यादौ परिद्धातिपद-
प्रयोगात् यद्यपि न कौपीनाच्छादन एव तद्विधानं, तथाऽपि प्रकृतावपि 'अहृतं वासः
परिधत्ते' इत्यनेन कौपीनाच्छादन इवाचारप्राप्तोपरिभागाच्छादनेऽप्यहृतविधानाद्विकृतावपि
तार्ष्यादेरुभयत्रैव विधानादुभयत्रैवाहृतनिवृत्तिरिति प्राप्ते—

आच्छादने त्वैकार्थ्यात् ।

तार्ष्यमिति पवर्गीयः पकारः । यद्यप्याण्डबिलादिग्रन्थेषु तथा सोमनाथीये तृणावृक्षस्य
विकारभूतं घृताकर्तं वासः तार्ष्यमिति भङ्गभास्करोक्तिलिखनात् घृताक्तवस्त्रस्यैव तार्ष्यपदेन
व्यवहारो विद्यते, तथापि तार्ष्यस्य पूर्वपक्षे कौपीनाच्छादनायोग्यत्वस्य भाष्यकारादिभिः
प्रदर्शितत्वात् तदनुकूलतया माधवकृतमेवार्थं दर्शयति—तत्र तार्ष्यमिति । तच्चेति । यदि
प्राकृतं परिधानं तदा सिद्धान्ते वासांसीति बहुवचनानुपपत्तिः अतः प्राकृतवस्त्रद्वयपरिधानापेक्षया
तृतीयत्वेनेदं परिधानं कर्मान्तरमेव युक्तमिति 'अन्यदेतत्' इत्यनाश्रया सूचितम् । अत एव
'वासांसि वाराही चोपानहौ विमुञ्चति, कृष्णविषाणया वासांसि विस्त्रंसयति, ततोऽध्वर्युः परिधत्ते'
इत्येतद्वचनाभावं कृत्वैवेयं चिन्तेति ध्येयम् । कौपीनेति । कुत्सितं पीनं कुपीनं कुपीनमेव

कौपीनाच्छादने गृहस्थस्य कच्छापसम्भवेन ताप्यादीनामयोग्यत्वात् उपरिधारण एव ताप्यादिविधिप्रतीतेर्न कौपीनाच्छादने अहतनिवृत्तिः। अत एव न्यायेनाचारप्राप्तोपरिधारण एव प्राकृताहतनिवृत्तिप्रसक्तौ 'वासांसि विद्वांसयति' इति प्रतिपत्तिविशेषविधायके वाक्ये वासोबहुत्वानुवादलिङ्गेन समुच्चयप्रतीतेर्न तन्नाप्यहतनिवृत्तिः। एवं च यद्यपि ताप्यं कौपीनाच्छादनेऽपि कथञ्चिद्योग्यं, तथाऽपि वासोबहुत्वानुवादबलेनैव तस्याहतेन समुच्चयः। दर्शनमयस्य तु कथमप्ययोग्यत्वादुपरिधारण एव विधिप्रतीतेर्वासोबहुत्वानुरोधेन तन्नापि समुच्चयः।

अत एव न वासोबहुत्वानुवादः यथा—विश्वजिति 'भवभृतादुदेत्य वत्सत्वञ्च परिषत्ते' इति श्रुते तत्रैकस्या वत्सत्वञ्चः कौपीनाच्छादनेऽयोग्यत्वात्तन्नाहृतस्यातिदेशप्राप्तस्यानिवृत्तावपि उपरिधारणे तन्निवृत्तिरिष्टैव। विशिष्य चेदं द्वावशे बध्यते ॥ ८ ॥

नमित्यवयवयोगः प्रकाशकारैः दर्शितः। वस्तुतस्तु "शालीनकौपीने अष्टाकार्ययोः" (पा. सू-५-२-२०) इत्यर्थकतद्विदाधिकारपठितसूत्रेण कौपीनशब्दः खन् प्रत्ययान्तो निपात एव, दर्शितश्च कूपपदस्य कूपपतने लक्षणां कृत्वा कूपपतनमर्हति कौपीनं. पापं तत्साधनत्वात् तद्वत् गोप्यत्वाद्वा स्त्रीपुंल्लिङ्गमपि, तत्सम्बन्धात्तदाच्छादनमपीत्येवं योगो वैयाकरणैः। अतो मूले निरूढलक्षणाऽभिप्रायेण लिङ्गतदाच्छादने वाच्यत्वोक्तिर्द्रष्टव्या। आचारप्राप्तेति। वासो-विन्यासस्य यज्ञोपवीतधारणवत् अजिनं वासो वेत्यनेन विधानेऽपि उपरिधारणस्याचारप्राप्तत्वमेव। तद्विषये विध्यन्तराश्रवणादित्यर्थः। कृत्वाचिन्ताविचारफलं दर्शयति—अत एव यत्नेति। एकाहकाण्डपठिते विश्वजिति विवृतिभूते^१ बहुवचनज्ञापकभावात् उपरिधारणे विशेषविहितवत्सत्वञ्च अहतनिवृत्तिरिष्टैवेत्यर्थः। एतेनेद्विषयभावे अष्टरात्रे विश्वजिति प्रथमेऽहनि "वत्सत्वञ्च परिषत्ते" इति नामातिदेशप्राप्ते उत्तरत्वं सप्तस्वहस्तु ज्योतिष्टोमादहते भूयः साधनत्वेन अहतस्यैव कौपीनाच्छादनार्थत्वे उपरिवासः कार्यार्थं न वत्सत्वञ्चः समुच्चयसिद्धिरित्यष्टरात्नान्तर्गत-विवृतिभूतविश्वजित्यर्थन्तानुवाकनेन प्रकाशकाराणां व्यतिरेकप्रदर्शनं व्यर्थमेवेति सूचितम्। पूर्वोक्तविधया प्रकृतिभूत एव तस्मिन् तदुपपत्तेः। इतरथा भवदुक्तरीत्या विवृतिभूते विश्वजिति भूयोनुग्रहाय अहतवाससः कौपीनाच्छादने कथञ्चिद्वाप्तिसम्भवेऽपि प्रकृतिभूते तस्मिन् सर्वथा वत्सत्वञ्च विशेषविहितया उभयपरिधानेऽपि, अथवा एकवचनबलात् कौपीनाच्छादने एव वा अहतवाधापत्तेः। अतस्तत्रायाम्भवादेव ताप्यादिविधिविशेषानुपपत्तेः उपरिधारण एव

(९) — सामस्वर्थान्तरश्रुतेरविकारः प्रतीयेत ॥ १६ ॥ अर्थे त्वश्रूयमाणे
शेषत्वात्प्राकृतस्य विकारस्स्यात् ॥ १७ ॥

तत्रैव 'श्लोकेन पुरस्तात् सदसस्सुधीत' इत्यादिना प्राकृतस्तोत्रानुवादेन श्लोकाख्यसाममात्रविधेर्वैशाख्यगुणान्तरस्यापि विधेयत्वानुपपत्तेर्वाक्यमेवापादकगुणा-
देव कर्मान्तरत्वप्रतीतेस्तस्य चोपहोमन्यायेनादृष्टार्थत्वात्समुच्चयः स्तोत्रान्तरैः। न च
प्राकृतस्तोत्राप्येवातिदेशतः पूर्वप्रवृत्त्यङ्गीकारेण गुणद्वयविशिष्टानि विधीयन्तां, तेन
प्राकृतस्तोत्रैः प्राकृतदेशस्य च निवृत्तिरिति वाच्यं, स्तौतिधातोः पूर्वविहितविहितसाधारण-
स्तोत्रमात्रवाचित्वेनातिदेशतः पूर्वं प्राकृतस्तोत्राणामेव विशिष्योपस्थापकाभावेन विधि-
वशात्कर्मान्तरत्वप्रतीतेः। गृहमेधीये 'आज्यभागौ यजति' इत्यत्र तु आज्यभागपदमेव
पूर्वकर्मणो विशिष्योपस्थापकमिति विशेषः ॥ ९ ॥

(१०) — अर्थे त्वश्रूयमाणे शेषत्वात्प्राकृतस्य विकारस्स्यात् ॥ १७ ॥
सर्वेषामविशेषात् ॥ १८ ॥ एकस्य वा श्रुतिसामर्थ्यात्प्राकृतेश्च-
विकारात् ॥ १९ ॥

तत्सद्विकृतिविशेषे 'कौत्सं भवति, काण्वं भवति वासिष्ठस्य जनिवे भवतः, क्रौञ्चानि
भवन्ति' इत्यप्राकृतानि सामानि विहितानि। तेषां चोपहोमन्यायेन सन्निधानात्कत्वकृत्वेऽ

निवेशे वक्तव्ये अहतनिवृत्तौ बहुत्वानुवादाभावः सम्भवत्येव साधकः। यथा च प्रकृतिभूते
विश्वजित्येव अनेकवत्सत्वचां सीवनेन कौपीनाच्छादनसम्भवात् नाहतवाससा समुच्चय इति
विशेषाशङ्का, तथा तन्निराकरणं विशिष्य द्वादशतृतीयपादाद्याधिकरणे बध्यत इत्यर्थः।

सामस्वर्थान्तरश्रुतेः।

इत्यादिमिति। "अनुश्लोकेन पश्चात्सदसः केचन चात्वालम्बवेक्षमाणा" इत्यादीनामादि-
पदेन सङ्ग्रहः। प्राकृतदेशस्य चेति। सदोमध्यगताया औदुम्बर्याः पश्चिमो देशः प्राकृत-
देशः तस्य बाध इत्यर्थः। स्तौतिधातोरिति। यद्यप्यनेन न्यायेन अश्वः श्यावो दक्षिणे-
त्यादावपि दक्षिणाशब्दस्य दानसामान्यपरत्वात् न विशेषतः प्राकृतदानस्यैवोपस्थितिः, येन

वगते इहे सम्भवत्यदृष्टकल्पनाया अन्याय्यत्वात्प्राकृतश्रृंगक्षरमिष्यक्तिद्वारकत्वावगतेः प्राकृतसाम्नां निवृत्तिः। न च कौत्साद्याधारभूतयोनिश्रृंगक्षरमिष्यकस्यर्थेनैव कण्वरथन्तरवत् कौत्सादेरङ्गत्वावगतेस्तदनुरोधेन च श्रृङ्गामप्यर्थप्रकाशनद्वारा क्रतूपकारकत्वोपपत्तेर्न प्राकृतसामबाधकत्वमिति वाच्यं; कण्वरथन्तरयोनिवत् कौत्सादियोनेः क्रतुप्रकरणे पाठाभावेन पृथगान्नातस्य कौत्सादेः प्रकरणे विनियोगमात्रकरणेन यावत्सद्याधारभूताया श्रृङ्गोऽपि तदन्यथाऽनुपपत्त्या क्रत्वङ्गत्वमाक्षिप्यते तावदतिदेशप्रमाणावगताङ्गभावानामेव श्रृङ्गां कौत्साद्याधारत्वमात्रकल्पनेन प्राकृतसामबाधोपपत्तेः ॥

‘अत एव उद्वपन्ति’ इत्युद्वापश्रवणानुरोधेनापि तस्यावश्यकत्वाच्च । अत एव न कौत्सादीनि सर्वेषां प्राकृतसाम्नां निवर्तकानि । यदि ह्यत्र प्राकृतस्तोत्रानुवादेन तानि विधीयेरन्, ततश्शरण्यायेनोपदिष्टसामैव निराकाङ्गत्वात् तद्विषयेऽतिदेशस्यैवाकल्पनेन भवेत्सर्वसामबाधः । इह तु अतिदेशकल्पनोत्तरमुपहोमन्यायेन कौत्सादिविधिवैयर्थ्यान्यथानुपपत्त्याऽन्यतराकाङ्ग्यैव ‘कौत्सादिविधानास्य च तावत्समसङ्ग्यप्राकृतसामबाधेनापि परिहारोपपत्तौ सर्वबाधे प्रमाणाभावः । अत एव यत्र प्राकृताङ्गानुवादेन वैकृतविधिः यथा ‘आग्नेया प्रहा भवन्ति’ ‘आग्नेयीषु स्तुवते’ इत्यादौ तत्र प्रायशस्त्वैव वैकृतविधिरिष्टः ॥ १० ॥

तस्यैव विशिष्टवेधेण पुनर्विधानं अतिदेशतः पूर्वमाश्रीयेतेति शक्यते वक्तुं तथापि तत्र इतरदानानामनाम्नानादेव परिशेषात् तस्यैवोपस्थितिः इहतु वैकृतानामपूर्वाणां स्तोत्रान्तराणामनाम्नानात् न परिशेष इति न तेषामेवोपस्थितिरित्यर्थः ।

अर्थे इत्यधिकरणं स्पष्टार्थम् । एतदनन्तरं च ‘सर्वेषामविशेषात्’ इति सूत्रम् । तत् पृथगधिकरणान्तरपरतया भाष्ये व्याख्यातम् । तदर्थं लघुवादत्रैवाधिकरणे समृद्धाति— अत एव नेति । तावत्समसङ्ग्येति । एकमेकस्य, द्वे द्वयोः, बहूनि बहूनामित्येवं प्रकारेण यथा सङ्ख्यया विहितानि तावत्सङ्ख्यकप्राकृतसाम्नां बाध इत्यर्थः ।

(११)—स्तोमविवृद्धौ त्वधिकं स्यादविवृद्धौ द्रव्यविकारस्यादितरस्या-
श्रुतिवाच्च ॥ २० ॥

यत्न यथाप्रकृत्येव स्तोमः, यत्न वा न्यूनः यथा—'त्रिवृद्धिष्टुदग्निष्टोमः' इत्यादौ तन्नोपदिष्टैः कौत्सादिभिः प्राकृतानां तावत्समसङ्ख्याकानां बाध इत्युक्तम् । यत्न तु प्रकृत्यपेक्षया विवृद्धस्तोमकता, यथा 'एकविंशोनातिरात्रेण प्रजाकामं याजयेत्, त्रिणवेनौ-जस्कामम्' इत्यादौ, तन्नोपदिष्टानां राजसामादीनां न प्राकृतसामनिवर्तकता श्रुतसङ्ख्या-सम्पत्तेरुपदिष्टतिदिष्टसामविशिष्टमन्त्रैरेवोपपत्तेः । अत एवागमेन सङ्ख्यापूरणमप्यु-पदिष्टतिदिष्टैस्समुच्चितैरपि तदपूरण इति वक्ष्यते ॥ ११ ॥

(१२)—पवमाने स्यातां तस्मिन्नावापोद्वापदर्शनात् ॥ २१ ॥ वचनानि
त्वपूर्वत्वात् ॥ २२ ॥

विवृद्धौ प्रत्यक्षश्रुतानां राजसामादीनां सङ्ख्यासम्पत्त्यर्थमागम्यमानानां च प्रतिप्रधानं गुणावृत्तेरन्याप्यत्वात् सङ्ख्यासम्पत्तये च सर्वस्तोत्रेषु समुच्चित्यावापे प्राप्ते 'त्रीणि ह वै यज्ञस्योदराणि गायत्री वृहत्यनुष्टुप्, अत्र हेवावपन्ति अत एवोद्वपन्ति' इति वचनेनाप्राप्तिबललब्धविधिशक्तिकेनेतरस्तोत्रेषु आवापपरिसङ्ख्यानात् पवमानस्तोत्रयोरेव सः । न चानेन पवमानस्तोत्रयोरेव गायत्र्यादिऋग्भिन्नऋक्षेव, सामावापपरिसङ्ख्या-नेऽपि स्तोत्रान्तरे तत्परिसङ्ख्यायां मानाभाव इति वाच्यं, अत्र पवमानपदानुपादानात् प्रत्युत यज्ञपदोपादानेन यज्ञसम्बन्धिगायत्र्यादिभिन्नऋक्षेव सामावापपरिसङ्ख्यावगतेः स्तोत्रान्तरेऽपि तत्परिसङ्ख्यावश्यकत्वात् । अत्र हि ऋगधिकरणकत्वभ्रवणादावापस्साम-

स्तोमविवृद्धौ

यत्न स्तोमविवृद्धिः तन्नागमेन सङ्ख्यापूरणस्य वक्ष्यमाणत्वात् आगमेन वृद्धौ पूरितायां प्रत्यक्षश्रुतानां राजसामादीनां वृद्धावकाशाभावात् प्राकृतसामवापेन निवेशः न तु समुच्चय इति पूर्वपक्षं प्राप्तं निरस्यति—यत्न तु प्रकृत्यपेक्षयेति ।

पवमाने स्यातां तस्मिन्नावापोद्वापदर्शनात् । यज्ञपदोपादानेनेति । यज्ञसम्बन्धिगायत्र्या-दिष्वेवावापः न तु यज्ञसम्बन्धिगायत्र्यादिभिन्नऋक्षु इति विधिप्रतीतेः यज्ञसम्बन्धित्वेनैव ऋगन्तरं

मात्रविषयोऽभ्यस्याप्रसक्तेः । अत एव गायत्र्याद्योऽपि पवमानस्तोत्रसम्बन्धिन्य एव, स्तोत्रान्तरे तासामभावात्, न तु सामिधेन्यादिसम्बन्धिन्य इत्यपि ध्येयम् ॥

इदं च प्राप्तपरिसङ्ख्याऽपि श्रौती, एवकारेणान्ययोगव्यावृत्तेरुक्तत्वात् । अत एव मास्यां त्रैदोष्यमपि । न चैवकारार्थस्यान्ययोगव्यावृत्तिरूपस्येतरपदार्थेष्वन्यथानुपपत्तिः, भूतल एव घटोऽस्तीत्यदौ एवकारार्थस्यान्ययोगव्यावृत्तिरूपस्य प्रतियोगितासम्बन्धेन घटेऽन्वयाङ्गीकारात्, भूतलस्य च प्रथमतः क्रियायामन्वितस्यापि पार्थिकोऽन्यपदार्थे-
ऽन्वय इति भूतलमिन्नाधिकरणे संयोगसम्बन्धावच्छिन्नप्रतियोगिताकाभावप्रतियोगी घटः इत्यर्थबोधोपपत्तेः । भूतलपदस्य च पार्थिकस्सम्बन्धो घटपदेनापि, अन्यथा भूतल एवाकाश इत्यस्याप्यापत्तेः । अत एव भूतलवृत्तिर्घट उक्तविद्याभावप्रतियोगीति वाक्यार्थः ॥

व्यावर्त्यते ; न तु पवमानसम्बन्धेवेत्यर्थः । अत एवेति । यद्यप्ययं 'अत्र ह्येवावपन्ति' इति विधिः अनारभ्याधीतन्यायेन प्रकृतावेव निविशते इति प्राप्तं, तथापि 'वारणो यज्ञवचर' इत्येतेव वृत्त्येत्युपादानात् प्रकृतिविकृतिसाधारणयज्ञसम्बन्ध्यावापोद्वापविषयत्वम् । ततश्च यज्ञीयावापोद्वापौ^१ पवमानस्तोत्रे^२ प्राप्तौ ; तथा गायत्र्यादिषु अन्यास्वप्यृक्षु प्राप्तौ गायत्र्यादिष्वेति परिसङ्ख्यातौ, तच्छन्दस्कर्त्वा स्तोत्रान्तरेऽभावेन पवमानद्वय एव सत्त्वात् विधेयसामर्थ्यानुरोधेन पवमानस्तोत्रद्वय-
विषयतयैव व्यवतिष्ठते इत्यर्थात् स्तोत्रान्तरव्यावृत्तिरित्यर्थः । यद्यपि गायत्रीच्छन्दस्कर्त्वां बहिष्पवमानेऽपि सत्त्वेन तत्रापि सामावापविधिप्राप्तिः सम्भाव्यमाना सामावापे गायत्र्यभ्यासापत्तेः तस्य च 'पराक् बहिष्पवमानेन स्तुवीत' इति वचनेन निषेधात् कथञ्चित् व्यावर्तयितुं शक्यापि वामदेव्यपृष्ठे निषेधवचनाभावे गायत्रीच्छन्दस्कर्त्वाऽभ्यासेऽपि बाधकाभावात् तत्र तद्विधिप्रवृत्तिः दुर्निवारैति न विधेयसामर्थ्यात् स्तोत्रान्तरे तद्व्यावृत्तिः कर्तुं शक्या ; तथापि वक्ष्यमाणपवमान-
द्वयमात्रविषयिण्या आवापसमाख्यैव सा उपपादनीया । अथवा प्रकाशकारोक्तरीत्या अनारभ्य-
बिहितनानाङ्गोपेतपवमानप्रकरणात्तदपूर्वसाधनास्वेव तासु तद्विधानान्नानुपपत्तिरिति ध्येयम् । न तु सामिधेन्यादीति । यासामृचां स्तोत्रसम्बन्धः क्लृप्तः तासामेवाधिकरणत्वमादाय चरितार्थः सामावापविधिः । तदक्लृप्तसम्बन्धानां तासां न स्तोत्राङ्गत्वकल्पकोऽपि स्वीकार्यः गौरवापत्ते-
रित्यर्थः । पार्थसारथिमतमुपपादयति—इत्यञ्चेति ।

१. A. वृत्तावापोद्वापौ

२. A. पवमाने स्तोत्रान्तरवत्

अतश्चात्रापि गायत्र्यादिषु तद्भिन्नक्रमगधिकरणकाभावप्रतियोगी सामावापः कार्य इति शाब्दबोधेऽपि प्राप्ताप्राप्तविधेकेन तद्भिन्नक्रमस्य सामावापाभाव एव विधीयत इति युक्त्यं श्रौती परिसङ्ख्या त्रैदोष्यरहिता च ॥

अतश्च राजसामादीनां प्रत्यक्षश्रुतानां सङ्ख्यासम्पत्त्यर्थमागम्यमानानां च सामावापः एवमानविषय एवेति सिद्धम् । अत एव स्तोत्रान्तरे सङ्ख्यासम्पत्तिरभ्यासेनैव ॥

वस्तुतस्तु—नात्र प्राप्तपरिसङ्ख्या, तथात्वे 'न तौ पशौ करोति' इतिवज्जपाय-प्राप्तस्यापि शास्त्रीयत्वेन तदभावबोधने विकल्पापत्तेः । एकस्मिन्नेवकारपदे उद्देश्य-विधेययोर्द्वयोरप्यङ्गीकारेणैकप्रसरतामज्ञापत्तेः । अपि तु न्यायप्रवृत्तेः पूर्वप्रवृत्त्यङ्गीकारेण गायत्र्यादिषु सामावापविधिरेवायं परिसङ्ख्याफलकः । अत एव एवकारार्थोऽप्यनुवाद एव ॥

न च गायत्र्यादीनामुद्देश्यत्वेऽनेकोद्देशः । अत्रेत्यस्यैकस्योद्देश्यपरत्वेन तदभावात् । सप्तम्याश्च प्राधान्यपरत्वेऽप्याधेयत्वसम्बन्धतात्पर्यप्राप्तकत्वाभान्यसम्बन्धेन सामावाप-विधिः ॥

यद्यपि च गायत्र्यादिषु सामावापे विहितेऽपि न स्तोत्रान्तरे तदकाङ्क्षाशान्तिरिति नात्राश्वाभिधानिन्यायेन फलतः परिसङ्ख्यात्वं, तथाऽप्यावापविधेः प्रयोजनजिज्ञासार्थां प्रयोजनान्तरासम्भवे गमकविधयैव स्तोत्रान्तरेष्वभ्यासविधिकल्पनेन परिसङ्ख्याफल-कत्वोपपत्तेः ॥

एकप्रसरतामज्ञापत्तेरिति । गायत्र्यादिभिन्नक्रमगुद्देशेन सामावापधिकरणत्वव्यावृत्तिविधानात् एवकारार्थे उद्देश्यताविधेयत्वे इत्यर्थः । वस्तुतस्तु न्यायप्राप्तसामावापोद्देशेन गायत्र्यादिभिन्न-क्रमगुद्देशेन सामावापधिकरणत्वव्यावृत्तेरेव विधाने बाधकाभावात् एतावताप्येवकारार्थविधानोपपत्तौ नैकप्रसरतामज्ञापत्तिः ; किन्तु तद्भिन्नाधिकरणत्वस्यापि न्यायप्राप्तस्य निषेधे विकल्पापत्तिरेव दूषणं युक्तमिति ध्येयम् । सामावापविधिरेवायमिति । यद्यपि गायत्र्यादीनामुद्देश्य-त्वत् अर्थप्राप्तत्वात् सामावापस्याप्युद्देश्यतासम्भवात् तदुद्देशेन 'अत्र' पदोपादानामृचां शक्यत एव विधिः, तथापि उभयथा तत्सम्भवे धात्वर्थस्यैव प्रत्यासन्नत्वात् युक्तं विधेयत्वमाश्रयितुमित्यभि-प्रायः । सप्तम्याश्चेति । सामावापं प्रति ऋचामुद्देश्यत्वे सति गुणानुरोधेन प्रधानावृत्त-सम्भवेन गायत्र्याद्यभ्यासो न सिद्धयेत् । अतोऽधिकरणघटितमेवोद्देश्यत्वं गुणत्वेनाविरुद्धमित्यर्थः ।

अत एवाविवृद्धस्तोमके ऋतौ उपदिष्टकौत्सादिनिवेशार्थं यत् कुत्र चित्स्तोत्रे प्राकृतसामोद्गापेऽनियमेन प्राप्ते 'अत एवोद्गपन्ति' इत्यनेन गायत्र्यादिभ्य उद्गापस्य भृत्या फलतो वा नियमकरणात् स नियमविधिरेवेत्युक्तं कौस्तुभे ॥

तत्त्वं तु अवापविधिबलादेवोद्गापस्यार्थसिद्धत्वात् अयमनुवाद एव तत्स्तुत्यर्थः । अत एवावापविधेरपि विवृद्धस्तोमांशे परिसङ्ख्याफलकत्वं अविवृद्धस्तोमांशे नियमफलकत्वमित्यपि बोध्यम् ॥

बहनुतस्तु—आवापविधिरयमनारभ्याधीतोऽपि न प्रकृतौ निविशते, तत्र कस्मिन्नपि स्तोत्रे आवापाभावात् । तथाहि—बहिष्पवमाने तावत् साम्नोऽभ्यास एव । ऋचां तु नवानामेव पाठ इति न तत्र कस्याप्यागमः । एवमितरयोः पवमानयोः यावत्सङ्ख्यं ऋचां साम्नां च विधानादेव नावापः । आज्यपृष्ठान्निष्टोमस्तोत्रेषु तु साम्नां ऋचां चाभ्यासादेव स्तोमसम्पत्तिरिति न कोऽप्यावापविधेर्विषयः ॥

अत एव प्रकृतौ आज्यादिस्तोत्रेषु एकैरुसामविशिष्टैकैकतृचान्नानात् स्तोमसम्पत्त्यर्थं सामान्तराणां ऋगन्तराणां चागमे प्राप्तेऽपि नानेन वचनेन तत्परिसङ्ख्या, पवमानयोरावापप्रसक्त्यभावेन तत्रावापविधिमुख्येतरस्तोत्रेषु तत्परिसङ्ख्यापकस्यास्य प्राकृताज्यादिविषयत्वानुपपत्तेः । अत एव प्रकृतावाज्यादिस्तोत्रेषु न्यायप्राप्तोऽप्यागमः 'त्रिच्छन्दा आवापो माज्यन्दिनः पवमानः पञ्चसामा, पञ्चच्छन्दा आवाप आर्भवः पवमानस्तसत्सामा' इति पवमानद्वयविधावावापपदश्रवणात् परिसङ्ख्यायते ॥

अत्र हि प्रकृतौ पवमानद्वये आवापाभावेऽप्यावापसमाख्या प्रकृतौ विकृतौ वा यत्र यत्रावापप्रसक्तिः साऽद्वैव, न स्तोत्रान्तर इत्येवंपरा सती प्रकृतावपि स्तोत्रान्तरेऽभ्यासविध्यापादनद्वारा आगमपरिसङ्ख्यायां विज्ञायते । अतो विकृतावपि तत एव स्तोत्रान्तरे-

यत् कुत्रचिदिति । विवृद्धस्तोमके सर्वस्तोत्रगतस्तोमविवृद्धयनुरोधेन समुच्चयेन प्राप्तेः आवापविधेः परिसङ्ख्याफलकत्वम् । अविवृद्धस्तोमके तु एकत्वैव एकस्य द्वयोर्वा साम्नोः निवेशार्थं प्राकृतसाम्न उद्गापप्राप्तेः, तस्याश्चानियतस्तोत्रविषयत्वात् नियमफलकत्वं तद्विषयविधेरित्यर्थः । कौस्तुभ इति । मन्त्राधिकरण इति शेषः । आवापविधिबलादेवेति । प्रत्यक्षपठितानां आगम्यमानानां च साम्नां गायत्र्यादिषु आवापे विहिते तद्वृत्तिसाम्नां पूर्वतनानामुद्गापं विना तदनिवेशेन अर्थात् तत्प्राप्तिरित्यर्थः । अभ्यास एवेति । बहिष्पवमाने "एकं हि स्वरसामैव भवति" इति विधिना एकस्य साम्नो विधानादभ्यास एवेत्यर्थः । एवमितरयोरिति । एतच्च विस्तरेण मया पञ्चमे नवमे चोपपादितत्वान्न पुनरुच्यते ।

व्यव्यासविधिसम्भवात् न 'त्रीणिह वा' इत्यादिष्वचनं भ्रुत्या फलतो वा तत्रावापपरिसङ्ख्या-
र्थम् । अपि तु विवृद्धस्तोमके क्रतौ पवमानद्वये सङ्ख्यासम्पत्त्यर्थं ऋक्सामयोरुभयोरगमे
प्राप्ते गायत्र्याद्यधिकरणकसामावापविधिस्तादृशऋगभ्याससम्पादनद्वारा ऋगन्तरागम-
परिसङ्ख्यार्थः । पवमानवृत्तित्रिष्टुभाद्यधिकरणत्वपरिसङ्ख्यार्थो वा ॥

एवं चाविवृद्धस्तोमके कौत्सादीनां न्यायादेव पवमानद्वय एव प्राकृतऋगधिकरणका-
वापसिद्धौ 'अत्र होवावपन्ति' इत्ययं पवमानवृत्तित्रिष्टुभाद्यधिकरणत्वव्यावृत्तिफलको
गायत्र्याद्यधिकरणनियम इति ध्येयम् । "अत एवोद्वपन्ति" इत्ययं तदंशे त्वनुवाद्
एव । सर्वथा राजसामादीनां पवमानधोरेव निवेश इति सिद्धम् ॥ १२ ॥

(१३)—विधिशब्दस्य मन्त्रत्वे भावस्स्यात् तेन चोदना ॥ २३ ॥ शेषाणां
चोदनकत्वात्तस्मात्सर्वत्र श्रूयते ॥ २४ ॥

सर्वत्र 'आग्नेयोऽष्टाकपालः' इत्यादौ किं विधिगत एव देवताशब्दस्यागादाबुच्चारणीयः
अथवा नायं नियम इति चिन्तायां—

न तावच्छब्दस्यैव देवतात्वं, तद्धि अर्थमनङ्गीकृत्याङ्गीकृत्य वोच्यते ? न तावदाद्यः,
अग्न्यादिशब्दानामर्थपरत्वस्य लोकवेदयोः प्रसिद्धत्वात् अर्थपरत्वाभावे अग्न्यादिशब्दानां
प्रातिपदिकसंज्ञाभावेन विभक्त्याचनापत्तेश्च ॥

न्यायादेवेति । पवमानद्वये आवापसमाख्यया स्तोत्रान्तरेषु आवापस्य विकृतौ परिसङ्ख्यात-
त्वात् पवमानद्वय एव तस्मिद्धेः अविवृद्धस्तोमकविकृतावपि पवमानद्वय एवावपस्य प्राकृतऋगधि-
करणत्वसिद्धौ तत्रैकत्र निवेशे कर्तव्ये पक्षे प्राप्तस्य त्रिष्टुबधिकरणत्वस्य व्यावृत्त्या नियमः,
विवृद्धस्तोमके तु विवृद्धग्रथं सामावापस्य उभयत्रापि प्राप्तत्वात् परिसङ्ख्येत्येवं विधिद्वयसाङ्ग्येऽ-
प्यदोष इत्यर्थः । अन्यत् स्पष्टार्थम् ।

विधिशब्दस्य मन्त्रत्वे ।

एतदधिकरणार्थः प्रायो नवमे शब्ददेवतात्ववादे उपपादित एवेति क्वचिदेव व्याख्यायते ।
अत्र भाष्यादिग्रन्थेषु आग्नेयादिवाक्यमुदाहृत्य निगमेषु येन केनचिच्छब्देनाभिधानं; कर्तव्यम्
उत विधिशब्देन अग्निशब्देन इत्येवं सन्देहप्रदर्शनावसरे प्रयुक्तं निगमपदं न 'अग्नेरहमुज्जिति-

नाम्स्यः । अर्थवाचित्वे तस्यैव देवतात्वोपपत्तौ अग्न्यादिपदे शब्दलक्षणयां प्रमाणाभावात् । न च तत्र त्यज्यमानद्रव्योद्देश्यत्वरूपदेवतात्वासम्भवः, द्रव्यत्याग-कालीनोच्चारणकर्मत्वरूपस्य तस्य शब्दधर्मत्वादिति वाच्यं, उद्देश्यत्वस्योच्चारणघटितत्वे प्रमाणाभावेन द्रव्यत्यागकालीनज्ञानकर्मत्वरूपस्य तस्यार्थेऽप्युपपत्तेः । न च ज्ञानस्यापि शब्दोच्चारणाधीनत्वमेवेत्येवं नियमोऽस्ति । द्रव्यादिसम्बन्धिदर्शनादिनाऽपि स्मरणोपपत्तेः । अतश्शब्दोच्चारण एव प्रमाणाभावे विधिगतशब्दनियमस्य दूरापास्तत्वमेव ॥

अस्तु वोद्देश्यत्वस्योच्चारणघटितत्वं, तथाऽप्युच्चार्यमाणशब्दप्रतिपाद्यत्वमेव देवतात्वमिति न तस्यार्थेऽसम्भवः । न च तथाऽप्युच्चार्यमाणशब्दविशेषापेक्षयां श्रुतत्वा-द्विधिगतशब्दस्यैव नियमो भविष्यतीति वाच्यं, श्रुतशब्दस्यार्थं विधाय चरितार्थस्य शब्दनियामकत्वानुपपत्तेः । आकाङ्क्षायाः वाचकपदमात्रग्रहणेनापि शान्तेः । इतरथा द्रव्यवाचिपदस्थलेऽपि यत्र—‘व्रीहीणां मेघ सुमनस्यमानः’ इत्यादौ विकृतौ प्रियङ्गवादि-चरावूहप्रसक्तिः तत्र विधिगतशब्दनियमापत्तेः । यद्यपि च द्रव्यस्य स्वरूपेणैव कर्मणि समवायः, देवतायास्तु शब्दद्वारेणेत्येतावानस्ति तयोर्भेदः, तथाऽपि श्रुतशब्दस्यार्थं विधाय चरितार्थस्य शब्दविशेषापेक्षायामुपस्थितत्वात्तस्यैव नियमे तुल्यत्वमेव ॥

किञ्चैवं यत्र पर्यायशब्दद्वयप्रयोगः, यथा—‘अग्नये पावकाय’ इत्यादौ, तत्र पद-द्वयप्रयोगो भवतः कथं सिद्धयेत् । तत्र ह्यपेक्षायामेकशब्दनियमस्यैवोपपत्तौ शब्द-द्वयनियमे प्रमाणाभावः । अतो न कापिं त्यागादौ विधिगतशब्दनियम इति प्राप्ते—

न तावदुच्चारणमन्तरेणैव ज्ञानमात्रेणार्थस्य देवतात्वं, तथात्वे ‘अग्नये पावकाय’ इत्यादावर्थस्यैकेनापि पदेन विधानसम्भवे पदद्वयवैयर्थ्यापत्तेः । अत एव यद्यपि पुराणादिपर्यालोचनया पावकपदमग्निविशेषवाचि, तथाऽपि तेनैवाग्नित्वसमानाधिकरण-

मनुज्जेषं’ इत्यादिमन्त्रपरं तत्राग्निशब्दस्यैव प्रत्यक्षपाठेन सन्देहासम्भवात्; अतो निगमपदं त्यागपरमिति सूचयितुमाह—त्यागाद्वाचिति । नियमे प्रमाणाभाव इति । न च अरुणै-कहायनीन्यायेन समुच्चयादुभयनियमः ; अरुणैकहायन्योः वाक्यार्थान्वयव्यतिरिक्तप्रयोजना-भावात् । वाक्यार्थे प्रवेशेन पार्थिकान्वये परस्परसमुच्चयबोधसम्भवेऽपि इह शब्दद्वयस्याप्यर्थ-प्रत्यायकतयैवोपक्षीणस्य वाक्यार्थेऽन्वयाभावात् पार्थिकान्वयानुपपत्त्या तदसम्भवात् । नचैकार्थ-बोधकपदद्वयस्य एकहायनीपिक्काक्षीपदद्वयस्येव विशेषणपरतयापि उपयोगाभावे तद्रन्यतरपदवैयर्थ्य-परिहारार्थं विनिगमनाविरहात् पश्चादुभयोपादानमिति वाच्यम्; एवमप्युभयोपादाने प्रयोजनाभावस्य दुष्परिहरत्वात् । य एवैकोऽर्थपरः तद्व्यतिरिक्तस्यैव शब्दस्य वैयर्थ्यात् तस्यैव स्वरूपेण ग्रहणापत्तेः; तदप्रसक्तेश्च प्राथम्यस्यैव नियामकत्वेनार्थपरत्वे जघन्य एव स्वरूपग्रहणपरत्वौ-

विशेषधर्मोपस्थित्युपपत्तेरभिपदवैयर्थ्यापत्तिः । अतश्शिष्टाचारानुरोधेन च शब्दोच्चारण-
मावश्यकमेव । अत एव 'प्रजापतिं मनसा ध्यायेत्' इत्यादावैव तदभावो वाचनिकः ॥

नामगोत्रे समुच्चार्थे सम्यक्श्रद्धान्वितो वदेत् ।
सङ्कीर्त्य देशकालादि तुभ्यं सम्प्रददे इति ॥
न ममेति स्वस्वताया निवृत्तिमपि कीर्तयेत् ।
दानहोमादिकं कुर्यादिवं श्रद्धासमन्वितः ॥

इति होमाद्रिधृतवृद्धसिद्धवचनाच्चायमर्थो निर्णीयते । अतश्च लाघवाच्चविस्त्याग-
कालीनविहितशब्दोच्चारणकर्मत्वमेव देवतात्वं, न तु निरुक्तज्ञानकर्मत्वं, न वा त्याग-
कालीनोच्चारणकर्मीभूतशब्दप्रतिपाद्यत्वं गौरवात् । अत्र यादृच्छिक्यत्किञ्चिच्छब्दो-
च्चारणमादायातिप्रसङ्गवारणार्थं विहितेति । इदमेव च तद्धितार्थः । अतः प्रधान-
भूततदर्थानुरोधेनाग्न्यादिप्रातिपदिके शब्दलक्षणामप्यङ्गीकृत्य तस्यैव देवतात्वं विधिना
विधीयते । एवं च पदद्वयस्थले उभयोरपि समुच्चयेन देवतात्वं, समुच्चयश्चैकवाक्यो-
पादानादिना बोध्यः । अर्थस्य तु आनुषङ्गिकतया प्रतीतेरावश्यकत्वात् तादृशशब्द-
प्रतिपाद्यत्वरूपं भाक्तं देवतात्वमप्यर्थसिद्धमिति न तत् शास्त्रेण विधीयते ॥

एतेन शुद्धस्यार्थस्यैव देवतात्वं, देवतात्वं च त्यागकालीनोच्चारणकर्मीभूतशब्द-
प्रतिपाद्यत्वम्, तच्च 'अग्नये पावकाय' इत्यादौ एकस्मिन्नेवार्थे तत्तच्छब्दघटितं देवतात्व-
द्वयं, तच्चैकवाक्योपादानात्समुच्चितं, तेन न तत्रैकपदोच्चारणापत्तिरित्यपास्तं, गुरुभूत-
देवतात्वे तद्धितादिशक्तिकल्पनायां गौरवात् । उक्तार्थस्यान्यलभ्यत्वाच्च ॥

एतेनैव 'शब्दविशिष्टार्थे एव प्रातिपदिकलक्षणामङ्गीकृत्य तस्यैव निरुक्तदेवतात्वे-
ऽन्वयः' इति न्यायसुधाकृत्वारस्यमप्यपास्तं, तद्धितादिपदशक्यतावच्छेदके गौरवात् ।
अतश्शब्द एव वाक्यार्थान्वयीति नान्यशब्दप्रयोगप्रसक्तिस्त्यागकाले । आवाहनादिमन्त्रेषु

चित्याच्च । अतो नार्थमालस्य देवतात्वेन विधिगतशब्दनियम इति पूर्वपक्षमुपसंहरति—
अत इति । अतः शिष्टाचारेति । एतेनाभ्युदयशिरस्कत्वकल्पनया पदद्वयसार्थक्यं परास्तम् ।
वृद्धव्यवहारेण शब्दोच्चारणविशिष्टत्याग एव यजिपदस्य शक्यवधारणात् तदनुरोधेन शब्दद्वयदेवता-
त्वप्रतिपादकतया अर्थवत्त्वे सम्भवति तादृशमन्दप्रयोजनकल्पनस्यायुक्तत्वात् । 'यस्य आवा-
हनादिषु चोदनावशादेव अग्न्यादिपदनियमः न तत्पाठादिति प्राचां ग्रन्थेषूक्तं तदुत्तराधिकरणे
दूषणीयमभिप्रेत्याह—आवाहनादिष्विति । अत्र अस्याधिकरणस्य पूर्वपक्षे न किञ्चिद्वाच्यते ।
सिद्धान्ते तु पर्यायशब्दा निवर्तन्त इति लक्षणसङ्गतिस्तन्त्ररत्ने उक्ता । सा अयुक्ता । अतिदिष्ट-

तु पठितत्वादेव मान्यशब्दप्रयोग इति निर्धिवाद्मेव । तन्नत्याग्निपदे परं न शब्दलक्षणा शब्दकर्थस्यापि तत्प्रतिपाद्यत्वसम्बन्धेन यागसम्बन्धात्तस्यैव शब्दस्याऽग्नादिपदेन स्वरणोपपत्तेः । अस्य चाधिकरणस्य लक्षणोपयोग्यप्रिमाधिकरणोपोद्धाततया लक्षण-सङ्गतिः ॥ १३ ॥

(१४)—तथोत्तरस्यां ततौ तत्प्रकृतित्वात् ॥ २५ ॥

विकृतौ 'सौर्ये चरुम्' इत्यादिना यागे सूर्यशब्दस्यैव पूर्वाधिकरणवद्विधानेऽपि आवाहनादिमन्त्रेष्वग्न्यादिपदैस्तदर्थस्यैव प्रकारानादिहापि तस्यैव कर्तव्यत्वात्, तत्र च प्रकृतिप्राप्ताग्निपदे निवृत्ते तत्प्रकाशकसूर्यपदोद्भवत् तत्पर्यायादित्यादिपदोद्देऽपि बाधका-भावः । न चानेकपदप्राप्तावुपस्थितत्वात् सूर्यपदस्यैव नियम इति शङ्क्यं, तथात्वे प्रियङ्गवे पुरोडाशे धानासु वा 'व्रीहीणां मेघ' इति मन्त्रे यवप्रियङ्गादिपदस्यैव नियमेनोद्घापत्तेः ।

न च विधिवाक्ये सूर्यदेवताया भावनायामेव सप्तमनवमाद्यन्यायेनान्वयाद्यागमात्वे तस्या विधानाभावेन प्रयोगानन्वयित्वावगतेस्साङ्गप्रधाने तत्प्राप्तावावाहनादौ प्राकृततत्पाठ-स्येतराङ्गेषु तत्परिसङ्गधार्थत्वेऽपि प्रकृतावावाहनादिमन्त्रेषु अग्निपदनियमवत् विकृतावपि तेषु सूर्यपदनियमोपपत्तिरिति मूलोक्तं शङ्क्यम् । द्रव्यवहेवतायास्तस्यपि प्राथमिके भावनाभवे अरुणान्यायेनोत्तरकालिकान्वयस्य यागमात्र एवाङ्गीकारादावाहनादौ तद-प्राप्तेः । इतरथा द्रव्यस्यापि साङ्गप्रधानसम्बन्धापत्तेः, देशकालकर्तृभिन्नानां द्रव्यदेवता-दीनामुत्पत्त्यन्वयित्वस्य वक्ष्यमाणत्वाच्च ॥

पदार्थविषयकयोरेव बाधसमुच्चययोः अध्यायार्थत्वेन पर्यायशब्दबाधस्य अतिदिष्टविषयत्वाभावात् । अतः प्रकृतिवद्भावप्राप्तिविधिगतशब्दनियमस्य विकृतौ बाधाबाधौ उत्तरत्र विचार्येते । तत्सिद्धयर्थं विधिगतशब्दनियमः साधितः इत्येवमुपोद्धातसङ्गतिं दर्शयति—अस्य चेति । लक्षणो-पयोगीत्यनेन पूर्वरीत्या तन्त्ररत्नोक्तसङ्गतिनिरासः सूचितः । अस्तु वा पृषदाज्याधिकरण-वक्ष्यमाणरीत्या बाधमात्रस्याध्यायार्थत्वमङ्गीकृत्य तदुक्तिसङ्गतिरपि ।

तथोत्तरस्यां ततौ ।

वक्ष्यमाणत्वाच्चेति । एकादशे इति शेषः । यत्कत्र अरुणैकहायनीन्यायेन याग एव द्रव्यवतयोरन्वयनियमेऽपि देवतातो वैलक्षण्यं द्रव्ये प्रकाशकारैरुपपादितम्—देवताया आवा-हनाङ्गत्वेऽपि आवाहनस्य आनर्थक्यपरिहारायापूर्वसाधनत्वलक्षणया यागसाधनत्वरूपेणोद्देश्यत्वात् बागेनैवान्वयेन न पूर्वावगतयागान्वयनियमभङ्गः । द्रव्यस्य तु क्रियान्तराङ्गत्वे तस्य क्रियान्तरस्य

किञ्च साङ्गयागभावनायां गुणत्वेन देवतान्वयेऽप्यावाहनादेर्देवतासंस्कारार्थत्वाच्च
आग्नेयं, सौर्यमित्यादितद्धितेनावाहनादौ तद्धिनियोगशक्यते कर्तुम् । अतः आवाहना-
दिमन्त्रस्य लिङ्गादेव देवतासंस्कारार्थत्वप्रतीतेर्विकृतौ चाग्निपर्दनियुक्तौ जातायां सूर्यधाचि-
यावत्पदप्राप्तौ न किञ्चिद्बाधकमिति प्राप्ते—

नावाहनादिमन्त्रेषु प्रकृतौ लिङ्गकल्प्या श्रुतिः तत्तत्प्रकृतापूर्वसम्बन्धिनीं देवतां
तत्तद्ग्नयादिपदैः प्रकाशयेदित्येवंविधा, येन विकृतावग्निपदस्य लोपे सूर्यप्रकाशकया-
वत्पदप्राप्तिर्भवेत् । न त्वेतदस्ति, अनेकश्रुतिकल्पनापत्तेः । किन्तु प्रकृतापूर्वसम्बन्धिनीं
देवतां विधिगतशब्देन प्रकाशयेदित्येवं विधा एकैव । अतश्च तदर्थं विकृतावपि विधि-
गतशब्दप्रयोग एवावश्यक इति न सूर्यपर्यायाणां प्रयोगः । अत एव द्रव्ये नैवं विधिभ्रुति-
कल्पनासम्भवः । तथात्वे 'व्रीहीणां मेघ' इत्यादौ प्रकृतावेव पवपदप्रयोगापत्तेः । अपि
तु प्रकृतापूर्वसाधनीभूतं द्रव्यं व्रीहिपदेन प्रकाशयेदित्येवंविधा । ततश्च धानादिषु
व्रीहिपदे नियुक्ते यवप्रतिपादकसकल्पपर्यायपदप्राप्तिरविरुद्धा ।

अर्थकर्मत्वेन तदपूर्वसाधनत्वेनैव उद्देश्यत्वात् यागान्वयाभावेन भवति पूर्वावगततदन्वयनियमभाङ्ग
इति तद्वृषयितुं युक्त्यन्तरमाह—किञ्चेति । नावाहनादिमन्त्रेष्विति । अत्रेदमवधेयम् ।
तत्तन्मन्त्रलिङ्गस्य कल्पकस्य भेदात् नवमोपपादितया अनेन मन्त्रेण शक्तिजन्यबोधद्वारा अपूर्व-
सम्बन्धिदेवतां संस्कार्यादित्येवंरूपयैव श्रुत्या भिन्नतयैव मन्त्रविनियोगसम्भवे नैव अग्नयादिपदैः
न वा विधिगतशब्देन इत्येवंरूपश्रुतिकल्पने प्रमाणाभावः । इतरथा समानन्यायात्
व्रीहिणां मेघेत्यत्र यवेष्वापत्ति' मङ्गीकृत्य विधिगतशब्देनेत्येवंरूपस्यैव लाघवात् तत्कल्पनापत्तेः ।
द्रव्ययोः वैकल्पिकत्वे एतादृशानिष्टापत्तिसम्भवेऽपि सोमादिपदघटितमन्त्रात् एतत्कल्पनापत्तेरपरिहा-
राच्च । किञ्च अनेन मन्त्रेण शक्तिजन्यबोधद्वारेत्येतावतैव तत्कल्पनोपपत्तौ तत्र विधिगतशब्द-
जन्यत्वस्य आर्थिकत्वेन तस्य विकृतौ अतिदेशे नैव प्रमाणम् । अत एव प्राचां रीत्या
कथञ्चित् द्रव्यवाचकविधिगतशब्दनियमासम्भवेऽपि भवन्मते उपस्थितत्वेन प्रकृतिदृष्टत्वसामान्येन
वा विकृतौ निगमेषु विधिगतशब्दनियमे सिद्धान्तयितव्ये इदं मन्त्रवैषम्यं दुरुपपादमेव । एवञ्च
धानासु यवप्रकृतित्वस्य सामर्थ्यलभ्यत्वात् विधिवाचकशब्दनियमाभावे यवपदपर्यायप्रयोगे न
बाधकम् । प्रियङ्ग्वादिषु तु तच्छब्दनियमसत्त्वेनैवोहनियमः । अद्यावधि शिष्टाचारोऽप्येवमेव
दृश्यते । यत्तु विधिनिगमभेदादिति वक्ष्यमाणाधिकरणे अर्थोपस्थित्या तद्वाचकपदमात्रोपस्थितेः

1. A. यवेष्विष्टापत्ति

2. द्रव्यमन्त्र

अस्तु वा प्रकृतावेव नान्तरीयकसिद्धस्याप्यर्थस्य यागानङ्गतया तत्प्रकाशनस्यानुप-
योगात् यागाङ्गभूतस्य शब्दस्यैव विनाऽपि लक्षणाभावाद्दनादिमन्त्रगताङ्गयादिपदेनार्थ-
स्मरणद्वारा स्मरणम् । तथा चैवं लिङ्गकल्प्या श्रुतिः विधिगतशब्देन स्वनिष्ठशक्तिप्रयोज्य-
शब्दबोधोपधायकशक्त्याश्रयत्वरूपसम्बन्धप्रयोज्यस्मृतिद्वाराऽपूर्वसाधनीभूतदेवतात्वा-
श्रयत्वावच्छिन्नं संस्क्रुयादिति ।

सम्भवति युक्तविधिशब्दबोधविषयस्यार्थरूपस्यैकस्य सम्बन्धिनः शब्दबोधात्मकेन
दर्शनेन तादृशबोधोपधायकशक्त्याश्रयत्वरूपसम्बन्धेनापरसम्बन्धिनः शब्दस्य स्मरणम् ।
एवंचोद्देश्यतावच्छेदके लाघवमपि । ततश्च विकृतावपि पर्यायानामप्रसक्तिरेव । न वा
'अग्नये पावकाय' इत्यादिविकृतौ शब्दद्वयस्य आवाहनादिमन्त्रेष्वप्रयोगप्रसङ्गः । अर्थ-
स्यैवोद्देश्यतामङ्गीकृत्य प्रकाशकत्वपक्षे हि तस्यैकेनैव स्मरणसिद्धेरितरथैवार्थमित्यपि
शङ्कयेत् ॥ १४ ॥

(१५)—प्राकृतस्य गुणश्रुतौ सगुणेनाभिधानं स्यात् ॥ २६ ॥ अधिकारो
वाऽर्थशब्दानपायात्स्याद्द्रव्यवत् ॥ २७ ॥ तथाऽऽरम्भासम-
वायाद्वा चोदितेनाभिधानं स्यादर्थस्य श्रुतिसमवायित्वादवचने
च गुणशास्त्रमनर्थकं स्यात् ॥ २८ ॥ द्रव्येष्वारम्भगामित्वादर्थे
विकारस्सामर्थ्यात् ॥ २९ ॥

तथा विधिगतपदस्यैव प्रयोगे विध्यन्तरकरुपनागौरवाच्चेति द्रव्यांशे विधिगतशब्दनियमाभावे
युक्तिद्वयं बध्यते । तच्छीघ्रोपस्थितेः प्रकृतिदृष्टत्वस्य चान्यत्र मीमांसकैःनियामकत्वं नाङ्गीक्रियेत
यदि तदा युक्तमेव । न ह्येतत्सम्भवति, शतशः स्थले तयोर्नियामकत्वस्वीकारादिति ध्येयम् ।

स्वनिष्ठशक्तीति । विधिगतशब्दनिष्ठा या शक्तिः तत्प्रयोज्यो योऽर्थविषयकः शाब्द-
बोधः तदुपधायकशक्त्याश्रयत्वमित्यर्थः । एवञ्चेति । अर्थप्रकाशनपक्षे तु अपूर्वसाधनीभूत-
देवतात्वाश्रयशब्दार्थस्य उद्देश्यतावच्छेदकत्वात् तदपेक्षया लाघवमित्यर्थः । पर्यायानामप्रसक्ति-
रेवेति । तेषां अपूर्वसाधनीभूतदेवतात्वाश्रयत्वावच्छिन्नत्वाभावेन संस्कार्यरूपाप्रवेशात् तदनुरोधेन
तत्प्राप्तिरित्यर्थः । अर्थस्यैवोद्देश्यतामित्यस्मात्पूर्वं 'न वा' इत्यनुषङ्गः ।

अर्थस्य देवतात्वपक्षे शब्दस्य वा देवतात्वपक्षे वक्तव्यं शब्दद्वयेनोच्यते, यथा—‘अग्नये कृत्तिकाभ्यः’ इत्यादौ तत्र द्वयोरेकवाक्योपादानेन समुच्चयप्रतीतेरुभयोरपि त्यागे आवाहनादिमन्त्रेषु बोधारणं निर्विवादमेव । यत्र तु प्राकृत्यां तत्स्थानापत्त्यां वा कश्चिद्गुणश्रुतः ‘अग्नये दात्रे, अग्नये पवमानाय’ इत्यादौ तत्र किं गुणवाचकं पदमपि त्यागकाले आवाहनादिमन्त्रेषु च प्रयोक्तव्यं न वेति चिन्तायां—

‘सा वा एषा सर्वदेवत्या यद्वा वशा वायव्यां वशामालमेत’ इत्यत्र प्रकृतिप्राप्तद्वये वशात्वगुणविधानेऽपि न तस्य ‘छागस्य वपाया’ इति मन्त्रे वशात्वगुणप्रकाशनार्थं तत्पदप्रयोगः । एवमिहापि विहितेऽप्यर्थरूपदेवतागुणे तत्प्रकाशनस्य प्रयोजनाभावात् न तद्वाचकं पदं त्यागकाले आवाहनादिमन्त्रेषु बोधारणीमिति प्राप्ते—

वशात्वगुणस्य स्वरूपेण क्रियान्वयवदिह देवतागुणस्य स्वरूपेण क्रियान्वयाभावात् तद्वाचकशब्दस्याप्यप्रयोगे विधिवैयर्थ्यापत्तेरर्थदेवतापक्षेऽपि तद्वाचकपदप्रयोग आवश्यक एव । शब्दस्य देवतात्वपक्षे तु सुतराम् ।

यत्र तु द्वयोः पर्यायता, पुराणादिपर्यालोचनया एकस्यैव वा विशिष्टार्थवाचकत्वं, पदान्तरं तु सामान्यवाचि, यथा—‘अग्नये पावकाय’ इत्यादौ ‘पावकशब्दस्याग्निविशेषरूपान्निसन्ततिवाचित्वस्य पुराणादौ प्रसिद्धत्वात्, तत्र पावकपदेनैव विशिष्टार्थप्रतीतिसिद्धौ अग्निपदप्रयोगो यद्यप्यर्थस्य देवतात्वपक्षे तथा नोपपादयितुं शक्यस्तथाऽपि शब्ददेवतात्वस्यैव पूर्वं साधितत्वात् तत्रापि पदद्वयप्रयोगो नायुक्तः ॥ १५ ॥

(१६)—वृधन्वान्पवमानवद्विशेषनिर्देशात् ॥ ३० ॥ मन्त्रविशेषनिर्देशात्
देवताविकारस्स्यात् ॥ ३१ ॥

पवमानेष्टिषु आज्यभागौ प्रकृत्य ‘वृधन्वानाम्नेयः कार्यः, पावकवान् सौम्यः’ इति

वृधन्वान् पवमानवद्विशेषनिर्देशात् ।

यद्यपि आधानाङ्गपवमानेष्ट्यङ्गभूताज्यभागयोः वार्त्तमन्त्रानुष्ठानं याज्ञिकानाम्, न तु बुधपावकवन्मन्त्रानुष्ठानम्, तत्तु पुनराधेयाङ्गभूतपवमानेष्ट्यङ्गभूतयोरेव तयोः । तत्रापि बुधन्वती-पुरोनुवाक्या प्रथमे, द्वितीये च अग्नये पवमानयेत्यृक् । तथाप्याधानाङ्गपवमानेष्टिष्वेव भाष्यकारेण लिखनात् तदनुरुध्याह—पवमानेष्टिष्विति । विशेषणान्तरासद्वत्त्वाविति । अग्निपदस्य

भुक्तम् । तत्र नकारश्छान्दसः । वृधधानित्यर्थः । तत्र किमियं वृधवत्ता पावकवत्ता
च देवताविशेषणत्वेन विधीयते ? उत मन्त्रविशेषणत्वेन वा इति चिन्तायां—

वृधशब्दोपेतमन्त्रविशेषणपरत्वे वृधशब्दस्य शब्दलक्षकत्वापत्तेर्वृधरूपार्थ एव
लक्षणवद्विधीयते । स च यद्यपि नाम्निविशेषणत्वेन विधातुं शक्यते तद्धितार्थे वृत्तस्वा-
ग्निपदस्य विशेषणान्तरासहत्वात् । तथाऽप्याग्नेयपदोक्तयागोद्देशेनैव वृधाख्यगुणो विधीय-
मानोऽपरित्यक्ताग्निस्मन्धोद्देशेन विहितत्वाग्निबाधकत्वेन विधीयते, अपि तु तद्विशे-
षणत्वेनैव । एवं पावकवाक्येऽपि । अतश्च त्यागो आवाहनादिनिगमेषु च वृधादिगुण-
स्याप्युल्लेख इति प्राप्ते—

नाग्नेयादिदेवतातद्धितेन यागग्रहणं 'सूक्तहविषोः' इति स्मृत्या सूक्तहविषोरेव
नियमात् । नाप्याज्यग्रहणं पुंस्त्वानुपपत्तेः । वृधादिदेवतायास्समुच्चयेन वाचेन वा
विधाने भाज्यभागस्याग्नेयत्वादिनिर्देशानुपपत्तेश्च । अतस्सूक्ततद्धितमङ्गीकृत्य मन्त्रमेवा-
ग्नेयशब्देनानुच तदुद्देशेन वृधवत्ता विधीयते । न तु यागमुद्दिश्य । तद्धितस्य यागो
'वैश्वदेवेन यजेत' इतिवल्लक्षणापत्तेः । न च वृधादिशब्दपरस्य तत्रापि शब्दपरत्वे
लक्षणापत्तिः, वृधादिरूपार्थस्यैव प्रतिपाद्यतासम्बन्धिं मन्त्रसम्बन्धित्वात् वृधादिरूपार्थ-
वत्त्वस्यैव मन्त्रोद्देशेन विधानोपपत्तेः । प्रत्युत देवताविशेषणत्वपक्षे पूर्वोक्तरीत्या शब्द-
लक्षणापत्तिः ॥

सविशेषणत्वात् 'विशेषणानां वृत्तिर्नेष्यते वृत्तस्य विशेषणं न' इति भाष्यकारवचनात् तद्धितोत्पत्तिरेव
न स्यात् । निष्पन्ने च तद्धिते तदन्वयो न पुनर्भवतीति भावः । वृधाख्यो गुण इति ।
ततश्च बुधरूपार्थस्य आग्नेयपदेन निर्दिष्टे यागे विधाने सति क्लृप्ताग्नादिदेवताऽविरोधेन तद्गुणतयैव
निवेशोपपत्तेः तद्विधानप्रयोजनजिज्ञासायां त्यागादिषु तद्वचज्ञानाय तद्वाचिशब्दप्रयोगोऽर्थादेव
सिद्धयतीति भावः । बुधादिदेवताया इति । बुधादिगुणस्य चतुर्थ्यन्तपदेनैव निर्देशनीयत्वरूपं
देवतात्वं वक्तव्यम् । तदा अग्निबाधे समुच्चये वा केवलोग्नेयत्वनिर्देशानुपपत्तिरित्यर्थः । वैश्वदेवेन
यजेतेतिवदिति । यथा सूक्तहविषोर्बिहितस्य देवतातद्धितस्य वैश्वदेवपदे बाधे सति यागरूपार्थे
लक्षणा । एवमिहाप्याप्याग्नेयपदे स्यादित्यर्थः । बुधादिरूपार्थस्यैवेति । बुधादिरूपार्थ-
वत्त्वस्य मन्त्रे तद्वाचकपदं विनाऽनुपपत्तेः अर्थात् बुधधातुनिष्पन्नपदवन्मन्त्रविधानलाभ इत्यर्थः ।
प्रत्युत्तेति । बुधरूपार्थस्य यागे निवेशः तद्वाचकशब्दप्रयोगं विना यद्यप्यनुपपन्नः तत्प्रयोगमाक्षिपति,
तथापि तदर्थान्यशब्दस्यापि प्रयोगवारणायवश्यिक्येव तव बुधशब्दलक्षणा । मम तु बुधरूपार्थ-
वत्त्वस्य बुधपदेन पर्यायादिना वा अन्यमन्त्रे असम्भवात् य एव तदर्थप्रतिपादकमदघटितो मन्त्रः
सन्निविष्टः स एव भविष्यतीति न तदपत्तिरिति भावः । एतदेव आशङ्कोत्तरव्याजेन

न चैवं प्राकृतस्यैव मन्त्रस्य लक्षणादिना वृधादिरूपार्थप्रकाशकत्वापत्तेर्न वृधादिपदो-
पेतमन्त्रविशेषविधिरूपसिद्धान्तसिद्धयापत्तिः । भाष्यकारलिखनस्वारस्यात् पवमानेष्ट्यङ्गभू-
ताज्यभागक्रमेऽनेकेषामग्निस्तोमदेवत्वमन्त्राणामाग्नानावगतेस्तैः प्राकृतमन्त्राणां बाधात् ।
अत एव वैकल्पिकानेकमन्त्रप्राप्तौ तत्तदाज्यभागाङ्गभूतमन्त्रोद्देशेन वृधादिप्रकाशकत्वविधाना-
नात् 'अग्निस्तोमेन वर्धय' इत्यादिमन्त्रयोरेव नियमसिद्धिः । एवं च मन्त्रान्तराणामुत्कर्ष
इत्यादि बोध्यम् । यदि त्वन्नानाश्वासस्तदा वृधपावकवन्मन्त्रयोरेव आज्यभागक्रमे
समाग्नानेन प्राकृतमन्त्रबाधो द्रष्टव्यः ॥

अत एव लिङ्गादेव तत्तन्मन्त्रयोस्तत्तदाज्यभागाङ्गत्वसिद्धेरिदं वचनद्वयमनुवाद एव
पवमानेष्टित्यर्थः । अभ्युदयशिरस्कत्वसिद्धयर्थं वा विधिः । न तु वृधादेर्देवतात्व-
विधायकं समुच्चयेन बाधेन वा, तत्र देवताविधावाग्नेयत्वादिनिर्देशानुपपत्तेः । यत्र
तु तत्पदोपेतमन्त्रा दाशतयीष्वेव प्रसिद्धाः केवलं विकृतिप्रकरणे एवंविधवचनाग्नानं तत्र
गमकान्तरबलेनैव प्राकृतबाधेन मन्त्रान्तरविधिः । गमकाभावे तु प्राकृतमन्त्र एव लक्ष-
णादिना तदर्थप्रकाशनं, प्राकृतमन्त्रस्यैव प्रकाशकत्वसम्बन्धेन तदर्थवत्वविध्युपपत्तौ
तद्वाचकपदोपेतमन्त्रान्तरविधौ गौरवादिति ध्येयम् ॥ १६ ॥

सूचयति—न चैवमिति । भाष्यकारलिखनस्वारस्यादिति । “अथवा मन्त्र एवाभिसम्बध्यते
बुधन्वानाग्नेय इति । अथ यदुक्तं रूपादेव मन्त्रः प्राप्नोति न विधातव्य इति; उच्यते । यः
कश्चिदम्यभिधानो मन्त्रः प्राप्नोति तत्र विशेषार्थमिदमुच्यते बुधन्वान् कर्तव्यः अग्नि स्तोमेन
बोधय” इति भाष्यकारलिखनादित्यर्थः । इत्यादिमन्त्रयोरिति । ‘अग्ने पावक रोचिषा’ इति मन्त्रस्य
आदिपदेन सङ्ग्रहः । पवमानेष्टित्यर्थमिति । यद्यप्यनाश्वासपक्षे मन्त्रद्वयाग्नानकरूपनमपि
व्यर्थं, तथाचातिदेशप्रवृत्तेः पूर्वप्रवृत्त्यङ्गीकारेण प्राकृतमन्त्रबाधेनैतन्मन्त्रद्वयविधानं सुकरमेव ।
तथापि यः कश्चिदम्यभिधानो मन्त्रः प्राप्नोतीति भाष्यस्वारस्यात् एतन्मन्त्रद्वयाग्नानकरूपनमावश्य-
कमेव । इतरथा प्राकृततत्तन्मन्त्रयोरेव प्राप्तौ यः कश्चिदित्यभिधानस्यासङ्गत्यापत्तेः । अतोऽनु-
वादत्वमेव युक्तमित्याशयः । स्पष्टार्थमन्यत् ।

(१७) — विधिनिगमभेदात् प्रकृतौ तत्प्रकृतित्वाद्धिकृतावपि भेदस्स्यात् ॥

यथोक्तं वा विप्रतिपत्तेर्न चोदना ॥ ३३ ॥

यत्र प्रकृताष्वेव द्रव्यवाचकपदं व्रीहियश्वादिरूपं श्रुतम्, तत्र तस्य कर्मणि द्रव्य-
विधायकत्वेन चरितार्थत्वात् न देवतापदवच्छब्दविधायकता । अत एव त्यागकाले
चतुर्थ्यन्तदेवतापदशब्दबोधपर्यवसानार्थं प्रत्यक्षनिर्दिष्टा सा व्यक्तिरिदंपदेनैव परामर्शव्या
न तु विधिगतपुरोडाशादिपदेनेत्यपि व्यक्तम् । पुरोडाशत्वावच्छिन्नस्य त्यागासम्भवात् ।
निगमेषु तु यत्र यः पठितः स एव तत्रेत्यपि निर्वादादमेव । यथा 'व्रीहीणां मेघ',
'छागस्य षपाया मेदसः' इत्यादौ । विकृतावपि व्रीहिच्छागादिसत्त्वे स एवेत्यपि तथा ।
यत्र तु 'गौरनूबन्ध्या' इत्यादौ प्राकृतद्रव्यवाचेन द्रव्यान्तरविधिः तत्र छागपदलोपेन
पदान्तरप्रक्षेपे प्राप्ते न तावद्रूपदमेवेति नियन्तुं शक्यं, गोपदस्य विधिस्थस्य द्रव्य-
विधानेन चरितार्थत्वात् । न चोपस्थितत्वाद्धिगतस्यैव पदस्य नियमः, अथोपस्थित्या
तद्वाचकपदमात्रोपस्थितेः, विधिगतपदस्यैव प्रयोगे विध्यन्तरकल्पनागौरवाच्च । अतश्च
गोशब्दोऽन्यो वा यः कश्चित्प्राची प्रयोक्तव्य इति प्राप्तम् ।

न च प्रकृतौ विधिगतपशुपदापेक्षया अन्यस्यैव छागशब्दस्य निगमेषु दर्शनात्
विधिनिगमभेदप्रतीतेरिहापि तद्वशेन गोपदभिन्नमेव पदं प्रयोक्तव्यमिति वाच्यं, विधि-
निगमभेदस्य प्रकृतावार्थिकत्वेनेहानतिदेशात् । न हि प्रकृतौ विधिगतपदभिन्नं पदं
प्रयोक्तव्यमिति विवक्षा । अजादिपदप्रयोगे वैगुण्यानापत्तेः । अपि तु छागपदस्यैवेति
तद्विधौ विधिनिगमभेद आर्थिकः प्रकृताविति विकृतौ तल्लोपे तस्यापि लोपः । एवं
च यत्र पदविशेषप्रापकाभावस्तन्नानियम एव । यत्र तु तत्, यथा अनुबन्ध्यायामेव
'उक्तायै षपायै मेदसः' इति मन्त्रपाठस्तत्र नैव पदान्तरप्रक्षेप इति सिद्धम् ।

एवं प्रकृतौ स्वित्प्रकृति अभिस्वित्प्रकृद्देवता । निगमेषु च केवलस्याग्नेरेव विधानं
न स्वित्प्रकृद्गुणस्य । पशौ च वनस्पतियागस्तन्मात्रातः स च स्वित्प्रकृद्यागविकार
इति सङ्केपं वक्ष्यते । तत्रापि विधिनिगमभेदस्य प्रकृतावार्थिकत्वाभेदातिदेशः । वस्तु-
तस्तु तत्र गुणमात्रस्य निगमेष्वप्रकाशनं विशेष्यभूतोऽग्निस्तु विधिगतशब्दप्रतिपाद्य
एवेति विकृतावपि वनस्पतिर्विधिगतशब्देनैव प्रकाशनीयः ॥ १७ ॥

(१८) — स्वित्प्रकृद्देवतान्यत्वे तच्छब्दत्वान्निवर्तेत ॥ ३४ ॥ संयोगो

वाऽर्थापत्तेरभिधानस्य कर्मजत्वात् ॥ ३५ ॥

तथोत्तराधिकरणं च ।

अवभृथे 'अग्नीवरुणौ स्विष्टकृतौ यजति' इति भुतम् । तत्र किं त्यागे शुभ-
योरेवाग्नीवरुणयोर्देवतात्वं किं वा स्विष्टकृद्गुणकयोरिति चिन्तायां—

न तावदत्र यजिपदोपात्तस्विष्टकृद्यागानुवादेन देवताविधिस्सम्भवी, विधेयानेकत्व-
निमित्तकवाक्यभेदापत्तेः । यजिपदेनावभृथाङ्गभूतयागमानोद्देशेन विधानापत्तेश्च । अव-
भृथस्यापूर्वत्वेन तत्र स्विष्टकृद्यागस्यापत्तेश्च । अतस्स्विष्टकृत्यपदेन स्विष्टकृतकार्यकारिणा-
अग्नीवरुणादित्येवं स्विष्टकृद्देवताकार्यकारित्वं लक्षयित्वा तत्कार्योद्देशेनाग्नीवरुणयोर्विधिः
अग्नीवरुणविशिष्टस्विष्टकृतकार्यविधिर्वा । स्विष्टकृद्देवताकार्यं च स्विष्टकृद्याग एवेति
तत्र वैशेषिकदेवताविधानात् तदीयप्राकृतदेवताबाधः । अतश्च यद्यपि प्रकृतौ स्विष्ट-
कृच्छब्दं अग्नौ यौगिकः, तथाऽपि शब्दस्यैव प्रकृतौ विध्यन्वयाच्छब्दद्वयकार्यं यागे
देवतान्तरविधानेन प्राकृतदेवताद्वयस्यापि निवृत्तिः ।

वस्तुतस्तु सुष्ठु इष्टं साङ्गं कृतवानिति भूतार्थकिंप्रत्ययान्तस्विष्टकृच्छब्दार्थ-
प्रतीतेस्तस्य च भूतत्वाभावेन बाधात् स्विष्टकृच्छब्दस्याग्निपदसामानाधिकरण्येनाग्नौ
कृत्त्वप्रतीतेः पर्यायद्वयस्यापि समुच्चितस्यैक्यगार्थत्वात् स्विष्टकृच्छब्दकार्यं विहितदेवतान्त-

।स्विष्टकृद्देवतान्यत्व

प्राचीनाभिमतमुद्देश्यविधेयभावमनूद्य दूषयति—न तावदिति । अवभृथस्यापूर्वत्वेनेति ।
'अप्सुमन्तावाज्यभागौ यजति' इत्याज्यभागपुनःश्रवणात् अवभृथस्यापूर्वत्वं दशमसप्तमपादि वक्ष्यत
इति न स्विष्टकृतः प्राप्तिरित्यर्थः । यत्तु प्रकाशकारैः अपूर्वतापादकप्राकृताङ्गपुनःश्रवणसन्निधौ
स्विष्टकृतं यजतीति वाक्यश्रवणात् तस्य प्राप्तिरित्युक्तम् तत् भाष्यकारादिभिः तद्वाक्यालिखनात्
अयुक्तमित्याशयः । अत एव अग्नीवरुणवाक्यस्यैव विशिष्टविधिरूपेण तद्विधायकत्वं सिद्धान्ते
दर्शयिष्यते । शब्दद्वयकार्येति । प्रकृतौ हि स्विष्टकृद्भेदेः कार्यं, स्ववाचकशब्दोच्चारणद्वारा
यागः । तत्र कार्यं विहिताभ्यामग्निवरुणाभ्यां तच्छब्दनिवृत्त्या स्ववाचकशब्दोच्चारणमन्तरा नैव
तत् कर्तुं शक्यमिति प्राकृतशब्दद्वयनिवृत्तिरित्यर्थः । भूतार्थकेति । कर्मण्युपपदे भूतेऽर्थे कृञः
कर्तरि किंप्रत्ययान्तेत्यर्थः । भूतत्वाभावेनेति । स्विष्टकृद्यागोत्तरमपि प्रयोगस्यावशिष्टत्वात्
न साङ्गप्रयोगस्य भूतत्वमित्यर्थः । एक्यगार्थत्वादिति । एकस्यैवाग्नेः प्रकृतौ पर्यायद्वयेन
विधानात् तेन यत्समुच्चयेन कर्तव्यं तदेकस्यापि स्विष्टकृच्छब्दस्य कार्यं भवतीति शक्यत
एवैकेन स्विष्टकृत्यपदेन लक्षितुमुभयकार्यम् । अतो युक्त एव तत्र विहितदेवतया प्राकृतशब्दद्वयस्य
बाध इत्यर्थः । विहितदेवतान्तरेणेति । एतेन यदग्नये च प्रजापतये चेत्यत्र प्रकरणप्राप्त-
जुहोत्यनुवादात् सायं प्रातर्मात्रोद्देशेन मन्त्रवर्णप्राप्तान्निसूर्यसाहित्येन प्रजापतिविधिवत् प्रकरण-

रेणापि शब्दद्वयबाधो नानुपपन्नः । अनयेव च रीत्या यन्न यत्र प्रकृतौ गुणविशिष्टदेवता-
विधिः, विकृतौ च वनस्पतियागादौ विशेष्यान्तरस्यैव देवतात्वविधिस्तत्र वैकृतदेवतया
प्राकृतदेवताद्वयस्यापि बाधः । अर्थस्य देवतात्वपक्षे हि स दुरुपपादस्स्यात् विशेष्या-
न्तरस्य प्राकृतविशेष्यस्थान एव विहितत्वात् शब्दस्य देवतात्वपक्षे । अतोऽत्रास्विष्ट-
कृच्छ्रस्यैव त्यागवेलायामभिधानम् ।

निगमेष्वप्याश्वयंबेदु 'अनुब्रुहि' 'यज' इत्यादिषु अस्विष्टकृच्छ्रस्याभिधानम् ।
हौत्रेष्वपि याज्याया आदौ, याज्यानुवाक्ययोस्तु प्रकृतितोऽपि शुद्धाभिधानस्यैवातिदेशा-
दुपदिष्टशब्दपि शुद्धयोरेवाग्नीवरुणयोरभिधानादस्विष्टकृच्छ्रस्याभिधानं सिद्धान्तेऽप्य-

प्राप्तयज्यनुवादात् स्विष्टकृत्कार्योद्देशेन स्विष्टकृद्विधिप्राप्तामिसाहित्येन वरुणविधानात् नामिपदि-
वृत्तिः, किन्तु स्विष्टकृत्पदमात्रनिवृत्तिरिति प्रकाशकाराणां वाक्यार्थवर्णनमपास्तम् । तथात्वे
प्रकृतिप्राप्ताग्नेर्भिन्नचतुर्थ्यन्तत्वेन अग्नये प्रजापतये इति पृथक्चतुर्थीप्रयोगस्येवेहापि तथैव
त्यागवेलायां प्रयोगापत्तेः । स्विष्टकृत्कार्यपृष्ठभावेन यावदतिदेशतोऽग्निः प्राप्यते ततः
पूर्वमेवानेन अग्निसहितवरुणविधाने सति प्राकृताग्नेः प्राप्यभावादेव तत्साहित्येन वरुणविधानानु-
पत्तेश्च । इतरथा स्विष्टकृत्पदस्यापि बाधानापत्तेः । अतो व्यासज्यवृत्तिदेवतात्वाश्रयभूतशब्द-
द्वयस्य सहितस्यैव देवतान्तरस्य विधानमिति भावः । अत्र च सिद्धान्ते स्विष्ट-
कृद्गुणवर्गीवरुणयोः यागोद्देशेन विधानमग्नीकृत्य अग्नेर्विशेष्यस्यैव स्थाने विशेष्यभूतयोरग्नीवरुणयो-
र्निवेशे सति प्रकृतिप्राप्तस्विष्टकृद्गुणस्य प्राप्तत्वात् स्विष्टकृत्पदमनुवाद इति स्विष्टकृच्छ्रव्युक्तयोरग्नी-
वरुणशब्दयोः यथा त्यागादिषु प्रयोगः, एवं वनस्पतियागे वनस्पतिविधिना विशेष्यांशाग्नेरेव
बाधात् स्विष्टकृच्छ्रव्युक्तस्य वनस्पतिशब्दस्य प्रयोगस्त्यागादिषु; अन्यथा वनस्पतिदेवताया
उभयस्थाने विद्यमाने अग्नीवरुणयोरपि तदुभयस्थानापत्यापत्तेः । एवं स्थिते यत् "तैत्तिरीयाणां
बाजसनेयिनां च केवलवनस्पत्युल्लेखो निर्मूलः" इति प्रकाशकारैरुक्तं तत् उक्तयुक्त्या समान-
न्यायादुभयत्रापि प्राकृतशब्दबाधे वैषम्याभावादयुक्तमिति सूचयन् वनस्पतावप्येतद्दृष्टान्तेन
प्राकृतशब्दद्वयबाधे इष्टापत्या दर्शयति—अनयेव च रीत्येति । यथा चैव सति वनस्पतिविलक्षणत्वेनेह
सिद्धान्ते स्विष्टकृच्छ्रव्युक्तस्यापि प्रयोगः स स्विष्टकृच्छ्रव्युक्तस्य विधानबलदेवेति सिद्धान्ते स्फुटीकरि-
ष्यते । याज्याया आश्वित्ति । याज्यापाठात्पूर्वं "येयजामहे अग्निं स्विष्टकृतम्" इति यत्पठ्यते
तत्स्थाने "येयजामहे अग्नीवरुणौ" इत्येव पाठ इत्यर्थः । याज्यानुवाक्ययोस्त्विति । प्रकृतौ

विशिष्टमेव । आवाहनसूक्तवाक्योस्तु क्षण्डेष्टित्वादेवाभावः । उत्तमप्रयाजे तु प्रकृतावेव
स्विष्टकृद्यागदेवताया अप्रकाशनादिहाप्यप्रकाशनं निर्विवादमेवेति प्राप्ते—

स्विष्टकृत्यदे स्विष्टकृत्यकारित्वलक्षणायां प्रमाणाभावात् देवताद्वयविशिष्टयाग-
विधिरेवायम् । स्विष्टकृत्यं च रूढत्वेऽपि प्रकृतावेव देवताविशेषणम् । वस्तुतस्तु
भूतकालत्वासम्भवेऽपि वर्तमानक्रिये देवदत्ते यागकृदिति प्रयोगदर्शनाद्यौगिकमेव ।

यागश्चायमतिदेशाभावेऽप्याज्यभागन्यायेन प्राकृत एव, स्विष्टकृद्यागान्तरं वा
स्विष्टकृद्देवताकत्वात् तत्कार्यापन्नं अप्राकृतकार्यमेव वा प्राकृतस्विष्टकृद्विकाररूपं वन-
स्पतिवत् । सर्वथा सगुणयोरग्नीवरुणयोस्तत्र देवतात्वात् त्यागकाले त्वदुक्तनिगमेषु
च स्विष्टकृच्छब्दकयोरग्नीवरुणयोरभिधानम् ॥ १८ ॥

‘पिप्रीहि देवान्’ इति पुरोनुवाक्या ‘अग्ने यदद्य’ इति याज्या । तयोःस्थाने अत्र ‘त्वं नो
अग्ने वरुणस्य विद्वान्’ इति पुरोनुवाक्या । ‘स त्वं नो अग्ने’ इति याज्या क्रमेण विहिता, तथाभूता-
सूपदिष्टभ्रष्ट्वित्यर्थः । ‘अपवर्हिषः प्रयाजान् यजति’ इति विध्यन्तरात् प्रयाजप्राप्तिमभिप्रेत्याह—
उत्तमप्रयाजे त्विति । “स्वाहाग्निम्” इत्युत्तमप्रयाजयाज्यायामित्यर्थः । स्विष्टकृत्यं चेति ।
यथैव रूढमेव स्विष्टकृत्यपदं अग्निपदसामानाधिकरण्यादग्निपरम्, एवमग्नीवरुणपदसामानाधिकरण्या-
विशेषात् तत्परमपि भवितुमर्हमित्यर्थः । अवयवशक्त्यैवोपपत्तावतिरिक्तसमुदायशक्तिरूपनं
अन्याय्यमित्यभिप्रेत्य पक्षान्तरमाह—वस्तुतस्त्विति । स्विष्टकरणयोग्यतया, अथवा सृष्टेरना-
दित्वात् प्रयोगान्तरापेक्षयापि भूतकालसम्भवोऽपिना सूचितः । एवं सत्यपि वर्तमानेऽपि क्रियो
विधानात् नात्र बाधकमित्यर्थः । गृहमेधीयाज्यभागविधिवाक्ये प्रत्यभिज्ञापकाज्यभागपदसत्त्वेऽपि
इह तदभावे तस्यैव प्रत्यभिज्ञाने प्रमाणाभावमभिप्रेत्य पक्षान्तरमाह—यागान्तरं चेति । स्विष्टकृ-
द्देवताकत्वेऽपि तद्गुणकयोरन्ययोरेव देवतात्वात् प्राकृततदीयकार्योपस्थापकाभावेन पक्षान्तरमाह—
अप्राकृतेति । स्विष्टकृद्विकाररूपमिति । प्राकृतस्विष्टकृद्देशानुष्ठीयमानत्वरूपसादृश्यस्य वन-
स्पतियाग इव इह सत्त्वेऽपि स्विष्टकृद्गुणकदेवताकत्वं वनस्पतियागापेक्षया अधिकं सादृश्यमप्यस्तीति
तद्विकाररूपमित्यर्थः । एवं स्विष्टकृद्गुणकत्वविधानबलेनैव साधितं सगुणयोर्देवतात्वं सिद्धान्त-
रूपेणोपसंहरति—सर्वथेति ।

(१९)—सगुणस्य गुणलोपे निगमेषु यावदुक्तं स्यात् ॥ ३६ ॥ सर्वस्य
वैककर्म्यात् ॥ ३७ ॥

दक्षे पशुपुरोडाशावान्तरप्रकरणे 'अग्निं यजति' इति श्रुतम् । तत्र मेदकप्रमाणाभावे
यागानुवादेन देवतामात्रविधावावश्यकं न तावत्प्राकृततदङ्गयागमात्रोद्देशेन विधानम् ।
आग्नेयाज्यभागे तस्याः प्राप्तत्वात्, सौम्ये तस्या विधौ अपूर्वविधित्वापत्तेः, तद्वरं गुण-
मात्रपरिसङ्ख्याफलकप्राप्त्यमानाग्निविधिरेव स्विष्टकृद्यागे लाघवाद्बलीयते ।

सोऽपि च देवताया द्रव्यबहुत्वस्यन्वयित्वात् यद्यपि याग एव न तु निगमेष्वपि,
तेषु तस्य संस्कार्यतया गुणत्वेन विध्ययोगात् । तथाऽपि याग एव विहितायास्तस्याः
प्राकृतकार्यापन्नतया विकृतावपि स्मर्तव्यत्वात् निर्गुणस्यैवाग्नेरभिधानम् । यद्यपि
कृतावावाहनादिनिगमेषु निर्गुणस्यैवाग्नेरभिधानं, तथाऽप्याध्यर्थेषु हौमेष्वपि
च याज्याया आदौ सगुणस्यैवामिधानात् । इह तु तत्रापि निर्गुणस्यैवामिधानम् ।
सिद्ध एव चायमर्थश्चिदाध्यहितार्थमुक्त इति वेदितव्यम् ॥ १९ ॥

(२०)—स्विष्टकृदावापिकोऽनूयाजे स्यात्प्रयोजनवदङ्गानामर्थसंयोगात् ॥

दशपूर्णमासयोरनूयाजेषु तृतीयोऽनूयाजोऽग्निस्विष्टकृदेवत्यः; स किं शेषप्रति-
पत्त्यर्थस्यावापिकस्विष्टकृद्यागस्य देवतासंस्कारार्थः उतानूयाजान्तरवद्वारादुपकारक इति

सगुणस्य गुणलोपे ।

मेदकप्रमाणाभावेनेति । पूर्ववत् गुणद्वयविधानकृतवाक्यभेदाप्रसक्तेः विधेश्चान्य-
परत्वात् मेदकप्रमाणाभाव इत्यर्थः । तद्वरमिति । अत एवाग्नीवस्त्ववाक्ये सर्वथा न परि-
सङ्ख्याफलकत्वसम्भवः । तत्र नैव यागानुवादेन देवताविधिपक्षोऽङ्गीकृतः । प्राचां मते साङ्गप्रयोगे
देवतावाचकविधिशब्दस्य विधानात् निगमेष्वपि तथैव प्रयोगः सिध्येदपि । स्वमते तु
'केवलयाग एव तद्विधानात् कथं निगमेषु तस्यैवामिधानमिति सिद्धान्तसिद्धिरिति गूढाशङ्कां
ते—सोऽपि चेति ।

स्विष्टकृदावापिकोऽनूयाजे स्यात् ।

आवापिकेति । आज्यभागस्विष्टकृतावन्तरा आगन्तूनां प्रधानानां आवापस्थानं तत्र

चिन्तायां—उभयोः प्रकरणेन दर्शाङ्गत्वाद्यगमात् न परस्पराङ्गत्वे प्रमाणमस्तीति आरादुपकारक एवेति प्राप्ते—

दृष्टे सम्भवत्यदृष्टस्यान्याव्ययत्वात् तदीयदेवतासंस्कारार्थत्वमेव । न च विनि-
गमनाविरहः, प्रक्षेपस्य वाक्यादेव शेषप्रतिपत्त्यर्थत्वेन कृतार्थत्वात् त्यागांशस्यापि प्रधान-
प्रयुक्तद्रव्योपजीवित्वेन प्रधानाङ्गत्वस्य प्रकरणं विनैवावगमसम्भवाच्च ।

यत् शास्त्रदीपिकायां तस्येष्टदेवताप्रकाशनेन कृतार्थत्वमुक्तं तत् मन्त्रस्येष्टदेवता-
प्रकाशकत्वेऽपि यागे अपूर्वाया एवाग्निस्विष्टकृद्देवताया विधानादुद्देशांशस्येष्टदेवता-
स्मरणार्थत्वाभावादुपेक्षितम् ।

न वैधमप्युत्तमानुयाजे मान्त्रवर्णिकस्य देवस्यापि देवतात्वप्रतीतेस्तस्य चावापिक-
स्विष्टकृति देवतात्वाभावात् कथं तदीयदेवतासंस्कारार्थत्वमिति वाच्यं, भाष्यकार-
लिखितान्नि स्विष्टकृतं यजतीति वचनेन 'विष्णुं यजति' इतिवद्देवताविधानेन मान्त्र-
वर्णिकस्य देवस्य देवतात्वाकल्पनात् ।

याज्ञिकाचारस्तु एतद्वचनादर्शनमूलकः । उक्तं हेतत् देवताप्रमाणेषु न द्वितीयाया
मन्त्रवर्णापेक्षया दौर्बल्यं कौस्तुभे । तस्मादुत्तमानुयाजस्यावापिकस्विष्टकृद्देवता-
संस्कारार्थत्वात् यत्रैककपालमात्रहविष्केष्टौ आवापिकस्विष्टकृद्भ्योपस्तत्रोत्तमानुयाजस्यापि

भवः आवापिक इत्यर्थः । उभयोः प्रकरणेनेति । एतेन पशुपुरोडाशापेक्षया वैलक्ष्य-
सूचनद्वारा विशेषाशङ्का दर्शिता । वाचनिकाङ्गसन्दंशरूपावान्तरप्रकरणादग्नीषोमीयपथङ्गत्वे
दृष्टद्वारैव तद्युक्तं कल्पयितुम् । इह तूभयोरप्यन्याङ्गत्वात् परस्पराङ्गत्वस्यैवाभावे दूरापेतं दृष्टार्थ-
त्वेनैकतराङ्गत्वमित्यर्थः । अपूर्वाया एवेति । अग्नये स्विष्टकृते समवद्यतीति वाक्येनेति
शेषः । यथा च मन्त्रसम्बन्धिदेवतोद्देश एव यागशरीरान्तर्गत इति प्राचामभिमतं तथा तद्दक्षितं^१
चतुर्थे तत्रैव द्रष्टव्यम् । अत एवोद्देशांशेन प्रधानदेवतासंस्कारार्थत्वं आवापिकस्विष्टकृत उक्तं
भाष्यकारेण तदप्यपास्तम् ; तथात्वे विकृतिषु यथादेवतमूहापत्तेः । मान्त्रवर्णिकेति ।
'देवो अग्निः स्विष्टकृत् सुद्रविणा मन्द्रः कविः' इत्यादिमान्त्रवर्णिकस्येत्यर्थः । याज्ञिका-
चारस्त्विति । याज्ञिका यत् देवो अग्निः स्विष्टकृत् देवता अनुयाजे इति वदन्ति तत् एत-
द्वचनादर्शनमूलमित्यर्थः । उक्तमिति । पौर्णमासीवदुपांशुयाजः स्यादित्यधिकरण इति
शेषः । यत्रैककपालमात्रेति । मात्राचा वैश्वदेविककपालेऽन्ययागानुरोधेन स्विष्टकृत्सोऽनुष्ठाना-
ल्लोपाभावः सूचितः ।

लोपः । यत्न वा पिश्यादौ अग्निः कव्यवाहनः स्थिष्टकृद्देवता भावापिकस्विष्टकृति तन्नोत्त-
मानूयाजेऽपि 'देवो अग्निः कव्यवाहनः स्थिष्टकृतसुप्रविणा मन्द्रः कविः' इत्यादि मन्त्रे
ऊहः त्यागे च तद्देवतोल्लेखः । याज्ञिकास्तु एवं न कुर्वन्ति तत्र मूलं चिन्त्यम् ॥ २० ॥

(२१)—अन्वाहेति च शस्त्रवत्कर्म स्याच्चोदनान्तरात् ॥ ३९ ॥ संस्कारो
वा चोदितस्य शब्दवचनार्थत्वात् ॥ ४० ॥ स्याद्गुणार्थत्वात् ॥

याज्यानुवाक्ययोर्लिङ्गात् देवताप्रकाशनार्थत्वसम्भवेऽपि 'तिष्ठन् याज्यामान्वाहा-
सीनः पुरोनुवाक्याम्' इत्यादिवचनानर्थक्यप्रसङ्गात् स्तोत्रशास्त्राणामिवानुवचनस्या-
दृष्टार्थत्वम् । न ह्यनुवचनानुवादेनात्र गुणविधिस्सम्भवति, अतिप्रसङ्गसाङ्कर्यापत्तेः ।
याज्यानुवाक्ययोर्विशेषणत्वे विशिष्टोद्देशापत्तेश्च । याज्याद्युद्देशेनैव तद्विधौ याज्यादि-
कर्मसाङ्ख्यवप्रैवेऽपि तदापत्तेः । 'अन्वाह' इत्यनुवादानुवचनत्वे । दृष्टार्थत्वे द्वयो-
र्विकल्पापत्तेः 'आसीनः पुरोनुवाक्याम्' इत्यत्र याज्यापुरोवृत्तित्वस्यापि विधौ
वाक्यभेदापत्तेश्च । अतो गुणविशिष्टानुवचनस्यादृष्टार्थत्वात् न देवतान्यत्वे विकृतौ
प्राकृतयाज्यानुवाक्ययोर्बाधः । अपि तु वैकृतयाज्यानुवाक्यापाठसत्त्वे तेन समुच्चय
एवेति प्राप्ते—

यद्यपि लिङ्गकल्पविधिप्रवृत्तेः पूर्वमेतद्विधिप्रवृत्तिमङ्गीकृत्य विशिष्टानुवचनविधि-
स्स्यात् । तथाऽपि दृष्टे सम्भवत्यदृष्टकल्पनस्यान्याय्यत्वाद्देवतास्मरणार्थत्वमेवानुवचनस्य
भवेत् न त्वदृष्टार्थत्वम् ।

वस्तुतस्तु याज्योद्देशेनात्र गुणमात्रविधानमेव । न च याज्याकर्मकप्रैवे तदापत्तिः,
'होतारं प्रेष्यति' इति होतुरेव प्रैवे कर्मत्वेन याज्यायास्तत्कर्मत्वाभावात् । अतोऽनुवचनस्य
नित्यप्राप्ततया याज्योद्देशेनैव गुणमात्रविधिः । 'पुरोनुवाक्यामनूच्य याज्या यजति'
इति वाक्यान्तरेणैव समुच्चयप्रतीतेर्नासीनवाक्ये पुरः पदार्थविध्याशङ्का । अतो दृष्टार्थ-
त्वाद्युक्त एव विकृतौ बाधः ॥

उत्तराधिकरणं स्पष्टार्थम् ।

तत्र-भक्तिप्रसङ्गसाङ्कर्यापत्तेरिति । अनुवचनमात्रस्योद्देश्यत्वे यथा सामिधेयानुवचने
तदापत्तिः दोषः तथा याज्यापुरोनुवाक्ययोरनुवचने धर्मसाङ्कर्यापत्तिरपि दोष इत्यर्थः ।

(२२)—मनोतायां तु वचनादविकारस्स्यात् ॥ ४२ ॥

अग्नीषोमदेवत्ये पशौ मनोतामन्त्रस्समाज्ञातः केवलाग्निप्रकाशकः । स किं विकृतौ ऊहितव्यो न वेति चिन्तायां—

प्रकृतावग्नीषोमयोर्देवतात्वेऽपि देवतात्वप्रथमाधिष्ठानप्रकाशकत्वेन मनोतास्थाग्निपदस्य समवेतार्थत्वाद्विकृतावपि तत्प्रकाशनार्थमूहः । स च यत्रानेकदेवत्यः पशुस्तत्र स्पष्ट एव । यत्राप्येकदेवत्यः यथा वायव्यादौ, तत्रापि स एव तत्र प्रथमाधिष्ठानमिति भवत्येवोहः ॥

मास्तु वा तत्र । अत एव प्रकृतौ मनोतामन्त्रो नाग्नीषोमयोर्लाक्षणिकः प्रमाणाभावात् । यदि तु मनोताशब्दस्य 'मनोतायै हविषोऽवदीयमानस्य' इति मन्त्रे चतुर्थरन्त-तया अवदीयमानहविस्सम्बन्धिदेवतावाचित्वावगमात् प्रकृतमन्त्रे चाग्निशब्दस्य 'त्वं ह्यग्ने प्रथमो मनोता' इति मनोतापदसामानाधिकरण्येन देवतापरत्वावगतेरग्नेयाधिष्ठानकत्वसम्बन्धेन प्रकृतदेवताभूताग्नीषोमलक्षकत्वमाश्रीयते, तदा अग्निवरुणदेवत्ये पशौ ऊहाप्रसक्तावपि वायव्यादिपशौ निरुक्तसम्बन्धासम्भवेनाग्निपदनिवृत्तौ देवताप्रकाशनरूपकार्यानुरोधेन 'धान्यमसि' इत्यत्रेव वायव्यादिपदोहे बाधकाभावः ।

न चैवमपि 'पूयति वा एतदृचोऽक्षरं यदेनदूहति तस्मादृचं नोहेत्' इति ऋगूहपर्युदासादूहानुपपत्तिः, उपक्रमस्थार्थवादे ऋगक्षरोहनिन्दया पर्युदासस्य पदोहविषयत्वेऽपि

मनोतायान्तु वचनादविकारः स्यात् ।

मनोतामन्त्र इति । 'त्वं ह्यग्ने प्रथमो मनोता' इत्येवंरूपः । ननु प्रकृतेरग्नीषोमदेवत्यत्वात् केवलाग्निपदघटितो मन्त्रोऽसमवेतार्थ इत्यनूह एव सिद्धशक्तीति कथमूहपक्षोत्थानमित्यत्र आह—प्रकृताचिति । अधिष्ठानद्वित्वे हि भवति सापेक्षः प्रथमाधिष्ठानमिति व्यवहारः, नचासौ वायव्ये सम्भवतीत्यतः पक्षान्तरमाह—मास्तु वेति । तावताप्यनेकदेवत्ये ऊहपूर्वपक्षः सम्भवत्येवेत्यर्थः । ऊहाप्रसक्तावपीति । यथा वृत्त्यां प्रकृतौ अग्निप्रकाशकत्वं तथैवाग्नीवरुणदेवताप्रकाशकत्वसम्भवाच्चोहप्रसक्तिरित्यर्थः । इत्यत्रेवेति । मांसपदोह इति शेषः । यत्स्वन्न प्रकाशकारैः 'पूयतिवा' इत्यूहनिषेधवचने प्रत्यक्षे सति यदत्र पूर्वपक्षकरणं तत् वचनाभावं कृत्वा चिन्तयेत्युक्तम् । तदयुक्तमिति सूचयितुमाह—न चैवमिति । एवञ्च प्रत्यक्षवचनेन पदोहनिषेधकरणेऽपि ऋगन्तरोहे बाधकाभावात् तमादायैवाधिकरणपूर्वपक्षोपपत्तेर्नैव कृत्वाचिन्तात्वकल्पनं युक्तमिति भावः । ननु न ऋगन्तरोहेषु ऊहानूहविचारस्य अध्यायसङ्गतत्वमित्यत्र आह—

प्रकृते प्राकृतप्रगल्भाद्ये वृत्तिलोपेन सिद्धे प्रयोजनानुरोधेन ऋगन्तरागमरूपभाकोद्दे बाधका-
भावात् । अत एव बाधमात्रस्यैवेह विचार्यत्वाद्ध्ययसङ्गतिः ।

न चैवमपि यद्यप्यन्यदेवस्यः पशुराग्नेय्येव मनोता कार्येति बाधपर्युदासोपपत्तेर्नेष्ट-
सिद्धिरिति वाच्यं, अस्य दैक्षप्रकरणस्थत्वेन विकृतिविषयत्वे उत्कर्षापत्तेः । मनोतामन्त्र-
स्याग्नेये पशौ उत्कर्षप्रसक्तौ तन्निवृत्त्यर्थत्वेन प्रकृतावेवोपपत्तेर्भेदिति प्राप्ते —

दैक्षसन्निधौ पठितस्य मनोतामन्त्रस्याग्नेयपश्वन्तरे सामान्यसम्बन्धबोधकप्रमाणा-
भावेनोत्कर्षानुपपत्तेरस्य घञनस्य प्रकृतावुत्कर्षनिवृत्त्यर्थत्वायोगात् तत उत्कृष्टस्य घाय-
व्यादिपशानूहनिवृत्त्यर्थत्वावगतेर्न तत्र मनोतामन्त्रस्य बाधः । इदं च ज्योतिष्टोमे
सचनीयाभावं कृत्वाचिन्तया । यदा त्वाग्नेयस्सचनीयः पशुज्योतिष्टोमेऽस्ति तदा मनोता-
मन्त्रस्य महाप्रकरणाज्ज्योतिष्टोमसम्बन्धेऽवगते अवदीयमानहृदयादिसम्बन्धावगमाच्च
तन्नामर्थक्यप्रसक्तौ आनर्थक्यतदङ्गन्यायसहकृतप्रकरणेन सचनीये सामान्यसम्बन्धबोधक-
प्रमाणेन तत्रैव निवेशोपपत्तेरस्य घञनस्य प्रकृतावेवोत्कर्षनिवृत्त्यर्थत्वेन सार्थक्यं, तदाऽस्य
विकृतानूहनिवृत्त्यर्थत्वे प्रमाणाभावात् घायव्यादिपशौ ऋगन्तरोह इष्ट एव ।

याज्ञिकास्तु नैवोहमाचरन्ति । तेषामयमभिप्रायः—प्रकृतौ नाग्नेयधिष्ठानकत्व-
सम्बन्धेनाग्नीषोमलक्षणा, व्याप्यवृत्तिसम्बन्धेन लक्षणोपपत्तौ अव्याप्यवृत्तिशक्यसम्बन्धेन
तद्योगात् । अपि त्वग्नेयधिकरणकहृद्विरुद्ध्यत्वसम्बन्धेन । अतश्च घायव्यादिपशौ
तेनैव सम्बन्धेन लक्षणोपपत्तेर्न बाधोद्घाविति । वस्तुतस्तु देवतात्वे अग्नेयधिष्ठानकत्व-
स्याव्याप्यवृत्तित्वे प्रमाणाभावादिच्येते एवोहबाधौ ॥ २२ ॥

अत एवेति । यथैव प्राचां मते पदोहपूर्वपक्षेऽपि सिद्धान्ते वचनेन न्यायमातोहवाधात् तमादायै-
वाव्याप्यसङ्गतिः तथैव ऋगन्तरोहस्यैव वचनेन बाधात् तत्सङ्गतत्वम् । न ह्यतिदिष्टपदार्थ-
विषय एव बाधोऽव्याप्यार्थः, येनोहबाधस्य तदर्थत्वं न स्यात् । किन्तु बाधमात्रमेवेत्यर्थः ।
नेष्टसिद्धिरिति । यथा पूयतीति वचनेन पदोहो निषिद्धः तथा यद्यपीति वचनेन बाधपर्युदास-
द्वारा ऋगन्तरोहोऽपि परिसङ्ख्यात एवेति नेष्टपूर्वपक्षसिद्धिरित्यर्थः । अव्याप्यवृत्तिशक्येति ।
अग्नेयधिष्ठानकत्वं हि न सोमेऽस्ति ; किन्तु तद्वटितसमुदाये ; अतोऽव्याप्यवृत्तिशक्यसम्बन्ध
इत्यर्थः । षस्नुतस्त्विति । यद्यपि सोमे नामधिष्ठानकत्वं तथापि तद्वृत्तिदेवतात्वे तदधिष्ठानकत्वं
भवत्येव व्याप्यवृत्तीत्यभ्यधिष्ठानकदेवतात्वाश्रयत्वसम्बन्धेन लक्षणायाः प्राकृत्याः वायव्येऽसम्भ-
वात्पुक्तनैवोहबाधवित्यर्थः । एतेन 'न च प्रकृतावग्नीषोमयोरेव लक्षणाकल्पेः वायव्यादौ कथं
लक्षणया प्रयोग इति मन्त्रलेपमाशङ्क्य देवताप्रकाशनकार्यमुखेन मन्त्रप्राप्तेः, तेनात्र बाधक-

(२३)—पृष्ठार्थेऽन्यद्रथन्तरात्तद्योनिपूर्वत्वात्स्यादृचां प्रविभक्तत्वात् ॥ ४३ ॥
 स्वयोनौ वा सर्वाख्यत्वात् ॥ ४४ ॥ यूपवदिति चेत् ॥ ४५ ॥
 न कर्मसंयोगात् ॥ ४६ ॥ कार्यत्वादुत्तरयोर्यथाप्रकृति ॥ ४७ ॥
 समानदेवते वा तृचस्याविभागात् ॥ ४८ ॥

वैश्यस्तोमे 'कण्वरथन्तरं पृष्ठं भवति' इति ध्रुतम् । तच्च यद्यपि ज्योतिष्टोमे बह्वनि पृष्ठस्तोत्राणि, तथाऽपि होतुः पृष्ठ एव विधीयत इति वक्ष्यते । अतश्च तत्पृष्ठ-साधनीभूतबृहद्रथन्तरयोन्योरेवानियमेन गेयं उत रथन्तरयोनावेव उत स्वयोनौ ततश्च प्राकृतयोनिबाध इति चिन्तायां—

साममात्रोपदेशेन तदाध्यभूताया अपि तदनङ्गभूतायाः ऋषो वैश्यस्तोमाङ्गत्वे प्रमाणाभावादतिदेशप्राप्तऋषाधानुपपत्तेः कौत्सादेरिवास्यापि बृहद्योनौ रथन्तरयोनौ वा गानम् । अथवा कण्वानां रथन्तरमिव रथन्तरमित्येवं अरथन्तरेऽस्मिन्सामनि रथन्तर-शब्दो रथन्तरकार्यापन्नत्वप्राप्त्यर्थ इति तत्कार्यऋगक्षराभिव्यक्त्यर्थत्वावगतेस्तद्योनावेव गेयमिति प्राप्ते—

न तावत् कण्वानां रथन्तरमित्येवं यौगिकः कण्वरथन्तरशब्दः कण्वसम्बन्धे प्रमाणाभावेनाश्वकणादिवत् रुढेरावक्ष्यकत्वात् । नापि कौत्सादिवत् प्राकृतर्क्षुं गानं, कौत्सादिकं हि अनारभ्य स्वयोनौ पठितं वचनेन तत्तत्कलावङ्गत्वेन विहितमपि तदाध्य-

बलत् ऐन्द्रीन्यायेन लक्षणेति प्रकाशाकारैः यत्समाहितं तदपास्तम् । स्वमते तु धान्यमसी-त्यत्र अन्यत्र च प्राकृतवृत्त्यभावे प्राकृतपदनिवृत्त्या ऊहस्य तत्र साधितत्वेनेहापि तदसम्भवे ऊहस्यैव न्यायतः प्राप्तेः ।

पृष्ठार्थेऽन्यद्रथन्तरात् ।

एतदाद्यधिकरणद्वयं स्पष्टार्थम् । तत्रोत्तराधिकरणे—न त्वग्निदेवत्येति । यद्यप्यन्य-देवतानिष्ठगुणकीर्तनपरैः मन्त्रैः अग्निनिष्ठगुणकीर्तनं न सम्भवतीति तदनुरोधेन ऋगन्तरागमो न्याय्यः तथापि सुब्राह्मण्यानिगदेनेव तत्तद्गुणानाममनौ आहार्यारोपेण तद्गुणकीर्तनोपपत्तेः न तदपेक्षेति भावः ।

भूताया ऋचः क्रतुप्रकरणे पाठाभावेन क्रत्वङ्गत्वानवगतोरतिदेशप्राप्तङ्गत्वाधायोने तास्वैव गानम् । तदाश्रयभूतायाः ऋचस्तु वाचस्तोमादौ निवेशार्थवत्ता । कौत्सादेः प्राकृतगापञ्यादिष्वेवावापविधानादप्येवम् । प्रकृते तु वैश्यस्तोमक्रमे कण्वरथन्तरयोने-स्तदुत्तरयोश्चोत्तरप्रन्थे पाठात् तासामपि वैश्यस्तोमाङ्गत्वावगतोरौपदेशिकर्मिराति-देशिकार्थां वाधात् स्वयोनवेषे गेयं, तदुत्तरयोश्च पाठस्याविशेषात् ॥

उत्तरप्रन्थे हि तत्तद्योनौ पठितस्यापि साम्नस्तत्तत्क्रतुक्रमेण योनिरुत्तरे च पठ्येते, तासां च पाठादेव तत्तत्क्रत्वङ्गत्वम् । अतस्तदुत्तरोधेन तास्वैव गानम् । एवं विश्व-जिदावावपि षाड्विकसाम्नां वाचनिके सर्वपृष्ठशब्देन विधौ पाठबलादेव ऋगन्तराधिक-रणत्वं तदभावे तु प्राकृतऋगधिकरणकत्वमेव ॥ २३ ॥

(२४)—प्रहाणां देवतान्यत्वे स्तुतशस्त्रयोः कर्मत्वादविकारस्स्यात् ॥ ४९ ॥

अग्निष्टिति 'आग्नेया ग्रहा भवन्ति' इत्यनेन प्राकृतप्रहानुवादेन देवतान्तरविधौ स्तोत्रशस्त्रयोरर्थकर्मत्वस्य द्वितीये साधितत्वात् प्राकृत्यो नानादेवस्या एव ऋचस्तोत्र-शस्त्रयोः पठनीयाः । नत्वमिदेवत्यऋगन्तरागमः । तदेतद्वितीयसिद्धस्य प्रयोजनकथन-मात्मम् । इदं च 'आग्नेयीषु स्तुषते' इत्येतद्वचनाभावं कृत्वाचिन्तया, स्थलान्तरविषयं वा ॥ २४ ॥

(२५)—उभयपानात्पृषदाज्ये दध्नस्स्यादुपलक्षणं निगमेषु पातव्यस्योप-लक्षणात् ॥ ५० ॥ न वा परार्थत्वात् यज्ञपतिवत् ॥ ५१ ॥ स्याद्वाऽऽवाहनस्य तादर्थ्यात् ॥ ५२ ॥ न वा संस्कारशब्द-त्वात् ॥ ५३ ॥ स्याद्वा द्रव्याभिधानात् ॥ ५४ ॥ दध्नस्तु गुण-भूतत्वादाज्यपा निगमास्स्युर्गुणत्वं श्रुतेराज्यप्रधानत्वात् ॥ ५५ ॥ दधि वा स्यात्प्रधानमाज्ये प्रथमान्त्यसंयोगात् ॥ ५६ ॥ अपि वाऽऽज्यप्रधानत्वाद्गुणार्थे व्यपदेशे भक्त्या संस्कारशब्द-स्स्यात् ॥ ५७ ॥ अपि वाऽऽख्या विकारत्वात्तेन स्यादुपलक्षणम् ॥ ५८ ॥ न वा स्याद्गुणशास्त्रत्वात् ॥ ५९ ॥

पक्षादौ 'पृषदाज्येनानूयाजान् यजति' इति ध्रुतं पृषदाज्यं प्राकृतस्य द्रव्यस्य तद्गतनैरपेक्ष्यस्य वा निवर्तकं न वेति चिन्तायां—

पृषदाज्यशब्दस्याज्यदधिभ्यामारब्धे द्रव्यान्तर एव शक्तेरनूयाजोद्देशेन विधीयमानं द्रव्यान्तरं प्राकृताज्यस्य निवर्तकं ततश्चावाहनादिमन्त्रेषु 'देवानाज्यपानावह' इत्यादिषु 'देवानाज्यपृषदाज्यपानावह' इत्यूहोऽपि ।

अथ वा पृषदाज्यशब्दस्य क्लृप्तावयवयोगेनोपपत्तौ द्रव्यान्तरस्य तत्र चातिरिक्त-पक्षान्तेऽथ कल्पनायां प्रमाणाभावात् पृषत्पदस्य पृषद्रज्जुरित्यादिप्रयोगानुसारेण चिन्तित्व एव शक्तिः, आज्यपदस्य त्वाज्य एव । तथाऽपि तु 'द्विरुपस्तृणाति, द्विरभिघार-यति, बर्हिषी अन्तर्घाय दधि गृह्णाति' इति पृषदाज्यग्रहणे आज्यस्य दधिसंस्कारको-पस्तरणाभिघारणार्थत्वेन भ्रवणात् विधावपि पृषदाज्यपदं लक्षणया दध्येव विधत्त इति प्रदानार्थस्य प्राकृताज्यस्य निवर्तकम् । ततश्च 'देवान् आज्यदधिपान्' इत्यूहः । पक्षद्वयेऽप्याज्यशब्दः प्रयाजाद्यथाज्यपर इति ।

अथवा 'पृषदाज्यं गृह्णाति द्वयं वा इदं सर्पिंश्च दधि च' इति वाक्यशेषानुसारात् विधिस्यपृषत्पदस्यैव दधिलक्षणावगतेरेकवचनस्यापि समाहाराभिप्रायत्वेनोपपत्तेरप-

उभयपानात्पृषदाज्य

पश्चादाधिति । आदिपदेन चातुर्मास्यानां सङ्ग्रहः । अत्र सूत्रपाठानुरोधेन प्राचीनैः एवं पूर्वपक्षत्रयं दर्शितम्—उभयोरपि दध्याज्ययोर्हविष्ठात् उभयोरपि निगमेषुल्लेखः । अथवा आज्यसंस्कृतदध्न एव हविष्ठात् तन्मालस्यैव, अथवा पृषदाज्यस्य द्रव्यान्तरस्यैव हविष्ठात् पृषदाज्यपदस्यैवेति । तत्रोत्तरोत्तरपक्षस्य पूर्वपूर्वपक्षापेक्षया निर्युक्तिक्त्वात् पूर्वमेव प्रदर्शनमुचित-मिति सूचयन् आश्रितयोर्विलेप्तेन पूर्वपक्षत्रयं युक्त्या उपपादयति—पृषदाज्यशब्दस्येति । पृषदाज्येन द्रव्यान्तरेण प्राकृताज्यनिवृत्तौ सत्यां त्यागे इदंशब्देनैव निर्देशस्य प्रकृतिवदेवोपपत्तेः न प्रयोजनविशेषो लभ्यते इत्यतः प्रयोजनान्तरं दर्शयति—ततश्चावाहनेति । तथापि त्विति । प्राकृतानूयाजेषुपस्तरणाभिघारणयोरभावेन इहातिदेशतोऽप्राप्तेः पुरोडाशयागीयद्रव्यसंस्कारकतयो-त्पन्नयोस्तयोरिह वचनातिदेशेन विनियोगः क्रियते । अतो गृह्यमाणदधिसंस्कारकोपस्तरणाभिघारण-साधनतया आज्यभागस्य साधनत्वमिति दध्येव हविरित्यर्थः । यत्तु अस्मिन् पक्षे आज्यशब्द-बाधित्वा दधिपानित्येव वक्तव्यमिति तन्मन्त्रले उक्तं तदयुक्तमिति सूचयितुमाह—पक्षद्वयेऽपीति ।

स्तरणाभिधारणवाद्स्य चोपस्तरणाभिधारणसम्बन्धिप्रथमोत्तमस्थानविधिपरत्वेन संस्कार-
विधिपरत्वाभावादाज्यं दधि चोभयमनूयाज्जम् । ततश्च प्राकृतस्याध्याज्यगतनैर-
पेक्ष्यस्यैव बाधो न त्वाज्यस्य । ऊह्वानन्तरोक्तपक्षवदेव ।

न चास्मिन् पक्षे यज्ञपतिशब्दवदेकेनैव द्रव्येणोपलक्षणसम्भवे दधिपदप्रयोगे
प्रमाणाभावः । अस्य मन्त्रस्य देवताप्रकाशनार्थत्वचद्द्रव्यप्रकाशनार्थत्वस्याप्यधिशेषेण
तद्विद्वि पारार्थ्याभावात् । आज्यधर्माश्च पक्षद्वयेऽपि द्वाऽविशिष्टाः, प्रथमपक्षे पृषदाज्ये
उत्पवनादय इति विशेष इति प्राप्ते—

पृषच्छब्दस्य चित्रत्ववाचिनो दधिलक्षणापत्तेः समाहारलक्षणाविधेयानेकत्वकृत-
गौरवापादरूपक्षालीकरणं न युक्तम् । अत आज्योद्देशेन पृषत्तामात्रं विधीयते । एक-
प्रसरतामङ्गमिया वा पृषत्ताविशिष्टाज्यस्यैवातिदेशाप्रवृत्तितः पूर्वप्रवृत्तौ पृषत्तामात्रफलको
विधिः । पृषत्ता चोक्तवाक्यशेषानुरोधेन दध्नेति न कापि लक्षणा । उपस्तरणाभि-

आज्यशब्द इति । ऊहे इति शेषः । उपस्तरणाभिधारणसम्बन्धीति । नात्रोपस्तरणाभि-
धारणयोर्वाचनिकं विनियोगान्तरम् । किन्तु इदं सर्पिश्च दधि चेति पूर्वार्थवादे उद्दिष्टयोः
आज्यदग्नेर्ग्रहणप्रकारमात्रं विधीयते । तत्राज्ये प्रकृतिप्राप्तचतुर्गृहीतवाधेनाज्यग्रहणमात्रं
विवक्षितमनेन प्रकारेण कर्तव्यम्, यत्पूर्वमुपस्तरणसम्बन्धिन्यौपभृते पात्रे प्रथमं स्थानं तत्र द्विः,
यच्चाभिधारणस्थानमन्तिमं तत्र द्विराज्यं गृह्णातीत्यर्थः । अतो नाज्यस्य संस्कारसाधनत्वमिति
भावः । ऊह्वेति । प्रयाजाद्यर्थाज्यग्रहणार्थमाज्यपदप्रयोगे आवश्यके तेनैव अनूयाजाज्यस्यापि
सङ्ग्रहोपपत्त्या अवशिष्टदधिसङ्ग्रहाय दधिपान्तिरधिकप्रयोगमात्रं कर्तव्यमिति न पूर्वपक्षापेक्षया
ऊहे भेद इत्यर्थः । यज्ञपतिशब्दवदिति । यथा 'य इमं यज्ञमवान् ये च यज्ञपतिं वर्धन्' इति
यज्ञपतिशब्दो मनुष्याणां होतृणां प्रशंसार्थ उच्चार्यमाणः परार्थो भवतीति सत्रे न सर्वयज्ञप-
त्यनुरोधेनोहः, एकेनापि यज्ञपतिसम्बन्धेन परार्थसम्भवात्, एवमिहापीत्यर्थः । दध्न्यविशिष्टा इति ।
दध्न एव द्रव्यत्वमिति प्रथमे पक्षे यथा आज्यबाधकत्वेन अधिश्रयणव्यतिरेक्ताज्यधर्माः स्थानापत्या
दध्नि सकृदेव भवन्ति तथा वचनमात्रादाज्यबाधकत्वाभावेऽपि तत्कार्यकारित्वाविशेषात् द्वितीयेष्य-
स्मिन् पक्षे ते तत्र पुनर्भवन्तीति विशेषः । पृषदाज्यं द्रव्यान्तरमेवेति पक्षे तु तत्रैव सकृदुत्पवनादयो
धर्मा इति विशेष इत्यर्थः । विधेयानेकत्वेति । समाहारलक्षणानङ्गीकारे च पृषत्पदस्य
चित्रतावाचिनः चित्ततासाधनत्वसम्बन्धेन दध्नि लक्षणायां तस्य आज्यपदार्थेनान्वयासम्भवात् तदानीं
पृषदिति पृषगोव पदं तृतीयार्थं प्रथमान्तं छान्दसमित्यङ्गीकार्यम् । ततश्चातिदेशाप्रसादनूयाजोद्देशेन
द्रव्यद्वयविधानात् विधेयानेकत्वम् । यद्यप्याज्यं प्राप्तं तथापि समुच्चयसिद्धयर्थं पुनः विधेयमेव ।

घारणवादस्तु उपर्यधोभावमात्रेण नानुपपन्नः ।" न शुपस्तरणादिशब्दः संस्कारकक्रियाया एव वाचक इत्यत्र प्रमाणमस्ति, भवघातादिवत्, संस्कारकत्वस्य प्रमाणाधीनत्वात् । प्रकृते च तदभावात् । अतो लौकिकस्यैव दध्नसंसंस्कारकमात्रत्वादाज्यमेव हृषिरिति न कस्यापि बाधः ऊहो वा ।

इति श्रीखण्डदेवविरचितायां
भाट्टदीपिकायां दशमा-
ध्यायस्य चतुर्थः पादः
इति दशमाध्याये
पूर्वभागः

इतरथा दध्ना बाधापत्तेरिति भावः । नानुपपन्न इति । यथा संस्कारकपुस्तरेणाभिचारणयोः आज्यस्योपर्यधोभावो भवति एवमिहाप्याज्यस्य स्रुचि द्रव्यत्वेन पूर्वं द्विः, अन्ते द्विः इत्येवं ग्रहणे मध्ये दध्नः सत्वात् उपर्यधोभावः सम्भवत्येवेति नानुपपन्न इत्यर्थः । भाष्ये उपस्तरणाभिचारण-वादे भाक्त इत्युक्तं; तन्निरसितुमाह—नहीति । भवघातादिवदिति । यथावघातपदार्थो लोफतो यादृशो निर्णीतः तादृशस्यैवावघातविधिना विधानम् ; न त्वेषा संस्कारिकैव क्रियाऽवघातः; तस्य द्वितीयान्तपदसमभिव्याहारगम्यत्वात् । एवमुपस्तरणादिकमप्याज्यगतोपर्यधोभावानुकूलक्रिया-विशेषमात्रमेव यादृशं निर्णीतं तादृशमिहाव्याहृतमेव । प्रमाणान्तराभावे तत्त्वमितसंस्कार-रूपत्वस्य अन्यत्र दृष्टस्य त्यागे तु न क्षतिरित्यर्थः ।

इति श्रीखण्डदेवाग्नेवांसिकविमण्डन-
शम्भुभट्टविरचितायां
भाट्टदीपिकाप्रभाषण्यं
दशमाध्यायस्य
चतुर्थः पादः

दशमाध्यायस्य पञ्चमः पादः

(१)—आनुपूर्व्यवतामेकदेशग्रहणेष्वागमवदन्यलोपस्स्यात् ॥ १ ॥ लिङ्ग-
दर्शनाच्च ॥ २ ॥ विकल्पो वा समत्वात् ॥ ३ ॥ क्रमादुपजनोऽन्ते
स्यात् ॥ ४ ॥ लिङ्गमविशिष्टं सङ्ख्याया हि तद्वचनम् ॥ ५ ॥
आदितो वा प्रवृत्तिस्स्यादारम्भस्य तदादित्वाद्बचनादन्यविधि-
स्यात् ॥ ६ ॥

यत्र प्रकृतौ अष्टत्वादिसङ्ख्यायुक्तानि कपालादीनि श्रुतानि तत्र विकृतौ तत्सम-
सङ्ख्याकस्थले तावन्नैव कश्चिद्विधादः । अधिकसङ्ख्याकस्थले चोक्तं प्रसङ्गात्पञ्चमे ।
वक्ष्यते च कश्चिच्च सामिधेन्यादावागमादिरूपो विशेषोऽपि । न्यूनसङ्ख्याके त्रिकपाल-
सामिधेनीत्रयद्विरात्नादौ तत्र श्रुतसङ्ख्यासम्पत्त्यर्थमावश्यकं पदार्थलोपे घिनिगमना-

अथ पञ्चमः पादः

आनुपूर्व्यवतामेकदेशग्रहणे । हासवृद्धयोः नाभसमुच्चयविशेषचिन्तार्थमारम्भाणीये
पादास्तरे, असिन्नधिकरणे विशेषशोधनिक्रममारभते—यत्र प्रकृताधिति । आदिपदेन पञ्चदशत्व-
सङ्ख्यायुक्तसामिधेन्यादीनां सङ्ग्रहः । प्रसङ्गादिति । पञ्चानां प्रयाजानामेकादशत्वसङ्ख्यासम्पत्त्यर्थं
अभ्यासोपपादनप्रसङ्गात् “यत्र तु न किञ्चिद्गमकं तत्र विषमसम्पाद्यसङ्ख्याकस्थले अवश्यकल्प्याया
अधिक्रया आवृत्तेः अन्तिमविषयत्वात् सर्वस्याप्यन्तिमविषयत्वमेवेत्यपि वक्ष्यत” इति ग्रन्थेन
प्रसङ्गात् पञ्चमे उक्तम् । अग्रे च वक्ष्यत इत्यर्थः । अत एव नवकपालेऽन्त्यस्यावृत्तिः ।
यत्र तु आग्नेयविकारभूतदशकपाले चतुर्थाष्टमयोरवृत्तिबोधकं आपस्तम्बवचनमेव गमकमस्ति
तत्र तथैवावृत्तिरिति भावः । विशेषोऽपीति । इतोऽष्टमाधिकरणे वक्ष्यत इत्यर्थः । न्यूनसङ्ख्याके
इति । ‘द्यावापृथिवीयमेककपालम्’ ‘आश्विनं द्विकपालम्’ ‘वैष्णवक्षिकपाल’ इत्यादौ, तथोप्सदादिषु
‘त्रिःसामिधेनीरन्वाह इत्यादौ, तथा ‘द्विरात्रेण यजेत’ इत्यादिना एकादशरात्रान्तानां विधानं तत्रेत्यर्थः
त्रिकपालसामिधेनीत्रयेति । अत्र सामिधेनीनां स्वरूपेणैव प्रकृतौ भेदः; कपालानां यद्यपि
स्वरूपभेदेन न प्रथमादिव्यवहारः सम्भवति, तथापि आद्यस्योपधाने ‘ध्रुवमसि’ इति मन्त्रपाठात्,
द्वितीयोपधाने ‘धर्ममसि’ इति मन्त्रपाठात् तत्कृतभेदेनैव तथा व्यवहारो द्रष्टव्यः । ‘मुख्यं वा

धिरहाद्यस्य कस्यचिल्लोपः । न च मुख्यस्यानुग्रहे सत्यन्त्यलोपस्यैव न्याय्यत्वं, प्रकृतौ सर्वेषामनुष्ठेयानां पाठक्रमेण मुख्यत्वावगमेऽपि धिक्कृतावन्येषामननुष्ठेयत्वेन तन्निरूपित- मुख्यत्वासम्भवात् । अत एवैकवाक्यत्वाद्यभाषानुपसञ्जातविरोधित्वादिकमपि ॥

न च प्राकृतप्रथमकपालतन्मन्त्रादेस्तत्पूर्वपदार्थरूपस्योपस्थापकस्य सत्त्वात्तदनु- रोधेन तस्यैवानुष्ठेयत्वावगतौ अन्त्यलोपस्यैव न्याय्यत्वं, अन्त्यकपालोपधानोत्तरानुष्ठेय- पदार्थस्यान्त्यकपालोपधानोपस्थापितस्यैवानुष्ठेयत्वेन तदनुरोधावन्यकपालोपधानस्याप्यनु- स्ठेयत्वावगतेः, गुणभूतसङ्गथानुरोधेन प्रधानभूतपदार्थानां नित्यं बाधानुपपत्तेरुच्येति प्राप्ते—

कपालोपधानोत्तरकर्तव्यपदार्थस्यैवानुपस्थितत्वेन तदनुरोधात्तत्पूर्वपदार्थकर्तव्यता- मियमानुपपत्तेः प्रथमकपालोपधानपूर्वभाविपदार्थस्य तूपस्थापकस्य सत्त्वेन नियमेनोपस्थित- त्वात्तदनुरोधेनाद्यस्यैव यावत्सङ्गथमनुष्ठेयता । अतोऽन्त्यस्यैव सङ्गथानुरोधेन लोपः । एवं च 'लुप्येत वा एतत्त्वष्टमहो यत्पञ्चाहानुपयन्ति, लुप्येत वा एतत्त्वष्टं कपालं यत्पञ्च- कपालं निर्बपति' इति लिङ्गमप्युपपद्यते ॥

पूर्वचोदनाल्लोकवत्' इति द्वादशिकन्यायेन सिद्धान्ती आशङ्कते—न चेति । अत एवेति यत्र ह्येकवाक्यतया अन्योन्यसापेक्षत्वं तत्र एकार्थप्रतिपादकत्वे आवश्यकं अनुपसञ्जातविरो- ध्युपक्रमानुकूलार्थस्यैव युक्तं ग्रहणम् । इहतु तदभावाच्चानुपसञ्जातविरोधित्वमात्रं नियामकम् । अत एव न पौर्वापर्यन्यायो, न वा सामान्यविशेषन्यायः युगपदेव सर्वप्रवृत्तेरित्यर्थः । गुणभूतसङ्गथेति । कपालादिगतत्रिंशं यदि प्राकृतपाठक्रमेणैवानुगृह्येत तदा उत्तरमन्त्र- विशिष्टोपधानरूपपदार्थानां गुणानुरोधेन नित्यमेव बाधापत्तिः । अनियमपक्षे तु पाक्षिकी सेत्यर्थः । कपालोपधानेति । अन्त्येति पूर्व शेषः । पूर्वभाविपदार्थस्येति । उपवेषनामकेन काष्ठेन अङ्गाराणां यत्स्थापनं क्रियते स पूर्वपदार्थः । तदनन्तरं प्रकृतौ 'ध्रुवमसि' इत्यादिमन्त्रैः क्रमेण कपालोपधानानुष्ठानं कृतम् । तेनैव क्रमेणोपस्थितत्वादिह कार्यम् । अन्यस्य तु लोप इत्यर्थः ।

अत्र च यद्यपि भाष्यकारेण द्विरात्राद्येकादशरात्रान्तैकदेशवचनानि लिखित्वा समस्यवचनं 'द्वादशाहेन प्रजाकामं याजयेत्' इति लिखितम् । नहि द्विरात्रादिषु "ज्योतिष्टोमोऽग्निष्टोमः पूर्व- महर्भबति, सर्वस्तोमोऽतिरात्र उत्तमं" इत्यादितैत्तिरीयशाखागतवचनैः कल्पसूत्रवचनैश्चाज्ञातायां स्वतन्त्रायामहः क्लृप्तौ सत्यां द्वादशाहादिभूतानामन्हां ग्रहणप्रसक्तिः सामिधेन्यादिष्वस्ति, येनान्त्यलोपः सिद्धान्तयितव्यः स्यात् । तथाप्यतिदेशेन धर्मग्रहणाभिप्रायं तदुदाहरणं ज्ञेयम् । एवं न्यायतः प्राप्तौ विशेषश्चतुर्थाधिकरणे षड्यते ।

(२)—एकत्रिके तृचादिषु माध्यंदिने छन्दसां श्रुतिभूतत्वात् ॥ ७ ॥

आदितो वा तन्नयायत्वादितरस्यानुमानिकत्वात् ॥ ८ ॥ यथा-

निवेशं च प्रकृतिवत्सङ्ख्यामात्रविकारत्वात् ॥ ९ ॥

अस्यैकत्रिको नाम क्रतुः 'तस्यैकस्यां स्तोत्रीयायां बहिष्पवमानेन स्तुवीत तिसृषु होतुराज्यं एकस्यां मैत्रावरुणस्य तिसृषु ब्राह्मणाच्छंसिनः एकस्यामच्छावाकस्य तिसृषु माध्यन्दिनः पवमानः' इत्येवमन्तादेका तिस्रश्च स्तोत्रीया व्यतिषजेन श्रूयन्ते। अतश्च तन्नान्य-स्तोत्रीयाणामन्यस्तोत्रेषु बाधः पूर्वाधिकरणवन्निस्सन्दिग्ध एव। माध्यन्दिनपवमाने तु प्रकृतौ त्रयस्तृचास्समाज्ञाताः गायत्रः प्रथमो बार्हतो द्वितीयस्तैण्डुभस्तृतीयः। तदिहैकत्रिके तिसृषु गीयमाने किं त्रयाणां तृचानामाद्या ऋच उपादातव्याः उत आद्यस्तृचस्सकलो ब्राह्म इति सन्देहे—

नात्र पूर्वाधिकरणन्यायेन आद्यस्य सकलस्य तृचस्य ग्रहणं, तथात्वे 'त्रिच्छन्दा आबापो माध्यन्दिनः पवमानः' इति श्रुतिविहितत्रिच्छन्दस्त्वबाधापत्तेः। तदनुरोधेन पाठकस्यस्य क्रमस्यैव बाधौचित्याच्च। न च प्रकृतौ क्लृप्तकल्प्यत्वरूपबलाबलसत्त्वेऽपि विरोधाभावेन बाधामावाद्धिकृतौ चातिदेशेन युगपत्प्रापितयोर्धिरोधेऽपि क्लृप्तकल्प्य-त्वरूपबलाबलाभावात् कथं त्रिच्छन्दस्त्वेन क्रमबाध इति वाच्यं, तथात्वेऽपि शिष्टाकोपा-धिकरणन्यायेन पदार्थभूतेन त्रिच्छन्दस्त्वेन तद्धर्मस्य क्रमस्य बाधोपपत्तेः। न च क्रमप्रकरणपाठादेव ऋकप्राप्त्या त्रिच्छन्दस्त्वस्यार्थसिद्धत्वाद्बिधेयेन तेन कथं क्रमबाध इति वाच्यं, नवानामृचां पाठेऽपि पञ्चदशस्तोमकत्वानुरोधेनान्यासामागम्यमानानामृचा-त्रिच्छन्दस्त्वविध्युपपत्तेः ॥

एकत्रिके तृचादिषु

अस्यैक त्रिक इति। 'अथैष एकत्रिक' इति वाक्येन विहितः। तत्रैकत्रिरूपाः स्तोत्रीय-गीताः पर्याया यत्रेत्यवयवयोगेन एकत्रिकपदं नामधेयम्। मैत्रावरुणस्येत्यादिषष्ठ्यन्तानां भ्रमे पूर्वतनाज्यमिति पदस्यानुषङ्गः। व्यतिषङ्गेण पूर्वस्तोत्रस्यैका ऋक् उत्तरस्य ऋक्त्वयं इत्यादिपर्यायेणेत्यर्थः। स्तोत्रीयाणामिति। प्रकृतौ पञ्चदशत्वसङ्ख्याधनुरोधेनाभ्यस्यमानाना-मन्त्यानां बाध इत्यर्थः। आज्यादिस्तोत्रेषु एकैकतृचस्यैवाज्ञानात् न विचारविषयत्वमित्यभिप्रेत्याह—माध्यन्दिनेति। त्रयस्तृचा इति। 'उद्याते जातमन्धसोम' इत्ययं गायत्रस्तृचः। 'पुनानस्सोम

अत एवागम्यमाना ऋचोऽपि गायत्रीबृहतीत्रिष्टुबन्धतमच्छन्दस्का एवेति त्रिच्छन्दस्त्वस्यापि विधेयत्वेन पदार्थत्वात् तद्वर्मक्रमबाधो युक्त एवेति प्राप्ते—

त्रिच्छन्दस्त्वस्य मन्त्रगतच्छन्दस्त्रित्वात्मकस्याङ्गाङ्गत्वेन मन्त्राङ्गभूतक्रमबाधकत्वानुपपत्तिः ॥

वस्तुतस्तु—त्रिच्छन्दस्त्वमपि प्रकृतौ नैव विधेयं त्रिच्छन्दस्कृतृचत्रयाङ्गानादेव प्राप्तत्वात् । न च स्तोमसम्पत्त्यर्थमागम्यमानर्चामन्यच्छन्दस्कत्वप्रसक्त्या विधेयत्वावश्यकता । 'पराक् बह्विष्यवमानेन स्तुवते' इत्यनभ्यासवचनेन पराच्छन्देन सर्वत्र स्तोत्रमात्रे न्यायप्राप्तस्य ऋगागमस्य स्तोत्रान्तर इव माध्यन्दिनपवमानेऽपि परिसङ्ख्यातत्वात् ॥

अत एव बह्विष्यवमानातिरिक्तस्तोत्रे अभ्यासेनैव ऋक्सङ्ख्यापूरणं वक्ष्यते । अभ्यासोऽपि च माध्यन्दिनपवमाने आद्ययोस्तृचयोरेव । 'गायत्रामहीयवे गायत्रे तृचे भवतः' इत्यादिना तयोरेव समुच्चितसामद्वयविधानात् । अतश्च त्रिच्छन्दस्त्वस्य पाठादेव प्राप्तेरविधेयत्वेन पदार्थत्वाभावाच्च क्रमबाधः । अत आद्य एव तृचे गानम् ॥

(३)—त्रिकस्तृचे धुर्ये स्यात् ॥ १० ॥ एकस्यां वा स्तोमस्यावृत्तिधर्मत्वात् ॥ ११ ॥

प्रकृतौ कानिचिद्धूर्गानसम्पाद्यानि स्तोत्राणि कानिचित्तदसम्पाद्यानि । तद्विद्वैकत्रिके त्रिकस्तोमकधूर्गानसम्पाद्यस्तोत्रेषु किं विभिन्नासु तिसृषु ऋक्षु गानं उतैकस्या एव चोऽभ्यासेन त्रिकस्तोमकता सम्पाद्येति चिन्तायां—

धारया' इति बार्हतो द्वितीयः । 'प्रतुद्रव' इत्ययं त्रैष्टुभ इत्यर्थः । तद्वर्मक्रमबाध इति । प्रकृतौ विहितेन त्रिच्छन्दस्त्वेन सह क्रमस्य विरोधाभावेऽपि इहोपदिष्टऋक्षत्रयग्रहणे विरोधप्रसक्तौ युक्तः पदार्थानुग्रहेण पदार्थधर्मक्रमबाध इत्यर्थः । अत्र प्रकाशकारैः पूर्वपक्षरीत्या त्रिच्छन्दस्कत्वविधिः सिद्धान्तेऽप्यङ्गीकृतः तन्निरस्यति—वस्तुतस्त्विनि । वक्ष्यत इति । इतः पञ्चमाधिकरणे इति शेषः ।

त्रिकस्तृचे धुर्ये स्यात् ।

धूर्गानसम्पाद्यानीति । 'अग आयाहि वीतय' इति प्रथमाज्यऋचि एकस्यामेव धूर्गानम् । 'आ नो मित्रावरुणा' इति द्वितीयाज्यऋचि तथैव तत् । 'आयाहि सुषमाहिते' इति तृतीयाज्यऋचि तथैव

तृचगानप्रापिचोदकानुग्रहाय विमिशास्वेव तिसृषु गानम् । न कौकमिकप्रकरणे
 'आवृत्तं धूर्षुं स्तुवते' इतिवचनेनैकस्या एवर्चोऽभ्यासविधानात्तद्वाह इति वाच्यं, अस्य
 सामावृत्त्यभिप्रायकतयाऽनुवादत्वात् । तथा हि—न तावदनेन स्तोत्रमात्रोद्देशेनावृत्ति-
 विधिः अधूर्गानसम्प्रायेऽपि तदापत्तेः । धूर्षुं इत्यस्य विशेषणत्वे विशिष्टोद्देशापत्तेः ।
 स्तोत्रोद्देशेनाभ्यासविधौ तस्यैवावृत्तिप्रसङ्गेनैकस्या एवर्च आवृत्तौ प्रमाणाभावात् ।
 अतो धूर्गान एवावृत्तिसम्बन्धः 'स्तुवीत' इत्यस्यानुवादत्वमङ्गीकृत्य विधेयः । तस्य
 च तृचगानप्रापिचोदकादेव सिद्धेरस्य वाक्यस्यानुवादत्वाद्धिमिशास्वेव तिसृषु गेय-
 मिति प्राप्ते—

समस्तवाक्यवैयर्थ्यापत्तेरनेन धूर्षुं निमित्तभूतासु स्तोत्रोद्देशेनावृत्तिविधीयते ।
 सप्तम्या निमित्तत्वोक्तेः । क्रतुगतमेदनस्यैव निमित्तत्ववत् उद्देश्यभूतस्तोत्राङ्गस्यैव

तत् । 'इन्द्रामी आगन्त सुतम्' इति चतुर्याज्यत्रयचि तथैव तत् । एवमेकैकत्रयः संस्कारकधूर्गान-
 सम्प्राधानि आज्यस्तोत्राणीत्यर्थः । तृचगानप्रापीति । प्रकृतौ धूः सामगानं यद्यप्येकैकस्या-
 मेव त्रयचि स्थितम् , तथापि इह त्रिस्तोमकत्वानुरोधात् तिसृषु क्रियमाणं प्राकृततृचगानाधिकरण-
 त्वानुग्रहाय भिन्नास्वेव कार्यमित्यर्थः ।

तृचेति । तृचे क्रियमाणं साम न व्यासज्य गेयम् । अपितु प्रत्यूचं गेयमिति नवमे
 निर्णीतम् । एकस्य साम्नः प्रत्यूचं गाने आवश्यके प्रतिप्रधानावृत्तिन्यायेनैव प्रकृतौ सिद्धा
 आवृत्तिः इहाप्यतिदेशादेव तृचगानानुरोधात् सिद्धेत्यावृत्तपदमनुवाद इत्यर्थः । अत्र प्रकाशकारैः
 धूर्षुंवावृत्तिरित्युक्ते 'स्तुवते' इत्यस्यानन्वयापत्तेः, अनयोश्च प्रधानान्वयसम्भवे गुणभूतान्योन्या-
 न्वयायोगात् स्तोत्रभावनान्वयस्तावदकातः ; तत्र वाक्यमेदप्रसङ्गात् स्तोत्रस्योद्देश्यत्वं विहाय
 भावनामात्रे आवृत्तिविधौ भावनाया अवच्छेदकापेक्षत्वात् साम्नां च कारकत्वेन क्रियापेक्षत्वात्
 'मृष्यामहे' इति न्यायेन धूः सामावच्छिन्नभावनाया^१ आवृत्तिविधिः । धूर्भावनायां च
 स्तोत्रं नित्यं प्राप्तमिति नित्यानुवादः स्तौतिः । एवञ्च धूर्गानि^२ तृचमात्रवाधाञ्जावमिति
 वाक्यार्थवर्णनं कृतम् । तत्र भावनाया उद्देश्यत्वेन तस्या अवच्छेदकापेक्षायां इतरकारकापेक्षायां
 शीघ्रोपस्थितधात्वर्थान्वयेनैव निवृत्त्युपपत्तेः धात्वर्थस्यापि तत्रान्वयव्युत्पत्तेः 'मृष्यामहे' इत्यगतिक-
 न्यायाभ्रयणस्यापि प्रयोजनाभावात् लघवाप्रसक्तेः^३ स्तोत्राणामेवावृत्त्यापत्तेरुक्तमित्यभिप्रेत्य तन्त-
 रत्नदर्शितरीत्या स्तोत्रस्यैवोद्देश्यत्वाङ्गीकारेण वाक्यार्थं दर्शयन् सिद्धान्तमाह—समस्तवाक्येति ।

१. A. स्तोत्रभावनायाः

२. A. वाक्यमेदाप्रसक्तेः

धूर्गानस्य निमित्तत्वात् न स्तोत्रास्तरे आवृत्तिप्रसङ्गः। गुणसङ्कीर्तनात्मकस्तोत्रस्यैव तत्त्वेन धातुवाच्यत्वात्तदुद्देशेनैवावृत्तिविधिः। अत एव लक्षणाप्रसङ्गेन भाज्यत्वपृष्टत्वादिनोद्देश्यत्वाभावात् सकलस्यावृत्तिप्रसङ्गः। गुणसङ्कीर्तनात्मकस्तोत्रावृत्तेषु ऋगावृत्तिमन्तरेणानुपपत्तेरेकस्या एवचोऽभ्यासेन त्रिकस्तोमकता सम्पाद्या ; तेन त्रिकस्तोमके धूर्षु तृचगानस्य पृथक्त्वनिवेशित्वमेव बाध्यम्। एकस्तोमके तु तृचगानमेवेति ध्येयम् ॥ ३ ॥

(४)—चोदनासु त्वपूर्वत्वाच्छिद्धेन धर्मनियमस्स्यात् ॥ १२ ॥ प्राप्तिस्तु
रात्रिशब्दसम्बन्धात् ॥ १३ ॥

द्विरात्रादिष्वहर्गणेषु सुत्यागणत्वसामान्यात् द्वादशाहस्य प्रवृत्तिरित्युक्तम्। अतश्च प्रायणीयोदयनीययोरपि द्वादशाहे फलवत्त्वेन धर्मप्राप्तत्वात्तयोरपि गणान्तर्गतत्वा-

तदुद्देशेनैवेति। यथा धूर्गानसंस्कृतया ऋचा यदेव गुणसङ्कीर्तनरूपं स्तोत्रमुत्पाद्यते तावत्स्तोत्रमेवोद्दिश्यावृत्तिर्विधीयत इति न सर्वस्तोत्रावृत्तिप्रसक्तिरित्यर्थः। पृष्टत्वादिमेति। यद्यपि न पृष्टस्तोत्रेषु धूर्गानं प्रकृतौ, तथापि 'पुनरावृत्तं पृष्टैर्यतिष्ठते' इति वचनस्य आज्यस्तोत्रसम्बन्धिधूर्गानावृत्तिविधायकवचनपर्याये भाष्यकारेण लिखनादुपदिष्टधूर्गानविकषयत्वं तद्वचने प्रतीयते। ततश्च तत्रापि पृष्टस्तोत्रे यस्यामृचि तदुपदिष्टं तज्जन्यगुणाभिधानस्तोत्रव्यक्तावेवावृत्तिविधानम्, न तु पृष्टत्वादिरूपेण पृष्टस्तोत्रे, येन सर्वस्यैवावृत्तिः स्यादित्यर्थः। ऋगावृत्तिमन्तरेणेति। ऋग्भेदे चाभिधानप्रकारभेदोऽवश्यम्भावीति न तादृश्येव स्तुतिः पुनः पुनः कृता स्यात् ; अतो ऋगावृत्तिरित्यर्थः। एकस्तोमके त्विति। यथा मैत्रावरुणाज्ये एकस्तोमकत्वस्यैव विधानात् गायत्रसाम्नीव धूर्गानिपि तृचबाध एवेत्यर्थः।

चोदनासु त्वपूर्वत्वात्।

इत्युक्तमिति। अष्टम इति शेषः। द्विरात्रादिप्रकृतित्वमिति। पौर्णमास्यां यजेतेतिवत् दशरात्रेण यजेतेत्येकमवान्तरप्रयोगविध्यभावेन दशरात्रे भेदेन गणत्वे प्रमाणाभावात् न तत्सादृश्येन तद्विध्यन्तो द्विरात्रादौ। अपितु द्वादशाहस्यैवेत्यर्थे सिद्धे अनियमे प्राप्ते

विशेषात् द्विरात्तादिप्रकृतित्वं, अतश्च 'प्रथमस्य प्रथमं' इत्येवंक्रमेण स्थानसामान्यादपि प्रकृतिविकारभावनियमात् द्विरात्तादौ तृतीयादिप्रकृति द्वादशाहिकाहर्धर्माणां बाध इति प्राप्ते—

प्रायणीयोद्यनीयौ वर्जयित्वा मध्यमस्य दशरात्रस्य पृथक्सङ्घातो दशरात्रसमाख्या च भ्रूयते पृष्ठपण्डहावारभ्यैव 'पेन्द्रवायघात्रं प्रथममहभ्रतुर्थं छन्दोमं अविवाक्यं दशममहः' इत्यादिव्यवहारात् । तस्य च प्रयोजनान्तरासम्भवात् द्विरात्राद्यहर्गणान्तराणां स्वमात्र-प्रकृतित्वनियामकता । अत एव यत्र प्रयोजनान्तरसम्भवः, यथा—दशरात्रमध्येऽपि षडहस्य पृथक्सङ्घातकल्हसौ । तस्या हि गवामथनादौ दूरस्थषडहस्य फलादिसम्बन्धसिद्धि-रेव प्रयोजनमिति न तथा द्विरात्रादीनां स्वमात्रप्रकृतित्वनियमः । प्रकृते तु प्रयोजनान्तरा-भावात् वैयर्थ्यपरिहारार्थं सत्यपि धर्माणां प्रकृतावहर्मात्राङ्गत्वे विकृतौ गणत्वसामान्येन धर्मप्रदेशकता दशरात्रस्यैवेति विज्ञायते ॥

अत एव प्राथम्ययोगाभावे प्रायणीयोद्यनीययोर्नामातिदेशेन धर्मप्रदेशकत्वेऽपि न क्षतिः । न चैवं दशरात्ररूपविकृतावेव दशरात्रस्य नामातिदेशाच्चिथथा चोदनालिङ्गति-

नियामकमाह—अतश्च प्रथमस्येति । दशममहूरित्यादीति । स्पष्टमेव तैत्तिरीयशाखायां अविवाक्यस्य दशमत्वेन व्यवहारात् तस्य पूर्वतनार्हतप्राथम्यादि विनाऽनुपपत्तेः दशरात्रान्तर्गता-हस्यु प्रथमादिव्यवहार इत्यर्थः । ननु षडहेऽपि प्रथमद्वितीयादिक्रमेण अन्हां सङ्घातकल्हसुः तस्य दशरात्रादपि शीघ्रोपस्थितेः तत्प्रकृतित्वमेव स्यात् । यद्यपीह द्विरात्रमारभ्य षडरात्रान्तं न क्षतिः, तथापि सप्तरात्रादौ सप्तमाद्यन्हां दशरात्रान्तर्गतसप्तमाद्यहःप्रकृतित्वं दुरुपपादमित्यत आह— अत एव यत्रेति । फलादिसम्बन्धसिद्धिरिति । द्वादशाहे षडहत्वेन रूपेण सङ्घातकरणं यत्र षडहपदमाज्ञातमस्ति तत्र तदुपस्थापनद्वारा फलादिसम्बन्धसिद्धयर्थं उपयोगि भवतीति न द्विरात्रादिप्रकृतित्वनियमकरणेनैव सार्थकमित्यर्थः । फलादीत्यादिपदेन मन्वशनादिसङ्ग्रहः । गणत्वसामान्येनेति । रात्रान्तशब्दवत्त्वान्तरसादृश्यसहकृतगणत्वसामान्येनेत्यर्थः । एवं सर्वत्र दशरात्रातिदेशे क्रमेण न्यायतः प्राप्ते तदपवादं दर्शयति—अत एव प्राथम्येति । यथा गावाम्यनिके द्वितीये चतुर्विंशेऽहनि प्रायणीयपदप्रयोगः, तत्र न्यायतः षडहद्वितीयाहर्धर्मप्राप्तौ प्रायणीयनामातिदेशेन प्रबलेन बाधात् द्वादशाहिकप्रथमप्रायणीयाहर्धर्मा एव भवन्ति । यत्र तु गावाम्यनिके प्रथमेऽहनि प्रायणीयपदप्रयोगः तत्र प्राथम्ययोगेनैव मुख्यार्थोपपत्तौ न गौण्याश्रयणेन तस्य नामातिदेशकत्वमिति दशरात्रप्रथमाहर्धर्वाविकृतित्वमेवेत्यर्थः । एवं प्राचीनोक्तां सिद्धान्तसाधिकां युक्तिं उपपादितामाशङ्कान्याजेन दूषयन् लिङ्गदर्शनमात्रादेव सिद्धान्तं साधयितुमाशङ्कते—न चैव

देशविद्ययैव वा सार्थकत्वोपपत्तेस्सर्वत्रातिदेशे प्रमाणाभावः। द्विरात्रे 'यत्प्रथमं तद्वितीयं यद्वितीयं तत्तृतीयं जगतीमन्तर्गच्छति' इति लिङ्गोपबृंहितात् रात्रान्त-
शब्दवत्त्वावान्तरसादृश्यविशेषादेव सार्वत्रिकत्वावगतेः। द्विरात्रे यत्प्रथममहः तद्द्वाद-
शाहिकस्य द्वितीयस्याहो विकार इति तदर्थ्यात्। जगतीमन्तर्गच्छति त्यजतीत्यर्थः।
प्रायणीयातिदेशे हि द्विरात्रे षडहद्वितीयस्य त्रैष्टुभस्यैव हानं स्यात् न तु जागतस्य षडह-
तृतीयस्य। अत इदमप्यपरं लिङ्गम्। तथा द्विरात्रान्तरे 'गायत्रं प्रथमं त्रैष्टुभं द्वितीयं'
इत्यपि लिङ्गं, प्रायणीयातिदेशे हि तस्य नानाच्छन्दस्कत्वान्नानाच्छन्दस्कं प्रथमं, षडह-
प्रथमस्य च गायत्रत्वाद्गायत्रं द्वितीयमिति वाच्यं स्यात्। अतो लिङ्गवशात्सार्वत्रिकत्व-
सिद्धिः। तेत द्विरात्रादौ चतुर्थप्रभृतिद्वादशाहिकधर्माणां बाधः ॥

(५)—अपूर्वासु तु सङ्ख्यासु विकल्पः स्यात्सर्वासामर्थवत्त्वात् ॥ १४ ॥

प्राकृतानामेकदेशग्रहणे आद्योपादानमन्त्यलोपश्चेति स्थितम्। यत्र तु औपदेशिका
बहवो मन्त्राः क्रतुप्रकरणे समाम्नाताः एकदेशेन च विनियुक्ताः यथाप्रथादावाधूननार्था
वपनार्थाश्च मन्त्राः 'सप्तभिराधूनीति, चतुर्दशभिर्षपति' इति न्यूनसङ्ख्यायुक्तास्तत्र
नियमेनाद्योपादाने अवशिष्टानां वैयर्थ्यापत्तेरनियम एव ॥

न च वाचस्तोमादौ तेषां सार्थक्यं, एतत्क्रतुप्रकरणपाठस्य तथाऽपि वैयर्थ्यात्।
न च पूषानुमन्त्रणवत् तद्वाधेऽप्यदोषः, तत्र लिङ्गेन तद्वाधेऽपि प्रकृते क्रमानुरोधेन
बाधानुपपत्तेः ॥ ५ ॥

मिति। द्वितीयस्याहो विकार इति। ये द्वादशाहस्य द्वितीयतृतीये अहनी ते
दशरात्रान्तर्गतषडहप्रथमद्वितीये भवतः। तयोर्विकारभूते द्विरात्रसम्बन्धिनी द्वे अहनी इत्यर्थः।
त्रैष्टुभस्यैवेति। षडहे च गायत्रं त्रैष्टुभं जागतं गायत्रं त्रैष्टुभं जागतमित्येवं षडपि दिनानि।
ततश्च प्रायणीयगायत्रयोरेवातिदेशे सति त्रैष्टुभस्यैव हानं स्यादित्यर्थः। इदमप्यपरमिति। यत्
प्रथमं तद्वितीयमित्यपेक्षया जगतीमन्तर्गच्छतीत्यपरमित्यर्थः। स्पष्टार्थमन्यत्।

अपूर्वासु तु सङ्ख्यासु

यथान्यादाविति। 'वेशिनीं त्वा पत्वन्नाधूनोमि' इत्येवमादिभिर्धूननं विहितम्, तथा
अन्याधारस्थण्डिलधस्तात् पूर्वं सप्तानामारण्यानां सप्तानां श्राव्यणामोषधीनां 'या जाता ओषधयः'
इत्यादिमन्त्रैः आवापो विहितः तदर्थ्या मन्त्रा इत्यर्थः। क्रमानुरोधेनेति। पठितमन्त्र-
क्रमानुरोधेन नित्यबाधो न युक्तः। किन्तु पाक्षिक एवेत्यर्थः।

(६)—स्तोमविवृद्धौ प्राकृतानामभ्यासेन सङ्ख्यापूरणमविकारात्सङ्ख्यायां गुणशब्दत्वादन्यस्य चाश्रुतित्वात् ॥ १५ ॥ आगमेन वाऽभ्यासस्याश्रुतित्वात् ॥ १६ ॥ सङ्ख्यायाश्च पृथक्त्वनिवेशात् ॥ १७ ॥ पराक्शब्दत्वात् ॥ १८ ॥ उक्ताविकाराच्च ॥ १९ ॥ अश्रुतित्वाच्चेति चेत् ॥ २० ॥ स्यादर्थचोदितानां परिमाणशास्त्रम् ॥ २१ ॥ आवापवचनं चाभ्यासे नोपपद्यते ॥ २२ ॥ साम्नां चोत्पत्तिसामर्थ्यात् ॥ २३ ॥ धुर्येष्वपीति चेत् ॥ २४ ॥ नावृत्तिधर्मत्वाद् ॥ २५ ॥

विवृद्धस्तोमकेषु ऋतुषु 'एकविंशेनातिरात्रेण प्रजाकामं याजयेत्' इत्यादिषु सामावापः पवमानविषय एव । स्तोत्रान्तरेषु तु परिसङ्ख्यायत इत्युक्तम् । तदिह सर्वस्तोत्रेषु सामागमस्य प्राप्तिरेव नास्ति कथं तत्परिसङ्ख्यायते इत्याक्षिप्य समाधीयते । सङ्ख्यासम्पत्तिर्हि प्रयाजैकादशत्वन्यायेनाभ्यासेनाप्युपपत्तेर्न सामान्तरागममाक्षिपति ॥

किञ्च—सङ्ख्याऽत्र स्तोमरूपा, स्तोमश्च स्तोत्रीयासङ्ख्याकृतस्तुतिसङ्ख्येत्युक्तम् । स्तोत्रीया स्तोत्रसाधनीभूता मुख्या ऋगेव । साम तु तत्संस्कारकतया साधनम् । अतो ऋग्मेदस्यैवावश्यकत्वात् तासामेवागमस्याच साम्नां, तेषां तु प्राकृतानामेव प्रकृतौ स्तोत्रापूर्वसम्बन्धिऋक्संस्कारकत्वात् प्रतिप्रधानं गुणावृत्तिन्यायेनागम्यमानास्त्वप्यावृत्तौ न कोऽपि शेषः ॥

वस्तुतस्तु—प्रयाजैकादशत्वन्यायेन ऋचामप्यभ्यास एव । भावापविधिस्तु यावद्ब्रह्मणमपूर्वविधिरिति प्राप्ते—

स्तोमविवृद्धौ प्राकृतानामभ्यासेन ।

तदिद्वेति । एकविंशतिसङ्ख्याकाः प्रगीता मन्त्राः यस्मिन्नेतादृशेनातिरात्रेण यजेतेत्यर्थः । ततश्चेयं सङ्ख्या प्रगीते मन्त्रे विधीयमाना गाने मन्त्रे च निविशत इति निर्विवादे सति उभयत्राप्यभ्यासेन, अथवा एकत्रत्रागमेन इतरत्र अभ्यासेनेति विचार इत्यर्थः । इत्युक्तमिति । चित्राधिकरणे कौस्तुभे इति शेषः । ननु द्वयोरप्यक्सामयोः सर्वत्राभ्यासे सामागमस्य अन्यतः प्राप्त्यभावात् कथं 'लीणि हवा' इति वाक्येन ऋक्त्रयाधिकरणावापविधिरित्यत आह—भावाप-

प्रयाजोद्देशेन हि विधीयमाना सङ्ख्या प्रयाजशब्दस्य कर्मनिशेषवाचित्वाद्भ्यास-
मन्तरेण सम्पादयितुमशक्तेर्भवति तदापादिका। इह तु स्तोत्रीयात्वस्यागम्यमानास्यपि
सम्भवात् पृथक्त्वनिवेशित्वानुरोधेन सङ्ख्यायाः प्राकृतस्तोत्रीयातिरिक्तस्तोत्रीयाक्षेप-
कत्वमेव ॥

अत एव तासां द्वाशतयीभ्य आनीयमानानामेतत्कर्माङ्गत्वे सङ्ख्यान्यथानुपपत्तिरेव
प्रमाणम्। स्तोत्रीया च न केवला ऋक्, प्रगीतमन्त्रस्यैव स्तुतिसाधनत्वात्। अत-
स्तत्त्वस्तोत्रेषु 'सान्नामृचां चागमः' इति न्यायादवगतेः 'अन्न ह्येवावपन्ति' इत्यनेन
'त्रिच्छन्दा आवापः' इत्यात्रापपदेन वा पूर्वोक्तविधया सामावापस्य पवमानमात्रविषयत्व-
सम्पादनात् स्तोत्रान्तरेषु तत्परिसङ्ख्या युक्तैव। अतस्तोत्रान्तरे सान्नामभ्यास एव।

(७) — बहिष्पवमाने तु ऋगागमः सामैकत्वात् ॥ २६ ॥

न्यायप्राप्तस्यापि सामागमस्य गायत्र्याद्यधिकरणकत्वविधानादेव गायत्र्यादिरहितेषु
स्तोत्रान्तरेषु परिसङ्ख्या। 'त्रिच्छन्दा आवापः' इत्यादौ आवापपदं त्ववयुत्यानुवाद
एव। अतश्च बहिष्पवमानेऽपि गायत्रतृचस्य सत्त्वात् तत्रापि स्तोमविवृद्धौ सामावापः ॥

न च गायत्रीमात्रसत्त्वेऽपि गायत्रीबृहत्स्यनुष्ठुभां त्रयाणामभावात् कथं तत्रावाप-
विधिरिति वाच्यं, उद्देश्यसाहित्यस्याविवक्षितत्वेन माध्यन्दिनपवमान इव गायत्रीमात्रसत्त्वेऽ-
पि आवापोपपत्तेः ॥

विधिस्त्विति। न न्यायप्राप्तसामागमे ऋक्त्वायाधिकरणत्वविधिः, किन्तु यद्वक्तव्यं तत्र प्रयाजै-
कादशत्वन्यायेन प्राप्तेऽभ्यासे तं बाधितुमपूर्वः सामागमो विधीयत इति, तादृशऋक्त्वाभाववति
स्तोत्रान्तरे द्वयोरप्यभ्यास एवेत्यर्थः। प्रयाजोद्देशेनेति। प्रयाजानां निर्जातसङ्ख्यानामुद्देश्यत्वे
सति विधीयमानैकादशत्वसङ्ख्याया अभ्याससम्पाद्यत्वमेव; न तु पृथक्त्वनिवेशित्वम्, पञ्चाधिकरूपा-
णामसिद्धत्वात्। इह तु एकविंशतिसङ्ख्याविशिष्टस्तोत्रीयार्चामेव विधाने कर्तव्ये आगम्यमानाना-
मपि तदुपपत्तेः, स्तोत्रीयाणां निर्जातसङ्ख्यात्वेनोद्देश्यत्वानपेक्षणात् न पृथक्त्वनिवेशित्वमङ्ग-
स्वीकार्य इत्यर्थः। इतरत् स्पष्टार्थम्।

बहिष्पवमाने तु ऋगागमः सामैकत्वात्। माध्यन्दिनपवमान इवेति। माध्यन्दिन-
पवमाने त्रिषु तृचेषु आद्यं गापत्रीबृहतीच्छन्दस्कृतद्वयम्। अन्त्यस्तु त्रैष्टुभ इति न गायत्र्यादि-

न च 'यदुत्तरयोः पवमानयोस्तृषाय तृषाय हिकरोति, अथ कस्माद्बहिष्पवमाने सङ्घदेव हिकरोति, एकं हि तत्र सामेति ह्यात् खरसामैव गायति' इति वचनेन सामैकत्वविधानात् न तन्नागम इति वाच्यं, एतस्य हिकारैकत्वे हेतुमात्रपरतया प्रकृतौ पाठप्राप्तसामैकत्वानुवादकत्वेन तद्विधायकत्वाभावात् । अतः प्रकृतौ तृचत्रये एकस्यैव साम्नोऽभ्यासेऽपि विबृद्धस्तोमकायां विकृतौ साम्नः भागमे न किञ्चिद्वाधकमिति प्राप्ते—

न तावदागम्यमानगायत्र्याद्यधिकरणत्वेनैव 'लीणि ह वै' इत्यनेन सामावापविधिः । गावत्र्यादीनां सिद्धवद्यज्ञसम्बन्धानुवादानुपपत्तेः । अतोऽवश्यविधेये प्राकृतगाय-
त्र्यधिकरणके सामागमे गायत्र्या अभ्यासस्यावश्यकत्वात् 'पराङ् बहिष्पव-
मानेन स्तुवते' इत्यनभ्यासवाचिपराकच्छब्देन तत्पर्युवासानुपपत्तेः । 'त्रिच्छन्दा आवापो
माभ्यन्दिनः पवमानः, सप्तच्छन्दा आवाप आभंवः' इति पवमानद्वय एवावापग्रहणस्य
स्तोत्रान्तर इव बहिष्पवमानेऽप्यावापपरिसङ्ख्यार्थत्वाच्च । 'अत्र खेवावपन्ति' इत्यस्य
पवमानवृत्तिविष्टुब्ध्यावृत्तिफलकत्वस्योक्तत्वात् अतस्तत्रैकस्यैव साम्नोऽभ्यासः । न त्रै-
धमनभ्यासविध्यनुपपत्तिः तस्यर्ग्विषयत्वेनाप्युपपत्तेः ।

न चैवमपि ऋचांमनभ्यासस्य न्यायादेव सिद्धेस्तत्र तद्विध्यानर्थक्यं, तस्य स्तोत्रान्तरेषु
न्यायप्राप्तऋगागमपरिसङ्ख्यार्थत्वस्य तत्र तत्रोक्तत्वात् । किञ्च 'खरसामैव' इत्यत्र साम्नः

ऋक्त्रयसाहित्यं तथापि साहित्याविवक्षया गायत्र्यादन्यतरवत्त्वेनैव सामावापस्तथेहापीत्यर्थः ।
मनु सामागमानुरोधेन गायत्र्यभ्यासा[वश्यंभावे] पराभावाक्येन विहितानभ्यासानुपपत्त्या ऋक्सामयो-
रुभयोरप्यागम एव बहिष्पवमाने दुर्निवार इत्यत्र आह—त्रिच्छन्दा इति । स्तोत्रान्तर इवेति ।
आज्यपृष्ठादिस्तोत्रान्तरे इत्यर्थः । यदि हि लीणि हवेति गायत्र्याद्यधिकरणकावापविधिः स्यात्
तदा गायत्रतृचस्य बहिष्पवमानेपि सत्वात् सम्भवेदपि तत्र सामावापः ; न त्वेनदस्ति । आज्य-
पृष्ठादिस्तोत्रादिषु प्रकृतौ उभयागमपरिसङ्ख्यार्थं आवापसमाख्याया एव शरणीकरणीयत्वेन तत्र एव
विबृद्धस्तोमकविकृतिक्रतावपि सामागमस्योत्तरपवमानद्वयातिरिक्तस्तोत्रान्तरेषु परिसङ्ख्यालाभेन
बहिष्पवमाने सामाभ्याससिद्धेः लीणि हवेति वचनस्य ऋगागमपरिसङ्ख्याफलकत्वमिष विष्टुबाध-
धिकरणत्वपरिसङ्ख्याफलकत्वमपीति न तद्वचनबलात् बहिष्पवमाने सामागम इत्यभिप्रेत्याह—
अत्रखेवावपन्तीति । उत्तरपवमानयोः सामागमे ऋचां चाभ्यासे विहिते स्तोत्रान्तरे सामाभ्या-
ससिद्धावपि बहिष्पवमाने न्यायेनैव ऋगागमप्राप्तिः । ऋगागमस्य उत्तरपवमानद्वये 'लीणि ह
वा' इति वाक्येन परिसङ्ख्यातत्वेऽपि अन्यत्र तत्परिसङ्ख्याया अप्रसक्तेरित्यभिप्रेत्याशङ्कते—
न चैवमपीति । तत्र तत्रोक्तत्वादिति । तथा च यथा उत्तरपवमानयोः विबृद्धस्तोमके क्रतौ

पाठादेव प्राप्तत्वेन एवकारार्थस्यैव सामान्तराभावरूपस्य प्रकृतौ विकृतौ वा विधेयत्वाद्बहिष्पवमाने सामाभ्यास आवश्यक एव । अत एव आवापसमाख्यया पराम्बाक्येन च पवमानत्वयातिरिक्ते ऋक्समोभयपरिसंख्या । पवमानत्रये तु उभयागम इत्यप्यपास्तम् । 'त्रीणि ह वा' इत्यादिना क्रियमाणस्य प्राकृतगायत्रयाघधिकरणकसामावापविधेः पथत्वापत्तेः । तस्मादावापसमाख्या सामावापविषयिण्येवोक्तवचनेनोपसंहियते । एवं च बहिष्पवमानेऽपि सामावापस्य परिसंख्यातत्वादनभ्यासस्य ऋद्ध्यात्रविषयत्वावगते-रुक्तव्यवस्थान्निधिः । अतो बहिष्पवमने साम्नाभ्यास ऋचामागम इति सिद्धम् ॥

(८) — अभ्यासेन तु सङ्ख्यापूरणं सामिधेनीष्वभ्यासप्रकृतित्वात् ॥ २७ ॥
अविशेषान्नेति चेत् ॥ २८ ॥ स्यात्तद्धर्मत्वात् प्रकृतिवदभ्येस्यता-
ऽऽसङ्ख्यापूरणात् ॥ २९ ॥ यावदुक्तं वा कृतपरिमाणत्वात् ॥ ३० ॥
अधिकानां च दर्शनात् ३१ ॥ कर्मस्वपीति चेत् ॥ ३२ ॥ न
चोदितत्वात् ॥ ३३ ॥

'एकविंशतिमनुब्रूयात्प्रतिष्ठाकामस्य' इत्यादिना यत्र सामिधेनीविवृद्धिश्रुता तत्र न्यायप्राप्तोऽप्यागमो न प्रवर्तते । प्रकृतौ 'त्रिः प्रथमामन्वाह त्रिरुत्तमाम्' इति वचनेन एकादशसङ्ख्यानां पठितानां ऋचां प्रथमोत्तमयोः यावत्पञ्चदशसंख्यापरिपूर्त्यभ्यास-विधानेनागमबाधावगतेः ॥

न चानेन प्रथमोत्तमयोस्त्रिरभ्यासमात्रविधानेन ततोऽधिकानामागमे बाधकाभावः । त्रिरभ्यासविधावदृष्टार्थत्वापत्तेरनेन वचनेन प्रयाजशेषाभिघारणन्यायेन लक्षणया 'पञ्चदश

आवापसमाख्यया त्रीणि हवेति वचनाच्च साम्नामागमः ऋचामभ्यासः । स्तोत्रान्तरेषु तु साम्नाम-भ्यासः सिद्धयति तथैव स्तोत्रान्तरे सामाभ्याससिद्धावपि न्यायतो ऋगागमस्य प्राप्तौ पराम्बाक्येन अन्यत्र परिसङ्ख्या करणात् बहिष्पवमाने साम्नामभ्यासः ऋचामागमः, स्तोत्रान्तरेषु तु उभयो-रप्यभ्यास एवेत्यर्थोऽपीति तदर्थं तद्विधेरर्थवत्वमेवेति न तद्विध्यनुपपत्तिरित्यर्थः । स्पष्टार्थमन्यत् ।

अभ्यासेन तु सङ्ख्यापूरणम्

लक्षणयेति । वाक्यद्वयेऽपि 'ताः पञ्चदश सम्पन्नते' इत्यर्थवादावगतदृष्टार्थत्वानुरोधेन त्रिःशब्दाभ्यां सङ्ख्यापूरणं लक्षयित्वा प्रथमोत्तमभ्यासो विधीयते । यथा सङ्ख्यापूरणं भवति

सामिधेनीरनुष्णात्' इतिविहितपञ्चदशसम्पत्त्यर्थत्वेनाभ्यासमात्रविधानात् । एकादशानां हि ऋचां प्रथमोत्तमयोर्यावत्सङ्ख्यासम्पत्त्यभ्यासे 'समं स्यादभ्रुतत्वात्' इति न्यायेन प्रत्येकं त्रिरभ्यास एव सम्पद्यते ॥

अत एव द्वित्रचतुरभ्यासेनापि सङ्ख्यासम्पत्तिसिद्धिस्मित्वानुवादानुपपत्तिरिति पार्थ-
सारथ्युक्तमपास्तम् ॥

अतश्च लक्षणया यावत्सङ्ख्यासम्पत्तिः प्रथमोत्तमे अभ्यसेत् इतिवाक्यार्थावगमादेक-
विंशत्यादिसम्पत्त्यर्थमपि तयोरेवाभ्यासः । न च प्रथमोत्तमयोरुद्देश्यत्वे तदनेकत्वनिमित्तो
वाक्यभेदः, 'अर्धमन्तर्वेदि' इतिवत् तदुभयत्वस्य लक्षणयोद्देश्यतावच्छेदकत्वादिति प्राप्ते—

निषादस्यपत्यधिकरणन्यायेनादृष्टार्थत्वापत्तावपि लक्षणाया अन्याय्यत्वात् प्रयाज-
शेषामिधारणन्यायस्याप्यत एवासाभिरन्यथोपपादितत्वात् क्रियापदानुषङ्गेणात्र वाक्य-
द्वयेन प्रथमाद्यद्देशेन त्रिरभ्यास एव विधीयते ॥

तथा प्रथमोत्तमावभ्यसेदिति । एवञ्च एकवाक्यतया दृष्टार्थत्वोपपत्तौ नादृष्टार्थत्वाय वाक्यभेदाङ्गी-
कारेण प्रत्येकं त्रिरभ्यासविधानमित्यर्थः । त्रित्वाप्राप्त्या तदनुवादानुपपत्तिं परिहरति—एकाद-
शानां हीति । न्यायेनैव त्रिरभ्यासप्राप्तौ अन्यथा तदप्राप्तेः तन्त्ररत्नोक्तमनुष्य दूषयति—अत एवेति ।
अतश्च लक्षणयेति । यथैव अर्धमन्तर्वेदीति वाक्यद्वयगतान्तर्वेदिवहिवेदिपदाभ्यां देशविशेषलक्षणया
देशस्य अर्धपदयोर्यूपलक्षणया तदुद्देशेन विधानमेकवाक्यतयैव तथैवेहापि यदर्थं त्रित्वं तदेव
सङ्ख्यासम्पत्तिरूपं द्विरुक्तत्रिपदाभ्यां लक्षयित्वा उपपद्यते विधानमित्यर्थः । यत्त्वन्न सिद्धान्ते
प्रकाशकारैरुक्तं अर्धशब्दाभ्यामेकोद्देश्यलक्षणा यूपस्यैकत्वात्^१ सम्भवति ; इहतु प्रथमोत्तमा-
शब्दलक्ष्यस्य एकस्योद्देश्यस्यासम्भवात् अनेकोद्देश्यप्रयुक्तवाक्यभेदावश्यम्भाव इति, तत्
अर्थतोऽनुष्य दूषयति—न च प्रथमोत्तमयोरिति । एवमुभयत्वस्य लक्ष्यतावच्छेदकत्वाङ्गीकारेण
एकोद्देश्यस्य लक्ष्यस्य सम्भवात् वाक्यभेद इत्युक्ते लक्षणाद्वयापादानेनैव पूर्वपक्षं दूषयन् सिद्धान्तमाह
—निषादेति । यदि पञ्चदशसामिधेनीरिति वाक्ये सङ्ख्या विहिता भवेत् तदा
एकादशानां पाठादपेक्षितसङ्ख्यापूरकतया अयं विधिर्न भवेत् ; न त्वेतदस्ति । वाक्यद्वये
त्रिरभ्यासस्य विध्यावश्यकत्वे तत एव पञ्चदशत्वलाभेन सामिधेनीवाक्ये तदनुवादमात्रतोपपत्तौ

अत एवैकादशानामृनां प्रथमोत्तमयोस्त्रिस्त्रिरभ्यासे पञ्चदशत्वसम्पत्तेः । वस्तुतः 'पञ्चदश सामिधेनीरनुब्रूयात्' इत्यत्र नैव सङ्ख्या विधीयते इत्युक्तं कौस्तुभे । अतः पञ्चदशसङ्ख्याया अप्राप्तत्वात् तत्सम्पत्त्यर्थत्वेन लक्षणया अभ्यासविध्यनुपपत्तेस्त्रिरभ्यास एवानेन विधीयते । 'तः पञ्चदश सम्पद्यन्ते' इति तु 'त्रिः प्रथमामन्वाह' इत्यस्यार्थवादमात्ममिति ध्येयम् । अतश्चैकविंशत्यादावपि प्रथमोत्तमे त्रिरभ्यस्यावशिष्टानां प्राकृताधिकानां विकृताबागम इति सिद्धम् ॥

(९)—षोडशिनो वैकृतत्वं तत्र कृत्स्नविधानात् ॥ ३४ ॥ प्रकृतौ चाभावदर्शनात् ॥ ३५ ॥ अयञ्जवचनाच्च ॥ ३६ ॥ प्रकृतौ वा शिष्टत्वात् ॥ ३७ ॥ प्रकृतिदर्शनाच्च ॥ ३८ ॥ आम्रातं परि-सङ्ख्यार्थम् ॥ ३९ ॥ उक्तमभावदर्शनम् ॥ ४० ॥ गुणादयञ्जत्वम् ॥ ४१ ॥

ज्योतिष्टोमप्रकरणे सामान्नातषोडशी ज्योतिष्टोमाङ्गमुत नेति चिन्तायां—'षोडशिना धीर्यकामस्स्तुधीत' इत्यनेन तस्य पुरुषार्थत्वावगमेन गोदोहनादिवत् प्रकरणबाधाञ्च ज्योतिष्टोमाङ्गत्वम् । न च 'अप्यग्निष्टोमे राजन्यस्य गृहीयात्' इति वचनेन संयोगपृथक्त्व-न्यायेन प्रकृत्यर्थतेति वाच्यं, उत्तरेऽह्न द्विरात्रस्य गृह्यते मध्यमेऽह्निरात्रस्य चतुर्थे चतुर्थेऽह्न्यहीनस्य' इत्यादिविकृतिप्रायपाठेन वैकृताग्निष्टोमामिप्रायत्वात् ॥

विशिष्टविध्यङ्गीकारस्यायुक्तत्वादित्यभिप्रेत्याह—अत एवैकादशानामिति । इति सिद्धमिति । अनेनैव न्यायेन माध्यन्दिनपवमानार्भवपवमानयोः पञ्चसप्तसामकयोः पञ्चदशसप्तदशस्तोमकत्वार्थं प्राकृतैः सामभिः यावानभ्यासः प्रकृतौ क्लृप्तः, तदधिकानामेव साम्नां विवृद्धस्तोमके आगम इति ज्ञेयम् ।

षोडशिनो वैकृतत्वम् ।

समान्नात इति । 'य एवं विद्वान् षोडशिनं गृह्णाति' इति वाक्येन विहित इत्यर्थः । वैकृताग्निष्टोमेति । एवञ्चाग्निष्टोमपदसार्थवयं भवति । इतरथा प्रकरणादेव तदङ्गत्वोपपत्तेः

वस्तुतस्तु— अग्निष्टोमादिपदानां संस्थावाचित्वस्थापनात् अग्निष्टोमसंस्थाकार्यां प्रकृतौ विकृतौ वा षोडशिसंस्थाया निवेशायोगेन विधातुमशक्तेद्विरात्रादिविधेरयमर्थधाद् एव । यत्र संस्थान्तरयुक्तेऽपि क्रतावयं पूर्वसंस्थाबाधेन ग्रहीतुमुचिस्तत्र किमु वक्तव्यं विरुद्धसंस्थान्तररहितद्विरात्रादाविति स्तुतेः । अतः प्रकृत्यङ्गताप्राहकप्रमाणाभावात् प्रकृत्यङ्गत्वमिति प्राप्ते—

तद्वैयर्थ्यापत्तेरित्यर्थः । विधातुमशक्तेरिति । यद्यपि अग्निष्टोमवाक्येन अग्निष्टोमसंस्थाके षोडशिश्रमणमात्रविधिः प्रतीयते न तु षोडशिसंस्थाविधिः, येन विधानाशक्तिः स्यात्, तथापि विहितेऽपि ग्रहणे तदुत्तरकालानुष्ठेयतत्त्वोत्कृतोपरमस्य आवश्यकत्वात् तत्र तद्विधानानुपपत्तिरित्यर्थः । यच्च सिद्धान्ते तन्त्ररत्ने “न चोत्तरेहन्द्रिरात्रस्येत्यादिवाक्यशेषोऽयं सम्भवति । न हि द्विरात्रेषु उत्तरमग्निष्टोममस्ति ; नापि त्रिरात्रेषु मध्यमम् । नापि चतुरात्रेषु चतुर्थं तत्संस्थम्” इत्युक्तम् । तद्दूषयितुं स्तुतिप्रकारमुपपादयति—यत्र संस्थान्तरेति । द्विरात्रद्वितीयाहः चतुरात्रचतुर्थाहश्चाहीनान्त्यत्वात् तत्र सामान्यशास्त्रविहितातिरात्रसंस्थाकत्वेन नाग्निष्टोमस्य काम्योक्त्यातिरात्रयोः प्रसक्तिः । तथा त्रिरात्रमध्यमाहः इतराहीनचतुर्थाहश्च द्वादशाहिकषडहद्वितीयचतुर्थविकृतित्वेन उक्त्यसंस्थाकत्वात् अहीनान्त्यवदेव न तयोस्तत्रापि प्रसक्तिः । अतो यत्राग्निष्टोमोक्त्यातिरात्रसंस्था उपदिष्टाः सन्ति, तत्तद्बाधेन षोडशी ग्रहीतुमुचितः तदा द्विरात्राद्यहस्सु पूर्वोक्तेषु अग्निष्टोमाद्युपदेशाभावेन बाधाप्रसक्तौ सुतरां स ग्रहीतुं युक्तः तथाच द्विरात्रादिद्वितीयाहस्त्वेवं विकृतिभूतेषु ग्रहणं कार्यं न तु प्रकृतावित्यर्थः ।

अत्र सिद्धान्ते तन्त्ररत्ने षोडश्युत्पत्तिवाक्ये षोडशिश्रमणभावनाविधिनिवाङ्गीकृत्य तस्यां भावनायां, प्रकरणोपस्थितक्रतूपकारस्यैव भाव्यत्वेनान्वये सति तेनैव परिपूर्णं वाक्यं नैव विकृत्यर्थतया विलम्बं सहते । यदि हि स्ववाक्ये क्रियापूर्तिर्न स्यात्, अथवा स्ववाक्य एव विकृत्यर्थताबोधकपदान्तरसमभिव्याहारः स्यात्, यथा ‘द्वादशाहीनस्य’ इत्यादौ तदा स्यादप्युत्कर्षः, न त्वेतदस्ति । यानि तु विकृतिसम्बन्धबोधकानि वचनानि ताति प्रयोजनान्तरार्थं विकृतिसम्बन्धबोधकानीत्येवं षोडशिश्रमणेन क्रतूपकारं भावयेदिति वाक्यार्थप्रदर्शनेन क्रत्वङ्गत्वमुपपादितम् । तदयुक्तम् । स्वयमेवाधिकरणारम्भे षोडशिना वीर्यकामः स्तुवीतेति-वाक्येन फलार्थत्वस्योक्तत्वेन दुर्बलप्रकरणकल्प्यक्रतूपकारस्य भाव्यत्वानुपपत्तेः । स्ववाक्यो-

षोडश्यादिशब्दास्तावदनेकेषु प्रयुज्यमाना अपि संस्थायामेव शक्ताः । तद्व-
ज्जघोतिष्टोमे निरूढलक्षणया तद्वति क्रत्वन्तरे साम्प्रतिकलक्षणत्वा प्रहणे स्तोत्रे च तथैवे-
स्यादि संस्थाधिकरणे कौस्तुभे च द्वितीये ध्रुणम ॥

तदिह 'य एवं विद्वान् षोडशिनं गृह्णाति' इत्यत्र भाष्यकारादिलिखनात् संस्थैव
प्रहणविशिष्टा विधीयते । षोडशिशब्देन नागृहीतविशेषणान्यायेन संस्थावचनेनापि
तद्विशिष्टक्रतोरुपस्थापनेन प्रहणेन संस्थावन्तं क्रतुं कुर्यादिति वाक्यार्थप्रतीतिः । जायते
हि यागाभ्याससाधनीभूतद्रव्यसंस्कारद्वारा प्रहणेनापि संस्था । अतश्च तत्र प्रहण-
विशिष्टसंस्थोत्पत्तिर्न विरुध्यते । षोडशिशब्दस्य प्रहणमात्रपरत्वमङ्गीकृत्य तन्मात्रविधिस्तु
लक्षणापत्तेरेवायुक्तः ॥

अत एवोत्पन्नायास्संस्थाया एव वीर्यार्थत्वेन विधिर्न तु स्तोत्रस्य । तस्य
'एकविंशं (स्तोत्रं) भवति प्रतिष्ठित्यै' इति वचनप्राप्तस्य साधुत्वार्थमनुवादात् ।

पात्तषोडशपदस्यैव भाष्यपरत्वे सति 'असंयुक्तं प्रकरणात् (जै सू ३-३-११) इति न्यायेन
प्रकरणविनियोगानुपपत्तेश्चेत्यभिप्रेत्य अन्यथा वाक्यार्थं वर्णयन् सिद्धान्तमाह— षोडश्यादिशब्दा
इति । एतच्च संस्थायामेव शक्तत्वाभिधानं प्राचां सरणिमनुसृत्यैव ज्ञेयम् । मम तु
प्रतिभाति—स यज्ञानां षोडशत्रेन्द्रियं वीर्यमात्मानमभिसमखिदत् तत् षोडश्यभवत् न वै
षोडशी नाम यज्ञोऽस्ति यद्वाव षोडशं स्तोत्रं षोडशं शस्त्रम् तेन षोडशी' 'तत् षोडशिनः
षोडशित्वम्' इत्यादितैत्तिरीयार्थवादात् स्तोत्रशस्त्रयोरेव तत्पदस्य शक्तिः अन्यत्र संस्थादिषु तु
निरूढलक्षणैव । एवञ्च वीर्यकामवाक्ये संस्थाग्रहणे प्रमाणान्तरमेव मृश्यामिति । यद्यपि
तन्त्ररत्नादिग्रन्थेषु आपाततो ग्रहणमात्रविधिभ्रमोऽपि सम्भवति, तथापि अनेनोत्पन्नस्य षोडशिनेति
वाक्येन फलार्थस्यापि तत्रोक्तेः संस्थाविधानतास्पर्यमेवोत्पत्तिवाक्येऽवसीयते; इतरथा षोडशि-
पदवाच्यग्रहणस्यैवोत्पन्नस्य फलार्थत्वेन विनियोगापत्तौ षोडशिसंस्थायाः काम्यत्वानुपपत्तेः
अतः संस्थायाः काम्यत्वव्यवहारस्य बहुश उपादितस्योपपत्तये उत्पत्तिवाक्येपि तस्या एवोत्पत्ति-
र्युक्तेत्यभिप्रायेण भाष्यकारादिलिखनादित्युक्तम् । जायते हीति । षोडशियागाभ्यासार्थं ग्रहणे
कृते तदुत्तरं षोडशिस्तोत्रकरणात् तत्संस्थाकः क्रतुः निष्पद्यत इत्यर्थः । यथैव यूपं च्छिन-
तीति यूपोत्पत्तिवाक्ये छेदनेन यूपमुत्पादयेदिति वाक्यार्थमङ्गीकृत्य छेदनादिविशिष्टयूपोत्पत्तिः
तथैवेहापीत्याह—अतश्चेति । अतस्तन्त्ररत्नादिग्रन्थेषु ग्रहणोत्पत्तिविधिभ्रमो न कार्य इत्याह—
षोडशिशब्दस्येति । लक्षणपत्तेरिति । साम्प्रतिकीति शेषः । साधुत्वार्थमिति ।
यथैव सौर्यादिवाक्येषु अङ्गेन निर्वापेण अङ्गिनो यागस्य लक्षणायां अतिदेशप्राप्तत्वान्निर्वपत्तिः

अत एव स्तोत्रेण ग्रहणं च संस्थासम्पादकतया वाक्याच्च तदङ्गमेव, न तु ज्योतिष्टोमाङ्ग-
मित्यप्यविधादमेव ॥

अतश्च संस्थायाः फलार्थत्वात् यद्यपि प्रकरणं 'चतस्रस्तोमसंस्थाः' इत्यादिवचनं
च नाङ्गताबोधनक्षमं, आश्रयत्वसम्बन्धेनापि तदुपपत्तेः । तथाऽपि 'अप्यग्निष्टोमे
राजन्यस्य गृहीयात्, अप्युक्थ्ये, अतिरात्रे ब्राह्मणस्य गृहीयात्' इत्यादिवचनैस्संयोग-
पृथक्स्थान्यायेन ज्योतिष्टोमाङ्गत्वस्याप्युपपत्तिः । न ह्येतान्यर्थवादरूपाणि, लिङ्श्रवणात्
विनिगमनाधिरहाच्च । राजन्यादिपदस्य स्तुतावनुपयुक्तत्वाच्च । एतद्वाक्यार्थस्त्वग्रे निरूप-
यिष्यते । निरूपितः कौस्तुभेऽपि । नैमित्तिकप्रतिप्रसवविधित्वाच्चैतेषां विवृतिप्रायपाठोप्य-
किञ्चित्करः ॥

अनुवादः, एवमिहापि स्तोत्रेण यागलक्षणायां तदङ्गत्वेन प्राप्तत्वात् स्तुतीतेऽनुवाद इत्यर्थः ।
न ह्येतावता स्तोत्रग्रहणयोज्योतिष्टोमाङ्गत्वमिति अमितव्यमित्याह—अत एवेति । यद्यपि
प्रकरणमिति । प्रकरणस्य वीर्यार्थत्वबोधकवाक्येन बाध एव । यच्च 'चतस्र' इति वचनं
प्रतिप्रसवरूपं तस्य सोमाश्रयकत्वेन सोमसम्बन्धोपपत्तेः नाङ्गताबोधकत्वमिति भावः ।
राजन्यादिपदस्येति । यदि "उत्तरेहन्" इत्यादिवाक्येषु उत्तमवर्णब्राह्मणग्रहणं भवेत्, तदा
पूर्वत्र राजन्यपदं "निकृष्टराजन्ययोऽप्ययम्, किमुत उत्कृष्टब्राह्मणयोग्यं" इत्येवं स्तुतिविधयोप-
युज्येत न त्वेतदस्ति । अतोऽग्निष्टोमादिक्रतुयोग्यतया अग्निष्टोमादिपदानामिव कर्तन्तरयोग्यतया
राजन्यपदस्य न स्तुतावनुपयुक्तत्वम्, अतिरात्रवाक्ये ब्राह्मणपदानर्थक्यं चेत्यर्थः । अत्र
प्रकाशकारैः 'अप्यग्निष्टोम' इति वाक्ये अग्निष्टोमराजन्ययोर्दृश्यत्वे उद्देश्यानेकत्वप्रयुक्त-
वाक्यभेदापत्तेः राजन्यपदार्थस्य अग्निष्टोमपदार्थविशेषणत्वे विशिष्टोद्देशापत्तेः कथञ्चित् षष्ठ्यन्तस्य
इतरपदार्थान्वयव्युत्पत्तावपि प्रकरणप्राप्तानुवादोपपत्तौ विशिष्टोद्देशाङ्गीकारस्यायुक्तत्वात् अपेक्षितो-
द्देश्यपरत्वे सम्भवति अनपेक्षितनिमित्तत्वपरत्वायोगात् राजन्यपदं 'वासिष्ठानां नाराशंसः,
'सप्तदश वैश्यस्य' इत्यादौ वासिष्ठवैश्यपदे इवोद्देश्यपरम् । उक्त्यातिरात्रवाक्ययोस्तु प्रकरण-
प्राप्तानुवादसम्भवात् अगत्या विशिष्टोद्देशः पूर्वपक्ष इव सिद्धान्तेऽप्यपरिहार्य इत्युक्तम् । तद-
युक्तमिति सूचयितुमाह—एतद् वाक्यार्थस्त्विति । तदयुक्तत्वं चाग्रे स्फुटीभविष्यति ।
कौस्तुभेपीति । रथन्तरपाद इति शेषः । नैमित्तिकप्रतिप्रसवेति । अनियतद्विरात्नादि-
विकृत्यङ्गभूतः षोडशी यथाऽनियतः तद्वदयमप्यग्निष्टोमाङ्गं षोडशीनैमित्तिकत्वादित्येवं तत्राप्ये
पाठे च त्वेतावता विकृत्यग्निष्टोमादिपरत्वं युक्तमाश्रयितुं तथात्वे सांप्रतिकीलक्षणापत्तेरिति भावः ।
यस्तु प्रकाशकारैः उक्त्यादिवाक्यानां प्रकरणप्राप्तप्रकृत्यर्थत्वबाधेन उक्त्यादिविकृतिविनि-

अस्तु वा विद्वद्वाक्येन संस्थागतया ग्रहणमात्रविधिः । तथाऽप्युक्तवाक्येनैव संस्थायां वीर्याङ्गत्वे सिद्धे निरुक्तवाक्येनैव तस्याः प्रकृत्यङ्गता, संस्थास्वरूपं तु ग्रहणादिविधितो याज्ञिकप्रसिद्धिसिद्धमिति न कश्चिद्विरोधः । अतस्सिद्धं नैमित्तिकमिदं प्रकृत्यङ्गम् । तेन च नित्यसंस्थायाः प्रकृतौ राजन्यस्य बाध इति बाधोपयोगिताऽपि । न चैवं कासुचिद्विकृतिषु तत्पुनरुपवर्णनमनर्थकमिति वाच्यं, अनैमित्तिकत्वाद्यर्थत्वस्य प्रयोजनत्वेन बाध्यमाणत्वात् ॥

योजकत्वे अप्राप्तविधित्वे गोरवम् । प्रकृत्यर्थत्वे तु अतिदेशप्राप्त एवाङ्गत्वे नित्यतामात्र-
बोधनात् लघवमित्युक्तम् । तत् अतिदेशप्रवृत्तेः पूर्वमेवोपदेशरूपतया प्रवृत्तौ अङ्गत्व-
स्याप्यनेनैव बोधनादयुक्तमिति सूचयिष्यते 'अभावादतिरात्रेषु' (१०-५-१३) इत्यधिकरणे
पूज्यपादैः । ग्रहणविशिष्टसंस्थाविधौ गौरवापत्तिमालोच्य पक्षान्तरमाह—अस्तु वेति । संस्थाङ्ग-
तयेति । एतच्च षोडशपदस्य संस्थापरत्वमङ्गीकृत्योक्तम् । वस्तुतः षोडशिनमिति पदं
योज्यत्वात् पात्रपरमेव । अथवा नामधेयमेव । अत एव कौस्तुभे षोडशिसंज्ञकं ग्रहण-
मात्रातमित्युक्तम् । ततः मान्त्रवर्णिकदेवताबलात् यागाभ्यासे अर्थसिद्धे, स्तोत्रस्य तदङ्गत्वात्
तत्कृतषोडशिसंस्थाया अपि सिद्धिरिति ध्येयम् । ग्रहणादिविधित इति । यथैव चात्वाला-
देरुत्पत्तिविध्यभावेऽपि याज्ञिकप्रसिद्धयवगतपदार्थवृत्त्यधिकरणत्वेनैव 'चात्वाले कृष्णविषाणां
प्रास्यति' इति विधेः प्रवृत्तिः, तथैव याज्ञिकप्रसिद्धयवगतषोडशिपदार्थोद्देश्यतयैव ग्रहणविधेः
प्रवृत्तिसम्भवाच्च तदंशोप्युत्पत्तिविध्यपेक्षेति भावः । अतः सिद्धमिति । 'अप्यग्निष्टोमे' इत्येत-
द्वाक्यगतराजन्यपदस्य 'अप्युक्त्ये' इत्यत्रानुषङ्गात् अग्निष्टोमोक्त्ययोः राजन्यकर्तृकत्वे निमित्ते,
अतिरात्रे च ब्राह्मणकर्तृकत्वे निमित्ते विधानात् उक्त्यातिरात्रयोरिव अग्निष्टोमप्रकृतेरपि इदं
नैमित्तिकमङ्गमित्यर्थः । अत्र च तन्त्ररत्ने प्राप्तबाधप्रसङ्गेन प्रकरणसम्बन्धः षोडशिनो बाध्यते
ऽप्राप्तत्वेनेति प्राप्तबाधवत् अप्राप्तबाधोऽपि चिन्त्यत इत्यन्यायसङ्गतिरित्युक्तम् । तत्र स्वयं
प्राप्तबाधविधयापि सङ्गतिं दर्शयति—तेन चेति । कासुचिदिति । द्विरात्रादिविकृतिष्वित्यर्थः ।

1. A. चात्वालदेरुत्पत्तिविध्यवगतपदार्थवृत्त्यधिकरणत्वेनैव

(१०)—तस्याग्रयणाद्ग्रहणम् ॥ ४२ ॥ उक्थ्याच्च वचनात् ॥ ४३ ॥

षोडशिम्येव किमाग्रयणादेव ग्रहणं उतोक्थ्यादपीति चिन्तायां—आग्रयणाद्गृह्णाति' इति वचनात् आग्रयणापादानकत्ववत् 'उक्थ्याद्गृह्णाति' इतिवचनादुक्थ्यस्याप्यपादानत्व-
भ्रुतेस्तस्मादपि विकल्पेन समुच्चयेन वा ग्रहणम् । न च 'उक्थ्याद्गृह्णाति' इत्यनोक्थ्या-
त्परस्ताद्गृह्णातीत्यर्थाङ्गीकारेणोक्थ्यपरभावमात्रविधानान्नापादानविधानमिति वाच्यं ,
द्विग्योगनिमित्तकत्वे पञ्चम्या उपपदविभक्तित्वेन कारकविभक्तेः बलीयस्तया अपदानार्थ-
कत्वस्यैवावगतेः । परस्तादित्येवंविधदिकच्छब्दयोगाभावे पञ्चम्या द्विग्योगनिमित्तकत्वानु-
पपत्तेः । 'अन्यारादितरतं दिक्छन्दाञ्चूत्तरपदाजाहियुक्ते' इति सूत्रेण शब्दयोग
एव पञ्चमीविधानादिति प्राप्ते—

नेयमपादानपञ्चमी, तथात्वे अष्टदोषदुष्टविकल्पापत्तेः । समुच्चये नैरपेक्ष्यबाधा-
पत्तेः । अपि तु तं पराञ्चमुक्थ्येभ्यो गृह्णाति' इति शास्त्रान्तरवचनैकवाक्यतया
द्विग्योगनिमित्तैव, विकल्पाद्यपेक्षया उपपदविभक्तित्वस्यापि स्वीकारे बाधकाभावात् ।
न च शब्दयोग एव सा, 'मासात्प्रवक्ष्यामि' इत्यादौ शब्दयोगाभावेऽप्यर्थयोगमात्रेण
दर्शनात् । अत एव 'ङ्याप्प्रातिपदिकात् ; 'वृत्तादनन्तरस्य' इत्यादिसूत्रभाष्यकृद्ग्रन्थ-
हारोऽपि सङ्गच्छते ॥

अतश्च यथैव सहशब्दाभावेऽपि 'वृद्धो यूना' इत्यादिप्रयोगदर्शनादर्थमात्रविषयक्षयाऽपि
उत्तीया तथैव द्विगर्थविषयक्षयैव पञ्चम्या अपि नानुपपत्तिः ॥

तस्याग्रयणाद्ग्रहणम् ।

विकल्पेनेति । विधिभेदाद्विकल्पः । अंशतो ग्रहणसम्भवे विकल्पस्यान्याप्यत्वात्
समुच्चय इत्यर्थः । ङ्याप्प्रातिपदिकादिति । यद्यपि 'प्रत्ययः' 'परश्च' इति सूत्राभ्यामिह परत्वं
सिद्धयति तथापि ङ्याप्प्रातिपदिकात्पूर्वं परतो वा प्राप्तस्य नियममात्रेण त्वेतत्सूत्रप्रवृत्तेः, वैया-
करणैरङ्गीकारात् पञ्चम्या दिक्शब्दार्थयोगपरत्वमन्याहृतमेव । "लोकेऽयमथशब्दः वृत्ताद-
नन्तरस्य प्रक्रियार्थो दृष्टः" इति शास्त्राद्यसूत्रगतभाष्यकृत्प्रयोगः । तत्र अनन्तरशब्दो दिक्-
शब्दार्थक इत्यर्थः । इतरत् स्पष्टार्थमधिकरणम् ।

न च 'तं पराञ्चम' इत्यत्रैव प्रातषोडश्यनुवादेन पराकञ्चद्वार्थस्योक्त्यशब्दार्थस्य विधौ वाक्यभेदापत्तेरुक्त्येभ्य इत्यपि पञ्चम्यपादानत्वार्थिकैव । पराञ्चमिति तु 'पराञ्चीस्तामिधेनीरनुब्रूयात्' इतिवत् अनभ्यासवाचित्वाघ्नित्यानुवाद इति वाच्यं, उपपद-विभक्तिस्थले प्राचां परस्परान्वयस्य व्युत्पन्नत्वात् पराकञ्चदस्य तात्पर्यग्राहकस्य सत्त्वे पञ्चम्या एव तदर्थकत्वेन वाक्यभेदाप्रसक्तेः । उक्त्यपात्तस्यैकत्वेनापादानत्वे बहु-वचनानुपपत्तेः ॥

अतः उक्त्यप्रचाराणां बहुत्वात्तदुत्तरकाल एव पञ्चम्यर्थोऽनेन विधीयत इति तदेकवाक्यतयाऽस्यापि तद्विधायकत्वान्नोक्त्यापादानकत्वं षोडशिग्रहणस्येति सिद्धम् । बाधोपयोगिता च पक्षे आप्रयणस्य पूर्वपक्षे बाधात् द्रष्टव्या ॥

(११)—तृतीयसवने वचनात्स्यात् ॥ ४४ ॥ अनभ्यासे पराकञ्चदस्य तादर्थ्यात् ॥ ४५ ॥ उक्त्यविच्छेदवचनत्वात् ॥ ४६ ॥ आप्र-यणाद्वा पराकञ्चदस्य देशवाचित्वात्पुनराधेयवत् ॥ ४७ ॥ विच्छेदस्तोमसामान्यात् ॥ ४८ ॥

इदमधिकरणं सूत्रकारेण पूर्वाधिकरणपूर्वपक्षमध्ये कृतमपि व्याख्यासौकर्यार्थं पृथङ्निरूप्यते । षोडशियागाभ्यासः किं नियमेन सवनत्रये स्यात् उत पक्षे तृतीय-सवन एवेति चिन्तायां—

'सवने सवने गृह्णाति' इति शाखान्तरवचनेनानन्यशेषभूतेन सवनत्रयेऽपि तावद्ग्राह्यः इत्यविवादमेव । अतश्च तदेकवाक्यतया 'प्रातस्सवने ग्राह्यः तेजो वै प्रातस्सवनं तेजस एव वज्रं निर्मिमीते, माध्यन्दिने सवने ग्राह्यः ओजो वै माध्यन्दिनं सवनं ओजस एव वज्रं निर्मिमीते, तृतीयसवने ग्राह्यः पशवो वै तृतीयसवनं पशुभ्य एव वज्रं निर्मिमीते, यत्प्रातस्सवने गृह्णीयात् उत्तरे सवने व्यतिरिच्येत, यन्माध्यन्दिने तन्मध्यतो वज्रं निह्न्यात्, तृतीयसवने ग्राह्यः तत्सर्वेषु सवनेषु सङ्गृह्णाति

तृतीयसवने वचनात् स्यात् ।

इदमधिकरणमिति । पूर्वाधिकरणपूर्वपक्षसूत्रे हि "तस्याप्रयणाद्ग्रहणम्" उक्त्याच्च वचनात्" इत्युभे । ताभ्यां हि षोडशिन अप्रयणपालादिवोक्त्यपात्रादपि वचनाद्ग्रहणमिति पूर्वपक्षं कृत्वा तस्मिन्नपरिसमाप्ते एव मध्ये "तृतीयसवने वचनात् स्यात्" इति सूत्रम् ।

न पूर्वं सवने भार्तिं नीतः' इति शास्त्रान्तरवचनेऽपि सवनत्रय एव विधीयते । प्राह्य इति कृत्यप्रत्ययस्य सर्वत्र भ्रवणेन 'साम्ना स्तुवीत' इतिवत् नावमिकन्यायाभावात्, त्र्यम्बकवाक्य इव मीमांसापदाभ्रवणेन तस्यार्थवादत्वकल्पनानुपपत्तेः । जर्तिलयत्वाङ्गन्याये-
नैकवाक्यतालाभार्थं पूर्वस्य विधेरर्थवादत्वं प्रकल्प्य तार्तीयसवनिकस्यैव विधित्वकल्पना तु विधिभेदेऽपि शास्त्रान्तरैकवाक्यतालाभस्याविशिष्टत्वाद्भिकल्पापादकत्वाच्च न शक्येति प्राप्ते—

अनन्तरञ्च समाप्तस्य पूर्वपक्षस्य युक्त्यन्तरप्रदर्शनार्थं “अनभ्यासे पराकशब्दस्य तादर्थ्यात्” उक्त्यविच्छेदवचनाच्चे”ति सूत्रद्वयम् । एवञ्च मध्ये यत् षोडशिनः तृतीयसवने अन्ययोश्च सवनयोः ग्राह्याग्राह्यविचारः कृतः, तद्वेतुं कैश्चिदुक्तं तन्नरत्नादौ प्रदूष्य स्वतन्त्रस्य महर्षेरिच्छैव तत्र हेतुरित्येवं हेतूपन्यासपुरस्परं तन्त्ररत्नकारादिभिः असमाप्तेरेव [असमाप्त एव] पूर्वपक्षे सूत्रानुरोधेन मध्ये व्याख्यातमपि मया पूर्वाधिकरणं सम्पूर्णं समाप्यव्याख्या सौकर्यार्थं भेदेन व्याख्यायत इत्यर्थः । नावमिकन्यायाभावादिति । क्वचिद्विकृति-
प्रकरणे “यद्वा स्तुवते तदसुरा अन्ववायन् यत्साम्ना स्तुवते तदसुरा नान्ववायन् तस्माद्य एवं विद्वान् साम्ना स्तुवीत” इति प्रत्यक्षविधिभ्रवणात् साममात्र एव विधिः । यद्देत्यत्र तु तदभावात् नहि निन्दान्यायेन साम्न एव स्तुतिरिति नवमद्वितीयपादे अर्थैकत्वादित्यधिकरणे निरूपितम् । न ह्ययं न्यायोऽत्र प्रसरति 'ग्राह्य' इत्येवं सवनद्वयेपि^१ कृत्प्रत्ययभ्रवणेन तृतीयसवन इव विधित्वनिश्चयादित्यर्थः । त्र्यम्बकवाक्य इवेति । चातुर्मास्येषु त्र्यम्बकहोम-
मधिकृत्य “अभिघार्या अनभिघार्या इति मीमांसन्ते यदभिघारयेत् रुद्रायास्ये पशून्निदध्यात्, यन्नाभिघारयेत् न रुद्रायास्ये पशून्निदध्यात् । अथो खल्वाहुः अभिघार्या एव न ह्यनभिघृत्तं हविर्भवति” इति श्रुते वाक्ये अनभिघार्या इति न पृथग्भिघारणप्रतिषेधविधिः तस्य मीमांसा-
विशेषणत्वेन विधितात्पर्याभावादितिहैवाष्टमपादे वक्ष्यते । तद्वदिहापि स्यादित्यत आह—
जर्तिलेति । शास्त्रान्तरैकवाक्येतेति । एकवाक्यतालाभाय हि तत्र तच्छेषत्वमङ्गीकृतम् ।
तत्तु विधिभेदे तृतीयसवनविध्येकवाक्यताया अलाभेपि 'सवने गृह्णाति' इति वाक्यान्तरैकवाक्य-
ताया लाभे किमित्यङ्गीकार्यम् । वाक्यैकवाक्यतापेक्षया पदैकवाक्यताया लघुभूतत्वेपि इह
विकल्पापत्तेः तामपि परित्यज्य वाक्यैकवाक्यताश्रयणमेव^२ न्याय्यमित्यर्थः । स्पष्टार्थमन्यत् ।

1. A. ... कृत्यप्रत्यय

2. A. ताप्रापणमेव

पूर्वसवननिन्वापूर्वकतृतीयस्तुतेस्तन्मात्रविधिपरत्वावसायात् पूर्वविधिद्वयस्यापि अतिलयवागून्यायेन पूर्वैकवाक्यतालाभार्थं तच्छेषत्वस्यैव कल्पनात्, शास्त्रान्तरेकवाक्यत्वाभावेऽपि क्षतिविरहात्, विकल्पस्य फलमुक्तत्वेनावेषत्वात्। अस्यां शास्त्रायां तार्तीयसवनिक एव विधिः सवनत्रयग्रहणाच्च फलाधिक्यम्। न च पूर्वयोस्तसवनयो-रुक्त्यपरभाषस्याभावः, सवनत्रयेऽपि उक्त्यानां सत्वात् ॥

(१२)—उक्त्याग्निष्टोमसंयोगादस्तुतशस्त्रः स्यात्सति हि संस्थान्यत्वम् ॥
सस्तुतशस्त्रो वा तदङ्गत्वात् ॥ ५० ॥ लिङ्गदर्शनाच्च ॥ ५१ ॥
वचनात्संस्थान्यत्वम् ॥ ५२ ॥

‘षोडशिनो वैकृतत्वम्’ इत्यत्र षोडशिसंस्थायाः प्रकृत्यङ्गत्वं ‘अप्यग्निष्टोमे राज-न्यस्य गृहीयात्, अप्युक्त्ये’ इति वाक्याभ्यामित्युक्तम्। तद्विहाक्षिप्यते—न एतत् राजन्ये निमित्ते षोडशिसंस्थाया अग्निष्टोमाङ्गत्वेन विधिः अग्निष्टोमादिपदवाच्या संस्यैव उद्देश्या भवेत् तद्विशिष्टो ज्योतिष्टोमो वा, नोभयथाऽपि सम्भवी, एकसंस्थायामपरसंस्था-ऽसम्भवात्। संस्था हि तत्तस्तोत्रोत्तरं तस्मिन् क्रतुप्रयोगे स्तोत्रान्तराभावः। न चाग्निष्टोमस्तोत्रादेरन्तिमत्त्वे षोडशिस्तोत्रस्यान्तिमता सम्भवति ॥

अत एव पूर्वपूर्वसंस्थोपमर्देन संस्थान्तरविधिरिति सिद्धान्तोऽप्यसङ्गतः। उप-मर्दस्याशब्दार्थत्वेनोद्देश्यविधेयभावेन वाक्यार्थस्य निरूपयितुमशक्यत्वात्। पूर्वसंस्थो-पमर्देऽपि षोडशिन्युक्त्यपरभावविधानादग्निष्टोमाभ्यासोत्तरत्वसिद्धान्तसिद्धयनापत्तेः ॥

उक्त्याग्निष्टोमसंयोगादस्तुतशस्त्रः स्यात्।

वाक्याभ्यामिति। वाक्यद्वयं अतिरात्रे ब्राह्मणस्येत्यस्याप्युपलक्षणम्। तस्यापि प्रकृत्यङ्गताबोधकत्वस्योक्तत्वात्। अत्र तन्त्ररत्ने अग्निष्टोमपदस्य निमित्तपरत्वमङ्गीकृत्य सस्तुतशस्त्रषोडश्यनुष्ठाने षोडशिसंस्थाया एवापत्तौ अग्निष्टोमसंस्थागतनिमित्तत्वव्याघातापत्तेः अस्तुत-शस्त्र एव षोडशीति पूर्वपक्षं प्राप्य अग्निष्टोमपदस्य तत्संस्थक्रतुपरत्वाश्रयणेनोद्देश्यपरत्वमङ्गीकृत्य तत्संस्थोपमर्देन षोडशिसंस्थाविधानं सिद्धान्तितम्। तद्दूषयितुं पूर्वपक्षप्रकारमारचयति—नञ्चेति। स्तोत्रान्तराभाव इति। एतेन षोडशिस्तोत्रोत्तरं कतिपयपदार्थानुष्ठानेपि न संस्थात्वहानिः। स्तोत्रान्तराभावप्रयुक्तत्वेनैव संस्थात्वमङ्गीकारादिति सूचितम्। उक्त्यपरभावेति। “तं पराञ्च-

नाप्यग्निष्टोमादिपदैः शुद्धं ज्योतिष्टोमं लक्षयित्वा तदुद्देशेन षोडशिसंस्थाविधिः, वाक्य-
द्वयवैयर्थ्यापत्तेः ॥

अतो जघन्येऽनुषक्ते षोडशिपद एव ग्रहणमात्रं षोडशिसंस्थाङ्गभूतं लक्षयित्वा
तदेवाग्निष्टोमादिसंस्थोद्देशेन तद्विशिष्टकतद्देशेन वा विधीयते । तत्र च देवतासंयोगाया-
गाभ्यासोऽप्यार्थिकः । न चैतावता तदङ्गभूतस्तोत्रस्यापि करणं, तस्य प्रधानभूताग्निष्टो-
मादिसंस्थोपमर्दापत्त्या बाधादिति प्राप्ते—

न तावत्संस्थाविशिष्टज्योतिष्टोमोद्देशेन ग्रहणविधिः, अग्निष्टोमादिपदेऽपि लक्षणापत्तेः ।
नापि संस्थामात्रोद्देशेन, संस्थाङ्गत्वस्य प्रकरणादप्राप्ततया प्रतिप्रसवार्थं कापिशब्दानुपपत्तेः ।
नापि संस्थायां निमित्तभूतायां ज्योतिष्टोमाङ्गत्वेन विधिः, राजन्यस्यापि निमित्तत्वेनो-

मुक्थ्येभ्यो गृह्णाति” इति वचनेनेत्यर्थः । देवतासंयोगादिति । “उपयाम गृहीतोसीन्द्राय वा
षोडशिने” इति मन्त्रवर्णप्राप्तेति शेषः । बाधादिति । न चाग्निष्टोमाभ्यासात् पूर्वमनुष्ठानेना-
बाधः शक्यः । तस्य षोडश्यभ्यासस्यागन्तुकत्वेन क्लृप्तक्रमाविरोधेन अन्त एव निवेशापत्त्यः
बाधस्यैव युक्तत्वात् । अत्र प्रकाशकारैः अग्निष्टोमवाक्ये प्रकरणप्राप्तानुवादमग्निष्टोमपदमङ्गी-
कृत्य राजन्योद्देशेन षोडशिग्रहविधिः । उत्तरवाक्योस्तु प्रकरणप्राप्तानुवादत्वासम्भवात्
तत्कर्तृकतत्संस्थाकज्योतिष्टोमोद्देशेन तद्विधिरिति सिद्धान्तितम् । तत्राद्यवाक्ये वक्ष्यमाणरीत्या
अग्निष्टोमपदस्य सार्थक्ये सम्भवति अनुवादत्वकल्पनस्यायुक्तत्वात् आद्यवाक्यगत राजन्यपद-
स्योत्तरत्वानुपपत्तेण एकस्यैव तस्यैकत्र उद्देश्यपरत्वं उत्तरत्रोद्देश्यविशेषणपरत्वमिति कल्पने वैरूप्यापत्तेः
एकरूपतया राजन्यपदार्थान्वयेन वक्ष्यमाणेन तदयुक्तमिति सूचयिष्यति । इहतु पूर्वपक्षे अग्नि-
ष्टोमादिपदानामेवोद्देश्यत्वाङ्गीकारः; सोऽयुक्त इत्याह—न तावदिति । अग्निष्टोमादिपदेपीति ।
अपिना षोडशिपदे तदङ्गभूतत्वेन ग्रहणलक्षणा पूर्वोक्तादोषत्वेन सङ्गृहीता । संस्थाङ्गत्वस्येति ।
यदि प्रकरणात् संस्थाङ्गत्वं प्राप्तं काम्यश्रुत्या बाधितमनेन वाक्येन प्रतिप्रसूयेत तदा अपिशब्द
उपपद्यते । न त्वेतदस्ति । संस्थाया अङ्गत्वेन स्वतः प्रकरणाभावेन तदङ्गत्वाप्राप्तेरित्यर्थः ।
राजन्यस्यापीति । यदि राजन्यस्य कर्तृत्वेनान्वयस्य व्युत्पन्नत्वात् राजन्यकर्तृकं ग्रहणमेवाग्निष्टो-
मादिसंस्थायां निमित्ते विधीयेत, तदा ब्राह्मणादिकर्तृकाग्निष्टोम एव राजन्यकर्तृकतद्ग्रहणस्य
अङ्गत्वापत्तिः अतो राजन्यपदस्योद्देश्यपरत्वं निमित्तविशेषणत्वं वाऽङ्गीकर्तव्यम् । तत्रापि आद्ये
प्रकरणप्राप्तज्योतिष्टोमाङ्गत्वानुपपत्तिः; द्वितीये षष्ठ्यन्तस्यास्मन्मते इतरपदार्थेऽन्वयासम्भवात्
वाक्यभेदापत्तिः । अतः पृथङ्निमित्तत्वेनैवान्वयो वाच्यः । तद्विजातीयेन निमित्तद्वयेन

द्देश्यानेकत्वापत्तेः । अतः प्रथमोपस्थितेऽप्यग्निष्टोमादिपद एव स्तोत्रलक्षणा तदभ्यास-
लक्षणा वा । सप्तमी च सतिसप्तमी । तथाचाग्निष्टोमाभ्यासे कृते सतीत्यर्थाङ्गीकारात्
तदभ्यासोत्तरकालताधिशिष्टषोडशिसंस्थैव राजन्ये निमित्ते ज्योतिष्टोमाङ्गत्वेन विधीयते
अर्थाच्च तस्य नित्याग्निष्टोमसंस्था काम्या चोक्थ्यसंस्था निवर्तते । काम्या तु षोडशि-
संस्था सर्वेषामेवेति विशेषः । अत एव 'सं पराञ्चमुक्थ्येभ्यः' इत्युक्थ्यपरभावोऽपि
षोडशिनः काम्यप्रयोगे अतिरात्रसंस्थायां चेत्यपि बोध्यम् ॥

इयं ह्यत्र स्थितिः प्रामाणिकी । अग्निष्टोमसंस्थायां नाग्निष्टोमस्तोत्रोत्तरं उक्थ्यादि
किञ्चित् । उक्थ्यसंस्थायां तु तदुत्तरं उक्थ्यस्तोत्राणि न तु तस्याप्युत्तरं षोडश्यादि ।
षोडशिसंस्थायां तु तदुत्तरं षोडशिस्तोत्रं न तु तस्याप्युत्तरमतिरात्रादि । अतिरात्र-
संस्थायां तु तेनैव समाप्तिरिति । तदिह काम्यायां षोडशिसंस्थाधामनिरात्रान्तर्गत-
षोडश्यभ्यासे च यथास्थित एवोक्थ्यपरभावः । अग्निष्टोमसंस्थोपमर्दे तु अग्निष्टोमाभ्या-
सोत्तरत्वस्य धाचनिकत्वादुक्थ्यस्तोत्राणां लोप एव । एतस्यैव चात्यग्निष्टोम इति
संज्ञा । 'अत्यग्निष्टोमे राजन्यस्य गृहीयात्' इति शाखान्तरवचनात् । उक्थ्यसंस्थो-
पमर्दे तु तत्र उक्थ्योत्तरभावस्य प्रतिप्रसवात् न तत्रोक्थ्यानां लोपः । उक्थ्यसंस्थायाश्च

विजातीयभाव्यरूपाक्षेपात् उद्देश्यानेकप्रयुक्तवाक्यमेदापत्तिरित्यर्थः । अतः प्रथमोपस्थिते-
पीति । यद्यप्यग्निष्टोमादिपदेन तत्तत्संस्थाकज्योतिष्टोमाभिधाने लक्षणा, तथा षोडशिपदेपि
सेति लक्षणाद्वयवत् स्तोत्रपरत्वे एका लक्षणा । गृह्णातेश्च समाप्तौ साऽपरेति लक्षणाद्वयं
तुल्यम् । प्रत्युत क्रतौ निरूढलक्षणा मम । तव तु साम्प्रतिकीति विशेषः, तथापि
राजन्यपदस्यैकरूप्येण निमित्तत्वेनान्वयेपि आद्यवाक्येन तस्मिन् विधीयमानस्य षोडशिग्रहणस्य
प्रकरणादेवाग्निष्टोमसंस्थाकज्योतिष्टोमाङ्गत्वप्राप्तेः अग्निष्टोमपदवैयर्थ्यापत्तिरेव तद्वाक्यार्थाङ्गीकारे
दूषणम् । अतः तत्सार्थक्याय स्तोत्रलक्षणा । अथवा स्तोत्रमात्रानन्तर्ये तदभ्यासानुष्ठाने च
तत्स्तोत्रस्य वैयर्थ्यापत्तेः तत्साध्यवागाभ्यासलक्षणैव युक्ता । एवमुक्थ्यवाक्येपि प्रकरणप्राप्त-
ज्योतिष्टोमाङ्गत्वेन उक्थ्योत्तरकालविशिष्टषोडशिसंस्थाविधिः । ततश्च राजन्येन नित्याग्निष्टोमा-
भ्यासेनैव न समाप्तिः कार्या । किन्तु उपरि षोडशिसंस्था ; एवमुक्थ्यानुष्ठानेनैव न समाप्तिः
किन्तु षोडशिसंस्थैवेत्यर्थः सिद्धयतीत्यर्थः । सर्वेषामेवेति । भवतीति शेषः । अत एवेति ।
तदभ्यासोत्तरत्वविधाने सति अग्निष्टोमाभ्यासे उक्थ्यानां स्वरूपेणैवाभावात् उक्थ्यपरभावलोपे
सति तद्वचनमन्यपरम् । उक्थ्याभ्यासे तु न कोऽपि विवाद इत्यर्थः । तदेवोपपद्यति—
इयमिति । प्रतिप्रसवादिति । अग्निष्टोमाभ्यासोत्तरमुक्थ्याभ्यासे राजन्यकर्तृकषोडशिसंस्थायां

काम्याया एव प्राप्तेस्तदुपमर्दे राजन्यस्य तन्निवृत्तिः । अन्यथा 'अप्युक्थ्ये' इत्येतद्वाक्य-
वैयर्थ्यापत्तेः । मास्तु वा काम्योक्थ्यसंस्थाया निवृत्तिः । निरूपितं चैतन्निरुक्तिरेण
रथन्तरचरणे कौस्तुभे । अतस्सस्तुतशस्त्र एव षोडशी संस्थारूपः उक्थ्याग्निष्टोम-
संस्थोपमर्देन राजन्यस्य स्यादिति सिद्धम् ॥

यानि तु 'अतिरात्रे ब्राह्मणस्य गृहीयात्' इत्यादीनि घचनानि तेषु न पूर्वसंस्थो-
पमर्देन संस्थान्तरविधिः, प्रतिप्रसवार्थकापिशब्दाभावेनाग्निष्टोमादिवाक्यवैलक्षण्यप्रतीतेः
अनुषङ्गाङ्गीकारे उक्थ्यवाक्ये तत्पाठवैयर्थ्यापत्तेः, प्रथमोपस्थितातिरात्रपदस्य स्तोत्र-
लक्षकत्वे प्रमाणाभावाच्च । अतश्च जघन्यमनुषक्तं षोडशिपदमेव तद्यागाभ्यासलक्षकं,

'तं पराञ्चम्' इति सामान्यवाक्येन उक्थ्यपरभावस्य प्राप्तस्य 'अप्यग्निष्टोमे' इति वाक्येन अग्नि-
ष्टोमोत्तरत्वेन बाधितस्य 'अप्युक्थ्ये' इति वाक्येन प्रतिप्रसवकरणादित्यर्थः । अन्यथेति ।
काम्योक्थ्यसंस्थाया ज्योतिष्टोमेऽवरोधे^१ सति षोडशिसंस्थाया बाधिताया अपिना कृतस्य प्रतिप्रसवस्य
उक्थ्यसंस्थाया बाधं विनाऽनुपपत्तेः बाधान्निवृत्तिरित्यर्थः । वस्तुतः नापिना षोडशिसंस्थायाः
प्रतिप्रसवः क्रियते । अपि तु अग्निष्टोम एवाग्निष्टोमाभ्यासोत्तरं विहितस्य षोडशिनो यो
बाधितः उक्थ्यपरभावः तस्यैव प्रतिप्रसवमात्रम् । ततश्च राजन्यस्याग्निष्टोमे अग्निष्टोमाभ्यासोत्तरं
षोडशी, अथवा उक्थ्याभ्यासोत्तरं वा कार्यं इत्येवंरूपार्थबोधकतया 'अप्युक्थ्ये' इति वाक्यो-
पपत्तौ काम्योक्थ्यसंस्थाबाधकत्वं नाश्रयणीयमित्यभिप्रेत्याह—मास्तुवेति । यदि तु अग्नि-
ष्टोमस्य स्वतन्त्रोक्थ्यप्रयोजकत्वापत्तेर्लाघवानुरोधेन कामप्रयुक्तोक्थ्योत्तरकालविशिष्टत्वेनैव प्रति-
प्रसवविधिर्युक्त इत्युच्येत, तदा काम्यषोडशिसंस्थायामेव सामान्यतः प्राप्तस्य उक्थ्यपरभावस्य
राजन्यपुरस्कारेण विशेषविहितेन अग्निष्टोमोत्तरत्वेन बाधितस्य अनेन प्रतिप्रसवो युक्त इति न
काम्योक्थ्यसंस्थाया निवृत्तिरित्याशयः । निरूपितञ्चेति ग्रन्थः प्रघट्टकाभिप्रायः, नत्वनन्त-
रोक्तकाम्योक्थ्यसंस्थानिबृत्तिनिषेधाभिप्रायः तत्प्रतिपादनस्य तत्राकरणादिति ज्ञेयम् ।
एवञ्च षोडशिसंस्थाया विधाने सति तस्याः तत्स्तोत्रकृतोपरमरूपायाः तत्स्तोत्रानुष्ठानं विनाऽनु-
पत्तेः तद्ग्रहणाभ्यासः षोडशिसंस्थारूपः सस्तुतशस्त्र एव कार्यं इत्युसंहरति—अतः सस्तुतेति ।
प्रथमोपस्थितेति । यद्यतिरात्रादिवाक्येष्वपिशब्दः स्यात् तदा अतिरात्रसंस्थया बाधितायाः
षोडशिसंस्थायाः तेन प्रतिप्रसवः स्यात् । नत्वेतदस्ति । अतोऽपिशब्दस्य तात्पर्यग्राहकस्या-
भावे प्रथमोपस्थितातिरात्रपदे स्तोत्रादिलक्षणायां प्रमाणाभाव इत्यर्थः । यद्यप्यग्निष्टोमदिवाक्ययो

तस्य अतिरात्रसंस्थोद्देशेन तत्संस्थाकज्योतिष्टोमोद्देशेन वा विधानं, संस्थायाः प्राकृताङ्गैरेव निराकाङ्क्षत्वात् । तस्य च पाठादतिरात्रस्तोत्रपूर्वस्थानकत्वसिद्धिः ॥

अत एव ब्राह्मणस्य नित्यवत्तत्र तस्य प्राप्तौ 'नातिरात्रे षोडशिनं गृह्णाति' इत्यनेन पाक्षिकत्वसिद्धयर्थं प्रतिषेधः । अतश्च ब्राह्मणस्य विकल्पोऽन्येषां प्रापकप्रमाणाभावादेव स नैवेति ध्येयम् ॥

यत्तु 'अतिरात्रे षोडशिनं गृह्णाति' इति क्वचिद्विख्यते घञनं, तत् 'अतिरात्रे ब्राह्मणस्य' इत्येतदेव ब्राह्मणपदपरित्यागेनेति वेदितव्यम् । मिश्रत्वेऽपि वा ब्राह्मण-वाक्येनोपसंहार इति ध्येयम् ॥

अस्तु वा तेनैव सर्वेषां प्रसक्तस्य षोडशियागाभ्यासस्य 'नातिरात्रे षोडशिनम्' इत्यनेन विकल्पः । ब्राह्मणवाक्ये तु तन्नियमार्थं पुनश्चवणं 'उत्तरेऽहन् द्विरात्रस्य गृह्यते' इत्यादाविवेत्यन्यत्र विस्तरः ।

रपिशब्दस्य वीप्सादिफलार्थत्वेन सह समुच्चयप्रतिपादकत्वेनाप्युपपत्तेः नामिष्टोमोक्थ्यादिप्रयुक्त-बाधप्रतिप्रसवार्थत्वपरत्वेन तत्संस्थाबाधकत्वं सम्भवति, येनातिरात्रवाक्यवदेव अमिष्टोमादि-संस्थाकज्योतिष्टोमाङ्गत्वेनैव षोडशिग्रहाभ्यासविधिर्न स्यात् । तथापि अपिशब्दाभावेऽपि खादि-रत्वादिवत् वाक्येन ऋत्वङ्गत्वबोधनोपपत्तेः वैयर्थ्यं दुष्परिहरमेव । अतः षोडशिसंस्थाप्रति-प्रसवपरत्वमेव तत्र वक्तुं युक्तमित्यतिदेशवाक्ये^१ तदभावेन अतिरात्रसंस्थाया बाधेन षोडशि-संस्थाप्रतिप्रसव इति ध्येयम् । प्राकृताङ्गैरेवेति । आश्रयतोऽतिदेशेन संस्थायाः प्राकृताङ्गैरेव निराकाङ्क्षत्वेन अज्ञानपेक्षणात् षोडशिग्रहाभ्यासरूपाङ्गं अपेक्षितत्वात् अतिरात्रसंस्थाकज्योति-ष्टोमोद्देशेनैव विधीयत इति द्वितीय एव पक्षो युक्त इत्यर्थः । तस्य चेति । यागाभ्यास-लक्षकषोडशिग्रहणस्येत्यर्थः । उपसंहारपरत्वे अन्यनिवृत्तेः फल्रूपापत्तेः नियमविधौ लाघव-मभिप्रेत्य पक्षान्तरमाह—अस्तु वेति ।

1. B. अतिरात्रवाक्ये

(१३)—अभावादतिरात्रेषु गृह्यते ॥ ५३ ॥ अन्वयो वाऽनारभ्य विधानात् ॥ ५४ ॥

अङ्गिरसां द्विरात्रे 'धैस्वानसं पूर्वेऽहन् साम भवति षोडश्युत्तरे' इति श्रुतम् । तत्र वृत्तिकारेण षोडश्युत्तर इत्ययमपूर्वविधिरिति पूर्वपक्षं कृत्वा 'उत्तरेऽहन् द्विरात्रस्य गृह्यते' इत्यनारभ्यविधिना उत्तरस्मिन्नहनि अतिरात्रसंस्थाकत्वात् सर्वद्विरात्रेषु विकल्पेनातिदेशतः प्राप्तस्य षोडशिनो नियमविधायिनः उपसंहारार्थः ॥

न चानारभ्याधीतधिरेतिदेशतो ब्राह्मणकर्तृकत्वनिमित्ते प्राप्तस्य षोडशिनोऽनैमित्तिकत्वार्थत्वेनाप्युपपत्तेर्नावश्यं नियमार्थत्वमिति वाच्यं, तथात्वेऽस्याप्यनैमित्तिकत्वार्थत्वाङ्गीकारेणोपसंहारोपपत्तेः, नियमफलकत्वे सम्भवस्य पूर्वफलकत्वस्यान्याय्यत्वाच्च ॥

वस्तुतस्तु—उपदेशेन षोडशिविधौ निमित्तसंबन्धस्येवाभावपक्षस्याप्यनतिदेशात् फलद्वयस्यापि सिद्धिरिति फलसाङ्कर्यमेवात्र युक्तम् । 'चतुर्थे चतुर्थेऽहन्यद्दीनस्य' इत्यत्र

अभावादतिरात्रेषु गृह्यते ।

चत्वारो हि द्विरात्राः—व्युष्टिः, अङ्गिरसः, कापिवनः चैत्ररथ इति । तत्र द्वितीयद्विरात्रप्रकरणगतं वाक्यमुदाहरति—अङ्गिरसामिति । अपूर्वविधिरिति । अतिदेशतो यावत्प्राप्तिः तावद्यद्यपि उत्तरेऽहन्निति वाक्येन अनारभ्याधीतेनैव सम्भवति प्राप्तिः तथापि अस्य सामान्यशास्त्रत्वेन तदपेक्षया अङ्गिरसां द्विरात्रद्वितीयाहविशेषपुरस्कारेण प्रवृत्तस्य षोडश्युत्तर इति वाक्यस्यैव प्राप्त्या प्राकरणिकेन तेनैवापूर्वतया विधानमित्यर्थः । तथात्वे इति । अनारभ्यविधेरनैमित्तिकत्वार्थेनाविधायकत्वे 'षोडश्युत्तरे' इत्यस्यापि अनैमित्तिकतयैवोपसंहारार्थत्वमित्यर्थः । उपदेशेन षोडशिविधाविति । 'षोडश्युत्तरे' इत्ययं अपूर्वविधिरिति पूर्वपक्षे, उपसंहार इति सिद्धान्ते च, अतिदेशप्रवृत्तेः पूर्वमेव अनारभ्याधीतप्रवृत्तिः प्रत्यक्षत्वादङ्गीक्रियत एव, अविशेषप्राकरणिकत्वेन अनेनैव तद्विधानमित्येव तु पूर्वपक्षे भेदः तदा अतिदेशप्रवृत्तेरेवाभावे सति न निमित्तसम्बन्धेन षोडशिग्रहणस्य यथा प्राप्तिः तथा ग्रहणाभावस्यापि नैव सेत्यनारभ्याधीतेन निमित्तसम्बन्धराहित्यफलकतया यथा तस्य विधानं कर्तव्यम्, तथा सर्वदा कर्तव्यमित्यपि नियमः शक्यत एव बोधयितुमिति यादृशफलद्वयसाङ्कर्याङ्गीकारेण अनारभ्याधीतस्य विधित्वं स्वीकर्तव्यं तादृशस्यैव 'षोडश्युत्तरे' इति विशेषोपसंहारो युक्त इत्यर्थः । चतुर्थे चतुर्थे इति । अस्मिन् वाक्ये अन्येनोपसंहाराभावेऽपि 'उत्तरेऽहन्द्विरात्रस्य गृह्यते' इति

चतुर्थीतिरिक्ताहरन्तरेषु अतिरात्रसंस्थाकत्वे तत्र षोडशपरिसङ्ख्यार्थत्वात्फलत्रय-
साङ्कर्यमपि ॥

अत्र च प्राचां मते षष्ठीस्थले परहपरान्वयस्य व्युत्पन्नत्वात् द्विरात्रसम्बन्धयुत्तराह-
स्यैषोहेष्यत्वेऽपि न विशिष्टोद्देशः । यदा तु षष्ठीस्थलेऽपि व्युत्पत्तयन्तरकल्पनागौ-
रवपरिहारार्थं तस्या अपि क्रियान्वय एवाङ्गीक्रियते तदा द्विरात्राद्युद्देशेनैव षोडशि-
प्रहणनिग्रमविधिः । तस्य चोत्तरेऽहन्येव अतिरात्रसंस्थाकत्वेन पक्षप्राप्तेरुत्तरेऽहनीत्य-
नुवादः ॥

वाक्य इव पूर्वप्रवृत्त्या उपदेशरूपतया विधायकत्वाङ्गीकारस्य तुल्यत्वेन तद्वत् यथा फलद्वय-
साङ्कर्यं तथा शेष्यन्तरपरिसङ्ख्याया अपि करणात् फलत्रयसाङ्कर्यमपीत्यर्थः । यद्यपि अहीन-
भूतद्वादशाहादावाक्यन्तयोरेवाहोरतिरात्रत्वं नेतरेषां तथापि चतुरात्रेषु चतुर्षु अग्निष्टोम उक्थ्योति-
रात्रोत्तरे इत्येवमहःकल्मसौ तृतीस्याहोऽतिरात्रत्वात् अहरन्तरेष्वतिरात्रत्वमुक्तं न विरुद्धञ्च
इति ज्ञेयम् । अत्र च द्विरात्रत्रिरात्रवाक्ययोः द्विरात्रसम्बन्ध्यत्वां मध्ये द्वितीयमध्यमाहर्व्यति-
रेकेणातिरात्रसंस्थाकत्वाभावात् तद्व्यतिरिक्ताहस्साधारण्येन षोडशिनोऽप्राप्तेः मध्यमद्वितीयाहर्व्यति-
रिक्ताहः परिसङ्ख्याफलकत्वायोगात् तद्वाक्यद्वयं विहाय 'चतुर्थे चतुर्थे' इति वाक्यमेव फल-
त्रयसाङ्कर्ये उदाहृतम् ।

वस्तुतस्तु त्रिरात्रमध्यमाहः उक्थ्यत्वात् तत्राप्राप्तस्यैव विधानान्न परिसङ्ख्याफलकत्वप्रसवितः ।
यदा तु षोडशिनो वैकृतत्वं तत्र कृत्स्नविधानात् । (पूमी. १०-५-९) इत्यधिकरणगते-
नोत्तरवाक्यत्रयवैयर्थ्यपरिहारार्थेन आम्नानं परिसङ्ख्यार्थमिति गुणसूत्रेण प्रतिपादितं परि-
सङ्ख्याफलकत्वमुच्येत तदा " वाचस्त्वग्रे द्विरात्रप्रभृतिषु परिसङ्ख्यतामन्यतोमिम्" इति चिच्चि-
रसायनश्लोकेपपादितरीत्या अतिरात्रोक्थ्याग्निष्टोमसंस्थेषु अहर्गणानामहरन्तरेष्वपि ब्राह्मणराजन्ययोः
षोडशिनः प्राप्तौ युक्तमेव तत्परिसङ्ख्यार्थत्वं त्रयाणामपि वाक्यानामिति ध्येयम् । भाष्यकारेण तु
'य एवं विद्वान् षोडशिनं गृह्णाति' इत्यविशेषेण श्रुतस्य षोडशिनोऽग्निष्टोमादिवाक्यत्रये पुनराम्नानं
परिसङ्ख्यार्थमित्येव सूत्रं व्याख्याय ' उत्तरेहन्' इत्यादिवाक्यत्रयं अनतिरात्रेऽग्निष्टोमेपि तत्तदह-
र्विधानार्थमित्येवमपूर्वविधित्वमुक्तम् । तावतापि न काचन क्षतिः । द्विरात्रोत्तरेहनि चतुरात्र
चतुर्थेऽहनि च राजन्यस्य त्रिरात्रमध्यमेऽहनि चतुरात्रातिरिक्ताहीनचतुर्थेऽहनि च ब्राह्मणस्यासि-
देशतः प्राप्त्यभावादिति दिक् ।

अथवाऽस्तु द्विरात्राद्युद्देशेन उत्तराद्यहरधिकरणकषोडशिमहणविधिः । अत एव 'मध्यमेऽह्निरात्रस्य' इत्यादौ त्रिरात्रमध्यमस्य कचिदत्रिरात्रसंस्थाकत्वाभावेऽपि तदधिकरणकस्यापूर्वस्यैव षोडशिनो विधानात् क्षतिः । अतश्च 'षोडश्युत्तरे' इत्यनेन 'उत्तरेऽह्नं द्विरात्रस्य' इत्यस्योपसंहारात् द्विरात्रास्तरे षोडशिमहणधिकल्पस्याबाध इति सिद्धान्तितम् ॥

भाष्यकारेण त्वन्यथा व्याख्यातम् । तस्यायमाशयः—न तावत्पूर्वपक्षो युज्यते, मन्थरेणाप्यतिदेशेन विकल्पस्य मन्थरेणापि च सामान्यवाक्येन षोडशिमहणनियमस्य प्राप्स्यमानतया विधिवैयर्थ्यात् । नापि सिद्धान्तः, सामान्यवाक्यस्य वैयर्थ्यप्रसङ्गेनोपसंहारानुपपत्तेः 'पुरोडाशं चतुर्धा करोति' इत्यादौ हि शाखान्तरत्वात् वैयर्थ्यं 'सप्तदश सामिधेनीः' इत्यादावपि एकेन द्वारसम्बन्धोऽपरेण क्रतुसम्बन्ध इति न वैयर्थ्यम् । एषमन्यत्रापि तन्न तन्न सार्थक्यं द्रष्टव्यम् । प्रकृते तु कथमपि सार्थक्यासम्बन्धोपसंहारः ॥

वस्तुतस्तु अतिदेशप्रवृत्तेः पूर्वमेतद्वाक्यप्रवृत्त्यङ्गीकारेण अपूर्वनियमफल्योः सम्भवेपीह अतिदेशप्रवृत्त्या तद्विषयाकाङ्क्षोपरमेपि विकृतेः तद्विषयाकाङ्क्षानुपरमात् शेषिपरिसङ्ख्यानुपपत्तेः, अतिदेशप्रवृत्त्युत्तरं चैतत्प्रवृत्तौ प्राप्तपरिसङ्ख्यापत्तेः नियमाधर्थत्वेनापि वाक्यसार्थक्ये तदङ्गीकारस्यायुक्तत्वमेव । अनेनैव न्यायेन गृहमेधीयाज्यभागविधौ पञ्चमपक्षे फलतः परिसङ्ख्या नोपपद्यत इति वक्ष्यते । अत एव 'तमुक्थ्येन' इत्यादिवाक्येषु अनेनैव न्यायेन परिसङ्ख्या नाङ्गीकरिष्यत इति ध्येयम् ।

द्विरात्रद्वितीयाहोऽतिरात्रसंस्थाकत्वात् तत्रैव पक्षप्राप्तिमादाय द्विरात्रवाक्ये 'उत्तरेह्नं' इत्यस्यानुवादत्वासम्भवेन द्विरात्रोद्देशेन महणविधिसम्भवेपि मध्यमेऽह्निति वाक्ये त्रिरात्रमध्यमाहः षडहद्वितीयाहर्विकृतित्वेन उक्तत्वात् तत्र अतिरात्रसंस्थाकत्वप्रयुक्तत्वेन पक्षेपि षोडशिमहणाप्राप्तेः मध्यमेह्नित्यस्यानुवादत्वानुपपत्तेः अगत्या मध्यमाहरधिकरणकषोडशिमहणस्यैव विधिर्वक्तव्यः । तत्साहचर्यात् द्विरात्रादिष्वपि उत्तराधिकरणत्वविशिष्टवाक्ये विधिरिवास्त्विति पक्षान्तरमाह—अथवेति । अत्र च पूर्वोपपादितं नियमविधिप्रपेक्ष्य नेदं पक्षान्तरं तं विना वैयर्थ्यापरिहारात् ; अपि तूत्तरेह्नं इत्यस्यानुवादत्वमपेक्ष्य विधित्वरूपं पक्षान्तरमिति ज्ञेयम् ।

तदेवं वृत्तिकारमते सिद्धान्तमुपपाद्य तदुपसंहारव्याजेनास्य लक्षणसङ्गतिं दर्शयति—अतश्चेति । प्रकृते तिष्ठति । यद्यपि प्रकाशकारोक्तरीत्या अनारभ्याधीतवाक्येनोत्तराहर्द्वारसम्बन्धोऽपरेण तु अङ्गिरसां द्विरात्रापूर्वसम्बन्ध इत्येवं शक्यते परिहर्तुं सामान्यवाक्यवैयर्थ्यं

किञ्च—वैखानसविधिशेषस्यास्य तत्स्तावकत्वेनोपपत्तौ न विध्यन्तरकल्पप्रयो-
पसंहारकृत्यं युक्तम् । अत उपसंहार इति पूर्वपक्षं कृत्वा स्तावकत्वमिति सिद्धान्तः
कार्य इत्येवाधिकरणरचना कार्येति ॥

(१४)—चतुर्थे चतुर्थेऽहन्यहीनस्य गृह्यत इत्यभ्यासेन प्रतीयेत भोजनवत्
अपि वा सङ्ख्यावत्त्वात् नानाऽहीनेषु गृह्यते पक्षवदेकास्मिन्
सङ्ख्यार्थभावात् ॥ ५६ ॥ भोजने तत्सङ्ख्यं स्यात् ॥ ५७ ॥

अष्टरात्रादिरूपे अहीने चतुर्थेऽहनि षोडशिनं गृहीत्वा पुनरपि चतुर्थाचतुर्थे अष्टमे
प्राद्यः । अन्यथा वीप्सानुपपत्तेः अहीनान्तरामिप्रायत्वे न्याय^१ प्राप्तत्वेन वीप्सावैयर्थ्या-
पत्तेरिति प्राप्ते—

अहीनस्य चतुर्थेऽहनि प्राद्यत्वेन श्रुतषोडशी न तस्याष्टमे प्रहीतव्यः । न हि
तदहीनस्य चतुर्थे अपितु चतुर्थस्य, अतश्च चतुर्थपदानुरोधादहीनान्तरामिप्रायेण
वीप्सा न्यायप्राप्तानुवादः । विधाने वाक्यभेदापत्तेः । अहीनस्य इत्येकवचनं तु
सामान्यामिप्रायेण बहुत्वलक्षणार्थम् ॥

तथापि सामान्यवाक्ये द्विरात्रानुवादात्^२ अङ्गिरसीयापूर्वद्वारसम्बन्धोपपत्तेः तद्वैयर्थ्यं दुष्परिहर-
मेवेति कथमपीत्यनेन सूचितम् ।

चतुर्थे चतुर्थे ।

स्पष्टार्थमेतत् । अत्र चाहीनभूते द्वादशाहे पृष्ठमषडहमारभ्य चतुर्थमहर्भाषम् ।
अन्यत्र तु आदित एव । एवञ्च तस्योक्तत्वात्^३ दशरात्रत्वे नापूर्वविध्यादिसाङ्ग्यमत्रेति ज्ञेयम् ।

1. प्रत्युद्देश्यं विधेयपर्यवसानं न्यायः .

2. A. द्विरात्रपदसत्त्वात् आङ्गिरसपदं विनापि द्वार

3. A. adds अप्राप्तत्वं

(१५)—जगत्साम्नि सामाभावाद्दत्तस्साम तदारव्यं स्यात् ॥ ५८ ॥

ज्योतिष्टोमे रथन्तरसामकत्वनिमित्तं ऐन्द्रवायवाप्रत्वं बृहत्सामकत्वनिमित्तं च शुक्राप्रत्वं च विधाय 'यदि जगत्सामा भाव्यणाभान्' इति श्रुतम् । तत्र न तावज्जगत्सामिकं साम प्रकृतौ विकृतौ वा कस्यामपि सामशाखायां प्रसिद्धं येन तन्निमित्तकमिदमाप्रयणाप्रत्वं तत्र निविशेत, अतो जगत्सामशब्दार्थः क इति जिज्ञासायां जगच्छब्दस्य कृत्वावाचित्वात् प्रकृतः सामद्वयकात्स्न्यापरपर्यायो यत्र समुच्चयस्तत्र निविशते ॥

स च यद्यपि न प्रकृतौ, बृहद्रथन्तरसाध्यस्तोत्रयोरदृष्टार्थयोरपि वचनेन विकल्पाद्यगतेः साम्नोरपि विकल्पात् । तथाऽपि यत्र संसवादी उभयोर्वाचनिकस्समुच्चयस्ततोत्कर्ष इत्याद्यपक्षः ॥

न जगच्छब्दः कृत्वावाची, तथात्वे कृत्वात्स्य जगत इत्यादिसहप्रयोगानुपपत्तेः ।

जगत्साम्नि ।

अत्र भाष्यकारेण यदि जगत्सामेत्युदाहृत्य प्रकरणानुग्रहात् प्रकृतावाप्रयणाग्रताया निवेश इति पूर्वपक्षं कृत्वा प्रकृतौ जगत्संज्ञकसामाभावात् यत्र विषुवति तत्प्रसिद्धमस्ति तत्रैव निमित्तसम्बन्धादुत्कर्ष इत्येवं सिद्धान्तप्रदर्शनेन एकं वर्णकं कृत्वा जगत्सामशब्देन रथन्तरबृहदन्यतरसामा ज्योतिष्टोम एवोच्यते, अथवा उभयसामा स एवोच्यते, अथवा केवलरथन्तरसामैव स उच्यते इति पूर्वपक्षत्रयं कृत्वा तेन सर्वथा सोमयागस्याभिधानाशक्तेः विषुवानेवोच्यत इति सिद्धान्तकरणेन द्वितीयं वर्णकं कृतम् । तत्रार्थभेदाभावेन वर्णकान्तरकरणे प्रयोजनाभावात् द्वितीये वर्णके प्रथमपूर्वपक्षस्य निर्युक्तकत्वाच्च तदुभयमुपेक्ष्य एकवर्णकेनैव पूर्वपक्षद्वयरचनयाऽधिकरणमारभते—ज्योतिष्टोम इति । निविशेतेति । एतेनाद्यवर्णकं निरस्तमिति सूचितम् । तन्नरलोक्तप्रथमपूर्वपक्षयुक्तस्तु अग्रे स्वयमेव 'नचैवम्' इत्याशङ्काव्याजेनानुद्य निरसिष्यते ; अतो द्वितीयं पूर्वपक्षमेवाद्यत्वेन दर्शयति—जगच्छब्दस्येति । यत्तु अस्मिन् समुच्चये वचनेन विकल्पविधानादयुक्तत्वाशङ्कां निराकर्तुं तन्नरत्वे यथैव बृहद्वा रथन्तरं वा पृष्ठं भवतीति वचनद्वयेन बृहद्रथन्तरसाम्नोर्विकल्पस्य विधानं तथैव 'बृहत्पृष्ठं भवति' 'रथन्तरं पृष्ठं भवति' इति वाक्येन अदृष्टार्थतया समुच्चयस्यापि तदस्त्येवेति विकल्पसमुच्चययोर्विकल्पात् पाक्षिकः समुच्चयः सम्भवतीत्युक्तम्, तत् समुच्चयबाधेन वचनविहितविकल्पस्यैव नित्यवत्प्राप्तेः पक्षेपि तदप्राप्तेरयुक्तम् । यच्चाधिकरणमालम्बयामेतदुपपत्त्यर्थं वाशब्दस्य चकारार्थत्वकल्पनम्, तदपि वाशब्दस्य मुख्यार्थबाधापत्तेः तद्वाक्यस्यापि वैयर्थ्याच्चायुक्तमित्यभिप्रेत्य प्रकृतावनिवेशेपि प्रकारान्तरेण पूर्वपक्षमाह—स चेति । कृत्वात्स्येति । 'अहं कृत्वात्स्य जगतः प्रभवः प्रलयस्तथा'

अपितु घस्तुमात्रवाची । अतश्च जगच्छब्दयुक्तं साम जगत्साम । योगश्च तद्वदित-
श्रुगाश्रयकत्वसम्बन्धेन । अतश्च रथन्तरयोर्नौ 'ईशानमस्य जगत्स्वर्हशम्' इति
जगत्पदपाठात् रथन्तरमेव जगत्सामपदेनोच्यत इति तत्रैन्द्रवायवाप्रत्वेन सह विकल्पेन
निवेशः इति द्वितीयः ।

सिद्धान्तस्तु—परम्पराघटितसम्बन्धाङ्गीकारेऽपि साक्षाद्रथन्तरसामत्वपुरस्कारेण
विहितैन्द्रवायवाप्रत्वस्य विलम्बोपस्थितिकाग्रयणाप्रत्वेन सह विकल्पयौगात् जगती-
छन्दस्कायामृच्युत्पन्नं सामैव जगत्साम, तस्य च विषुवति सत्त्वात् तत्र आग्रयणाप्रत्व-
स्योक्तपदः । तत्र हि पृष्ठे महादिवाकीर्त्यं साम 'विभ्राट्बृहत्पिबत्' इति जगत्यामुत्पन्नम् ॥

न चैवमपि प्रकृतावेव पवमाने 'कावमन्थं जगतीषु' इति जगतीस्थकावसत्त्वान्नि-
वेशोपपत्तौ उत्कर्षकल्पने प्रमाणाभाव इति वाच्यं, तस्य नित्यत्वेन यद्विशब्दोपात्तनिमित्त-
त्वानुपपत्तेः । स्वमते तु यदि यत्नेत्यर्थः । ऐन्द्रवायवाप्रत्वादिना विकल्पस्याप्ययुक्तत्वाच्च ॥

न चैवं जगतीसामेत्यापत्तेरीकारलोपोऽननुशिष्टः कल्प्य इति वाच्यं 'बहुळं छन्दसि'
इत्यनेन छन्दसि सर्वेषां विधीनां वैकल्पिकत्वस्योक्तत्वेन ईकारस्यापि वैकल्पिकत्वात् ।
अत एव भक्षमन्त्रे तृतीयसवनस्य इत्येतद्विशेषणत्वेन जगतीछन्दस इति वक्तव्ये जग-
च्छन्दस इति कस्यां चिच्छाखायां श्रवणं, अतो विषुवति आग्रयणाप्रत्वं स्यात् न प्रकृतौ

इति गीताश्लोके जगच्छब्दस्य कृत्स्नवाचित्वेन पर्यायत्वापत्त्या सहप्रयोगानुपपत्तेरित्यर्थः ।
अतश्चेति । कृत्स्नवाचित्वाभावादेवेत्यर्थः । अतो विषुवतीति । यद्यपि महादिवाकीर्त्य-
सामके विषुवति 'शुक्रा ग्रहा गृह्यन्ते' इति तैत्तिरीयशाखावचनात् "शुक्राग्रो विषुवान्" इत्यापस्त-
म्बसूत्राच्च शुक्राप्रत्वमेव प्राप्नोति नाग्रयणाप्रत्वम् ; तथापि महादिवाकीर्त्यं साम यथा जगत्यामस्ति
तथाऽन्यस्यामपि पृष्ठय[वत्यामस्ति] । तथा च गवामयनगतविकल्पाभिधानप्रकरणे चतुर्था-
ध्यायगतायां षष्ठ्यां कण्डिकायां बोधायनसूत्रं विषुवति कल्पप्रदर्शनपरम्—“वरामहां अति
सूर्धेमिद्देवताये श्रायन्त इवते सूर्यम्” इति महादिवाकीर्त्यस्तोत्रीया विकल्प्यन्त इति । एवञ्च
यदा अन्यस्यामृचि तदा शुक्राप्रत्वम् । यदा जगत्यां तदा आग्रयणाप्रतेति न विरोधः ।
अत एवैतत्सूत्रव्याख्याने उक्तं कपर्दिस्वामिभिः 'शुक्राप्रस्तु विषुवान् यदा जगत्सामा तदा
आग्रयणाग्र इति । दत्तु भाष्ये शुक्राप्रत्वविरोधमाशङ्क्य 'स कामाय भविष्यति' इति परिहृतं,
तत् तस्य कामसम्बन्धस्य श्रुतौ कल्पसूत्रेष्वनुपलम्भात् तदपेक्षया नित्यवत्प्रत्यक्षश्रुतशुक्रात्वावरोधे
आग्रयणाग्रताया एवान्यविकृतिनिवेशस्य युक्तत्वादुपेक्ष्यम् । यापि धूर्तस्वामिभिः यदा जगत्सामा
विषुवात् विकल्पेन तदा आग्रयणाग्रः यदा तु दिवाकीर्त्यसामा तदा शुक्राग्र इति व्यवस्था
कृता सा कृत्स्नेपि सामवेदे जगन्नामकसामाभावस्य शबरस्वामिभिः प्रदर्शनेन तद्विरोधादयुक्तैवेति

तेन न ऐन्द्रघायवाप्रत्वादेः पक्षे बाधः ॥

(१६)—उभयसाम्नि नैमित्तिकं विकल्पेन समत्वात् स्यात् ॥ ५९ ॥

मुख्येन वा नियम्येत ॥ ६० ॥ निमित्तविघाताद्वा क्रतुयुक्तस्य
कर्म स्यात् ॥ ६१ ॥

संसवादिबैकृतक्रतौ प्रकृतिप्राप्तयोर्बृहद्रथन्तरसान्नोस्समुच्चयश्चयते 'ससव उभे
बृहद्रथन्तरे कुर्यात्' इति । तत्र यन्मते तावत् द्वयोर्विकल्पेनैकपृष्ठस्तोत्रसाधनत्वं तन्मते
द्वयोरेकस्मिन्नेव स्तोत्रे समुच्ययात्, सप्तदशस्तोमके एकस्मिन्नेव स्तोत्रे विभागेन
सान्नोस्तदाश्रयर्चोश्च पाठोऽभ्यासेनेत्यविवादमेव । स च विभागः केषुचित्पर्यायेषु
रथन्तरं केषुचित् बृहदिति कल्पसूत्रकारवचनादवगन्तव्यः ॥

यन्मते तु सामद्वयसाध्यपृष्ठस्तोत्रमेदः तन्मतेऽपि न स्तोत्रयोस्समुच्चयः येन
सप्तदशस्तोमकस्तोत्रद्वयानुष्ठानं शङ्क्येत । अपि तु विकल्पेन प्राप्तयोरेव स्तोत्रयोरेकस्मिन्
कस्मिंश्चित् स्तोत्रे सामद्वयस्य तदाश्रयर्चोश्च समुच्चयविशिष्टयोर्विधिः । अतस्तन्मतेऽपि
नानुष्ठाने मेद इति ध्येयम् ॥

अत एव ये सामधर्माः सम्मीलनादयस्ते तत्काले कार्या इति तेषामपि समुच्चय
एव । ये तु केचिद्विरुद्धाः तेषां विकल्प इत्यप्यविवादमेव । ये तु बृहत्सामकत्वे रथन्तर-
सामकत्वे वा निमित्ते अन्याङ्गत्वेन विहितः यथा—ऐन्द्रघायवाप्रत्वशुक्राप्रत्वादयः, यथा

ध्येयम् । तेनैन्द्रघायवाप्रतादेरेवेति । रथन्तरबृहत्सान्नोः निमित्तयोरेव पाक्षिकत्वात् तत्प्र-
युक्ताप्रतयोरेव पक्षे बाधः । न त्वाप्रयणातायाः पक्षे प्राप्तत्वेन तथापि पक्षे तयोर्बाध इत्यर्थः ।

उभयसाम्नि नैमित्तिकम् ।

संसवादीति । आदिपदेन अपचित्येनयागान्तरसङ्ग्रहः । अत्र 'बृहद्रथन्तर-
पृष्ठयोः समुच्चयः संसवगोसवादिषु' इति शास्त्रदीपिकायामुक्तम् । द्वयोः पृष्ठयोः समुच्चयं
निराकरोति—यन्मते त्विति । यत् नवमे द्वयोः पृष्ठयोः समुच्चयविधिमङ्गीकृत्य प्रत्येकं
सप्तदशस्तोमकपृष्ठयोरनुष्ठानं पृष्ठद्वयवादिमते पूज्यपादैरभिहितम् तत्पक्षान्तरतया कथञ्चिन्नेयमिति
न विरोधः । तत्तत्काले इति । तत्तत्सामद्वयपाठकाले इत्यर्थः । तेषां विकल्प इति ।

वा 'अप्रवर्ती बृहत्पृष्ठस्य प्रतिपदं कुयात् उपवर्ती रथन्तरपृष्ठस्य' इति । अत्र हि बृहत्साध्यं पृष्ठं यस्येति बहुव्रीहिणा ज्योतिष्टोमगतबृहत्पृष्ठत्वे निमित्ते बहिष्पवमाना-
वान्तरप्रकरणात् तद्गतप्रतिपदद्वेषेणोपवर्ती विधीयते । षष्ठ्या चोद्देश्यत्वासम्भवात्
निमित्तत्वप्रतीतिः । ते इह संसवावौ कार्या न वेति सन्देहे निमित्तद्वयसत्त्वान्नैमित्तिक-
द्वयमपि प्राप्तम् । समुच्चयासम्भवाद्विकल्प इति प्राप्ते—

यदिशब्दाद्युपास्यस्य निमित्तत्वस्य कादाचित्कत्वव्याप्तत्वात् कादाचित्कत्वस्य च
बृहत्प्रथन्तरयोरभ्योन्यविरोधप्रयुक्तत्वात् बृहद्विरोधिना रथन्तरस्य रथन्तरविरोधिना वा
बृहतो निमित्तता प्रकृताववगम्यते ॥

बस्तुतस्तु विरुद्धानां उच्चैष्टृतदभावरूपाणामपि धर्माणां तत्तत्सामपाठकालेऽनुष्ठानोपपत्तेः समुच्चय-
सम्भवान्नैव विकल्पप्रसक्तिरिति ध्येयम् ।

अत्र भाष्यानुसारेण अग्रताद्वयविधायकवाक्यद्वयमनुब्रूह्य प्रतिपद्वाक्यद्वयमेव यच्छास्त्र-
दीपिकायामुदाहृतं तस्यायमाशयः प्रकाशकारैरुपपादितः—अग्रते प्रति बृहत्प्रथन्तरसामत्वयोः
यदिशब्देन निमित्तत्वोक्तेः निमित्तविधाते नैमित्तिकाग्रताविध्यप्रवृत्तेः स्फुटत्वात् न तत्र
पूर्वपक्ष उदेति । उपवत्यग्निवत्यौ प्रति तु बृहत्प्रथन्तरयोर्निमित्तत्वावेदक्यदिशब्दाभावात्
निमित्तत्वविधातोऽस्तीति पूर्वपक्षोदयसम्भवः । तथा नित्यायाः कस्याश्चिदग्रताया
अविधानादुभयसाम्नि निमित्तविधातेपि प्रकृतौ क्लृप्तयोर्नैमित्तिकयोरप्यग्रतयोः अन्यतरस्य
विकल्पेनानुष्ठानमैच्छिकमगत्याऽऽपद्यते कण्ठरथन्तरं पृष्ठं भवतीत्यादाविवेति न विकल्पपूर्व-
पक्षनिरासप्रयोजनमस्ति । प्रतिपदि तु 'अन्यैव क्रतुनिमित्ता भवितुमर्हति' इति भाष्योक्तं
सिद्धान्तप्रयोजनं लभ्यत इति प्रतिपद्वाक्यमेवोदाहृतमिति ।

तदेतदयुक्तम् । प्रतिपद्वाक्ये यदिशब्दाभावेन निमित्तत्वासम्भवेपि बृहत्पृष्ठादिपदार्थस्य
उद्देश्यप्रतिपद्विशेषणत्वेन, अथवा प्रकरणप्राप्तत्वेन प्रतिपत्पदस्यानुवादत्वमङ्गीकृत्य साक्षादुद्देश्य-
तयैवान्वयपक्षस्य भवद्विरेवोपपादितत्वात् तदानीमप्युद्देश्यतावच्छेदकरूपाक्रान्तत्वाभावेनैव इहापि
प्रतिपद्विध्यप्रवृत्तेः पूर्वपक्षोदयसम्भवस्य अग्रतावाक्ययोरिव तुल्यत्वात् । यत्तु 'अन्यैव क्रतु-
निमित्ता भवति' इति प्रयोजनविशेषोपपादनम् ; तदपि प्रचरदकथशाखासु उपधत्या एव नित्य-
त्वेन पाठात् तस्या एव प्राप्तेः अन्यस्या अप्राप्तेरयुक्तम् । अत उद्देश्यत्वपक्षे पृष्ठस्तोत्रसम्बन्धि-
प्रतिपत्त्वेनैव तत्प्राप्त्यापत्तेः बहिष्पवमानावान्तरप्रकरणबाधप्रसङ्गेन तदबाधाय बृहत्पृष्ठरथन्तर-
पृष्ठपदयोः निमित्तपरत्वमेव युक्तमिति अग्रतावाक्यवैषम्याभावात् तयोरप्युदाहरणत्वं दर्शितम् ।

अत एवान्योन्यविरोधस्य निमित्तसम्भावबललभ्यत्वात् न तद्विद्यक्षाहृतो वाक्य-
भेदोऽपि । विरोधिता च कचिद्वैकल्पिकत्वात् कचिद्बाधकत्वाच्च । अत एवोभयत्रैव
निमित्तता, यथा प्रकृतौ वैकल्पिकत्वात् । विकृतावपि यत्रैकतरनियमस्तत्र बाधकत्वाद्धिरो-
धिता । यत्र तु द्विविधविरोधिताऽभावस्तत्र सत्यपि रथन्तरत्वाद् न तस्य निमित्तता ॥

अत एव विश्वजिदादौ 'पवमाने रथन्तरं आर्भवे बृहत्' इत्यादिना स्तोत्रान्तरे
तत्सत्त्वेऽपि नैन्द्रवायवाप्रत्वादिनियमः । अतश्च तद्वदेव संसवाद्दौ विरोधाभावेन
निमित्ताभावाच्च नैमित्तिका धर्माः । निरूपितं चैतत्कौस्तुभे रथन्तराधिकरणे ।
अतश्च तन्नानियता प्रहाप्रता, अनियता च या कान्तिप्रतिपदिति द्रष्टव्यम् ॥

(१७)—ऐन्द्रवायवस्याग्रवचनादादितः प्रतिकर्षस्स्यात् ॥ ६२ ॥ अपि वा
धर्माविशेषात्तद्धर्माणां स्वस्थाने प्रकरणादग्रत्वमुच्यते ॥ ६६ ॥
धारासंयोगाच्च ॥ ६४ ॥

उपांश्वन्तर्यामौ ज्योतिष्टोमे अधाराग्रहौ विधाय धाराग्रहाणामैन्द्रवायवमैत्रवरुणा
दीनामुक्रमे श्रुतम् 'वाग्वा एषा यदैन्द्रवायवो यदैन्द्रवायवा प्रां प्रहा गृह्यन्ते वाचमेवानु
प्रयन्ति' इति । तदनेन किमैन्द्रवायवस्य पाठान्मैत्रवरुणप्रहात्पूर्वमेवानुष्ठाने प्राप्ते-
उपांश्वन्तर्यामात्पूर्वमपकर्षो विधीयते उत नेति चिन्तायां—

'ऐन्द्रवायवं गृह्णाति, मैत्रवरुणं गृह्णाति' इत्यादिना प्रत्यक्षतत्तद्विधिभिरेव प्रातानां
ग्रहणानां संक्षेपेण पुनर्विधानस्य विहितविधानायोगेनानुपपत्तः प्रकृतसर्वग्रहणोद्देशेनैन्द्र-

तदुपपत्तये प्रतिपद्वाक्येपि निमित्तसम्बन्धं वाक्यार्थप्रदर्शनव्याजेन दर्शयति—अत्र हीति ।
प्रतिपत् स्तोत्राद्या ऋक् । उपवर्ती उपपदवर्ती 'उपगायता नर' इत्यृचं, अग्रवर्ती अग्र-
पदवर्ती 'पवस्व वाचो अग्रिय' इत्यृचं इति वाक्यद्वयगतपदानामर्थः । उभयत्रैवेति । यदि
रथन्तरसामा 'यदि वा बृहत्सामा' इति वाक्यद्वय एव । न तु यदि जगत्सामेति वाक्येपि ।
तत्र निमित्तत्वासम्भवादित्यर्थः । या कान्तिप्रतिपदिति । एतच्च न्यायागतार्थप्रदर्शनमात्रम् ।
स्तुतस्तु उपवत्या एव बह्वीषु शाखासु नित्यत्वेन पाठात् तस्या एव नियमेन प्राप्तिः । 'यदि तु
शाखान्तरे अग्रवत्या अपि नित्यः पाठः, ततः यथाश्रुतमपि साधु । भाष्यकारलिखनात्तु
उपवत्यग्रवतीभ्यामन्यैव काचन ऋक् नित्यत्वेनाज्ञातेति ध्येयम् ।

वायवाप्रतैवानेन विधेया । अत एव न ग्रहपदेन मैत्रावरुणाद्या एव प्रहाः उच्यन्ते सङ्कोचे प्रमाणाभावात् । तदप्रतायाः पाठादेव प्राप्तत्वाच्च ॥

अतश्चोपांश्वन्तर्यामापेक्षयाऽप्यप्रता ऐन्द्रवायवस्य विधीयते । तस्याश्च बृहत्सामत्वे नैमित्तिकशुक्राप्रत्वविरोधादनिवेशेऽपि रथन्तरसामकत्व एव निवेशो यद्यपि न्यायादेव प्राप्तेः, तथाऽपि 'यदि रथन्तरसामा' इत्यनेन नैमित्तिकत्वेन विधीयते । तत्प्रयोजनं च सिद्धान्त इव कण्ठरथन्तरादौ तदप्राप्तिः । अत ऐन्द्रवायवस्य सर्वादितः करणमिति प्राप्ते—

धात्वर्थमात्रविधिलिप्सया ग्रहणान्येवात्र विधीयन्ते नाप्रता, ग्रहणोद्देशेन तृतीय-विधिप्रकारापत्तेः । न च विहितविधानायोगः, यत्प्रकारकयद्विशेष्यकविधौ कृते तत्प्रकारक-तद्विशेष्यकविध्ययोगेऽपि तस्यैव विशेष्यस्य धर्मान्तरप्रकारकविधौ बाधकाभावात् । 'ऐन्द्रवायवं गृह्णाति' इत्यादिना हि विजातीयग्रहणत्वादिना तत्तद्ग्रहणानां विधिः, अनेन तु वक्ष्यमाणतावद्ग्रहणनिष्ठव्यापकीभूतवैजात्यप्रकारकस्तत्तद्ग्रहणानां विधिः । वैजात्यं च एतद्विधेरेवाद्यविधिप्रकारलिप्सासहकृतस्य विधेयतावच्छेदकतया सिद्धम् । तदपि च नोपांश्वन्तर्यामादिसाधारण्येन प्रकृतग्रहणमात्रे, तथात्वे उपांश्वन्तर्यामोत्तरं एतत्पाठस्य वैयर्थ्यापत्तेः, 'ऐन्द्रवायवाप्राः' इत्यस्य अनुवादानुपपत्तेश्च, सामान्यधर्मप्रकारकविधिप्रयोजनानां वक्ष्यमाणानां उपांश्वन्तर्यामसाधारण्येऽनुपपत्तेश्च ॥

अतश्च विशिष्य तत्तद्विधिविहितानामपि ऐन्द्रवायवादिग्रहणानां संक्षेपेणायं विधिः । तेषु च—ऐन्द्रवायवस्य प्राथम्यं पाठप्राप्तमिति 'ऐन्द्रवायवाप्राः' इत्यनुवादात् नैन्द्रवायवस्य सर्वादितः प्रतिकर्षः । संक्षेपविधिप्रयोजनं च तेषामेव ग्रहणानां विशिष्याकाङ्क्षोत्था-पनद्वारा तद्वान्तरप्रकरणसिद्धिः । ततश्च तदुपरितनवाक्येषु 'अण्ड्या धारया गृह्णाति' इत्यादिषु गृह्णातिना तेषामेवानुवादात्तेष्वेव धारादिधर्मविधिः । न त्वांश्वन्तर्या-

ऐन्द्रवायवस्याप्रवचनात् ।

सिद्धान्त इवेति । कण्ठरथन्तरसामसाध्यपृष्ठस्तोत्रके क्रतौ बृहद्रथन्तरसाम्नोर्बाधात् तत्प्रयुक्ताप्रतयोः अन्यतरस्या अपि नियमेन प्राप्त्यभावे ऐच्छिकविकल्पेन यथा तयोरनुष्ठानं सिद्धान्ते तद्वन्ममपि नैमित्तिकत्वेन विधानस्य तदेव प्रयोजनं ज्ञेयमित्यर्थः । ऐन्द्रवायवाप्रा इत्यस्येति । उपांश्वन्तर्यामादिसाधारणविधावुपांशुग्रहाप्रताया एव पाठतः प्राप्तेः ऐन्द्रवाय-वाप्रतायाः प्राप्त्यभावेनानुवादानुपपत्तेः तस्या अपि विधौ विशिष्टविधौ रवापत्तेः तदपेक्षया तृतीयविधिप्रकारस्यैव लघुभूतस्याङ्गीकारापत्तिरित्यर्थः । विधिप्रयोजनानामिति । अवान्तर-प्रकरणसिद्ध्यादिप्रयोजनानां कतिपयग्रहणविधिपक्षे सम्भवत्युपपत्तिः सर्वग्रहणविधिपक्षे तु सर्वेषामेव महाप्रकरणादाश्रयत्वादिना सम्बन्धोपपत्तेः नैव तत्प्रयोजनानां सिद्धेरपेक्षेति भावः ।

मयोरपि । अतश्च तयोरधाराग्रहत्वसिद्धिः । प्रयोजनान्तरं काम्यग्रहणविधौ एतेषामेव 'कामसंयोगे' इति वक्ष्यते । ग्रहणाश्रितगुणफलेषु चैतेषामेवाश्रयत्वसिद्धिरिति च ॥

यत्तु तन्त्ररत्नादौ तत्सद्वाक्येन विहितानां ग्रहणानां वक्ष्यमाणकामवाक्येन काम्य-
त्वावगतेः क्रत्वर्थत्वसिद्धिरेवैतद्वाक्यप्रयोजनमित्युक्तं तत् प्रमाणान्तरेणाद्यादिना सम्भवत्प्रा-
प्तिकानां तत्सद्ग्रहणानां तत्सद्देवतासंयोगानां च तत्सद्विधिभिः पुनर्विधानस्य धारादुपकार-
कविधया क्रत्वर्थत्वफलकत्वेन पशुसोमाधिकरणे कौस्तुभे व्यवस्थापिततयोपेक्षितम् ।
सर्वथा ऐन्द्रवायवस्य सर्वादितः करणाभावात् न पाठबाधः ॥

अधाराग्रहत्वसिद्धिरिति । शकटे क्षालनार्थं वस्त्रे स्थापितस्य सोमस्य यैव धारा आधोभागे
पात्रान्तरे पतति तस्या धारायाः सक्रशात् ऐन्द्रवायवादिग्रहाणां ग्रहणम् । उपांश्वन्तर्याम्योस्तु
न धारातः ; किन्तु पात्रान्तरेणैवेत्येवमधाराग्रहत्वसिद्धिरित्यर्थः । एवं स्थितेऽन्तर्यामस्य
यद्धारतो ग्रहणं याज्ञिकानां तद्वचनान्तरमूलकमेवेति ध्येयम् । यत्तु अग्निमाधिकरणे तन्त्ररत्ने,
तदनुसारेण विधिरसायने च सामान्यविधिप्रयोजनमुक्तं तदनूद्य दूषयति—यत्त्विति । वक्ष्यमाण-
कामवाक्येनेति । 'ऐन्द्रवायवाप्रान् ग्रहान् गृहीयाद्यः कामयेत यथापूर्वं प्रजाः कल्पेरन्' इति
वाक्येन प्रकरणं बाधित्वा फलार्थत्वस्यैवापत्त्या क्रत्वर्थत्वाप्राप्तेः तत्प्राप्त्यर्थं सामान्यविधिः ।
ततश्च स्वादिरत्वादिवत् तद्ग्रहणानामुभयार्थत्वं सिद्धयतीत्यर्थः । अर्थादिना सम्भव-
त्प्राप्तिकानामिति । ग्रहैर्जुहोतीत्यनेन विहितो होमो ग्रहेषु सोमग्रहणं विना न सम्भवतीत्यर्थ-
प्राप्तमेव ग्रहणम् । तच्च 'अप्य्या धारया' इति वाक्यात् धारयेत्यर्थप्राप्त एव तद्रसः । तद्रसग्रहणे च
क्रमपठितैर्मन्त्रैः देवतानामपि तासां तासामङ्गत्वं नासुलभमित्यैन्द्रवायवं गृह्णातीत्यादीनां
वैक्यार्थापत्त्या दृष्टार्थत्वेन प्राप्तानामपि ग्रहणानां क्रत्वङ्गतया पुनर्विधानात् तैरेव क्रत्वङ्गतासिद्धेः
नैतद्वाक्यप्रयोजनं तदित्यर्थः । यत्तु धारावाक्यसन्निधानात् ऐन्द्रवायववाक्येपि गृह्णातिना धारा-
ग्रहणमैन्द्रवायवादीनामेव विधेयत्वमिति यथाश्रुतभाष्यानुसारेण प्राचां विधिरस्तायनकारभृतीनां
नवीनानाञ्च लिखनं तत् अप्य्या धारयेति वाक्य एवोपांश्वदिव्यावृत्त्या ऐन्द्रवायवादिमात्र-
ग्रहणे प्रमाणाभावात् प्रत्युत शास्त्रदीपिकायां ऐन्द्रवायववाक्यानन्तरमेव धारावाक्यपाठत धारा-
वाक्यस्यैव तदधीननिर्णयार्थक्रत्वप्रतीतेरयुक्तमिति पूज्यपादैः अवान्तरप्रकरणसिद्धिरूपप्रयोजन-
कथनाकसर एव सूचितम् । अप्य्यायसङ्गतिं विचारस्य सूचयन् सिद्धान्तमुपसंहरति—
सचैवेति । यथापाठमैन्द्रवयवस्यानुष्ठानं न तु तत् आकृष्याधाराग्रहाभ्यां प्रागित्यर्थः ।

(१८)—कामसंयोगे तु वचनादादितः प्रतिकर्षः स्यात् ॥ ६५ ॥ तदे-
शानां वाऽग्रसंयोगात् तद्युक्तं कामशस्त्रं स्यान्नित्यसंयो-
गात् ॥ ६६ ॥

तदवान्तरप्रकरण एव 'ऐन्द्रवायवाग्रान् ग्रहान् गृहीयात् यः कामयेत यथापूर्वं
प्रजाः कल्पेरन्' इति श्रुतं फलं किं अप्रतारूपगुणजन्यं उत ग्रहणजन्यमेव वेति बाधो-
पयोगितया चिन्तायाम्—

इन्द्रियकामाधिकरणन्यायेन गुणजन्यमेव । न च यत्र गुणस्य गोदोहनादेरत्य-
न्ताप्राप्तया विधेयता तत्र विधेयस्यैव फलसम्बन्धात् इन्द्रियकामाधिकरणन्यायः, यत्र
तु गुणधात्वर्थयोः द्वयोरप्यन्यतः प्राप्तिस्तत्र भावार्थाधिकरणन्यायेन धात्वर्थस्यैव
फलसम्बन्ध इति वाच्यम् । तथात्वे दध्नाऽपि 'दध्ना जुहोति' इत्यनेन प्रातेः फलसम्बन्धा-
नापत्तेः । न च तस्य नैकल्पिकतया पाक्षिकानुवादापत्तिभियां विधेयत्वावगमात्
फलसम्बन्धः, प्रकृतेऽप्यैन्द्रवायवाग्रत्वस्य बृहत्सामत्वनिमित्तकशुक्राप्रत्वानुरोधेन काम्य-
मन्थ्यप्रत्वानुरोधेन च पाक्षिकत्वावश्यंभावात् । अतश्च गुणवाचकपदवैयर्थ्यपरिहारा-
र्थमेव दध्यादेः फलसम्बन्धो वाच्यः, स च प्रकृतेऽपि तुल्य इति ऐन्द्रवायवाग्रत्वमेव
फलोद्देशेन विधीयते ॥

तत्र ऐन्द्रवायवाग्रत्वस्य विधेयत्वान्मैत्रावरुणापेक्षया च तस्य पाठादेव प्राप्तेरविधे-
यत्वापत्तेरुपांश्वन्तर्यामाद्यपेक्षयैव विधेयत्वावगतेरवान्तरप्रकरणं बाधित्वा महाप्रकर-
णात्सर्वग्रहाणामेवाश्रयत्वं ऐन्द्रवायवस्य च सर्वादितः प्रतिकर्ष इति प्राञ्चः ॥

वस्तुतस्तु—पाठादिना क्रत्वर्थतया प्राप्तस्यैवैन्द्रवायवाग्रत्वस्य स्त्रादिरत्ववत् फलार्थ-
त्वोपपत्तेरवान्तरप्रकरणाद्धाराग्रहाणामेवाश्रयत्वमिति प्राप्ते—

गुणवाचकपदस्य 'ऐन्द्रवायवाग्रान् ग्रहान्' इत्यस्य विधेयतावच्छेदकीभूतभ्यापक-
जात्युपलक्षणत्वेनापि चरितार्थत्वात् नात्र भावार्थाधिकरणापवादः । ऐन्द्रवायवादिग्रह-
त्वमेव तज्जात्युपलक्षणं नान्यत् । इदमेव 'वाग्वा एषा यदैन्द्रवायवः' इत्यत्रापि
गुणवाचकपदग्रहणस्य प्रयोजनम् ॥

कामसंयोगे तु । यथैव सिद्धान्ते क्रत्वर्थतया प्राप्तानां ग्रहणानां कामार्थत्वेन विनियोगः
तथैव पूर्वपक्षेपि क्रत्वर्थतया प्राप्ताया एव ऐन्द्रवायवाग्रतायाः सम्भवत्येव कामे विनियोग
इत्यभिप्रेत्याह—वस्तुतस्त्विति । ऐन्द्रवायवाग्रान् ग्रहानिति पदस्य व्यापकवैजात्यावच्छिन्न-

अत एव गुणवाचकपदस्य यत्र नैर्वाचिधप्रयोजनलाभः तत्र दृश्यादौ गुणाफलसम्बन्ध एव । अतश्चात्र धाराग्रहणामेव फलसम्बन्धः 'ऐन्द्रवायवाग्रान्' इति तु पाक्षिकानुवाद-मात्रम् । अत एव द्वितीयपूर्वपक्षे नैमित्तिकस्य शुक्राग्रत्वस्य बाधो मन्थ्यग्रत्वस्य च काम्यस्याभिचारार्थमप्रयोगः । द्वयोर्विद्वद्योगुणयोर्युगपत् स्वस्वकामार्थप्रयोगासम्भवात् । सिद्धान्ते तु प्रजार्थग्रहणानां प्रयोगेऽपि नैमित्तिकं शुक्राग्रत्वं काम्यं च मन्थ्यग्रत्वादि न विरुध्यत इति प्रयोजनम् ॥

(१९)—परेषु चाग्रशब्दः पूर्ववत्स्यात्तदादिषु ॥ ६७ ॥ प्रतिकर्षो वा नित्यार्थेनाग्रस्य तदसंयोगात् ॥ ६८ ॥ प्रतिकर्षं च दर्शयति ॥

ग्रहोपलक्षकत्वेपि नैन्द्रवायवाग्रताविशिष्टत्वेनोपलक्षणता । अपि तु अग्रशब्दस्य आदिशब्दार्थ-त्वकल्पनया ऐन्द्रवायवादिग्रहत्वेन यथासिद्धेनैव । तथा चैन्द्रवायवादिग्रहान् गृहीयात् इत्यर्थमभिप्रेत्याह—ऐन्द्रवायवादिग्रहणत्वमेवेति । पाक्षिकानुवादेति । नैमित्तिकशुक्राग्र-त्वादिना विकल्पात् पाक्षिकानुवादतेत्यर्थः । तथाच ये एव 'वाग्व एषा' इति वाक्येन विहिताः शुक्राग्रताविशिष्टाः, अथवा ऐन्द्रवायवाग्रताविशिष्टा वा त एव धाराग्रहपदवाच्याः अषान्तर-प्रकरणात् प्रजार्थं विधीयन्त इत्यर्थः । प्राचीनरीत्या पूर्वपक्षे सर्वादितः प्रतिकर्षस्य प्रयोजनस्य सिद्धान्ते तदभावरूपस्य च तस्य स्पष्टत्वेपि द्वितीयपूर्वपक्षे ग्रहणानां सिद्धान्त इव यथास्थान-मेवानुष्ठानात् काम्याग्रतयैव नित्याग्रतायाः कार्यजननादनुष्ठाने विशेषाभावशङ्कां परिहर्तुमाह—अत एवेति । पूर्वपक्षे एकविषयत्वेन विरोधे सति काम्यस्य प्राबल्यात् फलकामनायां सत्यां शुक्राग्रत्वस्य बृहत्सामकत्वे सत्यपि बाध एव । सिद्धान्ते तु भिन्नविषयत्वात् विरोधस्यैवाभावे न तद्बाध इत्यर्थः । नहीय ऐन्द्रवायवाग्रता नैमित्तिकी सत्येव फलार्था पूर्वपक्षे, येन रथन्तरसामकत्वे सत्येव फलार्थमनुष्ठेयायां तस्यां बृहत्सामकत्वरूपनिमित्ताभावेन शुक्राग्रतायाः अग्रसक्तेरेव कथं बाध इत्युच्येत ; न त्वेतदस्ति । पाठप्रासायास्तस्याः निमित्तसम्बन्धस्येव तन्निरपेक्षतयैव कामसम्बन्धस्य विधानेन रथन्तरसामकत्वाभावेपि ऐन्द्रवायवाग्रतायाः प्रसक्त्या बाधोपपत्तेः ।

इतोन्तरमधिकरणद्वयं स्पष्टार्थम् ।

तत्रैव 'शुक्राप्रान् प्रतिष्ठाकामस्य मन्थ्यप्रान् अभिचरन्' इति ध्रुतं फलं तु न ग्रहणजन्यं प्रकृतधाराग्रहेषु मन्थ्यप्रत्वादेः कथमप्यप्राप्तत्वेन गोदोहनादिवद्विधेयतया तस्यैव फलसम्बन्धात् । पूर्ववद्गुणवाचकपदस्य प्रयोजनाभावेन दध्यादिवत्फलसम्बन्धोपपत्तेश्च ॥

न च शुक्राद्युत्तरभाषिनामेव ग्रहणानां भाषार्थाधिकरणन्यायेन फलसम्बन्धोपपत्तेः तावत्सु च शुक्राप्रत्यमन्थ्यप्रत्वादेः प्राप्तत्वाद्विधेयतावच्छेदकशुक्रादिग्रहत्वमन्थ्यादिग्रहत्वप्रतिपादकतया च गुणवाचकपदस्य सार्थक्योपपत्तेर्नात्र प्रकृतधाराग्रहमात्राश्रितशुक्राप्रत्वादेर्गुणस्य फलसम्बन्ध इति वाच्यम् । तथात्वे 'शुक्राप्रान्' इति अप्रपदस्य वैयर्थ्यापत्तेः विधेयतावच्छेदकस्य शुक्रादिग्रहत्वस्य 'शुक्राप्रान् गृहीयात्' इत्येवंपदेनाभिधातुं युक्तत्वात् शुक्रग्रहापेक्षयाऽपि पूर्वं धाराग्रहसत्त्वेनाप्रपदस्यानुवादानुपपत्तेश्च 'पेन्द्रघायवाप्रान्' इत्यादि वाक्यस्थग्रहपदस्य सर्वधाराग्रहवाचिन इहानुषक्तस्य कतिपयधाराग्रहपरत्वे वैरूप्यापत्तेश्च ।

अतश्च ग्रहपदसङ्कोचे प्रमाणाभावात् प्रकृतधाराग्रहाश्रिता शुक्राप्रता मन्थ्यप्रता च तत्तत्फलोद्देशेन विधीयते । शुक्रादेश्च पाठप्राप्तं स्वस्थानं वाचित्वा पूर्वं प्रतिकर्षः ॥

(२०)—पुरस्तादैन्द्रवायवस्याग्रस्य कृतदेशत्वात् ॥ ७० ॥ तुल्यधर्मत्वाच्च ॥ ७१ ॥ तथा च लिङ्गदर्शनम् ॥ ७२ ॥

प्रतिकर्षोऽपि ग्रहपदसङ्कोचे प्रमाणाभावात् महाप्रकरणेन सर्वग्रहाणामेवाभ्यत्वोपपत्तेः 'वाग्वा एषा' इत्यस्य च प्रयोजनान्तरसङ्गावेन महाप्रकरणबाधकत्वानुपपत्तेस्सर्वादित उपांश्वन्तर्यामात्पूर्वमपीति प्राप्ते—

तन्त्ररत्नाद्युक्तप्रयोजनस्य दूषितत्वेन प्रयोजनान्तरस्यापि अधान्तरप्रकरणसम्पादनकारैव प्रयोजनत्वात् तत्सम्पादने च तेन धाराग्रहाणामेवाभ्यत्वोपपत्तेस्तेष्वेव पूर्वं शुक्रादेः प्रतिकर्षः ॥

(२१)—सादनं चापि शेषत्वात् ॥ ७३ ॥ लिङ्गदर्शनाच्च ॥ ७४ ॥

धाराग्रहाणां पूर्वं पूर्वं गृहीत्वा खरे सादयित्वा उत्तरोत्तरस्य ग्रहणं सर्वेषु च

सादनं चाविशेषत्वात् ।

खरे इति । शकटसमीपे उपरवपांसुभिः निर्मिता ग्रहाणां स्थापनार्था वेदिः

गृहीतेष्वासादितेषु च पश्चात्कालान्तरेषु क्रमेण प्रदानमित्येषा नित्यक्लृप्तिः ॥

कामाय तु शुक्रादिप्रहणेष्वपक्व्यमाणेषु न प्रहणमात्रस्य प्रतिकर्षः अपि तु सादनस्यापि । पूर्वप्रदानासादने उत्तरस्य प्रहीतुमशक्यतया एतत्सोमसंस्कारकस्यापि सादनस्योत्तरप्रहणोपकारकतया सादनाभावे आश्रयभूताग्निमप्रहणानुष्ठानानुपपत्तेः । सादननियमस्य चैतद्ग्रहणे उत्तरप्रहणसाहित्यसम्यत्पर्यत्वस्यापि क्लृप्ततया प्रहणशेषत्वात् सर्वान्ते तत्करणे तद्वाधापत्तेरर्थक्रमेण पाठक्रमबाधात् तस्यापि प्रतिकर्षः ॥

वस्तुतस्तु—‘गृहीत्वाऽऽसादयति’ इति प्रहणोत्तरत्वश्रुतेः पाठक्रमाभावाच्च न प्रतिकर्षे किञ्चिद्बाधकम् ॥

(२२)—प्रदानं चापि सादनवत् ॥ ७५ ॥ न वा प्रधानत्वाच्छेषत्वात्सा-
दनं तथा ॥ ७६ ॥

प्रदाने तु नैव प्रतिकर्षः प्रमाणाभावात् । न ह्यत्रावदानादिप्रदानान्तस्यैकपदार्थत्ववत् प्रहणादिप्रदानान्तस्यैकपदार्थत्वे प्रमाणमस्ति अनेकपदार्थव्यवधानाच्च । अतस्तस्य स्वस्थान एव करणम् ॥

(२३)—त्र्यनीकायां न्यायोक्तेष्वाम्नां गुणार्थं स्यात् ॥ ७७ ॥ अपि
वाऽहर्गणेष्वग्निवत्समानविधानं स्यात् ॥ ७८ ॥

स्वरशब्दस्यार्थः । तद्वाधापत्तेरिति । उत्तरप्रहणशेषभूतस्य सादननियमस्य सर्वप्रहणान्तेऽ-
नुष्ठाने बाधापत्तेः यः ऐन्द्रवायवग्रहासादनानन्तरं शुक्रासादनं कर्तव्यमित्येवं पाठतः क्रमः प्रकृतितः
प्राप्तः तस्य प्रयोजनकल्प्यक्रमेण बाध इत्यर्थः ।

प्रदानं चापि ।

अनेकपदार्थेति । तच्चद्रूपहोपस्थानसवनीयप्रचारादिपदार्थैः व्यवधानान्नैकपदार्थ-
त्वमित्यर्थः ।

द्वादशाहे द्वादशस्वप्यहस्सु प्रहाप्रता विहिता—‘ऐन्द्रवायवाप्रौ प्रायणीयोदयनीथौ दशमं चाहः, अथेतरेषां नवानामह्नां ऐन्द्रवायवाप्रं प्रथममहः, अथ शुक्राप्रं, अथाप्रयणाप्रं अथैन्द्रवायवाप्रं, अथ शुक्राप्रं, अथाप्रयणाप्रं अथैन्द्रवायवाप्रं अथ शुक्राप्रं, अथाप्रयणाप्रम्’ इति । सेयं नवाहस्संबन्ध्यग्रता श्यनीका । नवसु आद्यानि षट् रथन्तर-बृहद्वैरूपवैराजशाकरैवतसामकानि । अतश्च तत्राहरन्तरेषु बृहद्रथन्तरसामकत्वाभावात् अग्रताविधिरपूर्वविधिरेव । आद्ययोस्तु रथन्तरबृहत्सामकत्वात् तत्रैमित्तिकयो रैन्द्रवायवाप्रत्बशुक्राप्रत्वयोरतिदेशेनैव प्राप्तिसम्भवे पुनस्तत्र तच्छ्रवणं किमर्थमिति बाधोप-योगितया चिन्त्यते ।

तत्राज्यभागन्यायेनाहान्तरपरिसङ्ख्यार्थमित्याद्यः पक्षः । द्वितीयस्तु—सा हि गृहमेधीयपञ्चमपक्षन्यायेन प्राप्तपरिसङ्ख्या वा स्यात्, तदीयाष्टमपक्षन्यायेनापूर्वत्वख्यापन-द्वारा अप्राप्तपरिसङ्ख्या वा? नाद्यः त्रैदोष्यापत्तेः । नान्यः, सत्यन्यस्मिन् लघुभूते प्रयोजने परिसङ्ख्याफलकत्वस्यान्याय्यत्वात् । तथात्वे प्रहणानामपि प्राप्त्यभावेनैन्द्रवायवाप्रत्वादेरपि विधातुमशक्यत्वाच्च ।

अत एकवाक्यतालाभाय ‘एकं वृणीते’ ‘द्वादशाहीनस्य’ ‘उपांशुपसत्सु’ इत्यादि-षदाप्रयणाग्रताविधेरेवायमर्थवाद औचित्येन तत्स्तुत्यर्थो न तु विध्यन्तरं द्वयं वाक्यमेदा-पत्तेरिति ।

सिद्धान्तस्तु—अधिकारार्थकाथशब्दबलेनोत्तरस्मिन् पूर्वस्यानन्वयप्रतीतेः, अन्यथा ‘इदं त्वाप्रयणाग्रं इत्युक्त्यापत्तौ अथशब्दानाञ्जस्याद्वाक्यद्वयमेवेदमनीकान्तरवाक्य इव ।

श्यनीकायां न्यायोक्तेषु ।

दशमं चाहरिति । पृष्ठ्यषडहमारभ्य दशममविवाक्यमित्यर्थः । अथेतरेषां नवाना-मिति । पृष्ठ्यषडहमारभ्य तृतीयछन्दोमाहरन्तानां नवानामित्यर्थः । एकं वृणीते इति । यथा ‘लीन् वृणीते’ इति विहितस्य त्रित्वस्य, एकं वृणीते इति स्तुत्यर्थोऽनुवादः, यथा वा तिस्र एव साहस्येति वाक्येन विहितस्य त्रित्वस्य स्तुत्यर्थो ‘द्वादशाहीनस्य’ इति; यथा वा यत्किञ्चि-त्प्राचीनमग्नीषोमीयादिति वाक्येनैवोपांशुत्वस्य प्राप्तेः ‘उपांशुपसत्सु’ इति वचनं ‘यावत्या वाचा कामयीत’ इत्यादि स्वरविधीनां स्तुत्यर्थोऽनुवादः तद्वदित्यर्थः । यत्र प्रयोजनान्तरमन्यञ्च लभ्यते, तत्रागत्याऽर्थवादत्वं कल्प्यते, यथा पूर्वोदाहृतवचनेषु । प्रकृते तु ज्ञापकान्तरस्य प्रयोजना-न्तरस्य च सत्त्वात् विधित्वमेव युक्तमित्यभिप्रेत्य सिद्धान्तमाह—सिद्धान्तस्त्विति । गर्गत्रिरा-

तत्प्रयोजनं चातिदेशप्रवृत्तेः पूर्वमेतद्वाक्येनैन्द्रवायवाप्रत्वशुक्राप्रत्वयोर्विधाघतिदेशस्यै-
तद्विषयत्वाकल्पनादनैमित्तिकत्वसिद्धिरेव ।

तत्फलं च तत्तद्विकृतिषु असत्यपि निमित्ते तत्तदप्रतासिद्धिः । यथा गर्गत्रिरात्रे
'द्वितीयमहर्षामदेव्यपृष्ठम्' इति । तत्रासत्यपि बृहत्सामत्वे शुक्राप्रत्वनियमसिद्धिः ।
अन्यथा अनियमेन यस्य कस्य चिद्बृहत्स्य प्राथम्यं प्रकृतिदृष्टपाठानुरोधाद्वा ऐन्द्रवायवस्य
स्यादिति । पूर्वपक्षे अङ्गान्तराणां परिसङ्ख्यातत्वाच्च बाधोपयोगिता ॥

(२४)—द्वादशाहस्य व्यूढसमूढत्वं पृष्ठवत्समानविधानं स्यात् ॥ ७९ ॥

व्यूढो वा लिङ्गदर्शनात्समूढविकारः ॥ ८० ॥ कामसंयोगात् ॥ ८१ ॥

तस्योभयथा प्रवृत्तिरैककर्म्यात् ॥ ८२ ॥

पूर्वोक्ताप्रतासमूहविशेषः समूढपदार्थः । तं विधाय 'अथ व्यूढः ऐन्द्रवायवाप्रौ
प्रायणीयोदयनीयौ, अथेतेरेषां दशानामह्नां ऐन्द्रवायवाप्रं प्रथममहः, अथ शुक्राप्रं, अथ द्वे
आप्रयणाप्रे, अथैन्द्रवावाप्रं, अथ द्वे शुक्राप्रे, अथाप्रयणाप्रं, अथ द्वे ऐन्द्रवायवाप्रे
इत्यनेन व्यूढात्मकोऽप्रतासमूहविशेषो विहितः ।

अत्र चाप्रतासमूहविशेषवाचकयोरपि समूढव्यूढपदयोर्द्वादशाहेऽपि प्रयोगस्त-
द्वत्वादुक्त्याग्निष्टोमवल्लक्षणिकः । तत्र समूढस्य तावत् फलाश्रवणात् प्रकरणात्कत्वङ्गत्वं
निर्विवादमेव । व्यूढस्य तु 'यः कामयेत बहु स्यां प्रजायेयेति. स व्यूढेन यजेत' इति
वचनेन द्वादशाहाश्रितव्यूढप्रकारस्य फलोद्देशेन विधानात्काम्यत्वम् ।

अत्र चाभ्रयस्यानेककर्तृकत्वेऽप्येककामनयाऽपि गुणानुष्ठानं भवतीति सूचयितुमेक-
वचनम् । अहीनामिप्रायं वा तत् । व्यूढस्य च कत्वर्थत्वमप्यस्ति न वेति चिन्तायां—

वेति । तत्र हि 'अग्निष्टोम उक्थ्योऽतिरात्र' इति त्रयाणामह्नां क्लृप्तिं विधाय 'रथन्तरं वामदेव्यं
बृहदिति पृष्ठानि' इत्येवं वामदेव्यस्य द्वितीयेऽहनि विधानादित्यर्थः ।

द्वादशाहस्य व्यूढसमूढत्वम् ।

आभ्रयस्येति । द्वादशाहस्येत्यर्थः । अनेककर्तृकत्वेऽपीति । सत्रात्मकत्वाभि-
प्रायेणैतत् ; अहीनस्यैककर्तृकत्वेनापि विधानादित्यर्थः ।

इन्द्रियकामवाक्येन दध्नः पुरुषार्थत्वेऽपि 'दध्ना जुहोति' इत्यनेन तस्य क्रत्वर्थत्ववत् व्यूढस्य कामवाक्येन पुरुषार्थत्वेऽपि क्रत्वर्थत्वस्यापि निरुक्तवाक्येनोपपत्तेः संयोगपृथक्त्वन्यायेनोभयार्थत्वमिति प्राप्ते—

दध्नः स्वरूपेण दधिपदवाच्यत्वेन च लोकावगततया इन्द्रियकामवाक्यमात्रेण तस्य पुरुषार्थत्वावगतैरनन्यार्थकेन 'दध्ना जुहोति' इत्यनेन युक्तं क्रत्वर्थत्वम् । प्रकृते तु व्यूढस्वरूपस्य तत्पदवाच्यत्वस्य चान्यतोऽनवगतेर्निरुक्तवाक्यस्य तद्बोधकत्वेनोक्त्या-द्विस्वरूपबोधकवाक्यवदन्यार्थत्वात् न क्रत्वर्थत्वम् ॥

अत्र चाप्रताविशेषस्य ग्रहणाङ्गतया क्रत्वर्थत्वेऽपि तदानुपूर्वीघटितसमूहविशेषस्य व्यूढपदवाच्यस्य पुरुषार्थत्वान्न क्रत्वर्थत्वम् । अतश्च तस्य विकृतावप्रयोगः । प्रकृतावपि कामनाभावे न समूहबाधकत्वमिति बाधोपयोगिताऽपि ॥

(२५)—एकादशिनीवत्त्रयनीकापरिवृत्तिस्स्यात् ॥ ८३ ॥ स्वस्थानविवृ-
द्धिर्वाऽह्नामप्रत्यक्षसङ्ख्यत्वात् ॥ ८४ ॥ पृष्ठ्यावृत्तौ चाग्रयणस्य
दर्शनात्त्रयस्त्रिंशो परिवृत्तौ पुनरैन्द्रवायवस्स्यात् ॥ ८५ ॥ वच-
नात्परिवृत्तिरेकादशिनेषु ॥ ८६ ॥ लिङ्गदर्शनाच्च ॥ ८७ ॥

गवामयने एकषष्ठ्यधिकशतत्रयं सुत्याः । तत्राशीतिशतं पूर्वं पक्षः तथोत्तरं, मध्ये विषुवान् । तासां क्लृप्तिस्ताण्डकशाखिनां समान्नाता—'प्रायणीयं प्रथममहः, चतुर्विंशं द्वितीयं, ततश्चत्वारोऽभिष्ट्राण्षडहस्तानि चतुर्विंशत्यहानि, एकः पृष्ठषण्डहः, एषं मासः,

एकादशिनीवत्त्रयनीकापरिवृत्तिः स्यात् । शाखायनके भास्करे चान्यथाऽहः क्लृप्ता-
वपि शाखादीपिकानुसारेण ताण्डकस्थामेव तां दर्शयति—तासामिति । प्रायणीयं प्रथम-
मिति । प्रथमानुष्ठेयतया प्रायणीयपदं यौगिकं नामधेयम् ; न त्वतिदेशकं गौण्येत्युक्तं सप्तमे ।
चतुर्विंशम्—चतुर्विंशस्तोमकमिति गुणविधिरयं न नामधेयम् । अभिष्ट्राणा इति । 'ज्योति-
र्गौरायुः गौरायुर्ज्योतिः इति षण्णां समूहे अभिष्ट्राव इति नामधेयम् ; तत्संज्ञाश्चत्वारो विधीयन्ते ।
एकः पृष्ठष इति । द्वादशाहे उत्पन्नस्य षडहस्य पृष्ठष इति नाम ; तन्नामकोऽयं कर्मान्तररूपः
षडह इत्यर्थः । अथवा प्रकरणान्तराधिकरणकौस्तुभोक्तरीत्या सार्वकाम्यवाक्ययोरिव नाम्ना
पूर्वकर्मपरामर्शेऽपि पक्षे गवामयनप्रकरणान्नानामात्रेण तेषामेव फलसम्बन्धमात्रमेवैवमादिषु ज्ञेयम् ;

तादृश एव द्वितीयस्तृतीयश्चतुर्थः पञ्चमः तत्स्रयोऽभिप्लवाष्यडहाः तान्यष्टादशाहानि, एकः पृष्ठयष्यडहाः अभिजिज्ञामैकाहः, त्रयस्वरसामानः इत्यष्टाविंशत्यहानि, आद्याभ्यामहोभ्यां सह षण्मासाः, तदिदं पूर्वं पक्षः। मध्ये विषुवान्। अथोत्तरं पक्षः त्रयस्वरसामानः, विश्वजिज्ञामैकाहः, एकः पृष्ठयष्यडहास्त्रयस्त्रिंशत्तारम्भणः, त्रयोऽभिप्लवाष्यडहाः, तान्यष्टाविंशत्यहानि, पुनः पृष्ठयष्यडहास्त्रयस्त्रिंशत्तारम्भणः, चत्वारोऽभिप्लवाष्यडहाः, एवं मासः, तादृश एव द्वितीयस्तृतीयश्चतुर्थः। तत्स्रयोऽभिप्लवाः षडहाः, आयुर्नौरिति द्वे अहनी, द्वादशाहस्य दशाहानि, महाव्रतं चातिरात्रमेति द्वाविंशत्यहानि, आद्यैरष्टाविंशत्यहोभिस्सह षण्मासाः' ॥

तदेवंविधस्तुत्यात्मके गवामयने पूर्वपक्षावान्तरप्रकरणे तृपनीका श्रुता—‘ऐन्द्रवाय-
वाग्रं प्रथममहः अथ शुक्राग्रं अथाप्रयणाग्रं अथैन्द्रवायवाग्रं अथ शुक्राग्रं अथाप्रयणाग्रं
अथैन्द्रवायवाग्रं अथ शुक्राग्रं अथाप्रयणाग्रं’ इति। नवमिध्याप्रताभिरनेकान्यहानि न
पूर्यन्त इति अवशकतंब्यतायामावृत्तौ किं नवसु दिनेषु नवाप्रताः कृत्वा पुनरन्येषु नवसु
कर्तव्याः इत्येवं दण्डकलितवदावृत्तिः? उत पूर्वस्य पक्षसो नवधा विभागं कृत्वा
विंशतिसुत्यात्मके एकैकस्मिन् भागे एकैकाऽप्रता? इति स्वस्थानविधिविदिरिति चिन्तायां—

न तु कर्मान्तरत्वमिति ध्येयम्। अभिजिदिति। एकाहकाण्डपठिताभिजिज्ञामैकाहः
कर्मान्तररूपः। त्रय इति। स्वराख्यसामविधेः तत्प्रत्यन्यायेन स्वरसामान इति नामधेयम्।
“द्वौ स्वरसामानौ” इत्येतद्वाक्यविहितस्वरसामधर्मातिदेशकम्। विश्वजिज्ञामेति। एकाह-
काण्डपठितविश्वजिज्ञामक इत्यर्थः। त्रयस्त्रिंशेति। पूर्वस्मिन् पक्षसि एकस्मिन् षडहेऽन्तिम-
महः त्रयस्त्रिंशत्सोमकमासीत्। इहतु प्रातिलोम्यविधेः तस्याधमेवाहः तत्सोमकं भवतीति त्रयस्त्रिं-
शत्तारम्भणनामकस्त्रिवृदहरन्तषडह इत्यर्थः। तान्यष्टाविंशत्यहानीति। सप्तममासीयानीत्यर्थः।
एवं मास इति। अष्टम इत्यर्थः। तादृश एव द्वितीय इति। नवमो दशम एकादश
इत्यर्थः। तत् इति। द्वादशो मास इत्यर्थः। स्पष्टार्थमन्यत्। आयुर्नौरिति। आयुर्गो-
संज्ञकैकाहनामके अभिप्लवसम्बन्धिनी द्वे अहनी इत्यर्थः। महाव्रतं महाव्रतनामकम्।
अतिरात्रः अतिरात्रसंस्थाकः उदयनीयः। आद्यैरिति। अत्र च प्रथममाससम्बन्धि-
नामष्टाविंशतीनां पूरणं महाव्रतातिरात्राभ्यां ज्ञेयम्; ‘व्रतातिरात्राभ्यां प्रथम उत्तरस्मिन्’ इति
न्दोपसूत्रकारवचनादित्यर्थः। औपदेशिकीं अनीकमाश्रित्य यथावार्तिकमेवाधिकरणविकथं
३—तदेवंविधेति। अनीकेति। अग्रवचनोऽनीकशब्दः। तयागामनीकानां

अहश्शब्दभवणात् तस्यैव च फलसाधनत्वात्तदुद्देशेनैव अप्रता विधीयते । न तु अहस्समुदायोद्देशेन । न चैवं सर्वासामप्रतानां सर्वेष्वहस्सु प्राप्त्यापत्तिः, स्थानक्रमेण प्रथमसुत्यायां प्रथमाप्रताया एव प्राप्तेः ॥

अत एव प्रथमादिपदानामनुवादत्वात् विशिष्टानुवादोऽपि । अत एवाहरपूर्वप्रयुक्ता एवैता अप्रताः । अतश्च नवभिरप्रताभिः नवस्वहस्सु अनुष्ठितेषु पुनरिदमेव वचनमुपतिष्ठत इत्यतो दण्डकलितवदावृत्तिरिति प्राप्ते—

स्थानक्रमेणोद्देश्यवाचकस्याहःपदस्य प्रकरणस्य च सङ्कोचे प्रमाणाभावात् । अन्यथा ब्रीहीणामग्नेयाङ्गत्वं यवानां चाग्नीषोमीयाङ्गत्वमिति व्यवस्थापत्तेस्सर्वेष्वहस्सु एकैकाप्रताऽऽपद्येत । न चेष्टापत्तिः, प्रथमशब्दाथशब्दयोर्विधिनवकस्य च वैयर्थ्यापत्तेः । अतो लाघवात् प्रथमपदमथशब्दोद्गीतद्वितीयादिपदं चोद्देश्यसमर्पकम् ॥

अतश्च पूर्वस्य पक्षसो नवधा विभागं कृत्वा एकैकस्मिन् विंशतिदिनात्मके भागे एकैकाऽप्रता विधीयते । अहश्शब्दश्चाहस्सङ्घाते लाक्षणिकोऽनुवादः । एवं द्वादशाहस्थ-त्र्यनीकावाक्ये प्रथमादिभागोद्देशेनैवाप्रताविधिः । भागः परमहरात्मक इत्यहश्शब्दोऽनुवादः । प्रकृते च भागधर्मत्वात् परमापूर्वप्रयुक्तत्वं, अतस्त्वस्थानविवृद्धिः ॥

एवं चोत्तरे पक्षसि पञ्चमे षाडहिके त्रयस्त्रिंशोऽहनि आग्रयणाप्रतादर्शनं 'जगती वै छन्दांसि प्रत्यवरोहन्ति आग्रयणं प्रहाः बृहत्पृष्ठानि त्रयस्त्रिंशं स्तोमाः' इत्युपपन्नं भवति ॥

तथा हि—स्वस्थानविवृद्धौ पूर्वस्मिन्नेव पक्षसि सम्पूर्णां त्र्यनीका समाप्यते । यच्च पूर्वस्मिन् पक्षसि आनुलोम्येनानुष्ठितं तदङ्गं तदुत्तरे पक्षसि प्रातिलोम्येन कर्तव्यतया 'आवृत्तं पक्ष उपयन्ति' इति वचनेन विहितम् । अत्र हि न पुनः करणमात्ररूपावृत्तिर्विधीयते

समाहारस्थनीका । त्रिफलाशब्दवत् अजादेराकृतिगणत्वात् द्विगोरपि टाप् प्रत्ययः । जगती वै छन्दोऽसीति । जगती प्रति जगतीप्रभृति छन्दांस्यवरोहन्ति, प्रातिलोम्यं भजन्ते । एवमप्रेपि प्रत्यवरोहन्तीत्यनुषङ्गेण ज्ञेयम् । यस्तु कैश्चित् एतदेव वचनत्वेनाङ्गीकृत्य प्रातिलोम्यविधायकमित्युक्तम्, तत् एतस्य भाष्यकृता लिङ्गदर्शनरूपतयोपन्यस्तत्वात् विधित्वासम्भवादयुक्तमिति तन्मन्त्रेण द्रष्टव्यम् । अतो भाष्यकारामिप्रेतं प्रातिलोम्यविधिमुदाहरति—आवृत्तं पक्ष उपयन्तीति । यत्पूर्वपक्षसि गणरूपतामापन्नमङ्गं छन्दः स्तोमत्र्यनीकादिरूपं यथा छन्दोगणो जगत्प्रतः, अनीकागणश्चाग्रयणान्तः, पृष्ठगणश्च बृहदन्तः' स्तोमगणश्च त्रयस्त्रिंशान्तः इत्येवमयमनुलोमं तदुत्तरे पक्षसि 'अन्यत्र द्वादशाहीयाद्दशरालात्' इति आपस्तम्बसूत्रे दशरात्रं विहाय प्रातिलोमतया विहितमित्यर्थः । कथमनेनाभ्यासमात्रविधिपरतया भासमानेन प्रातिलोम्यपर्यन्तार्थविधानमित्यत आह—अत्र हीति । तत्तद्यागोत्पत्तिवाक्यैरेव प्रतियोगमङ्गभूतस्तो-

अपि तु 'षडभिरितो मासैरध्वानं यान्ति षडभिः पुनरायान्ति' इति वचनान्तरानुसारात् प्रातिलोम्यरूपा । अत एव पूर्वस्मिन् पक्षसि षडहे 'गायत्रं त्रैष्टुभं जागतं गायत्रं त्रैष्टुभं जागतम्' इत्येवं क्रमेण षडपि दिनानि तेषां प्रातिलोम्ये षडहाद्यं दिनं जागतं सम्पद्यते । तथा पूर्वस्मिन् पक्षसि षडहे प्रथमदिने रथन्तरं उत्तरदिने बृहदित्येवं क्रमेण षष्ठे बृहत् तस्य प्रातिलोम्ये आद्ये बृहत्सम्पद्यते । तथा तस्मिन्नेव षडहे क्रमेण त्रिष्टुत्पञ्चदशसप्तदश-एकविंशत्रिणवत्त्रयस्त्रिंशस्तोमके षष्ठमहः त्रयस्त्रिंशस्तोमकं तस्य प्रातिलोम्ये आद्यं तथा सम्पद्यते ॥

अतश्च तद्वदेव त्र्यनीकाया अपि प्रातिलोम्येनानुष्ठाने उत्तरस्य पक्षसः पूर्वस्मिन् विंशतिदिनात्मके भागे आग्रयणाग्रता जायत इति लिङ्गमुपपद्यते । षडकलितवदावृत्तौ तु पूर्वस्मिन् पक्षसि आद्यदिनद्वये पुनर्विंशत्यैन्द्रवायावाप्रत्वस्य विधानात् त्र्यनीका तृतीयदिन-

माभ्यासस्य प्राप्तवान्न पुनर्विधानं सम्भवतीत्यर्थः । अध्वानं यान्तीति । स्वर्गलोकाध्वानमित्यर्थः । अत एव विषुवत्पकरणे महाब्राह्मणे विषुवत्सम्बन्ध्यमिष्टोमस्तोत्रसम्बन्धिनो भासाख्यसाम्नः 'मूर्धानं दिवः' इत्यृगंशे स्वर्गगमनं स्तुत्वा 'अरतिं पृथिव्या' इत्यृगंशे पुनरागमस्तुतिरुक्ता । एवञ्च पुनरागमज्ञापकबलात् मासानामहर्गणप्रातिलोम्यं सिद्धं भवति । तच्चाहःकल्लतौ स्पष्टमेव दर्शितमिति भावः । अनेनैव प्रातिलोम्यप्राप्तेः 'जगतीं वै च्छन्दांसि' इत्यस्य उत्तरपक्षोगतपृथ्यषडहाभिप्रायत्वेन प्राप्तानुवादकत्वालिङ्गदर्शनत्वमुपपादयति—अत एव पूर्वस्मिन्नित्येवं क्रमेणेति । द्वादशाहिकषडहे रथन्तरादीनां रैवतान्तानां साम्नां पृष्ठेषु विधानेपि गवामयने पृथ्यः षडहो रथन्तरसामा कार्यः इति वक्ष्यमाणवचनेन वैरूपादिबाधेन रथन्तरबृहत्साम्नोरेव क्रमेण विधानादित्येवं क्रमोक्थ्यगवामयनपुरस्कारेण तैत्तिरीयशाखायां रथन्तरबृहत्तोर्विशिष्य विधानादयं क्रम इत्यर्थः । एवं स्थिते च्छन्दोगकरूपे 'अत्र होतुः पृष्ठे वैरूपादीनां निवेशप्रदर्शनं शाखान्तरीयत्वेन नेयमिति ध्येयम् । इति तल्लिङ्गमिति । पूर्वपक्षसो नवमे विंशतिदिनात्मके भागे आग्रयणाग्रताऽन्ये जाता । तस्याः प्रातिलोम्येन उत्तरपक्षस आद्ये विंशतिदिनात्मकेऽनुष्ठाने तन्मध्यपतितत्वेन पञ्चमाहोरूपे षडहाद्ये त्रयस्त्रिंशस्तोमकताऽऽग्रयणाग्रता [च] सम्पद्यत इत्यर्थः । पूर्वपक्षेपि^१ विंशतिकृत्वो नवकावृत्तिः कुतो न स्यादित्यत आह—आद्यदिनद्वये इति । षडपि दिनानीत्यत्र च गवामयनान्तर्गतस्य पृथ्यषडहस्य कर्मान्तरस्य द्वादशाहीयपृथ्यषडहविकृतित्वेन नामातिदेशेन

नमारभ्य प्रवर्तते । ततश्च तस्याः एकोनविंशतिवारमावृत्तायाः पुनरपि सप्तदिनान्यव-

तद्धर्मप्राप्तेः द्वादशाहे च रथन्तरबृहतोः 'अभित्वा शूर' 'त्वामिद्धि हवामहे' इत्यनयोरेव योन्यौर्गानस्य सामगकल्पसूत्रेष्वाम्नानदर्शनात् तदतिदेशप्राप्ततया इहापि तयोरेव होतुः षष्ठे पूर्वपक्षसि प्राप्तेः गायत्रैष्टुभजागतत्वमुच्यमानं कथमिव युक्तमिति चिन्त्यम् । एतावानेव हि कल्पमूलकाराणा-
मिह विरोधः यत् तेषामिह रैवतादिसाम्नामनुष्ठानम् ; मीमांसकानान्तु तन्निवृत्त्या तत्स्थाने रथन्तरबृहतोरेव; न त्वेतावता तयोः प्राकृतयोनि(त्वा) बाधोऽपि ।

यदि तु द्वादशाहीयपृष्ठ्यषडहे 'अग्निर्वै देवता प्रथममहर्भवति' इत्याद्यैतरेयब्राह्मणे आद्येषु त्रिष्वहस्सु गायत्रीत्रिष्टुब्जगतीच्छन्दसां विधानं छन्दोगकल्पसूत्रविरुद्धमस्त्येवेत्यालोच्यते तदा आद्येषु त्रिष्वहस्सु गायत्रत्वाद्युपपत्तावपि तत्रैव ब्राह्मणे 'तानि ह तर्हि त्रीणि च्छन्दांसि' इत्यादिना अनुष्टुब्जगतीच्छन्दसामेवोत्तरेषु त्रिष्वहस्सु विधानदर्शनात् तेषु गायत्रत्वादिकथनमयुक्तम् । न चानुष्टुबादिच्छन्दसां वैराजादिसामाधारतया तत्राम्नानेऽपि बृहद्रथन्तरसामाधारतानाम्नानानु-
पपत्तिः । अत एव भाष्यकारैः विद्यारण्यगुरुभिरवतारितमिदं ब्राह्मणम्—अथ पृष्ठस्तोल-
सामाधारतया षड्विधानि च्छन्दांसि दर्शयतीति—इति वाच्यम् । बृहद्रथन्तरयोर्वैरूपादिबाधकत्वेऽपि एतद्ब्राह्मणविहितगायत्र्यादिच्छन्दसां स्वेतरबृहदाधारतयापि निवेशोपपत्तेः तद्बाधे प्रमाणा-
भावात् । इतरथा वैरूप्यसामके तृतीयेऽहनि जगतीच्छन्दसः प्राप्तावपि रथन्तरसामकत्वेन क्रियमाणे तस्मिन् जगतीप्राप्तद्यभावेन जागतत्वानुपपत्तेः । अतोऽत्र ब्राह्मणविहितगायत्र्यादि-
च्छन्दसामेव प्राप्तेः उपरितनेषु त्रिष्वहस्सु गायत्रत्वादिकल्पनं अनुष्टुब्जगतीच्छन्दसामुपलक्षणतया व्याख्येयम् । अथवा तत्रैव ब्राह्मणे अनुष्टुब्जगतीच्छन्दसां क्रमेण गायत्रीत्रिष्टुब्जगतीगर्भत्वे-
नोत्पत्त्यभिधानात् कार्यभूतेषु तेषु कारणधर्मोपचारेण गायत्रत्वादिकं व्याख्येयम् । एवञ्चास्मिन् पक्षे 'जगतीं वै च्छन्दांसि प्रत्यवरोहन्ति' इत्येतदुदाहरणत्वं नासङ्गतं भवति । यदि त्वक्त्रनाश्वासस्तर्हि जगत्यन्तश्छन्दोगणः आग्रयणान्तोऽग्रतागण इत्यादितन्त्ररत्नलिखनात् कस्याञ्चिच्छाखायां सर्वत्र जगत्यन्तत्वं पूर्वस्मिन् पक्षसि आम्नातमित्यनुमानात् तदभिप्रायेण पूज्यपदानां लिखनमित्यव-
धेयम् । यत् अत एव पूर्वस्मिन् पक्षसि षडहे इति मूले सामान्यतोऽभिधानात् अभिप्लवषडहामि-
प्रायमेवैतदुदाहरणं युक्तम् । तैत्तिरीयशाखायां गवामयनपूर्वपक्षसि अभिप्लवषडह एव, 'छन्दांसि वै देवयानः पन्थाः गायत्री त्रिष्टुप् जगतीति ज्योतिर्वै गायत्री गौलिष्टुक् आयुर्जगती, तदेते स्तोमा भवन्ति देवयानेनैव तत्पथा यन्ति' इत्यादिना गायत्र्यादिजगत्यन्तानाम्नानात् तत्रैव चायुष्मेषु रथन्तरं युष्मेषु बृहदित्यादिक्रमेण रथन्तरबृहत्साम्नोः तथापि गायत्र्यादिजगत्यन्तानाम्नानात् तत्रैव

शिष्यन्त इति न पूर्वस्मिन् पक्षसि त्र्यनीकासमाप्तिः । तैत सामर्थ्यात्मकेन ल्लिङ्गन पूर्वपक्षो-
वान्तरप्रकरणं बाधित्वा महाप्रकरणादियं गवामयनाङ्गं सम्पद्यते । तदा च प्रातिलोम्य-
धिधिरस्यां न प्रवर्तते । पूर्वपक्षाङ्गस्यैवोत्तरे पक्षसि प्रातिलोम्यविधानात् । ततश्च

च आयूरथन्तरं युग्मेषु बृहदित्यादिक्रमेण रथन्तरबृहत्साम्नोः तथा त्रिवृदादिस्तोमानामप्याज्ञानाच्च ।
पृष्ठयषडहे तु रथन्तरबृहत्साम्नोः तदीयत्रिवृदादिक्रमेण स्तोमानामप्याज्ञानात् तेषामेव प्रत्यव-
रोहणम् । जगत्यन्तच्छन्दसामाज्ञानाभावात् न तत्प्रत्यवरोहोदाहरणत्वम् । यत्रैवैषामाज्ञानं
तत्रैव तत्प्रत्यवरोहणप्रदर्शनपरत्वादिति न काप्यनुपपत्तिरित्येकदेशिव्याख्यानं तत् अभिप्लवीयस्य
षष्ठस्य ज्योतिस्संज्ञकस्य गायत्रत्वात् चतुर्थस्य जागतत्वात् उत्तरेषां त्रयाणामह्नां क्रमेण गायत्र-
त्वाद्यभावात् गायत्रं त्रैष्टुभं जागतमित्येवं षडपि दिनानीत्यस्यानुपपत्तेरुपेक्ष्यम् । अभिप्लवषडहे
अहामुत्तरेषां त्रयाणां वैपरीत्येपि गायत्र्यादिछन्दसां वैपरीत्ये प्रमाणाभावात् । अत एवोत्तरेषु
त्रिष्वहस्यु गायत्रत्वादिकं पृष्ठयषडहेऽभिप्लवषडहे वाप्युच्यमानं प्रमादपतितमुपेक्ष्यम्, अथवा
पूर्वोत्तरीत्यैव वा समाधेयमित्यलं विस्तरेण ।

स्वस्थानविवृद्धौ हि विंशतिदिनात्मकाद्यभागान्तर्गततया आद्यदिनद्वयसम्बन्धौपदेशिक्यैन्द्र-
वायवाग्रताया अविरोध एव । न च विशेषविहिताभ्यामैन्द्रवायवाग्रताभ्यां सामान्यप्रवृत्तत्र्यनीका-
बाध एवेति तयोस्तस्या निवेश इति वाच्यम् । विशेषविधेः तत्तदहरपूर्वप्रयुक्ततया विधानेनापि
सार्थक्यस्य वक्ष्यमाणतया भागधर्मतया प्राप्तत्र्यनीकाबाधकत्वायोगात् । अतः प्रायणीय-
प्रभृत्येव सिद्धान्ते त्र्यनीकाप्रवृत्तिः । पूर्वपक्षे तु प्रायणीये प्रथमेहनि अविरोधसम्भवेपि चतुर्विंशे
द्वितीयेऽहनि शुक्राग्रत्वस्यैव प्राप्तेः तद्बाधनार्थमावश्यके विधौ अहरपूर्वप्रयुक्ततयाऽनेन वाक्येन
ऐन्द्रवायवाग्रतैव प्राप्तेति न त्र्यनीकाप्रवृत्तिः सम्भवति । न च शुक्राग्रताया अपि प्रत्यक्षपठित-
त्वाच्च बाधसम्भवः । तस्या द्वितीयायामप्यावृत्तौ सावकाशत्वेन सामान्यरूपाया विशेषविहितैन्द्र-
वायवाग्रतया बाधोपपत्तेः । अतस्तयोरनिविशमाना औपदेशिक्यपि त्र्यनीका सामान्यविषयत्वात्
तृतीयदिनमारभ्यैव निविशमाना शतदिनोत्तरं अष्टसप्तदिनेषु पूर्यते । तत्रैकोनविंशतिक्रत्वः
दण्डकलितवदावृत्तौ एकसप्ततिदिनमभिव्याप्यैव पूर्णा भवति इति विंशतिदिनात्मकेन भागेन
पूर्यभावात् सप्तदिनान्यवशिष्यन्त इत्यर्थः । इति न पूर्वस्मिन् पक्षसीति । अतोऽपेक्षित-
दिनद्वयामावेनेति पूर्वत्र शेषः । सामर्थ्यात्मकेनेति । अनीकाया दण्डकलितवदावृत्त्या
समभागेन नवदिनपर्याप्तत्वरूपसामर्थ्यात्मकेनेत्यर्थः । अतश्च त्रिषुषन्तमिति । प्रातिलोम्यविद्य-
प्रवृत्तौ प्रातिलोम्येन तदनुष्ठानेपि त्रिषुषदादीनामेव ग्रहणप्रसक्तौ मध्यतनत्रिषुषन्तमुत्तरपक्षोर्गतं

विषुवन्तं स्वरसामाद्यं च गृहीत्वा श्यनीकासमाप्तिः । ततः पुनस्तथैव श्यनीकानुष्ठाने द्वितीयमैन्द्रवायवाग्रं तृतीयं शुक्राग्रं विश्वजित् आप्रयणाग्रं षड्हाद्यमैन्द्रवायवाग्रं प्राप्नोतीति लिङ्गानुपपत्तिः ॥

न चैवं सिद्धान्ते श्यनीकाविधिनेव पूर्वपक्षः प्रथमभागान्तर्गतयोराद्योः प्रायणीय-चतुर्विंशयोरङ्कोरैन्द्रवायवाग्रत्वप्राप्तिसिद्धेः पुनस्तयोरैन्द्रवायवाग्रत्वविधिः व्यर्थ इति वाच्यं, श्यनीकाविधिना भागधर्मत्वेन परमापूर्वप्रयुक्तत्वेन प्राप्स्यमानाया अपि ऐन्द्रवायवाग्रतायास्तत्तद्वह्नपूर्वप्रयुक्तत्वसिद्धयर्थं विधानात् । तत्फलं वाचनिकातिदेशादिना तन्मात्रविकारे एकाहादौ असत्यपि रथन्तरसामत्वे ऐन्द्रवायवाग्रत्वनियमसिद्धिः । अतः स्वस्थानविवृद्ध्या विंशत्यहरात्मके भागे ऐन्द्रवायवाग्रत्वस्य औपदेशिकस्य निवेशात् तसदहस्वातिदेशिकतत्तदग्रताबाध इति बाधोपयोगिताऽपि ॥

यत्त भाष्यकारेणौपदेशिकी श्यनीकामनुक्तवैवातिदेशिकी द्वादशाहिकी नवाहस्सम्बन्धिनी श्यनीकां गवामयनिकपूर्वपक्षसि प्राप्तामुदाहृत्य दण्डकलितवदावृत्त्या पूर्वपक्षं कृत्वा पूर्ववदेव स्वस्थानविवृद्धिसिद्धान्तो लिङ्गदर्शनं च व्याख्यातम् । तन्न—द्वादशाहान्तर्गतदशाहप्रवृत्तेरेव सर्वविकृतिषु साधितत्वेन नवाहस्सम्बन्धिश्यनीकामात्रप्राप्तेरनुक्तिसद्वत्त्वात् । अतः दशानामग्रतानां पूर्वस्मिन् पक्षसि दशधा विभागे दशमो भागोऽष्टादशदिनात्मकः ऐन्द्रवायवाग्रस्स्यात्, प्रकृतौ दशमस्यैन्द्रवायवाग्रत्वात् । ततश्चोत्तरस्मिन् पक्षसि प्रातिलोम्ये प्रथमो भाग ऐन्द्रवायवाग्रः प्राप्नोतीति सिद्धान्तेऽप्याग्रयणाग्रताऽनुपपत्तिः ॥

वस्तुतस्तु—आतिदेशिकश्यनीकायाः पूर्वपक्षस्येव प्राप्तौ प्रणाणाभावः । कृत्स्ने हि गवामयने सा प्राप्येत । अतस्तस्य कृत्स्नस्य नवधा दशधा वा विभागे क्रियमाणे चत्वारिंशदिनात्मकः षट्त्रिंशदिनात्मको वा एकैको भागः प्राप्नोति । ततश्च

स्वरसाम्नां त्रयाणामाद्यं च गृहीत्वा तस्याः समाप्तिरित्यर्थः । पुनस्तथैवेति । दण्डकलितवदावृत्त्येत्यर्थः । द्वितीयमिति । स्वरसाम्नां द्वितीयमित्यर्थः । तत्तदहस्स्विति । विंशतिभागा-न्तर्गतेषु प्रायणीयचतुर्विंशाद्यहस्सु द्वादशाहान्तर्गतदशरात्रातिदेशतः प्राप्ता या ऐन्द्रवायवाद्या अग्रताः तासां औपदेशिवया तत्तद्भागधर्मरूपया बाधे सति पूर्वपक्षसि प्रथमेषु विंशतिदिनेषु ऐन्द्रवायवा-ग्रतैव तदुत्तरेषु विंशतिदिनेषु शुक्राग्रतेत्यादिरूपेणानुष्ठानात् तत्तद्भागान्तर्वर्तिषु अहस्सु तत्तदग्रता-बाधः । तत्प्रातिलोम्येन च उत्तरपक्षस्यनुष्ठानमित्यर्थः । पूर्वपक्षस्येवेति । औपदेशिकश्यनीकापक्षे तस्या महाप्रकरणात् गवामयनाङ्गत्वप्राप्तावपि अवान्तरप्रकरणेन बाधात् पूर्वपक्षस्य एवाङ्गमिति वैक्यादिति भावः । चत्वारिंशदिनात्मक इति । नवधा विभागे चत्वारिंशदिनात्मक एको भागः,

श्वनीका न पूर्वस्मिन् पक्षसि समाप्यत इति न तद्विषये प्रातिलोम्यविधिरपि प्रवर्तते । ततश्च नवधा विभागे त्रयस्त्रिंशस्य पञ्चमभागान्तर्गतत्वात् शुक्राप्रत्वप्राप्तेराग्रयणा-
प्रतादर्शानुपपत्तिः । दशधा विभागे तु तस्य षष्ठभागान्तर्गतत्वात् भाग्रयणाप्रत्वप्राप्त्या
लिङ्गदर्शनोपपत्तावपि भाष्यग्रन्थानुपपत्तिः दुरुद्धरा ॥

किञ्च—गवामयने न चोदकेन श्वनीका प्राप्यते, तत्र ह्यभिप्लवषडद्वादौ बहुधा
नामासिदेशेनैव धर्मप्राप्तिः । तथाहि—अभिप्लवे तावत् 'ज्योतिर्गौरायुर्ज्योतिर्गौरायुः'
इत्येवं षडद्वादः तेषु ज्योतिराद्येऽत्राहधर्मप्राप्तिर्नामातिदेशेन । तेषु च नैमित्तिकमैन्द्रवाय-
वाप्रत्वं शुक्राप्रत्वं च ज्योतिष्टोमात् । अतश्चाभिप्लवे षडहे प्रथमतृतीयपञ्चमानां
रथस्तरसामत्वाद्मैन्द्रवायवाप्रता, द्वितीयचतुर्थषष्ठानां बृहत्सामकत्वात् शुक्राप्रतेति न
तेषु श्वनीकाप्राप्तिः । एवं विश्वजिदादिष्वपि नामातिदेशस्यावश्यकत्वाद्मैन्द्रवायवाप्रत्वं
न श्वनीकाप्राप्तिः । एतद्गर्भमेव बहुशो गवामयनमिति न तस्मिन् श्वनीकाप्राप्तिः ॥

न च नामातिदेशेन प्रकृतौ ये विशिष्यौपदेशिका धर्माः तेषामेव प्राप्तिं तु ये
प्रकृतावप्यातिदेशिकाः तेषामव्यक्तत्वसादृश्येन ज्योतिष्टोमादेव तेष्विवामिप्लवेष्वपि
प्राप्त्युपपत्तेः । अतश्च तदतिदेशापेक्षया गणत्वसादृश्यकल्पितातिदेशस्य विशेषनिष्ठत्वेन
बलवत्वात्तेन श्वनीकातिदेशो युक्त एवेति वाच्यं, भावश्यकेन नात्रैव यावदपेक्षिताना-

दशधाविभागे च षट्त्रिंशद्दिनात्मक इत्यर्थः । न पूर्वस्मिन् पक्षसीति । चत्वारिंश-
द्दिनात्मकस्य एकैकभागत्वे चरमे भागे निपतिता शुक्राप्रतेव उत्तरपक्षोगतविंशत्यहोभिः समाप्ता
भवति । षट्त्रिंशद्दिनात्मकस्य एकैकभागत्वे तु षष्ठे भागे एव उत्तरपक्षसः प्रारम्भात्
तदीयाहर्ज्यासा आग्रयणाप्रता भवति । ततश्च उभयथापि पूर्वपक्षसोऽसमाप्तेः पूर्वपक्षयापादित-
पूर्वरीत्या प्रातिलोम्यविधिनैव प्रवर्तत इत्यर्थः । भाष्यग्रन्थानुपपत्तिरिति । भाष्यग्रन्थे
हि पूर्वपक्षसि श्वनीकासमाप्तिं कृत्वा प्रातिलोम्यविधिबलात् स्वस्थानविवृद्धौ आग्रयणाप्रतायाः
पञ्चमेऽहनि सिद्धान्ते प्राप्तिरुक्ता । पूर्वपक्षस एव नवधा विभागश्चोक्तः तस्यानुपपत्तिरित्यर्थः ।
ज्योतिर्गौरायुरित्येषमिति । अभिप्लवे गौरायुर्ज्योतिरिति क्रमेण द्वितीयस्य लिक्स्याम्नानं
प्रकाशकारैरुक्तं, तथापि 'अथ पुनः पर्यावर्तेषु' इति पञ्चमान्याधिकरणप्रदर्शितलिङ्गदर्शने
ज्योतिरादीनां पर्यावर्तेष्विति भाष्यकृता व्याख्यानकरणात् ज्योतिरादित्वमेव द्वितीयलिक्स्थेत्यभि-
प्रेत्यायं द्वितीयत्रिकक्रमो लिखित इति ज्ञेयम् । वस्तुतस्तु तैत्तिरीयश्रुतौ अभिप्लवषडहे
उभयतो ज्योतिष्टुमिधानात् तन्त्ररत्नेपि तथैव लिखनाच्च नैतादृशपाठक्रमोदाहरणमिति ध्येयम् ।
एवं विश्वजिदिति । तत्र तन्त्ररत्नलिखनादाग्रयणाप्रताप्राप्तिरित्यर्थः । एतद्गर्भमेव चेति ।

मौपदेशिकानामातिदेशिकानां च धर्माणां प्राप्स्युपपत्तौ तस्यां विद्वतौ ज्योतिषोमिक-
धर्मातिदेशस्यैवाकल्पनात् ॥

न च तथाऽपि सुत्यान्तरार्थमवश्यकल्प्येन गणत्वसादृश्यातिदेशेनैव अप्रताप्राप्ति-
सम्भवे नामातिदेशस्य तत्रापकल्पे मानाभाव इति वाच्यं ; श्रुतनामस्तद्विषयत्वे सम्भवति
अश्रुतस्यानुमानिकातिदेशस्य तद्विषयत्वकल्पनायोगात् ॥

वस्तुतस्तु — न गवामयनादौ सकलसुत्यासाधारण्येन 'गवामयनं द्वादशाहवत्कुर्यात्'
इत्येवमेकोऽतिदेशः । तत्तत्सुत्यानां प्रत्येकसाधनीभूतानां समुच्चयेन प्रत्येकमेवेतिकर्त-
व्यताकाङ्क्षत्वेन प्रत्येकमेवातिदेशकल्पनात् । अत एव 'गवामयनिकप्रथमदिनं द्वादशाहि-
कदशाहप्रथमदिनवत्कुर्यात्' इत्याद्याकारक एवातिदेशः । सर्वसाधारण्येनैकातिदेश-
कल्पनायां च द्वितीयादिष्वपि प्रथमाद्यहर्धर्मप्राप्त्यापत्तिः । तेन नामातिदेशाविषय-
सुत्यायां 'इयं सुत्या द्वादशाहिकतत्सुत्यावत्कार्या' इत्यतिदेशेन प्राकृततत्सुत्यावृत्त्यप्रता-
प्राप्तावपि नामातिदेशविषयाभिप्लवाद् द्वादशाहिकतत्स्थानापन्नसुत्यातिदेशकल्पनेन
प्राकृततत्सुत्यावृत्त्यप्रताप्राप्त्यनुपपत्तेः । न हि श्यनीका नामानेकसुत्यासाधारण्यमेकमङ्ग-
येनावयवशः एकसिद्धेव न प्राप्येत, अपि तु तत्तद्विधिविहिततास्तावयोऽप्रतास्तत्सुत्या-
नामङ्गं, अतश्च गवामयने यैव सुत्या द्वादशाहिकयत्सुत्याधिकारः तद्व्रताप्रता तत्र प्राप्यते
नान्यगताऽन्यत्वेति नाभिप्लवादौ द्वादशाहतोऽप्रताप्राप्तिः ॥

न चैवमप्यप्रतानां प्रकृतौ भागधर्मत्वाभामातिदेशाविषयसुत्यायां प्राकृततत्स्थाना-
पन्नसुत्याधर्मप्राप्तावपि अप्रतानां कथं प्राप्तिरिति वाच्यं, भागधर्मत्वेऽपि तत्सुत्याङ्गत्वान-
पायात् । धर्मविधिषु हि केषुचित् तद्वद्वरपूर्वसाधनत्वमुद्देश्यतावच्छेदकं केषुचित्
परमापूर्वसाधनीभूतभागविशेषत्वमित्येतावान् भेदः । न त्वेतावता तत्सुत्याया उद्देश्यत्वे
कश्चिद्विरोधः । अतश्च तन्मात्रविकारे उभयविधतत्त्वमप्राप्तिरविरुद्धैव । अत एव
सौर्यादौ प्रोक्षणप्रयाजादीनामतिदेशः । उक्तसुत्याविकारे एकाहादौ तु परमापूर्वप्रयुक्त-
प्रयभावाद्यभागाभावात् तत्प्रयुक्तधर्मलोपेऽपि अन्यलोभयप्राप्तिरविरुद्धैव ॥

तथाच गवामयनिके पृष्ठषडहे नामातिदेशेन द्वादशाहिकषडहधर्माणां प्राप्तेः, तत्र च अन्तिम-
त्यर्शिणोऽहनि आग्रयणाप्रता प्राप्नोत्येवेति पूर्वपक्ष एव लिङ्गोपपत्तिः न सिद्धान्ते इत्यर्थः ।
तद्विषयत्वकल्पनाऽयोगादिति । अविरोधे गणत्वसादृश्यमूलातिदेशसम्भवेपि त्रिरोधविषयाप्रता-
दीनामेव श्रुतत्वात् प्राबल्येन प्रापकत्वमिति न तस्य तद्विषयत्वकल्पनमित्यर्थः । गवामयनत्व-
पुरस्कारेण श्यनीकातिदेशोपि नामातिदेशैः तत्तदहस्तु बाधान्नवधा दशधा वा निवेशसम्भव
इत्युक्तम् । अधुना तस्युरस्कारेण चोदनालिङ्गातिदेश एव न सम्भवीत्याह—वस्तुतस्त्विति ।

एवं च गवामयनिकर्तृतीयाद्यहस्तु द्वादशाहिकदशान्तर्गततृतीयाहर्धर्माणामेवोभय-
विधानां प्राप्तेस्तत्र च भागधर्मभूताऽप्याग्रयणाग्रतैवेति तस्या एवेह प्राप्तेर्न विशत्यात्मक-
भागरूपतया ऐन्द्रवायवाग्रताप्राप्तिरूपो भाष्यकारीयस्तिष्ठान्तस्सङ्गच्छत इत्यपि ध्येयम् ।
अतो यथावार्तिकमौपदेशिकं त्र्यनीकामादायैवाचिकरणं योज्यमिति सिद्धम् ॥

एतावत्तु वार्तिककारमतेऽपि चिन्तनीयं—यत्र प्रकृतौ न्यूनभागवृत्तिधर्मः विकृतौ
च स भागोऽधिकदिनघटितः । अधिकानि च दिनानि न प्राकृततद्भागप्रकृतिकानि यथा-
ऽदौपदेशिकत्र्यनीकामावे कृत्वाचिन्तया तत्र तद्भागधर्मप्राप्तिः कथमिति ॥

आभिप्लविकेष्वहस्तु नामातिदेशसत्त्वात् दशाहतिदेश इत्युक्तम् । अधुना नामातिदेशविषयत्वा-
न्नीकारेपि दशरात्रसम्बन्धिप्रथमाहोरूपभागविकारत्वेन नैन्द्रवायवाग्रत्वप्राप्तिरित्याह—एवञ्चेति ।
तृतीयाद्यहस्तिवति । आभिप्लविकप्रथमाहःप्रभृतिषु दशरात्रान्तर्गतषडहसम्बन्धितृतीया-
त्तरदहरपूर्वप्रयुक्तपरमापूर्वप्रयुक्तोभयविधधर्माणां प्राप्तिरित्यर्थः । औपदेशिकीं त्र्यनीकामिति ।
अनीकाया उपदेशे हि तेन तत्तश्चोदनाल्लिङ्गातिदेशस्य नामातिदेशस्य च बाधात् प्रथमादि-
भागेषु युक्त एवैन्द्रवायवाग्रप्रतानां निवेश इत्यर्थः । अधिकानि च दिनानीति । यथा
पूर्वपक्षसि अभिप्लवसम्बन्धीन्यहानि नामातिदेशाभावे द्वादशाहान्तर्गतदशरात्रतृतीयाद्यहः प्रभृति-
कानि भवन्ति न तु दशरात्रप्रथमाहोरूपभागविकाराणि । तत्रैन्द्रवायवाग्रतायाः कथं प्राप्तिः ?
प्रकृतितः आग्रयणाग्रताग्रप्रतानामेव प्राप्तत्वात् । एवमन्यत्रापि द्रष्टव्यम् । एवं कृत्वा-
चिन्तयोदारणे दर्शिते यदापि औपदेशिकत्र्यनीकया कृत्वाचिन्तोद्घाटनं तदा तु गवामयन-
विकृतौ यत्र प्राकृतभागपेक्षया अधिको भागः तदन्तर्गतेष्वधिकेष्वहस्तु प्राकृततद्भागविकृतित्तु
नामातिदेशकस्तु वा कथं तत्प्राप्तिरिति विचारणीयमित्यर्थः । तथाच तत्र गवामयनत्वेन
प्रकृतित्वं तरत्सप्रत्वेन च विकृतित्वमभ्युपेत्य सामान्यातिदेशकरूपनं यथावश्यकं वार्तिकमते
तदा भाष्यकारमतेपि समानत्वादौपदेशिकत्र्यनीककरूपनेपि न निस्तार इति भावः ।

(२७)—छन्दोव्यतिक्रमात् व्यूढे भक्षपवमानपरिधिकपालस्य मन्त्राणां यथोत्पत्तिवचनमूहवत् स्यात् ॥ ८८ ॥

व्यूढात्मके द्वादशाहे छन्दोव्यतिक्रमस्समाज्ञातः—‘छन्दांसि वा अन्योम्यस्य लोक-
मभ्यध्यायन् गायत्री त्रिष्टुभः त्रिष्टुपजगत्याः जगती गायत्र्याः’ इति । लोकं स्थानम् । त्रिष्टु-
स्थाने गायत्री कर्तव्येत्यर्थः । सोऽयं छन्दोव्यतिक्रमः किं गायत्र्यादिरूपेणार्थवादेषु मन्त्रेषु
वा स्तुतानामर्थानामपि भवेत् ? उत मन्त्राणामेवेति चिन्तायां—

अर्थानामपि केषाञ्चित् गौण्या वृत्त्या अर्थवादेषु गायत्र्यादित्वेन सङ्कीर्तनात् तेषामपि
व्यतिक्रमं मन्यते । तत्र ‘गायत्रो मध्यमः परिधिर्ल्लैष्टुभो दक्षिणो जागत उत्तरः’ इत्यर्थ-
वादात्तेषामपि गायत्र्यादित्वम् । अतश्च ‘स्थविष्टत्वादिगुणको मध्यमः परिधिः दक्षिणस्य
स्थाने दक्षिणश्चोत्तरस्योत्तरो मध्यमस्य’ इति व्यतिक्रमः । तथा सवनीययागाङ्गभूतः
प्रातस्सवनिकोऽष्टाकपालोऽष्टत्वसङ्ख्यावत्त्वात् ‘यदष्टाकपालो भवति गायत्र्यैवैनं ब्रह्मवर्चसेन
पुनाति’ इत्याद्यर्थवादे गायत्रीत्वेन संस्तवाच्च ‘गायत्रो माध्यन्दिनस्यैकादशकपालस्य
त्रैष्टुभत्वेन संस्तुतस्य स्थाने, कर्तव्यः, स च तार्तीयसवनिकस्य द्वादशकपालस्य
जागतत्वेन संस्तुतस्य स्थाने, स च प्रातस्सवनिकस्य स्थाने’ इति व्यतिक्रमः । एवं
पवमानानामपि सवनत्रयस्थानां व्यतिक्रमः । तेषामपि ‘इयेनोसि गायत्रछन्दास्सुपर्णोसि
त्रिष्टुछन्दास्सखाऽसि जगतीछन्दा’ इति मन्त्रेषु गायत्र्यादित्वेन सङ्कीर्तनात् । अत्र च
स्तुतिस्वरूपस्य व्यतिक्रमस्स्पष्ट एव । एवं च तत्तत्पवमानाङ्गभूतः सर्वोऽपि मन्त्रो
व्यतिक्रमयितव्यः ॥

एवं भक्षस्यापि सवनत्रयगतस्य व्यतिक्रमः । तस्यापि ‘गायत्रछन्दसस्त्रिष्टुछन्दसो
जगतीछन्दसः’ इति मन्त्रे गायत्र्यादित्वेन संस्तवात् । यद्यपि च भक्षव्यतिक्रमे नभक्षस्वरूपे

छन्दोव्यतिक्रमाद्ग्रथे

अर्थवादेष्विति । अर्थवादपदं मन्त्राणामप्युपलक्षणम् । अर्थवादोऽपि न विधिसन्नि-
हित एवेति नियमः । तेनाष्टाकपालादिविधिसन्निधौ गायत्रत्वादिरूपेण स्तावक्कार्थवादाभावेपि
जातेष्विविधिसन्निधिपठितार्थवादे तादृशस्तुत्येह व्यतिक्रमसिद्धिः । यदष्टाकपालो भवतीति ।
एतेनेह गायत्र्यादिपदैः अष्टाकपालादीनां स्तुत्यभावेपि अष्टादिशब्दे सङ्ख्यासामान्यात् ग्रायत्र्या-
द्युपस्थितिरिति— अधिकरणमालोक्तमपास्तम् । विधायकाष्टाकपालादिपदानां स्तावक्त्वायोगात्
चतुर्विंशतिसङ्ख्याया कथञ्चित् तदुपस्थितिसम्भवेति अष्टत्वादिसङ्ख्याभिः तदुपस्थितेर्नैयत्या-
भावाच्च । एवञ्चेति । पवमानस्तोत्राणां स्वरूपत एव भेदेन व्यतिक्रमे सिद्धे तत्प्रकाश-
कमन्त्राणां तदङ्गभूतानां सिद्ध एव स इत्यर्थः । यद्यपि चेति । प्रातस्सवनिकभक्षपात्राणा-

कश्चिद्व्यतिक्रमः । तथाऽपि तत्तद्भक्षमन्त्राणामेव पूर्वोत्तरपद्योपेतानां व्यतिक्रमाद्व्यतिक्रम इति ध्येयम् । सिद्धान्ते तु न पूर्वोत्तरपदानां व्यतिक्रमः, अपि तु गायत्र्यादिपदानामेवेति विशेषः । एवमव्यत्रापीति प्राप्ते —

अर्थानां स्वतो गायत्र्यादित्वे प्रमाणाभावात् गौणार्थग्रहणस्य च सत्यं गतावन्याय्यत्वात् गायत्रीछन्द एव त्रिष्टुप्स्थाने कुर्यादिति वाक्याथर्वगतैः यत्र मन्त्रे स्वातन्त्र्येण घाऽन्य- विशेषणत्वेन वा त्रिष्टुप्प्रकाशिता तत्र गायत्रीप्रकाशनं कार्यम् । अतश्च तत्र त्रिष्टुप्पदलोपो गायत्रीप्रकाशनार्थं तत्पदप्रक्षेपश्चाधिकः ।

मन्त्रत्र व्यापृतत्वेपि पात्रान्तरोत्पत्त्या तत्र स्थापितः शक्यते माध्यन्दिने कर्तुम् । एवं माध्य- न्दिनसवनिकस्तृतीयसवने । तार्तीयसवनिकस्तु स्वसंस्कार्य^१साध्ययागानां तृतीयसवनरूपाणां प्रात- स्सवनेऽनुष्ठानाशक्तेः तच्छेषरूपसंस्कार्याभावे नैव कर्तुं शक्यत इति तार्तीयसवनिकयागशेषप्रति- पत्तिवेन अतिदेशात्प्राप्तो भक्षः प्रातस्सवनिकयागशेषप्रतिपत्तौ विनियुज्यते, इतरसवनगत- भक्षव्यतिक्रम इवेति वक्तव्यम् । ततश्च भक्षस्वरूपे न कश्चिद्व्यतिक्रम इत्यर्थः । तथापि तत्तद्भक्षमन्त्राणामिति । 'भक्षेहि माविश' इत्यादिमन्त्रोऽसाधारणैः साधारणैश्च तत्तद्वाचकैः पदैः उपेतः यद्यप्येको मन्त्रः, तथापि सूक्तवाकन्यायेन विभागाश्रयणे मन्त्रभेदात् तत्तदसाधारण- पदघटितमन्त्राणां व्यतिक्रम इत्यर्थः । अत्र च मन्त्रगतानामेव व्यतिक्रमो नार्थानाम् । न हि तेषां गायत्र्यादिशब्दवत्त्वमस्तीति शास्त्रदीपिकासिद्धान्तग्रन्थव्याख्यानमात्ररसिकतया व्यति- क्रमवाक्यगतगायत्रादि^२पदानां एकदेशविकृतन्यायेन गायत्र्यादिशब्दानां गायत्र्यादिच्छन्दो- वाचकत्वात् स्वार्थवाचकत्वरूपशक्यसम्बन्धेन मन्त्रपठित 'गायत्रच्छन्दस' इत्यादिशब्देषु लक्षणामङ्गीकृत्य 'गायत्रादिशब्दं त्रिष्टुप्शब्दस्थाने कुर्यात्' इत्येवं वाक्यार्थेनार्थेषु तथा- भूतशब्दत्वाभावेन न तेषां ग्रहणमिति प्रकाशकारैः सिद्धान्तोपवर्णनं कृतम्, तत् व्यतिक्रम- वाक्यगतगायत्र्यादिपदानां विनैव लक्षणया निर्वाहे तदङ्गीकारे प्रयोजनाभावादयुक्तमित्यभिप्रेत्य तन्त्ररत्नाधुप्यादितरीत्यैव सिद्धान्तमाह—अर्थानामिति । गौणार्थग्रहणस्येति । छन्दो- वाचकगायत्र्यादिपदानां स्वार्थवृत्त्यष्टत्वादिसङ्ख्यासमानजातीयसङ्ख्यादिमत्वरूपगुणयोगेनाष्टा- क्रमात्मकशेषेषु गौणी स्वीकार्या । तादृशार्थग्रहणस्यान्याप्यत्वादित्यर्थः । अन्यविशेषणत्वेन वेति । 'गायत्रच्छन्दसः त्रिष्टुप्छन्दसः' इत्यादिना पवमानविशेषणत्वेन वेत्यर्थः । आर्थिक इति । एवञ्च ऐरं कृत्वोद्देश्यमित्यनेन इरापदस्य प्रत्यक्षतो विधानात् गिरापदघटिते मन्त्रे असमाम्नात-

१. संस्कार्यासा—मा

२. गायत्र्यादि—मा

वेन 'श्येनोऽसि त्रिष्टुप्छन्दाः' इत्येवमादिमन्त्रप्रयोगः प्रातस्सवनादौ कार्यं इति न पदार्थेषु स्थानबाधः ॥

इति श्रीखण्डदेवविरचितायां भाट्टदीपिकायां
दशमाध्यायस्य पञ्चमः पादः

मपि यथा मन्त्रत्वं न त्वन्योहवदमन्त्रत्वं, एवमिहापि व्यतिक्रमविधिना गायत्रादिपदप्रक्षेपस्य विधानात् तेषामपि प्रक्षिसानां पदानां मन्त्रत्वमिति प्रकाशकारोक्तमपास्तम् । अन्यस्य छन्दसः स्थाने अन्यप्रकाशनस्य विधानेपि पदप्रक्षेपस्य आर्थिकत्वेन अन्योहे इव मन्त्रत्वे मानाभावात् । यथा चैवं सति इरापदस्यापि विधिसत्त्वेपि न मन्त्रत्वं तथा आम्नातेत्यधिकरणे द्वितीये उपपादितं कौस्तुभ एव द्रष्टव्यम् । विस्तरभयान्नोच्यते । तेन श्येनोसीति । अत्र 'श्येनोसि जगती छन्दाः सुपर्णोऽसि गायत्रछन्दाः सखासि त्रिष्टुप् छन्दाः इत्याद्यहप्रदर्शनार्थं प्रत्याहारन्यायेनाद्यन्तपदौपादानमिति ध्येयम्, इतरस्यासङ्गतत्वापत्तेः । अत्र च मन्त्रगतैः गायत्र्यादिशब्दैः तस्मिन् तस्मिन् सवने छन्दो विद्यमानमेव प्रकृतौ प्रकाशितम् । व्यूढे तु तत्तच्छन्दसोऽविद्यमानस्य न तैः पदैः प्रकाशनं कर्तुं शक्यते इत्याशङ्कोत्तरमुक्तं प्रकाशकारैः—भक्षे तावन्नैव गायत्र्यादिछन्दोऽङ्गभूतम् । अतस्तत्सवने विद्यमानं तद्द्वारैव भक्षविशेषणत्वेन भ्रवणं तत्सवनान्तरेपि क्वचिद्विद्यत एवेति तद्द्वारैव भक्षविशेषणं भवितुमर्हत्येव । बहिष्पवमाने तु तद्गतमेव गायत्रं छन्दो विशेषणत्वेनोच्यते । तन्माध्यन्दिनपवमानेप्यस्त्येव । एवं त्रैष्टुभ-मार्भवे, तेन सर्वत्र विद्यमानमेव छन्दः प्रकाश्यत इति, तदर्भवपवमानबहिष्पवमानयोः त्रिष्टुपजगतीछन्दसोः विद्यमानत्वे युक्तमेव । तदभावे तु तत्सवमानेषु तत्तच्छन्दसामभावेपि वचनबलत् तत्तच्छन्दस्त्वस्य आहार्यारोपेणापि देवस्यत्वादिपदार्थानामिव प्रकाशनं कार्यमित्यर्थः इत्यभिप्रेत्योपेक्षितं पूज्यपादैः । एवमर्थानां व्यतिक्रमाभावे स्थिते यत्सैत्तिरीष-शाखायां सप्तमाष्टकद्वितीयप्रपाठकेऽष्टमानुवाके 'अथो यथा वहीयसा प्रतिसारं वहन्ति तादृगेव तत् छन्दांस्यन्योन्यस्य लोकमभ्यध्यायन् तान्येतेनैव देवा व्यवहारयन्' इत्यादिना पूर्वमैन्द्रवायवादि-ग्रहाणां त्रयाणां गायत्रत्रिष्टुपजागतछन्दस्त्वेन स्तुतानां व्यूढरूपाग्रताविशेषे समूहापेक्षया पञ्च-मेहनि शुक्राग्रतास्थाने ऐन्द्रवायवाग्रता, षष्ठेऽहनि आग्रवणाग्रतास्थाने शुक्राग्रता सप्तमे च

अथ दशमाध्यायस्य षष्ठः पादः

(१)—एकर्चस्थानि यज्ञे स्युः स्वाध्यायवत् ॥ १ ॥ तृचे वा लिङ्गदर्श-
नात् ॥ २ ॥

योन्यामेकस्यामेवोत्पन्नानि सामानि तस्यामेव कर्मकाले गेयानि स्वाध्यायकाले
तथैवाभ्यस्तत्वात् सामविशेषे तृचोत्पत्तिवैयर्थ्यापत्तेश्च, 'एकं साम' इत्यादेस्तद्विषयकृत्वे-
नानुवादोपपत्तेश्चेति प्राप्ते—

'ऋक् सामोवाच मिथुनीसम्भवावेति । सोऽब्रवीत् न वै त्वं ममालं जायात्व
वेदो मम महिमेति ते द्वे भूत्वोचतुः । सोऽब्रवीत् न वै वां ममालं स्थो जायात्व इति ।
तास्तिन्नो भूत्वोचुः । सोऽब्रवीत् सम्भवामेति तस्मादेकं साम तृचे क्रियते स्तोत्रीयम् '
इत्यर्षवादोपपत्तेन विधिना तृचे सामविधिप्रतीतेस्तृच एव गानम् । दर्शितश्चास्य वा-
क्यार्थो नवमे ॥

ऐन्द्रवायवाग्रतास्थाने पुनः शुक्राग्रता, अष्टमे शुक्राग्रतास्थाने आग्रयणाग्रता, नवमे आग्रयणा-
ग्रतास्थाने ऐन्द्रवायवाग्रता इत्येवं प्रकारेण गायत्रीलिप्तुजगतीछन्दसामर्थविषयेषु व्यतिक्रम-
दर्शनं तत् व्यूढप्रकारस्य विहितस्य स्तुतिमात्रं, न तु तत् छन्दोव्यतिक्रमविधिरिति ध्येयम् ।

इति भाट्टदीपिकाप्रभाषल्या

दशमाध्यायस्य

षष्ठमः पादः

अथ षष्ठः पादः

एकस्यामेवर्चीति । तेन बृहद्रथन्तरवैरूपवैराजशाक्वरैवतादीनामेव सामानुदाहरणत्वं,
न तृचोत्पत्तिकानामित्युक्तम् । यान्यपि ज्यौतिष्टोमिकानि ऋग्भृगयोत्पत्तिकानि रथन्तरादीनि
सामानि तेषामपि प्रगाथसमाख्यया प्रग्रथनेन तृच एव गानानुदाहरणत्वमिति, तेषामुदाहरणत्वं
शास्त्रदीपिकाप्रदर्शितमपास्तमिति सूचयितुं एवकारः प्रयुक्तः । भाष्यस्वारस्यमप्येवं सति लभ्यते ।
अथेवाद्वादोपपत्तेनेति । तेनास्यैव लेट्त्वादिना विधित्वोपपत्तेः न सिद्धवदनुवादानुपपत्त्या

अत एव 'अष्टाक्षरेण प्रथमाया ऋचः प्रस्तौन्नि द्व्यक्षरेणोत्तरयोः । यद्योन्यां गापति तदुत्तरयोः' इत्यप्याजस्येनोपपद्यते । सामधिशेषे तृचोत्पत्तिस्तु मन्त्रत्वसिद्धयर्थेति न विरोधः । सिद्धोऽप्ययमर्थः शिष्यहितार्थं पुनरिहोच्यते ॥

(२)—स्वर्दृशं प्रति वीक्षणं कालमात्रं परार्थत्वात् ॥ ३ ॥

'रथन्तरे प्रस्तूयमाने सम्मीलयेत्' इति विधाय 'स्वर्दृशं प्रति वीक्षेत' इति श्रुतम् । तत्र रथन्तरयोनिभूतायां ऋचि 'ईशानमस्य जगतस्वर्दृशम्' इति श्रुतस्य स्वर्दृक्छब्दस्य किं वीक्षणेनाङ्गाङ्गिसम्बन्धः ? उत कालार्थस्संयोगः ? इति चिन्तायां—

रथन्तरसमाप्त्यत्राधिकस्य सम्मीलनस्यावध्यन्तरापेक्षाभावात् द्वितीयया निर्णीतप्रयोजनस्य स्वर्दृक्छब्दस्याङ्गत्वेन वीक्षणमेव धात्वर्थो विधीयते । यत्तु—स्वर्दृक्छब्द एव स्मार-

विधिकल्पनमित्यर्थः । अत एवाष्टाक्षरेणेति । अत्र च प्रथमोत्तरापदयोः लिङ्गत्वम्^१ । तथाच तृचगानं सिद्धयतीत्यर्थः । मन्त्रत्वसिद्धयर्थेति । यत्रैकस्यामेवोत्पन्नं साम उत्तरयो-रतिदिश्यते तत्र साम् उत्तरागताक्षरसंस्कारकतया उहितत्वात् अन्योह इव नैव मन्त्रत्वं भवति । तृच एवोत्पन्नस्य तु तत्रैव पाठान्मन्त्रत्वसिद्धिः प्रयोजनमित्यर्थः । पुनरुच्यत इति । सिद्धान्ते पाठप्राप्तैर्कार्णाधारत्वस्य प्राप्तस्य बाधात् बाधप्रसङ्गेन पुनरुच्यत इत्यर्थः ।

स्वर्दृशं प्रति वीक्षणम् ।

स्वर्दृशमिति पदस्य तात्पर्यं दर्शयति—तत्र रथन्तरेति । अवध्यन्तरापेक्षेति एतेन सिद्धान्तेऽपेक्षितविधित्वमुच्यमानं निरस्तम् । निर्ज्ञातप्रयोजनेति । स्तुत्यर्थत्वेन निर्ज्ञातप्रयोजनस्य । वीक्षणमेवेति । तथाच वीक्षमाणः स्वर्दृक्शब्दमुच्चारयेदित्यर्थः । अत्र यद्वीक्षेत तत् स्वर्दृशा स्वर्दृक्शब्देनेत्येवं वीक्षणोद्देशेन स्वर्दृक्शब्दस्य प्रकाशकतया विधानम्, द्वितीया च तृतीयार्थे । प्रतिशब्दश्च वीत्सार्थको न्यायप्राप्तायां वीक्षणावृत्तौ आवृत्तिमनुवदति संपदादिवत् भावे कियप्रत्ययात्, स्वः स्वर्गे यद्दर्शनं तदिवेदं दर्शनमित्येवं स्वर्दृक्शब्दः वीक्षणप्रकाशकः सम्भवत्येवेति प्राचीनैः पूर्वपक्षान्तरं कृतमनूद्य दूषयति—यच्चिति । वैर-

1. B. निमित्तम् ।

कंठ्या वीक्षणं कृत्वेन विधीयत इति पूर्वपक्षान्तरं मूले कृतं तत्—मन्त्रे ईशानादिपदैक-
वाप्यतया श्रुतस्य स्वर्दक्ष्यस्य स्तोत्राङ्गत्वेन निष्ठाप्रयोजनस्य रागप्राप्तवीक्षण-
स्वायोगात् वीक्षणस्यापि स्मारकपदविशिष्टस्याराहुपकारकतया त्रिधौ गौरवाद्यापत्तेर-
पेक्षितम् । अतश्च स्वर्दक्ष्यकाले वीक्षणं आद्यन्तयोः सम्मीलनमिति प्राप्ते—

अदृष्टार्थस्य वीक्षणस्य मध्ये त्रिधौ गौरवापत्तेः प्रतिशब्दयोगेन चास्याः द्वितीयायाः
कर्मप्रवचनीयमिति संत्वेन कर्मत्वार्थकत्वाभावात् प्रतिशब्दानर्थक्यापत्तेश्च कालार्थ एवायं
संयोगः । प्रतिशब्देन कालस्य सूचितत्वाच्च न तल्लक्षणाऽपि । अत एव रागप्राप्तवीक्ष-
णानुवादेन कालविधानं कृतं अर्थान्निमीलनस्यायं अवधिरिति सम्पद्यते ॥

कथापत्तेरित्यत्र धात्वर्थगतविधेयतात्याग आदिपदार्थः । एवञ्च सम्मीलनाविधिना निवर्तितस्य
वीक्षणस्य^१ प्रतिप्रसंकरूपेण विधिः इत्याद्यमेव पूर्वपक्षं युक्तं मत्वा तत्र प्रयोजनं दर्शयन्मुपसंहरति
—अतश्चेति । अत एव रागप्राप्तेति । स्वर्दक्ष्यमिति पदस्य स्तुत्यर्थत्वेन कृतार्थत्वात् वीक्षण-
स्यापि प्रयोजनान्तरार्थं रागतः प्राप्तस्य सम्मीलनेन निवर्तितस्यैव उद्देशात् कृतार्थत्वेन आभिमास्तानु-
वाज्योरिवानयोः कालार्थ एव सम्बन्धो युक्त इति स्वर्दक्ष्यपदोपलक्षिते काले वीक्षणम् । ततः
पूर्वं सम्मीलनमित्यर्थात् वीक्षणस्य प्रतिप्रसवः सम्मीलनस्य चोत्तरावधिश्च सिद्ध्यतीत्यर्थः ।

अत्र प्रकाशकरैः अनपेक्षितसम्बन्धाद्वाक्यभेदप्रसङ्ग इति शास्त्रदीपिकागतसिद्धान्त-
कारिकायां पूर्वपक्षे आपादितस्य वाक्यभेदस्य सिद्धान्तेऽपि कालविधायकत्वेन 'न दीक्षितस्यान्नम-
श्रीयात्' इत्येत्समीपसंभ्रामालेपि 'क्रीतराजको भोज्यान्न' इत्यवधिसमर्पके इव वाक्यभेदस्य सत्त्वात्
समदोषत्वेनायुक्तत्वंशाङ्क्यानापेक्षितसम्बन्धापत्त्यभिप्रायिका वाक्यभेदोक्तिः पूर्वपक्षे । सिद्धान्ते
तु एकवाक्योक्तिस्तु आकाङ्क्षितसमर्पकत्वेन ज्ञेया ॥ अत एवानयैव दिशा रेवत्यधिकरणे
गुणफलसम्बन्धपूर्वपक्षेऽभिष्टुद्वाक्यैकवाक्यता ॥ कर्मान्तरत्वसिद्धान्ते च वाक्यभेद इति भाष्य-
कारोक्तिः वाक्यभेदस्य पक्षद्वये साम्येऽपि पूर्वक्रतुसम्बन्धे भवत्येव किञ्चदेकवाक्यरूपम् ॥
कृत्वन्तरसम्बन्धे तु न तद्भेद इत्येवं वार्तिके समाहितेत्युक्तम् ॥ तत्पूर्वपक्षेऽप्येवमेव
सिद्धान्तेऽप्यनपेक्षितविधित्वापादनव्याजेनायुक्तमिति सूत्रितं पूज्यपादैः ॥ किञ्चानपेक्षितविधित्वा-
पादनपेक्षा वाक्यभेदपादनं तच्छ्लोकव्याख्याने शास्त्रदीपिकायां पृथगेव दृष्टान्तत्वेन प्रतीय-
मानं कथमिव सङ्गच्छते । अतोऽनपेक्षितविधित्वस्योभयपक्षेऽपि तुल्यत्वेन तत्प्रयुक्तवाक्यभेदस्य
सिद्धान्तेऽपि समत्वात् आदर्शं पूर्वपक्षेऽसम्भयेकवाक्यत्वं सिद्धान्त एव शक्योपपादं तस्मिन्ने

वस्तुतस्तु एकवाक्यतालाभायार्थं निमीलनविधेरर्थवाद एव । तेन चार्थवादिंका
वधिकल्पना । अत एव निमीलनवाक्य एव स्वर्हक्यदावधीति पदकल्पना घृतादिपद-
वदिति ध्येयम् ॥

प्रयोजनं पूर्वपक्षे स्पष्टम् । उत्तरयोश्च रथन्तरावृत्तौ सम्मीलनस्याप्यावृत्तेर्यावदु-
त्तरासमाप्ति सम्मीलनं पूर्वपक्षे । सिद्धान्ते तु उत्तरयोस्स्वर्हक्यदाभावेऽपि तत्पदा-
भिव्यञ्जकरथन्तरभागावधिकमेव सम्मीलनं, अत एव विधेयसामर्थ्यान्नुरोधेन सम्मीलनविधौ
रथन्तरपदेन लक्षणया तदवधिकपूर्वभागस्यैवोद्देश्यतेत्यपि ध्येयम् ॥

इदं तत्र तत्र गतार्थमपि निमीलनस्योत्तरासु बाधोपयोगितया शिष्यहितार्थमुक्तम् ।

(३)—पृष्ठयस्य युगपद्विधेरेकाहवत् द्विसामत्वम् ॥ ४ ॥ विभक्ते वा
समस्तविधानान्ताद्विभागे विप्रतिषिद्धम् ॥ ५ ॥

द्वादशाहे रथन्तरबृहद्वैरूपवैराजशाकरैषताख्यषट्सामयुक्तः पृष्ठयषडहस्स-
मान्नातः । गवामयने च 'पृष्ठयषडहो बृहद्रथन्तरसामा कार्यः' इति श्रुतम् । तेन च
वैरूपादीनां निवृत्तिरित्यधिवादम् । निवर्तकं च किं समुच्चितं बृहद्रथन्तरं ? उतैकैकम् ?
इति चिन्तायां—

सूचितं तादृशं स्वयमुपपादयति—वस्तुतस्त्विति । स्पष्टमिति । पूर्वपक्षोपसंहार एवा-
द्यन्तयोस्सम्मीलनमिति ग्रन्थेनोक्तमित्यर्थः । प्रयोजनान्तरमप्याह—उत्तरयोश्चेति । ततश्च
यथैव कप्परथन्तरे स्थानापत्त्यतिदेशेन सम्मीलनप्राप्तौ शेषिभूतस्वर्हक्यदाभावात् वीक्षणस्य
लोपः, तथैवोत्तरमपि मध्ये लोपात् आन्तं संमीलनं पूर्वपक्षे इत्यर्थः । विधेयसामर्थ्येति ।
स्वर्हक्यदावधिकसम्मीलनरूपविधेयसामर्थ्येत्यर्थः । असन्नयतो वत्सापकरणाभावेपि तदुपलक्षित-
कालसत्वात् "वत्सैरमावास्यायां" इति विहितं व्रतं भवत्येवेति षष्ठे उपपादितम् ; तेन न्यायेन,
तथा त्रिवर्षत्राह्वयतीत्यत्रोपपादितेन तार्तीयन्यायेन च गतार्थत्वमभिप्रेत्याह—इदं तत्र तत्रेति ।
बाधोपयोगितयेति । पूर्वोक्तरीत्या उत्तरयोर्वीक्षणस्य मध्ये बाधोऽबाधश्च सम्मीलनस्य पूर्वपक्षे ।
सिद्धान्ते तद्वैपरीत्यमित्यर्थः ।

पृष्ठयस्य युगपद्विधेरेकाहवत् ।

वैरूपादीनामिति । एवं स्थिते च्छन्दोगकल्पे गवामयनिके पृष्ठयषडहेपि द्वादशाहिक-
पृष्ठयषडहवत् होतुः पृष्ठे वैरूपादीनां निवेशप्रदर्शनं शाखान्तरीयत्वेन नेयमिति भावः ।

अस्य द्वन्द्वगर्भबहुव्रीहित्वात् द्वन्द्वेन च बृहद्रथन्तरयोः परस्परसाहित्यावगतेरेकै-
कस्मिन्नहनि द्वयोर्स्ससवादिषत्समुच्चयप्रतीतेः समुच्चितमेव निवर्तकं समासेन च समुच्चय-
विशिष्टयोरेव विधेयषड्विधिशेषणत्वेन विधानाच्च विधेयानेकता उद्देश्यानेकता एकप्रसरता-
भङ्गो वा ॥

न चास्य शुद्धत्रिपदबहुव्रीहित्याऽप्युपपत्तेरतिदेशप्राप्तभिरपेक्षसाधनत्वानुरोधेनैकै-
कस्मिन्नह्न्येकैकस्यैव करणप्रतीतेर्न समुच्चितयोर्निवर्तकतेति वाच्यम् । 'द्वन्द्वतत्पुरुषयो-
रुत्तरपदे मित्यं समासवचनम्' इति कात्यायनवचनेन त्रिपदबहुव्रीहौ द्वन्द्वस्यावश्य-
कत्वात् ॥

न चास्य यत्न द्वन्द्वाभावेऽन्यथारूपं द्वन्द्वकरणे चान्यथा, यथा वाक्त्वचप्रियः इति
द्वन्द्वकरणे, तथात्वे समासान्तत्वसिद्धया तन्निमित्तदृक्प्रत्ययकरणेन वाक्त्वचं इति
रूपसिद्धेः । अन्यथा द्वन्द्वाकरणे वाक्त्वचप्रिय इति रूपापत्तेः, तत्र दृक्प्रत्यययुक्तरूपस्यैव
साधुत्वं मान्यस्येति वक्तुं द्वन्द्वविधायकत्वं अपेक्षितविधेयान्याय्यत्वात्, न तु प्रकृते
उभयथाऽपि रूपस्याविशेषेण द्वन्द्वविधिप्रयोजनाभावादिति मूलोक्तं युक्तमिति वाच्यं,
प्रकृतेऽपि शुद्धबहुव्रीह्विपक्षे पूर्वपदप्रकृतित्स्वरत्वाच्चेः । द्वन्द्वकरणे चान्तोदात्तत्वप्राप्तेस्त्व-

अत्र च "उद्देश्यस्यापिका सा यदि भवति तदाप्यादिभ्यासिबन्धः स्यात्" इति विधिरसायन-
श्लोकविवरणे षडहोद्देशेन बृहद्रथन्तरसामत्वं विधेयमित्युक्तम् । तत्र यदि केवलं षडहपद-
मुद्देश्यं तदा आभिप्रायविकेपि षडहे तत्तत्सामापत्तिः । पृष्ठयत्वेन विशेषणे विशिष्टोद्देश्यतापत्तिः ।
तथा द्वयोर्विधाने विधेयानेकता । तथा बहुव्रीह्यर्थान्यपदार्थोद्देशेन तद्विधाने एकप्रसरता-
भङ्गापत्तिरिति दूषणापत्तिमभिसन्धाय यावन्नामातिदेशेन पृष्ठयषडहे बृहद्रथन्तरादीनि सामानि इह
प्राप्यन्ते, ततः पूर्वमेवानेन वचनेन समुच्चितबृहद्रथन्तरविशिष्टस्यैव तस्य वैरूपादीनां निवृत्तिफल-
कत्वेन विधानमित्याशयेन विधेयांशं दर्शयति—समासेन चेति । द्वन्द्वतत्पुरुषयोरिति ।
द्वन्द्वतत्पुरुषवर्तिनोः द्वयोर्द्वयोः पूर्वपदयोः तृतीये उत्तरपदे परतः स्थिते समासस्य नित्यत्वम् ।
कस्य समासस्येत्यपेक्षयां द्वन्द्वतत्पुरुषयोरिति ज्ञापकबलात् तयोरेव नित्यत्वमित्यर्थः । तत्र
दृक्प्रत्ययेति । 'द्वन्द्वाच्चुदपहान्तात्समाहारे' इत्यनुशासनेन विहितद्वन्द्वप्रयुक्तदृक्ः प्राप्त्येत्यर्थः ।
एवं द्विगुतत्पुरुषसमासकरणे 'गौरतद्धितलुकि' इत्यनुशासनविहिततत्पुरुषप्रयुक्तदृक्प्रत्ययनियमात्
पञ्चगवधन इत्यस्यैव साधुत्वम्, न तु पञ्चगोधन इत्यस्यापीति तत्पुरुषोदाहरणं द्रष्टव्यम् ।
प्रकृते रूपभेदाभावेपि त्रिपदबहुव्रीहौ 'बहुव्रीहौ प्रकृत्या पूर्वपदम्' (पा. ६-२-१) इति पूर्वपद-
स्वरप्राप्तेः द्वन्द्वगर्भतत्करणे 'समासस्य' (पा. ६-१-२१३) इत्यनुशासनेनान्तोदात्तत्वापत्तेः तत्कृत-
विदोषसिद्धयर्थमावश्यकमेव कात्यायनवचनात् द्वन्द्वकरणमित्यभिप्रेत्य समाधत्ते—प्रकृतेपीति ।

रक्षिशेषस्यैव प्रयोजनत्वात् । अतो द्वन्द्वस्यावश्यकत्वात् तेन साहित्यप्रतीतेस्सहितयोरेव निवर्तकतेति प्राप्ते—

इन्द्रावगतसाहित्यस्य षड्हापेक्षयाऽप्युपपत्तेरतिदेशमाप्तपृष्ठस्तोत्रगतनैरपेक्ष्यवाचनेन तस्मिन्निरूपितत्वकल्पने प्रमाणाभावेन नैकैकस्मिन्नहनि उभयोस्समुच्चयः ॥

किञ्च नाम पूर्वं द्वन्द्वं कृत्वा पश्चाद्बहुव्रीहिः । तथाऽवे द्विपदबहुव्रीहिरेवापत्ती उत्तरपद इत्यस्यासङ्गतत्वापत्तेः । उत्तरपदशब्दो हि व्याकरणे समासान्ते व्यवहियते । तथादि बहुव्रीहिः पूर्वं ततस्तदन्तरूपे उत्तरपदे निमित्ते द्वन्द्वो विधीयेत नान्यथा । अत एव पार्थसारथेः पूर्वंद्वन्द्वोक्तिरपास्ता ।

कात्यायनवचनानपेक्षणेन तावत् सर्वथा द्वन्द्वगर्भस्य नावश्यकत्वम्, महाविभाषाधिकारेण सर्वेषामपि समासानामनित्यत्वप्राप्तेः । अतो विभाषाधिकारापवादककात्यायनवचनादेव तस्य नित्यं प्राप्तेः द्वन्द्वगर्भवहुव्रीहिरेव वाच्यः तदापि सिद्धान्तसिद्धिं दर्शयति—द्वन्द्ववागतेति । क्वचित् कस्यचित् सन्निवेशेनापि षड्हापे वृहद्रथन्तरयोः सम्भवत्येव साहित्यमिति यस्मिन्नेवाहनि पृष्ठस्तोत्रं तदहर्गतपृष्ठस्तोत्रनिरूपितमेव तयोस्साहित्यमिति नियमे प्रमाणाभाव इत्यर्थः । अधुना कातीयवचनबलात् न द्वन्द्वगर्भत्वं बहुव्रीहौ सिद्धयतीत्याह—किञ्चेति । उत्तरपदे इति । समासचरमावयवरूपोत्तरपदे निमित्ते विधीयमानो द्वन्द्वः द्विपदबहुव्रीहाश्रयणे तस्मिन् काले उत्तरपदत्वाभावात् कथमेनेन वचसा प्राप्नुयात् । नहि बहुव्रीहिसमासात्माक् सामपदस्य समासान्तपदत्वमस्ति । द्वन्द्वगर्भवैव तत्प्राप्तीकारादित्यर्थः । समासान्ते इति । समासश्च चरमावयवे रूढ इत्यर्थः । अत एव पार्थसारथेरिति । यद्यपि सिद्धान्ते तन्तरत्नशास्त्र-दीपिकयोः पार्थसारथिना द्वन्द्वगर्भताया विभाषाधिकारेण नावश्यकत्वम् ; रूपभेदाभावात् कातीयवचनाप्रवृत्तिमात्रं चोक्तम् । न तु पूर्वपक्षोक्तद्वन्द्वगर्भत्वमनुमतम् । यस्तु पूर्वपक्षे द्वन्द्वगर्भत्वं तेनोपपादितं तत् स्वयसपि पूर्वपक्षवेलायामुपपादितमेवेति 'पार्थसारथेः पूर्वं द्वन्द्वोक्तिरपास्ता' इत्यनुक्तोपालम्भदूषणमिव भवति ; तथापि कातीयवचनाप्रवृत्त्या पूर्वपक्षयुक्तद्वन्द्वगर्भतां दूषितव्रतस्तस्यैतद्वचनप्रवृत्तौ सत्यां तथैव द्वन्द्वगर्भता भवतीति व्यतिरेकेणानुमतं प्रतीयते ; तद्दूषणाभिप्रायमेतदिति ज्ञेयम् । तथा चैतद्वचनबलात् द्विपदबहुव्रीहिरेवादौ सिद्धयति, न तु पूर्वकृतद्वन्द्वगर्भ इति पूर्वोत्तरपक्षयोः द्वन्द्वगर्भविकारोऽयुक्त इति तात्पर्यार्थः । रूपभेदाप्रसक्तेरिह कातीयवचनस्याप्रवृत्तिरिति यत्पार्थसारथिना सिद्धान्ते उक्तं, तत् पूर्वपक्षयुक्तरास्या रूपभेदानुपलम्भेपि स्वरविशेषसिद्धयर्थे तस्य प्रवृत्तेरनिवार्थत्वाद्युक्तमित्यभिप्रेत्य सिद्धान्तेपि तत्प्रवृत्तिं

अतश्च पूर्वं निपद्यबहुव्रीहिं कृत्वा पश्चात्प्रयोजनसिद्धयर्थं द्वन्द्वविधिः । तेन बहुव्रीहिवैजायामन्यपदार्थं परस्परानन्वितयोरेव बृहद्रथन्तरयोरन्वयात् पश्चाद्वगम्यमानसाहित्यस्य च षडहापेक्षयाऽप्युपपत्तेर्नैकस्मिन् दिने तयोस्समुच्चयः । अत एवातिदेशानुरोधात् 'आद्ये रथन्तरं द्वितीये बृहत्' इत्येव क्रमावगतेः द्वन्द्वावगतः क्रमोऽप्यस्याच्छतरथादेव व्याख्येयः ॥

दर्शयन् सिद्धान्तं साधयति—अतश्चेति । यद्यपि वेदे यथास्वरपाठमेव समासप्रवृत्तेरवश्यवक्तव्यत्वात्, तस्याश्च विभाषाधिकारेणैव निर्णयोपपत्तेः न कातीयवचनप्रवृत्त्यङ्गीकारेण पठितस्वरान्यथाकरणमाश्रयितुं शक्तम् । अतो वेदे स्वरानुरोधेन लक्षणप्रवृत्तावाश्रीयमाणायां एतद्वचनस्य यत् न स्वरानुरोधेनैव निर्णयः सम्भवति लोके तत्रैव प्रवृत्तिरिति छन्दोव्यतिरिक्तविषयमेवैतद्वचो व्यवतिष्ठत इति वाच्यम् । अत एव न वाक्त्वगित्यादि^१वैदिकप्रयोगेषु यदि बहुव्रीहिस्वरस्यैव पाठः तदेदं वचनं नैव प्रवर्तत इति । लोके प्रयोगान्तरापत्तिनिवारणार्थं तत्प्रवृत्तावपीह रूपमेदाप्रसक्तेर्नैव तद्वचनप्रवृत्तिरिति युक्तमेव पार्थसारथिवचनमिति भाति ; तथापि कातीयवचनोद्देश्यताबच्छेदकरूपाक्रान्तत्वे सति तद्वचनप्रवृत्तेरनिवारणात् वेदेऽपि पठितस्वरान्यथाकरणरूपं शक्यत एव वक्तुं फलम् । एवं स्थिते द्वन्द्वस्वरस्यैव नित्यत्वे यद्बहुव्रीहिस्वरपठनं तत् छान्दसत्वेनैवान्यत्रैव परिहर्तव्यम् ; न त्वेतावता लक्षणप्रवृत्तेः कुण्ठीभावः, इतरथा 'सुसिद्धुप्रहलिङ्गनराणां' इत्यादिछान्दसानुशासनप्रणयनवैयर्थ्यापत्तेरिति ध्येयम् । अत एवेति । प्रयोजनार्थमुत्तरकाले द्वन्द्वाङ्गीकारात् द्वन्द्वप्रयुक्तः पूर्वनिपातो लभ्यत एवेत्यर्थः । अतिदेशानुरोधादिति । दशरत्नान्तर्गतषडहातिदेशानुरोधादित्यर्थः । यदा तु प्राचामुक्तरीत्याऽत्र लिपदो बहुव्रीहिः न तु उत्तरमन्त्रद्वन्द्वस्य नित्यत्वं तदा यद्यपि बृहत्पदस्य प्रथमतः पाठादौपदेशिकेन क्रमेण आतिदेशिकक्रमस्य शक्यते बाधो वक्तुम् ; तथापि 'जगतीं वै छन्दांसि प्रत्यबरोहन्ति आश्रयणं प्रहाः बृहत्पृष्ठानि' इति गवामथनोत्तरे पक्षसि षाडहिकस्य पञ्चमाहो बृहत्पृष्ठस्वलिङ्गादेव 'बृहद्रथन्तरसामा कार्यं' इति वाक्येन क्रमविशिष्टत्वेन तयोर्विधानमिति ज्ञेयम् । एतत्प्रभृतिरिति हि सर्वे विषयो गवामथनपूर्वपक्षस्येवावान्तरप्रकरणाभिविशन्ते इति पूर्वस्मिन् पक्षसि यदि प्रथमेऽहनि बृहत् द्वितीये रथन्तरमित्येवं क्रम आश्रीयते तदा उत्तरपक्षसि प्रातिलेख्यविधानात् प्रातिलेख्येन तदनुष्ठाने रथन्तरपृष्ठत्वमेव उत्तरपक्षोक्तषाडहिकपञ्चमेऽहनि प्राप्नोति यदा तु पूर्वस्मिन् पक्षसि अयुग्मेऽहनि रथन्तरं, द्वितीयादियुग्मेऽहनि बृहदित्येवं क्रमः, तदा उत्तर-

(४) — समासस्त्वैकादशिनेषु तत्प्रकृतित्वात् ॥ ६ ॥ विहारप्रतिषेधाच्च
 ॥ ७ ॥ श्रुतितो वा लोकवद्विभागस्स्यात् ॥ ८ ॥ विहारप्रकृति-
 त्वाच्च ॥ ९ ॥ विशये च तदासत्तेः ॥ १० ॥ त्रयस्तथेति
 चेत् ॥ ११ ॥ न समत्वात्प्रयाजवत् ॥ १२ ॥

ज्योतिष्टोमे द्वैकल्पिकी पञ्चैकादशिनी समाग्राता । सा द्वादशाहे द्वादशस्वपि
 सुत्यासु मेदेन तथैव कर्तव्यतया प्राप्ता । तस्यां च 'अन्वहमेकैकमालमेत द्वादशे भागम्'
 इति वचनेन त्रिद्वारपक्षे विधाय 'एकादशिनान् प्रायणीयोदयनीययोरालमेरन्' इति
 पक्षान्तरं श्रुतम् । तत्र किं प्रायणीयोदयनीयोद्देशेनैकादशिनविधिः ? उतैकादशिनानु-
 धादेन प्रायणीयोदयनीयोपलक्षितकालविधिः ? इति चिन्तायां—

प्रायणीयोदयनीयपदस्योद्देश्यपरत्वे सम्भवति लाक्षणिककालोपलक्षकत्वे प्रमाणा-
 भावात् द्वितीयविधिप्रकारसम्भवे च तृतीयविधिप्रकारस्यान्याय्यत्वात् प्रायणीयोदयनीयोद्दे-
 शेनैकादशिनविधिः । द्वन्द्वोपात्तत्वाच्च नोद्देश्यानैकता । एकपदोपादानाच्च न
 विधेयानैकताऽपि ॥

न चातिदेशेनैव तत्र तत्प्राप्तिसम्भवे पुनस्तद्विधिवैयर्थ्यमिति वाच्यं, अतिदेशेन
 सर्वसुत्यासु प्राप्त्यमानानामेकादशिनानां दशरात्रे परिसङ्ख्यार्थत्वात् । न चैवं सैष
 दोषः । निषादस्यपत्यधिकरणन्यायेन काललक्षणापेक्षया तस्या अदोषत्वात् ॥

वस्तुतस्तु—अतिदेशेन सर्वत्र सम्भवत्प्राप्तिकाया एकादशिन्या विहारविधिनैत्र
 एकैकपश्चतिरिक्तदशपशूनां द्वादशस्वपि सुत्यासु परिसङ्ख्यासिद्धौ प्रायणीयोदयनीययोर्-
 प्राप्ताया एवैकादशिन्या विधानेन वैयर्थ्याभावः ॥

पक्षसि पञ्चमेऽहनि अयुग्मे बृहत्पृष्ठत्वं लभ्यत इत्युपपद्यते बृहत्पृष्ठत्वादिलिङ्गम् । अतोऽत्र
 क्रमोऽविनक्षित इति ।

समासस्त्वैकादशिनेषु ।

द्वितीयविधीति । धात्वर्थोद्देशेनान्यस्य विधानमिति तृतीयविधिप्रकारापेक्षया धात्वर्थ-
 स्यान्योद्देशेन विधानमिति द्वितीयविधिप्रकारस्य युक्तत्वं, धात्वर्थसमानाधिकरणविधेयत्वस्य तत्र

अतश्च प्रतिप्रधानं गुणावृत्तेभ्योऽप्यत्वात् प्रायणीये सम्पूर्णैकादशानी उदयनीये च सम्पूर्णा इति न विभज्य तस्याः प्रयोगः । दशरात्रे च नैकातिरिक्तानां दशानां पशूनां षष्ठेऽप्यत्राता इति तेषां तत्र बाध इति प्राप्ते—

मेयमप्राप्तपरिसङ्ख्या प्रायणीयोदयनीययोस्ताद्विधिना इतरसुत्यासु तद्विषये नैका-
काङ्क्षापादनासम्भवेन तत्र तद्विषयेऽतिदेशप्रतिबन्धकत्वायोगात् । अतश्च सर्वत्र
तस्यासौ कश्चित्तद्विधिः स्ववेयर्थ्यपरिहारार्थं इतरत्र तत्परिसङ्ख्यां सूचयतीत्येवं विधयाऽयं
परिसङ्ख्याधिधिर्भवेत् । न चास्य वेयर्थ्यं, कालविधानेन चरितार्थत्वात् । न चास्या-
पूर्वविधित्वं, द्वयोः पक्षयोः परस्परनैरपेक्ष्येण यूगपत्प्रवृत्तयोः पौर्वापर्यं प्रमाणाभावात् ।

लाभादित्यर्थः । अतश्च प्रतिप्रधानमिति । यतो द्वन्द्वः उभयपक्षे आवश्यकः तत्रोद्देश्यत्वे
सति तद्गतसाहित्यस्याविवक्षा अतश्शब्दार्थः । पक्षेष्वङ्गतेति । 'अन्वहमेकैकमालमेत' इति
विहारपक्षे एकातिरिक्तदशानां पशूनां परिसङ्ख्यया दशरात्रे नैवाङ्गत्वमुभयपक्षेपि । द्वितीये
तु पक्षे सिद्धान्ते सर्वद्विदशहाङ्गभूतायास्तस्याः प्रत्यहमनुष्ठाने प्राप्ते प्रायणीयवाक्येन कालमात्र-
विधानात् भवति दशरात्राङ्गत्वेपि दशानां पशूनामिति यत्पक्षे तस्यास्तदङ्गत्वमभिमतं तदपि नेत्यर्थः ।
अत्र च प्रथमे विहारपक्षे दशरात्रे दशानां पशूनामङ्गत्वाभावमङ्गीकृत्य अपिशब्दः प्रयुक्तः ।

वस्तुतस्तु प्रत्यहमेकैकत्रैष्टुभमार्भवे, तेन सर्वत्र विद्यमानमेष छन्दः प्रकाशयते इति
तदा आर्भवपवमानबहिष्पवमानयोस्त्रिष्टुपजगतीच्छन्दसोः विद्यमानत्वे युक्तमेव । तदभावे
तु तत्पवमानेषु तच्छन्दसामभावेपि वचनबलात् तत्तच्छन्दस्त्वस्याऽऽहार्यारोपेणापि देवस्यत्वादि
पदार्थानामिव प्रकाशनं कार्यमित्यर्थ एव युक्त इत्यभिप्रेत्योपेक्षितं पूज्यपादैः । एवमर्थानां
व्यतिक्रामाभावे स्थिते यत् तैत्तिरीयशाखायां सप्तमाष्टकद्वितीयप्रपाठके अष्टमानुवाके “अथो यथा
बहीयसा प्रतिसारं वहन्ति तादृगेव तत् छन्दांसि अन्योन्यस्य लोकमभ्यध्यायन् तान्येतेनैव देवा
व्यवहायन्” इत्यादिना पूर्वमैन्द्रवायवादिग्रहाणां त्रयाणां गायत्रिष्टुपजागतच्छन्दांसि न स्थितानां
व्यूढरूपाप्रताविशेषसमूहापेक्षया षष्ठमेऽहनि शुक्राग्रतास्थाने ऐन्द्रवायवाग्रता । षष्ठेऽहनि
आग्रयणाग्रतास्थाने शुक्राग्रता । सप्तमे चैन्द्रवायवाग्रतास्थाने शुक्राग्रता । अष्टमे शुक्राग्रता-
स्थाने आग्रयणाग्रता, नवमे आग्रयणाग्रतास्थाने ऐन्द्रवायवाग्रतेत्येवं प्रकारेण गायत्रीत्रिष्टुप-
जगतीच्छन्दसामर्थविषयेपि व्यतिक्रमदर्शनं तद्गूढप्रकारस्य विहितस्य स्तुतिमात्रम् । न तु
तत्तच्छन्दोव्यतिक्रमविधिरिति प्रत्यहमेकैकप्रशुयागानुष्ठानेपि एकादशिनानां सर्वसुत्याङ्गत्वमस्त्ये-
वेतीहैव सिद्धान्ते वक्ष्यते । तदा च षष्ठपदोत्तरं प्रयुक्तोऽपिशब्दोऽङ्गतापदेन सम्बन्ध्यते ।

अन्यथा व्रीह्यादिविधेरपि नियमविधित्त्वानापत्तेः । प्रायणीयादावेकस्य पशोर्विहार-
विधिर्नैव प्राप्तौ दशानामेव तत्र विधाने एकादशिनपदवैरूप्यापत्तेः । न चैवमादिदूषणानां
काललक्षणापेक्षया फलमुखत्वं, अधिऋणत्ववाचिन्यास्सप्तम्याः उद्देश्यतापरत्वे लक्षणा-
यास्तवापि समानत्वात्, तद्वरं प्रातिपदिके काललक्षणा ॥

वस्तुतस्तु—सप्तम्यर्थोऽधिकरणत्वं द्वेधा कालिकं, दैशिकं च । पौर्णमास्या
इत्यादौ कालिकेऽपि प्रयोगात् । अतश्च सप्तम्यर्थे कालिके अधिकरणत्वे कालोपाधि-
संसर्गेण प्रायणीयोदयनीययोरन्वयान्न काललक्षणाऽपि । अत एव 'जन्यमात्रं कालोपाधिः'
इति मते घटे कालिकसम्बन्धेन पट इत्यत्र न लक्षणा । अतश्चैकादशिनानुवादेन विधे-
यकालविशेषणीभूतयोः प्रायणीयोदयनीययोः द्वन्द्वोपात्तसाहित्यस्य विवक्षितत्वात्
मिळित्वा एकादशिनी द्वादशसुत्याङ्गभूतापि उभयत्र कार्या ॥

तथा च पूर्वविहारपक्षेऽङ्गत्वे सत्यपि तत्तदहोरूपकालविधानमालादेव बाधः । इह तु द्वितीय-
पक्षेऽङ्गत्वाभावादेव¹ बाधः इत्यर्थो द्रष्टव्यः । अन्यथेति । पूर्वं यवविधिप्रवृत्त्या यवानामेव
प्राप्त्या पक्षेपि यवानामप्राप्त्यसम्भवात् व्रीहिभिर्यजेतेति विधिः अपूर्वविधिरेव स्यात् न नियमविधिः ।
अतः युगपत्प्रवृत्तयोः शास्त्रयोः पौवार्येण प्रमाणाभावात् पक्षेऽनियतद्रव्याणां प्राप्तौ उभयामपि
व्रीहियवशास्त्राभ्यां नियमः क्रियत इति वक्तव्यम् । तद्वदिह अन्वहपक्षस्य पूर्वप्रवृत्तिमभ्युपगम्य
अस्य विधेरपूर्वविधित्वे नैव प्रमाणं किञ्चिदिति समकालमेवानयोः शास्त्रयोः परिसङ्ख्यविधित्वं
वाच्यम् । तत्तु अन्यथापि प्रयोजनलभेऽयुक्तमित्यर्थः । प्रकाशकारैः अङ्गीकृतां काल-
लक्षणामभिप्रेत्याह—तद्वरमिति । अतश्चेति । 'पौर्णमास्यां यजेत' इत्यादौ सप्तमीप्रयोगेण
न तावत् कालिकमधिकरणत्वं नाम नास्तीति वक्तुं शक्यते । तथाच सम्भविनः कालिकाधि-
करणत्वस्यैवहाङ्गीकारात् तत्र प्रकृत्यर्थभूतयोः प्रायणीयोदयनीययोः स्वोपाधिककालिकसम्बन्धे-
नान्वयाङ्गीकारे प्रायणीयोदयनीयोपाध्यवच्छिन्नकालस्य संसर्गविधया बोधोपपत्तेः न लक्षणेत्यर्थः ।
ननु यत् कालवाचकात्सप्तमी तत्र कालिकाधिकरणत्वस्वीकारेपि इह तदभावे कथं तदधिकरण-
त्वाङ्गीकार इत्याशङ्कं कालवाचकपदप्रयोगाभावेपि कालिकाधिकरणत्वसाधनेन निराकर्तुं दृष्टान्तमिव
दर्शयति—अत एव जन्यमात्रमिति । कालोपाधिः कालस्य महाकालस्य उपाधिः परिच्छेद-
कमित्यर्थः । यैस्तु नवीनतार्किकैः महाकालस्योपाधिभूतं यज्जन्यमात्रं तस्य कालोपाधित्वात्
खण्डकालत्वमेवाङ्गीक्रियते, तेषां घटे पट इत्यादिषु कालोपाधित्वमालेणापि पूर्वोक्तरीत्या निर्वोहे

एवं च दशरात्राङ्गत्वप्रापिचोदकोऽपि न बाधितो भवति । एवं विहारपक्षेऽपि 'अन्वहम्' इत्यनेन कालस्यैव विधानात्सर्वसुत्याङ्गभूतैवैकादशिनी विद्वृत्य कर्तव्या । न तु एकैकसुत्याया एकैकः पशुरङ्गं दशपशुप्रापिचोदकबाधापत्तेः ।

अत एव दशाहान्तर्गतैकसुत्यामात्रविकारे एकाहादौ प्राकृतस्थानरूपकालाभावेऽपि पक्षद्वयेऽपि 'गुणलोपे च मुख्यस्य' इति न्यायेन सकलैकादशिनीप्राप्तिरविरुद्धा । प्रायणीयोदयनीययोर्मेलनं च 'प्रायणीये पञ्चोदयनीये षट्' इत्वेवं रूपं, अवशिष्टस्यान्तिमस्य तत्रैव कर्तव्यत्वात् ॥

(५)—सर्वपृष्ठे पृष्ठशब्दात्तेषां स्यादेकदेशत्वं पृष्ठस्य कृतदेशत्वात् ॥
विधेस्तु विप्रकर्षस्स्यात् ॥ १४ ॥

'विश्वजित् सर्वपृष्ठः' इत्यत्र षाडहिकानां रथन्तरादीनां साम्नां विश्वजिदङ्गत्वेन विधि-
रिति स्थितम् । तत्र षण्णामपि षडहे माहेन्द्राख्यरथन्तरपृष्ठस्तोत्रसाधनत्वस्यैव
क्लृप्तेरिहापि तत्रैव संसवादिवत् समुच्चयेन निवेश इति प्राप्ते—

काल्वाङ्गीकारे नैव किञ्चित् प्रमाणं पश्यामः । इतरथा आकाशोपाधिभूतस्य गृहस्या-
प्याकाशत्वापत्तिः । तत्रापि 'गृहे शब्द उत्पन्न' इत्यादिप्रतीतेः समत्वादिति ध्येयम् । यदा
तु कालवाचकपदोत्तरसप्तस्यैव कालिकमधिकरणत्वं प्रतिपाद्यते, नान्यत्र, प्रमाणाभावादित्यालोच्यते;
तदा प्रकृते कालिकाधिकरणत्वस्यैव निश्चयाभावे प्रकृत्यर्थस्योपाधित्वघटितसंसर्गेणान्वयनियमे
नैव किञ्चित् प्रमाणमिति कालिकाधिकरणत्वसिद्धयर्थमेव सर्वत्र काललक्षणा आवश्यक्येवेत्य-
वधेयम् । प्राकृतस्थानकालेति । तत्तदहरूपलक्षिततत्स्थानरूपस्य अथवा प्रायणीयोदयनीय-
स्थानरूपस्य वा कालस्याभावेपीत्यर्थः । पक्षद्वयेपीति । विहारसमासरूपपक्षद्वयेपीत्यर्थः ।
तत्रैव कर्तव्यत्वादिति । उभयोस्साम्येन ग्रहे सति अवशिष्ट एव निवेशजिज्ञासायां अन्तिमापे-
क्षया यः पूर्वतनः पशुयागः तत्प्रत्यासत्त्यनुग्रहात् उदयनीय एव निवेश इत्यर्थः ।

सर्वपृष्ठे पृष्ठशब्दात् ।

बहुत्ववाचकसर्वशब्दस्यैकस्मिन् माहेन्द्रस्तोत्राख्ये पृष्ठेऽनुपपत्तेः, पृष्ठपदेन तत्साधन-
रथन्तरादिसाम्नां लक्षणया विधानं यत्सप्तमे उक्तं तत् उत्तरविवक्षयाऽनुवदति—विश्वजित् सर्व-

‘पवमाने रथन्तरं आर्भवे बृहत् मध्यत इतराणि वैरूपं होतुः पृष्ठे वैराजं मैत्रावरुणस्य शाकरं ब्राह्मणाच्छंसिनः रैवतमच्छायाकस्य’ इति वचनेन स्तोत्रान्तरेषु संनिवेशविधानात् न सर्वेषां होतुः पृष्ठ एव निवेशः । न च तत्र कृतानामप्यनेन वचनेन स्तोत्रान्तरेषु पुनर्विधानं, विशिष्टविधौ गौरवापत्तेः । वैरूपस्य होतुः पृष्ठं पुनर्विधिवैयर्थ्यापत्तेश्च । अतश्च क्रतुसम्बन्धित्वेन प्रातानां साम्नां लाघवात्स्तोत्रान्तररूपद्वारसम्बन्धमात्रकरणेन सर्वेषां क्लृप्तसम्बन्धस्यापि बाधनम् ॥

न चैवं रथन्तरादिधर्माणां पृष्ठापूर्वसाधनत्वस्यैव क्लृप्तत्वेनेह स्तोत्रान्तरे तदनापत्तिः । ‘प्रधानं नीयमानं हि तत्राङ्गान्यपकर्षति’ इति न्यायेन आवश्यकस्तोत्रत्वाद्यनुदोषेन च साङ्गस्यैव रथन्तरपदेन लक्षणया विधानादिहैव पवमानापूर्वसाधनत्वबोधोपपत्तेः ॥

पृष्ठ । इति पवमाने इति । माध्यन्दिने इति शेषः । मध्यत इतराणीत्यस्यैव विवरणं—‘वैरूपं होतुः पृष्ठ’ इत्यादिवचनानि । तत्र मध्यतः माध्यन्दिनार्भवपवमानयोर्मध्ये इत्यर्थः । वचने सति पूर्वपक्षायोगशङ्कां विशेषशङ्काप्रदर्शनव्याजेन परिहरति—न च तत्रेति । माहेन्द्रस्तोत्रं तच्छब्दस्यार्थः । क्लृप्तसम्बन्धस्यापीति । पृष्ठाख्यस्तोत्रसम्बन्धस्य क्लृप्तस्यापि बाधनं वचनेनेत्यर्थः । प्रधानं नीयमानमिति । यद्यपि नवमे उभयसाम्नीत्यधिकरणे (पू. मी. ९-२-४७) संसवगोसवादौ ‘पवमाने रथन्तरं कुर्यात्’ इति पवमानस्तोत्रसाधनत्वेन विहितरथन्तरं न पृष्ठस्तोत्रापूर्वप्रयुक्तम्, [नवा] सम्मीलनादिधर्माणां प्राप्तिरिति स्वोक्त्या एतद्विरुद्धम् ; तथापि यान्त्रिणा रथन्तरस्वरूपनिष्पत्तिरेव न सम्भवति तेषां स्तोभादीनां तद्धटितक्रुचः प्राप्तावावश्यकत्वात् तथाभूतधर्मविशिष्टत्वेन विधानाभिप्रायमेवात्र लक्षणाभिधानमिति ध्येयम् । इतरथा रथन्तरपदे इह साङ्गरथन्तरलक्षणया सकल्धर्मप्राप्तिवत्तुल्यन्यायतया तत्रापि सम्मीलनादिधर्मप्राप्तेरनिवार्यत्वात् ।

वस्तुतस्तु रथन्तरस्वरूपनिष्पादकधर्माणां अन्यथानुपपत्त्यैव प्राप्तिः सम्भवे तेदर्थे लक्षणाश्रयणेन विधौ प्रयोजनं न किञ्चिदस्तीत्यतः अप्राप्तसम्मीलनादिधर्मप्राप्त्यर्थमेव लक्षणा वाच्येति सर्वथा तत्रत्येन तत्प्राप्त्यभावाभिधानेन विरुद्धमेवैतदिति ज्ञेयम् ।

(६)—वैरूपसामा क्रतुसंयोगात् त्रिवृदेकसामा स्यात् ॥ १५ ॥ पृष्ठार्थे
 वा प्रकृतिलिङ्गसंयोगात् ॥ १६ ॥ त्रिवृद्धदिति चेत् ॥ १७ ॥
 न प्रकृतावकृत्स्नसंयोगात् ॥ १८ ॥ विधित्वाच्चेति चेत् ॥ १९ ॥
 स्याद्विशये तन्नयायत्वात्कर्माविभागात् ॥ २० ॥ प्रकृतेश्चावि-
 कारात् ॥ २१ ॥

विकृतिविशेषे—‘उक्थ्यो वैरूपसामा एकविंशः षोडशी वैराजसामा’ इत्यादिना
 विहितानां वैरूपवैराजादिसाम्नां कस्मिन् स्तोत्रे निवेश इति चिन्तायां—

वैरूपादीनामन्यपदार्थेन क्रतुना सम्बन्धावगमेऽपि साक्षात्क्रतोस्सामसाध्यत्वा-
 योगादवश्यं स्तोत्रद्वारकत्वावगतेर्धिनिगमनाविरहात् प्रतिप्रधानं गुणावृत्तेर्याय्यत्वाच्च
 सर्वस्तोत्र एव निवेशः। यथा—‘आग्नेया ग्रहा भवन्ति’ इत्यत्र सर्वप्राकृतग्रहेष्वग्निः
 यथा वाऽत्रैवैकविंशस्तोमकता सर्वस्तोत्रेषु ॥

न च प्रकृतौ ‘यदि रथन्तरसामा यदि बृहत्सामा’ इत्यादौ बृहद्रथन्तरयोरेव
 बहुव्रीहान्तत्वनिर्देशात् अत्रापि वैरूपादीनां बहुव्रीहान्तत्वनिर्देशसादृश्येन बृहद्रथन्तर-
 कार्यमाहेन्द्रस्तोत्रसाधनत्वावगतिरिति वाच्यं, अविशेषप्रवृत्तवचनेन सर्वस्तोत्रसाधन-
 त्वावगतौ सादृश्यमात्रेण तत्सङ्कोचे प्रमाणाभावात्। इतरथा ‘धेनुर्दक्षिणा’ इत्यत्रापि
 गोत्वसादृश्येन तन्मात्रकार्यापत्तिप्रसङ्गः ॥

अस्तु वा कौत्सादिबत् समसङ्ख्यप्राकृतसामबाधेन ‘अत्र होवावपन्ति’ इति वचनेन
 पवमानस्तोत्रयोरेव निवेशः। सर्वथा न माहेन्द्रस्तोत्र एव निवेश इति प्राप्ते—

‘कौत्सं भवति’ इत्यादिवत् ‘वैरूपं भवति, उक्थ्यो वैरूपवान्’ इत्येवंविधनिर्देश-
 मकृत्वा बहुव्रीहिनर्देशः स्ववैयर्थ्यपरिहारार्थं वैरूपादेर्वहुव्रीहिपदनिर्दिष्टबृहद्रथन्तरका-
 र्यार्थत्वं गमयति। शक्यते वाऽत्रापि कौत्सादिन्यायेनैव समसङ्ख्यप्राकृतसामबाधक-
 तया यत्किञ्चित्स्तोत्रे तन्निवेशप्रसक्तौ सादृश्यविशेषेण तन्नियमः। ‘अत्र होवावपन्ति’
 इत्यस्य सामान्यवाक्यत्वात् ॥

वैरूपसामा क्रतुसंयोगात्।

कौत्सादिबत्समसङ्ख्येति। यत्र कौत्सं भवतीत्यादिना एकस्य द्वयोः बहूनां वा साम्ना-
 मपूर्वतया विधानं तत्र समसङ्ख्यत्वादिना तत्तत्सङ्ख्यप्राकृतसामस्थानापन्नत्वेपि वचनबलात्

न ह्यत्र प्राकृतस्तोत्रानुवादेन वैरूपादिविधानं, येन 'आग्नेया प्रहाः' इतिवत् सर्वस्तोत्रेषु निवेशस्स्यात्। अपि तु क्रतुसम्बन्धित्वेन श्रुतस्यानर्थक्यतदङ्गन्यायेन स्तोत्रसम्बन्धः। न चानर्थक्यतदङ्गन्यायेनावतीर्णस्य सर्वविषयत्वं, तथात्वे याज्यादावपि चातुस्वर्यबाधेन वैरूपापत्तेः। अतो यत्र कुत्रचिन्निवेशे प्राप्ते सादृश्येन तन्नियमः ॥

अस्तु वा त्रिवृदादिस्तोमवत् तत्रापि सर्वविषयत्वं तथाऽपि बहुव्रीहिनिर्देशवैयर्थ्य-परिहारार्थमेव माहेन्द्रस्तोत्रविषयत्वोपपत्तिः। अत एव प्रकृतौ 'पृष्ठैस्तुवते' इति वाक्येन पृष्ठबहुत्वविधिपक्षेऽपि कण्वरथन्तरस्य न सर्वपृष्ठेषु निवेशः। किन्तु 'बृहतपृष्ठं भवति रथन्तरं पृष्ठं भवति' इति वाक्यद्वये द्वयोरेव साक्ष्योः पृष्ठपदसामानाधिकरण्य-स्यान्यथा वैयर्थ्यापत्तेस्तत्परिहारार्थं पृष्ठपदसामानाधिकरण्यनिर्दिष्टानां कण्वरथन्तरादी-नामपि तत्कार्यापन्नत्वप्रतीतेर्माहेन्द्रस्तोत्र एव निवेशः ॥

न हि 'बृहतपृष्ठं भवति' इत्यादौ स्तोत्रानुवादेन सामविधिः सामविशिष्टस्तोत्र-विधिर्वा सम्भवति, वामदेव्यादिसान्नाम्लिव बृहद्रथन्तरयोरपि पाठादेव प्राप्तेः। स्तोत्रस्य तत्साध्यस्तोत्राणामिव प्रमाणान्तरेणैव प्राप्तेश्च। अतोऽस्य वैयर्थ्यपरिहारार्थं कण्वरथन्त-रादीनां स्वकार्यकारित्वमित्युक्तं चित्राधिकरणकौस्तुभे। एवमत्रापि वैरूपादीनां बहुव्रीहिनिर्देशवैयर्थ्यपरिहारार्थमेव माहेन्द्रस्तोत्रे निवेशः ॥

पवमानद्वये निवेशवत् इहापि तत्रैव निवेश इत्यर्थः। अस्तु वेत्ति। यत्र कुत्रचिन्निवेशे प्राप्ते स्वसाध्य[स्तोत्रापे] पेक्षायां बहुव्रीह्यन्तत्वनिर्देशेन नियमः कर्तव्यः। यदा तु सर्वत्रैव निवेशः प्रमाणायातः तदा नियमापेक्षया बहुव्रीह्यन्तन्वनिर्देशस्य नियामकत्वासम्भवेपि तदीयवैयर्थ्यपरि-हारार्थमपूर्वतयैव तत्र निवेशबोधकत्वं तस्येत्यर्थः। एकविंशतिस्तोमकत्वस्य प्रकृतत्वेन एक-विंशादिस्तोमवदिति वक्तुमुचितम्; तथापि उभयवादिप्रसिद्धदृष्टान्तप्रदर्शनार्थं 'वैरूपसामा क्रतु-संयोगात् त्रिवृदेकसामा स्यात्' इति पूर्वपक्षसूत्रोपादानाभिप्रायेण त्रिवृदादिस्तोमवदित्युक्तम्। अतश्च यथा 'त्रिवृदग्निष्टुदग्निष्टोम' इत्यादौ त्रिवृदादिस्तोमत्वं सर्वस्तोत्रेषु निविशते तद्वदित्यर्थः। अत एव सर्वत्र निवेशे न कस्यचिद्वैयर्थ्यप्रसक्तिः प्रत्युत क्रतुसाद्गुण्य^१ साधनतयैव विधानम्। यथा धेनुवाक्ये तत्र भवत्येव सर्वस्थानापन्नत्वं धेनोरिति सादृश्यस्य नियामकत्वेनाप्यपेक्षेति ध्येयम्। तत्साध्यस्तोत्राणामिवेति। तच्छब्देन वामदेव्यादिसान्नां परामर्शः। एवमत्रापि। वस्तुतस्तु समानन्यायात् रथन्तरसामेत्यादिप्राकृतबहुव्रीह्यन्तत्वनिर्देशस्य वैयर्थ्यापत्तिरपि 'वैकृत-वैरूपादिसान्नां तत्सास्थानापन्नत्वे नियामिका शक्यत एक वक्तुमित्यपि द्रष्टव्यम्।' इतरत् स्पष्टार्थम्।

(७)—त्रिवृति सङ्ख्यात्वेन सर्वसङ्ख्याविकारस्स्यात् ॥ २२ ॥ स्तोमस्य
वा तल्लिङ्गत्वात् ॥ २३ ॥

त्रिवृच्छब्दस्य बहिष्पवमाने तृचत्रयानुक्रमणात् 'त्रयस्त्रिकपालास्त्रिवृता स्तोमेन सम्मिताः' इत्याद्यर्थवादाच्च स्तोत्रीयानवकवाचित्वस्थापनेऽपि लोके वेदे च 'त्रिवृद्रज्जुः' इत्यादौ त्रिवृत्वाचित्वस्य सत्वात् 'त्रिवृदग्निष्टुदग्निष्टोमः' इत्यादौ अग्निष्टुद्यागसम्बन्धित्वेन श्रुतस्य त्रिवृत्त्वस्य शास्त्रस्य महाविषयत्वसिद्धयर्थं तदीयाङ्गवृत्तिप्राकृतसङ्ख्याकार्ये निवेशप्रतीतेः प्राकृतसङ्ख्याबाधेन सर्वाणि द्विगुणितानि कर्तव्यानीति प्राप्ते —

त्रिवृच्छब्दस्य त्रैगुण्ये यौगिकत्वात् स्तोत्रीयानवके च रूढत्वेन प्रकृते योगबाधेन रूढ्यर्थग्रहणावगतेरग्निष्टुद्यागाङ्गभूतस्तोत्रमात्रे स्तोमान्तरबाधेन त्रिवृत्स्तोमविधिः ॥

त्रिवृति सङ्ख्यात्वेन ।

त्रिवृत्चर्बश्ववालाधिकरणे 'त्रिवृद्बहिष्पवमानम्' इत्यत्र त्रिवृच्छब्दस्य स्तोत्रीयानवकवाचित्वम् ; उत्तरत्र नवर्चामेवानुक्रमेणाघ्नानात् साधितम् । तस्य च यद्यपि बहिष्पवमानवाक्ये त्रिवृच्छब्दोपादानाभावेऽपि नवर्चामाघ्नानादेव प्राप्तिः सम्भवान्न बहिष्पवमानवाक्यगतत्रिवृच्छब्दार्थनिर्णये प्रयोजनम् ; तथापि यत्र न तथाविधस्तोत्रीयर्चा पाठः यथा अग्निष्टुदादौ तत्र त्रिवृच्छब्देनैव केवलेन तन्नवकप्राप्तिः तदधिकरणविचारप्रयोजनं यदुक्तं तस्यैव बाधोपयोगितया आक्षेपपूर्वकसमाधानार्थमिदमधिकरणमिति सूचयन् पूर्वपक्षमाह—त्रिवृच्छब्दस्येति । ननु चरुशब्दस्योदनवाचित्वसाधनप्रयोजनाक्षेपसामाधानपरेण अत्रत्यप्रथमपादगतेन चर्बधिकरणेनैव तुल्यन्यायतया आक्षेपसामाधानस्य त्रिवृच्छब्दे सिद्धेः गतार्थमधिकरणमित्याशङ्कां निराकर्तुं तद्वैषम्यं सूचयन्नाह—लोके वेदे चेति । चरुशब्दस्य वेदे प्रयोगानुरोधेनौदनवाचित्वमेव । स्थाल्यां तु तत्सम्बन्धाल्लक्षणयेति, यत्र सौर्यादिवाक्येषु चरुशब्दप्रयोगः तत्र लाक्षणिकार्थग्रहणे मानाभावाद्युक्तं शक्यार्थग्रहणम् । इह तु लोके वेदेऽपि त्रैगुण्ये प्रयोगात् शक्यार्थस्यैव निर्णयभावे न स्तोत्रीयानवकस्यैव ग्रहणं युक्तम् ; प्रत्युत शास्त्रस्य महाविषयत्वलाभाय त्रैगुण्यस्यैवेति विशेषाशङ्कापनोदनार्थमेतदारम्भ इत्याशयः । आदिपदेन " त्रिवृता ग्रन्थिनैकेन " इति मानववाक्यप्रयोगोऽपि सङ्गृहीतः । वाचित्वस्य सत्त्वादिति । एतेन रथकाराधिकरणेन गतार्थताशङ्का परास्ता उभयत्रापि रूढत्वादित्यर्थः । यौगिकत्वादिति । यद्यपि लोके न योगः प्रसिद्धः तथापि अहीनोरूपादिशब्देष्विव त्रिः वर्तते आवर्तते तत् त्रिवृत् इत्येवं

(८)—उभयसाम्नि विश्वजिद्विभागस्यात् ॥ २४ ॥ पृष्ठार्थे वाऽतद-
र्थत्वात् ॥ २५ ॥ लिङ्गदर्शनाच्च ॥ २६ ॥

संसवादाौ यत्र बृहद्रथन्तरयोस्समुच्चयविधिः तत्र किमुभयोः प्राकृतपृष्ठस्तोत्र एव निवेशः? अथवा एकस्य पृष्ठेऽपरस्य स्तोत्रान्तरे? इति चिन्तायां क्रतुसम्बन्धित्वेन श्रुतस्य सामद्वयसमुच्चयस्य एकस्तोत्रनिवेशाभावेऽप्युपपत्तेः प्रकृतिप्राप्तनैरपेक्षानुरोधेन स्तोत्रभेदेनैव निवेशावगतेस्तत्राप्येकस्याप्यवगतपृष्ठसम्बन्धेनैव निवेशोपपत्तौ उभयो-
स्तद्वाधे प्रमाणाभावात् एकस्य पृष्ठस्तोत्रे निवेशोऽपरस्य स्तोत्रान्तरे, तत्रापि पवमान एवेति प्राप्ते—

नात्र समुच्चितसामद्वयविधिः, गौरवात् । अपि तु प्राप्तसामानुवादेन समुच्चयमात्र-
विधिः । प्राप्तिश्चातिदेशतः पृष्ठस्तोत्र एवेति तत्रैव समुच्चयः । यन्मते तु प्रकृतौ साम-
द्वयसाध्यपृष्ठस्तोत्रभेदः तन्मतेऽपि साम्नोः प्रकृतौ भिन्नकार्यत्वेन नैरपेक्षयाप्रसक्तेः

योगस्य वैयाकरणैर्ज्ञातुं शक्यत्वात्, तेनैव निर्वाहे न तत्रापि रूढिकल्पनम् । अपि तु यत्र नैव
योगप्रसरः तत्रैव स्तोत्रीयानवकादौ तत्कल्पनमित्यर्थः ।

उभयसाम्नि विश्वजिद्विभागः स्यात् ।

निवेशाभावेपीति । यथा गवामयने बृहद्रथन्तरयोः समुच्चयात् षडहापेक्षया निवेशो,
न तु तत्तदहर्गतपृष्ठस्तोत्रापेक्षयेत्युक्तम् ; तद्वदिहापि संसवापेक्षया तन्निवेशस्संभवत्येवेत्यर्थः ।
प्रकृतिप्राप्तनैरपेक्षयेति । प्रकृतौ बृहद्रथन्तरयोः नैरपेक्षयेणैकस्तोत्रसाधनत्वमवगतम् ; तदबाधा-
नुरोधेनेत्यर्थः । अत एवोभयत्र नैरपेक्षयद्वयाबाधानुरोधात् एकतरस्मिन् प्रकृतिप्राप्तपृष्ठस्तोत्र-
साधनत्वस्यापि बाध इत्याह—तत्रापीति । पवमान एवेति । कौत्सादीनामिव “ त्रीणि
हवा ” इति वचनात् पवमान एवेत्यर्थः । “पृष्ठयः षडहो बृहद्रथन्तरसामा कार्यः” इत्यनेन
समुच्चितसामद्वयस्य षडहापेक्षया विध्यङ्गीकारेपि बहुव्रीह्यन्तत्विर्देशसादृश्येन पृष्ठस्तोत्रद्वारकत्वमेव
भवति । इह तु तदभावात् समुच्चयस्य संसवापेक्षयाप्युपपत्तेरुक्तत्वात् कथं पृष्ठस्तोत्रद्वारतयैव
निवेशसिद्धान्तसिद्धिरित्यपेक्षया पृष्ठद्वारकत्वं युक्तयन्तरेण साधयति—नात्रेति । एकस्मिन् पृष्ठे
विकल्पेन प्राप्तयोः समुच्चयविधिसम्भवेपि पृष्ठस्तोत्रद्वयवादिनः मते बृहद्रथन्तरयोर्विकल्पस्य
प्रकृतावेवाभावेनात्राप्राप्त्या कथं समुच्चयविधिरित्यत आह—यन्मते स्त्विति । नैरपेक्षया-
प्रसक्तेरिति । एकस्मिन् कार्ये उभयोर्विधिभेदेन करणतया विधाने तद्गतनैरपेक्षयाप्रसक्त्या

स्तोत्रयोरेव निरपेक्षयोर्विकल्पेन साधनत्वादुभयोस्साम्नोरेकपृष्ठपूर्वरूपावगतावान्तर-
कार्यबाधे प्रमाणाभावेनावश्यकैकपृष्ठस्तोत्र एव समुच्चयविशिष्टसामद्वयविधानं, अन्यथा
सामान्तरांशे स्तोत्रान्तररूपद्वारान्तरस्याकलुप्तस्य कल्पनापत्तेः ॥

अतश्चोभयमतेऽप्येकस्मिन्नेव पृष्ठस्तोत्रे द्वयोस्साम्नोस्तदाधारर्चोश्च समुच्चयः ।
तत्रापि 'पूर्वाहो वै रथन्तरं अपराहो बृहत्' इत्यर्थवादात् आद्या अष्टौ रथन्तरेण अन्त्या
नव बृहता इति प्राप्तेऽपि साम्नस्तृचपाठसम्पत्त्यर्थं पर्यायभेदेन केषुचित्प्रथमतो रथन्तरं
पश्चात् बृहत् इति ध्येयम् ॥

समुच्चयो नाङ्गीक्रियते ; किन्तु विकल्पः । प्रकृते च पृष्ठभेदेनैकस्मिन् कार्ये तयोर्विधानमिति
नैरपेक्ष्यबाधप्रयुक्तविकल्पाप्रसक्तावपि द्वयोः पृष्ठस्तोत्रयोरेव विकल्पः सम्पद्यते । तदा च
प्रकृतौ यादृशोपकारद्वारा बृहद्रथन्तरयोः स्तुतिसाधनत्वमासीत् तादृशोपकारद्वारा विकृत्यङ्गत्वेन
प्राप्तयोः समुच्चयस्यैवेह विधानमिति पृष्ठस्तोत्रयोरेव तादृशोपकारद्वारा प्राप्तिः सम्भवेन तत्रैव एकैक-
पृष्ठे समुचितसामद्वयसिद्धिरित्यर्थः । एवं स्थिते पृष्ठस्तोत्रभेदवादिमते यत्रवमे लक्षणया
स्तोत्रयोरेवं समुच्चयविधानमित्युक्तम्, तदेतन्न्यायफलीभूतत्वाभिप्रायेणैव नेयम् । इतरथा
लक्षणायां प्रमाणाभावात् एतदधिकरणपूर्वपक्षानुत्थानापत्तेश्च । सामान्तरांशे इति । द्वयोर्मध्ये
एकतरस्य पृष्ठे निवेशे प्राकृतद्वारलोपाप्रसक्तावपि अन्यसामान्तरांशस्य पवमाने निवेशे
भेदसम्भवात् द्वारान्तरकल्पनापत्तिरित्यर्थः । अतश्चेति । यतः स्तोत्रयोरेव विकल्पादिहापि
तथैव प्राप्तिः, अतश्चैकस्मिन्नेव पक्षप्राप्ते पृष्ठस्तोत्रे एकपृष्ठवादिमते इव द्वयोः साम्नोः समुच्चय
इति नानुष्ठाने भेदः । न च नैरपेक्ष्यबाधापत्तिरिति वाच्यम् । अतिदेशप्राप्तसामकार्या-
नुरोधेन सामाङ्गनैरपेक्ष्यबाधस्यैव युक्तत्वात् स्तोत्रान्तरवृत्तिसामान्तरबाधस्याप्यधिकस्यापत्तेश्च ।
अतः पृष्ठस्तोत्र एव द्वयोः समुच्चय इत्यर्थः । इति प्राप्तेपीति । प्रायणीयोदयनीययोः
ऐकादशिनानां विभागे यः उक्तो न्यायः तेन न्यायेनेति शेषः । तृचपाठसम्पत्त्यर्थमिति ।
तृचाधिकर्षु अथैकस्य साम्नो गाने तृचनियमविध्यवगततृचाधिकरणत्वबाधापत्तेः एकस्य रथन्तरस्य
प्रथमतस्तृचे गानं कृत्वा परतृचे बृहदित्येवं पर्यायभेदेनेत्यर्थः । 'उमे बृहद्रथन्तरे भवत'
इति द्वन्द्वसमासानुरोधे बृहत्पदस्य अल्पाच्चकत्वेनापि विहितपूर्वनिपातमादायापि बृहत्पदस्य
पूर्वपाठोपपत्तेः क्रमासाधकत्वात् । प्रकृतौ 'यदि रथन्तरसामा' इत्यादौ 'पूर्वाहो वै रथन्तरम्'
इत्याद्यर्थवादे च रथन्तरस्यैव प्रथमतः पाठात् पूर्वाहत्वेन संस्तवाच्च तदनुरोधेन रथन्तरस्यादाव-

कल्पसूत्रकारास्तु—संसवादावप्येकस्य पृष्ठस्तोत्रेऽपरस्य पवमाने विश्वजिद्वेद्ये निवेशामानन्ति—कत्वन्तरेषु केषुचित् 'बृहद्रथन्तरयोः पर्यायभेदेन एकं मध्येऽपर-मुभयतः' इत्येवंगर्भम् । केषुचित्तु 'एकस्यामेव बृहद्योनौ, रथन्तरयोनौ वा पूर्वार्धेनैकं अपरमुत्तरार्धेन' इत्येवं समुच्चयम् ॥

(९)—पृष्ठे रसभोजनमावृत्ते संस्थिते त्रयस्त्रिंशोऽहनि स्यात्तदानन्तर्या-
त्प्रकृतिवत् ॥ २७ ॥ अन्ते वा कृतकालत्वात् ॥ २८ ॥

प्रकृतौ द्वादशाहे 'त्रिवृत्यञ्चदशस्सप्तदश एकविंशस्त्रिणवस्त्रयस्त्रिंशः' इति षडह-
श्रुतः । तस्य गवामयनोत्तरे पक्षसि प्रातिलोम्ये त्रयस्त्रिंशत्साद्यत्वम् । प्रकृतौ च
'संस्थिते षडहे मध्वाशयेत् घृतं वा' इति श्रुतम् । अत्र च विकल्पविशिष्टघृतमध्व-
शनभावनाविधानान्न वाक्यभेदः । तदिदं प्रकृतौ त्रयस्त्रिंशान्ते कृतमप्यत्र त्रिवृदन्त
एव कार्यं प्रकृतौ त्रयस्त्रिंशस्यैव षडहान्तत्वेन तदन्तत्वस्यार्थिकत्वात् । 'संस्थिते षडहे'
इत्यनेन षडहान्तत्वस्यैव विधेयत्वाच्च ।

न हीदमनुष्ठानसादेश्यात् त्रयस्त्रिंशत्, येन विकृतौ तदन्त एवापद्येत, अपि तु
वाक्याद्वैमृधन्यायेन षडहाङ्गम् । अनुष्ठानसादेश्यस्य वाक्येन बाधात् । अत एव न
संस्थाङ्गत्वमपि शङ्कनीयम् । संस्थाया उपरमरूपाया अनुपयोगेनानुद्देश्यत्वात् । अत

नुष्ठानमभिप्रेत्य रथन्तरं प्रथमत इत्युक्तम् । एकस्य पृष्ठस्तोत्रे इति । 'पवमाने रथन्तरं कुर्यात्
बृहत्पृष्ठं भवति' इति पञ्चविंशब्राह्मणानुरोधेन पवमाने रथन्तरमात्राभिप्रायेण विश्वजिद्वेदेत्युक्तम् ।

पृष्ठे रसभोजनम् ।

षडहान्तत्वस्यैवेति । एतच्च वक्ष्यमाणषडहोत्तरकालविध्यभिप्रायेण ज्ञेयम् । निमित्त-
त्वपक्षे तत्र विधेयत्वासम्भवात् । ननु यथा अन्वारम्भणमारम्भद्वारैव दर्शपूर्णमासाङ्गं एवं
समाप्तिद्वारैव षडहाङ्गत्वम् । अथवा साक्षात्समाप्त्यङ्गत्वमेवास्त्वित्यत आह—अत एव न
संस्थेति । आरम्भस्य कर्मण्युपयोगात् आरम्भ्यमाण इति लट्श्रुतेश्च तदर्थत्वसम्भवेपि इह
समाप्तेरनुपयोगात् लडभावाच्चाङ्गित्वस्य साक्षात् परम्परया वाऽसम्भवादित्यर्थः । ; अत्रोत्तराधि-
करणयोः संस्थिते इति पदस्य संश्लोत्तरकालपरत्वं, तथा संस्थागतनिमित्तपरत्वमपि भाष्य-
स्वारस्यात् प्रतीयते । तत्र यथैव 'यस्सत्रायागुरते इत्यत्र यच्छब्दबलात् सत्रागोरणमात्रस्य

एव संस्थायाः कप्रत्ययोपात्तभूतकालोपलक्षकत्वं, 'पुत्रे जाते' इतिषद्वा निमित्तत्वमेव । अतश्च हविरार्तिन्यायेन निमित्तविशेषणतया अन्वितस्यापि षडहस्योपस्थितत्वात्

नैव निमित्तत्वम्, तस्य नित्यत्वात् । अपि तु लक्षणयाऽर्थाद्वा सत्रागोरणपूर्वकसत्राकरणस्यैव कादाचित्कस्येत्युक्तं षष्ठे । तेनैव न्यायेन संस्थाया नित्यत्वान्न निमित्तत्वं संभवतीति क-प्रत्ययोक्तभूतकालोत्तरत्वविशिष्टं मधुघृताशनं फलवतः षडहस्यैवाङ्गत्वेन विधीयते इति कालविधि-पक्षमेव युक्तं मन्यमानाः प्रकाशकाराः उत्तराधिकरणशास्त्रदीपिका [गत] निमित्तत्वोक्तिमपि कालविपरतयैव ध्याचरव्युः, तदभिप्रायेणाद्यं पक्षमाह—कप्रत्ययोपात्तेति । क्तुतस्तु यदि कप्रत्ययस्य भावार्थकत्वमङ्गीकृत्य भूतार्थकत्वे तस्य कालस्याधिकरणत्वं सप्तम्योच्यते तदा षडह-पदसामानाधिकरण्यानुपपत्तिः । अत एव चतुर्थे जातेष्वधिकरणे जननोत्तरकालविधिपक्षः तन्त्रसारोक्तः पूज्यपादैर्निरस्तः । अतश्च 'भिन्ने जुहोति' इत्यत्रापि भेदनोत्तरकालविधित्वापत्त्या निमित्तत्वानुपपत्तेः यथा पुत्रे जाते' इत्यत्रापि तत्समानन्यायान्नोत्तरकालविधित्वम् ; अपि तु निमित्तत्वपरत्वमेव युक्तमिति तन्त्रसारकारमतं स्वयमेव दूषितं चतुर्थे । तेनैव न्यायेनेहापि निमित्तत्वपरत्वमेवाश्रयणीयमित्यभिप्रेत्य पक्षान्तरमाह—'पुत्रे जाते' इतिवद्वेति । अतश्च जननाश्रयपुत्रस्य सप्तम्या निमित्तबोधनेपि तस्य सर्वदा विद्यमानत्वेन निमित्तत्वानुपपत्तेः विशेषणी-भूतस्य जननस्यैव पुत्रवृत्तिनः रथन्तरपादाद्याधिकरणकौस्तुभोक्तरीत्या, अथवा हविरार्थधिकरण-न्यायेन लक्षणया कपालभेदनस्यैव निमित्तत्वं, एवमिहापीत्याह—अतश्चेति । युक्तं षडह-संस्थाया नित्यत्वान्निमित्तत्वासम्भव इति—अत्रोच्यते । यद्यपि संस्थायाः षडहप्रयोगे सर्वदा सत्त्वं तथाप्यङ्गभूतमध्वशानानुष्ठानस्य षडहादौ प्राप्तिनिवारकत्वेनोपपद्यत एव तत् । निमित्तं हि स्ववैयर्थ्यपरिहाराय कादाचित्कत्वं स्वस्याक्षिपति ; तत्तु षडहारम्भमध्ययोः प्राप्तमध्वशन-निवर्तकतया परिहर्तुं शक्यमेवेति कादाचित्कत्वाभावेपि न किञ्चिद्वाधकम् । अत एव षडहमपेक्ष्य संस्थायाः कादाचित्कत्वमुपपद्यत एव । कथमन्यथा 'शंखन्ता प्रायणीया' इति वाक्ये संस्थारूपधात्वर्थविधौ शंखन्तत्वस्य निमित्तत्वमुत्तरत्र वक्ष्यमाणं सर्वसम्मतं सम्बद्धं भवेत् । सत्रे प्रवृत्तस्य तु सत्रसङ्कल्पस्य सत्रापेक्षया पूर्वं सत्त्वेन नित्यत्वान्न निमित्तत्वमिति वैषम्यम् । अत एव सायंकालाद्यवच्छिन्नजीवनस्यापि अनयैव रीत्या निमित्तत्वं सर्वैरप्युपपादनीयम् । किञ्च संस्थायाः कालोपलक्षणत्वे षडहावृत्तौ प्रथमषडहान्तेपि न लक्षणयाप्युपलक्ष्यस्यानपाय इति न्यायेन मध्वशन-प्राप्तिरपेक्षेत । यत्तु एतत्परिहारार्थं प्रकाशकारैरुक्तं—नायं 'दर्शपूर्णमासाभ्यामिष्ट्वा' इति वत् कालविधिः । तत्र भिन्नप्रयोगविधिपरिगृहीतयोः क्रमानपेक्षणेन कालपरत्वत्यागे मानाभावात्

अनयैव रीत्या नवमद्वितीयस्य पदार्थस्योपादानम् [?] तत्रापि क्रमानपेक्षणात् कालपरत्वमेव । एवं च यत्र एकप्रयोगविधिपरिगृहीतानेकविषयपौर्वापर्यं विधीयते स सर्वः क्रमविधिरेव । अत एव पञ्च-
माध्यायाद्युपादान्त्ये 'तं पराञ्चमुक्थ्येभ्यो गृह्णाति षोडशिनम्' इत्यत्र ग्रहणस्य कालेऽनुग्राह इति
वार्तिके क्रम एव कालशब्देनोक्त इति तन्त्ररत्ने व्याख्यातम् । तदिह क्रमपरत्वात् कालविषये
उपलक्षणन्यायो न प्रवर्तते 'संस्थाप्य पौर्णमासीं' 'वाजपेथेनेष्ट्वा' इत्यादिवत् षडहस्याङ्गित्वात्,
अङ्ग्यननुष्ठाने चाङ्गानुष्ठानस्य वैयर्थ्यापत्तेरपि न तन्न्यायप्रवृत्तिरिति ।

तदयुक्तम् । क्रमविधेः प्रागेकविधिपरिगृहीतत्वे सति तदनुरोधेन 'वेदं कृत्वा वेदिं
करोति' इत्यत्र अपेक्षानुरोधात् क्रमपरत्वाश्रयणेपीह तद्विधेः पूर्वमेकप्रयोगविधिपरिग्रहाभावे लक्षणाया
तत्परत्वे मानाभावात् । इतरथा वैमृधबृहस्पतिवाक्ययोरपि तदापत्तेः । स्वयमेव ह्येतदध्यायान्त्या-
धिकरणे पौर्णमासीवाजपेयप्रयोगविध्योः^१ पूर्वमेव प्रवृत्तिः, अन्यथा पृथक्प्रयोगत्वासिद्धेः । अतः
एकप्रयोगविधिपरिग्रहाभावादेव न क्रमो विधेयः, किन्तु काल एवेति वक्ष्यते । नचाल तद्वैषम्यं
किञ्चिदस्ति, पृष्ठयषडहस्य वाक्यान्तरेणैव विधेयत्वेन प्रयोगविधिभेदस्य समानत्वात् । अत एव
यत्रोत्तरकर्मणः उत्पत्तिविधिर्भवति, यत्र वा उत्पन्नयोः कर्मणोरुपादानं तत्र पूर्वकर्मवाचकपदोत्तरमुपात्तः
क्त्वाप्रत्ययः कालमात्रमेव वदति । तत्रोभयत्र क्रमापेक्षाभावेन तल्लक्षणायां मूनाभावात् ।
यत्रापि वा एकप्रयोगविधिपरिग्रहेणास्ति क्रमापेक्षा तत्रापि बाधकान्तरसत्त्वेन क्रमपरत्वं, यथा उप-
सद्भिश्चरित्वा मासमग्निहोत्रं जुहोतीत्यत्र सायं प्रातः कालप्रापकचोदकविरोधात् न क्रमपरत्वम्,
अपि तु कालपरत्वमेव । अतश्च वैमृधबृहस्पतिवाक्ययोरिवात्र कालपरत्वे समाने सति यत्र
विकृतिः पौर्णमास्याममावास्यायां वाऽनुष्ठीयते तत्र पौर्णमास्यनुष्ठानाभावेनाङ्कितः प्रयोजकस्याभावात्
तत्संस्थोपलक्षितस्य प्रतिपदादिकालस्याप्यभावेन कथञ्चिद्वैमृधानुष्ठानाप्राप्तावपि यत्र षडहावृत्तिः
सम्भवति प्रथमषडहानुष्ठानं तत्र आगामिनः प्रयोजकस्य सत्त्वात् उपलक्षणाभावेपि कालस्य सत्त्वात्
तदनुष्ठानं दुर्धारमेव । अपि च क्रमपरत्वेपि गुणभूतक्रमविरोधे प्रधानभूतमध्वशनबाधे
प्रमाणाभावात् तत्त्यागेन तदनुष्ठानापत्तिः । अतः संस्थाया निमित्तत्वमेव भाष्येतन्त्ररत्नशास्त्र-
दीपिकोक्तं साधु ।

एवं स्थिते य उत्तराधिकरणान्ते 'षडहावसानलक्षिते काले पुरुषाणां भोजनक्रिया
विधीयते' इति कालपरं भाष्यकारवचनं तदपि निमित्तत्वपरतयैव कथञ्चिन्नेतव्यम् । काल-
विधानपक्षेपि अस्य भाष्यकारवचसः क्रमपरत्वस्य तत्रापि कल्पनीयत्वेन स्वारस्यभङ्ग्यावश्यकत्वा-

वैमृधवत्पदान्तरकल्पनया तदङ्गत्वमेव । यत्तु—भाष्यकारेण प्रकरणाद्द्वादशाहाङ्गत्वमित्युक्तं तद्वैमृधेऽपि तदापत्तेरुपेक्षितम् । यदपि तेन मध्वशनस्य यां च यावतीं च मात्रां तृप्तिजननात् तदुत्तरकर्तव्यपदार्थोपकारकत्वप्रतीतेर्द्वादशाहाङ्गत्वमित्युक्तं, तदपि तथात्वे तादृशद्वित्रिपदार्थमात्राङ्गत्वापत्तेरुपेक्षितम् । सर्वथा गवामयने त्रिवृदुत्तरमेव मध्वशनम् ॥

(१०)—अभ्यासे च तदभ्यासः कर्मणः पुनःप्रयोगात् ॥ २९ ॥ अन्ते वा कृतकालत्वात् ॥ ३० ॥

यत्र 'आवृत्तं षडहमुपयन्ति' इत्यादौ नैरन्तर्येण षडहावृत्तिश्च्युता तत्र सर्वान्त एव मध्वशनं, षडहसंस्थायाषडहविषयकव्यापारोपरमरूपायास्सर्वान्त एव सत्त्वात् । अतः प्रतिषडहं निमित्ताभावादेव तस्याकरणम् ॥

दिति दिक् । एवं^१ वार्तिकमतेन षडहाङ्गत्वं मधुघृताशनयोरुपपाद्य य उत्तराधिकरणे भाष्यकारेण षडहाङ्गत्वपक्षे षडहाङ्गनूतमधुघृताशनयोरग्रे कर्तव्यशेषत्वेन षडहव्यापरोपरमस्यैवासम्भवापत्तेः महाप्रकरणाच्च द्वादशाहाङ्गत्वमेव तयोरुक्तं तदनुद्य दूषयति—यत्तु भाष्येति । वैमृधेपि ऋदापत्तेरिति । यथा वैमृधव्यतिरिक्तसाङ्गपौर्णमास्यनुष्ठानमात्रेणैव पौर्णमासी संस्थोपपत्तिः; महाप्रकरणस्य च वाक्याद्बाधश्च तत्राङ्गीक्रियते तद्वदिहापि तत्स्वीकारे बाधकाभावादुपेक्षितमित्यर्थः । यदपि भाष्यकारेण 'यया मात्रया यावत्येव तृप्तिः भवति तथा ऋत्वजां सामर्थ्योपजननात् उत्तरकर्मोपयोगिसामर्थ्यजनकत्वलिङ्गात् वाक्यबाधेन षडहोत्तरकर्तव्यद्वादशाहावयवभूतोत्तरपदार्थाङ्गत्वंमुक्तं; तदपि निरस्यति—यदपि तेनेति । यया च यावत्या मात्रया तृप्तेर्जननादिति वक्तव्ये यां च यावतीं मात्रामिति यद्वचनं तस्यार्थमहं न जाने^२ । तादृशद्विद्वीति । यज्जन्या तृप्तिः यावतः पदार्थानुपकुर्यात् तादृशद्वित्रिपदार्थाङ्गत्वमेव स्यादित्यर्थः । एवमङ्गत्वे विवादेपि त्रिवृदन्ते मध्वशनमिति सिद्धान्ते नैव विवाद इत्यभिप्रेत्योपसंहरति । सर्वथेति । सर्वथापदेन द्वित्रिपदार्थाङ्गत्वपक्षस्यापि सयुक्तिकत्वं सूचितम् ।

अभ्यासे च तदभ्यासः

स्यार्थमेतत् ।

1. A. किञ्च

2. A. नैव जाने

न ह्यत्र प्रयोगसमाप्तिस्तदुत्तरकालतामात्रं वा संस्थापदार्थः, येन प्रतिषडहान्ते उत्सत्त्वादावर्तेत मध्वशनम् । व्यापारोपरमवाची तु संस्थाशब्दो बृद्धव्यवहारात् । न च षडहे कर्तव्ये तदुद्देश्यकव्यापारोपरमस्सम्भवति । अतस्सर्वषडहान्ते सकृदेव मध्वशनम् ॥

(११)—आवृत्तिस्तु व्यवाये कालभेदात्स्यात् ॥ ३१ ॥

यत्र गवामयनादौ षडहान्यैरहोभिर्व्यवहितः पृष्ठयषडहस्तत्राप्यषडहोत्तरमपि व्यापारान्तरकरणेन तदुद्देश्यकव्यापारोपरमसत्त्वान्मध्वशनस्याप्यावृत्तिः । अत्राभिप्लव-
षडहस्यापि द्वादशाहिकषडहविकारत्वात् तत्रापि मध्वशनप्राप्तेस्तेन व्यवधानोक्तिः
पार्थसारथेऽभिन्या ॥

आवृत्तिस्तु व्यवाये

अत्र भाष्ये गवामयने व्यवहितपृष्ठयषडहोदाहरणं दर्शितम् । प्रथमे मासि एकः
पृष्ठयः षडहः ; ततश्चत्वारोऽभिप्लवाः षडहा भवन्ति । तत्र पूर्वतनषडहव्यापारोपरमं अभिप्लवा-
नुष्ठानानुपपत्तेः संस्थारूपनिमित्तसत्त्वात् पूर्वतनषडहान्त्ये कर्तव्यमेव मध्वशनमिति तद्दूषयति
—अत्राभिप्लवेति । पार्थसारथिपदमुपलक्षणम् । अयमर्थः—भाष्ये संस्थास्वरूपं द्वेषोक्तम्
षडहौदासीन्यम्, व्यापारान्तरकरणं वा, प्रकृते च यद्यपि न षडहौदासीन्यम्, उत्तरत्रापि तस्य
करिष्यमाणत्वात् । किन्त्वभिप्लवषडहसम्बन्धि व्यापारान्तरकरणमस्तीति संस्थासत्वमुपपादितम् ।
तत्राभिप्लवषडहेषु पृष्ठयषडहातिदेशेन मध्वशानान्ताङ्गजातस्य प्राप्तेः षडहव्यापारापेक्षया च तस्य
व्यापारोत्तरत्वाभावात् न तथाविधव्यापारस्य व्यवधायकता न वा षडहव्यापारौदासीन्यं सम्भवति ।
अतः षष्ठमासीपृष्ठयषडहानन्तरं त्रयाणां स्वरसाम्नां एकस्याभिजिन्नामैकाहस्य चानुष्ठानानन्तरं
पुनः सप्तमे मासि पृष्ठयषडहानुष्ठानं भवति । तत्र स्वरसामादिभिः व्यवधानात् पूर्वषडहान्ते
कर्तव्यमेव मध्वशनमित्युदाहरणं युक्तमिति । वस्तुतस्तु एतादृशे विषये षडहव्यापारानुष्ठानेन
व्यधानासम्भवेपि षडहोद्देश्यकव्यापारातिरिक्तव्यापारान्तरानुष्ठानसत्त्वात् व्यवधानोपपत्तेः षडहो-
द्देश्यकव्यापारोपरमसम्भवान्न किञ्चिद्वाधकम् । किञ्चाभिप्लवे पृष्ठयषडहसंस्थाया निमित्तत्वा-
भावात् मध्वशनप्राप्तिः कथम् ? नहि प्रकृत्यङ्गमिति भेदनहोमः भेदनाभावे विकृतौ प्राप्यते ।
अत एव रथन्तरसामकज्योतिष्टोमस्य निमित्तत्वं भवदेवोक्तं विकृतावैन्द्रवायवार्प्रताप्राप्त्यनापत्तेः
दूषितं रथन्तरपादाद्याधिकरणे कौस्तुभे इत्यपि ध्येयम् ।

(१२)—मधु न दीक्षिता ब्रह्मचारित्वात् ॥ ३२ ॥ प्राश्येत् वा यज्ञार्थ-
त्वात् ॥ ३३ ॥

द्वादशाहे गृहपतिव्रतानि 'न बहु वदेत् संस्थिते षडहे मध्वाशयेत् घृतं वा'
इत्यादीनि । अत्र आशयेत् इत्यस्य णिजन्तत्वात् प्रकृतान् अध्वर्यादीनिति सम्बध्यते ।
अतश्चाध्वर्यादिकर्तृकं मध्वशनमपि षडहाङ्गत्वेनादृष्टार्थं आधिकेन विधिना विधीयते,
तच्च तेषां सत्रात्मकद्वादशाहे भवेत् न वेति चिन्तायां—

सत्रे अध्वर्यादीनां यजमानत्वेन दीक्षितत्वाद्दीक्षितानां च ब्रह्मचर्यविधानात्
ब्रह्मचारिणश्च मधुभक्षणप्रतिषेधात् षडहस्य च घृतभक्षणेनापि साङ्गतोपपत्तेः मध्वशन-
विधेर्भाहीनविषयत्वेनाप्युपपत्तेः न सत्रे मध्वशनमिति प्राप्ते—

मधु न दीक्षिता ब्रह्मचारित्वात् ।

आधिकेनेति । एतया निषादस्पर्शितं याजयेदित्यत्र याजनस्य रागतः प्राप्तत्वात्
यजनमेव विधीयते । नैवमिहानेन वाक्येन प्रयोज्यव्यापारो विधीयते गृहपतिव्यापारस्यान्यतः
प्राप्त्यभावात् । अतो गृहपतिनिष्ठप्रयोजकव्यापार एव गृहपतिव्रतरूपोऽप्राप्तो विधीयते ।
तस्य च प्रयोज्यव्यापारफलकत्वसिद्धयर्थं अध्वर्यादिकर्तृकाशनविधिकल्पनादार्थिकत्वमित्यर्थः ।

वस्तुतस्तु स्थानापत्त्यधिकरणदर्शितनावमिकरीत्या सामगानां महाब्राह्मणे 'न बहु वदेत्'
इत्यादीनां ऋत्विग्भर्मत्वस्यैव स्पष्टमुपलभात् श्रान्तवाचां ऋत्विजामेव मध्वाद्यशनविधिरयम् ।
तत्र प्रयोजकव्यापारस्यानियमेन प्राप्तस्य विधाने तस्य भाष्यतन्त्ररत्नाद्यनारूढं गृहपतिव्रतत्वा-
श्रयणं व्रतशब्देनोपक्रमाभावाच्च युक्तमिति ध्येयम् ।

यद्यपि मध्वशनादेः तृप्तिजनकतया आर्थवादिकश्रमापनोदकतया वा दृष्टार्थत्वम्,
तथापि कर्तृनियमेनादृष्टार्थत्वाभिप्रायेणादृष्टार्थमित्युक्तम् । अहीने यजमानभिन्नानामेवत्वित्वात्
तेषां ब्रह्मचर्याविधानेन मध्वशननिषेधाप्रवृत्तेः मध्वाद्यशनमविहितमेवेति न विचारविषयत्वमित्यभि-
प्रेत्य सत्रात्मकद्वादशाहान्तर्गतपृष्ठयषडहाङ्गमध्वशनमुदाहरति—तच्च तेषामिति । अहीनविषय-
त्वेनापीति । न त्वेतावता मधुघृताशनयोः विकल्पो व्यवस्थित^१ इति अमितव्यम् । प्रमाणा-
भावात् । अतो ब्रह्मचर्यविधिविरोधात् सत्रे घृताशनपर्यवसानेपि अहीने विरोधाभावे उभयो-

‘ब्रह्मचर्याश्रमपुरस्कारेणोक्तस्य मधुवर्जनस्य गृहस्थाधिकारके सत्रे अप्रसक्तेर्दीक्षित-
पुरस्कारेणोक्तस्य ब्रह्मचर्यस्य च मैथुवर्जनरूपत्वेन मधुवर्जनरूपत्वाभावात्, तद्रूपत्वेऽपि
वा रागप्राप्तमधुभक्षणविषयत्वेन तस्य वैधमधुभक्षणविषयत्वभावात्, तद्विषयत्वेऽपि वा
तस्येद्वातिदेशप्राप्तत्वेन औपदेशिकमधुभक्षणे अहीनमात्रविषयतायाः कल्पयितुमशक्य-
त्वादहीनवत्सत्रेऽपि मधुघृतयोर्विकल्पः ॥

(१३)—मानसमहरन्तरं स्याद्धेदव्यपदेशात् ॥ ३४ ॥ तेन च संस्तवात्
॥ ३५ ॥ अहरन्ताच्च परेण चोदना ॥ ३६ ॥ पक्षे सङ्ख्या
सहस्रवत् ॥ ३७ ॥ अहरङ्गं वांशुवच्चोदनाभावात् ॥ ३८ ॥
दशमविसर्गवचनाच्च ॥ ३९ ॥ दशमेऽहन्निति च तद्गुणशास्त्रात्
॥ ४० ॥ सङ्ख्यासामञ्जस्यत् ॥ ४१ ॥ पश्चतिरेके चैकस्य भावात्
॥ ४२ ॥ स्तुतिव्यपदेशमङ्गेन विप्रतिषिद्धं व्रतवत् ॥ ४३ ॥
वचनादतदन्तत्वम् ॥ ४४ ॥

द्वादशाहिके दशमेऽहनि ‘प्राजापत्यं मानसं ग्रहं गृह्णाति’ इति श्रुतम् । तत्र किं
सुत्यान्तरविधिः? उत दशमसुत्याङ्गत्वेन ग्रहणान्तरमात्रविधिः? इति चिन्तायां—

‘वाग्वै द्वादशाहो मनो मानसम्’ इति भेदव्यपदेशात् ‘विधूतानि वै द्वादशाहस्य
गतरसानि छन्दांसि तानि मानसेनैवाप्याययन्ति’ इति मानसेन द्वादशाहस्याप्यायनवचनेन

रपि प्रवृत्त्यर्थः ब्रह्मचर्यशब्दो द्वेषा प्रयुक्तो दृश्यते । एकस्तावत् ब्रह्म वेदः तच्चरणं तदाचरणम्
तदध्ययनमित्येवं योगेन ब्रह्मचर्याश्रमविशेषपरः । अपरस्तु “अत्रतोऽब्रह्मचारी स्यात्” इत्यादिषु
मैथुनवर्जनवाची रूढः । तत्र ‘मधुमांसे च वर्जयेत्’ इत्यर्थे निषेधौ ब्रह्मचारिधर्मप्रकरणाधीतत्वात्
आद्यब्रह्मचर्याङ्गम् । अथवा भाष्योक्तरीत्या पुरुषार्थो वा । अतो निषेधस्य भिन्नविषयत्वात्
गृहस्थाधिकारिकसत्रात्मकषडहाङ्गभूतमन्वशनस्य नैव बाधः सम्भवतीत्यभिप्रेत्य सिद्धान्तमाह
—ब्रह्मचर्याश्रमेति । ज्योतिष्टोमे क्रत्वर्थतया विहितस्य ब्रह्मचर्यस्य अतिदेशतः प्रप्तावपि इह
न मन्वशनविधिविरोध इत्याह—दीक्षितेति ।

मेदानुमानादहरन्तरविधिं मन्यन्ते । द्वादशाहपदं त्ववयुत्यानुवादखयोदशाहे रूढं वेत्ति प्राप्ते—

मेदव्यपदेशस्यावयवावयविमेदादप्युपपत्तेः ग्रहणविधायकस्यास्य यागान्तरविधायकत्वे प्रमाणाभावात् द्वादशाहपदस्य रूढत्वकल्पने प्रमाणाभावाच्च तत्रैव ग्रहणान्तरविधिः । अत एव दशमेऽहनि 'मानसाय प्रसर्पन्ति एष वै दशमस्याहो विसर्गो यन्मानसम्' इत्यादिलिङ्गान्यप्युपपद्यन्ते । विसर्गः अन्तः । किञ्च विहृतां पश्वेकादशिर्नीं विधाय 'अथ यः पशुरतिरिच्यते स पेन्द्राग्नः कार्यः' इत्येकस्यैव पशोरतिरेकं दर्शयति न द्वयोः ।

या तु सर्वेषामह्नां पत्नीसंयाजान्तत्वात् 'पत्नीस्संयाज्य मानसाय प्रसर्पन्ति' इति मानसस्य तद्बहिर्भावावगतिः, सा पत्नीसंयाजान्तत्वस्य सामान्यविहितत्वात् दशमाहवर्ष्य-तिरिक्तविषयत्वोपपत्तेर्निरस्ता । अतो विहृतिषु दशरात्रे प्रवर्तमाने दशमाहाङ्गत्वेन मानसग्रहस्यापि प्रवृत्तिः, अहरन्तरत्वे बाधः इत्यध्यायसङ्गतिः ॥

(१४)—सत्रमेकः प्रकृतिवत् ॥ ४५ ॥ वचनात्तु बहूनां स्यात् ॥ ४६ ॥
अपदेशस्यादिति चेत् ॥ ४७ ॥ नैकव्यपदेशात् ॥ ४८ ॥
संनिवापं च दर्शयति ॥ ४९ ॥ बहूनामिति चैकस्मिन् विशेष-
वचनं व्यर्थम् ॥ ५० ॥

सत्रात्मकद्वादशाहे अतिदेशप्राप्तकर्तृगतैकत्वबाधेन 'ऋद्धिकामास्सत्रमासीरन्' इति औपदेशिककर्तृबहुत्वविधानात् बहवः कर्तार इति सिद्धमेव बाधप्रसङ्गाच्छिष्येभ्य उपदिश्यते ॥

(१५)—अन्ये स्युर् ऋत्विजः प्रकृतिवत् ॥ ५१ ॥ अपि वा यजमाना-
स्युर् ऋत्विजामभिधानसंयोगात्तेषां स्याद्यजमानत्वम् ॥ ५२ ॥

मानसमहरन्तरम् ।

इतः प्रभृति चत्वार्यधिकरणानि स्पष्टार्थानि । तत्र अनियतसङ्ख्यकत्वेनेति । एके द्वौ बहवो वा अहीनेन यज्ञेन इत्यनेन कर्त्तृनियमविधानात् अनियतसङ्ख्यत्वम् ; सत्रे तु सप्तदशावराः चतुर्विंशतिपरमा इति नियतसङ्ख्यकर्तृत्वमिति भेदः ।

कर्तृसंस्कारो वचनादाधातृवदिति चेत् ॥ ५३ ॥ स्याद्विशये
 तन्नयायत्वात्प्रकृतिवत् ॥ ५४ ॥ स्वाम्याख्यास्स्युर्गृहपतिवदिति
 चेत् ॥ ५५ ॥ न प्रसिद्धग्रहणत्वादसंयुक्तस्य तद्धर्मेण ॥ ५६ ॥
 दीक्षितादीक्षितव्यपदेशश्च नोपपद्यतेऽर्थयोर्नित्यभावित्वात् ॥ ५७ ॥
 अदक्षिणत्वाच्च ॥ ५८ ॥

तत्र च यजमानैरेवात्विज्यं कार्यं 'ये यजमानास्त ऋत्विजः' इति वचनेन जघन्य-
 ऋत्विक्पदलक्षितऋत्विक्कार्योद्देशेन यजमानानां कर्तृत्वेन विधानात् प्राकृतं यजमानभिन्न-
 कर्तृकत्वं धरणभरणादिकं च बाध्यत इति । इदमप्यधिकरणं पूर्ववत् । न ह्यत्र यज-
 मानसंस्कारार्थतया आत्विज्यविधिः, अप्राकृतकार्यकारितापत्तेः ॥

(१६)—द्वादशाहस्य सत्रत्वमासनोपायिचोदनेन यजमानबहुत्वेन च
 सत्रशब्दाभिसंयोगात् ॥ ५९ ॥ यजतिचोदनादहीनत्वं स्वामिनां
 चास्थितपरिमाणत्वात् ॥ ६० ॥

त्रयोदशरात्रादिषु आसनोपायिचोदनावत्त्वेन वैदिकैस्सत्रशब्दप्रयोगात् द्वादशाहेऽ-
 पि तत्सत्त्वेन सत्रत्वम् । द्विरात्रादिष्वहर्गणेषु यजतिचोदनावत्त्वे सत्यनियतसङ्ख्याककर्तृ-
 कत्वेन वैदिकानामहीनशब्दप्रयोगात् द्वादशाहेऽपि तत्सत्त्वेनाहीनत्वमित्यपि प्रसङ्गात्
 व्यवहारसौकर्यार्थमुच्यते ॥

(१७)—अहीने दक्षिणाशास्त्रं गुणत्वात्प्रत्यहं कर्मभेदस्स्यात् ॥ ६१ ॥
 सर्वस्य वैककर्म्यात् ॥ ६२ ॥ पृषदाज्यवद्वाऽह्नां गुणशास्त्रं स्यात्
 ॥ ६३ ॥ ज्यौतिष्टोम्यस्तु दक्षिणास्सर्वासामेककर्मत्वात् प्रकृतिवत्
 तस्मात् नासां विकारस्स्यात् ॥ ६४ ॥ द्वादशाहे वचनात्प्रत्यहं
 दक्षिणाभेदस्तत्प्रकृतित्वात्परेषु तासां सङ्ख्याविकारस्स्यात् ॥ ६५ ॥

परिक्रियाविभागाद्वा समस्तस्य विकारस्स्यात् ॥ ६६ ॥ भेदस्तु
गुणसंयोगात् ॥ ६७ ॥ प्रत्यहं सर्वसंस्कारः प्रकृतिवत् सर्वासां
सर्वशेषत्वात् ॥ ६८ ॥ एकार्थत्वान्नेति चेत् ॥ ६९ ॥ स्यादुत्पत्तौ
कालभेदात् ॥ ७० ॥ विभज्य तु संस्कारवचनाद्द्वादशाहवत् ॥ ७१

पौण्डरीको नामाहीन एकादशरात्रः । तत्र 'अयुतं दक्षिणा अश्वसहस्रमेकादशम्'
इति श्रुतम् । तत्र किं प्रत्यहमश्वसहस्रं गवां चायुतं देयं ? उतैकमेव विभज्य देयम् ?
इति चिन्तायां—

सत्यपि ज्योतिष्टोमे दक्षिणायाः प्रयोगाङ्गत्वे अहीनात्मके द्वादशाहे तथैव प्राप्तावपि
च तत्र 'अन्वहं द्वादशशतं ददाति' इत्यनेन तत्तदहरङ्गत्वेन द्वादशशतविधानात् नात्र
दक्षिणायाः कृत्स्नप्रयोगाङ्गत्वं, अतश्च तत्तत्प्रधानाङ्गभूतैवेयं दक्षिणाऽङ्गेषु प्रसङ्गादुपकरो-
तीति न ततोऽन्या दीयते । अतश्च पौण्डरीकेऽपि प्रतिस्वत्यमतिदेशेन भेदेनैव दक्षिणा-
प्राप्तौ अश्वसहस्रमयुतं च विधीयमानं भेदेनैव द्वादशशतबाधेन प्राप्नोति ।

वस्तुतस्तु—ज्योतिष्टोमेऽपि प्रयोगाङ्गकर्तानत्यर्थतया साङ्गप्रधानार्थत्वेन प्राप्ताया
अपि दक्षिणायाः 'दक्षिणा सोमस्य' इति वचनेन प्रधानमात्रार्थत्वावसायात् द्वादशाहेऽपि
प्रतिकर्मावसायिभिश्चोदकैर्भेदेनैव गृह्यमाणविशेषतया सवनीयादिवत् प्रधानमात्रार्थं
दक्षिणाप्राप्तेः 'अन्वहं द्वादशशतं ददाति' इत्ययं विधिर्न प्रधानार्थत्वबोधकः, किन्तु द्वादश-
शतातिरिक्ताश्वादिपरिसङ्ख्यार्थ एव । अन्वहमिति त्वतिदेशप्राप्तप्रधानार्थत्वानुवादः ।

अहीने दक्षिणाशास्त्रम् ।

पौण्डरीको नामेति । "पौण्डरीकेणैकादशरात्रेण स्वाराज्यकामो यजेत" इति वाक्येन विहित
इति शेषः । तत्रायुतमिति । तस्य द्वादशशतमित्यत्रेव महोपकारित्वात् अयुतसङ्ख्यापि
गोमात्रविषयिण्येवेति प्राकृतगोगतसङ्ख्याबाधेन गवामायुतं दक्षिणात्वेन विहितमित्यर्थः ।
द्वादशशतविधानादिति । यावदतिदेशेन कृत्स्नप्रयोगाङ्गत्वेन इह द्वादशशतं प्राप्यते ततः
पूर्वमेवानेन वचनेन तत्तदहरुद्देशेन द्वादशशतदानं विधीयते । तत्फलं च प्रत्यहं द्वादशशत-
भेदः । तस्य च प्रतिप्रधानावृत्तिन्यायप्राप्तावृत्त्यैव सिद्धेः अन्वहमितिपदगतानुशब्दोऽनुवाद
इत्यर्थः । सवनीयादिवदिति । अग्नीषोमीयाद्यङ्गानां पृथक्कालत्वात् अगृह्यमाणविशेषतया तन्त्र-
त्वेपि सवनीयादीनां तत्तत्स्वत्याकालीनानां तत्तत्स्वत्याङ्गत्वे गृह्यमाणविशेषतया आवृत्तिर्भवति
तद्वदिहापि प्रधानार्थतयाऽऽवृत्तिः सिद्धयत्येवेत्यर्थः । प्रधानार्थत्वबोधक इति । तत्त-

अतश्च पूर्ववदेव प्रकृतितोऽपि प्रतिसुत्यं भेदेनैव दक्षिणाप्राप्तेस्तन्नाश्वसहस्रादि विधीयमानं भेदेनैव प्राप्नोतीति प्राप्ते—

ज्योतिष्टोमे प्रधानमात्रार्थाया अपि दक्षिणायाः प्रधानप्रयोगीयकर्तानतिद्वारैव प्रधानार्थत्वं न तु साक्षात् । अत एव नाङ्गेषु पृथक् तस्याः करणम् । एवं सत्यपि प्रधान-मात्रार्थविधेः प्रयोजनं अङ्गविकारेष्वनतिदेशः ।

अतश्च द्वादशाहेऽपि प्रतिकर्मावसायिभिश्चोदकैस्तत्तद्दहर्माङ्गत्वेन प्राप्यमाणमपि द्वादशशतं तत्तद्दहः प्रयोगीयकर्तानतिद्वारैव प्राप्यते । अतश्चाङ्गेष्विव प्रधानान्तरेष्वपि न पृथक्करणं प्राप्नोति । अतश्च विनिगमनाविरहादेकमेव द्वादशशतमादावन्ते वा दीयमानं सर्वप्रधानाङ्गं सम्पद्येत । अतश्च 'अन्वहं द्वादशशतम्' इत्यनेन प्राप्ताया दक्षिणायाः पुनस्तद्दङ्गत्वेन विधौ वैयर्थ्यापत्तेः सकृत्क्रियमाणत्वेन प्रसक्तयायाः 'अन्वहम्' इत्यनेन आवृत्तिविधिः । इतरथा अश्वादिपरिसङ्ख्यार्थत्वे अन्वहमित्यस्यानर्थक्यापत्तेः ।

सा चावृत्तिर्न द्वादशशतस्य तत्तत्सुत्यामात्रोपकारकतया, एकस्मिन्नप्यहनि दीयमानस्य तस्य प्रयोगैक्येन सुत्यान्तरोपकारकत्वाच्चयंभावात् । अपि तु तत्तत्प्रयोगीयकर्तानति-रूपव्यापाराबाधाय द्वादशशतरूपसाधनस्यैव तत्पृष्ठभावेन प्राप्तस्य बाधमङ्गीकृत्य सुत्या-समसङ्ख्यद्वादशशतसमुदायस्यैव दक्षिणात्वकल्पनया ।

प्रधानार्थत्वेत्यर्थः । अत एव नाङ्गेष्विति । यदि तु अदृष्टद्वारा साक्षात्प्रधानमात्रार्थं स्यात् तदा ज्योतिष्टोमे आनत्यर्थमतिदेशस्यैवाभावेन दक्षिणाया अप्राप्तावपि दीक्षणीयाङ्गेषु अतिदेशतः प्राप्ता दक्षिणा पृथगेव स्यात् । न त्वेतदस्ति । दृष्टद्वारा तदर्थत्वसम्भवे अदृष्टार्थत्वकल्पनाऽ-योगात् । अतो 'दक्षिणा सोमस्य' इति वाक्यं विनापि ज्योतिष्टोमप्रकरणपाठात् प्रधानमात्रार्थत्वं यत्प्राप्तं तदपि कर्तानतिद्वारैवेति कर्तृणामेकत्वात् तेनैवानतिसिद्धेः नाङ्गेषु पृथक् तस्याः करणमित्यर्थः ।

एवं सत्यपीति । यद्यपि प्रकरणात् प्रधानाङ्गभूताया दक्षिणायाः प्रसङ्गेनाङ्गोपकारक-त्वेपि अङ्गाङ्गत्वाभावाच्चैव तद्विकारेष्वतिदेशः प्राप्नोति येन दक्षिणा सोमस्येति वचनस्य इदं प्रयोजनमुच्येत ; तथापि दक्षिणायाः कर्तानतिजनकत्वसामर्थ्यात्मकेन लिङ्गेन प्रकरण-बाधे सति यत्साङ्गप्रधानार्थत्वं प्राप्तं तद्वाधितुमेतद्वचनमित्याशयः । विनिगमनाविरहादिति । एतदहः प्रयोगमध्य एवेत्येवं नियमे नियामकाभावादित्यर्थः । तत्तत्सुत्यामात्रोपकारकतयेति । आवर्त्यमानं द्वादशशतं पृथक् दक्षिणारूपत्वेन तत्सुत्यामात्रोपकारकं नान्यसुत्योपकारकमिति नार्थः ।

साऽपि च दक्षिणा सर्वेषामेवाङ्गां तन्त्रप्रयोगीयकर्त्रानतिद्वाराऽङ्गं सत् तन्त्रेण सर्वेषामुपकारिका । प्रत्यहं तु तदवयवरूपं द्वादशशतं विभज्य घचनाद्दीयत इति विभागोऽपि तदङ्गं प्रकृतौ । तदिह पौण्डरीकेऽपि तत्स्थाने विहितमयुतमश्वसइन्द्रमपि तत्तदङ्गां तन्त्रप्रयोगीयकर्त्रानतिद्वारा तन्त्रणैवाङ्गम् । अतिदेशप्राप्तवयवविभागवशाच्चा-
 धयवशो विभज्य प्रत्यहं देयम् । अत एव सम्पूर्णमयुतमश्वसइन्द्रं च प्रत्यहं माध्यन्दिनसवने नेतव्यम्, अथवा एकस्मिन् कस्मिंश्चिद्दहनीति पूर्वपक्षद्वयं मूलोकमुपेक्षितम्, अतिदेश-
 प्राप्तविभागबाधे प्रमाणाभावात् । तदर्थमधिकरणान्तररचना तु वृथैव । स च विभागः

किन्तु यावदहःसङ्ख्यं द्वादशशतमेका द्वादशाहदक्षिणेत्येवमाकारिकाऽऽवृत्तिर्विधीयते । तथाच द्वादशद्वादशशतानि दक्षिणेत्यर्थः । सापि चेति । तथा च तन्त्रेण सर्वेषामुपकारिकया द्वादशद्वादशशतरूपया एकयैव दक्षिणयोत्पाद्यमानाऽऽनतिः कृत्स्नान्त एवोत्पद्यते । न तु प्रत्यहं तदवयवविभागानुष्ठानेन भिन्नाभिन्नाऽऽनतिः तदवयवरूपा वा पृथगुत्पद्यते मानाभावादित्यर्थः । तत्स्थाने इति । द्वादशशतरूपप्राकृतदक्षिणा तच्छब्दार्थः । एतदधिकरणोत्तरं “प्रत्यहं सर्वसंस्कारः प्रकृतिवत् सर्वासां सर्वशेषत्वात्” इत्यादिसूत्रचतुष्टयेन भाष्यकृता यदधिकरणान्तरं कृतं तत्र ज्योतिष्टोमे सदोमण्टपदेशे विद्यमानेभ्यो ऋत्विग्भ्यो दक्षिणां दातुं माध्यन्दिनसवने सदः प्रति दक्षिणायाः नयनं संस्कारकत्वेन विहितम् । तदिह पौण्डरीके दक्षिणासंस्कारार्थ-
 त्वान्नयनस्य यत्र कचन अहनि माध्यन्दिनसवने सकृत्करणेन संस्कारसिद्धौ सकृत्करणम् । अथवा प्रकृतौ स्वीये माध्यन्दिनसवने नीयमाना दक्षिणा यागस्योपकृतवतीति इहापि सर्वेषां शेषभूता सर्वापीयं (सर्वेषामहामङ्गं) सर्वेषामुपकर्तुं सर्वेषु माध्यन्दिनसवनेषु नेतव्येति पूर्वपक्ष-
 द्वयं प्राप्य द्वादशाहे विभागवचनात् प्रत्यहं माध्यन्दिनसवने विभज्यैव नीतेति इहापि विभज्यैव नेयेति सिद्धान्तः कृतः । तत्र पूर्वाधिकरणे विभागस्य द्वादशाहे विहितस्य इहातिदेशतः प्राप्तस्यानुरोधेन अयुताश्वसहस्रस्य संपूर्णस्य प्रत्यहदक्षिणात्वेन न दाममिति सिद्धान्तिते सति उत्तराधिकरणपूर्वपक्षद्वयस्याप्यनुत्थानात् विशेषाशङ्काऽभावाच्चायुक्तं तदिति पूर्वपक्षखण्डनव्याजेन सूचयति—अत एवेति । अत्र शास्त्रदीपिकायां सन्देहप्रदर्शनावसरे, ‘अथवा विभज्य प्रत्यहं सहस्रं नेयं अश्वसहस्रं त्वेकादशोऽहनि नेयमिति सिद्धान्तकोट्युपन्यासमिषेण विभागः प्रदर्शितः । तमनुद्य दृषयति—स च विभाग इति । अभ्याससङ्ख्य इति । चत्वारो हि षडहाः एकः साध्यानां षडहः, द्वितीयः ऋतूनां (त्रातातां) षडहः, तृतीयस्त्रिकद्रुकः, चतुर्थोऽभ्यासङ्ख्यः । तत्र अग्निष्टोमः त्रय उक्थ्योऽतिरात्रश्चेत्येवमहःकलसद्यात्मकेन पञ्चाहेन अभ्याससङ्ख्यसंज्ञकेन युक्तं विश्वजिदतिरात्रमन्तिममहर्गृहीत्वा यः षडहः सोऽभ्याससङ्ख्यः चतुर्थः षडह इत्यर्थः ।

न पार्थसारथिरीत्या 'प्रत्यहं गवां सहस्रं अश्वसहस्रं त्वेकादशेऽहनि' इत्येवंरूपः । मानवसूत्रे 'अन्वहं विद्वतानि सहस्राणि ददाति चतुष्टोमेऽश्वसहस्रम्' इति अश्वसहस्रस्य दशमेऽहनि विधानात् ।

एवं हि पौण्डरीके अहःबलतिः तेनोक्ता—'एकादशरात्रेण पौण्डरीकेण यजेत पारमेष्ठ्यकामोऽभ्याससङ्गथः षडहःस्त्रयश्छन्दोमाश्चतुष्टोमोऽग्निष्टोमो विश्वजिदतिरात्रः' इति । अतो दशमेऽहनि अश्वसहस्रं दत्त्वा अवशिष्टेषु गवां सहस्राणीति विभागः ॥

(१८)—लिङ्गेन द्रव्यनिर्देशे सर्वत्र प्रत्ययस्स्याल्लिङ्गस्य सर्वगाभित्वादाग्नेय-
वत् ॥ ७२ ॥ यावदर्थं वाऽर्थशेषत्वादल्पेन परिमाणं स्यात्तस्मिंश्च
लिङ्गसामर्थ्यम् ॥ ७३ ॥ आग्नेये कृत्स्नविधिः ॥ ७४ ॥
ऋजीषस्य प्रधानत्वादहर्गणे सर्वस्य प्रतिपत्तिस्स्यात् ॥ ७५ ॥

घस्तुतस्तु "पौण्डरीक एकादशरालोऽयुतदक्षिणा, अन्वहं सहस्राणि ददाति सहस्रमुत्तमे अश्वशतं वेत्यापस्तम्बसूत्रात् पार्थसारथ्युक्तोऽपि युक्त एव विभाग इति ध्येयम् । एवमुक्तोपपत्त्या द्वादशद्वादशशतानामेकदक्षिणात्वस्य आनत्यमेदस्य चोपपत्तौ यत्प्रकाशकारैः अदृष्टार्थदानानति-
मेदापत्त्या प्रत्यहं दानावृत्तिपक्षं प्रदूष्य ददाति लक्षणया आनयमस्यैव तन्त्रन्यायप्राप्तस्य भेदं विधत्ते । नयनं च द्वादशशतस्य सदोदेशप्राप्तया दृष्टार्थमेव । तद्भेदस्त्वदृष्टार्थः नीतस्य च नयनासम्भवात् द्वादशभेदोऽवगम्यते ; तत्संस्कारार्थश्चानयनभेदः प्रकरणादङ्गं भवन् संस्कार्य-
द्वादशशतानां प्रकरणार्थतामर्थायातामवगमयति । अतश्च द्वादशशतरूपैकदक्षिणा द्वादशाहेऽनेन प्रकारेण विहिता भवतीत्युक्तम् । तत् लक्षणापत्तेः एतादृशक्लिष्टकल्पनाश्रयेणे प्रयोजना-
भावाच्चोपेक्ष्यम् । किञ्च यथैव चतुर्गुहीतं वा एतदभूत् तस्याधारमाघार्येति वाक्येन एकस्यैव चतुर्गुहीतस्य आधारप्रयाजलयसाधनत्वं विधीयमानं अनुपपन्नं सत् अवयवश एव साधनं भवति न तु तद्भेदः, एवमिहाप्यतिदेशतः प्राप्तस्य द्वादशशतस्य तस्य तन्त्रेणानुष्ठीयमानस्य विहितम-
यनावृत्तिरनुपपन्ना सती तदवयवभेदमादायैव पर्यवस्येत नत्वेतावता एकान्तती द्वादशशतभेदः सिद्धयतीत्यलं श्रमेण ।

विकृतिविशेषे 'मनोऋचः सामिधेन्यो भवन्ति' इति श्रुतम् । वेदे च पञ्चदश-
सङ्ख्याधिकास्ताः पठिताः । अतस्सर्वांसामपि मनोऋक्त्वाविशेषात् प्राकृतऋग्बाधेन
प्राकृतसङ्ख्याबाधेन च सर्वासां पाठ इति प्राप्ते—

नात्र मनोऋचः संस्कार्याः येनाहर्गणे 'ऋजीषमण्डु प्रास्यति' इत्यत्र सर्वाहस्सम्बन्धि-
ऋजीषप्रासनरूपप्रतिपत्तिवदिहापि सर्वर्चां पाठो भवेत् । प्रकृतिवदनुवचनानुवादेन तु
मनोऋग्विधानात् उपादेयत्वेन बहुत्वस्य कपिञ्जलाधिकरणन्यायेन त्रित्वे पर्यवसानप्राप्तौ
अतिदेशप्राप्तसङ्ख्यानुरोधेनैकादशैव । प्रथमोत्तमयोस्त्रिरभ्यासेन तु पञ्चदशसम्पत्तिः ।

इष्यते चोत्तरान्यायेन प्रमाणान्तरसत्त्वेऽन्यत्वापि कपिञ्जलाधिकरणन्यायबाधः ।
यथा 'आग्नेयैस्सूक्तैरिष्टका उपदधाति' इत्यत्र यावदिष्टकमाग्नेयसूक्तग्रहणं, न तु तत्र कपिञ्ज-
लाधकरणन्यायप्रवृत्तिः ॥

(१९)—वाससि मनोपावहरणे प्रकृतौ सोमस्य वचनात् ॥ ७६ ॥

तत्राहर्गणेऽर्थाद्वासः प्रकृतिस्स्यात् ॥ ७७ ॥ मानं प्रत्युत्पाद

लिङ्गेन द्रव्यनिर्देशे

मनोऋच इति । मनुशब्दवत्यो ऋचो मनोऋचः । ऋजीषमिति । निष्पीडनेन
निष्कासितरसादवशिष्टः सोमभागो ऋजीषशब्दार्थः । उपादेयत्वेनेति । एतेन अतिदेश-
प्राप्तऋग्बाधेन लाघवात् ऋङ्मात्रस्यैव विधिः न सङ्ख्यायाः, तस्याः चोदकादेव प्राप्तेः, सङ्ख्या-
विधौ च कपिञ्जलन्यायेन तदविधानमिति प्रकाशकारोक्तमपास्तम् । बहुत्वविध्यभावे प्राकृत-
पठितऋग्बाधेन एकस्या अपि मनोऋचः प्राप्तेरनिवार्थत्वात् । अतिदेशप्राप्तपञ्चदशसङ्ख्यायाः
अभ्यासेनाप्युपपत्तौ तावसङ्ख्यानां भिन्नानामेव ग्रहणे मानाभावात् । असौ बहुत्वस्य विधेय-
त्वावश्यकत्वान्न प्राप्तस्य कपिञ्जलाधिकरणन्यायस्य उत्तराधिकरणन्यायेनेहापवादकरणमुचितमिति
भावः । यदपि तन्त्ररत्नादौ पञ्चदशर्चांमुपादानमुक्तं तत् अतिदेशप्राप्तप्रथमोत्तमविषयत्रिरभ्यास-
बाधे प्रमाणाभावादयुक्तमिति सूचयन् एकादशानामेवोपादानां दर्शयति—एकादशैवेति ।
यावदिष्टकमिति । उपधेयानामिष्टकानां बहुत्वज्ञापकबलात् सूक्तैरिति बहुवचनोपात्तं बहुत्वं
न त्रित्वपर्यवसायीत्यर्थः ।

येत् प्रकृतौ तेन दर्शनादुपावहरणस्य ॥ ७८ ॥ हरणे वा
श्रुत्यसंयोगमदर्थाद्विकृतौ तेन ॥ ७९ ॥

ज्योतिष्टोमे 'वाससि मिनोति, वाससोपावहरति' इति वचनात्सोममानोपावहरणे वासस्साधनकैः । अहर्गणे च प्रत्यहं सोमोपावहरणार्थं वासोभेदस्त्वात् । द्विघर्धान-
शकटे हि स्थापितस्सोमो यावानेकस्याहः पर्याप्तस्तावान् प्रत्यहं वाससोपावहर्तव्यः ।
अवशिष्टञ्च शकट एव वाससोपनद्धस्थायः । तस्मादिद्वार्याद्वासोऽन्तरं प्रागुत्तमा-
दुत्पादितव्यं उत्तमे तु प्रकृतिवन्मानवस्त्रेणैव ।

न च प्रागुत्तममपि एकमेव मानवस्त्राद्भिन्नं वस्त्रमुपादाय तेनैव प्रत्यहमुपावहरणं
कर्तव्यमिति वाच्यं, उपावहरणवस्त्रस्य प्रावस्तुते दानविधानात् तस्य च मैत्रावरुणदण्डदान-
न्यायेन प्रावस्तोत्रीधानुत्तुधानप्रावस्तुदुत्साहजनकत्वेन प्रात्यहिकत्वावश्यंभावात् ।

वस्त्रान्तराप्यपि च न मानकाल एवोपादेयानि । प्रकृतौ हि सौकर्यात्क्रयकालीन-
मानवाससैवोपनद्धस्याभिषववेलायां तेनैव वाससोपावहरणं कृतं न तु स एव शास्त्रार्थः ।
अतश्चेह मानकाले तावद्वस्त्रग्रहणे प्रमाणाभावात् उपावहरणकाल एव तदुपादानम् ।
आर्थिकस्यापि वस्त्रैकत्वस्य बाधादध्यायोपयोगिता ॥

इति श्रीखण्डदेवविरचितायां भाट्टदीपिकायां
दशमस्याध्यायस्य षष्ठः पादः

वाससि मानोपवाहरणे

दानविधानादिति । माध्यन्दिनीयाभिषवकाले हि 'प्रावस्तुते ददाति' इति दान-
विधानादित्यर्थः । मैत्रावरुणदण्डेति । यथामैत्रावरुणसम्प्रदानकं दण्डदानमर्थकर्म न तु
दण्डप्रतिपत्तिः चतुर्थ्या तत्रापि मैत्रादस्म्यस्य प्राधन्यावगतेः तथैव प्रावस्तुत्सम्प्रदानकं वासोदानं
तत्तदहर्गतस्तोत्रीयापाठप्रोत्साहनेन दृष्टार्थं भवति । न ह्येकस्मिन्नहनि तद्दानेनोत्तराहर्गतस्तो
त्रीयापाठे उत्साहो भवति । अतस्तदर्थं पृथगेव प्रत्यहमुपावहरणवस्त्रं कार्यमित्यर्थः ।
स्पष्टार्थमन्यत् ॥

इति भाट्टदीपिका प्रथमखण्डां दशमस्य षष्ठः पादः

अथ दशमाध्यायस्य सप्तमः पादः

(१)—पशोरेकहविष्टुं समस्तचोदितत्वात् ॥ १ ॥ प्रत्यङ्गं वा ग्रहवद-
ङ्गानां पृथक्प्रकल्पनत्वात् ॥

‘अग्नीषोमीयं पशुमालभेत,’ इत्यत्र यद्यप्युत्पत्तिवाक्ये पशोरेव पुरोडाशवहेवता-
सम्बन्धित्वेन हविष्टुप्रतीतिः। अतश्च तेनैव अतिदेशप्राप्तपयोबाध इत्याभाति।
तथाऽपि, ‘पशुं विशास्ति, लोहितं निरस्यति। शकृत्सम्प्रविध्यति वपामुद्धरति कुम्भ्या-
मङ्गानि पचति हृदयशूलेन हृदयम्’, इत्यादिसंस्कारवाक्यपर्यालोदनया सोमस्येव
स्वाद्यवद्वारा साधनत्वमित्यवसीयते ॥

पशोरेकहविष्टुम् ॥

अतिदेशप्राप्तपयोबाध इति। यद्यपि पशोर्हविष्टुेन विधिसत्त्वे देवतासादृश्याति-
देशेन पुरोडाशस्यैव प्राप्तेः तस्यैव बाधो युक्तः न तु पयसः। सिद्धान्ते तु हृदयादीनां
हविष्टुत्वात् पशुप्रभवत्त्वाद्दृश्येन सान्नाय्यविकारत्वात् तदतिदेशेन प्राप्तस्य पयसो बाधो भवति,
तथापि पशोरेव हविष्टुेपि तस्य पशुप्रभवत्त्वाविरोधेन बलवता द्रव्यसादृश्येन सान्नाय्यातिदेश-
प्रवृत्त्यभिप्रायेण पयोबाधोक्तिर्न विरुद्धयते। अत्र प्राचीनैः पशोरेव हविष्टुपूर्वपक्षे हृदयाद्य-
वदानविध्यनुपपत्तिपरिहारो दर्शितः। देशलक्षणया पशोरेव तत्तद्भृदयाद्येकादशावयवेभ्योऽ-
वदानं मध्यपूर्वार्धदेशबाधेन विधीयते। ततश्च प्रकृतिप्राप्तेऽवदाने देशानां विकल्पः। न
तु हविष्टुसिद्ध्यर्थं अवदानविधिरिति। सिद्धान्ते च लक्षणाविकल्पयोरापत्तेः हृदयादीनामेवा-
वदानविधानात् तेषामेव हविष्टुत्वात् तत्प्रकृतित्वेनैव पशोर्विधानं साधितम्। तदसिन्नधिकरणे
हृदयादिवाक्योद्भावनाने तेषां हविष्टुप्रसाधने कृते सत्युत्तराधिकरणे करिष्यमाणपूर्वपक्षद्वयस्यापि
क्लेशत उक्तानापत्तेः। तदुद्भावनं विनाप्यत्रत्यसिद्धान्तस्यावयवद्वारा साधनत्वरूपस्य वक्ष्यमाण-
रीत्या निर्वाहादुपेक्ष्य युक्त्यन्तरेण सिद्धान्तं साधयति— तथापीति। पशोरवयवद्वारा

युक्तं च काष्ठादीनां ज्वालाद्वारेव सति तात्पर्यग्राहकप्रमाणे परम्परया सा-
धनत्वम् । व्यापारेण व्यापारिणोऽन्यथासिद्धयभावात् । न हि विशासनादौ पशुत्वं
प्रत्यभिज्ञायते येन तत्सत्त्वेऽपि तस्यैव साधनत्वं कल्प्येत । त्वगादिप्रत्यक्षेणापि
पशुसम्बन्धित्वानुमानमात्रम् । अन्यथा 'विनष्टः पशुः' इति प्रत्ययानुपपत्तेः । अतोऽत्र
विशासनादिवाक्यानुरोधात् पशोः प्रदेयप्रकृतित्यमेव न तु साक्षात्प्रदेयत्वं तत् स्वावय-
वादीनामेवेति त एव पयोबाधकाः । तेष्वेव पयोधर्माः ।

(२)—हविर्भेदात्कर्मणोऽभ्यासस्तस्मात्तेभ्योऽवदानं स्यात् ॥ ३ ॥ आज्य-
भागवद्वा निर्देशात्परिसङ्ख्या स्यात् ॥ ४ ॥ तेषां वा द्वयव-
दानत्वं विवक्षन्नाभिनिर्दिशेत्पशोः पञ्चावदानत्वात् ॥ ५ ॥ अंस-
शिरोऽनूकसक्थिप्रतिषेधश्च तदन्यपरिसङ्ख्यानेऽनर्थकः स्यात्प्रदा-
नत्वात्तेषां निरवदानप्रतिषेधस्स्यात् ॥ ६ ॥ अपि वा परिस-
ङ्ख्या स्यादवदानीयशब्दत्वात् ॥ ७ ॥ अब्राह्मणे च दर्श-
नात् ॥ ८ ॥ श्रुताश्रुतोपदेशाच्च तेषामुत्सर्गवदयज्ञशेषत्वम् ॥ ९ ॥

प्रदेयभूतावयवश्च नैक एव यः कश्चित् । विशासनादितात्पर्यग्राहकसद्वृत्त-
पशुसाधनत्वान्यथानुपपत्त्या हि कल्प्यमानं स्वावयवसाधनत्वं अवयविनः सर्वावयवेषु

प्रकृतित्वेन साधनत्वे पशुपदे लक्षणाश्रयणापत्तिं निरस्यति—युक्तं हीति । यत्त्वन्न प्रकाशकारैः
विशासनेपि पशोः प्रत्यभिज्ञानेन पशुत्वानपायात् हविर्ष्वं न विरुद्धमित्युक्तम्, तद्दूषयन्
पशुस्वरूपस्य विशासनेन नाशितत्वात् प्रदेयत्वं न सम्भवतीति पशुसोमाधिकरणन्यायसुधोक्तं साधयति
—न हीति । होमसंस्कार्यचतुरवत्सम्पादकमवदानं यतो गृह्यते तेषां सर्वेषामेवावयवानां
प्रदेयत्वात् तत एव चावदानादि सधर्मकमित्यभिप्रेत्याह—अतोऽन्वेति ।

हविर्भेदात् ।

पूर्वाधिकरणे सामान्यतोऽवयवद्वारा साधनत्वे उक्ते हृदयाद्येकादशातिरिक्तावयवानां
हविर्ष्वपरिसङ्ख्यार्थमधिकरणान्तरमेतद्युज्यत इत्यभिप्रेत्य पूर्वपक्षमाह—प्रदेयभूतेति । अत एव

व्यासकृत्वात् सर्वावयववृत्त्येव कल्पयितुमुचितम् । अतो विनिगमनाविरहात् सर्वेषामेव साधनत्वावगमात् प्रदेयत्वम् । 'हृदयस्याग्नेऽवद्यति' इत्यादिवचनानि तु क्रमविधानार्थानि । प्रदेयत्वैनैवैतेष्ववदानप्राप्तेरेतेषां क्रमपरत्वात् । अत एवैकादशानामयं क्रमोऽन्येषां त्वनियमः ।

अथ वा 'हृदयस्याग्नेऽवद्यति' इत्याद्युक्त्वा 'एकादश वै पशोरवदानानि तानि द्विर्द्विरवद्यति' इति श्रवणादेकादशसु द्विरवदानं अन्येषु तु पञ्चावदानसम्पादकतया त्रिरवदानमित्येवंपरत्वेन सार्थकानि । न तु इतरपरिसङ्ख्यार्थानि । अत एव 'नांसयो रवद्यति न शिरसो नानूकस्य नापरसकथ्योः' इति पर्युदासोऽपि सङ्गच्छते इति प्राप्ते—

यथैव विशासनादिसंस्कारानुरोधात् पशोरवयवप्रकृतित्वं कल्पयित्वाऽवयवानामेव साक्षाद्द्विविष्टमवगम्यते, तथैव 'हृदयस्याग्नेऽवद्यति' इत्यादिवाक्येषु हृदयादीनामेकादशानामेव प्राकृतहृदिस्संस्कारकावदानसंबन्धात्तेषामेव द्विविष्टप्रतीतेस्तत्प्रकृतित्वमेव पशोरिति न सर्वेषामवयवानां साधनता । अत एव हृदयादिवाक्यानि तेषामवदानाख्यसंस्कारविधिद्वारा द्विविष्टबोधकानि सन्ति इतरेषां द्विविष्टपरिसङ्ख्यार्थानीत्युक्तं पशुसोमाधिकरणे कौस्तुभे ।

न चैतेषामितिदेशेनैवावदानस्य प्राप्तत्वात् 'अध्वर्युर्गृह्णति दीक्षयित्वा' इतिवत् क्रममात्रविधायकत्वं, एतद्वाक्याभावे 'पञ्चावचैव वषा कार्या' इति वचनेनैकप्रसरताभङ्गभयेन प्राकृतकार्यापभावदानान्तरविधेरावश्यकत्वात् वषारूपावयवद्वारैव पशोस्साधनत्वप्रतीतेर्हृदयादीनां साधनत्वस्यैवाप्राप्तौ अवदानस्य सुतरामप्राप्तेः ।

अतश्च हृदयादिवाक्यैः प्राकृतावदानस्य वषासंस्कारकावदानस्यैव वा हृदयाद्युद्देशेन विधानात् तेषामपि वषावदेव द्विविष्टसिद्धिः । अत एवावदानेषु क्रमोऽपि पाठादेव न तु भौतः ।

नांसयोरिति । ^१वाहफलकयोरन्तरालमंसः; अनूकः पृष्ठकाण्डः; पश्चिमं पादयोरन्तरं अपरसकथ्ये । एकप्रसरताभङ्गभयेनेति । प्रकृतिप्राप्तावचोद्देशेन पञ्चत्वविधाने एकप्रसरतापत्तेः, 'वषट्कर्तुः प्रथमभक्षः' इत्यत्र भक्षान्तरस्येव पञ्चत्वसङ्ख्याविशिष्टावदानान्तरस्यैव वषोद्देशेन विधेरेतत्पदान्त्ये आवश्यकत्वेन वक्ष्यमाणत्वादित्यर्थः । किञ्च तावताऽवदानानां विध्यभावात् अनुद्यमानानां क्रमाकाङ्क्षाऽभावेन पाठतः क्रमप्राप्तेः अथाग्रशब्दानुपपत्तेः हृदयाद्यवदानोद्देशेन अथशब्दोक्तक्रमविधाने विशिष्टोद्देशापत्तेः उत्तरवाक्येषु तदभावे क्रमविध्यनुपपत्तेः तदर्थमनुपज्ञाङ्गीकारेऽतीव गौरवमित्यभिप्रेत्याह—अत एवावदानेष्विति । अत्र प्रकाशकारैः विश-

यत्तु—‘एकादश वै पशोरवदानानि तानि द्विर्द्विः’ इत्यनेनैकवाक्यतया द्विरवदानमात्रविधायकत्वं हृदयादिवाक्यानामिति, तन्न, तथात्वे ‘हृदयं जिह्वा वक्षः’ इत्येवं गणनयाऽपि तच्छब्दापेक्षितावयवविशेषसमर्पणोपपत्तेः ‘हृदयस्याग्रेऽवद्यति’ इत्यस्य वैयर्थ्यापत्तेः। एतद्वाक्याभावे वपाया एव हविष्टेन हृदयादीनां हविष्टाभावात् हृदयादिष्ववदानस्यैवाप्राप्तौ द्विरवदानस्य सुतरां विधानानुपपत्तेश्च ॥

अस्मन्मते तु हृदयादिवाक्यैर्हृदयाद्युद्देशेन वपासंस्कारकावदान एव प्रकृतत्वेन विहिते तदङ्गपञ्चत्वसम्पादकतया द्वयवदानविधिर्नानुपपन्नः। मिश्रवाक्यता त्वाख्यात-मेदादेव न दोषः। अतो हृदयादीनामेव हविष्टमिति सिद्धम्। अंसादिप्रतिषेधस्तु नित्यानुवादः ॥

(३)—इज्याशेषात्स्विष्टकृदिज्येत प्रकृतिवत् ॥ १० ॥ त्र्यङ्गैर्वा शरव-
द्विकारस्स्यात् ॥ ११ ॥

सनेप्यवयविनः प्रत्यभिज्ञानेन हविष्टोपपत्तौ हृदयाद्यवदानविधौ तद्वाधकाभावात्, तत एवावदाने प्राप्ते तस्मिंश्च पुरोडाशवत् सकृदेव प्रकृतितः प्राप्ते न क्रमविधिः सम्भवतीति पशोरेव सकाशादवदानं हृदयादिवाक्येष्ववदानविध्यभावे आपादितम्। तत् विशसने सति पशु-प्रत्यभिज्ञायाः पूर्वमेव निरस्तत्वात् तत्सत्त्वेपि च वपाद्वारैव तस्य साधनत्वापत्त्या साक्षात् हविष्टापादनस्यायुक्तत्वादुपेक्ष्यम्। तदङ्गपञ्चत्वेति। सामान्यवाक्याद्धि पञ्चावत्सम्पादनं त्रिरवदानेन प्राप्तम्; तद्वाधितुं द्विरवदानं विधीयते। वपायान्तु वचनान्तरेण सकृदवदानात् सकृदेव तदित्यर्थः। अत्र च वपायानुपस्तरणहिरण्यावदानद्वयसकृदवदानाभिधारणैः यथा पञ्चावत्सम्पादनं तथैव हृदयादिषु उपस्तरणद्विरवदानहिरण्यावदानाभिधारणैः पञ्चावत्सम्पादनमित्यर्थे न्यायतः सिद्धे यद्वितीयहिरण्यावदानमप्याचरन्ति याज्ञिकाः तत् षडवत्त्वापत्तेः पञ्चावत्तबाधप्रसङ्गात् वचनान्तरमात्रमूलकमेवेति ध्येयम्। न दोष इति। न च वाक्य-मेदाङ्गीकारे ‘तानि’ इति तच्छब्दप्रतीतिकवाक्यताबाधः। तच्छब्दार्थस्य मिश्रवाक्यत्वेपि ‘तस्मिन् सीद’ इत्यत्रैवान्वयोपपत्तौ नियमेनैकवाक्यतापादकत्वाभावादिति भावः।

पशौ एकादश 'हृदयं जिह्वा वक्षः स्तनिम वृष्यद्वयं सव्यं दोः दक्षिणं पार्श्वं सव्यं पार्श्वं दक्षिणा श्रोणिः गुदतृतीयम्' इत्येवंविधानि हृषीषि । तेषामेव चोत्तरार्धात् स्विष्टकृत्वतिदेशेन प्राप्तः ॥

तत्रेदमपरं घञनं 'श्र्यग्नैस्विष्टकृतं यजति' इति । तत्र यद्यपि स्विष्टकृद्याग-साधनीभूताङ्गानुवादेन त्रित्वविधाने विशिष्टोद्देशः एकप्रसरताभङ्गापत्ति, तथाऽपि स्विष्टकृदनुवादेनातिदेशतः पूर्वप्रवृत्त्यङ्गीकारेण त्रित्वविशिष्टाङ्गानामेव प्राकृतानामाद्यानां हृदयादीनां विधानम् । यद्यपि तेषां प्रक्षेपांशं प्रति न गुणत्वं तथाऽपि त्यागांशं प्रति गुणत्वाद्धिधानोपपत्तिः । अतश्च स इज्याशेषाणामेवेति प्राप्ते—

'दोष्णो दक्षिणस्य पूर्वाधःदमये समवद्यति सव्यश्रोणेर्जघनतो गुदं मध्यस्य' इति षञनान्तराणान्येषामनिज्याशेषाणामेवावदेयत्वेन सङ्कीर्तनात् तेषामेव श्र्यङ्गानां स्विष्ट-कृदुद्देशेन 'श्र्यङ्गैः' इति षाक्ये विधानं, तेषां च स्विष्टकृद्यागं प्रति गुणत्वेन विधानेऽपि प्रकृतौ प्रधानहृदयवृत्तरार्धस्यापि त्यागं प्रति गुणत्वात्तत्र तावत्समानविषयत्वाद्वाधकत्वं

इज्याशेषास्विष्टकृतम् ।

स्तनिमेति स्तनाधस्तनमांसं स्तनिम । एवंविधानीति । दैवतानीत्यर्थः । श्र्यङ्गैरिति । "दक्षिणोसः, सव्या श्रोणिः गुदतृतीयमिति सौविष्टकृतानि दोषपूर्वार्धादमयेऽवद्यति, गुदस्य मध्यतः श्रोण्या जघनतः" इति कल्पसूत्रवाक्यशेषाभ्यामवगतैस्त्र्यङ्गैरित्यर्थः । पार्श्वद्वयमांसं वृष्यद्वयम् । सव्यं दोर्वा मांसम् इदमेव कचिद्यकृच्छब्देन व्यवहृतम् । गुदतृतीयम्—गुदस्य तृतीयो भागः । यद्यप्येकप्रसरताभङ्गापत्त्या "वषट्कर्तुः प्रथमभक्ष" इत्यत्र भक्षान्तरस्येव स्विष्टकृत्कर्मान्तरस्यैव विधिः प्राप्नोति ; तथापि विशिष्टविधिगौरवात् स्विष्टकृत्यदे लक्षणा-पत्तेश्च न तद्युक्तमित्यभिप्रेत्य प्रकारान्तरेणैकप्रसरताभङ्गं परिहरति—तथापीति । भक्षे तु सर्वस्यापि भक्षप्रापकप्रमाणस्य प्रत्यक्षत्वेन समबलत्वात् ततः पूर्वं प्रथमवाक्यस्य क्लृप्तत्वेन प्रवृत्तिः सम्भवतीति वैषम्यं द्रष्टव्यम् । प्रथमातिक्रमे कारणाभावादाद्यानामित्युक्तम् । तेन यैः कैश्चिदङ्गैः स्विष्टकृदित्यधिकरणमाल्लापादितः पूर्वपक्षः परास्तः । नन्वनिज्याशेषाणामङ्गानां गुणत्वेन विधानात् इज्याशेषाणां च प्रतिपाद्यतया प्रधानत्वात् भिन्नविषयतया कथमिज्याशेषाणां बाध इत्यत आह—तेषां चेति । यदि स्विष्टकृत्यागांशेन प्रतिपाद्यत्वं भवेत्, तदा नैव गुणभूतैस्त्र्यङ्गैर्बाधो भवेत् । तेन हि प्रकृतावुत्तरार्धस्य त्यागं प्रति प्रतिपाद्यत्वात् तत्प्रतिपत्तेः

सुलभमेव । प्रक्षेपांशं प्रति प्रकृतौ तस्य संस्कार्यत्वेपि चार्थात् तन्निर्वर्तकत्वेन प्रक्षेपसाधनत्वस्यापि सत्त्वात्समानविषयत्वोपपत्तेरुपदेशेनातिदिष्टस्य बाधः ।

वस्तुतस्तु इहापि प्रक्षेपस्योपयुक्तसंस्कारकत्वासम्भवेऽपि निरुक्तश्रयज्ञानां पश्वन्तु-निष्पन्नत्वेनाकीर्णकरत्वाल्लोहितनिरसनादिवत् तत्संस्कारकत्वोपपत्तेः तदंशेऽपि समानविषयत्वेनैव बाधः । [अत एव] प्रकृताचिवेहापि श्रूयमाणविधिना त्यागांशं प्रति गुणत्वेन द्रव्यविधानेऽपि आर्थिकेन विधिना प्रक्षेपांशं प्रति द्रव्यस्य प्राधान्योपपत्तेः न तृतीयाया लक्षणाऽपि ।

नन्वेवमपि स्विष्टकृत्प्रक्षेपांशस्य प्रकृतौ द्रव्यान्तरसंस्कारार्थत्वेन विनियुक्तस्येह द्रव्यान्तरसंस्कारार्थत्वेन विनियोगेऽपि प्रत्युद्देश्यमावृत्त्या तन्त्रेण वा संस्कारोपपत्तेर्नोप-विष्टेनातिदिष्टस्य बाधापत्तिः । न ह्यत्रैन्द्रीमन्त्रस्य श्रुत्या गार्हपत्याङ्गत्वेन विनियुक्तस्य प्रयोजनाकाङ्क्षाशान्तेरिन्द्राङ्गत्वबोधकश्रुत्यकल्पनवदिह स्विष्टकृतः अनिज्याशेषसंस्कारार्थत्वेन निराकाङ्क्षस्य इज्याशेषार्थत्वाकल्पनमिति वक्तुं शक्यम् । इज्याशेषार्थत्वस्य प्रकृतावेव क्लृप्तत्वेनैवाकल्प्यत्वात् । प्रदेयोत्तरार्धप्रतिपत्तिरूपोपकारस्येहानतिदेशे कारणाभावेन तत्पृष्टभावेन तज्जनकीभूतस्विष्टकृत्प्रक्षेपांशस्यातिदेशे बाधकाभावाच्च ।

त्यागांशेनाजनात् तदाकाङ्क्षाया अशान्तेः । अत एवात्रापि वचनादुत्तरार्धस्य गुणत्वमेवेत्यस्येव समानविषयत्वमित्यर्थः । यत्र तु प्रक्षेपे प्राधान्यं तत्राप्यार्थिकसाधनत्वस्यापि सत्त्वादस्येव गुणत्वमिति तुल्यविषयत्वमस्येवेति समानविषयत्वमुपपादयति—प्रक्षेपांशं प्रतीति । एतच्चाति-शयार्थमुक्तम् । वस्तुतस्तु अग्निस्विष्टकृदुद्देशेन त्यक्तानामपि व्यङ्गानां प्रतिपत्त्यपेक्षत्वात् तेषामेव यागोपयुक्तानां तदीयप्रक्षेपं प्रति प्रतिपाद्यतयाऽन्वयेन अतिदेशप्राप्तेज्याशेषाणामुपपद्यत एव संस्कार्यत्वेनापि बाधः । प्रकृतौ तु प्रधानयागीयद्रव्यस्य स्विष्टकृद्यागीयद्रव्यस्य चैक्यात् स्विष्टकृद्यागीयद्रव्यप्रक्षेपांशेन प्रधानद्रव्यशेषप्रतिपत्तिरपि जातेति न बाध इति वैषम्यम् । अत एव स्विष्टकृत्प्रक्षेपस्य स्विष्टकृद्यागीयद्रव्यप्रतिपत्तिरूपोपकारजनकत्वमेव । न तु प्रधानयागीय-प्रदेयोत्तरार्धप्रतिपत्तिरूपोपकारजनकत्वमित्यवश्यं वाच्यम् । इतरथा प्रकृते तादृशोपकाराभावे-ऽतिदेशः प्रक्षेपप्राप्तेरेवासम्भवादिति ध्येयम् । उपयुक्तत्वाभावेपि प्रतिपाद्यत्वसम्भवमाह—वस्तुतस्त्विति । यत्तु प्रकाशकारैः अप्राकृतकार्यार्थत्वापत्तिभिया व्यङ्गैरिति तृतीयायाः द्वितीयार्थं लक्षणाऽङ्गीकृता । सा प्रयोजनाभावादयुक्तेति सूचयन्नाह—अत एव प्रकृताचिवेति । प्रक्षेपांशस्येति । त्यागं प्रति विशेषविहितव्यङ्गैर्बाधेपि प्रक्षेपांशं प्रति उभयोः संस्कार्यत्वो-पपत्तेर्विरोधाभावेन बाधायोगात् त्यागानन्तरमिज्याशेषाणामप्यङ्गैः सह तन्त्रेणावृत्त्या वा प्रक्षेपः

न च तज्जनकत्वेन प्राप्तस्येह द्रव्यान्तरसंस्कारकत्वेन विनियोगे प्राकृतसंस्कार्यस्य बाध इत्यत्र प्रमाणमस्ति । तन्त्रेणोभयसंस्कारकत्वोपपत्तेरविरोधात् । न ह्यत्र प्राकृतसंस्कार्यस्य प्रतिपत्त्यपेक्षाशान्तिः येन तज्जनकत्वेन प्रक्षेपो नानुष्ठियेत ।

न वैचं सौत्रामण्यां पशुपुरोडाशे देवतान्तरविधानेनाप्राकृतकार्यकल्पनेऽपि प्राकृतकार्यस्याप्यतिदेशात् पुनः पशुपुरोडाशयागकरणापत्तिः । प्राकृतकार्यस्य सुरादिद्रव्यकजगत्कानाकाङ्कत्वात् । प्रकृते तु तत्कार्यस्यानन्यथासिद्धत्वात् युक्तं तन्त्रेण स्विष्टकृतप्रक्षेपकरणमिति चेत्—

सत्यं, इहापि तत्प्रतिपत्तेर्हृदिशेषमक्षणेनैव सिद्धेः । प्रकृतौ हि ' हृदिशेषान् मक्षयन्ति' इति हृदिशेषमक्षणमविशेषेण श्रुतमपि उत्तरार्धदक्षिणार्धावौ स्विष्टकृदिहादिप्रतिपत्त्यन्तराज्ञानात् संकुचितम् ।

प्रकृते च स्विष्टकृतः कार्यान्तरसम्बन्धेन प्रयोजनानाकाङ्कत्वात् तत्सङ्कोचकाभावेन शेषमक्षणरूपप्रतिपत्त्यैव प्रदेयोत्तरार्धसंस्कारोपपत्तेः न स्विष्टकृतप्रक्षेपाक्षेपकत्वम् । अतस्सिद्धमनिज्याशेषाणामेव स्विष्टकृदिति । यद्यपि च शुदस्येज्याशेषत्वमस्ति, तथाऽपि

कार्य इत्यर्थः । यद्यपि यथैव प्राचीनरीत्या व्यङ्गैरिति तृतीयायाः द्वितीयार्थलक्षणासङ्गीकृत्य अतिदेशप्राप्त एव स्विष्टकृत प्रकृतिप्राप्तेज्याशेषसंस्कारार्थत्वबाधेन व्यङ्गसंस्कारार्थत्वेन विधीयत इति न हृदयादिसंस्कारार्थत्वप्रसक्तिः, तथैव लक्षणानङ्गीकारेपि अतिदेशप्राप्तप्रक्षेपस्य व्यङ्गसंस्कारत्वेन विधेरार्थिकत्वेन कल्पनात् इज्याशेषसंस्कारार्थत्वस्य बाधान्न तत्संस्कारार्थत्वप्रसक्तिः । यदि तु उभयोरप्यविरोधसम्भवेन बाधो न युक्त इत्युच्यते तदा उत्तराधिकरणे होतृसंप्रदानकप्राकृतहरणस्य अशुद्धीसंस्कारार्थत्वेन विधानाद् भागान्तरनिवृत्तेर्वक्ष्यमाणत्वेन तत्राप्यविरोधसम्भवे भागान्तरबाधानापत्तिः । तथापि प्राचां मतेन व्यङ्गविधेः प्रत्यक्षत्वेन अतिदेशतः पूर्वप्रवृत्तिसम्भवेन आतिदेशिकसंस्कार्यादाच्छिद्य विधिसम्भवेऽपि स्वमते मक्षविधेरार्थिकत्वेन तुल्यबिम्बतया प्रवृत्तेरतिदेशबाधकत्वासम्भवेन इज्याशेषसंस्कारार्थत्वेन प्राप्तस्यैव प्रक्षेपस्य व्यङ्गसंस्कारकतया विधानोपपत्तेः न प्राकृतसंस्कार्यसम्बन्धबाधः ; अत एव उत्तराधिकरणेनापि सह न विरोधः । तत्रापि विधेः प्रत्यक्षत्वादित्याशयेनाशङ्काकरणं न विरुद्धयते । न स्विष्टकृतप्रक्षेपावश्यकत्वमिति । अत्र चाकीर्णप्रतिपत्तिप्रक्षेपे प्रधानोपयुक्तप्रतिपत्तिसंस्काररूपप्राकृतोपकाराभावे स्विष्टकृतप्रक्षेपस्यातिदेशतः प्राप्त्युपपादनं पूर्वोपपादितरीत्यैव द्रष्टव्यम् । न ह्यत्र प्रक्षेपान्तरविधिः येन तस्याप्राकृतकार्यार्थतापि कल्प्येत । अतो न काचनानुपपत्तिरिति ।

न तन्मध्यभागस्य स्विष्टकृत्वतिदेशतः प्राप्यते । अपि तु गुदकृतीयोत्तरार्धस्यैवेति तन्नापि संस्कार्यान्तरता ॥

)—अध्युष्नी

वा समवैति तस्माद्रथवन्नियमस्स्यात् ॥ १३ ॥ अशास्त्रत्वात्
नैवं स्यात् ॥ १४ ॥ अपि वा दानमात्रं स्याद्भक्षशब्दानभि-
सम्बन्धात् ॥ १५ ॥ दातुस्त्वविद्यमानत्वादिडाभक्षविकारस्स्यात्
शेषं प्रत्यविशिष्टत्वात् ॥ १६ ॥

पशाविडामतिदेशप्राप्तां प्रक्रम्य 'अध्युष्नीं ह्येते हरन्ति' इति श्रुताऽध्युष्नी प्राकृतस्य
कृत्वास्य होतुरिडाभागस्य निवर्तिका न वेति चिन्तायां—

न तन्मध्यभागस्येति । प्रधानयागार्थं हि मध्यपूर्वार्धापादानकावदाने गृहीते सति अव-
शिष्टगुदस्य 'मध्यत' इति वाक्यशेषावगतस्य मध्यभागस्येत्यर्थः । इदं चाधिकरणं सन्दिग्धेतु
वाक्यशेषात् (जै. १-९) इत्यनेन गतार्थम् । अतिदेशप्राप्तस्विष्टकृत्कार्यानुरोधेन इज्याशेष-
रूपाणां व्यङ्गानामेव ग्रहणस्य निर्णीतत्वेन सन्दिग्धत्वाभावात् । अतो निश्चितार्थानामपि
वाक्यशेषवशाच्चिर्णयप्रतिपादकेन त्रिवृच्चर्वश्ववालाधिकरणेन गतार्थमपि बाधोपयोगितया शिष्य-
हितार्थं कृतमिति ध्येयम् ।

अध्युष्नी तु होतुः।

अत्र प्राचां ग्रन्थेषु 'यदध्युष्नीं हरति तद्वेत्रे' इति पूर्वपक्षे वचनव्यक्तिमङ्गीकृत्य न
भागान्तरनिवृत्तिरिति पूर्वपक्षं कृत्वा अध्युष्नीसंस्कारकत्वेन प्राकृतहरणस्याप्राप्तत्वात् तस्यैव
संस्कार्यप्राकृताद्भागादाच्छिद्य अध्युष्नीसंस्कार्यसम्बन्धितया विधाने धात्वर्थविधिल्लभार्त्तं भागान्तरस्य
निवृत्तिरिति सिद्धान्तकरणत्वात्, पूर्वोत्तरपक्षयोर्वचनव्यक्तिभेदः स्पष्टं प्रतीयते । तस्यैकरूपस्यैव
तया उभयपक्षव्यवस्थापनसंभवात् पूर्वपक्षे धात्वर्थविधित्यागे प्रयोजनामवाद्यायुक्ततां सूचयितुं

अभ्यूष्नी तावत् अन्नं द्वितीयान्तत्वात्तुद्देश्या प्रतिपाद्या चाकीर्णकरत्यात् । तदुद्देशेन च होतृसम्प्रदानकं भक्षार्थं हरणं प्राकृतकार्यापन्नं संस्कारकत्वेन विधीयते । हरणं च यद्यपि न दानं, अभ्यर्थोस्वत्वाभावेन तत्त्वानुपपत्तेः । तथाऽपि भक्षार्थं समर्पणं, तत्रैव च कथञ्चित्सम्प्रदानत्वोपपत्तिः ॥

अथ वा होतृकर्तृकभक्षणोपयोगित्वेन होत्रर्थत्वात्तादर्थ्यचतुर्थीयम् । सर्वथा होतृ-विशिष्टस्य प्राकृतस्य हरणस्याभ्यूष्नीसंस्कारार्थत्वेन विधिः । अतिदेशप्राप्तं हरणमनूद्य तद्विश्रितं होतृसम्प्रदानकत्वाद्येव वा तदुद्देशेन विधीयते । एतावच्च पक्षद्वयेऽप्यविशिष्टम् ॥

परं तु 'अनस्थिमिरिडां वर्धयन्ति' इति वचनादनस्थिरूपायाः शिन्नाख्याया अभ्यूष्ण्या इडायां प्राप्तत्वात् तत्र होतृसम्प्रदानकहरणस्यापि पक्षे प्राप्तत्वेन तन्नियमविधि-प्रतीतेर्होतुरेवाभ्यूष्नीत्यर्थावगमेऽपि न तस्य भागान्तरनिवृत्तिरिति प्राप्ते—

'अथ यद्यत्परिशिष्टं तत्तत्समवत्तधान्यामावपति यद्भक्ष्यं प्रास्यति जिह्वां पक्षस्तनिम तस्यै वनिष्ठम्' इति वचनेन हृदयादीनामेवेडायां प्राप्तनिविधानात्तदभिप्रायेणैव चानस्थिमिरित्यस्य वर्तमानापदेशस्यानुवादत्वोपपत्तेरभ्यूष्ण्या इडायामप्राप्तत्वेन तस्यां होतृनिषमायोगात् प्राकृतहोतृहरणमेवोपस्थितत्वात्प्राकृतसंस्कार्यान्तरसम्बन्धित्वेन विधीयते । प्राकृतहरणाश्रितो होतैव वा तथा विधीयते । ततश्च तद्वरणस्य प्रकृतौ भक्षार्थत्वात् अभ्यूष्ण्या अपि भक्षसिद्धिः । प्राकृतेडाभक्षणस्य च पूर्ववत् कर्त्तन्तरेणैव

पक्षद्वयसाधारण्येनैकरूपां तां दर्शयति—अभ्यूष्नी तावदिति । होतृसम्प्रदानकहरणस्यापीति । तथा च पक्षप्राप्तहरणनियमकरणेनापीतरसम्प्रदानकहरणव्यावृत्तिमूलकभागान्तरनिवृत्तिपूर्वपक्षस्य सिद्धेः न पूर्वपक्षे धात्वर्थविधित्यागेन प्रयोजनमित्यर्थः । समवत्तं धीयते स्थाप्यते यस्यां सा समवत्तधानी इडापालं तस्यामित्यर्थः । तनिमत इति । तनिः तनुत्वं तद्वन्तः सूक्ष्मा अवदीयमाने बर्हिषि पतिता मांसखण्डा इत्यर्थः प्रकाशकारकृतः । एतच्चार्थकरणं तनिमत इति बहुवचनान्तपाठस्य कल्पसूत्रान्तरगतस्य भाष्यादिषु स्थितत्वमालेण । अस्तुतस्तु 'समवत्तधान्यां पडायानीडामवधति वनिष्ठं सप्तमं षड्भ्यो वा वनिष्ठोः सप्तमात्, अनस्थिमिरिडां वर्धयति क्लोमानं प्रीहानं पुरीततमित्यन्ववधाय यूष्णोपसिच्य्याभिघारयति'—इत्यापस्तम्बसूत्रे हृदयादिषट्-सम्बन्धवानविधानप्रतीतेः तन्मध्यपतितस्तनिमरूपावयवविशेष्यैवेहोपादानं युक्तमिति ध्येयम् । पूर्ववदिति । यथात्रैरनिज्याशेषैरिज्याशेषाणां हृदयादीनां प्रत्याज्ञानं, न तेषां स्विष्टकृतपक्षे-रूपां प्रतिपत्तिः ; अपि तु इडाभक्षणादिरूपैव तथैवानिज्याशेषरूपाभ्यूष्ण्याः होतृकर्तृकभक्षणेने-त्याशेषप्रतिपत्तिरूपेडाविषयस्य तस्य प्रत्याज्ञानात् इडाभक्षणरूपा प्रतिपत्तिः अन्यैरेव

सिद्धेर्न तस्य पुनर्होत्राऽनुष्ठानम् । अत एव नात्र होतृसम्प्रदानकहरणान्तरमेवाः ।
संस्कारार्थत्वेन विधीयते । प्राकृतेडाभक्षणार्थहरणस्योपस्थितत्वेन कर्मान्तरत्वे प्रमाणा-
भावात् । अतस्सिद्धं कृत्वास्य होतुरिडाभागस्याध्युध्यानिवृत्तिरिति ॥

यदा त्वापस्तम्बाद्युक्तीत्या हृदयादीनामाद्यानां षण्णां प्रदेयानामेवेडात्वं तत्संस्का-
रार्थं च 'अनस्थिभिरिडां वर्धयन्ति' इत्यनेन अनस्थिकरणकं वर्धनं विधीयते, तस्यापि
च दृष्टविधया भक्षौपयिकत्वात् भक्षार्थत्वमेव । तथाऽपि 'होमानं स्त्रीहानं पुरीततम्'
इत्यग्निवाक्यशेषेणावयवत्रयस्यैव अनस्थिपदेन प्रहणात् अध्युध्याः प्राप्त्यभावेन
पूर्ववदपूर्वाया एव हरणसम्बन्धात्प्राकृतेडाभक्षविकारत्वसिद्धिः ॥

धूर्तस्वाम्यादीनां तु वाक्यशेषस्योपलक्षणात्वमङ्गीकृत्य अध्युध्या अनस्थित्वेनेडा-
वर्धकत्वात्प्राप्त्यां तस्यां होतृनियममात्राङ्गीकारेणेडाभक्षाबाधकत्वामिधानमुपलक्षणत्वे
प्रमाणाभावाद्दुपेक्षितम् ॥

१)-अग्नीधः

तत्रैव 'वनिष्ठुमग्नीधे हरन्ति' इति श्रुतो वनिष्ठुरपि तस्येडाभक्षविकारः ।
यद्यपि च 'तस्यै वनिष्ठुं' इत्यनेन वनिष्ठोरिडायां प्रासनं विहितं, तथाऽपि न तस्येडात्वं
न वा तत्प्रासनं वर्धनवत् भक्षार्थं, अपि तु 'तस्यै इडास्यै वनिष्ठुम्' इति श्रवणादुप-

कर्तव्येत्यर्थः । पूर्वलिखितकल्पसूत्रान्तरे 'अनस्थिभिरिडां वर्धयन्ति' इत्युक्त्वा 'अथ
यत्परिशिष्टम्' इत्यादिना इडाप्रासनं येषामङ्गानां विहितं तेषामेवाङ्गानामनस्थिवाक्येऽनुवादः ।
अत एव तदङ्गकृतमेव वर्धनं प्रासनजन्यं विवक्षितम् । पूर्वलिखितपस्तम्बसूत्रे तु अनस्थिवाक्यस्य
विधित्वप्रतीतेः, तेनेडावामनस्थित्वाविशेषेणाध्युध्याप्राप्तिरस्त्येवेत्याशङ्कां परिहर्तुमोह—यदापीति ।
स्पष्टार्थमेतत् ।

अग्नीधश्च वनिष्ठुः

विशेषाशङ्कामनुवदति—यद्यपि चेत्ति । न तस्येडात्वमिति । इडाशब्दो हि
याज्ञिकैः देवताविशेषे द्रव्यविशेषे तदाधारपात्रे च प्रयुज्यते । तदिहेडाद्रव्यत्वं नेत्यर्थः ।
किन्तु 'इडा तु तस्यै' इति चतुर्थ्या प्राधान्यप्रतीतेः तत्संस्कारार्थत्वमेवेत्याह—अपि तिष्ठति ।

स्तरणादिवत् इडासंस्कारार्थत्वमेव । अतश्च तस्य भक्षार्थत्वे प्रमाणाभावात्प्राममेव
 धनिष्ठुसंस्कारार्थमग्नीत्सम्प्रदानकं प्राकृतं हरणमिति तस्यापि प्राकृतेडाभक्षनिवृत्तिः ।
 अत एव धनिष्ठौ प्राकृतषड्वत्तादिधर्मप्राप्तिरित्यपि बोध्यम् ॥

(६)—अप्राकृतत्वान्मैत्रावरुणस्याभक्षत्वम् ॥ १८ ॥ स्याद्वा होत्वध्व-
 र्युविकारत्वान्तयोः कर्माभिसम्बन्धात् ॥ १९ ॥

प्राकृताधिडाभक्षणाद्यशेषभक्षाः द्वितीयया शेषप्रतिपत्त्यर्था अपि प्रयाजशेषाभिघा-
 रणन्यायेन कर्तृसंस्कारार्था अपीत्युक्तं षष्ठे । कर्तुश्च तत्कार्यापूर्वसाधनत्वेनोद्देश्यता न
 त्वध्वर्वादित्वरूपेण । अतश्च परौ मैत्रावरुणोऽपि प्राकृतकार्यापन्नत्वात् भक्षयेदेव । स हि
 तत्कर्तृकप्रैषानुवचनसंज्ञानां 'होता यक्षत्' इत्यादिप्रैषाणां प्राकृताध्वयुं कर्तृकयजेत्यादि-
 प्रैषकार्यापन्नतयाऽध्वर्युकार्यापन्नः । आज्यभागाद्यनुवाक्यानां च होतृकर्तृकाणां मैत्रावरु-
 णेन पाठात् होतृकार्यापन्नोऽपि । अतः कार्यापन्नत्वात्सोऽपि भक्षयेत् ॥

(७)—द्विभागस्यात् द्विकर्मत्वात् ॥ २० ॥ एकत्वाद्वैकभागस्यात्
 भागस्याश्रुतिभूतत्वात् ॥ २१ ॥

अत एवेति ।' यतः प्राकृतेडाभक्षस्थानापन्नो य अग्नीधो वनिष्ठुभक्षः तत् एतत्स्थानापत्त्या
 द्विरुपस्तरणद्विरन्ववधानद्विरभिघारणरूपषट्कस्य प्राकृतधर्मस्येह प्राप्तिरित्यर्थः ।

अप्राकृतत्वात् ।

प्रयाजशेषेति । कर्तृसंस्कारस्यानतेः बलाधानस्य वापि भक्षणेन जननात् आर्थिक-
 विधिना तदर्थत्वं कल्प्यते । तत्र यदाऽऽनतिः संस्कारः तदा स्वत एवानतस्य यजमानस्य
 तत्राप्राप्तेः 'यजमानपञ्चमा' इति वचनं यजमानस्यापि कर्तृत्वेन विधानार्थम् । बलाधानार्थत्व-
 पक्षे तु पत्नीव्यावृत्त्यर्थमित्युक्तं षष्ठे इत्यर्थः । तत्कार्यापूर्वेति । अध्वर्वादिकार्य-
 न्यापूर्वेत्यर्थः ।

तन्नाप्युभयकार्यापन्नत्वाद्भागद्वयं प्राप्तयादिति प्राप्ते—

तत्तत्कार्याङ्गभूतायास्तृप्तेस्तन्त्रेणोपपत्तेः प्रकृतौ च यावत्कर्तृणां समविभागस्यैव सत्त्वेने-
हापि तथैव प्राप्तेरेक एव भागः ॥ ७ ॥

(८)—प्रतिप्रस्थातुश्च वपाश्रपणात् ॥ २२ ॥ अभक्षो वा कर्मभेदात्तस्या-
स्सर्वप्रदानत्वात् ॥ २३ ॥

तत्रैव प्रतिप्रस्थातुरपि भक्षो भवेन्न वेति संशये तस्यापि कर्तृत्वात् कर्तृसंस्कारार्थो
भक्षो भवेत् । न हि यद्ब्रह्मिस्संस्कारकं यद्ब्रह्मक्षणे तत् तद्ब्रह्मिर्वागसम्बन्धिपदार्थकर्तृ-
संस्कारकमित्यत्र प्रमाणमस्ति, प्रयाजशेषाभिघारणन्यायेन हविस्संस्कारकस्य सतः
कर्तृसंस्कारकत्वमात्रकल्पनात् । अतश्च वपाश्रपणकर्तुरपि प्रतिप्रस्थातुः हृदयादियागहवि-
शेषभक्षकत्वे न किञ्चिद्वाधकमिति प्राप्ते—

यत्किञ्चित्कर्तृसंस्कारकत्वेऽतिप्रसङ्गादावश्यकै विशेषणे स्ववाक्ये उपस्थितत्वात्
यद्ब्रह्मिस्संस्कारकं यद्ब्रह्मक्षणे तद्ब्रह्मिर्वागसम्बन्धिपदार्थकर्तृनातिरूपं तद्ब्रह्मिर्वागसम्बन्धि-
करिष्यमाणपदार्थविषये बलाधानरूपं वा संस्कारं जनयतीत्येव कल्पनात् प्रतिप्रस्थातुश्च
वपाश्रपणकर्तृर्षपायां सर्वहोमेन शेषभक्षणाप्रसक्तेर्हृदयादियागसम्बन्धिप्राकृतपदार्थकर्तृत्वा-

द्विभागः स्यात् ।

भागद्वयमिति । कर्तृसंस्कारद्वारा आध्वर्यवहौत्वाद्भवात् प्रतिप्रधानावृत्तिन्यायात्
भागद्वयम् । आनत्यतिरेकरूपभिन्नकार्यत्वात् तन्त्रमित्यर्थः । तन्त्रेणोपपत्तेरिति । तन्त्रे-
णापि जातः तृप्याख्यः कर्तृसंस्कारः तत्तत्कार्याङ्गं भवत्येव । तृप्यतिरेकस्य तु वचनं विना
फलत्वकल्पने मानाभावात् न तावता भिन्नकार्यत्वमित्याशयः । समविभागस्यैवेति । यथा
प्रकृतौ कर्तृणां कर्तृत्वोपाधिमात्रेण समो विभागः कृतः न तु कर्मकरणतारतम्येण, तथैव
कर्तृत्वाविशेषेणैहापि समतयैव कर्तव्यो न तु द्विगुणः, समतावाधापत्तेरित्यर्थः ।

प्रतिप्रस्थातुश्च ।

वपाश्रपणेति । वपाश्रपणे हि आध्वर्यवसमाख्यया अध्वर्योः कर्तृत्वे प्राप्ते प्रतिप्रस्थाता
वपां श्रपयति इति वचनात् विधीयमानः प्रतिप्रस्थाता अध्वर्युर्कार्यकर्तृत्वात् प्राप्नुयाद्ब्रह्मक्षणमित्यर्थः ।
प्राकृतपदार्थेति । प्रकृतौ करिष्यमाणा ये पदार्थाः तदुपयोगिवलाधानार्थत्वं कल्प्यमासीत्

भावेन च तद्भविष्येश्वरभक्षाप्रसक्तेः न तस्य भक्षणम् । अत एव हृदयादियागसम्बन्धु-
पयाजानां तेन करणेऽपि तेषां प्राकृतत्वाभावात् न तस्य तद्भक्षः ॥

ननु 'दक्षिणतो निधाय प्रतिप्रस्थाता अवद्यति' इति घचनात् हृदयाद्यवदानस्यापि
प्रतिप्रस्थातृकर्तृकत्वावगतेस्तच्छेषंभक्षप्रसक्तिः । न हीदमप्राकृतमवदानान्तरं, प्राकृताव-
दानानुवादेन प्राकृताकार्यापन्नावदानान्तरानुवादेन वा प्रतिप्रस्थातृमात्रस्य प्राकृताध्वर्युषाधेन
विधानात् । दक्षिणतो निधानस्य च प्रकृतितो दक्षिणश्रोणिप्राप्त्यैवानुवादात् । यद्यपि

तद्वारैव भक्षस्य प्राप्तेः तेषु पदार्थेषु तत्तत्स्थानापन्नेषु अन्येषु वा सत्त्वेव तदनुष्ठानं तत्कर्तृ-
संस्कारार्थं कर्तव्यम्, न तूभयभिन्नपदार्थकर्तृसंस्कारार्थमपि, तदर्थत्वेन तस्य प्राप्तेरेवाभावादि-
त्यर्थः । उपयाजानामिति । होत्रा अनूयाजार्थं वषट्कारे कृते सति गुदकाण्डस्य समतया
कृतैरेकादशभिर्भागैः शामित्वाग््नौ प्रतिप्रस्थाता ये होमाः क्रियन्ते ते उपयाजा इत्युच्यन्ते । तेषां
प्राकृतपदार्थत्वस्य तत्स्थानापन्नत्वस्य वाऽभावात् तत्कर्तृसंस्कारार्थतया प्राकृतभक्षस्य प्रतिप्रस्था-
तरि प्राप्तिरित्यर्थः । दक्षिणतो निधयेति । सुगासादनदेशादक्षिणे वेदिभागे इत्यर्थः ।
अतैतदाशङ्कापरिहारो भाष्यकृता तेषां कृतः—कृत्वाचिन्तयेदमधिकरणम्, अथवा दक्षिणतो
निधानप्रतिप्रस्थातृरूपगुणद्वयविधाने वाक्यभेदापादकगुणात् प्रदानोपक्रमभूतप्राकृतावदानापेक्षया
अप्राकृतकार्यापन्नमवदानान्तरमेवेदम् । अतो न तस्य प्राकृतपदार्थत्वं, न वा तत्स्थानापन्नत्वम् ;
प्राकृतं तु अध्वर्युर्कर्तृकमेवेति तस्यैव भक्षः न प्रतिप्रस्थातुः ; अथवा प्राकृतेष्ववदाने अवत्त-
हविषो होमात् अर्थाक्षिप्ते आध्वर्यवसमाख्याया अप्रवृत्तेर्वा अध्वर्योः शास्त्रीयं कर्तृत्वम् । ततश्च
येन केनचिदपि तदवदानकरणप्राप्तौ सन्निधानात् अध्वर्युरेव करोतीति प्रतिप्रस्थातृनियमकरणेपि
न तत् काप्याध्वर्यवमिति नाध्वर्युर्कर्तृकपदार्थकर्तृत्वमिति । तत्र मध्यमपरिहारमनूद्य दूषयति
—नहीदमिति । प्राकृतकार्यापन्नमिति । वपावाक्ये एकप्रसरताभङ्गापत्त्याऽवदानान्तरविधे-
र्वक्ष्यमाणत्वात् तस्य च प्राकृतावदानकार्यापन्नत्वात्तदनुवादेन वेत्यर्थः । दक्षिणतो निधानस्य चेति ।
यद्यत्र वेद्यां 'दक्षिणाश्रोण्यां श्रुतमासादयति' इति प्रकृतिप्राप्तवेदिसम्बन्धिदक्षिणाश्रोणिबाधेन
सुगासादनदक्षिणभागस्यापूर्वस्यैव विधानमावश्यकं भवेत् ; तदा गुणद्वयं विधेयं भवेत्
न त्वेतदस्ति, दक्षिणाशब्दस्य सामान्यपरस्य वेदिसम्बन्धिदक्षिणाश्रोण्यनुवादकतयाप्युपपत्तेः ।
यद्यपि न प्राकृत्या वेदेरत्र दक्षिणाश्रोणिसम्भवः, सौमिकमहावेद्यैव प्रसङ्गसिद्धेः तस्या निवृत्तत्वात्,
तथापि स्वार्थाया वेदेः दक्षिणाश्रोणिरित्यनुपादानात् महावेदिदक्षिणाश्रोणेरेव प्राप्ततया तत्रासा-
दानाक्षुपपत्तेः प्राप्तत्वात् न तस्यां निधानविधानमत्र कार्यम् ; किन्तु अनुवाद एवेत्यर्थः ।

पार्थसारथिलेखनात् शास्त्रान्तरे वैकल्पिकमध्वर्युकर्तृकमपि हृदयाद्यवदानं भवेत् । तथाऽप्यध्वर्युकर्तृकत्वपक्षेऽपि घषाश्रपणमात्रकर्तृः प्रतिप्रस्थातुरापस्तम्बाद्युक्तक्लोमादिभक्षो न विरुद्ध्यते । तस्य हृदयादिनिरूपिताकीर्णकरत्ववत् घषानिरूपिताकीर्णकरत्वस्यापि लोहितादिवद्विशेषात् । अतो हृदयाद्यवदानस्योभयकर्तृकत्वेऽपि प्रतिप्रस्थातुर्भक्षोपपत्तिरिति चेत्—

सत्यं, तथाऽपि प्रकृतौ नानतिरूपः कर्तृसंस्कारस्तस्य दक्षिणानियमेन तथैव सिद्धेः अपि तु करिष्यमाणप्राकृतपदार्थेषु बलाधानरूप एव । न चासौ प्रतिप्रस्थातृकर्तृकत्वेऽपि हृदयाद्यवदानस्य भक्षणोत्तरं प्रतिप्रस्थातुः कश्चिदस्ति । अतो न तस्य भक्षः । पार्थसारथेस्तु प्रतिप्रस्थातृकर्तृकहृदयाद्यवदानपक्षे तस्य भक्षाभिधानं निर्मूलमेव ।

यदि तु याज्ञिकानां तथात्वरणं तदा भक्षोत्तरकालीनः प्राकृतः कश्चित्पदार्थोऽनुसन्धेयः । अस्य चाधिकरणत्रयस्य यजमानपञ्चमत्वबाधकतया बाधोपयोगः ।

यद्यपि वा 'पशुगण' इति पाञ्चमिकाधिकरणे तन्त्ररत्ने पृक्षशाखाया अप्यधिकरणत्वेनात्र वाक्ये विधानमुक्तमिति गुणद्वयविधानादवदानान्तरं भवेत् तथापि प्राक्शाशाध्वर्युदानवत् प्राकृतकार्यापन्न-तथैव विधीयते । अन्यथाऽदृष्टार्थत्वापत्तेः । तस्यैव च 'ऐदान्यवद्यति' न तावत्येव होतव्यम् सौविष्टकृतान्यवद्यति' इति वचनादवदानोपक्रमता बाध्यत इति प्रतिप्रस्थातुः प्राकृतपदार्थस्थानापन्न-पदार्थकर्तृत्वात् प्राप्नोत्येव भक्ष इति भावः । यद्यपि चेति । पार्थसारथिपदं भाष्यकारस्याप्युपलक्षणम् । तदापीति । शातपथवाक्येन प्रतिप्रस्थातुः कर्तृत्वेन विधानेपि तैत्तिरिय-शाखायां तस्यानाम्नान्तः अध्वर्युकर्तृत्वेप्यापस्तम्बसूत्रे मैत्रावरुणषष्ठानां सप्तमस्य प्रतिप्रस्थातुश्च हृदयाद्यङ्गशेषभक्षणमाज्ञातम् ; तत्रैवेदायां क्लोमप्रीहपुरीततैः आकीर्णकरतयाऽवस्थितैः वर्धनमप्यु-क्तम् । तत्र पूर्वोक्तसिद्धान्तरीत्या प्रतिप्रस्थातुर्हृदयाद्यङ्गशेषभक्षणं न्यायेनाप्राप्तमपि वचन-बलादेवेष्टेयम् । यत्तु क्लोमादिभक्षणम् तत्तु अवदानस्याध्वर्युकर्तृकत्वपक्षेपि तस्य वषाश्रपण-मात्रकर्तृत्वेनैव स्यादित्यर्थः । अत्र तन्त्ररत्ने अवदानेऽध्वर्युकर्तृकत्वमार्थिकं भाष्योक्तमवत्त-होमविधिनाऽर्थाद्विधीयमानस्य प्रधानैककर्तृकत्वात् । समाख्यानाच्चाध्वर्युकर्तृकत्वं शास्त्रीय-मेवेति प्रदृष्य; तदाध्वर्यवमवदानं कुर्वन् लभेतैव प्रतिप्रस्थाता भक्षमित्युक्तम् ; तदनुद्य पूर्वोक्तयुक्त्या दूषयति—पार्थसारथेस्त्विति । अधिकरणत्रयस्येति । मैत्रावरुणस्य भक्षकर्तृत्वेनातिदेशप्राप्तयजमानपञ्चमत्वस्य बाधः, प्रतिप्रस्थातृकर्तृत्वेन तु न बाध इति बाधोपयो-गितेत्यर्थः । यद्यपि यजमानपञ्चमत्वं होतुरग्नीधश्च भक्षान्तरविधानेनैवाबाधितमिति अवशिष्ट-

(९)—विकृतौ प्राकृतस्य विधेर्ग्रहणात्पुनश्चुतिरनर्थिका स्यात् ॥ २४ ॥
 अपि वाऽऽमेयवत् द्विशब्दत्वं स्यात् ॥ २५ ॥ न वा शब्दपृथ-
 क्त्वात् ॥ २६ ॥ अधिकं वाऽर्थवत्त्वात्स्यादर्थवादगुणाभावे
 वचनादविकारे तेषु हि तादर्थ्यं स्यादपूर्वत्वात् ॥ २७ ॥ प्रतिषे-
 धस्यादिति चेत् ॥ २८ ॥ नाश्रुतत्वात् ॥ २९ ॥ अग्रहणादिति
 चेत् ॥ ३० ॥ न तुल्यत्वात् ॥ ३१ ॥ तथा तद्ग्रहणे स्यात् ॥
 ३२ ॥ अपूर्वतां तु दर्शयेत् ग्रहणस्यार्थत्वात् ॥ ३३ ॥ ततोऽपि
 यावदुक्तं स्यात् ॥ ३४ ॥ खिष्टकृद्भक्षः प्रतिषेधः स्यात्तुल्यकारण-
 त्वात् ॥ ३५ ॥ अप्रतिषेधो वा दर्शनादिडायां स्यात् ॥ ३६ ॥
 प्रतिषेधो वा विधिपूर्वस्य दर्शनात् ॥ ३७ ॥

चातुर्मास्येषु 'मरुद्ग्रथो गृहमेधिभ्यस्सर्वासां दुग्धे सायमोदनं निर्वपेत्' इति गृह
 मेधीयेष्टिं विधाय 'आज्यभागौ यजति यज्ञतायै' इति श्रुतम् । तत्रातिदेशप्राप्तेष्वप्याज्य-
 भागेषु पुनः किमर्थमिति बाधोपयोगितया चिन्तायां—

अनुवादमात्रमित्याद्यः पक्षः ।

अनुवादमात्रत्वे वैयर्थ्यापत्तेः सोर्यादौ निर्वपत्यादेः प्रकृतिसादृश्यबोधनद्वारा प्रकृति-
 तानियामकत्ववदस्यापि तादृशवाक्यवत्त्वसादृश्येन अस्याप्याज्यभागविधायकत्वमङ्गीकृत्य
 तादृशार्थवत्त्वसादृश्येन वा प्रकृतिनियम इत्यपरः ॥

त्रित्वस्यैव बाध इति वक्तुमुचितम् , तथापि त्रित्वस्यार्थिकस्य अतिदेशतः प्राप्त्यभावेन बाधानु-
 पपत्तेः युगपदेव सर्वबाधकशात्राणां प्रवृत्तेरतिदेशप्राप्तयजमानपञ्चमत्वबाधोक्तौ न विश्विद्धा-
 धकम् ।

विकृतौ प्राकृतस्य विधेः

निगदव्याख्यातमेतदधिकरणं कचिदेव व्याख्यायते । आज्यभागोऽपि । अत्र बहुवच-
 नबन्धवाज्यभागपदमज्ञसामान्यपरम् । ननु सिद्धान्तेऽतिदेशस्यैवाभावे पूर्वकर्म्मोपस्थापकप्रमाणा-

औषधद्रव्यकत्वेनानेकदेवताकत्वेन चैव प्रकृतिविशेषनियमोपपत्तेः ' आज्यभागौ यजति' इत्यस्य वैयर्थ्यापत्तेः निर्वपत्यादेः यागलक्षकतया साधुत्वार्थं च सार्थकस्य सादृश्योपपादकत्वेऽपि बाधकाभावादुपदेशातिदेशाभ्यां विधानस्य विहितविधानायोगे-
नानुपपत्तेः चोदकप्राप्तस्यैष्टिकविध्यन्तस्य प्रशंसार्थमिदं सार्थवादकं वचनम् । इत्यमयं
विध्यन्तः प्रशस्तः यत्राज्यभागौ विद्येते तौ च यद्गतायै इति विध्यन्तप्रशंसाद्वारा
यागस्तुतिरिति तृतीयः ॥

असम्बन्धिवाचनिकगुणव्यवहितत्वेन गृहमेधीयविध्येकवाक्यत्वाभावादर्थवादत्वानु-
पपत्तेरभ्यासात्कर्मान्तरमेवेदमप्राकृतकार्यमाज्यभागधर्मकं गृहमेधीयाङ्गतया विधीयत
इति चतुर्थः ॥

न तावदभ्यासात्कर्मान्तरं वक्ष्यमाणरीत्याऽनन्यपरत्वाभावात्, नापि प्रकरणान्तरात्,
अनुपादेयगुणाभावेन तदसत्त्वात्; उपादेयगुणाभावस्यैव प्रकरणान्तरप्रयोजकत्वेऽप्यति-
देशोपस्थितत्वेनासन्निधेरभावाच्च । प्रकरणान्तराधिकरणस्थकौस्तुभोक्तरीत्या सिद्धान्तेऽ-
प्यसन्निधेरभावाच्च । अतः प्राप्ताज्यभागपुनश्चरणं परिसङ्ख्याार्थमिति पञ्चमः ।

परिसङ्ख्याऽपीयं विकृत्यन्तरे नाज्यभागाविति शेषिपरिसङ्ख्या वा स्यात्, आज्य-
भागातिरिक्तप्रयाजादिरूपशेषपरिसङ्ख्या वा, नोभयथा, त्रैदोष्यापत्तेः । आद्ये विकृत्य-
न्तराणामनुपस्थितेश्च । गृहमेधीयाज्यभागविधिना विकृत्यन्तरे नैराकाङ्क्षयापादनास-
म्भवेन चोदकपरिलोपकत्वानुपपत्तौ फलतः परिसङ्ख्यानुपपत्तेः । नान्यः—प्राप्तपरि-
सङ्ख्यात्वे शास्त्रप्राप्तस्यात्यन्तं बाधायोगेन 'न तौ पशौ करोति' इतिवत् विकृत्यापत्तेः
कल्पोपकारकेणाप्याज्यभागमात्रेण गृहमेधीयस्य नैराकाङ्क्षयापादनायोगेन चोदकपरिलो-
पकतया अपूर्वत्वज्ञापनद्वारा फलतः परिसङ्ख्यारूपसिद्धान्तस्याप्यनुपपत्तेः । न हि
प्रकृतावाज्यभागमात्रस्य नैराकाङ्क्षयापादकत्वं दृष्टं, अपि तु प्रयाजादिसहितस्यैव । अतः
कथमपि परिसङ्ख्यात्वायोगात् अतिदेशस्य विशेषशास्त्रेणानेनोपदेशेनोपसंहारः ।
अस्मिन् पक्षे उपदेशातिदेशाभ्यां प्रमितस्यैवाज्यभागस्यानुष्ठाने फलमित्यभ्युदयशिरस्क-
त्वकल्पना सिद्धान्तापेक्षयाऽनुष्ठाने विशेष इति षष्ठः ।

भावेऽसन्निधेःसत्त्वान् उपादेयगुणसामान्याभावमात्रेण कर्मान्तरत्वापत्तिरित्यत आह—प्रकरणा-
न्तराधिकरणेति । मेदाननुगुणस्वेतरावाध्यपूर्वकर्मोपस्थापकप्रमाणज्ञानमात्ररूपस्य सन्निधेः
भेदप्रमाप्रतिबन्धकत्वेन इहाज्यभागामेदादेवातिदेशस्य बाध्यत्वेपि स्वेतरावाध्यत्वात् सन्निध्युपपत्तेः
कौस्तुभे उपपादितत्वान्न दोष इत्यर्थः । ४ तमुक्थ्येनेति । सन्निधे भेदप्रमाप्रतिबन्धकतेति
अथातोमिमिति वाक्येन अग्निष्टोमाङ्गस्याग्नेः उक्थ्यादिविकृतिष्वतिदेशेनैव प्राप्तौ पुनर्वचनं

उपदेशस्य प्रत्यक्षत्वेन झटिति प्रवृत्तौ तन्मात्रविषयस्यातिदेशस्य कल्पने प्रमाणा-
भावादाज्यभागमात्रेण नैराकाङ्क्षयापादनायोगेन चेताराङ्गविषयेऽतिदेशस्यावश्यकत्वात्
तद्व्यतिदेशः। न च प्रत्यङ्गमतिदेशमेवे प्रमाणाभावादेकव्यापारेणैकेनैवातिदेशेन
सर्वाङ्गप्राप्तौ आज्यभागयोरपि प्राप्त्युपपत्तेरितराङ्गमात्रविषयत्वानुपपत्तिरिति वाच्यं,
विरोधिशरदर्शनेनातिदेशस्यैकस्यैव कुशविषयत्वाकल्पनेन तस्येतराङ्गविषयत्वदंदाज्य-
भागयोरपि प्रथमप्रवृत्तप्रत्यक्षविधिदर्शनेनैकस्यैवातिदेशस्य तद्विषयत्वाकल्पनेन तस्य
तदितराङ्गविषयत्वोपपत्तेः। न चैवमपि तेनैवाज्यभागप्राप्त्युपपत्तेरुपदेशानर्थक्यं,
'तमुक्थ्येन' इत्यादिवत् आज्यभागाश्रितगुणकामप्राप्त्यर्थं तदुपपत्तेः। न चैवं गुणकाम-
प्राप्तिफलकत्वेऽपि चोदकपरिलोपकत्वेन परिसङ्ख्याफलकत्वस्याप्यवर्जनीयत्वापत्तिः,
आज्यभागमात्रेण नैराकाङ्क्षयापादनायोगेन तस्य चोदकपरिलोपकत्वानुपपत्तेः। यदि तु
नाज्यभागाश्रिताः गुणकामाः केचिद्दृष्टवरा इत्युद्भाव्यते ततो यजुर्भेषप्रायश्चित्तसिद्धय-
र्थोऽयमुपदेशः। आतिदेशिकत्वे हि तस्य कल्पितत्वेन यजुर्वेदत्वाभावात् यजुर्वेदप्रमि-
ताङ्गताकपदार्थभ्रेषनिमित्तकप्रायश्चित्तानुपपत्तिरिति सप्तमः।

सिद्धान्तस्तु—न गुणकामप्राप्तिरिहोपदेशप्रयोजनं, तत्सत्त्वेऽपि गुणकामप्राप्त्यनुप-
पत्तेः। दर्शपूर्णमासप्रकरणपठितानां हि गुणकामानां प्रकरणादर्शपूर्णमासापूर्वसाधनी-
भूताज्यभागयोरेवाश्रयत्वं, नाज्यभागमात्रस्य, तथात्वे गृहमेधीयेऽपि अतिदेशप्राप्ताज्य-
भागाश्रितगुणकामप्राप्त्यापत्तौ तत्र तदुपदेशानर्थक्यात्।

नापि यजुर्भेषप्रायश्चित्तप्राप्तिः, विकृत्यङ्गत्वस्य यजुर्वेदप्रमितत्वाभावेऽपि आज्य-
भागोत्पत्तेर्यजुर्वेदप्रमिततया सौर्यादाविवेहाप्यातिदेशिकत्वे तत्प्राप्त्युपपत्तेः। अपि तु
क्लृप्तोपकारप्राकृताज्यभागविधिना प्रथमप्रवृत्तेन झटित्याज्यभागोपस्थापनात् तेनैव
नैराकाङ्क्षस्य गृहमेधीयविधेर्नातिदेशकल्पकत्वम्। न च प्रकृतौ यावत्प्रमाणप्रमिताङ्गैरेव
नैराकाङ्क्षदर्शनात् इहापि नाज्यभागग्रहणमात्रेण नैराकाङ्क्षं, गौरवेण प्रकृतौ यावत्प्रमाण-
प्रमितत्वस्य नैराकाङ्क्षप्रयोजकत्वाकल्पनात्। अपि तु परप्रयुक्ताङ्गान्तरसहितप्रयाजादि-
त्वस्यैव। तेनैव रूपेण जनकतया क्रतूपकारोद्देशेन विहितत्वात्।

वस्तुतस्तु सहितत्वमपि न तन्त्रं, अपि तु प्रयाजादिजन्यादृष्टत्वमेव। तच्च
साङ्गजन्यमेवेति प्रकृतौ साहित्यस्याप्यङ्गत्वाच्च तद्विनैकेनाङ्गेन तत्सिद्धिः।

अत एव च विकृत्यन्तरे उपहोमानन्वयेऽपि प्राकृताङ्गमात्रेण प्रकृतौ तेषामाकाङ्क्षा-
शामकत्वदर्शनात् विकृतावप्याकाङ्क्षाशामकत्वं नानुपपन्नम्। अत एव तत्सन्निधि-
पठितोपहोमविधिं दृष्ट्वा तु तदभयानुपपत्त्यैव विकृतेराकाङ्क्षामुज्जीव्य तेषां तदङ्गत्वेऽव-
गते तत्साहित्यस्याप्यङ्गत्वावगमात् न प्राकृताङ्गमात्रेण क्रतूपकारसिद्धिः।

एवं च प्रकृतेऽप्याज्यभागान्वयात्पूर्वमन्याङ्गमन्वयात् तत्साहित्यस्याङ्गत्वानवगतेराज्यभागजन्यादृष्टत्वेन प्रकृतवाक्कांक्षाशामकत्वस्य क्लृप्तत्वाद्युक्तं तन्मानेनाकाङ्क्षाशान्तेरतिदेशपरिलोपकत्वम् ।

अत एव तत्सन्निधिपठितोपहोमविधिवशेन तेषामङ्गत्वावगतावेव तत्साहाय्यस्याङ्गत्वावगतिः । न तु प्राकृताङ्गान्तरसाहित्यस्यापि । तेषामाकाङ्क्षाविरहेणातिदेशस्यैवाकल्पनेनाङ्गत्वस्यैवानवगतेः ।

न चैवं पाठक्रमेण प्रथमावगताङ्गेनैव प्रकृतेरपि नैराकाङ्क्षात् तदुत्तराङ्गानां प्रकरणप्राप्त्यानापत्तिः । प्रकरणस्य युगप्रत् सर्वाङ्गप्राप्तित्वेन पाठक्रमस्य दुर्बलस्यानियामकत्वात् । अन्यथा प्रथमेनैव नैराकाङ्क्ष्ये इतरस्य कर्मान्तरत्वापत्तौ व्रीहियवयोर्विकल्पानापत्तेः ।

अत एव गृहमेधीयस्य प्रकरणे आम्नातानामाज्यभागस्विष्टकृदादीनामपि नान्यतरेणैव नैराकाङ्क्ष्यं, अपि तु प्रकरणाविशेषात् क्लृप्तोपकारकत्वाविशेषाच्च पाठक्रममतन्त्रीकृत्य सर्वैरेव ।

अतश्च क्लृप्तोपकारैराज्यभागादिमिरेव नैराकाङ्क्ष्यात् गृहमेधीयस्यातिदेशकल्पकत्वाभावेन अपूर्वत्वावगतेराज्यभागाद्यतिरिक्ताङ्गानां प्रमाणाभावेनैवाप्राप्तेः फलतश्शेषान्तरपरिसङ्ख्येति सिद्धम् ।

न चैवं पञ्चमपक्षाविशेषः, तत्र चोदकप्राप्तपरिसङ्ख्यात्वाङ्गीकारेण चोदकपरिलोपपूर्वकाप्राप्तपरिसङ्ख्यारूपसिद्धान्तापेक्षया तस्य भेदात् । न चैवं तयोः पक्षयोरनुष्ठाने विशेषाभावः । प्राप्तपरिसङ्ख्यापक्षे आज्यभागविघ्नेर्लक्षणया तदितरपरिसङ्ख्यापक्षेन अब्राह्मणमानय इत्यत्र ब्राह्मणभिन्नस्य तत्सजातीयस्यैव मनुष्यादेर्ग्रहणवदाज्यभागभिन्नस्याज्यभागसमानजातीययागान्तरस्यैव परिसङ्ख्यापत्तेः । सिद्धान्ते प्रापकप्रमाणाभावेन तद्भिन्नस्य सर्वस्यैव परिसङ्ख्यापत्तेः विशेषसत्त्वात् ।

अत एव स्विष्टकृच्छ्रणमपि पञ्चमपक्षे समानजातीयत्वात् प्राश्निन्नादिशेषकार्याणां निवर्तकमेव । 'अथ इडामघद्यति' इति तु स्विष्टकृद्विधिनवतिंतेडाभक्षप्रतिप्रसवार्थमिति प्राञ्चः ।

तदाश्रितगुणकामप्राप्त्यर्थमिति वक्ष्यते । तद्वदित्यर्थः । स्विष्टकृदादीनामिति । आज्यभागविधिवदग्निं स्विष्टकृतं यजतीति पुनर्विधानादित्यर्थः ।

वस्तुतस्तु—इडाश्रवणस्यैव शेषकार्यान्तरपरिसङ्ख्यायार्थत्वं स्विष्टकृच्छ्रवणस्य च प्रतिप्रसवार्थत्वमित्यत्र विनिगमनाविरहादुभयोरपि परिसङ्ख्यायार्थत्वमेवाज्यभागश्रवणवत् । तत्रावान्तरसादृश्यादाज्यभागश्रवणमर्थकर्मभूतयागान्तरपरिसङ्ख्यायार्थम् । स्विष्टकृच्छ्रवणं चाध्याधिक्रान्तरपरिसङ्ख्यायार्थम् । इडाश्रवणं च भक्षान्तरपरिसङ्ख्यायार्थं पञ्चमे पक्षे ।

सिद्धान्ते तु युगपत्सर्वैरेव क्लृप्तोपकारप्राकृताङ्गपुनश्श्रवणैर्नैराकाङ्क्षयापादनेन चोदकलोपावगमात् सर्वाङ्गनिवृत्तिरेव प्रापकप्रमाणाभावात्फलम् ।

न चैवं 'तमुक्थ्येन' इत्यादावपि सत्यपि गुणकामप्राप्तिफलकत्वे अयनस्य क्लृप्तोपकारकत्वेन चोदकपरिलोपापत्तिः । तस्याद्ववनीयसंस्कारकत्वेन तत्राप्यर्थमतिदेशोपजीवित्वेन तत्परिलोपकत्वानुपपत्तेः । प्रकृत्यङ्गताबोधकविधिसमकालीनविधिबोधितस्यास्य अयनस्योक्त्यादौ क्लृप्तोपकारकत्वानिश्चयाच्च । प्रकृते त्वैवं विशेषाभावाच्चोदकपरिलोपकत्वेन सिद्धं गृहमेधीयस्यापूर्वत्वम् ॥

(१०)—शंथिवडान्तत्वे विकल्पस्स्यात् परेषु पत्रयनुयाजप्रतिषेधोऽनर्थ-

कस्स्यात् ॥ ३८ ॥ नित्यानुवादो वा कर्मणस्स्यादशब्दत्वात् ॥

ज्योतिष्टोमे 'शंथवन्ता प्रायणीया संतिष्ठते न पत्नीस्संयाजयन्ति इडान्ता आतिथ्या सन्तिष्ठते नानुयाजान् यजति' इति श्रुतम् । तत्र किं प्रायणीयातिथ्ययोः शंथिवडान्तत्वं नियतं उत पक्षे पत्नीसंयाजानुयाजवर्जं कृत्स्नसंस्थत्वमपीति चिन्तायां—

आद्यवाक्याभ्यां शंथिवडान्तत्वे विहिते तदुत्तरभाव्यङ्गपरिसङ्ख्याव्रगतेः सर्वेषां तेषामकरणे प्राप्ते पत्नीसंयाजानुयाजमात्रे अकरणपुनश्श्रवणं तद्भिन्नाङ्गेषु सूक्तवाक्यसमिष्टयजुरादिष्वकरणपरिसङ्ख्यायार्थं, अतश्च तेषामपि पक्षे करणमिति प्राप्ते—

अकरणबोधकशास्त्रस्य प्रत्यक्षत्वेनाप्राप्तपरिसङ्ख्यात्वायोगात्प्राप्तपरिसङ्ख्यायां च तदोप्यापत्तेरुद्देशेषु प्रविक्लवापत्तेश्च शंथिवडान्तत्वमेव नियतम् । एवं च 'न पत्नीस्संयाजयन्ति' इत्यादेर्नित्यानुवादत्वादिना तदेकवाक्यतयैवोपपत्तेर्न वाक्यभेदाङ्गीकारोऽपि ।

शंथिवडान्तत्वे विकल्पः ।

पक्षे करणमिति । प्रकृतौ हि प्रधानयागनारिष्ठहोमप्राशिन्नभक्षणानूयाजसूक्तवाक्यशंथुवाक्यपरिधिप्रहरणहविशेषभक्षपत्नीसंयाजाज्येडाफलीकरणहोमप्रायश्चित्तहोमकपालोद्वासनानीत्येवं क्रमप्राप्तौ इडाभक्षणान्ता आतिथ्या ; 'तच्छंथोरावृणीमहे' इति मन्त्रः शंथुः, तदन्ता प्रायणीया विहितेति इडाभक्षणोत्तरभाविनां अनूयाजप्रभृतीनां सर्वेषामङ्गानां लोप आतिथ्यायाम् ।

(११)—प्रतिषेधार्थवत्त्वाच्चोत्तरस्य परस्तात् प्रतिषेधस्स्यात् ॥ ४० ॥

प्राप्तेर्वा पूर्वस्य वचनादतिक्रमस्स्यात् ॥ ४१ ॥ प्रतिषेधस्य

त्वरायुक्तत्वात् तस्य च नान्यदेशत्वम् ॥ ४२ ॥

प्रकृतौ द्वौ शंयु पत्नीसंयाजानां पुरस्तादेकः परस्तादपरः । तथेहे अपि; अनूयाजानां पुरस्तादेका पश्चादपरा । तत्र पूर्वाभ्यां प्रायणीयातिथ्ययोः शंखिडान्ता उतोत्तराभ्यामिति सन्देशे—

‘पर्यभिद्धतं पत्नीवतमुत्सृजति’ इतिवदन्न प्रायणीयाद्यनुवादेन शंखिडान्ताङ्गीरिति-
मात्रविधानात् तस्याश्च क्लृप्तोपकारकतया आज्यभागवच्चोदकपरिलोपकतया तदुपरि-
तनाङ्गीनिवृत्तिरार्थिकी । अत एव सन्तिष्ठतिरर्थप्राप्तानुवाद्ः साधुत्वार्थः । तत्र च
तद्गुणसंविज्ञानबहुव्रीहिणा शंखिडान्तपदार्थविधानात् पूर्वशंखिडोत्तरपदार्थानामप्युत्तर-
शंखिडान्तत्वाविशेषेण विधानावगतेस्तदुत्तरभाषिनामेव निवृत्तिः ।

प्रायणीयायां तु शंयुवाकोपरितनानां सः । एवमकरणस्य प्राप्तस्य पुनरनूयाजपत्नीसंयाजविषये
पुनः श्रवणात् तद्व्यतिरिक्ताङ्गेषु अकरणं परिसङ्ख्यार्थम् । ततश्च विधितः प्राप्तस्य अकरणस्य
पुनः प्रतिषेधाद्विकल्पे सति पक्षे करणमित्यर्थः । अत्र च ‘पत्नीसंयाजान्तान्यद्धानि
सन्तिष्ठन्ते न बर्हिर्नुप्रहरति’ इत्येदप्युदाहरणं समानन्यायाद्द्रष्टव्यम् ।

प्रतिषेधार्थवत्त्वाच्च ।

द्वौ शंयु इति । यद्यप्यापास्तम्बसूत्रे नोत्तरशंयुः, तथापि शंयुवाको भवेन्न वा इत्या-
श्वलायनसूत्रे विकल्पेन तस्य विधानाभिप्रायेण तद्वित्त्वं द्रष्टव्यम् । इदं चाधिकरणमर्थतः पूर्वं
द्रष्टव्यम् । अन्यथा पूर्वशंयोरग्रहणे उत्तरशंखिडान्ताङ्गानां करणस्यैवापत्तौ पत्नीसंयाजान्तवाक्यस्य
अकरणपरिसङ्ख्यार्थत्वपूर्वपक्षासम्भवात् । इतरत् स्पष्टार्थम् । वस्तुतस्तु शंखिडान्तत्वस्य
निमित्तताबोधकयच्छब्दाद्यभावे निमित्तत्वे प्रमाणाभावात् ‘न पत्नीः संयाजयन्ति नानूयाजान्
यजति’ इत्यनुवादज्ञापकबल्यदेव प्रथमशंखिडान्ताङ्गीरिति विधानमित्येष सिद्धान्तकरणं युक्तम् ।
अत एव शंखिडान्तत्वविधौ त्वरारूपहेतुप्रदर्शनपरभाष्यलिखितार्थवादोऽपि प्रथमशंखिडाग्रहणे
समञ्जसो भवति ; अन्यथा कर्माधिक्यस्यापत्तौ त्वरामुपपत्तेरिति ध्येयम् ।

अत एव पत्नीसंयाजादीनामन्युत्तरशंखिडापूर्वभाषिपदार्थत्वात्करणप्रसक्तौ 'न पत्नीस्संयाजयन्ति' इत्यादिस्तत्पर्युदासविधया शंखिडान्तत्वबिध्येकवाक्यतापत्रस्सन्न-
र्थवान् । अतः पत्नीसंयाजानूयाजवर्जं उत्तरशंखिडान्तं सर्वं कार्यमिति प्राप्ते—

नाम्न शंखिडान्ताङ्गरीतिविधिः । तथात्वे धातोरस्यन्तपारार्थ्यापत्तेः । अपि तु शंखिडान्तत्वे निमित्ते प्रायणीयाङ्गरेण प्रयोगोपरमरूपा संस्यैव धात्वर्थो विधीयते । पत्नीघतवाक्ये तु पर्यङ्गिकरणे निमित्ते प्रयोगोपरमरूपोत्सर्गाविधाने यागस्याप्यकरणा-
पत्तेस्तन्न त्यागरूपोत्सर्गानुवादेन पर्यङ्गिकरणान्ताङ्गरीतिविधानमेवाश्रितम् । प्रकृते तु धात्वर्थविधिलिप्सया प्रयोगोपरमस्यैव शंखिडान्तत्वे निमित्ते विधानात्पूर्वयोरपि शंखिडयोः कृतयोर्निमित्तस्य संजातत्वेन कर्तव्य एवोपरमः ।

पत्नीसंयाजादिप्रतिषेधस्तु नित्यानुवादत्वेनार्थवादमात्रमौचित्येन शंखिडान्तत्व-
स्तुत्यर्थे न विरुध्यते । अतः पूर्वाभ्यामेव शंखिडान्तता ।

(१२)—उपसत्सु यावदुक्तमकर्म स्यात् ॥ ४३ ॥ स्त्रौवेण वा गुणत्वात्
शेषप्रतिषेधः स्यात् ॥ ४४ ॥ अप्रतिषिद्धं वा प्रतिषिध्य प्रति-
प्रसवात् ॥ ४५ ॥ अनिज्या वा शेषस्य मुख्यदेवताऽनभीज्य-
त्वात् ॥ ४६ ॥

ज्योतिष्टोमे उपसदो नाम 'अग्निमनीकं सोमं शल्यं विष्णुं तेजनम्' इति प्रधानत्रयं विधाय 'अग्निर्हि मुख्यम्' इत्यनेन स्तुत्वा 'नान्यामाहुतिं पुरस्ताज्जुहुयात् यदन्यामाहुतिं पुरस्ताज्जुहुयात् अन्यन्मुखं कुर्यात् स्त्रुवेणाधारमाधारयति' इति

उपसत्सु ।

अत्र सुवेणाधारमाधारयतीत्यस्याधारप्रतिप्रसवार्थत्वपूर्वपक्षः सम्भावनामात्रेण । प्राकृतीभ्य आघारादिभ्योऽन्यां औपसदीं वैकृतीमाहुतिं पुरस्तात्कुर्याच्चेत् अन्यन्मुखं कुर्यादित्येवं यदन्या-
मित्यस्य विधित्वाश्रयणेन आधारनिषेधानुमानात्, आधारे निषिद्धत्वस्य आघाराविध्यर्थवादत्वेनो-
पपत्तेरयुक्तत्वात्, अतिदेशप्राप्तस्य निषेधाश्रयणे 'न तौ पशौ करोति' इतिवत् विकल्पेनैव प्रतिप्रसवोपपत्तौ तत्पुनर्विधाने प्रयोजनाभावाच्चेति प्रकाशकारैरुक्तं तत् आधारनिषेधाश्रयणेन विकल्पाप्रसक्तेरयुक्तमिति सूचयितुमाह—नान्यामाहुतिमिति । सम्भवति प्रवृत्तिविशेषकरत्वेन

श्रुतम् । तथा 'अप्रयाजास्ता अननूयाजास्ताः' इति च । तन्नोपसदां किं गृहमेधीयवद-
पूर्वत्वं न वेति विस्तायां—

'नान्यामाहुतिं पुरस्ताज्जुहुयात्' इत्यनेन प्रधानपूर्वभाव्याहुतिमात्रपर्युदासावा-
धारस्यापि पर्युदासे प्राप्ते 'ऋषेणाधारमाधारयति' इत्यस्य प्रतिप्रसवत्वेन सार्थवयात्
नास्याज्यभागश्रवणवदपूर्वतापरत्वम् । अत एव अप्रयाजा इत्याद्यवयुस्यानुवादोऽनूयाज-
पर्युदासप्रशंसार्थः । ततश्चोत्तराधारप्रयाजाज्यभागानूयाजवर्जं सर्वं प्राकृतमङ्गजातं कार्य-
मित्येकः पक्षः ।

यद्वा 'नान्यामित्यादिः ऋषेणाधारमाधारयति' इत्यन्तस्सर्वोऽपि प्रधानविधेरेषा-
र्थवादः । अन्यां आप्नेयितोऽन्यां प्रधानाहुतिम् । तत्र हेतुः अग्निर्मुखमिति । अङ्गत्वात्
ऋषेणाधारमाधारयति इति न दोष इति च स्तुतिः । अतश्च सर्वाङ्गकरणेऽतिदेशेन प्राप्ते
'अप्रयाजाः' इत्यर्थं प्रयाजानूयाजमात्रपर्युदास इति द्वितीयः ।

वस्तुतस्तु—'ऋषेणाधारमाधारयति' इत्यस्यानुवादत्वेनोपलक्षणत्वे प्रमाणाभावात्
स्वतन्त्रविधित्वेऽपि नापूर्वतापरत्वं, अपि त्वाधारत्वावच्छेदकावच्छेदेन ऋषमात्रविधानं,
तत्र च पूर्वाधारे ऋषप्राप्तावप्युत्तराधारे तत्प्राप्तिः फलम् । हिरण्यगर्भमन्त्रवद्वा तन्मात्रे
ऋषविधानं ततश्चास्याधारविधाधित्वाभावात् नापूर्वतापगत्वमिति तृतीयः ।

सप्रयोजनत्वे नार्थवादत्वकल्पनं युक्तम् । अतो 'नान्यां' इत्यस्य विधित्वम् ; तदपि पर्युदास-
विधयेति प्रधानाहुतिभिन्नपूर्वाहुतिभिन्नामाहुतिं कुर्यादित्यर्थेन पर्युदस्तस्य तस्य प्रतिप्रसवो युक्त
इत्यर्थः । अत एवेति । यतः पूर्वाहुतिभिन्नानामनुष्ठानविधानेनापूर्वभाविनां सर्वेषां करण-
प्रसक्तौ अनूयाजानामपि तत्प्राप्तिः अत एव तत्पर्युदासार्थो 'अननूयाजास्ता' इति विधिः ;
तस्यैव 'अप्रयाजा' इत्यर्थवाद इत्यर्थः । ततश्चोत्तराधारेति । उत्तराधारादित्रयं पूर्वाहुतित्वात्
पर्युदस्तम् ; अनूयाजास्तु विशेषत एव वचनेन पर्युदस्ता इति तदुभयवर्जं सर्वमित्यर्थः ।
प्राचीनानुक्तमपि^१ सयुक्तिकत्वात् स्वयं तृतीयमपि पूर्वपक्षमाह—वस्तुतस्त्विति । उपलक्षणत्व इति ।
सर्वाङ्गेति शेषः । हिरण्यगर्भेति । हिरण्यगर्भमन्त्रो यत्रैव मन्त्रजन्यनियमादृष्टं क्लृप्तं
उत्तराधारे, तत्रैव यथा निविशते, तथैव जौहवे उत्तराधारे नियमादृष्टं क्लृप्तं तत्रैव
निविशते । पूर्वाधारे हि 'जुह्वा जुहोति' इति विधिनियमितया जुह्वैव होमप्राप्तौ प्रकृतौ
ऋषविधेरेवेति तत्र न नियमादृष्टक्लृप्तिरित्यर्थः । अत्र प्रकाशकारैः विधिद्वयमभ्यपठितस्य

सिद्धान्तस्तु—‘ नाम्नामाहुति पुरस्ताज्जुहुयात् ’ इत्यस्य पृथक्निषेधविधित्वकल्पने वाक्यभेदापत्तेरस्यार्थवाकत्वावसायात् न तावदाद्यः पक्षः । पाठक्रमादेवाग्नेय्याः प्रधान-प्राथम्यसिद्धेस्ततः पूर्वमन्यस्याः आहुतेः प्रधानभूताया अप्रसक्तत्वादेव तन्निषेधानुवादानु-पपत्तेः ‘ आघारमाघारयति ’ इत्यस्योपलक्षणत्वेनानुवाकत्वाङ्गीकारे वैयर्थ्यप्रसङ्गाच्च न द्वितीयोऽपि ।

अत एव अग्निर्मुखमित्येव प्रधानस्तुतिः । नान्यामित्यादिस्तु ऋग्वेजेत्यस्य विधेश्शेषः । प्रधानस्य पुरस्तात् पूर्वं सौवाघारादन्यामाहुति उत्तराघारप्रयाजाज्य-भागादिरूपं न जुहुयात् । अतो लाघवात् सौवाघार एव कार्य इति तस्तुतिः । अत एव नोत्तराघारे ऋग्विधिरिति तृतीयोऽपि । अर्थवादानुसारेणास्य घात्वर्थविधिमात्र-परत्वनिश्चयात् । ऋग्विधौ प्रधानात्पूर्वमाहुत्यन्तरस्यापि प्रसक्तत्वेन तन्निषेधानुवादानु-

नान्यामिति भागस्यानन्तर्यात् ‘ नाम्नेय्याः अन्यां प्रधानाहुतिं पुरस्ताज्जुहुयात् ’ इति व्याख्यानेन “अग्निमनीकम्” इत्येतच्छेषतैव युक्ता; न तु व्यवहिताया आघाराहुतेः अन्यामिति व्याख्यानेन आघारविधिशेषतेत्युक्तम् । तद्दृषयितुमाह—अत एवेति । यतः पाठक्रमेण आग्नेय्या एव प्राथम्यप्राप्तौ अप्रसक्तप्राथम्योत्तरप्रधानाहुतेः प्राथम्यनिषेधानुपपत्तिः, अत एव विधेयसौवा-घारान्यनिन्दाकरणेनैवातिदेशप्राप्तसौवाघारस्यैवान्यपदार्थे प्रतियोगित्वेनान्वयेनाघारविधिशेषत्वमेव तन्कारकासूचितं युक्तम् । प्रधानार्थवादस्तु अग्निर्मुखमित्येवेत्यर्थः । सौवाघारादन्यासा-माहुतीनां मुखत्वाभावात् प्रसक्तान्यमुखत्वनिषेधानुवादानुपपत्तिः समानैवेति चोद्यनिरासाय प्रधानस्य परस्तात् पूर्वमित्युक्तम् । यदि प्रधानात्पूर्वं सौवाघाराद्याज्यभागान्तं प्राकृतं क्रियते तदा सर्वमेवैतत्, अथवा आज्यभागावेव प्रधानस्य मुखं भवतीत्यन्यदेव मुखं कुर्यात् । सौवाघारातिरिक्तपरिसङ्ख्यायां तु सौवस्यैव प्रधानाव्यवहितपूर्वमनुष्ठानात् तस्यैव भवति मुखत्वम् । अतो नानुपपत्तिरित्यर्थः ।

एतेन न यां कांचन प्राकृतीमाहुतिं सौवाघारादन्यामिह कुर्यात् केवलं लुवेणाघार-माघारयतीति तन्कारकव्याख्याने पुरस्ताच्छब्दत्यागापत्तिदूषणं प्रकाशकारोक्तमपास्तम् । पूर्वो-क्तरीत्या प्रधानात्पूर्वं यां काञ्चिदित्यन्वयेन तदबाधोपपत्तेः । न चैतावता प्रधानपूर्वभाविनीनामेव परिसङ्ख्यापत्तिः, ‘अप्रयाजा अननूयाजास्ताः’ इतिवत् सर्वाङ्गपरिसङ्ख्यानेपि प्रधानपूर्वभाविमात्राणामेव नित्यानुवादतयोपपत्तेः । आहुत्यन्तरस्यापीति । सर्वाङ्गपरिसङ्ख्याऽभावादिति पूर्वं शेषः ।

पपत्तेः । अतोऽत्र सौवाधारस्यैव विधेयत्वादाज्यभागभक्षणवदपूर्वतापरत्वमेव । अप्रयाजा इति च तस्यैवौचित्येन स्तुतिरिति सिद्धम् ।

(१३)—अवभृथे बर्हिषः प्रतिषेधात् शेषकर्म स्यात् ॥ ४७ ॥ आज्य-
भागयोर्वा गुणत्वात् शेषप्रतिषेधस्स्यात् ॥ ४८ ॥ प्रयाजानां
त्वेकदेशप्रतिषेधात् वाक्यशेषत्वं तस्मान्नित्यानुवादस्स्यात् ॥४९॥
आज्यभागयोर्ग्रहणं नित्यानुवादो गृहमेधीयवत्स्यात् ॥ ५० ॥

ज्योतिष्टोम एव 'धारणेनैककपालेनावभृथं यन्ति' इत्यनेनावभृथसंज्ञकामिष्टि-
विधाय 'अप्सुमन्तावाज्यभागौ यजति' इति श्रुतम् । तत्रातिदेशप्राप्ताज्यभागानुवादेना-
प्सुपदोपेतमन्त्रमात्रविधानात् मन्त्रयोर्लिङ्गक्रमाभ्यां प्राप्तत्वेऽपि चाप्सुमदेवतायास्तद्वि-
शेषणस्य वा द्वितीयया विधानोपपत्तेराज्यभागविध्यभावेनातिदेशपरिलोपकत्वानुपपत्तेर-
पूर्वत्वाभावात् सर्वं प्राकृतमङ्गजातं कार्यम् ।

यत्तु 'अपबर्हिषश्चतुरः प्रयाजान् यजति, अपबर्हिषौ द्वावनूयाजौ' इति वचनं तत्
बर्हिःप्रयाजानुयाजपर्युदासमात्रार्थमिति प्राप्ते—

अप्सुमत्त्वस्याज्यभागविशेषणत्वेन प्रतीयमानस्य स्वातन्त्र्येण देवताविधायकत्वं
तद्विशेषणत्वं वा तावन्नैवोपपत्तिमत् । अप्सुपदोपेतमन्त्रविधिस्तु सम्भाव्यमानो
मन्त्रयोः 'अप्सुमे सधिष्टव, अप्सु मे सोमो अब्रवीत्' इत्यनयोः अनुवाक्यात्वेनाज्यभाग-
क्रमाज्ञातयोर्लिङ्गादेवाज्यभागाङ्गत्वावगतेः प्राप्तत्वेनासम्भवी ।

अवभृथे बर्हिषः ।

तद्विशेषणस्य चेति । आज्यभागोद्देशेनाप्सुमत्त्वरूपगुणस्य स्वाश्रयदेवताकत्वसम्बन्धेन
विधानात् प्राकृतदेवतयोरेव स गुणो निविशत इत्यर्थः । स्वातन्त्र्येणेति । विष्णुं यज-
तीतिवत् द्वितीयया देवतात्वामिधानेन देवतापरत्वस्याप्सुमन्तौ यजतीति पर्यवसानात् आज्यभाग-
पदसामानाधिकरण्यानुपपत्तेः अप्सु गुणस्य अथवा अप्सुदेवताया एव विधानस्य मत्तुपः सम्बन्धि-
परस्य देवतात्वे लक्षणायाः प्राकृतदेवताबाधस्य चापत्तेः नैवोपपत्तिमत्वमित्यर्थः । अनुवाक्यत्वेनेति ।
एतेनानयोः ऋचोर्मध्ये पूर्वा अनुवाक्या उत्तरा याज्येति प्रकाशकारव्याख्यानं भाष्यकारेण सूत्रे

अपवर्हिषः प्रासत्वादात्त्वर्थमात्रविधिप्रतीतेर्युक्तमध्वरुथस्यापूर्वत्वम् । अपवर्हिष इति तु प्रयाजबतुष्टयस्मनुयाजद्वयस्य च धस्तुतो बर्हिःप्रयाजानुयाजव्यतिरिक्तस्य विधानम् । विशिष्टविधिन्यायेन वा पर्युदासविशिष्टप्रयाजानुयाजविधिः ।

(१४) — विरोधिनामेकश्रुतौ नियमस्याद्ग्रहणस्यार्थवत्त्वात् शरवच्च श्रुतितो विशिष्टत्वात् ॥ ५१ ॥ उभयप्रदेशान्नेति चेत् ॥ ५२ ॥ शरेष्वपीति चेत् ॥ ५३ ॥ विरोध्यग्रहणात्तथा शरेष्विति चेत् ॥ ५४ ॥ तथेतरस्मिन् ॥ ५५ ॥ श्रुत्यानर्थक्यमिति चेत् ॥ ५६ ॥ ग्रहणस्यार्थवत्त्वादुभयोरप्रतिपत्तिस्स्यात् ॥ ५७ ॥

प्रकृतौ वैकल्पिकानामनेकेषामतिदेशेनानियमेन प्राप्तौ विकृतौ यत्रैकस्य पुनश्श्रवणं यथा 'खादिरो यूपो भवति, बृहत्पृष्ठं भवति, यवमयः पुरोडाशः' इत्यादिषु तत्र यूपाद्युद्देशेन खादिरत्वादिमात्रविधानादपूर्वतापरत्वे यूपादीनामप्राप्त्यापत्तेरनुवादमात्रत्वे चानर्थक्यात्प्रासत्वादिवाद्यवृत्तिफलको नियमधिरेवायं खादिरत्वादेः । प्रकृतावाश्लेषलभ्यग्रन्थान्तरव्यावृत्तिफलकप्रीत्यादिनियमवदिति ।

ऽनयोरनुवादत्वेनैव विधानादनवधानकृतमेवेति सूचितम् । उपपदार्थस्येति । तथाचाप्सुमन्ता-क्वित्त असुपदेनैकदेशवाचिना लक्षणया तत्पदघटितमन्त्रद्वयस्याभिधानात् तादृशमन्त्रवत्त्वस्याज्य-भागयोः प्रासत्वादनुवादः सन्नामधेयम् । न चैतावता संज्ञान्तराद्भेदापत्तिः ; संज्ञायाः पूर्व-कर्मण्यपि प्राकृतमन्त्रबाधकापूर्वमन्त्रवत्त्वेन योगेनोपपत्तावपूर्वकर्मान्तरापादकत्वे मानाभावादिति भावः । विशिष्टविधिन्यायेनेति । पूर्वस्मिन् पक्षे प्रयाजानुयाजव्यतिरिक्तस्य गृहमेधीयपञ्चम-पक्षे तत्सजातीयवर्जनस्येव सजातीयत्वेनारादुपकारकमात्रस्य करणापत्तिः । अतः प्रयाजानुयाज-पदयोः तात्पर्यग्राहकत्वमङ्गीकृत्य अपवर्हिषः पदे अपगतबर्हिः प्रयाजानुयाजलक्षणया तद्व्यतिरिक्त-प्रयाजानुयाजमात्रविधिरित्यर्थः ।

विरोधिनामेकश्रुतौ ।

इतः प्रभृति चत्वार्यधिकरणानि स्पष्टार्थानि

अतिदेशस्य च पालाशादिविषयत्वाकल्पनादेव न तत्रासिः प्रामाणिकीति सिद्धमेव शिष्यद्वितार्थमुक्तम् ।

(१५)—सर्वासां च गुणानामर्थवत्त्वात् ग्रहणमप्रवृत्ते स्यात् ॥ ५८ ॥
अधिकं स्यादिति चेत् ॥ ५९ ॥ नार्थाभावात् ॥ ६० ॥

वैकृतं श्यामाकादिद्रव्यं, सूर्यादिवेवता क्रियान्तरसाधनं च शरादि प्राकृततत्स्थाना-
पन्नद्रव्यदेवताकुशादेः निवर्तकं न वेति सन्देहे—

उभयोरपि प्रमाणसिद्धत्वात्कल्प्यत्वेऽप्यतिदेशस्य प्रयाजादिविषये आवश्यकत्वेन
कुशादिविषयत्वावश्यभावात् दुर्बलप्रमाणप्रापितस्यापि च प्रबलप्रमाणप्रापितेनाप्यत्यन्त-
बाधायोगादुभयोरपि तुल्यबलत्वेन विकल्पः । न हि प्रत्यङ्गं भिन्नोऽतिदेशः, कथंभावा-
काक्षिण्या विकृत्या लाघवेन प्रकृतिवदित्येवमाकारकस्यैकस्यैवातिदेशस्य कल्पनात् ; अतो
न कचिदपि प्रत्याग्नानाद्बाध इति प्राप्ते—

उपकारपृष्ठभावेन पदार्थानामतिदेशात् यदुपकारजनकीभूतः पदार्थो विकृतावान्ना-
तस्तदुपकारजनकीभूतप्राकृतपदार्थातिरिक्तपदार्थानामेव विकृतावतिदेशात् कुशादिपदार्थ-
स्याकाङ्क्षामात्रेऽतिदेशविषयत्वस्यैवाकल्पनात् कुशानां नैव प्रामाणिकत्वम् । अत एव
वस्तुतः अप्राप्तस्यैव कुशादेर्विशेषादर्शने सति प्रापकशास्त्रस्याह्वनीयादिशास्त्रवत्
कृतसत्त्वेन कुशादिविषयत्वभ्रमात्प्राप्तबाधत्वव्यवहारः ।

विस्तरेण चैतन्निरूपितं कौस्तुभे बलाबलाधिकरणे । अतस्सिद्धः प्रत्याग्नाना-
च्छरादिभिः कुशादीनां बाधः । इह सिद्ध एव च बाधः पूर्वं तत्र तत्र व्यवहृत इति
ध्येयम् ।

(१६)—तथैकार्थविकारे प्राकृतस्याप्रवृत्तिः प्रवृत्तौ हि विकल्पस्स्यात् ॥६१
यावच्छतीति चेत् ॥ ६२ ॥ न प्रकृतावशब्दत्वात् ॥ ६३ ॥

औदुम्बरत्वादि वैकृतं प्राकृतखादिरत्वादीनां पूर्वन्यायेनैव निवर्तकं ; न च द्वयोर्यूपयो
स्समुच्चयेन बन्धनसाधनता, नैरपेक्ष्येण साधनत्वविधानात् प्राकृतयूपोद्देशेनौदुम्बरत्व-
मात्रविधानेन यूपद्वयाप्रसक्तेश्च । सिद्ध एव चायमर्थशिष्यद्वितार्थमुच्यत इति
वेदितव्यम् ।

(१७)—विकृतौ त्वनियमः स्यात्पृषदाज्यवत् ग्रहणस्य गुणार्थत्वात् उभयोश्च प्रदिष्टत्वात् गुणशास्त्रं यदेति स्यात् ॥ ६४ ॥ ऐकार्थ्याद्वा नियम्येत श्रुतितो विशिष्टत्वात् ॥ ६५ ॥ विरोधित्वाच्च लोकवत् ॥ ६६ ॥ क्रतोश्च तद्गुणत्वात् ॥ ६७ ॥ विरोधिनां च तच्छ्रुतावशब्दत्वाद्विकल्पस्स्यात् ॥ ६८ ॥ पृषदाज्ये समुच्चयत्वात् ^७ ग्रहणस्य गुणार्थत्वम् ॥ ६९ ॥ यद्यपि चतुरवतीति तु नियमे नोपपद्यते ॥ ७० ॥ क्रत्वन्तरे वा तन्नयायत्वात्कर्मभेदात् ॥ ७१

यत्र प्राकृतानां वैकल्पिकानां व्रीहियवादीनां कर्मानुत्पत्तिवाक्ये अन्यतरस्य शुक्लादि-गुणयुक्तस्य श्रवणं तत्र द्रव्योद्देशेन गुणमात्रविधानात् द्रव्यांशे विधानाभावेन नेतरद्रव्य-बाधः । यत्र तुत्पत्तिवाक्ये एव तच्छ्रवणं यथा 'सोमारौद्रं चरुं निर्वपेच्छुक्लानां व्रीहीणाम्' इत्यादौ तत्रातिदेशप्राप्तव्रीह्यनुवादेन शुक्लगुणविधौ यागादेरपि विधेयत्वेन वैशिष्ट्याभावाद्वाक्यभेदापत्तेर्व्रीह्यादेरप्यतिदेशप्राप्तस्य विशिष्टविधिसन्दृष्टतया प्राप्तस्यापि विशेषणस्य विशिष्टविधिमात्रविषयत्वावश्यंभावेन विधेयत्वात्तेन यवव्यावृत्त्युपपत्तिः ।

वस्तुतस्तु—पताहशस्त्रले अतिदेशप्राप्तेः पूर्वमेवैतद्विधिप्रवृत्त्यङ्गीकारात् व्रीहीणामपि फलतो नियमविधिविषयतया यवव्यावृत्तिसिद्धिः ।

(१८)—यथाश्रुतीति चेत् ॥ ७२ ॥ न चोदनैकत्वात् ॥ ७३ ॥

यथा श्रुतीतिचेत् ।

यद्यप्यत्र 'षड्विंशतिरित्येव ब्रूयात्, इत्यत्रेव एवकारार्थेतरनिवृत्तेरेव विधिः प्रतीयते न त्ववदानोद्देशेन पञ्चत्वविधिः, न वा पञ्चत्वविशिष्टावदानविधिरिति, पञ्चावदानं च वपाया-मुताङ्गेष्वपीति विशेषचिन्ता न युक्ता; तथापि तत्रातिदेशतः समस्यवचनस्य आज्ञानाच्च षड्विंशतिवचनस्य च प्राप्तौ एवकारार्थविधानेन इतरनिवृत्तौ जातायां षड्विंशतिपदस्यैव प्राप्तेरनुवादत्वसम्भवेपि इह एकस्य चतुरवत्तस्यैवातिदेशतः प्राप्तेः तस्य निवृत्तिकरणेन

द्वैक्षे पशौ 'यद्यपि चतुरवत्ती यजमानः पञ्चावसैव वषा कार्या' इति श्रुतं पञ्चावदानं वषायामेव उताङ्गेष्वपीति चिन्तायां—

नात्रावदानानुवादेन पञ्चत्वविधिः, तथात्वे हृदयादिवाक्यैस्तेषामेवावदानसम्बन्धेन हविष्ट्वाद्युपाया इतराङ्गवत्तदभावेनावदानप्राप्तेर्वषाश्रवणस्यानुवादत्वानुपपत्तेः। एकस्मिन् पदे उद्देश्यविधेयभावाङ्गीकारे एकप्रसरताभङ्गापत्तेश्च। अतोऽत्रावदानमेव हृदयादिवाक्य इव वषोद्देशेन हविष्ट्वसिद्धयर्थं विधीयते पञ्चत्वं तु जामदग्नयादीनामतिदेशेनैव प्राप्तत्वात्पाक्षिकानुवादः।

वस्तुतस्तु—एवकारश्रवणात् 'यद्यपि चतुरवत्ती' इत्यनुवादाच्च जामदग्नयाजामदग्नयसाधारण्येन नित्यत्वसिद्धयर्थं पञ्चत्वस्यापि विधिप्रतीतिर्विशिष्टविधिरेवायम्। तथाऽपि चमसाधिकरणन्यायेन वषाभ्यासापूर्वसाधनत्वस्यैव लक्षणाभाङ्गेषु पञ्चावदानप्रसक्तिः।

न चाङ्गेषु तत्प्रसक्त्यभावे 'तानि द्विर्द्विरवद्यति' इति वाक्यस्यैव वैयर्थ्यापत्तेस्तत्परिहारार्थं वषाग्रहणस्यैवैकस्य प्रकृतहविर्मात्रोपलक्षणत्वमिति वाच्यं, वषाग्रहणस्योपलक्षणत्वाभावेऽपि अङ्गेषु जामदग्नयपक्षे पञ्चावदानप्रसक्तेस्तत्सम्पादकतया प्राप्तत्रित्वबाधेन द्वित्वविध्युपपत्तेर्वैयर्थ्याभावादिति प्राप्ते—

षञ्चावत्तस्यार्थात्प्राप्त्यसम्भवेनानुवादानुपपत्तेरगत्या पञ्चावत्तैव विधेया; एवकारार्थस्तु^१चतुरवत्त-निवृत्तिमादायानुवाद इत्यभिप्रेत्याह—श्रुतं पञ्चावदानमिति। अत्र भाष्यकारेण अवदानानुवादेन पञ्चत्वविधानम्; तत्र वषाया विशेषणत्वे विशिष्टोद्देशापत्तेः वषाया ग्रहैकत्ववत् अविवक्षितत्वात् अङ्गावदाने पञ्चत्वविधिरिति सिद्धान्तितम्; तत्पूर्वपक्षे दूषयति—नात्रेति। एवं वाक्यार्थाङ्गीकारेणापि पूर्वपक्षमाह—तथापीति। यत्तु वषाग्रहणस्यात्र विवक्षितत्वे हृदयाद्यवदानेषु चतुरवत्तस्यैव प्राप्तौ तत्सम्पादकतया "द्विर्हविषोऽवद्यति" इति द्विरवदानस्यातिदेशत एव प्राप्तेः पुनः "तानि द्विर्द्विरवद्यति" इति द्विरवदानविधिव्यर्थ एव भवेदिति वषाग्रहणमुपलक्षणमेव। तदाहि पञ्चत्वसम्पादनाय अतिदेशतः त्र्यवदानं प्राप्तं वाधितुं द्विरवदाननियमविधिः सार्थकः, उपस्तरणामिधारणयोरन्यतरस्य वृद्ध्या च पञ्चत्वसम्पादनमिति सिद्धान्तबीजम्; तदनूद्य दूषयति—न चाङ्गेष्विति। अत्र च सिद्धान्ते वषापदस्योपलक्षणत्वं प्राचीनोक्तं प्रकाशकारैरेवं व्याख्यातम्—वषापदेन कियन्तोऽवयवा लक्ष्यन्ते? इत्यपेक्षया हृदयादिवाक्यैः विशेषत एकादशान्वयेऽवदानस्य कृते तेषामेव अवदेयतासिद्धिरिति। तत्र यदि येषां प्राकृताव-

पञ्चावदानवाक्ये एकप्रसरताभङ्गपरिहारार्थं पञ्चत्वविशिष्टावदान्तरस्य प्राकृतकार्या-
पन्नस्य वपोद्देशेन विधानं अतिदेशप्रवृत्तेः पूर्वप्रवृत्त्यङ्गीकारेण वा प्राकृतावदानस्यैव
पञ्चत्वविशिष्टस्य वपोद्देशेन विधानम् ।

अत एव द्वितीयपक्षे पञ्चत्वांशे नित्यत्वसिद्धयर्थं विधिः । अवदानांशे च द्विविधसिद्धयर्थं
एकप्रसरताभङ्गपरिहारार्थं चेति द्रष्टव्यम् । उभयथाऽप्यवदानांशेऽतिदेशप्रतिबन्धादुपस्थि-
तत्वाच्च हृदयादिवाक्येषु वपासंस्कारकस्यैवावदानस्य हृदयाद्युद्देशेन विधिः । न च
वैपरीत्यमेव किं न स्यादिति वाच्यं, अवदानानुवादेन पञ्चत्वविधावेकप्रसरताभङ्गादेरेव
निधामकत्वात् ।

न चोत्पत्तिशिष्टसंस्कार्यावरोधे संस्कार्यान्तरस्य निवेशायोगः । सोमसंस्कारार्थस्यै-
वाभिषवभक्षादेः पूतीकफलचमसाद्यर्थत्ववत् प्रधानभूतसंस्कार्यान्तरानुरोधेन विनियो-
गान्तरकरणे बाधकाभावात् । संस्कार्यस्योत्पत्त्यनन्वयित्वेन कर्मभेदासाधकत्वात् ।
अतश्च वपासंस्कारकावदानस्यैव हृदयाद्युद्देशेन विधानात् तस्य च पञ्चत्वविशिष्टतया
हृदयादिष्वपि नित्यं पञ्चावदानप्राप्तिः ।

दानसम्बन्धो विशिष्य विहितः तदवयवलक्षणायां एकादशानामेव जहत्स्वार्थलक्षणाया लक्ष्यता-
पत्तौ वपायां पञ्चावत्तानापत्तिः । प्राकृतावदानकार्यापञ्चावदानान्तरस्यैव हृदयादिवाक्येषु
विधेः स्वयमेवाङ्गीकृतत्वेन प्राकृतावदानविधानानुपपत्तिश्च । यदा तु वपापदेन अजहत्स्वार्थ-
लक्षणाया वपासहिताङ्गान्तराणि लक्ष्यते, तत्राङ्गान्तरलक्षणायां हृदयादिवाक्यानि विशेषसमर्पकाणी-
त्युच्यते तदा 'हृदयं जिह्वा वक्ष' इत्येतावतापि विशेषसमर्पणोपपत्तेः अवद्यतिपदोपादानवैधर्म्यम् ।
अतोऽवश्यं वपावाक्यविहितावदानस्यैव हृदयाद्युद्देशेन विनियोगान्तरकरणस्य सर्वैरप्यङ्गीकरणीय-
त्वात् तेनैव वपाया अग्रिमहृदयाद्यङ्गेष्वपि पञ्चावत्प्राप्तिसम्भवात् किमिति वपावाक्ये वपापदे
लक्षणाश्रयणमित्यभिप्रेत्य वाक्यद्वयेपि विधेयार्थं विनैव लक्षणां दर्शयति—पञ्चावदानवाक्य इति ।
नित्यत्वसिद्धयर्थमिति । पञ्चत्वविध्यभावे प्राकृतावदाने जामदम्यानामेव पञ्चत्वम् ;
न त्वजामदम्यानामपि तन्प्राप्नुयात् ; अतः सर्वेषामपि नित्यं तन्प्राप्तयर्थं तद्विधिरित्यर्थः ।
अतिदेशप्रतिबन्धादिति । तत्प्रतिबन्धे हि सति प्राकृतावदानाप्राप्तेः तस्यैव न हृदयाद्युद्देशेन
पुनर्विधिः सम्भवतीत्यर्थः । निवेशायोग इति । तथाचावदानान्तरतापत्तौ पञ्चावत्ताना-
पत्तिरित्यर्थः । नित्यं पञ्चावदानप्राप्तिरिति । एवं स्थिते येषां जामदम्यानां पञ्चत्व-
सम्पादकत्वं प्राप्तं तदबाधेनाजामदम्यानामपेक्षितपञ्चत्वसम्पादकत्वेनैव 'द्विर्द्विरवद्यति' इति
वाक्यस्य प्रवृत्त्युपपत्तेः, अजामदम्यानामेव एकादशावदानेषु द्वित्वं जामदम्यानान्तु यथा-
प्राप्तं त्रित्वमेवेत्यजामदम्यानां पञ्चत्वसम्पादकतया प्राप्तित्वबाधः फलतीत्यभिप्रेत्याह—

तत्प्रकाराःपरं तन्न तन्न व्यवस्थिताः । प्रकारबोधकवाक्येषु वपादितत्तद्द्रव्योद्देशेनैव तत्प्रकार-
विधानात् अवदानस्य च प्रकरणप्राप्तस्यानुवादादिति कौस्तुभे विस्तरः ।

इति श्रीखण्डदेवचिरचितायां

भाट्टदीपिकायां दशम-

स्याध्यायस्य

सप्तमः

पादः

तत्प्रकारा इति । तन्न तन्नेति । यथा वपायाः कृत्वाया एवावदानविधानात् द्विमध्यपूर्वार्धा-
पादानकत्वबाधेन हिरण्यशकलावदानप्रकारः पञ्चत्वसम्पत्तये कल्पसूत्रे व्यवस्थितः, तथा हृदया-
दिष्वपि स एव द्वित्वमध्यपूर्वार्धापादानकत्वाबाधेनापि हिरण्यशकलावदानप्रकारो व्यवस्थित
इत्यर्थः ।

एतेन शास्त्रदीपिकायां अङ्गेषु द्वयवदानवचनात् उपस्तरणाभिधारणयोरन्यतरवृद्ध्या
पञ्चत्वसम्पत्तिरुक्ता सामान्यसिद्धार्थकथनमात्रपरत्वेनैव कथञ्चिन्नेया । तन्न्तरत्ने वपायामिव
हिरण्यशकलेनैव पञ्चत्वसम्पत्तेरुक्तत्वेन उपस्तरणादिवृद्धौ मानाभावात् । तथा याज्ञि-
काचाराभावाच्च । अतएव कृष्णलपेटिकायां (१०-२-२) वपाहृदयादौ कल्पसूत्रोक्तैवावदानवृद्धि-
रुक्ता पूज्यपादैः । वपादितत्तद्द्रव्योद्देशेनेति । 'कृत्स्नां वपामवधति' इति वाक्ये अवदा-
नाश्रितसकृत्त्वं वपोद्देशेन विधीयते, तदा वपावदाने द्वित्वमध्यापादानकत्वस्य अर्थप्राप्तत्रित्वस्यापि
च बाध एव । एवं तानि द्विरिति वाक्ये अवदानाश्रितद्वित्वस्य तत्पदोपात्तहृदयाद्येकादशाङ्गोद्देशेन
विधानात् त्रित्वमात्रस्यैवार्थतः प्राप्तस्य बाधः, नतु मध्यापादानकत्वस्यापि । वपावत् तात्पर्यग्राहका-
भावात् । यद्यपि वपोद्देशेनैव प्रकारविधानं तथापि वपागतपञ्चावदानस्यैव विनियोगान्तरात्
तदीयपञ्चावदानप्रकारप्राप्तौ अवदाननाशे तद्बाधेपि अविरोधितया हिरण्यशकलोपादानं,
तदपि पञ्चत्वाविरोधाय एकमेव न तु द्वयम् षडवत्तापत्तेः, अत एव हिरण्यशकलेनेत्येक-
वचनोपादानं तन्न्तरत्ने । याज्ञिकानान्तु तद्द्वयप्रक्षेपोऽयुक्त एव, वाचनिको वेति ध्येयम् ।
अस्तु अवयववत् हिरण्यशकलमिति कातीयसूत्रे अङ्गेषु द्वयवदानानन्तरमेकस्यैव हिरण्यशकलस्य

अथ दशमाध्यायस्य अष्टमः पादः

(१)—प्रतिषेधः प्रदेशेऽनारभ्य विधाने च प्राप्तप्रतिषिद्धत्वात् विकल्पस्स्यात् ॥
अर्थप्राप्तवदिति चेत् ॥ २ ॥ न तुल्यहेतुत्वादुभयं शब्दलक्षणम्
॥ ३ ॥ अपि तु वाक्यशेषस्स्यादन्याय्यत्वाद्विकल्पस्य विधीनामे-
कदेशस्स्यात् ॥ ४ ॥

तदेवमर्थलोपात्प्रत्याग्नानाच्च बाधो निरूपितः प्रतिषेधादिदानं निरूप्यते ।
महापितृयज्ञे अतिदेशप्राप्तस्य होतृवरणस्य प्रतिषेधदश्रुतः 'न होतारं वृणीते' इति । तथा
अनारभ्याधीतस्य 'आश्रावयेति चतुरक्षरं, अस्तु श्रौषडिति चतुरक्षरं यजेति द्वयक्षरं,
ये यजामह इति पञ्चाक्षरं, द्वयक्षरो वषट्कारः, एष वै सप्तदशः प्रजापतिर्यज्ञमन्वायत्तः,' इति

विधानात् तत्प्राप्तिरिति विशेषः पशुसोमाधिकरणे कौस्तुभे सूचित इत्यर्थः

इति श्रीशम्भुभट्टविरचितायां
भाट्टदीपिकाप्रभावल्यां
दशमाध्यायस्य
सप्तमः
पादः

अथाष्टमः पादः

प्रतिषेधः

इदानीमिति । त्रिप्रकारे बाधे निरूपयितव्ये सति द्वयोर्निरूपणे कृते उर्वरितस्या-
यमेवावसर इति स निरूप्यत इत्यर्थः । महापितृयज्ञ इति । साकमेधाख्यचातुर्मास्य-
पर्वान्तर्गता पिन्धेष्टिः महापितृयज्ञः । वाक्यद्वयेपि करिष्यमाणस्य प्रतिषेधपर्युदासविचारस्य अध्या-

यद्भवाम्नोद्देशेन विहितस्य येयजामहरय 'नानूयाजेषु येयजामहं करोति,' इति प्रतिषेधश्च्युतः तयोः किं नित्यं होतृवरणादिबाधकत्वं उत विकल्पेनेति चिन्तायां—

न तावदयं होतृवरणव्यतिरिक्तं प्रकृतिवत्कुर्यात् अनूयाजव्यतिरिक्तेषु च यज्ञेषु येयजामहः कर्तव्यः इत्येवंविधः पर्युदासः, अत्यन्ताभाववाचिनो नञः प्रधानभूतभावनान्वयसम्भवे अन्योन्याभाववाचित्वमङ्गीकृत्य गुणभूतधात्वर्थान्वयाङ्गीकारे प्रमाणाभावात्। अन्योन्याभाववाचकस्य नञस्तद्वति पदार्थान्तरे लक्षणापत्तेश्च। अतः प्रतिषेध एवायम्। तस्य च प्राप्तिसापेक्षत्वात् प्राप्तेश्च प्रकृते शास्त्रीयत्वाच्छास्त्रप्राप्तस्य चात्यन्तं बाधायोगादगत्या ग्रहणाग्रहणवद्विकल्पः।

ननु प्रतिषेधस्य प्राप्तिसापेक्षत्वे किं बीजम्? न तावद्भावज्ञानस्य प्रतियोगिज्ञानाधीनत्वात् प्रतियोगिप्राप्त्यर्थं तत्, येयजामहादिरूपस्य प्रतियोगिनोऽनूयाजादिषु प्रसिद्धयभावेऽपि यागान्तरेषु प्रसिद्धत्वात्। न ह्यनुयोगिनि प्रतियोगिप्रसिद्धिरभावबोधे कारणं, हृदे वह्निप्रसिद्धयभावेऽपि हृदे वह्निर्नास्तीति बोधस्यानुभविकत्वात्। अत एवोद्देश्यप्रसिद्धयर्थमेव प्राप्तिसापेक्षत्वमित्यप्यपास्तम्, निषेधाधिकारे प्रतियोगिनमुद्दिश्यानुयोगिवृत्तिनप्रर्थस्यैव विधेयत्वात् ॥

यार्थबाधोपयोगितां दर्शयितुं बाधविषयमेव संशयमाह— तयोरिति। सिद्धान्त्यभिमतं पर्युदासं दूषयति—न तावदिति। धात्वर्थान्वयेति। धात्वर्थेन सहान्वय इत्यर्थः। एतच्चोपलक्षणम्। यथैव होतृवाक्ये वरणप्रतियोगिकान्योन्याभावबोधनेन धात्वर्थेन सह नञः सम्बन्धः, एवमनूयाजपदेनापीत्युभयान्वयस्य समत्वात्। लक्षणापत्तेश्चेति। होतृवाक्ये अन्योन्याभाववाचकस्य नञः तदनुयोगिपदार्थान्तरे लक्षणायां वरणस्य धात्वर्थस्य एकदेशेऽन्योन्याभावेऽन्वयासम्भवात् नञ्यातुभ्यां यथा वरणभिन्नं लक्षणीयं, तथैव द्वितीयान्तहोतृपदार्थस्य कर्मत्वेन धात्वर्थैकदेशभूतेऽपि अन्वयानुपपत्त्या होतृकर्मकवरणभिन्नं लक्षणीयमिति पदत्रये लक्षणा, अनूयाजवाक्ये तु नञनूयाजपदाभ्यां अनूयाजभिन्नमिति पदद्वये एव लक्षणेति सूचयितुं सामान्यतस्तद्वदर्थान्तरे इत्युक्तम्। तत्र नञ इत्युपलक्षणं पदान्तरस्यापि। शास्त्रविहितप्रतिषेधे विकल्पो न केवलमिहैव पूर्वपक्षिण इष्टः येन सर्वथा सिद्धान्ते दूषणीय एव भवेत्। सिद्धान्तेऽपि उच्चारणकारणेषु तदङ्गीकारात्। अतः सिद्धान्तेऽपि इष्टस्य विकल्पस्य अत्रैव पूर्वपक्षेऽनुपपत्तिनिरासेनोपपत्तिं दर्शयितुमाशङ्कते— नन्विति। नह्यनुयोगिनीति। यत्र यदभावः साध्यते स अनुयोगिपदस्यार्थः। उद्देश्यप्रसिद्धयर्थमेवेति। अनूयाजाधिकरणयेयजामहोद्देशेन पित्र्येष्टिसम्बन्धिहोतृवरणोद्देशेन चाभावमात्रविधाने सति उद्देश्यप्रसिद्धयर्थमित्यर्थः। निषेधाधिकार इति। हृदे वह्निर्नास्तीत्यादौ वह्निमुद्दिश्यैव हृदाधिकरणत्वनिषेधबोधनबदिहापि येयजामहादौ अनूयाजाधिकरणत्वाभावबोधने येयजामहाप्राप्तेरनु-

न च तथाऽपि प्रसक्तपुरुषनिवृत्तिप्रयोजनकत्वात् निषेधस्य प्रसक्त्यभावे वैयर्थ्या-
पत्तेस्तत्परिहारार्थं प्राप्यपेक्षत्वमिति वाच्यं, निषेधाभावे सामान्यशास्त्रेण भ्रान्त्या
आह्वनीयशास्त्रेणैव पदद्वये भाह्वनीयस्य अनूयाजादिषु येयजामहादीनां प्रसक्तत्वात् ।
अतश्च यथैव पदशास्त्रं सामान्यशास्त्रस्य तात्पर्यप्राहकं सत् तस्य तद्व्यतिरिक्तविषयतां
कल्पयति एवं निषेधशास्त्रमपि सामान्यशास्त्रस्य तद्व्यतिरिक्तविषयत्वे तात्पर्यप्राहकत्वा-
देव सार्थकम् ॥

न च सामान्यशास्त्रानालोचनेऽपि पदशास्त्रस्य पदविधायकत्ववत् निषेधशास्त्रस्य
प्रसक्त्यभावेन शाब्दबोधजनकत्वम् । पदशाब्दबोधवदेव प्रतियोगिप्रसिद्धिमात्रेणानु-
योगिवृत्त्यभावविषयकशाब्दबोधोपपत्तेः । अतश्च भ्रान्तिप्राप्तस्यापि निषेधोपपत्तेः न
प्राप्तेःशास्त्रीयत्वेन विकल्प इति चेत्—

न, सकलकारकान्वितभावनारूपाख्यातार्थ एव प्रतियोगितासंसर्गेण नञर्थाभाव-
स्योत्सर्गेणान्वयादनूयाजाधिकरणकथेयजामहानुकूलकृतेरेव प्रतियोगितया तत्प्रसिद्धि
विना शाब्दबोधजनकत्वेनैवास्य तत्प्राप्तिसापेक्षत्वात् । न हि यत्नमात्रस्य अभावप्रति-
योगिता सम्भवति । अतश्च कारकविशिष्टायास्तत्त्वावश्यभावे विनिगमनाविरहात्
सर्वविशिष्टाया एव तत् ।

अत एव न येयजामहमात्रस्यैव प्रतियोगित्वं, नञः प्रधानभूताख्यातार्थान्वयसम्भवे
गुणभूततदन्वयस्याभ्यास्यत्वात् । अत एव यत्र 'हृदे वह्निर्नास्ति' 'नान्तरिक्षे न दिवि'
इत्यादौ तद्वाधस्तत्रागत्या बह्निवादेरेव प्रतियोगित्वमङ्गीकृत्य तदुद्देशेनैवानुयोगिवृत्त्य-
भावविधानम् । यत्र तु न बाधस्तत्र निरुक्तकृतेरेव प्रतियोगित्वात् तदुद्देशेनैवाभाव-
मात्रविधिः । अत एव प्रतियोगिप्रसिद्ध्यर्थमिबोद्देश्यप्रसिद्ध्यर्थमपि प्राप्तिसापेक्षता,
निषेधस्य तद्व्यतिरेकेण शाब्दबोधस्यैवाजननात् । सा च प्राप्तिः क्वचिद्वागतः क्वचि-
च्छास्त्रतः । आद्या 'न कलञ्जं भक्षयेत्' इत्यादौ । अन्या प्रकृते । सा च प्रमारूपेवैति
युक्तो विकल्पः ।

वाजवृत्तितानपेक्षणादित्यर्थः । ननु यत्र क्वचित्सिद्धस्य येयजामहस्य प्रतियोगिनेऽनूयाजेषु
निषेधो व्यर्थः, तस्य स्वत एव सिद्धत्वात् । अतोऽनूयाजवृत्तित्वेनैव प्रसक्तस्य तस्य निषेधे
प्राप्यपेक्षत्वमावश्यकमित्याशङ्कामनूय दृषयति—नचेति । सार्थकमिति । यत्र प्रत्यक्षमपि
सामान्यशास्त्रं तत्राप्येतद्विशेषशास्त्रालोचनेन तद्व्यतिरिक्ततथैव व्यवतिष्ठते, तत्र किमु वक्तव्यं
यत्र होतृवरणे सामान्यशास्त्रमप्रत्यक्षं कल्प्यं तत्र शरन्यायेन विशेषशास्त्रविषयातिरिक्ततथैवेत्यत्ने-
त्यर्थः । येयजामहानुद्दिश्य अनूयाजाद्यधिकरणभावविधानं पूर्वपक्षयुक्तं निराकर्तुमुपक्रमते
—नेति । सर्वविशिष्टाया एवेति । यथैव येयजामहविशिष्टायाः तथैवाविशेषादनूयाजाधि-
करणथेयजामहविशिष्टाया इत्यर्थः । न कलञ्जं भक्षयेदित्यादाविति । कलञ्जभक्षणं

न हि भ्रमात्मकप्रसिद्धिमादाय तत्सम्भवं । निषेधशास्त्रानालोचने सामान्यशास्त्र-
मात्रालोचनेन भ्रमसम्भवेऽपि निषेधशास्त्रस्यैव प्रथमालोचने विशेषदर्शनसत्त्वेन
सामान्यशास्त्रतो भ्रमानुपपत्तेः, वस्तुतस्तद्दशप्रतियोगिनोऽप्रसिद्ध्या तदुद्देश्यकतद्भाव-
प्रमानुपपत्तेश्च ।

न च यस्य सामान्यशास्त्रमात्रालोचनेन भ्रमात्मकेष्टसाधनताज्ञानादनूयाजेषु
येयजामहकृतिरूपम्ना तत्पुरुषीयकृतेरेव प्रसिद्ध्या अनूयाजाधिकरणकयेयजामहकृतिवत्त्वेन
प्रतियोगित्वात् तद्भावविषयकप्रमोपपत्तिरिति वाच्यं, एतदात्मनि तत्पुरुषीयकृत्यभावस्य
स्वतस्सिद्धत्वेन तदंशे विधिर्वैयर्थ्यात्, पुरुषान्तरीयकृत्यभावस्य एतत्पुरुषीयनिवारणा-
प्रयोज्यत्वानुपपत्तेश्च । अभावे तत्प्रयोज्यत्वं हि निवारणानुमेयानिष्टसाधनताज्ञानस्या-
भावप्रतियोगिभूतकृतिसामग्रीविघटकत्वम् ।

न चान्यदीयकृतिसामग्री बलवदनिष्ठानुबन्धित्वज्ञानाभावरूपा अन्यदीयानिष्टसा-
धनत्वज्ञानाद्विघट्यते । अतश्चैतदात्मनिष्टकृतिसामग्रयेव एतदात्मनिष्ठानुबन्धित्वज्ञाना-
न्निवर्तनीया । सा च निषेधस्य प्रथमालोचने विशेषदर्शनवत्त्वात् भ्रमात्मिका न सम्भ-
वति । तज्जन्यकृतिस्तु प्रतियोगिभूता अप्रसिद्धैव ।

अतोऽवश्यं निषेधशास्त्रस्य प्रथमालोचनेऽपि तदपेक्षितप्रतियोगिप्रसिद्धयर्थं
सामान्यशास्त्रमालोच्यैवानूयाजाधिकरणकयेयजामहानुकूलकृतिवत्वावच्छिन्नकृतेरेव सा-
मान्यशास्त्रप्रमेतायाः प्रतियोगितामङ्गीकृत्य निषेधशास्त्रार्थावधारणमित्यङ्गीकर्तव्यं, अ-
तश्च सामान्यशास्त्रप्रमितस्याप्यत्यन्तं बाधायोगाद्विकल्पो युक्त एव । तदा हि सामा-
न्यशास्त्रेण येयजामहस्य फलभूमार्थिनेऽनूयाजसाद्गुण्यजनकत्वानुमानात् निषेधेन च
फलभूमार्थित्वाभावे येयजामहाभावेऽपीतराङ्गैस्साद्गुण्यजनकत्वस्यानुमानादुभयोर्ग्रहणा-
ग्रहणवदविरोधः ।

रागप्राप्तनिषेधे तु रागेण कलञ्जभक्षणादाविष्टसाधनत्वावगमेन प्रसक्तायाः कलञ्ज-
भक्षणातुकूलकृतेरभावे निषेधशास्त्रेण निवारणाधिषयत्वेनात्रगतेऽर्थात्तद्विषयस्य कलञ्ज-

कदाचित्प्राप्तं, कदाचित्तद्वर्जनमपि रागतः । तत्र नानेन प्राप्तस्य प्रतिषेधः क्रियते;
तन्निषेधस्य पक्षप्राप्तवर्जनेनैव सिद्धेः । किन्तु यःपक्षे वर्जनायोगःप्राप्तःतस्य तद्व्यावृत्ति-
रिति, वर्जननियमविधिरित्यर्थात् कलञ्जभक्षणव्यावृत्तिः फलम्, अस्तु वा रागतः
प्राप्तस्यैव निषेधविधिः, तथापि तस्या भ्रमरूपत्वमपि शक्यं कल्पयितुम् ; प्रकृते तु शास्त्रात्प्राप्तिरेव
नियता न तद्वर्जनम् । अतः तस्याः प्रमारूपत्वात् सर्वथा बाधे शास्त्रप्रामाण्यहानेः पक्षे बाधमङ्गीकृत्य
विकल्प एव युक्त इत्यर्थः । तादृशप्रतियोगिन इति । अनूयाजाधिकरणयेयजामहकृत्य-

कारात् तदुद्देशेन येयजामहविधिरूप एव, अव्यवहितत्वात्, तद्विशेष्यस्य यागान्तरस्य सामान्यविधिनोपस्थितत्वात् ।

अत एवोभयत्रापि पर्युदासे होतृवरणव्यतिरिक्तत्वेनानूयाजभिन्नत्वेनैष च यथाक्रमं विधेयता उद्देश्यता च । न तु प्रयाजत्वादिना, तद्रूपप्रवेशे गौरवात् । तस्य सामान्य-शास्त्रैकवाक्यतयैव लाभाच्च । अत एव नात्र पदैकवाक्यता । अपि तु 'पुरोडाशं चतुर्धा करोति' इत्यादिबद्धाक्यैकवाक्यतयैव । अत एव तन्मात्रसङ्कोचार्थादुपसंहारात्तदन्व-सङ्कोचार्थस्य पर्युदासस्य भेद इतिन्यायसुधाकारः ।

तदङ्गीकारेण वाक्यार्थसम्भवे किमिति क्लिष्टकल्पनया तदाश्रयणं कर्तव्यमित्यर्थः । येयजा-महविधिरूप एवेति । एतेनानूयाजव्यतिरिक्तयज्ञे येयजामहस्य सामान्यविधित एव प्राप्तेः न तस्य विधानम् । अपि तु यद्येयजामहं करोति तदनूयाजव्यतिरिक्तेष्वित्येवं वचनव्यक्तिमाश्रित्य येयजा-महानुवादेन अनूयाजव्यतिरिक्तविषयत्वं विधीयत इति तन्त्ररत्नानुसारिन्यायप्रकाशोक्तमपास्तम् । प्राप्तस्यापि अनूयाजव्यावृत्तिफलकत्वेन पुनर्विधाने बाधकाभावात् । सामान्यवाक्ये यावत्सामान्य-परेण यज्ञपदेन विशेषलक्षणया विशेषा उद्देश्यत्वेन स्वीक्रियन्ते तावदनेन पर्युदासवाक्ये अनूयाजव्यतिरिक्तत्वेन तेषु समर्पितेषु तद्गतस्य पूर्वप्रतीतस्योद्देश्य[त्वं] त्यागे मानाभावाच्च । अत एव 'आग्नेयं चतुर्धा करोति' इति वाक्ये आग्नेयपदस्य विशेष्यसमर्पकतया उद्देश्यपरत्वमे-वाङ्गीकृतं तृतीयप्रथमपादान्त्ये । अतो येयजामहविधिरूप एव पर्युदासो युक्त इत्यर्थः । उपस्थितत्वादिति । यद्यपि यज्ञस्येव येयजामहाक्षरव्यतिरिक्तानां यजेत्यादिद्वादशाक्षराणामपि तन्नोपादानादुपस्थितिः समा, तथापि आश्रावयेति चतुरक्षरमित्यादेः सामान्यविधिगतसप्तदश-सङ्ख्यायोगादवयवभूताक्षरविशेषसमर्पकतयाऽर्थवादरूपत्वात् "एष वै सप्तदश" इति विधिना यज्ञोद्देशेन सप्तदशाक्षराणां विधौ येयजामहव्यतिरिक्तानि सप्तदशाक्षराणीत्येवमन्वयासम्भवेन न तेषां विशेष्यत्वसम्भव इत्यर्थः । विधेयतयेति । प्रकृतिवच्छब्देन विधेयभूतविशेष्यस्यैवोक्तेः होतृवरणातिरिक्तस्य विधेयत्वमेव न तु नञ्होतृपदाभ्यां लक्षणया होतृभिन्नस्य अनूयाजभिन्न-यज्ञस्येवोद्देश्यतेत्यर्थः । पदैकवाक्यतेति । आख्यातद्वयसत्त्वेन पृथग्वाक्यत्वस्यैव प्रतीत्या पदरूपत्वाभावादित्यर्थः । ननु सामान्यतः प्राप्तस्य येयजामहस्य नानूयाजेष्वाक्यनेन अनूयाज-व्यतिरिक्ते सङ्कोचनात् पर्युदासस्य उपसंहारादभेदापत्तिरित्याशङ्कं निरस्यति—अत एव तन्मात्रेति । अनूयाजभिन्ने लक्षणया तदुद्देशेन विधानादेवेत्यर्थः । तथा च आग्नेयवाक्योपसंहारे सति आग्नेयरूप-स्वविषयमात्रे चतुर्धाकरणस्य नियमरूपः सङ्कोचः । इह तु अनूयाजरूपे विषये सः इति भेदं

न चैवं पर्युदासेऽपि पर्युदासनीयप्राप्तिसापेक्षत्वाद्धिकल्पापत्तिः। तस्याः पदादाविध ताकिंकभ्रान्तिमादायाप्युपपत्तेः। न हि तद्व्यतिरेकेण पर्युदासविधेः प्रतिषेधविधिष-
च्छाब्दबोधानुपपत्तिः। मेदप्रतियोगिभूतहोतृवरणानूयाजप्रसिद्धिमात्रेण तदुपपत्तेः।
न च 'न होतारं वृणीते' इत्यत्र पर्युदासोपपत्तावपि 'नानूयाजेषु' इत्यत्र पर्युदासाङ्गीकारे
सुबन्तसम्बन्धादननूयाजेष्विति नञो नित्यसमासापत्तिः। सुबन्तसम्बन्धे वाक्य-
स्याप्युपपत्तौ नित्यसमासे प्रमाणाभावात्।

यदाऽपि हि वैयाकरणरीत्या समासस्य विशिष्टार्थेषु शक्तिः वाक्यस्य च प्रत्येकं
विशेषणविशेष्यरूपावयवार्थेषु, तदा भिन्नार्थकत्वेनैव समासविधिना वाक्यस्य साधुत्वा-
निवारणात् 'नानूयाजेषु' इति वाक्ये न किञ्चिद्वाधकम्। अत एव समासवाक्ययो-
र्विकल्पविधायकविभाषासूत्रप्रत्याख्यानार्थं 'वाचनमनर्थकं स्वभावसिद्धत्वात्' इति
कात्यायनवचनमपि सङ्गच्छते। स्वभावसिद्धत्वात् भिन्नार्थकत्वरूपन्यायसिद्धत्वादित्यर्थः।

वस्तुतस्तु—उभयोरपि समासवाक्योः विशिष्टार्थगमकत्वस्य तुल्यत्वात्समास-
विधिना वाक्यस्यासाधुत्वप्रसक्तौ विकल्पविधायकं विभाषासूत्रं पाणिनेः सार्थकमेवेति

न्यायसुधाकारोऽर्थवादपादेऽवादीदित्यर्थः। न्यायसुधाकारपदोपादानेन मतान्तरमप्यत्र सूचितम्।
नहि पर्युदासमात्रे तदन्यामात्रं सङ्कोच्यत इति नियमोऽस्ति। 'नेक्षेतोद्यन्तम्' इत्यत्र सत्यपि पर्युदासे
सामान्यप्राप्तस्य सङ्कोचासम्भवात्। अत उपसंहारो नाम सामान्यतः प्राप्तस्य विशेषे सङ्कोचन-
रूपो व्यापारविशेषो विधेः। पर्युदासस्तु प्रत्यातिरिक्तेन धातुना नाम्ना वा नञः सम्बन्ध
इति स्वरूपेणैव स्पष्टो मेदः। एवं स्थिते नेक्षेतोद्यन्तमित्यादिपर्युदासे सामान्यप्राप्तस्य विशेषे
सङ्कोचाभावेपि क्वचित् प्रकृतोदाहरणे यजिसामान्ये प्राप्तस्य येयजामहस्य अनूयाजव्यतिरिक्तेषु
सङ्कोचनात् यदि विधेरुपसंहारविधित्वं भवति नैतावता कश्चन विरोधः। नञोऽनूयाजसम्बन्धेन
जातेपि पर्युदासे विधेर्विधायकत्वे क्षत्यभावात्। अतः सामान्यप्राप्तस्य विशेषे सङ्कोचरूपोप-
संहारस्याग्नेयवाक्य इवेहासम्भवेपि न पर्युदासभेदापत्तिः। एतावान् परं विशेषः। आग्नेयादयो
विशेषाः स्वपदोपस्थापिताः। प्रकृते तु पर्युदासेन तस्योपस्थितिरिति। अत्रच वाक्यद्वयस्यापि
न पारमार्थिक्येकवाक्यतास्ति, द्वयोरपि निराकाङ्क्षत्वात्; तथापि वाक्यद्वयेनापि स्वस्वार्थे
बोधिते सामान्यवावयेन यागविशेषापेक्षायां विशेषवाक्ये विशेष्यापेक्षायां च अङ्गवाक्यप्रधान-
वाक्ययोरिव यदेकवक्यताकरूपं तदेव वाक्यैकवाक्यतापदेन गृह्यते। विस्तरेण चैतदुत्तरा-
धिकरणे दर्शयिष्यते। वस्तुतस्तुस्त्विति। यथैव गोशब्दाल्लिङ्गवियुक्तोऽर्थः प्रतीयते,
गावीशब्दे तु लिङ्गयुक्त इत्येवं प्रकारभेदेपि प्रधानभूतार्थैक्यादेकार्थत्वमङ्गीकृत्य गोशब्दनियमात्

कात्यायनवचनमेव न्यायविरोधादप्रमाणम् । अत एव विभाषासूत्रात्प्राचीनानां कुम्भकाराद्युपपदादिसमासानां न विकल्पः । अतो नानूयाजेष्विति वाक्यस्यापि साधुत्वाद्युक्तस्तत्रापि पर्युदासः ॥

(२)—अपूर्वे चार्थवादस्स्यात् ॥ ५ ॥

दर्शपूर्णमासयोराज्यभागौ प्रकृत्य 'न तौ पशौ करोति न सोमे' इति श्रुतम् । तत्र पशुवाक्ये तावत् पूर्वाधिकरणोक्तरीत्या भाष्यकारस्वारस्याच्च यद्यपि पर्युदास इत्येव प्रतीयते । तथाऽपि न तावत् नञ्पशुपदयोरन्वयाङ्गीकारेणापशौ करोतीत्येवंरूपः, तथात्वे दर्शपूर्णमासयोरेवोद्देश्यत्वात् तयोश्चापशुत्वादेव पर्युदासवैथ्यात् । न हि तेन पशावतिदेश-

गावीशब्दनिवृत्तिः, एवं राजपुरुषादावपि विशेषणविशेष्यभावरूपप्रकारभेदेपि विशिष्टार्थगमकत्वस्य तुल्यत्वेन समासानियमविधिना वाक्यानुवृत्तिप्राप्तौ सार्थकं पाणिनेर्विभाषासूत्रमित्यर्थः । उपपदसमासानामिति । विभाषाधिकारात् प्राक् उपकुम्भमित्यादावव्ययीभावसमासो विहितः तत्र नित्यसमास एव भवति । वाक्यस्य तु सर्वथा निवृत्तिरेव । एवं 'उपपदमतिङ्' इति सूत्रेण कुम्भकार इत्युपपदसमासो विहितः । तत्रापि 'नित्यं क्रीडाजीविकयोः' इति सूत्रगतनित्यपदानुवृत्तेः नित्यसमास एव; वाक्यस्य तु निवृत्तिस्तत्रोभयत्रापि, कात्यायनमते वृत्तिवाक्ययोर्भिन्नार्थत्वेन पक्षे वाक्यप्रयोगस्याप्यापत्तिः स्यादित्यर्थः । अतो यथा समासे पर्युदासप्रतीतिः तथा वाक्येपि सम्भवत्येव तत्प्रतीतिरित्युपसंहरति—अत इति । अतश्चानूयाजेषु येयजामहप्रापकस्य विधेरेवाभावाच्चित्यं तस्य बाध इति प्रयोजनं सिद्धान्ते द्रष्टव्यम् ।

अपूर्वे च ।

अत्र भाष्यकारेण 'न तौ पशौ न सोमे' इति वाक्यद्वयमुदाहृत्य 'न सोम' इति वाक्य एव पूर्वाधिकरणन्यायेन प्राप्तं पर्युदासत्वं न सम्भवतीति प्रतिषेधत्वं पूर्वपक्षयित्वा अर्थवादत्वं सूत्रानुरोधात् सिद्धान्तितम् । ततश्च 'न पशौ' इति वाक्ये प्रतिषेधवत्सिद्धान्तानुद्धानात् तद्वाक्ये पूर्वाधिकरणन्यायसिद्धं पर्युदासत्वमेवाङ्गीकृतं भासते; तदभिप्रायेणाह—भाष्यकारेति । बार्तिककृता तु यदर्थवादत्वं 'न सोमे' इत्यत्र सिद्धान्तयिष्यते तस्यापि समानन्यायात् 'न सोमे' इतिवत् पर्युदासप्रतिषेधविचारविषयत्वं सम्भवत्येवेति तत्रापि कृतो विचारः; तत्र प्रतिषेधत्वं सिद्धान्तितम् । तदभिप्रेत्याह—तथापीति । नहि तेमेति । दर्श-

निवृत्तिस्त्विति । पशुप्रकरणस्थाज्यभागप्रापकतिदेशविधिनाैकवाक्यतामङ्गीकृत्य
आज्यभागव्यतिरिक्तं प्रकृतिवदित्येवंविधः पर्युदासस्तु भतिदेशविधेरूरस्थत्वाद्दर्शपूर्णमास-
प्रकरणस्थपर्युदासेनैकवाक्यताऽनुपपत्तेरयुक्तः ।

वस्तुतस्तु—न सर्वत्र पर्युदासविधौ पदैकवाक्यता, तथात्वे आख्यातद्वयानन्वयापत्तेः ।
अपि तु आख्यातद्वयसत्त्वे वाक्यैकवाक्यतापि । अतश्च प्रकृते दूरस्थत्वेऽपि वाक्यैकवाक्य-
त्वोपपत्तेर्नायुक्तः पर्युदासः । न च 'आज्यभागव्यतिरिक्तं पशौ कुर्यात्' इतिवाक्यस्य

पूर्णमासोद्देश्यकाज्यभागविधिनेत्यर्थः । अत्र च पर्युदासस्य 'अपि तु वाक्यशेषः स्यादन्याय्य-
त्वाद्विकल्पस्य विधीनामेकदेशः स्यात्' इति पूर्वाधिकरणसिद्धान्तसूत्रस्वारस्यात् अनयाजभिन्ने-
ष्वित्यादिपदसमर्पितार्थानां सामान्यवाक्यगतविशेषाकाङ्क्षियजत्यादिपदप्रतिपाद्यार्थेनाभेदान्वयात्
सामान्यविध्येकदेशरूपतया यदेकवाक्यत्वमेवापर्युदासवाक्यगतं येषामहं करोति इत्यनुवाद
इत्येकः पक्षः । द्वितीयस्तु पशुवाक्यैकवाक्यतापक्षः प्रागेव सूचितः । तदिह भाष्यस्वार-
स्यात् 'न तौ' इति वाक्ये पर्युदासत्वं यदा, भाष्यकारस्य वक्ष्यमाणरीत्या वाक्यैकवाक्यतापक्ष
एव सम्मत इति प्रतीयते । पदैकवाक्यतायां प्रकृतिवच्छब्दस्य पशुवाक्यगतस्यासन्निधानेन
तत्रान्वयानुपपत्त्या 'आज्यभागव्यतिरिक्तं प्रकृतिवत्' इत्येवं पर्युदाससम्भवात् । वार्तिककारेणा-
सन्निधानादेकवाक्यत्वं न सम्भवतीति पर्युदासखण्डनात् पदैकवाक्यत्वमेव सम्मतं तस्येति
प्रतीयते । तन्त्ररत्ने तु प्रथमतो वाक्यैकवाक्यतापक्षमुद्भाव्य पदैकवाक्यतापक्षोप्युक्तः । तत्र
प्रकाशकारैः एतदधिकरणसिद्धान्तस्यैर्याय 'दीक्षितो न जुहोति' इत्यादिवाक्येषु प्रतिषेधत्व-
सिद्धान्तस्थापनं परमतत्वेनाङ्गीकृत्य भाष्यकारसम्मतमपि वाक्यैकवाक्यतापक्षमुपेक्ष्य पदैकवाक्यता-
पक्षस्यैव युक्तत्वमङ्गीकृतम् । 'तद्वैपरीत्येन वाक्यैकवाक्यतापक्षमेव युक्तत्वेन दर्शयति—
वस्तुतस्त्विति । आख्यातान्तवाक्यद्वयस्य परस्परमन्वयायोगान्न यथा दध्यादिवाक्याग्निहोत्र-
होमविध्योः पदैकवाक्यता, किन्तु वाक्यैकवाक्यता, तथेहापीति, तद्वदेव दूरस्थेन पशुपदो-
पस्थापितप्रकृतिवत्पदयुक्तपशुविधिविवाक्येनापेक्षावशात् एकरूपसम्बद्धार्थप्रतिपादकत्वाद्वाक्यैक-
वाक्यतैव युक्तेति न पर्युदासखण्डनमसन्निधानात्कर्तुं शक्यम् । एवं दीक्षितवाक्येपि
यथा भाष्यमतेन पर्युदासत्वं युक्तं तथा तत्रैव वक्ष्यत इत्यर्थः ।

यत्तु प्रकाशकारैः एतद्व्यतिरिक्ते कस्मिन् एतद्व्यतिरिक्तं किम् ? इति
विमज्यमानसाकाङ्क्षात् तद्विशेषसमर्पकतया पर्युदासपदमिति पदैकवाक्यताया उपपादनं कृतं
तदनुद्य दूषयति—न आज्यभागोति । गृहमेधीयपञ्चमपक्षन्यायेन होतृवरणसजातीयस्य

विशेष्यविशेषसाकाङ्क्षतया स्वार्थबोधे समाप्त्यभावः । विशेष्यविशेषस्य प्रमाणाभ्या-
वगमोपपत्तौ अनुगतधर्मावच्छिन्नमादाय शाब्दबोधोपपत्तेः । इतरथा वाक्यमात्रस्य
निराकाङ्क्षानापत्तेश्च । अतोऽत्र पर्युदासखण्डनमेवं कार्यं, विकल्पमिषा खलु पर्युदासः
इष्टः, स चात्र पर्युदासपक्षेऽप्यावश्यक इति व्यर्थं पर्युदासाङ्गीकरणम् ॥

तथाहि पशुप्रकरणे—‘अग्नय आज्यस्यावदीयमानस्यानुब्रूहि, सोमायाज्यस्यावदीय-
मानस्यानुब्रूहि, अग्नय आत्थं प्रस्थितं प्रेष्य, सोमायाज्यं प्रस्थितं प्रेष्य, होता यक्ष-
क्षिराज्यस्य जुषतां हृषिर्होतयज’ इत्यादिप्रैषाणामाज्ञानात्तेषां च लिङ्गादाज्यभागमात्रा-
ङ्गत्वादाज्यभागयोरपि करणप्रतीतेः विहितप्रतिषिद्धत्वाद्द्विकल्प इति । अतस्सिद्धं ‘न
तौ पशौ करोति’ इत्ययं प्रतिषेध इति । तदर्थवादश्च ‘न सोमे’ इति । यथा सोमे
आज्यभागवप्रसिद्धौ तथा पशावपीति निन्दा न ह्ययं सोमे आज्यभागयोर्निषेधः पर्युदासो
वा सम्भवति सोमस्यापूर्वत्वेन तत्राज्यभागप्रसिद्ध्यभावात् ।

न च सोमाङ्गभूतदीक्षणीयादिषु प्रसक्ताज्यभागपर्युदासः, तथात्वे तत एव पशावपि
तस्सिद्धेः ‘न तौ पशौ’ इत्यस्य वैयर्थ्यात् । पूर्वप्रतिषेधैकवाक्यत्वे सम्भवति वाक्यभेदस्या-
न्याय्यत्वाच्च । अतोऽत्राज्यभागकर्तव्यतामात्रप्रतियोगिकोऽभावः सोमे प्राप्त एव निन्दार्थ-
मनूयते । प्रतियोगी च दर्शपूर्णमासादौ प्रसिद्ध इति सिद्धमस्य ‘नान्तरिक्षे न द्विवि-
तिवन्नित्यानुवादत्वम् ॥

वरणान्तरस्यैव प्राप्युपपत्तावाकाङ्क्षाऽभावाच्च । वाक्यमात्रस्येति । प्रयाजादिवाक्यानामपि
इष्टविशेषसाकाङ्क्षतया निराकाङ्क्षत्वानापत्तिरित्यर्थः । एवमेकवाक्यत्वासम्भवेन धार्तिकोप-
पादितं पर्युदासखण्डनमुपेक्ष्य प्रकारान्तरेण तत्त्वण्डयति—अतोऽत्रेति । एवं पशुवाक्यस्य-
प्रतिषेधत्वमुपपाद्य तेनैव न्यायेन ‘न सोमे’ इत्यत्रापि प्राप्तप्रतिषेधत्वं पूर्वपक्षिणाऽऽपादनीयं
निरसितुं, अपूर्वे चार्थवादः स्यात्’ इति प्रस्तुताधिकरणसिद्धान्तसूत्रार्थमुपपादयति—
तदर्थवादश्चेति । वैयर्थ्यादिति । एतच्च वाजपेयस्य यूप इत्यत्रैव षष्ठ्यभावे परम्परासम्बन्ध-
ग्रहणे मानाभावात् सोमप्रातिपदिके तदङ्गलक्षणापत्तेरप्युपलक्षणम् । ननु सर्वपदेषु
स्तुतिलक्षणापेक्षया एकस्मिन्नेव सोमप्रातिपदिकेऽङ्गलक्षणैव युक्ता इत्यत आह—पूर्वप्रतिषेधेति ।
पर्युदासपक्षेपि लक्षणाद्वयापत्त्या तत्स्वीकारेण भिन्नवाक्यत्वापेक्षया सर्वपदेषु एकां स्तुतिलक्षणामा-
श्रित्यैकवाक्यत्वं युक्तमित्यर्थः ।

(३)—शिष्टा तु प्रतिषेधस्स्यात् ॥ ६ ॥

यत्र तु तस्मिन्नेवार्थे प्रत्यक्षो विधिः तस्मिन्नेव च निषेधः, यथा 'अतिरात्रे षोडशिनं गृह्णाति नातिरात्रे षोडशिनं गृह्णाति' इति तत्र विकल्पस्यावश्यकत्वात् प्रतिषेध एव । न तु पर्युदासः, लक्षणायां प्रमणाभावात् । नाप्यर्थवादः प्राप्त्यभावात् ।

न च तत्र 'समिधो यजति' इतिवत् विधिना क्रतुसाम्राज्यजनकत्वाक्षेपात् निषेधेन च 'नानृतं वदेत्' इतिवत् क्रतुवैगुण्यजनकताक्षेपात् एकस्यैव षोडशिप्रहणस्य क्रतुसाम्राज्यवैगुण्यजनकत्वं विरुद्धमिति घाच्यं, एतादृशविषये निषेधेन षोडशिप्रहणाभावेऽपीतरात्रैः क्रतुसाम्राज्योत्पत्तिरित्यस्यैवाक्षेपात् । विधिना च षोडशिप्रहणस्यापि क्रतुसाम्राज्ये सहकारित्वमित्याक्षेपात् । अतश्च षोडशिप्रहणे प्रवृत्तिसिद्धयर्थं करणपक्षे फलभूमाऽपि कल्प्यत इति ध्येयम् ।

अत एव प्रथमतो विधिप्रवृत्त्या प्रतियोगिप्रसिद्धौ जातायां निषेधेन निषेधे कृते पश्चाद्विधेयस्य फलभूमकल्पनमिति विशेषः ।

(४)—न चेदन्यं प्रकल्पयेत् प्रकल्पितार्थवादः स्यादानर्थक्यात्पर-
सामर्थ्याच्च ॥ ७ ॥

अग्निहोत्रे 'जर्तिलयवाग्वा वा जुहुयात्, गवीधुकयवाग्वा वा जुहुयात्, न प्रास्यान् पशून् हिनस्ति, नारण्यान्, अथो खल्वाहुः, अनाहुतिर्वै जर्तिलाश्च गविधुकाश्च, पयसा-

शिष्टा तु प्रतिषेधः

स्पष्टार्थमधिकरणमेतत्

न चेदन्यं प्रकल्पयेत् ।

इह विद्युत्तरनिषेधत्वेन भासमानानां तन्निरासेनार्थवादत्वं पूर्वाधिकरणापवादेन प्रतिपाद्यते । जर्तिलयवाग्वेति । जर्तिलाः कृष्णतिलाः, गवीधुकाः तृणतण्डुला इति भट्टभास्करः । जर्तिलाः अरण्यतिलाः गवीधुका अरण्यगोधूमा इति माधवः । तन्नाहुतिपदेनान्वितस्य नमः

ऽग्निहोमं जुहुयात्' इति श्रुतम् । तत्र जर्तिलगावीधुकयोः प्रथमवाक्येन चिह्नितयोः अनाहुतिः इत्यनेन प्रतिषेध उत सर्वोऽयं पञ्चोहोमविधेरर्थवाद इति चिन्तायां—

आख्यातमेवश्रवणेन मिश्रवाक्यत्वस्यैव प्रतीतेः स्तुतिलक्षणयैकवाक्यत्वकल्पने प्रमाणाभावात् प्रथमवाक्यद्वयेच स्पष्टविधिभ्रवणेन जर्तिलगावीधुकयवाग्वोर्विधेयत्वावश्यकत्वात् अनाहुतिरित्यनेन च निन्दोन्नीततन्निषेधकल्पनात्तयोर्विहितप्रतिषिद्धत्वाद्विकल्पः । अन्यस्तु पयस एव विधिरिति प्राप्ते—

यद्यन्याद्यो जर्तिलगावीधुकयोर्विधिस्स्यात् तथाऽप्यनाहुतिरिति निन्द्या न स्वतन्त्रनिषेधोन्नयनम्, तत्फलस्य विकल्पस्य ब्रीहियवन्यायेन पयोविधिबलेनैव सिद्धत्वात् । अत एव अनाहुतिरिति निन्दा न हि निन्दान्यायेन पयोविधिस्तुत्यर्थेव ॥

वस्तुतस्तु—जर्तिलगावीधुकविधिरपि पशुनिन्दाद्वारेण पयः प्रशंसार्थेव, न तु तद्विध्यर्थः पश्वपेक्षया प्रशस्तयोरप्यनयोः पयोऽपेक्षया निन्द्यत्वमेव, अतः पय एव प्रशस्ततरमिति स्तुतिः ॥

श्रूयमाणोऽपि च विधिर्वाशब्देन विधिशक्तिप्रतिबन्धान्न विधायकः । न ह्ययं वाशब्दो विकल्पविधायकः तस्य न्यायादेव सिद्धेः । अपि तु 'विषमपि वा भक्षयेत् न तु पराञ्च भुञ्जीथाः, इतिवदन्यविधानतात्पर्यक एव । अतस्सर्वोऽयं स्तुतिलक्षणया पयोविध्येकवाक्यतापन्नस्तुत्यर्थः । एवं च एकवाक्यताऽपि लभ्यते ॥

जर्तिलदिनाऽन्यासम्भवेन आहुतिपदेनान्विततथैवानाहुतिरित्येवं पर्युदासस्यासम्भवे वाऽनुपपत्तेः पर्युदासपक्षं विहाय प्रतिषेधत्वेनैव पूर्वपक्षकोटिं दर्शयति—प्रतिषेध इति । ब्रीहियवन्यायेनेति । ननु न्यायाद्विकल्पप्राप्तावपि समबलतया प्राप्तविकल्पनिरासाय निषेधकरणं सार्थकम् । तथा चानुकल्पतया विकल्पसिद्धिरित्याशङ्कं एकवाक्यत्वे सम्भवति वाक्यभेदस्यान्याय्यत्वेन हेतुना निरसितुमाह—अत एवानाहुतिरिति । स्पष्टार्थमग्यत् ।

(५)—पूर्वैश्च तुल्यकालत्वात् ॥ ८ ॥

आधाने 'होतव्यमग्निहोत्रं न होतव्यमिति मीमांसन्ते ब्रह्मवादिनः। यद्यजुषा जुहुयाद्-
यथापूर्वमाहुतीर्जुहुयात्, यत्र जुहुयादग्निः, परापतेत् तूष्णीमेव जुहोति' इति श्रुतम् ।
तथा चातुर्मास्येषु त्र्यम्बकहोममधिकृत्य 'अभिघार्या अनभिघार्या इति मीमांसन्ते—यदभि-
घारयेत् रुद्रायास्ये पशून्निदध्यात्। यत्राभिघारयेत् न रुद्रायास्ये पशून्निदध्यात् ।
अथो खल्वाहुरभिघार्या पय न ह्यनभिघृतं हविर्भवति' इति श्रुतम् । तत्राप्यन्तिमस्यैव
विधेस्सर्वोऽयं शेषः। न तु होमतवभावयोरभिघारणानभिघारणयोश्च होतव्यं न होतव्यं
अभिघार्या अनभिघार्या इति विधिप्रतिषेधश्रवणाद्विकल्पः । तयोर्मीमांसाविशेषणत्वेन
विधिशक्तिप्रतिबन्धात् ।

न च विकल्पे पक्षद्वयावलम्बनेन प्रयोगकाले मीमांसोपपत्तेरन्यतरस्यैव विधेयत्वे
एकपक्षावलम्बितया मीमांसाऽनुपपत्तिरिति वाच्यं, अन्तिमविधितः पूर्वं सन्दिग्धत्वेन
मीमांसोपपत्तेः। अतश्च विचारपूर्वकस्य तस्यान्ते निश्चायकत्वात् स्तुत्युपपत्तिः ।

पूर्वैश्च तुल्यकालत्वात् ।

यद्यजुषेति । यजुषा प्रातःकालेचितेन सूर्यो ज्योतिर्ज्योतिस्सूर्यस्वाहेत्यनेन, यदि
जुहुयात् अथपूर्वं व्युत्क्रमेण स्यात्; अग्निर्ज्योतिरिति मन्त्रकरणकाहुतेः प्राथम्याभावात् ।
यदि च तदर्थं सायंकालप्रतीक्षया सायंहोमो अग्निर्ज्योतिरित्यनेन क्रियते तावत्पर्यन्तमाधान-
सिद्धोऽप्यग्निः व्यर्थमवस्थानात्परापतेदित्यर्थो विचारण्यस्वामिकृतभाष्ये । तथा साकमेधे पर्वणि
थावन्तो यजमानस्य पुरुषास्तावन्त एककपालाः पुरोडाशाः एकश्चाधिकः तैः त्र्यम्बकमन्त्रेण
कृतो होमस्त्र्यम्बकहोमः उच्यते; तमधिकृत्येत्यर्थः । अत्र च पूर्वोदाहरणे तुल्यकालत्वाद्यथा
जर्तिलानां विधिनिषेधौ अन्तिमाद्विधेः पूर्वकालीनावेव, एवं होमाभिघारणयोरपि विधिनिषेधावन्तिमा-
द्विधेः पूर्वकालीनावित्यर्थेन 'पूर्वैश्च तुल्यकालत्वात्' इत्येकेनैव सूत्रेण जर्तिलादिवाक्यसाम्यस्यै-
वातिदेशेन सिद्धान्तितत्वात् न पूर्वपक्षेणार्थ इत्यभिप्रेत्य सिद्धान्तेनैवोपक्रमते—तत्रापीति । ननु
जर्तिलवाक्ये सर्वथा विध्यभावादप्रसक्तप्रतिषेधस्यासम्भवेपि इह सिद्धान्तेपि होमाभिघारणयो-
र्विधेयत्वावश्यभावे प्राथम्यात् प्रथमपठितयोरैव तद्वाक्ययोस्तद्विधिः । तदा च प्राप्तिसत्वात्
मध्ये 'न होतव्यम्', 'नाभिघारयेत्' इति तयोर्निषेधोऽपीति विकल्पः । 'यदभिघारयेत्
'यद्यजुषा जुहुयात्' इति च विधेयनिन्दानुपपत्तेः निषेधनिन्दाद्वारा निषेधार्थवादः; मीमांसा च
विकल्पात् प्रयोगाभिप्रायानुवाद इति विशेषाशङ्कामभूद्य परिहरति—न त्विति । इतिकरणपरा-
मृष्टयोर्विधिनिषेधयोर्मीमांसाविशेषणत्वस्य वाक्यीयत्वात् स्वातन्त्र्येण विधिशक्तिप्रतिबन्धकत्वमिति

एतादृशोऽयं होमोऽभिघारणं च यदोषदुष्टमपि बहुतरगुणधत्वात्कर्तव्यमेव । होमे तु नैघ कश्चिदोष इति स्तुतिः ।

अत्र च त्र्यम्बकहोमस्य दूर्वाहोमत्वेनापूर्वत्वादपूर्वमेवाभिघारणं विधीयते । तूर्णी होमे हि नाग्निहोत्रहोमत्वं, प्रमाणाभावात् । नाप्यग्निहोत्रधर्मकत्वं, अर्थवादगतस्य नाम्नोऽनतिदेशकत्वात् । शास्त्रदीपिकोक्तरीत्या विधिगतत्वेऽपि वा तस्याप्याधानद्वारा-
ऽग्निप्रयोजकत्वेनाग्निसम्बन्धित्वाविशेषात्प्रायणीयादिवदनतिदेशकत्वाच्च । अतोऽपूर्वं एवायं होम आधानाङ्गत्वेन विधीयते । तत्र मन्त्रे प्रमाणाभावादेव तूर्णीमित्यनुवादः । देवता त्वनादिष्टे प्रजापतिः ।

विधित्वानुपपत्तेरुक्तमेव विधिशक्तिप्रतिबन्धकत्वम् । अस्य तु अनन्यविशेषणत्वादप्रतिबद्धं विधित्वं स्वातन्त्र्येण युज्यत इत्यभिप्रेत्य अन्तिमविधित इत्युक्तम् । दोषदुष्टमपीति । अनभिघारणे रुद्रास्यपशुनिधानानापादकत्वात् प्रशस्तमभिघारणं यद्यपि तद्दोषजनकं, तथापि हविर्गतरुक्षतानिवृत्तिद्वारा हविः संपादकत्वात् कर्तव्यमेवेत्यर्थः । होमे त्विति । सायं प्रातः कालान्यतरकाले तदनुष्ठाने एकतरदोषसत्त्वेऽपि प्रातः काले तूर्णीहोमकरणे न कोऽपि दोष इत्यर्थः । अत्र च तूर्णीहोमे अग्निहोत्रपदं नामातिदेशकमिति याज्ञिकाचारानुसारेण प्रकाशकारैरुक्तं दूषयितुं पञ्चमाध्यायोक्तमर्थं पुनरिहापि दर्शयति—नापीति । शास्त्रदीपिकायां विधिवाक्यस्य तूर्णीमेव होतव्यमग्निहोत्रमित्यग्निहोत्रपदघटितस्य लिखनात् विधिगतस्य नाम्नोऽतिदेशकत्वमाशङ्क्य निराकरोति—शास्त्रदीपिकेति । यथैवान्यर्थद्रव्यकहोमत्वेन योगेन मित्याग्निहोत्रे तत्पदप्रवृत्तिः तद्वद्योगस्येहापि समत्वेन मुख्यत्वोपपत्तेः न गौणतयाऽतिदेश-
कत्वमिति भावः । अपूर्वं एवायमित्युक्तम् । तत्र उपादेयगुणयोगसामान्याभावसहकृता-
सन्निधिरूपप्रकरणान्तरं, अथवा अनन्यपरविधिपुनः श्रवणरूपाभ्यासो वा प्रमाणं दर्शयितुमाह—
तत्र मन्त्रे इति । वस्तुतस्तु विधावग्निहोत्रपदसत्त्वे नित्याग्निहोत्रेऽग्निदेवताकद्रव्यकहोमत्वयोगेन तत्पदप्रवृत्तिः न तेनैव योगेनेह तत्पदप्रवृत्तिरिति प्रायणीयपदवैषम्यात् भवत्येव नामातिदेशकत्वं तस्य । अतः एव तदतिदेशेन 'अग्निर्ज्योतिः' इति मन्त्रयोः प्राप्तिमुपजीव्यैव 'यद्यजुषा जुहुयात्' इति यजुः करणकहोमाशङ्का उपपद्यते । तत्परिहारार्थं तूर्णीविधानं च । यस्तु कर्मान्तरत्त्वेऽपि अग्निहोत्रधर्मातिदेशानङ्गीकारे यद्यजुषा जुहुयात् अथवापूर्वमित्यस्य पवमानेष्टिभ्यः पूर्वं यजुषा जुहुयात्, अथवापूर्वं यत्र जुहुयात् अग्निः परापतेत् ; अतः तूर्णी होमे कृतं होमोऽकृतप्राय इव भवतीति सोमनाथकृतव्याख्यानं, तदपि यजुषः पवमानेष्टिभ्यः पूर्वमनुष्ठानेऽपि प्राप्तिसम्भावनाया अभावादयुक्तम् । अतश्चैतादृशार्थवादज्ञापकबलादग्निहोत्रनाम्ना च अग्नि-

वाक्त्रिकास्तु अग्निहोत्रधर्मातिदेशं मन्वन्ते । तदा तूष्णीत्वव्यापि चिधिः ।
परं तु तदा कर्मान्तरत्वे प्रमाणं मृष्यम् ॥

(६)—उपवादश्च तद्वत् ॥ ९ ॥ प्रतिषेधादकमेति चेत् ॥ १० ॥
न शब्दपूर्वत्वात् ॥ ११ ॥

आधाने—‘धारवन्तीयं गायति धामदेभ्यं गायति यज्ञायज्ञीयं गायति’ इति सामानि
विहितानि । ततो ‘न ब्रह्मा सामानि गायति’ इति श्रुतम् । तत्रायं न तावत् ब्रह्मकर्तृकत्व-
प्रतिषेधः पर्युदासो वा, ब्रह्मणो विध्यभावेन प्राप्त्यभावात् तदुभयानुपपत्तेः । आधान-
सामस्तु हि यद्यपि यजुर्वेदविहितत्वाद्विनियोगविधिवेदनिकन्धनोऽध्वर्युरेव कर्ता न्यायेन

होत्रधर्मातिदेशो युक्त इत्यभिप्रत्यह—याञ्चिकास्त्विति । तदेति । नामातिदेशप्राप्त-
यजुर्बाधकत्वेनेत्यर्थः । परन्त्विति । पूर्वमुक्तस्य प्रकरणान्तरन्यायस्य अभ्यासस्य वा
तूष्णीत्वगुणविधानेऽसम्भवात् कर्मान्तरत्वे प्रमाणम् । तथा चाख्यातासमानाधिकरणस्य नाम्नः
व्यवहितपरामर्शकत्वात् प्रसिद्धहोमानुवादेन तूष्णीत्वगुणमात्रविध्यापत्त्या आधानानन्तरं
पवमानेष्टिभ्यः प्राक् प्रातर्नित्याग्निहोत्रहोमस्तूष्णीं कर्तव्य इत्यर्थः सिद्धयेत् । न त्वपूर्वत्वेनाधा-
नात्त्वमित्याशयः ।

अनुक्तस्तु आधानाऽव्यवधानेन पवमानेष्टिभ्यः प्राक् आहवनीयाद्यसिद्धौ नित्याग्निहोत्रस्या-
प्राप्तेः तदुत्तरं प्राप्ते सायं होमे तत्क्रमपठितमन्त्रावरुद्धे तूष्णीत्वस्य निवेशयोगात् गुणादेव
कर्मान्तरम् । तस्मिंश्च पूर्वोक्तरीत्या भवत्येवाग्निहोत्रधर्मातिदेश इति याज्ञिकमतमेव युक्त-
मृष्यमिति पदेन सूचितम् ।

उपवादश्च तद्वत् ।

अत्र भाष्ये ‘उपवीता वा एतस्यामयो भवन्ति यस्याम्यावेये ब्रह्मा सामानि’
इति सिद्धवदर्थवादो लिखितः । ‘न ब्रह्मा सामानि गायति’ इत्येवं निषेधवाक्यम् ।
तस्यापि उप समीपे काळविलम्बमन्तरेणैव वीताः परैः त्यक्ता अमयो भवन्ति यदि
ब्रह्म गावतीत्येवं निन्दोन्नीतनिषेधवाक्यकल्पनया सिद्धवन्निषेधवाक्यमुदाहरति—ततो वा

स्वरवत् प्राप्नोति, तथाऽपि वाचनिकोद्गातृकर्तृकत्वान्न ब्रह्मकर्तृकत्वम् । अतोऽयं ब्रह्मा ब्रह्मण इति व्युत्पत्त्या उद्गातारमेव ब्रह्मशब्देनानूचं गाननिषेध एवेति गानस्यैव विकल्पः ।

यदाऽपि कल्पसूत्राद्यनुसारात् ब्रह्माऽपि उद्गाता सद् वैकल्पिको विहितस्तदाऽपि तेनेव ब्रह्मणो विकल्पसिद्धेर्नानेन ब्रह्मणो निषेधः, वैयर्थ्यात् । अतस्तदाऽप्ययं गान-निषेध एव तद्विकल्पसिद्धयर्थ इति ध्येयम् ॥



(७)—दीक्षितस्य दानहोमपाकप्रतिषेधोऽविशेषात् सर्वदानहोमपाक-प्रतिषेधस्स्यात् ॥ १२ ॥ अक्रतुयुक्तानां वा धर्मस्स्यात् क्रतोः प्रत्यक्षाशिष्टत्वात् ॥ १३ ॥ तस्य वाऽप्यानुमानिकमविशेषात् ॥ १४ ॥ अपि तु वाक्यशेषत्वादितरपर्युदासस्स्यात् प्रतिषेधे विकल्पस्स्यात् ॥

ज्योतिष्टोमे—‘दीक्षितो न ददाति न जुहोति न पचति’ इत्यादि श्रुतम् । तत्र किमयं सर्वेषामेव पुरुषार्थानां क्रत्वर्थानां उपदिष्टानामतिदिष्टानां च होमादीनां प्रतिषेधः पर्युदासो वा? उतोपदिष्टवर्जं सर्वेषां? उत पुरुषार्थानामेवाग्निहोत्रहोमादीनामिति चिन्तायां—

अविशेषात् सर्वेषामेवेति प्राप्तौ, विकल्पप्रसङ्गादाहस्यविहितानां प्रहादिहोमानां प्रतिषेधपर्युदासयोरनुपपत्तेस्तद्वर्जं सर्वेषामेव पर्युदासः, प्रतिषेधे विकल्पापत्तेरिति प्राप्ते—

ब्रह्मेति । तद्विकल्पसिद्धयर्थ इति । तदा च ब्रह्मशब्दस्य मुख्यार्थापरित्यागेन सामगानस्य प्राप्तस्य विकल्पसिद्धयर्थो निषेध इत्यर्थः । अत्र चाधाने उद्गातृवरणाभावात्, प्रत्युत ‘ब्रह्माऽभ्याधेये सामानि गायति । प्रतिषिद्धान्येकेषाम्’ इति आपस्तम्बादिसूत्रे ब्रह्मण एव किंचिदर्शनात् उद्गातुः प्रापकं वचनं मीमांसाभाष्यकारलिखनादेवानुमेयमिति ध्येयम् । स्पष्टार्थमन्यत् ।

दीक्षितस्य दानहोमपाक ।

ब्रह्मादिहोमानामिति । ‘ग्रहं जुहोति’ इत्यादि विधिबिहितग्रहचमसौदुम्बरीहोमानामित्यर्थः । तद्वर्जमिति । उपदिष्टग्रहहोमादिवर्जमित्यर्थः । अत्र च यद्यपि ‘दीक्षितस्य

ज्योतिष्टोमस्यापूर्वत्वेन तन्नातिदेशिकहोमानामभावात् तदङ्गभूतेष्विष्टपशुसम्बन्ध्यातिदेशिकानां च 'न सोमे' इतिषत्प्रतिषेधपर्युदासानुपपत्तेः, कथञ्चिदुपपत्तावपि वा प्रतिषेधे विकल्पापत्तेः, पर्युदासाङ्गीकारे च लक्षणाप्रसङ्गात्पुरुषार्थानामेषामिहोत्रादीनां प्रतिषेधः । न च तदाऽपि विकल्पापत्तिः, पुरुषार्थत्वेन प्राप्तानां क्रत्वर्थत्वेन प्रतिषेधात्, भिन्नविषयत्वेन विकल्पानापत्तेः ।

यत्न श्लोकाथावेव विधिप्रतिषेधौ, यथा—'न तौ पशौ करोति' इत्यादौ, तन्न विकल्पः । यत्न तु पुरुषार्थो विधिः क्रत्वर्थो निषेधः, यथा—स्त्रीगमनमांसभक्षणानादेः ।

दानहोमपाकप्रतिषेधोऽविशेषात् सर्वदानहोमपाकप्रतिषेधः स्यात् इति पूर्वपक्षसूत्रे प्रतिषेधत्वस्य पूर्वपक्षत्वम्; 'अपितु वाक्यशेषत्वादितरपर्युदासः स्यात् प्रतिषेधे विकल्पः स्यात्' इति च सिद्धान्तसूत्रे पर्युदासत्वस्य सिद्धान्तत्वं प्रतीयते इति वैपरीत्येन पर्युदासत्वेन पूर्वपक्षकरणमयुक्तं; तथापि पार्थसारथिना सूत्रभाष्यस्वारस्यभङ्गेन प्रतिषेधत्वस्यैव सिद्धान्तित्वात् तन्मते पर्युदासपक्षस्य पूर्वपक्षत्वेन स्वयमपि पर्युदासपक्षमेव तन्मतं दृषयितुं पूर्वपक्षत्वेनोपपादयति—सर्वेषामेष पर्युदास इति । आतिदेशिकानां चतुरवत्तहोमादीनां अग्निहोत्रहोमादीनां चेत्यर्थः । यत्न पार्थसारथिना विकल्पापत्त्या पुरुषार्थानामेषामिहोत्रहोमानां पर्युदासः, सोऽपि अदीक्षितोऽग्निहोत्रादि कुर्यादित्येवंरूप इत्युक्तम् तत् तुल्यन्यायात् क्रत्वर्थानामातिदेशिकानामपि पर्युदासोपपत्तेः, तेषां सर्वेषां पर्युदासाश्रयणे बाधकाभावादुपेक्षितं पूज्यपादैः । सर्वेषामेव पर्युदासे प्रथमतः आतिदेशिकानां स न सम्भवतीत्याह—ज्योतिष्टोमस्येति । यथैव अदीक्षितोऽग्निहोत्रादि कुर्यादित्येकवाक्यतया अग्निहोत्रादिविधिशेषत्वं पुरुषार्थानां पर्युदासे तथातिदेशिकानां पर्युदासे 'अदीक्षितः प्रकृतिवज्जुहोति' 'ददाति' इत्येवं एकवाक्यतया प्रकृतिवच्छब्दशेषत्वमपि वक्तव्यम् । अत एव होमदानादिवर्जं प्रकृतिवदित्येवं आतिदेशिकविषयो न पर्युदासः, तथात्वे तादृशस्य पुरुषार्थहोमादिविषयेऽसम्भवेन वैरूप्यापत्तेः । तत्र ज्योतिष्टोमवाक्यशेषभूतप्रकृतिवच्छब्दस्यैवापूर्वत्वेनाभावात् न तच्छेषत्वं सम्भवति । अतः तदङ्गभूतदीक्षणीयोत्तरभाविप्रायणीयाद्युत्तिवाक्यशेषभूतप्रकृतिवच्छब्दशेषत्वं वाच्यम् । तदपि न युक्तमित्याह—तदङ्गभूतेति । न सोम इतिवदिति । यद्यपि सोमाङ्गेषु आज्यभागव्यतिरिक्तं कुर्यादिति पर्युदासे 'न तौ पशौ करोति' इत्यस्य वैयर्थ्यमिष नेह कस्यचिद्वैयर्थ्यापत्तिरूपं बाधकमस्ति, तथाप्यज्ञानां उभयत्नाप्युपस्थितौ क्लेशसाम्यमभिप्रेत्य 'न सोम' इतिवदित्युक्तं द्रष्टव्यम् ।

पुरुषार्थस्सार्तो विधिः क्रत्वर्थश्च भ्रूतः प्रतिषेधः, न च तत्र विकल्पः । तद्वत् प्रकृतेऽपीति पार्थसारथिः । प्रकरणान्तराधिकरणादौ धार्तिकस्वरसोऽप्येवम् ।

वस्तुतस्तु—सामान्यतः पुरुषार्थतया प्रसक्तस्यापि दीक्षितपुरस्कारेण क्रत्वर्थतया प्रतिषेधोऽपि तेन रूपेण यदि नैव प्राप्तिः तदा प्रतियोगिप्रसिद्धयभावादेव न प्रतिषेधः । यदि तु तदर्थं प्राप्त्यङ्गीकारस्तदा तस्याश्शास्त्रीयत्वावश्यंभावात् 'न तौ पशौ करोति' इत्यादिषत् विकल्पो दुरुद्धर एव ।

न च मांसभक्षणादिप्रतिषेधतुल्यत्वं, मांसभक्षणे तावत् यत्र क्रत्वर्थेऽङ्गभक्षणादौ विधिः तत्र विहिते निषेधाप्रवृत्तेनैव निषेधः । तस्य रागप्राप्तमांसभक्षणविषयत्वेनाप्युपपत्तेः । यस्तु श्राद्धे 'देवान् पितॄन् समभ्यर्च्य खादन् मांसं न दोषभाक्' इत्यादौ च मांसभक्षणविधिः, सोऽभ्यनुज्ञाविधिमात्रं न त्वत्र मांसभक्षणस्य वस्तुतो वैधता । श्राद्धेऽपि दातुरभ्युदयः । भोक्तुस्तु प्रहणश्राद्धभोजनवत् रागत एव प्रवृत्तिः । अतः कापि विहितमांसभक्षणप्रतिषेधाभावात् न तत्र विकल्पप्रसक्तिः ।

स्त्रीगमने तु यद्यपि 'ऋतौ भार्यामुपेयात्' इत्यत्र कालविशिष्टभार्यागमनस्यैव विधिः, न तु रागप्राप्तभार्यागमनानुवादेन कालमात्रविधिः । 'ऋतुस्नातां तु यो भार्यां सन्निधौ नोपमच्छति' इति अगमने निन्दाश्रवणात् । तथाऽपि गुणभूतकालानुरोधेन प्रधानभूतगमनावृत्तेरन्याय्यत्वात् षोडशदिनात्मकऋतुकालमध्ये सकृदेकस्मिन् कस्मिंश्चि-

प्रकरणान्तराधिकरणादाविति । "अथवा दीक्षितत्वनिमित्तेन प्रतिषिद्धानामपि मासपरिमितः प्रतिप्रसवः । स तु प्रयोगमध्य एव क्रियते" इति प्रकरणान्तराधिकरणगतवार्तिके प्रतिषिद्धानामित्युपादानात् तस्य प्रतिषेधत्वमेव सम्मतम् । ततश्च यद्यपि पुरुषार्थ-फलप्रत्यासत्तेः तार्तीयन्यायेन¹ क्रत्वर्थस्यैव बाधकं प्राप्नोति तथापि सामान्यविशेषन्यायेन सावकाशनिरवकाशन्यायेन च विपरीतो बाध इत्यर्थः । आदिपदेन प्रवर्त्याधिकरणगतवार्तिकेपि यदेतेषु प्रतिषेधत्वमुक्तं; तदपि सङ्ग्रहीतम् । तदेतत्पार्थसारथ्यभिर्भेदं दूषयति—वस्तुतस्त्विति । प्राप्त्यङ्गीकार इति । यावज्जीववाक्येनेति शेषः । अगमने निन्दाश्रवणादिति । घोरायां भ्रूणहत्यायां पच्यते नात्र संशयः इति ऋतुस्नातामित्यस्योत्तरार्धम् । तेन चागमननिन्दाया जर्तिलन्यायेन विधेयस्तुत्यर्थत्वोक्तेः व्यतिरेकेण गमनस्यैव विधेयत्वात् न विहितप्रतिषेधः सम्भाव्यत इत्यर्थः । तिसृषु वेति । 'तस्मिन् युष्मासु संविशेद्' इति वचने युष्मास्विति बहुवचनस्य कपिञ्जलाधिकरणन्यायेन त्रित्वे पर्यवसानात् तस्य चोपादेयगतत्वेन

दिने त्रिषु वा दिनेषु गमनविधानेऽपि क्रतुदिनीयप्रभृतेरेच्छिकत्वात् तस्याः क्रत्वर्थनिषेधेन निषेधेऽपि न विकल्पप्रसक्तिः । अत एव देवादिना पञ्चदशदिनपर्यन्तमगमने षोडशेऽहनि क्रतुप्रसक्तौ पुरुषार्थत्वात् गमनमेव क्रत्वर्थनिषेधोलङ्घनेनापि कार्यमिति धर्मशास्त्रविदः । सर्वथा यत्किञ्चिद्वैधनिषेधे विकल्प एवेति प्रकृतेऽपि विकल्पप्रसक्तौ दुरुद्धरः ।

किञ्चैवं यावज्जीववाक्येन दीक्षितस्याप्यग्निहोत्राकरणे प्रत्यवायबोधनात् क्रतुमध्ये तेनाकरणेऽपि प्रत्यवायपरिहारार्थं प्रायश्चित्तप्रतिहोमयोरपत्तिः । एतेन वैधकियानिषेधे विकल्पः न तु तत्कारकनिषेधेऽपि, अत एव 'रात्रौ श्राद्धं न कुर्वीत' इत्यादौ श्राद्धानुषादेन रात्रिरूपाधिकरणनिषेधेऽपि न विकल्पः । अतः प्रकृतेऽप्यग्निहोत्राद्यनुषादेन दीक्षितकर्तृनिषेधः क्रत्वर्थतया विधीयत इति कारकनिषेधाच्च विकल्प इति केषांचिदुक्तमपा-

विवक्षामभिप्रेत्य तिसृष्वित्युक्तम् । दिनेष्विति दिनपदं राज्युपलक्षणम् । ऐच्छिकत्वादिति । तथा चात्र ऋतुगमनविधेः क्रत्वतिरिक्तकाले सावकाशत्वात् सामान्यरूपत्वाच्च, विशेषविषयकेण निरवकाशेन तत्प्रतिषेधेन बाधः । न च प्राप्तिपक्षत्वेन तदुपजीव्यत्वम् । तस्यास्ताद्दिने इच्छयापि सम्भवेन तच्छास्त्रानपेक्षणादित्यर्थः । अत एव यदा गमनविधेः निरवकाशत्वं तदा गमनविधिना भक्त्येव निषेधसङ्कोच इत्याह—अत एव देवादिनेति । द्वयोरपि विधिप्रतिषेधयोरन्यत्र सावकाशयोरेकत्र समावेशे समबलत्वात् केन कस्य बाध इत्यपेक्षायां पुरुषार्थत्वादित्युक्तम् । एतेन ऋतौ स्त्र्युपगमनस्य रागतः प्रसक्तस्यैवायं निषेधः । यत्र तु ऋतौ स विहितः तस्य दर्शाङ्गनिषेधे विकल्प इष्टः । तत्र देशकालकर्त्रादिरुपादानेन तन्निषेधेन विकल्पोद्धारसम्भवात् इति प्रकाशकारोक्तमपास्तम् । रागतः प्राप्तिमादाय निषेधोपपत्त्यङ्गीकारे शास्त्रीयर्तुगमननिषेधे विकल्पस्यानुकितसहत्वात् । पूर्वोक्तरीत्या षोडशदिनेषु मध्ये ऋतुदिने तत्प्राप्तैरेच्छिकत्वेन तस्या विकल्पानापादकत्वाच्च । पुरुषार्थानां निषेधपक्षे दूषणान्तरमप्याह—किञ्चैवमिति । न च क्रत्वतिरिक्तदिने ऋतुगमनशास्त्रस्यैव निमित्तशास्त्रस्यापि सावकाशत्वमिति वाच्यम् । तत्र ऋतुगमनशास्त्रस्य सकृत्करणताबोधकत्वेन अन्यत्र सावकाशत्वेपि जीवनस्य निमित्तत्वव्याघातापत्त्या सर्वदा जीवनसत्त्वेऽनुष्ठानस्यैव शास्त्रविषयत्वेन सावकाशत्वासम्भवात् । अतो युक्तैव कालान्तरे प्रायश्चित्ताद्यापत्तिरित्यर्थः ।

यत्रैव विकल्पापत्तिदूषणपरिहाराय प्रकाशकारैः कल्पितं तदनूद्य दूषयति—एतेनेति । केषांचिदुक्तमिति । यत्र हि दीक्षितादीक्षितसाधारण्येन होमादिषु कर्तृत्वेन प्राप्तिः तत्र दीक्षितकर्तृत्वस्य निषेधे अर्थात् तद्दोमादिविधयोऽदीक्षितं प्रत्येव प्रवर्तेरेन् इति न क्रियाया निषेधः ।

स्तम् । एवमपि दीक्षितस्य प्रतिहोमायापत्तेरनिवारणम् ।

किञ्च—कारकस्यापि दीक्षितादेर्नच्छातः प्राप्तिः' अपि तु वैधी; अतस्तत्रापि विकल्पापत्तिरनिवार्यव । अत एव यत्र कारकस्य कालादेराक्षेपतो यस्य कस्य चिद्विनियता प्राप्तिस्तत्र तन्निषेधे प्रवृत्तैरेच्छिकत्वात् तन्निषेधेऽपि न विकल्प इत्युक्तं तृतीये । यत्र तु कारकस्यापि दीक्षितादेरदीक्षितसाधारण्येन समुच्चयेनैव यावज्जीवादिवाक्यतः प्राप्तिस्तत्र तत्प्राप्तेर्वैधत्वावस्थंभावात् क्रत्वर्थे पुरुषार्थ एव वा तन्निषेधे विकल्पो दुष्परिहर एव । यदि चैवं नेष्यते तदा घरणानुवादेन होतृरूपस्य कर्मकारकस्यैव निषेधात्तत्रापि विकल्पानापत्तिः ॥

किञ्चैवं नञर्थस्य न तावन्मुख्यविशेष्यता, आख्यातार्थमुख्यविशेष्यकत्वस्यैव सिद्धान्तात् । नापि दीक्षितादौ प्रतियोगितासंसर्गोपान्वयः, तस्याख्यातातिरिक्तान्वये पर्युदासत्वापत्तेः । नापि दीक्षितप्रतियोगिकाभावस्य विषयतया कृतावन्वयः; अभावस्य कृतिविषयत्वानुपपत्तेः । अत एवमादिस्थले सर्वत्र दीक्षितकर्तृकामिहोत्रादिकृतिरेवाभाव-प्रतियोगिनी वाच्या । अतश्च विशिष्टक्रियानिषेध एवायं, फलतो विशेषणविषयत्वात् कारकनिषेध इत्युच्यते । तत्र च कारकस्य नियतप्राप्तौ विकल्पोऽनियतप्राप्तौ त्वेच्छिकत्वात्तेति विवेकः ॥

अतः कथमपि प्रतिषेधे विकल्पस्य परिहर्तुमशक्यत्वात् सूत्रभाष्यन्यायसुधाकाराद्य-भिप्रेतः पर्युदास एवावम् । स च दूरस्थैरप्यग्निहोत्रादिविधिभिर्वाक्यैकवाक्यताम-

अत एव न होमसामान्यस्योद्देश्यत्वेपि क्रत्वङ्गहोमेषु तत्कर्तृत्वनिषेधः; तथात्वे तेषां दीक्षितपुरस्कारेणैवाहत्यविधानेन तन्निषेधे क्रियाया एव निषेधापत्तेः तस्याश्च विहितत्वेन विकल्पापत्तेः । अतः पुरुषार्थहोमाद्यनुवादेनैव तन्निषेध इति केषांचिदुक्तमित्यर्थः । प्रतिहोमादीति । स्वकाले अकृतो होमः कालान्तरेऽनुष्ठीयमानः प्रतिहोमशब्दार्थः । अपि तु वैधीति । यावज्जीवावक्येन जीवनगतनिमित्तत्वानुरोधेन जीवनवतः कर्तृत्वेन विधानात् दीक्षितस्यापि तद्वतः कर्तृत्वेन वैधी प्राप्तिरित्यर्थः । तृतीये इति । प्रवर्याधिकरण इति शेषः । न्यायसुधाकारादीति । पूर्वलिखितप्रकरणान्तराधिकरणवार्तिकगतस्य प्रतिषिद्धा-नामिति पदस्य तत्रैव अत्रत्यसिद्धान्तसूत्रोपन्यासपूर्वकं पर्युदासोपलक्षणतया न्यायसुधायां व्याख्या-नकरणात् न्यायसुधाकाराभिप्रेत इत्यर्थः । कथमपीत्यनेन प्रकाशकारमते कारकनिषेधेपि क्रत्वर्थहोमानामप्युद्देश्यत्वात्तत्रापि सूचिता । किं कारकनिषेधे वैधक्रियया आर्थिके निषेधेपि क्रत्वर्थपुरुषोपजीव्यत्वाभावे विकल्पाप्रसक्तिरित्युच्यते उत आर्थिकनिषेधेपि प्राप्त्युप-जीव्यत्वात् विकल्पः प्राप्येतैवेति; आद्ये क्रत्वर्थहोमादीनामर्थतः प्रतिषेधेपि विकल्पानापत्तेः

भ्युपगम्य 'न दीक्षितोऽग्निहोत्रं जुहोति' इत्येवंरूपः । न तु सच्चिद्वितैरपीष्टि पशुप्रकृति-
वच्छन्दैरेकधावयतामङ्गीकृत्य होमादिवर्जं प्रकृतिवदित्येवं रूपः । तथात्वे होमत्वस्य
मेवप्रतियोगितावच्छेदकस्यौपवेशिकहोमसाधारण्येन तेषामपि पर्युदासे विकल्पस्या-
निवार्यत्वात् । आतिदेशिकहोमत्वे लक्षणापत्तेः ॥

अस्मन्मते तु होमत्वसामानाधिकरण्येन दीक्षितभिन्नकर्तृकत्वे विहिते ये दीक्षितमात्र-
पुरस्कारेण होमाः प्रामाणिकास्तद्भिन्नहोममादाय तत्पर्यवस्यतीति न लक्षणा । न च
मन्मतेऽपि घटभिन्नं गृहस्थमानयेत्यादौ घटस्य गृहस्थत्वप्रतीतिवत् होमवर्जं प्रकृति-
वत्कुर्यादित्युक्ते प्राकृतहोमत्वस्यैव प्रतियोगितावच्छेदकत्वप्रतीतेर्न लक्षणेति वाच्यं,
तथापि दीक्षितपदश्रवणेन दीक्षितकर्तृकप्राकृतहोमत्वस्यैव प्रतियोगितावच्छेदकत्वापत्तेस्ता-
दृशस्य चाप्रसिद्धतया निरुक्तपर्युदासानुपपत्तेः । न च दीक्षितकर्तृकत्वस्य प्रतियोगिता-
वच्छेदककोटिप्रवेशानङ्गीकारात् प्राकृतहोमत्वस्यैव तदङ्गीकारेण प्राकृतहोमभिन्नोद्देशेन
दीक्षितकर्तृविधिः प्राकृतहोमादिषु तत्परिसङ्ख्याफलको न विरुध्यत इति वाच्यं, तथात्वे
प्राकृतहोमादिभिन्नवदाद्येषु प्रयोजककर्तृतया दीक्षितप्राप्तावप्यव्यर्थाद्विधाधेन साक्षात्कर्तृ-
त्वेन प्रतिप्रसवविधेरेवापत्तेः ।

प्राकृतहोमेषु चाव्यर्थादीनामेव कर्तृत्वसिद्धयर्थं पर्युदासोपपत्तेर्न होमपरिसङ्ख्या
पत्तिः । न चेष्टापत्तिः । तथात्वे 'एतया पुनराधेयसम्मितयेष्टेषुऽग्निहोत्रं जुहोति'
इति विधौ प्रकरणान्तरन्यायेन कर्मान्तरत्वापत्त्या कालविशिष्टकर्मान्तरविधाने

तदापत्तिदूषणदानस्यासङ्गतत्वम् । द्वितीये तु, पुरुषार्थहोमादीनामपि दीक्षितपुरस्कारेणार्था-
न्निषेधापत्तेः तत्रापि विकल्पापत्तिस्तुल्येति कारकनिषेधेपि न निस्तारः । यदि तु विधेय-
दीक्षितकर्तृत्वनिषेधसामर्थ्यादेव तेषां 'ऋत्वर्थहोमानामनुद्देश्यत्वं, तदा तेषु निषेधस्यैवाप्रवृत्तेः
विकल्पाप्रसक्तौ 'विकल्पापत्त्या न तत्र निषेध' इत्युक्तेरसम्बद्धत्वमिति दिक् । यस्तु पार्थसारथिना
दूरस्थाग्निहोत्रादिविधिभिरेकवाक्यतानुपपत्तेः 'दीक्षितो न जुहोति' इत्यादिपर्युदासासम्भवात्
पर्युदासवादिनो 'न होतारं वृणीते' इत्यत्रेव नञो धात्वन्तरसम्बन्धाङ्गीकारेण
होमदानादिवर्जं प्रकृतिवत् इत्येवं पर्युदासस्यैवापत्तौ पुरुषार्थहोममालविषयत्वसिद्धान्तभङ्गापत्तिः
सूचिता—तां भाष्यदर्शितपर्युदासपक्षाङ्गीकारेण निरस्यति—नरिचिन्ति । उपदिष्टहोमवारणाय
यथातिदेशिकहोमविशेषे लक्षणाया अङ्गीकारः तदा पर्युदासलक्षणया धातोः पृथगधिकलक्षणापत्ति-
दूषणमाह—आतिदेशिकेति । विहिते इति । ततश्च दीक्षितभिन्नकर्तृत्वरूपस्य विधेयगुणस्य
दीक्षितमात्रकर्तृकेषु निवेशायोगात् विधेयसामर्थ्यानुरोधेन उद्देश्यविशेषलाभसम्भवेन न लक्षणा;
नवा ऋत्वर्थहोमानामुद्देश्यत्वमित्यर्थः । एककर्तृकत्वेति । अङ्गप्रधानयोरैकदीक्षितकर्तृक-

गौरवात्पतेः । अतो विकल्पमिवा निवेद्ये निवृत्ते पुरुषार्थाभिहोमाद्यनुवायेवार्थवित्ता-
 चिकारिणात्तदस्यैव विधानकर्मः कर्तव्यः । तदा च पर्युदसनीयत्वेनोपदिष्टत्वाद्भिहोमस्य
 प्रकर्मान्तरन्यायात्तन्मात्रेण कर्मान्तरत्वानुपपत्तेस्तस्यैवावधुप्रोत्तरं करणप्रसक्तौ अवध-
 न्तरमात्रविधाने लाघवम् । अत एवाभिहोमाद्यङ्गकर्तृविधिः ज्योतिहोमप्रकरणे एतत्प्रबोध्यते
 एव । अत एव दीक्षादशायामभिहोमहोमस्य न प्रतिहोम इत्युक्तम् ।

(८) — अविशेषेण यच्छास्त्रमन्याय्यत्वात् विकल्पस्य तत्सान्दिग्धमार-
 द्विशेषशिष्टं स्यात् ॥ १६ ॥

सामान्यशास्त्रस्य कस्यास्त्वेऽपि तद्विहितानुष्ठीयानुपपत्तेः विशेषशास्त्रविहितप्रायेः

त्वसिद्धार्थं अध्वर्याविकर्तृपर्युदासापत्तेः पर्युदसनीयत्वेन पुरुषार्थहोमानामनुपस्थितेः एतयेत्यत्र
 कर्मान्तरत्वापत्तिरिति तात्पर्यार्थः । एतत्प्रयोजनक एवेति । अभिहोमहोमस्य कर्मान्तरत्वाभा-
 वप्रयोजनक एवेत्यर्थः । यतो दीक्षितभिन्नस्यैवाभिहोमहोमन्तियदानादिष्वधिकारः, न दीक्षितस्य,
 अतएवाधिकारे सति कर्मलोपप्रयुक्तप्रायश्चित्तप्रतिहोमयोरपत्तावपि अनधिकारे सति तत्रोपासकतेः
 न तदद्भ्यं दीक्षापगमे इत्युक्तं षष्ठे इत्याह—अतएवेति । दीक्षादशायामित्यस्य अव्यवहितेन
 अभिहोमहोमस्येत्येनान्वयः । अतश्च दीक्षादशायाम् प्रसक्तत्वाभिहोमहोमस्य न प्रतिहोमो
 दीक्षापगमे इत्यर्थः ।

अविशेषेण यच्छास्त्रमन्याय्यत्वात् ।

ननु प्रसक्तं परिसमाप्य प्राप्तवाधप्रसङ्गादुपस्थितो विशेषशास्त्रेण सामान्यशास्त्रस्य कश्च
 इदानीं निरूप्यते । अस्य च वाधस्य तस्य तस्य बहुशः प्रसङ्गात् उपपादितत्वादि
 विशेषतोऽत्र निरूपणे उदाहरणं प्रसिद्धमेवेति तदप्रदृश्यैव सिद्धान्तेनोपक्रमते—सामान्यशास्त्र-
 स्येति । पदादेरिति । 'पदे जुहोति' 'वर्त्मनि जुहोति' 'गार्हपत्ये पत्नीसंबाज्जन्
 जुहोति' इत्यादिवाक्यविहितपदादेरित्यर्थः । पदं क्रयार्थं नीयमानाया गोः, सप्तमम् । वर्त्म
 हविर्धानयोरनस्तेः । मनु यदि होमविधिभिरनियमेन आहार आक्षिप्येत ततः आहवनीयपदा-
 विधिर्नियमविधिविषयत्वेन दृष्टार्थत्वात् ग्रीहियवाभ्यामिव पक्षे नित्यं वाधः स्यात् । न त्वेत-
 दिति; यत्र क्वचनापारेषु प्रक्षिप्ते द्रव्ये होमविधिवान्याधोऽपत्तेः । इतरथा आहवनीयप्रति-

प्राबल्यमेव । न च होमस्याधारं विनाऽपि प्रक्षेपमात्रतयोपपत्तेः पदाहवनीयादीनामदृष्टार्थ-
त्वात्समुच्चयोपपत्तौ बाधानापत्तिः । सत्यप्यदृष्टार्थत्वे सत्यमन्तत्वेनाधिकरणतयैव
तज्जनानादुभयोश्च निरपेक्षयोः प्रमितहोमाधिकरणत्वान्यथानुपपत्त्या विरोधस्यावश्यकत्वेन
सामान्यशास्त्रस्य तद्विषये बाधोपपत्तेः । सामान्यशास्त्रं हि जुहोतेः होमत्वसामान्य-
वाचित्वात् व्यक्तिलक्षणया तद्वच्छिन्नव्यक्तिमात्रे आहवनीयं विदधत् शक्यसम्बन्धा-
लोचनेन निर्हातसम्बन्धसकलव्यक्तिलक्षणापूर्वकं याद्यत्पदहोमव्यक्तिं लक्षयेत्तावत्
विजातीयहोमे पदस्य विहितत्वात् तेनैव निराकाङ्क्षः पदहोमो नाहवनीयं गृह्णाति ।

यद्यपि च विजातीयहोमोऽपि जुहोतिना लक्ष्य एव, लक्ष्यतावच्छेदकवैजात्य-
स्यापि तत्र लक्षणा जुहोतेः व्यापकीभूतहोमत्वसामान्यवाचित्वादित्यधिकं गौरवम् ।
तथाऽपि तस्य विधिबलेनैव झञ्जित्युपस्थितत्वात् प्राबल्यम् । अत्र हि पदविशिष्टो
विजातीयहोम एव विधीयते । अतश्च पदस्योत्पत्तिशिष्टत्वाद्यपि प्राबल्यम् । यद्यपि
च वाक्यान्तरेण होमप्राप्तिर्भवेत् तथाऽपि तन्मात्रानुवादेन प्राकरणिकवाक्येन पदविधाना-
त्प्राकरणिकत्वाद्यपि तस्य प्राबल्यं, निरवकाशत्वाद्यपि च तत् ।

अतश्चाहवनीयस्सामान्यविहित उत्पन्नशिष्टोऽनारभ्य विहितः सावकाशश्चेति
दुर्बलः । अतो वस्तुतस्तच्छास्त्रं पदहोमातिरिक्तविषयमेव । भ्रान्तिमात्रं त्वेतद्वाक्या-
दर्शनजमितं तद्वाक्यदर्शने सति बाध्यत इत्यसङ्गदावेदितम् । एवं विशेषविधिना
सामान्यविधिबलत्सामान्यनिषेधोऽपि बाध्यत इति बोध्यम् । अत एव न हिंस्यादिति
निषेधो विहितार्थसायां न प्रवर्तते, तस्य विहितातिरिक्ते सावकाशत्वात् ।

ननु निषेधस्य सङ्कोचे प्रमाणाभावः, तेन हिंसामात्रस्य पापसाधनत्वावगतावपि
विधिना वैधर्हिंसायां स्वर्गक्रतूपकारादिसाधनत्वावगतौ बाधकाभावत् । न ह्यनर्थ-

निध्यापत्तेः । अत आहवनीयपदादीनामदृष्टार्थतया विधानात् प्रयाजानूयाजादिवत् समुच्चय-
स्वैवापत्तौ बाधविचारोऽयमसङ्गत इत्याशङ्क्य परिहरति—न चेति । सत्यपीति । आह-
वनीयादेरदृष्टार्थत्वेऽपि तददृष्टस्याधारताजननद्वारैवोत्पत्तेः अवान्तरदृष्टकार्ये पदादेः विधानात्
युक्तो बाधः इत्यर्थः । अत एवादृष्टरूपामिसादृश्यास्यान्यत्रासम्भवाच्च प्रतिनिधिरित्याधारा-
ग्निहोत्राधिकरणे कौस्तुभे द्रष्टव्यम् । प्रायोऽधिकरणान्तं स्पष्टार्थम् । तत्र—नन्विति । यत्स्वन्न
मधुसूदनस्वामिमिः अष्टादशाध्यायगीतास्त्रोक्तव्याख्याने उक्तं—विधिना बलवदिच्छाविषय-
साधनत्वबोधरूपां प्रवर्तनां कुर्वताऽनर्थसाधने तदनुपपत्तेः स्वविषयस्य प्रवर्तनागोचरस्यानर्थ-
साधनत्वाभावोप्याक्षिप्यते, तेन विधिविषयस्य नानर्थहेतुत्वं युज्यत इति, तदनुद्य दूषयति
—न ह्यनर्थेति । लिङ्बोधयेष्टसाधनत्वस्य प्रवृत्तिरूपफलोपधायकत्वासम्भवेनैव प्रवर्तनाविषयत्वानु-

साधनत्वावगतौ प्रवर्तनाविषयत्वं विरुध्यते। तादृशानर्थं बलबद्धेषामाधदशायां स्वर्गादौ रागमात्रेण प्रवृत्त्युपपत्तेः। अत एव लौकिकहिंसायामपि तादृशानर्थं बलबद्धेषामाधदशायां तात्कालिकेष्टे रागौत्कटयमात्रेण दृश्यत एव प्रवृत्तिः। सर्वथैव हि प्रवर्तनया तद्विषये यागादौ वस्तुतो यो रागौत्कटयविषयः स्वर्गादिस्तत्साधनत्वमात्ममनुमीयते। निषेधेन च स्वविषये हिंसादौ वस्तुतो यो द्वेषौत्कटयविषयः पापादिस्तत्साधनत्वमात्ममनुमीयते। रागद्वेषयोरौत्कटयं तु जन्मान्तरीयकर्मवशात् कादाचित्कमिति न तत्र विधिनिषेधयोर्व्यापारः। तद्व्यापारभूतयोश्च पापसाधनत्वस्वर्गसाधनत्वयोस्तात्कालिकसुखदुःखसाधनत्ववत् नैव कश्चिद्विरोधः।

अतो वैशवायव्यादिपशुहिंसायास्सत्यपि प्रत्यवायसाधनत्वे क्रतूपकारभूत्यादि-साधनत्वाविरोधाच्च निषेधस्य तद्व्यतिरिक्तविषयत्वं, यत्रापि नित्यपशुयागस्थले अकरणे प्रत्यवायश्रवणं तत्रापि करणे स्वल्पः प्रत्यवायोऽकरणे भूयानित्येवं कल्पनात् प्रवृत्त्युपपत्तेः न कोऽपि विरोधः। अत एव—

जप्येनैव तु संसिध्येद्ब्राह्मणो नान्न संशयः।

कुर्यादन्यन्न वा कुर्यान्मैत्रो ब्राह्मण उच्यते ॥

इति मनुस्मृतौ जपादिप्रशंसाऽप्युपपद्यते। मैत्रः हिंसादिरहितः। अत एव साङ्ख्यानमयमेव सिद्धान्त इति चेत्—

सत्यं, अयमभिप्रायो जैमिनिव्यासप्रभृतीनां—‘धर्मेण पापमपनुदति’

प्रवृत्तिसंज्ञके धर्मे फलमभ्युदयः परः।

न हि धर्माद्भवेत्किञ्चित्पापं नरकदं क्वचित् ॥

पत्तिर्वाच्या, नचात्र सा प्रसरतीत्यभिप्रेत्य दूषणमाह—तादृशानर्थं इति। एतेन पूर्वोक्तरीत्याऽविरोधमाशङ्क्य यच्चोदनासूत्रे शास्त्रदीपिकायां ‘सत्यमङ्गविधिमात्रालोचनायां नास्ति विरोधः ज्योतिष्टोमविधिस्तु साङ्गं प्रधानं पुरुषस्य विदधत् पुरुषार्थहिंसानिषेधमग्नीषीमीयहिंसायामवगतं निरुणद्धि। नक्षत्रीषोमीयहिंसां वर्जयित्वा शक्यते ज्योतिष्टोमोऽनुष्ठातुम्। तस्मादस्ति विरोध इत्युक्तम्। कर्तव्यतया विहितत्वेन वर्जनबाधेपि पुरुषनिषेधबोधितया पापभनकत्वबोधविरोधाभावेन बाधप्रामाण्यभावात् पापोत्पत्तेरनिवार्यत्वात्।

एवं विरोधप्रसक्तिमयुक्तां मत्वा स्वयं साक्षात् पापजनकत्वेनैव विरोधमुपपादयति—अथ

न हि कस्याप्यकृतकश्चित् दुर्गतिं तात गच्छति ।

धर्मः प्रज्ञां वर्धयति क्रियमाणः पुनः पुनः ॥

बृद्धप्रवृत्ततः पश्चात्पापं नारभते नरः ।

धर्मनिर्धूतपापानां संसिध्यन्ति मनोरथाः ॥

अधार्मिकाणां पापानामाशु पश्यन्विपर्ययम् ॥

इत्यथसङ्कुचद्विसिञ्चुतिस्मृतिपुगण्येतिहासवशात् पापाजनकत्वव्याप्यं धर्मत्वं पापजनकत्व-
व्याप्यं चाधर्मत्वं प्रतीयते । अत एव कैश्चिन्नैययिकैर्यथाक्रमं विधिनिषेधस्थले तस्य
द्विङ्घ्राध्यत्वमप्यङ्गीक्रियते । अतश्च विधिस्थले प्रवर्तनया इष्टसाधनत्वानुमानवत् तेन
पापाजनकत्वस्याप्यनुमानात् तद्विरोधेन निषेधस्ताद्वयतिरिक्तविषय एव पापजनकत्वं
कल्पयन् तदतिरिक्तविषयस्सम्यद्यत इति सिद्धोऽन्नापि विशेषविधिना सामान्यनिषेधस्य
सङ्कोचः आत्मको बाधः । विशेषनिषेधेन परं सामान्यविधेर्न सङ्कोचः, अपि तु विकल्प
इत्युक्तम् । न तु वैपरीत्येऽपि । अत एव व्याससूत्रं 'अशुद्धमिति चेन्न शब्दात्' इति ।

— — —

मभिप्राय इति । पापाजनकत्वस्यापीति । यद्यपि न फलोपधायकत्वानुपपत्त्या इष्ट-
साधनतावत्, पापाजनकत्वमाक्षेपणीयं; पूर्वोक्तरीत्या तावन्मात्रेणापि प्रवृत्तिरूपफलोत्पत्तेः
सम्भवात्, तथापि पापजनकत्वान्त्या न प्रवर्तितव्यमिति संशयव्युदासेन निर्विचिकित्स-
प्रवृत्तिसिद्धये तदाक्षेपः प्रयोजनवानेव । अत एव तदुत्पत्तिविध्यवगतपापाजनकत्व-
मुदाहृतश्रुतिस्मृतिष्वनुदितं, न तु तेषां स्वातन्त्र्येण तद्बोधकत्वकल्पनमित्यवधेयम् ।
विशेषनिषेधेनेति । यथा 'न तौ पशौ करोति' इत्यत्र आज्यभागव्यतिरिक्तविषयतया नाति-
देशस्य सङ्कोचः, तथात्वे प्राप्तेरेवाभावे निषेधवाक्यार्थानुपपत्तेः अतो विधिप्राप्तस्य निषेधाद्विकल्प
इत्युक्तं प्राक् । प्रकृते तु निषेधस्य सामान्यरूपस्य अन्यविषयतयाप्युपपन्नत्वेन वैदर्हिसामात्रोप-
जीव्यत्वाभावात् सङ्कोच एवेत्यर्थः । अस्मिन् मीमांसकसिद्धान्ते व्याससूत्रमपि सम्प्रत्यर्थ-
मुदाहरति—अत एवेति । एतच्च कर्मणां स्वर्गादिफलजनकानामपि आनुषङ्गिकहिंसादिमत्त्वेन
पापजनकत्वात् तेभ्य एव जीवानां श्रीह्यादिस्थावरशरीरोत्पात्तिरित्याशङ्क्या अनुवादपूर्वक-
निराकर्णार्थे तृतीयाध्यायप्रथमपादान्त्यसूत्रम् । तेन स्पष्टमेव कर्मणां हिंसाजनकत्वेपि
पापजनकत्वं नास्तीति प्रतिपादितमिति पूर्वोपपादितमदुक्तीतावनुग्राहकमित्यर्थः । अत्र च
कत्वर्थहिंसाया हिंसिधातुवाच्यत्वमेव नास्तीति निषेधाप्रवृत्तिं ये मन्यन्ते ते नक्षत्रवादावस्थां
शिक्षिताः तत्रैव द्रष्टव्याः । विस्तरभयाच्च प्रपञ्च्यते । एवं स्थिते कपिञ्जलधिकरणे वैदिकीष्वपि
हिंसासु प्रत्यवायजनकत्वं भाष्यकारेणोक्तं तत् परमताभिप्रायेणैव नेयम् ।

(९)—अप्रकरणे तु यच्छास्त्रं विशेषे श्रूयमाणमविकृतमाज्यभागवत्
 प्राकृतप्रतिषेधार्थम् ॥ १७ ॥ विकारे तु तदर्थं स्यात् ॥ १८ ॥
 वाक्यशेषो वा क्रतुना ग्रहणात् स्यादनारभ्य विधानस्य ॥ १९ ॥

अनारभ्याधीतं साप्तदश्यं प्राकरणिकपाञ्चदश्यावरोधात् प्रकृतौ निवेशमलभमानं
 विकृतौ निविशत इति स्थितम् । अतश्च तत् 'य इष्टया' इति वाक्यप्रमितसद्यस्कालेत्ववत्सर्व-
 विकृत्यर्थमेव । ततश्च वैमृद्यपशुमित्रविन्दाप्रयणादिरूपविकृतिविशेषे 'सप्तदश सामिधेनी-
 रनुष्णात्' इति पुनश्श्रवणं न तावदुपसंहारार्थं, सामान्यवाक्यवैयर्थ्यापत्तेः । न ह्यत्र
 'पुरोडाशं चतुर्धा करोति' इत्यादिवच्छास्त्रान्तरत्वम् । न चैकशाखास्थत्वेऽप्यनारभ्याधी-
 तेन सामिधेनीसम्बन्धः प्राकरणिकेन क्रतुसम्बन्ध इति विषयमेदात्सार्थक्यमिति वाच्यं,
 उभयत्रापि सामिधेनीपदस्यैवोद्देश्यसमर्पकत्वेन तत्स्वरूपे आनर्थक्यप्रसक्तौ लक्षणया
 अपूर्वसाधनीभूताग्निसमिन्धनप्रकाशकमन्त्रत्वस्यैवोद्देश्यतावच्छेदकतया विषयमेदा-
 भावात् । अपूर्वसाधनत्वलक्षणातात्पर्यप्राहकं परमेकत्र प्रकरणमपरत्राव्यभिचरितक्रतु-
 सम्बन्ध इत्येतावान् भेदः । न त्वेतावता विषयभेदः, अतश्चोपसंहाररूपसाप्तदश्य-
 पुनश्श्रवणप्रयोजनासम्भवादनारभ्याधीतवाक्यप्राप्तानुवादमात्रं साप्तदश्यपदमङ्गीकृत्य
 सामिधेनीविधिरेव 'अप्सुमन्तावाज्यभागौ' इतिवत् अङ्गीकर्तव्यः । अतश्च गृहमेधीयाज्य-
 भागन्यायेनापूर्वत्वं वैमृधादीनामिति प्राप्ते—

सामिधेनीविधिमात्रेणापूर्वत्वाङ्गीकारे अग्नेरप्यप्राप्त्यापत्तेरपूर्वत्वायोगात् साप्तद-
 श्यस्यैव क्रतुविशेषजन्यापूर्वसाधनीभूतसामिधेन्युद्देशेन विधिः । तत्फलं चानारभ्यवा-
 क्यस्य स्वमात्रविषयत्वेनोपसंहारः । न च विषयमेदाभावात्सामान्यविधिष्वैवैर्थ्यं,

अप्रकरणे तु यच्छास्त्रम् ।

इति स्थितमिति । तृतीये षष्ठपाद इति शेषः । न च विकृतिष्वपि क्लृप्तो-
 पकारपाञ्चदश्यप्राप्त्या निवेशानुपपत्तिरित्यत आह—अतश्चैति । तथा च सद्यस्कालत्वं आनर्थ-
 क्यप्रतिहतन्यायसहकृतौपदेशिकत्वेन शरवत् द्वयहकालत्वस्य बाधकम् ; तद्वत् साप्तदश्यमपि
 पाञ्चदश्यस्य भक्त्येव बाधकमित्यर्थः । अग्नेरप्यप्राप्त्यापत्तेरिति । एतच्चातिशयार्थ-
 मुक्तम् , गृहमेधीये आज्यभागमात्रोपदेशोपि तदुपयोगित्वेन अन्यादिकतिपयपदार्थानां प्रथानो-
 पयोगिनां भक्त्येव प्राप्तिरिति नापूर्वार्थत्वहानिः, तथेहापि सम्भवादिति ध्येयम् । अग्निहोत्रे

उभयथापूर्वसाधनीभूताग्निस्त्रिमिन्धनप्रकाशकमन्त्रत्वस्यैवोद्देश्यतावच्छेदकत्वेऽप्यपूर्वसाधनीभूतार्थत्वेऽपूर्वार्थत्वस्याप्यार्थिकत्वात्तस्मिन्प्राकरणिकवाक्यस्य तात्पर्यम् । अनारभ्याधीतस्य तु तत्साधनीभूतार्थत्व इति विषयमेवात् । प्राकरणिकवाक्येनैवोभयसिद्धेरनारभ्याधीतवाक्यवैयर्थ्यशङ्का तु 'अग्निहोत्रं जुहोति' इति वदभ्युदयशिरस्कत्वकल्पनया परिहर्तव्या ।

न च प्राकरणिकसाप्तदश्यवाक्येन तात्पर्यग्रहादनारभ्यवाक्येन सर्वविकृतिषु नातिवेशाप्रतिपाञ्चदश्यस्य नित्यं बाधः, अपि तु विकल्पेन । अतश्च पक्षप्राप्तसाप्तदश्यनियमार्थं प्राकरणिकवाक्यमर्थवदित्येवं किं न स्यादिति वाच्यं, उद्देश्यतावच्छेदकावच्छेदेन विधेयान्वयस्य शब्दस्वभावसिद्धत्वेन विकल्पे तद्वाधापत्तेः । अतश्चाभ्युदयशिरस्कत्वमपि प्रकल्प्योपसंहारार्थमेव युक्तम् । अतश्च वैमृधाद्यतिरिक्तविकृतिषु साप्तदश्येन न पाञ्चदश्यबाधः ॥

(१०)——मन्त्रेष्ववाक्यशेषत्वं गुणोपदेशात्स्यात् ॥ २० ॥ अनाम्राते च दर्शनात् ॥ २१ ॥ प्रतिषेधाच्च ॥ २२ ॥

अनारभ्य 'स्वाहाकारेण वा षष्टकारेण वा देवेभ्यो हविः प्रदीयते' इति श्रुतम् । तेन च वाक्यमेवमङ्गीकृत्य स्वाहाकारषट्कारयोर्देवकर्माङ्गत्वेन विधिः विकल्पश्च न्यायादेव प्राप्तेऽनूयते । पुनश्च केषुचित् दर्शाहोत्रेषु 'पृथिव्यै स्वाहाऽन्तरिक्षाय स्वाहा' इति स्वाहाकारश्रुतः । सोऽपि पूर्वन्यायेनोपसंहारार्थं इति प्राप्ते—

जुहोतीतिवदिति । 'उद्भिदा यजेत' इत्यादिवत् एकेनैवाधिकारवाक्येन उत्पत्तिविनियोगसिद्धौ अग्निहोत्रं जुहोतीति वाक्यान्तरं अभ्युदयशिरस्कत्वार्थम् ; तद्वदिहापीत्यर्थः । अनेनैव न्यायेन तुल्यतया पुरोडाशवाक्यस्य आग्नेयवाक्येनोपसंहारसिद्धावपि आग्नेयत्वस्याग्नीषोमीयादावपि सत्त्वात् उपसंहारोप्यग्नीषोमीयादौ स्यादेव चतुर्धाकरणे इत्याक्षेपस्य समाधानार्थं श्रुतिपादान्त्याधिकरणमिति ध्येयम् ।

मन्त्रेष्ववाक्यशेषत्वम् ।

अस्य प्रकाशकारैः एकशास्वास्थ्येन सामान्यवाक्यस्य वैयर्थ्यपरिहारसम्भवात् वाक्यद्वयेनापि साक्षादेव कर्मसम्बन्धस्य बोधनेन साप्तदश्यवाक्यवदपि परिहर्तुमशक्यत्वात् तद्वैयर्थ्यापत्त्या अनेन विशेषे नियम एव युक्त इति सिद्धान्तितम्, तत् सामान्यस्य विशेषापेक्षया उपसंहारे

अधिधायकमन्त्रयोस्स्वरूपेणोपसंहारायोगात् मन्त्रकल्प्यस्वाहाशब्दविधिनोपसंहारो वाच्यः। तस्य च षष्कारव्यावृत्तिफलकस्वाहाशब्दनियमप्रयोजनकत्वसम्भवे अनुपस्थित-
शेष्यन्तरपरिसङ्गधारूपोपसंहारप्रयोजनकत्वानुपपत्तेः नात्रोपसंहारः, अपि तु स्वाहा-
शब्दनियम एवेति प्राञ्चः।

वस्तुतस्तु—‘याज्याया अधि षष्कारोति’ इति वचनेन षष्कारस्य याज्योत्तर-
कालत्वविधानात् यत्र याज्यामन्त्रकरणको यागस्तत्र षष्कार एव नियतः। यत्र तु
याज्याभिन्नमन्त्रकरणकत्वं तत्र परिशेषात्स्वाहाकार एवेति व्यवस्थितविकल्प एव तयोः।
एवं च ‘पृथिव्यै स्वाहा’ इत्यादौ स्वाहाकारपाठो मन्त्रत्वसिद्ध्यर्थः। अत एव यत्र स्वाहाकारो
न पठितस्तन्नोक्तविधितस्स्वाहाकारविधानेऽपि न तस्य मन्त्रत्वं तद्वेषे मन्त्रश्रेष्यप्रायश्चित्तं
घा। न तु तत्र स्वाहाकारस्यैवाभावः। अत एवौदुम्बरीहोमादौ मन्त्रे तत्पाठाभावेऽपि
‘मन्त्रेणौदुम्बरीकरणे होमं कृत्वा भूमिगते स्वाहाकारः’ इति स्वाहाकारानुवादेन कालविधिः
स्वाहाकारप्राप्ताद्युपपद्यते। क्वचिच्च होमविशेषे न स्वाहाकरोतीति तत्पर्युदासोऽप्युपपद्यते
अतो नात्रोपसंहारः। सूत्राप्यप्यस्मिन्नेवार्ये योजनीयानि।

सति अभ्युदयशिरस्कत्वस्यान्योपसंहियमाणवाक्य इवेहाप्युपपत्तेरयुक्तमिति सामान्यवाक्यवैध्यापत्ति-
सिद्धान्तसाधिकां युक्तिसुपेक्ष्य युक्त्यन्तरमाह—अनुपस्थितेति। एवञ्चेति। दविहीमेषु
याज्याया अधिवषट्कारस्य पक्षेप्यप्राप्त्येत्यर्थः। मन्त्रत्वसिद्ध्यर्थ इति। स्वाहाकारस्यैव प्राप्तौ
सत्यां मन्त्रत्वसिद्ध्यर्थ इत्यर्थः। यद्यपि न्यायतःप्राप्ते पुनः पाठस्य मन्त्रत्वसिद्ध्यर्थत्वेपि वचनेन
विहिततया प्राप्तस्य इरापदावत् मन्त्रत्वमपि शक्यं वक्तुम्, तथापि इरापदस्य मन्त्रगतेरापदस्थाने
विधानात् भवतु तत्; इहेतु अपूर्वतयैव विहितस्य स्वाहाकारस्य मन्त्रत्वे मानाभावात् तत्सिद्ध्यर्थो
युक्त एव तत्पाठ इत्यर्थः। औदुम्बरीहोमे इति। ‘घृतेन द्यावापृथिवी आपृणेषामित्यौदु-
बर्या विशाखे जुहोति आन्तादवसावयति भूमिगते स्वाहा करोति’ इति विहितौदुम्बरीहोम
इत्यर्थः। सूत्राप्यपीति। अत्र ‘मन्त्रेष्ववाक्यशेषत्वं गुणोपदेशात्स्यात्’ इति सिद्धान्तसूत्रं
प्राचीनैः नियमरूपगुणोपदेशहेतुना उपसंहारनिराकरणपरतया व्याख्यातम्। तत् पूर्वोक्तरीत्या
नियमरूपगुणोपदेशपरत्वानुपपत्तेः स्वाहापदोपेतमन्त्रोपदेशस्य मन्त्रश्रेष्यनिमित्तप्रायश्चित्तप्राप्तिफलकस्य
हेतुत्वप्रतिपादनपरतया व्याख्येयम्। यत् ‘अनाम्नाते च दर्शनात्’ ‘प्रतिषेधाच्च’ इति
गुणसूत्रद्वयं तत् अनुपसंहारपक्षसाधकतया ममाप्यविशिष्टमिति त्रीणि सूत्राणि, मन्त्रत्वफलकपाठ-
सिद्धिरूपार्थं योजनीयानीत्यर्थः।

(११)—अमयतिग्राह्यस्य विकृतावपदेशादप्रवृत्तिस्स्यात् ॥ २३ ॥ मासि
ग्रहणं च तद्वत् ॥ २४ ॥ ग्रहणं वा तुल्यत्वात् ॥ २५ ॥ लिङ्ग-
दर्शनाच्च ॥ २६ ॥ ग्रहणं समानविधानं स्यात् ॥ २७ ॥ मासिग्रहण-
मभ्यासप्रतिषेधार्थम् ॥ २८ ॥

‘य एवं विद्वानग्निं चिनुते’ इत्यनेनोत्पन्नस्य चयनरूपस्याग्नेः ‘अथातोऽग्निमग्निष्टोमे-
नानुयजन्ति’ इत्यनारभ्याधीतेन ज्योतिष्टोमाङ्गत्वेन विधिरिति स्थितं द्वितीये । अत्र-
स्याग्निष्टोमशब्दस्य ज्योतिष्टोमपरतया कौस्तुभे व्यवस्थापितत्वात् । तथा अनारभ्याधीता-
नामेवातिग्राह्यसंश्लिष्टानां प्रह्वानां प्राकरणिकेन ‘उपस्तम्भनं वा एतद्यज्ञस्य यदतिग्राह्याः’
इति वचनेन ज्योतिष्टोमाङ्गत्वेन विधिः । एनं स्थिते कालुचिद्विकृतिषु अमयतिग्राह्ययोः
‘तमुक्थ्येन, तमतिरात्रेण, उक्थ्ये ग्रहीतव्याः’ इत्यादिना पुनश्चवर्णनं न तावदाज्यभाग-
ध्रवणवदपूर्वत्वार्थं प्रकृतिसमकालीनस्यास्य विधानस्य क्लृप्तोपकारकत्वाभावेन चोदक-
परिलोपकत्वानुपपत्तेः अग्निसोमाद्यर्थमतिदेशस्यावश्यकत्वाच्च । अतो विकृत्यन्तरे
अमयतिग्राह्यपरिसङ्ख्यार्थमेवेदमिति प्राप्ते—

अग्न्यतिग्राह्यस्य विकृतौ ।

अथातोऽग्निमिति । इष्टकाचितमग्निमनु तस्मिंश्चिते अग्नौ अग्निष्टोमेन यजन्तीत्यर्थः ।
एवं तमुक्थ्येनेत्यादिष्वपि द्रष्टव्यम् । अत्र चानारभ्याधीतस्याग्नेः प्राकरणिकोत्तरवेद्यवरोधेन
ज्योतिष्टोमे निवेशानुपपत्तेः सर्वविकृतिषु निवेशे प्राप्ते इमानि वाक्यानि उपसंहारार्थानि ।
अत एव अग्निष्टोमवाक्यगतमग्निष्टोमपदमपि विकृत्यग्निष्टोममिप्रायम् । अतः प्राकरणिकोत्तर-
वेदिबाधकस्य कस्यचिदभावात् पाञ्चदश्येनेव उत्तरवेद्या अग्नेः प्रकृतौ बाधे सति अर्थाद्विकृतिषु
निवेशे सिद्धे अग्निष्टोमाद्येकादशरात्रान्तासु विकृतिषु पुनर्विधानानि विकृत्यन्तरपरिसङ्ख्यार्थानीति
ये मन्यन्ते, अथवा अप्यग्निष्टोमे राजन्यस्येतिवत् इह महाप्रकरणावान्तरप्रकरणाभावे प्रकृति-
भूताग्निष्टोमपरत्व एव प्रमाणाभावात्, ‘यदाहवनीये जुहोति’ इति वाक्यगतजुहोतेरिवात्रत्याग्नि-
ष्टोमादिपदानां प्रकृतिविकृतिमात्रपरत्वमङ्गीकृत्योपदेशत एव सर्वत्राग्निप्राप्त्या तदाश्रितगुणकामानां
प्राप्तिः ‘नित्यात् काम्यस्य शैप्रयात्’ इति श्लोकविवरणे विधिरस्त्रायने उपपादिता, तां निराकर्तुमाह-
अत्रत्याग्निष्टोमपदेनेति । यद्यग्निष्टोमवाक्यगतमग्निष्टोमपदं प्रकृतिबोधनेऽसमर्थं भवेत् तदा
कथञ्चित्स्याद्विकृतिविशेषबोधकम्; प्रत्युन अग्निष्टोमसंस्थायाः प्रकृतौ ज्योतिष्टोम एवोत्पन्नविनियुक्तायाः

अस्यां विकृतौ तद्विधानेन विकृत्यन्तरे एतद्विषये अतिदेशपरिलोपकत्वानुपपत्तेः प्रासपरिसङ्ख्या वाच्या । सा च द्विदोषैव । न च वैयर्थ्यमिया एतस्य तात्पर्यप्राहकत्वमङ्गीकृत्य विकृत्यन्तरातिदेशस्य तद्विषयत्वाकल्पनमिति वाच्यं, लघुतरप्रयोजनान्तरसम्भवे दूरस्थातिदेशस्यैतद्विषयत्वाभावकल्पनपूर्वकं परिसङ्ख्याफलकत्वानुपपत्तेः ॥

तथाहि—प्रकृताविध विकृतिष्वपि कासुचित्तुल्यतयोपदेशोऽग्न्याद्याभितानां 'इयेनचित्तं चिन्वीत स्वर्गकामः' इत्येवमादीनां इयेनाद्याकारतालक्षणगुणकामानां तासु विकृतिषु प्रवृत्त्यर्थः । अन्यथा हि प्रकृत्यपूर्वसाधनीभूतचयनस्यैव तत्राश्रयत्वापत्तेराद्यमिकन्यायेन तत्र तेषामप्राप्तेः । सति त्वस्मिन्विधौ प्रकृत्यपूर्वसाधनीभूतचयनस्यैव तत्तद्विकृत्यपूर्वसाधनीभूतचयनस्याप्याश्रयत्वाविशेषात् गुणकामप्राप्त्युपपत्तिः । एवं च चयनस्य प्रकृतौ वैकल्पिकत्वात् तन्नियमोऽपि प्रयोजनम् ।

यद्यपि हि 'उत्तरवेद्यां ह्यग्निश्चीयते' इति वचनादग्न्युत्तरवेद्योस्त्वमुष्यस्त्वङ्गर्षे वक्ष्यते । तथाऽपि 'यद्यग्निं चेष्यमाणा भवन्ति' 'अग्निस्सोमाङ्गं वैच्छताम्' इति ध्रुतिकल्पसूत्रपर्यालोचनयाऽग्नेः स्वाभावप्रतियोगिको विकल्प इष्ट एव । अत एवोत्तरवेदिमात्रेण निरग्निःकोऽपि ज्योतिष्टोमप्रयोगः 'उत्तरवेद्यामग्निं निदधाति इति वचनादिष्टः ।

अतश्च विकृतिष्वपि तथैव प्राप्तौ कासुचित्पुनः श्रवणं नियमार्थमपि सम्पद्यते । न ह्ययमतिदेशप्राप्त्युत्तरकालं शाब्दो नियमः । येन प्रकृतिसमकालीनस्यास्यातिदेशतः

प्रथमतस्तदङ्गत्वात् तमेव धर्मित्वेनाङ्गीकरोतीत्यनन्यापेक्षनिरुद्धलक्षणया तमेवामिष्टोमशब्दो वदति । विकृतिं तु प्रकृत्यपेक्षत्वात् साम्प्रतिकलक्षणया । नहि वैकृती अग्निष्टोमसंस्थान्तरम् । किन्तु प्राकृत एव पदार्थः, तत्रैवोत्पत्त्या लब्धात्मकोऽनेन अग्निष्टोमवाक्येनोद्देश्यत्वेन समर्थते इति प्रकृत्यग्निष्टोमापेक्षितत्वात् विलम्बितार्थग्रहणे नैव किञ्चित्प्रमाणम् । अतो झटित्युपस्थितप्रकृत्यग्निष्टोमाङ्गत्वेन अग्नेर्वाक्येन विनियोगे सति प्रकरणावगताङ्गभावोत्तरवेद्या बाधानुपपत्तेः न पाञ्चदश्यन्यायप्रवृत्तिः । अत एव तुल्यबलतया द्वयोरपि विकल्पे न्यायेन प्राप्ते 'उत्तरवेद्यां ह्यग्निश्चीयते' इति वचनादेव समुच्चयेन प्रकृतौ निवेशोऽत्रैव वक्ष्यत इति न कश्चनानुपपत्तिरिति भावः । तथैव प्राप्ताविति । स्वाभावेन सह विकल्पेन प्राप्तावित्यर्थः । अत्र तन्मरत्ने उत्तरवेद्या सह विकल्पितस्याग्नेः नियमार्थत्वमेतेषां वाक्यानामाशङ्क्य यद्यत्र स्वादिरत्ववत् द्विरात्रादिविकृतिप्रकरणे एतेषामाज्ञानं भवेत् ततः आकाङ्क्षया कल्प्यमानातिदेशप्रवृत्त्युत्तरभावितया निबमार्थत्वं स्यात्, न तदस्ति; एतेषां प्रकृत्वङ्गत्वसमकालमेवाङ्गताबोधकत्वेनातिदेशोत्तरप्रवृत्तिकत्वाभावादिति परिहृतम् । तदनूद्य दूषयति—न ह्ययमिति । यद्यपि अनारभ्याधीतं

पूर्वप्रवृत्तत्वादसम्भव आशङ्कयेत् । पूर्वमेव तु प्रवृत्तेनानेन विकृत्यर्थतया विहिते चयने पश्चादपि प्रवृत्तस्यातिदेशस्य तद्विषयत्वाकल्पनवत् तदभावविषयत्वस्याप्यकल्पनात् । अत एव सन्निहितगुणकामप्रवृत्तिरूपप्रयोजनसम्भवे दूरस्थतत्त्वतिदेशप्राप्त्यपेक्षपाक्षिकत्वाधीननियमप्रयोजनकल्पनानुपपत्तिरित्यपास्तम् । उक्तप्रयोजनकल्पनस्याप्यतिदेशप्राप्त्यधीनवैयर्थ्यप्रतिसन्धानसापेक्षतया अतिदेशोपस्थित्यधीनत्वात् । अतो लघुभूतप्रयोजनद्वयसम्भवे न गुरुभूतपरिसङ्ख्याफलकत्वाङ्गीकारः ।

अत एव विकृत्यन्तर इव गवामयनादिरूपसन्नेऽपि प्रत्यङ्गमतिप्राह्यप्राप्तौ 'मासि मासि अतिप्राह्या गृह्यन्ते' इति विशेषविधिरुपपद्यते । विकृतिविशेषे च कङ्कचित्स्यादिविशेषविधानं, 'पञ्चैन्द्रानतिप्राह्यान् गृहीयात्' इत्यादिविशेषविधानमप्युपपद्यते । तस्माद्विकृतिमात्रे अतिप्राह्याः कार्याः साद्यस्के सारस्वतसन्ने च परमशक्यत्वादग्निर्नेष्टः ।

(१२)—उत्पत्तितादर्थ्याच्चतुरवत्तं प्रधानस्य होमसंयोगादधिकमाज्य-
मतुल्यत्वात् लोकवदुत्पत्तेर्गुणभूतत्वात् ॥ २९ ॥ तत्संस्कारश्रुतेश्च
॥ ३० ॥ ताभ्यां वा सह स्विष्टकृतस्सकृत्त्वे द्विरभिधारणेन

'उत्तरेहन् द्विरात्रस्य गृह्यते' इतिवाक्यं वैकल्पिकस्य षोडशिनो नियमार्थमिष्टमित्याशङ्क्योत्तर-
मुक्तम्—सत्यं प्रयोजनान्तराभावात्, इह तु सन्निहितगुणकामप्रवृत्तिप्रयोजनसम्भवान्न दूरस्थ-
चोदकप्राप्तोत्तरवेदिनिवृत्तिः प्रयोजनं भवितुमर्हतीति तदपि दूषयति—अत एवेति । एतेन
द्विरात्रादिविकृतावपि अभिर्वैकल्पिक एव । यदा अभिः तदा तदाश्रितगुणकामा इति
प्रकाशकाराणां प्रयोजनोक्तिरप्यपास्ता । कङ्कचिदित्यादि । 'कङ्कचितं चिन्वीत' 'शीर्षचितं
चिन्वीत' इत्यादिवाक्यैः कङ्कपक्ष्याकारत्वशीर्षाकारत्वगुणविधानं नासति चयने भवतीति चयनस्य
सर्वविकृत्यर्थत्वे लिङ्गम् । तथा प्रकृतौ अग्नीन्द्रसूर्यदेवत्यास्योऽतिप्राह्यसंज्ञका प्रहा विहिताः ।
तेष्वतिदेशप्राप्तेषु ऐन्द्रतिप्राप्ते पञ्चत्वसङ्ख्याविशेषविधिः अतिप्राह्याणां सर्वविकृत्यर्थत्वे लिङ्ग-
मित्यर्थः । परमशक्यत्वादिति साद्यस्के सद्य एव साङ्गसुत्यानुष्ठानाख्यनपूर्वकतदनुष्ठान-
कालभावात्, सारस्वते च 'शम्यापरासमीयुः' इति वचने शम्या परा दूरे अस्यते क्षिप्यतेऽस्मिन्
देशे इति व्युत्पत्त्या शम्यापरासदेशविधेः देशैक्याभावादशक्यत्वमित्यर्थः ।

तदासिवचनात् ॥ ३१ ॥ तुल्यवच्चाभिधाय सर्वेषु भक्त्यनु-
क्रमणात् ॥ ३२ ॥

दर्शपूर्णमासयोः 'चतुरवत्सं जुहोति' इत्यनेन हविष एव चतुरवदाय होमः उत
हविषो द्विरवदानं उपस्तरणाभिघारणाभ्यां चतुरवत्सम्पत्तिरिति संशये—

द्वितीयाश्रुत्या चतुरवत्सोद्देशेन प्रक्षेपविधिना चतुरवदानसंस्कृतद्रव्यत्वमेवात्रोद्देश्यता-
वच्छेदकं न त्ववदानसंस्कृतद्रव्यत्वमात्रं, चतुःपदस्य सुचप्रत्ययान्तस्य जुहोत्यन्वये होमा-
वृत्तिकल्पनापत्तेर्विशिष्टविधौ गौरवापत्या षष्ठ्यविधिप्रकारापत्तेश्च निष्ठाप्रत्ययान्तावत्तपद-
लक्ष्यक्रियायामेवान्वयस्य व्युत्पन्नतया विशिष्टोद्देशे वाक्यमेदाभावात् । अतश्चोद्देश्य-
प्रसिद्ध्यर्थं यागीयद्रव्यस्य चतुस्सङ्ख्याकावदानविधिकल्पनाद्धविष एव चतुरवत्सं गृहीत्वा
तस्य प्रक्षेपाख्याप्रतिपत्तिः, उपस्तरणाभिघारणे त्वधिकस्संस्कार इति मन्वानस्योत्तरम्-
नात्र चतुस्सङ्ख्याकावदानविधिकल्पना 'द्विहविषोऽवद्यति' इत्यनेन द्वित्वविशिष्टावदानस्य
हविस्संस्कारार्थत्वात् ।

उत्पत्तितादर्थ्यात् ।

अत्र भाष्यकारेण सिद्धान्ते चतुरवत्सं जुहोतीत्यत्र होमार्थत्वेन चतुस्सङ्ख्याविशिष्टावत्-
विधिमङ्गीकृत्य चतुस्सङ्ख्यायाः साक्षाद्दोमान्वये गुणानुरोधेन प्रधानावृत्त्यापत्तेः तमतिक्रम्य
तत्साधनपरिच्छेदद्वाराऽन्वये वक्तव्ये तत्साधनत्वस्य द्वयवदान इवोपस्तरणाभिघारणार्थाज्येपि सत्त्वात्
तमादायैव चतुस्सङ्ख्योपपत्तेः न हविष एव होतव्यस्य चतुरवदानमिति सिद्धान्तितम्, तच्च
वार्तिककृता यागेषु होमस्याप्राप्तेः अनुवादायोगात्, कृष्णालादावपि होमानुरोधेन चतुरवदाना-
पत्तेः, द्वयवदानोपस्तरणाभिघारणमादायापि चतुस्सङ्ख्यामुवादेन सत्यां गतौ विध्यङ्गीकारे गौरवा-
पत्याऽयुक्तमिति प्रदृष्य द्वितीयासंयोगात् चतुरवत्स्यैव प्राधान्येन होमस्यैव तदर्थतया विधानाच्च
हविषश्चतुरवदानमिति सिद्धान्तितम् । तत्रैतन्मतेन होमस्य गुणत्वाङ्गीकारेपि पूर्वपक्षमारचयति
—द्वितीयाश्रुत्येति । एतेन चतुरवत्सवाक्ये अवत्तपदस्य विशेषणप्रधानत्वमङ्गीकृत्य अवदानस्य
होमार्थत्वं ? उत होमस्यावदानार्थत्वम् ? इति संशयपूर्वकं होमस्यावदानार्थत्वेऽदृष्टकल्पनापत्तेः
अवदानस्यैव होमनिष्पादकतया दृष्टार्थतालाभात् होमार्थत्वमेवेति तन्मतेन विचारकरणमपास्तम् ।
निष्ठाप्रत्ययोक्तकर्मण एव प्राधान्येन धात्वर्थप्राधान्यायोगात्, अवदानस्य सामर्थ्यादेव अवदीय-
मानसंस्कारत्वेन होमार्थत्वशङ्काऽनुदयात् ; अवत्स्यैव द्वितीया प्राधान्यावगतेः अवदानस्य
होमार्थत्वसिद्धान्तेन प्रयोजनाऽभावात् । द्वित्वविशिष्टावदानस्येति । एतेन '।

अत एवात्रत्यचतुः पदं नोद्देश्यतावच्छेदककोटिप्रविष्टं गौरवात् । अतश्च यथैव हि पूर्वाधिकरणे 'अथातोऽग्निमग्निष्टोमेन' इत्यग्निष्टोमपदेनाग्निष्टोमसंस्थाकज्योतिष्टोमत्वोक्तावपि नाग्निष्टोमसंस्थाकत्वस्योद्देश्यतावच्छेदककोटिप्रविष्टत्वं गौरवात् प्रयोजनाभावात् । किन्तु ज्योतिष्टोमत्वस्यैवोद्देश्यतावच्छेदकत्वं, तथा प्रकृतेऽप्यवदानसंस्कृतद्रव्यत्वमेवोद्देश्यतावच्छेदकं न तु चतुस्सङ्ख्याऽपि तत्कोटिप्रविष्टा । अत एव चतुःपदमुपस्तरणाभिधारणाभिप्रायेणानुवादमात्म ।

अत एव स्विकृति 'सकृदुपसृणाति सकृदवधति द्विरभिधारयति चतुरवत्तस्यास्यै' इत्यभिधारणद्वित्वेन चतुस्सङ्ख्यासम्पत्तिं दर्शयति । तथा 'यदुपसृणाति तदनुवाक्यायै, यत्पूर्वमवदानं तथाज्यायै, यदुत्तरं तद्देवतायै, यदभिधारयति तद्वषट्काराय' इति चत्वार्यवदानानि सङ्कीर्तयन्नुपस्तरणाभिधारणे दर्शयति । अतस्सिद्धं चतुःपदं प्रचयशिष्टसङ्ख्यानुवादः ।

एवं आमदग्नादीनां त्र्यवदाने विहिते तेषां पञ्चावदाने पञ्चत्वमपि प्रचयशिष्टानुवाद एव । एवं प्रकृतौ चतुःपञ्चपदयोरनुवादत्वेऽपि पशौ 'यद्यपि चतुरवत्ती यजमानः' इत्यत्र पञ्चत्वस्य पञ्चत्वविशिष्टावदानस्य वा विधिरेव । तत्राङ्गेषु द्वयवदानस्य वपायां च सकृदवदानस्य विहितत्वेन पञ्चत्वस्य प्रचयशिष्टानुवादत्वानुपपत्तेः ।

'अवधति' इति वाक्ये अर्थप्राप्तेऽवदाने द्वित्वसङ्ख्यामात्रविधिपूर्वपक्षोऽपि प्राचीनैरुक्तः परास्तः । चतुरवत्तस्योद्देश्यत्वप्रसिद्धयर्थं अवदानविधिकल्पनमपेक्ष्य अवदानस्यार्थप्राप्तत्वे उच्यमाने तद्विधिकल्पनायां चतुस्सङ्ख्याविशिष्टस्यैव तस्य विधेयत्वापत्त्या तत्र द्वित्वविधानानुपपत्तेः । अतस्तत्र द्वित्वविशिष्टावदानविधिमपेक्ष्यैव चतुरवत्तवाक्यप्रवृत्तिर्युक्ततेत्यर्थः । अत एव विषमशिष्टत्वात् विकल्पेनावदाने द्वयोः सङ्ख्ययोर्निवेशः पूर्वपक्ष्यभिप्रेतो निरसनीयः । अनुवादमात्रमिति तु अवदाने चतुस्सङ्ख्यायाः प्राप्त्यभावे कथं तद्गतचतुस्सङ्ख्यापरं चतुः पदमनुवादः । अतोऽवधतिधातुः संस्कारमात्रोपलक्षणार्थो वाच्यः । तदपेक्षया कल्पितेन विधिना 'द्विर्हविषोऽवधति' इति वाक्यप्राप्तावदानानुवादेन चतुस्सङ्ख्यामात्रविधानम् ; अवधतिवाक्य एव तु चतुष्टुन्तर्गततया प्राप्तद्वित्वानुवादः । एवञ्च चतुरवदानपूर्वपक्षस्यैव सिद्धिरित्याशङ्क्यामाह

—अत एव स्विकृतीति । ततश्चैतादृशलिङ्गदर्शनज्ञापकबलत् अवधतिरेव संस्कारमात्रोपलक्षणमिति संस्कारसमूहाभिप्रायेणानुवादः चतुः पदमित्यर्थः । तत्राङ्गेषु द्वयवदानस्येति । तानि द्विर्द्विरवधतीति वचनेन अङ्गेषु हृदयादिषु. द्वयवदानस्य वपायां च 'सकृदवधति' इति वचनेन सकृदवदानस्य विधानेन अतिदेशप्राप्तोपस्तरणाभिधारणाभ्यां सह चतुष्टुस्य त्रित्वस्य वा

अत एव यत्र नेदृशं वचनं तत्रैककपालस्य सर्वैर्दोमार्थं सकृदवदाने उपस्तरणाभि-
धारणाभ्यां प्रथमदानमेव । अत एव पूर्वपक्षे चतुस्सङ्ख्यायास्तत्र बाधः । सिद्धान्ते तु
तस्याः प्रकृतावनङ्गत्वादेव न बाधः द्वयवदानमात्रस्यैव तु बाध इति बाधोपयोगिता-
व्यस्याधिकरणस्य ।

(१३)—साप्तदश्यवन्नियम्येत ॥ ३३ ॥ हविषो वा गुणभूतत्वात्तथाभूतविवक्षा
स्यात् ॥ ३४ ॥

यदा चतुस्सङ्ख्याया अप्युद्देश्यतावच्छेदककोटिप्रविष्टत्वेन चतुस्सङ्ख्याकावदान-
विधिकल्पना, तदा किमुपांशुयाजे चतुरवत्तं भवति नेति कृत्वाचिन्तया चिन्त्यते । इदं
चोपांशुयाजे चतुर्गृहीतविधिर्नास्तीति कृत्वाचिन्तान्तरं बोध्यम् । तत्रावदानाङ्गभूतचतु-
स्सङ्ख्याया औषधसाम्नाय्ययोः पशुवदुपस्तरणाभिधारणाभ्यां सम्पादितत्वात्तुपस्तरणाभि-
धारणयोश्च न्यस्यसंसर्गार्थतया उपांशुयाजेऽर्थलोपाग्निवृत्तेश्चतुरवत्तस्यापि ङोप इति
प्राप्ते—

प्राप्तेः पञ्चत्वानुवादानुपपत्तेरिति । अथवाऽस्तु वपावाक्ये पञ्चत्वं विधीयते; तस्यैव च “तानि
द्विद्विरव्यति” ; “सकृदवद्यति” “हिरण्यशकलेनावद्यति” इति विधिभिः प्रकारमात्रं विधीयते ।
न वैपरीत्येन पञ्चत्वमनुवादः । तथेहपि चतुरवत्तस्य कल्पितविधिः, तस्यैव “द्विर्ह-
विषोऽवद्यति” इत्यादिवाक्यानि चतुरवत्तस्यत्यर्थप्रकारमात्रविधायकानि । एतावान् परं
विशेषः—तत्र पञ्चत्वस्य प्रत्यक्षो विधिः इह तु संस्कार्यत्वान्यथानुपपत्तिकल्पित इति । एवञ्च
उत्तराधिकरणविचारे चतुरवत्तविधिमाङ्गीकृत्य यत् कृत्वाचिन्ता वक्ष्यते, तदपि न कल्पनीयमा-
पद्यत इत्यपि पक्षः कृष्णलपेटिकायां पूज्यपादैः स्वमतत्वेनोक्ती न विसर्तव्य इति ध्येयम् ।

साप्तदश्यवन्नियम्येत ।

तदेति । अत्र चतुरवत्तविधिकल्पनेपि न पूर्वाधिकरणपूर्वपक्षरीत्या इयं कृत्वाचिन्ता ।
तदा हि अवदातेरेव चतुस्सङ्ख्यान्वयेनोपस्तरणाभिधारणयोरधिकयोः उपांशुयाजे । ङोपेपि क्षतियि-
रहात्, उपांशुयाजे चतुरवदानोपपत्त्या पूर्वपक्षानुत्थानापत्तेः । अतः चतुरवत्तविधिकल्पनाया-
मपि अवद्यति संस्कारमात्रपरामङ्गीकृत्यैव कृत्वाचिन्त्यत इत्यर्थः । पशुवदिति । यथा

विहितचतुस्सङ्ख्यायाः 'द्विर्हविषोऽवयति' इत्यनेन हविषो द्विरवक्षने विहिते औषधसाध्याव्यस्थले उपस्तरणामिधारणाभ्यां पशुवत्सम्पादनेपि सङ्कोचे प्रमाणाभावेनोपांशुयाजेषु प्रवृत्तायास्तस्या हविषैव सम्पादनोपपत्तेर्लोपे प्रमाणाभावात् कर्तव्यमेव चतुरवदानम् ।

पञ्चावदाने विहितेषु उपस्तरणामिधारणाभ्यामेव तत्सम्पत्तिः तथेहापि ताभ्यामेव तत्सम्पत्तेः तदभावे लोप उपांशुयाजेरित्यर्थः ।

अत्र शास्त्रदीपिकायां कृत्वाचिन्तोद्घाटने परमार्थतस्तु चतुस्सङ्ख्याया अनुवादोपपत्तौ न होमार्थतया विधिः; किन्तु चतुरवतोद्देशेन होमस्यैव; तथाचोपस्तरणामिधारणाभ्यां सम्पादनीयस्य तस्योपांशुयाजे प्राप्यभावेन उद्देश्यस्याप्यभावे, होमस्य नानेन वचनेनोपांशुयाजे प्राप्तिः तथापि "चतुर्गृहीतं जुहोति" इति वाक्यान्तरादेव चतुर्गृहीतविधिरित्युक्तम् ।

तत्र प्रकाशकारैः, चतुर्गृहीतं जुहोति' इति वाक्यं तन्नरत्नस्वारस्यानुरोधेन 'तदष्ट-सङ्ख्यम् (पू. मी. ४-१-१७) इत्यधिकरणे चतुर्थे यदनारभ्याधीतत्वेन पठितं तदेवेदमित्यङ्गीकृत्य अनेन चतुरवत्तं जुहोतीति वाक्य इव होमानुवादेन चतुर्गृहीतविधाने अप्राप्तहोमकोपांशुयाजे चतुर्गृहीतप्राप्त्यनापत्तिदोषापत्तेः, तद्वदेव प्राप्तचतुर्गृहीतोद्देशेन होमस्यैव विधेः युक्तत्वात् चतुर्गृहीतविधिरप्यनुपपन्नः इत्याशङ्कां चतुर्गृहीते विधिरित्यर्थकरणेन परिहृत्य, प्राप्तिस्तु 'यज्जुहां गृह्णाति प्रयाजेभ्यस्तद्गृह्णाति। चतुर्ध्रुवायाम्। सर्वस्मै वा एतद्यज्ञाय' इत्यादिभिः इत्येवं चतुर्गृहीतप्राप्त्युपपादनात्; तेन-ननु कथं तर्हि तदष्टसङ्ख्यमित्यधिकरणे होमाङ्गत्वेन चतुर्गृहीतेन होमाङ्गप्रहणाङ्गभूताष्टत्वसङ्ख्याया बाधात् अष्टावुपभृतीति वाक्ये, चतुष्कद्वयलक्षणेत्युक्तमित्याशङ्कायां परिहृतम्—होमसंस्कार्यमेव चतुर्गृहीतं प्रयाजत्वये उपांशुयाजयागे च पूर्वोक्तवाक्यैरङ्गत्वेन प्राप्तमिति घटते संस्कार्यम् । इह तु प्रयाजद्वये अनूयाजेषु च होमसंस्कार्यता चतुर्गृहीतस्योक्ता चतुर्गृहीतस्य वपायागाङ्गत्वं विनाऽनुपपत्तेर्यष्टशब्दे लक्षणां कल्पयित्वा चतुर्गृहीतस्य यागाङ्गत्वं कल्प्यते संस्कार्यत्वोपपत्तयै इत्युक्तम् ।

तमेदं विधेच्चनीयम् । उपांशुयाजे चतुर्गृहीतं प्राप्ते वा? न वा? आद्ये होमस्योपांशुयाजादिवाक्यैरप्राप्तत्वेन चतुर्गृहीतप्राप्त्यनापत्तिदोषापादनासामञ्जस्यम् । अनारभ्यविध्यप्रवृत्तावपि चतुर्ध्रुवायामिद्यनेनैव तस्य प्राप्तत्वात् । द्वितीये अन्यतः चतुर्गृहीत-

वस्तुतस्तु—पूर्वोक्तविधयाऽवक्तोद्देशेनैव प्रक्षेपविधानाच्चतुस्सङ्ख्याया उद्देश्यता-
वच्छेदककोटिप्रवेशाभावेनाविधेयत्वादुपांशुयाजे उपस्तरणाभिधारणयोः प्रयोजनाभावेन
लोपेऽपि 'द्विर्द्विविधोऽवद्यति' इत्यनेन द्वयवदानस्यैव प्राप्तौ 'चतुर आज्यस्य गृह्णाति'
इत्युपांशुयाजावान्तरप्रकरणपठितवाक्येनोपांशुयाजोद्देशेन ध्रौवापादानकचतुर्गृहीतविधा-
नात् तेनैवोपांशुयाजः, तस्यैव च प्रक्षेपः, प्रतिपत्तिः ।

यस्वनारभ्याधीतं 'चतुर्गृहीतं जुहोति' इति वचनं तेनाविहितद्रव्यकभेदनहोमा-
द्यनुवादेन चतुर्गृहीतविधानं न तृपांशुयाजे, जुहोतिना यागलक्षणायां प्रमाणाभावात्
प्राकरणिकध्रौवविधिना तस्यैव द्वयवदानप्रसक्तौ अनारभ्याधीतचतुर्गृहीतबाधप्रसङ्गाच्च ।
अतः 'आज्याच्च सर्वसंयोगात्' इत्यधिकरणभाष्यलिखितोपांशुयाजप्रकरणपठित-
वाक्यादेव तत्र चतुर्गृहीतविधिः । तस्यैव च तदीयप्रक्षेपः प्रतिपत्तिरिति सिद्धम् ।

प्राप्तौ चतुर्गृहीतोद्देशेन होमविधिप्रक्षेपि होमस्याप्राप्तेः चतुर्भुवायामित्यादिभिः तस्याङ्गत्वेन
प्राप्तेः होमसंस्कार्यत्वं घटते इत्ययुक्तम् ।

किञ्चोत्तरप्रयाजद्वये अनूयाजेषु चतुर्गृहीतस्य होमसंस्कार्यत्वान्यथानुपपत्त्या यागाङ्गत्वेन
विधिकल्पनमप्ययुक्तम् । यत्र चतुर्गृहीतस्य आद्यप्रयाजत्रयादिषु साधनत्वेन प्रत्यक्षविहितः
प्राप्तिः तामुपजीव्यैव संस्कारविधेरुपपत्तौ विध्यन्तरकल्पनापादकत्वे प्रमाणाभावात् ; प्रत्यक्षवाक्य-
विहिताष्टसङ्ख्यावरुद्धे कल्पितविध्यन्तरप्राप्तचतुर्गृहीतस्य निवेशानुपपत्तेश्च । इष्यत एव हि
प्रकरणेनापि क्लृप्तक्रतुसम्बन्धपाञ्चदश्यावरुद्धायां प्रकृतौ कल्प्यमानक्रतुसम्बन्धसाप्तदश्यानिवेशः ।
तत्र किमु वक्तव्यं प्रत्यक्षवाक्यविहितक्रतुसम्बन्धाष्टगृहीतावरुद्धे चतुर्गृहीतस्यानिवेश इति ।
अतो यत्र न निर्दिष्टं द्रव्यं भेदनहोमादिषु तत्रैवाकाङ्क्षया चतुर्गृहीतस्य साधनत्वेनैव विधिः
अनारभ्याधीतवाक्येनेत्येव युक्तम् । उपांशुयाजे होमत्वाभावेनैतद्विधेरप्रवृत्तौ 'चतुर आज्यस्य'
इत्यनेन वाक्येन तु द्वे चतुर्गृहीते विहिते । तत्र होमस्य प्राप्तिः 'चतुर्गृहीतं जुहोति' इति
प्रतिपत्तिविधायकवाक्यान्तरैवेत्यभिप्रायक एव शास्त्रदीपिकायां चतुर्गृहीतवाक्योपन्यासः ।
एवञ्च होमाङ्गतया चतुर्गृहीतस्य विधानं अनारभ्याधीतविधिनेति यच्चतुर्थे उक्तं तेनापि न विरोध
इत्येतत्सर्वमभिप्रेत्याह—घस्तुतस्त्विति । वाक्यादेवेति । वाक्यादेवेत्येकवचनान्तवाक्य-
पदं चतुर्ग्रहणवाक्यहोमविधायकवाक्ययोरुपलक्षणम् । एकत्र भाष्यलिखितत्वाभावात् अपरत्र
चतुर्गृहीतविधायकत्वाभावात् । अतो भाष्यलिखितात् चतुर्गृहीतं जुहोतीति वाक्यात् तस्यैव
प्रक्षेपः प्रतिपत्तिः ; पूर्वलिखितात् प्रकरणपठिताद्वाक्यात् चतुर्गृहीतविधिरित्यर्थः । यद्यपि

येष्वेव चतुर्गृहीतं प्रत्यक्षविधिना विहितं, यथा आद्यप्रयाजत्रयोपांशुयाजादिषु तमादायैवानारभ्य-
विधेः चतुर्गृहीतेदेशेन होमविधायकत्वमुपपद्यत एव । उत्तरप्रयाजद्वयानुयाजेष्वपि चातुर्थिकरीत्या
आतिथ्यागतानुयाजाभावहेतुज्ञापकबलदेव अष्टपदे चतुष्कद्वयलक्षणया तत्प्राप्तिः शक्यते
वक्तुमिति तदेवानारभ्याधीतं वाक्यं 'आज्याच्च' इत्यधिकरणे लिखितमिति युक्तमेव ; तथापि
चातुर्थिकभाष्यादिसकलग्रन्थस्वारस्यानुरोधेन होमाङ्गतया चतुर्गृहीतस्यानारभ्याधीतवाक्येन विधि-
रिति निर्विवादम् । स्पष्टमेव च पूर्वाधिकरणान्ते उपांशुयाजे अनारभ्याधीतवाक्यप्रवृत्ति-
प्रदर्शनपरे सर्वेष्वप्याज्यहविषु चतुर्गृहीतविधानादिति तन्त्ररत्नग्रन्थे साधनत्वेनैव विधानं
प्रतीयते । तेन चोत्तरप्रयाजद्वयानुयाजेष्वपि चतुर्गृहीतस्य प्राप्तिरिति प्राचामुक्तौ जुहोतिचो-
दनाचोदितेष्वेव तद्विधानात् यजतिष्वप्राप्तेः परं विवादे सति आज्याच्चैत्यधिकरणे (पू. मी.
३—५—१) यदीदं अनारभ्याधीतमेव वाक्यं लिखितं; तथापि तेनोपांशुयाजादौ
तदप्राप्तिरवश्यं शेषाभावसाधकतया शेषप्रतिपत्तिविधायकमेव वाक्यान्तरं भाष्ये लिखितमिति
कल्पनीयमेव । अत एवेह पुनर्होमसंयोगः चतुर्गृहीतं जुहोतीति तत्रत्यभाष्ये इहपदोपादा-
नमुपपद्यते । एवं सत्यपि येषां अनारभ्याधीतवाक्यस्य होमविधाने एवाप्रद्वस्तेषां
भेदनादिहोमेषु चतुर्गृहीतस्य प्राप्तिर्दुरुपपादैवेत्याशयः ।

मम तु प्रतिभाति । प्रयाजादिषु होमविधायकवाक्यान्तराभावे चतुर्गृहीतस्य प्रक्षेपप्रति-
पत्तिः तत्र यज्याक्षेपेणैवेत्यावेदितमेव सर्वप्रदानाधिक्रमाधिकरणयोः पूज्यपादैः । एवञ्च तथैवो-
पांशुयाजेपि प्रक्षेपप्राप्तेः वाक्यान्तरत्वेन कल्पितमपीदं व्यर्थं सत् चतुर्गृहीतस्योपांशुयाजे साधनत्वेन
चतुष्कलक्षणया विधायकम् । न च 'चतुर आज्यस्य' इत्यनेन तस्यापि तत्र प्राप्तिः । तस्य
बोधायनवचनत्वेन तन्मूलभूतश्रुतेरेवैवरूपायाः भाष्यकारेण लिखितायाः पुनर्विधानत्वाभावात् ।
अत एव 'द्विर्हविषोऽवद्यति' इति वाक्यं औषधसान्नाय्यविषयमेव । एवञ्च "चतुर्गृहीतविधिः"
इति शास्त्रदीपिकाग्रन्थस्य चतुर्गृहीते विधिः इति व्याख्याङ्केशोऽपि नापद्यते । यत्तु तन्त्ररत्ने
पूर्वाधिकरणान्ते चतुरवचोदेशेन होमविधानेन तथा सति उपांशुयाजे चतुरवदानं न सिद्धचेदि-
त्याशङ्क्य "नैव दोषः ; वचनान्तरमनारभ्याधीतं 'चतुर्गृहीतं जुहोति' इति ईदृशमस्ति इत्युक्तं
चतुर्थे । तेन सर्वेष्वप्याज्यहविषु चतुर्गृहीतविधानादुपांशुयाजे चतुर्गृहीतसिद्धिः" इत्युक्तम् ।
तद्यद्यपि उपांशुयाजे होमस्याक्षेपादेव प्राप्तिरिति पूज्यपादोक्तार्थस्य साधकम् ; अन्यथा होमा-
भावे चतुर्गृहीतसिद्धयुक्तेरयुक्तत्वापत्तेः; तथापि जुहोतिचोदनाचोदितहोमेष्वेव चतुर्गृहीत-
विश्रयणीकारेण प्रौढाज्यस्य 'द्विर्हविष' इति वाक्येन द्वयवदानस्यैव प्राप्तेः अनारभ्याधीत-
चतुर्गृहीतनिवेशानुपपत्तेः इत्युक्त्या च दूषितमेव पूज्यपादैः । न चानेन न्यायेन चतुरवच-

वाक्येपि भाष्यरीत्या चतुरवत्तस्य साधनत्वेन विध्यापत्तिः ; चतुर्गृहीतवाक्येऽन्यथानुपपत्त्या तदङ्गीकारेपि इह सत्त्वं गतौ कृष्णलक्षणाङ्गीकारस्यायुक्तत्वात् ।

अथवा चतुर्गृहीतवाक्ये लक्षणाद्वयपरिहाराय श्रुतवाक्येन होमविधानेपि संस्कारापत्त्यन्यथानुपपत्त्या य एव प्रक्षेपः प्रतिपत्तित्वेन विहितः तत्प्रधानीमूतयागाङ्गत्वेन विधिकल्पनायां न किञ्चिद्वाधकम् । अत एव कृष्णलपेटिकायां प्राचां मतमुपपाद्यं चतुरवत्तवाक्ये वस्तुतस्त्वित्यादिना चतुश्शब्दस्य प्रमादपाठापत्तेः चतुस्सङ्ख्याया अप्युद्देश्यतावच्छेदकत्वमङ्गीकृत्य तदवच्छिन्नस्यैव संस्कार्यत्वात् तदन्यथानुपपत्त्या च चतुरवत्तस्य यागाङ्गतया विधानं कल्पितविधिनाङ्गीकृतमेव पूज्यपादैः । न चैवं तर्हि भाष्यकाररीत्या अनेनैव वाक्येन उपस्तरणामिधारणे विहायापि चतुरवत्तसाधनत्वानुरोधेन हविष एव उपांशुयाजे चतुरवदानोपपत्तौ, किमर्थं तत्र चतुर्गृहीतवाक्यमिति वाच्यम् । पाक्षिकत्वापत्तिभियां संसर्गप्रयुक्तोपस्तरणामिधारणद्विरवदानप्रकारस्यैव चतुरवत्तसम्पत्त्यर्थतया उपस्तरणादिवाक्यैर्विधानात् अन्यप्रकारकचतुरवत्तस्य साधनत्वेनाप्राप्तेः तदर्थं चतुर्गृहीतवाक्यस्यावश्यकत्वात् अनयैव रीत्या उपस्तरणादीनां चतुस्सङ्ख्यासम्पत्त्यर्थवाङ्गीकारेपि कृष्णलक्षणे नोपस्तरणादिप्रकारेण चतुरवदानमित्युक्तं पूज्यपादैः ।

अयमेव हि भाष्योक्तात् प्रथमत एव चतुरवत्तस्य साधनत्वेन विधिरिति पक्षाद्विशेषः यत्तत्र द्वितीयायाः तृतीयार्थलक्षणाश्रयणम्, उपस्तरणादिप्रकारस्य चतुस्सङ्ख्यासम्पादकत्वानाश्रयणं च । एतदाश्रयणे हि अस्मिन्नधिकरणे उपांशुयाजे हविष एव चतुरवदानमिति सिद्धान्तेन चतुरवत्तवाक्यप्रवृत्तिप्रदर्शनस्यासङ्गतत्वापत्तिः । एतदनाश्रयणे च कृष्णलक्षणावप्यनेन न्यायेन चतुरवदानापत्तिः तन्त्रलोचिता प्रसज्यत इति भाष्योक्तपक्षस्योपेक्षा । एतदधिकरणस्य कृत्वाचिन्तात्वोक्तिरपि वार्तिकमताभिप्रायिकैव पूज्यपादानाम् । एतच्च मीमांसकमर्यादामनुसृत्योक्तम् ।

परमार्थतस्त्वनु 'यदाहवनीये जुहीति' इति वाक्य इव अनारभ्याधीतचतुर्गृहीतवाक्येपि जुहोतिना यागाङ्गभूतान् प्रधानभूतांश्च होमानुद्दिश्य चतुर्गृहीतस्य साधनत्वेन विधानमित्येव प्राचीनग्रन्थानुकूलं युक्तम् । तत्र यागेषु अभिक्रमणाधिकरणसर्वप्रदानाधिकरणोक्तरीत्या यजिरेव होमस्याक्षेपकः, अथवा 'वषट्कृते जुहोति' इत्यादिभिः होमस्य विधानमिति न होमप्राप्तौ यतितव्यम् । अत एव सर्वहोमेष्वविशेषेण चतुर्गृहीतप्राप्तौ ये दर्विर्होमाः; जुहोतिचोदनाचोदिताः अपूर्वाः, तेषु सकृद्गृहीताज्यस्यैव साधनतया वाक्यान्तरेण विधानात् चतुर्गृहीतस्य पदादिहोमे आहवनीयस्येव निवेशासम्भवेन परिशेषात् यागीयवषट्कारहोमविषयमेव चतुर्गृहीतं

सम्पद्यते । तत्र होमं प्रत्येव साधनतया तद्विधानेऽदृष्टार्थत्वापत्तेः दृष्टार्थत्वानुरोधेन जुहोनिना स्वाङ्गिभूतयागलक्षणायाः द्वितीयायास्तृतीयार्थे लक्षणायाश्च अङ्गीकारेपि न क्षतिः । इतरथा जुहोतिचोदनाचोदितेष्वेव तद्विधाने नारिष्ठहोमेष्वपि तदापत्तेः । न हि भेदनहोमादिषु केषामपि याज्ञिकायां चतुर्गृहीतानुष्ठानं दृश्यते । कथंचित् पूर्वोक्तरीत्या प्रयाजोपांशुयाजादौ चतुर्गृहीतप्राप्तेरुपपादेनेपि पत्नीसंयाजेषु तत्प्राप्तेर्दुरुपपादत्वाच्च । स्वयमेव स्वकृतबालप्रकाश-ग्रन्थे महताऽऽडम्बरेण यजिमात्रे आचारादेव होमप्राप्त्युपपादनपूर्वकं उपांशुयाजादौ अनारभ्य-विधिना चतुर्गृहीतप्राप्तेर्निरूपणेनानारभ्यवाक्ये चतुर्गृहीतस्यैव विधेः सिद्धान्तितत्वात् । तद्विरो-धेनेह संस्कार्यत्वान्यथानुपपत्त्या तत्साधनत्वविधिकल्पनस्यायुक्तत्वाच्च । एकस्यैव होमाख्यसंस्कारस्य कचित्प्रयोजकत्वं कचिन्नेत्येवं वैरूप्यापत्तेश्च । अतः चतुर्गृहीतस्य आज्यद्रव्यविशेषणफलके विधाने सति उपांशुयाजप्रयाजपत्नीसंयाजेषु सर्वेष्वपि चतुर्गृहीतप्राप्तिः, नारिष्ठहोमभेदनहोमादिषु तदप्राप्तिश्चाविरुद्धैव । यदि परमुपांशुयाजे प्राकरणिकद्वयवदानावरोधात्, चतुर्गृहीतस्यानिवेश-परिहारार्थः 'चातुर आज्यस्य' इति चतुर्गृहीतं जुहोति' इति वा प्रतिप्रसवविधया धिधायकमङ्गी-क्रियताम् । न त्वेतावता अनारभ्याधीतवाक्यस्य यागेष्वाज्यद्रव्यकेषु चतुर्गृहीतविधायकत्वं दुष्यति । अत एव दर्विहोमत्वात् सावित्रहोमेषु तैत्तिरीयशाखायामप्राप्तचतुर्गृहीतपुनर्विधिरुपपद्यते ।

अतु पुनः आपस्तम्बसूत्रादिषु आज्यभागयोः पुनश्चतुर्गृहीतविधानं तत् जामदग्न्यानां पञ्चावत्तविध्यर्थमनुवादमात्रम्, न त्वपूर्वतया विधानं, प्राप्तत्वात् । तदेतत्सकलमभिसन्धायैव आपस्तम्बीयं परिभाषासूत्रं—अपूर्वो दर्विहोमः । जुहोतिचोदनः स्वाहाकारप्रदानः । सकृद्गृ-हीत्वा । आङ्गुतप्रत्याङ्गुते याज्यानुवाक्ये अवदानेषु च उपस्तरणाभिधारणे चतुर्गृहीतं वषट्कार-श्चादर्विहोमानाम् इति ।

व्याख्यातं च अवदानेष्विति पदं आज्यव्यतिरिक्तयागीयहविरवदानपरम्, चतुर्गृहीतमिति च यागीयाज्यावदानपरं कपर्दिस्वामिभिः । अतोऽनारभ्यविधिना होमोद्देशेन चतुर्गृहीतविधानमिति प्रकाशकारोक्तं, तथा अनिर्दिष्टद्रव्यकेषु जुहोतिचोदनाचोदितेषु भेदनहोमादिषु चतुर्गृहीतस्य विधानमिति पूज्यपादोक्तं च चिन्त्यमेव । यथा चैव सति यज्याक्षेपादिना होमप्राप्तौ चतुरवर्षवाक्यस्य न वैयर्थ्यं तथा तृतीये सर्वप्रदानाधिकरणे निरूपितमित्यलं श्रमेण ।

(१४)—पुरोडाशाभ्यामित्यधिकृतानां पुरोडाशयोरुपदेशस्तच्छ्रुतिस्त्वाद्वैश्य-
स्तोमवत् ॥ ३५ ॥ न त्वनित्याधिकारोऽस्ति विधौ नित्येन
सम्बन्धस्तस्मादवाक्यशेषत्वम् ॥ ३६ ॥ सति च नैकदेशेन
कर्तुः प्रधानभूतत्वात् ॥ ३७ ॥ कृत्स्नत्वात्तु तथा स्तोमे ॥ ३८ ॥
कर्तुस्स्यादिति चेत् ॥ ३९ ॥ न गुणार्थत्वात् प्राप्ते च
नोपदेशार्थः ॥ ४० ॥ कर्मणोस्तु प्रकरणे तन्नयायत्वात् गुणानां
लिङ्गेन कालशास्त्रं स्यात् ॥ ४१ ॥ यदि तु सान्नाय्यं सोमयाजिनो
न ताभ्यां समवायोऽस्ति विभक्तकालत्वात् ॥ ४२ ॥ अपि वा
विहितत्वाणाद्गुर्यायां पुनश्श्रुतौ सन्देहे श्रुतिर्हि देवतार्था स्यात्
यथाऽनभिप्रेतः तथाऽऽमेयो दर्शनादेकदेवते ॥ ४३ ॥ विधि
तु बादरायणः ॥ ४४ ॥ प्रतिषिद्धविज्ञानाद्वा ॥ ४५ ॥ तत्र
चान्यार्थदर्शनम् ॥ ४६ ॥

दर्शपूर्णमासयोः—‘नासोमयाजी सन्नयेत्’ इत्यसोमयाजिनस्सान्नाय्यपर्युदास-
श्श्रुतः। तच्छेषतया च ‘पुरोडाशभ्यामेवासोमयाजिनं याजयेत् ह्यवेतावाग्नेयस्यै-
न्द्रास्य’ इति श्रुतम्। सोऽयं पर्युदासविधेरेवार्थवादः। पेन्द्रास्यस्य ‘पेन्द्रास्ये-
कादशकपालं निर्वपेदमावास्यायामसन्नयतः’ इति सान्नाय्याभाव एव विहितत्वादौचित्येन
स्तुत्युपपत्तेः। यदा विधिस्तदा कीदृश इति चिन्त्यते।

पुरोडाशाभ्यामित्यधिकृतानाम्।

अत्र भाष्यादिषु ‘सान्नाय्येन तु सोमयाजिनम्’ इति विधेः ‘पुरोडाशाभ्यामेवासोमयाजिनं’
इति शेषो लिखितः। तत्र तुशब्दान्नावबल्यत् उच्चारस्यैव पूर्वशेषत्वप्रतीतेः न प्रकृतसिद्धान्तसिद्धिः
इत्यभिप्रेत्य पर्युदासशेषतया तद्वाक्यमुदाहरति—दर्शपूर्णमासयोरिति। यद्यपि पर्युदासवाक्ये
पशास्त्रज्ञाते नायं शेषो दृश्यते, तथापि शास्त्रान्तरपरतया कथञ्चित्समाधेयम्।

तत्र पुरोडाशाभ्यामेवासोमयाज्यधिक्रियते न सान्नाय्येनेति प्रथमः पक्षः । पर्युदास-
विधिनैवात्यर्थस्य सिद्धेः 'तदु सन्नयेत्' इति शास्त्रान्तरवचनेनासोमयाजिनोऽपि सान्नाय्य-
विधानात् पुरोडाशयोरधीभ्याज्येनाधिक्रियते न सोमयाजीति द्वितीयः । सोमयाजिन
भागेयाभावप्रसङ्गात् सान्नाय्यस्य सोमयाजिनो नियतत्वेन च तदभावविहितैन्द्राग्रस्य
सोमयाजिनः प्रसक्त्यभावादेतत्पुष्टानुपपत्तेः कर्मान्तरं विधीयत इति तृतीयः । कर्मा-
न्तरत्वे प्रमाणाभावादेवकारध्वणाच्च तदनुपपत्तेर्याजनविधिरिति चतुर्थः । फलाश्व-
णाद्रागतः प्राप्तत्वाच्चैतत्पक्षस्याप्यनुपपत्तेरसोमयागकाले पुरोडाशाधिति कालविधिरेव
जेयान्ति पञ्चमः ॥

असोमयाज्यधिक्रियते इति । तथाच 'दर्शपूर्णमासाभ्यां स्वर्गकामो यजेत' इत्याधिकारवाक्यस्य
शेषः 'असोमयाजी स्वर्गक्रमः आभ्यामेव पुरोडाशाभ्यां यजेतेत्यर्थः । नन्वसोमयाजिनः पूर्वं
दर्शपूर्णमासाभ्यामिष्टेति वाक्येन पृथगेव पुरोडाशानुष्ठानं इत्यत उक्तं—पुरोडाशाभ्यामेवेति ।
तथाच 'तदु सन्नयेत्' इति वाक्यान्तरेण असोमयाजिनोऽपि सान्नाय्यविधानात् तद्व्यावृत्त्यर्थः ।
पुरोडाशाभ्यामेवेति नियमः क्रियत इत्यर्थः । असोमयाजिनः सान्नाय्यपर्युदासादेव
तदनुष्ठानाप्रसक्तौ, पुनर्विधानात्तदनुष्ठानप्रसक्तौ वा व्यावृत्त्यनुपपत्तेः व्यर्थो विधिः इत्याद्यं पक्षं
दूषयति—पर्युदासविधिनैवेति । सान्नाय्यव्यावृत्त्यनुपपत्तिः सकल्यौर्णमासीबाधापत्तेरप्यु-
लक्षणम् । तथाच समस्ताभ्यां दर्शपूर्णमासाभ्यामुत्पद्यमानं फलं न विकलाभ्यां पुरोडाशाभ्यां
भाक्तिमुर्हतीत्यर्थः । अतः एवकारस्यासोमयाजिपदेनान्वयमङ्गीकृत्य द्वितीयं पूर्वपक्षमाह
—असोमयाज्येवेति । भागेयाभावप्रसङ्गादिति । तथाच सोमयजनोर्ध्वभाविजीवने निमित्ते
अत्र दर्शपूर्णमासयोः नित्यानुष्ठानबोधकं यावज्जीवन्वाक्यं तस्य बाधापत्तिरित्यर्थः । किञ्च
सोमयाजिनस्तावत् सान्नाय्ययोनित्यत्वे सति सान्नाय्याभावे विहितस्यैन्द्राग्रस्य कथमपि प्राप्त्य-
भावादेव तदधिकारव्यावृत्तिकरणं व्यर्थमित्याह—सान्नाय्यस्येति । इति तृतीय इति ।
असिंश्च पक्षे द्वावेताविति पदद्वयं 'एतस्यैव रेवतीषु' इति वाक्यगतैतत्पदमिव वक्ष्यमाणापूर्वकर्म-
परम् । एषकारेति । तेनैवकारार्थस्यैवाविधेयत्वप्रतीत्या न कर्मान्तरविधिरित्यर्थः ।
असोमयागकाल एवेति । असन्नयत एवैन्द्राग्रविधानात् असोमयाजिन एवासन्नयि-
तृत्वात् असोमयागकाले प्राप्तत्वादित्यर्थः । ननु (अ)सन्नयितृत्वानुरोधेनैव नैन्द्राग्रे असोम-
यागकालकत्वव्यवस्था सिद्धयति । सान्नाय्यस्य 'तदु सन्नयेत्' इति वाक्येन तत्-तदा सोमात्
प्राक् अनिश्चयेन सन्नयेदित्यर्थकेन सोमात्प्रागपि विधानेन असन्नयितृत्वस्य सोमात्पूर्वं नियमेना-
भावात् । अतः सोमपूर्वोत्तरकाल्योर्विहितेव सान्नाय्येनैन्द्राग्नेन वा सान्नाय्येन यजेतेति अस्या
विकल्पितस्यैन्द्राग्रस्यापि सोमपूर्वोत्तरकाल्योः अनुष्ठानप्रसक्तौ प्राक्काल एवेति नियमः क्रियते ।

तदप्यैन्द्राग्नस्यासोमयागकाल एव प्राक्त्वादात्मस्य चासोमयागकालविधौ सोम-
याजिनः प्रति श्रेष्ठापत्तेरच्युतवाक्यावगतसर्वदातनत्वमाघापत्तेरर्थवाद एवायमित्यौदुम्ब-
राधिकरणसिद्धमिति ह्रस्वाचिन्तोद्घाटनम् । केषु चित्यक्षेपु आग्नेयस्यासोमयाग-
कालमाघाच्च बाधोपयोगः ।

(१५)—उपांशुयाजमन्तरा यजतीति हविलिङ्गाश्रातित्वात् यथा कामो-
प्रतीयेत ॥ ४७ ॥ ध्रौवाद्वा सर्वसंयोगात् ॥ ४८ ॥

उपांशुयाजे उत्पत्तिवाक्ये द्रव्याविधानेऽप्याक्षेपेण यत्किञ्चिद्द्रव्यप्राप्तौ चतुर्ध्रवायां
गृह्णाति' इति प्रयोजनविशेषासंयुक्तं ध्रौवाज्यं द्रव्यसाकाङ्क्षप्रकृतक्रियामात्रे अधिकारा-
ख्यप्रकरणेन विनियुज्यमानमाज्यभागादाविधोपांशुयाजेऽपि प्राप्नोति । 'सर्वस्मै वा
एतद्यज्ञाय गृह्यते यद्भ्रुवायामाज्यम्' इत्यनन्यशेषभूताद्वचनाच्च वैयर्थ्यबललब्धविधि-
शक्तिकात्तल्लभः । न चान्न यत्र पत्नीसंयाजादौ सामान्यतः आज्यद्रव्यकत्वं प्राप्तं तत्र
लाघवात् ध्रौवतामात्रविधिरस्त्विति वाच्यं, तथात्वेऽपि दर्शपूर्णमासप्रकरणपठितचतु-
र्गृहीतविधिना आज्यभागादाविधोपांशुयाजेऽपि सामान्यात् आज्यद्रव्यस्य प्राप्तत्वात्

तथा च प्राक् सोमात् ऐन्द्राग्नसान्नाय्ये विकल्प्येते पश्चात्तु सान्नाय्यमेवेत्यर्थः सिद्धगत्वित्यतो
दूषणान्तरमाह—आग्नेयस्य चेति । असोमयाजिपदस्य कर्तृपरस्य कालपरत्वे लक्षणापत्तेः
तामङ्गीकृत्यापि ऐन्द्राग्ने कथञ्चित् तन्नियमविध्युपपत्तौ आग्नेये तदनुपपत्तिः । अच्युतत्वभङ्गा-
पत्तेरित्यर्थः ।

उपांशुयाजमन्तरा यजतीति ।

'आज्यस्यैव नौ' इति पुराकल्पार्थोच्चीतविधेः कालमात्रविधायकत्वस्य उत्तराधिकरणे
वक्ष्यमाणत्वेन नाज्यविधायकत्वमित्याभिप्रेत्य यस्य कस्यापि द्रव्यस्यानियमे प्राप्ते तस्य तद्विधायकत्वे-
ऽपि वा आज्यमात्रनियमेऽपि विशेषे प्रमाणाभावात् नियताज्यस्यैव प्राप्तौ नियमप्रापकं वचनान्तर-
मुपन्यस्यति—चतुर्ध्रुवायामिति । सिद्धरूपस्येति कर्तव्यताकाङ्क्षालक्षणप्रकरणेनाग्रहणात् अधि-
कारारूपेत्युक्तम् । ततश्चाज्यसंस्कारार्थत्वेन विधीयमानं ग्रहणं आज्यस्वरूपे आनर्थक्ये
प्राप्ते अपूर्वसाधनत्वलक्षणया प्रकृतद्रव्याकाङ्क्षिक्रियासाधनत्वमपि कल्पयति इति प्रकृतद्रव्यसा-
काङ्क्षिक्रियाङ्गत्वसिद्धिरित्यर्थः । उपांशुयाजेपीति । 'चतुर आज्यस्य गृह्णाति' इति विधिना

तत्प्रकृतित्वेन धौवविधानोपपत्तेः, पत्नीसंयाजादावाज्यस्थाल्याज्यस्य वाचनिकत्वात् ।

न चैवं प्रकरणादेव ध्रौवाज्यस्योपांशुयाजाद्यर्थत्वसिद्धेः 'सर्वस्मै वै' इति वाक्या-
नर्थक्यापत्तिः । प्रकरणाद्यशेष्वप्यलङ्कारणादिषु तत्प्राप्तौ तद्व्यावृत्तिफलकत्वेन सार्थ-
क्यात् । अत एवान्न यज्ञोद्देशेनैतच्छब्दार्थभूतध्रौवाज्यस्यैव विधिः तत्तात्पर्यग्राहकं च

सामान्यतः प्राप्तस्येत्यर्थः । वाचनिकत्वाच्चेति । अत्र प्रकाशकारैः पत्नीसंयाजेष्वपि
ध्रौवाज्यस्यैव विधौ प्रसक्ते 'आज्येन पत्नीसंयाजान् यजति इति पुनराज्यविधिः व्यर्थः सन्
ध्रौवाज्यविधिवाधेन तस्मादप्यन्यत् स्थाल्याज्यं आग्नेय्यधिकरणन्यायेन पत्नीसंयाजेषु विनियुङ्क्ते ।
एवमन्यत्त्वाप्याज्ये । ततश्च प्रयाजानूयाजरूपाहवनीयसाध्येष्वेव ध्रौवविधिपर्यवसानमित्युक्तम् ।
तत् जाघन्या अपि पत्नीसंयाजेषु विशिष्य विहितत्वात् तत्र सामान्यविहितध्रौवाज्यबाधप्रसक्तौ
तुल्यबलतया विकल्पप्राप्तये पुनर्धिधिसार्थक्योपपत्तेः ध्रौवाज्यबाधेन आज्यान्तरविधायकत्वानुपपत्तेः
अयुक्तमित्यभिप्रेत्य कचनान्तरेणैव आज्यस्थाल्याज्यस्य विधानमत्रेत्यभिप्रेत्य वाचनिकत्वादित्युक्तम् ।
तथाच आज्येन पत्नीसंयाजान् यजतीति विधेः न वैयर्थ्यापत्त्या ध्रौवाज्यबाधकत्वम्, अपि
तु आज्यस्थाल्यपादानकाज्यविधायकत्वादेव तद्विधेः अर्थतः सिद्धतुल्यबलतया अनेनैव जाघन्या
विकल्पः । यद्यप्याज्येनेति वचनेन आज्यस्थाल्यपादानकत्वं प्रतीयते, तथापि 'नान्तर्वेदि
गृहीतस्य प्रतीचीं न हरेत्' इत्यापस्तम्बवचनेन ध्रौवाज्यादीनां पत्नीसंयाजाद्यर्थे प्रतीचीहरणस्य
निषिद्धत्वात्, तन्निषेधसहकृतैतद्वचनेन आज्यस्थाल्याज्यस्य विहितत्वं न विरुद्धत इत्यर्थः ।
अत्र प्रकाशकारैः 'सर्वस्मै वा' इति 'ध्रुवायामाज्यं' इति पदोपात्तयोः वैशिष्ट्यस्य पञ्चदशान्याज्या-
नीत्यत्रैवाव्युत्पन्नत्वात् विधेयानेकतापरिहाराय ध्रुवायामित्येकपदेनैव तदधिकरणकद्रव्यान्तरा-
भावेनाज्यस्यैव प्राप्तेः स्वरूपानुवादमात्रपरत्वादाज्यपदस्येति न विशिष्टविधिरित्युपादितम् ।
ततश्च ध्रुवायामित्यस्यैव विधेयसमर्पकत्वान्न वाक्यभेद इत्युक्तं भवति । तत्र ध्रुवायामिति
पदस्य ध्रौवाधिकरणतामात्रपरस्य ध्रुवाधिकरणकद्रव्यपरत्वे लक्षणापत्तेः ध्रुवाधिकरणत्वस्यैव
विध्यापत्तौ आनर्थक्यतदङ्गन्यायेन येषां द्रव्यं क्लृप्तं तद्वारैव सर्वयज्ञार्थत्वोपपत्तेः अनिर्दिष्टद्र-
व्यक्यज्ञेषु द्रव्यविधायकत्वासम्भवात् अयुक्तमित्युपेक्ष्य प्रकारान्तरेण विधेयानेकतां परिहरति
—अत एवान्नेति । एवं स्थिते यत् पौर्णमास्यधिकरणकौस्तुभे ध्रौवाज्यविधानमुक्तं तदप्ये-
तच्छब्दस्यैव विधेयतापरत्वाभिप्रायेण तन्निषेधः । स्पष्टार्थमन्यत् ।

‘भ्रवायामाज्यम्’ इति पदम् । अतो न विधेयानेकता । एवं चालङ्कारणादावाज्य-
स्याख्याज्यमेव । सर्वोपांशुयाजे ध्रौवमेवेति तद्विकारभूतं मधुदकमाज्यस्य बाधकम् ।
पूर्वपक्षे त्वनियमात् नियामकमात्रमिति बाधोपयोगिता । पूर्वपक्षस्यातिमन्दत्वेऽपि
शिष्यद्वितार्थमुक्तत्वान्न विरोधः ॥

(१८)—तद्ब्रुच्च देवतायां स्यात् ॥ ४९ ॥ तान्द्रीणां प्रकरणात् ॥ ५० ॥
धर्माद्वा स्यात्प्रजापतिः ॥ ५१ ॥ देवतायास्त्वनिर्वचनं तत्र
शब्दस्येह मृदुत्वं तस्मादिहाधिकारेण ॥ ५२ ॥ विष्णुर्वा
स्याद्धौत्राम्नानादमावास्याहविश्च स्यात् हौत्रस्य तत्र दर्शनात् ॥ ५३ ॥
अपि वा पौर्णमास्यां स्यात् प्रधानशब्दसंयोगात् गुणत्वान्मन्त्रो
यथाप्रधानं स्यात् ॥ ५४ ॥ आनन्तर्यं च सान्नाय्यस्य
पुरोडाशेन दर्शयति अमावास्याविकारे ॥ ५५ ॥ अग्नीषोम-
विधानात्तु पौर्णमास्यामुभयत्र विधीयते ॥ ५६ ॥ प्रतिषिध्य
विधानाद्वा विष्णुस्समानदेशस्स्यात् ॥ ५७ ॥ तथा चान्यार्थ-
दर्शनम् ॥ ५८ ॥ न चानङ्गं सकृच्छतावुभयत्र विधीयेता-
सम्बन्धात् ॥ ५९ ॥ गुणानां च परार्थत्वात् प्रकृतौ
विधिलिङ्गानि दर्शयति ॥ ६० ॥ विकारे चाश्रुतित्वात् ॥ ६१ ॥

उपांशुयाजे यद्यप्यन्यद्देवताग्राहकं प्रमाणं न भवेत्, तथाऽपि तस्य देवताकाङ्क्षायां
प्राकरणिकानामेवाग्नेयादिदेवतानामनुषङ्गेणान्वयाङ्गीकाराद्देवतात्वोपपत्तिः । विरुद्धविभक्ति-
कस्य निराकाङ्क्षस्य च असम्बन्धिपदव्यवधानेऽनुषङ्गानुपपत्तावपि वा एकप्रयोगविधि-
परिग्रहेणाग्नेयादिभिरुपांशुयाजस्य साहित्यावगतौ विभिन्नदेवताकृत्वाभावेन तन्त्रत्वावगतै-
राग्नेयादिदेवतानां प्रसङ्गेनोपकारकत्वोपपत्तिः । तत्रापि प्रथमोपस्थितत्वाद्ग्रेरेव ।

वस्तुतस्तु—स्वतन्त्रदेवताग्राहकप्रमाणमस्त्येव । तथा हि—प्रजापतेस्तावद्यद्यपि
‘यत्किञ्चित्प्राजापत्यं यज्ञे क्रियते उपांश्वेव तत्क्रियते’ इति प्रापकं प्रमाणं नोद्गावयितुं

शक्यम् । अस्याघारार्थवादत्वेन स्वतन्त्रविधित्वाभावात् । तत्त्वेऽपि वा यत्न प्रजापति-
 देवता प्रमाणान्तरेण क्लृप्तः तन्नोपांशुत्वमनेन विधीयते न तु यन्नोपांशुत्वं तन्न प्रजापतिः ।
 तथाऽप्याग्नेयाग्नीषोमीययाज्यानुवाक्यामध्ये तैत्तिरीयाणां प्रजापतिदेवत्ययाज्यानुवाक्या-
 ज्ञानात् मन्त्रवर्णात्प्राप्तिः, तुल्यन्यायतया तन्मध्येऽग्नीषोमीययाज्यानुवाक्याज्ञानात्प्राप्ति-
 षोमयोगि । आग्नेयैन्द्राग्नयाज्यानुवाक्यायुगळयोर्मध्ये वैष्णवयाज्यानुवाक्याज्ञानात्
 तस्यापि ।

न च 'तावन्नतामग्नीषोमी' इत्यनेनाग्नीषोमयोरेव विहितत्वाद्धिष्णुप्रजापत्योरे
 विधानमिति शङ्क्यं, तस्य कालविधायकत्वेन देवताविधायकत्वाभावात् । अस्य हि
 भिन्नत्रायकत्वे उपांशुयाजविध्यैकवाक्यत्वेऽपि वा फलसम्बन्धसिद्धयर्थममावास्याव्यावृत्त्यर्थं
 वा कालमात्रविधायकत्वमेव न तु देवताविधायकत्वं, तस्या आज्यस्येव प्रमाणान्तरेण
 सम्भवत्प्राप्तिकाया विधिवैयर्थ्यादित्युक्तं उपांशुयाजाधिकरणे ।

अत एव विष्णुदेवत्योपांशुयाजस्यामावास्यायामेव करणं तद्याज्यानुवाक्यायुगळस्या-
 ग्नेयैन्द्राग्नयाज्यानुवाक्यामध्ये पाठात्प्रजापत्यग्नीषोमदेवत्यस्य च आग्नेयाग्नीषोमीयोर्मध्ये
 समाज्ञानात् पौर्णमास्यामेवेत्यपास्तम् । उपांशुयाजस्य पौर्णमास्यामेव विहितत्वेना-
 मावास्यायामसत्त्वात् । इदं च शाङ्खायनानां 'अथ यत्सन्नयत्सान्नाय्यस्यान्तरेणोपां-
 श्वाज्यस्य यजति' इति वचनाभावं कृत्वाचिन्तयोक्तम् । वस्तुतस्तु—उक्तवचनाद-
 मावास्यायामप्युपांशुयाजः ।

न चैवं 'चतुर्दश पौर्णमास्यामाहुतयो ह्वयन्ते त्रयोदशामावास्यायां, पुरोडाशाभ्या-
 मेवासोमयाजिनं याजयेत् साकंप्रस्थायीये आग्नेयेन प्रचर्याग्नीध्रे स्रचौ प्रदाथ सहकुम्भी-
 मिरभिक्रामेत्' इत्याद्युपांशुयाजाभावज्ञापकलिङ्गानुपपत्तिः । एतद्विङ्गबलेनोपांशुयाजस्या-
 मावास्यायां वैकल्पिकत्वाङ्गीकारात् । न चैवमुपांशुयाजस्योभयत्र सत्त्वेऽपि मन्त्रपाठस्य
 व्यवस्थितत्वात् तत्तन्मन्त्रयोस्तत्कल्प्यदेवतयोश्च तत्तत्कालिकोपांशुयाजे व्यवस्थायां

तद्वच्च देवतायां स्यात् ।

प्राय एतदधिकरणं स्पष्टार्थम् । कचिदेव व्याख्यायते । न चैवं चतुर्दशेति ।
 सवषट्काराः आहवनीयगता आहुतयः, पञ्च प्रयाजाः, त्रयोऽनुयाजाः द्वावाज्यभागौ खिष्टकृत्
 पौर्णमास्यां प्रधानत्रयं चेत्येवं पौर्णमास्यां चतुर्दश । अमावास्यायां तु सम्प्रतिपन्नदेवताकत्वात्
 सान्नाय्यस्यैकः आग्नेयस्य एकः, उपांशुयाजस्याभावाच्च त्रयोदश भवन्तीति तदभावसाधकं लिङ्गम् ।
 तथा पुरोडाशाभ्यामेवेत्येवकारेण असोमयाजिनः उपांशुयाजनिवृत्तिप्रतीतेरेवकारो लिङ्गम् ।
 अमावास्याविकारे सकंप्रस्थायीये सान्नाय्यपुरोडाशानन्तर्यमेवोच्यते । तच्च उपांशुयाजेन मध्ये

विकल्पानामपि । प्रधानानुरोधेन गुणावृत्तेर्याव्यसया तत्तद्यागीयमन्त्रमध्यपाठस्य
मिन्नप्रयोगविधिपरिगृहीततयाऽनियाम क्त्वात् । अतः कालद्वयवर्तिन्यप्युपांशुयाजे मन्त्र-
व्यतिरिक्तविकल्प एव देवस्तानाम् । बाधोपयोगः पूर्ववत् ।

(१७)—द्विपुरोडाशायां स्यादन्तरार्थत्वात् ॥ ६२ ॥ अजामिकरणार्थत्वाच्च ॥
तदर्थमिति चेन्न तत्प्रधानत्वात् ॥ ६३ ॥ अशिष्टेन च
सम्बन्धात् ॥ ६४ ॥ उत्पत्तेस्तु निवेशस्यद्गुणस्यानुपरोधेनार्थस्य
विद्यमानत्वात् विधानादन्तरार्थस्य नैमित्तिकत्वात् तदभावेऽश्रुतौ
स्यात् ॥ ६६ ॥ उभयोस्तु विधानात् ॥ ६७ ॥ गुणानां च
परार्थत्वादुपवेषवद्यदेति स्यात् ॥ ६८ ॥ अनपायश्च कालस्य
लक्षणं हि पुरोडाशौ ॥ ६९ ॥ प्रशंसार्थमजामित्वम् ॥ ७० ॥

पौर्णमास्यमावास्वयोः क्रियमाण उपांशुयाजः किं द्विपुरोडाशायामेवेष्टौ स्यादुत
सोमयागात्पूर्वमग्नीषोमीयाभावाद्ूर्ध्वं चैन्द्राम्नाभावादाग्नेयमात्रसत्त्वेनैकपुरोडाशायामपि
स्यादिति चिन्तायां—

व्यवधाने सति अनुष्णमित्याग्नेयेन प्रचर्येति तदभावसाधकं लिङ्गमित्यर्थः । यत्र वक्तव्यं
तत्सर्वं उपांशुयाजाज्यापनयविचारे उक्तं तत्रैव द्रष्टव्यम् । प्रधानानुरोधेनेति । तपन्मध्य-
पठितानामपि तत्तद्याज्यानुवाक्यानां साधारण्येन उपांशुयाजाङ्गत्वेऽवगते कालमेदेनोपांशुबाणावृत्तौ
गुणभूततया तासामप्यावृत्तिर्युक्तेति तासामन्याङ्गानामाग्नेयैन्द्राम्नासाक्षात्प्रायेक्षया भिन्नप्रयोगविधिपरि-
गृहीतत्वात् क्रमापेक्षया एवाभावेन प्रगतपाठस्यानियामकत्वादित्यर्थः ।

द्विपुरोडाशायां स्यादर्थान्तरत्वात् ।

अत्र प्राचां ग्रन्थेषु पूर्वपक्ष उक्तस्य अन्तरागुणविधानस्य क्रमविधिपरिक्रमा व्याख्यानं
इत्यत्र दर्शपूर्णमासप्रयोगविधिना अनेककर्मणां क्रममात्रे आक्षिप्ते क्रमविरोक्तस्य फलव्यक्तित्वात्
अन्तरेति वाक्येन क्रमविधिः, तेऽत्र कालविध्यभावात्प्रोपलक्षणस्यायमवृत्तिरिति तादृशक्रमस्यैक-

अन्तरालकालस्य पूर्वोत्तरभाविपुरोडाशद्वयनिरूपकत्वात् निरूपकविशिष्टस्यैवाङ्गत्वेन तदभावे तस्याङ्गत्वाभावादनन्तरालस्य च सत्यपि पौर्णमास्याविकाले अमावास्यायामपराह इतिवत् पौर्णमास्यायवच्छेदकत्वेनान्तरालकालावच्छिन्नस्यैव तस्याङ्गतया इतरस्यानङ्गत्वात् द्विपुरोडाशायामेवोपांशुयाजकरणमिति प्राप्ते—

पुरोडाशायामनुष्ठाने बाधात् वैगुण्यापत्तेः तदनुरोधेन द्विपुरोडाशायामेव उपाशुयाज इति पूर्वपक्षं प्राप्य 'तावब्रूताम्' इति वाक्येन पौर्णमासीकालविधेः तद्विशेषस्याप्याकाङ्क्षितत्वात् कालविधावपि आकाङ्क्षितविधेस्तुल्यतया पुरोडाशद्वयोपलक्षिताग्नेयोत्तरकालरूपविधेयैक्यत् शब्दपौर्णमासी-विशेषाकाङ्क्षया बलीयस्त्वाच्च कालविधिरेव युक्तः । क्रमे तुभयनिरूप्यत्वात् गौरवं अशाब्दक्रमविशेषाकाङ्क्षितविधित्वं चेति प्रकाशकारैः सिद्धान्तितम् । तत् पुरोडाशोपलक्षिताग्नेयोत्तररूपकालविधाने अन्तरापदस्य कालविशेषे लक्षणापत्तेः तत्परिहारार्थं अन्तरालकालस्यैव विधेयत्वावश्यकत्वात् तस्य च क्रमादेवोभयनिरूप्यत्वस्य समानत्वेन विधिगौरवस्य तुल्यत्वात् । आग्नेयाग्नीषोमीयादिषु पौर्णमास्याकालमात्रविधानेनैव नैराकाङ्क्षवदिहापि पौर्णमासीकालमात्र-विधेनैव तदुपपत्तेः अनपेक्षितकालविशेषविधित्वापत्तेः; प्रत्युत आग्नेयादिष्विवेहापि क्रमविशेष-स्यैवाकाङ्क्षितत्वात् एतदाकाङ्क्षयाश्च अनुष्ठानकालीनायाः सर्वतः प्राबल्येन च क्रमविधित्वस्यैवा-पत्तेरयुक्तम् ।

अपि च अन्तरावाक्यस्योत्पत्तिवाक्यत्वेन एतद्विहितकर्मणि वाक्यान्तरेण पौर्णमासीकाल-विधानात् पौर्णमासीकालविशेषाकाङ्क्षया उपांशुयाजविधिरेव प्रवृत्तेः आकाङ्क्षितविधित्वासम्भवः । अन्तरावाक्येनैव अन्तरालकालक्षिप्ततया पौर्णमास्याः प्राप्ते तदुत्तरप्रवृत्तपौर्णमासीविधेर्वैयर्थ्यपरि-हारार्थमेव पौर्णमासीविधानद्वारा फलसम्बन्धामावास्याव्यावृत्तिफलकत्वस्य सर्वैरपि मीमांसकैः स्वीकारात् कथमन्तरावाक्यस्य तदुत्तरप्रवृत्तिकत्वेनाकाङ्क्षितविधित्वम् । अत उत्पत्तिवाक्य-क्रमपक्षे कालविधिपक्षे वा आकाङ्क्षया एवाभावे आकाङ्क्षितविधित्वायोगात्, अनाकाङ्क्षितस्यैव विशिष्टरूपेण यागस्य विधिरङ्गीकार्य इति स्पष्टतया प्रतीयमानकालविध्यङ्गीकारेणैव पूर्वपक्षसिद्धिं प्राचीनोक्तगुणविधानतात्पर्यं च दर्शयति—अन्तरालकालस्येति । क्रमविधित्वपक्षे क्रमस्योपादेय-त्वेन गुणभूततादृशक्रमानुरोधेन प्रधानलोपस्यान्याय्यत्वात्, यथाशक्तिप्रयोगे आरुण्याभावे क्रयस्येव एकपुरोडाशायामप्युपांशुयाजापत्तिरिति न पूर्वपक्ष एव सिद्धयेत् । मम तु कालस्यानु-पादेयस्य त्यागायोगात् । तदभावे सिद्धयति तस्यां लोप इति कालविधिमादायैव तत्करणं युक्तम् । अत एव गुणविधित्वपक्षेपि मदुक्तीत्या एकपुरोडाशायामप्युपांशु-

पुरोडाशद्वयस्य क्लृप्तप्रयोजनत्वेन स्वतः उपांशुयाजानङ्गत्वात् कालविशेषणत्वे च विशिष्टविधिगौरवापत्तेः कालोपलक्षणमात्रतया प्रतीतेः कालस्य च शास्त्रवेळायामागन्तव्यमित्यादौ लोके श्रुतोपलक्षणाभावेऽप्युपलक्षकान्तरोपलक्षितस्यागमनादिक्रियान्वयदर्शने सुतरामाद्यपुरोडाशोपलक्षणेनैवान्यपुरोडाशरूपोपलक्षणाभावेऽपि क्रियोपलक्षणत्वोपपत्तेरेकपुरोडाशायामप्याग्नेयसत्त्वेनोपांशुयाजोपपत्तिः ।

अतश्च नात्र पौर्णमास्यादिकालस्यान्तरालकालेन सङ्कोचाख्यो वाद्यः । यदा त्वन्तरापदेनाग्नेयोत्तरत्वरूपः क्रम एव विधीयते मन्त्रपाठक्रमप्राप्तत्वादनूद्यते वेति

याजप्राप्तिरिति सिद्धान्त्येकदेशिमतस्य विधीयमान एव यागान्तरालकालगुणविशिष्टो विधीयते, 'अनुपादेयश्चान्तरालगुणः तेन यत्रैवायं गुणस्तत्रैवास्य विधिः; इतरत्र तु विधिरेव नास्ति इत्यकर्तव्य एव' इति ग्रन्थेन शास्त्रदीपिकायां भाष्यादिषु च कृतो निरासः पूर्वपक्षे अनुपादेयगुणविशिष्टविध्यङ्गीकार एव सङ्गच्छते । न तूपादेयक्रमरूपगुणविधित्वपूर्वपक्षे इत्याशयः । कालविधित्वपक्षे पुरोडाशद्वयस्य विशेषणत्वापेक्षया उपलक्षणत्वेनान्वये लाघवमभिप्रेत्य सिद्धान्तमाह—पुरोडाशद्वयस्येति । उपलक्षकान्तरेति । पादच्छायात्वोपलक्षितस्येत्यर्थः । मनु पुरोडाशद्वयस्य कालोपलक्षणत्वे तुल्यन्यायात् दर्शपूर्णमासाभ्यामिष्ट्येत्वापि दर्शपूर्णमासयोः उपलक्षणत्वं किं न स्यादिति चेत्—अत्रोच्यते—यत्र कालो विधानकाले प्रतीतः अनुष्ठानवेलायां यं विनापि ज्ञानुं शक्यते तत्र तस्योपलक्षणत्वं शक्यते वक्तुं—यथा षत्सैरमावास्यायामित्यत्र लोकतोऽपि वत्सापाकरणाभावेपि तत्कालः शक्यते ज्ञानुम्; यथावा आग्नेयोत्तरत्वमात्रेणैव पुरोडाशद्वयान्तरालकालस्तत्रोपलक्षणत्वमेव । दर्शपूर्णमासोत्तरकालस्य तु अनियतस्य न दर्शपूर्णमासाभ्यां विना ज्ञानमिति तत्रागत्या विशेषणत्वमेवाश्रीयते । अत एव 'भिन्ने जुहोति' इति न कालरूपार्थमादाय लक्षणत्वार्था सप्तमी; किन्तु निमित्तत्वाथैवेति सर्वसिद्धान्त इति न कश्चिद्दोषः ।

वस्तुतस्तु क्त्वाप्रत्ययस्य पूर्वकालवाचित्वात् दर्शपूर्णमासवृत्तिपूर्वकालतायाः सोमाङ्गताया विधानेन कालविध्यभावान्नोपलक्षणापायन्यायप्रवृत्तिरिति ध्येयम् । यदा त्विति । 'यदन्वञ्चौ पुरोडाशौ' इत्यर्थवादे आग्नेयोत्तरमेव अमीषोमीयः क्रियते तदा जामिर्तादोषञ्च सः, किन्तु आग्नेयोत्तरं अन्यद्विजातीयं कार्यं इत्यर्थप्रतीतेः, किं तत ? इत्यपेक्षया अन्तरा उपांशुयाजविज्ञाने अन्तरात्वं आग्नेयोत्तरत्वरूपक्रमपर्यवसायि सम्पद्यते इति तदुत्तरत्वस्य एकपुरोडाशायामपि

विभाष्यते तदोत्तरपदार्थलोपे पूर्वपदार्थलोप इत्यप्रसक्तमेवेति स्यादेवोपांशुयाजः ।
तत्रेवं निरूपितविधिबिधौ बाधः ।

इति श्रीसण्डदेवविरचितायां भाट्टदीपिकायां
दशमस्याध्यायस्याष्टमः पादः,
अध्यायश्च समाप्तः.

द्वितीयपुरोडाशलोपेपि सम्पत्ते र्ना काचित् क्षतिरित्यर्थः । निरूपितमध्यायार्थमुपसंहरति
—तदेवमिति ।

इति श्रीमत्पूर्वोत्तरमीमांसापारावारीणधुरीण-
श्रीसण्डदेवान्तेवासिकविमण्डनशम्भुभट्टकृतौ
भाट्टदीपिकाप्रभावस्यां
दशमाध्यायस्याष्टमः पादः
अध्यायश्च
समाप्तः

अथ एकादशाध्यायस्य प्रथमः पादः

(१)—प्रयोजनाभिसम्बन्धात् पृथक्सतां ततस्स्यादैककर्म्यमेकशब्दा-
भिसंयोगात् ॥ १ ॥ शेषवद्वा प्रयोजनं प्रति कर्म विभज्येत ॥
अविधानात् नैवं स्यात् ॥ ३ ॥ शेषस्य हि परार्थत्वात्
विधानात् प्रतिप्रधानभावः स्यात् ॥ ४ ॥

अथैकादशस्य प्रथमः पादः

अज्ञानतिमिरध्वंसि सत्यज्ञानप्रकाशकम् ।

सर्वाभिष्टप्रदं नौमि श्रीरूपं सुन्दरं महः ॥ १ ॥

यो वेदशास्त्रार्णवपारदृश्वा यज्ञादिकर्माचरणेऽतिदक्षः ।

सदाशिवाराधनशुद्धचित्तस्तं बालकृष्णं पितरं नमामि ॥ २ ॥

श्रीखण्डदेवं प्रणिपत्य सद्गुरुं मीमांसकस्त्वान्तसरोजभास्करम् ।

अत्यन्तसंक्षिप्तपदार्थतत्कृतौ प्रभावलीटिप्पणमातनोभ्यहम् ॥ ३ ॥

यद्यप्यत्र गुरोः कृतावपि मयाप्युद्राह्यते काचना

ऽसंभूतिस्तदपि प्रचारचतुरे नैषा पुरोभागिता ।

किन्तु क्षमातिलकाः कुशाग्रधिषणाः सिद्धान्तबद्धादरा

मद्वाक्यं परिहृत्य तत्कृतिमलङ्कुर्वन्त्वियं मे मतिः ॥ ४ ॥

अत्र वार्तिककृता 'दशमे बाधाभ्युच्चयलक्षणं वृत्तमिति भाष्योक्तौ अभ्युच्चयस्य
शास्त्रार्थत्वाभावेन अध्यायार्थत्वानुपपत्तिं बाधाभावस्यैवाभ्युच्चयत्वात् 'निरूपणीयत्वसम्भवेन
परिहृत्य अर्थभेदान् अन्ययभेदापत्तौ बाधाभ्युच्चयद्वारेण अनुष्ठेयपदार्थपरिमाणस्यैव एकस्या-
ध्यायार्थत्वाङ्गीकारेण परिहृतम् । तत् अभ्युच्चय इव परिमाणोपि अशास्त्रार्थत्वस्य स्मृतिपादे
उक्तत्वात् अध्यायार्थत्वानुपपत्तेरयुक्तम् । अतो बाधमात्रस्यैवाध्यायार्थत्वं भेदमात्रस्यैव

तदेवं दशमिरध्यायैः प्रकृतौ विद्वतौ च अनुष्ठेयपदार्थेष्ववगतेषु अधुना तेषां प्रयोग-
विध्यवगतानुष्ठानतन्त्रत्वं निरूप्यते । प्रयोगविधिर्हि साङ्गप्रधानभावनायाः फलार्थमेकेन
वाक्येनानुष्ठानं बोधयन्नेकवाक्योपादानात् साहित्यं बोधयति । तथासति बाधके

द्वितीयाध्यायार्थत्वमिव युक्तम् । अभ्युच्चयस्य तु अभेदस्येव बाधाभावेऽर्थतः सिद्धत्वात्
न तत् इति दशमाद्याधिकरणे सूचिते सति बाधेनाभावरूपेण एतदध्यायसङ्गतेः स्वतोऽसम्भवे,
बाध्यमानानुष्ठेयवर्गज्ञानद्वारैव तस्या वक्तव्यत्वे सति समानन्यायादन्येषामपि नवमान्तानामध्यायानां
उपदिष्टातिदिष्टानुष्ठेयवर्गापक्त्वाविशेषात् यथायमध्यायो दशमेन सङ्गतः, तथा तत्पूर्वतनैरपि
भवत्येव सङ्गत इत्यभिप्रेत्य दशाध्याय्याप्यस्य सङ्गतित्रयं दर्शयति—तदेवमिति । अनुष्ठेयवर्गे-
ऽवगते तद्विषयानुष्ठानस्य बुद्धिस्थस्य त्यागायोगात् प्रसङ्गसङ्गतिः । अथवा अनुष्ठेयवर्गज्ञानस्य
तद्विषयानुष्ठाननिरूपणं प्रति स्पष्टतयैव हेतुत्वात् हेतुहेतुमद्भावसङ्गतिः । अथवा उत्पत्तिविनियोग-
व्यापारे निरूपिते प्रयोगविधिव्यापारस्यामेवावसर इत्यवसरसङ्गतिरित्येवं सङ्गतित्वयं
अधुना प्रयोगविध्यवगतेति पदद्वयेन सूचितम् । बाधाभावे अभ्युच्चयस्येव तन्त्राभावे
आवापस्यार्थतः सिद्धत्वात् नाध्यायार्थत्वमिति सूचनाय प्राचीनैरुपात्तमप्यावृत्त्यर्थकमावापपदं न
प्रयुक्तम् । प्रयोगविशेषचिन्तात्वेपि अतिदिष्टपदार्थसापेक्षत्वादेव न चतुर्थानन्तरमस्यारम्भः;
नवा उपदिष्टातिदिष्टपदार्थसापेक्षतया तुल्यत्वेपि आवापापवादरूपत्वात् द्वादशोत्तरमस्यारम्भो वेति
ध्येयम् । प्रयोगविध्यवगतेत्यनेन सूचितं तन्त्रे सप्रमाणत्वमेव विशदयति—प्रयोगविधिर्हीति ।
तथेति । अनुष्ठानगतं साहित्यं तच्छब्दार्थः । आग्नेयादियागत्रयाङ्गभूतानां प्रयाजादीनां
प्रतिप्रधानमावृतेः प्राप्तावपि, सम्प्रतिपन्नद्रव्यदेवताकत्वात् सहानुष्ठानेनैव कृतः समिधागः भवत्येव
त्रितयोपकारकत्वात् त्रितयाङ्गमिति समिधागानुष्ठाने एकक्षणवृत्तित्वरूपं साहित्यमनेकेषामपि
समिधागानामुपपद्यते । एवं साक्षाद्यप्रधानयोरपि । येषां तु तनूनपातादिप्रयाजानां भिन्नदेव-
ताकत्वात् न समिधागेन सह एकक्षणवृत्तित्वरूपं तदुपपद्यते; यथावा आग्नेयाग्नीषोमीयादि-
प्रधानानां परस्परं, तत्र तदभावे तत्तदुत्तरक्षणवृत्तित्वमादायैव साहित्यमुपपादनीयमिति अस्ति
बाधके इत्यनेनोक्तम् । प्रकृते च साहित्यस्यानेकप्रकारत्वेपि एतत्पादान्त्याधिकरणवक्ष्यमाणरीत्या
एकक्षणवृत्तित्वरूपसाहित्यस्यापि प्रतीतेः तदेकक्षणवृत्तित्वरूपमुल्लेखसाहित्यं येन सिद्धयति
तादृशमनुष्ठानगतं तन्त्रत्वं यत् तदेवाध्यायार्थत्वेन निरूपणीयम् । तल्लक्षणं च—

साधारणं भवेत्तन्त्रं परार्थं त्वप्रयोजकः ।

एवमेव प्रसङ्गः स्यात् विद्यमाने स्वके विधौ ॥

एकक्षणवृत्त्येव कल्प्यते । अत एवानेकोद्देशेन सकृदनुष्ठानं तन्त्रम् । अत एव न प्रसङ्गातिप्रसङ्गः, तत्र प्रयाजादीनां सकृत्करणेऽपि पशुपुरोडाशादीनामुद्देश्यत्वाभावात् । दधिपयोयागयोरप्यवान्तरकार्यस्यैवोद्देश्यस्यानेकत्वान्नाव्याप्तिः ।

अत एव तद्विजातीयविषयं सजातीयविषयं वेत्यन्यदेतत् । एकजातीय-समिधागस्यैवाग्नेयादित्रिकोद्देशेन सकृदनुष्ठानात्, विजातीययोर्दधिपयोयागयोरपि

इत्यभियुक्तवचनेन कृतम् । तस्य चायमर्थः—यत् साधारणेनानुष्ठितं सत् बहूनामुपकारकं तत् तन्त्रम्; यथा बहूनां ब्राह्मणानां मध्ये कृतो दीपः । परस्यार्थेऽनुष्ठीयमानं परस्योपकरोति यथा—दध्यानयनं वाजिनस्य । तत्रापरो वाजिनरूपोऽर्थोऽप्रयोजकः । प्रयोजकताबोधके स्वीये विधौ सत्यपि यत् परस्यार्थेऽनुष्ठीयमानस्याप्रयोजकं अयं प्रसङ्गः । यथा पशुपुरोडाशे अतिदेशेन प्राप्तानां प्रयोजकत्वसामर्थ्ये सत्यपि स्वोपकारजनकप्रयाजादीनामप्रयोजको भवति तत्र प्रसङ्गः । अनेन प्रयोजकताबोधकविध्यभावकृताप्रयोजकताशालिनि वाजिनादौ यदस्ति साधारणमनुष्ठानं दध्यानयनस्य तस्मात्, प्रयोजकताशक्तिमत्त्वे विद्यमानेपि यत्प्रसङ्गेऽस्ति प्रयाजानां साधारणमनुष्ठानं पशुपुरोडाशादौ, तस्माच्च भिन्नतया साधारणशब्दार्थाविवक्षया तदेव लक्षणं फलितवृत्त्या उपपादयति—अत एवेति । यतः एकक्षणवृत्तित्वरूपं साहित्यं सम्पादनीयं अत एवेत्यर्थः । तथा च न सकृदनुष्ठानमालेण, न वा बहूपकारकतामालेणेह साधारण्यं विवक्षितम्; अपि तु अनेकोद्देश्यताकसकृदनुष्ठानकृतमेव तदिति भावः । तदेवातिव्याप्त्यादिपरिहारेण द्रढयति—अत एवेति । स्वर्गरूपोद्देश्यस्यानेकत्वाभावात् सान्नाध्ययागयोः सकृदनुष्ठाने प्रसक्त-व्याप्तिं परिहरति—दधीति । अनयैव दिशा काम्यदर्शादिप्रयोगे पापक्षयस्योद्देश्यत्वाभावेन अनेकोद्देशेन सकृदनुष्ठानरूपतन्त्रलक्षणाभावात् काम्यनित्यप्रयोगयोः तन्त्रत्वानुपपत्तौ यत् द्वादशे जागरणाधिकरणे तयोस्तन्त्रत्वमुक्तं पूज्यपादैः तदपि समर्थनीयम् । तत्राप्येकजातीयावान्तरादृष्ट-द्वयमादायानेकोद्देश्यत्वोपपत्तेः । यदि तु अदृष्टसाजात्ये सति भेदव्यवहाराभावान्नेकत्व-व्यवहार इत्याग्रहः, तदा निमित्तस्याप्युद्देश्यत्वात् निमित्तफलरूपोद्देश्यानेकत्वमुपपादनीयम् । आवश्यकी चानेकनिमित्तसन्निपाते नैमित्तिककर्मणां तन्त्रतासिद्धयर्थं निमित्तसाधारण्यपि उद्देश्यता लक्षणाघटिकेति न दोषः । अत एवेति । यतः पूर्वोक्तकार्यभेदमादाय 'दधिपयोयागीय-तन्त्रानुष्ठानं लक्ष्यं अत एवेत्यर्थः । इत्यन्यदेतदिति । सजातीविजातीयविषयत्वं यत् सकृदनुष्ठाने पश्चात् प्रतीयमानं तत् न लक्षणघटकं सकृदनुष्ठानमात्रान्तलक्षणकरणेनैवोभय-सङ्ग्रहादित्यर्थः । तमेव दर्शयति—एकजातीयेति । अत्रादौ भाष्यादिषु स्वर्गकामपदे

तस्याच्च । तदुपोद्धातत्वेन च दर्शपूर्णमासाद्यनेकप्रधानस्थले किं षड्वागोभ्योऽप्येका
फलव्यक्तिः उत तत्तद्यागोभ्यो भिन्नं भिन्नं फलमिति चिन्तनीयम् । फलव्यक्तिभेदे हि
तेषामेकप्रयोगविधिपरिग्रहासम्भवात् न तन्त्रत्वसम्भवः ।

तत्र तत्तदुत्पत्तिवाक्येषु तत्तद्यागानां निरपेक्षसाधनत्वेन विहितत्वात् तदनुवादेन
विधीयमानः फलवाक्ये फलसम्बन्धोऽनुवाद्यथागतसाहित्यस्याविषक्षितत्वात् प्रत्येकमेव
विज्ञायते । अतश्च तत्तदुत्पत्तिवाक्येष्वेव तेषां प्रयोगविधिः । पौर्णमास्यां पौर्णमास्या
यजेत' इत्यादौ च पौर्णमास्येकत्वमात्रविधिः । तेन सामान्यविहितपूर्वाह्नदिकालबा-
धेनैकस्यामेव तस्यां इष्टित्वं कार्यमिति प्राप्ते—

स्वर्गास्य कामनावत्युरुषविशेषत्वं, अथवा तत्कामनाया निमित्तत्वं इत्येवं पूर्वपक्षोपन्यासपूर्वकविचारेण
फलपरत्वं सिद्धान्तितमपि अपेक्षितफलपरत्वसम्भवे निमित्तपरत्वस्यायुक्तत्वात् इत्यादियुक्त्या षष्ठादौ
तत्र तत्र साधितमेवास्तीति इह तन्निराकरणे प्रयोजनाभावात् उपेक्ष्य स्वर्गकामपदस्य फलपरत्वं
सिद्धवक्तृत्वैव पूर्वपक्षमाह—तत्रेति । विहितत्वादिति हेतुना कर्मफल्योरुभयोस्समानप्राप्तिकत्वेपि
यत् कर्मणामेवोद्देश्यत्वं तत् अपेक्षितवित्वलाभमूलमिति सूचितं लिप्सासूत्रे । फलांशो
विधेयत्वस्य निराकरणात् न पूर्वपक्षसिद्धिरित्याशङ्कापरिहाराय फलभाव्यक्त्वरूपसम्बन्धविधानं
सूचयितुं फलसम्बन्ध इत्युक्तम् । अतश्चेति । फलवाक्ये यागानामविधानं अतश्शब्दार्थः ।
एवं प्राचां रीत्योक्ते पूर्वपक्षे पौर्णमास्यादिवाक्यद्वयेन साङ्गप्रयोगविधाने सति कथं न प्रयोगैक्य-
मिति प्राप्तामाशङ्कां वाक्यद्वयस्यान्यार्थविधायकतयाप्युपपत्तेः न प्रयोगैक्यविधायकत्वमित्येवं
परिहर्तुमाह—पौर्णमास्यामिति । तत्तदुत्पत्तिवाक्येष्वेव कालश्रवणात् तत्कालविध्युनीत-
प्रयोगविधानसम्भवे नानेन तद्विधामं, न वा य इष्टयेति वाक्येनेव द्वयहकालबाधेन सद्यस्कास्त्र-
विधानं कर्तुं शक्यं, तस्याप्यत्रैवोपादिष्टत्वेन निरवकाशत्वात् । अतः 'पूर्वाह्नो वै देवानां' इति
सामान्यवाक्यविहितपूर्वाह्नकालबाधेन एकस्यामेव पौर्णमास्यामेकं यागप्रयोगं सामाप्य अपरस्यानु-
ष्ठानमित्येवं रीत्या यागत्रयानुष्ठानम् ; अन्यथा पौर्णमासीभेदेन तदनुष्ठानापत्तेः । अतस्तद्वारणाय
पौर्णमास्येकत्वविधायकतया तत्सार्थक्यम् । एवं सति उत्तरयागद्वयानुष्ठानं मध्याह्नादौ सम्भवदपि
न दुष्यतीति भावः । यद्यपि च भिन्नप्रयोगविधिपरिगृहीतयोरपि सङ्क्रान्तिव्यतीघ्रातश्चाद्भयोः
दैवादेकदेशकालकर्तृसन्निपाते तन्त्रेणानुष्ठानवदिहापि तदुपपत्तेः । तथा प्रातःकालस्यापि औप-
देशिकत्वेन द्वयहकालत्वस्येव बाधायोगात् प्रातःकालवच्छिन्नपौर्णमासीकालस्य प्रतिप्रयोगं
भेदेनैव सम्भवात् । पूर्वाह्नादिकालबाधेन एकस्यामेव तस्यां इष्टित्वं कार्यमित्यनुपपन्नमिव ;
तथापि प्रयोगभेदे सति साङ्गतत्त्वानुष्ठानप्रयोगस्य भेदेन प्रातःकालवच्छिन्नायामेकस्यां तस्याम-

उत्पत्तिवाक्येषूप्यज्ञानामपि फलवाक्ये फलसम्बन्धित्वेन विनियोगविधिकरणात् विनियोगविधिविषयतया फलोद्देशेन यागानामेव विधेयत्वावगतेस्तद्विशेषणीभूतस्य साहित्यस्य तन्त्राभिधानावगतस्य विवक्षितत्वात् सर्वेभ्य एकैव फलव्यक्तिः । सर्वेषां तस्यां षण्डचक्रादिवत्समुच्चयेन कारणत्वोपपत्तेः । अतश्च तेषां वक्ष्यमाणविधयैकप्रयोगविषयत्वस्याप्युपपत्तेर्युक्तं तन्त्रत्वम् ।

सम्भवात् 'पौर्णमास्यां पौर्णमस्या यजेत' इति वाक्यवैयर्थ्यानुपपत्त्या प्रातःकालस्यैव विकृतिषु-
त्कर्षाङ्गीकारात् न बाधकम् । युज्यते च सर्वविकृतीनामेकस्यां पौर्णमास्याममावास्यायां वा अशक्यत्वादेवानुष्ठानासम्भवे प्रत्येकं तदनुष्ठानेन प्रातःकालस्य तासु निवेशः । प्रकृते तु प्रधानत्रयानुष्ठानबोधकतयैव तद्वाक्यस्य सार्थक्यान् तदनुरोधेन प्रातःकालस्य बाधेपि न क्षतिः । अत एव पूर्वाह्णादीत्यादिपदेन प्रातःकालोऽपि सङ्गृहीतः । उक्तश्च द्वयोस्तु पक्षकोटिप्रविष्टत्वान्नानुपपत्तिरिति । कामपदोपात्तत्वात् पुरुषार्थत्वाच्च फलस्यैवोद्देश्यत्वप्रतीतेः धात्वर्थविधानसम्भवे उपपदविध्यङ्गीकास्यायुक्तत्वात् । अन्योन्यसापेक्षायामपि फलान्वये स्वस्वापेक्षयैव तदन्वयात् अपेक्षितविधानसम्भवाच्च प्राप्तानामपि यागानामेव विधानं युक्तमिभिः प्रेत्य सिद्धान्तमाह—उत्पत्तिवाक्येष्विति । तन्त्राभिधानादिति । यजिसमानाधिकरणसमुदायिपर-
दर्शपूर्णमासपदेन समुदायिनां यागानां तन्त्रेणाभिधानमित्यर्थः ।

अत्र च यद्यपि फलभेदेपि दैववशसम्पन्नैकदेशकालकृत्वेन आर्थिकप्रयोगविध्यवगत-
साहित्येनानि पूर्वोक्तश्राद्धयोस्तन्त्रत्वं भवत्येवेति फलैक्यप्रयुक्तयागविधानकृतसाहित्यविवक्षाधीनता-
साधनं तन्त्रत्वे व्यर्थमेव; नहि उक्तश्राद्धयोरेकस्मिन् फले साहित्येन विधानं प्रत्यक्षविधिनाऽस्ति ।
न चेहाग्नेयादीनां कदाप्येकदेशकालकृत्वं साहित्यबोधकविध्यभावे तयोरिव नापतसीति शक्यं
वक्तुं; पौर्णमासीकालकर्तव्यानां तेषां एकस्यामनुष्ठानप्रसक्तिसम्भवात् । उत्पत्तिवाक्यावगत-
कालसम्बन्धाविरोधाच्च । तथाप्युत्पत्तिवाक्यावगतकालसम्बन्धस्य पौर्णमासीभेदेनाप्यनुष्ठाने विरोधा-
भावस्य तुल्यतया उक्तश्राद्धयोरिव कालभेदेनाप्यनुष्ठानप्रसक्तौ तन्निवारणायैवैसाधने प्रयासो न
विरुद्धयते, न हि एकस्मिन् फले सहितानां साधनत्वेन विधाने सति तदनुष्ठानं कालभेदेन
कृतं यागसाहित्यमाधास्यति । अतः साहित्येन विधानसाधनस्य एकदेशकालकृत्वसिद्धिरेव
प्रयोजनम् । न च पौर्णमासीवाक्येनैव भिन्नकालव्यावृत्तिः; एतादृशवाक्याभावे वैश्वदेवपर्वादी
आग्नेयादियागेषु कालैक्यादेः वैश्वदेवेन यजेतेत्येतद्विधिसिद्धसाहित्येनैवोपादनीयत्वेन तदर्थमे-

किञ्चैवं 'पौर्णमास्यां पौर्णमास्या' इत्यादिवाक्यवैयर्थ्यापत्तिः, युगपत्तत्तद्यागसाध्य-
फलेच्छानैयत्ये प्रमाणाभावेनैकस्यां पौर्णमास्यां यागत्रयकरणानुपपत्तेः। अस्मन्मते
त्वस्यैकप्रयोगविधानार्थत्वस्य वक्ष्यमाणत्वान्न वैयर्थ्यम्। अतः फलवाक्ये एकफलव्यक्ति
प्रति षण्णां दण्डचक्रादिवत् समुच्चयावगमाद्बक्ष्यमाणरीत्या त्रयाणां त्रयाणामेकप्रयोगो-
पपत्तेर्युक्तमेव विजातीयदधिपयोयगादीनां तन्त्रत्वं, सजातीयप्रयाजादीनां चाग्नेयादि-
मेदेऽपि तन्त्रत्वम्।

(२)—अङ्गानां तु शब्दभेदात् क्रतुवत् स्यात् फलान्यत्वम् ॥ ५ ॥
अर्थभेदस्तु तत्रार्थैककार्यादैककर्म्यम् ॥ ६ ॥ शब्दभेदान्नेति
चेत् ॥ ७ ॥ कर्मार्थत्वात् प्रयोगे ताच्छब्दं स्यात् तदर्थत्वात् ॥
कर्तृविधेर्नार्थत्वाद्गुणप्रधानेषु ॥ ९ ॥ आरम्भस्य शब्दपूर्वत्वात् ॥
एकेनापि समाप्येत कृतार्थत्वाद्यथा क्रत्वन्तरेषु प्राप्तेषु
चोत्तरावत्स्यात् ॥ ११ ॥ फलाभावान्नेति चेत् ॥ १२ ॥ न
कर्मसंयोगात् प्रयोजनमशब्ददोषं स्यात् ऐकशब्द्यादिति
चेत् ॥ १४ ॥ नार्थपृथक्त्वात्समत्वादगुणत्वम् ॥ १५ ॥
विधेस्त्वेकश्रुतित्वादपर्यायविधानात् नित्यवच्छ्रुतभूताभिसंयोगात्

तद्विचारारम्भोपपत्तेः। प्रातःकालविधायकशास्त्रोत्कर्षे प्रमाणाभावेन तदवच्छिन्नाभास्तस्याः
प्रयोगमेदे एकत्वानुपपत्तेश्च। वस्तुतस्तु पौर्णमासीवाक्यं फलमेदे सति नैकत्वविधानक्षममिहेति
दूषणान्तरव्याजेनाह—किञ्चेति। ननु सिद्धान्तेपि फले सहितानां विधानबल्यदेव उप-
पादितरीत्या कालैक्यसिद्धेः व्यर्थ एव तद्विधिरित्यत आह—अस्मन्मते त्विति। वक्ष्यमाण-
त्वादिति। उत्तराधिकरणे प्रयोगविध्याक्षेपसमाधानार्थं चाधिकरणे इति शेषः। अस्य
विचारस्योपोद्धाततामुपसंहरति—अत इति। वक्ष्यमाणरीत्येतस्य सजातीयप्रयाजादीनामित्यने-
नान्वयः; इतरथा उत्तरत्र प्रसाधनीयस्य इहासाधितस्योपसंहारानुपपत्तेः।

अर्थेन युगपत् प्राप्तेर्यथाप्राप्तं स्वशब्दो निवीतवत् सर्वप्रयोगे
 प्रवृत्तिस्स्यात् ॥ १६ ॥ तथा कर्मोपदेशत्वात् ॥ १७ ॥ क्रत्वन्तरेषु
 पुनर्वचनम् ॥ १८ ॥ उत्तरास्वश्रुतित्वाद्विशेषाणां कृतार्थत्वात्
 सन्दोहे यथाकामी प्रतीयेत ॥ १९ ॥

इदमप्युपोद्धात एव । प्रयाजाद्यङ्गानां क्रतूपकाराख्यफलं प्रति विकल्पेन कारणता

अङ्गानां तु शब्दमेदात् ।

अत्र भाष्यकारेण अङ्गानान्तु शब्दमेदात् क्रतुवत्स्यात् फलान्यत्वमित्येकेन सूत्रेण
 अङ्गेषु कार्यभेदं पूर्वपक्षयित्वा अर्थभेदस्तु तत्राथेहैकार्थ्यादैककर्म्यं; शब्दमेदान्नेति चेत्; कर्मार्थ-
 त्वात्प्रयोगे ताच्छब्दं स्यात् तदर्थत्वात्; कर्तृविधेर्नार्थत्वादगुणप्रधानेषु; आरम्भस्य शब्दपूर्व-
 त्वादिति पञ्चसूत्र्या एककार्यत्वं सिद्धान्तितम् । तदुत्तरं च एकेनापि समाप्येत कृतार्थत्वात्
 यथा क्रत्वन्तरेषु प्राप्तेषु चोत्तरावत् स्यात् इत्येकेन सूत्रेण अङ्गानामेकार्थत्वाद्विकल्पमाशङ्क्य फल-
 भावादिति चेत्; न कर्मसंयोगात् प्रयोजनमशब्ददोषं स्यात्; ऐकशब्द्यादिति चेत्; नार्थपृथक्त्वात्
 समत्वादगुणत्वमिति चतुर्भिः सूत्रैः सिद्धान्त्यापादितसमुच्चयनिराकरणेन तमेव प्रतिष्ठाप्य विधेस्त्वेक-
 श्रुतित्वादपर्यायविधानात् नित्यवच्छ्रुतभूताभिसंबोगात् अर्थेन युगपत् प्राप्तेः यथाक्रमं निवीतवत्
 तस्मात्संप्रयोगे प्रवृत्तिः स्यात् तथाकर्मोपदेशत्वात्; क्रत्वन्तरेषु पुनर्वचनम्; उत्तरास्वश्रुतित्वात्
 विशेषाणां कृतार्थत्वात्; सन्दोहे यथाकामी प्रतीयेत इति चतुर्भिः सूत्रैः तन्निराकरणेन समुच्चय-
 सिद्धान्तः साधितः । एवं षट्सूत्र्या एकमधिकरणम् । तदुत्तरनवसूत्र्या चापरं इत्येवमधिकरणभेद-
 परतया पञ्चदशसूत्रीव्याख्यानं कृतमपि वार्तिककृता प्रत्याख्यातम् । तस्यायमाशयः । आद्येऽधिकरणे
 कार्यभेदचिन्तायां यद्यवान्तरापूर्वाणि कार्यत्वेन विवक्ष्यन्ते तदा तदभेदस्य सिद्धान्तेपि सम्मतत्वात्
 तदभेदसाधनं दुष्करमेव । यदा तु करणगतशक्त्युद्बोधनरूपमहोपकाररूपं तदा तस्य सर्वथाप्ये-
 कत्वात् न पूर्वपक्षोत्थानसम्भवः । किञ्च कार्यभेदेपि कारकाणामिवाङ्गानां सिद्ध्यत्येव
 समुच्चयः, कार्यैक्येऽप्यपर्यायविधानात् समुच्चय एवेति फलभेदाभावात् निम्नप्रयोजनत्वमपि ।
 विस्तरस्तु तन्त्ररत्नादौ द्रष्टव्यः । अतः अधिकरणभेदे प्रयोजनाभावात् यथावार्तिकं पञ्चदश-
 सूत्र्या एकाधिकरण्यमेव विकल्पसमुच्चयचिन्तापरं युक्तमित्यभिप्रेत्य स्वयमपि तथैव व्याचष्टे
 -इदमपीति । अत्र च यद्यपि वार्तिके अङ्गानां विकल्प उत एकेन द्वाभ्यां बहुभिश्चोपकारसिद्धिः

उत समुच्चयेनेति चिन्ता—तत्र प्रधानानां प्रत्येकोत्पत्तावपि विनियोगे साहित्यावगमात् युक्तो दण्डचक्रादिघत्समुच्चयः। अङ्गानां तु प्रत्येकमुत्पन्नानां प्रत्येकमेव प्रयोजनाकाङ्क्षा-वशेन विनियोगविधिकल्पनात् सत्यप्येकस्य प्रधानस्यैऋत्सिद्धेव क्रतूपकाराख्ये फले सर्वेषामङ्गानां तत्र साहित्यानवगमात् विकल्पेनैव तृणारणिमणिन्यायेन कारणता ॥

न च निरपेक्षकारणत्वावगमेऽपि बहुङ्गान्नानसामर्थ्यात् भूयसां करणे फलभूमा, तदर्थित्वाभावे त्वेकेनैव क्रतूपकारसिद्धिरिति वाच्यं, साहित्यबोधकाभावे ईदृशकल्पनाया अन्याय्यत्वात्। अतो व्रीहियवादिद्विकल्प एव। एवं च वैकल्पिकानामङ्गानामेकैकस्याङ्गस्य सत्यपि प्रधानप्रयोगविधिनैव प्रयोगविधाने एकाङ्गविशिष्टप्रधानप्रयोगकरणा-पत्तेः सम्प्रतिपन्नदेवताकविजातीयाङ्गानां साहित्यानवगमात् न तन्त्रत्वम्।

उपकारभूयस्त्वाच्च फलभूयस्त्वं उत समुच्चय इति पक्षत्रयोपन्यासेन आद्ये पूर्वपक्षे आद्यं सूत्रं, मध्यतना पञ्चसूत्री तदुत्तरत्वेन समुच्चयसिद्धान्ते, तदुत्तरमेकं सूत्रं द्वितीयपूर्वपक्षे इत्येवं सप्तसूत्री संयोज्य, तदुत्तरमष्टसूत्री पुनस्समुच्चयसिद्धान्ते योजिता; तथापि द्वितीयपूर्वपक्षस्यातिफल्गुतया आशङ्कानिराकरणव्याजेनैव दूषणीयत्वात् तदनुपन्यस्यैव....असम्भवापत्तिरित्यर्थः। ननु पूर्वं फलैक्यादेव प्रधानानां समुच्चय उक्त इति इहापि क्रतूपकाराख्यफलस्यैकत्वात् तद्वदेव समुच्चयः स्यादेवेत्याशङ्कां परिहरन्नाह—सत्यपीति। न केवलं पूर्वं फलैक्यमात्रात् समुच्चय उक्तः; किन्तु तन्त्राभिधानावगतसाहित्यबलात्। नचेह तद्वदङ्गानां तन्त्राभिधानमस्ति अतः साहित्या-नवगम इत्यर्थः। अत्र एकेनापीति सप्तमं सूत्रं भाष्यकृता एकेनापि अन्यतरेणापि इत्यर्थेन अधिकरणान्तररचनया विकल्पपूर्वपक्षे योजितमिष भाति; तदयुक्तम्। तथात्वे प्राप्तेषु चोत्तरा-वत्स्यात् इति सूत्रशेषे उत्तरावदिति दृष्टान्तोपादानानुपपत्तेः। न हि उत्तराणां दोहने विकल्पः पूर्वपक्षे सिद्धान्ते वाऽस्ति; अस्मिन्नेव पादे तिसृणामेव दोह इति पूर्वपक्षयित्वा यावत्त्वं एकस्या द्वयोः बहूनां वा दोहस्य सिद्धान्तितत्वात्। अतः एकेनापिशब्दात् द्वाभ्यामपि बहुभिरपि इति व्याख्यया सूत्रं संयोज्य वार्तिकसङ्गृहीतं द्वितीयं पक्षमाशङ्क्याजेन उपन्यस्यति—न चेति। सर्वाङ्गसाहित्यं शास्त्रायातं न वा? आद्ये सर्वथा एकस्यैवानुष्ठानमनुपपन्नम्। द्वितीये फल-भूमार्थमपि बहुङ्गानुष्ठाने नैव प्रमाणमित्येवं सुनिरस्यतां दर्शयति—सहित्यबोधकेति। एकार्थत्वमेव विकल्पे प्रयोजकं न तु दृष्टार्थत्वमेव, अतो दृष्टार्थानामपि विकल्पे व्रीहियवविकल्पस्य दृष्टान्ततयोपादानं न विरुद्धम्। आदिपदेन अदृष्टार्थचित्रादीष्टीनां विकल्पोऽपि गृह्यते। वैकल्पिकानामङ्गानामिति। निर्धारणे षष्ठीयम्। करणापत्तेरित्यस्य एवं रूपेण प्रयोगकरण-मेवापन्नमतो हेतोरित्यर्थः। सम्प्रतिपत्तेति। सम्प्रतिपन्नदेवताकानां सजातीयाङ्गानां विजा-

वरुनुतस्तु—‘समिधो यजति’ इत्यादि प्रत्येकं विधिभ्रवणवैयर्थ्यापत्तेः प्रधानप्रयोग-
वाक्ये अज्ञानामभ्रवणाच्च प्रयाजाद्यज्ञानामुत्पत्तिविनियोगयोरिव प्रयोगस्यापि पार्थक्येनैव
प्रतीतेस्सुतरां न तन्नत्वम् । न वा प्रधानप्रयोगमध्यपातः । अपि तु एकं किञ्चिद्दं
प्रधानप्रयोगाद्बहिः प्रयोगं कार्यमिति प्राप्ते—

पृथगुत्पन्नानामज्ञानां पृथगेव प्रयोजनाकाङ्क्षत्वेऽपि एकस्य प्रधानस्यैक एव
फलाधानसामर्थ्योद्बोधाय उपकारस्सकृदेव स्वोपायमपेक्षते, अतश्च तथैकैवाकाङ्क्षया
खलेकपोतन्यायेन युगपत्सर्वेषामङ्गवाक्यानां प्रधानोत्पत्तिवाक्यैकवाक्यतामङ्गीकृत्य समिधा-
द्यङ्गोपकृतप्रधानेनेष्टं भावयेदित्येवंविधविनियोगविधेरेकस्यैव कल्पनादेकवाक्योपादानेन
सर्वेषामङ्गानां क्रतूपकाराख्ये फले जन्यमाने साहित्यावगतेः प्रधानवदेवाज्ञानामपि युक्तं
तन्नत्वम् ॥

तौयाज्ञानां च परस्परं साहित्यानवगमादित्यर्थः । तथाच समिदादीनां प्रत्येकमेव तत्तद्वागा-
ङ्गत्वात् एकसमिद्यागरूपाङ्गविशिष्टं प्रधानत्रयं सहैवानुष्ठेयमित्यर्थसिद्धावपि समिद्यागत्रयस्य नैव
परस्परं साहित्यमवगतं, येन एकक्षणवृत्तिरूपस्य तस्य सिद्धयर्थं तन्नं विचार्येतेति भावः ।
प्रयोजनाकाङ्क्षत्वेपीति । तस्य प्रयोजनस्य प्रतिवाक्यमश्रवणात् प्रधानापेक्षिततद्गतसामर्थ्यो-
द्बोधनरूपमेव तत्कल्प्यम् । स चेत्येतावन्त्यक्षराणि अपेरेभ्रे पूरणीयानि । तेन नानुपपत्तिः ।
फलाधानसामर्थ्येति । अनेन च अपूर्वाधिकरणवार्तिके प्रधानसामर्थ्योद्बोधरूपात् उपकारा-
त्पृथगेव सर्वाङ्गान्ते सर्वाङ्गापूर्वजन्यं तन्नभूतमखण्डोपकाररूपं परमापूर्वमुत्पद्यत इति तद्व्यततमं ?
अखण्डं तत्रैव समुच्चय इति कस्यचिद्भ्रमो निरस्तः । तस्य व्यापाररूपत्वेपि तन्निरूपित-
कारणत्वाभावात् मुख्य एव कार्ये साहित्यमिति सूचितम् । इदं चानुपदमेव व्यक्तीकरिष्यते ।
प्रधानोत्पत्तीति । यद्यपि प्राचां ग्रन्थेषु स्वर्गकामवाक्य एव कथंभावाकाङ्क्षायां अज्ञान्वयेन
तदेकवाक्यताकल्पनमेव भाति । तथापि फलवाक्ये तन्त्रेणोपात्तानां षण्णां भावनानां कथं-
भावाकाङ्क्षायां अज्ञानां करणानुग्रहद्वारैव आरुप्यस्य द्रव्यपरिछेदद्वारा क्रयभावनायामिवान्वयात्
तन्त्राभिधानावगतसाहित्यावच्छिन्नकरणानामेव द्वारतापत्त्या समुदिताङ्गत्वमेव स्यात् । तत-
श्चैकैकविकारे पार्वणहोमवदतिदेशो न प्राप्येत । अतस्तदेकवाक्यतामुपेक्ष्य, तत्तत्प्रधानोत्पत्ति-
गततत्तद्भावनां भाव्यतया फलसामान्यस्येव कथंभावाकाङ्क्षया इतिकर्तव्यतासामान्यान्वयेपि
तद्विशेषाकाङ्क्षयैव वक्ष्यमाणैकवाक्यतया समिदादीमामन्वयेन तत्तत्प्रधानव्यक्त्यङ्गत्वम् । न च
प्राथमिकप्रधानान्वयेनैव अज्ञानां नैराकाङ्क्ष्यात् द्वितीयाद्यङ्गत्वानापत्तिः । तत्तत्प्रधानगत-

वस्तुतस्तु—प्रधानाकाङ्क्षासहकृतप्राथमिकाङ्क्षामात्रेण तन्मात्रविषयकविनियोग-
कल्पनोपपत्तौ इतराङ्गप्रतीक्षणे प्रमाणाभावात् समिदाद्येन क्रतूपकारं भावयेत्
तनूनपाद्येन क्रतूपकारं भावयेदित्येवं प्रातिस्विक एव विनियोगविधिः। अत एव
वैमृधादावतिदेशोपपत्तिरपि। इतरथा हि प्रयाजादीनां प्रकृत्यङ्गत्वस्य वैमृधीयप्रकृत्य-
ङ्गत्वसमकालतया शुद्धस्यैव वैमृधस्य प्रकृत्यङ्गत्वापत्तेः, पश्चादतिदिष्टप्रयाजाद्यकरणेऽपि
क्रतुवैगुण्यानापत्तिः। विनियोगविधिमेदे तु वैमृधाङ्गताबोधव्यतिरेकेणैव प्रयाजा-
दीनामङ्गताबोधोपपत्तेरतिदेशकल्पनया वैमृधेऽङ्गवैशिष्ट्यबोधोपपत्तेः युक्तं तदभावे
क्रतुवैगुण्यम् ॥

कथंभावाकाङ्क्षारूपप्रकरणेन प्राथम्यस्थानरूपस्य बाधात्। षण्णामाकाङ्क्षया युगपदेव षट्सु
प्रत्येकमन्वयोपपत्तेः। ततश्च 'समिदाद्यङ्गोपकृतेन आग्नेयेनेष्टं भावयेत्' इत्येवमाकारकैः
षड्भिर्विनियोगविधिभिः अङ्गानां प्रत्येकविनियोगात् एकैकविकारेऽतिदेशः, तत्तत्प्रधान-
सम्बन्ध्याङ्गानां परस्परं च साहित्यं एकपदोपादानावगतं नासुलभम्। तथाभूतेषु विनियोग-
विधिषु समिदाद्यङ्गोपकृतेनेति विशेषणविशिष्टयागभावनानां इष्टसामान्योद्देशेन विध्यवगतौ
समिदाद्यङ्गैः क्रतूपकारं भावयेदित्येवं रूपेण कल्पितविशेषणविधिरूपे अङ्गविनियोगविधौ सहिता-
नामेव फले विनियोगादिति भावः।

वस्तुतस्तु प्रधानोत्पत्तिव्येकवाक्यत्वाङ्गीकारेण विनियोगविधिकल्पने एकैकप्रधानसम्बन्ध-
्याङ्गानां मिथस्साहित्याकामेपि द्वितीयप्रधानसम्बन्ध्याङ्गानां साहित्यावगतौ मानाभावात्, आग्नेयाग्नीषो-
मीयादिप्रधानाङ्गभूतानां मिथस्तदभावे तन्त्रेणानुष्ठाननिर्वाहार्थं फलवाक्ये तदुपादानमेव शरणम्।
तत्र हि स्वस्वाङ्गविशिष्टानां सहितानां प्रधानानामेकेन पदेनोपादानात् यथा प्रधानानां साहित्य-
मवगम्यते तथा तत्प्रधानाङ्गानां पृथग्भूतानामपि तदित्येवं साहित्योपपादने अन्यत आवश्यके
व्यर्थमेव प्रथमतः तत्तदुत्पत्तिवाक्यैकवाक्यताङ्गीकरणम्। यद्यपि च उत्पत्तिवाक्यैक-
वाक्यतया लाघवादेकस्यैव विनियोगविधेः कल्पना न तु षण्णामित्यभिप्रायः पूज्यपादानां
भवेत् तथापि षडेकवाक्यताकल्पनं गौरवं कथं नापादयेत्। अतः फलव्येकवाक्यता-
कल्पनयैव विशेषणविधिकल्पनया अङ्गानां विनियोगकल्पनं प्राचामुक्तं साधु। उत्पत्तिवाक्येषु
इष्टसामान्यस्य भाव्यतयेव इतिकर्तव्यतासामान्यस्यैव तत्त्वेनान्वयः पूज्यपादैः सप्तमादौ अन्यत्रापि
तथैवोपपादितः। सहितयागत्रयाङ्गतापत्तिस्तु एकविनियोगविधिकल्पनापक्षेपि तुल्यपरिहारैव।
अत एव 'उद्देश्येऽन्यत्रवा' इति विधिरसायनश्लोकविवरणे दीक्षितैरपि फलव्येकवाक्यतैव
स्पष्टीकृतेत्यलं विस्तरेण।

अतश्च विनियोगविधिमेकसत्त्वेऽपि प्रयोगविध्यैक्यमादायैवाङ्गसमुच्चयः उपपादनीयः । तथा द्वि—नाङ्गविधिषु सत्यपि विधिभ्रवणे प्रत्येकं प्रयोगविधानं उत्पत्तिविधिनैव चरितार्थस्य तस्य प्रयोगेऽपि तात्पर्यकल्पने गौरवात् । प्रयोगस्यान्यतस्सिद्धत्वाच्च । अत एव 'समिधो जयति' इत्यादौ विधिभ्रवणं प्रयोगांशेऽनुवाद एव । न चैवमुत्पत्तेराख्यातान्तपदभ्रवणमात्रेणापि सिद्धः लेट्भ्रवणवैयर्थ्यं, तदभावे प्रवर्तनाबोधाभावेन यागस्यैव समानपदश्रुत्या भाव्यत्वप्रसक्तौ तस्य प्रयोजनानाकाङ्क्षत्वेनाङ्गत्वानापत्तेः ।

अतश्चोत्पत्तिवाक्येषु विधिभ्रवणेऽपि न तत्र प्रयोगविधानम् । अपि तु प्रधान-प्रयोगविधावेव लाघवाद्ङ्गविधीनामप्येकवाक्यतां कल्पयित्वा पौर्णमास्यां साङ्गेः पौर्णमासी-संज्ञकैः प्रधानैः कृतैरिष्टं भावयेदित्येवं प्रधानप्रयोगविधिनैवाङ्गानामपि प्रयोगविधानम् । अतश्च तत्रैकवाक्योपादानात् प्रधानानामिवाङ्गानामपि साहित्यं उपादेयविशेषणत्वाद्वि-द्विहितमिति युक्त एव समुच्चयः ।

या तूत्पत्तिवाक्ये विनियोगवाक्ये चैकैकस्याङ्गस्य निरपेक्षस्य साधनता, सोत्पत्तिवाक्ये प्रधानानामिवावान्तरकार्यनिरूपितेति न कश्चिद्दोषः । अत एव तत्र प्रयोग-वाक्यावगतसमुच्चयानुरोधेनावान्तरकार्येषु वैजात्यकल्पना ।

एवं प्राचां रीत्या विनियोगविध्यैक्यं, तथापि फलवाक्ये सहितानां प्रधानानां अङ्गविशिष्टानां फलविशेषोऽयं, अङ्गानां च सहितानां क्रतूपकारः फलमित्येवं बोधनेपि तद्विशिष्टानुष्ठानस्य प्रयोगरूपस्य तेनाविधानात्, अनुष्ठाने साहित्यबोधार्थं प्रयोगविधौ सहितोपादानं मुख्यमावश्यकं चेत् तदेव विनियोगभेदेपि तुल्यमित्यभिप्रेत्याह—प्रयोगविध्यैक्यमादायेति । अन्यत्र विनियोग-प्रयोगविध्योरेकत्वे एकेनैव विनियोगविशिष्टप्रयोगविधानात् अनुष्ठाने साहित्यं बोध्यते । इह तु प्रयोगविधेर्भेदात् तमादायैव तदुपपादनमित्यर्थः । प्रधानप्रयोगविधावेवेति । 'पौर्णमास्यां पौर्णमास्या यजेत' 'अमावास्यायाममावास्याया यजेत' इत्येवं रूपे इत्यर्थः । एवञ्च प्रधानानामप्यनुष्ठाने प्रयोगविधिलभ्यमेव साहित्यम् । अत एव प्रयोगांशेऽनुवाद इत्येतत् प्रधानोत्पत्ति-विधिष्वपि द्रष्टव्यम् । समुच्चयानुरोधेनेति । यदि सर्वेषामेकजातीयमेव अवान्तरकार्यं स्यात् तदा श्रीहियवयोरिव विकल्पापत्तेः प्रयोगविध्यवगतः समुच्चयः न सिद्धयेदित्यर्थः । अत्र शास्त्रदीपिकायां शक्युद्बोधरूपक्रतूपकार एव अङ्गानां समुच्चयाङ्गीकारेपि तत्तदङ्गापूर्वशक्यु-द्बोधरूपयोरन्तराले यदा दर्शापूर्वाणि तदङ्गापूर्वाण्यपि च समस्तानि निष्पन्नानि तदा तदीय—ब्राह्मणतर्पणानन्तरं अपर्यायविधानात् युगपत् प्रयोगवचनोपसंहारकल्पितं अङ्गानि प्रधानानि च प्रति तन्त्रभूतं समस्तान्यङ्गापूर्वाणि । अपूर्वात्मकमेकं युगपत् त्रिरवयवं प्रधानोपकारं कृत्वा

परमापूर्वस्थानापञ्चमखण्डोपकाररूपमपूर्वं यदि प्रधानेष्वस्ति तदाऽङ्गेष्वप्यावश्यकं, अन्यथा तत्रापि नेति कौस्तुभे विस्तरः।

अवान्तरकार्ये तु यत्र प्रयोगविधितः पूर्वं नैकत्वं प्रमाणान्तरेणावधारितं तत्र प्रयोगविधिना समुच्चयस्यैवावगमात् मेदकल्पनैव। यत्र त्वेकत्वमेव सामर्थ्यादिनाऽवधारितं, यथा—व्रीहियवादौ। तत्र वैकल्पिकयोरेव प्रयोगविधिना प्रयोगविधिनेऽपि न समुच्चयः। यत्र वैकपश्चाद्यर्थचिन्तादीनामदृष्टार्थानामपि नैकप्रयोगविधिचिधिषयता,

निवर्तते। ततस्तद्दर्शनप्रधानापूर्वाप्यपि एकफलोत्पत्तिशक्तिभूतं संहत्य सर्वान्तमेकमपूर्वान्तरं जनयित्वा अपवृज्यन्ते। तत्तु आफल्लभात् अजरं तिष्ठति इत्यपूर्वाधिकरणे वार्तिककृताऽङ्गीकृतमपि एकमङ्गापूर्वजन्यमखण्डोपकाररूपमपूर्वान्तरं प्रमाणाभावात् निष्प्रयोजनत्वाच्चायुक्तमित्युक्तं, तत् प्रतिबन्धा दूषयितुमाह—परमापूर्वेति। स्थानापन्नं यत् प्रधाने परमापूर्वं सम्प्रतिपन्नं तत्सदृशमित्यर्थः। यदि प्रधानेष्वस्तीत्यस्याग्रे परमापूर्वमित्यध्याहारः। अयमर्थः—यदि फलवाक्ये साहित्यविशिष्टानां करणतानां फलनिरूपितत्वावगमे सति तस्य व्यापारमन्तरेणानुपपत्तेः फलनिरूपकतावच्छेदकावच्छिन्नजन्यस्यैव व्यापारत्वकल्पनात् परमापूर्वमेकं स्वीक्रियते चेत्, तत्तुल्यन्यायतया अङ्गानामपि परस्परसहितानामेव प्रयोगविधिबलेन प्रधानोपकाररूपफलजनकत्वावगमात्, तस्य चाव्यवधानेनानुपपत्तेः व्यापारापेक्षायां तदवान्तरोपकाराणां साहित्यावच्छिन्नाजन्मत्वेन व्यापारात्वायोगात् एकमखण्डमपूर्वं प्रधानोत्पत्त्यपूर्वनिष्ठशक्त्युद्बोधरूपप्रधानोपकारजनकमावश्यकमेव। एवञ्च प्रधानोत्पत्त्यपूर्वान्तरं परमापूर्वमङ्गीकृतवतः पार्थसारथेः अङ्गाधान्तरापूर्वान्तरं परमपूर्वानङ्गीकरणं निर्युक्तिकमेव। यदा तु कथञ्चित् प्रधानेष्वपि न तदङ्गीकारः इत्यनेन वादिना साध्येत तदा अङ्गेष्वपि न तदपेक्षितमिति अपूर्वाधिकरणे कौस्तुभे विस्तर इति।

यत्तु अपूर्वान्तरप्रदर्शनपरपूर्वल्लिखितवार्तिकगतापूर्वपदस्य अपूर्वान्तरे प्रमाणाभावात् शक्त्युद्बोधपरतया प्रकाशकाराणां व्याख्यानं तत् “अथ कस्मात् प्रत्यात्मकान्येवाङ्गापूर्वाणि प्रधानोपकारकत्वं, भिन्नानि च प्रधानापूर्वाणि फलबीजत्वं न प्रतिपद्यन्ते” इत्याशङ्कान्तरोत्तरग्रन्थस्य तत्परिहारपरग्रन्थस्य च विरोधापत्तेरयुक्ततरम्। अत एव प्रधानोपकारं कृत्वेति वार्तिकं शक्त्युद्बोधरूपोपकारं कृत्वेत्यर्थमनिरासार्थमेव न्यायसुधायां फलापूर्वोत्पादनयोग्यत्वाधानात्मकोपकारपरतया व्याख्यानं योग्यतया आधीयते येन तथाभूतमुपकारं कृत्वेत्यर्थेन अवान्तरव्यापाररूप-

तत्र समुच्चयप्राहकप्रमाणाभावेन विकल्प एव साम्ये, वैषम्ये तु फलभूमेति भ्येयम् । प्रकृते तु प्रयोगविधिना समुच्चयावगतेः सर्वैरेवाङ्गैरेककृतूपकारसिद्धिः । सम्प्रतिपन्नदेवता-कस्थले च तन्त्रत्वं प्रधानप्रयोगान्तःपातश्च सुलभ एव । सूत्रभाष्ययोरम्बुक्षिप्तेष्वर्थे योजना सुधीभिरिहोक्तेया ।

(३)—कर्मण्यारम्भभाव्यत्वात् कृषिवत् प्रत्यारम्भं फलानि स्युः ॥ २० ॥
अधिकारश्च सर्वेषां कार्यत्वादुपपद्यते विशेषः ॥ २१ ॥ सकृत्तु
स्यात् कृतार्थत्वादङ्गवत् ॥ २२ ॥ शब्दार्थश्च तथा लोके ॥ २३ ॥
अपि वा सम्प्रयोगे यथाकामी प्रतीयेताश्रुतित्वाद्धिषु वचनानि
स्युः ॥ २४ ॥ ऐकशब्दान्तथाऽङ्गेषु ॥ २५ ॥ लोके कर्मार्थ-
लक्षणम् ॥ २६ ॥

काम्यानां कर्मणां भूयोभूयः फलकामनायां पुनःपुनः आवृत्तिर्न वेति चिन्तायां—

तयैवोपपादनीयम् । अन्यथा 'न त्वपूर्वस्य चिरकालस्थायित्वाभ्युपगमे अङ्गापूर्वाणामेव साक्षात्
प्रधानोपकारकत्वोपपत्तेः अखण्डोपकारपूर्वकल्पनं व्यर्थं, प्रधानापूर्वाणां च साक्षात् फलजनकत्वौ-
पपत्तेः फल्यपूर्वकल्पनं व्यर्थम्' इत्यथेत्याशङ्क्यपरग्रन्थावतरणिकोत्तरग्रन्थासामञ्जस्यापत्तेः ।
एवै च फलापूर्वोत्पादनयोग्यत्वाधानात्मकोपकारप्रदर्शनपरस्य न्यायसुधाव्याख्यानस्य शक्युद्धो-
रूपोपकारपरव्याख्यायां स्वकृतायामनुकूलतादर्शनमपि प्रकाशकाराणामपास्तम् । अतः सर्वथा
वार्तिककृतः तट्टीकाकृतश्च प्रधानेष्विवाङ्गेष्वपि परमापूर्वमावश्यकमित्येवं सम्मतमिति दिक् ।
स्पष्टमन्यत् । सुधीभिरुक्तेयेति । यद्यपि यथावार्तिकं भाष्यानारूढस्य विचारस्य करणे
सूत्रभाष्याननुगुणता तन्त्ररत्न एव कथञ्चित्परिहृतेति तन्त्ररत्न एव द्रष्टव्येति वक्तुमुचितं
न तु सुधीभिरुक्तेयेति वक्तुं, तथापि विनियोगविध्यैक्यमादाय भाष्यादौ सिद्धान्ते कृते
यद्विनियोगविधिभेदमङ्गीकृत्य प्रयोगविधिवलदेव तदुपपादनं कृतं तत्र सूत्रभाष्ययोजना
सुधीभिरुक्तेयेत्यर्थः । प्रकरणाधिकरणे साधितमपि प्रयानादीनामङ्गत्वं न साहित्येनैव
सिद्ध्यतीत्याक्षिप्य समाधानादपौनरुक्त्यं ज्ञेयम् ।

सकृत्करणेऽपि सामग्रीसत्त्वेन पुनःपुनः कामानायां पुनःपुनः फलोत्पत्तिसम्भवाद्वा-
 वृत्तिः । तथाहि—यदा तावत्फलोत्पत्तेः पूर्वमेव फलान्तरापेक्षा तदा तत्फलव्यक्त्युत्पाद-
 कापूर्वस्यैव सत्त्वात् तेनैव फलान्तरोत्पत्त्युपपत्तिः । न चैकमपूर्वमेकामेव फलव्यक्ति-
 मुत्पादयतीत्यत्र नियामकमस्ति, प्रतिबन्धकसत्त्वेन फलधाराया आपादयितुमशक्यत्वात् ।
 प्रतिबन्धककल्पनस्य चापूर्वोत्पत्तिद्वितीयक्षणे फलोत्पत्तिप्रसङ्गेन तवाप्यावश्यकत्वात् । न
 च सकृत्करणजन्यापूर्वव्यक्तेराद्यफलव्यक्त्युत्पत्त्या नाशात् न फलान्तरोत्पत्त्युपपत्तिः,
 'क्षीयन्ते चास्य कर्माणि, ज्ञानाग्निस्सर्वकर्माणि भस्मसात्कुरुतेऽर्जुन' इत्यादि श्रुतिस्मृति-
 पर्यालोचनया तत्त्वज्ञानस्यैवापूर्वनाशकत्वेन फलस्य तद्भाशकत्वे प्रमाणाभावात् । फलै-
 कनाशयत्वे पशुपुरोडाशोपकारजननेनैव नाशात् पशूपकारजनकत्वानुपपत्त्या प्रसङ्गसिद्धयना-
 पत्तेषु । अतश्च फलोत्पत्त्यनन्तरमपि अपूर्वस्य सत्त्वात् फलान्तरकामानायां सत्यां
 तेनैवापूर्वेण फलान्तरोत्पत्तौ न किञ्चिद्वाधकम् ।

यदि तु अपूर्वकल्पनायां प्रमाणाभावात् 'कृतयागादात्मन एव फलम्' इति मूलोक्तः
 पक्ष आश्रीयते तदा सुतरामिति एकस्मिन् जन्मनि सकृदेव काव्यकरणमिति प्राप्ते—

कर्मण्यारम्भभाव्यत्वात् ।

अज्ञानां समुच्चये उपोद्धातत्वेनोक्ते तत्प्रसक्तानुप्रसक्तत्वेन अङ्गप्रधानसमुच्चयरूपप्रयोगस्य
 आवृत्त्यनावृत्ती चिन्त्येते इति पादाध्यायसङ्गती । तथा फलसिद्धिप्रकारे विकल्पसमुच्चय-
 व्याजेन निरूपिते प्रसङ्गात् बहुफलसिद्धिप्रकारः आवृत्त्यनावृत्तिभ्यां चिन्त्यते इत्येवमनन्तर-
 सङ्गतिं च स्पष्टत्वादनभिधाय अपूर्वाधिकरणप्रयोजनान्तरकथनार्थतामधिकरणस्य सूचयन्
 अपूर्वाङ्गीकारेणैव पूर्वपक्षमाह—सकृत्करणेपीति । प्रसङ्गसिद्धयनापत्तेश्चेति । पञ्चर्थ
 कृताः प्रयाजादयः मध्ये पशुपुरोडाशस्यापि उपकुर्वन्ति इत्ययं हि प्रसङ्गः । यदा पशु-
 पुरोडाशोपकारजननमात्रेणैव अङ्गापूर्वाणि नष्टानि भवन्ति तदा अग्रे तेषां पञ्चर्थत्वस्यैवाभावे
 तस्यासिद्धयापत्तिरित्यर्थः । यदि त्विदं । अदृष्टा अश्रुता अपूर्वकल्पना, तस्य च स्थायिता
 फलहेतुता यागजन्यता च कल्प्या; तद्वरं कृतयागात् स्वत एव स्थिरात् आत्मन एव फलं
 भवतीति कल्पयितुम् । इदमेवानागतवेक्षणन्यायेन अपूर्वाधिकरणे वार्तिककृता आशङ्का-
 व्याजेन दर्शितम् ।

यद्युरेवात्मनो यागैः सङ्गतस्य स्थिरस्य च ।

निमित्तत्वं वरं क्लृप्तं लघवं हि तथा सति । [इति]

न तावत्कृतयागादात्मनः फलं, यागेनात्मन्यतिशयानाधाने यागकरण इव याग-
करणात्प्रामपि आत्मसत्त्वेन फलोत्पत्त्यापत्तेः । यागध्वंसविशिष्टस्य फलजनकत्वाङ्गीकारे
ध्वंसस्यैव तदापत्तौ अपूर्वाधिकरणोक्तदूषणप्रसङ्गात् । नाप्यपूर्वस्य ज्ञानैकनाश्यत्वम्,
तथात्वे प्रयाजाद्यपूर्वाणामपि सत्त्वेन विकृतौ तत्करणानापत्या आज्यभागादेः 'न तौ पशौ
करोति' इत्यादिनिषेधानुपपत्तेः । ब्रह्मइत्याजन्यपापापूर्वस्य नरकभोगेऽपि सत्त्वेन
पुनर्नरकान्तरप्रसङ्गाच्च । न च तत्र कामनाभावात्पुनरनुत्पत्तिः, फलकामनायाः प्रवृत्ति
प्रति कारणत्वेऽपि फलं प्रत्यकारणत्वात् । अतोऽवश्यं यत्र समवायादिसम्बन्धेन फलं
तत्राभावीयविशेषणतासम्बन्धेन अपूर्वनाश इत्येवं कार्यकारणभावः कल्पनीयः । अत
एव जीवन्मुक्तिशास्त्रमप्युपपद्यते ।

अत्र च यदुद्देशेन तादृशापूर्वसाधनीभूतक्रियानुष्ठानं तस्यैव फलत्वं न त्वानुष्ङ्गि-
कजन्यस्यापि, स्वर्गारम्भकशरीरोत्पत्त्याऽपूर्वनाशानङ्गीकारात्, अतश्च पशुपुरोडाशोप-
कारोत्पत्तावपि तस्य फलत्वाभावाच्च तेन प्रयाजाद्यपूर्वनाशः । अतश्चैकेनापूर्वे
फलस्योत्पत्तेः फलान्तरार्थं युक्तमेव पुनःपुनः काम्यकरणम् । अत एव 'तेषां ये प्रथमं
यजेरन् तेषां गौरतिरात्रो ये द्वितीयं तेषामायुः' इति लिङ्गमप्युपपद्यते ।

एवञ्च सकृत्करणेनैव कृतयागानां निष्पत्तेः पुनः करणे प्रयोजनाभावात् फलान्तर-
कामनायामपि कृतयागात्मनः सत्त्वात् तदुत्पत्तिसम्भवात् न पुनरावृत्तिरिति सुतरामित्यनेनेक्तम् ।
अपूर्वाधिकरणोक्तदूषणेति । यागनाशाद्यदि स्वर्गफलं तदा यागगतकरणता वेदेन बोधिता
बाधितैव स्यात् । नहि अभावप्रतियोगिनोरेकत्र कारणत्वं सम्भवतीत्यादि वार्तिकोक्तदूषणप्रसङ्ग
इत्यर्थः । अत एव जीवन्मुक्तीति । यदि ज्ञानैकनाश्यत्वं फलानां तदा उत्पन्नज्ञानिनः तेन
सर्वफलानां नाशे प्रारब्धस्यापि नाशेन शरीरपातस्यैवापत्त्या जीवन्मुक्तिशास्त्रं कर्मधिकृत्य
प्रवर्तेतेत्यर्थः । अतो ज्ञानिनोऽपि प्रारब्धं फलं भोगेनैव नश्यतीति फलैकनाश्यत्वमेव
युक्तमिति भावः । तेषां ये इति । गवामयने हि उत्तरे पक्षसि द्वादशाहीयदशरात्रात् पूर्वं
गौः आयुः इति द्वे अहनी उक्थ्यसंस्थे भवतः । तत्र सप्तदशभिर्यजमानैः सह सम्भूय क्रियमाणे
सत्रे यदि तेषां मध्ये ये प्रथममेव सत्रमारभन्ते तेषां गौरुक्थ्योऽतिरात्रः कर्तव्यः । ये पुनः
द्वितीयवारमारभन्ते तेषां आयुरतिरात्रः कर्तव्यः इति कर्मद्वयव्यवस्था अनेनोच्यते । तत्र
प्रथमद्वितीयशब्दौ आवृत्तौ लिङ्गमित्यर्थः ।

(४)—क्रियाणामर्थशेषत्वात् प्रत्यक्षतस्तन्निवृत्त्याऽपवर्गस्स्यात् ॥ २७ ॥
धर्ममात्रे त्वदर्शनाच्छब्दार्थेनापवर्गस्स्यात् ॥ २८ ॥

अवघातादिक्रियाणां दृष्टार्थत्वस्य द्वितीये स्थापितत्वात् तदनुरोधेन यावद्वैतुष्यमवघातस्यावृत्तिरिति तदधिकरणप्रयोजनमेवेदं तन्त्रप्रसङ्गादिहोच्यते । न चोद्यमननिपतनरूपस्यावघातपदार्थस्यावृत्तौ कश्चिद्बाधः, आवृत्तिवदनावृत्तेरपि शास्त्रेणानुक्ततया प्रयोजनानुरोधेनावृत्तौ बाधकाभावात् ।

यत्र तु दृष्टासम्भवाददृष्टार्थोऽवघातस्तत्रानावृत्तिरेव, यथा चयने 'औदुम्बरमुल्लखलं सर्वौषधस्य पूरयित्वाऽवहन्यथैतदुपदधाति' इति । अत्र वितुषस्य सर्वौषधस्याप्रेविनियोगाभावात् प्रत्युतावघातसंस्कृतसर्वौषधपूरणस्योपधानोपयोग्युल्लखलसंस्कारार्थत्वप्रतीतेः अवघातस्यादृष्टविधया सर्वौषधसंस्कारत्वेऽपि वैतुष्यप्रयोजनकत्वाभावेनावृत्त्यनापत्तिः । अवघातस्यारानुपकारकत्वे तु सुतराम् ।

(५)—क्रतुवच्चानुमानेनाभ्यासे फलभूमा स्यात् ॥ २९ ॥ सकृद्वा कारणैकत्वात् ॥ ३० ॥ परिमाणं चानियमेन स्यात् ॥ ३१ ॥
फलस्यारम्भनिवृत्तेः क्रतुषु स्यात्फलान्यत्वम् ॥ ३२ ॥ अर्थवतस्तु नैकत्वादभ्यासस्यादनर्थको यथाभोजनमेकस्मिन्नर्थस्यापरिमाण-

क्रियमाणमर्थशेषत्वात् ।

अत्र तदुपदधातीति । सर्वौषधपूर्णमुल्लखलमुसलं मध्ये अग्नेः उपदधातीत्यर्थः । अत्र भाष्यादिषु सर्वौषधावघातस्य अदृष्टार्थतोक्ता; नोभयथापि सम्भवति अदृष्टसंस्कारार्थतया आरादुपकारकतया चेति पक्षद्वयेनाप्यनावृत्तिं साधयति—अत्रेति । वैतुष्यप्रयुक्तत्वेन पुरोडाश इवेह सर्वौषधस्योपयोगाभावात् सर्वौषधस्येति तृतीयार्थषष्ठ्या करणत्वप्रतीतेः सर्वौषधकरणपूरणस्यैव उल्लखलमुसलसंस्कारार्थत्वात् सत्यपि सर्वौषधस्याप्युपधानोपयोगे वैतुष्यस्य प्रयोजनकत्वकरूपने मानाभावात् तदभावेऽनावृत्तिरित्यर्थः ।

त्वात् प्रधाने च क्रियार्थत्वादनियमरस्यात् ॥ ३३ ॥ पृथक्त्वा-
द्विधितः परिमाणं स्यात् ॥ ३४ ॥ अनभ्यासो वा प्रयोगवचनै-
कत्वात् सर्वस्य युगपच्छास्त्रादफलत्वाच्च कर्मणस्स्यात् क्रियार्थ-
त्वात् ॥ ३५ ॥ अभ्यासो वा छेदनसम्मार्गावदानेषु वचनात्स-
कृत्वस्य ॥ ३६ ॥ अनभ्यासस्तु वाच्यत्वात् ॥ ३७ ॥

एकस्मिन्नेव प्रयोगे पुनःपुनः क्रियमाणैरङ्गैः प्रयासगौरवेण फलाधिक्यं मन्वान-
स्योत्तरम् ॥

न तावत्फलान्तरोत्पत्तिः, एकस्मात्प्रधानादेकस्यैव फलस्योत्पत्तिनियमेन प्रधाना-
वृत्त्यभावे सामग्र्यभावेन फलान्तरोत्पत्तौ प्रमाणाभावात् । नापि तस्यामेव
फलव्यक्तावतिशयमात्रं 'अतिरात्रे षोडशिनं गृह्णाति' इत्यादिवाक्यफलभूमा । स हि यत्र
तद्व्यतिरेकेण क्रतूपकारसिद्धिः प्रमाणप्रमिता तत्रैव तद्विधिवैयर्थ्यमिमा कल्प्यते यथा
षोडशिमहणात्, यथा वा 'एका देया षड्देयाः' इत्यादौ ॥

प्रकृते त्वङ्गविधीनां सकृत्करणेन चरितार्थत्वात् क्रतोश्चैकक्रतूपकारमात्रापेक्षितया
पुनरावृत्त्यनाक्षेपकतया पुरुषेच्छामात्रेणैवावृत्तौ फलाधिक्ये प्रमाणाभावः । यत्र हि
'पशुमालभेत' इत्यादौ महान्नं पशुरालभ्यते यत्र स्वल्पः तत्रापि न फले तारतम्यमित्युक्तं
भाष्ये । तत्र प्रयाजादीनां पुनः करणे का सम्भावना । 'गां दधात्' इत्यादौ तु समीचीन-
गोदाने फलाधिक्यमस्येवेति ध्येयम् ।

क्रतुषुच ।

फलाधिक्यं पूर्वपक्षयुक्तं किं फलनेकत्वरूपं उत फलतिशयरूपं ? उभयथापि न
सम्भवति इत्याह—न तावदिति । गृह्णातीत्यादिवदिति । इत्यादिवाक्यविधेयेष्विवेत्यर्थः ।
षड्देया इत्यादिवदिति । आदिपदेन "द्वादश देयाः, चतुर्विंशतिर्देयाः" इत्यस्य सङ्ग्रहः ।
न फले तारतम्यमिति । पशुत्वावच्छिन्नसाधनतामात्रस्यैव शास्त्रानुशिष्टतया महत्त्वार्थे
तद्व्यापाराभावादित्यर्थः । भाष्ये इति । उत्तराधिकरणसिद्धान्तसूत्रे इति शेषः ।
का सम्भावनेति । यत्र दृष्टोपकारद्वारा साधनत्वं तत्र ऋत्विजां बहुमांसभक्षणरूपोपकार-
सम्भवेपि न फले तारतम्यम् । किमुतादृष्टार्थानां पुनः करणे ; अदृष्टोपकारस्य सकृत्कृतेनैव
सिद्धेः फलतारतम्याकल्पकत्वादित्यर्थः । भाष्ये इत्युक्त्या स्वानमिमत्वं सूच्यते । तत्रापि
महोपकारकत्वेन फलभूयस्त्वसम्भवादिति ध्येयम् । समीचीनेति । घेन्वादीनां महोपकारिणां

(६)—बहुवचनेन सर्वप्राप्तेर्विकल्पस्स्यात् ॥ ३८ ॥ दृष्टः प्रयोग इति चेत्
 ॥ ३९ ॥ भक्त्येति चेत् ॥ ४० ॥ तथेतरस्मिन् ॥ ४१ ॥ प्रथमं
 वा नियम्येत कारणादतिक्रमस्स्यात् ॥ ४२ ॥ श्रुत्यर्थाविशेषात्
 ॥ ४३ ॥ तथा चान्यार्थदर्शनम् ॥ ४४ ॥ प्रकृत्या च पूर्ववत्
 तदासत्तेः ॥ ४५ ॥

‘वसन्ताय कपिञ्जलानालमेत’ इत्यादौ यत्र बहुवचनं श्रुतं तत्र तस्य ज्यादिपरार्थ-
 पर्यन्तसर्वसङ्ख्यावाचित्वात् चतुरादिसङ्ख्यादीनामपि शास्त्रीयत्वेन तत्करणे फलाधि-
 क्यम् । न हि बहुवचनस्य त्रित्वमेवार्थः । ‘चत्वारो ब्राह्मणाः’ इत्यादौ चतुरादिसङ्ख्या-
 स्वपि प्रयोगात् ।

अस्तु वा नानार्थत्वमिया बहुवचनस्य द्वित्वाधिकसङ्ख्यायामेव शक्तिः, अतश्च
 ‘पशुमालमेत’ इत्यत्र महापशुग्रहणेऽपि यथा न वैगुण्यं तथा चतुरादिग्रहणेऽपि । अस्तु
 वा कथंचित् कपिञ्जलोदाहरणे त्रित्वनियमः, ‘न हिंस्यात्’ इति निषेधप्रवृत्तेस्सम्भा-
 वितत्वात् । दर्शपूर्णमासयोः ब्राह्मणांस्तर्पयत वै’ इत्यादौ त्रित्वग्रहणे तु नैव किञ्चित्प्रमाणं
 पश्याम इति प्राप्ते—

मोशब्देनैवोपादानात् तद्दानस्यापि शास्त्रार्थत्वेन फलतारतम्यकल्पनादित्यर्थः । अस्तुतस्तु
 अनेन न्यायेन महतः पशोरपि पशुपदवाच्यत्वात् तत्रापि महोपकारकतदालम्बे फलभूयस्त्वं
 दुर्निवारमित्यतः पयस्विनीत्यादिगुणकृतमेव फलभूयस्त्वमत्रेति ध्येयम् । अत एव गां दद्यात्
 पयस्विनीमिति पयस्विनीविशेषणोपादानं सार्थकम् ।

बहुवचनेन

कपिञ्जलः पक्षिणः । चत्वारो ब्राह्मणा इति । ब्राह्मणा इति बहुवचनेन त्रित्वस्यैवाभि-
 धामात् तदवच्छिन्नेषु चतुःसङ्ख्याया बाधात् सामानाधिकरण्यानुपपत्तिरित्यर्थः । अत्र प्राचां ग्रन्थेषु
 त्र्यधिकानां ग्रहणे हिंसानिषेधप्रवृत्त्यापत्तेः त्र्यणामेव ग्रहणमिति सिद्धान्ते युक्त्यन्तरमुपन्यस्तम् ।
 तस्याव्यापकर्ता दर्शयति—दर्शपूर्णमासयोरिति । अस्तुतस्तु अधिकसङ्ख्यायामपि शास्त्रेण

सत्यं, द्वयोधिकसङ्घेव बहुवचनस्यार्थः । तथाऽपि चतुरादिग्रहणे त्रिग्रहणस्याव-
श्यकत्वात् प्रथमातिक्रमे कारणाभावेन द्विभिरेव शास्त्रार्थोपपत्तेर्नाधिकग्रहणम् । अत
एव 'गां दधात्' इत्यादौ महोपकारकगोदाने अल्पोपकारकगोदानाभावः, तन्न तद्दाने
फलाधिषयं, प्रकृते तु नैवम् । अत एव 'कृष्णा याम्या अवलिप्ता रौद्रा नभोरूपाः
पार्जन्यास्तेषामैन्द्राग्नौ दशमः' इति लिङ्गमप्युपपद्यते ।

(७)—उत्तरासु यावत्स्वमपूर्वत्वात् ॥ ४६ ॥ यावत्स्वं वाऽन्यविधाने-
ऽनुवादस्स्यात् ॥ ४७ ॥ साकल्यविधानात् ॥ ४८ ॥ बह्वर्थत्वाच्च
॥ ४९ ॥ अग्निहोत्रे चारोषवद्यवागूनियमः प्रतिषेधः कुमारानाम्
॥ ५० ॥ सर्वप्रायिणाऽपि लिङ्गेन संयुज्यते देवताभिसंयोगात् ॥

सान्नाय्यदोहाधिकारे 'वाग्यतस्त्रिंशो दोहयित्वा विसृष्टवागनन्वारभ्य तूष्णीमुत्तरा
दोहयति' इति श्रुतम् । तत्रापि पूर्ववत्त्रिंश एवोत्तरा दोहयितव्याः । न च 'नास्यैतां
रात्रिं कुमारा अपि पयो लभेरन्, नाग्निहोत्रं जुहोति' इति चचनेन साकल्यप्रतीतेर्नात्र

विधाने सति वैधे तदप्रवृत्तिरेवेति सम्भावितत्वादित्यनेन सूचितम् । अत एवोक्तं
भाष्यकारेण—यस्तु मांसीयन् शिष्टमतिक्रामेत् स यदि तावद्वैदिकीषु हिंसासु प्रत्यवायः ततः
प्रत्यवेयात् । अथाप्रत्यवायः तथापि शिष्टविगर्हणं च लभेत, कृते श्रुत्यर्थे मांसीयन् पशुन्
हन्तीति । गोदानाभाव इति । यथा तीननुपादाय न चतुरादीनां ग्रहणं सम्भवतीति
त्रिग्रहणेनैव शास्त्रार्थसिद्धिः, नैवमिह अल्पोपकारकगामनुपादाय महोपकारकगोदानासम्भवोऽस्ति;
येन अल्पोपकारकगामादायैव शास्त्रार्थसिद्धौ महोपकारकगोदानस्य अशास्त्रार्थत्वं भवेत् । अतस्तत्र
उभयोरपि शास्त्रार्थत्वाविशेषे अल्पापेक्षया महोपकारकदानं फलातिशयकल्पकं भवत्येवेत्यर्थः ।
कृष्णा याम्या इति । कृष्णाः कृष्णवर्णाः; अवलिप्ताः नानावर्णाः । यद्यत्रोक्तन्यायेन बहुवचनं
त्रित्वपर्यवसाय्येव भवेत् तदात्मिकक्रयानन्तरं (?) ऐन्द्राग्नस्य दशमत्वमुपपद्यते नान्यथेत्यर्थः ।

न्वित्वनियम इति वाच्यं, आद्यवाक्यस्य पयःप्रतिषेधपरत्वेन द्वितीयस्य तत्पर्युदासपरत्वेन च सार्थक्येन तयोस्साकल्यपरत्याभावादिति प्राप्ते—

नानयोः पयःप्रतिषेधपर्युदासौ, अदृष्टार्थत्वप्रसङ्गात् अपिशब्दवैयर्थ्यप्रसङ्गाच्च । अत एव तद्वत्त्वेन साकल्येन दोहनप्रतीतिः 'उत्तरा दोहयति' इत्ययमनुवादोऽनन्वारम्भमात्र-विधानार्थः । तूष्णींभावस्य मन्त्रविधानाभावादेव प्राप्तत्वात् भाष्यकारेण तूष्णींपदस्यापाठाच्च 'बहुदुग्धीन्द्राय—इति वाचं विसृजते' इत्यनेन वाग्विसर्गं मन्त्रस्य विनियुक्तत्वेन तदुत्तरकालीने उत्तरादोहने वाग्विसर्गस्य प्राप्तेश्च । अतोऽत्र यावत्स्वं दोहनमिति प्राञ्चः ।

वस्तुतस्तु—न तावत् 'नास्यैताम्' इत्यादिना यावत्स्वं दोहनं विधीयते शब्दात्तस्या-प्रतीतिः लक्षणायां प्रमाणाभावाच्च । न च 'गा दोहयति' इति सामान्यविधिना गोत्रित्वे प्राप्ते 'नास्यैताम्' इत्यनेन तदर्थवादेन तात्पर्यग्रहाद्यावत्स्वं दोहनसिद्धेः 'उत्तरा दोहयति' इत्यनुवाद इति वाच्यं, सामान्यविधेर्मूलकारैरप्यलिखनात् । सत्त्वेऽपि वा यावत्स्वं दोहनस्य वाग्विसर्गात्पूर्वमेव प्राप्यापत्तौ 'उत्तरा दोहयति' इत्यनेन वाग्विसर्गस्यापि विधौ वाक्यमेवापत्तेश्च । सामान्यविधिना हि यावत्स्वं दोहने विहिते वाग्यमदशायामेव सर्वासां दोहनापत्तिः । सर्वदोहने मन्त्रप्राप्तिप्रसङ्गश्च ।

यद्यपि च कापि दोहने मन्त्राभावः । तथाऽपि 'हुतस्तोकः' इति दुह्यमानानु-मन्त्रणस्य सर्वत्र प्राप्तिः केन वार्येत । यद्यपि च 'सा विश्वायुस्सा विश्वव्यचास्ता विश्वकर्मा' इत्यानीयमानानुमन्त्रणमन्त्राणां त्रयाणामेव समान्नात् गोत्रयदुग्धस्य समन्त्रकं समानयनं अन्यासां त्वमन्त्रकमित्येव विशेष उपलभ्येत ; तथाऽपि दुह्यमानानु-

उत्तरासु

वाग्यत इति । पूर्वं तिसृणां दोहने अश्वर्योः पात्र्याः शाखाया वा अन्वारम्भो विहितः तादृशान्वारम्भरहित इत्यर्थः । आद्यवाक्यस्येति । कुमाराणां पयः प्रदानस्य रागतः प्राप्तस्य प्रतिषेधे विकल्पानापत्तावपि न 'पयसा एतां रात्रिं अग्निहोत्रं जुहोति' इति वचने विहितप्रतिषिद्धत्वेन विकल्पापत्त्या यत्प्रतिषेधत्वमुक्तं प्रकाशकारैः तदयुक्तमिति सूचयनं तत्पर्युदासपरत्वेनेत्युक्तम् । एतद्वलेनेति । समस्तस्य वाक्यस्य सान्नाय्यार्थे सर्वासां दोहंतु कर्तव्यमित्येवरूपे विशिष्टेऽर्थे तात्पर्यप्रतीतिः लक्षणा । अथवा विध्यन्तरकल्पनमाश्रयणीयम् । तथाच सर्वस्य पयसः सान्नाय्यार्थत्वात् कुमाराद्यर्थत्वस्यार्थादेव निषेधप्राप्तेः तन्निषेधरूपः शक्यार्थः अनुवादः सर्वत्वं च यावदेव सम्भवति तावदपेक्षेति, यस्यैका गौः तेन तावन्मात्रैव दोहनीया यस्य द्वे बह्वो वा तेन तावत्येवेर्थः । विधेयानेकत्वप्रयुक्तं वाक्यमेदं परिहरति—

मन्त्रणस्य सर्वत्र प्रसक्तौ पुनस्तूर्णीभावविधाने वाक्यभेदस्तदवस्थ एव । अतोऽत्र गोत्रयदोहनोत्तरकालतावाग्विसर्गानन्वारम्भतूर्णीभावविशिष्टोत्तरादोहनमेव विधीयते ।

तत्र च पूर्वाधिकरणवत् त्रित्वे प्राप्ते एतदर्थवादेनैव 'भास्यैताम्' इत्यनेन तात्पर्यप्रहात् न त्रित्वनियमः । अत एव 'गा दोहयति' इति विधिसत्त्वे तेन गोमात्रनियमात् न महिष्यादिप्रसक्तिः । अत एव च 'उत्तरा दोहयति' इत्यनेन बहुत्वनियमात् नैकद्विगोदोहनेऽपि शास्त्रार्थसिद्धिः । तत्सिद्धं नात्र त्रित्वनियमः ।

(८)—प्रधानकर्मार्यत्वादङ्गानां तद्धेदात्कर्मभेदः प्रयोगे स्यात् ॥ ५२ ॥
क्रमकोपश्च यौगपद्यात्स्यात् ॥ ५३ ॥ तुल्यानां तु यौगपद्यमेक-
शब्दोपदेशात् स्याद्विशेषाग्रहणात् ॥ ५४ ॥ ऐकार्थ्यादव्यवाय-

तूर्णीभावस्येति । वाग्विसर्गस्यापि विधाविति । वाग्विसर्गस्य तदुत्तरकाल्यानन्वारम्भस्य च विधौ वाक्यभेदापत्तेरित्यर्थः । उत्तरा दोहयति' इत्यस्य विधित्वाङ्गीकारे प्रयोजनभेदं दर्शयति—
अतएव चेति ।

वस्तुतस्तु उत्तरा दोहयतीत्यस्य विधित्वेपि यथाऽर्थवादवशात् निश्शेषदोहनप्रतीत्या न त्रित्वनियमः, तथैव निश्शेषतानुरोधेनैव यावत्स्वं दोहनमपि प्रतीयते, तदनुरोधेन बहुत्वमविवक्षितमित्येव युक्तं कल्पयितुम् । एवञ्च 'वत्सेभ्यश्च ह वा एता मनुष्येभ्यश्च पुरा आप्याययन्त । अथैतार्हि देवेभ्य एवैता आप्याययन्ति' इति लिङ्गमपि वत्समनुष्याप्यायनकर्तृत्वं यासां गोव्यक्तीनां सिद्धमस्ति तासां सान्नाय्यार्थे दोहनं प्रतिपादयदुपपद्यते । नहि यस्य चतस्रः पञ्च वा गावः सन्ति तस्य तिसृणां दोहने जाते बह्वीनां वत्समनुष्याप्यायनकर्तृत्वं सिद्धमस्ति गोबहुत्वस्याविद्यमानत्वात् । अतो यस्य यावत्यः तावद्व्यक्तित्मेऽन्येनैव यत् बहुवचनेनानूद्यते अवशिष्टानां निश्शेषदोहनमात्र एव विधेः पर्यवसानम् । एवं सति "यावत्स्वं वा अस्य विधानेनानुवादः स्यात्" इति सूत्रस्य भाष्यप्रभृतिसकलग्रन्थानां चानुकूल्यमपि लभ्यते । अत एवास्मिन् पक्षे अन्यमात्रविधानेन बहुवचनमनुवाद इत्येव सूत्रं योजनीयमिति । तत्सिद्धमिति । एकद्वयपेक्षया त्रित्वनियमे विद्यमानेपि त्रित्वाधिक-सङ्ख्याव्यावृत्तिफलकः त्रित्वनियमो नेत्यर्थः ।

स्यात् ॥ ५५ ॥ तथा चान्यार्थदर्शनं कामुकायनः ॥ ५६ ॥
 तन्नयायत्वादशक्तेरानुपूर्व्यं स्यात्संस्कारस्य तदर्थत्वात् ॥ ५७ ॥
 असंसृष्टोऽपि तादृश्यात् ॥ ५८ ॥ विभवाद्वा प्रदीपवत् ॥ ५९ ॥
 अर्थाल्लोके विधितः प्रतिप्रधानं स्यात् ॥ ६० ॥ सकृदिज्यां
 कामुकायनः परिमाणविरोधात् ॥ ६१ ॥ विधेस्त्वितरार्थत्वात्
 सकृदिज्या श्रुतिव्यतिक्रमस्स्यात् ॥ ६२ ॥ विधिवत्प्रकरणाविभागे
 प्रयोगं बादरायणः ॥ ६३ ॥ अपि चैकेन सन्निधानमविशेषको
 हेतुः ॥ ६४ ॥ क्वचिद्विधानान्नेति चेत् ॥ ६५ ॥ न विधेश्चो-
 दितत्वात् ॥ ६६ ॥

यत्नानेकानि प्रधानानि पृथगुत्पन्नानि एकफलार्थत्वेन समुच्चयेन विनियुज्यन्ते तत्र
 सत्यप्येकविनियोगविधिविषयत्वे उत्पत्तिविधिभेदेन प्रयोगविधिभिन्न एव । विशेष-
 तन्नाग्नेयादौ उत्पत्तिवाक्येष्वेव प्रयोगान्वयिकालश्रवणात् सः । अतश्च प्रधानप्रयोग-
 विधिविधेयानामज्ञानामपि भेदेनैवानुष्ठानम् ।

न चैवं 'पौर्णमास्यां पौर्णमास्या यजेत, अमावास्यायाममावास्यायया यजेत' इति
 वाक्यद्वयवैयर्थ्यापत्तिः । आग्नेयादित्त्रिकस्य विभिन्नपौर्णमासीष्वप्यनुष्ठानप्रसक्तौ तस्ये-
 ष्टिद्वये पौर्णमास्येकत्वविधानेनार्थवत्त्वात् । तेनैकस्यामेव पौर्णमास्यामग्न्यन्वाधानादि
 ब्राह्मणतर्पणान्तमाग्नेयप्रयोगं समाप्याग्नीषोमीयस्य स कार्यः ।

अस्तु वा विनियोगविद्येकत्ववशेनैव प्रयोगविधेरप्येकत्वं, दर्शपूर्णमासादिषु च
 'पौर्णमास्यां पौर्णमास्या' इत्यादिनैव प्रयोगद्वयविधिः, तथाऽपि एकस्यामेवेष्टौ प्रतिप्रधानं
 गुणावृत्तिन्यायेन प्रयाजाद्यज्ञानामपि निर्वापादिसन्निपत्योपकारकवत् प्रतिप्रधानं भेदेनैवा-
 नुष्ठानम् ।

प्रधानकर्तृत्वाद्ज्ञानाम् ।

उपौद्घातप्रसक्तानुप्रसक्तं समाप्याधुना साक्षादेव तन्त्रतारूपमध्यायार्थं निरूपयितुमधि-
 करणम् । यत्नानेकानीति । यथा द्वादशाहादाविति शेषः । अज्ञानामपीति । अपिना

अत एवारानुपकारकाङ्क्षाधारण्येन सर्वत्रावृत्तिप्रसक्तौ 'सहव्यवृत्ति सह पिषन्ति' इत्यनेन अवघातादौ सहत्वविधिरुपपद्यते । युक्तं चैतत् । अपूर्वस्य फलनाश्यत्वेन आग्नेयोपकाराख्यफलोत्पत्त्या प्रयाजादिजन्यापूर्वनाशास्यावश्यकत्वेनाग्नीषोमीयोपकारार्थं पृथगनुष्ठानस्यावश्यंभावात् । अतः प्रतिप्रधानं भेदेनैवाङ्गानीति प्राप्ते—

नोत्पत्तिविधिभेदेन प्रयोगविधिभेदः, अपि तु लाघवाद्धिनियोगविध्येकत्वेनैकस्यैव प्रयोगविधेरसति विशेषश्रवणे सर्वत्र कल्पनम् । अत एव दर्शपूर्णमासादौ यत्र 'पौर्णमास्यां पौर्णमास्या यजेत' इत्यादिविशेषश्रवणं तत्र सत्यपि षण्णामेकस्मिन् विनियोगविधौ प्रयोगद्वयमिष्टमेवेति वक्ष्यते । न त्वेतावता षण्णां प्रधानानां षट् प्रयोगविधयः उत्पत्तिवाक्ये कालश्रवणस्य फलसम्बन्धसिद्धयर्थकत्वेनोक्तत्वात् । अतश्च न तावत्प्रयोगविधिभेदादङ्गावृत्तिः ।

नाप्येकप्रयोग एव प्रधानभेदात् । अनेकेषामपि प्रधानानामेकदेशकालकर्तृकत्वेनागृह्यमाणविशेषतया सकृत्कृतैरेवाङ्गैः उपकारसिद्धेरावृत्तौ प्रमाणाभावात् । न चानन्तर्याद्गृह्यमाणविशेषत्वं, प्रकरणेन सर्वाङ्गताबोधे आनन्तर्यस्यानियामकत्ववत् सकृत्कृतस्याप्युपकारकत्वे तस्यावर्जनीयतया नियामकत्वाभावात् ।

अत एव यत्र निर्वापादौ गृह्यमाणविशेषता तत्र भेद एव, तदपवादेनैव च सहत्वविधिः । अतस्सिद्धं प्रधानभेदेऽप्यगृह्यमाणविशेषत्वेऽङ्गानां तन्त्रत्वम् । अत एव 'चतुर्विंश पौर्णमास्यामाहुतयो ह्वयन्ते' इत्यादिलिङ्गमप्युपपद्यते । एवं च यदुद्देश्यकानुष्ठानविषयीभूतक्रियाजन्यं यदपूर्वं तन्नाशं प्रति तदन्तिमोद्देश्यस्य कारणतेति कल्पनाआग्नेयोपकारोत्पत्तिमात्रेण तन्नाशः । अपि तु अन्तिमप्रधानोपकारेणैवेति नाङ्गातां पृथक्करणापत्तिः ।

प्रधानानि समुच्चीयन्ते । अङ्गावृत्तिरिति । ततश्च यद्यपि विनियोगविधौ अविवक्षितसाहित्यानां प्रधानानामुद्देश्यता तथापि प्रयोगविधौ सर्वेषां साहित्यावच्छिन्नानामेव प्रयोगविधानोऽनैकैकस्य साङ्गस्य प्रधानस्य भेदेनानुष्ठानं साहित्यबाधापत्तेरिति नाङ्गावृत्तिरित्यर्थः । नापीति । एकस्मिन्नेव पौर्णमासीकाले इष्टिप्रयस्य एकप्रयोग एव प्रधानभेदात् प्रतिप्रधानावृत्तिन्यायेन अङ्गावृत्तिः नापीत्यर्थः । गृह्यमाणविशेषतेति । नह्यग्नेयार्थव्रीहिषु वैतुष्यार्थं कृतोऽवघातः अग्नीषोमीयार्थव्रीहिषु वैतुष्यकरो भवतीत्येवमाग्नेयार्थत्वेन गृह्यमाणविशेषता । एवं मन्त्रभेदेन निर्वापभेद इत्यपि विज्ञेयम् । अन्तिमप्रधानोपकारेणैवेति । यद्यप्यङ्गानां साहित्यकारित्वात् न ब्राह्मणतर्पणकाले प्रयानादिसाहित्यं स्वरूपेण सम्भवति तथापि सत्तदङ्गजन्यापूर्वाणि तावत् तदानीं सन्त्येवेत्यपूर्वद्वारा साहित्यं सम्भवत्येव । एवञ्च तदवान्तरापूर्वाणां अन्तिमप्रधानो-

यत्र चैकमेव प्रधानं तत्र तदेवान्तिममिति तदुत्पत्त्यैव नाशः। आवश्यकं चेदमन्ति-
मत्वदानमवघातनियमादृष्टार्थं, प्रयाजाद्यपूर्वस्य परमापूर्वोपयोगित्वेन तत्रान्तिमत्वादेर-
विवक्षितत्वेऽपि क्षतिविरहात् ॥

(९)—व्याख्यातं तुल्यानां यौगपद्यमगृह्यमाणविशेषाणाम् ॥ ६७ ॥
भेदस्तु कालभेदाच्चोदनाव्यवायात् स्याद्विशिष्टानां विधिः प्रधान-
कालत्वात् ॥ ६८ ॥ तथा चान्यार्थदर्शनम् ॥ ६९ ॥ विधिरिति
चेत् न वर्तमानापदेशात् ॥ ७० ॥

‘आग्नेयं कृष्णप्रीवमालभेत सौम्यं बभ्रुं, आग्नेयं कृष्णप्रीवं पुरोध्यायां स्पर्धमानः’
इति श्रुतम्। अत्रालभेतपदानुषङ्गेण वाक्यत्रयेण यागत्रयोत्पत्तिं विधाय चतुर्थे तानाल-
भेतैत्यध्याहारानुषङ्गाभ्यां साहित्येन सर्वेषां फलसम्बन्धः। न तु स्पर्धमानपदानुषङ्गेण
वाक्यत्रयमेवाङ्गीकृत्य प्रत्येकं फलसम्बन्धः। तथात्वे द्वितीयाग्नेयवाक्यस्य वैयर्थ्यापत्तेः
अतश्च त्रयाणां पशुयागानामेकप्रयोगतासिद्धौ क्रिमाग्नेयद्वयस्य सम्प्रतिपन्नदेवताकृत्वात्
साक्षाद्यवत्तन्त्रेण प्रधानं उत पाठक्रमानुरोधेनावृत्त्येति चिन्तायां—

एकप्रयोगविधिना साङ्गानां प्रधानानां यौगपद्यावगतौ यत्र विभिन्नदेवताकस्थले
तदसम्भवः तत्र क्रमापेक्षायां पाठादिना क्रमनियमेऽपि यत्र सम्प्रतिपन्नदेवताकस्थले

स्पर्धमानपूर्वनिष्ठयोग्यताधानानन्तरं नाश इत्यर्थः। तदुत्पत्त्यैवेति। तदपूर्वोपकारोत्पत्त्यै-
वेत्यर्थः।

व्याख्यातं तुल्यानाम्।

वैयर्थ्यापत्तेरिति। अत्र उत्पत्तिविधितयाङ्गीकारे यथा न द्वितीयाग्नेयवाक्यवैयर्थ्यं
यागान्तरविधायकतया सार्थक्यात्, तथैव फलपदानुषङ्गेऽपि यागान्तरस्यैवोत्पत्तिविनियोगकरणात्
न वैयर्थ्यप्रसक्तिरिति प्रयोगान्तरविधिकल्पनानुषङ्गत्वकल्पनाकृतगौरवापत्तिरेवात्र युक्तं दूषणम्।
यदि कदाचित् तत्तद्देवताकतत्तद्द्रव्यकैकयागविधिरुच्येत तदा द्वितीयाग्नेयवाक्यवैयर्थ्यापादनं
कर्तुमुचितमिति ध्येयम्। अङ्गतन्त्रत्वस्य सिद्धान्तेऽपीष्टत्वात् प्रधानमात्रविषयिणीमेव चिन्तादर्शयति
—किमिति।

यौगपद्यसम्भ्रस्तत्र क्रमापेक्षाभावेन पाठादिना तन्नियमायोगात् साक्षाद्यथस्त्रेणैवानु-
ष्ठानम् । न च प्रयोगविधौ एकेन पदेनानेकेषामुपादानात् दण्डचक्रादिवत्समुच्चयरूप-
साहित्यावगतावप्येकक्षणवृत्तित्वरूपयौगपद्ये प्रमाणाभावः । फलानि सन्तीत्यादौ लोके
एकप्रयोजनकत्वस्यैकदेशकालवृत्तित्वस्याप्युत्सर्गेण प्रतीतेरानुभाविकत्वात् । अत एव
देशे श्रुतौ कालस्यावच्छेदकता काले वृत्तौ देशस्येति प्रामाणिकाः । अतश्च प्रयोगविधिना
एकक्षणवृत्तित्वरूपयौगपद्यस्यापि बोधात् युक्तं तन्त्रेणानुष्ठानम् ।

न चैवमप्याग्नेयोस्तन्त्रत्वसम्भवेऽपि सौम्येन तयोः क्रमावश्यंभावादाद्यस्य सौम्य-
प्राक्कालत्वं अन्त्यस्य तदुत्तरकालत्वं च तन्त्रानुष्ठाने बाध्येतेति वाच्यं, पूर्वपदार्थे उत्तर-
पदार्थप्राक्कालत्वस्याङ्गत्वे प्रमाणाभावात् । सौम्ये आद्याग्नेयोत्तरत्वरूपमङ्गं तु आद्याग्नेयेन
सहोत्तरस्य तन्त्रत्वेऽपि सौम्यस्याद्याग्नेयोत्तरत्वाबाधात् न विरुध्यते । उत्तराग्नेये
सौम्योत्तरत्वं तु पयोयागे दधियागोत्तरत्ववत् नैव प्रामाणिकम् । नचैवमाग्नेयाज्यभागेनापि
प्रधानाग्नेयस्य तन्त्रतापत्तिः, तत्र याज्यानुवाक्याभेदेन भेदाङ्गीकारादिति प्राप्ते—

द्वितीयाग्नेये सौम्योत्तरत्वस्य द्वितीयाग्नेयोत्तरभाविपदार्थं च द्वितीयाग्नेयोत्तरत्वस्य
च प्रामाणिकस्य बाधापेक्षया प्रयोगविध्यवगतस्यैकस्य यौगपद्यस्यैव त्यागौचित्यात्
नाग्नेयद्वयस्य तन्त्रत्वम् । पयोयागोत्तरभाविस्विष्टकृदादौ पयोयागोत्तरत्वं तु पयोयागस्य
दधियागेन तन्त्रत्वेऽपि न विरुध्यत इति विशेषः ।

न चैवं प्रकृतेऽपि पयोयागे दधियागोत्तरत्वस्यैव सौम्योत्तरत्वस्यापि द्वितीयाग्नेये
प्रयोगविध्यवगतयौगपद्यानुरोधेन पाठेनाबोधनात् तदुत्तरभाविस्विष्टकृदादिपदार्थस्य

अत एव देशे वृत्ताविति । 'भूतले राजानः सन्ति' इति यत्र भूतल-
देशवृत्तित्वं प्रतीयते तत्र एतद्विद्यमानकालस्यैवावच्छेदकत्वं, अन्यथा अतीतानागतकाल-
वृत्तीनां राज्ञां तदानीं भूतलवृत्तित्वासम्भवात् । एवं 'अस्मिन् काले राजानः सन्ति' इत्यत्रापि
देशस्यावच्छेदकत्वं ज्ञेयम् । अतः एकदेशकालकत्वरूपं यौगपद्यमनुभवसिद्धमित्यर्थः ।
सिद्धान्तसाधिकां युक्तिमनूद्य पूर्वपक्षे दूषयति—न चैवमिति । अङ्गत्वे प्रमाणाभावादिति ।
आद्यपदार्थस्यानुष्ठाने तावत् नैव क्रमाकाङ्क्षा, अपि तु उत्तरस्यैव तदनुष्ठाने इति, यदाकाङ्क्षा
विधीयमानः प्रयोगविधिना क्रमः तदङ्गत्वेनैव विधीयते । अत उत्तरपदार्थप्राक्कालत्वस्य
न क्रमत्वमित्यर्थस्य पञ्चमे निरूपितत्वादित्यर्थः । नैव प्रामाणिकमिति । सम्प्रतिपन्न-
देवताकत्वेन सम्भवता प्रयोगविध्यवगतयौगपद्येन बोधात् न प्रामाणिकमित्यर्थः । नचैवमिति ।
उत्तरत्वस्य यौगपद्येन बाधे सतीति एवंशब्दार्थः । याज्यानुवाक्याभेदेनेति । मन्त्रान्ते

अ द्वितीयाग्नेयेन सह पाठाभावात् कथं यौगपद्यबाध इति वाच्यं, प्रयोगविधिनां यौगपद्याव-
गमेऽपि सौम्यद्वितीयाग्नेययोः पाठस्यानन्यथासिद्धतयाऽपूर्वक्रमबोधकत्वात् । तेन
याज्यानुवाक्यामेदादिनेव यौगपद्यबाधोपपत्तेः दधियागपयोयागयोः कश्चित्पाठो ह्यवर्ज-
नीयतया अन्यथासिद्ध इति नासौ क्रमकल्पक इति न यौगपद्यं बाधते ।

प्रकृते तु तन्त्रत्वं यदि विवक्षितं स्यादाग्नेयद्वयस्याव्यवधानेन पाठस्स्यात्, सौम्योत्तरं
पाठात्तु अनन्यथासिद्धः पाठोऽपूर्वमपि क्रमं कल्पयतीति युक्तस्तेन यौगपद्यस्य बाधः ।
तस्माद्भाग्नेयबोस्तन्त्रत्वम् ।

इति श्रीखण्डदेवविरचितायां भाट्टदीपिकायां

एकादशाध्यायस्य

प्रथमः

पादः

कर्मादिसन्निपातात् मन्वान्तरूपकालभेदे सति तन्त्रत्वासम्भव इत्यर्थः । सहपाठाभावादिति ।
स्विष्टकृदादिषु आग्नेयपाठे बाधिते सति सौम्योत्तरत्वमेव भविष्यतीति आग्नेयपाठावगतोत्तरत्वानु-
रोधेन कथं यौगपद्यबाध इत्यर्थः । स्पष्टार्थमन्यत् ।

इति श्रीशम्भुभट्टविरचितायां

भाट्टदीपिकाप्रभावल्यां

एकादशस्य

प्रथमः

पादः

अथ एकादशाध्यायस्य द्वितीयः पादः

(१)—एकदेशकालकर्तृत्वं मुख्यानामेकशब्दोपदेशात् ॥ १ ॥ अविधि-
 श्चेत् कर्मणामभिसम्बन्धः प्रतीयेत तल्लक्षणार्थाभिसंयोगाद्विधि-
 त्वाच्चेतरेषां प्रतिप्रधानं भावस्स्यात् ॥ २ ॥ अङ्गेषु च तदभावः
 प्रधानं प्रति निर्देशात् ॥ ३ ॥ यदि तु कर्मणो विधिसम्बन्ध-
 स्यादैकशब्द्यात् प्रधानार्थाभिसंयोगात् ॥ ४ ॥ तथा चान्यार्थ-
 दर्शनम् ॥ ५ ॥ श्रुतिश्रैषां प्रधानवत्कर्मश्रुतेः परार्थत्वात्
 ॥ ६ ॥ कर्मणोऽश्रुतत्वाच्च ॥ ७ ॥ अङ्गानि तु विधानत्वात्
 प्रधानेनोपदिश्येरन् तस्मात्स्यादेकदेशत्वम् ॥ ८ ॥ द्रव्यदेवतं
 तथेति चेत् ॥ ९ ॥ न चोदनाविधिशेषत्वात् नियमार्थो विशेषः
 ॥ १० ॥ तेषु समवेतानां समवायात्तन्त्रमङ्गानि भेदस्तु
 तद्वेदात्कर्मभेदः प्रयोगे स्यात् तेषां प्रधानशब्दत्वात्तथा
 चान्यार्थदर्शनम् ॥ ११ ॥

इह सिद्धं प्रयोगविधिमङ्गीकृत्य पूर्वं तस्योत्पत्तिविधिभेदेन न भेदः, अपि तु
 स्वातन्त्र्येण श्रवणाभावे विनियोगैऋथेनैक्यमित्युक्तम् । इह स एवाक्षिप्य समाधीयते ।

एकादशस्य द्वितीयः पादः

एकदेशकाल

पूर्वमिति । प्रधानानामङ्गानां च उत्पत्तिविधिभेदेऽपि विनियोजकवाक्येन फले साहि-
 त्यावगमात् फलार्थं सह करणतयाऽनुष्ठीयमानेषु अङ्गविशिष्टप्रधानेषु सहैव कर्तव्यता उयारूढेति
 प्रयोगविधेरैकस्य कल्पनया प्रधानतन्त्रत्वमङ्गतन्त्रत्वं च प्रागुक्तं अतिरिक्तैकप्रयोगविधिकल्पनायां

न प्रयोगविधिनाम कश्चिद्भिन्नो विधिः, उत्पत्तिविधावेव लिङ्गादिवाच्यया प्रवर्तनया कृति-
साध्यत्वस्य स्वविषये आक्षेपेणानुष्ठानबोधोपपत्तेः । अत एव देशकालकर्तारोऽपि ये
उत्पत्तिवाक्ये श्रुताः—‘बाह्रस्पत्यश्चर्खणो गृहे, अग्नयेऽनीकवते प्रातरष्टाकपालं निर्वपेत्,
ब्राह्मणो बृहस्पतिसवेन यजेत’ इत्यादिषु, तत्र द्रव्यदेवतावैशिष्ट्यस्येव कालादिवैशिष्ट्यस्यापि
याग एवान्वयात् न साङ्गे प्रधाने कालाद्यन्वयः । न हि द्रव्यदेवतादिकं तदीयप्रयाजा-
द्यङ्गेषु निविशते, प्रधानमात्र एव वैशिष्ट्यावगमात्, एवं कालाद्योऽपि । एवं च तदङ्गानि
तद्भिन्नकालादावपि सुखेन कार्याणि । अनीकवत्यादेस्सत्यपि प्रधानान्तरसाहित्येन फले
विनियोगे तत्र कालाद्यप्राप्तिस्तु भवतोऽपीष्टैव ।

मानाभावादाक्षिप्य समाधास्यतेऽत्रेत्यर्थः । अत्र प्राचीनैः देशकालकर्त्रादीमि आग्नेयाग्नीषोमी-
यादिप्रधानानामावृत्त्या, उत तन्त्वेणैव उपकरोतीति चिन्तासिद्धयर्थं देशादिविधीनामुत्पत्ति-
विधिशेषत्वं, अथवा फलविधिशेषत्वं इति चिन्तान्तरं कृतम् । तत्र यदि नोत्पत्तिवाक्येष्वेव
प्रयोगविधानं तदा देशादिविधीनामपेक्षितविधित्वरूपं सिद्धान्त्यापादितं दूषणं प्रसज्येतैव, फले
विनियोगोत्तरमेव कर्तव्यतावगतौ तदानीमेव देशाद्यपेक्षणेन उत्पत्तौ तदपेक्षाऽभावात् ।
अतस्तेषामनपेक्षितविधित्वापत्तिपरिहाराय उत्पत्तिवाक्येषु प्रथमतः प्रयोगज्ञानं साधयति—
न प्रयोगविधिनामिति । फले विनियोगोत्तरं कर्तव्यतोपस्थित्या प्रयोगविधिर्विशिष्टविषयकः
कल्प्यः सिद्धान्ते न निरर्थक इत्यर्थः । यथैवोत्पत्तिवाक्येषु एतद्देवताकैतद्द्रव्यकयागविषयिणी
प्रवृत्तिः प्रवर्तनाप्रयोज्योति बोधानन्तरं प्रवर्तनाप्रयोज्यत्वं तस्यामनुपपन्नं सत् प्रवृत्तिविषययागादेः
इष्टसामान्यसाधनत्वमाक्षिप्य समाधेयमिति तदानीमेवेष्टसाधनत्वबोधः, तथैव कृत्यसाध्यविषयाया
अपि तस्यास्तदनुपपन्नमिति कृतिसाध्यत्वाक्षेपेणैवोपपादनीयम् । अतः पुरुषकृतिसाध्यत्वस्यापि
तदानीमेव बोधे सति कस्मिन् काले कस्मिंश्चिद्देशे किं सहायेनेत्यपेक्षया युक्त एव तेषां विधि-
रित्युपपन्नं ममापि तद्विधीनामपेक्षितविधित्वमित्यभिप्रेत्याह—उत्पत्तिविधावेवेति । यद्युत्पत्ति-
वाक्येषु न प्रयोगज्ञानं तदा तवानपेक्षितविधानं प्रसज्येतेति सूचयितुं उत्पत्तिविधिष्वपि
प्रयोगापेक्षया कालाद्यन्वयं दर्शयति—अत एवेति । द्रव्यदेवतावैशिष्ट्यस्येवेति । यथा
यागघटकतयाऽपेक्षितत्वात् द्रव्यदेवतावैशिष्ट्यं याग एव, एवं तद्गतानुष्ठानापेक्षया तद्वैशिष्ट्यमपि
याग एवेत्यर्थः । विनियोगोत्तरं साहित्येन कालाद्यन्वयेऽनिष्टापत्तिं सूचयितुमाह—
अनीकवत्यादेरिति । तत्र, प्रधानान्तरे । आध्वर्यवादिसमाख्यानामेव दर्शपूर्णमासयोः
कर्तृविनियोजकत्वात् “दर्शपूर्णमासयोश्चत्वार ऋत्विजः” इत्यस्य, “सौम्यस्य यज्ञकतोः सप्तदश
ऋत्विजः” इति विवर्धवादेत्वस्य तृतीये उक्तत्वात् प्राचीनैरुक्तमपि तस्य कर्तृविनियोजकत्वमुपेक्ष्य

यत्र तत्पक्षस्य कर्मणो वाक्यन्तरेण कालादिश्रवणं, यथा—‘पौर्णमास्यां पौर्णमास्यां यजेत, समे दर्शपूर्णमासाभ्यां यजेत, यदि ब्राह्मणो यजेत’ इत्यादौ। तत्रापि ‘व्रीहिसिर्षजेत’ इत्यादिवत् पौर्णमास्यादिशब्दवाच्यप्रधानमात्रोद्देशेन विहितानां कालादीनां प्रधानमात्र एवाङ्गता न त्वङ्गेषु। तत्राङ्गवाचकपदाश्रवणात्। अत एव पौर्णमास्यादिपदाच्यप्रधानानामुद्देश्यतया न तत्साहित्यविवक्षा, अतश्चाग्नेयत्रये प्रत्यकं व्रीह्यादिवत् प्रत्येकमेव पौर्णमास्यादिकालः।

न च व्रीह्यादिवाक्ये यागानां करणत्वानुपादानात् कर्मत्वेनैवोद्देश्यत्वात् युक्ता तत्साहित्याविवक्षा, अङ्गानुपादानाच्च नाङ्गेषु व्रीह्यादिप्राप्तिः। प्रकृते तु करणत्वश्रवणात्सेतिकर्तव्यताकस्यैव च करणत्वादङ्गेष्वपि कालादिप्राप्तिः। कालदावनुपादेये कर्मण एव करणीभूतस्योपादेयत्वात् तद्विशेषणीभूतसाहित्यस्य विवक्षितत्वेन साहित्येष्वेव प्रधानेषु तत्प्राप्तिरिति वाच्यं, वस्तुतस्सेतिकर्तव्यताकस्यैव करणत्वेऽपि प्रकृते इतिकर्तव्यतावाचकपदाश्रवणेन तत्र कालादिप्राप्तयनुपपत्तेः उत्पत्तिवाक्ये यागस्य करणत्वेन तत्रत्यद्रव्यदेवतादेस्साङ्गवृत्तिवापत्तेश्च। करणीभूतस्यापि कर्मणोऽनुवाद्यत्वेन तद्विशेषणस्य साहित्यस्य सेतिकर्तव्यत्वादेश्चाविवक्षापत्तेश्च, कर्तुरुपादेयत्वेन तत्र कर्मण एवोद्देश्यतया तद्विशेषणविवक्षाया दुरुपपादत्वाच्च। ‘सायं जुहोति’ इत्यादौ करणत्वश्रवणाभावेन तत्र विवक्षितफललाभस्य दुरुपपादत्वापत्तेश्च।

न च देशादिवाक्ये सर्वत्र देशादिविशिष्टकर्मप्रयोगस्यैव विधेयत्वात् तद्विशेषणस्य साहित्यादेर्विवक्षोपपत्तिः। ‘य इष्टया पशुना’ इत्यादावपि प्रयोगविध्यापत्तौ सर्वेषामिष्टिपशुसोमानामेकप्रयोगतापत्तेः। अतो न कापि प्रयोगविधिर्नामातिरिक्तः कश्चिदस्ति। अपि तु तत्रतत्रोत्पत्तिवाक्य एव प्रवर्तनाक्षिप्ततत्तद्विषयककृतिसाध्यत्वमादायैव सर्वत्र देशकालादिविधिरिति नाङ्गेषु प्रधानान्तरसाहित्येन च कालादिप्राप्तिरिति प्राप्ते—

सर्वत्र लिङ्गाद्यभिहितप्रवर्तनाविषयस्य त्रिविधा विधेयता, एका स्वरूपेण यागत्वादिना। अपरा इष्टसाधनत्वेन। अन्या कृतिसाध्यत्वेन। अत एव तद्भेदेनैवोत्पत्ति-

उदाहरणान्तरे कर्तृविधिं दर्शयन् उत्पत्तिवाक्ये कालादिविधानाभावेपि पूर्वपक्षं साधयति— यत्र त्विति। प्राचीनैः तृतीयावगतकरणत्वबलात् सिद्धान्ते साधितमङ्गेष्वपि कालादिसम्बन्धं उपादेयत्वेन च साहित्यविवक्षां पूर्वपक्षेऽनृद्य दूषयति—न चेति। तद्विशेषणस्येति। प्रयोगविशेषणतया विधेयकर्मविशेषणस्येत्यर्थः। नाङ्गेषु प्रधानान्तरेति। न चैवं प्रधानान्तरसाहित्येनानुष्ठानाभावे विनियोगवाक्यावगतेतरेतरयोगबाधः; भेदेनानुष्ठानेऽपि फलजननेऽपूर्वद्वारा समुच्चयेन तदुपपत्तौ बाधकभावात्। त्रिविधा इति। अधिकारस्य फलस्य पुरुषगामित्वरूपस्य विध्याक्षिप्तेष्टसाधनत्वसमानाश्रिकरणस्वकृतिसाध्यत्वबलभ्यत्वेन अन्यलभ्यत्वादेः

विधिः विनियोगविधिः प्रयोगविधिरिति च द्विविधो विधिरिति भण्यते । न हि धर्मि-
ज्ञानं विना इष्टसाधनत्वं कृतिसाध्यत्वं ज्ञातुं वा शक्यते विना वा प्रवर्तनामिति त्रितय-
मप्यावश्यकम् ।

अत एव धर्मिस्वरूपज्ञापको विधिरुत्पत्तिविधिः, इष्टसाधनत्वबोधको विधिर्विनियोग-
विधिः, कृतिसाध्यत्वबोधको विधिः प्रयोगविधिरिति तल्लक्षणानि । तत्र द्रव्यदेवताघ-
ज्ञानां यागवृत्तिस्वकृतिसाध्यताज्ञानमन्तरेणापि यागस्वरूपस्य द्रव्यदेवताघटितत्वात्
विशेषणज्ञानविधया तत्स्वरूपपरिचय एवोपयोगादुत्पत्त्यन्वयित्वम् । एवं तत्पृष्ठभावेन
तत्संस्काराणामवघातादीनामपि । दर्शपूर्णमासादिवाक्ये तन्नाभिधानावगतसाहित्यादेस्तु
विनियोगान्वयित्वम् । देशकालकर्तृस्वरादेस्तु यागगतकृतिसाध्यत्वज्ञानं विनाऽनपेक्षितत्वात्
प्रयोगान्वयित्वमेव । अन्येषां तु प्रयाजादीनां प्रथमातिक्रमे कारणाभावाद्दुत्पत्तावेव ।

अत एवोत्पत्त्यन्वयिनस्सर्वस्याङ्गस्य प्रत्येकमेव सर्वप्रधानाङ्गता । विनियोगान्वयिनः
साहित्यादेस्तु व्यासज्य सर्वप्रधानाङ्गता । प्रयोगान्वयिनस्तु साङ्गसहितसर्वप्रधानाङ्गता ।
अङ्गप्रयोगस्यापि प्रधानप्रयोगविधिविधेयत्वस्यैव स्थापितत्वात् । तद्यत्रैकमेव वाक्यं
निर्गुणं सगुणं वा, तत्रोत्पत्तिविनियोगप्रयोगा एकेनैव विधिना पूर्वपूर्वस्योत्तरोत्तरं प्रति
वैशिष्ट्यमङ्गीकृत्य विधीयन्ते, गुणाश्च तत्रत्यास्स्वयोग्यतानुसारात् तत्र तत्रान्वीयन्ते ।
यत्र तु वाक्यद्वयं वाक्यद्वयं श्रुतं, तत्र वाक्यवैयर्थ्यपरिहारार्थं विधिलाघवाय चैकेनैको
विधिरपरेणापरः, तत्र च तत्तद्व्यतिगुणान्वय एव नियामक इति ध्येयम् ।

तदिह दर्शपूर्णमासयोरान्नेयादिवाक्येषु सत्यपि कालश्रवणे तस्य फलसम्बन्ध-
सिद्धयर्थत्वेन विधितात्पर्यविषयत्वाभावात् द्रव्यदेवताघुत्पत्त्यन्वयिगुणश्रवणेन तत्रोत्पत्ति-
विधिमात्रं, विनियोगप्रयोगांशे तस्यानुवादकत्वमेव । अन्यथा तत्रापि तात्पर्यकल्पने
गौरवात् ।

षष्ठाद्ये उपपादितत्वात् अन्यत्रातिरिक्तत्वेन स्वीकृतोऽपि अधिकारविधिः विनियोगविध्यन्तर्गत
एवेत्यभिप्रेत्य त्रैविध्योक्तिः । अत एव धर्मिस्वरूपज्ञापक इति । यद्यप्युत्पत्तिविधौ 'कर्म
कर्तव्यम्' इत्यर्थेन न कर्मणो भाव्यत्वं, क्लेशात्मके कर्मणि स्वतः प्रेरणानुपपत्तेः । नापि
स्वरूपसत्ता बोध्या ; तथात्वे अभूत् भवति भविष्यतीत्यापत्त्या कालस्यानवबोधपरविध्यनुपपत्तेः ।
तथाचोत्पत्तिवाक्ये 'अनेन कर्मणा इष्टं भावयेत्' इत्यर्थात् न कर्मस्वरूपपरत्वं सम्भवति ;
तथापि अधिकारविधिसिद्धविनियोगांशेऽनुवादरूपस्सन् इष्टसाधनत्वरूपधर्मत्वेन रूपेण कर्मस्वरूप-
ज्ञापनमात्रप्रयोजनो भवतीत्यर्थः । स्वरादेस्त्विति । यागानुष्ठाने कर्तव्ये मन्त्रप्रयोगस्य
विधानात् तद्गतस्वराणां प्रयोगान्वयित्वम् । आदिपदेन स्तोभानां ग्रहणम् । उत्तरो-
त्तरं प्रसीति । उत्पत्त्यन्वयितत्तद्गुणविशिष्ट-वित्तियोगान्वयिगुणविशिष्टविनियोगविशिष्टप्रयोगान्वयि

एवं फलवाक्ये निमित्तवाक्ये च विनियोगविधिमात्रम् । तत्र प्रयोगविधिकल्पने गौरवात् । प्रयोगविधिस्तु देशादिविधावेव । तदन्वयिगुणस्यैव तत्र तद्विधिनियाम-
कत्वात् । अत एव देशादिविधौ विनिगमनाविरहात्सर्वत्रैव तत्तद्विशिष्टप्रयोगविधिः ।
प्रयोगश्च भावनाया इतिकर्तव्यतान्वयस्वाभाव्यात् अङ्गविधीनां प्रत्येकमङ्गप्रयोगविधि-
कल्पने गौरवाच्च साङ्गस्यैव देशादिविधौ विधीयते । स्वरूपेण प्राप्तानामपि च प्रधानानां
प्रयोगविषयत्वेन विधेयत्वात्तद्विशेषणस्य साहित्यसाङ्गत्वादेर्विवक्षितत्वेन देशकालकर्त्वादि-
स्सर्वोऽपि सहितसर्वसाङ्गप्रधानेष्वेव सम्बध्यते ।

गुणविशिष्टप्रयोगविधौ प्रथमतः कृते उत्पत्तिविनियोगयोरार्थिकविशेषणविधिभ्यां विधानमित्यर्थः ।
देशादिविधाविति । आदिपदोपात्तकालविधिमादाय विनिगमनाविरह इत्यर्थः ।

इतिकर्तव्यतान्वयस्वाभाव्यादिति । व्यापारसामान्यस्य भावनात्वे स्पष्टमेव प्रथमतः
तद्विशेषकाङ्क्षा उत्पद्यमाना प्रयाजाद्यन्वयेनैव शाम्यति ; कृतेर्भावनात्वे मम करणानुग्राहकं
किम्? इत्याकाङ्क्षापि तदन्वयेनैव शाम्यतीति प्रथमतः अङ्गविशिष्टा यागकरणिका भावना
उत्पत्तिविधितोऽवगता । तदानीं पार्थिकान्वयेन अङ्गविशिष्टयागानामुत्पन्नानां स्वरसतः
प्रथममुत्पद्यमानया फलविशेषकाङ्क्षया फलसम्बन्धित्वेन विधानम् ; तथैवावगतानामपि तद्वदेव
प्रयोगविषयतया पुनर्विधानमिति तत्तत्प्रधानगतसाहित्यस्याङ्गत्वादेः विधेयविशेषणत्वाद्विवक्षेत्यर्थः ।
अत्र च प्राचां ग्रन्थेषु यद्यप्युत्पत्तिवाक्येषु प्रत्येकं करणत्वमवगतं देशादिवाक्येषु चोद्देश्य-
विशेषणत्वात् साहित्यमविवक्षितं ; तथापि अनिवृत्तायां फलविशेषकाङ्क्षायां अनिर्धारित-
प्रतियोगिककरणत्वस्य देशादिवाक्येऽनुवादायोग्यत्वात् फलवाक्यगतमेव तदनुद्यते । तच्च
परस्परसहितानामेवेति तादृशेष्वेव देशकालान्वय इत्युपपादितम् । तद्विनियोगवाक्ये फल-
सम्बन्धित्वेनेव तत्तद्देशादिसम्बन्धनुष्ठानविषयतया प्राप्तानामपि पुनर्विधानोपपत्तेः देशादिवाक्येषु
तेषामनुवाद्यत्वेनान्वयकल्पने प्रयोजनाभावात् नैमित्येन विनियोगवाक्यप्रवृत्त्यनन्तरमेव समादि-
वाक्यानां प्रवृत्तौ प्रमाणाभावात् , अङ्गेषु विनियोगभेदपक्षे तदव्यापकत्वाच्चोपेक्षितं पूज्यपादैः ।

नन्वस्तु प्रयोगविषयतयैव यागानां साङ्गानां सहितानां प्रथमतो विशिष्टविधिः, तथापि
विशेषणविधिवेलायामुद्देश्यतया साहित्याविवक्षापत्त्या अङ्गानां प्रधानानां भिन्नदेशकालता दुर्निवारा ।
यदा तु उद्देश्यविशेषणस्य साहित्यस्याविवक्षायामूर्ध्वं विवक्षितसाहित्यानामुद्देश्यत्वस्यैवाङ्गीकारात् सा

न चैवमेकप्रधानविकृतौ कतिपयाङ्गयुक्तायां देशाद्यतिदेशानापत्तिः, प्रकृतौ प्रधानान्तरसहितसमस्ताङ्गयुक्तस्यैवोद्देश्यत्वादिति वाच्यं; प्रकृतौ देशादिवाक्ये देशवद्भ्रमप्रधानसाहित्यस्याप्येकत्र द्वयमिति न्यायेन प्रधानप्रयोगे वैशिष्ट्याङ्गीकारेण सकलविशेषणविशिष्टप्रयोगविधानादार्थिकेन च विशेषणविधिनाऽङ्गप्रधानोद्देशेन प्रत्येकमेव देशादिविधानात् प्रकृतौ साहित्यसम्पत्तये देशादितन्त्रत्वसिद्धिः, विकृतौ च प्रधानान्तराद्यभावेन तत्साहित्यबाधेप्यङ्गान्तरयुक्तैकप्रधान एव देशादिप्राप्त्युपपत्तिरिति फलद्वयसिद्ध्युपपत्तेः। अतश्च 'समे दर्शपूर्णमासाभ्यां यजेत' इत्यनेन षण्णां यागानामेको दैशिकः प्रयोगः। 'दर्शपूर्णमासयोः चत्वार ऋत्विजः' इत्यनेन कर्तृसम्बन्ध्यपरः विनिगमनाविरहात्, तयोश्च युगपदनुष्ठानमविरोधत्। अत एव षट्स्वपि यागेषु साङ्गेषु एको देशः एकः कर्ता इति सिद्ध्यति।

'पौर्णमास्यां पौर्णमास्या यजेत' इत्यादौ 'सायं जुहोति प्रातर्जुहोति' इत्यादौ च कालिकोऽप्यपरः। विरुद्धकालभेदाद्विशेष्यभूतप्रधानभेदाच्च। तत्परं प्रयोगद्वयं, व्याप्यव्यापकभावेन च दैशिकादिप्रयोगेणाविरोधः ॥

न चैवं सर्वत्र कालादिविधौ एकप्रयोगत्वे 'य इष्टया पशुना' इत्यत्रापि कालविशिष्टैकप्रयोगविध्यापत्तेस्सर्वेषामिष्टिपशुसोमयागानामेकप्रयोगतापत्तिः, तत्र यच्छब्दसमभिव्याहारात् तत्तद्विकृतिप्रयोगानुवादेन कालमात्रविधानावगतेस्तत्तद्विकृतिवाक्येष्वेव प्रयोग-

निवार्येत तदाऽनिष्टापत्तिमाशङ्कते---न चैवमिति। प्रकृताविति। समाधानग्रन्थः स्पष्टार्थः। चत्वार ऋत्विज इति। यद्यप्ययमनुवादो न विधिः, तथापि कल्प्यमानकर्तृप्रयोगविधिगमकत्वात् एतदेवोपन्यस्तम्। अविरोधादिति। सकृत्साङ्गप्रधानानुष्ठानेनापि द्वयोः प्रयोगविधौः तन्त्रत्वोपपत्त्याऽविरोध इत्यर्थः। एकः कर्तेति। अध्वर्वादिचतुष्टयरूपः एकः कर्तेत्यर्थः। व्याप्यव्यापकेति। दैशिकप्रयोगस्य कालद्वयसाधारण्यात् व्यापकत्वम्। कालिकप्रयोगद्वयस्य च तद्व्याप्यत्वं, तथा च प्रधानानुष्ठाने द्वयोरपि निवेशोपपत्तौ अविरोध इत्यर्थः। यच्छब्दसमभिव्याहारादिति। एतच्च लाघवमात्रस्योपलक्षणम्। यच्छब्दाभावेपि एकपदोपादानावगतसाहित्यानां यज्ञदानादीनां एकविविधिरूपफले विनियोगः; तत्र प्रयोगान्तररूपने गौरवात् क्लृप्ततत्तद्विन्नभिन्नप्रयोगकाणामेव विनियोगः, तद्विहापि एकप्रयोगकत्वापादनस्य परिहर्तुं शक्यत्वात्। अत एवैकफलार्थत्वेन विनियोगात् प्रयोगभेदेनैव सम्भवत्समुच्चयः तादृशस्थले उपपादनीयः। प्रकृते तु फलभेदे सति समुच्चयस्यैवासम्भवात् सुतरां नैकप्रयो-

विधिकल्पनाया अभ्यनुष्ठानात्, तत्तद्विलक्षणफलसाधनानां, तेषामेकप्रयोगविधिविषयत्वानुपपत्तेश्च । अत एव तत्तद्वाक्यगतं विकृतिप्रयोगसाहित्यमप्यनुवाद्यगतत्वाद्द्विविधितम् ॥

यत्र तु नैवाविधं किञ्चित्प्रयोगानुवादज्ञापकं तत्र प्रयोगस्यैव विधेयत्वात् साहित्य-

गता सिद्धयतीत्याह—तत्तद्विलक्षणेति । अत एवेति । यत एतादृशस्थले तत्तद्विधिभिरेव प्रयोगस्यापि प्राप्तया प्रयोगविषयतयापि पुनर्विधानासम्भवात् विधेयविशेषणताभावः अत एवेत्यर्थः । अतश्च विकृतीष्टीनां युगपत् फलद्वयकामनया यदा सह चिकीर्षा तदापि एकस्यामेव पौर्णमास्यां नैव तन्त्रेण प्रयोगः विधानकाले विनियोगकाले प्रयोगे कालविधौ वा साहित्यानवगमात् । अतस्तत्रैकेन विधिना यावत् अङ्गसहितं प्रधानं विहितं तदनुष्ठाने यावान् काले व्याप्यते तावति काले विहितमनुष्ठानं अन्येन सहानुष्ठाने बाध्येतेति विध्यर्थबाधापत्त्या न तन्त्रम्, तदा किमु वक्तव्यं यदा फलभेदे सति भिन्नायां कामनायां सत्यां भिन्नकाल एवानुष्ठानप्रसक्तौ एकप्रयोगकत्वसम्भवनया तन्त्रप्रसक्तिरिति भावः । अत एव यत्र कर्मणोः साहित्यं कस्मिन्नपि विधौ नावगतं, यथा दर्शश्राद्धव्यतीपातश्राद्धयोः तत्र यद्यप्यनेन न्यायेन एककाल्यमाते प्रयोगैक्येन तन्त्रानुष्ठानप्राप्तिर्दुर्घटा तथापि दर्शव्यतीपातकालयोः शास्त्रविहितयोः प्रयोजकत्वेनैकस्मिन्नहनि सम्प्राप्तौ सत्यां यद्येकतरस्य विध्यवगतकालपरिमाणबाधार्थं न साहित्येनानुष्ठानं क्रियेत, किन्तु पौर्वापर्येण, तदा काले कर्तव्यताविधिरेव बाध्येत । अतस्तदबाधार्थं गुणभूतकालपरिमाणमपि बाधित्वा सहैव प्रयोग आवश्यकः, भिन्नभिन्नफलकविकृतिद्वये तु एकपौर्णमासीव्यक्तिरूपकालत्वेन विध्यभावात् अन्यस्यामपि पौर्णमास्यां भेदेनानुष्ठाने बाधकभावात् न स्वेच्छापेक्षितसाहित्यवशेन कालपरिमाणबाध इति वैषम्यम् । एतादृशेषु विषये यदि कालभेदेन एकस्मिन्नहनि सुकरं श्राद्धद्वयं तदा तु नैव कालैक्यमेवानुगृह्य कालपरिमाणस्य बाधः, कालैक्यस्यार्थसमाजप्रस्तत्वादित्यापि ध्येयम् । एवं च यत्र देशकालकर्मणोः नानुष्ठानमेकत्र शास्त्रतः प्राप्तं, तत्रैव देशकालकर्मणोः सति कर्मणोस्तन्त्रत्वमिति वादः । यत्र वा साहित्यावच्छिन्नेष्वेव कालाद्यन्वयः तत्र साहित्यानुरोधेनैव देशादीनामङ्गानां प्रधानानां च तन्त्रत्वमेवेति विवेकः । प्रयोगस्यैव विधेयत्वादिति । एतेन

नोपादेयत्वमेवैकं विवक्षाकारणं मतम् ।

विशेषणविवक्षायां कारणं हि महद्विधिः ॥

विवक्षोपपत्तेर्युक्तैव प्रयोगविषयीभूतयावत्प्रधानानामङ्गानां च एकदेशकालकर्तृता ।
पौर्णमास्यादिकालिकप्रयोगभेदे चाङ्गावृत्तिः ॥

(२)—इष्टिराजसूयचातुर्मास्येष्वैककर्म्यादङ्गानां तन्त्रभावस्स्यात् ॥ १२ ॥
कालभेदान्नेति चेत् ॥ १३ ॥ नैकदेशत्वात्पशुवत् ॥ १४ ॥
अपि वा कर्मपृथक्त्वात्तेषां तन्त्रविधानात् साङ्गानामुपदेशस्स्यात्
॥ १५ ॥ तथा तदवयवेषु स्यात् ॥ १७ ॥ पशौ तु चोदनैकत्वात्
तन्त्रस्य विप्रकर्षस्स्यात् ॥ १८ ॥

इति नञ्टीकामनुसृत्य कालाद्यनुपादेयं प्रति कर्मणामुपादेयत्वात् तद्विशेषणस्य साङ्गत्व-
साहित्यादेः विवक्षेति तन्त्ररत्नोक्तौ विधेयत्वाभावे केवलोपादेयविशेषणत्वेन विवक्षानुपपत्तेरिति
यत् प्रकाशकाराणामुत्तराधिकरणे दूषणं तदपास्तम् । तदीयोपादेयतोक्तेः पूर्वोक्तरीत्या
विधेयतायामेव तात्पर्यात् । अतो न विधेयविशेषणतयैव तद्विवक्षा सूपपादेत्यर्थः । एवकारो
भिन्नक्रमः । तेन विधेयत्वादेवेत्यर्थः । एतेन न फलनिरूपितसकलसामग्र्या एव दर्श-
पूर्णमासाभ्यामिति तृतीयान्तपदेन देशादिवाक्ये करणत्वेनानुवादात्, साङ्गसहितप्रधानेष्वेव
देशाद्यन्वय इति तन्त्ररत्नोपपादितयुक्तेः सायं जुहोतीत्यादौ यत्र न करणत्वेन श्रवणं तत्रा-
व्यापनात् उपादेयविशेषणत्वेन तद्विवक्षेत्यपि पूर्वोक्तरीत्या विधेयत्वाभावे असाधकत्वात् न
मुख्ययुक्तित्वम् । अपि तु द्रव्यत्यागप्रक्षेपात्मनः प्रधानस्य सूक्ष्मकालसाध्यत्वात् न
स्थूलपौर्णमास्यमावास्यावसन्तादिरूपकालापेक्षा । किन्तु नानाकर्मसमूहात्मनः प्रयोगस्यैवेति
प्रधानमात्रार्थत्वे अदृष्टार्थत्वमनपेक्षितविधित्वं च स्यात् । अतः प्रयोगान्वयित्वे दृष्टार्थत्वस्या-
पेक्षितविधित्वस्य तस्यैव तदित्युत्तराधिकरणे यत्प्रकाशकारैरुक्तं तदुपेक्ष्यमिति सूचितम् ।
प्रधानस्य सूक्ष्मकालसाध्यत्वेपि तस्य महाकालोपाधिं विना ज्ञानुमशक्यतया सुतरां तदपेक्षायाः
सत्त्वेन तन्मात्रार्थत्वेन विधानेपि दृष्टार्थत्वापेक्षितविधित्वयोरुपपत्तेः । अतो न त्रितयस्याप्यत्र
सिद्धान्तसाधकत्वेन मूलयुक्तित्वम्, अपि तु विधेयत्वेन तद्विशेषणत्वेन तद्विवक्षाया एवेति
भावः । अङ्गावृत्तिरिति । एतच्चोत्तराधिररणे व्यक्तीकरिष्यते ।

इह व्यापकप्रयोगविधिसत्त्वे व्याप्यप्रयोगविधिरत्क्षिप्य समाधीयते । देशादिवाक्येषु षण्णामपि यागानामेकप्रयोगावगतेस्तदनुवादेन पौर्णमास्यादिवाक्येषु तत्तत्प्रधानमात्रे कालमात्र-विधानान्न तेषु व्याप्यप्रयोगविधिः । अतश्च यथैव 'आश्विनं ग्रहं गृहीत्वा त्रिवृता यूपं परिबीयाग्नेयं सवनीयं पशुमुपाकरोति' इत्यनेनैव सवनीयस्योत्पत्तिवत् प्रयोगस्याप्याश्विनोत्तरकालश्रवणेन प्राप्तत्वाद्द्वयापकप्रयोगसत्त्वेन 'वपया प्रातस्सवने चरन्ति, पुरोडाशेन माध्यन्दिने, अङ्गैस्तृतीयसवने' इत्यनेन न व्याप्यप्रयोगविधानम्, तथात्वे तत्रापि प्रयाजाद्यङ्गावृत्तिप्रसङ्गात् । अपि तु तत्तत्प्रचारमात्रे कालविधानेन पूर्वाङ्गानि प्रयाजादीनि षपाप्रचारात्पूर्वं सकृदेव, उत्तराङ्गानि चानूयाजादीनि हृदयादियागोत्तरं सकृदेवेति नाङ्गावृत्तिः ।

तथा व्यापकप्रयोगविधिसत्त्वे व्याप्यप्रयोगस्याविधानात् पौर्णमास्यादिवाक्येषु प्रचारविप्रकर्षमात्रम् । तेनाज्यभागान्तं अङ्गजातं पौर्णमास्यां प्रधानत्रयं च कार्यं, ततोऽमावास्यायां प्रधानत्रयं कृत्वा अनूयाजादिप्रयोगसमाप्तिरिति नोभयत्नाङ्गावृत्तिरिति प्राप्ते—

चिनिगमनाविरहात्पौर्णमास्यादिवाक्ययोः सायंकालादिवाक्ययोश्चावान्तरप्रयोग-विधिः, अतश्च तत्तद्यागाङ्गानामग्निहोत्रहोमाङ्गानां च तत्तत्प्रयोगविधिना विधानादावृत्ति-रक्षय्यभाविन्येष । षपादिवाक्ये तु सत्यपि कालश्रवणाद्व्याप्यप्रयोगविधौ यावदङ्गानां षपाभ्यासापूर्वप्रयुक्तत्वं तावदङ्गानां तद्विधिविधेयत्वं यावदङ्गानां च हृदयाद्यभ्यासापूर्व-प्रयुक्तत्वं तावतां तदभ्यासप्रयोगविधिप्रयुक्तत्वमिष्टमेव ।

इष्टिराजसूयचातुर्मास्येषु ।

एकप्रयोगावगतेरिति । षण्णामेकफलजनकत्वेन एकः प्रयोगो यावदाक्षिप्यते, तावत् देशवाक्येन प्रयोगैक्ये विहिते एकस्मिन् देशे साङ्गानां सहितानामनुष्ठानं कालैक्यं विना न घटत इत्यर्थात् तदुत्पत्तिवाक्यावगतपौर्णमास्यमावास्याकाल्योरनुष्ठानं लभ्यत एवेति पौर्णमास्याममावास्यायामिति वाक्यद्वयेन किं क्रियत इत्यपेक्षायामाह—तत्तत्प्रधानमात्रे इति । षण्णां यागानां सप्तदशदिनात्मको महाप्रयोग एक एव । अनेन तु वाक्यद्वयेन तत्रैव तु प्रचारे कालमात्रव्यवस्था क्रियते इति न वैयर्थ्यमित्यर्थः । तदेव दृष्टान्तेनोपपादयति—

प्रयाजादीनां तु सवनीयपरमापूर्वप्रयुक्तानामुत्पत्त्यपूर्वोपयोगितां च साधारणानां वपाप्रचारादियाक्यैरपरिगृहीतानां सवनीयमहाप्रयोगधिधिपरिग्रहात् नावृत्तिरिति वैष-
म्यम् । पौर्णमास्यादिभेदेनावृत्तप्रयाजाद्यज्ञानां च समुदायापूर्वं उपयोगान्न वैयर्थ्यम् ।

ततश्चेति । प्रयाजादीनां त्विति । पौर्णमासीवाक्येन यथा यागत्रयस्य पौर्णमासीकाले प्रयोगो विहितः तथैवामावास्यायामित्यनेन अमावास्यायामपि साङ्गामावास्यानुष्ठानानुरोधेन प्रयाजादि आवर्तनीयमेव ; पशौ तु सवनीयपरमापूर्वस्य एकस्यैव प्रयोजकस्य यावदुत्पत्तिस्तावत् प्रयाजजन्या-पूर्वाणां सत्त्वात्, मध्ये पतितानां वपायागादीनामपि प्रसङ्गेनोपकारलाभात् वपाप्रचारस्य स्वातन्त्र्येण प्रयोजकत्वाभावाच्च न वपायागप्रयोगवेधिना तेषामनुष्ठानं प्रयुज्यत इति नावृत्तिरिति वैषम्यमित्यर्थः । नन्विहापि षड्यागजन्योत्पत्त्यपूर्वैः अन्त एव परमापूर्वजननात् तावत्पर्यन्तं पौर्णमास्यामनुष्ठिताङ्गजन्योपकारसत्त्वात् तन्मध्यपतितामावास्यायागेषु उपकारलाभात् व्यर्थं पुनः प्रयाजाद्यज्ञानुष्ठानमित्यत आह—पौर्णमास्यादिभेदेनेति । तत्तत्समुदायापूर्वोत्पत्त्या पूर्वेषामङ्गा-पूर्वाणां नाशात् अमावास्यासमुदायापूर्वोत्पत्त्यर्थं पुनः तदपेक्षणात् न वैयर्थ्यमित्यर्थः । यथा च समुदायापूर्वद्वयसिद्धिः, तदर्थस्वेपि प्रत्येकनिकृतावतिदेशसिद्धिः, तथा अपूर्वाधिकरणे कौस्तुभे द्रष्टव्यम् । एवं राजसूयचातुर्मास्यान्तर्गतेष्टीनां तत्तत्पर्यसम्बद्धानामपि पृथक् प्रयोगत्वं कालदेश-कर्तृभेदात् द्रष्टव्यम्^१ ।

‘राजसूयेन स्वाराज्यकामो यजेत’ इत्येककालत्वेन चोदितानामपि ‘नार्हस्वत्यं चरुं निर्वपति ब्रह्मणो गृहे’ ‘ऐन्द्रमेकादशकपालं राजन्यस्य गृहे’ इत्यादिदेशभेदात् ‘षडेव पूर्वेषु निरुप्याणि’ ‘षडुत्तरेद्युः’ इत्यादि-कालभेदाच्चाङ्गानामावृत्तिः ।

तथा चातुर्मास्यैः स्वर्गकामो यजेतेत्येकफलार्थतया विनियुक्तानामपि वैश्वदेवादीनां चतुर्णां पर्वणां वसन्ते वैश्वदेवेन यजेत वर्षासु वरुणप्रघासैः हेमन्ते साकमेधैः इत्यादिवचनैः कालभेदविधानात् पर्वानुष्ठान-कालैऽङ्गानामावृत्तिरित्यर्थः ।

(३)—तथा स्यादध्वरकल्पेष्टौ विशेषस्यैककालत्वात् ॥ १९ ॥ इष्टिरिति
 चैकवच्छ्रुतिः ॥ २० ॥ अपि वा कर्मपृथक्त्वात्तेषां च तन्त्रविधानात्
 साङ्गानामुपदेशस्स्यात् ॥ २१ ॥ प्रथमस्य वा कालवचनम् ॥ २२ ॥
 फलैकत्वादिष्टिशब्दो यथाऽन्यत्र ॥ २३ ॥

१ अध्वरकल्पायां 'आग्नावैष्णवं प्रातरष्टाकपालं निर्बपेत् सारस्वतं चरुं बार्हस्पत्यं चरुं
 आग्नावैष्णवमेकादशकपालं माध्यन्दिने सारस्वतं चरुं बार्हस्पत्यं चरुं आग्नावैष्णवं
 द्वादशकपालमपराह्णे सारस्वतं चरुं बार्हस्पत्यं चरुं यस्य भ्रातृव्यस्सोऽनेन यजेत' इति
 श्रुतम् । अत्र च यस्य भ्रातृव्यस्सोऽनेन इति वाक्येन नवानामपि यागानां फले
 विनियोगादाख्यातमेदाश्च तत्तावत्पृथक्वाक्यम् । पूर्वं च यद्येकमेव वाक्यं स्यात् तदा
 नवभिः द्रव्यदेवतासम्बन्धैर्नवसु यागेषु कल्पितेषु तत्तद्द्रव्यदेवताविशिष्टावधागविधाने
 कृते पाष्टिकान्बयवेळायां द्रव्यान्तरे देवतान्तरसम्बन्धस्याप्यापत्तेर्भिन्नान्येवैतान्युत्पत्ति-
 वाक्यानि नव । प्रातरादिकालत्रयसम्बन्धाश्च त्रयः प्रयोगविधयः । तत्तत्कालीन-
 प्रयोगविधिश्च नाग्नावैष्णवमानस्य, तथात्वे सारस्वतबार्हस्पत्ययोस्त्रिः पाठवैयर्थ्यापत्तेः ।
 अपि तु त्रिद्विविष्क एकैकः ।

तथा स्यादध्वरकल्पायाम् ।

यद्यपि पञ्चमे द्वादशे च सरस्वतीमाज्यस्य [सरस्वत्याज्यभागा इत्येवोक्तं न तु
 सारस्वतं चरुमिति] तथापि पुस्तकाशुद्ध्या भाष्य एव प्रमादपतितपाठेन ; अथवा, शास्त्रान्तरीयत्वेन
 विरोधः परिहर्तव्य इति ध्येयम् । अत्र यजेतेति वाक्यं धृतम् ; तथाप्यत्र यथाभाष्यमेव
 वाक्यानुदाहरति—अध्वरकल्पायामिति । नवानामपि प्रकरणात् निर्वापापकर्ष इति
 पूर्वपक्षसिद्धयर्थं नवयागात्मिकाया अध्वरकल्पेष्टेः प्रकरणसिद्धयर्थं फलसम्बन्धबोधकं विनियोग-
 विधिमुदाहरति—अत्र चेति । भ्रातृव्यः सपत्नः 'भ्रातृव्यन् सपत्ने इति, (पा. ४-१-१४५)
 सूत्रविहितव्यन्प्रत्ययान्तत्वात् । फले इति । भ्रातृव्यस्य सदाऽनिष्टरूपत्वात् तत्परिहाररूपे फले

—

१. सोमाद्यध्वरवत् सवनत्रयव्यापित्वाद्भ्वरकल्पात्वम् ।

न च प्रातरादिपदानां त्रिष्वप्यनुषङ्गादेकैकस्मिन् काले एकैकहविष्कप्रयोगत्रयशङ्का, उत्पत्तिविधेरेव प्रयोगविधितात्पर्यस्यानुषङ्गस्य च कल्पनापेक्षया निर्धेपेदिति पदानुषङ्गेण प्रातर्निर्धेपेदित्यस्य वाक्यान्तरत्वकल्पनाया एवोचितत्वात् । अत एव तेनानन्तर्यात् त्रिहविष्क एव प्रयोगो विधीयते ।

तदेवं स्थिते 'पुरा वाचः प्रवदितोर्निर्धेपेत्' इत्यतिदेशप्राप्ते निर्वापे काल-विशेषश्रुतः । स किं प्रातःकालीनहविषामेष उत सर्वेषामिति^१ चिन्तायां

इत्यर्थः । वाक्यान्तरत्वकल्पनयेति । आद्योत्पत्तिवाक्यत्रयानन्तरं 'एतानि प्रातर्निर्धेपेत्' इत्येकस्यैव वाक्यान्तरस्य कल्पनया प्रातः कालीनैकवान्तरप्रयोगकत्वम् । एवमुत्तरयोरपि । एवञ्च यद्यप्येकफलसम्बन्धात् आग्नेयं कृष्णग्रीवमालमेतेत्यत्रेव एकमहाप्रयोगाधिधिकल्पनं, तथाप्यत्र प्रातरादिकालानां प्रयोगान्वयिनां पृथगाज्ञानात् दर्शादिष्विवावान्तरप्रयोगविधिकल्पनं, अन्यथा अज्ञतन्त्रतावृत्तिविचारानुपपत्तेरिति भावः ।

वस्तुतस्तु प्रातर्मध्याह्नपराहकालमेदे सत्यपि यथा तदन्तापकर्षन्यायेन निर्वापापकर्षे तदन्ताज्ञानां तन्त्रता पूर्वपक्षे उपपाद्यते तथैव प्रातरादिषु प्रयोगमेदेन त्रिष्वपि अनुष्ठीयमानेष्वपि तेन न्यायेन तन्त्रता शक्यत एव पूर्वपक्षयितुमिति सुहृद्भूत्वोपदेशमात्रमेतदिति ध्येयम् । यद्यपि पूर्वाह्नपदघटितं वाक्यं पार्थसारथिना लिखितं^२ तथापि शास्त्रान्तरानुसारात् प्रातः कालपरमेव पूर्वाह्नपदं व्याख्याय प्रातः कालीनत्रिहविष्कप्रयोगैक्यविधानपरमेव ज्ञेयम् । अस्तु वा पूर्वाह्नपरमेव; तथापि तत्कालीनस्यैवैकप्रयोगस्य विधौ न विरोधः । तस्य च प्रयोजनमेकस्मिन् प्रातःकाले सिद्धान्ते तन्त्रेणानुष्ठानसिद्धिः । तदेव दर्शयति—अत एवेति । आनन्तर्यादिति ।

१. प्रवदितोः इति तोसुन् प्रत्ययान्तः । सुप्ताः जनाः यावदुत्थाय वाचं न वदन्ति ततः पूर्वमेव निर्धेपेदित्यर्थः ।
२. अतश्च तदन्तापकर्षन्यायात् निर्वापान्तस्य अग्न्यन्वाधानादेरङ्गकाण्डस्यापकर्षः । तच्चाङ्ग-काण्डं क्वचिदन्त्यकालमेव प्रधानानामुपकारकं तच्चागृह्यमाणविशेषत्वात्तन्त्रमित्यर्थः ।
३. तेन हि "आप्रावैष्णवमष्टाकपालं निर्धेपेत् पूर्वाह्ने सस्वतीमाज्यस्य यजेत" इति वाक्यं धृतम् । (शा. दी.)

अधिशेषात्सर्वेषामेव । न च प्रातःकालीनहृदिषां पक्षे तत्कालीननिर्वापप्राप्तेः नियममात्रकरणे लाघवान्माध्याह्निकापराह्निकहृदिनिर्वापस्य च पक्षेऽप्येतत्कालप्रसक्तस्य भावेन तत्र तद्विधाने अपूर्वविधित्वापत्तेर्लाघवानुरोधेन प्रातःकालीनहृदिनिर्वापस्यैषां कालविशेषविधिरिति वाच्यम् । प्रातः कालस्योदयोत्तरकालीनत्वेन तत्कालीनहृदिनिर्वापस्यापि घाक्प्रघटनात्पूर्वमप्रसक्तत्वात् । अप्रत्ययागानां चतुरक्षरदेघताकत्वेन पौर्णमासी-विकारतया उदयोत्तरमेव सर्वनिर्वापस्यातिदेशप्राप्तत्वाच्च ।

अतश्च सर्वनिर्वापापकर्षे तदन्तापकर्षन्यायेन निर्वापान्तपदार्थानां सर्वप्रयोगीषाणां तन्त्रेण करणं, 'यथोपक्रमं च समापनम्' इति नियमाङ्गीकारे चोत्तराङ्गानामपीति प्राप्ते—

देवतागतैकत्वसङ्ख्यापेक्षया तदक्षरगतचतुष्टयसङ्ख्याया अन्तरङ्गत्वाभावात् सारस्वत-बाह्यस्यत्ययोस्तावदाग्नेयविकारत्वमेव । आग्नावैष्णवेऽपि अष्टाकपालत्वस्य त्यागगत^१ द्रव्य-

तेनोत्तरत्रिकद्वयव्यावृत्तिः । सिद्धान्तसाधिकां युक्तिमनूद्य निरस्यति—नचेति । उदयोत्तर-कालीनेति । प्रातःकालादिविभागानां मुहूर्तत्रयकृतानां सूर्योदयोत्तरमेव प्रवृत्तेः स्मृतिभूतत्वात् ; अन्यथा “उदिते पौर्णमास्यास्तन्त्रं प्रक्रमति, प्रागुदयादमावास्याया” इत्यादिव्यवस्थाविज्ञानार्थक्या-पत्तेरिति भावः । यद्यपि चैतद्वाक्यद्वयं नियमार्थं भवेत्, तथापि नेह पौर्णमासीविकारेषु सूर्योदयप्राकालस्य पक्षेऽपि प्राप्तिरित्याह—अत्रत्येति । ऐन्द्राग्नविकारत्वशङ्कानिराकरणाय चतुरक्षरेत्युक्तम् । अतो नियमविधित्वासम्भवात् अपूर्वविधित्वमेव निर्वापापकर्षविधेर्घक्तव्यमिति सिद्धः पूर्वपक्ष इत्याह—अतश्चेति । यथोपक्रमं चेति । वस्तुतस्तु प्रातःकालक्रियमाण-प्रधानानां प्रयोजकानां सत्त्वात् तदानीमकरणे मानाभावात् उत्तरकाले क्रियमाणानामुत्तराङ्गानां

१. प्रातः कालकर्तव्यप्रधानार्थनिर्वापस्य प्रधानकाले कर्तव्यत्वात् प्रातः कालत्वं प्रातं तद्विशेष एव विधेय इति तद्विषयत्वे विधिलाघवं; अन्यथा, माध्यन्दिनकालीन-प्रधानार्थनिर्वापस्य अत्यन्ताप्रातः प्रातः कालो विधेय इति सर्वनिर्वापविषयत्वे प्रातः कालिकनिर्वापांशे नियमविधिः इतरत्वात्पूर्वविधिः इति विधिवैरूप्यमित्यर्थः ।

२. त्यागाङ्गभूतेत्यर्थः । उद्देशतोद्देशेति, उद्देशाङ्गभूतदेवतेत्यर्थः ।

तत्कपालतत्सङ्घ्यारूपस्य त्यागाङ्गभूतोद्देशतद्देवतातदाश्रयाक्षरतत्सङ्घ्यारूपाक्षरचतुष्ठा-
पेक्षेया अन्तरङ्गत्वादाग्नेयविकारत्वमेव ।

अतश्च प्रातःकालीनयागत्रयस्याग्नेयविकारत्वात् तस्य च पौर्णमास्यमावास्था-
साधारणत्वेन 'उदित आदित्ये पौर्णमास्यास्तन्द्रं प्रकामति प्रागुदयाद्मावास्यायाः' इति
वचनविहितस्योदयप्राक्कालीनत्वस्यापि निर्वापे पक्षप्राप्तत्वात् तत्रैव घात्रप्रवदनपूर्वकालीन-
त्वनियमोपपत्तेरपूर्वविधिनियमविधित्वकृतवैरूप्यपरिहारार्थं^१ प्रातःकालीनस्यैव निर्वा-
पस्यापकर्षः । न चातिदेशिकस्योदयप्राक्कालीनत्वस्यौपदेशिकेन प्रातःकालेन बाधात्
तत्रापि पक्षप्राप्त्यभावः । 'एवं प्रातरुपोदयं व्युषित^२ उदिते वा' इति आश्वलायनसूत्रकार-
व्यवहारेणोदयात्पूर्वमपि प्रातः कालसत्त्वात् । अतश्च माध्याह्निकापराह्निकयोर्निर्वापापकर्षाः

भिन्नकालतया नैव तन्त्रत्वं युक्तमित्यङ्गीकारे चेत्यनेनेन सूचितम् । आग्नेयविकारत्वमेवेति ।
यद्यपि मुख्यं वा पूर्वचोदनाल्लोकवदिति द्वादशाधिकरणे द्वन्द्वतासिद्धयर्थं स्वयमेवाग्नीषोमीय-
विकारत्वमाम्नावैष्णवे साधितम्; तथापि तदेकादशकपालस्य माध्याह्निकस्यैव न तु प्रातःकाली-
नाष्टकपालस्येति न विरोधः । यद्यपि पञ्चमे आम्रावैष्णवस्य ऐन्द्राम्नाग्नीषोमीयान्यतरविकारत्व-
मुक्तं तदपि एकादशकपालस्यैवेति ज्ञेयम् ।

एवं प्रातरिति । अत्र च एवं प्रातरित्यनेन सायंकालीनाग्निहोत्रप्रयोगातिदेशे कृते
'उपोदयं' इत्यनेन प्रातःकालस्य त्रेधा स्वरूपमुक्तं आश्वलायनसूत्रे, ततश्च सूर्योदयात् प्रागपि
प्रातःकालव्यवहारात् नातिदेशिकौपदेशिकयोर्विरोध इत्यर्थः । अत एव यत्र मध्यन्दिनस्य
नाविरोधः तत्र सत्यप्याम्रावैष्णवैकादशकपालस्य ऐन्द्रामविकारत्वे प्रागुदयादित्ययं काले बाध्यत
एवेति न तत्र निर्वापापकर्षनियमविधिप्रवृत्तिः । अत एव येषां पूर्वाह्न इति पाठः तेषां मध्यन्दिन-
कालेनेव पूर्वाह्नकालेन उदयप्राक्कालस्यातिदेशप्राप्तस्य सर्वथा बाधस्यैव प्राप्तौ नियमविधिविषयत्वं
तदीयहविर्निर्वापाणां दुर्घटमेव । यत्तु प्रकाशकारैः पूर्वाह्नकालीनयज्ञानां पौर्णमासीविकृति-
त्वमङ्गीकृत्यातिदेशत एव उदयानन्तरमेव तदीयतन्त्रप्राप्तेः पूर्वाह्नविधायकं वाक्यं व्यर्थमेव

१ प्रातः कालीननिर्वापे नियमविधित्वं इतरङ्गोरपूर्वविधित्वमिति वैरूप्यं ज्ञेयम् ।

२ व्युषिते उदयकाले । एतत्त्रयं प्रातः पदार्थविषयम् ।

भावात् न तन्त्रेणाङ्गानि । यदाऽपि 'सरस्वत्याज्यभागा' इति शाखान्तरवचनात् मध्य-

स्यादित्यतः पूर्वाह्नपदेन तदुत्तरकालस्य कर्मान्तरावरुद्धत्वेन लक्षयितुमशक्यत्वात् अगत्या तत्पूर्वतनापररात्रलक्षणात् नैव 'पुरा वाच' इत्यनेन नियमविशेषविधिरित्युपपादितम् । तदयुक्तम् । पूर्वाह्नादिविभागलयस्य एकदिनीयत्वेनैव प्रसिद्धेः मध्यन्दिनादिसमभिव्याहारवाधा-पत्तेः, पूर्वदिनापररात्रे निषिद्धलक्षणायां मानाभावात् । प्रत्युत सङ्गवरूपकालविधायकत्वेन सार्थक्यसम्भवे लक्षणायामेव कारणाभावाच्च । न हि यथा स्मृतिषु सूर्योदयात्पूर्वमपि प्रातरादि-व्यवहारः, तथाऽपररात्रादौ पूर्वाह्न इति व्यवहारः कचिदपि दृष्टः । अतः पौर्णमासीविकारत्वपक्षे पूर्वाह्नकालविधानं त्रयाणामेकप्रयोगतासिद्धयर्थमिति वैयर्थ्याभावात् नापररात्रलक्षणोचितेति ।

घञ्नुतस्तु अमावास्याविकारत्वपक्षेपि प्रातर्मध्यन्दिनादिविभागस्यापि एकदिनीयत्वेनैव प्रसिद्धस्यात्र विधानात् तस्य च सूर्योदयोत्तरमेव प्रवृत्तेरौपदेशिकेन प्रातः कालेनातिदेशिकस्य बाध एव प्राप्नोति । न ह्यनीकवत्यादीष्टिषु विहितः प्रातः कालः सूर्योदयप्राक्कालीनोऽपि याज्ञिकैः गृह्यते । आश्वलायनेन तु तावत्पर्यन्तं प्रातः कालानुवृत्तिज्ञापनार्थं त्रेधास्वरूपं वर्णितं होमविषयकमेवेति नालोपयुक्तम् । अस्तुवाऽन्यत्राप्युपयुक्तम् तथापि सूर्योदयप्राक्कालस्यातिदेश-प्राप्तत्वेन विधिवैयर्थ्यात् सूर्योदयोत्तरप्रवृत्तिमत्त्वविधानेनैव सार्थकमित्यत्र सिद्धान्तोपपत्तिः दुर्घटेव भाति, तथापि प्रातःपदस्योभयसाधारणस्य सूर्योदयोत्तरकालमात्रपरत्वे सङ्कोचापत्त्या आतिदेशिककालबाधे प्रमाणाभावात् तदीयहविर्निर्वापस्य पक्षे प्राप्तिः कथञ्चिदुपपादनीया । अत एवानीकवतीष्टावपि 'साकं सूर्येणोद्यता' इति निर्वापे कालनियमविधिरुपपद्यते । दृष्टश्च प्रातरनुवाकपाठादौ सूर्योदयप्राक्तनकालस्यापि तत्कालत्वम् । अतो न काचैनानुपपत्तिरिति । यदा तु साधारणकालस्यातिदेशत एव प्राप्तेः विधिवैयर्थ्यमुच्येत, तदा निर्वापकालविशेषविधेः सन्निहितयागलयनिर्वापकालबाधेनाप्युपपत्तिसम्भवेन इतरत्रिकद्वयनिर्वापकालबाधकत्वमपि कल्पनीयं, गौरवापत्तेरित्येवमत्र सिद्धान्तः साधनीयः । अत एव 'प्रथमस्य वा कालवचनम्' इति सिद्धान्तसूत्रे तद्भाष्ये च प्राथम्यमेव सिद्धान्ते हेतुक्रुतमिति दिक् । यदापीति । यदा

मस्योपांशुयाजविकारत्वं तदाऽपि उपांशुयाजस्य बहुवृत्तग्राहणे अमावास्यायामपि विधानेन साधारण्यमुपपाद्य सिद्धान्तस्समर्थनीयः ।

(४)—वसामोहस्तन्त्रमेकदेवतेषु स्यात् प्रदानस्यैककालत्वात् ॥ २४ ॥

वैश्वे पशुयागे 'याज्यार्धचान्ते वसाहोमं जुहोति' इति श्रुतो वसाहोमश्चोदकपर-
म्परया^१ प्राजापत्याद्येकदेवताकपशुगणे प्राप्तो याज्यार्धचान्तस्यैकत्वादेकदेवताकत्वेन च
सहप्रदानात् सहश्रपणेन वसाया एकत्वाच्च^२ तन्त्रेणैव भवतीति शिष्यहितार्थमुक्तम् ।

(५)—कालभेदात्त्वावृत्तिर्देवताभेदे ॥ २५ ॥

यत्न तु भिन्नदेवताकत्वं तत्रापि सजातीयपशुस्थले चिह्नकरणेन सहश्रपणस्य
बध्यमाणत्वाद्दसायाः संसृष्टत्वेऽपि तत्सद्याज्यार्धचान्तकालस्य भेदाद्भेदेनैव वसाहोमः^३ ।

आज्यद्रव्यकस्य उपांशुयाजविकारत्वं तदा सूर्योदयोत्तरमेव तन्त्रप्रवृत्तेः ततः पूर्वपक्षेऽप्यप्रसक्तस्य
नियमविधिविषयत्वासम्भवात् प्रातः कालीनानां सर्वेषामेव हविषां निर्वापापकर्ष इति
सिद्धान्तो न घटत इत्याशङ्काभिप्रायः ।

वसाहोमस्तन्त्रम् । कालतन्त्रताविचारं परिसमाप्य अतः परं देशतन्त्रताविचा-
रार्थेष्वधिकरणेषु प्रथममधिकरणद्वयं स्पष्टार्थत्वान्न व्याख्यायते ।

1. अग्नीषोमीयात् सवनीयं ततः पश्वेकादक्षिणीं ततः गणत्वसादृश्यात् पशुगणं प्राप्त इत्यर्थः ।
प्रदानस्यैककालत्वात् प्रधानयाज्याया एकत्वात् अर्धर्चस्याप्येकत्वम् ।
2. मांसपाककाले ततो निस्तृतं हि द्रव्यं वसा सा च कुंभ्यास्तन्त्रत्वेन सहश्रपणे सति संस-
र्गिद्रव्यत्वाद्नेकपशुनामप्येकी भवतीति भावः ।
3. न च संसृष्टत्वाद्देतदीयेयं वसेति निर्धारणासंभवः; तथापि संसृष्टत्वादेव तदीयवसाद्रव्यत्व
तत्सदाहुतौ संभवमात्रेण प्रतिपत्तिर्संभव इति भावः ।

प्रकृतौ हि याज्याया यागार्थत्वेन कृतार्थत्वात् वसाहोमार्थत्वाभावेन परप्रयुक्तयाज्यार्थ-
चान्तकालस्यैव पश्वनुनिष्पन्नवसाप्रतिपत्त्यर्थवसाहोमाङ्गतावगतेस्तत्तद्याज्यार्थचान्ते एव
तत्तद्यागाङ्गपश्वनुनिष्पन्नवसाहोमः कार्यः ।

न च वसायास्संसृष्टत्वात् सकृत्कृतेनैव सर्वप्रतिपत्तिसिद्धेः कालभेदेन गृह्यमाण-
विशेषत्वेऽपि तज्जन्योपकारस्य सत्त्वेनेतरेषु प्रसङ्गेन कार्यसिद्ध्युपपत्तेर्नावृत्तिर्युक्तेति
वाच्यं, संसृष्टत्वेऽपि सकृद्धोमेन शेषस्यानपायात् क्षीरनीरदिवेकिन्या देवतया तत्तद्या-
गीयवसाया एव तत्तद्याज्यार्थचान्ते प्रहणेन यागान्तरीयवसायास्सकृद्धोमेनाद्भुतत्वाद्-
वर्जनीयतया यागान्तरीयवसाप्रक्षेपेऽपि तद्यागसमानकालीनतत्प्रक्षेपस्यैव तत्प्रतिप-
त्तितया पुनस्तदावृत्त्युपपत्तेः ।

अतः प्रतिपत्तिरूपप्रयोजकजन्योपकारस्य दृष्टरूपस्य शेषान्तरसत्त्वेनोपपत्तेर्निश्च-
मादृष्टरूपोपकारस्यापि च भावितत्तद्यागोत्पत्त्यपूर्वणैव नाशात् प्रतिपत्तिकार्यरूपप्रयो-
जकसत्त्वेनावृत्त्यैव करणं, यत्र तु पाकवैषम्यात् विजातीयपशुगणस्थले भेदेन श्रपणं तत्र
वसाया असंसृष्टत्वादावृत्तिर्देवताभेदे स्पष्टैव ।

(६)—अन्ते यूपाहुतिस्तद्वत् ॥ २६ ॥ इतरप्रतिषेधो वा ॥ २७ ॥

अशास्त्रवत्त्वादेशानाम् ॥ २८ ॥

पशौ सन्ति यूपाहुतिपक्षाः । एकस्तावत् 'यूपमच्छेप्यता होतव्यम्'
इत्यनेन यूपप्राप्तिसाधनगमनोद्देशेन ततः पूर्वमेव गृहे आहवनीये होतव्यमिति । अपरस्तु
'न हि दीक्षितस्याग्नौ जुह्वति' इति तत्र दोषोपन्यासपूर्वकं 'वैष्णवीमृचमनूच्याच्छेप्यति'
इति होमाभात्रपक्ष उक्तः । अच्छेप्यति यूपं प्राप्तुं गच्छतीत्यर्थः । तृतीयस्तु गम-
नोत्तरं यूपदेशे यूपस्यान्तिके अग्निं मथित्वा जुहोति' इति होमपक्ष उक्तः । तत्र यूपैका-
दशिन्यामाद्ययोः पक्षयोस्तन्त्रेणैव होमऋक्पाठौ । तृतीये तु अन्तिकरूपदेशभेदात् यूपा-
हुतिभेद इति प्राप्ते—

अन्ते यूपाहुतिस्तद्वत् । अच्छेप्यतेति लटः क्रियार्थायां क्रियायामुपपदे विधानात्
गमनार्थत्वमभिप्रेत्याह—यूपप्राप्तिसाधनेति । एतेन होमस्य छेदनाङ्गत्वं प्रकाशकारो-
क्तमपास्तम् । तन्त्रेणैव होमर्षपाठाविति । गमनस्य तन्त्रत्वात् तदर्थहोमस्य ऋक्पाठस्य
च तन्त्रत्वं युक्तमेवेत्यर्थः । स्पष्टार्थमन्यत् ।

नात्रान्तिकदेशविधिः प्राप्तकर्मानुवादेन देशस्य मथनोत्तरकालस्य च विधाने वाक्य-
भेदात्; यूषाणुतेर्यूपप्राप्त्यर्थत्वेन अङ्गप्रधानयोरेकदेशत्वेनैवान्तिकदेशस्य प्राप्तत्वाच्च ।

वस्तुतस्तु—अन्तिकदेशविध्यभावे मथनस्याहवनीयेन सह विकल्पेन गृह एव
होमापसर्गमनोत्तरत्वसिद्धयर्थमन्तिकदेशस्याप्यवश्यविधेयत्वात् देशकालविशिष्टप्रयोग-
विधानेन च वाक्यभेदाभावादान्तिकविधानेऽपि परमान्तिकस्य दाहप्रसङ्गेनासम्भवात्
प्राप्तता सामीप्येन यूपदेशमहं प्राप्तोऽस्मीति व्यवहारस्तावत् एव सामीप्यस्यान्तिकपदेन
विषक्षितत्वात् तस्य चैकत्वे तन्नत्वमेव । भेदे तु भेद इति ध्येयम् ।

(७)—अवभृथे प्रधानेऽग्निविकारस्स्यान्न हि तद्धेतुरग्निसंयोगः ॥ २९ ॥

साङ्गो वा प्रयोगवचनैकत्वात् ॥ ३० ॥ लिङ्गदर्शनाच्च ॥ ३१ ॥

शब्दविभागाच्च देवतानयः ॥ ३२ ॥

‘अप्सवभृथेन चरन्ति’ इत्यनेन विहितोऽब्देशोऽवभृथशब्दवाच्यप्रधानमात्रोद्देशेन
विहितत्वात्तत्रैव न तु साङ्गे । न च समादिषदस्य प्रयोगविधित्वात् सर्वविषयत्वं,
प्राकृतानां प्रयाजादीनां क्लृप्तदेशत्वेन अङ्गविषये कल्पेनानेन देशान्तरविध्यनुपपत्तेः । अत
एव प्रयोगविध्याश्रितस्य दौर्धत्व्यं तत्र तत्र निरूपितम् । अपणवर्हिस्तरणहविरासादनादा-
वन्विधानानुपपत्तेश्च । अतो ‘यज्ञार्थं यं वै काम्या इष्टयस्ताः’ इत्यत्र प्रधानमात्र एवो-
पांशुत्वविधिवत् प्रधानमात्र एवाग्निविधिः ।

अवभृथे प्रधाने ।

गतार्थतां परिहरन् समदेशप्रयोगविधिवैषम्यं दर्शयति—न चेति । कल्प्येनेति ।
साङ्गदर्शपूर्णमासयोः देशसम्बन्धे विहिते विशेषणविधिकल्पनेनाङ्गेषु तत्सम्बन्धः कल्प्यः ।
स च प्रकृतावाकाङ्क्षित इति अङ्गेषु कल्प्यते । इहतु अज्ञानामतिदेशप्राप्तानां क्लृप्तदेशत्वात्
आकाङ्क्षाऽभावेन तत्कल्पनम् । न चातिदेशिकस्यानेन बाधः; प्रयोगविधेरतिदेशप्राप्ताङ्ग-
सम्बन्धोपनीवित्त्वेन पूर्वप्रवृत्तक्लृप्तत्वाभ्यां अतिदेशस्य प्रावलयस्य बाधयोगात् । अतः
प्रधानमात्र एव विहितोऽतिदेशः, आनर्थक्यतदङ्गन्यायेन तदङ्गप्रक्षेप एव सम्बन्धेत, न त्वङ्गेष्व-
न्वयाभावे तदङ्गप्रक्षेपेष्वपीत्यर्थः । कतिपयाङ्गेषु अब्देशासम्भवोऽपीत्याह—अपणेति ।
स्यदार्थमन्यत् ।

न चेह् करणत्वनिर्देशात् साङ्गविषयत्वं, तन्निर्देशेऽप्यङ्गवाचकपदाश्रवणस्य तुल्यत्वात् । इतरथा उत्पत्तिवाक्येऽपि करणत्वसत्त्वेन द्रव्यदेवतयोरपि वरुणैककपालयोः साङ्गविषयत्वापत्तेरिति प्राप्ते—

देशकालस्वरकर्त्तादिकं प्रयोगान्वयि, प्रयोगश्चाङ्गप्रधानसाधारण इत्युक्तम् । तद्विद्देशविधिरयं प्रयोगविधिरेव, तस्य चाङ्गप्रधानविषयत्वात् भार्थिके विशेषणविधौ अङ्गप्रधानोद्देशेनैवाब्देशो विधीयते इत्यौपदेशिकेन तेनातिदेशिकाग्रथादेर्वाधाद्युक्तमेवातन्त्रत्वम् । न ह्यत्र इयेनीयप्राकृताङ्गानामुद्गातृकर्तृकत्वस्येव अपां कल्प्यत्वं, तन्न हि इयेनमात्रनिष्ठाया औद्गात्रमिति समाख्यायाः प्राकृताङ्गानामुद्गातृवेदे समान्नाभावेन तद्विषयेऽङ्गप्रधानयोरेकदेशकालकर्तृकत्वमौत्सर्गिकमिति न्यायमात्रेण कल्प्यत्वात् प्राकृतकल्पनानाकर्तृकत्वेन युक्त उद्गातृकर्तृकत्वस्य बाधः । विस्तरेण चैतदुपपादितं कौस्तुभे स्वरचर्चयाम् । प्रकृते तु साङ्गप्रधानभावनोद्देशेनैव अब्देशविधानात्सर्वार्थत्वम् ।

एवं सत्यपि यदि द्वितीया सप्तमी वा श्रूयेत ततः 'ता उपांशु कर्तव्या' 'मन्द्रं प्रायणीयायाम्' इत्यादिवत् प्रधानमात्रकर्मकभावनाया उपादानात् तस्यां च प्रयाजादीनां फलोपकार्यङ्गानामनन्वयात् न तेषूपान्शुत्वादिप्रसक्तिर्भवेत् । तृतीयाश्रवणात्तु अवभृथकरणकफलकर्मकभावनोपादानात् तस्यां च प्रयाजादीनां प्रयोगविधानार्थमन्वयावश्यंभावात् युक्तमेव साङ्गप्रधानोद्देशेनापां विधानम् । द्रव्यदेवतादीनां तु उत्पत्त्यन्वयित्वात् प्रधानमात्रगामित्वमिति विशेषः ।

अत एव यत्र प्रधानकर्मकभावनान्वयित्वं देशादेः प्रामाणिकं तत्र प्रधान एवान्वयः, अन्यत्र तु तृतीयासत्त्वे असत्त्वे वा सर्वत्र प्रधानकरणकसाङ्गभावनाप्रयोग एव देशाद्यन्वयात् साङ्गे एव तन्निवेश इति ध्येयम् ।

(८)—दक्षिणेऽमौ वरुणघासेषु देशभेदात् सर्वं क्रियते ॥ ३३ ॥ अचोदनेति चेत् ॥ ३४ ॥ स्यात्पौर्णमासीवत् ॥ ३५ ॥ प्रयोगचोदनेति चेत् ॥ ३६ ॥ इहापि मारुत्याः प्रयोगश्चोद्यते ॥ ३७ ॥ आसादनमिति चेत् ॥ ३८ ॥ नौत्तरेणैकवाक्यत्वात् ॥ २९ ॥ अवाच्यत्वात् आम्रायवचनं तद्वत् ॥ ४१ ॥

चानुर्मास्येषु धरुणप्रघासपर्वणि विहारद्वये आहवनीयद्वयं श्रुतं, तत्र नव हवीषि विहितानि । तत्रेदं वचनं—'अष्टावध्वर्युरुत्तरे हवीष्यासादयति मारुतीमेव प्रतिप्रस्थाता दक्षिणस्मिन्' इति । तत्र किं नवानामपि हविषां देशैक्यात् तन्त्रेणाङ्गानि ? उत तन्नेदात् भेदेन ? इति चिन्तायां—

आसादनमात्रे देशभेदश्रवणेऽपि यागेषु तन्नेदश्रवणाभावात् 'प्रावृषि धरुणप्रघासैर्यजेत' इत्येकप्रयोगविधिपरिगृहीतानां नवानामपि यागानां विकल्पेनैकस्मिन्नेव कस्मिंश्चिद्विहारे अनुष्ठानादेशभेदाभावेन तन्त्रेणाङ्गानि ।

न चात्र प्राकृत एवासादने देशभेदश्रवणात्तस्य होमार्थाहवनीयप्रत्यासत्यर्थत्वेन दृष्टार्थत्वाद्धोमेऽपि देशभेदप्रतीतेस्तात्पर्यगत्या तत्तद्यागानां तत्तद्देशीयप्रयोगविधित्वस्यैवावगमात् तन्नेदेनाङ्गभेद इति वाच्यं, प्रासादानुवादेन देशकर्त्ताद्यनेकगुणविधाने वाक्यभेदात् । सङ्ख्याविशिष्टहविषामासादनविशेषणे विशिष्टोद्देशेन वाक्यभेदाच्च । अतश्च तत्र देशकर्तृविशिष्टासादान्तरमेव मारुत्युद्देशेनोत्तरवाक्ये विधीयते पूर्ववाक्ये च तन्निम्नहविषां लक्षणयोद्देश्यत्वमङ्गीकृत्य देशमात्रविशिष्टासादान्तरं, अध्वर्योस्समाख्याबलेनैव प्राप्स्युपपत्तेः । अतश्चाप्राकृतकार्ययोरेव आसदनयोर्देशभेदेन विधानात् नानयोर्भागप्रयोगविधित्वम् ।

दक्षिणेन्द्रौ धरुणप्रघासेषु । नव हवीषीति । आग्नेयसौम्यसावित्रसारस्वतपौष्णैन्द्राग्नेकादशकपालमारुतिवारुण्यामिक्षकाथैककपालख्यानि नवेत्यर्थः । तत्र चेति । धरुणप्रघासं पर्वं तच्छब्दार्थः । पौर्णमास्यमावास्याकालभेदे अङ्गावृत्तिवत् इहापि देशभेदादावृत्तिमाशङ्क्य निरस्यति—न चेति । तत्र देशकर्तृविशिष्टेति । दक्षिणविहारो देशः कर्ता च प्रतिप्रस्थाता । यद्यत् न कर्त्रन्तरविधानं तदा प्राकृते अप्राकृते वाऽऽसादने कालभेदेनाध्वर्युरेव समाख्यया प्राप्येत । अतः तद्विधानमपि^१ देशस्येवावश्यकमिति भावः । एवं च प्रथमवाक्ये यदध्वर्युरासादयति तत् अष्टावेवेति परिसङ्ख्याश्रयणे चोदकस्य क्लृप्तत्वात् फलतः परिसङ्ख्यात्वानुपपत्त्या त्रैदोष्यापत्तेः अतिदेशप्राप्ताध्वर्युर्कर्तृकासादनस्यानेनोपसंहारमङ्गीकृत्य अष्टसु अध्वर्युत्तरविहारोपादानात् अष्टन्यतिरिक्ते मारुत्यासादने 'इतरमन्य' इति न्यायेन प्रस्थाता दक्षिणविहारश्च अर्थात्प्राप्त एवेति 'यत्प्रतिप्रस्थातासादयति तन्मारुतीमेव' इति मारुत्युद्देशेन प्राकृतासादनस्य विनियोगमात्रं क्रियते इति यत्प्रकाशकाराणां सिद्धान्तकरणं तदपास्तम् । एककाले आसादनप्राप्तौ अध्वर्योः व्यापृतत्वे न्यायतः तत्प्राप्तावपि इह कालभेदेनैवाध्वर्युप्राप्त्यापत्त्या प्रति-

अस्तु वा प्राकृतकार्य एवासादनान्तरविधानं, प्राकृतासादनस्यैव वा अतिदेशतः पूर्वप्रवृत्त्या विधानं, तथाऽपि न यागप्रयोगविधित्वम् । आसादनमात्र एव देशविधानोपपत्तौ यागलक्षणायां प्रमाणाभावात् । अस्तु वा याग एव देशविधानं तथाऽपि 'ता उपांशु कर्तव्या' इतिवद्वितीयानिर्देशात् प्रधानमात्र एवायं देशादिविधिः न तु साङ्ग इति नाङ्गावृत्तौ प्रमाणमस्तीति प्राप्ते—

सत्यमत्र वाक्यद्वयेऽपि त्वदुक्तरीत्यैव विशिष्टासादनविधानं, तस्य च त्वदुक्तरीत्यैव प्राकृतकार्यापन्नत्वं प्राकृतत्वमेव वा तथाऽपि प्रकृतौ तदासादनस्य तद्वृत्तियागसिद्धयर्थत्वात् तस्य विहारान्तरे करणे अप्राकृतकार्यत्वापत्तेस्तात्पर्यगत्या अस्य यागप्रयोगविधायित्वमेव । आसादयतिश्च निर्वपतिवत् तत्तद्यागोपलक्षणम् । एवं च नवानामपि विहारद्वयविकल्पोऽग्न्यन्तरवैयर्थ्यं च नाश्रितं भवति, अव्यवस्थया प्राप्तानां व्यवस्थामात्रकरणात् लाघवं च । 'अष्टौ हवींषि' 'मारुतीम्' इति च शक्यार्थकमीभूतानुवादस्सन् तत्तद्यागलक्षणातात्पर्यप्राहकः ।

अतश्च 'आसादयति' इत्यत्र द्वितीयाश्रवणाभावात् 'सायं जुहोति' इतिवत् तत्तद्यागकरणकसाङ्गभावनाप्रयोगस्यैव देशादिविशिष्टस्य विधेयत्वावगतेर्युक्तैवाङ्गावृत्तिः । अङ्गप्रधानयो वैदेश्यापत्त्याऽपि चात्र साङ्गप्रयोगविध्यवश्यंभावः ।

न चैवमपि सकृत्कृतैरेवाङ्गैरुपकारस्य सिद्धेस्तेनैव प्रसङ्गात् यागान्तरस्योपकारोपपत्तेरावृत्तौ प्रमाणाभावः, उपकारलाभे च तदर्थमङ्गानाश्रेपात् विहितदेशाद्यभावेऽपि प्रसङ्गस्य वक्ष्यमाणत्वादिति वाच्यं, तन्त्रमध्यपाठाद्यभावेन कस्य तन्नित्वं कुत्र प्रसङ्ग इत्यत्र नियामकाभावेन प्रसङ्गानुपपत्तेः ।

प्रस्थातुरप्राप्तौ अर्धयुवाधकत्वेन प्रतिप्रस्थातृविधेरावश्यकत्वात्, चोदकस्य क्लृप्त्वेपि गृह्येचीयाज्यभागन्यायेन फलतः परिसङ्ख्योपपत्तेश्च प्रतिप्रस्थातृकर्तृकस्यासादनस्य मारुतियागाङ्गत्वेन विनियोगस्य अतिदेशादेव सिद्धेः विनियोगविधिवैयर्थ्याच्च । प्रतिप्रस्थातृकर्तृकासादनस्य मारुत्यतिरिक्तेषु प्राप्यभावादेव परिसङ्ख्यानपपत्तेश्च । अतोऽत्र विशिष्टासादनान्तरविधिरेव युक्त इत्यर्थः । पूर्वप्रवृत्त्येति । तत्फलं च तत्तद्देशकर्तृव्यवस्थासिद्धिः । वैदेश्यापत्त्यापि चेति । प्राकृतस्याप्यासादनस्याङ्गभूतस्य दक्षिणविहारेऽनुष्ठानं तदासादनं यस्य मारुतियागस्याङ्गं तस्योत्तरविहारस्थाहवनीयेऽनुष्ठानमिति वैदेश्यापत्तिरित्यर्थः । देशभेदेन तन्त्रत्वासम्भवेपि प्रकारान्तरेणावृत्तिप्रयोजनमाक्षिप्य परिहरति—न चैवमपीति । विहितदेशाद्यभावेपीति । यथैव पशुपुरोडाशे आसन्नेषु हविषु प्रयाजाः पशौ च जीवति, एवं कालभेदे विद्यमानेऽपि अन्यत उपकारलाभात् न पशुपुरोडाशप्रयोगविधिः तदंशेऽनुष्ठापक इति प्रसङ्गे वक्ष्यते ; तद्वदि-

न च 'बहूनां स्यात्सधर्मत्वं' इति न्यायेनानेकेषु देशाद्यबाध एव अष्टानां तन्त्रित्वतात्पर्यग्राहक इति वाच्यम् । तथात्वेऽपि यत्र साम्यं यथा सर्वतोनुखादौ चतुर्विंशु चतुर्षु विहारेषु चतुर्भिरध्वर्यादिभिः क्रियमाणे तत्र विनिगमनाविरहेण तन्त्रित्वनियमाभावे प्रसङ्गासंभवेन देशकर्त्वादिभेदेनाङ्गावृत्तेरावश्यकत्वात् ।

प्रकृते तु यद्यपि बहूनुरोधेन मारुत्यां प्रसङ्गः प्राप्नोति । तथापि 'यदेवाध्वर्युः करोति तदेव प्रतिप्रस्थाता करोति' इति वचनेन प्रसङ्गाभावप्रतीतेर्देशकर्तृविशिष्टमारुती-प्रयोगविधेः मारुतीप्रक्षेपाद्यङ्गमात्रे सङ्कोचापत्तेश्चावृत्तिरिति ध्येयम् ।

(९)—कर्तृभेदस्तथेति चेत् ॥ ४२ ॥ न समवायात् ॥ ४३ ॥ लिङ्गदर्शनाच्च ॥ ४४ ॥ वेदिसंयोगादिति चेत् ॥ ४५ ॥ न देशमात्रत्वात् ॥ ४६ ॥ एकवाक्यत्वात् ॥ ४७ ॥

हापि दक्षिणविहारप्रतिप्रस्थातृकर्त्रोः भेदेऽपि प्रसङ्गोऽस्तु इत्याशङ्काशयः । नवानां यागानां अन्योन्यनिरपेक्षतयाऽनुष्ठाने प्राप्ते कस्याङ्गैः कस्योपकारो लभ्यत इत्यर्थे प्रमाणाभाव इति प्राचीनैरुक्ते नियामकमाशङ्क्य निराकरोति—न च बहूनानिति । यदि मारुतियागस्यैवाङ्गानि क्रियन्ते तैरेव चेतरेषु प्रसङ्ग उच्यते, तदा अष्टयागाङ्गानां उत्तरविहारदेश अध्वर्युकर्तृकत्वबाधः बहूनामङ्गानामापद्येत इति तदनुरोधेन अष्टानामेव यागानां उपक्रमेणाङ्गानुष्ठानेऽवश्यकर्तव्ये तेषामष्टानां तन्त्रित्वे नियमो भविष्यतीत्यर्थः । तथात्वेपीति । यद्यपि बहूनुरोधेन तेषामर्थ एवाङ्गानुष्ठानं, तथापि तत्तन्त्रमध्यपातो मरुतीयागस्य नैव सम्भवति तत्तन्त्रमध्ये मारुतीयागस्यानुष्ठानाप्रसक्तेः । न हि यदा आग्नेयाद्यनुष्ठानं तदैव न मारुतीयागस्यानुष्ठानमिति नियमे मानमस्तीति तथात्वेपीत्यपिनोक्तम् । तावतापि यत्र नैतादृशं नियामकं तदर्थमेतदधिकरणारम्भोपपत्तेः न विचारवैयर्थ्यमित्याह—यत्र साम्यमिति । प्रकृते तर्हि प्रसङ्गः कथं वारणीयः इत्यत आह—प्रकृतेऽपि चिति । बहूनुरोधेनेत्येतदुपलक्षणम् । वस्तुतः तन्त्रमध्यपातस्य उपलक्षणताया द्वादशाध्यायाद्याधिकरणे स्वयं वक्ष्यमाणत्वात्, तदभावेऽपि मारुतीयागे प्रसङ्गः स्यादेव । अतः कस्याङ्गैः कस्य प्रसङ्ग इति ज्ञापनार्थं बहूनुरोधोपन्यास इति ध्येयम् । वस्तुतस्तु एतद्वचनस्य यथा प्रसङ्गनिवारकत्वं तथा अङ्गतन्त्रतान्निवारकत्वस्यापि स्पष्टत्वात् सति वचने एतदधिकरणपूर्वपक्षस्यानुत्थानमेव द्रष्टव्यम् ।

तत्रैवाध्वर्युप्रतिप्रस्थानारौ वचनाद्व्यवस्थितौ । ग्रह्या होता आग्नीध्रश्च किं भेदेनोत
तन्त्रेणेति चिन्तायां देशभेदात् तत्तद्देशकर्तव्यपदार्थप्रयोगभेदावगतेः प्रयोगाङ्गकर्तृणां
भेद इति प्राप्ते —

सत्यपि प्रयोगभेदे तैरेव कर्तृभिः प्रसङ्गात्कार्यसिद्धेः तत्कर्तव्यपदार्थानामावृत्तौ
प्रमाणाभावात् भेदेन ग्रह्यादयः । न ह्यत यदेवाध्वर्युरिति वद्वचनमस्ति, अतश्च बहनु-
रोधेन अग्रानां तन्त्रित्वाद्यगतेस्सत्यपि विरोधे तैरुत्तरविहार एव पदार्थाः कर्तव्याः । अत
एवोभयत्रोत्तरदेशसत्त्वेऽपि नाग्नीध्रकर्तृकप्रत्याश्रावणादीनां भेदेनानुष्ठानं न वा तदर्थ-
माग्नीध्रभेदः, बहनुरोधेनोत्तरविहारसम्बन्ध्युत्तर एव तेनैवाग्नीध्रेण कृतैरेव प्रत्याश्राव-
णादिभिरुपकारसिद्धेः ।

आवश्यक्यी चेयं रीतिः अन्तर्वेदिकर्तव्ययाजमानपदार्थेषु । न हि तेषां देशभेदा-
दावृत्तिरिष्टा, देशसंस्कारकत्वाभावेनावृत्तौ प्रमाणाभावात् । सङ्कृतैरेव कार्यसिद्धेश्च ।
अत एव यत्राग्निस्समार्गादौ प्रसङ्गसंभवस्तत्रावृत्तिरिष्टैव । न च तदर्थमाग्नीध्रभेदश्शङ्क्यः ।
'चातुर्मास्यानां पञ्चत्विजः' इति वचनेन तद्वाधात् । ग्रह्यकर्तव्यपदार्थेषु तु नैव कश्चि-

कर्तृभेदस्तथेति चेत् । ननु 'मारुतीमेव प्रतिप्रस्थाता' इति वाक्यस्य साङ्गप्रयोग-
विधायित्वे साङ्गेऽपि मारुतीयागे प्रतिप्रस्थातुरेव कर्तृत्वेन प्राप्तेराग्नीध्रादीनां बाधस्यैव प्राप्तौ कुतस्तेषां
भेदाभेदचिन्तेत्यत आह—तत्रैवेति । 'यदेवाध्वर्युः', इति वचनेन तदेवेति तच्छब्देना-
ध्वर्युर्कर्तव्यपदार्थानामुपादानात् तदुद्देशेनैव प्रतिप्रस्थातुः आवृत्त्या कर्तृत्वेन विधानात् आग्नी-
ध्रादिकर्तव्यपदार्थेषु तस्याप्रसक्तैर्युक्तो विचारः । अन्यथा अस्य वचनस्य वैयर्थ्यापत्तेरित्यर्थः ।
नह्यत्वेति । यथाऽध्वर्युर्कर्तृकपदार्थानां प्रसङ्गनिवारकं वचनमासीत् तद्वदिह तत्प्रसङ्गनिवारकं
वचनं नास्तीत्यर्थः । उत्तरदेशेति । वेदिखननेन ये जाताः पांसवः तेषां वेदेरुत्तरतः
स्थापनदेशः उत्तरदेशः । तत्पश्चिमदेशे आग्नीध्रस्यावस्थानम् । तत्र स्थितः आग्नीध्रः
उभयविहारस्थयोरपि आश्रावणप्रत्याश्रावणादि शक्नोत्येव कर्तुमिति न भेदेनानुष्ठानमित्यर्थः ।
प्रसङ्गासम्भव इति । आहवनीयस्य भेदात् प्रतिसंस्कार्यं संस्कारावृत्तिरिष्टैवेत्यर्थः ।
चातुर्मास्यानामिति । एतेनास्य न्यायप्राप्तानुवादकत्वमङ्गीकृत्य "सोमस्य यज्ञक्रतोः सप्तदश
ऋत्विजः" इति विधिस्तावकत्वमिति प्रकाशकारोक्तमपास्तम् । अग्निस्समार्गार्थं प्राप्ताग्नी-
ध्रादिभेदनिवारणस्य न्यायेनासम्भवात् । तन्निवारणार्थं नियमसिद्धयर्थं तस्य विधित्वावश्यक-
त्वात् । न च तेनैवैकेनाग्नीध्रेण सम्मार्गसिद्धेः न तस्य भेद आवश्यक इति वाच्यम् ।
प्रतिप्रस्थातृकर्तृकसमार्गपूर्वपदार्थाव्यवहितानन्तर्यरूपक्रमभावे प्रमाणाभावेन तदव्यवधानेन

द्विरोधः । विहारद्वयदक्षिणभागास्थितेनैकेनैव ब्रह्मणा तन्त्रेणोभयोपकारकपदार्थकरणो-
पपत्तेः । एवं होतृपदार्थेष्वपि ।

न च तस्य 'अन्तर्वेद्यन्यः पादो भवति बहिर्वेद्यन्यः' इति वचनेन वेदिदेशस्याङ्ग-
त्वावगतेः कथं तत्राविरोध इति वाच्यं 'अर्धमन्तर्वेदि मिनोति' इतिवत् देशविशेषलक्षणया
गार्हपत्यपुरोभागस्यैव तत्र विधेयत्वात् । अस्तु वा कथञ्चित्तत्र विरोधस्तथाऽपि
प्रसङ्गादेव कार्यसिद्धेर्न पदार्थावृत्तिः कर्तृभेदो वा ॥

(१०)—एकामित्वादपरेषु तन्त्रं स्यत् ॥ ४८ ॥ नाना वा कर्तृभेदात् ॥ ४९ ॥

तत्रैवापराम्निताः पत्नीसंयाजादयो देशभेदात्तन्त्रमिति प्राप्ते—

तत्सिद्धयर्थं तद्भेदस्यावश्यकत्वात् । न च प्रत्येकविहारामिप्रायेणैतद्वचस्समर्थयितुं शक्यम् ।
अन्यतरविहारयोरध्वर्युप्रतिप्रस्थात्रन्यतराभावेन पञ्चत्विक्त्वासम्भवात् । एवञ्च एतादृशस्य
प्रसङ्गज्ञापकस्य प्रत्यक्षस्य वचनस्य सत्त्वे पूर्वाधिकरणवदेव पूर्वपक्षानुत्थानं द्रष्टव्यम् ; कृत्वा
चिन्तया वा विचार इति ध्येयम् । उभयोपकारकपदार्थेति । कृताकृतप्रत्यवेक्षणानुज्ञा-
नादिपदार्थकरणोपपत्तेरित्यर्थः । एवं होतृकर्तृकाः पदार्थाः सामिधेनीयाज्यापाठादयो ज्ञेयाः ।
यदा तु तार्तीयरीत्या वेदेरपरित्यागेनैव देशविशेषलक्षणा तदा वेदेर्भिन्नतया देशभेदे
सति स्वात्मसम्बन्धिवेदिस्थितहोतृकर्तृकपाठाभावे मास्तीयागापूर्वोत्पत्तौ प्रमाणाभावात् तदर्थं
तद्भेद इत्यङ्गीकारेणापि पक्षान्तरेण सिद्धान्तमाह—अस्तुवेत्ति । अयमर्थः यथा सोमे
महावेद्यां कृतायां प्रवृत्तान्यैष्टिकानि हवींषि तस्यामेवासादनीयानि, न प्राकृतवेद्यां स्वार्थायां
परार्थायां वेत्यश्रवणादिति द्वादशे वक्ष्यते । तेनैव न्यायेनेहपि वेदिदेशस्थितत्वस्य होतुः
सम्भवात् प्रसङ्गेन कार्यसिद्धेः न कर्तृभेद इत्यर्थः ।

एकामित्वादपरेषु । देशभेदादिति । ये आहवनीये क्रियमाणा आज्य-
भागप्रयाजादयः तेषामाहवनीयसाध्यानां आहवनीयदेशभेदादावृत्तावपि पत्नीसंयाजानां गार्हपत्या-
म्निसाध्यानां गार्हपत्यभेदाभावेन आवृत्तौ प्रमाणाभावेन अध्वर्युकृतानामेव तन्त्रेणोपकारकत्वो-

देशभेदवत्कर्तृभेदस्यापि प्रयोगभेदप्रयोजकत्वात् तदनुरोधेन तत्राप्यावृत्तिः । न च देशभेदादेवाङ्गावृत्तौ सिद्धायां तत्र कर्त्रन्तरापेक्षणे प्रतिप्रस्थातृमात्रविधानान्न कर्तृभेदस्य स्वातन्त्र्येण प्रयोगभेदाक्षेपकत्वमिति वाच्यं, वैपरीत्यस्यापि वक्तुं शक्यत्वेन विनिगमनाविरहेणोभाभ्यामपि कर्तृदेशाभ्यां स्वस्वविशिष्टप्रयोगविधिबलेन प्रयोगभेदाक्षेपोपपत्तेः । अतश्च पत्नीसंयाजादिषु देशभेदाभावेऽपि कर्तृभेदादेवावृत्तिः ॥

वस्तुतस्तु—देशकर्तृविशिष्टकप्रयोगविधानेऽपि पार्थिवपरस्परान्वयवशेन तत्तद्देशीय-तत्तत्कर्तृकपदार्थानामेव प्रयोगविध्यापत्तेर्होत्रादिकर्तृकपदार्थानां तत्तद्देशाप्राप्तिवत् अतद्देशीयानामप्यापराङ्गिकानां प्रतिप्रस्थातृकर्तृकत्वानापत्तेर्नानेन पत्नीसंयाजादिषु प्रतिप्रस्थातृकर्तृकत्वम् । न हि मास्तीयागे प्रतिप्रस्थातृकर्तृकत्वं येनाङ्गप्रधानयोरेककर्तृकत्वात् पत्नीसंयाजेष्वपि तत्प्राप्तिराशङ्क्येत मास्तीयागस्य यजमानकर्तृकत्वेन प्रतिप्रस्थातृकर्तृकत्वाभावात् किन्तु 'यदेवाध्वर्युः करोति' इत्यनेन पत्नीसंयाजेषु तत्प्राप्तिः । अत्र हि

पपत्तेरित्यर्थः । देशभेदवदिति । यदा दक्षिणविहाररूपदेशभेदात् साङ्गस्य मास्तीयागस्य प्रयोगविधिरिति तस्मिन् देशे साङ्गानुष्ठानार्थमङ्गानामावृत्तिः तद्भेदेव प्रतिप्रस्थातुः प्रयोगान्वयिनो गुणस्यापि भेदात् तेनापि साङ्गस्य प्रयोगविधिरिति मास्तीयागानुष्ठानार्थं पत्नीसंयाजानामावृत्तिरावश्यिकीत्यर्थः । वैपरीत्यस्यापीति । दक्षिणविहारे मास्तीयागप्रयोगे विहिते तत्र कर्त्रपेक्षया प्रतिप्रस्थातृविधिवत् तत्कर्तृकप्रयोगे विहिते तत्र देशापेक्षया तद्देशविधिरित्येवं वैपरीत्यस्यापि वक्तुं शक्यत्वेनेत्यर्थः । न चेष्टापत्तिः, तथात्वे आपराङ्गिदेशबाधस्यैवापत्तेः । अतः स्वस्वविशिष्टप्रयोगभेदकत्वमेव तत्र, यत्र प्रयोगद्वयस्यापि अविरोधेनानुष्ठानं तत्र तदर्थं प्रयोगावृत्तिरित्यस्तु नाम, न त्वेतावता कर्तृभेदस्य न प्रयोगभेदकत्वमित्यर्थः । एवं प्राचां रीत्योपपादितं सिद्धान्तमाक्षिप्य समाधत्ते—वस्तुतस्त्विति । तद्देशाप्राप्तिवदिति । दक्षिणविहारदेशाप्राप्तिवदित्यर्थः । तथा च येषां प्रतिप्रस्थातृकर्तृकत्वं तेषामेव पदार्थानां दक्षिणविहारदेशेऽनुष्ठाननियमः । तथैव परस्परनियमात् । येषामेव दक्षिणविहारेऽनुष्ठानप्रसक्तिः तत्रैव प्रतिप्रस्थातृकर्तृकत्वनियम इत्यर्थात् न पत्नीसंयाजेषु प्रतिप्रस्थातृकर्तृकत्वप्राप्तिः येन तदनुरोधेनावृत्तिसिद्धान्तः सिद्धयेदित्यर्थः । अत्र हीति । इदं हि वचनं मास्तीयागप्रयोगस्य दक्षिणविहारे प्रतिप्रस्थातृकर्तृकस्य विधानेपि प्रधानयागस्य यजमानकर्तृकत्वेन तत्र देशस्य कर्तृश्च विधानाऽसम्भवात् आनर्थक्यतद्गङ्गन्यायेन अब्देशस्येव प्रधानाङ्गप्रक्षेप एव तत्पर्यवसानवत् अङ्गेष्वपि तथैव प्राप्ते पार्थिवान्वये च पूर्वोक्तरीत्या देशकर्तृः नियमस्यापि प्राप्तेः

यत्पदार्थं यागाष्टकाङ्गभूते अध्वर्युः कर्ता तत्पदार्थस्य मारुतीयागाङ्गत्वे प्रतिप्रस्थातृकर्तृकत्वं विधीयते । अतश्चापराभिकानामप्यावृत्तिः ॥

(११)—पर्यभिकृतानामुत्सर्गे प्राजापत्यानां कर्मेत्सर्गः श्रुतिसामान्या-
दारण्यवत् तस्माद्ब्रह्मसान्नि चोदनापृथक्त्वं स्यात् ॥ ५० ॥
संस्कारप्रतिषेधो वा वाक्यैकत्वे क्रतुसामान्यात् ॥ ५१ ॥
वाक्यैकत्वे क्रतुसामान्यात् ॥ ५२ ॥ वपानां चानभिधारणस्य
दर्शनात् ॥ ५३ ॥

सदा आपराभिकानां भिन्नदेशानामावृत्तिविधानार्थत्वमेव । मारुतीयागाङ्गत्वे इति । यद्यपि यथाश्रुतवाक्यात् अष्टयागगताध्वर्युकर्तृकपदार्थानामेव प्रतिप्रस्थातृकर्तृकत्वविधिः आवृत्तिफल्को भाति, न तु तेषां मारुतीयागाङ्गत्वे प्रतिप्रस्थातृकर्तृकत्वविधिः ; तथाप्ययमभिप्रायः—नात्रा-पूर्वतया प्रतिप्रस्थातृकर्तृकत्वविधिः, गौरवात् । किन्तु यदेव मारुतीमेवेतिवाक्येन मारुती-प्रयोगे विहितं तत्कर्तृत्वं तस्यैवोपसंहारविधया तत्पदोपात्ताध्वर्युकर्तृकपदार्थरूपोद्देशेन विनियोगमालं, तथाचाष्टयागाङ्गत्वेन ये उत्तरविहारेऽध्वर्युणा पदार्थाः क्रियन्ते ते मारुतीयागाङ्गत्वेन प्रतिप्रस्थाता कर्तव्या इत्यर्थावगमात् सर्वेषामेवाङ्गानामावृत्तिः सिद्धयतीति । अतोऽयमपि विचारः कृत्वा—चिन्तयैव द्रष्टव्य इति भावः ।

पर्यभिकृतानामुत्सर्गे । नवमे “पर्यभिकृतानारण्यानुत्सृजन्ति” इत्यत्र देवताऽभावाद्याग-विधिं निरस्य पर्यभिकरणान्ताङ्गमात्रमेव ‘ईशानाय परस्वत आलभेत’ इति पूर्ववाक्यविहिते यागे विधीयत इति प्रसाध्य तत्तुल्यवाक्येन पर्यभिकृतं पानीवतमुत्सृजन्तीत्यनेनापि त्वाष्ट्रं पानीवतमालभेतेति पूर्ववाक्यविहिते यागेऽपि पर्यभिकरणान्ताङ्गरीतिमात्रं विधीयते । यत्तु आज्येन शेषं संस्थापयतीति वचनं तदग्रे श्रूयते तत्र पानीवतपदानुषङ्गेन कर्मान्तरविधिरित्युक्तम् ।

वाजपेये प्राजापत्यान् पशून् प्रकम्य 'तान् पर्यग्निकृतानुत्सृजति ब्रह्मसान्नथालभते' इति श्रुतम् । तत्र पूर्ववाक्येन पर्यग्निकृतानारण्यानुत्सृजन्ति, पर्यग्निकृतं पाल्नीवतमुत्सृजन्ति' इतिवत् पर्यग्निकरणान्ताङ्गीतिविधानात् गृहमेधीयाज्यभागन्यायेनापूर्वत्वापत्तौ उत्तराङ्गानामकर्तव्यत्वाद्गतेः 'ब्रह्मसान्नथालभते' इति 'आज्येन शेषं संस्थापयति' इतिवत् कर्मान्तगविधिः । तत्र च तद्वदेव 'सप्तदश प्राजापत्यान् पशून्' इत्यस्यानुषङ्गेण द्रव्यदेवतालाभ इति प्राप्ते—

आश्विनग्रहग्रहणोत्तरं क्रतुपशुभिस्सहोपाकृतानां प्राजापत्यानां ब्रह्मसामकाले पर्यग्निकरणोत्तरक्रियमाणालम्भोत्कर्षमात्रविधाने 'ब्रह्मसान्नथालभते' इत्यनेन कृते अर्थात्पर्यग्निकरणान्तस्य क्रतुपशुभिस्सह करणाद्गतेः तदन्ते उत्सर्गस्य प्राप्तत्वात्पूर्ववाक्यस्यानुवादतयाऽर्थवादत्वविधयोत्तरविध्येऽवावयत्वप्रतीतेः पूर्वोत्तरवाक्ययोर्वाक्यभेदमङ्गीकृत्य पूर्वस्मिन् परिसङ्ख्याफलकतृतीयविधिप्रकाराङ्गीकरणे उत्तरस्मिंश्च द्रव्यदेवताविशिष्टापूर्वकर्मविधिफलकषष्ठविधिप्रकाराङ्गीकरणे च गौरवापत्तेः, अतोऽन्तालम्भोत्कर्षमात्रं विधीयते । तदा च तदुत्तराङ्गानामुत्कर्षः 'तदादि वाऽभिसम्बन्धात्' इति न्यायादेव लभ्यते । तेनात्रारण्यन्यायासम्भवात् न पर्यग्निकरणान्तानामङ्गानामावृत्तिः ।

अत एव प्राजापत्यवपानां क्रतुपशुभिस्सह करणपक्षे 'सह पशूनालभते वपानामभिघृतत्वाय' इति वदन्नुत्कर्षपक्षे तन्मात्राभावं दर्शयति । पर्यग्निकरणान्ताङ्गीतिविधाने

तेन न्यायेनेहापि पूर्वपक्षमाह—तत्रेति । तद्वदेवेति । आज्येन शेषमिति वाक्ये पाल्नीवतमिति पदानुषङ्गेणैवेत्यर्थः । आरण्यन्यायासम्भवादिति । आरण्यपाल्नीवतवाक्ययोस्तु पर्यग्निकरणोत्तराङ्गविषयकोत्कर्षविध्यभावेनोत्सर्गस्याप्राप्तेरनुवादायोगात् सर्वेष्वेवाङ्गेषु चोदकप्राप्तेषु यत्तन्मध्ये पर्यग्निकरणपुनःश्रवणं निर्गुणं तत् भवत्येवापूर्वतापादकम् । इह तु तदंशे विधेयत्वस्यैवाभावात् नापूर्वतापादकत्वमिति वैषम्यमित्यावृत्तिर्न, किन्तु क्रतुपशुभिस्सहैकदैव पर्यग्निकरणान्तान्यङ्गानि आलम्भप्रभृतीन्युत्तराणि ब्रह्मसामकाल एवेत्यर्थः । एतेन देशकालकर्तृतन्त्रतायां विचारितायां प्रसङ्गात् प्राजापत्यपशूनां पर्यग्निकरणान्तपदार्थानां कालतन्त्रताविचारात् सङ्गतिरुक्ता भवति । प्राजापत्यपशूनां द्वौ पक्षौ ; क्रतुपशुभिस्सहारब्धानां पर्यग्निकरणं कृत्वा उत्सृज्य ब्रह्मसामकाले आलम्भ इत्येकः पक्षः, क्रतुपशुभिस्सह समाप्तिरित्यपरः, तत्रास्मिन् पक्षे क्रतुपशुवपानामिव प्राजापत्यवपानामपि सन्निहितत्वात् भवति प्रयाजशेषेणाभिघारणम् । प्रथमे तु प्रयाजावसरे तासामनुत्पन्नत्वात् न तदित्यभिप्रेत्याह—अतएवेति । सूत्रमिति । एतेन इदं लिङ्गमनुपपन्नं परमतत्वेन नेतव्यमिति तन्त्ररत्नोक्तं परिहृतं ज्ञेयम् । स्पष्टार्थमन्यत् ।

तु षपानामेवाभावाद्भिघारमात्राभावदर्शनमसमञ्जसं स्यात् । एतदभिप्रायकमेव च षपानां चामभिघारणस्य दर्शनात्' इति सूत्रम् ।

यत्तु भाष्यकारेण इदं 'सव्या वा एतर्हिं षपा यदनभिघृता यद्ब्रह्मसाङ्गपालभते तेनाभिघृताः' इति लिङ्ग अकर्मन्तरत्वे प्रयाजशेषस्य क्रतुपशुवपाभिघारणेन रिक्तत्वादनभिघृतत्वं युज्यते, कर्मन्तरत्वे तु तदर्थं पुनः प्रयाजकरणात्तेनैव तद्वपाभिघारणोपपत्तेरनभिघृतत्वदर्शनं न युक्तमिति व्याख्यातं, तत् कर्मन्तरत्वपक्षेऽपि माध्यंदिनकालीनपशुपुरोडाशसवनीयद्विषामिव सवनीयतन्त्रमध्यपातित्वेन प्रसङ्गितया प्रयाजपुनःकरणानापत्तेरुपेक्षितम् ।

(१२)—पञ्चाशारदीयास्तथेति चेत् ॥ ५४ ॥ न चोदनैकवाक्यत्वात् ॥ ५५ ॥ यातयामत्वाच्च ॥ ५६ ॥ संस्काराणां च तद्दर्शनात् ॥ ५७ ॥

पञ्चाशारदीयो नामाहीनः पंचाहः 'यः कामयेत बहु स्यामिति, स एतेन यजेत' इति फले विनियुक्तः । तत्र वैशाख्याममात्रास्यायां सप्तदश मारुतीस्त्रिवत्सा अप्रवीता उपाकरोति, सप्तदश पृश्नीनुक्षणस्तान् पर्यग्निकृतान् प्रोक्षितान्, इतरा आलभन्ते, प्रतरानुत्सृजन्ति, ततस्संवत्सरे राजीवा आनयन्ति, तांश्चैवोक्षणस्तान् पर्यग्निकृतान्' इत्यादि पूर्ववत् तृतीये चतुर्थे च संवत्सरे । स्त्रीलिङ्गनिर्देशात् स्त्रीपशूनां सामस्येनानुष्ठानं उक्ष्णां च पर्यग्निकृतानामुत्सर्जनमुक्त्वा पञ्चमे संवत्सरे दीक्षित एतान् 'उक्षणस्त्रीस्त्रीनन्वहमालमेत पञ्चोत्तमेऽहनि' इति श्रुतम् । त्रिवत्साः त्रिवत्सराः, अप्रवीताः अप्रसूताः, पृश्नीः

पञ्चाशारदीयास्तथेति चेत् । पञ्चाह इति । त्रिवृदभिष्टोमः, पञ्चदश उक्थ्यः, सप्तदशोक्थ्यः, सप्तदशोऽतिरात्र इति क्लृप्त्या पञ्चाह इत्यर्थः । प्रोक्षितानितरा आलमेत इति । अत्र आ आलमेत इति मर्यादार्यक आपश्छेपेण प्रोक्षितान् मर्यादीकृत्य इतराः स्त्रिय आलमेत इत्यर्थः । अत एवाज्ये आर्भार्यादावचन इति सूत्रात् कर्मप्रवचनीयसंज्ञाकरणात् तद्योगे प्रोक्षितानिति द्वितीया । इतरान् इति पुल्लिङ्गोपादानात् पुंपशून् उक्षण इत्यर्थः । प्रोपसर्गस्य उत्सृजतिनान्वयः । राजीवा आनयन्तीति । अत्रापि मारुतीरित्यनुषङ्गेण नयतौ यागलक्षणा । एवमग्रेपि द्रष्टव्यम् । अन्वहमिति । पञ्चमे वर्षे एकादशीमारभ्य चतुर्दश्यन्तं प्रतिसुत्यमित्यर्थः । पञ्चोत्तमे इति । अमावास्यासुत्यायामित्यर्थः । अन्यशरीरा

अल्पशरीराः, राजीवाः राजीवघर्णाः। अत्र स्त्रियोऽपि गाव एवेति केचित्। अत्रोक्षणवाक्ये मारुतानिति विपरिणतस्य उपाकरोति इत्यस्य चानुषङ्गात्तदपि वाषयान्तरम्। अस्मिन् वाक्ये यथा कर्मभेदस्सङ्ख्यया तथा कौस्तुभे निरूपितम्।

इति। वेदभाष्ये तु वैश्यसवप्रकरणे पृथिशब्दस्य श्वेतगुणवाचित्वमुक्तम्। प्रकाशकारैः त्रिवत्सा गाव इति व्याख्यातम्। आपस्तम्बसूत्रे 'वत्सतर्थास्त्रिवत्सा' इत्याम्नानाद्युक्तमेवेत्याह— अत्र स्त्रियोऽपीति। अत्रोक्षणवाक्ये मारुतीति विपरिणतानुषङ्गेपि न सप्तदशकर्मविधानं सिद्ध्यति प्राजापत्याधिकरणे सप्तदशप्राजापत्योदाहरणे उक्तस्य पूर्वपक्षन्यायस्याविकल्पस्य सत्त्वात्। सिद्धान्तन्यायस्य चाभावात्। अत्र पर्यधिकरणान्ताङ्गरीतिविधानात् जीवतामेव पशूनां देवतामुद्दिश्य त्यागात् आलम्भविशसनाद्यभावात् न वपाहृदयादीनि। अत एकयागपक्षे एकचोदकापत्तेः तेन चैकस्यैव हृदयाद्येकादशावदानगणस्य प्राप्तेः सप्तदशानां यागसाधनत्वानुपपत्तिरिति सिद्धान्तन्यायस्याप्रवृत्तेः एकमेव सप्तदशोक्षसाधनकं सम्पद्येतेति प्रकाशकारैराशङ्क्य सप्तदशपृथीरित्यत्राख्याताश्रवणात् पूर्ववाक्यात् 'सप्तदश मारुतीस्त्रिवत्सा उपाकरोतीत्याख्यातमनुष्यते। त्रिवत्सावाक्ये च तत् प्राजापत्यन्यायेन सप्तदशकर्मविधायकमवश्यमिति उक्षावाक्येपि तदनुष्यमानं अवैरूप्यात् सप्तदशकर्मविधायकमेवाभ्युपेयमिति नात्रैककर्मत्वम्। अत एव च न प्राजापत्यसिद्धान्तन्यायः, नवाऽनेककर्मविधायकाख्यातानुषङ्गः तत्र चानेककर्मता। किन्तु प्राजापत्यपूर्वपक्षन्यायेनानेकद्रव्यक एक एव यागो यथा 'ईशानाय परस्वत आलभेत' इत्यत्र। अत एव मिश्रैः तत्र सिद्धान्ते द्रव्यदेवतासम्बन्धात् एको यागो विधीयत इत्येकयागत्वमेव व्यवहृतमिति समाहितम्। तत्, परस्वद्वाक्ये 'यागैकत्वपक्षे प्रत्येकं करणीभूतानां परस्वतां समुच्चयस्वीकारे बहुत्वस्य करणतावच्छेदकत्वात् प्रत्येकं द्रव्यभेदे सति तन्निरूपितदेवतासम्बन्धानामपि भेदापत्त्या यागभेदस्यैवापत्तेः। समुदितानां करणत्वेन तत्स्वीकारे प्रतिपरस्वतं अङ्गनोपाकरणादिसंस्कारानापत्तेः यागभेदस्यावश्यकत्वादयुक्तम्। अतः परस्वद्वाक्यसाधारण्येन कर्मभेदसाधकं यद्यागसाधनत्वयोम्यतावच्छेदकपशुत्वावच्छिन्नस्यैव बहुत्वावच्छिन्नस्य देवतासम्बन्धात्, तस्य च प्रतिसम्बन्धितापर्याप्त्यधिकरणभेदेन भिन्नत्वम्। तदेव प्राजापत्यवाक्येपि कर्मभेदसाधकम्, न तु एकपशुनिष्पन्नैकादशावदानगणैकताप्रापिचोदकानुग्रहमात्रम्। अत उक्षावाक्येपि तेन न्यायेनानायासेन सिद्ध्यत्येव कर्मभेद इति सर्वं कौस्तुभे सङ्ख्याधिकरणे निरूपितमित्याह—अस्मिन् वाक्ये

अत्र च 'उपाकरोति' इत्यस्यैकस्यैव स्त्रीषु, पुरुषेषु च सम्बन्धादेकमेवेदं वाक्यं चतुस्त्रिंशत्कर्मणां विधायकमिति भाष्यकारः । वाक्यान्तरत्वं तु युक्तमित्युक्तश्यामः ।

तत्र किं उक्षसु य एव प्रथमे संवत्सरे पर्यग्निकृताः उक्षाणः तेषामेव द्वितीयादि-संवत्सरेषु पर्यग्निकरणादि कृत्वा पञ्चमे संवत्सरे तेषामेव चतसृषु सुत्यासु त्रयाणां त्रयाणामालम्भः पञ्चानां चोत्तमेऽहनीत्येवं प्राजापत्यानामिवालम्भोत्कर्षः? उत प्रथमादिबर्षेण्येषामन्येषामुक्षाणां पर्यग्निकरणान्ताङ्गरीतिविधानेनारण्यपाह्नीवतादिवत्तत्रैव समाप्तिः, पञ्चमे वर्षे तत्तत्सुत्याखन्येषामेवालम्भः? इति चिन्तायां—

लाघवात्तेषामेवालम्भोत्कर्षः प्राजापत्यवत् । वचनाच्च पर्यग्निकृतानामपि पुनःपुनः पर्यग्निकरणादिः, तच्छब्दबलेन पूर्वोपाकृतानामेव परामर्शात् । उत्सृजतिस्तु आलम्भो-त्कर्षादेव प्राप्तेऽनूद्यते इति प्राप्ते—

प्राप्तालम्भानुवादेन 'द्वीस्त्रीनन्वहं' इति चानेकार्थविधाने वाक्यभेदाद्गुणा-त्कर्मान्तराण्येवैतानि विधीयन्ते, न त्वत्रालम्भोत्कर्षः । एवं 'पञ्चोत्तमेऽहनि' इत्य-त्राप्यनेकार्थविधिर्बोध्यः । अत एव 'पञ्चोत्तमेऽहनि' इत्यत्रोत्तमेऽहनि पञ्चत्वविधौ

इति । सम्बन्धादिति । उक्षा इत्येतत् साकाङ्क्षं यस्मिन्नेव क्षणे त्रिहायन्यः संबध्यन्ते तस्मि-न्नेव क्षणे पूर्वतनोपाकरोतिना संबध्यते । अतश्चैकाख्यातसत्त्वादेकं वाक्यमित्यर्थः । उत्पश्याम इति । उक्षसु मारुतीरित्यस्य स्त्रीद्रव्यसंबन्धिमरुद्देवताप्रतिपादकस्यान्वयासम्भवात्, एकस्मिन्नेव वाक्ये विपरिणामकल्पनायां सकृदुच्चरितस्य सकृदर्थप्रत्यायकत्वानुपपत्तेः अवश्यमनुषङ्ग एव युक्त इति भिन्नाख्यातसत्त्वात् वाक्यान्तरत्वमेव युक्तम् । अन्यथा अरुणैकहायन्यादिवत् पार्थिकान्वये सति सप्तदशसङ्ख्याया उभयत्राप्यन्वयोपपत्तेः उक्षवाक्ये सप्तदशपदोपादानवैयर्थ्यापत्तेः पृथित्वत्विवत्त्वादिगुणानामपि परस्परसाङ्कर्यापत्तेश्चेति भावः ।

वस्तुतस्तु तैत्तिरीयशाखानुसारेणापास्तम्बसूत्रे ऐन्द्रामारुता उक्षाणो मारुत्यो वत्सतर्थ इतीन्द्रमारुतदेवताज्ञानात् नैव मारुतीरित्यस्य विपरिणामेनानुषङ्गकल्पना युक्ता । किन्तु उपाकरोतीत्यस्यैव सेति । एवं चोत्पत्तिवाक्ये देवतासम्बन्धाभावेपि उपाकरोतेर्यागलक्षकस्यैवा-नुषङ्गात् यागविधिरस्त्येवेति ध्येयम् । लाघवादिति । पूर्वपक्षेहि अन्वहवाक्ये पञ्चवाक्येच यागान्तरविध्यभावात् चतुर्षु वर्षेषु प्रतिवर्षं सप्तदश सप्तदश यागा इत्यष्टषष्टिर्यागा एव भवन्ति, न तु पञ्चमेप्यन्येसप्तदश यागाः, पर्यग्निकरणान्तानां न पञ्चम्यावृत्तिरिति लाघवमित्यर्थः ।

अवशिष्टानां द्वादशानां 'समं स्यादश्रुतत्वात्' इतिन्यायेनैवान्यहं त्रयाणां त्रयाणां प्राप्तेः 'तीर्त्नीनन्वहं' इत्यनुवाद इत्यपास्तम् । 'पञ्चोत्तमे' इत्यत्रैव प्राप्तालम्भानुवादेन कालसङ्ख्योभयविधाने धाक्यभेदात् । उक्तमाहर्दशेन पञ्चत्वमात्रविधाने विशिष्टोद्देशात् आलम्भस्यैवाश्रयत्वे प्रमाणाभावाच्च ।

अतः कालसङ्ख्योभयविशिष्टकर्मान्तराण्येवैतानि सप्तदश वाक्यद्वयेन विधीयन्ते । ततश्चोत्कर्षविध्यभावात् प्रथमादिवर्षेषु भिन्नभिन्नान्येवैतानि कर्माणि पर्यग्निकरणान्ताङ्ग-विशिष्टानि देवतापदानुषङ्गेण विधीयन्ते । अतश्च प्रतिवर्षं पशुभेदः । पञ्चमे च पर्यग्निकरणान्ताङ्गानामावृत्तिः । तच्छब्दश्च व्यक्तिभेदेऽपि तज्जातीयत्वार्थकस्सन् पृथित्वादि-गुणप्राप्त्यर्थो न विरुध्यते ॥

(१३)—दशपेये क्रयप्रतिकर्षात् प्रतिकर्षः ततः प्राचां तत्समानं तन्त्वं स्यात् ॥ ५८ ॥ समानवचनं तद्वत् ॥ ५९ ॥ अप्रतिकर्षो वाऽर्थहेतुत्वात् ॥ ६० ॥ पूर्वस्मिंश्चावभृथस्य दर्शनात् ॥ ६१ ॥ समानः कालसामान्यात् ॥ ६२ ॥

अवशिष्टानामिति । एतांस्तीनित्यत्र एतच्छब्देन सप्तदशसङ्ख्यायुक्तानां परामर्शेन पञ्चानामुत्तमेऽहनि विधाने सति अवशिष्टा द्वादशैवेत्यर्थः ।

प्रमाणाभावाच्चेति । आलम्भत इति पदानुषङ्गेऽपि आलम्भस्याश्रयत्वे पुनर्वाक्यभेद इत्यर्थः । एतानि सप्तदशेति । सवनीयपशुस्थानापन्नानि विधीयन्त इत्यर्थः । प्रतिवर्षं पशुभेद इति । एवं स्थिते प्रतिवर्षं पर्यग्निकृतास्सवनीया इत्येतत्प्रकरणगतमाश्वलायनवचनं मीमांसान्यायविरोधेऽप्रमाणम् । अथवा वचनत्वादेव प्रमाणमिति ध्येयम् । पृथित्वादीति । आदिपदेन 'पञ्चवर्षानानयन्ति' इत्यापस्तम्बोक्तपञ्चवर्षत्वसङ्ग्रहः । वत्सतरीणां तु राजीवा नवमी, नष्टश्रीर-रुणाः पिशङ्गास्सारङ्गा इति च क्रमेणोक्ता गुणा आपस्तम्बसूत्रे द्रष्टव्याः ॥ अत्राधिकरण-मालायां विशाखानक्षलयुक्तायामवास्यायामारम्भ उक्तः किंमूल इति चिन्त्यम् ।

राजसूये इष्टिपशुसोमयागास्सर्वे भिन्नतन्त्राः, कच्चित्कालभेदात् कचिद्देशभेदात् कचिद्दक्षिणाभेदात् इति वक्ष्यते । तत्राभिषेचनीयो नाम सोमयागः ततस्संज्ञां हवींषि ततश्च पुनर्दशपेयस्सोमयागश्श्रुतः । ताविमौ अभिषेचनीयदशपेयौ समानतन्त्रौ भिन्नतन्त्रौ वेति चिन्तायां—

‘सह सोमं क्रीणात्यभिषेचनीयस्य दशपेयस्य च’ इति वचनेनाभिषेचनीयसोम-
क्रयकाले दशपेयसोमक्रयः प्रतिक्रियते । स च प्रतिक्रियमाणस्तदन्तापकर्षन्यायात्
ततः प्राचोऽपि पदार्थानपकर्षतीति आरम्भस्तावत्समानतन्त्रः । यथोपक्रमं च समापने
तदुत्तराङ्गानामपि तन्त्रता । यदि त्वभिषेचनीये ‘यदभिषेचनीयस्यावभृथमभ्यवयन्ति’
इत्यवभृथदर्शनात् नोत्तराङ्गानां तन्त्रता, तदाऽस्तु पूर्वाङ्गानामेव सा ।

न च दशपेये ‘सद्यो दीक्षयन्ति सद्यस्सोमं क्रीणन्ति’ इति पुनस्सोमक्रयदर्शना-
दुपसंवादात्तत्रे ‘सह सोमं क्रीणाति’ इत्यनेन साहित्यं विधीयते उपसंवादश्च मौल्य-
प्रतिश्रावणार्थम् तस्य क्रतोः पूर्वमकरणे कदाचित्सोमविक्रयलाभेन क्रतुकरणानुपपत्त्या
भावश्यऋत्वादिति बाध्यं, तथात्वे क्रीणातेरुपसंवादे लक्षणापत्तेः, तद्वरं सद्यःपदस्यैवैकर्तुः
कालीनत्वे लक्षणा, अभिषेचनीयदशपेयौ हि एकऋतुकालीनौ सोमयागान्तराणि तु
संबत्सरादूर्ध्वं ऋत्वन्तर इति तदभिप्रायेण सद्यःपदमिति प्राप्ते—

दशपेये क्रयप्रतिकर्षात् ।

वक्ष्यत इति । इहैव चतुर्थपादाद्याधिकरण इति शेषः । संज्ञां हवींषीति ।
सम्यक् सृज्यन्ते प्राप्यन्ते वीर्यमभिः कृत्वा यजमानेन इति वक्ष्यमाणा अग्न्यादिदेवताः संज्ञा-
पदेनोच्यन्ते, तदेवताकानि हवींषि । यथा ‘आग्नेयमष्टाकपालं निर्वपति हिरण्यं दक्षिणा,
सारस्वतं चरुं वत्सतरी दक्षिणा, सावितं द्वादशकपालं उपध्वत्तो दक्षिणा, सौम्यं चरुं
बभ्रुर्दक्षिणा, त्वाष्ट्रमष्टाकपालं शुण्डो दक्षिणा, वैष्णवं त्रिकपालं वामनो दक्षिणा’ इत्येवं
तैत्तिरीयविहितानि दश हवींषीत्यर्थः । एतच्च प्रधानतन्त्रतानिरासार्थमुक्तम् । ततश्चाग्नेय-
कृष्णग्रीवयोः सौम्येन व्यवधानात् नैकदेवत्यत्वेपि सात्राग्न्यवत् तन्त्रता, तथेहापि अभिषेचनीय-
दशपेययोः न तन्त्रत्वं संज्ञाहविर्भिव्यवधानात् । अतोऽङ्गतन्त्रत्वमेव विचार्यत इति भावः ।
यथोपक्रमं चेति । यद्युत्तराङ्गानि नैव तन्त्रेण क्रियेरन् तदा मध्ये क्रियामाणैरभिषेचनीयोत्तराङ्गैः
व्यवधाने सति पूर्वकृतदशपेयाङ्गानां करिष्यमाणतदीयोत्तराङ्गानां च प्रत्यासत्तिर्भाष्येत । अतः
प्रवृत्तिक्रमाश्रयणे यथोपक्रमं समापनेन उत्तराङ्गानामपि तन्त्रत्वमित्यर्थः । लक्षणापत्तेरिति ।
मूल्यं दत्त्वा परकीयस्य स्वीयत्वकरणं क्रयः ; उपसंपादनस्य ताद्रूप्याभावात् लक्षणापत्तिरित्यर्थः ।

तथात्वे 'सद्यो दीक्षयन्ति' इत्यादिवाक्ययोर्वैयर्थ्यापत्तेः सहसोमं क्रीणाति' इत्यत्रोप-
संवादे लक्षणामप्यङ्गीकृत्य सहत्वमात्रविधिः । अतो भिन्नतन्त्रावेतौ ।

यत्तु 'समानो वा एष यज्ञो यद्दशपेयश्चाभिषेचनीयश्च' इति समानत्ववचनं,
तदेकर्तुकालत्वाभिप्रायेणेति न कश्चिद्विरोधः ॥

(१४)—निष्कासस्यावभृथे तदेकदेशत्वात् पशुवत्प्रदानविप्रकर्षस्यात्
॥ ६३ ॥ अपनयो वा प्रसिद्धेनाभिसंयोगात् ॥ ६४ ॥ प्रति-
पत्तिरिति चेन्न कर्मसंयोगात् ॥ ६५ ॥

वरुणप्रघासेषु 'वारुण्या निष्कासेन तुषैश्चावभृथं यन्ति' इति श्रुतम् । तत्र वरुण-
देवत्यस्यामिक्षायागम्य प्रधानान्तरसमये पूर्वमेकवारं कृतस्यापि पुनः प्रचारविप्रकर्षमात्रं
समिष्टयजुरूर्ध्वं विधीयते, 'वपया प्रातस्सवने चरन्ति पुरोडाशेन माध्यंदिनेऽङ्गैस्त्वृतीय-
सवने' इत्यनेनेष सवनीयपशोः । अवभृथशब्दस्तु वरुणदेवताकत्वसादृश्यात् गौणोऽनु-

वाक्ययोर्वैयर्थ्यापत्तेरिति । वाक्यान्तरेणैवैकऋतुकालीनत्वप्राप्तेः वाक्यद्वयवैयर्थ्यम् ; अथवा
अन्यतरवाक्येनैव तत्प्राप्तेः अन्यतरवाक्यवैयर्थ्यमित्यर्थः । ननु प्रधानतन्त्रत्वस्यैवाङ्गतन्त्रत्वस्याप्य-
सम्भवे समानाविति वचनावगतसमानत्वानुपपत्तिमाशङ्क्य परिहरति—यत्त्विति ।

निष्कासस्यावभृथे ।

निष्कासेनेति । उवाल्मामिक्षाशेषो निष्कासपदार्थः । प्रधानान्तरेति । आग्ने-
यादियागरूपं प्रधानान्तरम् । पुनःप्रचारविप्रकर्षेति । वरुणप्रघासेषु नव हवीषि, तेष्वष्टमं
वारुण्यामिक्षा, नवमं काय एककपालः; वारुण्यामिक्षायां यवपिष्टनिर्मितं मेषमवददाति । तत
आमिक्षायुक्तं मेषं सर्वमवदाय हुत्वा एककपालेन प्रचर्य भाण्डलिप्तेन वारुण्यामिक्षानिष्कासेन
यवतुषैश्चावभृथं यन्ति इति तत्रामिक्षाया एकमंशं यवमयमेषसहितं पूर्वं प्रदाय पश्चात्
एककपालप्रचारादूर्ध्वं निष्कासरूपांशान्तरेण तुषैश्च वरुणदेवतायै पुनः प्रचरितव्यमित्येवं पुनः
प्रचारविप्रकर्ष इत्यर्थः । प्रकृतौ समिष्टयजुरूर्ध्वमेवैष्टिकोऽवभृथ इत्यभिप्रेत्य एककपालप्रचारा-
दनन्तरं "देवा गातुविद" इति मन्त्रेण ध्रौवाज्यकरणको होमः समिष्टयजुश्शब्दार्थः तादृश-
समिष्टयजुरूर्ध्वमित्युक्तम् । गौणोऽनुषाङ् इति । अवभृथस्य वरुणदेवत्वत्वात् अस्य

वादः । यन्तीति च यागकल्पकं, तेन नावभृथयागे पुनः प्रयाजादिकरणमिति प्रथमः पक्षः ।

द्वितीयस्तु—नात्र प्रचारविप्रकर्षः तथात्वे अवभृथशब्दवैयर्थ्यापत्तेः समिष्ट्यजुरूध्वं-कालवाचकपदश्रवणाभावाच्च, प्राप्तकर्मानुवादेन कालनिष्कासतुषाद्यनेकगुणविधाने वाक्य-भेदापत्तेश्च । अतोऽवभृथपदेनाग्रं तद्देशं लक्षयित्वा अवभृथगमनं तुषविशिष्टं वारुणी-निष्कासप्रतिपत्त्यर्थं विधीयते प्रयाजशेषाभिधारणवदिति ।

सिद्धान्तस्तु—अवभृथशब्दस्य लक्षणावश्यंभावे शास्त्रस्य महाविषयत्वसिद्धयर्थं तद्धर्मककर्मान्तरस्यैव लक्षणा । अत एव नायुर्दानं जुहोति न साम गायति न गमनमन्त्र

वाऽवभृथदेशेऽनुष्ठानाद्वा अवभृथशब्देन गौण्या वृत्त्या वारुण्यामिक्षायाग एवोच्यते । तथाच 'निष्कासेन तुषैश्चावभृथयागामामिक्षायागं कुर्यात्' इत्यर्थेन अवभृथस्य कर्मान्तरस्याभावात् पूर्वकृतप्रयाजाद्यज्ञोपकारस्य आन्तं सत्त्वात् नाऽऽवृत्तिरिति प्रयोजनकथनऽयजेन सङ्गतिं सूचयति—तेनेति । तथात्व इति । यद्यज्यवभृथशब्दस्य गौणत्वं सिद्धान्तेऽपि समानं प्रत्युत तद्विधौ, मम तु अनुवादे, तथापि तस्य कर्मान्तरपरिच्छेदकतया प्रवृत्तिविशेषकरत्वं, तव तु निर्जात-स्वरूपस्य तेन प्रयोजनाभावाद्द्वैयर्थ्यम् ; यद्यपि वा तवापि धर्मातिदेशकोऽवभृथशब्दः स्यात्, तथापि उभयविधानाद्वाक्यभेद इत्यर्थः । एवं सत्यपि यदि 'तृतीयसवन' इतिवत् प्रयोग-विप्रकर्षज्ञापककालपरं किञ्चिद्भवेत् तदा स्वीक्रियेतैव सः, न त्वेवमस्तीत्याह—समिष्टेति । दृष्टणान्तरमाह—प्राप्तेति । वारुणीनिष्कासप्रतिपत्त्यर्थमिति । निष्कासशब्दस्यैव ससम्बन्धि-कत्वेन तत्रैव 'वारुण्या' इत्यस्यान्वयात् तस्यैव परप्रयुक्तत्वेन प्रतीयमानस्य प्रतिपत्त्यपेक्षया युक्तं प्रतिपत्तित्वं न तुषांशे, तेषां शेषतया अप्रतीयमानत्वादित्यभिप्रेत्य तुषविशिष्टमित्युक्तम् । एतेन तुषांशेऽपि प्रतिपाद्यत्वमापाद्य संस्कार्यद्वयनिमित्तवाक्यभेदापत्त्या यत् प्रकाशकाराणां प्रति-पत्तिकर्मत्वखण्डनं तदपास्तं वेदितव्यम् । अत एव तद्गततृतीयाया न प्राधान्यलक्षणा ; अपि तु प्रयाजशेषवाक्य इव निष्कासपदोत्तरतृतीयाया एव । अत एव भाष्ये शास्त्रदीपिकायां च तन्मात्रांश एव प्रतिपत्तित्वमाशङ्कितम् । एतावान् विशेषः । तत्र यन्तिपदेऽपि यागलक्षणा-मङ्गीकृत्यावभृथसंज्ञककर्मान्तरस्यैव तदंशे प्रतिपत्तित्वमाशङ्क्य निराकृतम् । पूज्यपादैस्तु परम-सिद्धान्तेऽपि स्वयं प्रतिपत्तिकर्मत्वाङ्गीकारात् गमनस्यैव यथाभाष्यं प्रतिपत्तित्वाशङ्कोत्तरपरतया 'प्रतिपत्तिरितिचेन्न कर्मसंयोगात्' इति सूत्रं योजितम् । तुषाः परं प्रकृता लौकिका वेत्यन्यदेतत् । नायुर्दानं जुहोतीति । सौमिकावभृथेहि अवभृथगमनमध्ये आयुर्दानोमन्त्रं विहितम् । तथा

अपति' इत्यादिसौमिकप्रसिद्धावभृथधर्मपर्युदासोऽपि सङ्गच्छते । अतश्च कर्मान्तरमेवेदं, तुषांशे अर्थकर्म, निष्कासांशे च प्रतिपत्तिरित्युक्तं कौस्तुभे प्रकरणान्तराधिकरणे । एतदधिकरणसूत्रे तु तुषांशेऽन्देशगमनस्यैव वा प्रतिपत्तित्वमाशङ्क्य निरस्तमिति वेदितव्यम् ॥

(१५)—उदयनीये च तद्वत् ॥ ६६ ॥ प्रतिपत्तिर्वाऽकर्मसंयोगात् ॥ ६७ ॥

अर्थकर्म वा शेषत्वाच्छ्रयणवत्तदर्थेन विधानात् ॥ ६८ ॥

ज्योतिष्टोमे प्रायणीयेष्टिरुदयनीयेष्टिश्च दर्शपूर्णमासविकारौ द्वितीयान्त्यदिनयो-
रान्नातौ । तत्रोदयनीयप्रकरणे प्रायणीयस्य निष्कास उदयनीयमनुनिर्वपति' इति श्रुतम् ।
तत्र पूर्ववदेवोदनीयधर्मकं कर्मान्तरमेव प्रायणीयनिष्कासद्रव्यकं तत्संस्कारकतया
आश्रयिकर्म विधीयते सप्तमी च द्वितीयाद्यर्थे । ततश्चोदयनीयधर्माणां द्विवारमा-
वृत्तिरिति सङ्गतिलोभेनाशङ्क्य निराक्रियते—

नात्र कर्मान्तरं सन्निधिसखेन प्रकरणान्तरन्यायाभावात् । अतः प्रायणीय-
निष्कासस्य कृतार्थस्येयमौपदेशिकी प्रतिपत्तिरुदयनीयनिर्वाप इति प्राप्ते—

ऽऽगमने “उरुं हि राजा इति मन्तः” । सामानि अवभृथसामानि प्रसिद्धानि । तदेतत् त्रय-
निषेधः सौमिकावभृथधर्माणां प्राप्तिद्योतकः । अतोऽवभृतनामकं कर्मान्तरमेवेदं प्रतिपत्तिकर्म
निष्कासांशे, तुषांशेतु अर्थकमेति यत्प्राचीनोपपादितावभृथशब्दानुपपत्तिपरिहारेण कौस्तुभे
प्रकरणान्तराधिकरणे उक्तं, तत् मया सप्तमे निरूपितं तत्रैव द्रष्टव्यम् ।

उदयनीये च तद्वत् । प्रायणीयस्य निष्कासे इति । 'आदित्यः प्रायणीयः पयसि
चरुः' इति विहितप्रायणीयचरोः उखाल्मः शेषः प्रायणीयस्य निष्कासः । स्पष्टार्थमधिकरणम् ।

इति श्रीशम्भुभट्टविरचितायां भाट्टदीपिकाप्रभाषण्यं
एकादशस्य द्वितीयः

पादः

निर्वापस्यापि प्रकृतौ निरुन्यमाणद्रव्यसंस्कारार्थत्वेनावगतस्य निष्कासार्थत्वे अप्रा-
कृतकार्यकारितापत्तिः। निर्वापेण निष्कासस्य दृष्टप्रतिपत्तिरूपसंस्काराजननेन च
प्राचीनप्रयाजशेषन्यायाभावात् उभयथाऽप्यदृष्टार्थत्वावश्यकत्वे निषादस्थपत्यधि-
करणन्यायेन सप्तमीश्रुत्या प्रकरणाच्च तदीयनिर्वापानुवादेन पुरोडाशकपालवत् प्रायणीय-
निष्कासो विधीयते। अर्थाच्च प्राकृतप्रतिपत्तिबाधः।

इति श्रीखण्डदेवचिरचितायां भाट्टदीपिकायां
एकादशाध्यायस्य द्वितीयः पादः.

अथ एकादशाध्यायस्य तृतीयः पादः

(१)—अङ्गानां मुख्यकालत्वाद्बचनादन्यकालत्वम् ॥ १ ॥

अङ्गानां प्रधानानां चैकप्रयोगविधिपरिगृहीतानामेकदेशकालकर्तृकत्वमित्युक्तम् । कचिद्बचने सत्यन्यकालदेशकर्तृकत्वमपि । यथा 'पूर्वेद्युरमावास्यायां वेदिं करोति' 'अण्डखवभृथेन चरन्ति' 'बडबा दक्षिणा' इति । अत्र च कालाद्यन्यत्वं द्वेषा-कचित् महाप्रयोगान्त.पातेऽपि प्रचारविप्रकर्षमात्रेण, कचित्प्रयोगबहिर्भावेनैव यथाप्रमाणं ; अग्नयङ्गसौत्रामण्यादौ च दक्षिणाभेदात्कर्तृभेदो वक्ष्यते । इदं च सिद्धमेव सुहृद्भूत्वो-त्तरविवक्षार्थं स्मार्यते ।

(२)—द्रव्यस्य कर्मकालनिष्पत्तेः प्रयोगस्सर्वार्थस्स्यात् स्वकालत्वात् ॥ २ ॥

आधानस्याग्निमात्राङ्गभूतस्य स्वतन्त्रप्रयोगविधिपरिगृहीतस्योत्तरकृत्वन्नत्वाद्बस्तु-तस्तत्तत्कृतुभेदेनानावृत्तिरेव । अङ्गत्वं तु कृत्वाचिन्तायामपि न प्रयाजादिवत् प्रति-कृत्वावृत्तिः तद्वत्प्रयोगान्तः पाताभावात् स्वतन्त्रकालकत्वाच्च । स्वतन्त्रकालकृतस्य ह्याधा-नस्यागृह्यमाणविशेषत्वात् सर्वार्थत्वम् । न चानन्तर्याद्विशेषः, निमित्तादिवशेन अनेकेषु क्रियमाणेषु कस्यचिदानन्तर्यस्य चावर्जनीयत्वात् । आधानसमये कस्यापि कर्मविशेषस्य नियतत्वाभावेनानुदेशादेव सर्वोदेशावगतेश्च । अतस्स्वतन्त्रकालकत्वादेव तन्त्रत्वम् । अत एव प्रयोगबहिर्भावेऽपि बृहस्पतिसवस्य तत्तद्वाजपेयव्यक्त्युत्तरकालत्वरूपगृह्यमाण-विशेषतया प्रतिवाजपेयमावृत्तिरेव ।

न चैवं षण्णां यागानां प्रत्येकं दर्शपूर्णमासपदवाच्यत्वात्, पूर्णमासारम्भे दर्शारम्भे च ततः पूर्वकालक्रियमाणान्वारम्भणीयाया आवृत्तिप्रसङ्गः, कालभेदेन पृथक्प्रयोगेऽपि एक-

अथ तृतीयः पादः

अङ्गानां मुख्यकालत्वात् । स्पष्टार्थम् । द्रव्यस्य कर्मकालनिष्पत्तेः । तत्तद्वाज-पेयेति । बृहस्पतिसवस्य प्रकरणात् वाजपेयाङ्गत्वे सति यद्वाजपेयव्यक्त्युद्देशेन तदनुष्ठानं तस्यैवोपस्थितस्य लाघवाद्दुत्तरकालप्रतियोगित्वेनान्वयात् तदुत्तरकालविहितस्य तद्व्यक्त्यङ्गत्वेन गृह्यमाणविशेषधर्मित्यर्थः । न चैवमिति । यद्व्यक्तिकप्रयोगस्वारम्भः तदङ्गत्वात् तस्य च

फलसाधनानां षण्णां सहैव महासङ्कल्पादारम्भैक्योपपत्तेः। स्वतन्त्रकालत्वेऽपि च यत्र प्रमा-
णान्तरेण व्यक्तिविशेषस्यैवोद्देश्यतावगमस्तत्रापि गृह्यमाणविशेषत्वादावृत्तिरित्यपि ध्येयम्।

(३)—यूपश्चाकर्मकालत्वात् ॥ ३ ॥ एकयूपं च दर्शयति ॥ ४ ॥

ज्योतिष्टोमेऽग्नीषोमीये उपदिष्टो यूपः, सवनीयानुबन्ध्ययोस्त्वतिदिष्टः। स किं
त्रयाणामपि तन्त्रं उत भेदेनेति चिन्तायां—

‘दीक्षासु यूपं छिनत्ति’ इत्यनेन विहितस्य दीक्षाकालस्य यूपच्छेदनोद्देशेन
विधानानुद्देश्यस्य च प्रकृतिविकृतिसाधारण्येन प्रहणे उपदेशातिदेशयोः क्रमिकत्वेन
जुहुवत् प्रातिकालवैषम्यापत्तेरग्नीषोमीययूपच्छेदनस्यैव दीक्षाकालविधिः विशेषतश्चाध्वर-
कल्पान्यायेन तस्यैवोपस्थितत्वात् तस्यैव दीक्षाकाले अपकर्ष इति तस्याग्नीषोमीयान्ते
अपवर्गात् सवनीयादौ यूपान्तरकरणमिति प्राप्ते—

दीक्षाकालत्वं न दैक्षापूर्वप्रयुक्तं तदुपस्थापकानुष्ठानसादेश्याभावात्, अपि तु प्रकर-
णाज्ज्योतिष्टोमापूर्वप्रयुक्तं सत्तस्मिन् साक्षान्निवेशायोगात् तदीययूपे निविशते।
तदीयत्वं च सर्वेषामविशिष्टमिति सर्वार्थत्वसिद्धिः। वस्तुतस्तु—यूपोद्देशेन विहितस्य
कालस्य द्विरुक्तत्वन्यायसहकृताव्यभिचरितकतुसम्बन्धादेव दैक्षार्थत्वसम्भवे वारणादि-

कालिकप्रयोगभेदात् बृहस्पतिसववत अन्वारम्भणीयाया आवृत्तिप्रपसङ्ग इत्याशङ्कार्थः। यत्र
प्रमाणान्तरेति। यथा अमावास्याङ्गवेदिकरणे पूर्वेषुः कालकत्रेवपि तत्तदमावास्यापूर्व-
साधनोद्देश्यत्वस्यैव विधेयपूर्वेषुःपदार्थसामर्थ्यादवगतेः गृह्यमाणविशेषत्वात् न पूर्वेषुः कृत-
वेदिकरणस्य तन्त्रत्वं, अपि तु आवृत्तिरित्यर्थः।

यूपश्चाकर्म। अध्वरकल्पान्यायेनेति। यद्यपि अग्नीषोमीययूपस्यापि इतरयूपयो-
रिव दीक्षाकालत्वाप्राप्तेः अपूर्वविधित्वमेव। प्रधानकालत्वाधश्च त्रयाणामपि तुल्य इति
नाध्वरकल्पान्यायसम्भावनाप्यत्र तथापि पशुधर्माणामिव यूपधर्माणामपि अग्नीषोमीयदेश
एवाज्ञानात् तदङ्गत्वेन अनुष्ठानसादेश्यात् निश्चित एव यूपच्छेदनादौ दीक्षाकालत्वविधानात्
विशेषत उपस्थितिरिति साध्यमात्रांश एव न्यायोपन्यास इति ध्येयम्। अत एवैतदधिकरणे
भाष्यकृता उक्तम्—“किं कारणं अग्नीषोमीये तावत् प्रयोगवचनेनैव गृह्यते स च
उत्तरयोरपि चोदकेनैव प्राप्यत” इति। अथवा यथाऽध्वरकल्पायां प्रथमतः प्रातः-
कालीनहविषामेवोपस्थितिः तेन न्यायेनेत्यर्थः। प्रकाशकारोक्तं दूषयितुं तद्रीत्यैवादौ
सिद्धान्तमाह—दीक्षाकालत्वं हीति। वारणादिष्विति। यथा यज्ञमात्रोद्देशेनैव

वज्रद्योतिष्टोमार्थत्वानुपपत्तेर्दक्ष एवोपदेशेऽपि सवनीयादावतिदेशेन तत्रासिसम्भवात् काल-
तन्त्रत्वादेव यूपतन्त्रत्वम् ।

भवश्यं हि सर्वत्रोपदेशादिनाऽपि कालतन्त्रत्वादेव यूपतन्त्रत्वं वाच्यं, अन्यथा
एकस्मिन्नपि काले यूपतयापत्तेः । वायव्यादिपशौ तु परप्रयुक्तदीक्षाभावादेव काललोपः
यूपच्छेदनादिकं तु 'गुणलोपेऽपि मुख्यस्य, इति न्यायात् कार्यमेव ।

(४)—संस्कारास्त्वावर्तेरन्नर्थकालत्वात् ॥ ५ ॥ तत्कालस्तु यूपकर्मत्वात्तस्य
धर्मविधानात् सर्वार्थानां च वचनादन्यकालत्वम् ॥ ६ ॥ सकृ-
न्मानं च दर्शयति ॥ ७ ॥

यूपतन्त्रत्वे तत्संस्काराणां तक्षणजोषणप्रोक्षणादीनामपि तन्त्रत्वम् । न च
दीक्षासु यूपं छिनत्ति' इत्यनेन छेदनमात्रस्यैवापकर्षविधानात् तक्षणादीनामग्नीषोमीय-
काल एव करणेनानुष्ठानसादेश्यात् तन्मात्रार्थत्वप्रतीतेः गृह्यमाणविशेषत्वेन तदपवर्गो

विहिते वारणादौ नाधानापूर्वार्थत्वमिति नानर्थक्यतदङ्गन्यायावतारो वार्तिकमते, तथैव
यूपार्थत्वेन विहितस्य दीक्षाकालस्य न ज्योतिष्टोमार्थत्वमित्यर्थः । ननु यूपस्याप्रसिद्धत्वादत्रैव
यूपोत्पत्तिविधानात् कथं यूपमात्रस्योद्देश्यत्वं ? अत एवोत्तराधिकरणे शास्त्रदीपिकायामुक्तम्-
नायमर्थः यूपं सन्तं च्छिनत्तीति यूपस्य प्रागसिद्धत्वात् । किं तर्हि च्छेदनेन यूपं कुर्यादिति,
अतः तस्यैवोद्देश्यत्वाभावे कथं दैक्षयूपार्थमिति चेत्, अयमभिप्रायः—“यूपे पशुं नियुञ्जीत” इति
वाक्येन यूपधिकरणत्वविधानबलात् यो यूपोऽवगतः तस्यैवादिष्टविशेषावच्छिन्नस्योत्पत्त्यपेक्षया
'यूपं च्छिनत्ति' इति च्छेदनविधिप्रतीतेः तस्यैव च्छेदनस्यायं प्रयोगविधिः प्रवर्तते । तेन यो
यूपः पशुनियोजनद्वारा अपूर्वसाधनं तं दीक्षाकाले च्छेदनेन कुर्यात् इत्यर्थात् पशुनियोजनस्य
दैक्षापूर्वसाधनत्वस्यैव द्वारत्वात् दैक्षापूर्वार्थत्वसिद्धरविकलेति । नन्वतिदिष्टयूपयोरपि दीक्षा-
कालत्वेन तन्त्रत्वे वायव्यादिविकृतिष्वपि अतिदिष्टस्य तन्त्रत्वापत्तिरित्याशङ्कापरिहारायाह—
वायव्यपशौ त्विति । न्यायादिति । दीक्षाकालरूपगुणलोपेपि मुख्यस्य च्छेदनादेर्नैव लोपो
युक्त इति तत् तत्र भक्त्येवेत्यर्थः ।

अपवर्गादावृत्तिरिति वाच्यं, यूपच्छेदनोद्देशे विशिष्टोद्देशापत्तेः । छेदनमात्रोद्देशे अति-
प्रसङ्गात् यूपोद्देशेनैव कालविधिः । छिनत्तिस्तु तदुत्पादकसंस्कारमात्रोपलक्षणं,
तदुत्पादकाश्च संस्काराः बोधायनादिकल्पपर्यालोचनया याज्ञिकप्रसिद्ध्या च यूपानुत्पा-
द्यङ्गकच्छेदनाद्यष्टाधिकरणान्ता एवाग्नेरिवाधानादयः, न तु प्रोक्षणाज्जनादयोऽपि । ते तु
सम्मार्गादिवदुत्पन्ने यूपे संस्काराधायकाः ।

तदेवंव्यवस्थायामपि ये तावदुत्पादकास्तेषां भिन्नकालत्वेनागृह्यमाणविशेषत्वादेव
तन्त्रत्वं यूपवत् । ये तु प्रोक्षणादयः उत्पन्नयूपसंस्कारकास्तेषामपकर्षकवचनाभावेन
द्वैक्षकाल एवानुष्ठेयत्वेन गृह्यमाणविशेषत्वेऽपि आतिथ्याबर्हिःप्रोक्षणन्यायेन यूपव्यक्ते-
रेकत्वात्तत्र कृतानां प्रोक्षणादीनां प्रसङ्गेनोपकारकत्वोपपत्तेः तेषामपि नावृत्तिः ।

संस्कारास्त्वावतैरन् ।

विशिष्टोद्देशापत्तेरिति । यद्यपि छेदनमात्रस्य विशिष्टोद्देशानुपपत्तेः छेदनस्य
साकाङ्क्षस्य यूपेनान्वयस्य 'न ब्राह्मणं हन्यात्' इत्यत्रेवोपपत्तेः न वाक्यभेद इति प्रकाशकारैः
परिहृतो वाक्यभेदः, तथापि साकाङ्क्षत्वेपि कारकाणां भावनयैव संबन्धात् छेदनेन धात्वर्थेन
सह यूपमित्यस्यानन्वयात् हविरार्तिन्यायेन लक्षणयैव विशिष्टोद्देश्यकत्वं वक्तव्यम् ।
तदपेक्षया श्रुतस्य यूपमात्रस्यैव तत्कल्पनं युक्तमित्याशयः । तथा च 'दीक्षाकाले यूपं कुर्यात्'
इत्युक्ते तदुत्पादकव्यापारं विना तदनुत्पत्तेः अर्थात् यूपोत्पादकव्यापारकर्तव्यता प्राप्ता दीक्षा-
काले तादृशसमस्तव्यापारोपलक्षणे छिन्नतीत्ययमनुवाद इति सर्वेषां संस्काराणां भिन्नकाल-
क्रियमाणानां अगृह्यमाणयूपविशेषार्थतया तन्त्रत्वमित्यर्थः । अत्र प्रकाशकारैः तक्षणा-
प्रभृतीनामग्नीषोमकाल एवानुष्ठानं, तस्यैतन्नच्छेदनमात्रस्यैव दीक्षाकालेऽपकर्षः, तेषां छेदनेति-
कर्तव्यतात्वाभावेन तेन सहापकर्षानुपपत्तेरित्युक्तं ; तद्दूषयितुमाह—तदुत्पादकाश्चेति ।
यद्यपि तक्षणादीनां न छेदनेतिकर्तव्यतात्वं तथापि छेदनवत् यूपोत्पादकत्वादेव पूर्वमपकर्षः ।
अत एव भाष्ये तन्त्ररत्ने च प्रोक्षणादिसंस्काराणामेव पशुतन्त्रमध्यानुष्ठानमुक्त्वा तेषामेवेह
तन्त्रावृत्तिचिन्ता कृता । एतेन तक्षणादिसर्वसंस्कारोपलक्षणत्वे यूपं छिन्नतीति छेदनविधौ
न तावत् छिन्तीति पदं तक्षणादिलक्षणार्थं वक्तुं शक्यम् ; अथ तत्र यूपं कर्तुं
स्वदिरं छिन्नतीति वाक्यार्थः ततोऽपकर्षविधावपि तदनुवादके तथैवार्थः स्यात् "यद्यूपं
कर्तुं छेदनं तदीक्षाकाल" इति इति किं लक्षणयेति तन्त्ररत्नकारोक्तं चोद्यमपास्तम् । यूपं
छिन्नतीत्यत्रैव यूपं कर्तुमिति पदद्वयाध्याहारं विनैव यूपोद्देशेनैव छेदनविधानोपपत्त्या विहितस्य
छेदनस्यैव तक्षणादीनामपि तदुत्पादकत्वाविशेषेण तत्साधारण्येन सर्वेषामेव यूपार्थत्वेन
समुच्चयेन प्राप्तानां दीक्षाकालत्वोपपत्तेः । प्रसङ्गेनोपकारकत्वोपपत्तेरिति । अत्र प्रकाशकारैः

पार्थसारथ्यादेस्तु सर्वेषामेव संस्काराणां यूपपदवाच्यत्वं वक्तव्यं दीक्षाकालत्वस्याप्या-
पत्तेर्याज्ञिकाचारविरोधस्त्वलेखनविरोधश्च । अथैतदस्वरसेनैव लक्षणानभ्युपगमेन

आतिथ्याबर्हिःप्रोक्षणन्यायेन संस्काराणां न पुनरनुष्ठानमिति तन्त्ररत्नोक्तौ प्रसङ्गसिद्धि-
भ्रमनिराकरणाय पतितेनानेनातिथ्याबर्हिःसंस्कारदृष्टान्तेनेहापि प्रसङ्ग उक्तस्तंभरत्ने, तथात्वे
तन्त्राधिकारसंगत्यापत्तेः । तन्नामीषोमीयकालकृता एव संस्काराः तन्त्रेण सर्वेषामुपकुर्वन्तीति
तन्त्ररत्न ग्रन्थस्य प्रोक्षणादिविषयतन्त्रावापचिन्तापरैतदधिकरणभाष्यग्रन्थस्य च विरोधापत्तेश्च ।
अतो दीक्षाकाललक्षणेन यूपकर्मकभावनाया उपक्रममात्रमुक्तं न तक्षणानुष्ठानमात्रं यथोपक्रमं च
समापनं तत्र तत्रोक्तम् । अन्यथोपक्रमेऽन्यथा समापने त्वध्वरकल्याणामपि पूर्वपक्षे प्रातरादिकाल-
त्रयगतानां कर्मणां तन्त्रत्वं न सिद्धयेत्, त्रयाणामपि निर्वापान्तस्यापकर्षेऽपि । आतिथ्यादिषु तु
बर्हिस्साधारण्ये वाचनिकेऽपि न तन्त्रेणोपक्रमो वाचनिकः इति विशेषः । तस्मात्तन्त्ररत्ने आतिथ्या-
बर्हिः संस्कारस्य दृष्टान्तत्वेनोपादानेऽपि नात्र प्रसङ्गः किं तु तन्त्रमेवेति ; तदयुक्तं, यथोपक्रमं
च समापमिति न्यायमात्रेणान्तिमस्य यजमानकर्तकयूपोपस्थानानुमंत्रणस्य तन्त्रत्वसिद्धावपि मध्य-
तनेषु गृह्यमाणविशेषतयाऽनुष्ठीयमानेषु तन्त्रत्वे प्रमाणाभावात् । अन्यथा द्वादशाहे अमीषो-
मीयादीनां तन्त्रेणोपक्रमात् सुत्याकालीनानामपि सवनीयानां तन्त्रत्वापत्तेः । अत एवाध्वर-
कल्याणामपि पूर्वपक्षे न प्रयाजादीनां तन्त्रता, अपि तु निर्वापान्तमात्रस्यैव । किञ्च यदातिथ्या-
बर्हिषः साधारण्यं यूपवदवगतं तदा तदीयसंस्काराणां तदवगतमेवेति किं वाचनिकत्वाभाव-
मात्रेण स्यात् । अन्यथा प्राकृतावप्युपक्रमस्य वाचनिकत्वाभावात् तन्त्रत्वानापत्तेः । अतो
येषां न्यायेनापि तन्त्रत्वं प्रसक्तं तस्यापि प्रयोगविधितात्पर्यविषयत्वात् वाचनिकत्वमेवेति आतिथ्या-
बर्हिः संस्कारेष्वपि प्रसक्तं तन्त्रत्वं गृह्यमाणविशेषतयैव परिहर्तव्यमिति इहोपि न प्रोक्षणादिषु
तन्त्रत्वमपि तु प्रसङ्ग एव ; भाष्यतन्त्ररत्नादिषु तन्त्रत्वव्यवहारस्त्वावृत्त्यभावफलतया नेय इति
भावः । अत एव शास्त्रदीपिकायामेकयूपद्वारकत्वमेवामीषोमीयकालानुष्ठेयसंस्काराणामना-
वृत्तौ हेतुकृतम्, तन्त्ररत्नेऽपि द्वादशे आतिथ्याबर्हिः संस्काराणां प्रसङ्गोपपादनान्ते अयं च
न्यायः कथित एव, एकादशे यूपधर्माणाममीषोमीयकालकृतानामपि सवनीयानुबन्ध्योऽप्युप-
कारकत्वाभिधानात् । किमर्थं तर्हीदमधिकरणं ? यो नाम दीक्षाकालत्वाद्गुणधर्माणामगृह्यमाण-
विशेषत्वात्तन्त्रतां मन्यते तस्य बुद्धिं व्यावर्तयितुं इदमुच्यते, एकप्रयोगावसरेऽपि क्रियमाणा-
स्साधारणा द्रव्यविषयास्संस्कारास्सर्वेषामप्युपकुर्वन्तीति ग्रन्थेन स्पष्टं प्रसङ्ग एवोपपादितः ।
एवं सत्यपि यथा पक्षान्तरेण तन्त्रत्वसिद्धिस्तथा तत्रैव पूज्यपादैर्बुद्धयते । एवमुत्पादक-

छेदनमात्रापकर्ष इति पक्षान्तराभ्युपगमः, ततो विशिष्टोद्देशाद्यापत्तिर्दुरुद्धरैव । न च तत्परिहारार्थं 'यूपं कर्तुं खदिरं छिनत्ति, इति पदद्वयाध्याहारः, तदपेक्षया लक्षणायां लघुत्वात् ॥

(५)—स्वरुस्तन्त्रापवर्गस्स्यादस्वकालत्वात् ॥ साधारणे वाऽनुनिष्पत्तिस्तस्य साधारणत्वात् ॥ ९ ॥ सोमान्ते च प्रतिपत्तिदर्शनात् ॥ १० ॥ न चोत्पत्तिवाक्यत्वात् प्रदेशात् प्रस्तरे तथा ॥ ११ ॥

यूपवत्स्वरूपि सर्धपशूनामर्थे तन्त्रेणैव । न च तदुपादाने दीक्षाकालस्यानुक्तत्वाद्दीक्षानुष्ठानकाले उपात्तस्य च गृह्यमाणाविशेषत्वेन तदपवर्गो अपवर्गाद्भेद इति वाच्यं, उपादानकालानुक्तावपि 'यः प्रथमशकलः परापतेत् स स्वरुः, इति वचनेन प्रथमशकलस्यैव स्वरुत्वात् तस्य चैकत्वेन भेदानुपपत्तेः । न चैकस्मिन् प्रहरणे यः प्रथमः इति व्याख्यानेन प्रथमशकलानामपि नानात्वोपपात्तिरिति वाच्यं, प्रहरणस्यानुपात्तत्वेन शकलान्तरापेक्षयैव प्राथम्यप्रतीतेस्तदेकत्वेनैकत्वोपपत्तेः ॥

किञ्च—यूपच्छेदनकाल एव व्यामोहनिवृत्त्यर्थं नाशापहारनिवृत्त्यर्थं च स्वरोरुपादानं कर्तव्यमित्यगृह्यमाणाविशेषत्वावपि तन्त्रं स्वरुः । अत एव 'संस्थिते सोमे प्रस्तरं प्रहरति स्वरुं च' इति अन्ते प्रतिपत्तिविधानमपि सङ्गच्छते । न चायमनुबन्ध्याङ्गभूतस्य कालविधिः न्यायेन स्वरुतन्त्रत्वावगतौ सङ्कोचे प्रमाणाभावात् । अत एव यत्र न्यायेनैव भेदावगतिः यथा प्रस्तरे तत्र संङ्कोच इष्ट एव ।

संस्कारमात्राणामपकर्षेण तन्त्रत्वं तदुत्तरभाविनामग्नीषोमीयकालानुष्ठेयानां च प्रसङ्गं स्वमते उपाद्य पार्थसारथिमते अनिष्टापत्तिं दर्शयति—पार्थसारथेरिति—खल्लिखनेति—एतदधिकरणान्ते स्वयमेव कतिपयसंस्काराणामग्नीषोमीयकालानुष्ठेयत्वमुक्तं तेन विरोध इत्यर्थः—विशिष्टोद्देशाद्यापत्तिरिति—आदिपदेन विशिष्टोद्देश्यतानुपपत्तिपरिहारार्थं यो लक्षणाभ्युपगमः स संगृह्यते । व्याख्यातपूर्वमन्यत् ।

स्वरुस्तन्त्रापवर्गः स्यात् ।

निगदव्याख्यातमधिकरणं

(६)—अहर्गणे विषाणाप्रासनं धर्मविप्रतिषेधादन्ते प्रथमे वाऽहनि विकल्पस्स्यात् ॥ १२ ॥ पाणेस्त्वश्रुतिभूतत्वाद्विषाणानियमस्स्यात् प्रातस्सवनमध्यत्वाच्छिष्टे चाभिप्रवृत्तत्वात् ॥ १३ ॥ शिष्टे चाभिप्रवृत्तत्वात् ॥ १४ ॥

ज्योतिष्टोमे कण्डूयने विनियुक्तायाः कृष्णविषाणायाः नीतासु दक्षिणासु चात्वाल-प्रासनरूपा प्रतिपत्तिश्श्रुता । सा अहर्गणे प्राप्ता अहीने दक्षिणादानस्य प्रात्यहिकत्वात् सत्रेऽपि तदुपलक्षितकालस्य तथात्वात् प्रत्यहं प्राप्ताऽपि कृष्णविषाणाया एकत्वात् यस्मिन् कस्मिंश्चिद्दिने कार्येति प्राप्ते—

अन्त्येऽहन्येव स्यात्, अन्यथा तदुत्तराहर्वर्तिदक्षिणादानकालप्राग्वर्तिपदार्थानां कृष्ण-विषाणाकण्डूयनरूपधर्मवाधापत्तेः । न च तत्रापि पूर्वाहर्वर्तिदक्षिणादानोत्तरभाविपदार्थेषु

अहर्गणे ।

प्रात्यहिकत्वादिति । “अन्वहं द्वादशशतानि ददाति” इति दक्षिणादानस्याहीने प्रत्यहं विधानादित्यर्थः । न केवलमयं विचारो दक्षिणादानस्य प्रात्यहिकत्वादहीनेष्वेव, किन्तु तदभावे सत्रेऽपीत्याह—सत्रेऽपीति । तथात्वादिति । सत्रे यजमानानामेवार्तिव्यविधानात् दक्षिणा-ऽभावेपि तदुपलक्षितकालस्य प्रात्यहिकत्वादित्यर्थः । कृष्णविषाणाया एकत्वादिति । यद्यपि “कृष्णविषाणया कण्डूयत” इत्यत्र कृष्णविषाणायास्तृतीयया गुणत्वावगतेः कण्डूयनप्रयोजकत्वात् द्वितीयाद्यहःसु प्रयोजकसत्वे तदाक्षेपावश्यम्भावे कथं कृष्णविषाणाया एकत्वं संभवति येन प्रासना-ऽऽवृत्तिर्न स्यात्, तथापि “कृष्णविषाणया दीक्षयति” इति वाक्यान्तरेण यैव दीक्षार्थत्वेनोक्ता कृष्ण-विषाणा, तयैव दीक्षाप्रयुक्तया यजमानधृतया कण्डूयनसंभवे कण्डूयनस्यातिरिक्तप्रयोजकत्वकल्पने मानाभावात् । तस्याश्च प्रथमेहनि प्रासने कृते कण्डूयनार्थे तस्या अभावेन एकत्वे नानुपपत्तिः । न च कण्डूयनप्रयुक्ताया एव दीक्षार्थत्वमिति विपरीतमिति वाच्यम् ; तथात्वेऽध्वर्युर्कर्तृककृष्णविषाणा-दानस्यादृष्टान्तरकल्पकत्वापत्तेः । मम तु क्लृप्त एव दण्डादिसाधारणादृष्टे कृष्णविषाणामात्र-जन्यत्वकल्पनाल्लाघवमिति भावः । यस्मिन् कस्मिंश्चिदिति । कृष्णविषाणाया एकत्वादेक-स्मिन्नहनि कर्तव्या चेत् विकल्पेन यस्मिन् कस्मिंश्चिद्दिने कार्येत्यर्थः । अन्यथोत्तराहर्वृत्तीति । यस्मिन् दिने प्रतिपत्तिः कृता तदुत्तरमहः उत्तराहश्शब्देनोच्यते । कण्डूयनरूपधर्मवाधापत्तेरिति-

पाणिकण्डूयनरूपधर्मबाधापत्तिः, कृष्णाविषाणासत्त्वे पाणिकण्डूयने तस्या अदृष्टार्थत्वा-
पत्तेरिति वाच्यं, कण्डूयनस्य तत्र पाणेश्च रागतः प्राप्तत्वेन तत्र विध्यभावात् ।

वस्तुतस्तु-अवयवशः प्रत्यहं दानेऽपि क्रतुदक्षिणाया अन्त एव समाप्तेस्तदुत्तरकाली-
नस्य प्रासनस्य प्राप्तेर्नानियमप्रसक्तिः । द्वितीयादिदिनेषु कृष्णाविषाणाकण्डूयनस्यादृष्टेर-
ध्यायोपयोगिता ।

(७)—वाग्विसर्गे हविष्कृता बीजभेदे तथा स्यात् ॥ १५ ॥ यथाऽऽह्ना-
नमपीति चेत् ॥ १६ ॥

यद्यपि कण्डूयनं रागतः प्राप्तमत्र न विधेयं तथापि तस्मिन्नेव कृष्णाविषाणानियमविधानात् विशिष्ट-
कण्डूयनस्य कर्तृसंस्कारकत्वात् कृष्णाविषाणाकृतकण्डूयनसंस्कृतयजमानकर्तृकत्वरूपधर्मबाधा-
पत्तेरित्यर्थः । न च तत्रापि कृष्णाविषाणासत्त्वे पाणिकण्डूयनबाधापत्तिरित्यत आह-तस्या इति-
कृष्णाविषाणासत्त्वे यदि पाणिनैव कण्डूयनं तदा कृष्णाविषाणायाः अदृष्टद्वारा करणत्वापत्तेः,
तत्सत्त्वे पाणिकण्डूयनस्यानङ्गत्वात् बाधेऽपि न क्षतिः । तदभावे तु तस्याङ्गत्वात्तद्बाधे क्षतिरेव
स्यादित्यर्थः । कृष्णाविषाणाया असत्त्वेपि न पाणिकण्डूयनस्याङ्गत्वमित्याह— कण्डूयनस्येति ।
अत्र च पूर्वपक्षे आवृत्तिप्रसक्तेः सिद्धान्ते च प्रासनतन्त्रत्वस्य कृष्णाविषाणैकत्वादेव सिद्धेः आवृत्ति-
निराकरणपूर्वकतन्त्रत्वसाधनात् कथमध्यायसङ्गतिरित्याशङ्कं निराकर्तुमाह—द्वितीयादिदि-
नेष्विति । यद्यपि पूर्वपक्षेऽपि तन्त्रत्वं समानं, तथापि पूर्वपक्षे यस्मिन् दिने शंसनं तदुत्तर-
दिनेषु न पुनः कृष्णाविषाणाकण्डूयनं प्राप्नोति सिद्धान्ते त्वन्ते प्रासनात्तेषु तदावर्तत इति
आवृत्तिरूपप्रयोजनलाभात् तन्त्रावापसंगतिः । नहि साक्षादेव यत् सिद्धान्तकौटिलिकं तदेव
पूर्वपक्षे अपेक्षितमिति नियमोऽस्ति, फलभेदेनापि तद्विरोधोपन्याससंभवात् । तथात्वेऽपि वा
पूर्वपक्षे प्रथमेऽहनि प्रासनपक्षे तन्त्रम्, सिद्धान्ते तु मियतं तन्त्रमिति पाक्षिकतन्त्राभावनियत-
तन्त्रतयाऽपि विरोधसंभवोऽस्त्येवेति नानुपपत्तिरिति भावः ।

दर्शपूर्णमासयोः प्रणीताप्रणयनोत्तरं विहितस्य वाग्यमस्य 'हविष्कृता घातं विसृजति' इति वचनेन हविष्कृदाहानकाले विसर्ग इभ्रुतः। नानाबीजेषु च व्रीहिस्यामाकादि-
रूपेषु एकप्रयोगवर्तिनानाशागसाधनेषु कृष्णाजिनास्तरणादिफलीकरणान्तानामनुसमयस्य
स्थापितत्वात् हविष्कृदाहानकालप्राग्भाविकृष्णाजिनास्तरणादीनां वाग्यमाङ्गकत्वात्तदनु-
रोधेनात्प्राप्यन्त एव वाग्विसर्गः। न चेह वाग्विसर्गस्य विहितत्वात् हविष्कृदाहानोत्तरभावि-
पूर्वबीजसम्बन्धिपदार्थानां वाग्विसर्गाङ्गकत्वप्रतीतेरन्ते तत्करणे तत्र तद्वाधापत्तिः,
वाग्विसर्गस्य विहितत्वेऽप्यारादुपकारकत्वेन विधेयत्वापत्तेस्तस्योत्तरपदार्थाङ्गत्वे प्रमाणा-
भावात्।

वाग्विसर्गो हविष्कृता ।

हविष्कृदाहानकाल इति । स चाध्वर्युकर्तृकमुसलादानोत्तरकालः । व्रीहिस्या-
माकादिरूपेत्विति । यथा राजसूये अग्नये गृहपतये पुरोडाशमष्टाकपालं निर्वपति सोमाय
वनस्पतये श्यामार्कं चरुं इत्यादिना नानाद्रव्यसाधनकेष्टौ नाना बीजानि व्रीहिस्यामाकादिरूपाणि
विहितानि तेष्वित्यर्थः । तत्र पूर्वाधिकरणवदेव सिद्धान्तमाह— अन्त एवेति । यदि
प्रकृतौ कृष्णाजिनास्तरणोल्लखलाधिवर्तनबीजावापावघातपरावपनविवेचनफलीकरणान्तानां पृथक्
पदार्थत्वं भवेत् तदा नानाबीजेषु तत्तदवघातरूपपदार्थसिद्धयर्थं पृथगेवोल्लखलमापद्येत
तदा नानोल्लखलेषु सर्वेषु सर्वबीजावपनेषु कृतेषु सकृन्मुसलादानं ततो हविष्कृदाहानम् । तथा
चाध्वर्युणा मुसलमादाय क्रमेण हविषामवघाताः कर्तव्याः, तत्रान्ये बीजे पृथङ्मुसलादानाभावात्,
मुसलादानोत्तरकालस्य वाग्विसर्गोऽसंभवात्, अन्ते वाग्विसर्ग इति सिद्धान्तकोटिर्न संभवेत् । अत
उक्तं फलीकरणान्तानुसमयस्य स्थापितत्वादिति । फलीकरणान्तस्यैकपदार्थत्वे त्वेकस्मिन् बीजे
फलीकरणान्तेऽनुष्ठिते, द्वितीयबीजावघातार्थे तस्यैवोल्लखलस्य ग्रहणोपपत्तेः, तद्वेकत्वे सति एक-
बीजावपने कृते मुसलादाने चाहृतया हविष्कृताऽध्वर्युर्मुसलमादाय पूर्वैकबीजावघाते फलीकरण-
पर्यन्ते कृते पुनरध्वर्युर्मुसलादानमस्तीत्यन्त्येऽपि बीजे तत्सत्त्वात् तदूर्ध्वकाले वाग्विसर्ग इति
सिद्धान्तकोटिरपरा सिद्धयति । अतः कृष्णाजिनास्तरणादिफलीकरणान्तानुसमयस्य पंचमे
साधितस्य यत् फलमुल्लखलैकरवं तेनात्रत्यविचारः संभवतीति भावः । यद्यपि हविष्कृदाहान-
पूर्वभाविनौ द्वावेव कृष्णाजिनास्तरणबीजावापरूपौ पदार्थौ, तथापि मुसलादानमादाय कृष्णाजि-
नास्तरणादीनामित्युक्तम् । विशेषाशङ्कामनूद्य षरिहरति— न चेति । पूर्वं पाण्डेकपृथयनस्या-
विहितत्वात् दक्षिणादानोर्ध्वकालीनपदार्थेषु तद्वाधेऽपि क्षतिर्नासीदिहतु वाग्विसर्गस्य विहितत्वात्
तदन्तबाधानुरोधेनाद्यहविष्कृदाहानकाल एव वाग्विसर्गोऽस्त्विति अधिकाशङ्कया अधिकरणा-

वस्तुतस्तु—नात्र वाग्विसर्गविधिः रागतः प्राप्तत्वात्, अपि तु वग्यमापेक्षितकाल-
विधिसमर्पणमेवेत्युक्तम् ॥

न च तथाऽपि सकृदाहूताया एव तस्या आ पत्नीसंयाजान्तं हविष्करणार्थमव-
स्थानेन सर्वावघातकरणोपपत्तेराद्यबीजावघातसमय एव हविष्कृदाह्वानात् तदैव वाग्विस-
र्गापत्तिरिति वाच्यं, आह्वानस्य सकृत्करणेऽपि तदुपलक्षितस्य मुसलादानकालस्यान्त्य-
बीजावघातसमयेऽपि सत्त्वात् तद्वधिकवाग्यमोपपत्तेः । आ पत्नीसंयाजान्तं जघनेन
गार्हपत्यमवस्थिताया अपि तस्या उत्करदेशे अवघातार्थं पुनः पुनराह्वानोपपत्तेश्च ।
वक्ष्यते चात एवाग्रे प्रतिसवनं सवनीयेषु हविष्कृदाह्वानभेदः । अतो वाग्यमानुकूलप्रयत्ना-
वृत्तिरिति सिद्धम् ॥

नरारंभ इति भावः । इत्युक्तमिति । नवम इति शेषः । वक्ष्यते चेति । इहै-
वाध्यायान्त्याधिकरण इति शेषः । अत्र प्रकाशकारैः पूर्वपक्षे वाग्विसर्गास्याङ्गत्वेऽपि अतन्त्र-
त्वात् सिद्धान्ते त्वङ्गत्वस्यैवाभावात् तत्तन्त्रत्वानुपपत्तेः असङ्गतिशंकापरिहारायोक्तं वाग्यम-
स्वीकाररूपमङ्गं द्वितीयादिहविरावपनादिस्वप्रधाननिष्क्रालं तन्त्रं सिद्धान्ते, पूर्वपक्षेतु नेत्येवं पाद-
संगतिरिति, तद्यद्विष्कृदाह्वानं तत् पूर्वकालीनपदार्थाङ्गमेव वाग्यम इति गृह्यमाणविशेषतया
प्रसङ्गेनोपकारकत्वेऽपि तन्त्रत्वस्यैवमव्यनुपपत्तेरयुक्तमित्यभिप्रेत्य स्वयमन्यथा संगतिं सूचयितुमाह—
अत इति । प्रसङ्गेनोपकारकत्वेनाध्यायसङ्गत्यसंभवेऽपि वाग्यमानुकूलप्रयत्नावृत्तेस्सिद्धान्ते
वाग्यमसंरक्षणार्थमावश्यकत्वात् आवृत्तिफलकत्वात् सङ्गत्युपपत्तिरिति भावः । एतावान् विशेषः
—पूर्वपक्षे एकत्रीजावापे वाग्विसर्गे सति पुनः द्वितीयबीजावापादिकालेनैव प्रणीताप्रणयन-
कालाभावात् वाग्यमः, सिद्धान्ते तु मध्ये नैव वाग्विसर्गः किन्त्वन्त इति पूर्वकृतस्यैव तस्यांतं सत्त्वे
तत्संरक्षणानुकूलव्यापारावृत्तिरिति । वस्तुतस्तु प्रथमे वाग्विसर्गे कृतेऽपि द्वितीयबीजावापादि-
पदार्थाङ्गत्वेन वायव्ये पशौ दीक्षाकालाभावेऽपि यूपछेदनादीनामिव प्रणीताप्रणयनपूर्वकाल-
भावेऽपि वाग्यमस्याऽऽवृत्तिः प्रसज्यत एव । अत एव तेषां वाग्यमाङ्गकत्वानुरोधेनान्ते वाग्विसर्ग
इति सिद्धान्तकरणमप्यनुपपन्नम् । एवं च पूर्वपक्षे वाग्यमावृत्तेः सिद्धान्ते च तदभावमात्रे-
णापि सुलभैव सङ्गतिरिति वाग्यमानुकूलप्रयत्नावृत्तिपर्यन्तानुधावनं व्यर्थमेव । उपपादयिष्यते
चैतदुत्तराधिकरणे ।

(८)—पशो च पुरोडाशे समानतन्त्रं भवेत् ॥ १७ ॥

पशावग्नीषोमीये पशुपुरोडाशश्च्युतः । पशौ च प्रणीताप्रणयनहविष्कृदाह्वानयोर-
भावेऽपि तदुपलक्षितकालावधिकत्वस्य च सम्भवेन कथञ्चिदसम्भवेऽपि वा वाग्यमस्य
प्रकृतौ विशिष्य तत्तत्पदार्थधर्मत्वात् कतिपयतद्धर्माणां च पशौ सत्त्वेन तद्धर्मवाग्यमो-
पपत्तिः । अस्ति च पृष्ठयास्तरणाद्विवत् यज्ञयोगादिपदार्थजातं प्रणीताप्रणयनहविष्कृदाह्वान
मध्यवृत्ति साध्यायाङ्गमपि प्रकृतौ । अतश्च तस्य पशाव्यतिदेशात् युक्त एव तदङ्ग-
वाग्यमातिदेशः । न हि प्रकृतौ तस्य हविष्कृदाह्वानमध्यवर्तित्वेनोद्देश्यता, येन पशौ
हविष्कृदाह्वानाभावाद्वाग्यमातिदेशो न भवेत् । तत्त्वेनैव तुद्देश्यत्वात् तदतिदेशो निर्बाधः ।
तेन पशौ हविष्कृदाह्वानकृत्वाचिन्तोक्तिर्मूले मुधैव ।

अतश्च पाशुकवाग्यमेनैव प्रयाजादिवत्कार्यसिद्धेः पशुपुरोडाशे न पृथक् वाग्य-
मानुष्ठानम । यदि तु प्रसङ्गविधया पूर्वपक्षकरणे अध्यायासङ्गतिरित्याशङ्क्येत, ततो-
ऽस्तु पशुपुरोडाशे तन्निवृत्तकृत्वाचिन्तयाऽयं विचारः । सर्वथा न वाग्यमस्य पृथगनुष्ठान-
मिति प्राप्ते—

पशौ च पुरोडाशेसमानतन्त्रं भवेत् ।

पशाविति । प्रकृतौ प्रणीताप्रणयनस्य संयवनार्थत्वात् हविष्कृदाह्वानस्य चावघातार्थ-
त्वात् पशौ तदभावे प्रणीताप्रणयनार्थस्य वाग्यमस्य प्राप्तिरेव नास्तीति कथं पाशुकेनैव वाग्यमेन
सिद्धेः न पशुपुरोडाशार्थं पृथग्वाग्यमानुष्ठानमिति पूर्वपक्ष इत्यर्थः । तदुपलक्षितकालेति
“प्रणीताः प्रणेष्यन्” इत्यादिवाक्यैः न प्रणीताप्रणयनार्थत्वं बोध्यते, किन्तु वाग्यमस्य पूर्वोत्तर-
कालावधिसमर्पणमात्रम् । तथाच प्रणीताप्रणयनोपलक्षितपक्षिकरणोर्ध्वकाले वाग्यमस्य
पूर्वावधिः हविष्कृदाह्वानोपलक्षितो मुसलादानोर्ध्वकाल उत्तरावधिरिति सिद्धे उपलक्षणापायेपि
तदुपलक्षितकालसत्त्वात् पशावपि सम्भवत्येव वाग्यम इति युक्तः पूर्वपक्ष इति भावः । ननु
कालमात्रसत्त्वेऽपि प्रणीताप्रणयन हविष्कृदाह्वानमध्यवर्तिपदार्थाङ्गत्वात् वाग्यमस्य पशौ तदभावे
कथं प्राप्तिर्भावनेत्यत आह—कथञ्चिदिति । पृष्ठयास्तरणादीति । पृष्ठयास्तरणमुलभरा-
जिस्तरणं, आदिपदेन च पात्राभिर्मर्शननिर्वापोपसादनप्रोक्षणादयौ गृह्यन्ते । पृष्ठयास्तरणस्य
प्रणीताप्रणयनपूर्वभावित्वात् पृष्ठयास्तरणादीत्यतद्गुणसंविज्ञानो बहुव्रीहिः । मूले इति ।
भाष्यादावित्यर्थः । यदि त्विति । पूर्वपक्षे प्रसङ्गतः सिद्धान्ते च तदभावात् प्रसङ्गतद-
भावचिन्तया तन्त्रावापयोरचिन्तनात् पादाध्यायासङ्गतिरित्यर्थः । तन्त्रत्वमिति । तदा च पशु-
पुरोडाशस्यापि तन्त्रित्वात् पूर्वपशौ कृतस्य वाग्यमस्य तन्त्रैग्वानुष्ठानात् न पुनः पशुपुरोडाशीय-

मनःप्रणिधानद्वारा वाग्यमस्य दृष्टोपकारकत्वे सम्भवति प्रयाजादिवद्वारादुपकार-
कत्वस्यान्याय्यत्वात् पूर्वसङ्गातमनः प्रणिधानस्य च वाग्विसर्गोत्तरक्रियमाणपौरोडाशिक-
तत्पदार्थेष्वनुपयोगात् न तन्त्रं प्रसङ्गो वा ।

(९)—अङ्गप्रधानार्थो योगस्सर्वापवर्गे च विमोकस्स्यात् ॥ १८ ॥
प्रधानापवर्गे वा तदर्थत्वात् ॥ १९ ॥ अवभृथे च तद्वत्

पदार्थाङ्गत्वेन तस्यावृत्तिरिति पूर्वपक्षः । सिद्धान्ते तु तन्त्रासंभवात् आवृत्तिरिति तन्त्रा-
वापचिन्तया अध्यायसङ्गतिरुपपत्तेति भावः । वस्तुतस्त्वस्मिन् पक्षे पशुसंबन्धिहविष्कृदाह्वानकाले
विसर्गेण नष्टस्य वाग्यमस्य पूर्वपक्षेऽप्यावृत्तिः प्रसज्येतैव । अत एव सर्वथा न वाग्यमस्य
पृथगनुष्ठानमिति पूर्वपक्षोपसंहारग्रन्थोप्ययुक्तः प्रसङ्गपक्षेपि पुनरावृत्तेः पूर्वोक्तरीत्या अनिवारणात् ।
अतोऽत्र वाग्यमस्यारादुपकारकत्वेनैव तन्त्रं प्रसज्येतैवेति पूर्वपक्षः । तथाच सति सकृत्कृतेनैव
वाग्यमेन पशुपुरोडाशीयपदार्थेषूपकारसिद्धेर्मध्ये विसर्गेपि तदुपकारस्यान्तं सत्त्वात् पूर्वपक्षे तदना-
वृत्तिः सिद्धान्ते तु न सेति द्रष्टव्यम् । तदेतत्पूर्वपक्षे प्रयाजादिवदिति दृष्टान्तोपादानात् सिद्धान्ते
चारादुपकारकत्वखण्डनात् स्पष्टम् । सिद्धान्तग्रन्थः स्पष्टार्थः । परन्त्वेतत्सिद्धान्तरीत्या पूर्वाधि-
करणपूर्वपक्षेपि द्वितीयबीजावापकाले वाग्यमस्यावृत्तिः प्राप्नोत्येवेति तदीयवाग्यमाङ्गकत्वरूप-
धर्मबाधापादनं पूर्वपक्षे प्राचां पूज्यपादानां च कथमिव युक्तमिति न प्रतीमः । यदि तु
पूर्वाधिकरणपूर्वपक्षेऽपि आरादुपकारकत्वाङ्गीकारेणैव कर्तव्यस्तदाच प्रणीताप्रणयनकाले सर्व-
बीजार्थे तन्त्रेणानुष्ठितस्यादृष्टविधयोपकारकत्वात् न मध्ये आवृत्तिः । अत एव पूर्वाधिकरणे
आरादुपकारकत्वं न खण्डितमिति । अत एव एतदधिकरणपूर्वपक्षोत्थाने सति तत्त्वखण्डनेन
सिद्धान्तकरणमत्रेति सर्वं समञ्जसमित्युच्येत, तथापि द्वितीयबीजसंबन्धिनां प्रणीताप्रणयन-
हविष्कृदाह्वानमध्यवर्तिनां पदार्थानां वाग्यमरूपधर्मबाधापादनमसङ्गतमेव तस्यादृष्टविधयोपकार-
कत्वेन बाध्यस्य पूर्वपक्षे अप्रसक्तेः । अतस्सिद्धान्त्यापादितधर्मबाधान्यथानुपपत्त्या पूर्वपक्षेऽपीष्टं
दृष्टविधयैव तस्य तत्रत्यपदार्थाङ्गत्वमिति तद्बाधापादनं युक्तं, नञ्चेतदापादनं संभवति वाग्यमावृत्तेः
पूर्वपक्षेऽपि सूपपादत्वात् । अत एव याज्ञिकाः प्रतिबीजं वाग्यमवाग्विसर्गावनुतिष्ठन्त्येवेति दिक् ।

प्रधानार्थस्य प्रतिषेधोऽपवृत्तार्थत्वात् ॥ २० ॥ अहर्गणे च
प्रत्यहं स्यात् तदर्थत्वात् ॥ २१ ॥

अग्नौ—अग्निं युनज्मि शवसा धृतेनेति जुहोति. अग्निमेवैतेन युनक्ति' इत्यग्नि-
योगश्श्रुतः। स चार्थ होमो नारादुपकारकतया चयनमात्राङ्ग, अग्निमिति द्वितीयया
तत्संस्कारकत्वावगमात्। अत एव चयनमात्राङ्गतानिषेधानुवाद एवकारः। अग्नेश्चो-
पयोगापेक्षायां ज्योतिष्टोमाङ्गत्वेन विनियोगात् तदर्थत्वमपि तस्येत्यविवादं, अग्नेस्साङ्ग-
प्रधानार्थत्वात् तदर्थत्वं प्रधानमात्रार्थत्वं वेति परं चिन्तायां—

भात्यकारेण तावदग्नेस्सर्वार्थत्वात् साङ्गप्रधानार्थोऽग्नियोगो वेदिबर्हिर्धर्मन्यायेन।
अतश्च 'इमं स्तनमूर्जस्वन्तं धयापामित्याज्यस्य पूर्णां स्रुचं जुहोत्येष वा अग्नेर्विमोकः' इति
विहितोऽग्निविमोकस्सर्बान्त एव कार्यः। अत्र अग्निनिष्ठस्य योगजन्यस्यादृष्टस्य स्वान्तिम-
कार्येनाश्रयत्वेन प्रसक्तस्यैतद्धोमनाश्रयत्वमर्थवादवशादवगम्यते। अतस्स्वान्तिमकार्यान्त
एवाग्नेर्विमोक इति पूर्वपक्षिते—

'पञ्चभिर्युनक्ति पाङ्क्तो यज्ञः' इति वाक्यशेषेण यज्ञार्थत्वावगमात् 'दक्षिणा
सोमस्य' इतिवत्सर्वार्थत्वबाधेन प्रधानमात्रार्थत्वावगमात् प्रधानान्त एव विमोक इति
सिद्धान्तितम्। एवञ्च सौमिकमपि वरणं 'यदवृत्तो वषट्कुर्यात् भ्रातृव्यमेव यज्ञस्या-
शीर्गच्छेत्' इति यज्ञसंयोगादग्नियोगतुल्यन्यायतया केवलप्रधानार्थं भवति, ततश्च
सोमाङ्गभूतेऽवभृथेऽतिदेशात् होतृवरणं 'न होतारं वृणीते' इत्यनेन पर्युदस्यते।
सौमिकस्य वरणस्याङ्गप्रधानार्थत्वे तु औपदेशिकेनातिदेशिकस्य बाधेनैवाप्राप्तत्वात्पर्युदासा-
नुपपत्तिः। यद्यपि चावभृथोऽपूर्वः, तथाऽप्याज्यभागाद्यर्थतया प्रसक्तस्य होतृवरणस्य
पर्युदासो नैवानुपपन्नः।

अङ्गप्रधानार्थो योगः। प्रायः स्पष्टार्थं क्वचिदेव व्याख्यायते। अग्निसंयोगश्श्रुत इति।
यद्यपि शाखान्तरे अग्निसंयोगनामकं अग्निं युनज्मीति त्रिनिर्णयज्ञायज्ञीयसोतीयद्वयेनेत्येवं
पंचनिर्मन्त्रैः प्रातः सवने क्रियमाणमभेरनिर्माणं श्रुतं, तथापि तु जुहोतीति भाष्यकारलिखनात्
तन्नामक्रे होमः श्रुत इत्यर्थः। यावदग्निसंस्कारकत्वमस्य होमस्य न साधितं, तावदग्नेः साङ्ग-
प्रधानार्थत्वात् तद्वारा साङ्गप्रधानार्थत्वमिति पूर्वपक्षसिद्धान्तो वा नोत्तिष्ठतीत्यतोऽग्निसंस्कारार्थत्वं
साधयति—सचायमिति। स्वान्तिमकार्यान्त इति। स्वान्तिमकार्यान्ते वर्चनात् अनुबन्ध्या-
वपाहोमान्ते उच्चमेहनि योगाख्यपूर्वाहुतिजन्यसंस्कारापवर्गार्थत्वात् विमोकारख्योऽयं नाशको
होमः कार्य इत्यर्थः पंचनिर्मन्त्रैः। अपूर्वोऽवभृथ इति। अपूर्वत्वं चाज्यभागपुनः-

तथा द्वादशाहे—‘अह्वरह्युनक्ति अह्वरह्युमिञ्चति’ इति प्रात्यहिकयोगदर्शनं प्रधानमात्रार्थत्वे तद्भेदेन भेदोपपत्तेरुपपन्नं, इतरथा सर्वघन्तयोस्सकृदेवाग्नियोगविमोक्तयोः प्राप्तथापत्तेरिति सिद्धान्तितम् ।

वार्तिककारेण तु भाष्यकारोक्तयुक्त्यैव प्रधानमात्रार्थत्वमग्नियोगस्य पूर्वपक्षीकृत्य साङ्गप्रधानार्थत्वसिद्धान्त एव सूत्राणि व्याख्यातानि । तस्यायमभिप्रायः—योगस्योत्पत्ति-वाक्य एव द्वितीयामन्त्रवर्णाभ्यामग्निसंस्कारार्थत्वावगतेर्न गुणवाक्यस्थार्थत्वादगत-यज्ञपदभ्रवणमात्रेण यज्ञार्थत्वं कल्पयितं युक्तम् । न हि ‘दक्षिणा सोमस्य’ इतिवदस्या-नन्यशेषता, येन बलात्प्रधानमात्रार्थता कल्प्येत । अस्तु वा यज्ञमात्रार्थत्वं, तथाऽपि यज्ञशब्दस्य ‘सर्वस्मै वा एतद्यज्ञाय गृह्यते’ इत्यादौ आज्यभागयोरपि प्रयोगात् प्रधान-मात्रार्थता दुर्घटैव ।

एतेन—‘स एष यज्ञः पञ्चविधः’ इत्यादौ यज्ञशब्दस्य प्रधानमात्रे प्रयोगात् प्रधान-मात्रार्थत्वमिति न्यायसुधोक्तमपास्तम् । तथात्वे येयजामहस्यानूयाजार्थत्वाप्रसक्तौ पर्युदासानुपपत्तेश्च । अतस्साङ्गप्रधानार्थोऽग्नियोगो, वरणं च, तत्रापि द्वितीयया ऋत्विक्संस्कारार्थत्वावगतेरार्थवादिकयज्ञार्थत्वस्याकल्पनात् ।

न चैवमत्रभृथे तत्प्रसक्त्यभावः, प्रधानार्थत्वपक्षेऽपि दक्षिणावत्प्रधानार्थेनैव वरणेन प्रसङ्गसिद्धेरवभृथे तत्प्रसक्त्यभावात्स्य तुल्यत्वात् । अतश्चोभाभ्यामप्येवं प्रसक्तिर्वच्या, दृष्टार्थस्य सौमिकवरणस्य सर्वार्थत्वेऽपि दार्शपूर्णमासिकस्य प्रवृत्ते होतरि क्रियमाणस्य वरणस्यादृष्टार्थतया सोमाङ्गभृतेष्विषवाद्दौ करणस्य द्वादशे वक्ष्यमाणत्वेन प्रसक्तस्य तस्यावभृथे पर्युदासोपपत्तिः । न हीदं प्रकृतावारादुपकारकं,

श्रवणात् दशमे साधितं ततश्चाज्यभागयाज्यापाठार्थमेव प्रसक्तस्येत्यर्थः । सूत्राणीति । तद्व्याख्यानं तु तन्त्ररत्न एव द्रष्टव्यम् । अनन्यशेषतेति । यज्ञगतपांक्ततापादनद्वारा मन्त्रगतपञ्चत्वसंख्यास्तुत्यर्थतयोपपत्तेः नानन्यशेषत्वमित्यर्थः । पञ्चविध इत्यादाविति । आदि-पदेनाग्निहोत्रं दर्शपूर्णमासौ चातुर्मास्यानि पशुस्सोम इत्यानुपूर्वीसंग्रहः । न्यायसुधो-क्तमिति । गुणानां च परार्थत्वादसम्बन्धः समत्वात्स्यादित्यधिकरण इति पूर्वं शेषः । अत्र प्रकाशकारैः एतद्व्याक्य एवामीषोमीयपशुयागेऽङ्गभृतेऽपि प्रयोगाद्यज्ञशब्दस्याङ्गप्रधानसाधारण्येन यज्ञमात्रवाचित्वं साधितं, तदत्रत्यपशुशब्दस्याग्निहोत्रादिसाहचर्यात् नित्यस्य निरूढपशोरेव ग्रहणं तस्याङ्गत्वाभावादसाधकं, न वा न्यायसुधोक्तं खण्डनायालं इत्यत उक्तं— एतेनेति । भावघञन्तयज्ञशब्देन यजिधात्वर्थमाल्लस्यैवोक्तेः तस्य यजिधातोर्थदि प्रधानमात्रवाचित्वमुच्यते तदा दूषणान्तरमप्याह— तथात्वे इति । द्वादशे वक्ष्यमाणत्वेनेति । प्रवृत्तवरणत्वादित्यधि-

येन तस्याज्यभागाद्यनङ्गत्वेनावभृथे प्रसक्तस्यभावश्चाङ्गेयत, द्वितीयया प्रोक्षणादिष्वत्
होतृसंस्कारार्थत्वावगतेः । अतस्तस्य कर्तृत्वेन आज्यभागाङ्गत्वाद्द्वरणस्यापि तद्द्वारा
आज्यभागाद्यङ्गत्वोपपत्तेः प्रसक्त्युपपत्तिः ।

न चैवमप्यातिथ्यावर्हिः प्रोक्षणः तथायेन होतृव्यक्तेरेकतया दीक्षणीयायामेव कृतस्य
होतृवरणस्याः तं प्रसङ्गेनोपकारसिद्धेर्नावभृथे प्रसक्त्युपपत्तिः अतिथ्यावर्हिः प्रोक्षण-
यूपपरिव्याणादौ हि यत्कार्यकूटोद्देशेन यद्यक्तेरुपत्तिस्तत्कार्यकूटाङ्गतद्वयक्तिगतसंस्कार-
जन्यादृष्टं प्रति तत्कार्यान्तिमकार्यत्वेन नाशकत्वस्य व्रीहिप्रोक्षणाद्यर्थं कल्पितस्य सत्त्वेन
तज्जन्योपकारस्यानष्टतया प्रसङ्गोपपत्तावपि प्रकृतेऽग्निपात्रसम्मार्गादिवत् सत्यपि
व्यक्तेरेकत्वे निरुक्तकार्यकारणभावविषयत्वानुपपत्तेः ।

न हि होतृव्यक्तेर्यत्कार्यकूटोद्देशेनोत्पत्तिस्तत्कार्यकूटाङ्गं संस्कारः, दार्शिकहोतृ-
वरणस्य ज्योतिष्टोमाद्यनङ्गत्वात् । अतस्तत्र तद्व्यक्तिजन्यादृष्टत्वावच्छिन्नं प्रति तत्फलोप-
हितान्तिमकार्यत्वेन नाशकतेति विशिष्य कार्यकारणभावेनैव तत्प्रयोगवृत्त्यन्तिमफलेन
नाश इति प्रतिप्रयोगमावृत्तेर्युक्तमेवावभृथे तद्देशनम् । द्वादशाहे प्रत्यहं योगविमोकदर्शनं
च प्रधानमात्रार्थत्वपक्षेऽपि भिन्नकालत्वात्तन्त्रेणैव सर्वसुत्यार्थकरणोपपत्तेस्सर्वान्त एव
विमोक इति प्राप्तौ प्रात्यहिकत्वविधानार्थमेवेति साङ्गप्रधानार्थत्वेऽपि तुल्यम् ।

अस्तु वा प्रधानमात्रार्थत्वपक्षे कथञ्चिद्भेदप्रसक्तिः । तथाऽप्यनुवादत्वस्य
वैयर्थ्यापत्तेः प्रात्यहिकत्वविधानार्थमेवेदम् । तस्मात्साङ्गप्रधानापवर्गे विमोकः । एतत्तुल्य-

करणे प्रथमपादे इतिशेषः । तत्कार्यकूटाङ्गकेति । इदं च संस्कारविशेषणं ततश्च
तत्कार्यकूटाङ्गभूतस्तद्व्यक्तिगतसंस्कार इत्यर्थः । स्वार्थे कञ् द्रष्टव्यः । अस्तु वेति । प्रात्यहिकत्व-
विधिद्वाराऽग्नियोगस्य साङ्गप्रधानार्थत्व एव ज्ञापकमित्यर्थः । 'एतच्च प्रात्यहिकत्वमग्नियोगस्य
द्वादशाहे केषांचिदेव शाखिनामाम्नानात् उक्तं; तथा चापस्तम्बसूत्र-द्वादशाहे तन्त्रमग्नेर्योगविमोकौ
प्रथमेऽहनि युनक्ति उत्तमेऽहनि विमुञ्चति, अन्वहमेके योगविमोकौ समामनन्तीति ।
साङ्गप्रधानापवर्गे इति । याज्ञिकास्त्वस्मिन् पक्षे तत्तदहनि हारियोजनं हुत्वा अग्न्याद्रिम्य
उपस्थाने कृते अग्निविमोकं वचनादनुतिष्ठन्ति । पूर्वपक्षे प्रधानमात्रान्तेऽग्निविमोकः, सिद्धान्ते तु
सर्वान्त इत्यधिकरणपूर्वोत्तरपक्षयोः प्रयोजनभेदेपि तन्त्रावापचिन्तात्वाभावात् । अध्यायासङ्गति-
शङ्कां परिहरति—एतत्तुल्येति । अहर्गणे पूर्वपक्षे प्रधानसमकालीनाग्नियोगस्यावृत्तौ प्रासायामपि
सिद्धान्ते साङ्गप्रधानार्थत्वात् सर्वाद्ये तन्त्रेणैव प्राप्तस्याप्यग्नियोगस्याहरह्यनुत्तीति पूर्वलिखित-

न्याये उदाहरणान्तरे चाहर्गणे पूर्वपक्षे प्रधानसमकालीनाङ्गस्यावृत्तिः, सिद्धान्ते तन्त्रमित्य-
ध्यायोपयोगिता ।

(१०) — सुब्रह्मण्या तु तन्त्रं दीक्षावदन्यकालत्वात् ॥ २२ ॥

ज्योतिष्टोमे उपसत्काले सुब्रह्मण्याह्वानं, तदहर्गणेऽतिदिष्टं सुत्याभिन्नकालीनदैक्षा-
द्यङ्गवत् तन्त्रेणैव सर्वोपकारकं अगृह्यमाणविशेषत्वात् । न च 'चतुरहे सुत्यामागच्छ' इत्यतिदिष्टपदशेनावृत्तिः । तस्य तन्त्रतयाऽप्युपपत्तेर्वक्ष्यमाणत्वात् । इदं च सम्प्रतिपन्न-
देवताकसुब्रह्मण्यास्थले द्वादशाहादौ । यत्र तु केषुचिदहस्सु आग्नेयी सुब्रह्मण्या,
केषुचिदैन्द्री इति विभिन्नदेवताकत्वं तत्र भेद एवेति वक्ष्यते ॥

वाक्यविहितया आवृत्त्या बाधानेह पूर्वपक्षवैपरीत्येन तन्त्रत्वं सिद्धयतीत्यत उक्तं—उदाहरणान्तर
इति । ततश्च सौमिकं वरणमहर्गणे प्रत्यहमावर्तते पूर्वपक्षे, सिद्धान्ते सर्वाघेहिनि वरणं
तदपवर्गश्चान्त्य इति तन्त्रत्वात् पक्षद्वयेष्वध्यायोपयोगितास्य विचारस्य नानुपपन्नेति भावः ।

सुब्रह्मण्या तु तन्त्रम् ।

वक्ष्यमाणत्वादिति । यद्यपि प्रकृतौ 'चतुरह' इत्याम्नातं तथापि द्वादशाहे उपसदां
द्वादशत्वात्तत्र चतुरह इत्यसमवेतार्थमिति प्रथमोपसत्काले त्रयोदशाह इत्यहनीयं तत्र सुत्या-
संबन्धिदेवतामात्रसंस्कारकत्वस्य विवक्षितत्वात् त्रयोदशाहशब्दावर्थसिद्धत्वादविवक्षितनिर्देश-
मात्रार्थौ । अंतस्त्रयोदशाह इत्येवोहितं तन्त्रेण प्रयोक्तव्यमित्यर्थस्य चतुर्थपादे सुत्याविवृद्धौ
सुब्रह्मण्यायां सर्वेषामुपलक्षणं प्रकृत्यन्वयात् आह्वानवदित्यधिकरणे वक्ष्यमाणत्वादित्यर्थः । अनेनैव
न्यायेन सुत्यामागच्छेति सुत्यापदोत्तरमेकवचनमपि अविवक्षितार्थमेव प्रयोजनाभावात् इत्यपि
द्रष्टव्यम् । अन्यथा एकसुत्यागमनप्रकाशनार्थं प्रकृतौ पठितस्य तस्याहरन्तरतत्प्रकाशनार्थ-
मावृत्तेरनिवारणात् । यद्यपि प्रकृतावेव द्विबहुपत्नीकप्रयोगसंभवात् पत्नीमन्त्रे 'पत्नीम्' इत्येक-
वचनमदृष्टार्थं साधुत्वार्थमाश्रितं, न त्विह बहुसुत्याकप्रकृतप्रयोगस्यासम्भवात् आश्रयितुं शक्यत
इति समवेतार्थमेवैकत्वं, तथापि तस्य प्रकाशने प्रयोजनाऽभावात् सुत्याया एकत्वादेकवचनयोगस्य
साधुत्वमात्रार्थत्वं नायुक्तमिति ध्येयम् । सूत्रे 'सुब्रह्मण्या तु तन्त्रं दीक्षावदन्यकालत्वात्'
इति सुब्रह्मण्यामात्रस्य तन्त्रत्वमुक्तं तथापि तत्र विशेषं दर्शयति—इदं चेति । द्वादशे
द्वितीयपादे 'विप्रषिद्धधर्माणां समवाये भूयसां स्यात् स्वधर्मत्वम्' इत्यधिकरणे भाष्यकारेण पञ्च-
दशरात्रेऽभिष्टुत् प्रथममहः तत्रैकाहादभिष्टुत्पागात् नाम्ना धर्मातिदेशः तदुत्तरं ज्योतिर्गौरायुरिति

(११)—तत्कालत्वादावर्तेत प्रयोगतो विशेषसंयोगात् ॥ २३ ॥
 अप्रयोगाङ्गमिति चेत् ॥ २४ ॥ प्रयोगनिर्देशात्कर्तृभेदवत् ॥
 तद्भूतस्थानादभिवदिति चेत् तदपवर्गस्तदर्थत्वात् ॥ २६ ॥
 अभिवदिति चेत् ॥ २७ ॥ न प्रयोगसाधारण्यात् ॥ २८ ॥
 लिङ्गदर्शनाच्च ॥ २९ ॥ तद्धि तथेति चेत् ॥ ३० ॥ नाशि-
 ष्टत्वादितरन्यायत्वात् ॥ ३१ ॥ विध्येकत्वादिति चेत् ॥ ३२ ॥
 न कृत्स्नस्य पुनः प्रयोगात् प्रधानवत् ॥ ३३ ॥

सुत्याकालीनसुब्रह्मण्याह्वानं तु अहर्गणे गृह्यमाणविशेषत्वात् प्रतिसुत्यमावर्तते
 सवनीयादिसुत्याकालीनाङ्गान्तरवत्, विशिष्य च अद्येत्यादिपदप्रयोगादप्ययमर्थो
 निर्णायते । न च प्रकृतौ सुत्याया एकत्वात् अद्येत्यस्याविवक्षितार्थत्वं, 'सुत्यामागच्छ'
 इत्यनेनैव सुत्याकाले आगमनप्रकाशनोपपत्तेरद्येति पदस्य वैयर्थ्यमित्यैव सुत्यादिनीयत्व-
 प्रकाशनस्यैवाभ्युदयशिरस्कत्वकल्पनात् । अतश्च सुत्यामेदेन तद्दिनमेवादवश्य-

श्रीष्यहानि तेष्वपि ज्योतिराद्येकाहधर्माणां नामातिदेशः तदुत्तरमेकादशस्वहःसु द्वादशाहातिदेशः
 एकाहामिष्टुति चाग्नेया ग्रहा भवन्तीति वचनात् ग्रहेषु आग्नेयत्वात् तदतिदेशेनेह आग्नेयीसुब्रह्मण्या
 प्रथमेऽहनि प्राप्ता । उत्तरेषु तु सर्वेष्वेन्द्री तत्र बहूनामनुरोधेनैन्द्रयेव सा कार्या, तथैव प्रथमेऽहनि
 प्रसङ्ग इति भाष्ये सिद्धान्तितं, तस्यैन्द्रया अग्निदेवतासंस्कारासंभावात् प्रसङ्गानुपपत्तेरिति
 खण्डनप्रतिपादकन्यायेन गतार्थतयाप्युत्तराधिकरणे सुत्याकालीनसुब्रह्मण्यावृत्तेर्वक्ष्यमाणाया
 व्यतिरेकप्रदर्शनमात्रार्थं शिष्यहितार्थं कृतमिति ध्येयम् ।

तत्कालत्वावर्तेत ।

अद्येति पदस्याविवक्षितार्थत्वमङ्गीकृत्य तन्त्ररत्नादौ सुत्याकालमेदमात्रेण कृतं सिद्धान्त-
 मनुद्य दूषयति—न चेति । सुत्यादिनीयेति । न केवलमत्र सुत्यासंबन्धित्वेनेन्द्रागमनं प्रकाश्यं,
 तथात्वे अद्यपदवैयर्थ्यापत्तेः; अपि तु सुत्यादिनसंबन्धिसुत्यागमनं ततश्चाहीनानां प्रकाश्यानां

पठनीयाद्यपदेन सुत्यान्तरदिनानां प्रकाशनानुपपत्त्या आवृत्तिरावश्यक्येव । एतद्युक्ति-
कथनायैव च सूत्रान्तराणि । इतरथा वक्ष्यमाणसवनीयादिन्यायेनैव सुब्रह्मण्यावृत्ति-
सिद्धेः पृथगधिकरणवैयर्थ्यम् ।

न च सवनीयाद्यपूर्वाणां तत्तत्सुत्यापूर्वोपयोगितया तदुत्पत्तावपवर्गेण प्रसङ्गसिद्धय-
नुपपत्तेरावृत्त्युपपत्तावपि प्रकृते देवताया एकत्वात् सकृदाह्वानसंस्कृताया एव प्रसङ्गेन
सर्वोपकारकत्वोपपत्तेः कथमावृत्तिरिति वाच्यं, आह्वानस्य स्वरूपेणाविद्यमानतया देवता-
स्मरणमात्ररूपस्य दृष्टोपकारस्य तत्कालमेव नाशात्तदाहितसंस्कारस्यापि प्रधानकालीन-
देवतास्मरणेन नाशात् प्रसङ्गानुपपत्तेः, अत एव यत् पाशुकदेवतावाहनप्रकाशनजन्यसंस्कार-
स्यानाशः ईदृयादियागीयदेवतास्मरणस्य भावित्वात् तत्र भवत्येव पशुपुरोडाशे प्रसङ्गः ।

न चोत्तरस्मरणस्यैव पूर्वज्ञानजनितसंस्कारनाशकत्वस्य लोककल्लततया वपा-
यागीयदेवतास्मरणेनैव तस्य नाशात्कथं प्रसङ्ग इति वाच्यं, तथात्वे उत्तमप्रयाजीयदेवता-
स्मरणेनैव तस्य नाशे आवाहनस्य प्रधानोपकारकत्वानुपपत्तेः । अतोऽवश्यं तज्जन्य-
संस्कारत्वावच्छिन्नं प्रति प्रधानत्वावच्छिन्नीयदेवतास्मरणस्यैव नाशकत्वम् । अव-

भेदात् आवृत्तिरित्यर्थः । एतद्युक्तीति । यदाऽत्र सुत्याकालभेदमात्रेणाऽऽवृत्तिरिष्येत, तदा
भेदस्तु तद्भेदात् कर्मभेदः प्रयोगे स्यात् तेषां प्रधानशब्दत्वादित्यत्रत्यचतुर्थपादगताधिकरण-
न्यायेन सवनीयादिवत् भेदसिद्धेरेतदधिकरणारंभो व्यर्थ एवस्यात् ; अतः “तत्काल त्वावर्तेत
प्रयोगतो विशेषसंयोगात्” इत्याद्यं सिद्धान्तसूत्रं यथाभाष्यं तत्कालशब्देनाद्यपदोपात्तदिन-
रूपकाल एवोच्यते, तथाच तद्दिनरूपकाला सुब्रह्मण्याऽवर्तेतेत्यधिकरणेन युक्त्यन्तरप्रतिपादकत्वेनैव
नेयम् । यत्त्वप्रयोगाङ्गमितिचेदिति सूत्रमद्यपदस्याविवक्षितार्थपरतया भाष्ये योजितं तदा-
शङ्कामात्रपरत्वादप्युपपन्नम् । यदप्येतदुत्तरसूत्रं ‘स्यात् प्रयोगनिर्देशात् कर्तृभेदवत्’ इति तत्
भाष्ये तुष्यतु दुर्जेन इति न्यायेनाविवक्षितार्थत्वमद्यशब्दस्याङ्गीकृत्यापि सुत्याकालभेदहेतुका-
वृत्तिपरतया योजितमप्यद्यशब्दस्य विवक्षितार्थत्वस्वीकारे नैवानावश्यकताद्योतकम् । अत
एवैतद्भाष्याने यद्यपि अद्यशब्दस्यार्थो न विवक्षितः, तथापि यस्मिन्नहनि प्रयुज्यते तत्कालस्य
प्रधानस्योपकरोतीति ग्रन्थे ‘यद्यपि’ तथापि इति पदप्रयोगात् तस्यैव मुख्ययुक्तित्वं स्पष्टमेव भाष्य-
कृतोक्तम् । एवं चाद्यपदस्याविवक्षितार्थतां पारमार्थिकीमङ्गीकृत्य सुत्याकालभेदमात्रेणात्र
सिद्धान्तकरणमयुक्तमित्याशयः । तन्त्रत्वानुपपत्तावप्यातिथ्याबहिः प्रोक्षणन्यायेन प्रसङ्गमाशङ्क्ये
निराकरोति—न चेति । यत्र पाशुकेति । उत्तमप्रयाजकाले तदीयमन्त्रेण यक्ष्यमाणदेवता-
वाहनप्रकाशनं प्रकृतौ कृतमिहापि पशौ तदीयदेवतावाहनस्य कृतत्वात् तज्जन्यसंस्कारस्यान्तं

प्रकृतत्वं च पर्याप्तिसम्बन्धेनेति न वपायागीयदेवतास्मरणमात्रेण तन्नाश इति युक्तः प्रसङ्गः । चिकृते तु प्रकृतिकल्लतनाशकसामग्रीसत्त्वाच्च तथात्वम् । अत एव 'ससंस्थिते संस्थितेऽहनि आग्नीध्रीयागारं प्रविश्य सुब्रह्मण्य सुब्रह्मण्यामाह्वयेति सम्प्रेष्यति' इति लिङ्गमप्युपपद्यते ।

(१२)—लौकिके तु यथाकामी संस्कारानर्थलोपात् ॥ ३४ ॥

समादिदेशानामध्वर्यादिकृत्वजिं सुवादिपात्राणां च प्रतिकर्म प्रतिप्रयोगं च भेद एव । इतरथा निरिष्टकोपादाने शिष्टाचारविरोधादिति प्राप्ते —

हृदयादियागीयप्रधानदेवतास्मरणार्थमनुवृत्तेरावश्यकत्वात् तन्मध्यपतितपशुपुरोडाशेषि भवति प्रसङ्ग इत्यर्थः । पर्याप्तिसम्बन्धेनेति । यथा द्वित्वं पर्याप्तिसम्बन्धेनोभयत्र वर्तते तथा अग्नीषोमीययागत्वं वपाभ्यासे हृदयाभ्यासे च प्रत्येकं पर्याप्तिसम्बन्धेन वर्तते एकतरनिष्पत्तावपि अग्नीषोमीयप्रधानं निर्वृत्तमिति व्यवहाराभावात् । अतः पुरोडाशात् पूर्वकृतवपायागीयदेवतास्मरणमात्रेण प्रधानत्वावच्छिन्नदेवतावाहनजन्यसंस्कारस्य नाशो सामग्र्यभावात् युक्तैव हृदयादियागीयदेवतास्मरणं यावदनुवृत्तिः तत्संस्कारस्येति युक्तः प्रसङ्गः । प्रकृते तु ज्योतिष्टोमे एकसोमयागाभ्यासनिष्पत्त्या सोमयागो निष्पन्न इत्यनुभवाभावात् हारियोजनाभ्यासपर्यन्तप्रधानदेवतास्मरणस्यैव नाशकत्वस्य क्लृप्तत्वात् तथैव द्वादशाहान्तर्गतैकसुत्याया नाशकत्वावश्यकत्वात् तदुपकारस्य द्वितीयादिसुत्यासु अननुवृत्तेर्न प्रसङ्गसंभव इत्यर्थः । आग्नीध्रमागारमिति । आग्नीध्रमण्डपं प्रविश्याग्नीध्रः सम्प्रेष्यतीत्यर्थः । तथाच सुत्याकालीनसुब्रह्मण्याह्वानार्थेऽस्मिन् प्रेषे संस्थिते संस्थित इति वीप्सया भेदः प्रतीयमानः तत्कालीनसुब्रह्मण्याह्वानभेदे लिङ्गमित्यर्थः । अत्र चास्याग्नीध्रपेषस्योत्तरदिनक्रियमाणसुत्यापूर्वदिनक्रियमाणसुत्यासम्बन्धिहारियोजनहोमान्ते आम्नानात्तदुत्तरं क्रियमाणस्य सुब्रह्मण्याह्वानस्य उत्तरसुत्याङ्गस्यापि तत्सुत्याकालीनत्वं कल्प्यमिति चिन्त्यम् । युक्तं तु प्रातरनुवाककालीनस्याध्वर्युपैषानंतरं क्रियमाणस्य तस्य सुत्याकालीनोदाहरणत्वमिति ध्येयम् ।

लौकिके तु यथा कामी ।

निरिष्टकोपादाने इति । इष्टान्निर्गता निरिष्टा कुत्सिता निरिष्टा निरिष्टिकेति कुत्सिताधिकारविहितकर्मत्ययान्तो निरिष्टिकाशब्दः ; लोके यस्मिन्नुपभुक्तं पर्णादौ तस्य नोपादानं पुनः

कुशा दर्व्यादयो मन्त्रा ब्राह्मणाश्च बहुश्रुताः ।

न ते निर्माव्यतां यान्ति विनियोज्याः पुनः पुनः ।

इतिवचनेनात्र विनियुक्तवितियोगेऽपि शिष्टाचारविरोधाभावादित्यमः । न च 'ऋत्विगाचार्यो नातिचरितव्यो' इति वचनेनातिचारनिषेधात् एवेति नियमश्चाङ्गथः । अस्याप्रकरणस्थतया पुरुषार्थरूपस्य क्रत्वर्थत्वे प्रमाणाभावेनान्यकरणे क्रतुवैगुण्यानापत्तेः । तस्यान्यत्र व्यासक्तत्वे क्रोधोत्पादकव्यापाररूपातिचारासम्भवेन पुरुषार्थनिषेधस्याप्यनापत्तेश्च । न चैवमेकत्वपक्षे व्यक्तरेकत्वेनातिथ्यावर्हिःप्रोक्षणन्यायेन सकृत्कृतैरेव वरणसम्मार्जनादिसंस्कारैस्सर्वकर्मसु कार्यसिद्धेः प्रतिप्रयोगं वरणाद्यनुष्ठानानापत्तिः, व्यक्त्येकत्वस्य नैयत्याभावेनातिथ्यावर्हिःप्रोक्षणन्यायाभावात् । अभिसम्मार्गवत् व्यक्त्येकत्वनैयत्येऽपि वरणादेः प्रयोगान्तरे प्रसङ्गसिद्धयनापत्तेश्च । अवसितमृत्विक्षु देशे च । पात्रेषु तु चिन्त्यते ॥

(१३)—यज्ञायुधानि धार्यैरन् प्रतिपत्तिविधानादृजीषवत् ॥ ३५ ॥

यजमानसंस्कारो वा तदर्थश्श्रूयते तत्र यथाकामी तदर्थत्वात् ॥

मुख्यधारणं वा मरणस्यानियतत्वात् यो वा यजनीये म्रियेत

सोऽधिकृतस्स्यादुपवेषवत् ॥ ३८ ॥ न शास्त्रलक्षणत्वात् ॥ ३९ ॥

उत्पत्तिर्वा प्रयोजकत्वादाशिरवत् ॥ ४० ॥ शब्दासामञ्जस्यमिति

क्रियते, उपमुक्तवस्त्रादीनां तु क्रियत इत्येवं द्विविधस्याप्याचारस्य सामान्यतो दर्शनात् प्रकृते सन्देहे उपयुक्तस्यैव ग्रहणे कृतेपि न शिष्टाचारो विरुद्धयते एतदाचारमूलस्मृतिदर्शनादित्यभिप्रेत्य सिद्धान्तमाह—कुशा इति । अभिसंमार्गवदिति । यथा अभिसंमार्गजन्यादृष्टस्यान्तिमापूर्वेण नाशस्तथैव वरणसंमार्जनादिसंस्कारजन्यादृष्टस्य तत्प्रधानापूर्वेण नाशात् द्वितीयप्रयोगेऽनुवृत्त्यभावेन प्रसङ्गानुपपत्तेः, इतरथा प्रयाजादीनामप्यावृत्त्यभावप्रसङ्गादित्यर्थः । अत्रच लौकिकेषु यथाकामी संस्कारार्थलोपात् स्यात् इति सूत्रं देशात्विजोरनियमप्रतिपादकं न तथा पात्रेषु किंतु पूर्वपक्षपरमेव । उत्तरसूत्रे तन्नियमसिद्धान्तकरणात् । ततश्चैकमेव सूत्रमंशे सिद्धान्तपरमंशे च पूर्वपक्षपरं ज्ञेयम् । स्वतन्त्रेच्छस्य महर्षेर्नियन्तुमशक्यत्वात् इत्यभिप्रेत्याह—अवसितमिति । ऋत्विक्षु देशे चानियमसिद्धान्तकरणमवसितमित्यर्थः ।

चेत् ॥ ४१ ॥ तथाऽऽशिरेऽपि ॥ ४२ ॥ शास्त्रत्तु विप्रयोगस्त-
त्रैकद्रव्यचिकीर्षा प्रकृतावथेहापूर्वार्थवत् भूतोपदेशः ॥ ४३ ॥
प्रकृत्यर्थत्वात् पौर्णमास्याः क्रियेरन् ॥ ४४ ॥ अमयाधेये वा
विप्रतिषेधात्तानि धारयेन्मरणस्यानिमित्तत्वात् ॥ ४५ ॥ प्रतिप-
त्तिर्वा यथाऽन्येषाम् ॥ ४६ ॥

पात्रेषु तु नियम एव । 'आहिताग्निमग्निभिर्दहन्ति यज्ञपात्रैश्च' इति वचनेन तैर्दाह-
विधानात् । यद्यपि ह्यग्नाहिताग्निशरीरप्रतिपत्त्यर्थदाहे विधीयमाने पात्राणामग्नीनां
च गुणत्वमेव, तृतीयाश्रवणात् दाहस्य शरीरप्रतिपत्त्यर्थतया दृष्टार्थत्वेन प्राचीनप्रयाज-
शेषन्यायस्याप्यभावाच्च ।

अत एव शरीरमपि सत्यप्याहिताग्निपदश्रवणे नाधानोपयुक्तं संस्क्रियते, तथात्वे
तत्प्रतिपत्तिरूपसंस्काराभावात् आधानमात्रेणान्युत्पत्तेरसम्भवेनोत्तरकर्मस्वनधिकार-
प्रसङ्गात् । किन्तु अव्यभिचरितक्रतुसम्बन्धात् आहिताग्निसाध्यक्रतूपयुक्तमेव ।
एवं चाधानोत्तरं क्रतुकरणात्प्राक् यजमानमरणे दाहकरणं, दाहस्य संस्कारेषु पाठेन
पुरुषार्थत्वस्यापि संयोगपृथक्त्वन्यायेन सत्त्वाद्बोध्यम् । अतश्च दाहस्याग्निपात्रप्रति-

यज्ञायुधानि धार्येरन् ।

कुशादर्व्यादय इत्यस्य न ते निर्माल्यतां यान्तीत्यनेन निर्माल्यप्रहणजनितदोषाभाव-
प्रतीत्या अभ्यनुज्ञाविधित्वमात्रप्रतीतेः नियमविधित्वाभावादनियमे प्राप्ते पात्रेषु नियममाह—
पात्रेषु त्विति—प्राचीनेति । प्रयाजशेषवाक्ये हविः संस्कास्क्त्वेऽदृष्टार्थत्वापत्तेः प्रयाजशेष-
प्रतिपत्त्यर्थत्वेन दृष्टार्थतालाभाय लक्षणाद्वयमाश्रितं प्राचीतैः, न त्विहाहितान्यर्थत्वेऽदृष्टार्थत्व-
प्रसक्तिरस्ति तस्यापि प्रतिपत्त्यर्हत्वात् । अतः शरीरप्रतिपत्त्यर्थत्वेन दृष्टार्थताहानेर्न लक्षणा-
श्रयणेनाग्निपात्रप्रतिपत्त्यर्थत्वं बलत् स्वीकर्तुमुचितमित्येवं प्राचीनप्रयाजशेषन्यायस्याप्यभाव
इत्यर्थः । संस्कारेषु पठितेति ।

आधानपुंससीमितजातनामान्नचौल्लाः ।

मौञ्जीव्रतानि गोदानसमावर्तविवाहकाः ।

अन्त्यश्चैतानि कर्माणि द्विजानां षोडशैव तु ।

पत्यर्थत्वाभावात् न तदनुरोधेनान्तं धारणनियमः । तथाऽपि ऋतुकरणोत्तरकालं तत्परि-
त्यागे मरणस्थानियतकालत्वात्कदाचित् पूर्वप्रयोगोपयुक्तेषु परित्यक्तेषुत्तरप्रयोगकाला-
त्पूर्वं यजमानमरणे यज्ञपात्राभावेन दाहवैगुण्यापत्तेः धारणमावश्यकं, ततश्च तैरेवोपादन-
लाघवानुरोधेनोत्तरप्रयोगसिद्धेन पात्रान्तराक्षेपः ।

एवं पात्रधारणं न दर्शपूर्णमासप्रभृत्येव । सत्यपि तत्र पात्राणामुपदेशे ततः
पूर्वं पवमानेष्ट्यनन्तरं यजमानमरणे दाहवैगुण्यापत्तेः, पवमानेष्टिषु पात्राणामतिदेशेन
सत्त्वाच्च, तत एव धारणम् । यज्ञपात्रपदेन प्रमाणसिद्धो येषां यज्ञत्वावच्छिन्नसम्बन्ध-
स्तान्युच्यन्ते, न त्वौपदेशिक एव, प्रकृतिमात्रसम्बन्धो वा, सङ्कोचे प्रामाणाभावात् ।
एवं च पवमानेष्टितः पूर्वमाधानमात्रोत्तरं यजमानमरणे यज्ञपात्राभावेऽपि यैः कैश्चि-
त्काष्ठैर्दाहः । अग्निषु तु परमापूर्वविशिष्टाग्नेयुत्पत्तेर्जातत्वेन तैरेव दाहः । अग्निशब्दस्य
गार्हपत्यादिशब्दानां च तत्रापि निरूढलक्षणया प्रयोगविशेषात् सति सम्भवे मुख्याग्नेय-
सम्भवे लौकिकाग्नेयपेक्षया तस्यैव ग्रहणौचिन्त्याच्च ।

आधानोत्तरं ह्याहिताग्निव्रतत्रदाहिताग्निशरीरदाहे पुरुषार्थतया प्राप्ते तत्र मुख्याग्नेः
परमापूर्वविशिष्टस्याभावेन करणत्वासम्भवेऽपि सति सम्भवे आधानप्रयुक्तापूर्वविशिष्ट-
स्याग्नेरर्थात्कारणत्वेनावगतस्य त्यागे प्रामाणाभावः ।

वस्तुतस्तु—तदा पात्रैरपि दाह इति शक्यते वक्तुं, आधानसमय एव पात्रोत्पत्ते-
र्वक्ष्यमाणत्वात् । तदा यज्ञकरणाभावेऽपि यज्ञार्थमुपादानमात्रेण पुरोडाशकपालवद्यज्ञ-

इति गोविन्दार्णवधृतजातूकर्णिवचने संस्कारेषूदाहस्यापि अन्यपदेनोपादानात्
अन्यसंस्काराणामिव पुरुषार्थत्वादानाहिताग्निशरीरवदेव सामान्यतः प्राप्तेः दाहकरणमित्यर्थः ।
प्रतिपत्यर्थधारणाप्रसक्तावपि प्रकारान्तरेण धारणमात्रं कार्यमिति सिद्धान्त्येकदेशिमतमुपादयति—
तथापीति । निरूढलक्षणयेति । अन्यथा पवमानेष्टिहविःश्रवणादीनां गार्हपत्यादिषु करणाना-
पत्तेः । अतः परमापूर्वविशिष्टेषु आहवनीयादिपदानां शक्तिः उत्पत्त्यपूर्वविशिष्टेषु निरूढलक्षणा
एवंचाहवनीयादिपदैरन्यत्र यथोभयान्यतरापूर्वविशिष्टस्य ग्रहणमेवमिहापीति भावः । ननु
यजमानस्य पवमानेष्ट्यनन्तरमेवाहिताग्निव्रतत्रदाहिताग्निपदवाच्यत्वात् आधानमात्रेणाहिताग्नि-
पदवाच्यत्वे प्रामाणाभावात् तदुद्देशेन दाहस्यैवाप्राप्तौ व्यर्थमेवेदमग्निपात्रकरणत्वस्य दाहे प्रसाधन-
मित्यत आह—आधानोत्तरमिति । यथैवाधानमात्रोत्तरमाहिताग्निं क्लृप्तं दार्वभ्यादध्यात्
इत्यादिव्रतानां पुरुषार्थानां प्राप्तिरिति पञ्चमे साधितं तद्वदाहिताग्निदाहस्यापि प्राप्तिर्नामुलभेत्यर्थः ।
पुरोडाशकपालवदिति । तुषोपवापकाले पुरोडाशसंबन्धस्य भूत्वाभावे तदर्थोपादानमात्रेण

पात्रत्वोपपत्तेः। अतो दाहावैगुण्यार्थं पात्राणि धारणीयानीति न पात्रेऽनियम इति सिद्धान्तैकदेशिनः।

सिद्धान्ती तु—यद्यपि मरणस्यानियतकालत्वात्पात्राणां धारणं भवेत्। तथाऽपि यो नाम प्रयोगान्तरकाले रमणीयानि नवानि पात्राणि लभेत तस्येच्छावशेन पूर्वत्यागे-
नान्योपादानेऽपि न कश्चिद्दोषस्स्यात् दाहस्य पुरोडाशकपालन्यायेन यैः कैश्चिदपि यज्ञपात्रैरुपपत्तेः। अतो दाहं प्रति पात्राग्रयोर्गुणभावेऽपि 'दक्षिणे हस्ते जुहुमासादयति दक्षिणपूर्वे आहवनीयम्' इत्यासादनं प्रति पात्राग्रयोस्संस्कार्यत्वावगमादासादनस्य प्रतिपत्तित्वावगतेः तदुनुरोधेनान्तं धारणम्।

वस्तुतस्तु—तदुनुरोधेनान्तधारणेऽपि इच्छावशेनान्यैरपि ऋत्वन्तरकरणे वैगुण्याना-
नापत्तेः सर्वेषामेव चासादनाख्यप्रतिपत्युपपत्तेरस्मिन्नपि पक्षे सर्वकर्मसु पात्रैष्ये
प्रमाणाभावः।

अत एव वर्णनीयं—यज्ञार्थानामपि पात्राणामाधानप्रकरणे उत्पन्नानामाधानाङ्ग-
भूतारण्यादहरणकाल एव 'यज्ञियैः केतुभिस्सह' इति मन्त्रलिङ्गेनाहरणप्रतीतेः यूपव-
द्भिन्नकालत्वात् सर्वयज्ञार्थं तन्त्रेणैवोपादानं, आसादनं तु तेषामेव प्रतिपत्तिः। न
चैवमाधानोत्तरं प्राक्पवमानेष्टिभ्यो यजमानमरणे पात्राग्रयोरनुपयुक्तत्वादासादनाख्यप्रति-
पत्यानापत्तिः। अनुपयुक्तत्वेऽप्याकीर्णकरवद्यज्ञार्थमुपात्तस्य यज्ञाभावेऽपि प्रतिपत्तिसा-
पेक्षत्वात्।

वस्तुतस्तु—ईदृशप्रतिपत्तेरनुपयुक्तत्वादासादनं दाहोपयोगिपात्राग्निसंस्कारकतयो-
पयोक्ष्यमाणसंस्कारकमपीति तादृशविषयेऽप्यासादनोपपत्तिः। अत एव प्रतिपत्ति-
रपीयमामुष्मिकफल एवोपयुज्यते न त्वैहिके इत्यपि ध्येयम्। अतश्चेयं प्रतिपत्तिरैहिकाति-
रिक्तस्यैवाङ्गम्।

पुरोडाशकपालव्यपदेशः, एवं भूतयज्ञसंबन्धाभावेऽपि तदर्थोपादानमात्रेण यज्ञपात्रत्वोपपत्तेः
युक्त एव तैर्दाह इत्यर्थः। आन्तं धारणमिति। तमिमं प्राचां मतेनोक्तं परमसिद्धान्तमप्याक्षि-
पति—वस्तुतस्त्विति। अनुपयुक्तत्वादिति। आधानमात्रोत्तरं यजमानमरणे तदीयपात्राणां
यदि यज्ञेषु भूतो भावी वोपयोगः स्यात्, तदा तदुपयुक्तत्वात्प्रतिपत्तेस्तत्पात्रसाध्ययागापूर्वेषूपयोगः
संभवेत्। न त्वेतदस्ति पूर्वमन्यभावादेव यज्ञकरणाप्रसक्तेः, तदुत्तरं मृतत्वाच्च तदप्रसक्तेः,
अतोऽनुपयुक्तत्वमित्यर्थः। इत्यपि ध्येयमिति। अन्यथा पवमानेष्टिषु तादृशप्रतिपत्तिरूपा-
ङ्गाभावेन पवमानेष्टिभ्य आहवनीयाद्युत्तिरेव न सिद्धेदेत उपयुक्तप्रतिपत्तित्वाङ्गीकारे-
प्यैहिकफलातिरिक्तकर्माङ्गत्वस्यैव फलबलत् कस्यत्वे आवश्यके ममापि आयुष्मिकदाहफल

अत एव पवमानेष्टयङ्गत्वेऽपि तदुत्तरमाधानोत्तरं वा मरणे पारलौकिकफलकदाहोप-
योगितयैवासादनमिति भयेयम् । न ह्यस्य प्रतिपत्तिमात्रकर्मत्वं, उभयत्र दृष्टार्थत्वा-
विशेषेणोपयोक्ष्यमाणसंस्कारकत्वस्याप्यङ्गीकारात् । प्रतिपत्तिकर्मत्वादेव चाधानकालो-
त्पन्नप्राकृतपात्राणामिव तत्तद्विकृतिविशेषकालोत्पन्नवारुणप्रघासिकपात्राणामप्यासादनम् ।
तेषां परं प्रयोगमेदे अनियमो भिन्नकालत्वाभावात् ।

यत्तु वैकृतपात्राणां विकृतिप्रयोगमध्य एव यजमानमरणे आसादनम्, न तु
प्रयोगबहिर्भूतमरणेपीति नारायणवृत्तिकारेणोक्तं तत् प्रमाणाभावादुपेक्ष्यम् ॥

एवोपयोगकल्पनं समानमेवेत्यर्थः । पारलौकिक फलकेति । एतेनाहिताग्निशरीरप्रति-
पत्त्यर्थत्वमपि दाहस्य प्राचीनोक्तमपास्तम् । पुरुषार्थ एव प्राप्ते दाहेऽग्निपात्राणां गुणत्वेन विधानेन
दाहान्तरत्वे मानाभावात् अग्निपात्ररूपविधेयसामर्थ्यादेव दाहे आहिताग्निर्कर्मत्वलाभेन
विशिष्टोद्देशाप्रसक्तेश्च । अत एव प्रतिकृतिदाहेऽपि पात्राणां गुणत्वमुपपद्यते । अतः अर्थकर्मैव
स्वतन्त्रफलार्थ इति षष्ठ एवोपपादितं तत्रैव द्रष्टव्यम् । प्रयोगमेदे इति । वरुणप्रघास-
प्रयोगान्तरे पूर्वं वरुणप्रघासार्थं यानि संपादितानि तेषामेव नियमो नेत्यर्थः तत्काल एव पूर्वो-
पात्तानां तदर्थमेवोपादानेन गृह्यमाणविशेषत्वेन तन्त्रत्वानुपपत्तेः । प्राकृतपात्राणां तु भिन्न-
कालेऽगृह्यमाणविशेषतया तन्त्रेणोपादानात्तेषामेव सर्वकत्वर्थं धारणनियमः प्रतिपत्त्यर्थेचाऽऽन्त-
मिति विशेष इत्यर्थः । नारायणवृत्तिकृतेति । एतच्चाश्वलायनसूत्रस्य चतुर्थाध्यायगत-
तृतीयखण्डव्याख्याने तेनोक्तम् । उपेक्ष्यमिति । प्रतिपत्तेरप्यन्यत्र धारणप्रयोजकत्वाङ्गी-
कारात् इहापि प्रतिपत्त्यनुरोधेन वैकृतानामपि आन्तं धारणोपपत्तेः प्रयोगबहिर्भूतमरणेऽपि तैर्दाह-
संभवात् प्रमाणाभाव इत्यर्थः । यदि त्वन्यप्रतिपत्तिषु धारणप्रयोजकत्वकल्पनेऽप्यस्याः प्रतिपत्तेः
कर्मशेषत्वेनैवान्तंधारितानामुपपत्तौ न तत्प्रयोजकत्वमपि कल्पनीयं, गौरवात् । अतः परार्थं
धारितानामेव प्राकृतानां पात्राणां प्रतिपत्तिरियं; वैकृतानां तु विकृतिमध्य एव धारणासन्मध्यमरणे
परमुपयुक्तधारितपात्रसत्वात् भवति प्रतिपत्तिः ऊर्ध्वं तु तेषां धारणे प्रमाणाभावेन विकृत्यन्त
एव त्यागात् न प्रयोगबहिर्भूतमरणे तत्प्रतिपत्तिरिति तद्वृत्तिस्वारस्यमालोच्यते तदा तद्युक्तमेवेति
मम प्रतिभाति ।

(१४)—उपरिष्ठात्सोमानां प्राजापत्यैश्चरन्तीति ॥ ४६ ॥ अङ्गविपर्यासो
 विना वचनादिति चेत् ॥ ४८ ॥ उत्कर्षस्संयोगात् कालमात्र-
 मितरत्न ॥ ४९ ॥ प्रकृतिकालासत्तोदशस्त्रवतामिति चेत् ॥ ५० ॥
 न श्रुतिप्रतिषेधात् ॥ ५१ ॥ विकारस्थाने इति चेत् ॥ ५२ ॥
 न चोदनापृथक्त्वात् ॥ ५३ ॥

वाजपेये प्राजापत्यान्विधाय 'उपरिष्ठात्सोमानां प्राजापत्यैश्चरन्ति' इति श्रुतम् ।
 तत्रापि सामान्यतः प्रकृतिवच्छब्दप्रापितार्भवकालस्याबाधाय तस्मिन्नेव काले प्राजापत्याङ्ग-
 हविषां करणम् । उपदेशस्य कतिपयसोमोत्तरत्वेनाप्युपपत्तेः । न चैवमुपदेशवैयर्थ्यं,
 अपूर्वतापरत्वेन चरितार्थत्वात्, प्रकृतिप्राप्तप्रचारविप्रकर्षबाधेन प्राप्तस्य 'ब्रह्मसामकालभते'
 इत्यनेन ब्रह्मसामकाले सकलप्राजापत्यप्रचारस्य बाधपूर्वकं पुनः प्रचारविप्रकर्षप्रति-
 प्रसवफलकत्वेन सार्थक्याच्च । एवं च ब्रह्मसामकालः प्राजापत्यवपायाग एव पर्यव-
 स्यति । अतश्चार्भवकाल एव तद्भूदद्यादिप्रचारः । एवं च 'आग्निमास्तादूर्ध्वम-
 नूयाजैश्चरन्ति' इति 'प्रहृत्य परिधीन् हारियोजनं जुहोति' इति च प्रकृतिप्राप्तः क्रमः
 कालो वा यथाश्रुत एव संपद्यते । इति प्रथमः कल्पः ।

द्वितीयस्तु चोदकेनैव तत्प्राप्तिसम्भवे उपरिष्ठात्सोमानामित्यस्य वैयर्थ्यापत्तिः ।
 न चापूर्वतार्थत्वं, सोमोत्तरकालतारूपगुणविधानार्थत्वेनोपपत्तौ तत्कल्पनायोगात् । न

उपरिष्ठात्सोमानां ।

अयमेव प्रकृतौ प्रयोगक्रमः सवनीयवपाप्रचारः प्रातस्सवने, पुरोडाशो माध्यन्दिनसवने,
 तृतीयसवने प्रथममार्भवपवमानस्तोत्रं तदानीमेव सवनीयहृदयाङ्गयागः तदनन्तरमशस्त्रः सवन-
 मुखीयश्चमसगणः, ततश्शस्त्रवतां वैश्वदेवग्रहान्तानां सोमाभ्यासानां प्रचारः, तदनन्तरमाग्नी-
 मास्तशस्त्रं, ततः पाशुकानूयाजाः परिधिप्रहणं हारियोजनप्रचारः, ततोऽग्निष्टोमस्तोत्रं, तदन-
 न्तरमुक्त्वादायः सोमविकारा इति । प्रकृते उपरिष्ठात्सोमानामिति अविशेषेण यद्यप्युक्तं तथापि
 प्राकृतार्भवपवमानकालाबाधाय तस्मिन्नेव काले प्राजापत्यहृदयाङ्गप्रचारः कर्तव्य इत्याद्यपूर्वपक्षमाह
 —तत्रापि । कतिपयसोमोत्तरत्वेनापीति । प्रकृतौ ह्यार्भवसामकालः केषांचिन्मरुत्वती-
 यान्तानां सोमानामुपर्येव भवतीति उपपद्यत एव सोमानामुपरिष्ठादित्युपदेश इत्यर्थः ।
 अपूर्वतापरत्वेनेति । उपरिष्ठात्कालस्य प्राप्तत्वादानुवादत्वेन प्रचारमात्रस्यैवापूर्वतया विधानादि-

च प्रचारविप्रकर्षप्रतिप्रसवार्थत्वं, प्रातस्सवनिकस्यालम्भादिवपाप्रचारान्तस्यैव ब्रह्मसाम-
काले आलम्भोत्कर्षेणोत्कृष्टतयाङ्गहविषां तदानीमप्राप्तेः। अतः प्राकृताभिर्वकालबाधेन
सोमोत्तरताविधिः। तत्रापि शस्त्रवतां सोमानामुपरिष्ठात्, प्राकृतकालप्रत्यासत्तेः।

तृतीयस्तु—न प्रत्यासत्तिमात्रेण चोदकानुग्रहः। तेनाग्निष्टोमप्रचारादूर्ध्वं, तस्यागन्तु-
कस्थानत्वात्।

सिद्धान्तस्तु—तदुक्त्यादीनां सोमविकाराणां स्थानं, न तु पशुविकाराणां, अतो
विशेषात्सर्वसोमान्ते प्राजापत्याङ्गप्रचारः। यत्तु—आग्निमारुतादूर्ध्वत्वं अनूयाजादीनां,
तत्प्राजापत्योत्कर्षेणानूयाजोत्कर्षेऽप्याग्निमारुतोत्तरत्वस्यानपायादकिञ्चित्करम्। न ह्ययं
क्रमविधिः, येनाव्यवहितोत्तरत्वं लभ्येत, भिन्नप्रयोगविधिपरिगृहीतत्वात् कालविधि-
रेवायम्। एवं हारियोजने परिधिप्रहरणात्पूर्वं क्रियमाणेऽपि तदुपलक्षितकालस्य सत्त्वान्न
कश्चिद्विरोधः। अतः परिधिप्रहरणमप्यनूयाजोत्कर्षेणोत्कृष्यत एव। अत्र च पूर्वपक्षे
ऋतुपशुभिस्सह प्राजापत्यहविषां प्रचारात् 'ऋतं हविश्शमितः इत्यादीनां तन्त्रता।
सिद्धान्तेत्वावृत्तिरित्यध्यायसङ्गतिः।

पार्थसारथिस्तु—मनोतामन्त्रस्य पूर्वपक्षे तन्त्रतेत्याह। तसु विभिन्नदेवताकस्थले
एकस्य पशोर्देवतसौविष्टकृतैर्वावदानत्रयपूर्वकं होमं कृत्वाऽपरस्यापि कार्यमिति स्वयमेव
पञ्चमे व्यवस्थापितत्वात् कालभेदेनावदानकालीनमनोतामन्त्रस्यावृत्तेः पूर्वपक्षेऽपि समान-
त्वादुपेक्षितम् ॥

त्यर्थः। प्राकृतकालप्रत्यासत्तेरिति। प्रकृतौ हि अङ्गयागानन्तरं शस्त्रवतां सोमाना-
मनुष्ठानमिति इहापि औपदेशिककालानुरोधेन शस्त्रवतामुपर्यनुष्ठानेऽपि प्राकृताङ्गप्रचारकालः
स्वल्पेनापि व्यवधानेन प्रत्यासन्नो भवतीत्यर्थः। तस्यागन्तुकस्थानत्वादिति। उक्त्यादि-
स्तोत्राणामागन्तुनामग्निष्टोमस्तोत्रादूर्ध्वं स्थानं क्लृप्तं इति तस्मिन्नेव स्थाने आगान्तुकस्य प्राजापत्य-
हृदयाङ्गप्रचारस्य निवेश इत्यर्थः। सर्वसोमान्ते इति। उक्त्यथोडशिग्रहाभ्यासान्त
इत्यर्थः। ननु अङ्गयागानन्तरमुत्तराङ्गत्वेनानूयाजानां तदुत्तरं परिधिप्रहरणस्य चानुष्ठाने
आग्निमारुतोत्तरत्वस्यानूयाजे प्रहरणोत्तरत्वस्य च हारियोजने बाधापत्तिरित्यत आह—यत्त्विति। अत्र
च पूर्वपक्षे इति। प्रथम इति शेषः। सिद्धान्ते त्वावृत्तिरिति। भिन्नकालत्वादित्यर्थः।
कालभेदेनेति। ऋतुपशूनां भिन्नदेवत्यत्वात् तदर्थमेकदा मनोतामन्त्रेणाऽवदाने कृतेऽपि
ऐर्वावदानान्तं तत्तानुसमयस्यावश्यकत्वात्, तदुत्तरकात्रे भिन्नदेवत्यत्वेन प्राजापत्यावदाने क्रिय-

(१५)—उत्कर्षे सूक्तवाकस्य न सोमदेवतानामुत्कर्षः पश्चनङ्गत्वाद्य-
थानिष्कर्षे नान्वयः ॥ ५४ ॥ वाक्यसंयोगाद्बोत्कर्षस्समानतन्व-
त्वादर्थलोपादनन्वयः ॥ ५५ ॥

सवनीये पशौ प्राकृतस्य सूक्तवाकस्य विकृतः पाठस्समाह्वतः । स चानूयाजोत्कर्षा-
दाग्निमारुतादूर्ध्वमुत्कृष्यत इति स्थितम् । तत्र च सवनीयपुरोडाशदेवता 'भृञ्जग्निन्द्राय
हरिवते धानाः' इत्यादिना सङ्कीर्त्यते, हरिवदादिपदैश्च तद्यागदेवता इन्द्र एव लक्षणया

माणे भिन्नकालत्वात् न मनोता तन्त्रेण प्राप्नोति, किन्त्वावृत्तिरेवेत्यर्थः । प्रकाशकारैरयं ग्रन्थः
केनचित्प्रक्षिप्त इत्युपेक्षितः ।

उत्कर्षे सूक्तवाकस्य ।

दर्शपूर्णमासयोस्तावत् अयं क्रमः—प्रधानयागानन्तरं स्विष्टकृदिडाभक्षणचतुर्धा-
करणान्वाहार्यदानानूयाजप्रस्तरप्रहरणपत्नीसंयाजपिष्टलेपहोमसमिष्टयजुर्होम इति । तत्र सूक्तवाकप्रैष
इषिता दैव्या होतार इति ; इदं द्यावापृथिवीति सूक्तवाकमंत्रः, स चेष्टदेवताप्रकाशनाद्यर्थः,
दैक्षेपि तादृश एवाङ्गयागोत्तरं क्रमः, अग्निमद्यहोतारमवृणीतायं यजमानः इति प्रैष इति विशेषः ।
सवनीये तु अङ्गयागस्मृतीयसतवने आग्निमारुतशस्त्रमन्ते तदूर्ध्वमनूयाजा उत्कृष्टाः, तत्र सवनीये
दैक्षातिदेशेन सूक्तवाकस्य तत्तदिष्टदेवतावाचकपदप्रक्षेपेण विकृतः पाठो भवति । तत्र यथा
प्रधानभूतसवनीयदेवता संकीर्त्यते, तथा सवनीयहविषामपि पूर्वमनुष्ठितानां देवतास्संकीर्तनीया
भवन्तीति तद्वाचकपदघटिताः पठनीयाः, सूक्तवाकश्च प्रस्तरप्रहरणाङ्गं, प्रस्तरप्रहरणं चानूयाजो-
त्कर्षेणोत्कृष्टं, तद्यदा अनूयाजोत्तरं कर्तव्यं तदा सूक्तवाकोऽपि पठनीयश्चेत् स किं सवनीय-
हविर्देवतावाचकपदघटितः पठनीयो वा नवेति विचार इत्येतत्सर्वमभिप्रेत्याह-सवनीये पशाचित्ति ।
स्थितमिति । तदाद्युत्कर्षन्यायेन पञ्चमे प्रस्तरप्रहरणोत्कर्षसिद्धेः स्थितमित्यर्थः ।
पुरोडाशदेवता इति । पुरोडाशपदं सर्वत्र सवनीयहविर्मात्रोपलक्षणम् । इत्यादिनेति । आदि-
पदेन “पूषन्धते करंभं सरस्वतीवते भारत्यै परीवापमिन्द्राय पुरोडाशं मिलावरुणाभ्यां पयस्याम्” इत्य-
न्तानां संग्रहः । एवंप्रक्षेपायं यजमान इति पाठेन सङ्कीर्त्यन्त इत्यर्थः । 'ननु सवनीयहविषु
इन्द्रस्यैव देवतात्वात् कथमेतैः पदैः सूक्तवाके सङ्कीर्तनमित्यत आह—हरिवदादिपदैश्चेति ।
तथा चेन्द्रपदेनैव प्रकाशनं कर्तुं युक्तं, तथापि विधिषु लाक्षणिकहरिवदादिपदैरेवेन्द्रस्य देवतात्वेन

प्रकाश्यते । यद्यप्यापस्तम्बाद्युक्तरीत्या निर्वापे हरिवदादीनामप्युद्देशः प्रतीयते । तथाऽपि त्यागवेत्तायामिन्द्रोद्देशस्यैव वाचनिकत्वाल्लक्षणया सूक्तवाके तत्प्रतिपादनं नायुक्तं, पाशुकं तन्त्रं सवनीयेषु पुराडाशेषु प्रसज्यत इति वक्ष्यते । तत्रोत्कृष्यमाणे सूक्तवाके पुरोडाशदेवतापदानामप्युत्कर्षो न वेति चिन्तायां—पुरोडाशदेवतापदानां पश्वनङ्गतया पाशुकानूया-जैर्बद्धक्रमत्वाभावेन दाक्षिणाग्निकहोमवदनुत्कर्षात्तानि तावत् सवनीयपुरोडाशेडाभक्षणोत्तरकालं पठनीयानि : अतश्च तदेकवाक्यतापन्नानां तन्त्रपदानामपि तद्गणत्वात्तत्र पाठा-

विधानात् विधिगतशब्दस्यैव निगमेपूचारणनियमात् तेषामेव पदानां प्रक्षेपो युक्त इत्यर्थः । वाचनिकत्वादिति । “अथ कस्मादेषां हविषामिन्द्रमेव यजन्तीति, एताः ह्येनं देवता इति ब्रूयात्, एतैर्हविर्भिरभिषिज्यंस्तस्मात्” इत्यादिना तैत्तिरीयब्राह्मणे प्रथमाष्टके इन्द्रोद्देशस्यैव विधानादित्यर्थः । एतच्च सूक्तवाके हरिवदादिपदप्रक्षेपकरणं मीमांसामाप्यकारोक्तमङ्गीकृत्योक्तम् । वस्तुतस्तु ‘अग्निमद्य होतारमवृणीतायं सुन्वन्यजमानः पचन् पुरोडाशान् गृह्णन् ग्रहान् अमय आज्यं सोमायाज्यं बध्नन्नमये छागं सुन्वन्निन्द्राय सोमं भर्जन् हरिभ्यां धानाः, सूपस्था अद्य देवो वनस्पति-रभवत् अमय आज्येन सोमायाज्येन अमयेछागेनेन्द्राय सोमेन हरिभ्यां धानाभिः” इत्याद्यानु-पूर्विकास्यैव सूक्तवाकस्य पाठात् हरिवदादिपदघटितपाठो निर्मूल एवाधिकरणविचारस्य हरिभ्यां धाना इत्येतादृशपाठमादायाप्युपपत्तेरिति ध्येयम् । इति वक्ष्यत इति । पशुसवनीयेषु विकल्पस्यात् वैकृतश्चेदुभयोरश्रुतित्वादिति द्वादशद्वितीयपादगते अधिकरण इति शेषः । ततश्चेत्कृष्टानूयाजैरिव तदुत्तरक्रियमाणपश्वर्थप्रस्तरप्रहरणेनैव सवनीयहविरूपकारसिद्धेः सवनीय-हविषामर्थे पृथक् प्रस्तरप्रहरणानुष्ठानाभावात् यदा पाशुकं प्रस्तरप्रहरणमुत्कृष्टं तदानीमेव सूक्तवाकपाठ इत्यर्थः । तत्रोत्कृष्यमाणे इति । पूर्वोक्तरीत्या उत्कृष्यमाणे इत्यर्थः । दाक्षिणाग्निकहोम-वदिति । यथा पिष्टलेपफलीकरणहोमानां पश्वनङ्गतया भिन्नप्रयोगविधिपरिगृहीतत्वात् न पाशु-कानूयाजैर्बद्धक्रमकत्वमिति पाशुकानूयाजोत्कर्षेऽपि, तेषामुत्कर्षाप्रसक्तेः अनूयाजेभ्यः पूर्वमेव सवनीयहविरुक्त्वात् पूर्वमेवानुष्ठानं ‘प्रासङ्गिकं च नोत्कर्षेदसंयोगादितिपञ्चमप्रथमपादागतेऽधि-करणे सिद्धान्तात् तद्वदेवेत्यर्थः । एतावता च तदधिकरणापवादोऽयमिति सूचितं । एवं च सवनीयहविर्देवतावाचकपदानामुत्कर्षे प्रमाणभावात् लिङ्गेन पाशुकदेवतावाचकपदैकवाक्य-तारूपवाक्यबाधात् प्रधानप्रत्यासत्तिलाभाय सवनीयहविरिडाभक्षणोत्तरं पठनीयानीत्याह— तानि तावदिति । तन्त्रपदानामपीति । अयं यजमान इत्यादिपूर्वोत्तरपदानि यानि साधारण-त्वात् तन्त्रपदानि तत्तद्देवतावाचकपदैकवाक्यतया गुणत्वात्तान्यपि अपकर्षेण पूर्वं पठनीयानीत्यर्थः । अत्र च प्राजापत्यप्रचारस्योत्कर्षेऽभिहिते तत्प्रसङ्गात् सवनीयदेवतापदानामपि उत्कर्षः प्रतिपाद्यत

वक्ष्यकता । ततश्च तेषां पशुदेवतापदं प्रत्यपि गुणत्वादावृत्तिरिति प्राप्ते—

तन्त्रपदापेक्षित्वादेशां न तावत्केवलानां प्रयोगाशङ्का । तदनुरोधेन तन्त्रपदावृत्ति-
कल्पना तु पुरोडाशविधेस्तन्त्रपदांशे पशुप्रयुक्तानामेवोपकारलाभेन प्रयोजकशक्तिकल्प-
नागौरवापत्तेरयुक्तैव : न हि प्रधानभूतपुरोडाशदेवतापदानामनूयाजोत्तरकालं प्रयोगे
किञ्चिद्वैगुण्यम् । इडाभक्षणोत्तरकालत्वस्य प्रकृतिदृष्टस्येहाप्यबाधात् । अव्यवहित-
तदानन्तर्यस्य च प्रकृतावप्यसत्त्वात् । प्रधानप्रत्यासत्तिस्तु बाध्यमानाऽपि प्रयोजकशक्ति-
कल्पनागौरवभिया नैव दुष्यति । अतस्तेषामप्युत्कर्षः ।

इति श्रीखण्डदेवविरचितायां भाट्टदीपिकायां
एकादशाध्यायस्य तृतीयः पादः.

इत्यस्य विचारस्य शास्त्रादीपिकायां प्रसङ्गसङ्गतिरित्युक्तं, तत् साक्षादेवावृत्तितदभावफलकत्वेना-
ध्यायसङ्गत्युपपत्तेः अगतिकप्रसङ्गसङ्गत्याश्रयणस्यायुक्तत्वादयुक्तमिति सूचयितुमावृत्तिप्रयोजनं पूर्वपक्षे
दर्शयति—ततश्चेति । प्रकृतावप्यसत्त्वादिति । दर्शपूर्णमासयोरपि नेडाभक्षणाव्यवधानेन
सूक्तवाकपाठः मध्ये चतुर्धाकरणान्वाहार्थदानानूयाजानन्तरं प्रस्तरप्रहरणादिपदार्थैः व्यवधानात्
अतो व्यवधानमुपेक्ष्य यथा तदुत्तरत्वमालं प्रकृतौ स्थितं तद्वदिहापि उपपन्नमेव । उत्कर्षेपि तेषां
पदानां तत्तद्देवताप्रकाशकत्वहानेः न लिङ्गविरोधोऽपीत्यर्थः ।

इति श्रीशम्भुभट्टीये एकादशस्य तृतीयः पादः ।

अथ एकादशाध्यायस्य चतुर्थः पादः

(१)—चोदनैकत्वाद्राजसूयेऽनुक्तदेशकालानां समवायात्तन्त्रमङ्गानि ॥ १ ॥
प्रतिदक्षिणं वा कर्तृसम्बन्धादिष्टिवदङ्गभूतत्वात्समुदायो हि
तन्निर्वृत्या तदेकत्वादेकशब्दोपदेशः स्यात् ॥ २ ॥ तथा
चान्यार्थदर्शनम् ॥ ३ ॥

सर्वत्रैकफलसाधनानामनेकेषां कर्मणां फले साहित्यावगमेऽपि देशकालकर्तृभेदे
प्रयोगभेदादङ्गावृत्तिरित्युक्तम् । तदिह यत्र देशादिभेदो नास्ति तः दक्षिणाभेदमात्रं श्रुतं
यथा—राजसूये 'आशावैष्णवमेकादशकपालं निर्वपति वामनो दक्षिणा, सोमापौष्णं चरुं
निर्वपति श्यामो दक्षिणा' इत्यादौ । तत्र किं दक्षिणाभेदात्कर्तृभेदस्ततश्च प्रयोगभेदादा-
वृत्तिः किं वा नेति चिन्तायां—

सत्यपि दक्षिणाभेदे कर्तृभेदे प्रमाणाभावः । न ह्यत्राधिष्ठानभेदस्तवापीष्टः तदैक्य-
स्योत्तराधिकरणे स्थापयिष्यमाणत्वात् । कर्तृत्वभेदस्तु न दक्षिणाभेदव्यापकः प्रमाणा-
भावत्, दर्शपूर्णमासे चान्वाहार्यदक्षिणावृत्तावपि कर्तृभेदाभावाच्च । 'दर्शपूर्णमास-
योश्चत्वार ऋत्विजः' इत्यनेन षण्णां सहितानामेको व्यापकः कर्तृप्रयोगः 'समे दर्शपूर्ण-
मासाभ्यां यजेत' इत्यत्र दैशिकप्रयोग इव विधीयते । अतश्च सत्यपि कालिकप्रयोग-
भेदे कर्तृप्रयोगस्यैकत्वात् कर्तृत्वैक्यावगमः ।

वस्तुतस्तु—नात्र दक्षिणाभेदोऽपि, द्वादशाहवदेकफलसाधनत्वेनैकप्रयोगत्वावगमे
वामनश्यामयोर्मिळितयोरेव दक्षिणात्वात् । अत एव 'अन्वहं द्वादशशतं ददाति' इत्यनेन
प्रत्यहं विभज्य दानेऽपि न तत्र दक्षिणाभेद इत्युक्तम् ।

अथ चतुर्थः पादः

चोदनैकत्वाद्राजसूये

वामनो दक्षिणेति । वामनश्यामौ च गवौ ।

अतश्च तत्तत्प्रधानाङ्गत्वेन व्यवस्थितयोरपि धामनश्यामयोरेकप्रयोगत्वान्मिलित-
योरेव दक्षिणात्वम् । आवश्यकश्चायं न्यायो ब्राह्मणकर्तृकावेष्टिप्रयोगे व्रीहिश्यामाकाप्रयण-
योस्समानतन्त्रत्वे चेति प्राप्ते—

दक्षिणायाः कर्तृसंस्कारकतया तद्वदेव प्रयोगान्वयित्वाद्युक्तं तद्भेदाक्षेपकत्वम् ।
न ह्यन्यथा तत्तत्प्रधानानां व्यवस्थितदक्षिणाङ्गानं कथमपि सङ्गच्छते । न चात्र द्वादशाह-
वन्मिलितयोर्दक्षिणात्वं, प्रत्येकं दक्षिणापदश्रवणेन भेदावगतेः । द्वादशाहे तु प्रत्येक-
दक्षिणापदाश्रवणात् तद्वैक्यमिति विशेषः । न च दर्शे पूर्णमासे च दक्षिणाभेदसत्त्वेऽपि
कर्तृत्वभेदाभावः, आध्वर्यवादिस्माख्यया तेषां तेषां कर्तृणां प्रतियागं भेदेनैव विहिततया
'दर्शपूर्णमासयोश्चत्वार ऋत्विजः' इत्यस्य 'सोमे सप्तदशर्विजः' इत्येतद्विध्यन्तैरेकवाक्य-
तया तदर्थवादत्वेन कर्तृप्रयोगविधायकत्वाभावात् । अत्र एव दर्शे पूर्णमासे च पृथक्-
रणानुष्ठानं याज्ञिकानाम् ।

एवं च—दक्षिणायाः कर्तृत्वभेदद्वारा प्रयोगभेदावश्यकत्वे राजसूयान्तर्गतावेष्ट्यादौ
प्रयोगभेदिकाया अपि तस्या अन्नाद्यफलकब्राह्मणादिकर्तृकावेष्ट्यादिप्रयोगे दक्षिणापेक्षायां
सति सम्भवे तत्तत्प्रधानाङ्गत्वेनावगतायास्तस्या एवोपस्थितत्वात् आग्नेयीन्यायेन ग्रहणं
न त्वन्तःक्रानुप्रयोगे बाधिताया अन्वाहार्यदक्षिणाया इति वक्ष्यते । अस्तु वा तत्रापि
सा । सर्वथा दक्षिणाभेदे प्रयोगभेद इति सिद्धम् ॥

आवश्यकश्चायमिति । राजकर्तृके राजसूये आग्नेयमष्टकपालं निर्घपति हिरण्यं दक्षिणा ऐन्द्र-
मेकादशकपालमृषभो दक्षिणा वैश्वदेवं चरुं पिशङ्गीगी पष्ठौही दक्षिणा मैत्रावरुणीमामिक्षां वशा दक्षिणा
बार्हस्पत्यं चरुं शितिपृष्ठो दक्षिणा इति वाक्यैः प्रत्येकं दक्षिणाङ्गानात् अवेष्टिसंज्ञकाः पृथक् प्रयोगाः
पंचेष्टीर्विधाय तदवान्तरप्रकरणे “यदि ब्राह्मणो यजेत बार्हस्पत्यं मध्ये निधायाहुनिमाहुतिं हुत्वाभि-
घारयेत्, यदि राजन्य एन्द्रं यदि वैश्योवैश्वदेवम्’ इति श्रुतैर्वाक्यैः ब्राह्मणादिकर्तृकपंचहविष्वकै-
केष्टिप्रयोगान्तरं बहिः क्रत्वन्नाद्यरूपफलार्थं विधीयत इति साधितं द्वितीये अवेष्ट्यधिकरणे । तत्र
ब्राह्मणादिकर्तृकावेष्टिप्रयोगे एकस्मिन्नेव तत्तदिष्टिषु विहिततत्तद्विधिनाभेदे सत्यपि तस्यैव मिलितै-
कदक्षिणात्वेन उपादानेनैव एकप्रयोगत्वं निर्वाह्यम् । एवं व्रीह्याप्रयोगे वत्सो दक्षिणा, श्यामकाप्रयोगे
वासस्तयोरपि मिलितदक्षिणात्वेनैव एकप्रयोगत्वमुपपादनीयमिति मिलितदक्षिणात्वान्न प्रयोगभेदः
इत्ययं न्याय आवश्यक इत्यर्थः । इति विशेष इति । मिलितदक्षिणात्वे दक्षिणाः शब्दे अवयव-
लक्षणापत्तिरित्यर्थः । स्वस्वभेदप्रयोगाङ्गभूता सा सा दक्षिणा तत्तत्प्रयोगभेदाभावे एकप्रयोगे
कथमपि नैव प्राप्नोतीत्यत आह—अस्तु, वेति । सा अतिदेशप्राप्ता अन्वाहार्यदक्षिणेत्यर्थः

(२)—अनियमस्स्यादिति चेत् ॥ ४ ॥ नोपदिष्टत्वात् ॥ ५ ॥ प्रयोज-
नैकत्वात् ॥ ६ ॥ अविशेषार्था पुनरश्रुतिः ॥ ७ ॥

तदेवं दक्षिणामेदात् कर्तृत्वभेदेन प्रयोगभेद इत्युक्तम् । इदानीं तदधिष्ठानभूताः
पुरुषाः किं भिन्ना उत त एवेति चिन्त्यते—

तद्विद् यच्चैकफलसाधनानां प्रयोगैक्यमेव प्रमाणावगतं तत्र पुरुषैक्यं तावदधिवाद्-
मेव । यत्रापि चातुर्मास्यराजसूयादौ तद्भेदग्राहकं प्रमाणं तत्रेतराङ्गभेदवत् पुरुषभेदोऽपि
स्यादिति प्राप्ते—

कतिपयप्रधानप्रयोगे उपात्तानां तेषां त्यागे प्रयोगान्तरे अन्येषामप्राप्तौ कर्मविक्षे-
पापसेस्तेषामेव सर्वादौ लौकिकसंवित्करणेनान्तादुपादानम्, न तु यथाश्रुतभाष्यस्वार-
स्यात् सर्वादौ तन्त्रेण वैदिकं वरणं, प्रयाजादीनामिव वरणस्यापि तन्त्रत्वे प्रमाणाभावात् ।
अत एव यत्र न कर्मविक्षेपाशङ्का तत्रान्योपादाने न क्षतिः । न चैवं लौकिकसंवित्करणेनैव
सर्वप्रयोगेषु तेषां कर्तृत्वनिश्चयापत्तौ पुनर्वैदिकवरणवैयर्थ्यं, संविद्भङ्गेन
कादाचित्काकरणशङ्काव्यावृत्त्यर्थत्वात् । अत एव लौकिकोपायसाध्यसंविद्भङ्गे स्मार्त
पुरुषार्थप्रायश्चित्तम् । वैदिकवरणसाध्यसंविद्भङ्गे क्रत्वर्थं श्रौतमित्यपि ध्येयम् ।
तस्मान्सति सम्भवे त एवेति सिद्धम् ।

उभयथाप्यत्रोपात्तापि दक्षिणा पृथग्भूताऽपि मध्येनिधानान्यथानुपपत्त्यवगतप्रयोगैकत्वस्य न
बाधिका भवति । एवं ब्रीह्याग्रयणश्यामाकाग्रयणयोः वाचनिके समानतन्त्रत्वे सति तस्या एव
दक्षिणाया उपस्थितत्वेन ग्रहणेपि प्रयोगभेद इत्यर्थः ।

अनियमः स्यादिति चेत् ।

इतराङ्गभेदवदिति । एतेनानियमपूर्वपक्षो निरस्तः अत्र भाष्यकारेण सर्वादौ तन्त्रेण
वरणमिति सिद्धान्तितं वार्तिककृता दूषितं तदनुसन्धत्ते—न त्विति । स्मार्तमिति । लौकिक-
संविद्भङ्गेऽनृतवदनापत्या स्मार्तपुरुषार्थनिषेधातिक्रमे स्मार्तप्रायश्चित्तमित्यर्थः ।

(३)—अवेष्टौ चैकतन्त्रयं स्याल्लिङ्गदर्शनात् वचनात्कामसंयोगेन ॥ ८ ॥

क्रत्वर्थायामिति चेन्न वर्णसंयोगात् ॥ ९ ॥

राजसूये अवेष्टिसंज्ञकानि पञ्च कर्माणि 'आग्नेयमष्टाकपालं निर्वपति हिरण्यं दक्षिणा, पेन्द्रमेकादशकपालमृषभो दक्षिणा, वैश्वदेवं चरुं पिशाङ्गी पष्ठौही दक्षिणा, मैत्रावरुणीमांशिक्षां वशा दक्षिणा, बार्हस्पत्यं चरुं शितिपृष्ठो दक्षिणा' इत्येतैर्वचनैर्विहितानि । तत्राप्युत्पत्तिवाक्ये दक्षिणाभेदश्रवणात् कर्तृत्वभेदेन पूर्ववत्प्रयोगभेदः ।

न च 'यदि ब्राह्मणो यजेत बार्हस्पत्यं मध्ये निधायानुतिमाहुतिं हुत्वा अभिघारयेत्' इत्यादिवचनैर्मध्येनिधानादिरूपगुणसामर्थ्येन पञ्चहविष्कैकेष्टिप्रयोगावगतेरुत्पत्तिवाक्ये दक्षिणाशब्दो दक्षिणावयवपर इति वाच्यं, तस्य ब्राह्मणादिकर्तृत्वेनाज्ञाद्यर्थं बहिः-क्रतुप्रयोगत्वेन स्थापितत्वात् राजसूयमध्ये क्रियमाणानां तेषां पृथक्प्रयोगत्वोपपत्तेः ।

न च राजसूयप्रकरणपठितानामप्येषां निरवकाशेन विशेषवचनेन ब्राह्मणादिकर्तृ-
त्वेनाज्ञाद्यर्थत्वावगमात् सामान्यविहितसावकाशाखाराज्यसम्बन्धानुपपत्तेः अन्तःक्रतु-

अवेष्टौ चैकतन्त्रयं स्याल्लिङ्गदर्शनात् ।

पिशाङ्गीपष्ठौहीति । पिशाङ्गवर्णा पष्ठौही पञ्चहायना गौरित्यर्थः । वशा—वन्ध्येत्यर्थः । शितिपृष्ठ इति । शितिवर्णपृष्ठो गौः पुमानित्यर्थः । मध्ये निधयेति । आग्नेयादयः पञ्चपुरोडाशास्तेषां मध्ये पात्र्यां बार्हस्पत्यं मध्येनिधाय आग्नेयादिप्रधानचतुष्टयं क्रमेण कर्तव्यं तत्र "हविष हविष इष्ट्वा बार्हस्पत्यमभिघारयति" इति शाखान्तरवचनात् क्रमेण एकैक-प्रधानाज्येन बार्हस्पत्यहुतशेषेणोपस्तरणाभिघारणस्याभिघारणं कार्यं एवमग्नेपीत्यर्थः—गुणसामर्थ्येनेति—नहि पञ्चानां पृथक् प्रयोगे सति बार्हस्पत्यादीनां मध्येनिधानं संभवति, अतो मध्येनिधामरूपगुणसामर्थ्यात् पञ्चहविष्कैकेष्टिप्रयोगावगतिरित्यर्थः । आदिपदेना-
हुतिमाहुतिमित्युपात्ता वीप्सापि गृह्यते, न च पृथक् प्रयोगे प्रत्याहुत्यभिघारणमुपपद्यत इति भावः । स्थापितत्वादिनि । प्रयोगान्वयिनो ब्राह्मणकर्तृत्वादिरूपस्य गुणस्य राजकर्तृकराज-सूयान्तर्गततत्प्रयोगेऽनिविशमानत्वेन राजसूयान्तर्गततत्प्रयोगापेक्षया प्रयोगभेदकत्वस्यावेष्ट्य-धिकरणे स्थापितत्वात् बहिः क्रतुप्रयोगे मध्येनिधानादिगुणनिवेशोपपत्तेः न तदनु-रोधेनान्तः क्रतुप्रयोगेऽपि दक्षिणाभेदावगततत्प्रयोगभेदबाधो युक्त इत्यज्ञानां न तन्त्र-

प्रयोग एव प्रमाणाभावः । स्वाराज्यार्थमन्तःक्रतुप्रयोगस्यापि द्वितीये कौस्तुभे व्यवस्थापितत्वात्

न चैवमपि बहिःप्रयोगानुरोधेन दक्षिणाशब्दस्यावयवपरत्वावश्यम्भावे अन्तःक्रतुप्रयोगेऽपि मिलिताया एव दक्षिणात्वात् कथं प्रयोगभेद इति वाच्यम्, दक्षिणाशब्दस्यावयवपरत्वे लक्षणापत्तेः प्रत्येकं दक्षिणात्वावगमेव प्रयोगभेदावश्यंभावात् । तस्य च मध्येनिधानादिरूपगुणानुरोधेन ब्राह्मणादिकर्तृकप्रयोगे निवेशासम्भवेऽपि अन्तःक्रतुप्रयोगनिवेशे बाधकाभावः ।

न चैवं बहिःक्रतुप्रयोगे उपदिष्टदक्षिणानापत्तिः, दक्षिणायास्वस्वभेदप्रयोगद्वारकत्वेन पञ्चदशविष्कैकेष्टिप्रयोगेऽङ्गत्वानुपपत्तेरिति वाच्यं, तत्प्रयोगस्य दक्षिणापेक्षायां सति सम्भवे तत्तत्प्रधानाङ्गत्वेनावगतायास्तस्या एवोपस्थितत्वाद्वाग्नेयीःयायेन ग्रहणोपपत्तेः । अस्तु वा तत्रातिवैशिष्येव दक्षिणा, सर्वथा अन्तःक्रतुप्रयोगभेदः ।

(४)—पवमानहविष्ण्वैकतन्त्रयं प्रयोगवचनैकत्वात् ॥ १० ॥ लिङ्ग-
शर्नाच्च ॥ ११ ॥ वर्तमानापदेशाद्ब्रचनात् तन्त्रभेदस्स्यात् ॥ १२ ॥
सहत्वे नित्यानुवादस्स्यात् ॥ १३ ॥

अनेकप्रधानकाः पवमानेष्टयः 'संवत्सरे निर्वपेत् द्वादशाहे चतुरहे वा अहो निरुव्याणि' इत्यनेन तत्तत्कालविशिष्टैकप्रयोगविधानात् 'पौर्णमास्यां पौर्णमास्या यजेत'

त्वमित्यर्थः । व्यवस्थापितत्वादिति । अत्रान्नाद्यादिफलसंबन्धस्यापि ब्राह्मणादिकर्तृक-
प्रयोगे सावकाशत्वेन राजसूयप्रकरणपाठबाधयोगात् तत्सार्थक्यायान्तः क्रतुप्रयोगस्यापि
स्वाराज्यार्थं भिन्नतयोपपत्तेः । अत एव "ईश्वरो वा एष दिशोनुन्मदितोः यद्विशोनुव्यास्थापयति
दिशामवेष्ट्यो भवन्ति दिक्ष्वेव प्रतिष्ठित्यनुन्मादाय" इत्यर्थवादोऽपि राजसूये दिशो व्यवस्थापयन्तीति
वचनविहितदिग्बिजयप्रयुक्ताधिपत्यजनितोन्मादपरिहारार्थत्वज्ञापनद्वारा अवेष्टिस्तुत्योपपन्नो भवती-
त्येवमन्तः प्रयोगभेदस्य व्यवस्थापितत्वादित्यर्थः । तस्य चेति । प्रयोगभेदस्येत्यर्थः ।
मध्येनिधानादीत्यादिपदेन एतयान्नाद्यकामं याजयेदिति फलवाक्यगतैतच्छब्दात् प्रयुक्तैकवचनं
संगृह्यते । नहि प्रयोगभेदे प्रयोगाभिप्रायमेकवचनं युज्यते । अतस्तत्र कामार्थमेकप्रयो-
गतैवेत्यर्थः । ग्रहणोपपत्तेरिति । एकप्रयोगात्साविरोधेन मिलितदक्षिणात्वेन ग्रहणोपपत्तेरित्यर्थः ।

इत्यादिवदेकप्रयोगेणैव कर्तव्या इत्यविवादम् । अत एव 'अहो निरुप्याणि' इत्यत्र अहः सद्यः आधानसन्निकृष्टानीत्यर्थाङ्गीकारेण संवत्सरादिकालबाधमात्राङ्गीकारेऽपि संवत्सर-वाक्ये कालविधेरावश्यकत्वेन तत्रैकप्रयोगविधेरावश्यकत्वात् तस्यैव चाधानसन्निकर्ष-विधानेन सद्यःपक्षेऽप्येकप्रयोगतासिद्धिः । अत एव 'सह निरुप्याणि' इत्यनुवादोऽपि सङ्गच्छते ।

तदेवं नित्यप्रयोगे सहत्वविधानेऽपि संयोगपृथक्त्वन्यायेन 'यो ब्रह्मवर्चसकाम-स्यात्तस्य सर्वाणि सह निरुप्याणि' इत्यनेन फलार्थं सहत्वं दध्यादिवद्विधीयते । तदेवं स्थिते पुनर्यः कामयेतोत्तरोत्तरं वसीयान् श्रेयान् स्यामिति तस्याग्नये पवमानाय निरुप्य पावकशुचिभ्यां उत्तरे हविषी समानबर्हिषी निर्वपेत् इति श्रुतम् । तत्र व्यपा पवमान-प्रयोगोत्तरकालताविशिष्टपावकशुचिसमानतन्त्रैकप्रयोगस्यैव फलार्थं विधानात् न त्रयाणा-मेकप्रयोगता । न च नित्यप्रयोगे त्रयाणामपि सहत्वविधानात् अत्र व्यपा प्रधानमात्र-क्रम एव दध्यादिवत् फलार्थं विधीयतामिति वाच्यं, तथात्वे उत्तरयोरेव समान-बर्हिष्कत्वानुवादानुपपत्तेः । न चैवं प्रयोगभेदे कर्तृभेदात् व्यबुक्तसमानकर्तृकत्वानु-पपत्तिः, वरणभरणादिभेदेन ऋत्विङ्गिनष्टकर्तृत्वभेदे तद्दधिष्ठानैक्यमात्रेण यजमानरूप-कर्तृक्येन वा तदुपपत्तेः ।

वस्तुतस्तु—आधानदक्षिणानां पवमानेष्टिमध्य एव दानविधानात्तयैव प्रसङ्गेन कार्यसिद्धेः न पवमानेष्टिषु पृथग्वरणभरणे । अतस्तत्र कालिकप्रयोगभेदेऽपि कर्तृत्वै-क्यात् व्यनुपपत्तिरविकलैव ॥

पवमानहविष्वैकतन्त्र्यम् ।

अहो निरुप्याणीत्यत्राहः शब्दस्य यथाश्रुतार्थपरत्वे वैयर्थ्यात् सद्योरुपार्थत्वेनाधानसंनि-कृष्टानीत्यर्थाङ्गीकारेऽपि प्रयोगभेदेनानुष्ठानेऽपि तत्सन्निकर्षानमायात् कथमेकप्रयोगता तत्पक्षे सिद्धयतीत्यत आह—अत एवेति । सह निरुप्याणीत्यनुवादो पीति । वक्ष्यमाणफल-संबन्धबोधकवाक्ये सह निरुप्याणीत्यस्यानुवादत्वेन प्राप्स्यपेक्षायां एकप्रयोगतयैव तत्प्राप्तिर्वक्त-व्येत्यनुवादबलादप्येकप्रयोगतेत्यर्थः । अत्र च "पवमानाय निरुप्याथपावकाय शुचये च" इति तन्त्ररत्ने वचनस्य लिखनात् वचनसत्त्वे काम्यप्रयोगे न समानतन्त्रत्वपूर्वपक्ष उदेतीति पूर्वपक्षा-नुक्त्या सूचितम् । स्पष्टार्थमन्यत् ।

(५)—द्वादशाहे तु प्रकृतित्वादेकैऋमहरपवृज्येत कर्मपृथक्त्वात् ॥ १४ ॥
 अह्नां चाश्रुतिभूतत्वात् तत्र साङ्गं क्रियेत यथा माध्यांदिने ॥ १५ ॥
 अपि वा फलकर्तृसम्बन्धात् सहप्रयोगस्स्यादाग्नेयाम्नीषोमीयवत् ॥
 साङ्गकालश्रुतित्वाद्वा स्वस्थानानां विकारस्स्यात् ॥ १७ ॥
 दीक्षोपसदां च सङ्ख्या पृथक्पृथक्प्रत्यक्षसंयोगात् ॥ १८ ॥
 वसतीवरीपर्यन्तानि पूर्वाणि तन्त्रमन्यकालत्वादवभृथादीन्यु-
 त्तराणि दीक्षाविसर्गार्थत्वात् ॥ १९ ॥ तथा चान्यार्थदर्शनम् ॥
 चोदनापृथक्त्वे त्वैकतन्त्र्यं समवेतानां कालसंयोगात् ॥ २१ ॥

द्वादशाहे द्वादशदीक्षाः द्वादशोपसदः द्वादशसुत्याश्च विहिताः। तत्र 'द्वादशाहेन प्रजाकामं याजयेत्' इत्यनेन द्वादशानां सुत्यानां फलसम्बन्धेऽवगते प्रत्येकातिदेशप्राप्त-
 दीक्षोपसदनुवादेन द्वादशत्वसङ्ख्याविधौ एकैका सुत्या प्रत्येकं द्वादशसङ्ख्याकदीक्षोप-
 सद्युक्ता कर्तव्येति द्वादश पञ्चविंशतिरात्रास्सम्पद्यन्ते। न च द्वादशाहपदस्य द्वादश-
 दिनात्मककालविधायित्वात् कथमेतावद्दिनसाध्यतेति वाच्यं, अहश्शब्दस्य सुत्यात्मक-
 क्रतुवाचित्वेन द्वादशसङ्ख्याकसुत्यात्मकत्वस्य प्राप्त्येन तस्य नामधेयत्वादिति प्रथमः पक्षः।

द्वादशाहे तु प्रकृति त्वात्

प्रत्येकातिदेशेति। प्राकृतदीक्षोपसत्संख्यायाः इह प्रत्येकमहामतिदेशात् प्रत्येकमेवेति
 एकैकमहर्द्वादशदीक्षोपसद्युक्तं कर्तव्यमित्यर्थावगतेः चतुर्विंशतिदिनेषु दीक्षोपसदौ कृत्वा पञ्चविंशे दिने
 एका सुत्या कर्तव्येति क्रमेणैकैकस्मिन् पञ्चविंशतिरात्रे कर्तव्यत्वेन प्रतीतेः शतत्रयदिनसाध्यो
 द्वादशाहो भवतीत्यर्थः। द्वादशसंख्याकसुत्यात्मकत्वस्येति। प्रायणीयमारभ्य उदनीया-
 न्तानामह्नां द्वादशानामेव क्रमेण पाठादेव सुत्यासु प्रचयशिष्टद्वादशत्वसङ्ख्याप्राप्तेः द्वादशसङ्ख्य-
 सुत्यात्मकत्वस्य प्राप्तेस्तत्प्रख्यन्यायेन नामधेयं, ततश्च द्वादशसुत्याभ्यासपरिच्छिन्नक्रतुपरो
 द्वादशाहशब्दः यजिपदसामानाधिकरण्यादित्यर्थः। एतेन तत्र द्वादशाहशब्दो यजिपदसामाना-
 धिकरण्यात् द्वादशानामह्नां समाहार इत्येवं नामधेयं, न कालवाचीति प्रकाशकारोक्तमपास्तम्।
 द्वादशानामह्नां समाहारोक्तौ यजिसामानाधिकरण्यहेतोरसाधकत्वात्, प्रत्युत समाहारस्य यागात्त्वा-

नाहश्शब्दस्य ऋतौ रुढिः अपि तु दिन एव शक्तस्य ऋविशेषे निरूढलक्षणाया प्रयोगात् । अतो लक्षणायां प्रमाणाभावात् द्वादशदिनात्मककालविधिरेवायम् । अतश्च सान्तपनीयान्यायेन आतिवेशिककालबाधात् साङ्गानां द्वादशसुत्यानां द्वादशदिनसमाप्यत्वावगतेः एकस्मिन्नहनि द्वादशसङ्ख्याकदीक्षोपसद्युक्तैकैका सुत्या समापनीयेति द्वादश साद्यस्काः कर्तव्या इति द्वितीयः ।

साहित्येनैरुफलसाधनानां द्वादशानामपि सुत्यानां प्रयाजवत्तन्त्रेणैव निरुक्तसंख्याकदीक्षोपसत्करणोपपत्तेः तदावृत्तौ प्रमाणाभावः । अतश्च औपदेशिककालानुरोधाद्वाद्यदिन एव निरुक्तसंख्याकदीक्षोपसदादिकं संसृत्य सर्वं समाप्य द्वादश सुत्या एकैकस्मिन् दिने कर्तव्या इति तृतीयः ॥

यत्त्वस्मिन् पक्षे 'चतुरहे दीक्षा चतुरहे उपसदश्चतुरहे सुत्याः' इति मूलेऽनुष्ठानमुक्तं

भावे नामधेयत्वासाधकत्वाच्च । यत्तु प्रकाशकारैस्मिन् पक्षे सर्वसुत्यानां पर्वकालत्वबाधे प्रमाणाभावात् तदनुरोधेन दीक्षोपसदां उपक्रमस्तिथिवृद्धौ सप्तम्यांहासे पञ्चम्यामुभयाभावे षष्ठ्यां कर्तव्यं ति मध्ये प्रतिपदादिकतिचिद्दिनव्यवधानात् पृथक् प्रयोगत्वेन कर्तृभेद इत्युक्तं तदस्मिन्पक्षे द्वादशाहपदस्य नामधेयत्वेन साहित्यप्रतीतेस्तदनुरोधेन सिद्धान्त इव पर्वकालबाधोपपत्तेः दीक्षोपसद्गतद्वादशत्वानुरोधेन चतुर्विंशतिदिनव्यवधानानुमतावपि तदधिकदिनव्यवधानकरणे प्रमाणाभावादयुक्तम् । अतः पञ्चविंशदिने प्रथमाहरनुष्ठानाव्यवधानेनैव उत्तराहर्दीक्षोपसदां षड्विंशदिने उपक्रमः कर्तव्य इति न कर्तृत्वभेदः, अतो द्वादशसुत्यापरिच्छिन्नक्रतुपरत्वमेव युक्तमिति सुत्यात्मकक्रतुवाचित्वेत्यनेन सूचितम् । समाहारसाध्यक्रतुपरत्वविवक्षापेक्षया तत्संख्यसुत्यापरिच्छिन्नत्वेनैव लाघवात् सामानाधिकरण्यास्य सूपपादत्वाच्च क्रतुगतैकत्वमादाय एकवचनप्रयोगोपपत्तेश्च । कालविधिरेवायमिति । द्वादशानामह्नां समाहार इत्यर्थेन दिनरूपकालविधिरित्यर्थः । सान्तपनीयान्यायेनेति । यथा मरुद्भ्यः सांतपनेभ्यो मध्यंदिने चरुमिति विहितसान्तपनीयेष्टाधौपदेशिकेनातिदेशिकस्य प्रातःकालस्य बांधस्तद्ब्रदिहापि औपदेशिकेन द्वादशदिनत्वेनातिदेशिकपञ्चाहत्वादेर्बाध इत्यर्थः । साद्यस्का इति । यथा साद्यस्केषु पञ्चाहवाधेन सद्य एव साङ्गप्रधानं क्रियते तद्ब्रदिहेति साद्यस्का इव कर्तव्या इत्यर्थः । यत्त्वस्मिन् पक्षेऽनेनैव दीक्षोपसत्सु द्वादशत्वप्राप्तेः तत्र द्वादशत्वविधिरनुवाद एवेति प्रकाशकारैरुक्तं तदयुक्तं; दीक्षोपसत्सु पृथक् द्वादशत्वविध्यभावे एकैकसुत्यायामेकैकदिनसाध्यायां प्रकृतिप्राप्तसंख्याकानामेव दीक्षोपसदां अनुष्ठानापत्तेः द्वादशद्वादशसंख्यत्वेन तेषामनुष्ठानप्राप्त्यर्थं तद्विध्यावश्यकत्वादिति द्वादशद्वादशसंख्याकदीक्षोपसद्युक्ता एकैका सुत्या समापनीयेत्यनेन सूचितम्— द्वादशसुत्या इति । क्रमेणेति शेषः । चतुरहे इति । अतिदेशप्राप्तदीक्षोपसद्गतसुत्या-

तत् प्रमाणाभावादुपेक्षितम् ।

बहिर्भावाविरोधेनैवायमौपदेशिककालविधिरिति द्वादशादिनात्मकस्य कालस्य समं स्यादश्रुतत्वादिति-
न्यायेन समविभागेन चतुरहे दीक्षा चतुरहे उपसदः चतुरहे सुत्या इत्येवमनुष्ठाने न्याये तिस्रस्तिशो
दीक्षा उपसदः सुत्याश्च एकैकस्मिन् दिने कर्तव्या इत्यर्थः फलतीति सुत्याकालात् बहिरनुष्ठानात्
तन्त्रतादि सिद्धा भवतीत्यनुष्ठानं युक्तमित्यर्थः । तत्तत्सुत्यासु एकैकदिनसाध्यत्वस्य उत्पत्ति-
वाक्यैरेव प्राप्तेरर्थात् तद्द्वादशादिनसाध्यत्वस्य प्राप्त्वेन एतद्वाक्येन फलतोऽङ्गेष्वेव तद्विधिसार्थक्या-
वश्यकत्वात् अङ्गेष्वेव सुत्याबहिर्भावधेनेन एतत्कालनिवेशात् सुत्यासाधारण्येन समविभागाप्राप्तेः
चतुरहे सुत्यानुष्ठाने प्रामाणाभाव इत्यभिप्रेत्याह—प्रमाणाभावादिति । अस्य कालविधेः साङ्ग-
प्रधानप्रयोगान्वयित्वेन द्वादशादिनात्मककाले साङ्गप्रधानप्रयोगानुष्ठानावगतेः, समविभागन्यायस्य
साङ्ग एव प्रधाने एकैकस्मिन् प्रवृत्तेश्चतुरहे दीक्षा चतुरहे उपसदः इत्यनुष्ठानावगतेः प्रसक्तेः
उपेक्षित इत्यर्थः । वस्तुतस्तु तत्तदङ्गेषु सुत्याहदिनकालवावगतौ सवनीयवत् गुह्यमाण-
विशेषत्वात् तन्त्राप्राप्तौ द्वितीयदिनकर्तव्यसुत्यार्थे कालभेदात् आवृत्तेरेव प्राप्तेः आवृत्तौ प्रमाणा-
भाव इति पूज्यपादोक्तमपि न सम्यक् । अत एवाग्नीषोमीयादीनामपि नैव तन्त्रता । नहि
कालिकप्रयोगभेदे प्रयाजादीनामपि तन्त्रतास्ति । न च साद्यस्क्रानुष्ठाने पूर्वपक्षे प्रधानमात्रांश
एव कालविधिसम्मतोऽस्ति । एतेनावश्यं च द्वादशस्वहस्यु साङ्गप्रधानं कर्तव्यं तेन तन्त्रीभूत-
द्वादशदीक्षोपसद्युक्ता द्वादशधावृत्तिः प्रसज्येतेति साद्यस्कपक्षे तन्त्ररत्नोक्तं दूषणमप्यपास्तं, इष्टापत्या
तत्परिहारात् । अतो यदौपशिककालमनुरुद्ध्याद्य एव दिने आवश्यकं तावत्सङ्ख्यदीक्षोपसद्युक्तमेकैक-
सुत्यानुष्ठानं तदा तोदृशं द्वितीयेपि दिने तदनुरोधादेवावश्यकमिति न दीक्षोपसदां तन्त्रत्वमादाय तृतीय-
पक्षोपपादनं युक्तम् । अतस्तृतीयपक्षोपपादनं यत् प्राचीनैः कृतं तस्यायमभिप्रायः—यद्यप्ययं काल-
विधिः, तथापि न सर्वाङ्गोपेतैकैकसुत्यायां समविभागेनैकैकदिनविधायकता अशक्यत्वात् । नहीश्व-
रेणापि द्वादशद्वादशादीक्षोपसद्युक्तमनेकाङ्गसवनत्रयभिन्नसुत्यानुष्ठानमेकदिने कर्तुं शक्यम् ; अत
एवाद्यदिनेऽपि पूज्यपादोक्तरीत्या तन्त्रानुष्ठानमप्यशक्यमेव । किञ्चानेकसुत्यापरिच्छिन्नयाग-
प्रयोगस्य एकफले साहित्यावगमात् सहानुष्ठानं प्रतीतमेकस्य साङ्गस्य प्रत्यहमपवर्गे बाध्येत, तथा
चायं कालस्तथा निवेशनीयः, यथा साहित्यं न बाध्यते तच्च तदा भवेत् यदा पूर्वोत्तराङ्गतन्त्रता स्यात्
तदा च प्रधानानां फलीसंयाजान्तं भेदेनानुष्ठानेऽपि सहोपक्रमात् ताभ्यां साहित्यस्य शक्यानुष्ठान-
त्वस्य च संभवात् । अतोऽङ्गविशिष्टप्रधाने अनिविशमानोऽयं कालः अन्यथानुपपत्त्या केन
चिदंशेनाबाध्यमानतया निवेशनीयः समविभागप्रायेणैव निविशत इति चतुरहे दीक्षेत्येवं पूर्वोक्त-
रीत्यैव निवेश्यत इति न काचनानुपपत्तिः । एवं च सति दीक्षोपसदाङ्गानां सुत्याबहिर्भावः

सिद्धान्तस्तु— अहःपदस्य कालपरत्वे द्वादशाहमित्यापत्तेः यागसामानाधिकरण्येनाह-
 शब्दस्य निरूढलक्षणया यागपरत्वावश्यम्भावात् तस्य च सुत्यात्मकत्वेनाहस्साध्यत्वस्य
 प्रमाणान्तरेणैव प्राप्तेर्नानेन साङ्गे कालविधिः । अपि तु सर्वप्रधानानां द्वादशदिनात्मक-
 कालसाध्यत्वात् तत्प्रख्यन्यायेन नामधेयमेव द्वादशाहशब्दः । अतश्चातिदेशानुरोधात्
 सुत्यातो बहिरेव द्वादशाहं दीक्षा द्वादशाहं चोपसदः कृत्वा द्वादशाहं द्वादश सुत्याः
 कर्तव्याः । एवं च 'षट्त्रिंशद्दहो वा एषः यद्द्वादशाहः' इति लिङ्गमप्युपपद्यते ।

(६)—भेदस्तु तद्वेदात् कर्मभेदः प्रयोगे स्यात् तेषां प्रधानशब्दत्वात् ॥
 तथा चान्यार्थदर्शनम् ॥ २३ ॥ श्वासुत्यावचनं तद्वत् ॥ २४ ॥
 पश्वतिरेकश्च ॥ २५ ॥

प्रकृतिदृष्टो न बाधितो भवति साहित्यं तन्त्रत्वं चोपपन्नतरं भवति । द्वादशाहमित्यापत्तेरिति ।
 कालाध्वनोरत्यन्तसंयोगे द्वितीयेत्यनुशासनात् मासमास्त इतिवत् द्वितीयापत्तेरित्यर्थः । निरूढ-
 लक्षणयेति । यद्यपि दिवसे शक्तस्याहः पदस्य सुत्यायामेव निरूढलक्षणा तादृशाहः परिच्छिन्न-
 त्वाद्यगे.....नाहःकालीनत्वं विधेयं तस्य प्रातःसवनादि सवनत्रयसाध्यसुत्यात्मकत्वेन अहः
 साध्यत्वस्य यागेऽर्थतः प्राप्तत्वादित्याह—तस्य चेति—सुत्यात्मकत्वादेव द्वादशानां सुत्यानां
 आम्नानात् द्वादशत्वमपि प्राप्तं न विधेयमित्याह—अपित्विति । तत्प्रख्यन्यायेनेति । एतेन
 कालविधित्वपक्षे उत्पन्नानां फलसंबन्धे काले च विधीयमाने वाक्यभेदात् चितान्योयेन नामधेयत्वं
 तन्त्ररत्ने सूचितमपास्तम् । राजा राजसूयेनेत्यत्रेव कालविशिष्टप्रयोगस्य फले विधानेन वाक्य-
 भेदाप्रसक्त्या चित्रान्यायासंभवात् । अतस्तत्प्रख्यन्यायेनैव नामधेयमित्यर्थः । द्वादशाहं दीक्षा इति ।
 द्वादशानां दीक्षोपसदां कथंचित् अनुष्ठाने यावत्संभवं दीक्षणीयेष्टिद्वयमप्येकदिने शक्यानुष्ठानं
 संभवतीति न नियमेन द्वादशाहमनुष्ठानं लभ्यत इत्यतोऽतिदेशानुरोधादित्युक्तम् । एकदिन-
 साध्यत्वेन क्लृप्तदीक्षणीयाया इहातिदेशेन प्राप्ताया आवृत्त्या द्वादशत्वसंपादनेऽपि प्रकृतावेक-
 स्मिन्नहनि एका दीक्षा एका चोपसत् कृत्वा तथैवातिदेशादिहाप्यनुष्ठेयेति प्रत्येकमेकैकस्मिन्नहनि
 एकैकानुष्ठानात् द्वादशाहमित्यर्थः ।

तदेवं सुत्याबहिर्भूतानां दीक्षोपसदादीनामग्नीषोमीयान्तानां तन्त्रत्वात्पत्नीसंयाजो-
त्तरकालीनानां च तन्त्रत्वादेकोपक्रमावसानत्वेन द्वादशानामपि सुत्यानामेकप्रयोगत्वं
तावद्विवादम् । अग्नीनात्मके च तस्मिन् दक्षिणैकत्वस्य स्थापितत्वादपि तथा । अतश्च
सुत्याकालीनानामप्यारारुपकारकाणामङ्गानां सवनीयपशुसवनीयहविरादीनामपि तन्त्रत्व-
मेव । न च गृह्यमाणविशेषत्वात्तेषामावृत्तिः, तज्जन्योपकारस्याग्नीषोमीयादिजन्योपकार-
रस्येव द्वादशाहपरमापूर्वं यावदवस्थितेरावश्यकत्वेन पुनःपुनःकरणे प्रयोजनाभावात् ।

यदि तु प्रकृतौ परमापूर्वस्यातिरिक्तस्याभावात् सर्वाभ्यासापूर्वजन्यसुत्यापूर्वं प्रत्येव
सर्वेषामुपयोगात् द्वादशाहे तत्सुत्यापूर्वाणां भेदात्सुत्याकालीनाङ्गानामावृत्तिरित्युच्येत,
ततस्तदकालीनाङ्गानामपि प्रकृतौ तदपूर्वप्रयुक्तत्वात् तद्भेदेन तद्भेदापत्तिः ।

अथैतद्भेदेऽपि प्रयाजादाविवान्तिमापूर्वेणैवाग्नीषोमीयादिजन्योपकारनाशात् सकृ-
देव करणमित्युच्येत, ततस्सवनीयादिजन्योपकारस्यापि तेनैव नाशात्प्रतिसुत्यं करणे
प्रमाणाभावः । न ह्यग्नीषोमीयादौ परमापूर्वप्रयुक्तत्वं सवनीयादौ च सुत्यापूर्वप्रयुक्त-
त्वमित्यत्र प्रमाणमस्ति, प्रकृतौ एकापूर्वं प्रत्येव सर्वेषामुपयोगात् । अभ्यासापूर्वाव्यवहिता-
पूर्वत्वेनैव प्रकृतौ प्रयोजकत्वाच्चेति प्राप्ते—

भेदस्तुतद्भेदात्कर्मभेदः ।

स्थापितत्वादिति । अग्नीने 'अन्वहं द्वादशशतं ददाति' इत्यनेन दक्षिणावयवत्वे-
नैवान्वहं द्वादशशतविधानस्याग्नीने दक्षिणाशास्त्रं गुणत्वात् प्रत्यहं कर्मभेदात् स्यादिति दाशमिक-
षष्ठपादाधिकरणे स्थापितत्वात् प्रकृताविव दक्षिणाया एकत्वात् प्रयोगैक्यं, सत्तात्मके तु
यजमानानामेव कर्तृत्वात् भेदाभावेन न प्रयोगभेदशङ्कापीत्यर्थः । प्राचां सिद्धान्तयुक्तिमाश-
ङ्क्य निराकरोति—न चेति । ननु यदि प्रकृतौ एकापूर्वं प्रत्युपयोगसर्वेषां तदा प्रकृतौ
परमापूर्वाभावे उत्पत्त्यपूर्वप्रयुक्तानां तेषां तदर्थत्वेनैव प्राप्तिः स्यादिति न परमापूर्वार्थत्वेनेह
तन्त्रतापूर्वपक्षसिद्धिरित्यत आह—अभ्यासापूर्वेति । यदि प्रकृतावुत्पत्त्यपूर्वप्रयुक्तत्वमेवाङ्गानां
स्वीक्रियते तदेह परमापूर्वार्थत्वेन प्राप्तेरग्नीषोमीयान्तानां तन्त्रता नैव स्यादित्यतः प्रकृतौ
नोत्पत्त्यपूर्वत्वेन प्रयोजकता, किन्तु अभ्यासजन्यापूर्वाव्यवहितापूर्वत्वेनैव लघवात् सा
कल्प्यते । तच्चाव्यवहितमपूर्वं परमापूर्वाभावे प्रकृतावुत्पत्त्यपूर्वमेव, इहतु परमापूर्वसत्त्वे
तदेवेत्यनुगतप्रयोजकसत्त्वात् यथाऽग्नीषोमीयादीनां प्राप्या तन्त्रत्वमवश्यमङ्गीकार्यं, तद्वत्
सवनीयादीनामपि प्राप्या तत्सुत्पादम् । घस्तुतस्त्विहापि परमापूर्वाङ्गीकारे प्रमाणाभावात्
उत्पत्त्यपूर्वभेदात्तद्वाग्नीषोमीयादीनामपि तन्त्रताप्राप्तिरिति भावः । एवं प्राचां सिद्धान्तयुक्तिस्त्वनेन

‘प्रायणीयं प्रथममहः’ इत्याद्युत्पत्तिवाक्येष्वहःपदेनाहस्साध्यसुत्याभिधानादहःकाल-
विशिष्टसुत्याख्यकर्मविधिप्रतीतेः कालविधौ च सत्यपि महाप्रयोगैक्ये सुत्यामात्रकाली-
नाङ्गविशिष्टसुत्याप्रयोगविधेरावश्यकत्वात् तावत्प्रयोगविधिमेवादेव तत्कालीनाङ्गानामा-
वृत्तिः। अत एव सुत्याकालबहिर्भूताङ्गानामन्तिमसुत्यापूर्वैणैव नाशः। सुत्याकाली-
नाङ्गानां तु तत्तत्सुत्यापूर्वैणेत्यपि प्रयोगमेवावसीयते। अत एव ‘पत्नीसंयाजान्तान्यहानि
सन्तिष्ठन्ते संस्थिते संस्थितेऽहन्याग्नीभ्रागारं प्रविश्य सुब्रह्मण्य सुब्रह्मण्यामाह्वयेति
प्रेष्यति’ इत्यादिलिङ्गदर्शनान्यप्यारादुपकारकाङ्गावृत्तावुपपद्यन्ते। सन्निपत्योपकारकाङ्गा-
वृत्तिस्तु अविवादेव।

(७) — सुत्याविवृद्धौ सुब्रह्मण्यायां सर्वेषामुपलक्षणं प्रकृत्यन्वयादावाहन-
वत् ॥ २६ ॥ अपिवेन्द्राभिधानत्वात् सकृत्स्यादुपलक्षणं
कालस्य लक्षणार्थत्वात् ॥ २७ ॥ अविभागाच्च ॥ २८ ॥

पूर्वपक्षे प्रकारान्तरेणावान्तरप्रयोगभेदमुपपादयन् सिद्धान्तमाह—प्रायणीयमिति। अत एव
पत्नीसंयाजान्तानीति। प्रतिसुत्यं सवनीयपशोरावृत्त्या तदङ्गभूतपत्नीसंयाजानामप्यावृत्तिसिद्धेः
तेषामपि प्रत्यहमनुष्ठानात् अह्नां पत्नीसंयाजान्तताविधिरुपपद्यते, तथा “संस्थिते संस्थिते” इति
वीप्सोपादानात् प्रत्यहःसंस्थं सुत्याकालीनसुब्रह्मण्याहानावृत्त्यनुवाद उपपद्यत इत्यर्थः।

यत्तु भाष्यकारेण पश्चतिरेकश्चेति सूत्रानुरोधत् य एकःपशुरतिरिच्यते स ऐन्द्राम
इति लिङ्गं पश्चैकादशिन्याः तन्तेणानुष्ठाने प्रत्यहमेकैकपश्चनुष्ठानाप्रसक्तौ द्वादशेहन्यधिकस्यापेक्षा-
भावात् अनुपपन्नमित्युक्तं, तदावृत्तावपि प्रत्यहमेकादशिन्यनुष्ठानावृत्तित्राधाय विहारपक्षविधायकस्य
‘अन्वहमेकैकमालभेत द्वादशे आद्यम्’ इति वचनस्य, अथवा एकादशिनात् प्रायणीयोदयनीययोराल-
मेरन्निति वचनस्यावश्यपर्यालोचनीयत्वात् तेनैव न्यायप्राप्ततन्त्रबाधोपपत्तेः उपपन्नमित्युपेक्षितं
पूज्यपादैः।

द्वादशाहादौ उपसत्कालीनं सुब्रह्मण्याह्वानं तन्त्रमित्युक्तम् । सुब्रह्मण्यामन्त्रे च 'इत्यहे सुत्यामागच्छ मघवन्निति झूयात्' इति विहितम् । इति करणेन च उपसद्दिनावधिका सुत्यागतदिनसङ्ख्याच्यते । तेन प्रथमोपसद्दिने 'चतुरहे सुत्यामागच्छ' इति । द्वितीयोपसद्दिने त्र्यहे सुत्यामिति । तृतीयोपसद्दिने द्व्यह इति प्रकृतौ प्रयोगः द्वादशाहे चोपसदां द्वादशात्वादाद्योपसद्दिने त्रयोदशाहे इति प्रयोक्तव्यम् । द्वितीयाद्युपसद्दिने द्वादशाहे इत्यादि । तेन चाद्यसुत्याया एवोपलक्षणत्वापत्तेस्सुत्यान्तरोपलक्षणार्थ एकैकस्मिन् दिने त्रयोदशाहे चतुर्दशाहे इत्यादिचतुर्विंशाहादिपर्यन्तमहश्शब्दावृत्त्या प्रयोक्तव्यम् ।

न च सुत्यागमनसम्बन्धमात्रमिह विवक्षितं न तु सङ्ख्यासम्बन्धोऽपि वाक्यभेदापत्तेरिति भाष्यकारोक्तं युक्तं, विशिष्टस्य व्युत्पन्नत्वेन विशिष्टशब्दोद्योपपत्तेरवाक्यभेदात् ।

न च तथाऽपि सर्वसुत्यासु एकस्यैवैन्द्रस्य देवतात्वादेकसुत्यासम्बन्धित्वेनाप्याहृतस्य सर्वसुत्योपकारकत्वोपपत्तेर्नावृत्त्यापत्तिरिति वाच्यं, चतुरहे तिथौ निमन्त्रणसंस्कृतस्य देवदत्तस्य तदुत्तरदिनकर्तव्यश्राद्धभोजने निमन्त्रणसंस्कृतत्वाभाववदाद्यसुत्यायामाहृतस्येन्द्रस्य सुत्यान्तरे उपकारकत्वानुपपत्तेः ।

न चैवमपि प्रकाशनीये सुत्योद्देश्यकावाहने चतुरहादिशब्दानां विशेषणत्वेनोपादानात् यज्ञपतिशब्दवत् परार्थत्वावगतेर्नाहश्शब्दस्याभ्यासात्मकोहसिद्धिरिति वार्तिकोक्तं युक्तमिति वाच्यं, 'अग्रये जुष्टं' इत्यादिवत् क्रियां प्रति विशेषणतामात्रेण परार्थत्वानुपपत्तेः । इतरथा चतुर्दशशब्दस्थानेऽपि त्रयोदशपदोहानुपपत्तिः । यज्ञपतिपदे तु

सुत्याविवृद्धौ ।

ज्योतिष्टोमेस्ति सुब्रह्मण्याह्वानद्वयं, एकमुपसत्कालीनमपरं सुत्याकालीनम् । तत्राद्य एव विचारं दर्शयितुमाह-द्वादशाहादाविति । तन्त्रमित्युक्तमिति । पूर्वपादे सुब्रह्मण्या तु तन्त्रं दीक्षावदन्यकालत्वादित्याधिकरण इति शेषः । एकैकस्मिन् दिने इति । तत्तदुपसत्संबन्धिनि क्रमेणैकैकस्मिन् दिन इत्यर्थः । अहश्शब्दावृत्त्येति । प्रकृतावितिकरणेन संख्यासामान्योक्तेः सामान्यस्य विशेषं विना प्रयोगानर्हत्वात्, विशेषापेक्षायामपुराशास्त इत्यत्र यजमाननाम्न इवाध्याहारादिना चतुरहे इति सङ्ख्यावाचकपदविशिष्टाहःपदप्रयोगेऽपि चतुरादिपदानामपठितत्वात्, तत्स्थाने क्रियमाणेऽपीह त्रयोदशादिसङ्ख्यावाचकपदानां प्रयोगे नोहः प्रकृतावन्यथा पठितस्यान्यथाभावात्, इहाप्यध्याहारस्यैवोपपत्तेश्च । अपि तु 'अहःपदस्यैकस्यैव पठितस्याभ्यासात्मक एवोह

यथा परार्थत्वं तथा तदधिकरणे स्पष्टम् । अतःकर्तव्यैव त्रयोदशाहे चतुर्दशाहे इत्येवमहः-
पदावृत्तिरिति प्राप्ते—

इत्यह इत्यत्र इतिशब्दस्सङ्ख्यापरः । इत्यह इति च समाहारोऽयं तेन तावत्सङ्ख्याकेषु
दिनेष्वित्यर्थः । तथा च अतीतेष्वित्यध्याहार्यं, तेन प्रथमोपसदि त्र्यहे सुत्यामिति
द्वितीयायां द्व्यहे तृतीयायां थ इति प्रयोक्तव्यम् । छन्दोगग्रन्थे धन्विप्रभृतिभिरप्येवमेव
व्याख्यातम् । याज्ञिकश्चैवमेवानुतिष्ठन्ति । ततश्च प्रकृतौ त्र्यहे अतीते सुत्यामागच्छे-
त्यर्थावगतेद्वादशाहे च प्रथमोपसदिने त्र्यहपदस्थाने द्वादशाहपदोहेन द्वादशाहे अतीते
सुत्यामागच्छेत्यर्थाङ्गीकारेण सुत्यागतैकत्वस्याविवक्षितत्वात् सर्वसुत्योद्देश्यकागमनप्रकाशनो-
पपत्तेरनभ्यासेनैव प्रयोगः ।

यदि तु चतुरहे सुत्यामागच्छ मघवन्निति ब्रूयादिति भाष्यवार्तिकश्रुतवचनान्तरानुसारात्

इति सूचितम् । तेन सङ्ख्यापराणां चतुरादिपदानामूहनीयत्वमधिकरणमालायाक्तमयुमुक्तं
तन्त्ररत्न विरोधाच्च । परार्थत्वमिति । परप्रकाशकपदैकवाक्यतया येषां पदानामदृष्टार्थं प्रयोगः
तत्र परार्थत्वं भवति, प्रकृते तु अध्याहृतसङ्ख्याविशेषवाचकपदैकवाक्यतापक्षस्याहः पदस्य
सुत्यारूपसमवेतार्थप्रकाशकत्वसंभवेनादृष्टार्थत्वे मानाभावात् न परार्थत्वम् ; यज्ञपतिपदे तु सर्वथा
यथा दृष्टार्थत्वसंभवः तथा तदधिकरणे स्पष्टमित्यर्थः । अतः कर्तव्यैवेति । प्रथमोपसदिने
त्रयोदशाहे चतुर्दशाहे इत्यादि चतुर्विंशाहपर्यन्तं द्वितीयोपसदिने द्वादशाहे त्रयोदशाहे इत्यादि
त्रयोविंशाहपर्यन्तं एवमुपरिष्ठादपीत्यर्थः । एवञ्च सति त्रयोदशाह इत्याद्यावृत्त्या सुब्रह्मण्या-
हानस्यापि भेदापत्त्या न पूर्वोक्ता तन्त्रतेति भावः । समाहारोऽयमिति । इति शब्दस्य
सङ्ख्यावाचित्वात् द्व्यहमिति वदित्याहं समाहार इत्यहमिति द्विगुसमास इत्यर्थः । यदि
तु इति शब्दस्य प्रकारपरिमाणवाचित्वस्यैव तन्त्ररत्नादावुक्तेः सङ्ख्यावाचकत्वाभावात् न
तद्वाचकपदप्रयुक्तसमासप्राप्तिरित्युच्येत, तदाऽहःपदे समाहारलक्षणया इतियान्युपसदहानि तत्समा-
हारे इत्यर्थः । श्व इति । वस्तुतस्त्वत्रापि अहःपदलोपे प्रमाणाभावात् एकाहे इत्येव प्रयोगो
युक्त इति ध्येयम् । सुत्यागतैकत्वेति । सुत्योद्देश्यकागमनमात्रस्यैव विवक्षितत्वात् तस्याश्च
प्रकृतावेकत्वादेकवचनं नान्तरीयकतया साधुत्वमात्रार्थं प्रयुक्तमित्यर्थः । अनयैव रीत्या द्वितीयोप-
सदिने एकादशाहे तृतीयोपसदिने दशमेहनीत्यादि प्रयोगस्त्विष्ट एव । वस्तुतस्त्वनेन न्यायेन
एकवचनान्तपाशमन्त्रेषु पाशमित्येकत्वाविवक्षाया दुर्वारत्वात् द्विपाशायां विकृतौ उहानापत्तेनेन
न्यायेनेहापि बहुवचनान्तेनोह एव युक्त इति ध्येयम् । उपपदविभक्त्यपेक्षया कारकविभक्ते-
र्बलीयस्त्वादतीतपदाध्याहारापत्तेश्च पूर्वत्रापरितोषं मत्वाऽऽह—यदि िवति । भाष्यधृतवचनेति

इत्यह इत्यादेः पूरणार्थकत्वे लक्षणामङ्गीकृत्य चतुर्थेऽहनि सुत्यामागच्छेत्यर्थोऽङ्गीक्रियते तदा भाष्यवार्तिकोक्तसमाधानस्य त्वयैव दूषितत्वात् कथञ्चिदेवं समाधेयम् ।

नास्मन्मते देवताया आगमनं सम्भवति तेन देवस्य त्वादिपदार्थवत् चतुरहाधिकरणकसुत्योद्देश्यकागमनमन्यत्र प्रसिद्धमाहार्यमिन्द्रे प्रकाशनीयम् । तच्च न देवस्य त्वादिबद्धष्टाद्यर्थं, अपि त्विन्द्रस्य प्रकृतसुत्यासम्बन्धार्थम् । अतो लाघवाद्भयङ्गनादिना सुत्यासम्बन्ध एवात्र तात्पर्यं न तु चतुरहादिवृत्तिसुत्यासम्बन्धे । अतश्चानभ्यस्त-प्रयोगेणैव प्रकृतसर्वसुत्यासम्बन्धप्रकाशनोपपत्तेर्नाहःपदावृत्तिः ।

न चैवं द्वादशाहे आहार्यस्य चतुरहाधिकरणत्वस्यैव प्रकाशनोपपत्तेः न तत्स्थाने त्रयोदशाहपदोहापत्तिः । चतुरहाधिकरणकसुत्योद्देश्यकागमनप्रकाशनेनेन्द्रे द्वादशाहीय-सुत्यासम्बन्धबोधानुपपत्तेः प्रयोजनानुरोधेन तद्दहाङ्गीकारात् ।

भाष्यकारेण तु सिद्धान्तसूत्रे, ननु चतुरहेऽसौ संस्कृतः चतुरहे सुत्यामागच्छेति वचनादित्युक्तेः वचनान्तरमिदं प्रतीयते; अत एवाधिकरणारंभे उपसत्कालं सुब्रह्मण्याह्वानं “चतुरहे सुत्यामागच्छ-मघवन्न” इति द्वादशाहे चोदकेन प्राप्यत इत्युक्तेः “इत्यहे सुत्यामागच्छ” इति वचनं नैव लिखितम् । यद्यपीत्यहे सुत्यामागच्छेत्येतदेवार्थत इदं धृतं न वचनान्तरम् । अत एव वार्तिकतन्त्र-रत्नयोः भाष्योदाहृतं निस्सन्दिग्धमपि चतुरहपदघटितवाक्यमनाहृत्य “इत्यहे सुत्यामागच्छ मघवन्निति ब्रूयात्” इत्येव वचनमुदाहृत्य इतिशब्दार्थनिर्णयकरणेनैवाध्याहारेण चतुरह इत्यादिप्रयोगश्चतुरह इत्यस्यापठितत्वात् अनूहश्च साधितः । तथाप्यस्य वाक्यशेषत्वेन तन्त्ररत्नादौ लिखनात्, अहे इत्यस्य कृतस्य भाष्यविरोधप्रतिपित्तामात्रेण वचनान्तरत्वोपन्यास इति भावः । लक्षणामङ्गीकृत्येति । इतिशब्दस्योपसद्दिनावधिकपरिमाणार्थस्य पूरके अजहत्स्वार्थ-लक्षणामङ्गीकृत्योपसद्दिनावधिकसङ्ख्यापूरकेहनीत्यर्थो ज्ञायत इति भावः । इत्यर्थोऽङ्गीक्रियत इति । न चैतावता इत्यहे इत्यस्य चतुरहे इत्येवार्थ इति भ्रमितव्यम् ; तथात्वे द्वितीयाद्युपसद्दिनेषु व्यहे द्व्यहे इति प्रयोगापत्तेः । अतो यथाऽपेक्षितप्रयोगतात्पर्यकत्वमेवेति पूरणार्थकत्वोक्त्या सूचितम् । एवञ्च चतुरहे इत्ययं वाक्यशेषोऽप्यतीत इत्यध्याहारनिवृत्तितार्थद्वारा चतुराघवां अधिकरणत्वं बोधयन्नपेक्षितचतुस्त्रिद्वयादिपदाध्याहारमात्रोपलक्षणमेवेत्यपि ध्येयम् । तद्दहाङ्गीकारादिति । प्रकृतावस्मिन् पक्षे चतुरादिपदानां समवेतार्थप्रकाशकत्वाभावात् इह पदेनाध्याहार एव विवक्षितः । तत्र च मुख्यत्वात् प्रथमाहरधिकरणत्वेनैव उपलक्षणीयं सुत्या-गमनमिति त्रयोदशाहपदाध्याहारे सति तेनैव सर्वसुत्यासंबन्धितप्रकाशनोपपत्तेः नाऽऽवृत्तिरित्यर्थः ।

(८) — पशुगणे कुम्भीशूलवपाश्रपणीनां प्रभुत्वात्तन्त्रभावस्यात् ॥ २९ ॥

एकदेवत्येष्वेकजातीयेषु च प्राजापत्यादिपशुषु प्रयोगविध्यवगतश्रपणादियौगपद्या-
नुरोधेन कुम्भीशूलवपाश्रपणीनां महत्परिमाणाङ्गीकारेण तन्त्रमेव श्रपणादि । न हि तेषां
प्रकृतौ कश्चित् परिमाणविशेष उपात्तः, येन तल्लिप्सया कुम्भ्यादिभेदोऽङ्गीक्रियेत ।

(९) — भेदस्तु सन्देहाद्देवतान्तरे स्यात् ॥ ३० ॥ अर्थाद्वा लिङ्गकर्म
स्यात् ॥ ३१ ॥ प्रतिपाद्यत्वाद्दसानां भेदस्यात् स्वयाज्याप्रदा-
नत्वात् ॥ ३२ ॥ अपि वा प्रतिपत्तित्वात् तन्त्रं स्यात्
स्वत्वस्याश्रुतिभूतत्वात् ॥ ३३ ॥ सकृदिति चेत् ॥ ३४ ॥ न
कालभेदात् ॥ ३५ ॥ पक्तिभेदात् कुम्भीशूलवपाश्रपणीनां भेद-
स्यात् ॥ ३६ ॥

एतेनाधिकरणमालायां चतुरहे सुत्यामागच्छेत्येवाह्वानं यदुक्तं तत् तन्त्ररत्नादिविरीधादुपेक्ष्यं
कथञ्चित्त्वं चास्य पूर्वापरपर्यालोचनया स्पष्टमेवेति न तन्वते ।

पशुगणे ।

तन्त्रमेव श्रपणादीति । हृदयाद्यतिरिक्तावयवश्रपणार्थं कुम्भी, हृदयश्रपणार्थं शूलं,
वपाश्रपणार्थं वपाश्रपणी, एतच्च कुम्भ्यादिकं तथा महत्कर्तव्यं यथा सप्तदशानां पाको निष्पद्यते ।
एवं कुम्भ्यादितन्त्रतायाः फलं यद्यपि हृदयशूलवपाश्रपण्योर्मन्त्राभावात् न्यायसाम्यमात्रेणोदाहरण-
त्वेऽपि कुम्भीतन्त्रत्वे “मातरिश्वनो घर्मोसि” इति अधिश्रयणमन्त्रस्यापि तन्त्रत्वं, अन्यथाऽऽवृत्तिः
स्यादिति प्रकाशकारैरुक्तं; तदव्यापकमिति सूचयितुं साधारणं सर्वत्र श्रयणतन्त्रत्वं, अन्यथाऽऽवृत्ति-
रिति फलं तन्त्रमेव श्रयणादीत्युक्त्या दर्शितम् । ननु कुसूलकुम्भीधान्यो वेत्यादिस्मृतौ षडहपरिमित-
धान्याधारमात्रवाचित्वेन कुम्भीशब्दस्य दर्शनात् कथं तावत्परिमाणायां बहूनामङ्गानां श्रपणसंभवः

यत्र तु भिन्नदेवताका एकजातीयाः पशवः तत्रापि चिह्नकरणेन विवेकसिद्धेः प्रयोग-
विधिवगतसाहित्यलाभार्थं कुम्भ्याद्येकत्वमेव । न च वसानां चिह्नासम्भवात् सर्वासां
स्वे स्वे याज्यार्धर्चान्ते होमसिद्धयर्थं भेदेनैव कुम्भी स्यादिति वाच्यं, संसर्गोऽपि क्षीरनीर-
विवेकिन्या देवतायास्तत्काले तत्तद्वसाग्राहित्वोपपत्तेः । यथा च वसासंसर्गोऽपि
तत्तद्याज्यार्धर्चान्ते वसाहोमभेदस्तथोक्तं पुरस्तात् । न च संसर्गमिया साहित्यबाधः,
सान्नाय्येऽपि तदापत्तेः ।

(१०)—जात्यन्तरेषु भेदस्यात् पक्तिवैषम्यात् ॥ वृद्धिदर्शनाच्च ॥ ३८ ॥

एकदेवत्येष्वपि यत्र पाकवैलक्षण्यपादकं जात्यन्तरं तत्र सहश्रपणे शीघ्रपाकिनां विली-
नत्वापत्तेश्चिरपाकिनामपकत्वापत्तेः पृथगेव कुम्भी श्रपणं च । एवं हृदयशूलेऽपि ।
अत एव सौत्रामण्यां 'शूलैर्मासरेण चावभृथमभ्यवयन्ति' इति लिङ्गम् । वपाश्रपणी
त्वेकैव । यस्या एव वपायाः पाको वृत्तस्तस्या एवोद्गासनोपपत्तेः । अस्तु वा तत्रापि
भेदः तेन पृथक्पक्षानामेकदेवतेषु सहप्रदानं भिन्नदेवतेषु तु भेदेन ।

इत्यत आह—नहीति । तत्र तथाविधपरिमाणयाःग्रहणेऽपीह सान्नाय्यातिदेशेन तस्याः प्राप्तौ
सान्नाय्ये तत्परिमाणविशेषानामनेन इह कार्यार्थं महत्परिमाणया उपादाने बाधकाभावादित्यर्थः ।

भेदस्तु संदेहादेवतान्तरे स्यात् ।

तथोक्तमिति । अत्रैव द्वितीयपादे 'कालभेदात्त्वावृत्तिर्देवताभेद' इत्यधिकरण इति शेषः

जात्यन्तरेषु भेदः स्यात् ।

एकदेवत्येष्वपीति—एतच्च भिन्नदेवत्यानामप्युपलक्षणम् । शीघ्रपाकिनामिति ।
अनुद्गासने इति शेषः । एवं चिरपाकिनामित्यस्याग्रेपि । आविकाद्यज्ञानि शीघ्रपाकीनि ।
अजाद्यंगानि चिरपाकीनि । तत्र तेषामेकत्र पाको विरुद्ध इत्यर्थः । अत एव सौत्रामण्यामिति ।
सौत्रामण्यामाश्विनोऽजो धूम्रः सारस्वतो मेषः, ऐन्द्र ऋषभः इत्येवं विधाः पशव आम्नाताः ।
तेषां नानाजातीयानां हृदयपाकार्थं शूलभेदं सिद्धवत्कृत्य शूलैरित्युपात्तं बहुत्वमुपपद्यते, सुरा-
निर्माणार्थमीषदुपतप्तयवपिष्टस्थापनाय दर्भैर्निर्मितं मासरमुच्यते । अस्तु वेति । पक्वाया एकस्य
उद्गासनसंभवेऽपीतरवपानां श्रपणेऽन्तरायापत्त्या तत्रापि भेद इत्यर्थः ।

(११)—कपालानि च कुम्भीवत्तुल्यसङ्ख्यानाम् ॥ ३९ ॥ प्रतिप्रधानं
वा प्रकृतिवत् ॥ ४० ॥ सर्वेषां वाऽभिप्रथमं स्यात् ॥ ४१ ॥

‘यावतोऽश्वान् प्रतिगृह्णीयात्’ इत्यत्र द्विऽयाद्यश्वदाने तन्त्रेण क्रियमाणप्रतिग्रहेद्यौ न तावत्पुरोडाशस्यैकत्वं, तावच्छब्दबलेन तद्भेदस्यापि विधेयत्वात् । चतुस्सङ्ख्याक-कपालानां तु प्रकृतौ कपालपरिमाणस्याश्रुतत्वेन दीर्घत्वादेरपि सम्भवात् हस्तद्वाराऽश्व-श्वदेरिवावयवद्वाराऽवयविनोपि कपालस्य साधनत्वोपपत्तेर्न भेद इति प्राप्ते—

साक्षात्साधनत्वसम्भवे परम्पराश्रयणस्यान्यायघत्वात् प्रकृतौ च साक्षात्साधन-त्वस्यैव विशिष्टतत्वेनेह परम्पराश्रयणानुपपत्तेर्यावत्कपालं च प्रथमस्य प्रकृतितः प्राप्तत्वात्, ‘तावतो वारुणान्’ इत्यनेन च विशेषणीभूतकपालेष्वप्युत्सर्गेण तावत्त्वस्य प्रतीतस्य बाधे प्रमाणाभावात् भेद एव कपालानाम् । अतश्च तावत्सङ्ख्याकचतुष्कपाल-पुरोडाशानां तन्त्रेण यागः ।

(१२)—एकद्रव्ये संस्काराणां व्याख्यातमेककर्मत्वात् ॥ ४२ ॥

दर्शपूर्णमासयोरवघातमन्त्रो ‘अवरक्षो दिवः सपत्नं वध्यासम्’ इत्ययं किं प्रति-प्रहारमावर्तते न वेति चिन्तायां—

सोमादिवत्प्रथमतो भावनान्वितस्यापि मन्त्रस्यावघाताङ्गत्वानपायात् प्रतिप्रधानं गुणावृत्तिन्यायेन तदावृत्तावावृत्तिः ।

न चावघातस्वरूपे आनर्थक्यादपूर्वसाधनीभूततण्डुलीभावफलोपधायकत्वेनैव तस्योद्देश्यत्वात् तण्डुलीभावं प्रति चावृत्तावघातत्वेनैव फलोपधायकत्वात् तादृशरूपाव-

कपालानि च कुम्भीवत् ।

अधिकरणद्वयमेतत्पष्ठार्थम् । तत्र द्वितीयाधिकरणे अवघातादिविधिवैयर्थ्यानुपपत्त्या उपायान्तरव्यावृत्तिफलकावघाताश्रितस्य नियमस्यादृष्टार्थं विधानम् । अथवा आक्षेपतः पूर्वप्रवृत्त्या शाब्दस्यावघातस्यैव नियमफलकत्वेन विधानात्, तस्य च वैयर्थ्यपरिहारार्थं त्रीहिनिष्ठादृष्ट-जनकत्वमात्रमेव कल्प्यत इति पक्षद्वयं द्वितीये स्थापितमभिप्रेत्य नियमजन्यत्वपक्ष इत्युक्तम् । तथेतराङ्गवदिति पदं कृष्णाजिनास्तरणाद्यङ्गपरं ज्ञेयम् ।

च्छिन्नस्यावृत्त्यभावेन न मन्त्रावृत्तिरिति वाच्यं, तण्डुलीभावं प्रति तेन रूपेण फलोप-
धायकत्वेऽप्यवघातत्वस्यैव साधनतावच्छेदकत्वेन लाघवात् तण्डुलीभावजनकत्वेनैवो-
द्देश्यत्वात्तद्वच्छिन्नस्यावृत्त्याऽऽवृत्त्युपपत्तेः ।

नियमादृष्टं प्रत्यवघातत्वेनैव कारणत्वान्नियमादृष्टजनकत्वेनैव वा लाघवाद्दुद्देश्य-
त्वाङ्गीकारात्तस्य च प्रतिप्रहारं भेदादावृत्त्युपपत्तिः । न हि नियमादृष्टं प्रहारभेदेऽप्येक-
मिति शक्यं वक्तुं, तस्य नियमजन्यत्वपक्षे नियमस्यापि प्रतिप्रहारं भेदाच्चेति प्राप्ते—

नियमादृष्टस्य नियमजन्यत्वेनावघाताजन्यत्वादवघातजन्यत्वेऽपि वा तस्यावघात-
प्रयोजकत्वस्यैवाभावे सुतरां तद्धर्मप्रयोजकत्वानुपपत्तेरवश्यमाग्नेयाद्यपूर्वसाधनीभूत-
तण्डुलीभावफलोपधायकत्वेनैवोद्देश्यत्वावसायात् तदावृत्त्यभावेनानावृत्तिर्मन्त्रस्य ।

न च तण्डुलीभावसाधनतावच्छेदकरूपवत्त्वेनोद्देश्यता, तथात्वे सर्वावघावघाता-
दावपि तद्रूपसत्त्वेन मन्त्रादिप्राप्तयापत्तेः । अस्तु वा तत्, तथाऽपि इतराङ्गवत्तन्त्रेणैव
सकृत्पठितमन्त्रजन्यस्मृतेस्सर्वप्रहारोपकारकत्वोपपत्तेः न मन्त्रावृत्तिप्रसक्तिः ॥

(१३)—द्रव्यान्तरे कृतार्थत्वात् तस्य पुनःप्रयोगान्मन्त्रस्य च तद्गुण-
त्वात् पुनःप्रयोगस्यात्तदर्थेन विधानात् ॥ ४३ ॥

एवं तर्हि नानाबीजेष्वपि सत्यपि तण्डुलीभावभेदे सकृत्पठितमन्त्रस्य स्मृतेस्सर्वावघाते-
षूपकारकत्वोपपत्तेः नावृत्तिरिति प्राप्ते—

द्रव्यन्तरे कृतार्थत्वात् ।

“अग्नये गृहपतये कृष्णानां व्रीहीणां सोमाय वनस्पतये श्यामाकं चरुम्” इत्यादिविधि-
विहितनानाबीजेष्टिद्रव्याप्युदाहरणत्वेन दर्शयति — एवं तर्हीति । सर्वावघातेष्विति ।
पूर्वपठितमन्त्रजन्या हि स्मृतिः मध्ये व्यवधायकपदार्थान्तरसत्त्वे नश्येत्, न चेह तदस्ति; उत्तरत्रापि
बीजावापादिप्रभृत्यवघातस्यैव तण्डुलीभावपर्यन्तमनुष्ठेयत्वात् । अतस्तेन सर्वावघातोपकारसिद्धेर्ना-
वृत्तिरित्यर्थः । यद्यवघाताव्यवधानेनैव उत्तरावघातः क्रियेत तदावघातस्मृतिर्न विच्छिद्येत, इह
तु कृष्णाजिनास्तरणादिफलीकरणान्तस्य एकपदार्थत्वेनानुष्ठेयत्वात् न मध्ये द्वितीयबीजावघातः
पूर्वावघाताव्यवधानेन संभवति । प्रस्युत यावदुत्तरावघातप्रवधातोत्तरक्रियमाणपरावपनादि-

कृष्णाजिनास्तरणादिफलीकरणान्तेनानुसमयस्योक्तत्वात् सकृन्मन्त्रपाठे त्वसम्बन्धि-
परावपनादिपदार्थान्तरतन्मन्त्रादिनाऽवघातमन्त्रजन्यस्मृतेर्नाशादवृत्तिरेव तन्मन्त्रस्य ॥

(१४)—निर्वपणलवनस्तरणाज्यग्रहणेषु चैकद्रव्यवत् प्रयोजनैकत्वात् ॥

द्रव्यान्तरवद्वा स्यात् तत्संस्कारात् ॥ ४५ ॥

दर्शपूर्णमासयोश्चतुर्मुष्टिपरिमितस्य विहितनिर्वापस्य 'देवस्य त्वा' इत्यादिर्मन्त्रः । तथा
अयुक्त्वायुक्त्वा मुष्टीन् लुनोनि' इति विहितस्य लवनस्य 'बर्हिर्वेषसदनं दामि' इति ।
तथा 'त्रिधातु पञ्चधातु वा वेदिं स्तृणाति' इति विहितस्य स्तरणस्य 'ऊर्णांघ्रदसं त्वा
स्तृणामि' इति । 'चतुर्जुह्वां गृह्णाति' इति विहितस्याज्यग्रहणस्य 'शुक्रं त्वा शुक्रायाम्'
इति मन्त्रस्समाह्वतः । ते किं प्रतिमुष्ट्यादि निर्वापाद्यावृत्तावावर्तन्ते न वेति चिन्तायां—

न तावदत्र निर्वापादिभेदः सङ्ख्याया मुष्ट्यादिवृत्तित्वेन प्रतीतेः, अभ्यासमात्रं तु
निर्वापादेः । अतश्चावघातमन्त्रवदनावृत्तिरिति प्राप्ते—

पदार्थैस्तत्तन्मन्त्रैश्च व्यवधानमेवेति प्रतिबीजावघातपदार्थभेदेन स्तरणार्थं भवत्येव मन्त्रावृत्तिरिति
सिद्धान्तमाह—कृष्णेति ।

निर्वपणलवनास्तरणाज्यग्रहणेषु चैकद्रव्यवत् ।

निर्वपणलवनास्तरणाज्यग्रहणेषु चैकद्रव्यवत् प्रयोजनैकत्वादिति पूर्वपक्षसूत्रे निर्वपणा-
दीनां चतुर्णामुपादानात् तान्येवोदाहरति—दर्शति । अयुक्त्वायुक्त्वा इति । युक्त्वास्समसङ्ख्या अयुक्त्वा
विषमसङ्ख्या इत्यर्थः । त्रिधातु पञ्चधातुवेति । मुष्टिपरिमितस्य बर्हिषो वेद्यामास्तरणं क्रियते,
तत्र मध्ये विभागप्रदर्शको भागः धातुशब्दार्थः । तथाच ते त्रयः पञ्च वा यथास्तरणं कर्तव्य-
मित्यर्थः । त्रिधात्विति क्रियाविशेषणं ; अथवा (धातु) प्राकृतेऽघातवत् मेदाभावात् न मन्त्रा-
वृत्तिरिति पूर्वाधिकरणवैषम्यं दर्शयन् पूर्वपक्षमाह—न तावदिति । अत्र प्रकाशकारैरत्रत्य-
भाष्यादिग्रन्थस्वारस्यात् बर्हिस्संस्कारकत्वं स्तरणस्य प्रतीयमानमपि त्रिधातु पञ्चधातु वा वेदिं
स्तृणातीत्यनन्यागतिके वाक्ये द्वितीयया वेदेस्संस्कार्यत्वात् प्रदूष्य बर्हिः स्तृणातीति वाक्ये
बर्हिरिति द्वितीयाया अनीप्सितकर्मत्वार्थकत्वेन बर्हिषः करणत्वमिति सिद्धान्तितं तदाशङ्कान्या-

युक्तमवघाते संस्कार्यद्रव्यस्यैकत्वात्, त एव हि व्रीहयः प्रतिप्रहारमवहन्त्यन्ते अतस्तत्र सकृदेव युक्तो मन्त्रः। प्रकृते तु संस्कार्यद्रव्यभेदात् सत्यपि निर्वापादिकर्मिक्ये प्रत्यभ्यासं मन्त्रभेदः। न च निर्घपणलवनाज्यप्रहणादिषु संस्कार्यभेदेऽपि स्तरणस्य द्वितीयया वेदिसंस्कारार्थत्वात् बर्हिर्घातूनां च तत्र गुणभूतत्वेन कथं संस्कार्यभेदः। शतपथब्राह्मणे 'बर्हिः स्तृणाति' इति विधौ बर्हिषोऽपि स्तरणसंस्कार्यत्वावगतेः। बर्हिषो, 'बर्हिषि हवींष्यासादयति' इति वचनेन हविरासादने उपयुक्तत्वाच्च।

यत्तु 'वेद्यां हवींष्यासादयति' इति वचनं तत् वेदेरपि परम्परया हविराधारत्वाच्चानुपपन्नम्। न च वेदिबर्हिषोर्विकल्पाशङ्का 'वेदिरसि बर्हिषे त्वा स्वाहा' इति मन्त्रघर्णेन वेदेर्बर्हिर्र्थत्वस्यावगमेन विकल्पापादकसाक्षादाधारताविधायकत्वानुपपत्तेः। अत एव त्रिधातु पञ्चधातु वेत्यत्र बर्हिष एव संस्कार्यता। वेदिमिति सप्तम्यर्थे।

अस्तु वा संयोगपृथक्त्वात् स्तरणस्य बर्हिस्संस्कारकत्ववत् वेदिसंस्कारकत्वमपि, वेदिबर्हिषोश्च परस्परसंस्कारे परस्परगुणत्वस्यापि सत्त्वात् विकल्पासम्भवेन 'वेद्यां हवींष्यासादयति' इत्यस्य परम्परासम्बन्धानुवादकत्वम्। वेदेर्गुणत्वाच्च 'वेदिरसि' इति मन्त्रवर्णस्योपपत्तिः। संस्कार्यत्वाच्च 'योषा वै वेदिस्तामनसां करोति' इति स्तरणार्थवादस्याप्युपपत्तिः। सर्वथा बर्हिषोऽपि संस्कार्यत्वादस्ति स्तरणेऽपि संस्कार्यभेदः।

न च प्रत्यभ्यासं संस्कार्यभेदेऽपि सकृत्पठितमन्त्रजन्यस्मृतेरविच्छेदादवघातमन्त्रवदनावृत्त्यापत्तिः। उक्तमन्त्रेषु सर्वत्र युष्मच्छब्दसम्बुद्ध्यादिश्रवणेन लिङ्गात्तादृशप्रणाड्याऽपूर्वसाधनीभूतयुष्मदर्थविषयनिर्वापादिप्रकाशनार्थत्वेन मन्त्रविध्यवगतेस्तादृशस्मृत्या युष्मदर्थविषयीभूतनिर्वापादिविषयसंस्काराजननात्। अतस्तत्र मन्त्रावृत्तिरेव। एवं च स्तरणे बर्हिषो गुणत्वेऽपि मन्त्रस्य विशेषणीभूतयुष्मदर्थभूतधातुप्रकाशनार्थत्वेन विनिर्घोगान्मन्त्रावृत्तिरित्यपि शक्यं वक्तुम्।

जेनानूद्य दूषयति—निर्घपणेति। उत्तरग्रन्थः स्पष्टार्थः। एवं च स्तरण इति। अर्णा-
 भ्रदसमिति मन्त्रे त्वापदोपात्तमुष्टिविशेषणं अर्णाभ्रदसमिति स्वासस्थमिति च, अर्णेव मृदु ते
 इत्यूर्णामृदाः असुप्रत्ययश्छान्दसः। तथाच तादृशविशेषणीभूतार्थविशिष्टत्वापदोपात्ताभिमुख-
 मुष्टिप्रकाशनार्थस्यानभिमुखमुष्टिप्रकाशनार्थत्वायोगात् अपरस्यामुष्टेराभिमुख्येन प्रकाशनार्थ-
 मन्त्रावृत्तिरित्यर्थः। तथाच स्तरणे बर्हिषौ गुणत्वपक्षे यद्यपि न संस्कार्यभेदेनात्रत्यसिद्धान्तो-
 पपत्तिर्भवति तथापि अनया रीत्या सिद्धान्त उपपादनीयः इति भावः।

(१५)—वेदिप्रोक्षणे मन्त्राभ्यासः कर्मणः पुनः प्रयोगात् ॥ ४६ ॥

एकस्य वा गुणविधिः द्रव्यैकत्वात् तस्मात्सकृत्प्रयोगस्स्यात् ॥

तत्रैव 'वेदिरसि बर्हिषे त्वेति त्रिवेदिं प्रोक्षति' इत्यत्र तु न मन्त्रावृत्तिः, न ह्यनेन मन्त्रे त्रित्यविधिः, त्रिरित्यस्य क्रियाभ्यावृत्तौ विहितसुच्यप्रत्ययान्ततया प्रोक्षणाभ्यासगतत्रित्वप्रतिपादकतया मन्त्रगतत्रित्वप्रतिपादकत्वाभावात् । अत एव नात्र सङ्ख्यया 'तिष्ठ आहुतीर्जुहोति' इतिवत् कर्मभेदः, येन 'आमनमस्यामनस्य' इति मन्त्रवदिहाभ्यावृत्तिः प्रसज्येत ।

न च तत्रापि सकृत्पठितमन्त्रजन्यस्मृतेरविच्छेदादवघातमन्त्रन्यायेनावृत्त्यनापत्तिः । 'मन्त्रान्तेन कर्मादिस्सन्निपात्यः' इति वचनेन विहितकर्मादेः मन्त्रान्तकालविधानात् षसाहोमवद्भेदप्रतीतेः । इदं च मन्त्रजन्यस्मृतेः कर्मानुष्ठानं प्रति कारणत्वस्य न्यायप्राप्तत्वमात्रेण नानुवादकं, वैयर्थ्यापत्तेः, अपि त्वेतादृशविषये मन्त्रावृत्तिविधानार्थम् । प्रकृते तु विहितस्यैकस्यैव प्रोक्षणकर्मणस्त्रित्वरूपविशेषणानुरोधेनार्थादावृत्तिसिद्धावपि विहितकर्मादिस्सकृत्पठितमन्त्रान्तकालकत्वाविरोधात् मन्त्रजन्यस्मृत्यविच्छेदेन मन्त्रावृत्तौ प्रमाणाभावः ।

(१६)—कण्डूयनं प्रत्यङ्गं कर्मभेदात्स्यात् ॥ ४८ ॥ अपि वा चोदनैक-

कालमैककर्म्यं स्यात् ॥ ४९ ॥

कृष्णविषाणाकण्डूयने 'कृष्यै त्वा सुसस्यायै' इति मन्त्रः । यदि कालभेदेन कण्डूयनं तदा स्मृतिविच्छेदान्मन्त्रावृत्तिरविवादव । यदा तु एककाल एवानेकाङ्कविषयं कण्डूयनं तदास्मृत्यविच्छेदादनावृत्तिः । न च तदाऽपि त्वापदयुक्तत्वाग्निर्वापमन्त्रन्यायेन तत्तदङ्गभेदेनावृत्तिः । अङ्गानामुपयुक्तत्वाभावेनासंस्कार्यत्वात् त्वापदेन तन्निर्देशानुपपत्तेः । अत एव तत्तदङ्गभेदेन तत्तत्कण्डूभेदात् तज्जन्यदुःखभेदेन तद्व्यङ्ग्यकार्यभेदेऽपि न मन्त्रावृत्तिः । त्वापदिनिर्देशस्यात्मन एव कण्डूजनितचित्तविक्षेपनिवृत्तिद्वारा संस्कार्यत्वात्तस्य चैकत्वेन निर्वापन्यायानुपपत्तेः ।

वेदिप्रोक्षणे मन्त्राभ्यासः कर्मणः पुनः प्रयोगात्

स्पष्टार्थमेतदधिकरणम्

कण्डूयने प्रत्यङ्गं कर्मभेदः स्यात् ।

कण्डूयनेति । त्वापदिनिर्देशस्येति । वस्तुतस्तु नाथं मन्त्रः कण्डूयने विनियुक्तः, अपि

(१७)—स्वप्नदीतरणाभिवर्षणामेध्यप्रतिमन्त्रणेषु चैवम् ॥ ५० ॥

सोमे स्वापार्थो मन्त्रः 'त्वमग्ने व्रतपा असि' इति सम्पूर्णां रात्रिं निद्रामुद्दिश्यैव मन्त्रपाठात् सकृत्पठितमन्त्रजन्यस्मृत्यविच्छेदाच्च मध्येमध्ये प्रतिबुध्य पुनःपुनस्स्वापेऽपि

तु "कृष्यै त्वा सुसत्याया" इति वेदिलोष्टमुद्गन्ति इत्यापस्तंबवचनात् वेदेल्लोष्टोद्धनने । अतश्च लोष्टोद्धननेन वेदेऽसंस्कार्यत्वात् त्वापदेन वेदिरेवोच्यते । अत एवेषेत्येत्यत्र यथा च्छिन-
न्नीत्यध्याहारस्तथाऽत्राप्युद्धन्मीत्यध्याहारः । एवं च स्वभिन्नवाचित्वाशब्दोऽप्युपपद्यते । व्याख्यातं च वेदभाष्यकारैः वेदिपरत्वेन तदन्तर्गतपृथिवीपरत्वेन च त्वापदम् एतेन लोष्टोद्धननाङ्गमयं मन्त्रो लोष्टस्याविनियुक्तस्यासंस्कार्यत्वात् कृष्णविषाणासंस्कारोद्धननद्वारा कृष्णविषाणासाध्य-
कण्डूयनाङ्गं तेन त्वेति कृष्णविषाणोच्यते । तद्वारा च तत्साध्यं कण्डूयनं लक्षणयेति प्रकाश-
कारोक्तमप्यपास्तम् । कण्डूयनकाले एतन्मन्त्रप्रयोगस्य याज्ञिकादिभिरननुष्ठानात् उद्धननस्य कृष्णविषाणासंस्कारत्वेऽपि तावता उद्धनाङ्गत्वस्यैवापत्तौ तत्साध्यकण्डूयनाङ्गत्वे मानाभावाच्च । अतोऽस्य कण्डूयनमन्त्रत्वेन उदाहरणत्वमयुक्तमेव । अत एवाधिकरणमालायां सुपिप्पलभ्य-
स्त्वौषधीभ्यः इत्यादिमन्त्रः आपस्तंबसूत्रे शिरः कण्डूयने विनियुक्तः याज्ञिकप्रयोगसिद्धः उताहृत इति स एवोदाहरणं । यदि त्वस्य मन्त्रस्य शिरः कण्डूयने विनियोगेन शिरस एकत्वात् नाङ्गभेदप्रयुक्तमन्त्रावृत्तिपूर्वपक्षोत्थानमिति विभाव्यते तदा विषाणे निधैतं ध्नन्तियादस्य गुल्भिददं हृदि मनो यदस्य पुलभिदमित्ययमङ्गकण्डूयने विनियुक्तो मन्त्र उदाहर्तव्यः इति ध्येयम् ।

स्वप्नदीतरणाभिवर्षणामेध्यप्रतिमन्त्रणेषु चैवम् ।

सूत्रगतं स्वप्नपदं स्वनिर्वृत्यर्थस्वापपरमभिप्रेत्याह—सोमे स्वापार्थ इति-त्वमग्ने इति । अयं च भाष्यकारलिखनात् कल्पसूत्रान्तरे स्वापे विनियुक्त इति लिखितः । वस्तुतस्तु "अग्नेत्वं सुजागृहीति सुप्यन्नाहवनीयमभिमन्त्रयते" इत्यापस्तंबवचनात् अग्ने त्वमित्ययं मन्त्रो लिखितुं युक्तः । प्रत्युत त्वमग्ने व्रतपा असीति प्रबुध्येतेति वचनान्तरे पूर्वतनस्याहवनीयमभिमन्त्रयत इत्यस्यानु-
कर्षयुक्तस्यास्य प्रबोधान्गत्वमेव प्रतीयते । अत एव "त्वमग्ने व्रतपा असि" इत्यस्य स्वापार्थत्वे "अग्ने त्वं सुजागृहीति सुप्यन्नाहवनीयमभिमन्त्रयते" इति आपस्तंबवचने सुप्यन्निति लृट्श्रुतिप्रमाणोप-
न्यासोऽपि प्रकाशकारणमसंबद्ध एव, तावता "त्वमग्नेव्रतपा असि" इत्यस्य स्वापार्थत्वासिद्धेः ।

सकृदेव मन्त्रः । तथा 'देवीराप' इति नदीतरणमन्त्रोऽपि स्रोतोभेदेऽपि सकृदेव । तथा अभिवृष्टे 'उन्दतीः' इति मन्त्रः वर्षधाराभेदेऽपि सकृदेव । तथा 'अबद्धं मनो दरिद्रं चक्षुः' इत्यमेध्यदर्शने प्रतिमन्त्रणमन्त्रोऽपि युगपदनेकामेध्यदर्शने न भिद्यते ।

(१८)—प्रयाणे त्वार्थनिवृत्तेः ॥ ५१ ॥

तत्रैव दीक्षितस्य यज्ञदेशतः भृतिवननप्रयाणार्थो 'भद्राद्भिश्चेयः प्रेहि' इति मन्त्रोऽपि मध्येमध्ये विश्रम्य पुनःपुनः प्रयाणेऽपि नावर्तनीयः । अधिकाशङ्का तु पूर्वं स्वापादिभेदनिश्चयाभावात् युक्तं तन्त्रत्वं, प्रकृते तु तन्निश्चयसत्त्वे भेदोऽस्त्विति ।

यद्यपि अनन्यथासिद्धया क्रियार्थायां क्रियायामुपपदे विहितया लट्श्रुत्या स्वापार्थत्वे सत्याहनीयमिति द्वितीया अनीप्सितकर्मत्वार्थेति प्रकाशकाराणामुपपादनं तन्मन्त्रकरणकाहवनीयाभिमन्त्रणस्य स्वार्थत्वेऽपि मन्त्रस्य स्वाङ्गत्वे प्रमाणाभावात् स्वापभेदेऽपि मन्त्रावृत्त्यप्रसत्तेरयुक्तम् । नष्टयं मन्त्रः इतिकरणेन स्वपन्नित्यनेन संबध्यते, अनाकाङ्क्षितत्वात् । अपि त्वभिमन्त्रयत इत्यनेन । अत एव मन्त्रे त्वंपदस्य मध्यमपुरुषस्य च प्रयोगः उपपद्यते । एवं चाहवनीयमिति द्वितीययाभिमन्त्रणस्याहवनीयार्थत्वेऽवगते स्वप्यन्निति लट्श्रुतिः प्रणीताः प्रणेप्यन्नित्यत्रैव भविष्यत्कालसामान्यपरैव द्रष्टव्या । सर्वथापि तु "अग्ने त्वँ सुजागृहि" इत्ययं मन्त्रः कथंचिल्लिखितुं युक्त इति दिक् । तथा देवीराप इति । नद्यैक्ये सति स्रोतोभेदोऽपि तत्तरणैकत्वस्य सर्वजनप्रत्ययसिद्धत्वादित्यर्थः । न भिद्यते इति । अत्र तु कालैक्यात् स्पष्टमेव तन्त्रत्वमित्यर्थः । अत्र च "देवीराप इत्यपोतिगाहते तथा अबद्धं मन इत्यमेध्यं दृष्ट्वा जपति उन्दतीर्बलंधत्त इत्यभिवृष्टे" इत्यापस्तंबवचनात् "देवीराप" इत्यस्य नदीतरणकरणमन्त्रत्वममेध्यमित्यस्य तु जपत्वमुदंतीर्बलमित्यस्य नैमित्तिकप्रायश्चित्तरूपत्वमिति प्रकाशकारा आहुः । अधिकरणमालायां तु सर्वेषामेवैतेषां नैमित्तिकजपत्वमुक्तम् ।

प्रयाणेत्वार्थनिवृत्तेः ।

सनिवननमिति । द्वादशरात्रीर्दीक्षितो भृतिवनवीतेति विहितं दक्षिणार्थे भृतिवनननं सनिवननशब्दास्यार्थः । नावर्तनीय इति । प्रयोजनैक्येन प्रयाणैक्यावगतेरिति शेषः । तन्निश्चयसत्त्वे इति । यदैव यज्ञदेशतः प्रयाणं क्रियते, तदैवैच्छित्तं मध्ये विश्रम्यैव गमनात्

(१९)—उपरवमन्त्रस्तन्त्रं स्याल्लोकवद्बहुवचनात् ॥ ५२ ॥ सन्निपाति-
त्वादसन्निपाति कर्मणां विशेषग्रहणे कालैकत्वात् ॥ ५३ ॥

तत्रैव उपरवा नाम गर्तविशेषाश्चत्वारः, तेषां खनने 'रक्षोहणो बलगाहनो वैष्णवान्
खनामि' इति मन्त्रः प्रत्युपरवखननमावर्तते न वेति चिन्तायां—

बहुवचनान्तो मन्त्रस्सकृदेव सर्वोपरवखननं प्रकाशयति । अतश्च प्रतिप्रधानं
गुणावृत्त्या यथैव मन्त्रावृत्तिपूर्वकपात्रप्रोक्षणावृत्तौ प्राप्तायां 'शुन्धध्वम' इति बहुवचनानु-
रोधात् प्रोक्षणतन्त्रत्वापादनेन मन्त्रतन्त्रत्वं तथेहापि सत्यपि करणमन्त्रत्वे बहुवचनानुरो-
धात् मन्त्रतन्त्रत्वम् ।

एतावांस्तु विशेषः—यदत्र सामर्थ्यात् प्रत्युपरवं खननस्यावृत्तिः न त्वेतावता मन्त्रस्या-
वृत्तिः, सकृत्पठितमन्त्रजन्यस्मृत्यैव सर्वोपरवखननप्रकाशनोपपत्तेः । न ह्यत्र प्रत्युपरवं
खनने वैजान्त्यं येन 'मन्त्रान्ते कर्मादिस्सन्निपात्यः' इतिवचनविहितमन्त्रान्तकालभेदेनापि
कथञ्चिद्भेदो भवेत् । 'उपरवान् खनति' इति विधिना एकजातीयस्यैव खननस्य प्रत्युपर-
वमर्थादावृत्तिबोधनादिति प्राप्ते—

विधेयतावच्छेदकीभूतविजातीयखननत्वस्यात्रैकत्वेऽपि एकैकोपरवखनने तस्य
प्रत्येकवृत्तित्वं संस्कार्यखेयभेदात् प्रतिग्रहं संमार्गवत् प्रतिसंवत्सरं क्रियमाणज्योतिष्टोम-
त्वादिवच्च । अतश्च विधेयतावच्छेदकीभूतविजातीयखननत्वपर्याप्तयधिकरणस्य कर्मप-
दार्थत्वात् तस्य च मन्त्रान्तकालकत्वविधानात् मन्त्रावृत्तौरावश्यकत्वम् ।

वेदिप्रोक्षणे तु नैकैकावृत्तौ विजातीयप्रोक्षणत्वरूपविधेयतावच्छेदकं प्रत्येकवृत्तिः ।
अपि तु त्रिरावृत्तिविशिष्टप्रोक्षणविधानान् सर्वाभ्यासेषु ज्योतिष्टोमत्ववत् व्यासज्यवृत्त्येव ।

प्रयाणभेद इति । ततश्च प्रथमपठितो मन्त्रः आद्यप्रयाणस्यैवेति गृह्यमाणविशेषत्वात् न तन्त्रमपि
त्वावृत्तिः स्यादिति विशेषाशङ्केत्यर्थः ।

उपरवमन्त्रस्तन्त्रं स्यात् ।

यदत्र सामर्थ्यादिति । प्रोक्षणक्रिया तन्त्रेणापि सर्वपात्रेषु सुकरेति क्रियाया अपि
तन्त्रत्वम् । इह त्वेकैकोपरवखननं तन्त्रेणाशक्यमिति सामर्थ्यात् क्रियाऽऽवृत्तिरित्यर्थः ।
स्यार्थमन्यत् ।

अतश्च तत्र विधेयतावच्छेदकधर्मपर्याप्तयधिकरणस्याभेदात् मन्त्रावृत्तिरिति वैयर्थ्यम् । अतश्च पाशाधिकरणन्यायेन बहुवचनातिरिक्तसकलमन्त्रस्य प्रत्येकावृत्तिप्रतीतेः बहुवचन-
स्यापि तदनुरोधेनावृत्तिमङ्गीकृत्य पूजाघर्थत्वेन व्याख्यानं द्रष्टव्यम् ।

(२०)—हविष्कृदधिगुपुरोनुवाक्यामनोतस्यावृत्तिः कालभेदात्स्यात् ॥ ५४ ॥

अधिगोश्च विपर्यासात् ॥ ५५ ॥ करिष्यद्वचनात् ॥ ५६ ॥

सोमे अनुसवनं सवनीयाः पुरोडाशादयः । तेषु प्रतिसवनं भेदेनैव चोदकप्राप्तं हविष्कृदाह्वानं, कालभेदेन गृह्यमाणविशेषतया तन्त्रत्वानुपपत्तेः । यद्यपि पत्नीसंयाजान्तं जघनेन गार्हपत्यमवस्थितैष पत्नी । तथाऽप्युत्करदेशमवघातार्थं भेदेनाह्वातव्यैव । तथा वाजपेये ऋतुपशूनां प्रातस्सवनकाले प्राजापत्यानां च ब्रह्मसामकाले पश्वालम्भे क्रियमाणे

हविष्कृदधिगुपुरोनुवाक्यामनोतस्यावृत्तिः कालभेदात् ।

पूर्वाधिकरणेन सन्निपातित्वादसन्निपातिनां विशेषाग्रहेण कालैकत्वात् सकृद्वचनमिति सिद्धान्तसूत्रे कालैकत्वादुक्तस्य तन्त्रत्वस्य प्रत्युदाहरणमात्रस्य इह कालभेदे प्रदर्शनात् विशेषाशङ्का-
ऽभावाच्च पूर्वपक्षमुपेक्ष्य सिद्धान्तेनैवोपक्रमते—तेषु प्रतिसवनमिति । प्रातस्सवनिकहविष्कृता आहूता पत्नी तार्तीयसवनिक्कहविरवघातपर्यन्तं तिष्ठेदित्यत उक्तं—कालभेदेनेति । “देशाहक्षिणत उदीच्यन्वास्त” इति तैत्तिरीयश्रुत्या गार्हपत्यदक्षिणदेशे पत्न्या उपवेशननियमात् ततः प्रातस्सवने हविष्कृताऽऽहूतायास्तस्याः तत्त्रलीनहविरवघातानन्तरं पुनस्त्वदेश एवावस्थानप्राप्तेः सवना-
न्तरे आह्वाने आवश्यकं तदङ्गभूतस्य मन्त्रस्याऽऽवृत्तिप्राप्तेरित्यर्थः । न च गार्हपत्यसमीपाव-
स्थानमात्रेणैव कार्यसिद्धेर्नाह्वानप्रयोजनमित्यत आह—यद्यपीति । यस्वत्र प्रकाशाकारैः फल्वा दक्षिणदेशे कर्मसाद्गुण्यार्थमवस्थानविधाकत्वेन ब्रह्मयजमानावासाते इति वचनं यजमानपदे विरूपैकशोषाङ्गीकारेणोपन्यस्तं, तदस्य वचनस्याहवनीयाहक्षिणतो ब्रह्मयजमानत्वव्यतिमात्र-
विधायकतयाप्युपपत्तेर्विरूपैकशोषस्य वचनान्तरेण गार्हपत्यदक्षिणदेशावस्थानविधाने सत्युक्तत्वा-
दुपेक्ष्यम् । अत्र सूत्रे “हविष्कृदधिगुपुरोनुवाक्यामनोतस्यावृत्तिः कालभेदात् स्यात्” इति हविष्कृदादिमन्त्राणां क्रमेणोपात्तानां क्रमनुसरति—तथेति । वाजपेये ऋतुपशूमिसहैव प्राजपत्यानामप्यालम्भादिकं “तीर्थं वै प्रातस्सवनं यत् प्रातसवने पशव आलम्ब्यन्ते तीर्थं एवैताना-
लम्भत” इति वचनान्तरेणोत्कर्षविधिवाचितप्रतिप्रसवकरणात् तदानीमेव कर्तव्यमिति यदा

अग्निगुप्तैषोऽपि कालभेदादावसेत एव । सत्यप्यकरणमन्त्रत्वे दृष्टार्थत्वेन तज्जन्यस्मृते-
र्विच्छेदात् ।

तथा 'आग्नेयं कृष्णग्रीवमालभेत सौम्यं बभ्रुमाग्नेयं कृष्णग्रीवं' इत्यत्र भेदेन प्रदानात्
याज्यायां समानजातीयायामेवोभयाङ्गभूतायां तावत् करणमन्त्रत्वादेवावृत्तिः । अनु-
वाक्यायामपि करणमन्त्रत्वाभावेऽपि दृष्टार्थत्वाविशेषात् पूर्ववदेवावृत्तिः । एष मनोता-
मन्त्रेऽपि । इदं च प्रत्युदाहरणमात्रमिति नात्र विशेषाशङ्का । तदेवं निरूपितं
तन्त्रत्वम् ।

इति श्रीखण्डदेवधिरचितायां भाट्टदीपिकाया-
मेकादशाध्यायस्य चतुर्थः पादः.
अध्यायश्च समाप्तः.

पक्षस्तदा एककालिकत्वादिभिर्गोस्तन्त्रत्वमेव भवतीत्यत्रत्यावृत्तिसिद्धान्तकोटेरसंभवात् न विचार-
विषयत्वमिति सूचयितुं ब्रह्मसामकाल इत्युक्तम् । यदा ब्रह्मसामकाले सहोपक्रान्तानां सर्व-
पशूनां मध्ये प्राजापत्यानां पर्यग्निकरणान्तं कृत्वा आल्भोत्कर्षस्तदा विचार इत्यर्थः । सत्यप्य-
करणमन्त्रत्व इति । यद्ययं करणमन्त्रः स्यात् तदा “मन्त्रान्तेन कर्मादिः सन्निपात्यः” इति
वचनात् भेदेन कर्मानुष्ठाने तत्करणत्वनिर्वाह्य तस्यापि मन्त्रस्यावृत्तिः स्यात् । न त्वेतदस्ति,
अतो यदापि पठनीयो मन्त्र इति पूर्वपक्षसिद्धिरेव यद्यप्यापद्यते तथापीत्यर्थः । अकरणमन्त्रत्वेपि
मन्त्रस्य प्रयोजनजिज्ञासायां दृष्टार्थत्वात् प्रकाशनमेव तत्कल्प्यते । नहि कालान्तरीयं स्मरणं
विच्छेदकव्यवधाने सति कालान्तरे उपयुज्यते अतस्तन्त्रेणोपकारकत्वासंभवात् कार्यानुरोधादा-
वृत्तिरिति भावः । भेदेन प्रदानादिति । यद्यपि द्वयोः कृष्णग्रीवद्रव्यकयागयोः एकदैवत्य-
त्वेन तन्त्रेणानुष्ठानप्राप्तौ याज्यादीनामपि तन्त्रत्वं प्राप्नोति तथापि सौम्येन व्यवधानात् न तन्त्रेण
प्रदानमित्यर्थस्य व्याख्यातं तुल्यकालानामित्यधिकरणे प्रथमपादे निर्णीतत्वात्, “याज्यथा
यजति” इति वचनेन याज्यायाः करणत्वेन विधानात् करणमन्त्रत्वादावृत्तिरित्यर्थः । तन्त्रन्याया-
प्रवृत्तावर्थसिद्धाया एवावृत्तेः इहापवादत्वेन निरूपणान्नाध्यायार्थत्वमित्यभिप्रेत्य निरूपितमध्या-
यार्थमुपसंहरति—तदेवमिति ।

इति श्रीपूर्वोत्तरमीमांसा—भाट्टदीपिकाप्रभावल्यां
एकादशस्य चतुर्थः पादः
अध्यायश्च समाप्तः

अथ द्वादशाध्यायस्य प्रथमः पादः

(१)—तन्त्रिसमवाये चोदनातः समानानामैकतन्त्र्यमतुल्येषु तु भेदः
 स्यात् विधिप्रक्रमतादर्थात् श्रुतिकालनिर्देशात् ॥ १ ॥ गुण-
 कालविकाराच्च तन्त्रभेदस्स्यात् ॥ २ ॥ तन्त्रमध्ये विधानाद्वा
 मुख्यतन्त्रेण सिद्धिस्स्यात्तन्त्रार्थस्याविशिष्टत्वात् ॥ ३ ॥ विका-
 राच्च न भेदस्स्यादर्थस्य विकृतत्वात् ॥ ४ ॥ एकेषां वा
 शक्यत्वात् ॥ ५ ॥ आहोपुरीषकं स्यात् ॥ ६ ॥ एकाग्निवच्च
 दर्शनम् ॥ ७ ॥

तदेवमनेकेषां प्रधानानामगृह्यमाणविशेषत्वेऽङ्गतन्त्रता, गृह्यमाणविशेषत्वे त्वावृत्ति-
 रित्युक्तम् । इह तु गृह्यमाणविशेषत्वेऽप्यन्यत उपकारलाभे प्रसङ्गेन कार्यसिद्धेर्नाङ्गा-
 वृत्तिरिति प्रतिपादयितुं प्रसङ्गो निरूप्यते ।

तन्त्रिसमवाये चोदनातः ।

इह तन्त्ररत्नादौ तन्त्ररूपे प्रयोगपरिमाणे चिन्तितेऽधुना तत्परिमाणमेव प्रसङ्गरूपं चिन्त्यत
 इत्युक्त्वा एकदेशकालकर्तृकाणि अङ्गानि तादृशानामेव बहूनामपि प्रधानानां, सकृत्कृतान्येवो-
 पकर्तुं शक्नुवन्तीत्येतत् पूर्वाध्यायोक्तमुपजीव्य उद्देशविशेषात् पृथगनुष्ठानमाशङ्क्य संत्यपि तस्मिन्
 देशाद्यविशेषादेव सकृत्प्रयोगो लभ्यते उद्देशविशेषत्वतन्त्रमिति प्रतिपाद्यत इति हेतुहेतुमद्भाषो
 लक्षणयोरित्युक्तं ; न चैतावता लक्षणार्थयोस्सङ्गतिरुक्ता भवतीत्यतस्तामुपेक्ष्य स्वयं पूर्वाध्यायार्थो-
 त्तराध्यायार्थनिरूपणयोरपवादिकीं संगतिं दर्शयति—तदेवमिति—इह त्विति—गृह्यमाणविशेषत्वे
 सति यथाऽऽवृत्तेः प्रसङ्गेन कार्यसिद्धेः अपवादः तथाऽगृह्यमाणविशेषत्वादेवावृत्त्यपवादे देशकाल-
 कर्त्रैक्येन प्रसक्तस्य तन्त्रस्याप्यपवाद इत्येतन्निरूपणार्थमध्यायान्तरारंभः । अत एवास्य न दशमान-
 न्तरमेवारंभ इति भावः । अत्र प्राचां ग्रन्थेषु यदन्यानुष्ठानकाले अन्यत् लुप्तधर्मकं कर्म पतति स
 प्रसंगस्य विषय इति प्रसंगविषयमुक्त्वा तन्त्ररत्ने सुब्रह्मण्याप्रसंगविचाराधिकरणे अन्यार्थनाङ्केना-

तत्र प्रसङ्गो नामान्यत उपकारलाभप्रयुक्ताङ्गाननुष्ठानम् । अस्ति हीदं पशुपुरोडाश-
यागो, पशुयागार्थानुष्ठितप्रयाजादिजन्योपकारलाभप्रयुक्ताङ्गाननुष्ठानात् । अस्ति च
प्रणयनादौ पश्वर्थानुष्ठितगोदोहनादिजन्योपकारलाभप्रयुक्तचमसाननुष्ठानात् । अस्ति
चाग्नेयादौ व्रीहिजन्योपकारलाभप्रयुक्तयवाननुष्ठानात् । अन्नाननुष्ठानमात्रस्य प्रसङ्गत्वे

न्यस्योपकारकत्वं प्रसङ्गलक्षणं कृतं ; तत्र, काम्येन नित्यप्रयोगस्य प्रसंगात् सिद्धौ कर्ममेदाभावेन
अन्यानुष्ठानकालेऽन्यकर्मपातस्यासंभवात् गोदोहनेन चमसकार्यप्रणयनप्रसङ्गमध्यपातस्य सुत-
रामसंभवाच्च, दर्शपूर्णमासयोरङ्गत्वाभावेनान्यार्थेनाङ्गेनान्यस्योपकारकत्वरूपप्रसङ्गलक्षणाऽव्याप्तेश्च ।
अप्रयोज्ये पुरोडाशकपालेऽतिव्याप्तेश्च व्रीहानुष्ठानेन यवप्रसङ्गसिद्धौ आग्नेययागादेरेकत्वेना-
न्यार्थेनान्यस्योपकारकत्वासंभवाच्च । एतेन अङ्गपदहानेनान्यार्थेनान्यस्योपकारसिद्धिरिति लक्षणं
सुब्रह्मण्याप्रसंगाधिकरणे शास्त्रदीपिकायां कृतमपास्तं; पश्वर्थानुष्ठेयानामनूयाजानां प्रसङ्गोपकारक-
त्वेऽव्याप्तेश्च । नहि भाविभिरनूयाजैः पशुपुरोडाशस्योपकारसिद्धिरस्ति । एतेनैतदधिकरण-
सिद्धान्तेऽनन्यार्थानुष्ठानजन्योपकारोपस्थापनकान्यदीयप्रयोगवचनमालोच्य लघवात् अन्यदीय-
प्रयोगवचनैकदेशलोपः प्रसंगः । संभवति च पशुपुरोडाशप्रयोगवचने ऋग्ने सत्यपि तदेकदेशस्या-
ङ्गानां प्रधानसामीप्यकरत्वांशस्य लोपात् लक्षणमेतदिति कृतं तन्त्ररत्ने लक्षणमप्यपास्तं, राजन्यस्य
फलचमसेन सोमप्रसङ्गसिद्धावव्याप्तेः, अन्यदीयप्रयोगविधिभेदाभावात् । अथोच्येत यत्किंचिद्वि-
ध्यनुष्ठापितजन्योपकारोपस्थापकविधिप्रवृत्तिमालोच्य तदुपकारजनकांशे विधेरनुष्ठपकत्वशक्तिलोप
इति प्रसंगलक्षणम् । अस्ति च विकल्पस्थलेऽप्येकस्यापि प्रयोगविधेर्वाद्वादिजन्योपकारोपस्थापकां-
शालोचनया तदुपकारजनक्यवाद्यनुष्ठापकशक्तिलोपात्तदिति, तदपि न, अप्रयोजके वाजिनादावति-
व्याप्तेः । दधानयनानुष्ठापकशक्तिलोपस्य वाजिनविधौ सत्त्वात् । अयमेव हि प्रसङ्गादप्रयोजके
विशेषः, यत् प्रसङ्गप्रयोगवचनेऽनुष्ठापकशक्तिसत्ता, अप्रयोजके तु सर्वथा तच्छक्तिलोप
एवेति । अत एवैकदेशाद्ये भाष्यकारेण “साधारणं भवेत्तन्त्रं परार्थं त्वप्रयोजकः ।
एवमेव प्रसंगः स्यात् विद्यमाने स्वके विधौ” इति प्रसंगलक्षणार्थं प्रदर्शिते प्राचां श्लोके प्रसङ्गलक्षण-
प्रदर्शनावसरे चतुर्थपादोपादानं कृतम् ; अतः प्रयोगविध्यन्तरप्रयोज्येऽर्थे दध्याययने वाजिनम-
प्रयोजकं भवति स्वप्रयोगविधेः प्रयोजकत्वशक्तौ सत्यामप्यप्रयोजकत्वं प्रसंग इत्येवं भेदनिर्वाहाय
अनुष्ठापकशक्तिलोपर्यन्तं प्रसंगलक्षणं नैव कर्तुं शक्यमिति प्राचीनोक्तप्रसंगलक्षणमयुक्तमभिप्रेत्य
तन्त्रमव्यपातादिकमुपलक्षणं वक्ष्यमाणमुररीकृत्याव्याप्त्यादिदोषपरिहारेण प्रसंगलक्षणमाह—
तत्र प्रसङ्गो नामेति ।

बाधेऽपि तदापत्तिः, अतः प्रयुक्तत्वान्तमाद्यं विशेषणम् । अप्रयोजके च वाजिनादौ मोक्ष-
कारलाभप्रयुक्तं दध्यानयनाद्यननुष्ठानं, अपि तु वाजिनानुनिष्पन्नत्वादिप्रयुक्तमिति न
तत्राप्यतिप्रसङ्गः ।

वस्तुतस्तु—चतुर्थोक्तप्रयोजकत्वाभावोऽप्रयोजकत्वं तद्व्याप्य एव च प्रसङ्गः
प्रसङ्गलक्षणानाक्रान्तश्चाप्रयोजकत्वविशेषो वाजिनादाविति तयोर्भेदः । तन्त्रे आग्नेयार्था-
नुष्ठितप्रयाजादिजन्योपकारलाभेऽप्यगृह्यमाणविशेषतया तदनुष्ठानस्य सर्वसाधारणत्वा-
दग्नीषोमीयार्थमुपकारलाभप्रयुक्ताननुष्ठानाभावाच्चातिप्रसङ्गः ।

नित्यकाम्यदर्शपूर्णमासयोर्भेदाभावात् पापक्षयरूपफलजनकापूर्वरूपोपकारस्य कामार्थदर्श-
पूर्णमासानुष्ठानेनैव लाभेन प्रसंगसंभवनायामप्यन्यत उपकारलाभप्रयुक्ताननुष्ठानरूपप्रसंगलक्षणा-
भावात् अव्याप्तिपरिहारार्थमज्ञाननुष्ठानमिति अङ्गपदोपादानम् । ततश्च पापक्षयार्थदर्श-
पूर्णमासोपकारार्थं न प्रयाजाद्यज्ञाननुष्ठानं काम्यार्थदर्शपूर्णमासोपकारेण प्रयाजादिजन्येन लाभ-
संभवादिति तत्राप्यज्ञाननुष्ठानमादायैव प्रसङ्गव्यवहारान्नाव्याप्तिरिति भावः । अत एवैतादृशो
विषये न प्रधानेन प्रधानस्य प्रसङ्गो भेदाभावात् अतस्तन्त्रमेव द्वयोरिति वक्ष्यते । न चैतावता
अङ्गतन्त्रत्वमेव स्यात्, न प्रसङ्ग इति शङ्क्यं, कामार्थदर्शपूर्णमासव्यक्त्यर्थत्वेन गृह्यमाण-
विशेषत्वात् । अस्तु वा अङ्गतन्त्रत्वेनैव प्रधानतन्त्रत्वमिति नाज्ञानां प्रसङ्गः । यदा तु
काम्येन नित्यस्य प्रसङ्गसिद्धिरिति मीमांसकप्रवादानुरोधेन एतादृशविषये प्रसङ्ग एवेत्याग्रहः,
तदा नित्यकाम्यप्रयोगभेदमादाय लक्षणसमन्वयः कामार्थकृतदर्शपूर्णमासप्रयोगमध्ये नित्यप्रयोगपाते
सति काम्यप्रयोगेणैव पापक्षयजनकादृष्टरूपोपकारलाभप्रयुक्तनित्यप्रयोगाननुष्ठानादिति ध्येयम् ।
अप्रयोजके वाजिनादाविति । वाजिनार्थे दध्यानयनाननुष्ठानं वाजिनोत्पत्तिरूपोपकारः
अन्यतो लभ्यत इत्येतत्प्रयुक्तं न वाजिनस्य दध्यानयनं विना अन्यत उत्पत्त्यसंभवात्,
किन्त्वामिक्षार्थदध्यानयनानुनिष्पन्नत्वादेव न स्वातन्त्र्येण प्रयोजयतीत्यतो हेतोस्तदिति न
तत्राप्यतिप्रसङ्ग इत्यर्थः । वाजिनस्यामिक्षानुनिष्पन्नत्वेपि 'आमिक्षाप्रयुक्तदध्यानयनेनैव
वाजिनोत्पत्तिरूपोपकारलाभे तत्प्रयुक्तदध्यानयनाननुष्ठानस्यानिवार्यत्वात् प्रसङ्गलक्षणातिव्याप्ति-
रस्त्येवेत्यभिप्रेत्याह—वस्तुतस्त्विति । अयमर्थः—प्रसङ्गे प्रसङ्गिनः प्रयोजकत्वशक्तौ
विद्यमानायामपि न प्रसङ्गिना पशुपुरोडाशेन प्रयुज्यते प्रयाजादितज्जन्योपकारस्य पदवर्थानुष्ठित-
प्रयाजैरेव लाभात् । अतोऽप्रयोजकत्वमप्यस्तीति अप्रयोजकत्वव्याप्यं प्रसङ्गस्वरूपं व्यापकी-
भूताप्रयोजकत्वात् स्पष्टमेव भिन्नं, अप्रयोजके वाजिनादौ सर्वथा नैव प्रयोजकत्वशक्तिरिति भेदः ।
तथा च प्रयोजकत्वशक्तौ विद्यमानायां अन्यत उपकारलाभप्रयुक्ताज्ञाननुष्ठानमिति लक्षणकरणाच्चाति-
व्याप्तिरिति । एवं प्रसङ्गस्वरूपं प्रदर्श्य तद्विषयं दर्शयितुमुदाहरणपूर्वकमधिकरणविचारमारभते—

तदिह 'अग्नीषोमीयस्य वषया प्रचर्याग्नीषोमीयं पशुपुरोडाशमेकादशकपालं निर्ब-
पति' इति श्रुतेऽग्नीषोमीयपशुयागाङ्गभूते दार्शिकाग्नीषोमीययागप्रकृतिके पशुपुरो-
डाशयागे किं पाशुकानि प्रयाजादीन्यङ्गानि प्रसज्यन्ते उत भेदेनानुष्ठीयन्त इति
चिन्तायां—

न तावत्पौरोडाशिकं चोदकं प्रयोगविधिं च प्रयाजाद्यंशेऽप्यभ्युपगम्य केवलमनु-
ष्ठानप्रसङ्ग एवाभ्युपगन्तुं शक्यः, प्रयोगविधिना वषाप्रचारोत्तरकालविशिष्टसाङ्गपुरोडाश-
यागप्रयोगविधौ ततः पूर्वकृतप्रयाजादीनामकालकृतत्वेनोपकारकत्वानुपपत्तेः । यदि तु
नायं कालविधिः अपि तु पशुपुरोडाशसमाख्यासदृक्तानुष्ठानसादेस्याद्वाक्यादेव वा
पश्वङ्गत्वावगतौ तत्प्रयोगान्तःपातेनानुष्ठानसिद्धेरयं क्रमविधिरेवेत्युच्यते, तथाऽपि
पुरोडाशयागार्थं प्रधानविधिनैवानुष्ठापिनानां प्राकृतानामङ्गानामत्राकरणे वैगुण्यापत्ति-
रनिवार्यैव ।

यत्र हि पश्वङ्गानां पुरोडाशाङ्गानां च न वैलक्षण्यं, तत्र सङ्कत्करणे वैगुण्याभावेऽपि
तन्त्रत्वस्यैवापत्तेर्न प्रसङ्गापत्तिः । यत्र वैलक्षण्यं, यथा—पशावेकादश प्रयाजाः तिष्ठति
च पशौ, पृषदाज्येनानूयाजा एकादश वैकृतयाज्यान्तरयुक्ताः, पुरोडाशे तु प्रयाजाः
पञ्च, हविरासादनोत्तरकालीना अनूयाजाश्च शुद्धाज्येन त्रयः इत्यादि, तत्र द्वित्वादि-

तदिहेति । प्रसज्यन्त इति । पशुपुरोडाशोपकारकाणि सन्तिप्रसक्तानि भवन्ति, अथवा न
प्रसक्तानि भवन्तीत्यतो भेदेनानुष्ठीयन्त इत्यर्थः । अत्र पशुपुरोडाशयागे चोदकप्राप्तानि प्रयाजाद्य-
ङ्गानि पशुपुरोडाशप्रयोगविधिना यद्यपि प्रयुज्यन्ते तथापि प्रयोजनाभावात् नानुष्ठीयन्ते अन्यतस्तदुप-
कारलाभात् । अत एवाप्रयोजकात् प्रसङ्गे भेद इति प्राभाकरीयं प्रसङ्गोपपादनं निरस्य
पूर्वपक्षमाह—न तावदिति । प्रयोगविधिनेति । पशुपुरोडाशप्रयोगविधिना यादृशं साङ्गानुष्ठानं
विहितं तादृशादेव तत्तदुपकारोत्पत्तिः भवतीत्यग्नीषोमीयस्य वषया प्रचर्येति विधौ प्रचर्येति
कालान्नात् प्रयोगविधित्वस्यावश्यकत्वात् वषाप्रचारोत्तरकालानुष्ठेयाङ्गसहितपशुपुरोडाशप्रयोगविधाने
सति तत्पूर्वदृष्टप्रयाजानां पशुपुरोडाशोपकारकत्वानुपपत्तिरित्यर्थः । यदि त्विति । अयमर्थः—
यद्ययं प्रयोगविधिः स्यात् तदा वषाप्रचारोत्तरकाले साङ्गानुष्ठानविधानान् पृथक् प्रयाजानुष्ठानमा-
पद्येत न त्वेतदस्ति पशुपुरोडाशयागस्य पुरोडाशसमाख्ययानुष्ठानसादेश्येन, अथवाऽग्नीषोमीयमिति
द्रव्यविशेषणतयोपात्तस्याग्नीषोमदेवतारूपार्थस्योपस्थितत्वात् वैमृधःयायेन तद्वाचकमदान्तरकरूपन-
याऽग्नीषोमदेवतासंस्कारद्वारा वाक्यादेवाग्नीषोमीयपशुयागाङ्गत्वावगतेः प्रधानप्रयोगविधिनैवानुष्ठेय-
त्वावगतस्य पुरोडाशयागस्य कानुष्ठानमिति क्रमापेक्षायां अनेन प्रधानमातांशे क्रममात्रविधानात्

सङ्ख्यायाश्चोदकेनाङ्गत्वप्राप्तौ प्रयोगविधिना चानुष्ठापने कथं पुरुषालस्यवशेनानुष्ठाने वैगुण्यानापत्तिः । अतोऽवश्यं प्रसङ्गवादिना तदंशे शास्त्रस्यैव न व्यापार इत्यभ्युपगन्तव्यम् ।

अस्तु तर्हि तदंशे चोदकसत्त्वेऽपि प्रयोगविधिलोपः, तथात्वे पुरोडाशोद्देशप्रवृत्त-पुरुषकृतौ प्रयाजाद्यनुकूलायां प्रयाजादेः कारकत्वाभावेन पुरोडाशाङ्गत्वानापत्त्या चोदक-वैयर्थ्यात् प्रयाजाद्यनुष्ठानस्य पशुद्देश्यकृत्वेन पुरोडाशोद्देश्यकत्वाभावात् । अथ पुरो-डाशयागानुकूलभावनायामेव प्रयाजादेः इतिकर्तव्यतात्वेनान्वयात् तदङ्गत्वमित्युच्यते, तथाऽप्यनुष्ठानाभावेऽप्यङ्गत्वबोधकान्तिदेशस्वीकारे कृष्णलेष्ववघातातिदेशापत्त्या प्राभा-करमतप्रवेशापत्तेः ।

वपाप्रचारानन्तरं प्रधानपशुपुरोडाशानुष्ठानेपि पूर्वकृतप्रयाजैरेव उपकारलभात्, न पुनर्वपाप्रचा-रानन्तरं प्रयाजानुष्ठानापत्तिरित्यर्थः । पुरुषालस्यवशेनेति । न चोपकारस्यान्यतो लभात् अननुष्ठानं, अतिदेशप्राप्तानां प्रयोगविधिनानुष्ठापितानां उपकारान्तरजनकत्वस्यैवापत्तौ अननुष्ठा-नानुपपत्तेः पञ्चसङ्ख्यैरासन्नेषु च हविषु कृतैः प्रयाजैः आज्यद्रव्यकैः त्रिभिरनूयाजैः जनितस्यै-वोपकारस्य पशुपुरोडाशेऽपेक्षणात् तादृशस्यान्यतः प्राप्त्यसम्भवाच्च । अतः प्रयाजाद्यंशेऽतिदेश-शास्त्रस्य नैव व्यापार इत्येव भट्टमतवद्वक्तुमुचितं, न तु चोदकाङ्गीकारेण प्रसङ्गोपादानं युक्तमिति भावः । प्रकारान्तरेण प्रसङ्गमाशङ्कते—अस्तु तर्हीति । अयमर्थः—पशुपुरोडाश-यागेन पशूपकारं भावयेदित्युक्ते कथमिति यागगतव्यापाराकाङ्क्षायां उपमितिलक्षणप्रमाणेन पौर्णमासिकाग्नीषोमीययागगतौ व्यापारः प्रयाजादिजन्यदृष्टादृष्टोपकारवत् तदा संपादनस्यः प्राप्नोति । तदेतत् अग्नीषोमीययागगतव्यापारविशेषनियमनं सादृश्यविशेषसिद्धं तत् प्रथमालोचनात् उत्पत्तिरिवोत्पत्तिरित्यभिधीयते । तस्य चोत्पन्नस्य पशुपुरोडाशयागेन सह यत् संबन्धकरणं स विनियोग उच्यते । तदेतद्व्यापारद्वयं चोदकस्य विषयः । तस्यैव विनियुक्तस्यानुष्ठानेन प्रधानसामीप्यकरणं उपसंग्रहापरपर्यायं पशुपुरोडाशप्रयोगविधेर्यापारः अस्यैव प्रयोगवचन-व्यापारस्यात्र लौपः पाशुकप्रयोगविधिनैव प्रयाजादीनां मध्यपतितपुरोडाशयागसामीप्यस्य कृतत्वात् । अतश्चोदकेन प्राप्तानां पुरोडाशप्रयोगविधिनानुष्ठानस्यान्यतः प्राप्तेः पुनरनुष्ठानाबोधनात् नावृत्तिः किं तु प्रसङ्ग इति । तथात्वे इति । निराकरणग्रन्थः स्पष्टार्थः । प्राभाकरमतप्रवेशा-पत्तेरिति—ततश्च कृष्णले अवघातातिदेशसत्त्वे शास्त्रतः प्राप्तस्य वैतुष्यार्थं अनुष्ठानाभावेपि अदृष्टरूपोपकारान्तरार्थमनुष्ठानापत्तिर्दूषणं तन्मते, तथात्रापि अतिदेशप्राप्तानां प्रयाजादीनां प्राकृतोपकारार्थमनुष्ठानाभावेपि उपकारान्तरकल्पनया तदापत्तिः दूषणं समानभ्रमपद्येतेत्यर्थः । अथ पशुपुरोडाशयागे प्रयाजातिदेशमनङ्गीकृत्य सिद्धान्त्यापादितप्रसङ्गमाशङ्कते—अथेति । यदुद्देशेन यस्यानुष्ठानं तस्य तदुद्देश्यभूतफलजनकत्वमिति नियमाङ्गीकारेण निराकरोति—

अथ उपकारपृष्ठभावेन पदार्थाकामतिदेशादुपकारलोप इवान्यत उपकारलाभेऽपि न पदार्थातिदेशः, उपकारस्य सिद्धत्वेन जनकापेक्षाभावे तदंशे अतिदेशकल्पने प्रमाणाभावात् । अत एव पुरोडाशातिदेशेन प्रयाजादिजन्यो विजातीयोपकार एवाति-
दिश्यते न तु तज्जनकप्रयाजादिकमपि । अतश्च पञ्चमं क्रियमाणप्रयाजादिभिरेव तादृशविजातीयोपकारस्य लब्धत्वात्तेनैव पुरोडाशयागेऽपि योग्यताजननरूपफलोपपत्तेः प्रसङ्गाविरोधः । अत एव कालसङ्घाद्यभावकृतं न वैगुण्यमपि । प्रयाजादीनामेवा-
नतिदेशेन तत्पृष्ठभावेन तेषां सुतरामनतिदेशादिति चेत् तथात्वेऽपि पशुयागोद्देशेनानु-
ष्ठितप्रयाजादिजन्यादृष्टानां पशुपकारं प्रत्येव फलोपधायकतया पुरोडाशयागोपकारक-
त्वानुपपत्तेः । अन्यथा स्वर्गोद्देशेनानुष्ठितदर्शपूर्णमासादितः पुत्रवृष्ट्यादेरप्युत्पत्त्यापत्तेः ।
अतः पञ्चमं क्रियमाणप्रयाजाद्यङ्गैः पुरोडाशोपकारकत्वानुपपत्तेः तदर्थं भेदेनानुष्ठेयानि
प्रयाजादीनि ।

नच 'एकादशप्रयाजान् यजति' इत्यादिनाऽङ्गप्रधानसाधारणप्रयाजाद्युद्देशेन एका-
दशत्वादिविधानात् सङ्कृतैरेव तैस्तन्त्रेणोभयोपकारोपपत्तिः । 'एकादशप्रयाजान्
यजति पशुमेव तत्प्रयजति, एकादशानुयाजान् यजति पशुमेव तदनुयजति' इत्यादिना
एकादशत्वादीनां पञ्चपूर्वसाधनीभूतप्रयाजार्थत्वावगमेन गृह्यमाणविशेषतया तन्त्रत्वानुप-
पत्तिरिति प्राप्ते —

सत्यमेकादशत्वादियुगलं प्रयाजादिकं पञ्चममेव । तैरेव तु पशुप्रयोगमध्ययतिनः
पुरोडाशयागस्य प्रसङ्गेनोपकारसिद्धेः न पृथक् तदर्थमनुष्ठानम् । अत एव प्रसङ्गस्थले
अन्यतस्सिद्धोपकारलाभात् पुरोडाशप्रयोगविधिः लाघवेन नोपकारजननीभूतं प्रयाजादिक-
मनुष्ठापयति, न वा तदीयचोदकस्तदतिविशति प्रयोजनाभावात् । अत एवोपकार-
मात्रांश एवातिदेशः । न च तैःपञ्चपूर्वानुकूलयोग्यतामात्रस्यैव जननं, पुरोडाशापूर्वानु-
कूलयोग्यताया अपि सामग्रीसत्त्वेनोत्पत्तौ बाधकाभावात् ।

नह्येकारणं युगपत्क्रमेण वा एकमेव कार्यं जनयतीत्यत्र नियामकमस्ति, एकस्यैव
घटस्य युगपत् क्रमेण वा रूपरससंयोगाद्युत्पादकत्वदर्शनात् । कामोद्देशेनानुष्ठितदर्श-

तथात्वेति इति । प्रयाजादिकमिति । न चैतावता पुरोडाश प्रयोगविधेरेव लोप
इति अमितव्यं, तथात्वे प्रयोगवचनाधीनकर्तव्यताकस्य प्रधानस्यैवानुष्ठानाभावमसङ्गात् ।
अतोऽतिदेशप्राप्तिविशिष्टकर्तव्यताविधानद्वारा यः प्रधानसामीप्यकरत्वांशः तावन्मात्रं
लुप्यते प्रधानरूपविशेषकर्तव्यताव्यापारस्त्वत्येवेति प्रयाजादिपदेन सूचितम् । नन्वेत-
स्मादपि कारणात् सामग्र्यन्तरमेदे सत्येव विजातीयानेकेत्यतिः, यथानेकरूपरसाद्युत्पत्तौ
घटरूपसमवायिकारणापेक्षयाऽसमवायिकारणरूपसामग्र्यन्तरमेदः । प्रकृते तु नैवमित्याशाङ्गां तुल्य-

पूर्णमासजन्यापूर्वाभित्यप्रयोगीयपापक्षयस्यान्युपपत्तेः । सामग्रीभेदस्य प्रकृतेऽपि समान-
त्वाच्च । एकस्मात्कारणाद्युपपदेककार्यतावच्छेदकावच्छिन्नस्यैकस्यैवोत्पत्तिः, इतरथा
घटद्वयोत्पत्तिरपि युगपदापद्येत । अत एव 'सर्वेभ्यो दर्शपूर्णमासी' इत्यादावर्षबावो-
पाप्तकामशब्दानुरोधेन प्रवृत्तिप्रयोजककामनाविषयत्वस्यैवोद्देश्यतावच्छेदकत्वेन स्थापि-
तत्वात् तद्वच्छिन्नस्यैकस्यैव युगपदुत्पत्तिः नानेकस्य ।

न च तर्हि क्रमेण तस्योत्पत्तिप्रसङ्गः, पूर्वोत्पन्नकार्येणापूर्वस्य नाशे उत्तरोत्पत्तावा-
पादकाभावात् । नचैवमिहापि प्राथमिकेन पुरोडाशपरमापूर्वेण प्रयत्नादिजन्यादृष्टानां
नाशात्प्राप्त्यपशुपरमापूर्वोत्पत्त्यनुपपत्तिः, लाघवेनोद्देश्यतावच्छेदकावच्छिन्नस्यैवापूर्वनाशक-
त्वाङ्गीकारात् । अतोऽत्र कार्यान्तरोत्पत्तौ न किञ्चिद्वाचकमिति युक्त एव प्रसङ्गः ।
गुणकालादिकृतं वैगुण्यं तु त्वयैव निरस्तम् ।

तथा परिहरति—सामग्रीभेदस्येति । प्रयाजादिव्यतिरिक्तस्य सन्निपत्योपकारकाङ्गरूपस्य सामग्र्यन्तरस्य
इहापि सत्त्वेन तादृशसामग्र्यन्तरसत्त्वे एकस्मादपि प्रयानादेः कार्यद्वयो(इवो)त्पत्तौ नैव बाधक-
मित्यर्थः । एकस्मादिति । यत्र न सामग्रीभेदः तत्रेति पूर्वं शेषः । उद्देश्यतावच्छेदकावच्छिन्न-
स्यैवेति । नष्टपूर्वनाशस्त्वान्तरजन्यमात्रोत्पत्त्या भवति, तथात्वे स्वर्गभोगयोग्यशरीरोत्पत्ति-
मात्रेणैव तन्नाशापत्तेः, अपि तद्देश्यतावच्छेदकावच्छिन्नोत्पत्त्या । अत एव स्वर्गस्यैवोद्देश्यत्वात्
तदुत्पत्त्यैव तन्नाशः प्रकृतेऽप्युद्देश्यतावच्छेदकावच्छिन्नस्य पशुपरमापूर्वस्यैवोत्पत्त्यैव तन्नाशात्, न
पुरोडाशयागोपकारमात्रोत्पत्त्या । त्वयैव निरस्तमिति । अन्यत उपकारत्रये उपकारा-
काङ्क्षाभावे तज्जनकपदार्थानामनतिदेशात् तत्पृष्ठभावेन सुतरां कालसंख्यादीनामपेक्षाभावादति-
देशेनाप्राप्तावनतिदिष्टपदार्थानुष्ठानाभावकृतवैगुण्याभावात् त्वयैव निरस्तं वैगुण्यमित्यर्थः । यदुक्तं
पञ्चसङ्ख्यप्रयाजनन्यस्य शुद्धाज्यजन्यानूयाजजन्यस्योपकारस्यान्यतोऽल्लभात् पुनरनुष्ठानमिति, तच्च,
वैकृतसङ्ख्यया वैकृतगुणेन च प्राकृतसङ्ख्यागुणयोर्बाधेऽपि 'विकृतेः प्राकृतोकारापेक्षया
उपकारन्तरजनने मानाभावात् । नहि वैकृतगुणैरुपकारान्तरं जन्यते । किन्तु स्थित एव प्राकृते
उपकारे प्राकृतगुणादिबाधमात्रं; अतस्तस्यापेक्षमाणस्यान्यतो लभात् न तदर्थं पृथगनुष्ठानमिति ।

(२)—जैमिनेः परतन्त्रत्वापत्तेः स्वतन्त्रः प्रतिषेधः स्यात् ॥ ८ ॥

यामि त्वङ्गानि भाज्यभागावघातादीनि पशौ न विद्यन्ते तानि किं पुरोडाशे कर्तव्यानि न वेति चिन्तायां—

पुरोडाशभावनाया इतिकर्तव्यतापेक्षायां सन्निहितपाशुकचोदकप्रापिताङ्गजन्योपकाराणामेवोपस्थितत्वेन सापूर्वजननानुकूलयोग्यताजनकत्वमात्रकल्पनया इतिकर्तव्यताकाङ्क्षाशान्तेः न पुरोडाशविधिना स्वतन्त्रातिदेशकल्पनं, गौरवात् । अतश्च यथैव गृहमेधीये क्लृप्तोकाराज्यभागाभ्यामेव निराकाङ्क्षत्वात्तिदेशकल्पनं तथा प्रकृतेऽपि क्लृप्तैरेवोपकारैर्निराकाङ्क्षत्वात्तिदेशरूपनानुपपत्तेर्नाज्यभागादीनामङ्गत्वे प्रमाणमस्ति । अत एव प्रयोज्यवर्गाभावात् पुरोडाशप्रयोगविधेरपि प्रधानमात्र एव व्यापारः न त्वङ्गान्ते तज्जन्योपकारांशे वेत्यपि लाघवम् । नचैवमप्येकादशकपालसम्पादकसन्निपत्योपकारकाङ्क्षापेक्षैवातिदेशकल्पनं, तथात्वे गृहमेधीयेऽपि तदापत्तेः ।

वस्तुतस्तु—अनोवासोऽधिकरणन्यायेन लोकसिद्धैकादशकपालस्यैव ग्रहणात् न प्रयोगमध्ये तत्करणावश्यकता, गृहमेधीयचरोस्तु वाचनिकानामेव कतिपयानां सन्निपत्योपकारकाणां पाठात्प्रयोगमध्ये करणमिति विशेषः । अतश्च नाज्यभागादीनां पुरोडाशांशे करणमिति प्राप्ते—

जैमिनेः परतन्त्रत्वापत्तेः स्वतन्त्रप्रतिषेधः स्यात् ।

अत्र प्राचीनैः पुरोडाशप्रयोगविधिसत्त्वेऽपि पाशुकातिदेशेनैवाङ्गानां प्राप्तत्वात् न पुरोडाशयागे स्वतन्त्रातिदेशकल्पनमित्यतिदेशनिवृत्तिरूपं बाधमङ्गीकृत्य प्रापकप्रमाणाभावात् आज्यभागादेरकरणं पूर्वपक्षयित्वाङ्गानां प्रयोगविधिनाऽनुष्ठानविधानात् अङ्गत्वबोधस्य चातिदेशोपजीव्यत्वात् दुर्बलप्यतिदेशः उपजीव्यत्वान्न बाध्यते । प्रयोगवचनस्यैव तु पाशुकप्रयोगवचनेनानुष्ठानलक्षणात् येषामनुष्ठानमन्यतो लब्धं तद्विषयेऽभावेपि येषामनुष्ठानं नान्यतो लब्धं तेषामाज्यभागादीनामनुष्ठानं बोधयत्येवेति कर्तव्यमाज्यभागादीति सिद्धान्तितम् । तत्र चोदकलोपे सति अङ्गांशे प्रयोगविधेरानुपपत्तेः प्रयोगविध्यङ्गीकारेण पूर्वपक्षकरणस्य निर्युक्तिकत्वं सिद्धान्तेपि प्रयोगवचनैकदेशलक्ष्येव प्रयाजांशे चोदकलोपस्य स्वीकारान्निष्प्रयोजनत्वं वक्ष्यतेऽधिकरणान्ते । अतश्चोदकलोपेपादङ्गांशे प्रयोगविधिलोपाङ्गीकारेण स्वयं पूर्वपक्षमारचयति—पुरोडाशभावनाया इति । स्वापूर्वेति । पुरोडाशयागस्त्वशब्दार्थः । गृहमेधीयचरोस्त्विति । सायं चरुमित्यन्ते पूर्वतननिर्वपतिपदस्यानुष्णात् वैधनिर्वापपूर्वकचरुकर्तव्यतापादकसन्निपत्योपकारकाङ्क्षानां पाठे सति प्रयोगमध्ये करणं न लोकसिद्धग्रहणमित्यर्थः । यद्यपि पुरोडाशयागोत्पत्तिवाक्ये निर्वपतिपदा-

पाशुकाङ्गोपकाराणां पुरोडाशापूर्वजननानुसूक्तयोग्यतां प्रति तत्तद्विजातीय-
पूर्वत्वेनैव घस्तुतो जनकत्वेऽपि तत्कार्ये कारणभावबोधकपदकल्पनायां न तावत्पुरोडाश-
यागप्रधानीभूतपश्वपूर्वसम्बन्ध्यङ्गजन्योपकारैर्योग्यतां भावयेदित्येवंविधा कल्पना, तथात्वेऽ-
पूर्वाणामप्युपयाजादिजन्यापूर्वाणामेतद्योग्यताजनकत्वापत्तेः । न चेष्टापत्तिः, ज्यौतिष्टोमि-
काङ्गजन्यापूर्वाणामपि सवनीयोपकारजनकत्वापत्त्या तत्रापि दैक्षातिदेशानापत्तेः । पश्व-
पूर्वसम्बन्ध्यङ्गजन्योपकारत्वस्य पुरोडाशजन्यापूर्वं वाचिततया यूपदिजन्योपकारे
चातिप्रसक्तत्वेन तादृशपदस्य कल्पयितुमशययत्वाच्च ।

अतोऽवश्यं स्वप्रधानीभूतपशुयागसादृश्योपस्थितसाध्नाय्यसम्बन्ध्यङ्गज्यावाचितो-
पकारैर्निरुक्तयोग्यतां भावयेत् इत्येव कल्पना वाच्या, तद्वरं स्वसादृश्योपस्थिताग्नीषोमीय-
पुरोडाशयागसम्बन्ध्यङ्गजन्योपकारैर्निरुक्तयोग्यतां भावयेत् इत्येव कल्पना । अतश्च
व्युक्त एव पुरोडाशे ऐष्टिकधर्मातिदेशः । तेन च सर्वोपकारेषु प्राप्तेषु तत्पृष्ठभावेन
पदार्थातिदेशवेलायां य एवोपकारो नान्यतो लभ्यते तदंशे पदार्थातिदेशस्य तत्प्रयोग-
विशेषश्चावश्यकत्वात् युक्तमेवाज्यभागादीनां करणम् ।

ये तूपकाग अन्यतो लब्धास्तद्विषयेऽतिदेशप्रयोजनाभावात् नातिदेशः, पदार्थाना-
मुपकारांशे त्वस्त्येव सः । यद्यपि च नोपकारस्य पृथगतिदेशो गौरवात् अतिदेशलक्षणस्या-
भावेऽपि, तथाऽप्येकेनैवातिदेशेन प्राकृतोपकारद्वारा पदार्थानां विकृत्यङ्गत्वं बोधयता उपकार-

ज्ञानात् तदनुरोधेनेहाप्यतिदेशकल्पनं दुर्वारं तथापि तस्य वैधत्व एव प्रमाणाभावात्त्रैकित्यैव
ग्रहणोपपत्तिरिति ध्येयम् । तथात्वेऽपूर्वाणामिति । इयं च निर्धारणे षष्ठी । तथाच पश्व-
पूर्वसंबन्ध्यङ्गजन्योपकाराणां अपूर्वरूपाणां मध्ये “गुदेनोपयजन्ति” इति वाक्यविहितपश्वङ्गोपयाज-
जन्यापूर्वाणामपि सत्वात् पुरोडाशयागयोग्यताजनकत्वापत्तिरित्यर्थः । अन्याङ्गानामन्योपकारकत्वा-
ङ्गीकारेऽनिष्टापत्तिमाह—ज्यौतिष्टौमिकाङ्गेति । तद्वरमिति । पुरोडाशयागस्य कथंभावा-
काङ्गायां इष्टित्युपस्थितस्वसादृशाग्नीषोमीययागातिदेशस्यैव कल्पनात् अस्त्येवातिदेश इत्यर्थः ।
अतिदेशलक्षणस्याभ्यासेऽप्येति । यः पदार्थो यादृशोपकारद्वारा यदङ्गत्वेनावधारितः तस्य पदार्थस्य
तत्संबन्धित्वेन रूपेण तादृशोपकारद्वाराऽन्याङ्गताबोधकं प्रमाणमित्यतिदेशलक्षणस्य उपकारस्योप-
काराभावात् परोद्देशप्रवृत्तकृतिकारकत्वरूपाङ्गत्वस्याप्यभावे यादृशोपकारद्वारा अन्याङ्गत्वेनावधारितत्व-
स्यासंभवात् उपकारांशे पृथगतिदेशकल्पनेऽप्यपत्तिः स्फुटैव । यदा तु पदार्थविशिष्टोपकाराणां
प्रकृतिवत्तत्पदार्थजन्यास्तत्तदुपकारान् विकृतौ कुर्यादित्येवमेक एवातिदेशः, तदा पदार्थमादा-
यातिदेशलक्षणोपपत्तावपि एकस्यैवातिदेशस्य पदार्थान् विहाय नोपकारमात्रांशे व्यापारस्संभवतीत्या-
शङ्कार्थः । तथापीति । प्रकृतियोग्यताजनकैः प्रकृतिवद्विकृतियोग्यतां जनयेदित्येकेनातिदेशेन

स्यापि विकृतिसम्बन्धावगमात् सिध्यति तस्याप्यतिदेशविषयत्वम् । एवं च प्रसङ्गस्थले भतिदेशेन प्राकृतोपकारद्वारा अन्यत उपकारालाभ एव पदार्थविधानात् तल्लभा उपकार-सम्बन्धसिद्धावपि पदार्थविधायकाभावात्भतिदेशः पदार्थानामनुष्ठेयत्वाभावाच्च न प्रयोग-विधिरपि ।

अत एव सर्वत्र प्रकृतौ विकृतौ वा अङ्गविधिष्वेवं वाक्यार्थः—अन्यत उपकारालाभे-ऽनेनाङ्गेन योग्यतां सम्पादयेदिति । अत एव प्रकृतेरपि दैवाद्धिततविकृतिप्रयोगमध्ये-ऽनुष्ठाने प्रसङ्गेनोपकारलाभात् न प्रयाजाद्यनुष्ठानम् । पशुपुरोडाशेऽपि च दैशे नित्यतया यथाशक्ति एकादशप्रयाजाद्यनुष्ठानेनापि क्रियमाणे पुरोडाशार्थमेव पञ्चप्रयाजाद्यनुष्ठानं तदा च पशोरपि प्रसङ्गित्वं, अन्यत उपकारलाभस्याविशिष्टत्वात् । अत एव तन्त्रमध्य-पातादिकमप्युपकारलाभोपलक्षणमेव । अतो यत्नान्यत उपकारलाभः तज्जनकपदार्थो न वाऽतिदेशः न वा प्रयोगविधिः इतरांशे त्भयमिति सिद्धम् । न चैवमप्रयोज्येऽपि प्रयोगविध्यभावात् प्रसङ्गे ततो विशेषानापत्तिः, अन्यत उपकारालाभे प्रसङ्गस्थले प्रयोग-विधिसत्त्वेन ततो भेदात् ।

वस्तुतस्तु—चतुर्थोक्तप्रयोज्यत्वाभाव एवाप्रयोज्यत्वं तद् भन्नमेवोक्तविधप्रसङ्गत्व-मिति नामेदशङ्का । अप्रयोज्यत्वव्याप्यमेव तु प्रसङ्गत्वमिति ध्येयम् ।

उपकाराणामपि विकृत्यङ्गत्वस्य पदार्थानामिव बोधनात् उपकारान्यथानुपपत्त्या पदार्थानामिति-देशविषयत्वस्यान्यत्रोपकारालाभे कल्पनेपीह अन्यतस्तल्लभा नैव तद्विषयत्वकरूपनं युक्तं गौरवात् । अतः स्वातन्त्र्येण प्रयाजादिपदार्थानामेतादृशविषये पुरोडाशाङ्गत्वस्यैवाबोधनात् नानुष्ठानमिति भावः । एतदेवोपपादयति—अत एव सर्वत्रेति । तथा च पशोरपि प्रसङ्गित्वमिति । वस्तु-तस्तु पुरोडाशार्थकृतप्रयाजाद्यङ्गजन्योपकाराणां पुरोडाशयागपरामापूर्वैर्गैव नाशान्न तदुत्तरक्रियमाणा-ङ्गयागोपकारकत्वं संभवतीति न प्रसङ्गोपपादनं युक्तम् । अत एव यदा पुरोडाशयागस्य पशु-तन्त्रमध्यपातः तदा पध्वर्थकृतकरिव्यमाणाङ्गजन्योपकारलाघवाय पत्नीसंयाजान्त एव पुरोडाश-यागपरमापूर्वोत्तिरिष्यते । यदा त्वस्यैव पुरोडाशयागस्य तन्त्रित्वं तदा तदीयपरमापूर्वस्य विलम्बेनो-त्पत्तौ प्रमाणाभावात् तदानीमेवोत्पद्यमानपरमापूर्वजननानुकूल्योभ्यताजननार्थं सर्वाङ्गानुष्ठानस्या-वश्यकत्वात् तत्तदङ्गजन्योपकाराणामवश्यं नाशान्न प्रसङ्गित्वं पशोस्संभवति । एतदभि-प्रायेणैव दर्शप्रयोगमध्यपतितनिशीष्टार्थं कृतप्रयाजाद्यङ्गानामुत्तरदिनकरिव्यमाणदर्शयागेनैव प्रसङ्गे दर्शार्थकृतानां तु तेषां निशीष्टौ प्रसङ्गः तदनुरोधेन च दर्शार्थक्रियमाणब्राह्मणार्पणान्ते निशीष्टिपरमापूर्वोत्तिरिति च निश्चित्य इत्यधिक्रमे स्वयमेव वक्ष्यते । अत एव

यत्तु चोदकप्रयोगविध्योरुभयोस्सस्वेऽपि प्रयोजनाभावादननुष्ठानमिति प्राभाकरमते, तत् विधिना विहितस्य गुणविशेषविशिष्टस्य प्रयाजादेरनुष्ठाने विहितगुणाभावेन प्रयोजनलाभानुपपत्तेरुपेक्षितम् । अस्मन्मते तु गुणविधानाभावादेव न वैगुण्यमिति विशेषः ।

यत्तु अस्मिन्नधिकरणे मूले प्रयोगविधिमङ्गीकृत्य चोदकलोपेन पूर्वपक्षकरणं, चोदकाङ्गीकारेण प्रयोगविधिमात्रलोपेन च सिद्धान्तकरणं, तत् नियुक्तिकत्वात् प्रयोजनाभावाच्चोपेक्षितम् ।

(३)—नानार्थत्वात् सोमे दर्शपूर्णमासप्रकृतीनां वेदिकर्म स्यात् ॥ ९ ॥

अकर्म वा कृतदूषा स्यात् ॥ १० ॥

सौमिकमहावेदिर्देशत्वेनाङ्गप्रधानार्थेत्युक्तं तृतीये । तदा 'इयति शक्ष्यामहे अस्यां कर्तुं' इति महावेदिस्तुत्यर्थोऽर्थवाद एव । तेन महावेदिकरणोत्तरं यानीष्टिपश्वादीनि दर्शपूर्णमासविकाराणि सोमाङ्गानि कर्माणि तेषु हविरासादनरूपस्याङ्गस्य महावेदिधर्मकत्वोपदेशादातिदेशिकैष्टिकवेदेस्तद्वेदिकरणस्य च बाध इत्यविवादमेव । यदा त्वेनार्थवादिकं गमनागमनादिरूपकर्तृप्रचारमात्रार्थत्वं महावेदेस्तदा कृत्वाचिन्तया किं तादृशकर्माणि हविरासादनार्थैष्टिकवेदिकरणस्य कार्यसिद्ध्यभावात् प्रसङ्गसिद्ध्यनुपपत्तेः ऐष्टिकवेदिकरणेन तां सम्पाद्य तद्धविरासादनीयम् । तेन हि ऐष्टिकसौमिकवेदी तद्वेदिकरणं च कर्तव्यं न वेति चिन्तायां—

तन्त्रमध्ये विधानाद्वा मुख्यतन्त्रेण सिद्धिः स्यात् तन्त्रार्थस्याविशिष्टत्वादिति । सिद्धान्तसूत्रे तन्त्रमध्ये विधानाद्वेति हेतुक्तेरुपलक्षणत्वम् । अत एवातिथ्यायां कृतैः बर्हिस्संस्कारैः अग्नीषोमीयान्तप्रसङ्गः तन्त्रमध्यपाताभावेपि उत्तरत्र वक्ष्यते, तथाप्यान्तमुपकारसत्त्वावबोधद्वाराप्रसङ्गसिद्धितात्पर्यकं सदेवोपलक्षणं ध्येयम् । अतः पश्वर्थं पृथगङ्गानुष्ठानापत्तेः 'लाघवाय पुरोडांशयागपरमापूर्वस्यैव पत्नीसंयाजाद्यन्त एवोत्पत्तिस्वीकार इत्यभिप्रायेणायं ग्रन्थः कथंचिद्व्याख्येयः इति ; स्पष्टार्थमन्यत् । यत्त्वस्मिन्नधिकरण इत्ययं ग्रन्थस्तु प्रागेव व्याख्यातः ।

नानार्थत्वात् सोमे ।

महावेदिकरणोत्तरमिति । तच्च तृतीये चतुर्थेहनि वा विकल्पेनाम्नातमिति ततः प्राक्तनानां दीक्षणीयादीष्टीनामतिदेशप्राप्तकृतवेद्यामेवानुष्ठानाच्च विचारविषयत्वमित्यर्थः ।

कर्तृप्रचारेण हविरासादनस्य महावेद्या वा ऐष्टिकवेदेः तद्वेदिकरणेन वा तद्वेदिकरणयोस्ताद्वेद्योर्वा एकत्वप्रत्यभिज्ञापकाभावात् प्रकरणांतराच्च वेदिकरणमेदप्रतीतेः, सत्यपि च वेदिशब्दमात्रस्यैकत्वे तद्वाक्यानां तत्परिमाणविशिष्टदेशविशेषाणां भिन्नत्वेन तत्तद्वेदिमेदात् मेद इति प्राप्ते—

सत्यं न कर्तृप्रचारेण हविरासादनस्य प्रसङ्गसिद्धिस्तस्य पृथगनुष्ठानावश्यकत्वात् । तथाऽपि महावेदिसम्पादकवेदिकरणेनैव ऐष्टिकवेदेरपि सिद्धतया नैष्टिकवेदिकरणस्य पृथगनुष्ठानम् । वेदिर्हि न परिमाणविशिष्टदेशविशेषः तस्य स्वतस्सिद्धत्वेन वेदिकरणजन्यत्वानुपपत्तेः वेदिकरणसमाख्यया तस्य वेद्युत्पादकत्वावगतेश्च । किन्त्वदृष्टविशेषावच्छिन्नदेशविशेषः अदृष्टमेव वा । तत्र च विशेष्यभूतस्य देशस्य वेदिकरणजन्यत्वाददृष्टमेव तज्जन्यम् । तच्च वेदिशब्दस्य नानार्थकत्वपरिहाराय एकजातीयमेवेति सौमिकवेदिकरणेन तस्य जातत्वात् अदृष्टविशेषावच्छिन्नाहवनीयप्रत्यग्देशरूपस्य ऐष्टिकवेदिपदार्थस्य सिद्धेर्नैष्टिकवेदिकरणानुष्ठानम् ।

नचैवमेकजातीयादृष्टं प्रति वेदिकरणद्वयस्य कारणत्वे व्यभिचारसङ्करयोरपत्तिः । तत्तत्कत्वपूर्वसाधनीभूतवेदिरूपादृष्टं प्रति तत्तद्वेदिकरणस्य कारणत्वात् दशादौ वेदिकरणान्तराप्रसक्तेः । प्रकृते त्वदृष्टमात्रस्यैव लाघवेनातिदिष्टतया तज्जनकवेदिकरणविशेषस्यानतिदेशादिति कौस्तुभ एव सम्मार्गाधिकरणे क्षुण्णम् ।

इष्टिपदं चोत्तरत्र क्रियमाणसौम्यचरूपरम् । सत्यमिति । अत्र प्राचां ग्रन्थेषु हविरासादनरूपस्यैष्टिकवेदेः दृष्टस्वकार्यस्य सौमिकवेद्या कर्तृप्रचारार्थयापि सिद्धेर्वेदेरनुष्ठाने प्रयोजनलोपादेव ऐष्टिकवेदिकरणस्य निवृत्तिरिति भाति ; सोयं वेदिकरणबाधः प्रयोजनलोपादाशमिकसंपद्यते, नत्वन्यत् उपकारलाभप्रयुक्ताज्ञाननुष्ठानरूपप्रसङ्गकृत इत्यभिप्रेत्यैष्टिकवेदिकरणजन्योपकारस्य वेदिरूपस्यान्यतो लाभोपपादनन्याजेन ऐष्टिकवेदिकरणानुष्ठानरूपं प्रसङ्गं साधयति— तथापीति । तथा च सौमिकवेदिकरणेनैव महावेद्यन्तः पातितया ऐष्टिकवेदेर्लभात् न तत्करणमिति भावः । यत्तु प्रकाशकारैः वेदिपदार्थमेदोऽपि नास्तीत्युपपादनाय परिमाणविशेषावच्छिन्नस्थलस्यैव वेदिपदार्थत्वमुक्त्वा निमित्तभूतपरिमाणभेदेपि लौकिकस्य स्थलस्यैकत्वात् सौमिकवेद्यामेव हविरासादने कृते ऐष्टिकवेद्यामपि तत्कृतमेवेत्युक्तं, तदनुद्य दूषयति—वेदिर्हीति । तस्य स्वतः सिद्धत्वेनेति । यद्यपि देशविशेषस्य स्वतः सिद्धत्वेपि तत्परिमाणविशिष्टदेशविशेषोत्पत्तिर्नान्तरेण वेदिकरणेन भवतीत्युपपद्यते विशिष्टवेधेण वेदिकरणजन्यत्वं वेदेस्तदा तादृशविशिष्टवेधेरुपायाः परिमाणभेदेन प्रत्यक्षत एव भेदादेकत्वानुपपत्तेः कार्यभेदे सत्यैष्टिकवेदिकरणोत्पत्तिर्निवारणार्थः । स्पष्टार्थमन्यत् ।

(४)—पात्रेषु च प्रसङ्गस्याद्धोमार्थत्वात् ॥ ११ ॥ न्याय्यानि वा प्रयुक्त-
त्वादप्रयुक्ते प्रसङ्गस्यात् ॥ १२ ॥

सौमिकानां ग्रहचमसादिपात्राणां खरासादनोत्तरं यान्यैष्टिकविकाराणि सवनीय-
पक्षादीनि तेषु तैरेषोपात्तैः कार्यसिद्धेः न प्राकृतजुह्वादिपात्राक्षेपकत्वमिति प्राप्ते—

न तावत्तैः सोमप्रक्षेपेण हविरन्तरप्रक्षेपसिद्धिः, तस्य पृथगनुष्ठानावश्यकत्वात् ।
हविरन्तरप्रक्षेपादौ च न प्रहादीनां कारणता प्रकृते प्रामाणिकी, उपदेशातिदेशयोरभावात्
प्रयाजाद्यदृष्टानां हि पुरोडाशोपकारकत्वेऽतिदेशेन सिद्धे युक्तं यत्सिद्धानामेष तेषा-
मुपजीवनं, प्रकृते तु सौमिकानामेतत्प्रक्षेपाद्यङ्गत्वे प्रमाणाभावान्महावेदिवच्च ग्रहच-
मसेष्वाकारविशेषविशिष्टक्राष्ट्रविशेषत्वादिरूपजुह्वत्वादिरूपसत्त्वे प्रमाणाभावादातिदेशि-
कपात्राणां चाधानवैल्यामेवोपात्तत्वेन लाघवव्यायस्याप्यभावात् नात्र प्रसङ्गसिद्धिः ॥

अत एव सुत्यादिने 'युनज्मि ते पृथिवीं ज्योतिषा सहेति स्रचममिमृशति' इत्यादिना
ऐष्टिकपात्राणामभिमर्शनं विहितम् । अत एव 'ग्रहैर्जुहोति' इत्यादिनाऽङ्गप्रधानसाधारण-
प्रक्षेपानुवादेनैव 'हिरण्यमयस्त्रचो भवन्ति' इतिवत् प्रहादिविधानादुपदेशेनैव हविरन्तर-
प्रक्षेपे प्रहादिप्राप्तैरैष्टिकपात्रबाध इत्यप्यपास्तं, तथात्वे भ्रवादिदर्शनवैयर्थ्यात्, प्रहादीनां
सोममात्रार्थत्वे गमकान्तराणामपि सत्त्वाच्च ।

पात्रेषु च प्रसङ्गः स्याद्धोमार्थत्वात् ।

खरासादनोत्तरमिति । शकटसमीपे उपरवपांसुभिः निर्मिता ग्रहचमसपात्राणां स्थापनार्था
वेदिः खरशब्दस्यार्थः । एतच्च सन्निहितत्वोपपत्त्यै उक्तं । न प्राकृतेति । यद्यैष्टिकहोमानाम-
वैगुण्याय स्वगुणभूतजुह्वाद्याक्षेपकत्वं तदा करिष्यमाणेषु पौरोडाशिकेष्वनूयाजेषु स्वगुणकेवलाज्या-
पत्तिः । अतो यथा परविध्यनुष्ठापितानूयाजोपस्थितेर्नाज्यादरः तथा प्रकृतेऽपि सौमिकहोमविध्यनु-
ष्ठापितचमसादिपात्रोपस्थितेर्न जुह्वाद्यादर इति सौमिकवेद्यां हविरासादनरूपान्यकार्यस्येव प्रसङ्गतः
सिद्धेर्न जुह्वाद्याक्षेपकत्वमिति भावः । महावेदिवच्चेति व्यतिरेकदृष्टान्तः । यद्यपि याज्ञिकैर्म
आर्युपि पक्सेति मन्त्रो जुह्वाद्यभिमर्शने पठ्यते तथापि भाष्यकारलिखितान्मन्त्रान्तरविनियोजक-
विधीन् शास्त्रान्तरगतानुदाहरति—अत एव सुत्येति । युनज्मि बायुमन्तरिक्षेण ते सहेत्युपभृतं,
युनज्मि वाचं सह दिवा सूर्येणेति जुह्वमिति वाक्यद्वयस्य इत्यादिनेत्यादिपदेन संग्रहः ।

(५)—शामित्रे च पशुपुरोडाशो न स्यादितरस्य प्रयुक्तत्वात् ॥ १३ ॥

दैक्षे 'शामित्रे श्रपयति' इति विहितः पशुपाके शामित्रोऽग्निः पूर्ववदेव पुरोडाश-
पाके न प्रसज्यते किन्वातिदेशिक-गार्हपत्यकार्ये 'शालामुखीय एव अत ऊर्ध्वं गार्हपत्यो
भवति' इति वचनेन विहितशालामुखीय एव । न चास्य सामान्प्रवचनत्वादङ्गप्रधान-
साधारणश्रपणानुवादेन विहितशामित्रेण शालामुखीयबाधोपपत्तिः, शामित्रशब्दस्य
शमनसम्बन्धश्चिवाचित्वाच्छ्रपणस्य शमनसम्बन्धावगतेस्तस्य च पशावेव सामानाधि-
करण्येन सत्त्वात् पशुश्रपणोद्देशेनैव शामित्राधिधिप्रतीतेः ।

गमकान्तराणापीति । तैत्तिरीयशाखापठितानि उभये वा एते प्रजापतेरभ्यसृज्यन्तेत्याद्यर्थवाद्-
रूपाणि गमकान्तराणि द्रष्टव्यानि

शामित्रे च पशुपुरोडाशो न स्यात् ।

सोमाहुतिस्सवनीयाहुतिश्चार्थान्तरं, तत्र युक्तं यत् सोमाहुत्यर्थेभ्यः पात्रेभ्यः पातान्तराणि
स्वार्थानि उपादीयेरन् । अत्र तु चोदकेन प्राकृत एव पाक उभयत्रापि प्राप्यते तत्र पशोश्शामित्र-
स्साधनतया विहित इति पुरोडाशोऽपि तत्रैव श्रपयितव्य इति विशेषाशङ्कां स्फुटनिरसनीयत्वेनो-
पेक्ष्य सिद्धान्तेनैवोपक्रमते—दैक्ष इति । स्फुटनिरसनीयत्वमेव दर्शयति—किंत्विति । अयमर्थः
प्रकृतौ "गार्हपत्ये हवींषि श्रपयति" इति हविःश्रपणार्थे गार्हपत्यो विहितः । सोमे तु प्राचीन-
वंशशालायाः अन्तः पूर्वभागे शालामुखीयसंज्ञिकोऽग्निः प्रवर्तते । एतस्मादेवोत्तरवेद्यामाहव-
नीयप्रणयनानन्तरं प्रणीतस्याहवनीयत्वे सति अवशिष्टस्य अत ऊर्ध्वं गार्हपत्यो भवति इति वचनात्
अतिदिष्टगार्हपत्यकार्यकारित्वमवगतमिति तत्रैव सिद्धेगार्हपत्ये पुरोडाशश्रपणे कृते प्रकृतिवत् कृतं
भवतीति तदनुरोधेन न शामित्रे तच्छ्रपणमिति । अत ऊर्ध्वमित्यस्य अग्नीषोमप्रणयनोर्ध्व-
मित्यर्थः । यत्तु शाखादीपिकायां पुरोडाशश्चोदकप्राप्तो गार्हपत्ये श्रपयितव्य इत्युक्तं तस्य
न्यायसिद्धार्थकथनद्वारा उपदिष्टशालामुखीये गार्हपत्यकार्यकारिणि श्रपणं कार्यमित्यत्रैव कथं-
चित् तात्पर्यं वर्णनीयम् । स्पष्टार्थमन्यत् ।

(६)—श्रपणं वाऽग्निहोत्रस्य शालामुखीयेन स्यात् प्राजहितस्य विद्य-
मानत्वात् ॥ १४ ॥

सोमे भाहवनीयादुत्तरवेद्यामग्निप्रणयनोत्तरमवशिष्टाहवनीयस्य शालामुखीय इति संज्ञा । स एव च 'शालामुखीय एव अत ऊर्ध्वं गार्हपत्यो भवति' इति वचनेनाग्निप्रणयना-
दूर्ध्वं गार्हपत्यकार्यं विनियुक्तः । गार्हपत्यस्य तु तदारभ्य प्राजहित इति संज्ञा । कौण्ड-
पायिनामयने च परम्परया सर्वमिदमतिदिष्टं, तत्र मासाग्निहोत्रमपि सर्वोपसदुत्तरकालीन-
सायंकालकृत्वाद्भिप्रणयनोत्तरमिति तदीयं श्रपणं शालामुखीयस्य प्रवृत्तत्वात् तत्रैव
स्यात् । न ह्यत्र शामिन्नन्मासाग्निहोत्रीयश्रपणे तस्याङ्गताप्रादुक्प्रमाणाभावः, चोदना-
ल्लिङ्गातिदेशस्यैव प्रमाणत्वात् ।

न च तदपेक्षया प्रबलनामातिदेशप्रापितप्राजहितेन तस्य बाधादनङ्गत्वं, कार्यान्तरे
प्रवृत्तस्यैव शालामुखीयस्य लाघवाद्दुपजीवनेन नामातिदेशस्यैव प्राजहितविषयत्वात्प-
नात्, शालामुखीयस्य प्रकृतावग्निप्रणयनोत्तरकालीनयज्ञभागधर्मत्वेन प्रधानाश्रितत्वात्,
तेन नामातिदेशप्रापितस्य बाधोपपत्तेश्च, प्राजहितसमाख्यया तस्य कार्यसाधनत्वाभाव-
प्रतीतेश्च । अतश्चोपादानलाघवानुरोधेन शालामुखीयस्यैव प्रसङ्गेन ग्रहणात् प्राजहितस्य
निवृत्तिरिति प्राप्ते—

नात्र किञ्चिदुपादानलाघवं, शालामुखीयस्य कार्यान्तरे प्रवृत्तत्वेऽप्येतत्कार्यस्य पृथ-
गनुष्ठेयत्वेन लाघवाभावात्, सन्निहितत्वमात्रस्य प्राजहितेऽपि सत्याच्च । न च
भागधर्मत्वेन प्रधानाश्रितत्वाच्छालामुखीयस्य प्राञ्जल्यं, प्रधानाश्रितः स्यात्प्यङ्गेषु कल्प्यत्वेन
स्याश्रितप्राजहितापेक्षया दुर्बलत्वात् मासाग्निहोत्रस्यापि कौण्डपायिनामयने प्रधानत्वेन
प्रकरणान्तराधिकरणवार्तिके स्थापितत्वाच्च ।

श्रपणं चाग्निहोत्रस्य ।

सर्वोपसदिति । प्रकृतावुपसदनन्तरं औपवथ्याहे उत्तरवेद्यामग्निप्रणयनं विहितमिति
इहापि चोदकपरंपरया द्वादशोपसदनन्तरं अग्निप्रणयनं तद्दिनीयसायंप्रभृति मासपर्यन्तमग्निहोत्र-
मनुष्ठेयम् । तदा च शालामुखीयस्य गार्हपत्यत्वात् प्राजहितस्यापि सत्वाच्च विचार इत्यर्थः ।
प्राजहितसमाख्यायेति—प्रकर्षेण गार्हपत्यकार्ये जहितस्त्यक्तः प्रजहितः, प्रजहित एव प्राजहितः
इति समाख्यार्थः । मासाग्निहोत्रस्यापीति । एतेन श्रपणार्थाग्निमतः कौण्डपायिनामयनस्य
श्रपणार्थोऽग्निः तद्वत्येव तदङ्गे मासाग्निहोत्रे प्रसज्यते न वेति संशयप्रदर्शनावसरे अग्निहोत्र-
होमस्य कौण्डपायिनामयनाङ्गत्वोक्तिः प्रकाशकाराणामपास्ता । यद्यप्यथवा तान्येवाग्निहोत्रादीन्यत्र

वस्तुतस्तु—नार्थं भागधर्मः पदार्थवत् भागस्यापि स्ववाक्ये श्रुतत्वाभावात् योग्यतया साक्षात्पदार्थधर्मत्वस्यैव युक्तत्वाच्च । अतश्चापूर्वमासाग्निहोत्रे न शालामुखीयस्याङ्गप्रसक्तिः ।

वस्तुतस्तु—न कौण्डपायिणामयनत्वेन एकोऽतिदेशः प्रमाणाभावात् । अपि तु तद्वृत्तितत्त्वसोमयागत्वेन भिन्न एव । अतश्च शालामुखीयस्य प्रकृतौ प्रकृतापूर्वसम्बन्धिगार्हपत्यस्य एव विनियोगः न त्वसम्बन्धितत्कार्यं, अतश्च मासाग्निहोत्रे तदतिदेशप्रयुक्तौ प्रमाणाभावात् स्वातिदेशेन प्राजहितप्राप्तिरधिकलैव । अत एव प्राजहितसंज्ञाऽपि सोमयागापूर्वसाधनीभूततत्कार्यं एवेति ध्येयम् ॥

पर्युपस्थाप्य सोमयागसहितानि सत्रप्रयोगवचनेन फले विधीयन्त इति प्रकरणान्तराधिकरणवार्तिके कर्मान्तरभूतस्याग्निहोत्रस्य फले विधानपूर्वकं प्राधान्यं पूर्वपक्षे दर्शितं, तथापि सिद्धान्ते कर्मान्तरत्वमात्रसाधनेनाकर्मान्तरत्वस्यैव खण्डनात् कर्मान्तरभूतस्यापि प्राधान्यमभ्यनुज्ञातमेव । नहि युक्तिसिद्धमपि सिद्धान्तेऽवश्यं खण्डनीयमिति नियमः, तस्याकरणात् । अत एव न्यायसुधायामस्मिन् पक्षे प्रकरणपाठोपपत्तावपि तद्व्यापाराभावात् प्रकरणानुग्रहेणापरितोषात् सिद्धान्ते चाग्निहोत्रादिसंज्ञानां षण्मासपरिमितानां षण्णां कर्मान्तराणां षण्मासपरिमितसोमयागसहितानां संबत्सरपरिमितसत्रप्रयोगवचनेन फलविधिसूचनार्थं स्वमतमाह—अथवेत्येवमिदं वार्तिकमवतारितम् अतस्सिद्धान्तेपि प्राधान्यमव्याहृतमेवेति न विरोधः । अतश्चापूर्वं इति । यद्यं प्रकृतौ यज्ञभागधर्मः स्यात् तदा विकृतौ तद्भागमव्यपतितेऽपूर्वेऽपि मासाग्निहोत्रश्रपणे शालामुखीयः प्राप्नुयात् न त्वेतदस्ति विन्त्वग्निप्रणयनोर्ध्वभाविप्राकृतश्रपणादिरूपपदार्थाङ्गमेवेति नापूर्वं तदङ्गत्वप्रसक्तिरित्यर्थः । एतच्चाग्निहोत्रे चोदनालिङ्गातिदेशमङ्गीकृत्य नामातिदेशेन तस्य बाध इति प्राचां रीत्यासिद्धान्तितम् । वस्तुतस्तु नैवात्र चोदनालिङ्गातिदेशप्रवृत्तिर्येन तस्याग्निहोत्राङ्गत्वं स्यादित्याह—यस्तुतस्त्विति । ये तु नामातिदेशं विनैवात्र प्राजहितस्यानारभ्याधीतस्य प्रकृतिविकृतिसाधारणहविश्रपणार्थत्वात् उपदेशेनैव प्राप्तेः चोदनालिङ्गातिदेशप्राप्तशालामुखीयबाधं सिद्धान्तयन्ति तद्व्युक्तं “गार्हपत्ये हवींषि श्रपयति” इत्यस्यानारभ्यवादत्वेपि श्रपणद्वारकत्वेनैव गार्हपत्यस्याधिकरणत्वेन विधानात् तस्य च नित्याग्निहोत्र एवाप्तानेन पर्णान्यायेन द्विरुक्तत्वापत्या वैकृतश्रपणस्य द्वारत्वासंभवेन उपदेशतः प्राप्त्यसंभवात् । अतो नामातिदेशप्राबल्येनैवात्र सिद्धान्तसाधनं युक्तम् । स्पष्टार्थमन्यत् ।

(७)—हविर्धाने निर्वपणार्थं साधयतां प्रयुक्तत्वात् ॥ १५ ॥ असिद्धिर्वा-
ऽन्यदेशत्वात् प्रधानवैगुण्यादवैगुण्ये प्रसङ्गस्यात् ॥ १६ ॥
अनसां च दर्शनात् ॥

सोमे सोमधारणार्थं द्वे शकटे हविर्धानसंज्ञके प्रणीय हविर्धानमण्डपे समन्तर्कं
स्थापिते । तदुत्तरं च यानीष्टिचिह्नाराणि तेष्वतिदेशप्राप्तोऽनोधिकरणको निर्वापः
सोमार्थयोरेवानसोरन्यतरत्र कर्तव्यः अनस्त्वावच्छिन्नस्य साधनत्वेन विहितस्य परप्रयुक्तस्य
लामे स्वतन्त्रानोन्तराक्षेपकल्पनानुपपत्तेरिति प्राप्तं—

न तावन्मन्त्रवन्नियमेन स्वदेशस्थापितस्थानसो निर्वापदेशशालामुखीयपश्चाद्गाने
नयनं सम्भवति, तयोर्द्वयोर्हविर्धारणव्यापृतयोर्हविष उत्तारणे तन्नित्रण एव वैगुण्यापत्तेः ।
अथ प्रसङ्गिन एव देशाभावकृतं वैगुण्यं लाघवानुरोधेन सोढ्वा हविर्धानदेश एव तदुपर्येक-
देशावस्थिते सोमे सत्यपि निर्वापोपि क्रियेत, ततोऽनोन्तरप्रहणेऽपि यजमानगृहे कार्या-
न्तरार्थमनोन्तरसत्त्वे लाघवस्य तुल्यत्वात् न देशाभावकृतवैगुण्यसहनम् । यदाऽपि
तदभावः तदाऽपि तदाक्षेपकल्पनमेवानुपादेयदेशबाधापेक्षया युक्तमाश्रयितुम् । नह्यथ
देशोऽनसोऽङ्गं अपि तु निर्वापाङ्गं, अतः पदार्थत्यागापेक्षया पदार्थाक्षेपस्यैव पाक्षिकस्य
न्याय्यत्वात् न प्रसङ्गः ॥

(८)—तद्युक्तत्वं च कालभेदात् ॥ १८ ॥

सोम एव दीक्षाकाले रात्रिजागरणमाप्नातम्, दर्शपूर्णमासयोरप्यौपवसत्थ्येऽहनि
जागरणमाप्नातं, तदतिदेशेन सोमाङ्गेष्टिपशुषु प्राप्तं सोमाङ्गजागरणेन प्रसज्यत इति प्राप्ते—

हविर्धाने निर्वपणार्थं साधयतां प्रयुक्तत्वात् ।

अनस्त्वावच्छिन्नस्येति । पात्राणां गार्हपत्यस्य च वैधरूपभेदात् माभूत् प्रसङ्गः
अनसस्तु रूपभेदाभावात् अनोऽभावकृतवैगुण्याभावाच्च स्यादेव प्रसङ्ग इति विशेषाशङ्का
अनस्त्वावच्छिन्नस्य साधनत्वेनेत्यनेनोक्ता । स्पष्टार्थमन्यत् ।

तद्युक्तत्वं च कालभेदात् ।

सोमाङ्गजागरणेति । सोमाङ्गपात्ररक्षणार्थजागरणस्य पाञ्चरात्रिकस्य सोमप्रयोगविधि-
नैवाक्षिसस्य दीक्षाकाले यद्विधानं तददृष्टार्थमेवेति अदृष्टार्थपञ्चमर्थप्रयोजैः पुरोडाशे प्रसङ्गविहाय-

यदि तावज्जागरणं यज्ञसाधनरक्षाद्वारा अप्रमादार्थं तदा अन्यकालीनजागरणेनान्यकालीनेष्टयङ्गभूतपदार्थरक्षणसासम्भवाच्च प्रसङ्गः। न हि कापि सोमाङ्गभूता इष्टिर्दीक्षारात्रावस्ति; दीक्षणीयायास्तथस्कालायाः दिन एव सत्त्वात्। प्रायणीयादौ तु भिन्नकालता स्पष्टैव।

अथ 'दीक्षित एतां रात्रिं जागर्ति तथा स्वप्नेन व्यावर्तते' इत्यर्थवादानुसारात् स्वप्नव्यावृत्तिफलरूपाजागरणस्यादृष्टार्थत्वप्रतीतिः तददृष्टस्य ज्योतिष्टोमपरमापूर्वोत्पत्त्यदधिस्यायित्वात्तेनैव प्रसङ्गसिद्धेर्नेष्टिषु पृथग्जागरणमिति चेत्, तथात्वेऽपि दार्शिकजागरणस्य दृष्टार्थत्वेन प्रसङ्गानुपपत्तेस्तस्याप्यदृष्टार्थत्वेऽपि प्रकरणात्तरन्यायेन विजातीययोर्जागरणयोरेकादृष्टजनकत्वे प्रमाणाभावेन विजातीयादृष्टेन विजातीयादृष्टजनकक्रियाप्रसङ्गानुपपत्तेः।

न चादृष्टवैजात्येऽपि दर्शश्राद्धेन व्यतीपातश्राद्धस्य प्रसङ्गसिद्धिरिति कालादर्शाद्युक्तं युक्तम्। तत्रागृह्यमाणविशेषतया कालैक्येन निमित्तद्वयसन्निपाते तन्त्रत्वस्यैवोचितत्वात्। एतेनादृष्टसाजात्येऽपि नित्यकाम्यदर्शादिस्थलेऽप्यगृह्यमाणविशेषतया तन्त्रत्वमेव न तु काम्येन नित्यप्रसङ्गः मानाभावात्। कामे सति तस्येव निमित्तस्यापि प्रयोजकत्वस्य प्रामाणिकत्वेन तदभावकल्पनायां प्रमाणाभावात्। इतरथा कामनायाः फलोत्पत्तिं प्रत्येव

दृष्टार्थेन सोमाङ्गजागरणेन प्रसङ्ग इति भावः। यद्यपि दीक्षाकालीनजागरणेन न पाञ्चरात्रिकसोमपात्ररक्षणं संभवति तथापि ऋतपेथे सोमचमसेनानतिदेशस्येव तस्यामेव रात्रौ तदीयपात्रसंरक्षणेन दृष्टस्य प्रयोजनस्य लाभे नादृष्टार्थकल्पनं युक्तमित्यभिप्रेत्याह—यदि तावदिति। निस्सन्दिग्धेपि यदिशब्दप्रयोगो वक्ष्यमाणनिर्मुक्तिकादृष्टार्थत्वपक्षसंभवाभिप्रायेण कृतः। सद्यस्कालाया इति। य इष्टयेति वचनात् विकृतीनां साङ्गानां द्वयहकालत्वबाधेन सद्यस्कालत्वमित्यर्थः। अत्र प्रकाशकारैः अदृष्टभेदे दर्शव्यतीपातश्राद्धयोः प्रसङ्गासंभवात् तन्त्रत्वमुक्त्वा यत्र काम्यानुष्ठानेनैव यथापेक्षितादृष्टस्य लाभस्संभवति तत्रादृष्टसाजात्ये भवत्येव काम्येन नित्यस्य प्रसङ्गः तादृशकाम्याव्यभिचारिणा निमित्तेन न स्वनैमित्तिकं पृथक् प्रयुज्यते लाघवादित्युक्तं तददृष्टयति—एतेनेति। कामे दर्शपूर्णमासावच्छिन्नजीवने च निमित्ते सति कामप्रयुक्तमेवैतदिति विशेषनिर्धारणासम्भवेऽगृह्यमाणविशेषत्वात् तन्त्रतैव युक्ता निमित्तगतप्रयोजकत्वकल्पनाया अपि शास्त्रागतायास्यागे प्रमाणाभावादित्यर्थः। यदितु कामस्यैव प्रयोजकत्वसंभवे निमित्तस्यापि न तत् कल्पनमित्युच्येत तदा वैपरीत्यमेव किं न स्यादित्याह—इतरथेति। अतो नित्यकाम्ययोर्भेदाभावात् एकस्यामेव व्यक्तौ अन्यत उपकारलाभनिमित्तानुष्ठानरूपप्रसङ्गासंभवात् काम्यफलोद्देशेन पापक्षयोद्देशेन च उभयोस्तन्त्रेणैवाङ्गतन्त्रवत् प्रयोगः। काम्येन नित्यस्य प्रसङ्गसिद्धिरिति प्रवादस्तु व्यक्तिभेद

कारणत्वकल्पनेन नैपरीत्यस्यापि यक्तुं शक्यत्वात् व्यक्तिभेदे परं काम्येन गोदोहनादिना नित्यचमसकार्यसिद्धिः प्रसङ्गेनेति तद्विषयोऽयं काम्येन नित्यसिद्धिः प्रसङ्गेनेति प्रवादः ।

अस्तु वा तादृशस्थलेऽपि प्रसङ्गः । तथाऽप्यदृष्टवैजात्येनैव क्वचित्प्रसङ्गः । अत एव अवगूर्यं चरेत्कृच्छ्रमतिकृच्छ्रं निपातने ।

कृच्छ्रातिकृच्छ्रावसृफपाते..... ।

इत्यत्रासृफपातरूपव्याप्यनिमित्तकः प्रायश्चित्तेन व्यापकनिमित्तरूपावगूरणशस्त्रपात-निमित्तकप्रायश्चित्तयोस्सजातीययोरेव प्रसङ्गसिद्धिर्विज्ञानेश्वरेणोक्ता । तत्रापि तन्त्रं प्रसङ्गो वेति तु ख्यमूलम् । विजातीये तु नैव क्वचिद्वचनं विना प्रसङ्ग इति प्रकृते अदृष्टार्थत्वेऽपि जागरणयोर्न प्रसङ्गः ।

वस्तुतस्तु—दर्शपूर्णमासयोरपि यदि रात्रिजागरणं विहितं तदा दीक्षणीयादेस्सद्य-स्कालत्वात्तत्र तल्लोप एवेति क्व प्रसङ्गः ।

एवेत्याह—व्यक्तिभेदे परमिति । अप्प्रणयनरूपे एककार्ये गोदोहनचमसयोर्भिन्नयोस्तन्तानुष्ठानानुपपत्तेः गोदोहनरूपान्यतः चमसकार्यस्य प्रणयनस्य लाभाच्चमसानुष्ठानरूपप्रसङ्गसंभवाच्च तत्रैव प्रसङ्ग इति प्रवाद इत्यर्थः । कामनिमित्तयोस्सन्निपातेऽपि कामोद्देशेनैव प्रवृत्तेरानुभाविकत्वात् कामार्थत्वेनैव गृह्यमाणविशेषतया कृताद्यागादेव पापक्षयजनकादृष्टोपकारलाभात् प्रसङ्गमपि नित्यकाम्यस्थले पक्षान्तरेणाङ्गीकरोति—अस्तु वेति । अवगूर्यंति । अवगूर्यं मारणाध्यवसायपूर्वकं शस्त्रमुद्यम्य कृच्छ्रं, शस्त्रनिपातनेऽतिकृच्छ्रं चरेत् । शोणितकरणे कृच्छ्रातिकृच्छ्रे इत्यर्थः । तत्र कृच्छ्रातिकृच्छ्रनिमित्तेऽवगूरणनिपातरूपनिमित्तद्वयावश्यभावात् एतन्निमित्तद्वयं न स्वस्वप्रयुक्तं नैमित्तिकं प्रयुङ्क्ते तदनुष्ठानस्यान्यत एव लभेन प्रसंगसिद्धिरित्यर्थः । स्वयमूह्यमिति । निमित्तत्रयसन्निपाते एतन्निमित्तप्रयुक्तमेतदिति विशेषग्रहणाभावात् त्रयाणां नैमित्तिकानां तन्त्रत्वमेव युक्तमिति भावः । वस्तुतस्तु एतादृशे दार्शपूर्णमासिकजागरणस्य प्राप्स्यभावाद्देव तेनैतस्य प्रसङ्गसिद्धिरिति विचारकरणमेवायुक्तमित्याह—वस्तुतस्त्विति । तल्लोप एवेति । यद्यपि वायव्ये पशौ दीक्षाकालाभावे यूपछेदनमिव रात्रिकालाभावेऽपि प्राप्नोति जागरणं तथापि तत्कार्यस्य दृष्टस्य स्वप्न्यावृत्तिरूपादृष्टस्य वा स्वत एव सिद्धत्वात् प्रयोजनाभावेन लोप इति सद्यस्कालत्वादित्यनेन सूचितम् ।

(९)—मन्त्राश्च सन्निपातित्वात् ॥ १९ ॥

वचनप्रघासेषु दक्षिणोत्तरविहारयोर्देशमेवात् कर्तृमेवाश्च पदार्थानां न तन्त्रता इति स्थितम् । तत्र च प्रयाजाद्विषये भूयोऽनुग्रहस्य न्याय्यत्वात् मारुत्यां न्यायप्रातः प्रसङ्गो 'यदेवाध्वर्युः करोति तत् प्रतिप्रस्थाता करोति' इति वचनेन बाध्यत इत्यप्युक्तमेव । अतस्ते तावत्पृथगेव कर्तव्याः । मन्त्रास्तु यैर्यस्मरणार्थाः तेध्वर्युणा तावत्पठनीयाः । ततश्च तेन मन्त्रान्ते पदार्थे कृते पश्चात्प्रतिप्रस्थाता स्वपदार्थं क्रियमाणे अध्वर्युप्रतिप्रस्था-
तृकर्तव्यपदार्थयोः क्रमविधानात् प्रतिप्रस्थातृकर्तृकपदार्थस्याध्वर्युकर्तृकपदार्थेनैव उपस्थिति-
सिद्धेर्मन्त्रकार्यस्य प्रसङ्गसिद्धया न मन्त्राणां प्रतिप्रस्थाता पृथक्पाठ इति प्राप्ते—

निर्वपामीत्यादिमन्त्रेषु आत्माभिवादितया आत्मकर्तृकनिर्वापस्मृतेरेव कार्योपयो-
गितया तादृश्याभ्यान्यतोऽलाभात् न प्रसङ्गः ।

वस्तुतस्तु—'यदेवाध्वर्युः करोति' इत्यनेन न क्रमविधिः प्रसङ्गाभावमात्रफलकतया
पदार्थकरणमात्रविधानात्, कर्तृभेदेन पाठक्रमस्याप्यनियामकत्वाच्च । अतो युगपदेव

मन्त्राश्च सन्निपातित्वात् ।

इति स्थितमिति । एकादशे द्वितीयपादे इति शेषः । भूयोऽनुग्रहस्येति । उत्तरे
विहारेऽष्टौ यागा इति बहूनामनुरोधेन तत्रैव प्रयाजाद्यनुष्ठाने सति एकस्मिन् मारुतीयागे प्रसङ्गः
प्राप्तोऽपि वचनात् बाध्यत इत्यपि तत्रैवोक्तमित्यर्थः । अध्वर्युणा तावत्पठनीया इति—एतेना-
ध्वर्युणाप्रतिप्रस्थाता अन्यतरेण मन्त्रा वक्तव्या इति शास्त्रदीपिकायां प्रतिप्रस्थान्त्युक्तमपास्तम् ।
यदेध्वर्युरित्यस्य क्रमविधित्वाङ्गीकारेणा बाध्वर्युप्रयोज्यत्वेनैव प्रसङ्गसिद्धिसाधनात् प्रतिप्रस्थातृकर्तृत्वेन
तदसिद्धेः । क्रमविधानादिति । यदेवेति वचनेनेति शेषः । एतेन प्रसङ्गनिराकरणपर-
त्वाक्षेपेणैतद्विचारप्रवृत्तिरिति सूचितं—प्रसङ्गसिद्धयेति । एतेन प्रयोगपरिमाणसामान्यात् तन्त्रा-
वापचित्तापीयं क्रियत इति भाष्यतन्त्रतरत्नदर्शिता प्रसङ्गसङ्गतिरपास्ता अध्वर्युकर्तृकमन्त्रपाठस्य
स्वकर्तृकपदार्थस्मारकतया गृह्यमाणविशेषत्वेन तन्त्रत्वानुपपत्तेः गृह्यमाणविशेषत्वेनैव प्रसङ्गत उप-
कारसिद्धेः प्रसङ्गविचारादेव मुख्यसङ्गल्युपपत्तेरिति भावः । ननु नवहविषां ब्राह्मणपाठ क्रमेण
मारुतीपूर्वहविषामध्वर्युणा पूर्वमनुष्ठानात् तेन पठितानामुत्तरत्न मारुतीयागे कुतो न प्रसङ्ग इत्यत
आह—कर्तृभेदेनेति । अयमर्थः एकेन कर्त्राप्रयोगविध्यवगतयौगपद्येन पदार्थानुष्ठानाशक्तौ
अनियतक्रमप्राप्तौ पाठस्य नियामकत्वमात्रं, न तु अपूर्वतया क्रमविधायकत्वं अन्यथा सान्नाय्ययागयोः

द्वाभ्यां समन्त्रकाः पदार्थाः कर्तव्या इति क प्रसङ्गावकाशः ।

(१०)—धारणार्थत्वात् सोमेऽग्न्यन्वाधानं न विद्यते ॥ २० ॥

दर्शपूर्णमासयोः प्रणयनोत्तरं प्रादुष्करणोत्तरं वाऽग्नीनां समन्त्रकमाद्यं समिन्धनं विहितं, तदतिदेशेन सोमाङ्गेष्टिपशुबन्धादौ दीक्षणीयादिरूपे प्राप्तमपि न कार्यं, ततः पूर्वमेव साङ्गसोमकरणार्थप्रयणनाद्युत्तरं समिन्धनस्य कृतत्वात् । यद्यपि तदमन्त्रकमर्थप्राप्तं च, तथाऽपि तादृशेनैव कार्यस्य जातत्वात् दीक्षणीयादिषु पृथगनुष्ठानम् । नचैकवारं समिद्धस्य पुनर्दाढ्यार्थं समन्त्रकं समिन्धनोपपत्तिः 'ममाग्ने वर्च इति पूर्वमग्निं परिगृह्णाति' इत्यनेन प्रणयनाद्युत्तरकालीनप्रथमाग्न्यन्वाधान एव मन्त्रविधानात् ।

न च पूर्वपदस्याग्निपदसामानाधिकरण्येनाहवनीयपरत्वात् प्रतिप्रधानं गुणावृत्तिन्यायेन प्रतिधारणं मन्त्रावृत्तिः, बोधायनेनास्य गार्हपत्यान्वाधाने विनियुक्ततया पूर्वपदस्य

तन्त्रत्वानुपपत्तेः इति पञ्चमे निर्णीतं न चेह कर्तमेदे सति यौगपद्येनानुष्ठानासम्भवोऽस्तीत्यनियतक्रमप्राप्तेरेवाभावेन पाठस्य नियामकत्वमिति । समन्त्रकाःपदार्था इति । कर्तव्या इति शेषः ।

धारणार्थत्वात्सोमेऽग्न्यन्वाधानं न विद्यते ।

प्रादुष्करणोत्तरं वेति—अजस्रधारणपक्षे प्रादुष्करणोत्तरं वेत्यर्थः । भस्मनाच्छादितस्य बहिःप्रकटीकरणं प्रादुष्करणशब्दस्य आहवनीयदेशे नयनं प्रणयनशब्दस्य चार्थः । आद्यं समिन्धनमिति— गार्हपत्यात्प्रणयनेनापयातितस्याहवनीयादेर्धारणार्थं बलवत्करणरूपान्वाधानापरपर्यायमित्यर्थः । पशुबन्धपदमग्नीषोमीयपरम् । प्रथमाग्न्यन्वाधाने एवेति—ततश्च तस्य सौमिकेनैव जातत्वात् इष्ट्यादौ द्वितीयान्वाधाने तन्मन्त्रस्यावृत्तिरित्यर्थः । पूर्वपदस्याहवनीयपरत्वमङ्गीकृतवतां याज्ञिकैकदेशिनां मतेन शङ्कते—न चेति । बोधायनेनेति । यदि पूर्वदेशस्थत्वात् पूर्वशब्देनाहवनीय एवोच्येत तदा गार्हपत्यस्याप्याहवनीयापेक्षया पूर्वत्वात् तस्यापि पूर्वशब्देनग्रहणापत्तिः । अन्यथा बोधायनवचनमूलभूतश्रुत्यन्तरकरूपनापत्तिः । अतः पूर्वशब्दार्थसंदेहे तस्य क्रियाविशेषणत्वमेव युक्तम् । अग्निपदस्यैवोभयपरत्वात् तेनैवाहवनीयगार्हपत्ययोरन्यतरस्य ग्रहणे मतभेदः । यद्यपि बोधायनेन न पूर्वमग्निं परिगृह्णातीत्ययं विनियोग

क्रियाविशेषणत्वमङ्गीकृत्य प्रथमान्वाधाः विधिपरत्वात् । अत एव 'देवता एव पूर्वेषुः गृहीत्वा इवोभूते यजते' इत्यर्थवादानुरोधात् पूर्वेषुःकालपरमित्यपि केषांचिदुक्तं परास्तं लक्षणापत्तेः, पूर्वेषुःकालीनानेकसमिन्धने मन्त्रावृत्तिप्रसङ्गाच्च । प्रकृतौ सद्यस्कालायां समन्त्रकान्वाधानकरणानापत्तेश्च, दीक्षणीयादेस्सद्यस्कालतया प्रसङ्गसिद्धिकथनस्यानुक्ति-सद्वत्वाच्च । अतोऽसदुक्तरीत्यैव आद्यान्वाधाने मन्त्रविधेर्युक्त एव दीक्षणीयादौ प्रसङ्गः ।

विधिरुक्तः (किन्तु) प्रत्युतामन्त्रकमेवान्यन्वाधानं त्रयाणामग्नीनां विहितं तथापि द्वैतसूत्रे तेन "विहव्याभिरित्येके" इत्याम्नानात् तिसृणां तिसृणामृचां यथाक्रमं विनियोगान्धिधानात् आद्यानां तिसृणामृचां गार्हपत्यान्वाधानार्थत्वं प्रतीयत इति भावः । यस्त्र प्रकाशकारैः पूर्वेषुरर्थकत्व-मङ्गीकृत्य पूर्वेषुर्विहितत्वादेवाद्यधारणार्थमन्वाधानमिति सिद्धान्तितं तदनूद्य दूषयति—अत एवेति । पूर्वेषुः कालेनेति । पूर्वमग्निमित्यस्य पूर्वेषुरग्निं परिगृह्णातीत्यर्थात् प्रथमधारणार्थत्वं एव नियामका-भावात्तकालीनानेकसमिन्धने मन्त्रावृत्त्यापत्तिः । नहि पूर्वेषुरेकमेव समिन्धनं, तस्याभिरक्षणार्थं पुनः पुनरपेक्षणादित्यर्थः । दीक्षणीयादेरिति । यत्प्रकृतौ विहितं अन्वाधानं तत् पूर्वेषुरेव विहितमिति सद्यस्कालायामपत्तेः लोपस्यैवापत्तौ सौमिकेनास्य प्रसङ्गकथनमयुक्तिसहमेवापद्यते । अतोऽन्वाधाने पूर्वेषुः कालविहितत्वानादरेणैव कथंचित् प्रथमसमिन्धनार्थमन्त्रविशिष्टान्वाधान-विधायकत्वमेव पूर्वमग्निं परिगृह्णातीत्यस्य वक्तव्यम् । एवं सति तत् सद्यस्कालायां द्व्यहकालायां वा यत्र प्राप्तं तत्रैव मन्त्रोलभ्यते प्रथमसमिन्धनार्थत्वं तु पूर्वशब्दस्य क्रियाविशेषणत्वबलोदेवेत्यर्थः । यद्यपि सिद्धान्तेऽप्यन्वाधानस्य पूर्वेषुःकाले विधानसत्त्वेऽपि सद्यो वा सद्यस्कालायामिति वचनान्तरे-णैव सद्यस्कालायां तत्प्राप्तिर्वक्तव्येति तेनैव न्यायेन सद्यस्कालायां प्रकृतौ दीक्षणीयादिविकृतौ च प्राप्यत एवान्वाधानं केषां चिन्मतेऽपि । ततश्च नैतद्दूषणद्वयं समञ्जसं, तथापि मन्त्रविशि-ष्टान्वाधानविधौ पूर्वेषुःकालविशिष्टत्वेनापि तद्विधानं तदा तस्मिन् पूर्वेषुःकालावरुद्धे सद्यस्काल-निवेशासंभवात् सद्यो वा सद्यस्कालायामित्यत्रान्वाधानान्तरविधानापत्तौ गौरवम् मन्त्राप्राप्त्यापत्तिश्च । मम तु पूर्वेषुःकालविधानाभावे मन्त्रविशिष्टाधानमात्रेऽनेन विहिते तत्रैवान्वाधाने पूर्वेषुःकालसद्य-स्कालयोः अनुत्पन्नशिष्टयोरेव समतया विधानमिति लाघवमेवात्र साधकं कथंचिदुपन्यसनीयम् । एवंच मन्त्रोऽपि तत्र प्राप्यत इति ।

(११) तथा व्रतमुपेतत्वात् ॥ २१ ॥ विप्रतिषेधाच्च ॥ २२ ॥ सत्य-
वदिति चेत् ॥ २३ ॥ न संयोगपृथक्त्वात् ॥ २४ ॥

दर्शपुंगमासयोरेव 'अग्ने व्रतपते' इति मन्त्रेण व्रतग्रहणमाज्ञातम् । व्रतं नाम सत्यवदनब्रह्मचर्यादिसङ्कल्परूपम् । सत्यवदनं हि 'स वै सत्यमेव वदेत्' इति शतपथे विहितं, स इति कर्त्तृपादानेन क्रतूपयुक्तपुरुषधर्मः । अत एव 'नानृतं वदेत्' इति शुद्धक्रतुधर्मत्वात् संयोगान्तरम् । अन्यतरेणान्यतरस्य वैयर्थ्यशङ्का तु शाखान्तरीयत्वा-
द्यास्ता । एवं 'स ब्रह्मचारी अमधुमांसाशी स्यात् । इति ब्रह्मचर्यविधावरपि ज्ञेयम् । ख्यपगमनमांसप्रतिषेधस्तु शाखान्तरीय इति न विरोधः । तद्विदमपि व्रतं सोमाङ्गेष्टिपश्वादिषु न कार्यं दीक्षणीयोत्तरं सोमार्थं कृतेनैव दीक्षारूपव्रतग्रहणेन आऽवभृथमत्रिसृष्टेन प्रसङ्गसिद्धेः । न चैष्टिकलौमिकव्रतकरणयोर्बिजातीयादृष्टजन-
कयोः कथं प्रसङ्गः, विजातीययोरपि तन्त्रेण परिपालितयोः विजातीयादृष्टजनकत्वोपपत्तेः ।

अत एव सत्यवदननियमादिपरिपालनस्य तन्त्रत्वेऽपि सोमार्थं कृतेनैव तत्सङ्कल्पेन तत्कार्यसिद्धेः न पृथक् सङ्कल्पकरणं सकृत्सङ्कल्पितस्य पुनस्तसङ्कल्पवैयर्थ्यात् व्रत-
वर्तमानदशायां 'व्रतं चरिष्यामि' इति मन्त्रलिङ्गानुपपत्तेश्च । न च यावज्जीवं पुरुषार्थं सत्यवदननियमसङ्कल्पं कृतेऽपि यथा दर्शपुंगमासज्योतिष्टोमाद्यौ पुनस्त-
त्सङ्कल्पकरणम्, तथा सोमार्थतया कृतेऽपि तत्सङ्कल्पे तदङ्गेषु पुनस्तत्सङ्कल्पकरणं न विरुध्यत इति वाच्यं, पुरुषार्थतया कृतस्यापि सङ्कल्पस्य क्रत्वर्थतया पुनः करणे बाधकाभावात् । सत्यवदननियमसत्त्वेऽपि ब्रह्मचर्यादिसाधारणव्रतसामान्यसङ्कल्पे बाधकाभावाच्च । प्रकृते तु सामान्यसङ्कल्पस्यैव कृतत्वादिष्ट्याद्यर्थं पुनः करणं विरुद्धमिति विशेषः ।

न चैवमपि सोमार्थस्य व्रतस्य कर्त्तृसंस्कारद्वारा अङ्गप्रधानसाधारणतया इष्ट्याद्यर्थ-
त्वस्यापि सत्त्वान्महावेदिधदौपदेशिकेन व्रतसङ्कल्पेनैष्टिकस्य बाध एव स्यात् न प्रसङ्ग

तथा व्रतमुपेतत्वात् ।

संयोगान्तरमिति । तथा च तस्य कर्त्तृधिकरणे निषेधत्वोक्तेर्न व्रतत्वमित्यर्थः । शाखान्तरीय इति । तथा चैतेषामपि निषेधरूपत्वादव्रतत्वमित्यर्थः । सोमार्थं कृतेनैवेति । यद्यपि सोमेऽपि मधुमांसादिनिषेधानामव्रतत्वं प्रतीयते तथापि कूर्ममाण्डहोमप्रकरणे 'न मांसम-
श्रीयान्नस्त्रियस्पेयात् नोपर्यासीत् जुगुप्सेतानृतात् पयो ब्राह्मणस्य व्रतं यवागू राजन्यस्यामिक्षा वैश्यस्याथो सै ग्येप्यध्वर एतद्भ्रतं ब्रूयात्' इति तैत्तिरीयश्रुत्या कूर्ममाण्डहोमीयव्रतस्य सोमेप्यतिदेशात्

इति वाच्यं, 'दीक्षास्सोमस्य' इति घञ्नेन यमनियमपरिग्रहरूपव्रतसङ्कल्परूपाया दीक्षायाः प्रधानमात्रार्थत्वेनाङ्गसाधारणत्वाभावात् अतो युक्त एव प्रायणीयादिषु प्रसङ्गः, दीक्षणीयायां

व्रतशब्दोपसंहारात् एतादृशेषु प्रजापतिव्रतवत् सङ्कल्पलक्षणया व्रतत्वं ज्ञेयम् । यदि तु एतद्भ्रतमित्येतच्छब्देन सन्निधानात् पयआदीनामेव परामर्शात् व्रतत्वेन विधानमुच्येत तदाऽस्तु तेषां निषेधरूपत्वेऽपि व्रतान्तरेणैव सौमिकेनास्य प्रसङ्ग इति सूचयितुं दीक्षारूपेत्युक्तम् । प्रकाशकारैस्तु स व्रतसुपेयात् इति व्रतशब्दसामानाधिकरण्यात् एतेषां व्रतरूपत्वं साधितम् । दीक्षणीयोत्तरमेव यमनियमपरिग्रहरूपदीक्षास्वीकारात् ततः प्रभृत्येव सौमिकव्रतप्रवृत्तेः तदुत्तरभावविकारेषु प्रायणीयादिषु प्रसङ्गेन तु तत्पूर्वकालीनायां दीक्षणीयेष्टाविति दीक्षणीयोत्तरमित्यनेन सूचितं, वक्ष्यते च । ननु विजातीयादृष्टयोस्तज्जनकविजातीयक्रियाद्वयानुष्ठानं विना उत्पत्त्यसंभवात् तन्त्रेणाप्युभयानुष्ठानावश्यकत्वे कथमितरेणेतरस्य प्रसङ्ग इत्यत आह—अत एवेति । ततश्च सौमिकव्रतेन ऐष्टिकव्रतस्य प्रसङ्गसिद्धिरिति प्रवादो व्रतसंकल्पमात्रविषयः व्रतयोस्तु तन्त्रतैवैत्यर्थः ।

यत्कस्य प्रकाशकारैरूपात्तस्य व्रतस्य पुनरुपायनासंभवादस्याङ्गानुष्ठानप्रयुक्तः स्वप्रयोगविधेरंशो लोप इति प्रसङ्गलक्षणसंभवमुपपाद्य, कस्तुतस्तु सौमिकव्रतोपायनं दीक्षारूपं फलिसंस्कारकत्वोक्ते-फलाधानयोग्यतार्थम् । सोमफलाधानयोग्यता च ऐष्टिकफलाधानयोग्यतां विना नोपपद्यत इत्यर्थापत्त्या ऐष्टिकव्रतोपायनयोग्यतामपि जनयति सौमिकव्रतोपायनमित्यन्यार्थानुष्ठिताङ्गजन्ययथापेक्षितोपकारलाभलक्षणोऽपि प्रसङ्गसंभवतीत्युक्तम् । तद्युक्तम् अर्थापत्तिमात्रेणान्यार्थेनान्योपकारजनने ऐष्टिकफलाधानयोग्यतापीष्टिगतयोग्यतांविना अनुपपद्यमाना तन्निष्ठयोग्यतामपि जनयतीत्यर्थस्याप्यापत्तेः सौमिकव्रतोपायनेनैव सर्वाङ्गजन्योपकारलाभापत्त्या इतराङ्गानुष्ठानस्याप्यनापत्तेः । अतस्सोमफलाधानयोग्यता ऐष्टिकफलाधानयोग्यतां विनाऽनुपपद्यमाना न तां स्वयं जनयतीति कल्पनीयं तज्जनने सौमिकव्रतस्यासामर्थ्यात् किन्तु तज्जनककृत्वपदार्थानुष्ठानमाक्षिपतीत्येव कल्पनीयं, नहि तस्य विजातीयादृष्टजनकस्य एकदाऽनुष्ठितस्य पुनरनुष्ठानं न संभवतीत्युपकारलाभः प्रयुक्तानुष्ठानेन न प्रसङ्गोपपादनं युक्तम् । अङ्गसाधारणत्वाभावाच्चिति । एतेन कर्माङ्गभूता यमनियमा व्रतं तदुपगमनार्थोयं मन्त्रो लिङ्गाद्विज्ञायमानो नादृष्टार्थः कल्पयितुं शक्यं, प्रयोगाङ्गभूताश्च यमनियमादयः कर्तुद्वारेण, प्रयोगश्च साङ्गस्येति दीक्षाकालोपेतेनैव सौमिकेन व्रतेन सिद्धार्थत्वात् प्राकृतं व्रतं निवर्तत इति सिद्धान्ते तन्त्ररज्जोक्तमपास्तं । तथात्वे औपदेशिकेनातिदेशिक-बाधस्यैवापत्तौ प्रसङ्गसिद्धान्तासंभवात् । तृतीये दीक्षायाः 'फलिसंस्कारकत्वस्यैवोक्तत्वेन कर्तृसंस्कार-

तु सोमार्थव्रतसङ्कल्पस्य दीक्षणीयोत्तरत्वात् प्रसङ्गानुपपत्तेर्युक्तावेधैष्टिकव्रतप्रहणतद्विसर्गौ ।
बोधायनादयस्नु तस्यामपि तौ नेच्छन्ति ॥

(१२)—ग्रहार्थं च पूर्वमिष्टेस्तदर्थत्वात् ॥ २५ ॥ शेषवदिति चेन्न
वैश्वदेवो हि स्याद्व्यपदेशात् ॥ २६ ॥ न गुणार्थत्वात् ॥ २७ ॥

यदुक्तमग्नयन्वाधानस्य धारणार्थत्वात् सोमाङ्गेषु अग्नयन्वाधानं न विद्यत
इति तदाक्षिप्य समाधीयते । नान्वाधानमग्निधारणार्थं, अपि तु 'देवता एव पूर्वगृहीत्वा
श्वोभूते यजते' इत्यर्थवादवशात् देवतापरिग्रहार्थम् । अत एव 'ममाग्ने षचं इति
पूर्वमग्निं परिगृह्णाति' इत्यत्रापि 'इन्धानाः' इति मन्त्रवर्णवशात् परिग्रहलक्षिताग्नयन्वा-
धानेन प्रथममग्निदेवतोपलक्षितास्सर्वाः प्रकृता देवतास्संस्कुर्यादित्यर्थः । अतश्चानुष्णि-
केऽग्निधारणे जायमानेऽपि तदर्थत्वाभावात् सोमाङ्गेषु देवतापरिग्रहार्थं कर्तव्य-
मेवाग्नयन्वाधानमिति प्राप्ते—

द्वारा प्रयोगाङ्गत्वाभिधानस्य विरुद्धत्वाच्च । तद्विसर्गाविति । अत्र च दीक्षणीयायाः पत्नी-
संयाजान्तत्वेन खण्डेष्टित्वेन व्रतविसर्गस्य तदुत्तरकालीनस्य लोप एवेति विसर्गपदलिखनमनव-
धानकृतमेवेति ध्येयम् । अत एवापस्तंबीया विसर्गं नानुतिष्ठन्ति ।

ग्रहणार्थं च पूर्वमिष्टेस्तदर्थत्वात् ।

आक्षिप्येते । याज्ञिकमतेनेति शेषः । ननु "पूर्वमग्निं परिगृह्णाति" इत्यग्नाग्निसंस्कारार्थ-
त्वस्यैव द्वितीयापदश्रुतिभ्यां प्रतीतेर्न युक्तं देवतापरिग्रहार्थत्वं इत्याशङ्कां परिहरति—अतएवेति ।
प्रकृतावाग्नेयेऽग्नेर्देवतात्वात् देवतानामग्निमुखत्वस्य तत्तदर्थवादेशु संकीर्तनात् अर्थवादगत-
देवताबहुत्वानुरोधेनाग्निमुखानित्यर्थाङ्गीकारेण न तावदग्निप्रातिपदिकश्रुतिविरोधः । तादृश-
देवतास्मरणरूपदृष्टसंस्कारार्थत्वाङ्गीकाराच्च न द्वितीयाश्रुतिविरोधोऽपि । एतेनान्वाधानस्य
देवतापरिग्रहार्थत्वेऽदृष्टार्थत्वापादनं शास्त्रदीपिकोक्तमपास्तं; परिगृह्णातौ परमन्वाधानलक्षणा इन्धाना
इति मन्त्रवर्णगतेन्यनप्रकाशनानुरोधेन सिद्धान्तेऽपि तुल्येति भावः । यत्तु प्रकाशकारैः
परिग्रहेणैव समर्थयमाना इत्यर्थेन इन्धाना इति मन्त्रलिङ्गाविरोधसमर्थनेन परिगृह्णातेर्नान्वाधाने
लक्षणेति दर्शितं, तद्देवतापरिग्रहस्य अग्निसमृद्धिकरणत्वस्य प्रत्यक्षबाधाद्युक्तमित्युपेक्षितं पूज्यपादैः ।

यद्यपि देवतापरिग्रहार्थं तत्, तथाऽपि तुल्यन्यायतया 'आग्नावैष्णवमेकादशकपालं निर्घपेद्दीक्षिष्यमाणः, अग्निरवमो देवतानां विष्णुः परमो देवता एव तदुभयतः परिवृह्य दीक्षते' इति दीक्षणीयावाक्यशेषे तस्या अपि देवतापरिग्रहार्थत्वावगतैर्युक्तस्तथैव प्रसङ्गः, दीक्षिष्यमाण इत्यत्र च उत्तरकालत्वमात्रं विवक्षितं न जन्यत्वमिति, तत्रापि कथञ्चिद्ब्रह्माख्यानोपपत्तेः। न च 'दीक्षास्सोमस्य' इति घचनात्तस्याः प्रधानमात्रार्थत्वावगतेः तद्देवतापरिग्रहमात्रेण नाङ्गदेवतापरिग्रहः प्रसज्यत इति वाच्यं, दीक्षायाः प्रधानमात्रार्थत्वेऽपि तदजनकीभूतदीक्षणीयाया आर्थवादिकदेवतापदसङ्कोचे प्रमाणाभावेन अङ्गप्रधानसाधारणदेवतापरिग्रहार्थत्वावसायात्।

यस्मिन् सूत्रकारादिभिरङ्गीकृत्यैव दीक्षणीयायाः प्रधानमात्रार्थत्वं प्रधानदेवतायां वैश्वदेवप्रहीयायां विश्वशब्दस्य सर्ववाचित्वात् सर्वेषामेव देवानां देवतात्वप्रतीतेरङ्गदेवतानामपि तत्परिग्रहेण परिग्रहात् प्रसङ्गोपपत्तिरिति समहितं, तत् विश्वदेवशब्दस्य 'आदित्यविश्वसवः' इति त्रिकाण्डीस्मरणेण गणविशेषे रूढत्वावगतेः दीक्षणीयाया देवतापरिग्रहार्थत्वपक्षे प्रधानमात्रार्थत्वे प्रमाणाभावाच्चोपेक्षितम्। अतो देवतापरिग्रहार्थत्वपक्षेऽपि युक्त एव प्रायणीयादिषु प्रसङ्गः। दीक्षणीयायां तु तस्यामवस्थायां देवतापरिग्रहस्याजातत्वात् कर्तव्यमेव तद्देवतापरिग्रहार्थं प्राकृतमन्वाधानम्।

अवम इति। कनिष्ठ इत्यर्थः। परमः श्रेष्ठः तथा च कनिष्ठोत्तमदेवतयोः अग्निविष्णोः दीक्षणीयायागे परिग्रहे सति प्रत्याहारन्यायेन एकसंबन्धिदर्शनेनापरसंबन्धिस्मरणविधया सर्वदेवतानां मध्यतनानां परिग्रहो भवतीत्यर्थेन सर्वदेवतापरिग्रहार्थत्वं उच्यत इत्यर्थः। यदि दीक्षणीयाया देवतापरिग्रहार्थत्वं तर्हि कथं दीक्षिष्यमाण इति दीक्षार्थत्वप्रतिपादकलट्श्रुत्युपपत्तिरित्यत आह—दीक्षिष्यमाण इत्यत्रेति। दीक्षणीयोत्तरं दीक्षाया भावित्वमात्रेण प्रणीताः प्रणोष्यन् वाचं यच्छतीत्यत्रेव लट्प्रत्यय इति भावः। अत्र च "शेषवदिति चेत्" इति गुणसूत्रेण दीक्षणीयायाः प्रधानमात्रसंबन्धिदेवतापरिग्रहार्थत्वेपि न प्रायणीयाद्यङ्गदेवतापरिग्रहस्तेन सिद्धयतीत्याशङ्क्य न वैश्वदेवोहीत्युत्तरसूत्रेण यत् परिहृतं तदनूद्य दूषयति—यत्त्वत्रेति। त्रिकाण्डीस्मरणेनेति। यत्तु भाष्यादिस्वारस्यात् प्रकाशकारैरुक्तं कोशेन हि वस्वादिशब्दवत् केवलं विश्वशब्दस्य गणमात्रवाचित्वमुक्तमपि लोके देवपदोपादानं विना केवलेन विश्वशब्देन तदप्रतीतेः तद्विश्वदेवशब्दोप-
क्षणापरतया समर्थनीयं तत्र क्लृप्तावयवयोगेनैवोपपत्तौ न रूढिकल्पनं युक्तं अतस्समासे रूढि-
बोधकन्याकरणस्येव इह कोशस्याप्रामाण्यमिति। तत्र केवलविश्वशब्दादूढ्यर्थस्याप्रतीतावपि देवपदसमभिव्याहारे तस्मात्प्रतीतेरनुभवसिद्धाया एव कोशे प्रतिपादनात् अप्रामाण्य-
कल्पनाया अयुक्तत्वात् इतरथा आदित्यपङ्कजादिपदेष्वपि रूढ्यभावप्रसङ्गात्। अतो वैश्वदेव-

वस्तुतस्तु—दार्शिकान्वाधानवाक्ये अग्निपदस्योपलक्षणार्थत्वे प्रमाणाभावात् लिङ्गो-
पष्टुधश्रुत्याऽन्वाधानस्याग्निधारणमात्रार्थत्वप्रतीतेः दीक्षणीयायाश्च लृट्श्रुत्या दीक्षो-
त्पादकत्वावगतौर्भयोरपि देवतापरिग्रहार्थत्वम् । अर्धवाक्स्तुभयत्राप्येवकारोपबद्धत्वा-
दङ्गकरणेन च प्रधानदेवतायास्सम्बन्धावयकत्वात् तत्रैव परिग्रहबोत्प्रक्षया स्तुतिमात्रम् ।
अतश्च सोमार्थाग्निधारणेनैव दीक्षणीयायामपि प्रसङ्गसिद्धस्तस्यामपि नाग्नयन्वाधानम् ॥

(१३)—संनहनं च वृत्तत्वात् ॥ १८ ॥

दर्शपूर्णमासयोः 'योक्त्रेण पत्नीं संनहति' इति विहितं संनहनं प्रायणीयादिषु
दीक्षाकालकृतेन योक्त्रकरणकपत्नीसंनहनेन प्रसङ्गसिद्धेने कार्यं दीक्षणीयायां तु कर्तव्यमेव ।
बोधायनेन न तत्रापि नेत्युक्तम् । न हि तददृष्टार्थं येन जागरणन्यायेन पुनःक्रियेत,
वासोधारणार्थत्वरूपदृष्टप्रयोजनसम्भवे अदृष्टकल्पनस्यान्याय्यत्वात् । न चात्रान्वाधान-
वदाद्यवासोधारणार्थत्वाप्रतीतेः स्फुटदृष्टनस्यापि पुनश्चरुथीभावसम्भवेन सवनीये यूप-
दाढ्यातिशयार्थं परिव्याणान्तरवत् पुनस्संनहनोपपत्तिरिति वाच्यं, उपदिष्टपरिव्याणस्य
विकृतौ प्रयोजनान्तरकल्पनयामपि प्राकृतस्य संनहनस्यासंनहसंनहनार्थत्वेन क्लृप्त-
प्रयोजनस्य विकृतौ कार्यान्तरकल्पनानुपपत्तेः ।

परिग्रहे गणविशेषस्यैव देवताभूतस्य दीक्षणीयया परिग्रहेऽपि प्रायणीयाद्यङ्गदेवतापरिग्रहासंभवात् न
प्रसङ्गसिद्धिरिति दीक्षणीयायाः प्रधानदेवतापरिग्रहार्थत्वे प्रमाणाभावादेव प्रसङ्ग उपपादनीय इति
भावः । वस्तुतस्तु वैश्वदेवग्रहे आम्रयणस्थसोमस्य द्रव्यत्वात् तद्ग्रहणमन्तात् सर्वदेवतासंबन्धात्
याज्यामन्ततश्च सर्वदेवतानां देवतात्वप्रतीतेः रूढित्याग एव युक्त इति भक्षपेटिकायां मयाऽऽवेदित-
मिति पूज्यपादानां रूढिग्रहणोक्तिश्चिन्त्येति ध्येयम् । संबन्धावश्यभावादिति । अङ्गकरणेन
प्रधानानुष्ठाननिश्चयात् तद्देवतासंबन्धोऽपि ज्ञात एवेत्यर्थः । दीक्षणीयायामपीति । देवतापरि-
ग्रहार्थत्वपक्षे दीक्षणीययोत्तरत्र करिष्यमाणेहिदेवतापरिग्रहस्य संभवेपि दीक्षणीयादेवतापरिग्रहा-
संभवात् दीक्षणीयायान्तर्दर्थमैष्टिकमन्वाधानं पृथक् भवत्येवेति वैषम्यं पूर्वोक्तमपिना सूचितम् ।

संनहनं च वृत्तत्वात् ।

अन्वधिधानादारण्यभोजनं न स्यात् । प्रायोऽधिकरणद्वयं स्पष्टार्थम् ।

यदि तु संनहनं प्रकृतावेव न घासोधारणार्थं, अपि तु करिष्यमाणकर्मणि बला-
धानार्थमित्युच्येत, तथाऽपि सोमार्थसंनहनेनैव बलाधानसिद्धेः अस्तीभावे च तस्यैव
प्रकृतिवत् कर्षणोपपत्तेः प्रसङ्गसिद्धयविरोधः ॥

(१४) — अन्यविधानादारण्यभोजनं न स्यादुभयं वृत्त्यर्थम् ॥

दशपूर्णमासयोरारण्याशनमात्रात् । तदपि सोमार्थेन पयोव्रतेनैव प्रसङ्गसिद्धेः
न प्रायणीयादिषु कर्तव्यम् । न च तयोर्विजातीयतृप्तिजनकत्वेन कार्यभेदशङ्क्यः, तृप्तेः
ऋत्वनुपयोगित्वेनानुषङ्गकत्वेऽपि प्रयोजनत्वाभावात् प्राणधारणस्यैव ऋतूपयोगितया
प्रयोजनत्वेन प्रसङ्गोपपत्तेः ।

(१५) — शेषभक्षास्तथेति चेत् नान्यार्थत्वात् ॥ २० ॥

एवं तर्हि यजमानकर्तृकाणां शेषभक्षाणामपि प्रयाजशेषाभिधारणः प्रायेण कर्तृसंस्कार-
कत्वस्यापि सत्त्वात् प्राणधारणार्थत्वोपपत्तेः सत्यपि द्वितीयया शेषप्रतिपत्त्यर्थत्वे अस्मदुक्त-

यदितु सन्नहनमिति । पत्नीं सन्नहतीति विधौ पत्न्याः संस्कार्यत्वप्रतीतेः नवाससंस्कार-
कमित्यर्थः ।

शेषभक्षास्तथेति चेन्न भक्षार्थत्वात् ।

यजमानकर्तृकाणामिति । ऋत्विक्कर्तृकभक्षाणां बलाधानार्थत्वस्य दशमे साधितत्वात्
तेन न्यायेनैतेषामपि बलाधानार्थत्वेन कर्तृसंस्कारकत्वं प्राप्तमपाकर्तृमिदमधिकरणमिति यजमान-
कर्तृकाणामित्यनेन सूचितं । यत्तु षष्ठे कर्तृसंस्कारकत्वनिराकरणेन द्रव्यसंस्कारार्थत्वप्रसाधनं
तदन्नत्यमेव, तन्नत्याधिकरणानां कर्तृसंस्कारविषयत्वाभावात् । एतेन षष्ठे कृतस्य कर्तृसंस्कार-
त्वनिराकरणस्यात्र प्रसङ्गरूपप्रयोजनमभिधीयत इत्यस्य प्रयोजनपरत्वं तन्त्ररत्नाद्युक्तमपास्तं इति
भावः । प्रयाजशेषेति । यथैव प्रयाजशेषेण हवींष्यभिधारयति इत्याभिधारणस्य हविरर्थत्व-
श्रवणेऽपि कल्पितविध्यन्तरेण प्रयाजशेषप्रतिपत्त्यर्थत्वमपीति साधितं तथैव शेषार्थत्वश्रवणेऽपि कल्पित-
विध्यन्तरेण कर्तृसंस्कारकत्वं, तन्नानुमानिकस्यैव लाघवात् धारणप्रयोजकत्वं यथा तत्र कल्प्यते तद्वत्
इहापीति केवलप्राणधारणार्थस्य शेषभक्षस्य सौमिकेन पयोव्रतेन प्रसङ्गसिद्धेर्न पृथक्करणमित्यर्थः ।

प्रयाजशेषाभिघारणन्यायेन आनुमानिकस्यैव प्राणधारणस्य प्रयोजकत्वावगतेः तस्य च पयोव्रतेन प्रसङ्गसिद्धयुपपत्तिरिति प्राप्ते—

आरण्याशननियमविधानात् तेनैव प्राणधारणकर्तव्यत्वप्रतीतेः यजमानभक्षस्य केवलशेषप्रतिपत्त्यर्थत्वावसायात् तस्य च प्रसङ्गसिद्धयभावेन भक्षयितव्य एव यजमानेन प्रायणीयादिष्वपि शेषः ।

(१६) भृतत्वाच्च परिक्रयः ॥ २१ ॥

दीक्षणीयादिषु चोदकप्राप्तान्वाहार्यदक्षिणा सोमार्थदक्षिणयैव प्रसङ्गादानतिसिद्धेर्न देया । न च 'दक्षिणास्सोमस्य' इत्यस्याङ्गसाधारण्यनिवर्तकत्ववत् प्रसङ्गनिवर्तकत्वमपि शङ्क्य, तथात्वे आनतिमेदेन कर्तृभेदापत्तेः अङ्गप्रधानानामश्रुतप्रयोगभेदप्रसङ्गात् अतस्सोमाङ्गदक्षिणयैवानतत्वात् तदानत्युपजीवनेऽपि च पशुप्रयाजादीनामिव तन्व्यङ्गत्वानपायात् न दीक्षणीयादीनां पृथग्दक्षिणाप्रयोजकत्वम् । न चैवमङ्गसाधारण्यनिवृत्तिप्रयोजनाभावः, तद्विकृतौ निरूढपश्वाद्दौ द्वादशशतनिवृत्तिप्रयोजनकत्वात् । अत एव तत्र प्राकृतोऽन्वाहार्यो वाऽर्थाक्षितयत्किञ्चिदानतिसाधनं द्रव्यं दक्षिणेत्यन्यत्र विस्तरः ।

यद्यपि ऋत्विक्कर्तृकभक्षणामिवैतेषामपि समानन्यायात् कर्तृसंस्कारकत्वेन प्राणधारणार्थत्वं प्राप्तं तथापि वैषम्यं दर्शयति—आरण्याशननियमेति । अत एवर्त्विग्भक्षणां एतादृशदक्षिणादाननियमविधिबलात् आनत्यर्थत्वमनुपदमेव निराकरिष्यते बलाधानार्थत्वं तु बाधकाभावादिष्टमेव । यस्तुतस्तु यथा न न्यायेन बलाधानार्थत्वं तथोपपादितं मया षष्ठे तलैव द्रष्टव्यं, नह्यारण्याशननियमविधिसत्रामात्रेण बलाधानार्थत्वं निषेद्धं शक्यते शेषभक्षनियमविधिना तस्य ऐतदर्थत्वाभावस्य वक्तुं शक्यत्वेन वैपरीत्यस्याप्यापत्तेः । अतो द्वितीयाश्रुत्या शेषार्थत्वे सति लिङ्गमात्रेण न बलाधानार्थत्वमित्येव वक्तव्यमिति नैव प्रसङ्गशङ्केति । एतेनर्त्विग्भक्षणामपि बलाधानार्थत्वमानत्यर्थत्वमिव निरसनीयम् ।

भृतत्वाच्च परिक्रयः ।

स्पष्टार्थम् ।

(१७) शेषभक्षास्तथेति चेत् ॥ ३२ ॥ न कर्मसंयोगात् ॥ २२ ॥

ऋषिऋतुं हाणां शेषभक्षाणां द्वितीयया शेषप्रतिपत्त्यर्थत्वेऽपि प्रयाजशेषाभिधारण-
न्याये गानत्यर्थत्वस्यापि करिष्यमाणकर्मणि बलाधानार्थत्ववत् सम्भवात्तस्यैव चानुमा-
निकराया प्रयोजकत्वावगतेः युक्त एव द्वादशशतदक्षिणया प्रसङ्ग इति प्राप्ते—

अन्वाहार्यदक्षिणानियमविधिबलेन शेषभक्षस्यानत्यर्थत्वाकल्पनात् केवलं द्वितीयया
शेषप्रतिपत्त्यर्थत्वं प्रयाजशेषन्यायेन च ऋषिक्रपाणधारणापरपर्यायबलाधानार्थत्वमित्युक्तं
दशमादौ । अतो नात्रापि प्रसङ्गसिद्धिः ॥

(१८)—प्रवृत्तवरणात् प्रतितन्त्रवरणात् प्रतितन्त्रवरणं होतुः क्रियेत ॥
ब्रह्मापीति चेत् ॥ ३५ ॥ न प्राङ्निनयमात्तदर्थं हि ॥ ३६ ॥
निर्दिष्टस्येति चेत् ॥ ३७ ॥ नाश्रुतत्वात् ॥ ३८ ॥ होतु-
स्तथेति चेत् ॥ ३९ ॥ न कर्मसंयोगात् ॥ ४० ॥

दार्शिकं होतृवरणपि सोमार्थेन समन्त्रकेण वरणेन दीक्षणीयादिषु न प्रसज्यते प्रकृतौ
तस्यादृष्टार्थत्वात् । प्रवृत्तेषु हि केषुचित् पदार्थेषु पश्चात् 'अग्निर्देवो होता देवान् यक्षत्
इत्यादिना प्रकृतौ होतृवरणमात्रात्, अतस्तस्य प्रवृत्तत्वेन दृष्टार्थत्वानुपपत्तेरदृष्टार्थत्वावसायाद-
प्रवृत्ताभ्यर्थनरूपतया दृष्टार्थेन सौमिकेन न प्रसङ्गसिद्धिः ।

शेषभक्षास्तथेति चेत् ।

अतो नात्रापीति । यद्यपि दशमे देवतायै त्यक्तस्य द्रव्यस्थानीशेन यजमानेन पुन
ऋत्विग्भ्यो दानासंभवात् शेषभक्षाणामानत्यर्थत्वं निराकृतमेवेति प्रकृताधिकरणं व्यर्थं तथापि
यजमानस्य तत्रेशितृत्वं कृत्वाचिन्तया युक्त्यन्तरेण तन्निराकरणव्याजेन प्रसङ्गात्मकत्वाद्दशमिक-
विचारप्रयोजनमात्रकथनमनेन क्रियत इति दशमादौ अत इति पदद्वयेन सूचितं ।

प्रवृत्तवरणात् प्रतितन्त्रं वरणं होतुः क्रियते

समन्त्रकेनेति । अग्निर्होता स मे होताहोतस्त्वं मे होतासीति होतारं वृणीत इति

न च प्रवृत्ताभ्यर्थनत्वेऽपि ब्रह्मवरणवदृष्टार्थत्वोपपत्तिः ब्रह्मवरणस्यापि पूर्वेद्यु-
वेदिकरणाभ्यनुज्ञानार्थं प्रवृत्तस्यापि प्रणीताप्रणयनात्पूर्वं करणादिति वाच्यं, पौर्णमास्यां ताव-
द्वेदिकरणस्य हविरभिवासनोत्तरकालीनत्वेन पूर्वेद्युःकालत्वाभावात् प्रणीताप्रणयनकालीन-
ब्रह्मवरणस्याप्रवृत्ताभ्यर्थनरूपतया दृष्टार्थत्वोपपत्तेः, अभावास्यायामपि वेदिकरणापकर्षे
तदङ्गभूताभ्यनुज्ञानार्थतया ब्रह्मवरणस्याप्यर्थक्रमेण पाठक्रमं बाधित्वा अपकर्षसम्भवेना-
प्रवृत्ताभ्यर्थनरूपतया दृष्टार्थत्वोपपत्तेः ।

न चैवं होतृवरणेऽप्यर्थक्रमानुसारात् सामिधेनीतः पूर्वं करणापत्तिः । 'अवृतः
सामिधेनीरन्वाह' इति होतृवरणवाक्यशेषेण पाठक्रमाबाधकत्वप्रतीतेः । अयं हि न
स्वतन्त्रस्सामिधेनीमात्रे वरणपर्युदासः, तथात्वे निविन्मन्त्रेभ्यः पूर्वं वरणापकर्षापत्तेः ।
किन्त्वेकवाक्यतालाभाय पाठक्रमाबाधमात्रतात्पर्यप्राहकः । अतश्चास्यापकर्षानुपपत्तेः प्रवृत्ता-
भ्यर्थनरूपत्वेनादृष्टार्थत्वात् प्रसङ्गः । ब्रह्मवरणस्य तु दृष्टार्थत्वाद्युक्त एव प्रसङ्ग इति
वैषम्यम् ।

विहितेन समन्त्रकेणेत्यर्थः । दृष्टार्थत्वानुपपत्तेरिति । लोके हि भाविन्यापि दक्षिणयाऽऽनति-
दृश्यते नत्वेवं भाविना वरणेनेति प्रवृत्ते भाविवरणस्यानतिरूपदृष्टार्थत्वानुपपत्तेरित्यर्थः ।
प्रणीताप्रणयनात्पूर्वमिति । हविरभिवासनोत्तरकाले विहिते वेदिकरणे स्वाङ्गब्रह्मकर्तृकानुमति-
विशिष्टे पूर्वैष्टुरमावास्यायां वेदिं करीतीत्यमावास्यायामपकृष्टेपि तत्पूर्वभाविहविरासादमं तत्पूर्व-
भावि च प्रणीताप्रणयनं तत्कालीनं ब्रह्मवरणं च तदन्तापकर्षन्यायात् नापकृष्यत इति यथा
पूर्वमित्यधिकरणे पञ्चमे उक्तम्, अत उत्तरेद्युः प्रणीताप्रणयनपूर्वकाले ब्रह्मवरणमनुष्ठेयम्, तदा
वेदिकरणे अभ्यनुज्ञादानार्थं ब्रह्मणः प्रवृत्तत्वात् प्रवृत्ताभ्यर्थनरूपत्वेपि तस्य नादृष्टार्थत्वं तद्ब्रह्मोतृ-
वरणस्यापीत्याशङ्कार्थः । अर्थक्रमेणेति । प्रणीताप्रणयनात्पूर्वं पाठतः पठितमप्यर्थक्रमेण तं
पाठक्रमं बाधित्वा वेदिकरणाभ्यनुज्ञादानार्थं तत्कालमेवापकृष्य कृतं सत् अप्रवृत्ताभ्यर्थनरूपमेव
भवतीति दृष्टार्थत्वमुपपद्यते । नहि तदन्तापकर्षन्याय एवापकर्षे हेतुः किन्तु यावत्प्रयोजनमेव,
ततश्चापकृष्यमाणं वेदिकरणं ब्रह्मानुज्ञामन्तरेणानुपपन्नं अनुज्ञामिव वरणमप्यपकर्षतीत्यर्थः ।
यदा तु प्रणीताप्रणयनपूर्वकाल एव तद्विधानं न तु स पाठक्रम इत्युच्यते तदा कालस्य अन्वाधा-
नोत्तररूपस्य उपलक्षणापायेपि संभवात् न कस्यचित् बाधोऽपीति भावः । एकवाक्यतालाभायेति ।
यदि सामिधेनीपाठविषय एव वरणपर्युदासस्तदा सामिधेन्यव्यवधानेन ये निविन्मन्त्राः पठ्यन्ते
तेषां सामिधेनीत्वाभावेनापर्युदासनीयत्वात् तेषामर्थेऽर्थक्रमेण वरणापकर्षेसतिं सामिधेनीनां
निविदां चैकवाक्यतया यः पाठः स वरणेन व्यवधानात् बाध्येत । अतः पाठक्रमेण यत् प्राप्तं
होतृवरणं तस्यार्थक्रमेण यो बाधः प्रसक्तः तन्निवृत्तिफलकः पर्युदासस्तथा च यत्र पाठस्तत्रैव होतृ-

न च प्रवृत्ताभ्यर्थेनरूपत्वेऽपि लोके लोभवशेन सन्देहेऽपि यत्किञ्चित्कर्मणि प्रवृत्त-
स्यापि कर्मकरस्य मध्ये निश्चायकलिखनावेर्दृष्टार्थत्ववत् वरणसन्देहेऽपि स्वलोमेन
सामिधेनीषु प्रवृत्तस्यापि होतुर्मध्ये वरणस्य दृष्टार्थत्वोपपत्तिरिति वाच्यं, सन्देहेन
प्रवृत्तस्य कदाचित्परिवृत्तावन्नप्रधानयोरेकर्तृकत्वबाधापत्तेरवश्यं यजमानेनैव सामिधेनीतः
पूर्वं लौकिकस्याप्रवृत्ताभ्यर्थेनाद्युपावस्य करणेनास्य वैधवरणस्यादृष्टार्थत्वावश्यकत्वात् ।

अत एवावृत इत्यस्य वैधवरणशून्य इत्येवार्थः । एवं च ऋतुयाज्यावरणव-
द्भूतवरणत्वमेवादृष्टार्थत्वप्रयोजकं न त्वप्रवृत्ताभ्यर्थेनत्वमित्यपि ध्येयम् । न चैवं सत्यप्य-
दृष्टार्थके वरणे वरणशब्दस्यौपचारिकत्वापत्तिः, प्रार्थनस्यैव तत्पदवाच्यत्वात् । अतश्च
सौमिकेन वरणेन ब्रह्मवरणमेव प्रसज्यते न तु होतृवरणमिति सिद्धम् ।

वस्तुतस्तु—सौमिकस्य वरणस्य प्राकृतवरणवदेव कर्तृसंस्कारकतया भङ्गप्रधानार्थ-
त्वाद्भिक्षणावच्च प्रधानमात्रार्थत्वप्रादुर्भावात् तेनैष्टिकब्रह्मवरणादेः बाध एव न प्रसङ्गः
वैधहोतृवरणस्य तु सोऽपि नेति ध्येयम् । प्रासङ्गिकी चास्मिन् पक्षेऽध्यायसङ्गतिः ।

वरणं कर्तव्यं न तु कार्यानुरोधात् पूर्वमपि इत्यर्थेन निविदामर्थेन तत्प्रसक्तिरित्यर्थः ।
भङ्गप्रधानयोरिति । सामिधेन्यनुवचनमङ्गशब्दस्य प्रधानाङ्गपुरोनुवाक्यायाज्यादिप्रधानशब्दस्य
चार्थः । अतश्च द्वयोर्भिन्नकर्तृकत्वापत्त्या एककर्तृकत्वबाधापत्तिरित्यर्थः । वृतवरणत्वमेवेति ।
प्रार्थितवरणत्वं तच्च ऋतुयाज्यावरणे पूर्वप्रार्थनं वैधमिहतु लौकिकं तावतापि वृतस्य कार्यं प्रसक्तस्य
पुनर्वरणमदृष्टार्थमित्यर्थः । न त्वप्रवृत्तेत्ययं ग्रन्थो निरर्थक एव । अप्रवृत्ताभ्यर्थेनस्य दृष्टार्थत्व-
प्रयोजकत्वस्यैवाङ्गीकारेणादृष्टार्थत्वप्रयोजकत्वस्याप्रसक्तेर्निराकरणवैयर्थ्यात् । प्रार्थनस्यैवेति । अत
एव ऋतुयाज्यावरणेऽपि वरणशब्दप्रयोगः । एवं प्राचां रीत्या सिद्धान्तिते विशेषमाह—
वस्तुतस्त्विति । सोऽपिनेति । अदृष्टार्थस्य दृष्टार्थेन न बाधोऽपि भिन्नविषयत्वादित्यर्थः ।
तर्हि दीक्षणीयाद्यङ्गभूतेन सौमिकवरणेनातिदेशप्राप्तहोतृवरणबाधाबाधयोरत्र विचारणात् कथं
प्रसङ्गलक्षणसङ्गतिरित्यत आह—प्रासङ्गिकी चेति । पूर्वाधिकरणे दाशमिकविचारप्रयोजनेऽभि-
हिते तत्प्रसङ्गाद्दाशमिकबाधाबाधविचार इति सङ्गतिरित्यर्थः । अत्र चामावास्यायां पूर्वद्युः वेदि-
करणाभ्यनुज्ञादानार्थे ब्रह्मवरणं कर्तव्यमिति मीमांसकानां यत् सिद्धान्तकरणं तथाज्ञिकाचारेण
विरुद्धं द्रष्टव्यम् । अभ्यनुज्ञाया एव प्रयोजनाभावेन तदर्थं ब्रह्मवरणस्य कैरप्यननुष्ठानात् ।
अतो मीमांसाभाष्यलिखनमेव ब्रह्मवरणानुष्ठाने प्रमाणमिति ध्येयम् ।

(१९)—यज्ञोत्पत्त्युपदेशे निष्ठितकर्मप्रयोगभेदात् प्रतितन्त्रं क्रियेत न
वा कृतत्वात्तदुपदेशो हि ॥ ४१ ॥

आतिथ्योपसदग्नीषोमीयाथं साधारणमेकमौपदेशिकाश्ववालादिगुणकं बर्हिर्ऋत्युक्तं
चतुर्थं । तत्र छेदनप्रोक्षणादयः तत्तदतिदेशेन भेदेन प्राप्ता अपि बर्हिष एकत्वात् भेदेन
न कार्याः । न चाग्नेः पात्राणां वा एकत्वेऽपि प्रतिप्रयोगं सम्भागमेव तत्तदप्युपेयं
प्रोक्षणादिजन्यापूर्वनाशात् भेदेन करणोपपत्तिरिति वाच्यं, व्रीहिप्रोक्षणादिवद्यत्कार्य-
कूटोद्देशेन यद्व्यक्तेरुत्पत्तिस्तत्कार्यकूटाङ्गभूतफलोपहिततद्व्यक्तिकगतसंस्कारजन्यादृष्टं प्रति
तत्कार्यान्तिमकार्यत्वेन नाशकत्वाङ्गीकारान् अग्नीषोमीयाप्युपेयं तन्नाशोपपत्तेः । अग्नि-
पात्रादेस्तु यत्कार्यकूटोद्देशेनोत्पत्तिः तत्कार्यकूटाङ्गता न सम्भागोप्य तस्य ज्योतिष्टोमाद्य-
नङ्गत्वात् । अतस्तत्र तद्व्यक्तिजन्यादृष्टत्वावच्छिन्नं प्रति तत्फलीभूतान्तिमकार्यत्वेन
नाशकतेति विशिष्यैव कार्यकारणभावकल्पनात् तत्तत्प्रयोगवृत्त्यन्तिमफलेनैव नाश इति
प्रतिप्रयोगं भेदः ।

आवश्यकश्चायं प्रकारो गृहसंस्काराणां यागत्रितयसाधारण्यनिर्वाहार्थमित्युक्तम् ।
तदिह तद्वदेव बर्हिष एकत्वाच्च प्रोक्षणादीनां भेदः, तत्रापि न तन्त्रत्वं, आतिथ्याप्रयोग-
मध्यवर्तित्वेन गृह्यमाणविशेषत्वात् । अतश्चातिथ्यार्थमेव कृतानामेषां प्रसङ्गादुप-
सदग्नीषोमीयोपकारकत्वम् । न चेतयोः तन्त्रमध्यपाताभावात् कथं प्रसङ्गः ? तन्त्रमध्य-
पाताभावेऽपि तज्जन्योपकारस्त्वेन प्रसङ्गोपपत्तेः । अत्र च छेदनं तन्त्रेणैवोपकरोति बर्हि-
स्साधारण्यविधेस्तन्त्रतां विनाऽनुपपत्तेः प्रोक्षणादीनां तु प्रसङ्ग इति केचित् ।

वस्तुतस्तु—छेदेनस्यापि गृह्यमाणविशेषत्वाविशेषादातिथ्यार्थं कृतस्यैव प्रसङ्गोपकार-
कत्वोपपत्तेः तादृशच्छेदनोपात्तस्यापि च बर्हिषो वचनात्साधारण्ये बाधकाभावात्

यज्ञोत्पत्त्युपदेशे ।

इदमधिकरणं स्पष्टार्थमपि कचिदेव विशदीक्रियते—न चेतयोरिति । उपसदग्नीषो-
मीययोरित्यर्थः । अत्र प्राचां ग्रन्थेषु छेदनं विनाप्रोक्षणादीनां संस्काराणां साधितस्य प्रसङ्गस्याभि-
प्रायवर्णनं प्रकाशकारेः कृतम्, तदनूद्य दूषयति—अत्र । चेति तन्त्रतां विनेति । यदि छेदनं पृथक्
तत्तदर्थं क्रियेत तदा छिन्नस्य बर्हिषो भिन्नत्वात् तत्साधारण्यविधानमनुपपन्नमेव भवेदिति छेदनस्य
तन्त्रत्वं, बर्हिरूपादकत्वात्, प्रोक्षणादीनां तु तदुत्पादकत्वाभावात् तत्तन्त्रतां विनापि बर्हिस्सा-
धारण्यविधेरुपपत्तेर्न तन्त्रत्वं, किं तु बर्हिस्साधारण्यादेव प्रसङ्ग इत्यर्थः—गृह्यमाणविशेषत्वा-

तत्रापि प्रसङ्ग एव । यदि तु गृह्यमाणविशेषत्वेऽपि बर्हिषि त्रितयोद्देशात् तत्र क्रियमाण-
संस्काराणामपि त्रितयोद्देशोपपत्तिरिति विभाव्यते, तदाऽस्तु सर्वत्र तन्त्रमेव । भेदा-
भाषमात्रेण च प्रासङ्गिकी अध्यायसङ्गतिः । यूपसंस्काराणामपि द्वाग्नीषोमीयकालक्रिय-
माणानामनयैव, विधया तन्त्रत्वं, बर्हिःप्रतिपत्तेः परमग्नीषोमीयार्थत्वमेव इतरयोः
खण्डेष्टित्वेन तत्र प्रतिपत्त्यनतिदेशात् ।

युक्तं चेतत्संस्कारव्यक्तैरुपधेयकार्यजिज्ञासायां संस्कार्यबर्हिव्यक्त्युपधेयकार्य-
कूटस्यैव श्रद्धित्युपस्थितत्वेन फलत्वोपपत्तावेकप्रयोगवृत्तित्वेन विलम्बोपस्थितातिथ्या-
मात्रोपकारकत्वकल्पने प्रमाणाभावात् । अत एव यत्र नाग्निसम्मार्गादौ कूटस्य फलत्वो-
पपत्तिस्तत्रोपस्थापकान्तरापेक्षायामेकप्रयोगवृत्तित्वस्यैव कार्योपस्थापकत्वात्तदुपस्थापि-
तस्यैव फलत्वमिति ।

(२०)—देशपृथक्त्वात् मन्त्रो व्यावर्तते ॥ ४२ ॥

तदेव बर्हिरातिथ्योपसदर्थं प्राग्वंशे 'ऊर्णां म्रदसं त्वा' इति मन्त्रेण वेद्यामास्तृतं
पुनरग्नीषोमीयार्थमपरेणोत्तरवेदिं स्तीर्यते देशमेदेन तत्संस्कारकस्य तत्रासाद्यमान-
हविराधारभूतबर्हिःसंस्कारकस्य वाऽऽस्तरणत्याघृत्तेः प्रयोजनानुरोधेनावश्यकत्वात् । अतः

विशेषादिति । आतिथ्याप्रयोगमध्यवर्तित्वस्य समानत्वादित्यर्थः । भेदाभाषमात्रेणेति ।
आवृत्त्यभावनिरूपणेन प्रसङ्गतस्तन्त्रतेह विचारितेत्यर्थः । यूपसंस्काराणामपि चेति । एतेन
यूपसंस्काराधिकरणेनैव गतार्थत्वान्नेदमार्भणीयमित्यपास्तम् । दीक्षाकालत्वेन यूपधर्माणामगृह्य-
माणविशेषतया तन्त्रताशंकानिवृत्तिप्रतिपादनद्वारा द्रव्यसाधारण्यादेव तन्त्रत्वमित्यर्थप्रतिपादनार्थ-
मार्भादिति सूचितम् । एवं च यूपसंस्काराणामातिथ्याबर्हिःसंस्कारन्यायेन एकादशे प्रसङ्गसाधने
तन्त्रलक्षणासङ्गतिरपि परिहृता भवतीति ध्येयम् । प्रतिपत्त्यनतिदेशादिति । आतिथ्याया इडान्त-
त्वात् उपसदां चाधारपुनःश्रवणेनापूर्वत्वात् खण्डेष्टित्वम् । घस्तुतस्तु अग्नीषोमी-
यस्यापि पत्नीसंयाजान्तत्वेन खण्डेष्टित्वस्य तुल्यतया तत्रापि पत्नीसंयाजोत्तरभाविबर्हिःप्रतिपत्तेः
अनतिदेशात् नाम्नीषोमीयार्थत्वमपीति ध्येयम् ।

देशपृथक्त्वान्मन्त्रोप्यावर्तते ।

बर्हिःसंस्कारकस्य वेति । स्तरणस्य संयोगपृथक्त्वात् यथा वेदिरूपदेशसंस्कारकत्वं
तथा बर्हिःसंस्कारकत्वमपीति निवैपणलबनस्तरण इत्यधिकरणे एकादश एवोक्तमिति नान्यतरार्थ-
त्वनिष्कर्षोऽत्र कृतः । प्रयोजनानुरोधेनेति । यद्यपि बर्हिःसंस्कारकत्वपक्षे बर्हिष एका

प्राकृतस्य स्तरणस्यावृत्तौ तदङ्गभूतो मन्त्रोऽप्यावर्तत इति न तत्र प्रसङ्गस्तन्त्रं
 वा। आतिथ्याकालपठितमन्त्रजन्यस्मृतेरग्नीषोमीयकालीनस्तरणवेलायामधिद्यमानत्वात्।
 सिद्धमेव चेदं शिष्यहितार्थमुक्तम्।

(२१)—सन्नहनहरणे तथेति चेत् ॥ ४३ ॥ नान्यार्थत्वात् ॥ ४४ ॥

तस्यैव बर्हिषः प्राग्वंशे स्तीर्णस्य उत्तरवेदिसमीपे स्तरणार्थं पुनस्सन्नहनमाहरणं च
 क्रियते। तत्र प्राकृतौ तन्मन्त्रौ ' पूषा ते प्रन्थि भद्रातु, बृहस्पतेर्मूर्धा हरामि' इत्येतौ
 किं पुनः प्रयोक्तव्यौ न वेति चिन्तायां—पूर्ववत् क्रियावृत्तावावृत्तिरिति प्राप्ते—

नेदं प्राकृतं सन्नहनं लवनोत्तरकालविहितसन्नहनस्यैव तत्त्वात् कित्त्वार्थिकं, अतश्च
 वैधप्राकृतसन्नहनाङ्गभूतो मन्त्रो नावधे भवितुमर्हति। याज्ञिकास्तु तत्र मन्त्रं पठन्ति।
 तेषामयमाशयः—यद्यप्यार्थिकमिदं सन्नहनं तथाऽपि तस्य प्राकृतकार्यकत्वमेव। प्राकृतस्य
 सन्नहनस्य वेदिस्तरणार्थाहरणसिद्धिरेव प्रयोजनं न त्वन्यत्, अतश्चोक्तप्रणाड्या अपूर्व-
 सम्बन्धिसन्नहनाङ्गं मन्त्रः उक्तविधे आर्थिकेऽपि सन्नहने स्यादेव। न हि मन्त्रं प्रति तस्य
 वैधत्यादिना लवनोत्तरकालीनत्वादिना बोद्देश्यता, प्रमाणाभावात्।

स्तीर्णस्यैकत्वात् नास्तरणेन पुनः प्रयोजनं तथापि वेद्यामनास्तृते बर्हिषि अग्नीषोमीयहविरा-
 सादने वैगुण्यापत्तेस्तदर्थं पुनरास्तरणे आवश्यक्ये सति तदङ्गमन्त्रस्यापि पुनरावृत्तिरावश्यक्येतिः

सन्नहनहरणे तथेति चेत्।

नावैध इति। वैधस्य सन्नहनस्य विहारदेशप्रापणं फलं, न तदवैधस्यास्य भवितुमर्हति
 विहारदेशं प्राप्तस्यैव उत्तरवेदिसमीपे नयनात्। अतश्च विहारदेशप्राप्त्यर्थं सन्नहनाङ्गभूतो मन्त्रः
 न प्राप्नोतीत्यर्थः। तदेतद्विहारदेशप्रापणं सन्नहनफलमिति प्राचां रीतिमनुसृत्य सिद्धान्तितं याज्ञि-
 कामिप्रायवर्णनव्याजेन दूषयितुं याज्ञिकाचारविरोधं तावत् तत्र दर्शयति। याज्ञिकास्त्विति—
 सिद्धिरेवेति। बर्हिषो वेदिस्तरणे विनियोगात् तदर्थस्य बर्हिषो यदाहरणं तद्वेदिस्तरणार्थं भवति
 आहरणस्य फलं यद्यपि विहारदेशप्रापणं तथापि असन्नद्धस्याहरणायोगात् सन्नहनस्याक्षिप्तस्या-
 हरणमेव प्रयोजनमव्यवधानात् न तु विप्रकृष्टं विहारप्रापणमित्यर्थः। एतच्चोत्तरवेदिसमीप-

वस्तुतस्तु 'घर्हिस्सन्नयति' इति वचनेन उक्तप्रयोजनार्थं विहितस्य सन्नहनस्यात्र प्रयोजनानुरोधेनावृत्तिरेव स्तरणवदिति मन्त्रावृत्तौ न किञ्चिद्वाचकमस्ति । आहरणे तु प्रकृतौ विहारदेशप्रापणानुकूल एव मन्त्रो विहितो न तु गार्हपत्याद्वेदिदेशप्रापणानुकूले । इह च वेदिदेशप्रापणानुकूलस्यैवावृत्तिरिति क मन्त्रावृत्तिशङ्का । अत एव वस्तुत उभयत्राप्यत्र प्रसङ्गाभावेऽप्यावृत्त्यभावमात्रेण प्रासङ्गिकी अध्यायसंज्ञातिः ।

इति श्रीखण्डदेवविरचितायां भाट्टदीपिकायां
द्वादशाध्यायस्य प्रथमः पादः

प्रापणार्थसन्नहनस्यावैधत्वमङ्गीकृत्यापि प्राकृतकार्यार्थत्वमुक्तम् । वस्तुतस्त्वस्यापि वैधत्वमेवेत्याह-
वस्तुतस्त्विति ।

इति भाट्टदीपिकाप्रभावल्यां
द्वादशाध्यायस्य
प्रथमः पादः

अथ द्वादशाध्यायस्य द्वितीयः पादः

(१)—विहारो लौकिकानामर्थं साधयेत् प्रभुत्वात् ॥ १ ॥ मांसपाक-
प्रतिषेधश्च तद्वत् ॥ २ ॥ निर्देशाद्वा वैदिकानां स्यात् ॥ ३ ॥
सति चोपासनस्य दर्शनात् ॥ ४ ॥ अभावदर्शनाच्च ॥ ५ ॥
मांसपाको विहितप्रतिषेधस्स्यादाहुतिसंयागात् ॥ ६ ॥ वाक्यशेषो
वा दक्षिणेऽस्मिन्ननारभ्यविधानस्य ॥ ७ ॥

आहवनीयादीनामाधानेनोत्पन्नानां प्रयोजनापेक्षायां सामर्थ्यादेवाग्निसाध्यश्रौतस्मार्त-
लौकिकसाधारण्येन कार्यमात्रार्थत्वं 'आहवनीये जुहोति, गार्धपत्ये हवींषि श्रपयति, दक्षि-
णाग्नाग्नाग्नाहार्यं पचति' इत्यादिवाक्यानि तु अवयुत्वानुवादः । अथवाऽस्त्वेषां विनियोज-
कत्वं तथाऽपि कार्यान्तराणामग्नयपेक्षायां लाघवादेतेषामेव प्रसङ्गाद्ग्रहणं अग्नयन्तराक्षेपे
गौरवादिति प्राप्ते—

द्वितीयः पादः

विहारो लौकिकानामर्थं साधयेत् प्रभुत्वात् ।

अत्र विहारो लौकिकानामर्थं साधयेत् प्रभुत्वात् इति सूत्रे विहिते सौ विहार इति
व्युत्पत्त्या विहारशब्देनाहवनीयादित्यमुच्यत इत्यभिप्रेत्याह—आहवनीयादीनामिति । श्रौत-
मग्निहोतृहोमादि स्मार्तं स्थालीपाकादि, लौकिकं पाकप्रकाशादि । अवयुत्वानुवादे इति । एतेन
विनियोजकप्रत्यक्षवाक्यसत्त्वे लिङ्गबाध इत्यपास्तं, अस्यानुवादकत्वेनाप्युपपत्तेः लिङ्गबाधे माना-
भावात् । प्रत्यक्षविनियोजकश्रुतेरनुवादत्वे वैयर्थ्यापत्तेः, प्रत्यक्षविनियोजकश्रुतिसत्त्वे लिङ्ग-
कल्प्यसाधारणश्रुतिकल्पनाया अप्रसङ्गेन सर्वार्थत्वमित्याशङ्कं सर्वान्गत्वाभावेऽपि तत्तद्वाक्यैर्हो-
माद्यङ्गतयाऽवगतानां तेषां प्रसङ्गेन सर्वोपकारकत्वविधया पक्षान्तरेण पूर्वपक्षमाह—अथवेति ।
गौरवादिति । अन्यन्तरकार्यस्य होमाद्यङ्गभूताहवनीयादिभिरेव सिद्धेः तत्सम्पादनं न कार्यं,
नह्यन्यत् उपकारलाभप्रयुक्ताज्ञाननुष्ठानरूपे प्रसङ्गेऽन्यस्यान्याङ्गत्वेन प्रवेशो विवक्षितः येन पाकादि-
निष्पत्तिकाले होमस्याभावेन अन्याङ्गजन्योपकारलाभः शङ्क्येत; तथात्वे सौमिकप्राणाणामैष्टिकहोमादौ

सामर्थ्यादेव सर्वार्थत्वप्राप्तावेतद्विशेषविनियोगविधिर्धैर्यध्यादेव न सर्वार्थत्वं, नाप्यन्यत्र प्रसङ्गसिद्धिः । अत एव नाग्नयन्तरसाधारण्येनाप्येतेषां प्रह्वणं, आयतनाद्बहिर्भाव-निवेधात्, श्रौताग्निषु पाकादिनिवेधस्य स्मृतिषु भ्रवणाच्च, स्मार्तैष्वौपासनाग्नेर्वाचनिकत्वाच्च, तस्माच्छ्रौतेष्वेव होमादिषु विनियोगः । अत एव 'मांसीयन्ति ह वा एतस्याजुहृतो यजमानस्याग्नयो यजमानमेव ध्यायन्ति यजमानं सङ्कल्पयन्ति पचन्ति ह वाऽन्येष्वग्निषु बृथा मांसं भयेतेषां नातोऽन्या मांसाशा विद्यते' इति पशुबन्धं विना अन्यमांसस्पर्श-निवृत्तिलिङ्गं लौकिकमांसस्य चान्याग्निषु पाकलिङ्गमुपपद्यते ।

प्रसङ्गानुपपत्तेः । ऐष्टिकहोमकाले सौमिकाननुष्ठानेनान्याङ्गजन्योपकारासंभवात् । अतोऽन्यत उप-कारमात्रमेवेति युक्त एव प्रसङ्ग इत्यर्थः । अत एव पूर्वपादे विचारितस्य प्रसङ्गस्य क्वचिद्विषये पूर्वत्वापवादकथनवत् अस्मिन् पादेऽप्यपवादकरणात् पादयोरापवादिकी सङ्गतिः । सर्वाङ्गत्वपूर्वपक्षे तु न सा लभ्यत इत्यपि ध्येयम् । यत् शास्त्रदीपिकायां पूर्वं बर्हिस्संस्काराणां साधारण्या-साधारण्ये विचारिते तत्प्रसङ्गादग्नीनां लौकिकसाधारण्यं विचारितमिति प्रासङ्गिकसङ्गत्यभिधानं तदध्यायान्त्याध्यायाद्ययोरेव पादान्त्यपादाद्ययोस्संगत्यनपेक्षणात् पूर्वपाद एव प्रासङ्गिकतया एतद्विचारकरणापेक्ष उपेक्ष्यम् । नाप्यन्यत्र प्रसंग इति । यदि होमार्थाहवनीयेमैवान्याग्नि-कार्यसिद्धेः प्रसङ्ग उच्येत तदा सामार्थ्यादेव स वक्तव्यो न तु तन्त्रमध्यपातादिति नियतस्संभवति सामर्थ्यस्येतराग्निष्वपि संभवादित्यर्थः । अथानियत एव प्रसङ्गस्तत्राह—अत एवेति । आयतनादिति । विवा एष इन्द्रियेण धीर्येणध्यते यस्याहिताग्नेरग्निरपक्षायति इत्यादिना आयतनबहिर्भावनिवेधात् इत्यर्थः । अथ त्वायतनगतस्यैव प्रसङ्गोऽस्त्वित्यत आह—श्रौताग्निष्विति । पाकादिलौकिकपदार्थानुष्ठाने प्रसङ्गे वारिते स्मार्तैषु स्थालीपाकादिषु तदप्रसङ्गं दर्शयति—स्मार्तैष्विति ।

कर्म स्मार्तं विवाहाग्नौ कुर्वीत प्रत्यहं गृही ।

दायकालाहते वापि श्रौतं वैतानिकाग्निषु ॥ इति

वाङ्मवस्त्वयवचनेन स्मार्ताग्नेरेव विधानात् आहवनीयादिविधेयत्रानियता प्राप्तिः तत्रैव नियमकरणेन प्रवृत्तेरनियतप्राप्त्यविषये स्मार्तं आहवनीयादिप्राप्त्यनुपपत्तेरित्यर्थः । यद्यपि चिद्धानेऽध्वरेण प्रत्यहं यत्कर्म पाकादिलक्षणमिति व्याख्यानात् पाकादिष्वेव तद्विधानं प्रतीयते तथापि वचना-न्तरेण स्थालीपाके तद्विधानं द्रष्टव्यम् । अत एव मांसीयन्तीति । इदं वाजसनेयिब्राह्मण-वाक्यं आपस्तम्बसूत्रकृता पशुबन्धप्रकरणे "मांसीयन्ति ह वा अग्नयोऽजुहृतो यजमानस्य, ते

यत्—‘मांसं न पचेयुस्तस्मिन्नग्नौ यत्पचेयुः क्रव्यादं कुर्युः’ इति मांसपाकप्रतिषेधो-
ऽन्यपाकाभ्यनुज्ञार्थं इति, तत् ‘तस्मिन्नेवाग्नौ न मांसं पचति यस्मिन्नाहुतीर्जुहोति’ इति
वाक्यान्तरानुसारादाहवनीये वपाश्रपणस्य विहितस्यायं निषेध इत्यसाधकम् ।

वस्तुतस्तु—विकल्पापत्तेर्दक्षिणाग्निहोमविधिस्तद्धिधौ पाठाच्च वाक्यद्वयमपीदं दक्षि-
णाग्नेयधिकरणकपत्नीव्रतश्रपणविषयम् । यदा हि रोगादिना मांसमेव व्रतकार्ये उपा-
दीयते तदा तत्पाकस्यायं दक्षिणाग्नौ पर्युदासः ।

यजमानमेव ध्यायन्ति यजमानं सङ्कल्पयन्ति पचन्ति हवा अन्येष्वग्निषु वृथामांसमथैतेषां नान्या
मांसाशा विद्यते यस्य चैते भवन्ति तन्ततो नानीजानं पशुना संवत्सरोऽतीयात् आयुष्योह वा अस्यैष
आत्मनिष्करण” इत्येवं क्रमेण पठितम् । अस्यार्थः धूर्तस्वामिभिः कृतः—आधानेनाग्नेय-
त्पत्त्यनन्तरं तेष्वग्निषु मांसमजुहोतोऽस्य यजमानस्य तेऽग्नयो मांसीयन्ति मांसमिच्छन्ति सर्वदा
च कदायं मांसमस्माकं दास्यतीति प्रकारेण यजमानमेव ध्यायन्ति, यदा तु यजमानो वत्सरपर्यन्त-
मपि पशुना न यजते तदा तु यजमानं मारयितुं सङ्कल्पयन्ति यतः कारणात् वृथामांसं नाम
लौकिकं मांसं अन्येष्वग्निषु लौकिकेषु पचन्ति स्वयमश्रन्ति च, तन्मांससंबन्धः कथमपि श्रौताग्नीनां
नास्ति, अविहितकर्मणस्तेष्वनुष्ठानासम्भवात् ; अतः कारणात् एतेषां श्रौताग्नीनां पशुबन्धं
विना मांसाशा न विद्यते केवलं पशुबन्धमेव कामयन्ते ; अतः कारणात् यस्य यजमानत्याग्नयो
भवन्ति निष्पन्ना अग्नयो भवन्ति । ततः प्रभृति तं पशुनानीजानं अनिष्टवन्तं यजमानं संवत्सरो
नातीयात् नातिक्रमेत् संवत्सरातिक्रमस्तेन यजमानेन न कार्यः कथंचित् संवत्सरमध्ये पशुबन्धः
कर्तव्यः । यतस्तस्याकरणे यजमानं मारयितुं सङ्कल्पयन्त्यग्नयः । अत एवायं पशुबन्धः
आयुष्यः आयुःकर्ता अत एवास्य यजमानस्य एष पशुः आत्मनो निष्कयञ्चो भवतीति ।
वाक्यान्तरानुसारादिति । नायं मांसपाकप्रतिषेधः अन्यपाकाभ्यनुज्ञानार्थः ; यत आहुति-
संयोगेन हेतुना निषेधो वाक्यान्तरेणोच्यते यस्माच्च आहुतिः क्रियते तत्र मांसस्य वपारूपस्य
आहवनीये विहितोऽपि पाकः निषिद्धयत इति तस्य हेतोः अन्यपाकनिषेधेऽपि अविशिष्टत्वात्
न कस्यापि पाकः कर्तव्य इति तात्पर्यमित्यर्थः । विकल्पापत्तेरिति । आहवनीये हि वपायाः
श्रपणं विहितं तस्यैवानेन प्रतिषेधे विकल्पापत्तेरित्यर्थः । होमविधीति । या सरस्वति वैष-
मतीति मन्त्रेण दक्षिणाग्नौ होमो विहितः तद्विधिसन्निधावित्यर्थः । पर्युदास इति । मांस-
भिन्नमन्वाहार्यादि पचेयुर्यदि मांसं पचेयुस्तर्हि तमग्निं क्रव्यादं श्मशानाग्निं कुर्युरिति मांसपाक-
निन्दया विधेयहोमस्तुत्यर्थोऽर्थवाद इत्यर्थः । एवमस्मिन्नधिकरणे आहवनीयादीनां लिखविनि-

(२)—सवनीये छिद्रापिधानार्थत्वात् पशुपुरोडाशो न स्यादन्येषामेवमर्थ-
त्वात् ॥ ८ ॥ क्रिया वा देवतार्थत्वात् ॥ ९ ॥ लिङ्गदर्शनाच्च ॥

सवनीये पशुपुरोडाशोऽतिदेशेन प्राप्तस्सवनीयहविर्भिः प्रसज्यते । प्रकृतौ
बिहितस्य 'सुषिरो वा एतर्हि पशुर्यर्हि वषामुत्सिद्धति यद्व्रीहिमयः पुरोडाशो भवति
छिद्रस्यापिहित्यै' इत्यर्थवादाच्छिद्रापिधानार्थत्वं, सवनीयहविषामपि च 'अनुसवने
सवनीया निरुप्यन्ते अपिहित्या अच्छिद्रतायै, इत्यर्थवादादेव छिद्रापिधानार्थत्वम् ।
अतश्च पशुपुरोडाशकार्यस्य छिद्रापिधानस्य सवनीयहविर्भिरेव प्रसङ्गात्सिद्धेस्सवनीय-
पशौ पशुपुरोडाशो न कार्यः । वषया प्राप्तस्सवने चरन्ति पुरोडाशेन माध्यन्दिने इति
लिङ्गाच्च विकल्प इति प्राप्ते—

उभयत्र प्रत्यक्षविरोधादार्थवादिच्छिद्रापिधानार्थत्वस्यानपेक्षितस्यानुपपत्तेः पशु-
पुरोडाशस्य देवतासंस्कारार्थत्वस्य दशमे स्थापितत्वाच्च आरादुपकारकैस्सोमाङ्गैस्सवनीय-
हविर्भिः पुरोडाशकार्यसिद्धेरभावात् प्रसङ्गानुपपत्तिः । एवं च 'पुरोडाशेन माध्यन्दिने'
इत्यस्यापि न पाक्षिकत्वकल्पनेति न विकल्पः । सिद्ध एव चायमर्थः कल्पसूत्रकाराणां
न्य.योऽन्यासपूर्वकं विकल्पमभिदधानानां मतनिराकरणायोक्तः ।

योगे निरस्ते यत्र "अग्निमुपनिधाय स्तुवीत" इति सामान्येन विनियोगस्तत्राहवनीयादिग्रहणनिरासात्
साप्तमिकमधिकरणमित्युक्तं तन्त्ररत्ने ।

सवनीये छिद्रापिधानार्थत्वात् ।

सुषिरो वेति । सुषिशब्दाच्छिद्रवचनात् उषसुषिमधुमधोरिति सूत्रेण मत्वर्थीयो-
रप्रत्ययः पशोर्वपोद्धरणेन छिद्रं यदभूत् तस्य छिद्रस्य पिधानार्थं मध्ये व्रीहिमयः पुरोडाशः कार्य इति
पशुपुरोडाशस्य छिद्रापिधानार्थत्वमवगम्यत इत्यर्थः । लिङ्गाच्चेति । पुरोडाशेनेत्येकवचनान्नान-
माध्यन्दिनसवनमात्रनिर्देशाभ्यां वषयागप्रचारमध्यतनदेशत्वाच्च नैतलिङ्गं सवनीयहविःपरतया नेतुं
शक्यमिति विकल्प इत्यर्थः । कल्पसूत्रकाराणामिति । तथा च न्यायोपन्यासपूर्वकमापस्तं-
वचनं स "कृताकृत" इति । उक्त इति । तेन बाधविचारोप्ययं प्रयोगपरिमाणफलत्वात्
प्रसङ्गादुक्त

(३)—हविष्कृत्सवनीयेषु न स्यात्प्रकृतौ यदि सर्वार्थां पशुं प्रत्याहूता
मा कुर्याद्विद्यमानत्वात् ॥ ११ ॥

दशपूर्णमासयोः हविष्कृदाह्वानमवघातार्थं उत्करदेशप्रापणफलकं विहितं न तत्सान्नाय्याद्यर्थम् । कृत्वाचिन्तया तद्यदि सर्वार्थं तदा पशावपि पात्रप्रोक्षणानन्तरमतिदेशेन प्राप्यते, अतश्च तदतिदेशेन सवनीषपशावपि पात्रप्रोक्षणानन्तरमाहूता हविष्कृत् तन्मध्यपातिनां प्रातस्सवनिकमाध्यन्दिनसवनिकसवनीयहविषामप्युपकरोतीति न तदर्थं पृथगाह्वातव्या । सर्वार्थत्वपक्षे हि हविष्कृदाह्वानं मोत्करदेशप्रापणफलकं, अपि तु विहारदेशप्रापणफलकं, अतश्च विहारप्रापितायास्तस्याः कार्यनिष्पत्तिपर्यन्तं सत्त्वाद्युक्त एव प्रसङ्गः ।

यदि ह्यवान्तरप्रकरणादवघातमात्रार्थं हविष्कृदाह्वानमुत्करदेशप्रापणफलकं हविष्कृत्समाख्या चावघातकरणमात्रेणोपपन्ना, तदा एकावघाते कृते पुनः जघनेन गार्हपत्यमुपविष्टायास्तस्या द्वितीयावघातवेलायां पुनरुत्करदेशप्रापणफलकमाह्वानमावर्तते इत्युक्तमेवैकादशे । सर्वार्थत्वपक्षे तु विहारदेशप्रापणफलकम्याह्वानस्य सकृत्करणेनैव कार्यसिद्धेर्युक्तः प्रसङ्गः ।

हविष्कृत्सवनीयेषु न स्यात् ।

तदा पशावपीति । दैक्ष इति शेषः । अपि त्विति । यद्युत्करदेशप्राप्तिरेव फलं तदा तद्देशे क्रियमाणाज्यसान्नाय्यार्थत्वं न सिद्धयेत् अतस्सवार्थत्वसिद्धये विहारदेशप्राप्तिरेव फलमित्यर्थः । कार्यनिष्पत्तीति । आहूतायास्तस्या हविष्कृत्समाख्यया यद्यपि हविष्करणं कार्यं तच्च नावघातमात्रेण भवति किंतु पाकपर्यन्तानुष्ठानेन, अतश्च तृतीयसवनगतांगपाकपर्यन्तकार्यनिष्पत्तिपर्यन्तं तस्याः सत्त्वात् तन्मध्यपतितेषु प्रातस्सवनिकमाध्यन्दिनसवनिकहेविषु युक्तः प्रसङ्गः । अत एव तार्तीयसवनिकहविषां मध्यपाताभावादप्रसङ्ग उत्तराधिकरणे निराकारिष्यते । अथ वा नैव पाकपर्यन्तमेव कार्यं विवक्षितं, अपितु विहारदेशप्राप्ताया यदेव कार्यमापतति तदेव सर्वं कार्यं तस्याः इतरथा सान्नाय्यादौ अवघाताभावेन सर्वार्थत्वस्यैवानुपपत्तिरित्यभिप्रेत्याह—यदि हीति । एकावघाते इति । नानाबीजेष्वेकबीजावघाते सति द्वितीयबीजावघातवेलायां पुनराह्वानमित्यर्थः । सिद्धमेवेदमुत्तरविवक्षया स्मारितमिति युक्तपदेन सूचितं ।

(४)—पशौ तु संस्कृते विधानात् ॥ १२ ॥ योगाद्वा यज्ञाय तद्विमोके
विसर्गस्स्यात् ॥ १३ ॥

कृत्वाचिन्तायामेष तार्तीयसवनिकसवनीयहविषु सौम्यचरावाश्विनद्विकपाले च
सवनीयपशुपाकोत्तरं क्रियमाणे मेदेन पुनराह्वातव्या, हविष्कृतसमाख्यया तस्या
हविष्करणमात्रप्रयोजनकत्वेन वृत्ते पशुपाके तस्या अपशुत्त्वादिति प्राप्ते—

समाख्याया उपलक्षणत्वात् सहायकरणमात्रार्थं सा । अतः पाके वृत्तेऽपि
भासवनीयपशुतन्त्रं तस्यास्सत्त्वाद्भाह्वातव्या ।

वस्तुतस्तु—उपलक्षणत्वे प्रमाणाभावात् हविःकरणार्थत्वेऽपि कृतेऽपि कार्ये पत्नी-
संयाजोत्तरशुत्थानविधानात् आपत्नीसंयाजान्तं तस्या विहारदेशे सत्त्वाद्युक्त एव प्रसङ्गः ।

(५)—निशि यज्ञे प्राकृतस्यापवृत्तिस्स्यात् प्रत्यक्षशिष्टत्वात् ॥ १४ ॥
कालवाक्यभेदाच्च तन्त्रभेदस्स्यात् ॥ १५ ॥ वेद्यद्धननव्रतं
विप्रतिषेधात्तदेव स्यात् ॥ १६ ॥ तन्त्रमध्यविधानाद्वा तत्तन्त्रा
सवनीयवत् ॥ १७ ॥ वैगुण्यादिध्मबर्हिर्न साधयेदमग्न्यन्वाधानं
च यदि देवतार्थम् ॥ १८ ॥ अमग्न्यन्वाधानं च यदि देव-
तार्थम् ॥ १९ ॥

पशौ तुसंस्कृते ।

सौम्यचराविति —यद्यपि सौम्यचरुरेवामिष्टोमे प्रकृतावाह्नातस्तथापि अतिरात्रे आश्विन-
साम्नानात्तदुक्तिः । उत्थानविधानादिति । पत्नीसंयाजपर्यन्तमवस्थानस्यादृष्टार्थतापरिहाराय
समाख्याप्रापितां हविष्करणमात्रार्थतामप्यतिक्रम्य ततः परमपि पत्नीसंयाजान्तं यावत्कार्यजातं
तत्साहाय्यकरणार्थताप्यवगम्यते इति हविष्कृतसमाख्या गौप्येव युक्तेत्यर्थः ।

काम्येष्टिकाण्डे 'अग्नये रक्षोघ्ने पुरोडाशमष्टाकपालं निर्वपेत् यो रक्षोभ्यो विभीयात्' इति यागं विधाय तस्य 'अमावास्यायां निशि यजेत' इत्यनेन कालो विहितः। कालद्वय-विशिष्टप्रयोगविधानाच्च न वाच्यमेदः। तदिह निशीष्टौ दार्शिकं तन्त्रं प्रसज्यते न वेति चिन्तायां—

पशुपुरोडाशवत्तन्त्रमध्ये पाताभावाच्च प्रसङ्गः। न ह्यत्र प्रकरणमस्ति येन तन्त्र-मध्यपातशङ्कयेत्। नाप्यमावास्याशब्दस्य कर्मवचनत्वाद्वाच्येनैव तन्त्रमध्यपातः, तस्य अमावास्यायामपराह इतिवत् कालवाचित्वेन कर्मलक्षणानुपपत्तेः। न च शब्देन तन्त्रमध्य-पातानवगमेऽपि दर्शप्रयोगस्य नियमेन दिवाऽऽरब्धत्वात् रात्रौ क्रियमाणाया अस्यास्तन्त्र-मध्यपातावश्यम्भावः, अपराहपर्वप्रतिपत्सन्धौ रात्रिकालीनामावास्यायामन्वाधानपूर्वदिने क्रियमाणाया अस्यास्तत्तन्त्रमध्यपातावश्यम्भावनियमाभावात्। अतोऽवश्यं साङ्गाया एव प्रयोगविधानान्नास्यां प्रसङ्ग इति प्राप्ते—

निशियजे प्राकृतस्याप्रवृत्तिः स्यात् प्रत्यक्षशिष्टत्वात्।

यदि दीक्षणीयादीनां सोमप्रकरण इवास्या दर्शप्रकरणे पाठो भवेत् तदा तद्वदेव तन्त्रमध्य-पातसंभवात् प्रसङ्गशङ्कापि घटेत न त्वेतदस्तीति सूचयितुं प्रकरणान्तरताद्योतनपूर्वकं विषय-वाक्यमुदाहरति—काम्येष्टिकाण्डे इति। अमावास्यानिशारूपकालद्वयस्य तद्यागोद्देशेन विधाने वाक्यभेदापत्तिं निवारयति—कालद्वयेति। कालद्वयाधिकरणकप्रयोगे विहिते अरुणैकहायनी-न्यायेन द्वयोः परिच्छेद्यपरिच्छेदकभावेन पार्ष्टिकोऽन्वयः सिद्ध्यतीत्यर्थः। नन्वमावास्या-शब्दस्य कर्मवचनत्वेन कर्मणोऽमूर्तस्याधिकरणत्वं तत्तन्त्रमध्यानुष्ठानेनैव सिद्धयेदिति तन्त्रमध्य-पातात् प्रसङ्गमाशङ्क्य निराकरोति—नापीति। अपराह इतिद्विति। यथा, तन्नामावास्या-कर्मणोऽधिकरणत्वेऽपराहस्य तत्र परिच्छेदकत्वेनान्वयानुपपत्त्याऽपराहपदसामानाधिकरण्यात् कालपरत्वमाश्रितं तदानीं व्यापकपरिच्छेदकतया व्याप्यकालस्यान्वयसंभवात्, तद्वदिहापि निशीति पदसामानाधिकरण्यात् कालपरत्वमेव युक्तमित्यर्थः। लक्षणापत्तिरपि दोषः कर्मलक्षणेति पदेन सूचितः। सिद्धान्तयुक्तिमनुद्य दूषयति--न च शब्देनेति। नियमेनेति। द्वयहकालसाध्यत्वे-नेति शेषः। अपराहपर्वेति। अथमर्थः रक्षोभयनिमित्ते विधीयमानेयमिष्टिः यद्यपि निमित्ताव्य-वधानेनैवानुष्ठेयत्वेन प्राप्ता तथापि निश्यवच्छिन्नामावास्याकालस्य स्वतन्त्रस्य विधागात् तस्मिन् काले कर्तव्या। न हि स कालो नियमेन दर्शतन्त्रमध्य एव पतति अपराह्णे पर्वप्रतिपदोः सन्धौ "अपराह्णे यदि वा रात्रौ यदि पर्व समप्यते। उपोष्य तस्मिन्नहनि श्वोभृते याग इष्यते"।

तन्त्रमध्यपातनियमाभावेऽपि सर्वत्र प्रकृतौ विकृतौ वा अङ्गविधिषु धर्म्यत उपकारत्वाभे
 अङ्गानि कुर्यादित्येवमेव लाघवेन विधिकल्पनात् निशीष्टावपि यदेव तन्त्रमध्यपातस्तदैव
 प्रसङ्गः । न चैवमपि निशीष्टौ पूर्वकृतान्वाधानादिपदार्थप्रसङ्गेऽपि करिष्यमाणप्रयाजादि-
 जन्योपकारस्यान्यतोऽलाभासदृशे न प्रसङ्गे वैपरीत्यापत्तिर्वेति वाच्यं, निशीष्टयर्थं
 क्रियमाणप्रयाजादिजन्यापूर्वाणां तत्परमापूर्वैणैव तद्ब्राह्मणतर्पणान्ते उत्पन्नेन नाशावश्यं-
 भावेन वैपरीत्यकल्पनानुपपत्तेः । अतो दर्शप्रयोगविधिधानादवस्थानुष्ठाप्यानां तेषामेवो-
 पजीवनेन निशीष्टिप्रयोगविधिलाघवेन दर्शाब्राह्मणतर्पणान्त एव स्वपरमापूर्वैत्यतिमनुमन्यते ।
 अतश्च युक्त एव तत्र कादाचित्कोऽपि प्रसङ्गः । आवश्यकश्चायमग्निप्रणयनव्रतोपायनाद्य-
 न्वाधानार्थं भवतोऽपि ।

यानि तु इध्मावर्हिः प्रभृतीनि अशक्यप्रसङ्गानि तानि त्वावर्तन्त एव । नचैवं
 विकृत्यन्तराणामपि सौर्यादीनां दर्शार्थान्वाधानस्य प्रातरेव कृतत्वेन तत्तन्त्रमध्यपाताव-

इति लौगाक्षिवचनात् । दर्शान्वाधानस्य सन्धिदिने करणे सति तद्दिने रात्रौ प्रति-
 पदस्सत्वेनामावास्यारूपकालाभावात् निशीष्टयनुष्ठानाप्रसवतेः । अत एवान्वाधानदिनात् पूर्वदिन
 एव रात्रावमावास्येति तन्नैव निशीष्टयनुष्ठानात् नावश्यं नियमेन तस्या दर्शतन्त्रमध्यपातप्रसक्तिः ।
 नहि प्रवृत्तदर्शतन्त्रस्य यन्मध्यगतरक्षोभयं तदेव निमित्तमित्यत्र प्रमाणमस्तीति नियतप्रसङ्गा-
 संभवेपि यदैव तन्त्रमध्यपातस्तदानीं तु भवेदेव प्रसङ्ग इत्यभिप्रेत्य सिद्धान्तमाह—तन्त्रमध्य-
 पातनियमाभावेऽपीति । यदैवेति । यदाऽमावास्यायास्तदुत्तरप्रतिपदश्च सूर्योदयास्तमय-
 स्पर्शित्वं तदाऽन्वाधानस्य प्रातः पर्वणि काललाभात् तदुत्तरप्रतिपदि यागसत्वात् अन्वाधानरात्राव-
 मावास्यायां निशीष्टयनुष्ठानं प्रसक्तं तदैव प्रसङ्ग इत्यर्थः । पूर्वकृतान्वाधानेति । यत्तु
 वैगुण्याविध्मावर्हिर्न साभयेत् अम्यन्वाधानं च यदि देवतार्थमिति सूत्रकृतान्वाधानस्य प्रसङ्गो ने
 त्युक्तं तत्तस्य देवतापरिग्रहार्थत्वपक्षाभिप्रायेणेति भाष्य एवोक्तमिति न विरोधः । स्वपरमा-
 पूर्वोत्पत्तिमिति । पशुपुरोडाशप्रयोगविधिः पशुपुरोडाशयागपरमापूर्वमिव पश्चार्थानुष्ठितपत्नीसंया-
 जोत्तरमित्यर्थः । आवश्यकश्चायमिति । अयं शब्देन कादाचित्कः प्रसङ्गः परामृश्यते । नहि
 निशीष्टयर्थं पुनः प्रणयनाद्यनुष्ठेयं भवति । प्रणीतस्य पुनः प्रणयनासंभवात् गृहीतव्रतस्य
 पुनर्व्रतग्रहणासंभवात् आद्यसमिन्धनाभावेनान्वाधानानुपपत्तेश्चेत्यर्थः । इध्मावर्हति । अग्नि-
 सन्धिन्धनार्थं प्रतिपदि कृतेन इध्मेन निशीष्टयग्निसन्धिन्धनं न युज्यते । एवं बर्हिशास्तरणमपि
 प्रतिपदि कृतमतः प्रसङ्गासंभवात् अवैगुण्याबाधुत्या कार्याग्नेवेत्यर्थः । प्रभृतिशब्देन सामिधेनीनां

श्यम्भावात् प्रसङ्गापत्तिः । सौर्यादिप्रधानेषु भातिदेशिकस्यापि प्रातःकालस्य सत्त्वेनाङ्ग-
गुणधिमोघन्यायेन बाधानुपपत्तेः दर्शाद्यर्थान्वाधान एव तद्बाधस्यौचित्येन विकृति-
करणोत्तरमेव दर्शपूर्णमासारम्भात् प्रसङ्गानापत्तेः ।

नचैवमपि यत्र साकमेधादावाद्येष्टावैवाग्निप्रणयनं कृतं तत्रेतरेषुधादौ प्रयाजादिप्रसङ्गा-
पत्तिः । तत्र पूर्वेष्टिप्रयोगस्य समाप्तावपि वचनात्तेष्वेवाग्निषु उत्तरेष्टिकरणेऽपि प्रसङ्गाना-
पत्तेः । अत एव तादृशस्थले उत्तरेष्टिषु प्रणयनस्य बाध एव । व्रतोपायनं तु तत्र सर्वत्र
प्रत्येकमेव, इतरथा व्रतविसर्गस्य समन्त्रकस्य विहितस्य सर्वान्ते करणेनाद्येष्टिपरमा-
पूर्वस्यापि सर्वान्त एवोत्पत्तौ प्रयाजादिजन्यापूर्वाणां सत्त्वेन उत्तरेष्टिषु तेषां प्रसङ्गापत्तेः ।

कल्पसूत्रकारास्तु आदौ व्रतोपायनमन्ते च व्रतविसर्गं कुर्वन्ति ।

ग्रहणम् । प्रातःकालस्येति । य इष्टयेति विहितकालेन द्वयहकालस्वभावेन सद्यस्काल्वेऽपि
“प्रातरुक्तो मनीषिभिः” इत्यादिना प्रकृतौ विहितस्य प्रातःकालस्य इहातिदेशतः प्राप्तस्य प्रधानाङ्ग-
त्वेन प्राबल्यात् प्रकृत्यन्वाधानस्याङ्गभूतप्रातःकालस्यैव बाधाद्विकृत्यनन्तरमेव प्रकृत्यन्वाधानमिति
न तन्त्रमध्यपात इत्यर्थः । न चैवमपीति । निशीष्ठावावश्यकेन प्रणयनादिप्रसङ्गेन समान-
न्यायात् करिष्यमाणानां प्रयाजाद्यङ्गानां प्रसङ्गस्तदा प्रणयनवदेव पूर्वैष्टौ पूर्वं कृतानां प्रयानादीनां
सुतरामुत्तरे प्रसङ्ग आपद्येतेति एवं शब्दस्यार्थः । समाप्तावपीति । नहि उत्तरेष्टिषु प्रणयनस्य
पूर्वकृतस्य प्रसङ्गः येन तन्नयायेन इतराङ्गामामपि प्रसङ्ग आपद्येत पूर्वैष्ट्यापूर्वाणां पूर्वेष्टिपरमा-
पूर्वैणैव नाशादपि तु वचनात् प्रणीतेष्वेव पूर्वाग्निषूत्रेषुद्याद्यनुष्ठानं क्रियते । अतो न कस्यापि
प्रसङ्ग इत्यर्थः । अत एवेति । वचनादेवेत्यर्थः । एतच्च बोधायनमतेनोक्तम् । आपस्तंबानु-
यायिनां तु प्रतीष्टि प्रणयनानुष्ठानात् तदप्येकविहारानुष्ठयेष्टिपञ्चक एव । अत एव विहारान्तरे
अनुष्ठेयायां पित्येष्टो महाहविषि चावश्यकं पृथक् प्रणयनमनुतिष्ठन्त्येवेति ध्येयम् ।
कल्पसूत्रकारास्त्विति । एतदपि बोधायनपरं आपस्तंबानामुक्तार्थस्यैवानुष्ठानात् । अत्र च
निशीष्टेः भेदनहोमवत् प्राकरणिकपाठाद्यभावेन क्रत्वङ्गत्वानुपपत्तेः रक्षोभयजनिताशुचिपरिहारार्थ-
त्वमङ्गीकृत्य रक्षोभयनिमित्ते अशुचित्वादेवामावास्यातन्त्रारंभयोगात् तस्याममास्यायां निशीथे
निशीष्टेर्नैमित्तिकत्वादादानुष्ठानं पश्चादमावास्यातन्त्रस्य उत्कर्षं च वदन्ति याज्ञिकाः । तेषां
कदापि तन्त्रमध्यपाताभावात् नैव प्रसङ्ग इति ध्येयम् ।

(६) — आरम्भणीया विकृतौ न स्यात् प्रकृतिकालमध्यत्वात् कृता पुन-
स्तदर्थेन ॥ २० ॥ सकृदारम्भसंयोगात् ॥ २१ ॥ स्याद्वा
कालशेषभूतत्वात् ॥ २२ ॥ आरम्भविभागाच्च ॥ २३ ॥

नावमिकाधिरणोक्तरीत्या आरम्भणीयाया दर्शपूर्णमासारम्भाङ्गत्वात् विकृतावप्यति-
देशेन तदारम्भाङ्गत्वोपपत्तेः कर्तव्यैवान्वारम्भणीया। न च तस्याः सकृत्कृताया एव
प्रकृतौ सर्वप्रयोगोपकारकत्वादन्वयदर्शपूर्णमासप्रयोगं यावत् एतज्जन्योपकारावस्थानप्रतीतेः
तन्मध्यक्रियमाणविकृतिष्वप्युपकारकत्वोपपत्तेः प्रसङ्गसिद्धिशङ्का, अस्या दर्शपूर्णमा-
सारम्भाङ्गभूताया द्वितीयादिप्रयोगानङ्गत्वात्। विस्तरेण चायमर्थो नवम एव निरूपितः।
सर्वप्रयोगाङ्गत्वं वदतां तन्त्ररत्नकारादीनां च मतं निराकृतम्।

अतोऽन्वारम्भणीयाजन्यस्योपकारस्योक्तविधारम्भे कृत एव नाशादन्त्यदर्शपूर्ण-
मासप्रयोगंयावदवस्थाने प्रयोजनाभावात् तत्तद्विकृत्यारम्भाङ्गतयाऽप्यन्वारम्भणीया
पृथगेव कार्या। तन्त्ररत्नकारादीनां तु तस्यास्सकृत्कृताया एव सर्वप्रयोगाङ्गत्वमिच्छतां
विकृतौ प्रसङ्गापत्तिरनिवार्यैव।

(७) — विप्रतिषिद्धधर्माणां समवाये भूयसां स्यात् सधर्मकत्वम् ॥ २४ ॥

काम्येष्टिकाण्डे 'अग्नये दात्रे पुरोडाशमष्टाकपालं निर्धयेत्, इन्द्राय प्रदात्रे पुरोडाश-
मेकादशकपालं दधि मधु धृतमापो धानाः तत्संसृष्टं प्राजापत्यं पशुकामः' इति श्रुतम्।

अन्वारम्भणीयाविकृतौ न स्यात् प्रकृतिकालमध्यत्वात्।

स्पष्टार्थमेतत्। यत्त्वसिद्धिधकरणेऽन्ते तन्त्ररत्नकारस्य सर्वप्रयोगाङ्गत्ववादिन^१ उपालं-
भकरणं पूज्यपादानां तन्नवमे पक्षान्तरेणोपपादितस्य सर्वप्रयोगाङ्गत्वस्य भवदुक्तदूषणापत्यैव स्वय-
मेव तेन निरस्तत्वात् स्पष्टमेव तेनैतदधिकरणे तस्य पूर्वपक्षतया उपधारतत्वाच्च वृथैवेति ध्येयम्।

विप्रतिषिद्धधर्माणां समवाये भूयसां स्यात् स्वधर्मत्वं।

धार्तिककारमतेनोदाहरणं दर्शयति—काम्येष्टिकाण्ड इति। चित्रेष्टिकदेवेति।
यथा चित्रेष्टावनेके यागास्तथाऽष्टमे मया निरूपितं तद्वदिहाप्यनेके यागा इत्यर्थः। एतेन चित्रेष्टावप्ये-

तत्र चित्रेष्विष्येव दध्यादिद्रव्यका अनेके यागाः । तत्र आद्योऽन्त्यश्च घानायागः आग्नेय-
धिकारः, स उभयकालकत्वादधिकरुद्धः । ऐन्द्र एकादशकपाल ऐन्द्राग्निधिकारः । दधियागो
दधियागस्यैव । तयोरमावास्याधर्माः । मधुघृतोदकानां तूपांशुयाजधिकारत्वात् पौर्णमासी-
धर्माः ।

तदिह सप्तयागेषु सहक्रियमाणेषु आज्यभागयोर्वाग्निघृधन्वतीमन्त्राणां, हविरमिमर्शने
चतुर्होतृपञ्चहोतृमन्त्रयोश्च विरोधे मुख्यत्वेनासञ्जातविरोधित्वात् अमावास्याधर्मा इति
प्राप्ते—

मुख्यधर्मानुग्रहस्य प्रथममवगतावपि भूयोनुग्रहानुरोधेन प्राप्तबाधविधया मुख्यस्यै-
वाल्पसङ्ख्यस्य बाधमङ्गीकृत्य भूयोधर्मजन्योपकारोपजीवित्वावगतेः पौर्णमासीधिकाराणां
भूयसां तन्निवृत्तं अल्पानां च विरुद्धधर्मविषये प्रसङ्गित्वम् । अविरुद्धानावृत्तधर्मोश्चे-
त्त्वगृह्यमाणविशेषत्वात् सर्वेषां तन्निवृत्तमेव, आवृत्तधर्मोश्चेत्त्वावृत्तिः । इदं चोपांशुयाजस्या-
मावास्यायामभावपक्षामिप्रायेणोदाहरणम् । उभयत्र तत्सत्त्वे तूदाहरणान्तरं मृग्यम् ।

यत्तु भाष्यकारेण 'पञ्चदशरात्रे अग्निष्टुत् प्रथममहस्तस्य नाम्ना अग्निष्टुद्यागविकार-
त्वादाग्नेयी सुब्रह्मण्या । ज्योतिर्गौरायुरिति त्र्यहः तेषामपि नास्त्वैकाहकाण्डपठितज्योति-

क्यागपक्षं संख्याधिकरणे साधयतो न्यायसुधाकारस्यैतदधिकरणगतज्यभागमन्त्रोदाहरण-
प्रदर्शनपरवार्तिकविरोधो दर्शितः । यदि चित्रेष्टौ यागैक्यं द्रव्यमेदाच्च द्रव्यधर्मातिदेशमेदोङ्गीक्रियते
तदा तेन न्यायेनेहापि यागैक्यापत्तावभिमर्शनस्य द्रव्यधर्मत्वात् समन्त्रकस्य दधिघृतोदकेषु अति-
देशमेदेषु आज्यभागयोरारादुपकारकयोः एक्यागे अतिदेशमेदाभावात् तन्मन्त्रयोर्भूयोधर्म-
त्वाभावेन विरोधोदाहरणत्वाद्योगादिति । स उभयकालकत्वादिति । आग्नेयस्य पौर्णमास्यमावास्यो-
भयकालीनत्वात् तद्विकृतिष्वन्यतरकालीनस्य विकल्पेनातिदेशस्याष्टमे प्रसाधनात् इहापि मधुघृतो-
दक्यागानुरोधेन पौर्णमासीस्याग्नेयातिदेशस्यैव स्वीकारान्न विरोध इत्यर्थः । उपांशुयाजविकार-
त्वादिति । तस्याष्टमे प्रसाधनादित्यर्थः । सह क्रियमाणेष्विति । एकपशुरूपफलसाधनत्वेन
एकप्रयोगविधिना परिग्रहात् सह क्रियमाणेष्वित्यर्थः । वार्त्तङ्गीति । वार्त्तङ्गी पौर्णमास्यामनूच्येते
वृधन्वती अमावास्यायां चतुर्होत्रा पौर्णमासीमभिमृशेत् पञ्चहोत्रामावास्यामिति वचनैः प्रकृतौ
व्यवस्थया विहितानां मन्त्राणां तत्तद्विकृतिषु व्यवस्थया प्राप्तेषु विरोध इत्यर्थः । प्राप्तबाधविधयेति ।
यथाऽतिदेशतो अन्तिप्राप्तस्य पूर्वस्यापि वैकृतेन बाधे प्राप्तबाधः तथेहापि मुख्यत्वेन
अन्तिप्राप्तानां धर्माणां भूयस्त्वानुग्रहेणोत्तरकालीनेनापि बाधः प्राप्तबाध इत्यर्थः ।
अधिकरुद्धेति । प्रयाजाद्यंश इत्यर्थः । आवृत्तधर्मोश्चे इति । सन्निपत्योपकारकांश इत्यर्थः ।
तत्सत्त्वेति । अमावास्यायामुपांशुयाजसत्त्वे मधुघृतोदक्यागानां तद्विकारत्वस्यैवाङ्गीकारेणाग्नेय-

राधिर्माः तेनैन्द्री सुब्रह्मण्या । इतरैवेकादशसु चोदनालिङ्गातिदेशेनैव ऐन्द्री । तद्विह
सुत्याकालीनसुब्रह्मण्याह्वानस्य तत्तद्दिनभेदेनैवानुष्ठानात् न कश्चिद्विचारः । आतिथ्यो-
पसत्कालीनसुब्रह्मण्याह्वानस्य तु सर्वसुत्यार्थं तन्त्रत्वस्य साधितत्वात् विरोधप्रसक्तौ भूयो-
ऽनुग्रहाय ऐन्द्री कार्या' इत्युक्तम्, तत्सुब्रह्मण्याह्वानस्य देवताप्रकाशनार्थत्वात् इन्द्रप्रकाशेन
चाम्निप्रकाशनरूपकार्यसिद्धेरभावात् भेदेनैवोभयदेवस्यसुब्रह्मण्याकरणावगतेरुपेक्षितम् ।

अत एवेकादशाधिकरणं सम्प्रतिपन्नदेवताकसुब्रह्मण्याधिषयम् । न चैवममिमर्श-
नस्यापि द्रव्यभेदेन भिन्नानुष्ठानापत्तेः प्रसङ्गसिद्धयनापत्तिः । ' आसन्नानि हर्षीष्यमि-
मृशति' इति वचनान्तरविहितमिमर्शनानुवादेन तत्सङ्घबिभृद्दिश्य ' चतुर्होत्रा' इत्येताभ्यां
मन्त्राधिधानेनानेकेषामपि हविषां सकृदमिमर्शनसम्भवे मन्त्रमात्रानुरोधेन तदावृत्तौ प्रमाणा-
भावात् प्रसङ्गसिद्धयुपपत्तेः । अत एवासम्भवे यन्नामिमर्शनस्यावृत्तिः तत्र स एव मन्त्र
इति न प्रसङ्गः ।

— — —

(८) मुख्यं वा पूर्वचोदनाल्लोकवत् ॥ २५ ॥ तथा चान्यार्थदर्शनम् ॥

यागविकारयोरिवाविरोध एव धर्मविषय इति नोदाहरणत्वं संभवतीति भावः । साधितत्वादिति ।
सुब्रह्मण्या तु तन्त्रमित्येकादशतृतीयपादाधिकरण इति शेषः । अत एवेति । यतस्तत्तद्देवताप्रकाशन-
रूपकार्यभेदस्य तन्त्रेण करणेऽनिष्पत्तिः अतस्तत्रत्यस्तन्त्रविचारः एकदेवत्यसुब्रह्मण्याविषय एवेत्यर्थः
—अनेकेषामपीति—यथैव सन्निपात्यपि प्रोक्षणं पात्रेषु सकृदेव संभवात्नावर्तते एवमिदमभि-
मर्शनमपि सन्निकृष्टानां हविषां सकृदेव संभवात् नावर्तते । तत्र सकृत् क्रियमाणे मन्त्रयोः पाठे
भूयसामनुग्रहः कार्य इत्यर्थः । तत्र स एवेति । यद्यानीयहविरिमर्शनमसंभवादावर्तनीयं
तथागीयातिदेशप्राप्तोऽन्यतरमन्त्र इति न प्रसङ्ग इत्यर्थः ।

मुख्यं वा पूर्वचोदनाल्लोकवत्

अत्र शास्त्रदीपिकायां आम्नावैष्णवं द्वादशकपालं निर्वपेदपराहे सरस्वतीमाज्यस्य यजे-
तेत्यध्वरकल्यावाक्यमुदाहृत्याम्नावैष्णवस्यौषधद्रव्यकत्वात् द्विदेवत्यत्वात् द्वादशकपालत्वेन ऐन्द्राम-
विकारत्वमुक्तं, तत्र प्रकाशकारैराद्यो हेतुराज्यसान्नाय्याभ्यां वैषम्याय, द्वितीय आग्नेयात्
तृतीयोऽग्नीषोमीयात् वैकल्पिकैकादशकपालात् इति व्याख्याय द्वादशापराह इत्यपपाठः
अन्वरकल्यायां हि मध्याहे एकादशकपालज्ये अपराहे द्वादशकपालज्ये तदत्राद्यमेव

यत्न तु समसङ्ख्याकयोर्विरोधः, यथा अध्वरकस्यायां 'आग्नावैष्णवं द्वादशकपालं सरस्वत्याज्यभागाऽपराह्णे' इति । अत्र हि द्वादशकपालत्वादायः ऐन्द्राग्नविकारः, तस्यापि वैकल्पिकद्वादशकपालत्वात् । सरस्वती तु पूर्ववत् । तत्राज्यभागाभिर्मर्शनमन्त्रयोरनियमः, परस्य वा प्राबल्यमिति प्राप्ते—

सत्यदि भिन्नवाक्यत्वे उभयत्र वाऽतिदेशकल्पनावश्यम्भावे अन्यत उपकारलाभान-
मित्तस्य प्रसङ्गस्याद्येऽसम्भवेनान्त्य एव पुरस्स्फूर्तिकत्वात् आद्य एव घर्मानुग्रहात्
तन्निवृत्तं, अन्त्ये च तद्वाधात्प्रसङ्गः । वृत्तिकारान्तरैः भूयस्त्वं न मुख्यत्वस्यापवादकं,
किन्तु पशुकामेष्टयामेव भूयस्त्वेन पूर्वपक्षमभिधाय मुख्यत्वेन सिद्धान्तयित्वा ऐकाधि-
करण्येन सूत्रद्वयं व्याख्येयमित्युक्तं, तत् लोके प्रथममल्पपुरुषावरुद्धस्यापि दुर्गस्य
पश्चादागतैरपि बहुभिर्बाधदर्शनादुपेक्षितम् ।

द्वन्द्वमुदाहरणमित्युक्तं, अनेन चापराह्णकालीनाग्नावैष्णवस्य नियमेनाग्नीषोमीयविकारत्वात् तत्र
द्वन्द्वता न संभवतीत्युक्तं भवति । तदेतदयुक्तमिति सूचयन् भाष्योदाहृतं द्वादशकपालवाक्य-
मेवोदाहरति—यथेति । तामेवायुक्ततां दर्शयति—अत्रहीति । अयमर्थः यद्येकादश-
कपालत्वेनैव ऐन्द्राग्नविकारत्वं माध्याह्निकस्योच्यते तदाऽग्नीषोमीयस्याप्येकादशकपालत्वात्
अग्नीषोमीयविकारत्वं दुर्निवारमेव । प्रत्युत पञ्चमे स्वयमेव चतुरक्षरतद्धितान्तपदवत्-
सादृश्यादग्नीषोमीयविकारत्वमेवोक्तमिति तद्विरोधोऽपि । यदा त्वेन्द्राग्नविकारत्वं वैकल्पिकमङ्गी-
कृत्योदाहरणत्वमुच्येत तदाऽऽपराह्निकस्य द्वादशकपालस्यापि ऐन्द्राग्ने द्वादशकपालवैकादशकपाल-
त्वयोः विकल्पादैन्द्राग्नविकारत्वं वैकल्पिकमङ्गीकृत्य शक्यत एव द्वन्द्वतोपपादयितुं, यस्मिंस्तु पक्षे
उभयत्रापि अग्नीषोमीयविकारत्वं तदा उभयमतेपि नान्यतरत् उदाहरणमिति समानमेव । तदेतत्
सर्वं तस्यापीत्यपिशब्देन सूचितम् । पूर्ववदिति । मधुघृतोदकयागवत् उपांशुयागविकार इत्यर्थः ।
सत्यपीति । यद्याग्नावैष्णवं द्वादशकपालमपराह्णे सरस्वतीमाज्यस्य यजेतेत्येवमेकं वाक्यं स्यात्
तदाऽनेनैकेन वाक्येन द्विद्रव्यकद्विदेवताकएकयाग एवापाद्येत; तदाहि सादृश्यविशेषस्य
निर्णायकस्याभावे प्रकृतिविशेषनिश्चयानापत्तेः अतिदेशकल्पनमेव न प्राप्नोत्यतः तदुपपत्तये
भिन्नवाक्यत्वे इत्युक्तं । वाशब्दोऽप्यर्थः । यत्तु वृत्तिकारान्तरैः मुख्यं वा पूर्वचोदनाल्लोकवदिति
सूत्रे वाशब्दोपादानात् पूर्वसूत्रोक्तपूर्वपक्षनिरासार्थत्वप्रतीत्या सिद्धान्तसूत्रत्वमस्येत्यभिप्रायेणै-
काधिकरण्यं कृतं तदनूद्य दूषयति—यत्त्विति । यत्तु फलसंबन्धप्रयुक्तं मुख्यत्वं तत्तु भूयस्त्वस्य
भवत्येव बाधकमित्युत्तराधिकरणे वक्ष्यते । लोके बहुभिरेव मुख्यस्य बाधदर्शनात् । आद्यत्व-
रूपमुख्यत्वस्य तु भूयस्त्वमेव बाधकमिति दूषयति—तल्लोके इति । वाशब्दस्य व्यवस्थितविकल्प-

दीक्षणीयादेस्तु पाठतोऽनुष्ठानतश्च प्रथमोपस्थितत्वेऽप्येकादिदीक्षापक्षे न पर्वानु-
ग्रहः । द्वादशदीक्षापक्षे तु अधिरोधादीक्षणीयायामपि सः । अग्नीषोमीयादौ तु सर्वपक्षेऽपि
बाध एव । अतश्च तत्र सुत्यादिनावधिकततद्दिनकर्ताबोधकवचनानुमिततत्तत्काले-
नैव प्रसङ्गसिद्धिः पर्वकालस्येति प्रसङ्गानुनिष्पन्नबाधप्रसङ्गेनैव वा बाधविचारः
प्रासङ्गिकः ।

(१०)—परिधेद्वर्थत्वादुभयधर्मा स्यात् ॥ २८ ॥

पाशुकचातुर्मास्येषु 'परिधौ पशुं नियुञ्जीत' इति श्रुते परिधावग्निपरिधानपशुनियोजन-
रूपोभयकार्यकारित्वादविरुद्धधर्मविषये उभयधर्मा इत्यविवादमेवेति उत्तरविषयक्षया प्राप्यते ।

(११)—यौप्यस्तु विरोधे स्यान्मुख्यानन्तर्यात् ॥ २९ ॥ इतरो वा तस्य
तत्र विधानात् उभयोश्चाङ्गसंयोगः ॥ ३० ॥

अङ्गाङ्गानुग्रहोऽकिञ्चित्कर इत्यर्थः । द्वादशदीक्षापक्षे त्विति । एकदीक्षापक्षे एकादश्यां तदनुष्ठानात्
पर्वाननुग्रहः, द्वादशदीक्षापक्षे पूर्वपर्वणि दीक्षारम्भः एकादश्यां समाप्तिरिति तत्पञ्चमेऽहनि पर्वणि
सोमानुष्ठानादविरोधात् दीक्षणीयायामपि पर्वानुग्रहसंभवात् न विचारविषयतेत्यर्थः । सर्वपक्षेपीति ।
पक्षान्तराभावात् सर्वथेत्यर्थः । अस्य विचारस्य प्राप्तबाधविषयत्वेपि अध्यायसङ्गतिं दर्शयति—
अतश्चेति । तत्तद्दिनकर्तव्यतेति । सोमप्रयोगस्य पञ्चाहसाध्यत्वे विहिते सति सुत्यादिनावधि-
कानां दिनानां चतुर्णां प्रथमे दीक्षणीया द्वितीये प्रायणीयाऽऽतिथ्या प्रवर्ग्योपसदः तृतीये
प्रवर्ग्योपसदः चतुर्थे प्रवर्ग्योपसदग्नीषोमीयः पशुरित्येवं विभागेन तत्पक्षेषु विधानात् तत्तत्कालीन-
प्रसङ्ग इत्यर्थः । पक्षान्तरेण प्रसङ्गसङ्गतिमाह—प्रसङ्गेति । वस्तुतस्तु प्राप्तबाधविधयापि पूर्वाधि-
करणद्वयापवादात् आपवादिकसङ्गतौ सत्यामध्यायसङ्गत्यभावेपि न दोष इति ध्येयम् ।

परिधिद्वर्थत्वादुभयधर्मास्यात् ।

पाशुकचेति । सपशुकचातुर्मास्येष्वित्यर्थः । अधिरुद्धधर्मेति । अकिरुद्धांश्च धर्मास्सम्भार्जन-
परिव्याणादयः । अधिवादमेवेति । नवमे पञ्चधा स्थानापत्तिनिरूपणे परिधौ पशुं नियुञ्जीतेत्यत्र
स्वशब्दात् स्थानापत्तिरुक्ता तदैवैतन्निर्विवादं प्रयोजनमित्यर्थः ।

विरोधे तु तक्षणनिखननादौ किं यूपधर्मा उत परिधिधर्मास्सत्त्वकक्षोत्तराप्रत्वाद्य इति चिन्तायां यूपधर्माणां यागसाधनपशुसम्बन्धियूपवृत्तित्वेनान्तरङ्गत्वात् बहिरङ्गाणां यागाङ्गप्रक्षेपसाधनाग्निपरिधानसम्बन्धिकाष्ठनिष्ठानां परिधिधर्माणां दौर्बल्यावगतैर्यूपधर्मा एव कार्या इति प्राप्ते—

पुरोडाशकपालन्यायेनाग्निपरिधानसाधनरूपपरिधित्वेनैव पशुनियोजनसाधनत्वाव-
गतेः परिधानप्रयुक्तत्वावसायात् तद्धर्माणामेव पुरस्स्फूर्तिकतया बलवत्त्वं, स्थानापत्ति-
देशापेक्षया चोदनालिङ्गातिदेशस्य बलवत्त्वव्यवस्थापनाच्च । एषमुभयोरप्यङ्गधर्मत्वाच्च
न प्राधान्यकृताऽपि व्यवस्था । प्रथमप्रवृत्तत्वात्तु परिधिधर्माणां बलवत्त्वमित्यपि शक्यं
वक्तुम् । तक्षणस्य यूपत्वोत्पादकत्वात् प्रकृते च यूपबाधेन परिधिविधानात् तत्प्राप्तिस्ता-
वदनाशङ्क्यैवेति सत्वकत्वादीनामविरोध एव । उत्तराप्रत्वादीनां तु बाधे अग्निपरिधानस्यै-
वानुपपत्तेरावश्यकत्वम् । न हि निखननं विना पशुनियोजनं न सम्भवति, स्थूलकाष्ठ-
प्रहणेन तत्सम्भवात् । अतः परिधानधर्मा एव कार्याः ।

यौष्यस्तुविरोधे न स्यात् मुख्यानन्तर्यात्

विरोधे त्विति । तक्षणनिखननादौ यूपधर्मे क्रियमाणे संति तक्षणेन सत्वकः परिधि-
र्भवतीति विहितस्य सत्वकत्वस्य नाशान्निखननेनोत्तराप्रत्वस्यासंभवाद्विरोध आपद्यते तथाभूते
विरोधे त्वित्यर्थः । उभयोरपि युगपदतिदेशात् मुख्यत्वभूयस्त्वौपदेशिकत्वादिरूपबाधकान्तरन्याया-
प्रवृत्तेः अन्तरङ्गत्वमेव नियामकमित्यभिप्रेत्य पूर्वपक्षमाह—यूपधर्माणामिति । न्यायान्तरेणापि
यूपधर्मबाधसंभवतीति सिद्धान्तमाह—पुरोडाशकपालेति । अतिदेशविशेषेऽपि उपजीव्योपजीवक-
भावेनैवात्र बाध इत्याह—स्थानापतीति । प्रथमं ह्यत्र परिधिः स्वधर्मकः यूपश्च सधर्मकोऽतिदेशेन
प्राप्तस्ततः 'परिधौ पशुं नियुंजीत' इत्युपदेशः ततो द्वितीयेनातिदेशेन स्थानापत्तिमूलकेन परिधौ
यूपधर्माः प्राप्यन्ते । तत्र पूर्वेण चोदनालिङ्गातिदेशेन योऽसौ परिधिः सधर्मकः यूपतिदेश-
समकालमतिदिष्टः स उपजीव्य इति तमुपजीव्य प्रवृत्तमुपदेशमुपजीव्य प्रवृत्तः स्थानापत्त्यतिदेशः
दुर्बलः इति न पूर्वप्रवृत्तपरिधिधर्मातिदेशबाधक इत्यर्थः । पूर्वाधिकरणन्यायाप्रवृत्त्यापि न
यूपधर्मा इत्याह—उभयोरपीति । मुख्यधर्मबाधकं हि प्रधानधर्मत्वं, न ह्यत्र तदस्ति, यूपस्य
परिधेश्चाङ्गत्वेनान्यतरस्यापि प्राधान्याभावेन तद्धर्मत्वाभावात् । अत एव यागाङ्गप्रक्षेपसाधनाग्नि-
परिधानसंबन्धिकाष्ठनिष्ठत्वेन परिधिधर्माणां दूरे प्रधानप्रत्यासत्तिर्यथा तथैव यागसाधनपशुनियोज-
नाधिकरणयूपवृत्तित्वेन यूपधर्माणामपि सा दूर एवेति न सापि प्रमाणम् । अत एव सम-
संख्ययोरङ्गयोर्धर्मविरोधे प्रथमप्रवृत्तत्वमेव शक्यं नियामकं वक्तुमित्याह—प्रथमेति । नहीति

न ह्यत्र यो होता सोऽव्यर्थुरित्यत्राध्युपवाये होतुर्वाचनिकत्ववत् निखननादौ परिवेषाच्चनिकत्वं, येनोपदेशेनातिदेशबाधश्शङ्क्येत । परिधेः पशुनियोजन एव विनियुक्तत्वात्तु निखननादेः स्थानापत्यतिदेशेनैव लाभान्न प्राबल्यशङ्का ।

(१२)—पशुसवनीयेषु विकल्पस्स्यात् वैकृतश्चेदुभयोरश्रुतिभूतत्वात् ॥३१॥
पाशुकं वा वैशेषिकाम्नानात्तदनर्थकं विकल्पे स्यात् ॥ ३२ ॥
पशोश्च विप्रकर्षस्तन्मध्ये विधानात् ॥ ३३ ॥

सवनीयपशुर्घपाप्रचारादिभेदेन सवनत्रयेऽपि विततः, सवनीयपुरोडाशाश्च 'अनुसवनं सवनीयाः पुरोडाशा निरुप्यन्ते' इति वचनेन विहिताः । तत्र माध्यंदिनसवनिकतार्तीयसवनिकानां तावत्पशुतन्त्रमध्यपातात् विस्पष्टमेव प्रसङ्गित्वम् । प्रातस्सवनिकानां तु यद्यपि सहैव पशुनोपक्रम इति न तदालोचनया कस्य तन्त्रित्वं कस्य प्रसङ्गित्वमिति नियन्तुं शक्यम् । तथाऽपि पशुयागस्य तृतीयसवने समाप्यमानत्वात् निशीष्टिवत् तन्त्र-

यदि निखननं विना पशुनियोजनं न भवेत् तदौपदेशिकनियोजनसाधनत्वाक्षिसनिखननानुरोधेनातिदेशिकोत्तराग्रत्वादीनां बाधोऽपि भवेन्न त्वेतदस्ति पशुनियोजनसमर्थस्यैव परिधेः करणेन शयान एव तस्मिन् नियोजनसंभवादित्यर्थः । स्पष्टार्थमन्यत् ।

पशुसवनीयेषु

वितत इति । अत एव सवनत्रये प्रचारात् सवनीयसमाख्यापि तस्मिन्नुपपद्यते । पुरोडाशा इति । पुरोडाशपदं सवनीयहविषां पञ्चानामप्युपलक्षणम् । पशुतन्त्रमध्यपादादिति । प्रातस्सवन एवाश्विनग्रहग्रहणोत्तरं सवनीयस्य पशोरुपक्रमात् तृतीयसवने च समाप्तेः तन्मध्ये क्रियमाणानां माध्यंदिनसवनिकतार्तीयसवनिकानां मध्यपातात् विस्पष्टमित्यर्थः । नियन्तुं शक्यमिति । यस्य पूर्वमुपक्रमे सति पश्चात् समाप्तिर्भवति तस्य तन्त्रित्वमिति दैक्षदर्शादौ क्लृप्तम् । अत एव तन्मध्यपतितयोः पुरोडाशनिशीष्टयोः प्रसङ्गित्वं भवति । अत्र तु प्रातरनुवाङ्गकाले सहोपक्रमे सति पशोरेवोपक्रमाभावात् तन्त्रित्वं नियन्तुं न शक्यमित्यर्थः । समाप्यमानत्वादिति । पूर्वमुपक्रमाभावेऽपि पश्चात् समाप्त्या पशोर्वितततन्त्रत्वात्प्रागपि निशीष्टिवदार्थिकः तन्त्रमध्यपातः

मध्यपाताघगतेर्युक्तमेव पशुयागस्य तन्त्रित्वं पुरोडाशानां च प्रातस्सवन एव समाप्यमान-
त्वात् प्रसङ्गित्वमिति नियन्तुं शक्यम् । पशुयागस्य हि प्रधानमेव तृतीयसवने ।
अनूयाजाभ्याग्निमारुतादूर्ध्वमुत्कृष्टास्तत्रैव ।

न चानूयाजानां पुरोडाशीयत्वस्यापि सम्भवात् पशुयागीयमात्रत्वे प्रमाणाभावः ।
प्रातस्सवनिकपुरोडाशाङ्गभूतानूयाजानां तृतीयसवनेऽप्रसक्तानामेवाग्निमारुतोत्तरकालत्व-
विधौ गौरवात् । पाशुकानां तु प्रधानोत्कर्षेणोत्कृष्टानामग्निमारुतोत्तरत्वस्याध्वरकल्पावधि-
धाने लाघवोपपत्तेः । अत एव तदुत्तरकालीनस्य 'अग्निमद्य होतारमवृणीतायं यजमानः'
इति सूक्तवाक्यप्रैषस्यापि दैक्षादतिदेशेन प्राप्तस्य 'अग्निमद्यहोतारमवृणीतायं सुतासुती
यजमानः' इत्यादिविकिञ्चिद्विकारयुक्तस्य पाठोऽपि पशुतन्त्रस्यैव निततत्त्वं गमयति ।

न ह्यस्य पुरोडाशाङ्गत्वं युज्यते, तेषु दार्शिकस्य 'इषिता देव्या होतारः' इत्यस्यैव
प्राप्तेःतस्यैव दैक्षवद्विकारविधौ 'अग्निमद्य' इत्यादिपदानामपि विकारतया विधानापत्तेः ।
अस्मन्मते तु दार्शिकस्य दैक्षे अतिदेशप्राप्तस्य 'अग्निमद्य' इत्यादिविकारस्य दैक्षप्रकरण एव
विधानासतोऽतिदेशप्राप्तस्य सवनीयपशौ 'सुतासुती' इत्यादिविकारमात्रस्यैव विधाने
लाघवात् ।

सवनीयहविषां भवति । दीर्घतन्त्रं ह्यल्पकालसाध्यैरुपजीवितुं शक्यं न त्वल्पकालतन्त्रं पूर्वमेवापवृत्तं
दीर्घकालीनेनेत्यर्थः । अध्वरकल्पावदिति । यथैवाध्वरकल्पायां पुरा वाचः प्रवादितोर्निर्वपेदिति
श्रुतौ निर्वापापकर्षः प्रातःकालीनहविषामेव । तेषामेव पूर्वाह्नेनियमेन यत्न क्वचित् प्राप्ते-
निर्वापे कालनियमकरणे लाघवात् । न तु माध्यंदिनीयापराह्निकहविषां निर्वापस्येत्येकादशे साधितं
तद्वदिहापि येषामनूयाजानां तृतीयसवने उत्कर्षप्रसक्तौ अनियतकालप्रसक्तिः तेषामेवाग्निमारुतोर्ध्व-
कालनियमकरणे लाघवादप्रसक्तोत्कर्षप्रातस्सवनिकसवनीयहविरङ्गभूतानूयाजेषु तत्कालविधाने गौर-
वापत्तिरित्यर्थः । सूक्तवाक्यप्रैषस्यापीति । साम्नाध्यातिदेशत 'इषिता देव्या होतार' इति
सूक्तवाक्यप्रैषस्य प्राप्तस्य दैक्षे पशौ वाचनिको विकारः "अग्निमद्यहोतारमवृणीतायं यजमानः" इति
श्रुतः तदतिदेशेन सवनीयेस्मिन् प्राप्त एव विकारान्तरेण पाठः श्रुतः । तस्मात् पशुरेव
तन्त्रीति निश्चीयते । अन्यथा सवनीयहविषां तन्त्रित्वे तदीयस्य इषिता देव्या इत्यस्यैव प्राप्तेः
अनियमेन तन्त्रित्वे नित्यवदाज्ञानवैयर्थ्यापत्तेरित्यर्थः । सुतासुतीत्यादिविकारेति । अग्नि-
मद्येत्यादिषणां पदानां दार्शिकसूक्तवाक्यपदबाधकतया इहापि अपूर्वतया विधाने गौरवम् । यदा
तु दैक्षसंबन्धिसूक्तवाक्यस्यैव विकारत्वेन विधानं तदा अग्निमद्येत्यादीनां षणां पदानां दार्शि-
क्यपदबाधकतया प्राप्तत्वेनाविधानात् सुतासुतीत्येतावन्मात्रस्यैव विधानालाघवमित्यर्थः ।

यत्तु भाष्यकारेण सोमान्ते 'संस्थिते यज्ञे प्रस्तारं प्रहरति सस्वरं' इति पाशुकस्वरोः प्रतिपत्तिदर्शनादपि सवनीयपशुतन्त्रस्य घिततत्वमित्युक्तं, तत् स्वरोः पशुत्रयसाधारण्यादेव अन्ते प्रतिपत्तिदर्शनोपपत्तेर्नासाधारणं सवनीयतन्त्रघिततत्त्वे लिङ्गमित्युपेक्षितम् ।

नन्वेवं 'दीक्षासु यूपं छिनत्ति' इत्यादिना पशुत्रयार्थयूपच्छेदनाधाररूपेण तन्त्रेण पशुत्रयप्रयोगारम्भादन्ते च स्वरुप्रतिपत्तिदर्शनेन तथैव समाप्तेः पशुत्रयार्थं तन्त्रेणाङ्गानि प्रयाजादीनि तन्मध्यपतितप्रायणीयादौ च प्रसङ्गसिद्धिरस्त्विति चेत् ; आतिथ्यादौ 'चतुर्गृहीतान्याज्यानि भवन्ति न ह्यत्रानूयाजान् यक्ष्यन् भवति' इत्यादावनूयाजाभावमात्रस्य

अत्र च तन्त्ररत्नानुरोधेन सर्वेषां सुतासुतीपदघटितसवनीयसूक्तवाकपाठलिखनमयुक्तं, प्रैषाध्याये अग्निमद्य होतारमवृणीतायं सुन्वन्यजमान इत्येवं सुन्वन्नित्येव पाठादिति ध्येयम् । घस्तुतस्तु प्रातरनुवाककाले सवनीयपशोः सवनीयहविषां च सहोपक्रमाभिधानमपि तन्त्ररत्नकारादीनामयुक्तं प्रातरनुवाककाले "प्रतिप्रस्थातस्सवनीयान्निर्वपस्व" इति प्रैषदानेन सवनीयहविषामुपक्रमेऽपि तदनन्तरं दीर्घेण कालेनाश्विनग्रहणोत्तरं सवनीयपशूपक्रमात् । प्रत्युत सवनीयहविरुपक्रमस्यैव पूर्वत्वात् सवनीयवपायागानन्तरं च सवनीयहविषां प्रचारात् वपायागस्यैव तत्तन्त्रमध्यपातित्वम् । यदि तु औपवसथ्येऽहनि शाखेभ्वाभिर्हिर्हरणानुष्ठानेन पशोरुपक्रमस्तृतीयसवने च समाप्तिरिति विभाव्यते तदापि ततः पूर्वं पयस्यार्थं शाखाहरणात् सवनीयहविषामेवोपक्रमात् प्रातरनुवाककाले पशूपक्रमाभिधानं पशोः प्रसङ्गित्वपूर्वपक्षकरणं च सर्वथा युक्तमेव ।

यद्यपि तन्त्ररत्नादौ सवनीयानां तन्त्रित्वे सूक्तवाकप्रैषस्याञ्चर्वादित्रयत्विक्चतुष्टयान्यतरकर्तृकत्वापत्तौ तेन पशौ प्रसङ्गाङ्गीकारे मैत्रावरुणकर्तृकप्रैषस्य पश्वङ्गभूतस्याननुष्ठानात् वैगुण्यापत्तिः, तत्परिहारार्थं तस्मिन्मैत्रावरुणकर्तृकत्वस्थीकारे सवनीयहविर्गतत्विक्चतुष्टयनियमभङ्गाद्वैगुण्यापत्तिः । अतो न सवनीयानां तन्त्रित्वमित्युक्तं, तत् अग्नीषोमीयपशुपुरोडाशयागे प्रयाजादिप्रसङ्गस्वीकारे कालदेशाद्यभावकृतवैगुण्यपरिहारस्येवेहापि पशौ प्रसङ्गस्वीकारे मैत्रावरुणकर्तृकत्वाभावकृतवैगुण्यपरिहारोपपत्तेरयुक्तमित्युपेक्षितं पूज्यपादैः । नहि सवनीयहविर्भ्यः पशौ प्रैषजन्योपकारलाभे सति पाशुकप्रैषस्यानतिदेशेन तत्पृष्ठभावेन मैत्रावरुणकर्तृकत्वस्य प्रापकप्रमाणाभावादेवाप्राप्तौ तदभावकृतं वैगुण्यं प्राप्नोति । अतः पूर्वोक्तयुक्त्यैव प्रसङ्गित्वं सवनीयानां तन्त्रित्वं च पशोरिति । लाघवाद्भवति । विधानोपपत्तेरिति शेषः । यत्त्वित्यारभ्याधिकरणान्तं स्पष्टार्थमपि व्याख्यायते । प्रायणीयादौ चेति । यद्यपि पश्वर्थानुष्ठायमानप्रयाजोपकारमध्ये पशुपुरोडाशस्येव न प्रायणीयादीनां पाठः येन, प्रसङ्गः शङ्कयेत तथापि लाघवाद्दुत्पन्ने प्रायणीयां

चतुर्पुंहीतकित्त्वे हेतुत्वानुवादात् प्रयाजादिसत्ताप्रतीतेर्न तावत्प्रायणीयादौ प्रयाजादि-
प्रसङ्गापत्तिशङ्का । गमकान्तराणि चैवंविधान्यन्यान्यप्युद्गावनीयानि । अतश्च यूपछेद-
नादि पशुप्रयोगबहिर्भूतमेव । औपवसत्स्थेऽह्नयेव च दैक्षप्रयोगारम्भ इति न पशुत्रयस्य
तन्मप्रयोगत्वशङ्काऽपि ।

न चैत्रमपि दैक्षप्रयोगस्य स्वरूपतिपत्त्यैव समाप्तेः तन्मध्यपत्तितानां सवनीयपञ्चा-
दीनामपि प्रसङ्गसिद्ध्यापत्तिः, पशुपुरोडाशस्य तत्तद्देवतासंस्कारकत्वेन भेदेनैवानुष्ठेय-
तया पुरोडाशेन माध्यन्दिने इत्यस्याविरोधात्, अनूयाजानां च दैक्षसम्बन्धिनामेवाग्नि-
मारुतोत्तरत्वविध्युपपत्तेरिति वाच्यम् । प्रस्तरभेदे प्रमाणाभावेन सूक्तवाकप्रैषस्य
द्विविधस्य द्विःपाठवैयर्थ्यात् । 'पत्नीसंयाजान्तो दैक्षः पशुः, पत्नीसंयाजान्तान्यहानि
सन्तिष्ठन्ते' इत्यादिगमकानुपपत्तेश्च । अत एव स्वरूपतिपत्तिरपि दैक्षादिप्रयोगबहिर्भूतत्र
तयोरपि तत्परमापूर्वस्थापिका ज्योतिष्टोमोपकारजननानुकूलतन्निष्ठयोग्यताजनिका वेत्यपि
ध्येयम् । इतरथा दैक्षपरमापूर्वोत्पादकत्वे प्रसङ्गानिवारणात् ।

(१३)—अपूर्वे च प्रकृतौ समानतन्त्रा चेदनित्यत्वादनर्थकं हि स्यात् ॥

यास्तावत् काम्या नित्या वा विहृतयस्तासां 'य इष्टया' इत्यनेन पर्वकालविधानात्
पर्वणि सद्यस्कालास्ताः कृत्वा प्रकृतेरन्वाधानमिति नैव तत्र तन्मप्रसङ्गविचारः । यत्रापि
पवित्रनाशादिनिमित्तकेष्टयादौ नियमेनैव प्रकृतिप्रयोगमध्ये निमित्तत्पातः तत्र तस्या एव

परमापूर्वजननानुकूलयोग्यताधानस्य पशुत्पत्यपूर्वयोग्यताधानकाल एवोत्पत्तिस्वीकारादुत्तरभाव्यज्ञानां
पशुपुरोडाश इव युक्तः प्रसङ्ग इति भावः । गमकान्तराणीति । शंखन्ता प्रायणीया
इडान्ता आतिथ्या सन्तिष्ठत इत्यादीनीत्यर्थः । तयोरङ्गमिति । दैक्षसवनीययोरित्यर्थः ।

अपूर्वे च विहृतौ ।

अत्राधिकरणमालायां प्रकृतेः काम्यविहृतेश्च तन्वित्वप्रसङ्गित्वविचारः कृतः, तदयुक्त-
मिति सूचयितुं नैमित्तिकविहृतीनामपि यथाभाष्यमुदाहरणत्वं दर्शयन्नादावुदाहरणविवेकं करोति
—यास्तावदिति—नित्याश्चातुर्मास्यादयः काम्यास्तौर्यादयः । तत्र तस्या एवेति । नैमित्तिकेष्टे-
रेवेत्यर्थः । तत्र नैमित्तिकेष्टिरूपायां विहृतौ यद्यपि सामिधेनीगतसाप्तदश्यादि प्रकृतिविरुद्धं भवेत्तथापि
तत्रान्यतस्सामिधेनीजन्योपकारलाभे सामिधेनीनां स्वतोऽनपेक्षणात् न तदङ्गसाप्तदश्यानुष्ठानमपि तु

प्रसङ्गित्वमिष्यविवाद्म । तत्र प्रायशो नैव साप्तदश्यादि, यद्यपि वा भवेत्तथाऽपि तस्य निरवकाशत्वात् तदंशे प्रकृतेरेव प्रसङ्गित्वं प्रयाजाद्यशे तु विकृतेरिति ध्येयम् ।

यत्र तु प्रयोगमध्ये शुद्धदाहेष्ट्यादि तत्र प्रकृतेरेव तन्त्रित्वं साप्तदश्यादेः प्रयोगबहिर्भूत-निमित्तपातस्थले सावकाशत्वात् । यत्र तु प्रकृत्युपक्रमवेत्तायामेव यस्या इष्टोर्नियतो निमित्तपातः तदाऽपि वस्तुतो विकृतिं सद्यस्काळां कृत्वंब प्रकृत्यारम्भ इति न कश्चित्प-लङ्गशङ्कावकाशः । प्रकृतिविकृत्योस्तादृशस्थले कृत्वान्चिन्तया त प्रयोगवयं विचार्यते विरुद्धपदार्थांशे कस्य तन्त्रित्वं कस्य प्रसङ्गित्वमिति । तत्र विकृतेः प्रकृत्युपजीवकत्वात्सा एव प्रसङ्गित्वं प्रकृतेस्तु तन्त्रित्वं तस्याङ्गप्राहकत्वाभावेऽतिदेशस्यैवानापत्तेरिति प्राप्ते—

तस्याः पञ्चदश्याप्राहकत्वेऽपि इतराङ्गप्राहकत्वे बाधकाभावान्न विकृत्यङ्गभूतस्य च साप्तदश्यस्य निरवकाशत्वास्य एव तद्विषये तन्त्रित्वं प्रकृतेश्च प्रसङ्गित्वम् । प्रयाजादि-विषये तु तस्या एव तन्त्रित्वं विकृतेश्च प्रसङ्गित्वमङ्गप्राहकत्वानुगोधादिति ध्येयम् ।

प्रकृत्यनुरोधेन पञ्चदश्यमेवेत्याह—तत्र प्रायश इति । यदि सामिधेनीपृष्ठभावेन अतिदेशा-त्साप्तदश्यं प्राप्येत तदा सामिधेनीनामप्राप्तौ साप्तदश्यं न स्यात् । यदा तु साप्तदश्यमुपदिष्टं तदौप-देशिकसाप्तदश्यजन्योपकारस्यान्यतोऽलाभात् तस्यानुष्ठाने आवश्यके तेनैव प्रकृतेरुपकारसिद्धौ प्रसङ्गित्वमेवेत्याह —यद्यपि चेत्ति । तत्र प्रकृतेरेव तन्त्रित्वमिति । सामिधेनीसंख्यांशोपीति शेषः । साप्तदश्यादेरिति । दर्शपूर्णमासयोः पञ्चदशसामिधेन्यः, सप्तदशोष्टिपशुबन्धानामित्या-पस्तम्बेन विहितस्येत्यर्थः । अत्र प्राचीनैः प्रकृतेः तन्त्रित्वे पूर्वं प्रवृत्तत्वं हेतुः पूर्वपक्षे उक्तः ; तत्र यदि पूर्वविहितत्वरूपा पूर्वप्रवृत्तिरुच्येत तदाऽस्याः बाधहेतुत्वेऽपि न तस्या अङ्गप्रसङ्गहेतु-त्वम् । वा तु तद्वेतुः पूर्वोपक्रमविधिरूपा तस्यास्तु यावज्जीविकैकप्रयोगनिरासात् प्रतिपर्थ क्रियमाणानां भिन्नानां प्रयोगाणां विकृतिप्रयोगेण सहरंभं कृत्वान्चिन्तनादसंभव इति प्रकृतिगत-तन्त्रित्वहेतुत्वायोगात् तं हेतुमुपेक्ष्य हेत्वन्तरेण पूर्वपक्षमाह—प्रकृत्युपजीवकत्वादिति । तस्या इति । प्रकृतेरङ्गप्राहकत्वाभावे प्रकृतेर्विकृतिसादृश्येनोपस्थितावपि क्लृप्तोपकारकाङ्गविशिष्टत्वाभावात् प्रकृतिवदित्यतिदेशस्यैवासंभवे विकृतेस्तंत्रित्वायोगात् न प्रकृतेः प्रसङ्गित्वं, अपि तु तन्त्रित्वमेवे-त्यर्थः । तस्याः पञ्चदश्येति । प्रकृतेरित्यर्थः । तस्या एवेति । विकृतेरेवेत्यर्थः ।

(१४)—अधिकश्च गुणः साधारणे विरोधात् कांस्यभोजिवदमुख्येऽपि ॥

भाप्रयणे 'पेन्द्रग्नो द्वादशकपालः वैश्वदेवश्चरुर्घावापृथिव्य एककपालः' इति ज्ञयो यागाद्भ्रताः । तत्रैककपालो वैश्वदेविकैककपालप्रकृतिक इत्युक्तम् । तेन तत्र प्रसूनमयं बर्हिः । आद्ययोर्द्वयोर्दशपूर्णमासातिदेशान्नियमः । तत्र जघन्यैकघावापृथिव्यानुरोधेन मुख्ययोरनेकयोरपि प्रसूनमयत्वनियम एव । नहि तयोरनियमो नाम कश्चित्पदार्थोऽङ्ग, येन जघन्यैकवृत्तित्वान्नियमो बाध्येत बर्हिर्मात्रं तु तदङ्गं अतश्च कांस्यभोजिन्यायेन दुर्बलानुरोधेनापि प्रसूनमयत्वग्रहणे न कश्चिदोषः ।

(१५)—तत्प्रवृत्त्या तु तन्त्रस्य नियमस्स्यात् यथा पाशुकं सूक्तवाकेन ॥

न वाऽविरोधात् ॥ ३७ ॥ शास्त्रलक्षणत्वाच्च ॥ ३८ ॥

न चैवं विरुद्धेष्वपि नवप्रयाजत्वादिषु घावापृथिव्यस्यैव धर्मानुग्रहादितरयोः प्रसङ्गसिद्धिः, इतराभ्यां बर्हिर्मात्रग्रहणेन प्रसूनमयत्वस्य तदनुपकारकत्वेन तदंशे इतरयोः प्रसङ्गि

अधिकश्चगुणस्साधारणे ।

इत्युक्तं । सप्तम इति शेषः । प्रसूनमयत्वैति । प्रसूनं पुष्पितं लूनशेषात् पुनस्त्यज्जं वेत्यर्थः माघवीयायाम् । एककपालस्य तु अनियतबर्हिस्पादाने प्रसूनमयत्वनियमबाधेन वैगुण्यापत्त्या प्रसूनमयस्यैव ग्रहणमित्युपसंहरति—अतश्चेति । कांस्यभोजिन्यायेनेति । गुरोः न कांस्यभोजित्वनियमः शिष्यस्य तु कांस्य एव भोक्तव्यं गुरोरुच्छिष्टमेवेति च द्वौ नियमौ । तत्र शिष्यस्यामुस्यस्याप्यनुरोधेन गुरुः कांस्य एव भुंक्ते अविरोधादिति कांस्यभोजिन्यायो द्रष्टव्यः ।

तत्प्रवृत्त्या तु ।

न चैवमिति । यथा सवनीयपशोः अपूर्वसूक्तवाकप्रैषाम्नात् तंत्रित्वं सवनीयानां प्रसंगित्वं तथैव प्रसूनमयत्वस्यापूर्वस्याम्नात् घावापृथिवीयस्यैव तंत्रित्वे इतरयोश्च प्रसंगित्वे सिद्धे विरुद्धमर्षेवपि तस्य तंत्रित्वमितरयोः प्रसंगित्वं भवत्वित्याशंकार्थः । इतराभ्यामिति । यदि प्रसूनत्वगुणः इतरयोरप्यङ्गं भवेत् तदा तत्कृतोपकारस्य घावापृथिवीयार्थगुणादेव लभ्यादितरयोः प्रसंगित्वमन्यस्य तंत्रित्वं भवेत् न त्वेतदस्ति बर्हिर्मात्रस्यैव तयोरङ्गत्वेनाविरोधात् ।

स्थाभावात् । अतश्च नवप्रयाजत्वादिविरुद्धधर्मविषये मुख्यत्वभूयस्त्वाभ्यामितरयोरेव-
तन्त्रित्वादेककपालस्य प्रसङ्गित्वमेव । अविरुद्धसर्वधर्मांशे तु तन्त्रित्वमेव सहोपक्रमेणा-
गृह्यमाणविशेषत्वात् । अत्र नवसु पञ्चानामविरोधात् नवप्रयाजत्वमपि न विरोधीति
प्रतिभाति ।

याज्ञिकास्तु तथा नानुतिष्ठन्ति । पशुपुरोडाशादौ तु यत्र तन्त्रमध्यपातादिना गृह्य-
माणविशेषता तत्र विरुद्धाविरुद्धोभयांशेऽपि प्रसङ्ग एव ।

इति श्रीखण्डदेवविरचितायां भाट्टदीपिकायां
द्वादशाध्यायस्य द्वितीयः पादः ॥

प्रसूनग्रहणेऽपि बर्हिर्ऋतेन साधारणेन सर्वेषामेव तंत्रित्वावगमेन इतरयोः प्रसंगित्वाप्रसक्त्या
विरुद्धेषु तंत्रित्वानुपपत्तिः । पाशुकसूक्तवाकप्रैषस्य त्वसाधारण्येन पश्चङ्गत्वात् तंत्रित्वमिति वैषम्य-
मित्यर्थः । तथा नानुतिष्ठन्तीति । अविरोधे विद्यमानेऽपि न नवप्रयाजत्वादिकमनु-
तिष्ठन्ति अपि तु पंचप्रयाजत्वादिकमेवेत्यर्थः । स्पष्टार्थमन्यत् ।

इति श्रीकविमण्डनशंभुभट्टविरचितायां
भाट्टदीपिकाप्रभावल्यां द्वादशस्य
द्वितीयः पादः

अथ द्वादशाध्यायस्य तृतीयः पादः

(१)—विश्वजिति वत्सत्वग्रामधेयाहतमितरथा तन्त्रभूयस्त्वादहतं स्यात्
अविरोधो वा उपरिवासो हि वत्सत्वक् ॥ २ ॥

अष्टरात्ररूपे भट्टीने विश्वजित्प्रथममहः ततोऽमिष्वण्यडहः ततोऽभिजित् । तत्र विश्वजित्येकाहकाण्डपठितविश्वजितो नामातिदेशः ततश्च 'अधभृथादुदेत्य वत्सत्वचं परिधत्ते' इति विहिता वत्सत्वक् विश्वजिति प्राप्यते, इतरेषु तु चोदनालिङ्गातिदेशादहतं वासः । तत्र यद्यपि नामातिदेशप्रापितवत्सत्वच एव प्राबल्यात्तदेव चान्याहस्तु प्रसज्येत, तथाऽपीतरेषामहं भूयस्त्वान्प्रमाणबलाबलापेक्षया प्रमेयबलानलस्य ज्यायस्त्वध्यायेनाहतस्यैव प्राबल्याद्यगतेस्तेनैव विश्वजित्येकस्मिन् प्रसङ्गसिद्धिः ।

नह्यत्र तापर्यादौ 'वासांसि विश्वसयति' इतिवत् समुच्चयज्ञापकमस्ति, येन दशमाधिकरणपौनरुक्त्यं शङ्क्येत । न च कौपीनाच्छादने तापर्यादिवदेव वत्सत्वचोऽयोन्यत्वावुरिधारण एव वत्सत्वचो विश्वेयत्वप्रतीतेरन्नाप्यहतेन समुच्चयशङ्क्यः । एकस्या वत्सत्वचोऽयोन्यत्वेपि अनेकासां सन्धानेन कौपीनाच्छादनेऽपि कच्छादिदानसम्भवेन योग्यत्वोपपत्तेः । एकवचनस्य पाशाधिकरणन्यायेन बहुत्वलक्षणयाप्युपपत्तौ प्रातिपदिकोपदेशस्योपरिधारणमात्रविषयत्वसङ्कीर्णत्वे प्रमाणाभावात् । तापर्यादौ तु ज्ञापकत्वेन सङ्कोचाङ्गीकाराङ्गेकवचने लक्षणेति विशेष इति प्राप्ते—

तृतीय पादः

विश्वजिति वत्सत्वङ्नामधेयात्

प्रमेयबलाबलरूपेति । नामातिदेशगतं प्राबल्यं प्रमाणबलं यद्विषयकश्चोदनालिङ्गातिदेशः तदहतं भूयस्त्वं प्रमेयं तद्वलवदित्यर्थः । नह्यवेति । एतच्च घृतात्कंबलरूपतापर्यस्य दार्ढ्यस्य च केशतृणमयत्वेन कौपीनाच्छादनायोन्यत्वेऽपि वत्सत्वचो दुग्धस्नेहादिना रक्षणत्वात् तद्योन्यतास्यादित्यस्याः, अथवा वक्ष्यमाणया वा अधिकाशङ्काया उपलक्षणार्थं द्रष्टव्यं, अन्यथा वासांसि विश्वसयतीत्येतद्वाक्याभावं कृत्वाचिन्तात्वस्यैव दशमिकाधिकरणे उक्तत्वेन तादृशज्ञापकभावयुक्तेरकिञ्चित्करत्वेन गतार्थत्वापरिहारात् । ज्ञापकबलेनेति । तापर्यस्यानेकैस्सन्धाने सुतरां कौपीनाच्छादनायोन्यत्वरूपज्ञापकबलात्, अथवा वासांसीति बहुवचनज्ञापकबलात्

उपरिधारणे सहस्रशः परिदधातीति प्रयोगात् तत्रैकस्या एव वत्सचो विधानसम्भ-
 मेप्यधिकरणन्यायेन एकवचनलक्षणाया अन्याय्यत्वात् सन्धानेऽपि च कौपीनाच्छादनस्य
 तथाकर्तुमशक्यत्वात् उपरिधारण एव वत्सत्वचो विधानं, तत्रैव च तेन स्मृतिप्रासाह-
 तनिवृत्तिः । अतश्चैकाहकाण्डपठितविश्वजित्येव कौपीनाच्छादने अहतस्य सत्त्वाद्दृष्टान्त-
 विश्वजित्यप्यहतनिवृत्त्यभावेन वत्सत्वचस्समुच्चयप्रतीतेः न वत्सत्वचा इतरेषु प्रसङ्गः, न
 वा अहततेन विश्वजिति वत्सत्वचः प्रसङ्गः । न चैत्रमपि भूयोऽनुग्रहानुरोधेनोपरिधारण
 एवाहतेन वत्सत्वचो निवृत्तेः कथं समुच्चय इति वाच्यं, उपरिधारणे साधनानेकत्वेऽपि
 बाधकाभावेन तत्तत्क्रत्वानुरोधेनाहतवत्सत्वचोःसमुच्चयसम्भवात् ।

(२)—अनुनिर्वाप्येषु भूयस्त्वेन तन्त्वानियमस्स्यात् शिष्टकृद्दर्शनाच्च ॥
 आगन्तुकत्वाद्वा स्वधर्मा स्यात् श्रुतिविशेषादितरस्य च मुख्य-
 त्वात् ॥ ४ ॥ स्वस्थानत्वाच्च ॥ ५ ॥ शिष्टकृच्छपणान्नेति
 चेत् विकारः पवमानवत् ॥ ६ ॥ अविकारो वा प्रकृति-
 वच्चोदनां प्रतिभावाच्च ॥ ७ ॥

इत्यर्थः । सहस्रश इति । 'कम्बलं परिधत्ते' 'रौरवं परिधत्ते' इत्यादिष्वित्यर्थः । मेप्यधिकरण-
 न्यायेनेति । यथा प्रासा इति मन्त्रस्य पुंस्त्वांशे लक्षणया न मेष्वां प्रवृत्तिः पुंशनादायापि
 तन्निर्वाहे लक्षणायोगादिति नवमे न्याय उक्तः तेन न्यायेनेत्यर्थः । न वत्सत्वचेति । एको-
 पकारजनकत्वाभावेन नान्यतरेणान्यतरस्य प्रसङ्गसिद्धिरित्यर्थः । समुच्चयसंभवादिति । वस्तुतस्तु
 भूयोनुरोधेनाहतेनैवोपरिधारणे कृते तेनैवोपकारलाभे विश्वजिति वत्सत्वगुपरिधारणस्य संभवतोऽपि
 नानुष्ठानं युक्तं प्रसङ्गेन तदुपकारलाभात् इतरथा पशुपुरोडाशादावपि तत्तत्क्रत्वानुरोधेन प्रयाजाद्य-
 नुष्ठानापत्तेः अतो नोपरिधारणेन समुच्चय इत्येव सिद्धान्तकरणं युक्तम् । एवं चाच्छादने
 त्रैकार्थ्यात् प्राकृतस्य विकारः स्यात् इत्यधिकरणेन दाशमिकेन पौनस्वत्यमपि नापद्यत
 इति ध्येयम् ।

अथनादावह्वीषोमीयपुरोडाशानन्तरं 'अह्वीषोमीयस्य पुरोडाशमनु देवसुवां हवीषि निर्वपति', तथैव अनुबन्ध्यादौ 'देविकाहवीषि निर्वपति' इति च श्रुतम् । तदेषामनुनिर्वाण्याणां हवीषां बहुत्वात् तन्निवृत्तं पुरोडाशस्यैव तु पञ्चपेक्षया फलूतप्रसङ्गित्वस्य प्रसङ्गित्वम् ।

अनुनिर्वाण्येषु भूयस्त्वेन तन्त्रनियमः स्यात् ।

देवसुवां हवीषीषिति । तानि चाष्टौ "अग्नये गृहपतये पुरोडाशमष्टाकपालं निर्वपति कृष्णाणां व्रीहीणां सोमाय वनस्पतये श्यामाकं चरुं सवित्ते सत्यप्रसवाय पुरोडाशं द्वादशकपालमाशूनां व्रीहीणां रुद्राय पशुपतये गावीधुकं चरुं बृहस्पतये वाचस्पतये नैवारं चरुं इन्द्राय ज्येष्ठाय पुरोडाशमेकादशकपालं महाव्रीहीणां मित्राय सत्यायांबानां चरुं वरुणाय धर्मपतये यवमयं चरुं" इति वाक्यैः विहितानि देवं यजमानं सुवंते ऐश्वर्यादिदानेऽभ्यनुज्ञां प्रयच्छन्तीति देवसुवः प्रकृताभ्यादयोऽष्टौ देवताः तासां हवीषीत्यर्थः वेदभाष्ये । तथैवानुबन्ध्यादाविति । पशुपुरोडाशमनु देविकाहवीषि निर्वपतीति श्रुतमित्यर्थः । तानि च पञ्च "धात्रे पुरोडाशं द्वादशकपालं निर्वपति अनुमत्यै चरुं राकायै चरुं सिनीबाल्यै चरुं कुह्वै चरुम्" इति वाक्यैः अनारभ्य फलार्थं विहितानि तेषामेवानुबन्ध्याङ्गत्वं वचनादित्यर्थः । अतुल्यसंख्ययोः धर्मविरोधे भूयस्त्वस्य नियामकत्वेनोक्तस्य पूर्ववदपवादोऽयम् । प्रसङ्गित्वमिति । अत्र च पुरोडाशतन्त्रमध्यपाते सति भूयस्त्वस्य तन्त्रितानियामकत्वासम्भवेन पुरोडाशे प्रसङ्गित्वपूर्वपक्षासम्भवमभिप्रेत्य "स्विष्टकृच्छ्रवणान्नेति चेत् विकारः पवमानवत्" इति पूर्वपक्षयुक्तयुक्त्यनुभाषणतत्परिहारसूत्रद्वयस्वारस्येन प्रकाशकारैः संस्थाप्य पौर्णमासीं वैश्वधमनुनिर्वपतीतिवत् संस्थाप्येत्यश्रवणात् तृतीयाभावाच्च पुरोडाशमन्वित्युक्तेः प्रधानानन्तरमेव देवसुवां विधानात् तत्प्रधानानन्तरं तदीयस्य पूर्वस्य च पुरोडाशीयस्य स्विष्टकृतः साहित्यं प्राप्तमेव समवद्यतीत्यनुद्य स्विष्टकृच्छ्रब्दकत्वमेव "स्विष्टकृते समवद्यति" इति वाक्ये विधीयते । तद्विधानाच्च "अग्निं स्विष्टकृतं यज" इत्येव प्रैषः संप्रतिपन्नदेवताको भवति न तु पशुपुरोडाशे स्विष्टकृति स्विष्टकृत्यदरहितस्याग्नेर्विधानात् विप्रतिपन्नदेवताकोऽग्नये प्रेष्येति । अतोऽनुनिर्वाण्याणामेव साग्नेयं पुरोडाश एव प्रसङ्गीति पूर्वपक्षं प्रापद्य संस्थाप्येत्यश्रवणेऽपि तृतीयाभावेऽपि वेदं कृत्वा वेदिं करोनीत्यत्र मध्ये क्षुतादिनिमित्ताचमन इव स्वाङ्ग स्वस्याज्यवधायकमिति न्यायेन मध्ये स्विष्टकृति कृतेऽपि पशुपुरोडाशमन्विति विधिविरोधाभावात् स्विष्टकृतस्सहत्वाप्राप्तेस्तदेव स्विष्टकृते समवद्यतीति वाक्ये विधेयं न स्विष्टकृच्छ्रब्दकत्वं तस्यापि विधौ वाक्यभेदात् स्विष्टकृच्छ्रब्दस्तु शेषभाजोऽग्नेरुपलक्षणमिति सिद्धान्तितं; तद्युक्तमिति सूचयन् पक्षान्तरेण पूर्व-

यदि तु अनुशब्दयोगात् 'वैमृधमनुभिर्षपति' इतिवदुत्तरकालत्वप्रतीतेस्तस्य च प्रयोगान्त्रयित्वाऽपशुपुरोडाशप्रयोगविधिविहितान्कोपेतपशुपुरोडाशान्तरमनुनिर्वाप्याणां स्वाङ्गोपेतानां प्रयोगविधिरिति विभाव्यते, तदाऽस्तु वैमृधवत् प्रयोगमेव एवेति नानयोर्मिथः तन्निप्रसङ्गिभावः । अतश्च यथैव वपायागोत्तरं पशुपुरोडाशप्रयोगविधानादन्यतोऽलब्धोपकाराणां निर्वापस्विष्टकृदादीनां पशुपुरोडाशप्रयोगविधिविधेयानां वपायागोत्तरमेव करणम्, तथैव देविकाहविषामपि स्वप्रयोगविधिविधेयनिर्वापस्विष्टकृदाद्यङ्गोपेतानां साङ्गपशुपुरोडाशोत्तरकालमेव करणमिति न मिथः प्रसङ्गः । उभयोरपि तु पशु-तन्त्रमध्ये पाठात् पाताद्वा तदीयप्रयाजादिप्रसङ्ग इति प्राप्ते—

नात्र पशुपुरोडाशवत्प्रयोगविधिः, तथात्वे तद्वदेव स्विष्टकृत्त्रेदापत्या शतपथै पशुपुरोडाशयागमभिधाय तस्य 'सोऽनिष्टस्विष्टकृत्' इत्यनेनानिष्टस्विष्टकृत्वलक्षणं गुणं विधायानुनिर्वाप्यप्रधानकरणबोधकवाक्यसन्दर्भानुपपत्तेः । तेनात्रानुशब्देनानुनिर्वाप्यपशु-पुरोडाशयोः तत्तदङ्गप्रधानानां तत्तदङ्गप्रधानोत्तरत्वस्यैव विधानात् समानतन्त्रत्वस्यैव

पक्षमाह—यदि त्विति । अयं भावः नृतीयाद्यभावेऽपि अनुशब्देन तदुत्तरकालवाचित्वात् काल-विधाने सति तदुत्तरकालविशिष्टप्रयोगान्तरमेवानुनिर्वाप्याणां विधीयत इति न प्रधानमात्रा-नन्तरानुष्ठानेन स्विष्टकृतस्सहत्वं प्राप्यते येन तत्प्राप्तया स्विष्टकृच्छब्दकत्वविधानमूलकः पूर्वपक्षः सिद्धयेत् । किंच यदि पुरोडाशीयस्विष्टकृत्यपि स्विष्टकृच्छब्दकत्वविधानेन संप्रतिपक्षदेव-ताकोऽस्मिं स्विष्टकृतं यजेति इति प्रैषः, तथापि स अनुनिर्वाप्याणामिव पशुपुरोडाशस्यापि भवतीति प्रवृत्ततन्त्रत्वस्योभयत्रापि साम्ये केन विशेषेणानुनिर्वाप्याणां तन्त्रित्वपूर्वपक्षसिद्धयति । अनः प्रवृत्ततन्त्रत्वाविशेषे प्राचामिव भूयस्त्वमेव नियामकं वक्तव्यमिति वृथैव स्विष्टकृच्छब्दकत्वविधित्वेन पूर्वपक्षकरणम् । यद्यपि साहित्यविधानेन सिद्धान्तोपपादनं तद्यपि सिद्धान्ते निराकरिष्यते अतः पूर्वोक्तयुक्त्या न मिथस्तन्त्रित्वप्रसङ्गित्वमित्येव पूर्वपक्षकरणं युक्तमिति । न चानन्तर्यापर-पर्यायक्रमपर एवानुशब्द इति वाच्यं, क्रमापेक्षया प्रथमतः प्रयोगान्वयिनः कालस्यैवापेक्षितत्वेन कालान्तरालामे कालपरत्वस्यैवोचितत्वात् । अत एव संस्थाप्येति कालान्तरश्रवणात् वैमृधवाक्ये-ऽनुशब्दस्य क्रमपरत्वमेवेति वैषम्यम् । प्रयाजादिप्रसङ्ग इति । स्विष्टकृतस्तु मेदेनैवानुष्ठानमित्यर्थः । सोऽनिष्ट इति । नामैकदेशे नामग्रहणमिति न्यायात् इष्टपदेनेष्टकृत्यदमुच्यते । ततश्च स्विष्टकृतसंज्ञ-को यागः स्विष्टकृत्यदरहितदेवताकः कार्य इति मध्ये गुणविशेषमात्रविधानानन्तरमनुनिर्वाप्यहविकां विधानात् पशुपुरोडाशस्विष्टकृद्यागात्पूर्वं तेषामनुष्ठानं पाठक्रमात् प्रतीयते तदनुरोधेनानुशब्दोऽपि क्रमपर ए न कालपरः अतो न प्रयोगविधिरित्यर्थः । अनुनिर्वाप्यपशुपुरोडाशयोरिति अस्य

प्रतीतेः न तावद्द्वयोरपि प्रयोगभेदः । अथायागोत्तरकालं पुरोडाशयागप्रयोगविधौ तु न किञ्चिद्वाधकम् । प्रत्युत तदीयस्विष्टकृत्यग्नेनिर्गुणत्वविधिः प्रयोगभेदतात्पर्यप्रादक एव । ततश्चानुनिर्वाप्येषु पशुपुरोडाशनिर्वापाद्येकपदार्थं कृत्वा तदीयनिर्वापाद्येकपदार्थकरणं स्विष्टकृति तु क्रमेण सर्वोत्तरार्धानवदाय सकृत्करणमिति वस्तुस्थितिः ।

तद्विहाविरुद्धाङ्गेषु तन्त्रतैव । विरुद्धेषु तु सत्यपि देविकाहविषां बहुत्वेऽनुगण्डेन पशुपुरोडाशानुगुणत्वप्रतीतेस्तत्तन्त्रपातावगमात् तत्प्रयुक्ताङ्गोपजीवनावगमात् प्रसङ्गित्व-
मेव । अत एवानुनिर्वाप्यप्रधानकरणोत्तरं 'अग्नये स्विष्टकृते समवद्यति' इत्युक्त्वा 'अग्नये स्विष्टकृते प्रेष्य' इति मैत्रावरुणं प्रति प्रैषाज्ञानमपि शतपथब्राह्मणे सङ्गच्छते । अनुनिर्वाप्यतन्त्रित्वे तु होतारं प्रत्येवैष्टिकातिदेशेन 'अग्निं स्विष्टकृतं यज' इति प्रैषापत्तेः । अत एव पशुपुरोडाशतन्त्रित्वेन स्विष्टकृति निर्गुणत्वैवाग्नेः प्रातौ स्विष्टकृच्छब्दप्रति-
प्रसवार्थत्वेन 'अग्नये स्विष्टकृते समवद्यति' इत्यस्य सार्थक्यम् ।

यत्तु सूत्रकारेणैवंविधं सार्थक्यमुक्त्वा धात्वर्थ एवात्र विधीयते, स्विष्टकृच्छब्दस्तु

समानतन्त्रत्वस्यैव प्रतीतेरित्यनेनान्वयः । तत्तदङ्गप्रधानानामिति । अनुशब्देनानुक्रमस्य विधाने सति पशुपुरोडाशनिर्वापोत्तरमनुनिर्वाप्यनिर्वापःपशुपुरोडाशप्रधानप्रचारानंतरमनुनिर्वाप्य-
प्रधानप्रचार इत्येवमज्ञानां तत्तदङ्गोत्तरत्वस्य प्रधानानां तत्तत्प्रधानोत्तरत्वस्य विधानात् प्रयोगभेद इत्यर्थः । न किञ्चिद्वाधकमिति । प्रचेयेति कालाज्ञानादित्यर्थः । प्रत्यनेति । यदि पशुपुरोडा-
शयोरेकप्रयोगत्वं स्यात् तदा स्विष्टकृतस्तन्त्रेणैवानुष्ठानात् स्विष्टकृद्भेदाभावे पशुपुरोडाशे निर्गणाग्नि-
मांशदेवताविधानमनुपपन्नं स्यादतोऽपि प्रयोगभेद इत्यर्थः । प्रैषापत्तेरिति । मैत्रावरुण-
कर्तृकपुरोनुवाक्यापाठे सर्वत्र चतुर्थ्यन्तं समुच्चार्यं प्रेष्येति नियमस्य होतृकर्तृकतत्पाठे द्वितीया-
न्तमुच्चार्यं यजेति नियमस्य व्यमस्थया विधानादिति भावः । अत्र च पशुपुरोडाशस्य देवसूदेविका-
हविषां चाग्नये स्विष्टकृते समवद्यति इति वचनेनाग्निस्विष्टकृद्देवतानुवादलिङ्गात् अनुनिर्वाप्याणां
तन्त्रित्वमिति पूर्वपशुपुरोक्तानुभाषणं स्विष्टकृच्छब्दवर्णात्तेति चेदिति सूत्रेण, तत्परिहारार्थं विकारः
पवमानवदित्यपरं सूत्रं । तेन च स्विष्टकृच्छब्दरूपस्य विकारस्य पशुपुरोडाशे विधानं क्रियते इति
परिहारं कृत्वा "अविकारो वा प्रकृतिवच्चोदनां प्रति भावाच्च" इति सूत्रान्तरेणाग्रासस्विष्टकृदनु-
वादेन देवसूहृत्रिषां पुरोडाशस्य च साहित्यस्य स्विष्टकृच्छब्दस्य च विधाने वाक्यभेदापत्तेः
प्रकृतितो यथाप्राप्तिं स्विष्टकृच्छब्दकत्वस्यानुवादक एव स्विष्टकृच्छब्दोऽवदानसाहित्यमेव तु
विधीयत इति प्रकारान्तरं प्रदर्शितं तदनूष दूषयति—एष्विति । धात्वर्थ एवात्रेति । यद्यपि
धात्वर्थानुवादेन साहित्यमात्रविधानं प्राचां ग्रन्थेषु दृश्यते न धात्वर्थस्यैव विधानं अतो धात्वर्थ-

अधिवक्षितार्थे इति प्रकारान्तरमुक्तं तत्प्रौढिमात्रम् । तस्मात्पुरोडाशोऽपि स्विष्टकृदावि-
धिषथे तन्त्री अनुनिर्वाप्याः प्रसङ्गिन इति सिद्धम् ।

वस्तुतस्तु काण्वशाखायां 'अग्निं स्विष्टकृतं यज' इति प्रैषान्नानात्प्रेषामपि तन्त्रित्वा-
धगतेधिकल्प एव युक्तः ।

एवात्र विधीयत इत्यनुपपन्नं, तथापि साहित्यवाचकपदान्तराभावे समित्युपसर्गस्यैव तत्परत्वावश्यकत्वे
एकप्रसरताभङ्गापत्तिभिया साहित्यावच्छिन्नावदानान्तरस्यैव विधेयत्वात्, अथवा अतिदेशप्रवृत्तेः
पूर्वप्रवृत्त्यङ्गीकारेण विशिष्टविधेरावश्यकत्वात्तदभिप्रायेण तदुक्तिरिति ध्येयम् । अयमर्थः
पुरोडाशस्य तन्त्रित्वे प्रसङ्गेनानुनिर्वाप्याणां स्विष्टकृदागजन्योपकाररूपेण पृथगनुष्ठानाप्रसक्तौ
साहित्यविधानानुपपत्तिः । प्रसङ्गसिद्ध्यर्थमेवावदानसाहित्यं तु न्यायत एव प्राप्तं नैव विधेयं
अतः पशुपुरोडाशस्य देवमूहविषामग्निस्विष्टकृद्देवताविधानमेव क्रियते तत्रानुनिर्वाप्येषु विशिष्टाया
देवतायाः पशुपुरोडाशे च विशेष्यस्याग्नेः प्राप्तत्वात् प्राप्ताप्राप्तविवेकेन पशुपुरोडाशमात्रांशेऽप्राप्त-
स्विष्टकृच्छब्दकत्वविधान एव तात्पर्यं युक्तम् । अत एव स्विष्टकृदिदं समानमित्यागस्तंबसूत्रानु-
सारात् अग्निमात्रस्यैव देवतात्वमङ्गीकृत्य 'अग्नये प्रेष्य' इति प्रैषानुष्ठानं समानतन्त्रत्वेऽपि यथाज्ञि-
कानां तदपास्तमिति । अनोऽनुनिर्वाप्याणामर्थे न पृथक् स्विष्टकृदनुष्ठानमित्युपसंहरति—
तस्मादिति । वस्तुतस्तु समानतन्त्रत्वपक्षे दर्शपूर्णमासयोरिव भवन्मते देवतैक्यात् स्विष्टकृतस्त-
न्त्रत्वस्यैव प्राप्तौ न पशुपुरोडाशीयस्विष्टकृतानुनिर्वाप्यस्विष्टकृतः प्रसंगसिद्धिः स्वयमपि तथैव
पूर्वमुपपादितत्वादपि तथा, एवं चाग्नये स्विष्टकृते समवद्यतीत्यनुवादबलात् यदनुनिर्वाप्याणां
तन्त्रित्वं पूर्वपक्षिणोपन्यस्तं तदन्यपरत्वेन परिहरणीयम्, तत्राग्निस्विष्टकृद्देवताविधानापेक्षया
अनुक्रमविधानेन देवताभेदेन स्विष्टकृद्देवे प्राप्ते साहित्यावच्छिन्नधात्वर्थविधानमेव युक्तं वक्तुम् ।
ततश्च स्विष्टकृदनुवादवचनस्य साधारणत्वात् नैकतरस्य तन्त्रित्वे नियामकतेत्यर्थे सिद्धे पूर्वं क्त-
युक्त्या प्रेष्येति प्रैषान्नानाच्च पशुपुरोडाशस्यैव तन्त्रित्वं निर्णयम् । तावतापि नाऽनुनिर्वाप्य-
स्विष्टकृतः प्रसङ्ग इति भ्रमिनन्त्यं साहित्येनोभये विधानात् । किन्तु तदानीं पशुपुरोडाशस्विष्टकृति
केवलाग्नेर्देवतात्वात्तदीयस्यैवाग्नये प्रेष्येति प्रैषस्य प्राप्तेस्तेनैवानुनिर्वाप्यप्रैषस्य प्रसङ्गसिद्धिरित्येव
प्रासङ्गिकत्वं ज्ञेयमिति मम भाति । एवं च याज्ञिकाचारोप्यनुगृहीतो भवति । अत एव
साहित्यविधिभूलकसमानत्वविधायकापस्तम्बवचनात् अनुनिर्वाप्यस्विष्टकृत्यपि ऋद्धस्यैवाग्नेर्देवतात्व-
मिति न प्रसङ्गस्य न वा स्विष्टकृत्तन्त्रत्वस्य विधातः । अस्तुवा अग्नये स्विष्टकृते प्रेष्येति प्रैषा-
न्नानबलादस्यापि पुरोडाशस्विष्टकृति सगुणाग्निदेवताविधायकत्वमेव पूज्यपादोक्तविधया, तथापि
तदीयप्रैषेणैतरस्य प्रैषस्य प्रसङ्गसिद्धिरित्येव तात्पर्यमिति ध्येयम् । वस्तुतस्तु इति । यथैव माभ्यन्दि—

(३) एककर्मणि शिदत्वाद्गणानां सर्वकर्म स्यात् ॥ ८ ॥

वाक्यैकैकाधारार्थत्वेन विहितानामपि 'ऊर्ध्वमाधारयति, सन्ततमाधारयति, ऋजुमाधारयति' इत्यादिना ऊर्ध्वत्वादीनामवान्तरकार्यभेदात् प्रयाजादिवदेव प्रधानप्रयोग विधिना सर्वेषां युगपद्गृहणेन समुच्चयावगतेर्न विकल्पमङ्गीकृत्य एकस्य एकेन प्रसङ्गसिद्धिः, ऊर्ध्वत्वं हि यथा दृष्टविधया आधारजनकं न तथा सन्ततत्वम् । तत्तन्नियमादृष्टभेदस्तु स्फुट एव । अथघातपेषणादिवदेवैतेषां समुच्चयः ।

(४)—एकार्थास्तु विकल्प्येरन् समुच्चये ह्यावृत्तिः स्यात्प्रधानस्य ॥ ९ ॥

अभ्यस्येतार्थवत्त्वादिति चेत् ॥ १० ॥ नाश्रुतत्वात् विकल्प-
वच्च दर्शयति कालान्तरार्थवत्त्वं स्यात् ॥ ११ ॥

यत्र त्ववान्तरकार्यमप्येकं यथा व्रीहियवादौ

नानां श्रुतौ "आश्राव्याहासये स्विष्टकृते प्रेष्य" इति प्रैषाम्नात् पुरोडाशस्य तन्त्रित्वमेवं काष्णानां श्रुतौ "आश्राव्याहासिं स्विष्टकृतं स्विष्टकृतं यज" इति प्रैषाम्नात् अनुनिर्वाप्याणामपि तन्त्रित्वं प्रतीयते ततः तन्त्रित्वे उभयोर्विकल्पः । अधिकरणं तु न्यायव्युत्पादनमात्रार्थं कृत्वाचिन्तयेति द्रष्टव्यमित्यर्थः । यत्तु कर्केण विकल्पपक्षमुक्त्वा भूयस्त्वानुग्रहोऽनुरूपतर इति यजप्रैष एवेति स्वमतमुक्तं तत् श्रुतिविरोधात् मीमांसान्यायविरोधात् उपेक्षितं पूज्यपादैः ।

एककर्मणि शिष्टत्वात् गुणानां सर्वकर्म स्यात् । स्पष्टार्थमेतत् ।

एकार्थास्तु विकल्प्येरन्

अवान्तरकार्यमप्येकमिति । पुरोडाशनिष्पत्तिरूपमित्यर्थः । अत्र च विकल्पे प्रयोजकं सूत्रकृता यद्यप्येकार्थत्वमभिहितं, अन्यत्र च निबन्धकारैर्दृष्टार्थत्वं, न चैतद्युक्तं अरुणैक-
हायन्वादीनामपि एककार्यार्थत्वेन विकल्पापत्तेः स्वर्गपश्चाद्येकफलानां कर्मणां दृष्टार्थत्वाभावेन

तत्र समुच्चयग्राहकप्रमाणाभावाद्धिकल्प एव । न च तत्र प्रयोगविधिना युगयदुभयोप-
सङ्गहात् समुच्चयः, चिनिधोगानुसारेणैव त्रि प्रयोगविधिकल्पनात् । यत्र प्रमाणान्तरेण
चिनियोगविधिबेळायामघान्तरकार्यकथं न निर्णीतं यथा प्रयाजादौ तत्रैव प्रयोगविधिना
एकवाक्योपादानेन साहित्यावगमात्समुच्चयः । शक्यते च प्रयाजादौ कारणतावच्छेदक-
वैजात्ये कार्यतावच्छेदकवैजात्यस्यैत्सर्गिकत्वाद्घान्तरकार्यभेद एव निर्णीत इति शक्यम् ।
प्रकृते तु पुरोडाशनिष्पत्तिरूपावान्तरकार्यस्यैकत्वावधारणात् प्रथमावगतविनियोगविध्य-
नुरोधेन प्रयोगविधिनाऽपि विकल्पेनैव ग्रहणम् ।

यद्यपि तेषामर्थाधिकरणकौस्तुभोक्तरीत्या व्रीहित्वयवत्वादिरूपकरणतावच्छेदकमे-
देनाग्नेयत्वादिव्याप्यधर्माणां कार्यतावच्छेदकत्वकल्पनं, तथाऽप्याग्नेयत्वरूपव्यापकधर्मा-
वच्छिन्ननिरूपितसाधनताकपुरोडाशनिष्पत्तिरूपावान्तरकार्यभेदे प्रमाणाभावात् तदेक्य-
निर्णयस्सफुट एव । विशिष्य च तत्तद्वाक्ये तृतीयया निरपेक्षसाधनत्वावगमात् नियम-
विधिवलेन च स्वैतरसकलनिष्ठसिप्रतीतेः नैकस्मिन्नपि कार्यं व्रीहित्वययोस्समुच्चयसम्भव
इति व्यक्तं हेत्वधिकरणे कौस्तुभे ।

विकल्पानापत्तेश्च । नापि भिन्नवाक्योपात्तत्वे सत्येकार्थत्वमरुणैकहायन्यादिव्यावृत्तं तत् ।
ऊर्ध्वमाधारयति ऋजुमाधारयति इति भिन्नवक्यविहितोर्ध्वत्वादीनामेकाधारार्थतया विकल्पापत्तेः ।
नापि निरपेक्षसाधनत्वबोधकभिन्नवाक्योपात्तत्वे सत्येकार्थत्वमवघातप्रोक्षणादीनामेकत्रीह्यर्थत्वेन
विकल्पापत्तेः । न चावघातादौ तृतीयाद्यभावात् न निरपेक्षसाधनत्वबोधः सर्वपदविधौ
सामर्थ्यापेक्षणात् । अत एव शब्दान्तराधिकरणवार्तिके सोमेन यजेत हिरण्यमात्रेयाय ददा-
तीत्यादावुक्तं “न च समुच्चयं प्रतिपद्यन्ते धात्वर्थाः एकस्यां भावनायां करणांशावरोधादन्योन्य-
निरपेक्षभिन्नशब्दोपादानाच्च” इति आधानपवमानेष्ट्योरपि विकल्पापत्तेश्च । अथ तु तत्र “सद्यो
निर्वपेत्” “द्वादशरात्रिषु निर्वपेत्” इत्यादिसमुच्चयवचनात् समुच्चयप्रमाणाभावे सतीत्यपि विशेषणीयं
तर्हि लाघवात् समुच्चयप्रमाणाभाव एव तत्प्रयोजकोऽस्त “दण्डेन दीक्षयति मेखल्या दीक्षयति”
इत्यादौ सत्यप्येकार्थत्वे पञ्चमे तेषां दीक्षाभिव्यक्त्यर्थतोक्तेः दीक्षायाम् यमनियमपरिग्रहरूपत्वेऽपि
दीक्षणीयानन्यादृष्टसंस्कारसंस्कृतस्य तद्योभ्यन्वात् तादृशाभिव्यक्तेश्च व्रीह्यादिनेव यागस्य एकेन सिद्धि-
दर्शनात् । एकेन प्रयोगविधिना तदभिव्यक्त्यर्थतया सर्वेषां ग्रहणात् समुच्चयः अतस्समुच्चयप्रमाणा-
भावस्यैव सूत्रगतैकार्थपदेनोपलक्षणात् स एव विकल्पप्रयोजक इत्यभिप्रेत्याह—समुच्चयग्राहकेति ।
विशिष्य चेति । अत च शास्त्रदीपिकाविग्रन्थात् ।

व्रीहयो निरपेक्षा दि ज्ञायन्ते यागसाधनम् ।

अतश्च व्रीहियधस्थले यागावृत्त्या मिश्रीकरणेन वा समुच्चयासम्भवात् विकल्प-
मङ्गीकृत्येकेनैव तत्कार्यसिद्धौ तत्प्रयोगे इत्तरस्य प्रसङ्गः । अत एव सर्वसाधारणमस्सदुक्तं
प्रसङ्गलक्षणमप्यत्र सुस्थम् । एवं च शास्त्रान्तरययालोचनया यवाद्यनास्कादितप्रयोग
एव व्रीह्यादेरङ्गत्वाद्यगमात् तत्प्रयोगे तदितरस्यानङ्गत्वादेव न क्रतुवैगुण्यमपि ।

यवाधैवमतस्तेषां मिश्रत्वं नावकल्पते” इतिस्मृतिपादगतवार्तिकतन्वयायसुधादिग्रन्थ-
स्वरसाच्च निरपेक्षसाधनत्वं विकल्पप्रयोजकं भाति । न च तद्युक्तं पूर्वोक्तदूषणापरिहारात्
दण्डादीनां निरपेक्षसाधनानामपि समुच्चयदर्शनाच्च । अतो निरपेक्षसाधनत्वं मिश्रताव्यावृत्ति-
द्वारा समुच्चयप्रमाणाभावोपपादकतामात्रोपयोगीति विशिष्य चेत्यनेन सूचितम् । नियमविधि-
बलेन चेति । पुरोडाशप्रकृतित्वेनानियतद्रव्यप्राप्तौ व्रीह्यादिशास्त्रेणैकैकद्रव्यनियमकरणात्
व्रीह्यादिव्यतिरिक्तसकलद्रव्यनिवृत्तेर्न मिश्रत्वं युक्तम् । किञ्चितद्विध्यभावे यादृशी पाक्षिकी
प्राप्तिः तद्विषय एव नियमो विधेयः । नहि पक्षे मिश्रितद्रव्यप्राप्तिरस्ति । प्रकृत्युपादितस्या
एकस्मिन्नेव द्रव्ये प्रवृत्तेरित्यर्थः । यागावृत्त्येति । एतेन सोमयागाभ्यासस्येवेहापि एकदा
व्रीहिभिः कृतस्य यागस्य पुनर्यवैरभ्यासेन समुच्चय इत्यपास्तम् । पुरोडाशनिष्पत्तिरूपकार्यस्यै-
केनापि सिद्धेः अन्यापेक्षाभावात् गुणानुरोधेन प्रधानावृत्तेरन्याय्यत्वात् । सोमे तु अदृष्टार्थानां
द्रव्यदेवतासंबन्धानां बहूनामपर्यायविधानस्यावृत्तिं विनानुपपत्तेरभ्यास इति वैषम्यमित्यर्थः ।
अत्र शास्त्रदीपिकायां अधिकरणान्ते—ननु चान्यार्थेनान्यस्य कार्यसिद्धिः प्रसङ्गः ;

साधारणं भवेत्तत्र परार्थे त्वप्रयोजकः ।

एवमत्र प्रसङ्गः स्याद्विद्यमाने स्वके विधौ ॥

इति वचनात् । अत्र तु द्वयोरप्याग्नेयार्थत्वात् नास्ति प्रसङ्गस्वरूपमित्याशङ्क्य सत्यमेता-
वान्विशेषः तथापि अन्येन कार्यसिद्धेरन्यस्य निवृत्तिरित्येतावता सामान्येनात्र सङ्गतिरित्युक्तं,
तत्रान्यार्थेनान्यस्य कार्यसिद्धिरित्येवं प्रसङ्गस्वरूपस्यैवानङ्गीकारात् अन्यत उपकाररत्नभप्रयुक्ताङ्गा-
ननुष्ठानमित्यस्यैव प्रसङ्गस्वरूपस्याङ्गीकारात् सङ्गत्युपपत्तेः सादृश्यमात्रेण तदुपपादनं वृथैवेति
सूचयितुमाह—अत एवेति । यथा चान्यार्थेनान्यस्य कार्यसिद्धिः प्रसङ्ग इति लक्षणमयुक्तं तथा
प्रथमत एवोपपादितम् ।

(५) — प्रायश्चित्तेषु चैकार्थ्यान्निष्पन्नेनाभिसंयोगस्तस्मात्सर्वस्य निर्घातः ॥

प्रायश्चित्तानि कर्मवैगुण्यनिमित्तदोषनिर्घातार्थानि । तेषु यानि एकस्मिन्नेव वैगुण्ये अनेकानि निरपेक्षाणि तत्सद्वाक्यैर्विधीयन्ते तेष्वपि सत्यप्यदृष्टार्थत्वे पूर्वघत विकल्पः । यथा 'यदि सामतो यज्ञ आर्तिमियात् सुघरित्याहवनीये जुहुयात्' इति कस्यां चिच्छाखा-
यामध्वयुक्तृको होमः । अपरस्यां तु 'यदि सामतो यज्ञ आर्तिमियात् स्वरित्याहवनीये'
इति ब्रह्मकतृको होमः । इदं चैकजातीययज्ञार्ताविध तत्पगिहाराथं प्रायश्चित्तद्वयम् ।
तथा दर्शपूर्णमासतिक्रमण एव कचित्प्रायश्चित्तीष्टिः कश्चिच्च वैश्वानरीति । तद-
न्नापि दर्शपूर्णमासतिक्रमनिमित्तप्रत्यवायपरिहारार्थत्वमपेक्षितविधिबलाद्वाक्यशेषाच्चावगम्यते ।
अतश्च ब्रीहियवादिषुदेव तत्तन्निनियोगविधिबेलायामेवैकवैगुण्यध्वंसरूपावान्तरकार्ये नैर-
पेक्षयेण साधनत्वावगमात् युक्तोऽन्नापि विकल्पः ।

न च कारणतावच्छेदकवैजात्याद्धर्मव्यवस्थासिद्धौ चावान्तरापूर्वमेतस्यास्य-
कन्धान कथं न प्रयाजादिवत्समुच्चयः । तस्मैदेऽपि नैरपेक्षयेणेव त्रिनियोगविधिदृश्यां
उभयोस्तददृष्टयोरेकवैगुण्यध्वंसजनकत्वावगतेः प्रयाजादिवदौत्तरकालिकेन प्रयोगविधिना
समुच्चयाप्रतीतिः ।

न श्लोकादशोक्तरीत्या एकस्मिन् प्रधानोपकाराख्ये मन्त्रकार्ये प्रयाजानीनां सर्वेषामकान
प्रयोगविधिना साहित्यावगमवद्वान्तरकार्येऽपि साहित्यावगमः, तथात्वे उत्पत्तिविधिनि

प्रायश्चित्तेषु चैकार्थ्यात् ।

तेषु यानीति । एतेन "यद्युक्तो यज्ञ आर्तिमियात् भूःस्वाहेति गार्हपत्ये जुहुवात् अथ
यदि यजुष्टो दक्षिणामौ भुवः स्वाहेति । यदि सामतः स्वः स्वाहेत्याहवनीये यद्यविज्ञते
भूर्भुवः स्वः स्वाहेत्याहवनीय एव" इति भाष्यकारेणोदाहृतान्यपि वाक्यानि समाधानार्थंप्रायश्चित्त-
दृष्टान्ततयोपात्तानि न तु विकल्पसमुच्चयचिन्ताविषयत्वेन तेषां निमित्तभेदेन विहितानां
निमित्ताभावे समुच्चयस्य एकतरनिमित्तसत्त्वे विकल्पस्य वा संभवात्, एवं चैतान्यपि विकल्प्यन्त
इति यदधिकरणमालायां सिद्धान्तितं तदयुक्तमिति सूचितम् । प्रकृतचिन्तायोरन्येव वाक्यानि
दर्शयति—यथेति । कश्चित्प्रायश्चित्तीति । "योऽमावास्यां पौर्णमासीं वातिपातयेद्दमये पथिकृते
पुरोडाशमष्टाकपालं निर्वपेत् योऽमावास्यां पौर्णमासीं वातिपातयेत् वैश्वानरं द्वादशकपालं निर्वपेत्
इति वाक्यद्वयेनैकस्मिन्निमित्ते विहितमिष्टिद्वयमित्यर्थः । अपेक्षितविधिबलात्प्रति । विधि-
विहितभावनाया भाव्यापेक्षायामुपस्थितत्वाद्दर्शाद्यतिक्रमनिमित्तप्रत्यवायपरिहारार्थत्वकल्पनात् अनार-
भ्याधीतत्वाच्च न भेदनहोमवत् कर्माङ्गतेत्यर्थः । वाक्यशेषाच्चेति । "अग्निर्वै देवानां पथिकृत

योगावगतनैरपेक्ष्याद्यापत्तेः। अतस्तस्य चिन्मियोगवाक्यप्रमितत्वात्तन्तरकार्यनिरूपितत्वस्या-
वश्यकत्वाद्युक्तो विकल्पः।

न चैवमपि प्रकृते नैरपेक्ष्यस्य तत्तदवाप्तरापूर्वनिरूपितत्वेनैवोपपत्तेः वैगुण्यध्वंस-
निरूपितत्वे प्रमाणाभावः, तस्य वैगुण्यध्वंसनिरूपितनैरपेक्ष्यावगमोत्तरकालं धर्मव्य-
वस्थादिसिद्धयर्थं कल्पितस्य तद्वाचकत्वानुपपत्तेः।

(६) — समुच्चयस्त्वदोषतिघाताथेषु ॥ १३ ॥

यानि दोषप्राहकप्रमाणाभावात् दोषनिर्घातार्थानि अपि तु केवलं निमित्ते नैमित्ति-
कानि अदृष्टार्थानि तत्रैकनिमित्तकानेकनैमित्तिकस्थले प्रयाजादिवत्समुच्चय एव। यथा
अन्वाधानोत्तरं चन्द्रसूर्योपरागे इडाभक्षणात्पूर्वमपि 'उद्धयं, उदुत्यं, चित्रं' इति मन्त्रत्रय-
करणकद्गोमन्त्रयधिधौ। न हि तत्र कश्चिद्दोषः वेधादिप्रयुक्तस्यापीडाभक्षणात्पूर्वमप्रवृत्तेः।
एतादृशविषये प्रायश्चित्तसमाख्या न प्रायश्चित्तकाण्डपठितत्वमात्रेणौपचारिकी, यज-
मानकर्तव्यसामवैदिकरूपदार्थेषु औद्गात्रसमाख्यावत्। न तु पापविशोधकत्वेन, पापादेरेवा-
प्रसिद्धेः।

यत्त्वत्र भाष्यकारेण सूर्योदयात्पूर्वमग्निहोत्रहोमाकरणे प्रायश्चित्तद्वयान्नानुदाहृतं, तत्—

तमेव स्वेन भागधेयेनोपासीरन् स एवैनं पन्थानमपिनयति स एनं व्रतमालंभयति" इति भाष्यलि-
खिताद्वाक्यशेषादित्यर्थः। स्पष्टार्थमन्यत्।

समुच्चयस्तु अदोषनिर्घातार्थेषु।

इडाभक्षणात्पूर्वमिति। यद्यपि श्रौतकर्मणि सर्वदा न वेधादिदोष इति इडाभक्षणा-
पूर्वमित्यविशेषकरं तथापि इडाभक्षणे कदाचिद्विजां भोजनादाविव दोषसंभावनाभिप्रायमात्रेण
तदुक्तिरिति ज्ञेयम्। प्रायश्चित्तद्वयान्नानमिति। यस्याहुतमग्निहोत्रं सूर्योऽभ्युदीयात् मैत्रं चरुं
निर्वपेत् सौर्धमेककपालं यस्याहुतमग्निहोत्रं सूर्योऽभ्युदीयात् अग्निं समाधाय वाचं यत्त्वा दंपती सर्वाह-
मुपासीयातामिति वाक्यद्वयेन प्रायश्चित्तद्वयान्नानमित्यर्थः। अत्र च भाष्यलिखितोदाहरणे
यस्याहुतमग्निं विशेषणात् सूर्योदयात् पूर्वमग्निहोत्रहोमाकरणे सति यदि सूर्य उदीयादित्यर्थेनानुदित-
काल्यतिक्रम एव प्रायश्चित्तविधानप्रतीतेस्सूर्योदयात् पूर्वमग्निहोत्रहोमाकरणे तथोदितहोमिनां
काल्यतिक्रमनिमित्तदोषनिर्घातार्थत्वप्रतीतेरित्यादिलिखनं प्रमादपतितमेव। अतस्सूर्योदयात्

रूपं कालोऽनुनिर्वापो देवता श्रपणं तथा ।

आदौ ये विद्युताः पक्षास्त इमे सर्वदा स्मृताः ॥

इति छन्दोगपरिशिष्टानुसारादनुदितहोमिनां कालातिक्रमनिमित्तदोषनिर्घातार्थत्वोपपत्तेः । इतरथा उदितहोमिनां सर्वदा प्रायश्चित्तकरणापत्तेरुपेक्षितम् । यदपि पार्थसारथिना 'भिन्ने जुहोति' इत्याद्यदाहृतं तदपि क्रत्यङ्गकपालभेदननिमित्तवैगुण्यसमाधानार्थत्वोपपत्तेः द्वितीयप्रायश्चित्तालिखनाच्चोपेक्षितम् ।

पूर्वमग्निहोत्रहोमाकरणे अग्रे चानुदितहोमिनामिति लिखितं युक्तमिति ध्येयम् । वैकल्पिकानामादितोऽवधारणनियमप्रदर्शनपरेयं कारिका—रूपमिति । अस्यार्थः रूपं द्रव्यं, कालोऽनुदितोदितरूपः, अनुनिर्वाप्यो वैमृधादिः, तस्य समानतन्त्रत्वं वैकल्पिकं, देवता इन्द्राग्नी क्वचित् अग्नीन्द्राविति विकल्पेन विहिता, श्रपणं गार्हपत्ये आहवनीये वा वैकल्पिकं, एतेषु वैकल्पिकेषु पदार्थेषु मध्ये य एवादौ नियमेनादौ परिगृहीतः पक्षःस एवान्तं कर्तव्यो न तु मध्येऽनियमः कार्य इति । इतरथेति । यदि दोषनिर्घातार्थतामनङ्गीकृत्यैव केवलमदृष्टद्वाराग्निहोत्रहोमाङ्गमिदं प्रायश्चित्तद्वयमुच्येत तदा येषामुदितहोमिनां सूर्योदये जातेऽपि न दोषप्रसक्तिस्तेषामपि नित्यवदनुष्ठानापत्तिरित्यर्थः । यदपीति । अङ्गनाशे हि सति विध्यतिक्रमात्तेन च दोषोत्पत्तेः आसादितस्य कपालस्याङ्गभूतस्य नाशे उत्पन्नदोषनिर्घातार्थत्वमेवेति पूर्वत्रैवोदाहरणत्वं युक्तमित्यर्थः । द्वितीयेति । यदि द्वितीयं प्रायश्चित्तं कल्पसूत्रकारैः लिखितं भवेत् तदा तस्य तद्दोषनिर्घातार्थत्वसंभवेऽस्य तदर्थत्वं नैव कल्प्येत न त्वेतदस्ति । अथ वा यदि तत्रापि कपालभेदेन द्वितीयं प्रायश्चित्तं लिखितं भवेत् तदा एकनिमित्तकानेकनैमित्तिकानां विकल्पसमुच्चयचिन्ताविषयत्वं भवेत् । न त्वेतदस्ति, द्वितीयस्याभावात् ; अथैकनिमित्तकत्वाभावेऽप्येवंजातीयकानां भिन्ननिमित्तकानामेव प्रत्युदाहरणमात्रेण समुच्चयचिन्तेति चेत्, तेषां यथानिमित्तोत्पत्त्यनुष्ठाने विकल्पाप्रसक्तौ समुच्चयस्य सिद्धत्वेन दोषनिर्घातार्थत्वाभावप्रयुक्तसमुच्चयचिन्ताविषयत्वानुपपत्तेरित्यर्थः । एतेन यत्र दोषनिर्घातो नास्ति तादृशमधप्रतिग्रहेष्टिः जंजभ्यमानमन्त्रवचनं वालोदाहरणमिति प्रकाशकारोक्तमपास्तम् । तत्रापि द्वितीयप्रायश्चित्तानाम्नानेन प्रकृतचिन्ताविषयत्वासंभवात् ।

(७)—मन्त्राणां कर्मसंयोगस्त्वधर्मेण प्रयोगः स्याद्धर्मस्य तन्निमित्त-
त्वात् ॥ १४ ॥ विद्यां प्रति विधानाद्वा सर्वकारणं प्रयोग-
स्यात् कर्मार्थत्वात्प्रयोगस्य ॥ १५ ॥

अध्यायानध्यायपरिपालनादयोऽध्ययनधर्माः कर्मकालीनमन्त्रप्रयोगरूपाध्ययन एव
स्युः ग्रहणाध्ययनस्य धारणाध्ययनस्य वा दृष्टार्थत्वेन तत्र स्वरूपे कार्ये वाऽदृष्टार्थधर्म-
विधिष्वैवर्थादिति प्राप्ते—

अध्ययनपदार्थस्य गुरुमुखोच्चारणरूपस्य प्रयोगकाले अभावात् उच्चारणमात्रस्यापि
ए प्रकरणाद्यभावेन क्रतुकालीनस्यैवानुपस्थितेः, प्रकरणात्

तपोविशेषैर्विधिवैभ्रतैश्च श्रुतिचोदितैः ।

वेदः कृत्स्नोऽधिगन्तव्यस्सरहस्यो द्विजन्मना ॥

इति स्मृतेश्च धर्माणामध्ययनमात्राङ्गत्वावगतेः । यत्रादृष्टार्थके ग्रहयज्ञाध्ययनेऽपि
ते न धर्माः तत्र कः प्रसङ्गः कर्मप्रयोगमध्ये धर्माणाम् । न चाध्ययने तत्कार्य एव
वाऽर्थज्ञाने धर्माणामनुपयोगः, निर्विघ्नपरिसमाप्त्यर्थत्वेन उपयोगसम्भवात् । विधिबलेन
धर्माणामकरणे अऽप्यने विघ्नकल्पनात् ।

मन्त्राणां कर्मसंयोगे

अध्ययनधर्मा इति । “पर्वणि नाध्येतव्यं पाते नाध्येतव्यं स्तनयित्वा नाध्येयं इति
वचनविहिता निषेधरूपास्तथा स्वाध्यायतिथावध्येतव्यमिति विहिता अध्यायपदोपात्ता इत्यर्थः ।
ग्रहणाध्ययनस्येति । स्वाध्यायोऽध्येतव्य इत्यनेन विधीयमानमध्ययनं नार्थकर्म किंतु स्वाध्याय-
प्राप्तिद्वारा स्वाध्यायसंस्कारकर्म नहि तत्रादृष्टार्थस्य पर्वनिषेधादेः धर्मस्य दृष्टार्थेऽप्ययने उपयोग-
संभवति । अतः पर्वणि नाध्येयमित्यध्ययनपदेन उच्चारणमात्रमुच्यते । तदुच्चारणमनुष्य विधीयमानो
धर्मो यत्रैवार्थवान् तत्रैव प्रवर्तत इति कर्मकाल एव मन्त्रोच्चारणे कर्मजन्यादृष्टसिद्ध्यर्थमेते धर्मा
अनुष्ठेया न तु लौकिकाध्ययन इव ग्रहणाध्ययनेपीत्यर्थः । उपयोगसंभवादिति । ग्रहणाध्ययन-
प्रकरणे पाठात् तत्रैव कथञ्चिदुपयोगस्य कल्पनादित्यर्थः । विघ्नकल्पनादिति । स्पष्टमेव च
विघ्नबोधकं स्मृतिवचनं—

अमावास्या गुरुं हन्ति शिष्यं हन्ति चतुर्वशी ।

न चैतावता प्रयाजादीनामपि निर्विघ्नयागप्रयोगसमाप्स्यर्थत्वकल्पनं, करणनिष्ठ-
योग्यतायाः जनकाकाङ्क्षायां क्रतूपकारजनकत्वस्यैव तत्र कल्पयितुं युक्तत्वात् प्रयाजादीनां
प्रयोगानङ्गत्वाच्च । न चात्राप्यध्ययननियमादृष्ट एव धर्माणामुपयोगः, अध्ययननिय-
मादृष्टस्य कचिदप्यनुपयोगेनाकल्पनीयत्वात् कल्पनायां प्रमाणाभावाच्च । इदं चाधिकरणं
प्रसङ्गानुपयोग्यपि करिष्यमाणमन्त्रविचारोपस्थितमन्त्रप्रसङ्गादुक्तमिति द्रष्टव्यम् ।

(८)—भाषास्वरोपदेशे ऐरवत्प्रायवचनप्रतिषेधस्यात् ॥ १६ ॥ मन्त्रो-
पदेशो वा न भाषिकस्य प्रायोपपत्तेर्भाषिकश्रुतिः ॥ १७ ॥

कर्मकाले प्रयोक्तव्यानां मन्त्राणां 'अजपन्यूङ्क्षसामसु तानस्वरेण प्रयोगः' इत्युक्तम् ।
जपादिषु तु आज्ञातस्वर एव । तत्र ये मन्त्रास्सामान्नाये स्वरान्तरसमाज्ञाताः ब्राह्मणे च
स्वरान्तरेण प्राप्ताः, तत्र कतरस्वरो जपादावुपयोक्तव्य इति चिन्तायां—

ब्राह्मणेन मन्त्राणां सस्वरकाणामेव विनियोगादविनियुक्तमन्त्रसमाज्ञायस्थस्वरस्यार्थ-
निर्णयादौ पारायणादौ च उपयोगसम्भवेन कर्मकालप्रयोज्यत्वे प्रमाणाभावात् ब्राह्मणस्वर
एव प्रयोक्तव्य इति प्राप्ते—

ब्रह्माष्टमीपौर्णमास्यौ तस्मात्ताः परिवर्जयेत् । इति द्रष्टव्यम् । अत्र शास्त्रदीपिकायां
पूर्वपक्षे विधीयमानानां धर्माणां मन्त्रप्रयोगार्थत्वेन कर्मकालेऽपि प्राप्तेः तद्विधयः स्वाध्याय-
समयवर्तिन एव प्रसंगात् कर्मकालेऽप्युपकुर्वन्ति सिद्धान्ते तु नेत्येवंविधप्रसङ्गविचारात् सङ्गतिरि-
त्युक्तं, तदनुष्ठेयपदार्थप्रसङ्गस्यैवाध्यायार्थत्वेन विधिप्रसङ्गस्य तद्रूपत्वाभावे मुख्यसङ्गत्यनुपपत्तेः
अयुक्तमित्युपेक्ष्य स्वयं प्रसङ्गसंगतिं दर्शयति—इदं चेति ।

भाषास्वरोपदेशात् ऐरवत् ।

तानस्वरेणेति । यज्ञकर्मण्यजपन्यूङ्क्षसामस्विति सूत्रेण जपन्यूङ्क्षसामव्यतिरिक्तमन्त्राणां
यज्ञकर्मणि प्रयोगे एकश्रुत्यपरपर्यायस्तानस्वरो विहितस्तेनेत्यर्थः । इत्युक्तं । नवम इति
शेषः । ये मन्त्रा इति । जपमन्त्रा इत्यर्थः । स्वरान्तरेण । उदात्तानुदात्तप्रचयरूपत्रैस्वर्येण
संहेतायां पठिताः । इमामगृभ्णाश्रशानामृतस्येत्यध्वाभिधानीमादत्ते इत्यादिविनियोजकब्राह्मणे

विनियोजकवचनस्य शाब्दमन्त्रस्वरूपमात्रविनियोजकत्वेनाशाब्दस्वरविनियोगपरत्वे प्रमाणाभावात् ब्राह्मणस्वरस्य च पूर्वधाष्यप्रवृत्तस्वराविच्छेदार्थत्वेनान्यथासिद्धतया स्वतो विनियोगान्तरकल्पनानुपपत्तेः मन्त्रसमाज्ञानसिद्धस्वरस्य चानन्यथासिद्धतया स्वाध्याय-
विधिवशेन विनियोगान्तरकल्पनया क्रतुमध्यप्रयोज्यत्वावधारणात् तस्यैव जपादौ पाठः ।

यत्तु पार्थसारथिना लिङ्गविनियुक्तमन्त्रविषये ब्राह्मणे गुणार्थवादपरिसङ्ख्याद्यर्थत्वेन पुनश्चवर्णेषुऽपि मन्त्रविनियोगफलकत्वस्यैवाभावे सुतरां स्वरविनियोगस्याप्रसक्तेः न ब्राह्मणस्वरप्रसक्तिरिति दूषणान्तरमुक्तं, तत् लिङ्गविनियुक्तमन्त्राणां जपतिचोदनाचोदित-
त्वाभावे जपत्वे प्रमाणाभावात्, यत्र जपतिचोदनाचोदित्वसत्त्व एव लिङ्गविनियोगस्तत्र ब्राह्मणे पुनश्चवर्णसत्त्वे व्याख्येयम् ।

(९)—विकारः कारणाग्रहणे तन्नयायत्वाददृष्टेऽप्येवम् ॥ १८ ॥ तदु-
त्पत्तेर्वा प्रवचनलक्षणत्वात् ॥ १९ ॥

ये पुनर्मन्त्रसमाम्नाये नाधीताः ब्राह्मण एवोत्पन्नाः जपमन्त्रास्तेषां स्वरांन्तराभावाद्-
सत्यपि स्वरश्रुतेः विनियोगविधौ यथापठितमन्त्रपाठबलेन स्वरस्यापि स्वाध्यायविधिवशेन विनियोगकल्पनात् भाषास्वरोऽपि तत्र प्रयोक्तव्य एव । भाषास्वरश्च—

छन्दोगा बह्वचाश्चैव तथा वाजसनेयिनः ।

उच्चनीचस्वरं प्राहुस्त वै भाषिक उच्यते ॥

इति वचनलक्षितो ब्राह्मणस्वर एव ।

प्रतीकग्रहणवेलायामन्येन स्वरेणेत्यर्थः । विनियोगान्तरकल्पनयेति । स्वाध्यायाध्ययन-
विधौ स्वाध्यायस्य संस्कार्यत्वात् तदुपयोगकल्पनायां अधीतेन स्वाध्यायेन यच्छक्नुयात् तत्कुर्यादिति विनियोगविधिना सस्वरकस्यैव स्वाध्यायस्य क्रतुषु विनियोगात्स्यैव सर्वस्य कर्मकाले जपादौ पाठ
इत्यर्थः । जपतिचोदनाचोदित्वसत्त्व एवेति । इतरथा जपमन्त्रानां लिङ्गविनियोज्यानां
मन्त्राणां तानस्वरस्यैव विशेषतो विधानेन समाम्नायस्वरस्याप्रसक्तेरित्यर्थः । अत्र च मूलग्रन्थेषु
ब्राह्मणस्वरो भाषिकशब्देनाध्ययनस्वरः प्रावचनिकशब्देन व्यवहृतः । अत्र च ब्राह्मणस्वरस्य
बाधादेव न द्वयोः स्वरयोः विकल्पेन प्रसङ्ग इति प्रसङ्गापवादात् सङ्गतिः ।

विकारः । स्पष्टार्थम् ।

(१०)—मन्त्राणां करणार्थत्वात् मन्त्रान्तेन कर्मादिसन्निपातस्स्यात् सर्वस्य वचनार्थत्वात् ॥ २० ॥

ये करणमन्त्रास्तेषामनुष्ठेयक्रियाप्रकाशनप्रयोजनकत्वात् सकलमन्त्रजन्यप्रकाशनस्यैव क्रियानुष्ठानकरणत्वावगतेः मन्त्रान्त एव कर्मादिस्सन्निपात्यः न तु क्रियावाचकपदोच्चारणानन्तरमेव अवशिष्टपदानां वैकथ्यापत्तेः ।

यत्तु 'मन्त्रान्तेन कर्मादिस्सन्निपात्यः' इति कल्पसूत्रकारादिघचनं तेनाप्ययमर्थस्सिद्धयत्येव, तथाऽपि न्यायेनापि सिद्धयतीत्येतदर्थं तदुपन्यासः । न चैवं न्यायेनैव सिद्धेः घचनानर्थक्यं, तस्य 'आमनमस्यामनस्य देवा इति तिस्र आहुतीर्जुहोति' इत्यादौ यत्रैकमन्त्रसाध्यान्यनेकानि सन्ततानि कर्माणि तत्र सकृन्मन्त्रपाठेनैव वेदिप्रोक्षणन्यायेन स्मृत्यविच्छेदात् होमत्रयकरणापत्तौ विहितकर्मादेः मन्त्रान्तसन्निपातविधानात् मन्त्रावृत्तिप्रयोजनकतया सार्थक्यात् । अत एव नेदं कल्पसूत्रं न्यायप्राप्तानुवादकम् ।

(११)—सन्ततवचनाद्वारायामादिसंयागः ॥ २१ ॥ कर्मसन्तानो वा नानाकर्मत्वादितरस्याशक्यत्वात् ॥ २२ ॥

मन्त्राणां करणार्थत्वात् ।

ये करणमन्त्रा इति । यथा इषेत्वेति शाखामाच्छिनत्ति देवस्य त्वा सवितुः प्रसव इत्यादत्ते इत्येवं विनियुक्तास्ते करणमन्त्रा ज्ञेयाः । सकलमन्त्रजन्येति । अध्ययनविध्यध्यापितस्यासमवेतार्थानामपि पदानां विनियोगं विनाऽपूर्वं प्रत्येदमर्थानवगत्या प्रयोजनानवाप्तेः येन समवेतार्थकपदेन एकवाक्यत्वमवधारितं तत्सहितानामेवैकमन्त्रत्वेनैव लिङ्गेन वचनेन च विनियोगः क्रियते न समवेतार्थपदमात्रस्य । अतः सकलमन्त्रेणैवार्थप्रकाशनं कृतं यावदनपभ्रष्टं तदव्यवधानेनैव कर्मानुष्ठेयमित्यर्थः । उत्तरग्रन्थः स्पष्टार्थः ।

सन्ततवचनात् ।

अत्र शाख्यदीपिकायां सन्ततां वसोर्धारां जुहोतीत्यस्मिन्नेव वाक्ये सातत्यविशिष्टस्य वसोर्धारासंज्ञिकस्यैकस्यैव कर्मणो विधाने सति तस्यैव साहित्यरूपसान्ताश्रयत्वप्रतीतावप्येकस्मिन्

अग्नौ 'द्वादश द्वादशानि जुहोति' इति संख्याभिन्नानि द्वादश कर्माणि वसोर्धारा-संज्ञकानि विहितानि । तत्र च 'संततां वसोर्धारां जुहोति' इति वचनेन भाष्यकाराद्युदा-हतेन सान्तत्यं विहितं, काम्यमपि तत् प्रकृतसर्वकर्माश्रितं 'यं कामयेत प्राणानस्यान्नाद्यं सन्तनुयामिति सन्ततां तस्य जुहुयात्' इति वचनेन विहितम् ।

यदि तु तैत्तिरीयशाखायां नित्यसान्तत्यविधेरनाम्नानादनाश्वसास्तदाऽस्तु तत्का-म्यमेव । तैत्तिरीयशाखास्थं 'वसोर्धारां जुहोति' इति सामान्यवचनं तु सामान्यतो द्वादशानां विधानार्थम् । तत्प्रयोजनं च अद्यान्तरप्रकरणसिद्धिद्वारा द्वादशानामपि

तदनुपपत्तावनुपात्तमन्त्रसाहित्यमादायैव तत्पर्यवसानात् मन्त्रकर्मणोः साहित्यसंपत्तये मन्त्रादावेव कर्मादिसन्निपात इति पूर्वं पक्षं कृत्वा "द्वादश द्वादशानि जुहोति" इति विधिना संख्यया भिन्नानां द्वादशकर्मणां विधानात् तदुद्देशेनैव सन्ततवाक्येन सातत्यमविच्छेदापरपर्यायं विधीयते, न तु क्रमेण क्रियमाणानां द्वादशहोमानां साहित्यरूपमसंभवात् अतस्तत्तन्मन्त्रान्त एव तत्तद्धो-मादि अविच्छेदेन कर्तव्यमिति सिद्धान्तितम् । एवं च पूर्वपक्षे सन्ततवाक्यस्यैवैककर्मविधायकत्व-मङ्गीकृतं सिद्धान्ते तु संततवाक्यस्य गुणमात्रविधित्वं, कर्मविधित्वं तु द्वादशवाक्यस्यैवेति प्रतीयते । तत्र सिद्धान्त्यभिमतं तत्तद्विधित्वं वाक्यद्वये अङ्गीकृत्यापि पूर्वपक्षमारचयन् विषय-वाक्यार्थं दर्शयति । अग्नाधिति । संख्याभिन्नानीत्यस्योपपादनं अग्रे करिष्यते । वसो-र्धारासंज्ञकानीति । वसोर्धनस्य धारा ययाऽऽहुत्या लभ्यते सेयमाहुतिर्वसोर्धारेति योगार्थस्य वसोर्धे धारेत्यर्थवादे प्रदर्शनात् वसोर्धारासंज्ञिकानीत्यर्थः । भाष्यकाराद्युदाहृतेनेति । सान्तत्यस्य काम्यत्वमेवेति ये मन्यन्ते तान् प्रति नित्यतावेदकं वचनं विश्वसनीयमिति ज्ञापयितुं भाष्यकारे-त्युक्तं; तथा च वसोर्धारासंज्ञिकाहुत्युद्देशेन सातत्ये विहिते प्रतिप्रधानं गुणावृत्तिन्यायात् यावद्द्वयोर्धारासंज्ञिकाहुत्युद्देशेन सांतत्यं विहितमित्यर्थः । अत्र प्रकाशकारेः सातत्या-श्रयत्वमानन्तर्यात् द्वादशहोमानामेव प्राप्तं बाधितुं वसोर्धारां जुहोतीति सामान्यतो वक्ष्यमाणाना-मधिपतिश्च स्वाहेत्येतन्मन्त्रसाध्यानां सर्वेषामेव होमानां विधानं क्रियते । अतो द्वादश-होमभिन्नानामप्याश्रयत्वमित्युक्तं, तदयुक्तमिति सूचयन्नाह—द्वादशानां विधानार्थमिति । यदि सामान्यविधिरयं द्वादशानां न भवेत् तदा वसोर्धारावाक्यविहितस्यैकस्यैव होमस्य पूर्वं स्त्रीलिङ्ग-तयोपस्थितत्वात् आश्रयत्वं स्यात् । अतस्तद्ग्रावृत्तिफलकतया आनन्तर्याबाधेनैव द्वादश-होमानामाश्रयत्वसिद्धयर्थं तद्विध्युपपत्तौ नानन्तर्यबाधमाश्रित्य सर्वहोमविधानं युक्तमित्यर्थः । अत एवाधिकरणमाल्ढायामेतेषु च होमद्वादशकेषु मध्येमध्ये विलंबाभावः सान्तत्यमित्युक्तम् । तन्त्र-

रत्नादिषु प्राचां ग्रन्थेष्वपि न “वसोर्धारां जुहोति” इति वाक्यविहितमेकं कर्म, किन्तु द्वादश द्वादशानि जुहोतीति संख्यया भिन्नानि कर्माणीत्युक्तेस्तावतामेव कर्मणां वसोर्धारासंज्ञकत्वं, तत्रैव च सातत्यमिति प्रतीयते । एवं स्थिते यद्याज्ञिकानां सर्वेषामान्तं धारानुष्ठानं तत् वसोर्धाराकर्मण एकत्वात् तत्रैव चैकादशानुवाकानामङ्गतया विधानात् मन्त्रादौ कर्मादिसन्निपाताभिप्रायेणेति न दोषः । येषां तु मीमांसकानां याज्ञिकोक्तमेव पूर्वपक्षं कृत्वा द्वादशवाक्यानां विधायकतया द्वादशकर्माणीति सिद्धान्तः । तेषां तु द्वादशानामेव वसोर्धारात्वम् । अत एव यदा प्राचां पूर्वपक्षे वसोर्धारां जुहोतीति वाक्येन एकमेव कर्म विधीयते तदापि द्वादशवाक्येन वसोर्धारासंज्ञककर्मण- स्संख्यया भिन्नान्येव कर्माणि विधीयन्ते अनेकगुणोपादानात् । “अन्नं च मे क्षुच्चमइत्याह” इत्याद्यग्रिममन्त्राणामग्रे विनियोगाद्धि तत्पूर्वमन्त्राणां सामान्येनोपस्थितानां “वाजश्च म” इत्यादीनां “कूयवाश्च मे” इत्यन्तानां त्रयस्त्रिंशदधिकशतसंख्यानां एकैकं द्वादशकं एकैकस्मिन् कर्मणि विनियुज्यते । अत एव कूयवाश्च मे इत्यन्तस्य द्वादशवारमावृत्तिर्भवति । मन्त्रविध्यभावे तुक्त- क्रमसाजात्याभ्यामपि द्वादशैकादशका एव द्वादशसु कर्मस्वङ्गं भवेयुः । न ‘कूयवाश्च म’ इत्यपि । नतरां तस्यावृत्तिः सिद्ध्येत् । अतो द्वादशवाक्यविहितकर्मान्तराणामनेकत्वेऽपि वसोर्धारा- कर्मण एकत्वात् तत्सामानाधिकरण्येन विधीयमानं साहित्यं मन्त्रसाहित्येनैवोपपादनीयमिति यत्प्रकाशकारैः द्वादशवाक्यस्यापि विधायकत्वं दर्शितं तद्रभसात् ।

तथाहि—प्राप्ते कर्मणि अनेकगुणविधानं न संभवतीति हेतोः द्वादशवाक्ये विशिष्ट- कर्मान्तरविधित्वं वदताऽनेकार्थप्रदर्शनं कर्तव्यं, तन्न तावत् प्राप्ते वसोर्धाराख्ये कर्मणि द्वादशत्वस्य द्वादशमन्त्राणां च विधानेन संभवति तदानीं मन्त्रविधिपक्षे द्वादशद्वादशकानां विधानात् एकैकं द्वादशकमेकैकस्मिन् विनियुज्यत इत्यर्थस्यासंभवापत्तेः । यदि तु द्वादशवाक्यसमूहात्मकस्य मन्त्रस्य तदुद्देशेन द्वादशसङ्ख्यायाश्च विधानेनानेकगुणविधानमुच्येत तदा कर्मणां द्वादशस- ङ्ख्यत्वे प्रमाणाभावात् एकैकस्मिन् कर्मणि इति द्वादशसु कर्मस्वङ्गं भवेयुरित्यस्य चासङ्गतत्वापत्तिः । अथ द्वादशकानां विनियोगविध्यन्यथानुपपत्त्या यथा कूयवाश्च म इत्यस्यावृत्त्या अग्रिमद्वादशकल्प- नमेवं तदन्यथानुपपत्त्यैवैकस्यैव वसोर्धाराकर्मणः आवृत्त्या कर्मणो द्वादशत्वकल्पनमित्युच्यते तदा अभ्यादाने वचनात् चतुर्भन्तसमुच्चयस्येव इहाप्येकस्मिन् कर्मणि द्वादशद्वादशकानां समुच्चय संभवेन कर्मावृत्तौ प्रमाणाभावे सति द्वादशद्वादशकोत्तरमेव स्वाहाकारानुष्ठानापत्तिः । अस्तु वा कर्मावृत्तिस्तथापि प्रतिकर्मद्वादशके द्वादशक एव स्वाहाकारानुष्ठानापत्तिः । नन्वेवं याज्ञि- कानामाचरणं दृश्यते इयानेव हि याज्ञिकानां मिथो मतभेदः यदेकस्मिन् वसोर्धारासंज्ञिके कर्मणि वाजश्चम इत्याद्येकादशानुवाकात्मक एकौ मन्त्रः तदन्ते स्वाहाकार इत्युपदेशमतम् । इदमेव

वेदभाष्यकारैराहृतं, मतान्तरे तु त्रिपदानां चतुष्पदानां प्रत्येकमन्त्रत्वात् प्रतिमन्त्रं स्वाहाकारः । मतमेदेऽपि मूलं द्वादशादिवाक्यान्त्येव । तत्र यदा विधित्वं तदापि न भवदुपपादितरीत्या तत्, पूर्वोक्तदोषापत्तेः किन्तु द्वादशभिर्द्वादशभिर्मन्त्रैः जुहोतीत्येवं द्वादशानां द्वादशानां मन्त्राणां प्रत्येकं साधनत्वविधयैव । तस्य चोत्तरावध्यवक्ष्यामर्धेन्द्राणि जुहोतीति विधिविनियोज्यमन्त्रा एव तत्त्वेनार्थतस्संबध्यन्ते । अत एव द्वादशवाक्यप्रभृति जुहोति जुहोतीत्येवं रूपेणाष्टसु वाक्येषु यत्र स्पष्टविध्याज्ञानं तेषामेव मन्त्रविनियोजकविधित्वं, उत्तरेषां च पूर्वपूर्वावधिकत्वमित्यर्थे सिद्धे च अन्नं च मे क्षुच्च म इत्याहेत्यादीनि वाक्यानि मध्येमध्ये आज्ञातानि तानीहोपनिबद्धत्वात् विधित्वानर्हाप्यर्थवादरूपाण्येव । ततश्च वाजश्चम इत्यादिवाक्यमारभ्य सर्वेषामेव वाक्यानां विनियोगात् प्रत्येकं मन्त्रत्वेन प्रतिवाक्यं स्वाहाकारे सत्येकस्यैव कर्मण आन्तमावृत्तिर्भवति । यदा त्वेकस्यैवेकादशानुवाकात्मकावयविनो मन्त्रस्य अवयवरूपेणैव प्रशंसार्थं तत्र तत्र विधानं, अथ वा सर्वस्याप्येतद्भागस्यार्थवादत्वमस्तीकृत्य सिद्धवदनुवादान्यथानुपपत्त्या एकावयविमन्त्रविधिरूपं तदा एकमन्त्रस्यैव विधानात् अन्ते स्वाहाकारस्संपद्यते ।

अत एव वेदभाष्ये आज्येन जुहोतीत्येतद्व्यतिरिक्तभागस्य प्रशंसार्थत्वं सूचितम् । उभयमतेपि कर्मण एकत्वात् अभ्यासेपि वा मन्त्रपाठक्रमेणानुष्ठीयमानानां साहित्ययोगात् मन्त्रसाहित्यपर्यवसाने मन्त्रादावेव कर्मादिसन्निपात इत्यर्थ एव मीमांसकैः पूर्वपक्षरूपेण प्रदर्श्यते । एवं स्थिते वेदभाष्ये अन्नं च मे क्षुच्चम इत्यन्तानां चतुश्चत्वारिंशदधिकशतसंख्याकत्वं लिखितमिव भाति । तल्लेखकप्रमादेन पुस्तकाशुद्धिपरंपरयैव पतितमेवेति तदभ्रमेण कूयवाश्चम इत्यस्य द्वादशवारमावृत्त्यभिधानं न प्रामाणिकानां लिखितुं युक्तम् । विशेषतश्च कूयवाश्चम इत्यन्तानां न त्रयस्त्रिंशदधिकशतसंख्यत्वं तावतां चतुस्त्रिंशदधिकशतसंख्यत्वात् । अत एव आण्डबिल्लाकारादिभिः प्राचीनैर्भवीनैश्च प्रयोगपद्धतिकारैः कूयवाश्चम इत्यस्यावृत्तिविशेषो नाभिहितः । अतोऽत्राग्निश्चम इन्द्रश्चमेत्यर्धेन्द्रमन्त्रेभ्यः पूर्वं गतिश्चम इति समासिपर्यन्तं यानि पञ्चदशद्वादशकानि तेषामशीत्यधिकशतसङ्ख्याया निष्पन्नानां वाक्यानां मासत्वकल्पनया द्वादशमासात्मकसंवत्सररूपेण प्रशंसेत्येव युक्तं । किंच यदि मन्त्रविनियोगानुपपत्त्याद्वादशकर्मकल्पना तदा तद्विनियोजकविध्यभावेऽन्नं च मे क्षुच्च म इति अग्रिमविनियोगदर्शनेनोपस्थितानां कूयवाश्चम इत्यन्तानामेव विनियोगप्राप्तौ यथाविनियोगमेव कर्मकल्पनोपपत्तेः द्वादशकर्मत्वनिश्चयाभावे द्वादशैकादशका एव द्वादशसु कर्मसु अङ्गं भवेयुः । न तु कूयवाश्चम इत्यस्य नतरां तदावृत्तिः सिद्धयेदिति लिखनमयुक्तं । किञ्च यद्यस्मिन् पूर्वपक्षे द्वादशवाक्यं द्वादशकर्मान्तरविधायकं वसोर्धारावाक्यं एकस्य कर्मणो भिन्नस्यैव विधायकं एतस्यैव च “सन्ततां

होमानां सान्तस्याधयत्वसिद्धिः । तदिह सान्तस्यशब्दस्य साहित्यवाचित्वान्मन्त्रकर्मणो-
स्साहित्यप्रतीतेर्नात्र मन्त्रान्तेन कर्मादिसञ्चिपात् इति प्राप्ते—

अधिच्छेदेऽपि सन्तशब्दस्य लोके प्रयोगात् कर्माणामेवाधिच्छेदरूपसाहित्य-
विधानोपपत्तेः न न्यायाद्यवगतमन्त्रान्तोत्तरकालताबाधकत्वेनानुपस्थितमन्त्रसाहित्य-
विधायकत्वम् । न चैवं नित्यप्रयोगे तत्साहित्यस्य प्रयोगविध्यवगतप्रयोगप्राशुभाद्यवहेनैव

सन्तनुयात्" इति फलवाक्ये सन्ततामिति स्त्रीलिङ्गनिर्देशात् स्त्रीलिङ्गस्य वसोर्धाराकर्मण एवा-
श्रयत्वं न तु द्वादशानामित्यर्थसिद्धावपि वसोर्धाराकर्मणो मन्त्राभावापत्तिः । अतो द्वादशवाक्यस्य
कर्मान्तरविधित्वाश्रयणे पूर्वपक्षे वसोर्धारावाक्यस्य प्रयोजनान्तरार्थं द्वादशकर्मविधायकत्वोपपत्तौ
कर्मान्तरविधित्वासंभवात् कर्मैकत्वपूर्वपक्षस्यैवानुत्थानात् तत्सिद्धयर्थं द्वादशवाक्यस्य विधायक-
त्वानुपपत्त्या स एवोचितः कर्मैकत्वप्रयुक्तपूर्वपक्षोपपादने । सूचितश्च प्राचां ग्रन्थेषु
पूर्वोत्तरपक्षप्रतिपादनेन । अतः सिद्धान्त एव द्वादशद्वादशरूपेणार्थानेकताप्रयुक्तवाक्यभेदापत्त्या
कर्मान्तरत्वं साधनीयं तत्पूर्वपक्षेपि तुल्यमित्येवमर्थतो याज्ञिकमतखण्डने सूचितेपि कथं तर्हाधि-
करणपूर्वपक्षसिद्धिरित्याशङ्कापरिहारं सूचयन् पूर्वपक्षमुपपादयति—तदिहेति । मन्त्रकर्मणो-
रित्यस्मात् पूर्वं मन्त्रपाठक्रमेणानुष्ठीयमानानां द्वादशानां होमानां साहित्यस्यासंभवादिति हेतुः
स्पष्टत्वाच्च लिखितः । नित्यप्रयोग इति । पूर्वमधिकरणारम्भे सातत्यं विधीयमानं नित्यं काम्यं
चेत्युक्तं, तत्र नित्य एवाविच्छेदापरपर्यायसान्तत्येन द्वादशानां कर्मणां प्रयोगस्तदा तस्य प्रयोग-
विधिनैव प्राप्तेः तस्यैव फलार्थं विनियोगान्तरकरणेन काम्यविधेस्सार्थक्येपि नित्यसातत्यविधिवैयर्थ्य-
मित्यर्थः । स्पष्टार्थमन्यत् ।

अत्र यद्यपि द्वादशद्वादशमन्त्ररूपार्थानेकताप्रयुक्तवाक्यभेदापत्त्या तादृशानेकार्थविशिष्ट-
कर्मविधौ न कर्मणां द्वादशत्वं मीमांसकमते सिद्ध्यति, संख्यायाः कर्मसामानाधिकरण्याभावात् ;
तथापि तव मते वाक्यभेदापत्त्या न गुणविधिरयं किन्तु कथंचित् कर्मान्तरविधित्वमेवाङ्गीकर्त-
व्यमित्यापादनमात्रेणैव स्वेष्टसाधने न कोऽपि दोषः । तत्र द्वयी गतिः, द्वादशानीति पदं
वक्ष्यमाणरीत्या वाजश्चम इत्यादिपञ्चदश पञ्चदशमन्त्रान्ते प्रत्येकमनुष्ठाने सति प्रचयशिष्टपञ्च-
दशद्वादशसाध्यत्वस्य होमेषु प्राप्तत्वात् तत्प्रत्यन्यायेन होमरूपकर्मनामधेयं द्वादशसंख्याकानि
द्वादशहोमाख्यानि कर्माणि कुर्यादिति ; अथ वा तन्त्ररत्नादौ द्वादशकर्माणीति नियमानुक्तेः
द्वादशानीत्यस्यापि गुणविशिष्टपरत्वमङ्गीकृत्य द्वादशगुणितद्वादशसंख्यापरिच्छेद्यानि कर्माणि कुर्यात्
इत्येवंविधिरूपेण वा, आद्ये गतिश्चम इत्यन्तानां मन्त्राणां समानविभागन्यायेन पञ्चदशानां मन्त्राणां

प्रासेस्तद्विधिबैयर्थ्यमिति वाक्यं, कस्यितविधिविहिततद्दोषनिमित्तकाधिष्ठातप्रायश्चित्त-
विनिवृत्त्या याजुर्वेदिकाङ्गभेवनिमित्तकप्रायश्चित्तप्राप्त्यर्थं तद्विधानात् ।

प्रासेस्तावत्संख्याकमन्त्रान्ते एकैके होमो विच्छेदेन कर्तव्यः । द्वितीये चतुश्चत्वारिंशदधिकशत-
होमेषु तावतामेव मन्त्राणां क्रमेण प्रासेः अवशिष्टषट्त्रिंशन्मन्त्राणां निवेशो दुर्घट एवेति तेषां
लोपादिकल्पना निष्पामाणिकी प्रसज्येत । अत आद्य एव पक्षो युक्त इत्यभिप्रेत्यैव पूज्यपादैः
प्रकाशकारैश्च द्वादशकर्माणीति तन्मन्त्रानाद्यनुक्तमपि दर्शितम् ।

अत एवार्धेन्द्राणि जुहोतीत्याद्युत्तरवाक्येषु वाक्यभेदापत्त्यभावेन द्वितीयां तृतीयार्थे
प्रकल्प्य तत्तन्मन्त्रविशिष्टहोमादिविधानमेव । एतज्जापकबलादेव पूर्वतनेषु द्वादशहोमेषु अन्नं
च मे क्षुच्च म इत्याहेत्यादितत्तदर्थवादानुगृहीतोर्धेन्द्रमन्त्रप्राक्तनमन्त्राणां विनियोगविधिकल्पना ।
यद्यपि वा अर्धेन्द्राणीतिवत् द्वादशानीत्यत्रापि द्वादशवाक्यसमूहैरित्यर्थेन तत्परं गुणपरं तथापि
पञ्चदशद्वादशकानामेव पूर्वोक्तरीत्याङ्गत्वं सिद्धयेत् नत्वधिकरणमालोक्तरीत्या एकैकेन द्वादश-
केनैकैकाहुतिरिति रीत्या होमानां द्वादशत्वं द्वादशवाक्यसमूहगतद्वादशत्वस्याबोधनात् इत्यपि ध्येयम् ।
एच्चार्धेन्द्रादिहोमेषु मीमांसकमतेन सातत्यमिति जुहा मन्त्रसङ्ख्यहोमसमसङ्ख्यानि चतुर्गृहीतानि
गृहीत्वा तत्तन्मन्त्रान्ते नारिष्ठहोमानामिव मध्येमध्ये विच्छिद्यैवानुष्ठानम् । तेषां द्वादशहोमानां तु
द्वादशवारं चतुर्गृहीतं गृहीत्वा यदानुष्ठानं तत्र यद्यपि मन्त्रान्ते कर्मादिसन्निपातस्यैतदधिकरण-
सिद्धस्यपत्तौ अर्धेन्द्रादिहोमवदेव होमानां विच्छेद एव सिद्धयतीति न सातत्यविध्यर्थानुष्ठान-
सिद्धिस्तथाप्यविलम्बेन प्रक्षेपाणामनुष्ठानेनैव तदर्थसिद्धिर्द्रष्टव्या । अत एवाज्यधाराया अपि
नाविच्छेदेन करणं, याज्ञिकमते तु वाजश्चम इति वाजादिपदप्रभृत्येव प्रक्षेपाचरणाय धारैक्यकरण-
मिति विशेषः प्रागेव सूचितः ।

वस्तुतस्तु प्रक्षेपेषु सातत्यविधानं प्रक्षेपाश्रितस्य तस्य फलार्थं वा विधानमिति पक्षद्वयेपि
प्रक्षेपेषु यथा साहित्यस्यासंभवस्तथा मन्त्रान्ते तदनुष्ठानपक्षे पूर्वोक्तरीत्या विच्छेदस्याप्यसंभवात् अवि-
लम्बेनापि तदनुष्ठाने विच्छेदस्यानिवार्यत्वे सति “यं कामयेत प्राणानन्नाद्यं विच्छिन्द्याम्” इत्यर्थवादे
विच्छेदनिर्वापूर्वकाविच्छेदप्रशंसानुपपत्तेः प्रक्षेपेष्वसंभवात् सातत्यं प्राङ्मुखत्वं कर्तुद्वारा भोजन इव
धाराद्वारैव तेषु निविशत इति “संततमाधारयति” इत्यत्रैव धारासातत्य एव विधिपर्यवसानं; संभवति
च धारासांतत्यकरणेन तज्जनकप्रक्षेपाणां सातत्यं ततश्चाद्यपंचदशमन्त्रान्ते धारया प्रक्षेपानुष्ठाने कृते
तस्या एव सातत्यं, यावत् द्वितीयपंचदशमन्त्रान्तो भवति तावत्कृतं चेत् तावत्प्रथमप्रक्षेपस्या-

(१२)—आधारे च दीर्घधारत्वात् ॥ २३ ॥

‘सन्मतमाधारयति’ इत्यत्र कर्मकत्वात् तद्विच्छेदविधानानुपपत्तेर्मन्त्रसाहित्यमेव विधीयत इति मन्त्रादेः कर्मादेश्च सन्निपात इति प्राप्ते—

क्षणिकस्य कर्मणो बह्वक्षरघटितमन्त्रसाहित्यानुपपत्तेः दीर्घधारस्याघातमाणस्य द्रव्यस्य सान्तत्यमनेन विधीयत इति नात्रापि मन्त्रान्तोत्तरकालताबाधः । एतान्यपि पञ्चाध्वि-
करणान्युपस्थितमन्त्रप्रसङ्गाध्विरूपितानीति द्रष्टव्यम् ।

(१३)—मन्त्राणां सन्निपातित्वादेकार्थानां विकल्पस्स्यात् ॥ २४

वस्थानं भवति तदैव च द्वितीयप्रक्षेपस्य तथैव धारयारंभात् धारायाः प्रक्षेपाणां चान्तमविच्छेदसं-
पद्यते । अयमेव हि प्रक्षेपक्रियाया अविच्छेदो नाम यत् द्वितीयप्रक्षेपावध्यनुवृत्तिकरणं, एवमुत्तरत्र
प्रक्षेपाणामपि । एवं स्थिते एतादृशधारासातत्येन प्रक्षेपसातत्यस्य याज्ञिकमते समानत्वेपि साहित्यरूपं
सातत्यमङ्गीकृत्य वाजश्रम इत्यारभ्यैव यद्वाराकरणं तदेव प्रयोजनभेदकं ज्ञेयम् । एतदेवामि-
प्रेत्याण्डविलायां ‘स्वाहेत्यादिसंततधारयेति मीमांसका’ इति मीमांसकमतमुक्तम् । अतो मीमांसक-
मतेऽपि धारैक्यकरणं, तदप्यर्थेन्द्रहोमपर्यन्तमेव । याज्ञिकानां त्वान्तम् । अत एव धारासातत्यसाम-
र्थ्यादेव होमेषु चतुर्गृहीतनिवृत्तेः आज्येन जुहोतीत्याज्यस्य धारापर्याप्तस्य विधिरूपपद्यते । एता-
दृशसातत्यस्य प्रयोगविधिलभ्यत्वाभावे “न चैवं नित्यप्रयोग” इत्याशङ्कायास्तदुत्तरस्य च करणं
पूज्यपादानां व्यर्थमेवेत्यलं विस्तरेण ।

आधारे च दीर्घधारत्वात् ।

इहापि याज्ञिकसिद्धान्तेन पूर्वपक्षमाह—कर्मकत्वादेति । दीर्घधारस्येति ।
दीर्घमाधारयतीति वाक्यान्तरेण विधीयमानं दीर्घकालत्वं क्षणिकस्य कर्मण आवृत्तिं विनाऽनुप-
पन्नमिति आवृत्तिः प्राप्ता मा प्रसज्यनामित्येतदर्थोऽयं सातत्यविधिः दीर्घकालमाध्वर्यमाणद्रव्यस्या-
विच्छेदेन कर्तव्यमित्यर्थे पर्यवस्यतीत्यर्थः ।

तदेवमुपस्थितमन्त्रप्रसङ्गागते विचारे समाप्ते अधुना मन्त्रेषु प्रसङ्गविचार एव क्रियते । ये करणमन्त्रा एकक्रियाप्रकाशनार्थाः 'भगो वां विभजतु' इत्यादयोऽनेके तेषां प्रीहियधम्यायेन विकल्पात् एकेनापरस्य प्रसङ्गसिद्धिः । न च प्रकाशितस्यापि पुनः-प्रकाशनसम्भवात्समुच्चयः, प्रकाशनस्यानुष्ठानार्थत्वेन सकृत्प्रकाशनेनाप्यनुष्ठानसिद्धौ प्रकाशानान्तरानुपयोगात् ॥

(१४) सङ्ख्याविहितेषु समुच्चयोऽसन्निपातित्वात् ॥ २५ ॥

ये तु सङ्ख्यायुक्तवचनविनियुक्ताः यथा 'तां चतुर्भिरभ्रिमादसे' इत्यादौ तेषां समुच्चय इत्युक्तं मन्त्राधिकरणकौस्तुभे । न चैकेन स्मृते पुनः प्रकाशनानुपपत्तिः, स्मृतस्यापि संस्कारदाढ्यार्थं पुनस्स्मरणसम्भवात् । अत एव वचनबलात्पूर्वेषां मन्त्राणां संस्कार-द्वारा, अन्त्यस्य तु साक्षादेवानुष्ठानोपयोग इति वैषम्यकल्पनेऽपि न दोषः ।

मन्त्राणां सन्निपातित्वादेकार्थानां विकल्पः स्यात् ।

एकक्रियाप्रकाशनार्था इति । पुरोडाशविभागरूपक्रियाप्रकाशनार्थाः । इत्याद्य इति । आदिपदेनार्थमा वां विभजतु पूषा वां विभजत्वित्यादीनां ग्रहणम् । न चैकार्थास्तु विकल्पेरेन्नित्य-नेन गतार्थत्वमित्याशङ्कां परिहरन् तदाक्षेपसमाधानार्थत्वमाशङ्काव्याजेन दर्शयति । न चेति । श्रीहिमिः कृतस्य पुरोडाशस्य यवैः करणासंभवात् तत्र युक्तो विकल्पः मन्त्रस्य तु प्रकाश-कत्वात् प्रकाशितस्यापि प्रकाशनं शक्यमेव, अशक्यतायां हि संख्याविहितेष्वपि समुच्चय उत्तरा-धिकरणे वक्ष्यमाणोऽनुपपन्न एव स्यात् । तथा याज्यानुवाक्ययोरपि । अतो न विकल्प इत्याक्षेपार्थः । यद्यपि प्रकाशितस्य प्रकाशनं शक्यं तथापि अनुष्ठानार्थायाः स्मृतेरेकेनैव सिद्धौ कर्मणो निराकां-क्षत्वान्मन्त्रान्तेन कर्मादिसन्निपातान्न समुच्चय इत्येवं परिहरति—प्रकाशनस्येति ।

संख्याविहितेषु समुच्चयोऽसन्निपातित्वात् ।

चतुर्भिरित्यादाविति । आदिपदेन द्वाभ्यां खनति षड्भिराहरतीति विहितसंख्यायुक्त-मन्त्रान्तरसंग्रहः । इत्युक्तं मन्त्राधिकरण इति । तेन च कदाचित् केनचिन्मन्त्रेणाभ्यादानात् चतुर्भिरित्यनुवादः । अथवा ये चत्वारो मन्त्राः तैरादत्त इत्येव स्वरूपानुवाद इति न चतुस्संख्या-विधानात् समुच्चयः, किंतु विकल्प इत्याशङ्का तत्रैव निराकृतेति सूचितम् । अत एव वचनबलादिति ग्रन्थेन पूर्वाधिकरणोदाहरणवैलक्षण्यं दर्शितम् ।

(१५)—ब्राह्मणविहितेषु च संख्यावत् सर्वेषामुपदिष्टत्वात् ॥ २६ ॥
 याज्यावष्टकारयोश्च समुच्चयदर्शनं तद्वत् ॥ २७ ॥ विकल्पो
 वा समुच्चयस्याश्रुतित्वात् ॥ २८ ॥ गुणार्थत्वादुपदेशस्य ॥

ये तु संख्यां विनैव ब्राह्मणेनानेके मन्त्राः प्रत्येकं विनियुक्ताः, येषु वा लिङ्गविनि-
 युक्तेष्वपि ब्राह्मण एवार्थवादाद्यर्थं प्रत्येकं पुनश्श्रुतिः, तत्र ये तावद्वचनविनियुक्तास्तेष्वहृष्टार्थ-
 त्वादेव प्रयाजादिष्वसमुच्चयः अन्यथा तद्विनियोगवैयर्थ्यापत्तेः। लिङ्गविनियुक्तेष्वपि 'उरु-
 प्रथा उरुप्रथस्वेति पुरोडाशं प्रथयति उरु ते यज्ञपतिरिति पुरोडाशं प्रथयति' इत्यादिषु
 यथा आर्थवादिकं पुनश्श्रुतिप्रयोजनं तथा समुच्चयोऽपीति मन्यमानस्योत्तरं, दृष्टार्थत्वेऽपि
 वचनविनियोगस्य 'इषेत्वेति शाखां छिनत्ति' इविवत् तत्र तत्र प्रयोजनान्तरार्थत्वेनोपपत्तेः
 न दृष्टार्थत्वसम्भवे तत्कल्पनम्। अतश्च निरपेक्षसाधनत्वबलाद्विकल्प एव।

एवं लिङ्गविनियुक्तेष्वपि मन्त्रपुनश्श्रुतेरर्थवादमात्रार्थत्वाच्च मणिमन्त्रौषधन्यायेन
 समुच्चयकल्पकता। अत एव तत्र प्रथनमेवाध्वर्युर्कृत्कत्वाद्यर्थं तत्सच्छास्त्रसु विधीयत
 इत्युक्तम्।

ब्राह्मणविहितेषु च संख्यावत् सर्वेषामुपदिष्टत्वात्।

ये तावद्वचनविनियुक्ता इति। लिङ्गरहिता अत एवार्थप्रकाशनरूपदृष्टप्रयोजनासंभवात्
 अहृष्टार्था इति समुच्चय इत्यर्थः। अन्यथेति। यदि ते दृष्टार्था भवेयुस्तदा लिङ्गेनैव तत्प्राप्तौ
 अनर्थको विनियोगविधिरन्यार्थः कल्प्येत न त्वेतदस्ति; अतो दृष्टार्थत्वेन विधायकत्वेनैव
 विनियोगविधिसार्थक्यमन्यथा वैयर्थ्यापत्तेरित्यर्थः। अहृष्टार्थत्वेनोक्तं समुच्चयं तावच्चिराकरोति—
 दृष्टार्थत्वेपीति। ये लिङ्गरहिता अपि मन्त्रास्तेषां लक्षणादिना प्रकाशकत्वेन दृष्टार्थत्वस्वीकारेपि
 विनियोगविधिर्यथा शाखां छिनत्तीति विनियोगः मन्त्रविभागप्राप्त्यर्थः तथेहापि प्रयोजना-
 न्तरार्थमुपपद्यत एवेति न तद्वाधेनादृष्टार्थतयैव विनियोजक इति नादृष्टार्थत्वेन समुच्चयकल्पनं
 युक्तमित्यर्थः। समुच्चयकल्पकतेति। तत्तन्मन्त्रगतनिरपेक्षसाधनत्ववाधापत्तेः न समुच्चय-
 कल्पकतेत्यर्थः। अर्थवादमात्रार्थत्वादिति। उरुप्रथस्व उरु ते यज्ञपतिः प्रथतामिति
 पुरोडाशं प्रथयतीत्यत्र मन्त्रविशिष्टप्रथनस्य विधानं मन्त्रस्य लिङ्गादेव प्राप्तेः मन्त्रांशे कर्त्तुं तथापि
 यज्ञपतिमेव तत्प्रजया पशुभिश्च प्रथयतीत्यर्थवादार्थं, अन्यथा पुरोडाशप्रथनमात्रविधाने सति
 यज्ञपतिप्रथनत्वेन स्तुत्यनुपपत्तेः मन्त्रविधाने तु पुरोडाशप्रथनस्यैव यज्ञपतिप्रथनत्वेनाशासितत्वात्

(१६)—वषटारे नानार्थत्वात्समुच्चयः हौत्रास्तु विकल्परन्नेकार्थत्वात् ॥
क

समुच्चयो वा हौत्राणाम् ॥ ३१ ॥ समुच्चयं च दर्शयति ॥ ३२ ॥

ये तु क्रियमाणानुवादिनो हौत्रा मन्त्राः तेषामपि क्रियमाणकर्मस्मृतिजनकत्वेन
दृष्टार्थत्वस्यैव मन्त्राधिकरणे कौस्तुभे स्थापितत्वात् करणमन्त्रवत् विकल्प इति प्राप्ते—

करणमन्त्रजन्यस्मृतेरनुष्ठानजनकत्वेन एकेन सिद्धाधितरस्य वैयर्थ्यापत्तौ विकल्पः ।
प्रकृते त्वध्वर्युणा क्रियमाणस्य बहुक्षणव्यासक्तस्य कर्मणस्स्मृत्यविच्छेदार्थं पुनःपुन-
स्स्मरणादनेकैरपि मन्त्रैस्तद्व्यापाराणां स्मरणोपपत्तेः अष्टदोषदुष्टविकल्पायोगेन युक्त
एव समुच्चयः । अत एव 'त्रिः प्रथमामन्वाह त्रिरुत्तमां'. 'ज्योतिष्मतीरनुष्ठयात्' इत्यादि-
कानि त्रिज्ञान्यपि सङ्गच्छन्ते ।

इति श्रीखण्डदेवविरचितायां भाट्टदीपिकायां

द्वादशाध्यायस्य तृतीयः

पादः.

पुरोडाशप्रथनस्य यज्ञपतिप्रथनत्वोपपत्तेः अर्थवादाथमित्यर्थः । अस्तु तर्हि अर्थवादार्थं मन्त्रमात्र-
विधानं, प्रथनं तु पुनः किमर्थं विधेयमित्यत आह—अत एवेति । शास्त्राभेदेन विधानान्
न वैयर्थ्यमित्यर्थः ।

हौत्रास्तु विकल्परन्नेकार्थत्वात् ।

अत्राधिकरणमालायामस्य वर्णकद्वयमङ्गीकृत्य आद्ये वर्णके "उद्विस्तभानाम्" इत्यध्वर्यु-
पठनीयस्य करणमन्त्रस्य उच्छ्रयस्व वनस्पत इति मन्त्रेण क्रियमाणानुवादिना हौत्रा उच्यमानेन सह
विकल्पसमुच्चयचिन्ता कृता सा अयुक्ता सामान्यतः करणोपकारजनकत्वेन प्रयाजानुयाजादीनामिव
विहितार्थस्मृत्यर्थत्वेनैकार्थ्यादपि करणमन्त्रस्यानुष्ठानप्राक्कालीनस्मृतिरूपकार्यार्थत्वात् क्रियमाणानु-
वादिनश्चानुष्ठानकालीनस्मृतिरूपकार्यार्थत्वात् भिन्नावान्तरकार्यभेदेन समुच्चयस्यैवापत्तौ विकल्प-
पूर्वपक्षस्यैवानुत्थानात् । सूत्रभाष्ययोश्च हौत्राणामेव विकल्पसमुच्चयचिन्ताविषयत्वप्रतीतिश्च । अत
उच्छ्रयस्वेत्येका ऋक् समिद्धःश्रयमाण इति द्वितीया, ऊर्ध्व ऊषुण इति तृतीया, ऊर्ध्वो नः पाहीति
चतुर्थी इत्येवं क्रियमाणानुवादिमन्त्रचतुष्टयं हौत्रा पठ्यते । तथा मूलेष्वेव क्रियमाणानुवादिषु परस्परं
प्रकृतचिन्तामभिप्रेत्याह—ये त्विति । अत एव त्विरिति । सामिधेनीमन्त्राणां क्रियमाणानु-
वादिनां विकल्पे प्रथमोत्तमशब्दयोर्योतिष्मतीरिति बहुवचनस्य चानुपपत्तेस्समुच्चये लिङ्गत्वम् ।

इति भाट्टदीपिकाप्रभावल्यां द्वादशस्य तृतीयः पादः

अथ द्वादशाध्यायस्य चतुर्थः पादः

(१)—जपाश्चाकर्मसंयुक्तास्तुत्याशीरभिधानाश्च याजमानेषु समुच्चयस्या-
दाशीःपृथक्त्वात् ॥ १ ॥ समुच्चयं च दर्शयति ॥ २ ॥

सन्ति जपसंज्ञकाः केचिन्मन्त्राः 'वैष्णवीमृचं जपति' इत्येवं जपतिचोदनाया विनि-
युक्ताः । तत्र जपत्वं, नाम जपतिचोदनाचोदितत्वं, न तृपांशुप्रयोज्यत्वं जपत्वं, तथात्वे
उपांशुयाजाङ्गभूतयाज्यायामपि जपत्वापत्तौ चातुस्वर्यापत्तेः । नाप्यर्थाविवक्षयाऽदृष्टा-
र्थोच्चारणकत्वं तत्, मन्त्रजन्यार्थप्रकाशनस्यैव दृष्टाभावे अदृष्टार्थत्वकल्पनोपपत्तावर्था-
विवक्षायां प्रमाणाभावात् । अत एव—

अथ चतुर्थः पादः

जपाश्चाकर्मसंयुक्तास्तुत्याशीरभिधानाश्च ।

समुच्चयतदभावमात्रं पादार्थः । तत्र समुच्चयाभावस्य विकल्पपर्यवसायित्वाद्विकल्पे प्रसङ्गस्य
तदभावे समुच्चये सति तदभावाल्लक्षणसङ्गतिः । तत्र जपाश्चाकर्मसंयुक्तास्तुत्याशीरभिधानाश्च
याजमानेषु समुच्चयःस्यादाशीः पृथक्त्वादिति सूत्रे जपस्तुत्यभिधायकानां मन्त्राणामुदाहरणतयो-
पादानात् तेषामेव विविच्य स्वरूपं दर्शयन् विचारविषयत्वमाह—सन्तीति । अत्र भाष्यकारेण
जप व्यक्तायां वाचीत्यनुशासनेन जप्यते तद्वचनं जप इत्यवयवयोगेन जपशब्दार्थमुक्त्वा योगस्य
स्तुत्यादिमन्त्रेष्वपि सत्त्वाज्जपत्वेपि ब्राह्मणपरिव्राजकन्यायेनेह स्तुत्याशीरभिधायकमन्त्रव्यतिरिक्ताना-
मेव जपशब्देन ग्रहणमुक्तं तददूषयति । न त्विति । यद्यपि प्रयोज्यत्वमात्र एव स्मरणानुसारा-
दिति हेतुः, न तृपांशुत्वेऽपि स्मरणस्य तावत्पर्यन्तव्यापाराभावात्, तथापि लोके उपांशुप्रयुज्य-
मानस्यैव जपत्वप्रसिद्धेः उपांशुत्वस्य प्रापकप्रमाणान्तरमभिप्रेत्योपांशुपदं प्रयुक्तम् । तथात्वे इति ।
प्रकृतसूत्रे जपपदेन ब्राह्मणपरिव्राजकन्यायेन स्तुत्यादिव्यतिरिक्तानां ग्रहणसंभवेपि याज्यादिमन्त्राणां
वस्तुतो जपत्वाङ्गीकारे जपत्वेन पर्दुदस्तानस्वरानापत्त्या उदात्तानुदात्तस्वरितप्रचयरूपत्वात्तुस्वर्यस्यै-
वापत्तेरित्यर्थः । वार्तिककृतां जपलक्षणमनूद्य दूषयति—नापीति । स्वरयुक्ते जपादिति ।
इन्द्रशत्रुर्वधस्वेत्यादौ विवक्षितार्थनिर्णायकस्वराभावे विवक्षितार्थाप्रतीतालुक्तायामर्थात्तादृश-
स्वरयुक्तेन विवक्षितार्थप्रतीतिर्भवतीति यदुक्तं तदर्थविवक्षायां प्रमाणमित्यर्थः । यद्यपि जप-

मन्त्रो हीनस्वरतौ घर्णतो वा मिथ्याप्रयुक्तो न तमर्थमाह । इति स्वरयुक्ते जपादा-
वर्थप्रकाशनं दर्शयति । अत एव जपतिचोदनाचोदितेष्वपि न सर्वत्रादृष्टार्थत्वं करणमन्त्र-
त्वादेरपि सम्भवात् । स्तुतिस्तु गुणतात्पर्यकमभिधानमदृष्टार्थकमित्युक्तमेव स्तोत्र-
शस्त्राधिकरणे । फलाशासनमाशीः । तेषामपि श्रद्धाजननादिद्वारा कर्मण्युपयोगः ।
गुणविशिष्टगुणिप्रकाशनं अभिधानम् । एतेषां च क्वचित्साङ्ख्येऽपि न दोषः तत्तदुपाधेर-
साङ्ख्यात् । तत्र ये तावदनुष्ठेयार्थप्रकाशकाः जपादयः तेषां करणमन्त्रत्वादेव विकल्पः,
ये त्वननुष्ठेयसमवेतप्रकाशनार्थास्तेषां प्रकाश्यैकत्वेऽपि श्रद्धाजननादिद्वारा कर्मण्युप-
योगादधिकतरश्रद्धाजननार्थं समुच्चय एव । ये त्वदृष्टार्थासमवेतप्रकाशनार्थास्तेषां
प्रयाजादिवदेव समुच्चयः ।

न चैकजपादिसमाख्यायोगादेककार्यत्वावगतेर्विकल्पाशङ्का, दृष्टार्थजपादौ कार्य-
मेवस्यावश्यकत्वेन सकलजपसाधारणैककार्यकल्पनानुपपत्तेः ॥

(२)—याज्यानुवाक्यासु तु विकल्पः स्यादेवतोपलक्षणार्थत्वात् ॥ ३ ॥
लिङ्गदर्शनाच्च ॥ ४ ॥

ऐन्द्राबाहुस्पत्ये कर्मणि द्वे याज्यानुवाक्यायुगले श्रुते । तयोर्देवताप्रकाशनरूपदृष्टार्थ-

मन्त्रमालस्यादृष्टार्थत्वं सामान्यत उक्तं तदप्युक्तमित्याह—अत एवेति । करणमन्त्रत्वादेरिति ।
आदिपदेन जपत्वेपि पाशमन्त्रस्य क्रियमाणानुवादित्वं पाशाधिकरणे वार्तिककृतोक्तं संगृह्यते ।
ततश्च क्रियमाणानुवादित्वेन यथा दृष्टार्थत्वं एवं करणमन्त्रत्वस्यापि संभवे भक्त्येव तदित्यर्थः ।
क्वचित्साङ्ख्येपीति । तदुक्तं भाष्यकारेण एकस्मिंश्च मन्त्रे त्रितयमपि संभवति स्तुतिरभिधानं
जपश्च, इदं विष्णुर्व्यचक्रमे इति यदि विष्णुबोध्यते ततः स्तुतिः । अथान्यस्मै वृत्तान्त
आख्यायते ततोऽभिधानं । अथात्मनावधार्यते ततो जप इति । एवं च स्तुत्यादिस्वरूपस्यैकमन्त्रे
समावेशेऽपि येनोपाधिना स्तुत्यादित्वं सिद्धयति तस्योपाधेस्तु पार्थक्येनैव सत्त्वेनासाङ्ख्यान्न दोष
इत्यर्थः । स्पष्टार्थमन्यत् । अत्र च सूत्रे याज्यानेष्विति प्रायिको निर्देश इति भाष्ये । तेना-
ध्वर्थवादिमन्त्राणामपि एतादृशानामुदाहरणत्वं ज्ञेयं ; आशीः पृथक्त्वादिति च तत्तन्मन्त्रकार्य-
पृथक्त्वस्याप्युपलक्षणं तेनैतेषामेव परस्परं न विकल्पः, अपि तु समुच्चय इत्यर्थः ।

याज्यानुवाक्यासु तु विकल्पः स्यात् देवतोपलक्षणार्थत्वात् ।

द्वे याज्यानुवाक्यायुगले इति । 'इदं वामास्ये हविः' अयं वां परिषिच्यत इत्येकं युगलं
'अस्मे इन्द्राबृहस्पती' 'बृहस्पतिर्निः परिपातु' इत्यपरमित्येवं याज्यानुवाक्यायुगलद्वयमित्यर्थः ।

त्वाद्विकल्प एव । पुरोनुवाक्यायास्तु याज्यया सह पुरोनुवाक्यासमाख्याबलादेव समुच्चयः ॥

(३)—क्रयेषु तु विकल्पस्स्यादेकार्थत्वात् ॥ ५ ॥ समुच्चयो वा प्रयोग-
द्रव्यसमवायात् ॥ ६ ॥ समुच्चयं च दर्शयति ॥ ७ ॥

सत्यपि गुणात् क्रयाणां भेदे एकसोमप्राप्तयर्थत्वाद्विकल्पः । न च विक्रेत्रानतिरूप-
कार्यानुरोधेन समुच्चयः सम्भवत्समुच्चयो वा, एकद्रव्यानतस्यैव विक्रेतुर्निरपेक्षसाधनत्वानु-

याज्ययासहेति । पुरःपूर्वमनूच्यत इत्यवयवयोगेन निष्पादनीयायां पुरोनुवाक्यासमाख्यायां
पूर्वत्वस्यापेक्षितस्य याज्यानिरूपितत्वं विनानुपपत्तेः पुरोनुवाक्यामनूच्य याज्यया जुहोतीति वचनेन
तत्तद्विन्नकालीनदेवताप्रकाशनरूपकार्यभेदावगतेश्च समुच्चय इत्यर्थः ।

क्रयणेषु तु विकल्पः स्यादेकार्थत्वात् ।

अत्र प्राभाकरेण सूत्रगतक्रयणपदानुरोधेन एकहायन्यादिद्रव्याणामेव क्रयसाधनानां
विकल्पसमुच्चयचिन्तां कर्तुं क्रयस्तावन्नाजया क्रीणातीत्यादिवाक्येषु विधीयते ; तथात्वे अरुणा-
वाक्ये क्रयानुवादेनानेकगुणविधाने वाक्यभेदापत्तेः । अतोऽरुणावाक्य एव विशिष्ट-
क्रयविधानं, तत्रैवाजादिवाक्यैर्देशानां द्रव्याणां विधानमित्युपपादितम् ; तदयुक्तं, अरुणा-
वाक्येन विहिते क्रये उत्पत्तिशिष्टैकहायन्यबरोधेऽजादीनां निवेशायोगात् द्रव्याणां विधानानुपपत्तेः,
अतो गुणात्तद्वाक्येषु भिन्ना एव क्रया विधीयन्त इत्येव युक्तम् । यद्यपि क्रयाणां तत्तद्द्रव्यकाणां
भेदेन न क्रयद्रव्यगतविकल्पसमुच्चयचिन्ता शक्यते कर्तुं एकार्थत्वाभावात्, तथापि क्रयाणामेव
तच्चिन्ताविषयत्वं सौत्रं च क्रयणपदं भावक्युद्धन्तत्वेन उपपादनीयमित्यभिप्रेत्याधिकरणपूर्वपक्षमाह-
सत्यपीति । अत्र व्रीहिभिः कृतः पुरोडाशो न यवैः कर्तुं शक्यत इतीतरस्य द्रव्यस्य निवेशायोगात्
भवतु विकल्पः, क्रयाणां तु पार्थक्येन विक्रेत्रानतिबाहुल्यसंपादकतया एकसोमप्राप्तिरूपे कार्ये निवेश-
संभवात् सर्वाङ्गोपसंहारिप्रयोगवचनानुग्रहाय युक्तः समुच्चय इति प्राचीनैः सिद्धान्तितमनूद्य दूषयति
—न चेति । संभवत्समुच्चयो वेति । समुच्चयस्य वचनविहितत्वाभावेनादृष्टार्थत्वाभावात्
आनतिरूपदृष्टकार्यवेशोम कल्पनीये तस्मिन् यावद्भिरेवानतद्विक्रेतुः सकाशात् सोमप्राप्तिः संभवति

रोधेन सम्पादनीयत्वात् । अन्यथा दक्षिणानामपि प्राकृतानां ऋत्विगानत्यनुरोधेन समुच्चया-
पत्तौ प्रसङ्गबाधाघनापत्तेरिति प्राप्ते—

‘तं वै दशभिः क्रीणाति’ इत्यनुवादबलात् समुच्चयः । इदं हि विध्यन्तरैकवाक्यता-
पक्षत्वादनुवादस्वरूपत्वाच्चानुवाद एव । अतश्चैतत्तात्पर्यप्राहकानुरोधेन यावता विक्रे-
तुरानतिस्तावतां समुच्चयः । दक्षिणास्तु तु एवंविधहापकाभावात् समुच्चयः । एतदभि-
प्रायेणैव क्रयवत्सम्भवत्समुच्चयो विविदिषार्थकर्मणामित्युक्तं पितामहैः ।

यदि तु पाक्षिकः अनुवादत्वपरिहारार्थमस्यैवोपरिधारणवत् विधित्वं विधिकल्पकत्वं
वा विभाव्यते तदाऽस्तु समुच्चय एव । पितामहानां सम्भवत्समुच्चयोक्तिस्तु दार्ष्टान्तिक-
मात्रविषयिणीति ध्येयम् ।

तावतामेव समुच्चय इत्यर्थः । संपादनीयत्वादिति । यद्यपि यदा कदाचिदेकेनानतिर्म भवति
तदा अवश्यं द्रव्यान्तरमपेक्ष्यं तच्च लघवाच्छ्रुतमेव ग्राह्यं नाक्षेप्यमश्रुतं गौरवात्, तत्र वैरूप्यपरिहारार्थं
सौकर्यं चालोच्याश्वशफादीनां निरपेक्षाणां क्रयसाधनत्वायोगाच्च प्रकरणात् सर्वेषामन्योन्यसापेक्षत्वं
प्रकल्प्य स्वानतात् सोमः क्रीतोऽङ्गमित्येव सर्वाण्येव समुच्चित्य प्रयोगविधिर्गृह्णातीति प्राचां सिद्धान्तो-
पपादनं तत्प्रतिबन्धा दूषयति—अन्यथेति । एवं न्यायेन समुच्चयसिद्धान्तासिद्धिमभिप्रेत्य “तं
दशभिः क्रीणाति दशाक्षरा विराद् विराजमेव प्राप्नोति” इति वचनादेव तत्सिद्धिमाह—तं वै इति ।
अनुवादस्वरूपत्वादिति । वैशब्दोपबन्धादित्यर्थः । एतभिप्रायेणैवेति । अनुवादरूपत्वेन
दशभिरेवेति नियमविध्यभावाभिप्रायेणैवेत्यर्थः । पितामहानामिति । क्रयवदिति समुच्चयमात्र
एव दृष्टान्तः । तत्र समुच्चये यत्संभवत्वमुक्तं तद्दार्ष्टान्तिकविषयं तत्र सर्वकर्मसमुच्चयस्य ब्रह्मणापि
संपादयिनुमशक्यत्वादित्याशयः । एतेन न्यायप्राप्तानुवादकत्वे संभवति विधित्वाङ्गीकारस्या-
युक्तत्वात् विधित्वे च सत्यत्रत्यपूर्वपक्षयोगेन कृत्वाचिन्तात्वापत्तेः अनुवादकत्वमेव युक्तमिति
प्रकाशकारोक्तमपास्तं, न्यायतः पूर्वोक्तरीत्या प्राप्तसंभवे विधित्वस्य शतशोऽङ्गीकारात् ।
आच्छादने त्वैकार्यात् प्राकृतस्य विकारः स्यादिति दाशमिकाधिकरणे वासांसि विंशंसयतीति
सिद्धवदनुवादान्यथानुपपत्तिकल्पितसमुच्चयविध्यभावमङ्गीकृत्य कृत्वाचिन्तात्वस्य स्वयमत्रत्यतृतीय-
पादाद्याधिकरणे स्वीकृतस्येवेहापि कृत्वाचिन्तात्वाङ्गीकारे बाधकाभावाच्च । प्रत्युत तत्रैव न्यायप्राप्तानु-
वादकत्वसंभवे विधित्वकल्पनमयुक्तं प्रकृते च युक्तमिति वैषम्यमिति ।

(४)— संस्कारे च तत्प्रधानत्वात् ॥८॥

देशे पशौ 'गुदेनोपयजति' इति श्रुतानामुपयाजानां पशुगणे प्राप्तानां किं वैकल्पिक-
गुदसाधनता उत समुच्चिता इति चिन्तायां—

तृतीयया गुदस्य करणत्वावगमात् निषादस्थपत्यधिकरणन्यायेन लक्षणादुपपत्तेः उप-
याजानामर्थकर्मत्वावसायात् उपादानलाघवानुरोधेन प्रकृतगुदग्रहणेऽपि विषक्षितसङ्ख्या-
त्वादेकस्यैव ग्रहणेन गुदानां विकल्प इति प्राप्ति—

अस्मदुक्तप्रयाजशेषाभिधारणन्यायेनोपयुक्तस्य गुदस्य प्रतिपत्त्यपेक्षत्वात् उपयाज-
प्रक्षेपांशेन वाक्यान्तरकल्पनया प्रतिपत्तित्वोपपत्तेः श्रूयमाणकरणत्वाविघातात्तत्र च सङ्ख्याया
अविषक्षितत्वात् सर्वेषामेव गुदानां समुच्चयः ।

संस्कारे च तत्प्रधानत्वात् ।

प्रतिपत्तिकर्मत्वं हि किं लोहितनिरसनकृष्णविषाणाप्रासनन्यायेन, अथवा प्रयाजशेष-
न्यायेन अथवा व्यङ्गन्यायेन वा भवेत् । न चात्र तद्धेतुरस्ति । तद्वत् द्वितीयाद्यभावात् प्रयाज-
शेषे तु प्रयाजशब्दसमासेन पूर्वकर्मसंबन्धावगतेः शेषशब्दश्रवणाच्च; परकीयत्वेनोपस्थितेः प्रति-
पत्तिसापेक्षत्वेऽपि तदभावाच्च स्विकृच्छागस्य प्राकृतत्वेन प्रतिपत्तित्वावधारणात् प्राकृतकार्यत्वापत्या
तृतीयाभङ्गेनापि अनिज्याशेषाणि व्यङ्गानि प्रति प्रति पत्तित्वोपपत्तावपीहोपयाजानामपूवाणां प्रतिपत्तित्वा-
ऽभिश्चयात् । अतो जाघनीशब्दवत् गुदशब्दस्यावयवमात्रवाचित्वात् तत्साधनकर्मर्थकर्मैव फली-
संयाजा इवोपयाजाः । तत्र चैकेनाप्युपयाजयागनिष्पत्तेः संभवात् अन्यतमविकल्प इत्यभिप्रेत्य
पूर्वपक्षमाह—तृतीययेति । दृष्टार्थत्वलाभाय प्राचां प्रयाजशेषवाक्य इत तृतीयाभङ्गाश्रयण-
शङ्कां निराकरोति—निषादेति । उपयुक्तस्येति । एकादशावदानगणमध्ये गुदतृतीयस्य
भागस्य सत्वात् तेन कृते योगेऽवशिष्टस्याकीर्णकरतानिवृत्त्यर्थं प्रतिपत्तिसापेक्षत्वात् यागं प्रति
गुणत्वेनान्वयेऽपि तदकाङ्क्षोपशमाभावात् प्रक्षेपांश एव तस्य प्रतिपादक इति वाक्यान्तरकल्पनया
प्रक्षेपांशं प्रति प्रतिपादत्वेन प्राधान्यात् यावत्प्रधानं प्रक्षेपाख्यसंस्कारस्य तन्त्रेणानुष्ठानात्
समुच्चय इत्यर्थः । श्रूयमाणकरणत्वाविघातादिति । त्यागं प्रति करणत्वादविरोध इत्यर्थः ।
न चैवं प्रयाजशेषाभिधारणाधिकरणेन गतार्थत्वं, तत्रेह सिद्धस्यैव प्रतिपत्तित्वस्य धारणप्रयोजकत्वा-
प्रयोजकत्वविचारार्थमनूद्यमानत्वेन विषयमेदात् । अत एव स्विकृच्छ्रदेव उत्पत्तौ येन संयुक्त-
मिति न्यायेन प्रतिपत्तित्वसिद्धावपीह तत्प्रयोजनमात्रं कथ्यत इति न पौनरुक्त्यदोषः ।

(५)—सङ्ख्यासु तु विकल्पस्यात् श्रुतिप्रतिषेधात् ॥ ९ ॥

अङ्ग्यावेत्याङ्गदक्षिणानां 'एका देया षड्देया' इत्यादीनां निरपेक्षसाधनत्वात्समुच्चये सङ्ख्यान्तरोपजननापत्तेर्विकल्प एव । न चैकवाक्यतालाभायोपजायमानसङ्ख्यान्तर एव लक्षणा सर्वेषामिति वाच्यं, प्रत्यक्षविधिभ्रवणेन वाक्यमेदस्यैव प्रामाणिकत्वात् ॥

(६)—द्रव्यविकारात् पूर्ववदर्थकर्म स्यात् तथा विकल्पेन नियमप्रधानत्वात् ॥ १० ॥ द्रव्यत्वेऽपि समुच्चयो द्रव्यकर्मनिष्पत्तेः प्रतिपशु कर्मभेदादेवं सति यथाप्रकृति ॥ ११ ॥ कपालेऽपि तथेति चेत् ॥ १२ ॥ न कर्मणः परार्थत्वात् ॥ १३ ॥ प्रतिपत्तिस्तु शेषत्वात् ॥ १४ ॥ श्रुतेऽपि पूर्ववत् स्यात् ॥ १५ ॥ विकल्पोऽन्वर्थकर्मनियमप्रधानत्वात् शेषे च कर्मकार्यसमवायात्तस्मात्तेनार्थकर्म स्यात् ॥ १६ ॥

पशुगणेऽतिवेशप्राप्तपत्नीसंयाजेषु जाघनीनां समुच्चयो विकल्पो वेति चिन्तायां—

दर्शे ताघत्पत्नीसंयाजानामर्थकर्मत्वादाज्येन सह जाघन्या विकल्पेन गुणभावोऽविवाद एव । दंशेऽपि च तथैवातिदेशेन प्राप्तौ पुनश्भूयमाणं 'जाघन्या पत्नीस्संयाजयन्ति' इति वचनं लाघवादाज्यव्यावृत्तिफलकजाघनीनियमार्थमेव, न तु पत्नीसंयाजानां जाघनीप्रति-

संख्यासु विकल्पः स्यात् श्रुतिविप्रतिषेधात् ।

षड्देयेत्यादीनामिति । आदिपदेन द्वादश देया इत्यस्य संग्रहः । सङ्ख्यान्तरेति । सतैकोनविंशतिसंख्यान्तरोपजननापत्तेः श्रुतैकषडादिसंख्याविप्रतिषेधापत्तेश्च विकल्प इत्यर्थः ।

द्रव्यविकारं च पूर्ववदर्थकर्म स्यात् ।

न त्विति । सौत्रामण्यामाश्विनसारस्वतसुग्रामदेवताकेषु पशुषु चोदकप्राप्तानां संस्कारकर्मणां पशुपुरोडाशयागानामिन्द्रवरुणसवितृदेवत्वविधानात् अर्थकर्मत्वात् अप्राकृतकार्यत्वं ;

पत्त्यर्थत्वेन विधानार्थं, सत्यप्यत्र जाघन्याः प्रतिपत्त्यपेक्षत्वे पत्नीसंयाजानामप्राकृत-
कार्यकारित्वप्रसङ्गेन प्रतिपत्त्यर्थत्वकल्पनानुपपत्तेः ।

अत एवास्य वचनस्य नियममात्रपरत्वेऽपि प्रयाजशेषामिधारणन्यायेन पार्थ-
सारथ्युक्ततद्वीत्या नियमस्यैव जाघनीसंस्कारार्थत्वकल्पनमित्यप्यनाशङ्क्यं, नियमस्यापि
प्रकृतौ क्लृप्तप्रयोजनत्वात् । अस्मदुक्तरीत्या पत्नीसंयाजानामेव प्रतिपत्त्यन्तरविधिकल्पना
त्वनाशङ्क्यैव । अतश्चानेन वचनेन यथाप्राप्ताया गुणभूताया विवक्षितसङ्ख्यायाश्च नियम-
मात्रकरणादुपादानलाघवानुरोधेन प्रतिपत्त्यन्तराभावेनोपस्थितायास्तस्यास्यागे प्रमाणा-
भावाच्च प्रकृतप्रहणेऽपि पशुगणे एकसङ्ख्याया एव विकल्पेन प्रहणम् ॥

(७)—उखायां काम्यनित्यसमुच्चयो नियोगे कामदर्शनात् ॥ १७ ॥

तस्य च देवतार्थत्वात् ॥ १८ ॥ विकारो वा नित्यस्याग्नेः काम्येन

तद्वत् पत्नीसंयाजानामप्यप्राकृतकार्यत्वं न दोषाय । इयांस्तु विशेषः; तत्र देवतान्तरविधानबलात्
संस्कारकर्मणस्सतः अर्थकर्मत्वं, इह तु जाघन्यास्तद्व्यतिरिक्ताग्नीषोमीयदैवत्यैकदशावदानार्थकल्म-
षशब्दनुविभन्नाया लोहितशकृद्वत् प्रतिपत्त्यपेक्षत्वात् दृष्टार्थत्वाच्चाप्राकृतकार्यार्थमेव वचनमिति
न नियमार्थत्वेनैव वचनस्यार्थत्वे संभवति अप्राकृतकार्यार्थत्वकल्पने मानाभावात् । पशुपुरोडाशानां
तु वचनानुपपत्त्या तत्कल्पनमिति विशेष इत्यर्थः । क्लृप्तप्रयोजनत्वादिति । यदि नियमस्य
प्रयोजनं कल्प्यं स्यात् तदा जाघनीसंस्कार एव तत्त्वेन कल्प्येत तत्तु क्लृप्तमेव प्रकृतौ जाघनीति-
यमात् अदृष्टं ; तत्तु प्रकृतावाज्येनापि कदाचित्सिद्धयति कदाचिज्जाघन्या तत्रेह पुनर्विधानाज्जाघनी
सर्वदा साधनं भवति नाज्यमित्येतावत्कल्प्यते न प्रयोजनान्तरं । 'हविरमिधारणे त्वक्लृप्त-
प्रयोजनस्य हविराधारतानियमस्य कल्प्यमाने फले हविस्संस्कार एव युक्तः तत्त्वेन कल्पयितुमिति
वैषम्यमित्यर्थः । अनाशङ्क्यैवेति । पत्नीसंयाजानामप्राकृतकार्यार्थतापत्त्या कर्मान्तरता-
पत्तेरिति शेषः । अत एव यत्र व्यंगैः स्विष्टकृतं यजनीत्यादौ स्विष्टकृतो न प्राकृतकार्यार्थत्वबाधः
तत्रेष्टमेव व्यङ्गप्रतिपत्तित्वमिति भावः । अमिधारणस्य तु प्रतिपत्त्यर्थत्वकल्पने नैव दोष-
प्रसक्तिरित्यर्थः । त्यागे मानाभावाच्चेति । गुणत्वेनान्वयेपि नान्तरीयकतया प्रतिपत्तेरपि जननात्
प्रतिपत्त्याकांक्षोपशम उपपद्यत इति भावः ।

तदुक्तहेतुः ॥ १९ ॥ वचनादसंस्कृतेषु कर्म स्यादिति ॥ २० ॥
 संसर्गे चापि दोषस्त्यात् ॥ २१ ॥ वचनादिति चेदथेतरस्मिन्नु-
 त्सर्गापरिग्रहः कर्मणः कृतत्वात् ॥ २२ ॥

अग्नौ उच्यः अग्निः 'सन्तापेनाग्निं जनयति' इत्यनेनोत्पन्नः । तन्नोक्त्वा आहव-
 नीयाग्निधारणपात्रं यजमानगळे शिक्षयेनाष्व्मात्रं ध्रियते । तस्मिन् पात्रे ध्रियमाणा-
 हवनीयोऽग्निरुच्यः । तत्र दीक्षोत्तरकालत्वादमिहोत्रहोमाद्यकरणेऽपि क्रत्वर्था होमाः क्रियन्ते ।
 तं प्रकृत्य 'वृथाप्राप्तं ज्वलतो ब्रह्मवर्चसकामस्याहृत्यावदध्यात् भ्राष्ट्रादन्नाद्यकामस्य' इति
 श्रुतम् । तदिह काम्यप्रयोगे नित्यस्योच्यस्याहवनीयादेर्बाधविधया प्रसङ्गसिद्धिरस्ति न
 वेति खिन्नायां—

मात्रोक्त्वाधिकरणकावधानश्रितो भ्राष्ट्रादिरग्निः फलोद्देशेन विधीयते येन गोदोहनेनेव
 चमसस्य प्रसङ्गसिद्धिराशङ्क्येत । अवधानस्य विध्यन्तरविहितत्वाभावेनाश्रयत्वानुपपत्तेः ।
 अतोऽवधानमेवाग्निविशिष्टमुक्त्वाधिकरणकं फलोद्देशेन विधीयते । आहवनीयाग्निधारण-
 प्रयुक्तोत्त्रोपजीवकत्वाच्च न बद्धिः प्रयोगः । उच्यस्याहवनीयाग्नेरग्नयन्तरसंसर्गोऽपि च
 नाश्वनिकत्वाच्च दृश्यति । अनञ्च फलार्थमग्नयन्तरावधानमात्रकरणेऽप्याहवनीयरूपस्य
 नित्यस्योच्यस्य बाधाभावाद्यत्रैव होमादीनीनि प्राप्ते—

विध्यन्तरविहितत्वाभावेऽपि होमार्थमेव धारणाग्निभावधानस्यार्थप्राप्तत्वेनोपस्थित-
 त्वादाश्रयत्वोपपत्तेर्लाघवाद्गुणफलसम्बन्ध एवायमिति नित्यस्योच्यस्य निवृत्त्या प्रसङ्ग-
 सिद्ध्युपपत्तिः ॥

उक्त्वायां काम्यनित्यसमुच्चयो नियोगे कामदर्शनात् ।

अग्निहोत्रहोमाद्यकरणेपीति । तदकरणे दीक्षितो न ददाति न जुहोति इत्यादि निषेध-
 प्रवृत्तेर्हेतुत्वं दीक्षोत्तरकालत्वादित्यनेन सूचितम् । बाधविधयेति । इतः पूर्वं समुच्चयतदभाव-
 विचारेऽपि समुच्चयाभावस्य विकल्पपर्यवसानेन विकल्पेऽन्यतरेणान्यतरस्य कार्यसिद्धेः प्रसङ्गमभि-
 प्रेत्य सङ्गतिः सूचिता । अत्र तु समुच्चयाभावस्यैकतरबाधपर्यवसानविधया एकेन बाधितस्य
 कार्यसिद्धेः प्रसङ्गात् सङ्गतिरवश्येत्यर्थः । अवधानाश्रित इति । अवधानं नियोगापरपर्यायं
 उक्त्वायां धारणं । नित्यस्योच्यस्येति । तथा च पुरुषार्थसमासक्तेः काम्यं नित्यस्य बाधकं विशेषतश्च
 सामान्ये पूर्वप्राप्ते प्रवर्तनादिति तार्तीयन्यायेन बाधात् उक्तस्य नित्यस्य निवृत्तिरित्यर्थः ।

(८)—स आहवनीयस्यादाहुतिसंयोगात् ॥ २३ ॥ अन्यो वोद्घृत्य
धारणात् ॥ २४ ॥

सोऽयं काम्याग्निराहवनीयपदवाच्यस्यात् होमसाधनत्वात् । अतस्तत्राहवनीय-
धर्मा गतश्रीधारणाद्याः कार्या इति सम्भवमात्रेणाशङ्का । आधानजन्यसंस्कारविशेषवाचका
आहवनीयादिशब्दाः नास्तिति तस्मिन् संस्कारे धर्तितुमर्हन्ति । तस्मान्नात्र गत-
श्रीधारणादयः ।

वस्तुतस्तु—गतश्रीत्वे निमित्ते आहवनीयधारणं पुरुषार्थमिति नासौ तद्धर्मः
ऋतुप्रकरणाभावात् स्वरूपे आनर्थक्याच्च । इदं च सुहृद्भूत्वा प्रसङ्गादुपदिष्टम् । एव-
मत्रेऽपि ।

स आहवनीयः स्यादाहुतिसंयोगात् ।

संभवमात्रेणेति । अयमर्थः न आहवनीयशब्दे अवयवयोगार्थप्रतीतिः कस्यचि-
दप्यस्ति औपासनादावतिप्रसंगात् अहुतिसंबन्धात्प्रागपि आहवनीयपदप्रयोगाच्च । इतरथा
गवादिपदानामपि रूढत्वानापत्तेः । अत आहवनीयपदवाच्यत्वाभावेऽपि धार्यो गतश्रिय इत्यत्र धार्य
इति कृत्यप्रत्ययेनाध्येतव्य इत्यत्र स्वाध्यायस्येव आहवनीयस्य संस्कार्यत्वावगतेः धारणमिदं
संस्कारकर्म आहवनीयस्थानापत्ते काम्याभावापि भवत्येवेति । अत एव होमसाधनत्वात् आह-
वनीयपदवाच्यत्वं यदुक्तं तदपि होमसाधनत्वहेतुकस्थानापत्त्या आहवनीयस्थानापत्तत्वात्पर्यकमेवेति
संभवपदेन सूचितम् । प्रथमत आहवनीयशब्दस्य यौगिकत्वासंभवेन सिद्धान्तमाह—
आधानजन्येति । स्थानापत्त्या धर्मप्राप्तिं निरस्यति—वस्तुतस्त्विति । अस्यानारभ्याधीतत्वेन
कर्मानङ्गसंस्कारस्य वैयर्थ्यात् आहवनीयस्य सतो धारणविधानात् आहवनीयस्वरूपेऽप्युपयोगासंभवात्
नाहवनीयसंस्कारकमिदं धारणम् । अत एव तव्यप्रत्ययमनीप्सितकर्माथकमङ्गीकृत्याग्निहोत्रदर्श-
पूर्णमासादियत्किञ्चित्कर्माथोद्घृताहवनीयगुणकं धारणं फलार्थमेव विधीयत इति पुरुषार्थमित्यर्थः ।
अत्र तन्त्ररत्ने प्रासंगिकमेतदधिकरणमित्युक्तं तदाहवनीयकाम्याभ्योः पूर्वत्रेवेहाप्याहवनीयधर्माणां
बाधसमुच्चयचिन्तनात् पादसंगतेः आतिदेशिवयाश्चानन्तरसंगतेश्चोपपत्तेरनादरणीयमित्युक्तं
प्रकाशकारैः, तदयुक्तमिति सूचयितुमाह—इदं चेति । अयमर्थः, न केवलं बाधायुच्चय-
चिन्तामात्रेण मुख्य्या लक्षणसङ्गतिः संभवति, धारणादिधर्मबाधस्य प्रसङ्गोपयोगित्वाभावात् ।
यदि हि बाधकेनैव बाध्यमानस्य कार्यं सिद्धयेत् तत्र भवति प्रसङ्गो यथा काम्याग्निना नित्याग्नेः,
न त्वेवमिह धारणस्य कश्चन धर्मो बाधकोऽस्ति येन धारणकार्यस्यान्यतस्सिद्धया प्रसङ्गः स्यात् ।

(९)—तस्मिन्स्तु संस्कारकर्म शिष्टत्वात् ॥ २५ ॥ स्थानात्त परिलुप्येरन् ॥

अत एव काम्येऽग्नौ नाधानादयस्संस्काराः असंस्कृतस्यैव तस्य भ्राष्ट्रादिपदवाच्यत्वात् तस्मिन् मथनाद्यसम्भवाच्च । आधानस्य क्रत्वर्थत्वाभावेन तस्मिन् प्राप्तयभावाच्च । क्रत्वपूर्वसाधनीभूतास्तु परिस्तणसम्मार्गादयो भवन्त्येव ॥

अतो द्वारलोपात् बाधविचारस्य दशम एव कर्तव्यस्येह लक्षणार्थप्रसंगानुपयोगात् प्रसंगिकी—सङ्गतिस्तन्वरत्नोक्ता युक्तैवेति । अत्र च नवमे धारणे च परार्थत्वादित्यधिकरणे साधितेन पुरुषार्थत्वेन धारणादीनामप्राप्तिः सिद्धापि पुनरिह शिष्यहितार्थमुक्तेति सुहृत्पदेन सूचितम् ।

तस्मिन् संस्कारकर्म शिष्टत्वात् ।

गतश्रीधारणस्याहवनीयसंस्कारकत्वाभावात् अस्त्वप्रवृत्तिः आधानस्य तत्संस्कारत्वात् तत्स्थानापन्ने स्यात् इत्यधिकरणान्तरारंभः । तत्राधाने मन्थनं, मथितस्य संभारेषु स्थापनमिति पदार्थद्वयं तत्र मन्थनस्योत्पत्त्यर्थत्वात् तस्य वृक्षादित एव संभवेन स्थानापत्त्या निवृत्तावप्याधानस्य तु होमकार्यादृष्टार्थत्वात् स्थानापन्ने काम्येऽपि भवत्येव प्राप्तिरिति वृक्षादाहृतमाधानेन संस्कृत्य होतव्यमिति प्राप्तामाशंकां निराकरोति—अत्र एवेति । यत एव आष्टाद्याहृताग्नेः नाहवनीयपदवाच्यत्वमत एव ये आहवनीयरूपादृष्टोत्पत्त्यर्था आधानादयः तेनेत्यर्थः । असंस्कृते आहवनीयपदवाच्यत्वाभावं द्रढयति—असंस्कृतस्यैवेति । आहवनीयस्य साङ्गाधानजन्यत्वेऽपि मथनमात्रस्य पूर्वोक्तरीत्या बाधेपीतराङ्गमात्रसहिताधानादेव प्रमाणवत्त्वात् गोदोहनजनितप्रणयनात् दर्शपूर्णमासापूर्वस्येव आहवनीयत्वस्यापि काम्येऽग्नौ उत्पत्तिः संभवति, तथापि स एव धर्मः स्थानापत्त्याऽतिदिश्यते, यः स्थानापन्ननिर्वर्त्यपदार्थस्य कार्यं प्रति अङ्गभूतः, यथा प्रणीताकार्यश्रपणाङ्गभूता धर्मा दधिपयसोः यथा वा यागांगभूतास्सोमधर्माः नत्स्थानापन्ने फलचमसे । अतश्च नित्योत्थव्यकार्यहोमाङ्गभूतधर्माणां प्राप्तावपि आधानस्य होमानङ्गभूतत्वात् न प्राप्तिस्संभवतीत्यभिप्रेत्याह—आधानकथेति । आधानस्य गार्हपत्याहवनीयरूपाग्निद्वयजनकत्वस्वाभावात् गार्हपत्ये विद्यमाने पुत्रस्तदुत्पत्तेः प्रयोजनाभावात् अग्निद्वयजनकाधानस्य नैव प्राप्तिरिति तन्वरत्नोक्तयुक्त्यन्तरस्याप्युपलक्षणमेतम् । स्पष्टमन्यत । इहाप्याहवनीयधर्माणामाधानादीनां बाधाभ्युच्चयचिन्तया प्रकाश-

(१०)—नित्यधारणे विकल्पो न ह्यकस्मात्प्रतिषेधस्स्यात् ॥ २७ ॥ नित्य-
धारणाद्वा प्रतिषेधो गतश्रियः ॥ २८ ॥

नित्ये तूख्ये गतश्रीत्वे निमित्ते आहवनीयत्वादेव प्राप्तमप्यजस्रधारणं 'न प्रतिसन्धि-
ध्यात्' इत्यनेन पर्युदस्तत्वाच्च कर्तव्यमेवेत्यपि प्रासङ्गिकमेव ॥

काराणां मुख्यसङ्गतित्वोपपादनं तत्पूर्वोक्तरीत्याऽयुक्तमिति अत्रापि प्रासङ्गिकी सङ्गतिरिति एव
मग्नेपीत्यनेन प्रागेव सूचितम् ।

नित्यधारणे विकल्पो न ह्यकस्मात् प्रतिषेधः स्यात् ।

अधिकरणद्वयेन काम्योख्ये धर्माणां बाधसमुच्चयचिन्तां प्रासङ्गिकीं परिसमाप्य प्रसङ्गादेव
नित्योख्ये गतश्रीत्वप्रयुक्तधारणधर्माणां उपस्थानादिधर्मैः पाक्षिकस्य समुच्चयस्य बाधस्य च विचारार्थ-
मधिकरणान्तरम् । अत एव नित्योख्यस्याहवनीयात् सन्तापनेन जन्तिस्याधानेन पूर्वसंस्कृतत्वात्
आधानानुष्ठानाभावात् नाधानेन समुच्चयबाधचिन्ता किंतु गतश्रीधारणरूपधर्म एव व्यवहित एवे
त्यपि ध्येयम् । तत्रैव यथैव गार्हपत्यात् प्रणीतस्याहवनीयस्य न गार्हपत्यत्वं तथैवाहवनीया-
दुत्पादितस्योख्यस्यापि नाहवनीयत्वमित्याहवनीयविषयस्य गतश्रीधारणविधेः पुरुषार्थतया च
तत्स्थानापन्नत्वेनाप्रवृत्तेर्धारणाप्राप्तौ "न प्रतिसमिन्धीत यत्प्रतिसमिन्धीत तत् आतृव्यमस्मै जनयति" इति
धारणनिषेधानुपपत्तेः निषेधान्यथानुपपत्त्या कल्प्यमानतद्विधेर्गतश्रीसाधारणप्राप्तिकल्पने विहित-
प्रतिषिद्धत्वात् विकल्पः । तेन गतश्रियाऽगतश्रिया वा विकल्पेन नित्योख्यधारणं कर्तव्यमित्या-
शङ्कां निराकरोति—नित्ये तूख्य इति । पिता गार्हपत्यः पुत्र आहवनीय इति व्यवस्थितनिर्देशात्
विनियोगमेदाच्चाहवनीयस्य गार्हपत्यत्वायोगेपि प्रकृते तादृशमेदकव्यवस्थितनिर्देशाभावे आहवनी-
यत्वाभावे प्रमाणाभावात् यदेव पुरुषार्थं धारणं आहवनीयस्य गतश्रीत्वे निमित्ते विहितं
तस्यैवोख्यविषये पर्युदासः । तच्च गतश्रीकस्यैव प्राप्तं पर्युदस्यत इति अगतश्रीकेणैव गतश्रीकेणापि
उख्यस्याहवनीयस्य धारणं नित्यं न कार्यमित्यर्थोपपत्तौ न विध्यन्तरकल्पनं युक्तमित्यर्थः । अत्र
च नित्यधारणे विकल्पो न ह्यकस्मात् प्रतिषेधः स्यात्, नित्यधारणाद्वा प्रतिषेधो गतश्रिय इति
पूर्वोत्तरपक्षप्रतिपादकसूत्रयोरेवमपि प्रतिषेधपदं श्रुतं तथापि विहितप्रतिषिद्धत्वे विकल्पापत्तेः
पर्युदासपरतया नेयमिति सूचयितुमाह—पर्युदासत्वादिदिति ।

(११)—परार्थान्येकः प्रतियन्तिवत्तत्राहीनयोर्यजमानगणेऽनियमोऽविशेषात् ॥ २९ ॥

सत्राहीनादावप्यनेकयजमानसमवाये यानि न यजमानसंस्कारार्थानि शुक्रान्वारम्भणौदुम्बरीसम्मानादीनि तान्येकेनैव यजमानेन कर्तव्यानि कर्तुर्गुणत्वेन विवक्षितसङ्ख्यात्वात् गुणानुरोधेन प्रधानावृत्तेरन्याय्यत्वाच्च इतरेषां तेनैव प्रसङ्गात् फलसिद्धिः । नतोहीनादावनियम एव ॥

(१२)—मुख्यो वा विप्रतिषेधात् ॥ ३० ॥

सत्रे तु गृहपतिरेव तानि कुर्यात् इतरेषामार्त्विज्यावरोधात् ,

परार्थानि एकः यजमानगणे

यद्यपीह समुच्चयतदभावरूपविचारस्य पादार्थभूतस्यासंभवः शुक्रान्वारम्भणादौ यजमानसमुच्चयपूर्वपक्षसंभवेऽप्यौदुम्बरीसम्मानादौ सर्वयजमानसमुच्चयासम्भवेन तदसम्भवात् । अतस्समुच्चयाभावनिरूपणप्रसङ्गादिहापि तदभावः प्रसङ्गफलकः प्रतिपाद्यते उत्तरविवक्षयेति प्रासङ्गिकी सङ्गतिः । अनियमो वा विशेषादित्युत्तरसूत्रार्थं लाघवादनैव दर्शयति — तेनाहीनादाविति ।

मुख्यो वा विप्रतिषेधात् ।

सूत्रे पूर्वोक्तानियमस्य अपवादमाह—सत्रे त्विति । एतेन मुख्यो वा विप्रतिषेधादित्यत्रत्यसूत्रे सत्रे गृहपतेरसंयोगात् हौत्रवदित्युत्तरसूत्रगतं सत्रे इति पदं काकाक्षिगोल्कन्यायेनेहापि सम्बन्धनीयमिति सूचितम् । आर्त्विज्यावरोधादिति । यद्यप्यौदुम्बरीसंमानादौ नार्त्विज्यविरोधः^१ तथापि शुक्रग्रहान्वारंभे सर्वैः क्रियमाणे तत्कालीनत्रयव्यपदार्थलोपापत्तेः विरोध इत्यर्थः । ननु शुक्रान्वारम्भकाले सुब्रह्मण्यकार्यकारिणस्तावद्यजमानस्य नान्यत्कर्मास्ति एवमन्यस्यापि यस्य नान्वारंभतुल्यकालीनं कर्म तस्य तु नैव विरोध इति अन्वारंभकर्तृता सम्भवत्येव । अत एव यस्य होत्रादेः सदोमण्टपस्थित्यादिकर्मास्ति तत्तुल्यकालीनं तस्य विरोधाच्च तत्कर्तृकत्वं, न ज्ञेयावता

गृहपतिसमाख्याया नियामकत्वाच्च । 'यो वै सत्वे बहूनां यजमानानां प्रत्येता स भूयिष्ठा-
मृद्धिमाप्नोति' इति तस्य फलाधिक्यभ्रवणेन यजमानश्रेष्ठत्वापगमाच्च ।

(१३)—सत्वे गृहपतिरसंयोगाद्दौलवत् आम्नायवचनाच्च ॥ ३१ ॥ सर्वैर्वा
तदर्थत्वात् ॥ ३२ ॥ विप्रतिषेधे परम् ॥ ३३ ॥ ह्यौत्से परार्थत्वात् ॥
वचनं परम् ॥ ३५ ॥

ये पुनर्यजमानसंस्काराः ते सर्वेषामेव । सत्यपि गृहपतेः फलभूयस्त्वे अन्येषामपि
फलभोक्तृत्वावश्यंभावात् कर्तृत्वादिशेषाच्च द्विविधानामपि संस्काराणामविशेषप्रतीतेः ।

विरुद्धानां सम्भवतामपि अन्वारंभकर्तृकत्वत्याग इति अनियम एवाहीन इव दुर्धार इत्यतो
हेत्वन्तरमाह—गृहपतिसमाख्याया इति । गृहस्य कर्मणः पतिरित्यर्थकसमाख्याया इतरा-
पेक्षयाऽस्याकर्मकरत्वगुणेन यजमानकर्मकर्तृत्वस्यासाधारण्येन प्रतीतेः तस्यैव नियमः । अत
एव सूत्रे विप्रतिषेधस्य हेतुत्वेन उपादानमभ्युच्चययुक्तिवत्त्वेन सत समाख्यारूपहेतूपलक्षणमेव
ज्ञेयमिति भावः ।

सत्वे गृहपतिरसंयोगात् दौलवदान्नायवचनाच्च ।

गृहस्य कर्मणः पतिरित्येवं प्रवृत्ता समाख्या, कर्मपतित्वं च कर्मजन्यफलभोक्तृत्वं, तच्च
सर्वेषामेवाविशिष्टमिति एकस्मिन्नेव गृहपतिसमाख्याऽनुपपन्ना सती फलविशेषस्वाम्येनैवोपपादनीया ।
नहि फलविशेषो निर्निमित्तस्संभवतीति सामग्रीभूयोल्पत्वमवश्यं कल्पनीयम् । तत्र प्रधानमात्रस्य तु
सर्वैरप्यनुष्ठानात् तत्कृतसामग्रीभूयस्त्वस्य वक्तुमशक्तेः ये फलयोम्यतार्थाः संस्काराः योम्यता-
जननद्वारा फलसामग्र्यन्तर्गताः तैरेव सामग्रीभूयस्त्वं कल्पनीयमिति ते संस्काराः समाख्योपपत्तयै
गृहपतेरेव भवेयुः न त्वन्येषामित्याशङ्कां निराकरोति—ये पुनरिति । सत्यपीतिं । अयमर्थः
न समाख्या फलविशेषस्वाम्येन; किन्तु यथाऽन्यो गृहपतिः कर्म न करोति अन्ये पुनः कर्मकरा
भवन्ति एवमयमपि कर्मकरत्वाभावादेचेतरापेक्षया गृहपतिरिति व्यपदेष्टुं शक्यत्वात् अन्यथानुप-
पत्त्यभावेन नैकत्वेन फलसामग्रीभूयस्त्वकल्पनं प्रमाणवत् । यत्तु पूर्वोदाहृतवाक्ये गृहपतेः

यत्र त्वात्विज्यसंस्कारयोर्विरोधः तत्र द्विविधस्यापि संस्कारस्यात्विज्यं प्रति गुणत्वाद्गुण-
विरोधन्यायेनात्विज्यस्यैवानुग्रहो न संस्काराणम् । 'ये यजमानास्त ऋत्विजः' इति प्रत्यक्ष-
वचनेनात्विज्ये यजमानकर्तृकत्वस्य प्रत्यक्षशिष्टतया चोदकप्राप्तसंस्कारबाधोपपत्तेश्च ॥

(१४)—प्रमुत्वादात्विज्यं सर्ववर्णानां स्यात् ॥ ३६ ॥ स्मृतेर्वा स्याद्ब्राह्मणा-
नाम् ॥ ३७ ॥ फलचमसविधानाच्चेतरेषाम् ॥ ३८ ॥ साम्नाय्येऽप्येवं
प्रतिषेधस्सोमपीथत्वात् ॥ ३९ ॥ चतुर्धाकरणे च निर्देशात् ॥ ४० ॥
अन्वाहार्ये च दर्शनात् ॥ ४१ ॥

प्रसङ्गात् ब्राह्मणस्यैवात्विज्यं उत त्रयाणामपि वर्णानामिति चिन्तायां—द्विवत्त्वा-
विरोधान् त्रयाणामपि ।

फलविशेषश्रवणं न तत् फलसामग्रीभूयस्त्वेन प्राप्तानुवादकं किन्तु वचनेनैवावबोधितमिति
कल्पनान्नैव विरुद्धमतो द्विविधा अपि संस्कारात्सर्वेषामपि कर्तव्या इति विप्रतिषेधे परमिति
अत्रत्यसूत्रान्तरेण दर्शितमर्थमाह—यत्र त्वात्विज्येति । अश्वर्वादीनां स्वस्वसंस्कारतुल्यकालीनः
तत्कर्तृक एवात्विज्यः पदार्थोऽनुष्ठानं प्रसक्तः । तत्र द्वयोरेककालेऽनुष्ठानविरोधः तत्रेत्यर्थः ।
आत्विज्यं प्रति गुणत्वादिति । यद्यपि कर्तृसंस्काराणां कर्तृसंस्कारत्वात् कर्तृश्च साङ्गप्रयोगाङ्ग-
त्वात् कर्तृद्वारा प्रधानाङ्गत्वस्यैवात्विज्यं प्रत्यङ्गत्वं संभवति, फलसंस्काराणामञ्जनादीनां तु तृतीये
फलसंस्कारत्वस्यैवोक्तेः प्रकरणादिनावगताङ्गभावानां सर्वतोपि प्रधानभूतफलप्रतिग्रहार्थत्वात्
प्रधानकल्पत्वमेवेति नात्विज्यं प्रति गुणत्वमुपपद्यते तथापि अञ्जनादीनामपि कर्तृसंस्कारकत्वे
विद्यमानेषु वर्णस्यैव दृष्टकर्तृत्वानुपयोगात् यावत् तत्कर्तृसंपाद्यफलमङ्गप्रधानसाधारणं तद्भोक्तृत्वांशे
उपयोगकल्पनेन प्रधानफले योग्यताधानवत् आत्विज्यजन्योपकारांशेषु योग्यताधानोपपत्तेः
तत्प्रत्यपि गुणत्वमिति भावः । विप्रतिषेधे करणः समवायविशेषात् इति तार्तीकन्यायेनातिदे-
शिकापेक्षयैवोपदेशिकस्य प्राबल्यादप्यात्विज्यस्यैव करणमित्याह—ये यजमाना इति ।

प्रमुत्वादात्विज्यं सर्ववर्णानां स्यात् ।

विप्रतिषेधे परमिति पूर्वसूत्रे आत्विज्यप्राबल्ये उक्ते तत्प्रसङ्गादागतं विचारमाह—
प्रसङ्गादिति । यत्र व्याख्यास्याम इति । ब्राह्मणा ऋत्विज इत्यस्य दर्शपूर्णमासादिप्रकरण-

यत्तु 'षण्णां तु कर्मणामस्य त्रीणि कर्माणि जीविका' इत्यनेन ब्राह्मणस्यैव याजन-
मुक्तं तत्पुरुषार्थम् । अतश्च क्षत्रियवैश्ययोः प्रत्युपायं सोढ्वाऽपि आर्त्विज्यकरणे न
ऋतुवैगुण्यमिति प्राप्ते—

'यज्ञं व्याख्यास्यामः' इत्युपक्रम्य 'ब्राह्मणाः ऋत्विजः' इति कल्पसूत्रकारैः कात्या-
यनादिभिरार्त्विज्योशेन ब्राह्मण्यविधानात् मन्त्रार्थवादेतिहासादौ तत्सङ्गमकसत्त्वाच्च ब्राह्मण-
स्यैवार्त्विज्यमिति सिद्धम् । तदेवं निरूपितौ द्वादशभिरभ्यायैर्धर्मार्धमौ ।

पाठाभावेनानारभ्याधीतत्वात् पुरुषार्थ एव याजनादौ ब्राह्मण्यविधानोपपत्तेः ब्राह्मण्यस्य ऋत्वङ्गत्वे
मानाभाव इत्याशङ्क्यमाकर्तुं यज्ञं व्याख्यास्याम इत्युपक्रम्येत्युक्तम् । ततश्च यत् प्रातिस्विकवाक्यैः
ब्रह्मपरिभाषारूपेणाग्रे विधीयते तस्य यज्ञार्थत्वज्ञापनार्थोऽयं यज्ञं व्याख्यास्याम इत्ययमुपक्रमः ।
तेन यज्ञमात्राङ्गार्त्विज्योद्देशेन ब्राह्मण्यविधानात् तदन्यार्त्विज्ये यज्ञवैगुण्यं स्यादेवेत्यर्थः ।
मन्त्रार्थवादेति । दर्शपूर्णमासयोः पुरोडाशचतुर्धाकरणेऽध्वर्युणा कृते याजमाने प्रतिदिशं
भागव्यूहने यजमानपठनीये ब्राह्मणानामिदं हविः सौम्यानां, निर्भक्तो ब्राह्मणः नेहाब्राह्मणस्यास्तीति
मन्त्रेऽब्राह्मणानां शेषभक्षणभावप्रतीतेः सोमार्हाणां सोमपीथिनामिति विशेषणाच्च न क्षत्रियवैश्ययोः
आर्त्विज्यं, तस्य सोमभक्षण्य निषेधेन, तत्स्थाने यदि राजन्यमित्यनेन वचनेन फलचमसभक्ष-
विधानेन सोमपीथित्वायोगात् । अत एव सोमपीथित्वाभावेनैवार्थवादोक्तेन हेतुना सान्नाय्ये
राजन्यवैश्ययोः भक्षं प्रतिषेधति "न राजन्यो वैश्यो वा सान्नाय्यं पिबेत् असोमपीथो ह्येष" इति ।
तथा दार्शपूर्णमासिकान्वाह्यैर्दक्षिणाविधिवाक्यशेषः—त एते वै देवा हुतादो यत् ब्राह्मणा
यदन्वाहरतीति । तथा महाभारते राजयाजकयाज्येषु यथा दत्तं हविर्नश्येदिति हविर्नाशो
राज्ञो याजकत्वनिमित्त उक्तः । एवं रामयणेपि—

क्षत्रियो याजको यस्य चण्डालस्य विशेषतः ।

कथं सदसि भोक्तारो हविस्तस्य सुरर्षयः ॥

इति । अतः क्षत्रियवैश्ययोर्याजकत्वे ऋतुवैगुण्यस्यैव तत्र तत्र प्रतीतेः ब्राह्मणपद-
श्रवणाच्च तस्यैवार्त्विज्यं नेतरयोः इति । द्वादशलक्षणात्मकमीमांसाशास्त्रप्रमेयमर्थं विचारित-
मुपसंहरति—तत्रैवमिति । एवं द्वादशलक्षणातीमांसाशास्त्रार्थसङ्ग्राहकग्रन्थकरणं चित्त—

जैमिनेर्धिमलसूक्तिषु मम
 शुद्धिमाप निमलां मम चेतः ॥
 प्रीतिमेतु नृहरेः पदपद्मे
 येन जन्मनिवहो न पुनस्स्यात् ॥

इति श्रीखण्डदेवबिरचितायां भाट्टदीपिकायां
 द्वादशाध्यायस्य अतुर्थः पादः
 भाट्टदीपिका
 समाप्ता

शुद्धशुत्पादनद्वारा मम चेतसो भगवच्चरणयोः प्रीत्युत्पादकं भूयादिति प्रार्थयते—जैमिनेरिति ।
 मम सदित्यर्थः । तथा शुद्ध्या प्रतिबन्धकापगमात् प्रीतिमेत्त्वितियोजना ।

गुरूपदेशाच्च विभावनाभिः निर्णय मूलार्थमतिश्रमेण ।
 कृतं मया टिप्पणमेतदार्यैः संशोधनीयं गुणदोषविद्धिः ॥ १ ॥

न यस्य शास्त्रेऽस्ति गतिर्न बुद्धेः कुशाग्रता नो बुधसङ्गतिश्च ।
 अथापि सोऽहं प्रचक्रर टीकां गुरुप्रसादैकसमाश्रयेण ॥ २ ॥

जानन्तु मूलार्थमथाक्षिपन्तु स्वच्छन्दमन्ये च समर्थयन्तु ।
 तथापि यदधीगुरुस्तेष्वनासत्त्वार्थवक्ता विरलस्स कोऽपि ॥ ३ ॥

अधीतिकाले कथितं प्रमेयं यत्पूज्यपादैर्लिखितं मया तत् ।
 अतिक्रमस्तेन चिरन्तनानां जातोऽपि नासौ मम दोषकारी ॥ ४ ॥

श्रीबालकृष्णकविमण्डनसूनुशंभोः श्रीखण्डदेवचरणाम्बुजसेवकस्य ।
 एषा कृतिर्विबिधदोषयुतापि दृश्या मूलार्थशोधनकरीति सदाशयानाम् ॥ ५ ॥

प्रभावली हार्दतमोविनाशिनी मीमांसकानां स्पृहणीयदर्शना ।

श्रीपार्वतीवल्लभपादपद्मयोः नीराजनार्थं भवतादियं मम ॥ ६ ॥

यः खण्डदेवनामा सन् श्रीधरेन्द्रामिषां गतः ।

स गुरुर्मे विजानातु टीकाकृतिपरिश्रमम् ॥ ७ ॥

वेदतुमुमिविधुभिर्गुणिते वत्सरे शुभे ।

श्येष्टे कृष्णे रुद्रतिथावियं टीका समापिता ॥ ८ ॥

वर्षे नेत्रद्विसप्तद्विजपतिगणिते मासि ज्येष्ठे करक्षे

वारे जैवे प्रभाते सकल्पितृतिथौ प्रोष्ठपद्याः परस्य ।

काश्यां श्रीब्रह्मनाले निरुपमचरितः खण्डदेवामिधानः

प्राप्तः श्रीब्रह्मभावं विबुधवरगुरुः श्रीधरेन्द्रो यतीन्द्रः ॥ ९ ॥

इति श्रीपूर्वोत्तरमीमांसापारावारीणधुरीणश्रीखण्डदेवान्तेवासि-

कविमण्डनबालकृष्णभट्टात्मजश्रीशम्भुभट्टधिरचितायां

भाट्टदीपिकाप्रभावल्यां द्वादशाध्यायस्य

चतुर्थः पादः ।

समाप्तश्चायमध्यायः ।

ओं श्रीगणेशशारदागुरुभ्योनमः ।

Index of Adhikaranasūtras

अग्न्यतिप्राहस्य विकृतौ	१०-८-११	760
अग्निधर्मः प्रतीष्टकं	९-१-८	221
अग्न्याधेयस्य नैमित्तिके	१०-३-५	547
अग्नीधम् घनिष्ठुरभ्यूष्नीवत्	१०-७-५	711
अज्ञानां मुख्यकालत्वात्	११-३-१	843
अज्ञानान्तु शब्दमेदात् क्रतुवत्	११-१-२	786
अज्ञप्रधानार्थो योगस्सर्वापवर्गे च	११-३-९	854
अज्ञगुणविरोधे च तादर्थ्यात्	१२-२-९	948
अथ विशेषलक्षणम्	८-१-१	86
अधिकश्च गुणः साधारणे	१२-२-१४	956
अधिकश्च विवर्णं च जैमिनिः	९-२-१०	328
अभ्यूष्नी तु द्वोतुः	१०-७-४	709
अग्निगौ सवनीयेषु	९-३-८	409
अनुनिर्वाग्नेषु भूयस्त्वेन तन्ननियमः स्यात्	१२-३-८	959
अनियमः स्यादिति चेत्	११-४-२	874
अन्ते यूपाद्भुतिस्तादृक्	११-२-६	823
अन्यतरतोऽतिरात्रत्वात्	८-२-६	115
अन्यविधानादरप्यभोजनं न स्यात्	१२-१-४	926
अभ्यायस्त्वविकारेण	९-३-४	395
अन्येस्युरक्रत्विजः प्रकृतिवत्	१०-६-१५	694
अन्वाहेति च शस्त्रवत्कर्म	१०-४-२१	606
अपत्यो वाऽर्थान्तरे	९-४-१०	456
अपि वा सत्रकर्मणि	७-३-२	44
अपूर्वास्तु तु सङ्ख्यास्तु	१०-५-५	621

अपूर्वे च प्रकृतौ समानतन्त्रा	१२-२-१३	954
अपूर्वे कार्यवादः स्यात्	१०-८-२	739
अपूर्वेत्वविकारोऽप्रदेशात्	९-३-६	404
अप्रकरणे तु यच्छास्त्रं विशेषे	१०-८-९	757
अप्रगणाच्छब्दान्यत्वे	९-१-१७	278
अप्राकृते तद्विकारात्	९-२-१५	362
अप्राकृतत्वान्मैत्रावरुणस्य	१०-७-६	712
अभावादतिरात्रेषु गृह्यते	१०-५-१३	640
अभ्यासस्सामिधेनीनां	९-१-१०	234
अभ्यासेन तु सङ्ख्यापूरणं	१०-५-७	625
अभ्युदये दोहापनयः	९-४-९	455
अर्थान्तरे विकारः स्यात्	९-३-१४	428
अर्थापसेस्तद्धर्मा	१०-३-७	549
अर्थाभावे संस्कारत्वं स्यात्	१०-२-३२	537
अर्थाभिधानसंयोगान्मन्त्रेषु	९-१-१२	247
अर्थेकत्वाद्विकल्पः स्यात्	९-२-७	318
अर्थे त्वभ्रूयमाणे शेषत्वात्	१०-४-१०	585
अर्थेन च विपर्यासे	१०-२-३३	538
अवभृथे बर्हिषः प्रतिषेधात्	१०-७-१३	725
अवभृथे प्रधानेऽग्निविकारः स्यात्	११-२-७	824
अविशेषेण यच्छास्त्रमन्याय्यत्वात्	१०-८-८	753
अवेष्टौ चैकतन्त्र्यं स्यात्	११-४-३	875
अश्वस्य चतुस्त्रिंशत्	९-४-२	437
असंयोगात्तदर्थेषु	९-१-१५	261
अस्थियज्ञोऽविप्रतिषेधात्	१०-२-१६	518
अहर्गणे विषाणाप्रासनं धर्मविप्रतिषेधात्	११-३-६	849
अद्दीने दक्षिणाशास्त्रम्	१०-६-१७	695
आघारे च दीर्घधारत्वात्	१२-३-१२	472
आच्छादने त्वैकार्थ्यात्	१०-४-८	583

आज्यसंस्थाप्रतिनिधिः	९-४-१३	459
आनुपूर्व्यवतामेकदेशप्रहणेषु	१०-५-१	614
आमने लिङ्गदर्शनात्	१०-४-५	579
आज्ञातादन्यदधिकारे	९-१-१७	272
आवृत्तिस्तु व्यवाये कालमेदात्	१०-६-११	691
आरम्भणीया विहृतौ न स्यात्	१२-२-६	944
इज्याशेषात् स्विष्टकृद्विज्येत	१०-७-३	705
इति कर्तव्यताविधेर्यजतेः पूर्ववत्त्वम्	७-४-१	79
इष्टिराजसूयचातुर्मास्येष्वैककर्मात्	११-२-२	814
दशपूणमासयोः	८-१-३	90
इष्टिरारम्भसंयोगात्	१०-१-२	473
इष्ट्यावृत्तौ प्रयाजवत्	९-१-११	237
ईहार्थाश्चाभावात्	१०-२-२०	523
उक्तं क्रियाभिधानं तच्छ्रुतौ	७-३-१	39
उक्थ्याग्निष्टोमसंयोगात्	१०-५-१२	635
उखायां काम्यनित्यसमुच्चयो नियोगे कामदर्शनात्	१२-४-७	989
उत्कर्षे सूक्तवाक्ये न सोमदेवतानामुत्कर्षः	११-३-१५	869
उत्तरासु यावत्स्वमपूर्वत्वात्	११-१-७	799
उत्पत्तितादर्थ्याश्च तुरवचं	१०-८-१२	762
उदयनीये च तद्वत्	११-२-१५	841
उदवसानीयस्सन्नधर्मा स्यात्	१०-२५-११	508
उपगेषु शरवत् स्यात्	१०-४-६	579
उपरवमन्त्रस्तन्त्रं स्यात्	११-४-१९	896
उपरिष्ठात्सोमानां प्राजापत्यैश्चरन्तीति	११-३-१४	867
उपवादश्च तद्वत्	१०-८-६	746
उपसत्सु यावदुक्तमकर्म स्यात्	१०-७-१२	722
उपस्तरणाभिघारणयोरमृतार्थत्वात्	१०-२-२	498
उपांशुपाजमन्तरा यजतीति	१०-८-१५	773
उभयपानादपृषदाज्ये	१०-४-२५	610

उभयसाक्षि चैवमेकार्थापत्तेः	१-२-१६	365
उभयसाक्षि विश्वजित्	१०-६-८	685
उभयसाक्षि नैमित्तिकं विकल्पेन	१०-५-१६	646
उभयोरविशेषात्	९-२-१८	378
ऋत्विग्दानं धर्ममात्रार्थम्	१०-२-८	505
एककपालानां वैश्वदेविकःप्रकृतिः	७-२-५	30
एककपालैन्द्राग्नौ च तद्वत्	७-१-४	29
एककर्मणि विकल्पोऽविभागो हि	८-१-६	99
एककर्मणि शिष्टत्वात्	१२-४-३	964
एकत्रिके तृचादिषु	१०-२-५	616
एकदेशकालकर्तृत्वं मुख्यानां	११-२-१	807
एकद्रव्ये संस्काराणां व्याख्यातम्	११-४-१२	889
एकधेत्येकसंयोगात्	९-३-११	418
एकधोपहारे सहत्वं	९-२-४	502
एकचस्थानि यज्ञे स्युः	१०-६-१	670
एकाम्नित्वादपरेषु तन्त्रं स्यात्	११-२-१०	830
एकादशिनवत्थ्यनीकापरिवृत्तिः	१०-५-२५	657
एकार्थास्तु विकल्प्येरन्	१२-४-४	964
एकां पञ्चेतिधेनुवत्	१०-३-१५	559
एकार्थत्वादविभागः स्यात्	१०-२-७	505
एकार्थत्वादविभागः स्यात्	९-२-१४	354
एन्द्रवायवस्याप्रवचनात्	१०-५-१७	648
भौत्यप्तिके तु द्रव्यतः	१०-२-२८	533
कण्डूयनं प्रत्यङ्गं कर्ममेवात् स्यात्	११-४-१६	893
कपालानि च कुम्भीवत्तुल्यसंख्यानां	११-४-११	889
कर्तृमेवस्तथेति चेत्	११-२-९	828
कर्मजे कर्म यूपवत्	७-३-९	72
कर्मणस्त्वप्रवृत्तित्वात् फलनियम	८-१-४	94
कर्मणः पृष्ठशब्दः स्यात्	७-३-१२	75

कमण्यारम्भमाभ्यत्वात्	११-१-३	793
कर्म च द्रव्यसंयोगार्थमर्थाभावात्	१०-१-५	478
कर्म वा विधिलक्षणं	९-२-२	286
कामसंयोगे तु वचनादादितः प्रतिकर्षः	१०-५-१८	651
कामेष्टौ च दानशब्दात्	१०-२-१४	513
काम्यानि तु न विद्यन्ते	१०-२-१९	523
कालमेदात्वावृत्तिर्देवतामेदे	११-२-५	822
कालाभ्यासेपि बादरिः	८-३-३	118
कृष्णलेष्वर्थलोपादपाकः स्यात्	१०-२-१	496
क्रतुवच्चानुमानेनाभ्यासे	११-१-५	796
ऋत्वर्थे तु क्रियेत	१०-२-१८	522
क्रयेषु तु विकल्पः स्यादेकार्थत्वात्	१२-४-३	985
क्रियाणामर्थशेषत्वात्	११-१-४	796
क्रियास्याद्धर्ममालाणाम्	१०-२-२५	527
गणचोदनायां यस्य लिङ्गं	८-३-२	116
गणादुपचयस्तत्प्रकृतित्वात्	८-३-५	121
गते कर्मास्थियङ्गवत्	१०-२-२३	526
गायत्रीषु प्राकृतीनामवच्छेदः	८-३-६	122
गुणकामेष्वश्रितत्वात् प्रवृत्तिः स्यात्	८-१-५	97
गुणलोपे च मुख्यस्य	१०-२-२६	528
गुणविधिस्तु न गृहीयात्	७-३-५	56
गुणशब्दस्तथेति चेत्	९-१-१३	252
प्रहाणां देवतान्यत्वे	१०-४-२४.	610
प्रहार्थं च पूर्वमिष्टेस्तदर्थत्वात्	११-१-१२	923
चतुर्थे चतुर्थेहन्यद्दीनस्य	१०-५-१४	643
चर्ह्वविर्विकारः स्यात्	१०-१-१०	491
चोदनालिङ्गसंयोगे	१०-४-२	572
चोदनासु त्वपूर्वत्वात्	१०-५-४	619
चोदमैकत्वाद्वाजसूये	११-४-१	872

चोदिते तु परार्थत्वात्	९-१-१४	257
छन्दोव्यतिक्रमाद्बृष्टे	१०-५-२७	667
जगत्साम्नि सामाभावात्	१०-५-१५	644
जपाश्चाकर्मसंयुक्ताः स्तुत्याशीरभिधानाश्च	१२-४-१	982
जातिनैमित्तिकं यथास्थानम्	९-३-२	388
जात्यन्तरेषु भेदः स्यात् पक्तिवैषम्यात्	११-४-१०	888
जीवत्यबचनमायुराशिषः	१०-२-२४	527
जैमिनेः परतन्त्रत्वापत्तेः स्वतन्त्रः प्रतिषेधः स्यात्	१२-१-२	906
तत्कालत्वादावर्तेत प्रयोगतो विशेषसंयोगात्	११-३-११	859
तत्प्रवृत्त्या तु तन्त्रस्य नियमः स्यात्	१२-२-१५	956
तन्त्रिसमवाये चोदनातः समानानामैकतन्त्र्यं	१२-१-१	899
तत्र दानं विभागेन	१०-३-१२	553
तत्रान्यान्वृत्विजो वृणीरन्	१०-२-१३	511
तस्मिन् सोमः प्रवर्तेत	८-४-२	125
तस्याप्रयणाद्ब्रह्मणम्	१०-५-१०	632
तस्यां तु स्यात् प्रयाजवत्	१०-१-४	477
तस्मिन्स्तु संस्कारकर्म शिष्टत्वात्	१२-४-९	992
तथाऽऽज्यभागाग्निरपीति चेत्	१०-१-८	484
तथा च सोमचमसः	१०-३-१९	565
तथाभिघारणस्य	१०-३-१०	549
तथावभृथस्सोमात्	७-३-४	51
तथाव्रतमुपेतत्वात्	१२-१-११	921
तथा स्यादध्वरकल्पेष्टौ	११-२-३	818
तथैकार्थविकारे प्राकृतस्य	१०-७-१६	727
तथोत्तरस्यां ततौ	१०-४-१४	594
तदभ्यासस्समाप्तु स्यात्	९-२-४	293
तदुत्पत्तेस्तु निवृत्तिः	९-२-१२	340
तद्युक्तत्वं च कालभेदात्	१२-१-८	915
तद्वच्च देवतायां स्यात्	१०-८-१८	775

तस्य चेन्नुरिति गर्वा प्रकृती	१०-३-१४	557
तुषेस्याच्छ्रुतिनिर्देशात्	९-२-३	290
तृतीयसधने वचनात्स्वात्	१०-५-११	633
तेषां तु वचनात् द्वियेधवत्	१०-२-१३	510
त्रिवृति सङ्ख्यात्वेन	१०-६-७	684
श्रुतीकायां न्यायोपत्तेषु	१०-५-२३	654
निकस्तुषे धुर्ये स्यात्	१०-५-३	617
त्रिवत्सम्भ	१०-३-१६	560
दक्षिणेशौ धरुणप्रधासेषु	११-२-८	825
दध्नः स्यान्मूर्तिसामान्यात्	८-२-३	112
द्विहोमो यज्ञाभिधानं	८-४-१	123
दशयेये ऋयप्रतिकर्षात्	११-२-१३	837
दाने पाकोऽर्थलक्षणः	१०-३-८	549
दीक्षितस्य दानहोमपाकप्रतिषेधः	१०-८-७	747
देशाब्जमुपांशुत्वं	९-१-६	208
देशपृथक्त्वात् मन्त्रो व्यावर्तते	१२-१-२०	932
देवता वा प्रयोजयेत्	९-१-४	176
द्रव्यधिकारात् पूर्वधर्षकर्मस्यात्	१२-४-६	988
द्रव्यविधिसन्निधौ सङ्ख्या	१०-३-११	549
द्रव्यस्य कर्मकालनिष्पत्तेः	११-३-२	843
द्रव्यसङ्ख्याहेतुसमुदायं	९-१-५	203
द्रव्यान्तरे कृत्तार्थत्वात् तस्य पुनः प्रयोगात्	११-४-१३	890
द्वादशाहस्य सत्रत्वंमांसनोपायिचोदनेन	१०-६-१६	695
द्वादशाहस्य व्यूढसमूढत्व	१०-५-२४	656
द्वादशाहिकमहर्गणे	७-४-२	82
द्वादशाहे तु प्रकृतित्वादेकैकमहरपृष्णेत	११-४-५	878
द्विपुरोडाशायां स्मर्द्धर्षात्परत्वात्	१०-८-१७	777
द्विभागः स्यात् द्विकर्मत्वात्	१०-७-७	712
द्वेष्ये चाचोदनादक्षिणापण्यः स्यात्	१०-२-१५	517

धर्मस्यार्थकृतत्वात्	९-२-११	330
धारणार्थत्वात् सोमेऽन्यन्वाधानं न विद्यते	१२-१-१०	919
धारणे च परार्थत्वात्	९-४-६	850
घेतुवशाभ्यदक्षिणा	१०-३-१८	563
न चेदन्यं प्रकल्पयेत्	१०-८-४	742
न तूपभे यस्य चोदना	९-४-७	453
नानार्थत्वात् सोमे	१२-१-३	909
निशियज्ञे प्राकृतस्यापवृत्तिः स्यात्	१२-२-५	940
नित्यधारणे विकल्पो नह्यकस्मात् प्रतिषेधः स्यात्	१२-४-१०	993
नियमो बहुदेवते विकारः स्यात्	९-३-१३	423
निर्मन्थ्यादिषु चैवम्	७-३-६	56
निर्घणलघनस्तरणाज्यग्रहणेषु	११-४-१४	891
निष्कासस्यावभृथे	११-२-१४	839
नैमित्तिके तु कार्यत्वात्	१०-२-२९	534
नैमित्तिकन्तूत्तरात्वमानन्तर्यात्	९-२-५	294
पञ्चशारदीयास्तथेति चेत्	११-२-१२	834
पञ्चसञ्चरेष्वर्थवादातिदेशः	७-१-३	19
पक्षीसंयाजान्तत्वं सर्वेषां	९-१-९	225
परार्थान्येकः प्रतियन्तिषत्	१२-४-११	994
परार्थे त्वर्थसामान्यम्	९-२-१३	351
परिधेर्ग्रथत्वादुभयधर्मा स्यात्	१२-२-१०	949
परेषां प्रतिषेधः स्यात्	१०-२-३१	536
परेषु चाप्रशब्दः पूर्ववत्	१०-५-१९	652
पर्यग्निकृतानामुत्सर्गे	११-२-११	832
पर्यग्निकृतानामुत्सर्गे	९-४-१२	457
पवमानहविष्ण्वैकतन्त्र्यं प्रयोगवधनैकत्वात्	११-४-४	876
पवमाने स्यातां	१०-४-१२	587
पाशावपीति चेत्	१०-१-९	487
पशुगणे कुम्भीशूलवपाशपणीनाम्	११-४-८	887

पशुः पुरोडाशधिकारः स्यात्	८-२-२	111
पशुसवनीयेषु विकल्पः स्यात्	१२-२-१२	951
पशोरेकहविष्टं	१०-७-१	702
पशौ तु संस्कृते विधानात्	१२-२-४	940
पशौ च पुरोडाशे समानतन्त्रं भवेत्	११-३-८	853
पाकस्य चाप्यकारितत्वात्	१०-३-९	549
पात्रेषु च प्रसङ्गः स्यात् होमार्थत्वात्	१२-१-४	911
पार्ष्णहोमयोस्त्वप्रवृत्तिः	९-२-१७	369
पुरस्तादेन्द्रवायवस्याग्रस्य	१०-५-२०	653
पुरोडाशाभ्यामित्यधिकृतानां	१०-८-१४	771
पूर्वेभ्य तुल्यकालत्वात्	९-४-७	444
पृष्ठार्थेऽन्यद्रथन्तरात्	१०-४-२३	609
पृष्ठे रसभोजनमावृत्ते	१०-६-९	687
पृष्ठयस्य युगपद्विधेः	१-३६-१०	673
प्रकृतिलिङ्गासंयोगात्	१०-४-१	569
प्रकृतौ यथोत्पत्तिवचनं	९-३-१	383
प्रणयनं तु सौमिकमवाच्यं हीतरत्	७-३-७	76
प्रणीतादि तथेति च्चेत्	९-१-७	218
प्रतिनिधौ चाधिकारात्	९-३-९	410
प्रतिप्रस्थातुश्च घषाभ्रपणात्	१०-७-८	713
प्रतिषेधः प्रदेशेऽनारभ्य	१०-८-१	732
प्रतिषेधार्थवस्वाच्चोत्तरस्य	१०-७-११	721
प्रदानदर्शनं श्रयणे	९-४-८	454
प्रदानं चापि सादनवत्	९-५-२२	654
प्रधानकर्तार्यत्वादङ्गानां	११-१-८	801
प्रधानाच्चासंयुक्तात्	१०-१-३१	470
प्रभुत्वादात्त्विज्यं सर्ववर्णानां स्यात्	१२-४-१४	996
प्रयाणे त्वार्थनिवृत्तेः	११-४-१८	895
प्रयोजनाभिसंबन्धात् पृथक् संतां	११-१-१	781

प्रयाजे च तन्नयायत्वात्	१०-१-७	483
प्रयाजेऽपीति चेत्	९-२-१९	380
प्रवृत्तवरणात् प्रतितन्त्रवरणात्	१२-१-१८	928
प्रवृत्तित्वादिष्टेः सोमे	८-१-२	88
प्रशासास्यभिधानम्	९-४-४	444
प्राकाशौ तथेति चेत्	१०-३-१७	561
प्राकृतस्य गुणभ्रुतौ	१०-४-१५	596
प्रागाधिकन्तु	९-२-६	299
प्राजापत्येषु चान्नानात्	१०-४-४	179
प्रासङ्गिके प्रायश्चित्तं न विद्यते	९-४-६	447
फलदेवतयोश्च	९-१-३	166
बहिष्पवमाने तु ऋगागमः	१०-५-७	623
बहुवचनेन सर्वप्राज्ञैर्विकल्पः स्यात्	११-१-६	798
ब्राह्मणविहितेषु च सङ्ख्यावत् सर्वेषामुपदिष्टत्वात्	१२-३-१५	981
भक्षणां तु प्रीत्यर्थत्वात्	१०-२-३	501
भाषास्वरोपदेशे	१२-३-८	971
भृतत्वाच्च परिक्रयः	१२-१-१६	927
भेदस्तु तद्भेदात् कर्मभेदः प्रयोगे स्यात्	११-४-६	881
मधु न दीक्षिता ब्रह्मचारित्वात्	१०-६-१२	692
मधूदके द्रवसामान्यात्	८-१-१०	107
मन्त्राश्च सन्निपातित्वात्	१२-१-९	918
मन्त्राणां सन्निपातित्वादेकार्थानां विकल्पः स्यात्	१२-३-१३	979
मन्त्राणां करणार्थत्वात् मन्त्रान्तेन कर्मादिसन्निपातः	१२-३-१०	973
मन्त्राणां कर्मसंयोगस्त्वधर्मेण	१२-३-७	970
मन्त्रेष्ववाक्यशेषत्वं	१०-८-१०	758
मनोतायां तु घचनात्	१०-४-२२	607
मानसमहरन्तरं स्यात्	१०-६-१३	693
मुख्यं वा पूर्वचोदनाल्लोकवत्	१२-२-८	946

मुख्यो वा विप्रतिषेधात्	१२-४-१२	994
मुष्टिलोपात्तु संख्यालोपः	१०-२-२७	530
मेघपतित्वं स्वामिषेधतस्य	९-३-१२	420
यजुर्युक्तेत्वध्वर्योः	१०-३-२१	566
यज्ञकर्मप्रधानं तद्धि	९-१-१	128
यज्ञायुधानि धार्येरन्	११-३-१३	862
यज्ञोत्पत्स्युपदेशे निष्ठितकर्मप्रयोगमेदात्	१२-१-१९	931
यथाश्रुतीति चेत्	१०-७-१८	728
यदि तु ब्रह्मणस्तद्रूपं	९-३-२०	566
यदि तु वचनात्तेषां	१०-२-१७	521
याज्यानुवाक्येषु तु विकल्पः स्यात्	१२-३-२	984
यूपध्वाकर्मकालत्वात्	११-३-३	844
यौष्यस्तु निरोधे स्यान्मुख्यानन्तर्यात्	१२-२-११	949
लिङ्गविशेषनिर्देशात्	९-१-१६	267
लिङ्गसाधारण्याद्विकल्पः स्यात्	८-१-७	102
लिङ्गेन द्रव्यनिर्देशे सर्वत्र	१०-६-१८	699
लौकिके तु यथाकामी	११-३-१२	861
लौकिके दोषसंयोगादपवृक्तं हि	९-३-३	390
घनिष्ठसन्निधानादुरुकेण	९-४-३	443
घरणमृत्विजामानमनार्थत्वात्	१०-२-१०	507
घषट्कारे नानार्थत्वात् समुच्चयः	१२-३-१६	982
घसाहोमस्तन्त्रमेकदेवतेषु	११-२-४	822
घाग्विसर्गे हविष्कृता बीजमेदे	११-३-७	850
घाजिने सोमपूर्वत्वम्	८-२-१	109
घाससि मानोपाघहरणे	१०-६-१९	700
घासोवत्सं च सामान्यात्	१०-३-६	548
घिकारः कारणाप्रहणे तन्नयायत्वात्	१२-३-९	972
घिकृतौ चापि तद्वचनात्	९-३-७	408
घिकृतौ त्वनियमः स्यात्	१०-७-१७	728

बिहृतौ प्राकृतस्य विधेः	१०-६-९	716
बिहृतौ शब्दवत्त्वात् प्रधानस्य	१०-३-१	542
विधिनिगमभेदात् प्रकृतौ	१०-४-१७	600
विधिशब्दस्य मन्त्रत्वे भावः स्यात्	१०-४-१३	591
विप्रतिपत्तौ हविषा नियम्येत	८-१-८	104
विप्रतिषिद्धधर्माणां समवाये भूयसां स्यात्	१२-२-७	944
विधेः प्रकरणान्तरेऽतिवेशात्	१०-१-१	463
विप्रतिषेधे तद्वचनात्	१०-२-३०	534
विप्रतिपत्तौ विकल्पः स्यात्	९-२-५	401
विरोधिनामेकश्रुतौ	१०-७-१४	726
विश्वजिति वत्सत्वग्रामधेयाहतम्	१२-३-१	958
विशये लौकिकः स्यात्	७-३-१०	73
विश्वजिति सर्वपृष्ठे	७-३-३	48
विहारो लौकिकानामर्थं साधयेत्	१२-२-१	935
व्याख्यातं तुल्यानां यौगपद्यम्	११-१-९	804
वृधन्वान् पथमानवद्विशेषः स्यात्	१०-४-१६	597
वेदिप्रोक्षणे मन्त्राभ्यासः	११-४-१५	893
वैरूपसामा क्रतुसंयोगात्	१०-६-६	682
शामिते च पशुपुरोडाशो न स्यात्	१२-१-५	912
शिष्टं तु प्रतिषेधः स्यात्	१०-८-३	742
शेषभक्षाच्च तद्वत्	१०-२-९	506
शेषभक्षास्तथेति चेत्	१२-१-१७	928
शेषभक्षास्तथेति चेत्	१२-१-१५	926
शंखिडान्तत्वे विकल्पः स्यात्	१०-७-१०	720
दयेनशलाकक्ष्यपक्षय	९-४-५	446
अपणं वाग्निहोत्रस्य शालामुक्षीये न स्यात्	१२-१-६	913
श्रुतिप्रमाणत्वाच्छेषाणां	७-१-१	1
षड्विंशतिरभ्यासेन तासां	१०-३-४	546
षड्विंशतिरभ्यासेन	९-४-१	429

षोडशिनो वैकृतत्वम्	१०-५-९	627
स आहवनीयः स्यात् आहुतिसंयोगात्	१२-४-८	991
सगुणस्य गुणलोपे	१०-४-१९	604
सङ्ख्याविहितेषु समुच्चयोऽसन्निपातित्वात्	१२-३-१४	980
सन्नमहीनश्च द्वादशाहः	८-२-५	114
सन्नमेकः प्रकृतिघत्	१०-६-१४	694
सन्ने गृहपतिरसंयोगात् हौत्रवत्	१२-४-१३	995
सन्ततवचनात् धारायामादिसंयोगः	१२-३-११	973
सन्नहनहरणे तथेति चेत्	१२-१-२१	933
सन्नहनं च वृत्तत्वात्	१२-१-१३	925
समं स्यादश्रुतत्वात्	१०-३-१३	555
समाने पूर्ववत्त्वात्	७-१-२	15
समुच्चयस्त्यदोषनिर्घातार्थेषु	१२-३-६	968
समासस्त्वैकादशिनेषु	१०-६-४	677
सधनीये च्छिद्रापिधानार्थत्वात्	१२-२-२	938
सर्वत्वं च तेषामधिकारात्स्यात्	९-२-५	503
सर्वत्र तु प्रहाज्ञानमधिकं	१०-४-३	576
सर्वपृष्ठे पृष्ठशब्दात्तेषां	१०-६-५	680
सर्वस्वारस्य दिष्टगतौ समापनं	१०-२-२२	525
सर्वासां गुणानामर्थवत्त्वान्	१०-७-१५	727
सादनं चापि शेषत्वात्	१०-५-२१	653
सातदृश्यवन्नियम्येत	१०-८-१३	765
सामप्रदेशे विकारः	९-२-८	325
सामस्वर्थान्तरश्रुतेरविकारः	१०-४-९	585
सामानि मन्त्रमेके	९-२-१	284
साम्नोऽभिधानशब्देन	७-२-१	35
सुत्याविधुञ्छौ सुब्रह्मण्यायां सर्वेषामुपलक्षणं	११-४-७	883
सुब्रह्मण्या तु तन्त्रम्	११-३-१०	858
संस्कारास्त्यावर्तेरन्	११-३-४	845

संस्कारे ब्रान्यसंयोगात्	१०-४-७	582
संसर्गिषु चार्थस्य	९-३-१०	414
संस्कारे च तत्रधानत्वात्	१२-४-४	987
संस्कारे तु क्रियान्तरम्	१०-३-३	545
संस्कारे युज्यमानानां	९-१-२	155
संस्कृतं स्यात्तच्छब्दत्वात्	७-३-११	74
संस्थागणेषु तदभ्यासः	८-३-४	119
स्तोमस्यैके द्रव्यान्तरे	९-२-९	326
स्तोमविवृद्धौ त्वधिकं	१०-४-११	587
स्तोमविवृद्धौ प्राकृतानां	१०-५-६	622
स्थाणौ तु देशमात्रत्वाद्निवृत्तिः	१०-१-१६	480
स्युर्वा होतृकामाः	९-२-२१	524
स्वप्नदीतरणाभिवर्षणामेध्यप्रतिमन्त्रणेषु	११-४-१७	894
स्वरसामैककपालामिक्षं च	७-३-८	69
स्वर्दशं प्रति वीक्षणम्	१०-६-२	671
स्वरुस्तन्नापवर्गः स्यात्	११-३-५	848
स्विष्टकृद्देवतान्यत्वे	१०-४-१८	600
स्विष्टकृदावापिकोऽनूयाजे	१०-४-२०	604
हविर्गणपरमुत्तरस्य	८-३-१	116
हविधाने निर्घपणार्थं साधयतां प्रयुक्तत्वात्	१२-१-७	915
हविर्भेदात्कर्मणोऽभ्यासः	१०-७-२	703
हविष्कृत्सवनीयेषु न स्यात् प्रकृतौ	१२-२-३	939
हविष्कृद्भिर्गुपुरोनुवाक्यामनोतस्यावृत्तिः	११-४-२०	897
हिरण्यगर्भः पूर्वस्य	१०-३-२	543
हिरण्यमाज्यधर्मं तेजस्त्वात्	८-१-९	106

INDEX OF CITATIONS

अकस्सवर्णे दीर्घः	पा. ६-१-१०१	296-339
अकथितञ्च	पा-सू. १-४-५१	113
अकारान्तोत्तरपदो...मिष्टः	पा-वा. २-४-१७	120
अक्ताः शर्कराः	तै-का. ३-१२-५	225
अगन्म सुवः	तै-स. १-६-६	166-203-325
अग्न आगच्छ रोहिताश्व	ल्य-श्रौ-सू. ३-३-६	265
अग्न आज्यस्य घियन्तु	तै-ब्रा. ३-३-६	483
अग्न आयाहि धीतये	तै-सं. २-५-७	617
अग्नय आज्यस्यावदीयमानस्य	तै-सं. १-४-६	741
अग्नये कृत्तिकाभ्यः पुरोडाशं	तै-ब्रा. ३-१-४	567-558-597
अग्नये क्षामवते चरुं	तै-सं. २-२-७	102
अग्नये गृहपतये पुरोडाशमष्टाकपालं निर्वपति	सै-सं. १-८-१०	851, 960
अग्नये जुष्टं निर्वपामि	तै-सं. २-२-६६	252-284
अग्नये ज्योतिष्मते	तै-सं. २-३-४	447
अये दात्रे पुरोडाशमष्टाकपालं निर्वपेत्	तै-सं. २-१-१०	949
अग्नये दात्रे	तै-सं. १-३-२	194
अग्नयेऽनीकवते प्रातरष्टाकपालं निर्वपेत्	तै-सं. १-८-५	808
अग्नये पावकाय	तै-सं. २-२-१६	592, 597
अग्नये पावकाय पशुमालभते		428
अग्नये प्रणीयमानायानुब्रूहि		57
अग्नये रक्षोघ्ने पुरोडाशमष्टाकपालं	तै-सं. २-२-३	991
अग्नये घो जुष्टं प्रोक्षामि	तै-सं. १-१-५	223
अग्नये शुचये	तै-सं. २-२-४	200

अग्नये स्विष्टकृते समवधति	तै-सं. २-६-६	962
अग्नये स्विष्टकृते प्रेष्य		962
अग्ना ३ इ पत्नीवन्	तै-सं. १-४-२७	187-265
अग्निः सोमाङ्गं वेच्छतां		761
अग्निमद्य होतारमवृणीतायं यजमानः	तै-ब्रा. ३-६-१५	870
अग्निमनीकं सोमं शल्यम्	तै-सं. ६-२-३	722
अग्निं यजति		605
अग्निमग्न आवह	तै-ब्रा. ३-५-३	485
	तै-ब्रा. ३-५-७	324
अग्निमद्य होतारमवृणीतायं यजमानः	तै-ब्रा. ३-६-१५	952
अग्निमद्यहोतारमवृणीतायं सुतासुती यजमानः		952
अग्निं मत्थति प्रसुबो भवन्ति		21-27
अग्निं युनक्ति शशसा घृतेन	तै-सं. ४-७-१३	855
अग्निमुपनिचाय स्तुवीत		73
अग्निमेव स्वेन भागधेयेन		102
अग्निर्देवो होता देवन् यक्षत्	आप-श्री. २-१६-५	928
अग्निरवमो देवतानां विष्णुः परमः	तै-सं. ५-५-१	924
अग्निर्देवता प्रथममहर्भवति		661
अग्निर्हि मुखं		722
अग्निर्देवतानां पथिकृत्		967
अग्निष्टपति निर्दहति		329
अग्निष्टाद्वे द्वे रशने		91
अग्निष्टोममुखानि		518
अग्निं संमार्ष्टि		349
अग्निस्तोमेन वर्धय	तै-सं. ४-१-११	599
अग्निं स्विष्टकृतं यज		960-963
अग्निहोत्रं जुहोति	तै-सं. १-५-९	758
अग्निहोत्रहवण्याऽग्निहोत्रं जुहोति		529

अग्नीषरुणौ स्विष्टकृतौ यजति	तै-सं. ६-६-३	190-601
अग्नीषोमीयस्य पुरोडाशमनु देवसुधां हवीषि निर्वपति		960
अग्नीषे वृदाति	तै-सं. ६-६-१	555
अग्नीषोमाभ्यामाज्यभागौ यजति		484
अग्नीषोमीयं पशुमालमेत	तै-सं. ६-१-११	702
अग्नीषोमीयस्य वपया प्रचर्याग्नीषोमीय	तै-सं. ६-३-१०	487-902
अग्नीषोमावाज्यस्य यजन्		485
अग्नेहृद्यं रक्षस्व	तै-सं. १-१	494
अग्ने पावक रोचिषा	तै-सं. १-३-१४	599
अग्ने यदद्य	तै-ब्रा. ३-५-७	603
अग्ने त्वं सुजागृहीति सुप्यजाह्वनीयमभिमन्त्रयते	तै-सं. १-२-३	894
अग्नेरहमुज्जितिमनूजैर्ष	तै-सं. १-६-४	166
अग्नेरहं देवयज्यया	तै-सं. १-६-२	383
अग्ने व्रतपते	तै-सं. १-२-११	921
अग्नेः स्विष्टकृतोऽहं	तै-सं. १-६-२	191
अप्रवर्ती बृहत्पृष्ठस्य प्रतिपदं कुर्यात्		647
अङ्गुष्ठे प्रथमः स्वरः (नारदशिक्षा)		278
अण्डया धारया गृह्णाति		649
अज्ञाते	पा. ५-३-७३	213
अजाव्यभ्रचिक्रयो मीह्वियव	गौ-व.	552
अत एषोऽपन्ति		586
अतिराते ब्राह्मणस्य		638
अतिजगतीषु स्तुवते		297
अतिराते षोडशिनं गृह्णाति	मै-सं. ४-७-६	797-742
अस्य ह्यवावपान्त	588-682-623-625-438	
अस्रैर्वैताविष्टो विद्यात्		461
अस्यग्निहोमे राज्ञ्यस्य गृह्णीयात्	तै-सं. ६-६-११	637
अथ इडामवद्यति		719
अथ कस्मादेषां हविषामिन्द्रमेधं वजन्तीति		870

अथ पुनः पर्यावर्तेषु		664
अथ प्रतिपद्यते इत्याह		259
अथ यद्यत्परिशिष्टं तत्तत्समवसथाभ्यां		710
अथ वक्षसः	तै-सं. ६-३-१०	446
अथ प्रतिपद्यते इडोपहृतोपहृतेडा		257
अथ यः पशुरतिरिच्यते स पेन्द्राग्नः		694
अथ यत्सन्नयत्सान्नाग्यस्यान्तरेण		776
अथ व्यूढः ऐन्द्रवायवाप्रम्		656
अथाग्नये सोमायेत्याज्यभागाभ्यां चरति		557
अथातोऽग्निमग्निष्टोमेन		760-764
अथैष एकत्रिकः		616
अथैष भूर्वेँश्वदेवः		557
अदितिः पाशं	तै-सं. ३-१-४	431
अदितिः पाशान्	मै-सं. १-२-१०८	395-271
अदितिमोदनेन		180-493
अद्भ्यस्त्वौषधीभ्यो—त्वाजुष्टं प्रोक्षामि	तै-सं. १-३-८	111
अदीक्षिष्टायं यजमानः	तै-सं. ६-१-४	162
अधिषवणमसि वानस्पत्यम्	तै-सं. १-१-५	412
अध्यूर्णीं होत्रे हरन्ति		709
अध्वर्युर्गृहपतिं दीक्षयित्वा	गो-त्रा. १-३	704
अध्वर्युयजमानौ वाचं यच्छतः		547
अनद्यतने लुट्	पा. ३-३-५	246
अनस्थिमिरिद्धां वर्धयन्ति		710
अनुश्लोकेन पश्चात्सदसः		585
अनुसवनं सवनीया निरुप्यन्ते		938-951
अनेकपदसंबद्धं यद्येकमपि कारकं	तन्त्र-वा. २-२-५	195
अन्तर्वेद्येकः पादो भवति बहिवेद्यन्यः	तै-सं. २-५-११	830
अन्तर्वेदि तिष्ठन् साधिव्राणि जुहोति		126
अन्तरा त्वाष्ट्रेण उपरिष्टाष्ट्रेणवेन		211

अन्नं च मे क्षुब्धं म इत्याह	तै-सं. ५-४-८	975
अन्यत्र विहितायास्तु		4
अन्या अन्या ऋचो भवन्ति		317
अन्यारादितरतै	पा-सू. २-३-२९	632
अन्यूनयोः पार्श्वयोरघटति		939
अन्वहं द्वादशशतानि ददाति	696-849-882	
अन्वहमेकैकमालमेत द्वादशे आद्यम्		677
अन्वहं विहृतानि सहस्राणि ददाति		699
अन्वेन माता मन्यताम्	तै-ब्रा. ३-६-६	387
अपबर्हिषः प्रयाजान्	तै-सं. ६-६-३	603
अपबर्हिषः चतुरः प्रयाजान् यजति		725
अप्रतिष्ठां वा पते गच्छन्ति		85
अप्रयाजास्ताः अननूथाजास्ताः		723
अप्युक्थ्ये	तै-सं. ६-६-११	638
अप्सुमन्तौ आज्यभागौ यजति	आप-श्रौ. ८-८-६	601-725
अप्सु मे सोमो अब्रवीत्	मै-सं. ४-२०-१०५	757
अप्लव्ने सधिष्टव	तै-सं. ४-२-३	725
अप्लवभृथेन चरन्ति		824
अभिघार्या अतभिघार्या इति मीमांसन्ते		634-744
अभित्वा शूर	तै-सं. २-४-१४	355
अभिप्रियाणि पवते		306
अभीषर्तादन्यत्रस्थानाः		313
अभीषर्तो ब्रह्मसाम भवति		313
अभीषुणः	तै-आ.	309
अभून्नो हविषो जातवेदाः		347
अमावास्या सुभगा सुशेवा	तै-ब्रा. ६-७-४	374
अमावास्या गुंढ हन्ति		970

अमावास्यायां निशि यजेत		941
अमुमेवादित्यं स्वेन भागधेयेन	तै-सं. २-१-४	102
अयजुषा वत्सानपाकरोति अपचित्त्वति गां दोहयति		459
अयं सहस्रमानवः		322
अयं सहस्रमानव इत्येतया आहवनीयमुपतिष्ठते		322
अयुक्तायुक्तान् मुष्टीन् लुनोति	तै-ब्रा. ३-२-१२	891
अयुतं दक्षिणा अश्वसहस्रमेकादशम्		696
अर्कं गृह्णाति विषुवात्		576
अर्थवदघातुरप्रत्ययः	पा-सू. १-२-४५	180
अर्धं बर्हिषो लुनाति		81
अर्धमन्तर्वेदि		626
अर्धेन्द्राणि जुहोति	तै-सं. ५-७-९	978
अधगूर्यं चरेत्कृच्छ्रमतिकृच्छ्रं निपातने	म-नु. ११-२०८	917
अधश्चिषुर्वा एतत्सोमं		89
अधभृथादुदेत्य वत्सत्वचं परिधत्ते		584-958
अधयववाचिना तु न	पा-वा- २-३-२९	209
अधरक्षो दिवः सपत्नं वध्यासम्		889
अधी द्वे घेनू ददाति		533
अधृतस्सामिधेनीरन्वाह		929
अद्रतोऽग्रह्यचारी		693
अशुद्धमिति चेन्न शब्दात्	व्य-सू. ३-१-२५	756
अष्टाक्षरेण प्रथमाया ऋचः प्रस्तौति		671
अष्टावध्वर्युरुसरे हवींष्यासादयति		826
अष्टौ हवींषि		827
अष्टाकपालो भवति गायत्रियैवैनं ब्रह्मवर्चसेन पुनाति	तै-सं. २-२-१	667
असंस्थितो हि तर्हियज्ञः		131-231
असिं वै शासमाचक्षते		444

असृज्यसर्जिवागसर्ज्यैन्द्रे		573
अस्मे इन्द्राबृहस्पती	तै-सं. ३-३-११	984
अहतं वासः परिधत्ते		583
अहरहर्युनक्ति अहरहर्विमुञ्चति		856
अहो निरुप्याणि		877
अग्नीषोमीयस्य पुरोडाशमनु देवसुवां हवींषि निर्वपति		960
आई रा आई रा चा दाक्षासा		279
आकृतमग्निं प्रयुजं स्वाहा	तै-सं. ४-१-९	546
आकृत्यै प्रयुजेऽग्नये स्वाहा	तै-सं. १-२-२	546
आग्नावैष्णवमेकादशकपालं निर्वपति वामनो दक्षिणा	तै-सं. १-८-१	872
आग्नावैष्णवमेकादशकपालं निर्वपेत्	तै. सं. ५-१-१०	924
आग्नावैष्णवमेकादशकपालं निर्वपेत् दर्शपूर्णमासा-		237
आग्नावैष्णवं द्वादशकपालं सरस्वत्याज्यभागाऽपराह्णेतै-सं. २-२-९		947
आग्नावैष्णवं प्रातरष्टकपालं निर्वपेत्		818
आग्निमास्तादूर्ध्वमनूयाजैः चरन्ति		867
आग्नेयः कृष्णप्रीवः	तै-सं. ५-५-२२	91
आग्नेयं पयः		104
आग्नेयमष्टकपालं निर्वपति	तै-सं. १-८-३	19
आग्नेयमजमग्निष्टोमे आलभते पेन्द्राग्निमुक्थ्ये द्वितीयं		401-267
आग्नेयमेकादशकपालं		105
आग्नेयं कृष्णाप्रीवमालमेत सौम्यं बभ्रुं आग्नेयं कृष्ण-	तै-सं. २-१-२	804-898
आग्नेयमष्टकपालं निर्वपति हिरण्यं दक्षिणा	तै-सं. १-८-३	838-873-875
आग्नेया प्रह्वा भवन्ति		261-578-610-682
आग्नेया वै प्रयाजाः आग्नेया अनूयाजाः		381
आग्नेय्याऽऽग्नीध्रमुपतिष्ठते	तै-सं. ३-१-६	322
आग्नेयीषु स्तुवते		२93-586
आग्नेयी सुब्रह्मण्या		261
आग्नेयणाग्नाहति		632

आग्नेयेन प्रचर्याग्नीषे च्छौ प्रदाय		776
आग्नेयेन वापयति		428
आग्नेयैः सूक्तैरिष्टका उपदधाति		700
आग्नेयोऽष्टाकपालः	तै-सं. २-६-३	591
आग्नेयं कृष्णग्रीवं	तै-सं. २-१-२	431
आग्नेयः कृष्णग्रीवः सारस्वती मेधी		428
आज्यभागौ यजति	तै-सं. ६-६-३ 46-81-465-585	
आज्येन पशुमनक्ति		56
आज्येन शेषं संस्थापयति		460
आज्यस्थाल्या स्रुवेणोपघातं दीक्षाद्दुतीर्जुहोति		546
आज्यैः स्तुवते		352
आदित्यः प्रायणीयः पयसि चरुः	ऐ-त्रा. २-१	180-454
आदेवयजं बह	तै-सं. १-१-४	494
आधानपुंससीमन्तजातनामाभचौलकाः		864
आनो मित्रावरुणा	तै-सं. १-८-२२	617
आपो वै ऋत्विग्यमाच्छन्		49
आपो देवीरग्ने	तै-सं. १-१-५	131
आप्यायताम्	तै-सं. १-७-५	494
आर्भवे प्रस्तूयमाने अग्निं प्रविशति		525
आर्द्रः प्रथस्तुः		494
आमनमस्यामनस्य देवाः	तै-सं. २-३-९	579
आमनमस्यामनस्य... तिस्र आहुतीर्जुहोति		973
आयाहि सुषमाहिते		617
आयुर्वा अग्नेऽस्यायुर्मेषेहि	तै-सं. १-५-५	258
आवृत्तं धूर्षुस्तुवते		618
आवृत्तं पक्षः उपयन्ति		659
आवृत्तं बह्वमुपयन्ति		690

आशास्तेऽयं यजमानः	तै-ब्रा. ३-५-७	260
आभाषयेति चतुरक्षरं	तै-सं. १-६-११	732
आश्विनं गृह्णाति		110-489
आश्विनं द्विकपालं		614
आश्राव्याहार्मिं स्विष्टकृतं यज		964
आश्राव्याहाग्नये स्विष्टकृते प्रेष्य		964
आश्विनं प्रहं गृहीत्वा		817
आसन्नानि हवींत्यभिमृशति		99-101-946
आसीरन्		114
आहवनीयाद्द्रावणी प्रणयतः		65
आहवतीये जुहोति		347-934
आहिताग्निमग्निभिर्दहन्ति यज्ञवातेश्च		863
इन्धानाः	तै. ४-७-१४	923
इत्यश्वाभिधानीमादत्ते		368
इत्यहे सुत्यामागच्छ मघवन्निति ब्रूयात्		148
इदं धामास्ये हविः	तै-सं. ३-३-११	989
इदं धावापृथिवी	तै-ब्रा. ३-५-१०	258
इदं ब्रह्मणः इदं होतुः	तै-ब्रा. ३-३-९	101
इन्द्र आगच्छ हरिव आगच्छ	तै-आ. १-१२-३	261
इन्द्रपीतस्य	तै-सं. ३-२-५	189
इन्द्रमावह	तै-ब्रा. ३-५-३	188
इन्द्रमच्छ सुताइमे		306
इमं स्तनमूर्जस्वन्तं धयापामित्याज्यस्य पूर्णो वृचं		853
इमो अग्न	तै-सं. ४-३-१३	28
इयं गौस्तया ते क्रीणानि तस्यै श्रुतं तस्यैदधि		266
इयति शक्ष्यामहेऽस्यां कर्तुं		909
इषिता देव्या होतारः		952
इषुणाऽमिचरन् यजेत		14
इषुं विष्टुति		17

इषे त्वेति शाखामाभिहितसि		254-981
इष्टकाभिरग्निं चिनुते		221
इष्टिं वेद्वानरीं चेष निर्वपेदिष्टपूर्तये	मनु. ११-२६	165
ईशानमस्य जगतः स्वर्दशम्		645-671
ईशानाय परस्वत आलमेत		835
ईश्वरो वा एष दिशोनून्मदितोः	तै-श्र. ५	876
उक्थ्यो प्रहीतव्यः		760
उक्थ्याद्गृह्णाति		632
उक्थ्यो वैरूपसामा		120-297-362-682
उगितश्च	पा-सू. ४-१-६	334
उघाते		301
उघैर्गेषम्		353
उत्करे वाजिनमासाद्यति		545
उत्तरवेद्यामग्निं निदधाति		57-58-63
उत्तरवेद्यां ह्यग्निश्चीयते		761
उत्तरा दोहयति		800
उत्तरां देवयज्ञ्यां	तै-त्रा. ३-५-७	527
उत्तरेऽह्न द्विराह्नस्य गृह्यते		689-640-642-627
उत्तानानि पात्राणि प्रोक्षति		157
उत्थाप्य कुमारं भ्रुवा जुहोति	गो-गृ. २-४१	182
उत्सो देवो द्विरग्नयः		304
उदित भादित्ये पौर्णमास्यास्तन्नां प्रक्रमयति		820
उद्दिष्टं स्तभानां	तै-सं. १-३-१	982
उद्दीचीनां अस्य पक्षो विघ्नच्छात्	तै-त्रा. ३-६-७	414
उदुत्यं	तै-सं. १-२-८	968
उदुत्यं जातवेदसं	तै-सं. १-८-८	102
उद्देश्यव्यापिका सा यदि भवति	वि-रसा.	674
उद्भयं	४-१-७	968
उघाते जातमन्धसोम्		616

उन्वतीः	तै-सं. ३-१-१	895
उल्लंभय पृथिवीं	तै-सं. २-४-८	537
उपनयत मेभ्या दुरः	तै-ब्रा. ३-६-७	195-420
उषयाम गृहीतोस्यच्छिद्राय त्वा		109
उषयाम गृहोतोसीन्द्राय त्वा षोडशिनो	तै-सं. १-४-३७	636
उपरधान् खनति		896
उपरिष्ठात्सोमानां प्राजापत्यैश्चरन्ति		687
उपरि हि देवेभ्यो धारयति		124-548
उपवीता वा पतस्याग्नयो भवन्ति		746
उपशयो यूपो भवति		74-107
उपस्तंभनं वा एतद्यज्ञस्य		760
उपस्तृणात्यमिधारयति		498
उपहृष्योऽमिरुक्तः		563
उपात्र षपन्ति		57-58-63
उपावतध्वम्		573
उपांशु यजुषा		210
उपांशूपसत्सु		655
उपेयुः		114
उभयीर्ददाति अग्न्याधेयिकीः पुनराधेयिकीश्च		548
उमे बृहद्रथन्तरे भवतः		365
उरु ते यज्ञपतिः प्रथताम्	तै-सं. ६-३-७	258
उरुप्रथा उरुथस्वेति पुरोडाशं प्रथयति	तै-सं. ६-२-७	981
उरुं हि राजा	तै-सं. १-४-४५	55
उरुनाये षपायै मेवसः		600
उर्ध्वमाधारयति सन्ततमाधारयति ऋजुमाधारयति		964
ऊर्णांनदसं त्वा स्तृणामि	तै-सं. १-१-११	891
ऊरु वा एतौ यज्ञस्य		62
ऋक् सामोवाच मिथुनी संभवावेति		670
ऋचस्तामानि यजूषि सा हि श्रीरमृता सताम्	तै-ब्रा. २-१-१	450

ऋष्यभ्यूहं साम गायति	छा- १	287
ऋजीषमप्सु प्रास्यति		700
ऋतुजातां तु यो भार्यो	याज्ञ-सू.	749
ऋतौ भार्यामुपेयात्		749
ऋत्विग्भ्यो दक्षिणां ददाति		506-550
ऋत्विगाचार्यौ नातिचरितव्यौ		517-852
ऋत्विज उपगायन्ति		579-580
ऋधक् सोमस्वस्तये		337
ऋद्धिकामास्सन्नमासीरन्		694
ऋषभं बाजिनं घयं पूर्णमासं हवामहे		374
ऋषभेण क्रीणाति		561
ए इ ऐ ई इत्येतानि तालव्यानि		276-325
एकः पूर्वपरयोः	पा-सू. ६-१-८४	295
एकघा ब्रह्मण उपहरति		502
एकधास्य त्वचं	तै-त्रा.	132-173-418
एकघा षड्विंशतिरिति समासेन वा		436
एकघा षड्विंशतिरिति द्विर्बहूनां		436
एकविंशः षोडशी बैराजसामा		297
एकविंशतिमनुब्रूयात्	तै-सं. २-५-१०	625
एकयूप आलमेत		92
एकविंशेनातिरात्रेण प्रजाकामं		587-622
एकं वृणीते		655
एकं साम वृषे क्रियते स्तोत्रीयम्		78-670
एकां गां		577
एकादश प्रयाजान् यजति	तै-सं. ६-३-७	542-904
एकादशरात्रेण पौण्डरीकेण यजेत पारमेष्ठ्यकामः		699
एकादशप्रयाजान् यजति जौहवमाघारमाघार्थपशुं		91
एकादशप्रयाजान् यजति पशुमेव तत्प्रयजति एकां		904
एकादश वै पशोरषदानानि	तै-सं ६-३-१०	704

एकादशिनान् प्रायणीयोदबनीययोरालभेरन्		677
एका देया षड् देयाः		548-988
एका पुरोदक्		109
एका याज्या		109
एतद्ब्राह्मणान्येष पञ्च हवींषि		19-31
एतया पुनराधेयसम्मिताया		752
एतस्यां वा इदं द्रव्यं पुरुषः प्रतिष्ठितः		550
एतान् पशूनादित्येभ्यः कामायालभत		195
एष वै दर्शपूर्णमासयोरवभृथः	तै-सं. १-३-५	51
एष वै दशमस्याहो विसर्गो यन्मानसं		694
एष वै सप्तदशः प्रजापतिर्यज्ञमन्वायत्तः	तै-सं. १-६-३९	254
एषामसंभवे कुर्यादिति		111
ऐन्द्रः पुरोडाशः		104
ऐन्द्रवायवाप्रान् प्रहान् गृहीयात्	तै-सं. ७-२-७	651
ऐन्द्रवायवाप्रौ प्रायणीयोदयनीयौ		655
ऐन्द्रवायवं गृह्णाति		577-648-649
ऐन्द्राग्नतुषानप्सु प्रतिपादयति	आप-श्रौ	32
ऐन्द्राग्नेकादशकपालं निर्वपेदमावास्यायाम्		771
ऐन्द्राग्नेनोक्थं		578
ऐन्द्राग्नो द्वादशकपालः		956
ऐन्द्रवायवाग्रं प्रथममहः		620
ऐन्द्रवारुणसाधिताः पुरोडाशा भवन्ति		488
ऐन्द्रयामृचि अवभृथं गायति		376
ऐरं कृत्वोद्गोयम्		272-283
औदुंबरो यूपः	तै-सं. २-१-१	91
औदुंबरमुलूखलं सर्वौषधस्य पूरयित्वावहन्ति		796
औदुंबरस्सोमचमसो दक्षिणा		565
कण्वरथन्तरं पृष्ठं भवति		49
कपालान्युपदधाति		493

कम्बलं परिघत्से		959
कयानञ्चिन्न भाभुवत्	तै-सं. ४-११-११	304
कलदां संस्थाप्य देवीं संस्थापयेत्		232
कवतीषु रथन्तरं गायति	35-37-132-325	
कस्त्वा सत्यो मदानां		304
कस्यै देवाय हविषा विधेम	तै-सं. ४-१-८	543
कलोमानं प्रीहानं पुरीततम		711
क्षीयन्ते चास्य कर्माणि	मु-उ. २-८-२	794
क्षप्रसंयोगैकाक्षरीभावाद्यूहेत्		295
काण्डवीणादिभिरुपगयन्ति		579-580
कावमन्त्यं जगतीषु		645
काश्चिन्नैवाप्रयोगतः		250
कुयुञ्ज्यां च	उ. ३-१-४	342
कुशा दूर्यादयो मन्त्राः ब्राह्मणाश्च बहुश्रुताः		862
कृष्णविषाणया कण्डूयते		849
कृष्णविषाणया दीक्षयति		849
कृष्णा घाम्या अवलिता रौद्राः		799
त्वा सुसस्यायै	तै-सं. १-२-२	893
कौत्सं भवति काण्वं भवति		585
कचिद्दृष्टनिराकाङ्क्षः	तं-वा. ३-१-५	148
	पा-सू. ३-२-१०७	335
क्षत्रियो याजको यस्य	रा. १-५९-१३	997
क्षौमे वासस्युपबध्नाति		109
कलेवाली यूषो भवति		534
कादिरो यूषो भवति		572-585-726
गवा क्रीणाति		561
गायत्रामहीयसे गायत्रे वृषे भवतः	301-307-617	
गायत्रच्छन्दसस्त्रिष्टुच्छन्दसो जगतीच्छन्दसः	तै-सं. ३-२-५	667
गायत्रं त्रैष्टुभं जागतं		660

गायत्रमेतदहर्भवति		123
गायत्रं प्रथमं त्रैष्टुभं द्वितीयं		621
गायत्रो मध्यमः परिधिः त्रैष्टुभो दक्षिणो जागत		667
गार्हपत्याज्ज्वलन्तमाहवनीयमुद्धरति	आप.-श्रौ. ६-१-६	347
गार्हपत्ये हवींषि श्रपयति		347-496-935
गीर्भिर्विप्रः प्रमत्तिमिच्छमानः	तै-ब्रा. ३-६-९	32
गुदेनोपयजति		987
गृहपतिर्गृहपतिः		115
गृहीत्वाऽऽसादयति		654
गोनामभिश्च पृथक् काम्यासीति		182
गोमिथुनेन क्रीणाति		561
गोरतद्धितलुकि	पा-सू. ५-४-२२	674
गौग्गुलवेन प्रातस्सवनेऽभ्यञ्जते		582
गौश्चाश्वश्चःश्वतरश्च		550
गौणं लाक्षणिकं वापि	तन्त्र-वा. १-३-४	491
गौरनूषन्ध्या		606
ग्रहं संमार्ष्टि		258
ग्रहैर्जुहोति		911
घृतेन द्यावापृथिवी आपृणेत्याम्	तै-सं. १-३-१	759
घृतं वै देवा घञं कृत्वा		89
घृतेन द्यावापृथिवी इति अन्तरा कर्णौ जुहोति		126
घृते श्रपयति		106-496
ऊयाप् प्रातिपदिकात्	पा-सू. ४-१-१	632
चतस्रः सोमसंस्थाः		630
चतुर आज्यस्य गृह्णाति		767
चतुरवसं जुहोति		499-763
चतुरहे दीक्षा चतुरहे उपसदः		879
चतुरहे सुत्यामागच्छ		858

चतुर्गृहीहं जुहोति	तै-सं. ५-१-१	767
चतुर्गृहीतान्याज्यानि भवन्ति		953
चतुर्भुजां गृह्णाति	तै-ब्रा. ३-३-५	890
चतुरो मुष्टीभिर्वपति		531
चतुर्वंश पौर्णमास्यामाहुतयो ह्यग्नौ		776-803
चतुर्वंशभिर्वपति	तै-सं. ५-२-५	621
चतुर्भुवायां गृह्णाति	तै-ब्रा. ३-३-५	773
चतुर्विंशः प्रायणीयो भवति		47
चतुर्विंशतिजगत्यः तृतीयसवने एका च ककुप		307
चतुर्विंशद्वाजिनो देवबन्धोः	तै-सं. ४-६-९	437
चतुर्होत्रा पौर्णमासीम्		99-203
चत्वारि चत्वारि कृष्णलान्यवद्यति	तै-सं. २-३-२	498
चत्वारि त्रिवृत्त्यहानि अग्निष्टोममुखानि		116
चतुर्गृहीतं वा एतदभूत्		481-482
चतुर्थे चतुर्थेऽहन्यहीनस्य		641
चतुश्शतमैन्द्रावर्हिताः प्रगाथाः		309-315
चमसेन जुहोति		124
चात्वाले कृष्णविषाणां प्रास्यति		631
चित्रं देवानां	तै-सं. १-४-४३	968
छन्दांसि लिट्	पा-सू. ३-२-१०५	334
छन्दांसि वा अन्योन्यस्य लोकमभ्यध्यायन्		667
छन्दोगा बह्वृचाश्चैव तथा		972
छागस्य वपाया मेदसः	तै-ब्रा. ३-६-८	131-600
जगतीं वैचछन्दांसि		659
जप्येनैव तु संसिद्धयेत्	म-सू. २-८-७	755
जर्तिलयवाग्वा वा जुहुयात्	तै-सं. ५-४-३	742
जाघ्न्या पत्नीः संयाजयन्ति		988
जात्यास्थायामेकस्मिन्	पा-सू. १-२-५८	268
जुपन्तां युज्यं पयः		113

शुद्धधीव वा एतर्हि धाग्भवति		333
शुद्धा शुद्धोति		124
ज्ञानाग्निः सर्वकर्मणि भस्मसात्कुर्वतेऽर्जुन	म-गी. ३	794
ज्योतिर्गौरायुर्ज्योतिर्गौरायुः		83-664
ज्योतिष्कदसि		180
ज्योतिष्मतीरनुसूयात्		982
ज्योतिष्टोमोऽग्निष्टोमः पूर्वमहर्भवति		615
त एते हुतादो यद्वाह्यणाः		997
ततः संवत्सरेऽस्थीनि याजयेयुः	ता-ब्रा. ९-८-४३	518
ततो महाद्विषस्तन्त्रं		33
तदन्यतद्विरुद्धतदभावेपुनस्		736
तदु सन्नयेत्		772
तदेव यादक् तादक् च होतव्यम्		139
तच्छंयोरारवृणीमहे	तै-सं. २-६-१०	720
तद्रणे देवता यत्र		425
तपोविशेषैर्विधिभिः	मनु. २-१-६५	970
तप्ते पयसि		112-113-206
तमभिमन्त्रयीत		390
तमुक्थ्येन		720
तरसपुरोडाशं चाग्नसंरोधात्	छन्दोगसूत्रं	257
तरसमयाः सवनीयाः पुरोडाशाः		256
तरोभिर्षो		305
तस्मिन्नग्नौ न मांसं पचति यस्मिन्नाहुतीर्जुहोति		937
तस्य विकारः	पा. ४-३-१३५	339
तस्यै वनिष्टुं		711
तस्यैकर्य्यां स्तोत्रीयायां बहिष्पवमानेन स्तुषीत		616
तस्य नवतिशतं स्तोत्रीयाः		353
तस्य वैश्वदेववत्कल्पो व्याख्यातः		82
तस्यैकशतं प्रयाजानूयाजाः		38

ता उपांशु कर्तव्याः		238
तान्येकविंशतिर्दिनानि षष्ठमासस्याद्यानि द्वादश०		315
तार्थ्यं यजमानः परिधत्ते कर्ममयीं पत्नी		583
तालव्यमायि यद्बुद्धम्		276
ताः पञ्चदश संपद्यन्ते		235
तान् पर्यग्निकृतानुत्सृजति		833
तानि द्विर्द्विरवधति		729
तावद्भूतामग्नीषोमौ		776
तां चतुर्भिरग्निमादत्ते		379-980
तिष्ठन् याज्यामन्वाह आसीनः पुरोऽनुवाक्यां		606
तिस्त्रोऽनुष्टुभश्चतस्त्रो गायत्र्यो भवन्ति		123
तीर्थे वै प्रातः सवनं		897
तुथो धो विश्ववेदा विभजतु	तै-सं. १-४-४३	555
तूष्णीमुत्तरा दोहयति		294
तृप्त एधेनमिन्द्रः प्रजया च पशुभिश्च तर्पयति		176
ते द्वे भवतः अथोपि		407
तेन ह्यन्नं क्रियते		225
तोषमानि शष्पाणि भवन्ति		109
तं पराञ्चमुफथ्येभ्यो गृह्णाति		689
तं पत्नयोऽपघाटिलाभिरुपगायन्ति	ता-ब्रा. ५-६-८	582
तं पराञ्चमुफथ्येभ्यो गृह्णाति		632-633-635
तं वै दशाभिः क्रीणाति		986
तं धो दस्म मृती०		304
त्रयस्स्वरसामानः		69
त्रयस्त्रिकपालास्त्रिवृता स्तोमेन०		684
त्रिच्छन्दा आवापो माध्यंदिनः पवामानः		307-590-623-624-616
त्रिधातु पञ्चधातु वा वेदिंस्त्रुणाति		891
त्रिः पृच्छति श्रुतंहविः शमितः	तै-सं. ६-३-१०	488
त्रिरात्रं संहता वसन्ति		93-560

निषत्सः साण्डः सोमक्रयणः	93-560
निवृत्पञ्चदशस्सतदशः	687
निवृद्धमिष्टुमिष्टोमः	684-120-587
निः प्रथमामन्वाह त्रिरुत्तमां	तै-सं. २-५-७ 204.625-627
नीणि ह वै यज्ञस्योदराणि	587-624
नींस्त्रीनन्वहमालमेत	836
नीन् परिधीन्	203
नीन् वृणीते	208
नेघातव्या दीक्षणीया	111-163
नेघा सन्नद्धं बर्हिर्भवति	19
नेशोकं नाम ब्रह्मसाम	298
त्वमग्ने व्रतपा असि	तै-सं. १-१-१४ 894
त्वं ह्यग्ने प्रथमो मनोता	तै-ब्रा. ३-६-१० 135-607
त्वन्नो अग्ने वरुणस्य विद्वान्	तै-सं. २-५-१२ 603
त्सरा वा पषा यज्ञस्य	208
त्वामिद्धि हवामहे	तै-सं. २-४-१४ 299-661
त्वाष्ट्रं पाल्नीवतं	200-558-428-458
त्वाष्ट्री नवमी प्रयाजेज्या	460
दक्षिणतो निधाय प्रतिप्रस्थाताऽवचति	714
दक्षिणाग्नावन्वाहार्यं पचति	935
दक्षिणा सोमस्य	696-885-927
दण्डी प्रैषानन्वाह	535
दधि मधु घृतमापो धानाः	534
दध्ना जुहोति	55-651-657
दध्ना मधुमिश्रेणाग्निं प्रोक्षति	221
दर्शपूर्णमासावारण्यमाणः अन्वारंभणीयामिष्टिं	237
दर्शपूर्णमासयोश्चत्वार ऋत्विजः	806-872-873
दर्शपूर्णमासाभ्यां स्वर्गकामो यजेत	6-9-772
दर्शपूर्णमासाभ्यां	376

दशभिः क्रीणाति		548
दशरात्र उदयनीयोऽतिरात्रः		115
दिक्षु दुन्दुभयो नदन्ति		579-580
दीक्षणीयायां द्वादशमानं		92
दीक्षासु यूपं छिनत्ति		849-349
दीक्षास्तोमस्य		922
दीक्षित एतां रत्निं जागर्ति		916
दीक्षितो न ददाति न जुहोति न पचति		747-740
दृष्टानुविधिः च्छन्दसि		269-396
देवता एव पूर्वेषुः गृहीत्वा श्वोभूते यजते		920-923
देवताश्चैवं यज्ञमारभन्ते		239
देवस्य त्वा सवितुः	तै-सं. १-१-४	247
देवा गातुविदः	तै-सं. १-१-१३	839
देवान् पितॄन् समभ्यर्च्य		749
देविकादृयीषि निर्धपति	तै-सं. ३-४-९	960
देवीरापः	तै-सं. १-२-३	895
देवो अग्निः कव्यवाहनः स्विष्टकृत्		606
देवो अग्निः स्विष्टकृत्	तै-ब्रा. ३-६-१३	605-606
देशादक्षिणत उदीच्यन्वास्ते		897
देव्या अभ्यर्च्यव उपहृताः	तै-ब्रा ३-५-१३	257
देव्यादशमितार उत मनुष्या भारभध्वम्	तै-ब्रा ३-६-६	430
दोष्णो दक्षिणस्य पूर्वार्धादग्नेये		706
द्यावापृथिव्यां धेनुमालमेत	तै-सं. २-१-४	533
द्यावापृथिवीयमेककपालं		614
द्वयोः प्रणयन्ति द्वाभ्यामेति		57-63
द्वन्द्वैकद्भावो न पठितव्यः		575
द्वादशस्तोत्राणि द्वादश शस्त्राणि		353
द्वादश जुहोति		546
द्वन्द्वान्चतुदशद्वान्तात्समाहारे	पा. ५-४-१०६	674

द्वन्द्वतत्पुरुषयोरुत्तरपदे समासवचनं नित्यं	पा. २-१-५१	674
द्वादशस्तोत्रोऽग्निष्टोमः		354
द्वादशद्वादशानि जुहोति	तै-सं. ५-४-८	974
द्वादशाहीनस्य	तै-सं. ६-२-३	92-635
द्वादशाष्टेन प्रजाकामं याजयेत्		615-878
द्वाभ्यां लोमावद्यति		83-92
द्वितीयमहर्षामदेव्यपृष्ठम्		656
द्वित्रिचतुर्भ्यः सुच्	पा-सू. ५-४-१८	118
द्विरुपस्तृणाति		611
द्विर्हविषोऽवद्यति		763-766-767
द्वे आहवनीये जुहोति		60
द्वौ स्वरसामानौ		69
धर्मः प्रज्ञां वर्धयति		756
धर्मेण पापमपनुदति	तै-आ. १०-१०८	755
धानाभिर्ह्यारियोजनम्		457
धात्रे पुरोडाशं द्वादशकपालं निर्वपति	तै-सं. १-८-८	960
धान्यं व्रीहिः स्तम्बकरिः	नामलि-२-१०	254
धान्यमसीति इषदि तण्डुलानधिवपति		253
धान्यमसि धिनुहि देवान्	तै-सं. १-१-६	131-173-253
धाय्ये विराजौ		28
धार्यो गतश्रिय आहवनीयः		450
धेनुर्वक्षिणा		555-557-575-682
ध्रुवासि	तै-सं. १-१-१३	494
न कलञ्जं भक्षयेत्		734
न केसरिणो ददाति		552
नखावपूतभ्रूरुर्भवति		331
न चतुस्त्रिंशदिति ब्रूयात् षड्विंशतिरित्येव ब्रूयात्		437
न तौ पशौ करोति	274-717-739-748	
न त्वा धामन्यो दिव्यो न पार्थिवः		294-299

न देवतानां देवतान्तराभावात्	शाब-भा. ६-१	180
न पत्नीस्संयाजयन्ति		722
न प्रतिसमिन्धीत यत्प्रतिसमिन्धीत...		993
न प्रतिसन्द्भ्यात्		993
न प्रमेति ब्रूयात् प्रप्रीति ब्रूयात्		283
न बर्हिरनुप्रहरति		229
न बद्दु षदेत्		692
न ब्रह्मा सामानि गायति		746
न ब्राह्मणं हन्यात्		846
न माता वर्धते न पिता		387
न मांसमश्नीयान्न स्त्रियमुपेयात्	तै-भा. २-६	921
न थं दुध्रे		305
न राजन्यो वैश्यो वा साम्नाय्यं पिबेत्		997
न वाजिनेन प्रचरन्ति		69
न वै बृहद्रथन्तरमेकच्छन्दः		299
न वैश्वदेवे उत्तरवेदिमुपवपन्ति न शुनासीरीये		57-60
न सोमेति ब्रूयात् इन्दो इति ब्रूयात्		337
न हि कल्याणकृत्कञ्चित्	म-गी. ६-४०	756
न हि वीक्षितस्याग्नौ जुहति		823
न होतारं वृणीते	81-464-732-855	
नातिरात्रे वोऽग्निं गृह्णाति		639
नात्रेध्मावर्हिः सन्नहते...रन्वाह		126
नानूयाजेषु येथजामहं करोति	62-64-733	
नानृतं षदेत्	742-921	
नान्तराग्नी सञ्चरति		347
नान्तरिक्षे न दिवि		734
नान्यामाहुतिं पुरस्ताज्जुह्यात्	तै-सं. ६-२-३	722-724
नामगोत्रे समुच्चार्य		182-592
नारिष्टान् जुहोति		568

नायुर्दान् जुहोति न साम गायति		840
नावान्तरक्रियायोगात्	तन्त्र-भा. १-४-२	140
नासोमथाजी सन्नयेत्		771
नास्यैतां रात्रिं कुमारा अपि पयो लभेरन्		546-799
नांसयोरवद्यति		704
निर्मथ्येनेष्टकाः पचन्ति		56
नित्यं क्रीडा जीविकयोः	पा. २-२-१७	739
निवीता ऋत्विजः प्रचरन्ति		571
नेक्षेतोद्यन्तं	मनु. ४-३७	738
नेमिं नयन्ति चक्षसा		297
नैतेषां पशूनां पुरोडाशा विद्यन्ते		110-353
नैवारश्चरुर्नखावपूतानां		156-331
नोक्षैर्गेयम्		490
नोपादेयत्वमेवैकं विद्यक्षाकारणं मतम्		813
नोभयतोदङ्गिर्भ्यवहारः		552
न्यग्बिलया मूलदण्डया दर्व्या जुहोति		124
पकामसंयोगे न द्रव्यान्तरं		222
पञ्चच्छन्दा आवापः आर्भवः पवमानः सप्तसामा		307
पञ्चदश सामिधेनीरनुभूयात्	तै-सं. २-५-८	626-627
पञ्चावसैव घषा कार्या		704
पञ्चभ्यो हिङ्करोति		300
पञ्चदशं होतुराज्यं		352
पञ्चदशान्याज्यानि		352
पञ्च पञ्चाशतस्त्रिवृतः संवत्सराः	तै-त्रा-का. ३-९-८	434
पञ्चमिर्युनक्ति पाङ्क्तो यज्ञः		855
पञ्चसु मास्तु बार्हिताः प्रगाथा आप्यन्ते		309
पञ्चहोता यजमानः सर्वाणि हवीष्यासन्नान्यमि-		29
पञ्चैन्द्रानतिप्राखान् शृद्धीयात्		762
पक्षय उपगायन्ति	तै-सं. ७-५-८	92-579

पत्नीसंयाजान्ताम्यहानि सन्तिष्ठन्ते संस्थिते		883
पत्नीसंयाजान्ताम्यहानि सन्तिष्ठन्ते	131-208-225-954	
पत्नीसंयाजान्तोऽग्नीषोमीयः सन्तिष्ठते		230
पत्नीसंयाजान्तो वैश्वः पशुः		954
पत्नीस्संयाज्य मानसाय प्रसर्यन्ति		694
पर्णी सञ्जय	268-399-404	
पयसा मैत्रावरुणं धीणाति सकतुमिर्मन्थिनम्	तै-सं. ६-४-८	457
परश्च	पा. ३-१-२	632
पराक् बह्विष्पवमानेन स्तुवते		617
पराचीस्सामिधेनीरनुभूयात्	तै-सं. ५-१-८	633
परिधीन् परिदधाति	तै-सं. २-६-६	529
परिधौ पशुं नियुञ्जीत	331-340-555-949	
पर्यग्निकृतं पात्नीवतमुत्सृजति	833-458-460-721	
पर्यग्निकृतानारण्यानुत्सृजन्ति		832
पवमाने रथन्तरं भार्भवे बृहत्	48-648-681-353	
पवमाने रथन्तरं कुर्यात् बृहत्पृष्ठं भवति		687
पवमानाय निरुप्याथ पावकाय शुचये		877
पवस्व मधुमस्तम		355
पवित्रे करोति		407
पशुबन्धवत्प्रणयतः		68
पशुं पर्यग्निकरोति	तै-सं. ६-३-८	111
पशुमालभ्य पुरोडाशं निर्धेपति	तै-सं. ६-३-१०	488
पशुं विशास्ति		702
पश्चाद्धि स तर्हि गतः		348
पात्नीवतश्च मे	तै-सं. ४-६-७	191
पान्नाप्यासादयति		494
पानीविषिभ्यः षः	उ-३१०	342
पात्नीवतं ग्रहं गृह्णाति		189
पादं पुनरारभते		300

पितृभ्यो बर्हिषद्भ्यो धानाः	तै-सं. १-८-५	538
पिण्डं करोति		535
पिपीहि देवान्	तै-सं. ४-३-१३	28-603
पुण्डरीकं सितांभोजम्	नामलि. १-१२	388
पुत्रे जाते	तै-सं. २-२-५	688
पुनर्निष्कृतो रथो दक्षिणा	तै-सं. १-५-२	547
पुनरावृत्तं पृष्टैरुपतिष्ठते		619
पुनरुत्स्यूतं वासः पुनरुत्सृष्टोऽनडवान्	तै-सं. १-५-२	547
पुनानस्सोमधारया		331-355-607
पुं वन्मिथुने		271
पुरस्तादुपसदां सौम्येन प्रचरन्ति		211
पुरोजितीवो अन्धसः		306
पुरा वाचः प्रवदितोर्निर्घपेत्	तै-सं. २-२-९	819
पुरोडाशं चतुर्धा करोति	शत-ब्रा. १-८-१	642-757
पुरोडाशं प्रथयति		60
पुरोडाशं श्रपयति		535
पुरोडाशेन माध्यन्दिने		938
पुरोडाशाभ्यामेवासोमयाजिनं याजयेत्		771-776
पुरोनुवाक्यामनूच्य याज्यया जुहोति		985
पुरोनुवाक्यामनूच्य याज्यया यजति	तै-सं. ३-४-१०	124-606-985
पूयति वा पूतदृचोक्षरं		607
पूर्वाहो वै रथन्तरं		686
पूर्वेद्युरमावास्यायां वेदिं करोति		843
पूषण्वते करम्भम्		869
पूषाते प्रन्थि प्रघ्नातु	तै-सं. १-१-२	933
पृथिव्यै स्वाहा	तै-सं. १-८-१३	759
पृथुपाजा अमर्त्यः	तै-ब्रा. ३-६-३	28
पृषदाज्यं गृह्णाति द्वयं वा इदं सर्पिश्च दधि च		611
पृषदाज्येनानूयाजान् यजति.		554-611

पृष्ठैरुपतिष्ठते		75
पृष्ठैः स्तुषते .		48-352-353-354
पृष्ठयः षडहः द्वौ खरसामानौ		69
पृष्ठयः षडहो बृहद्रथन्तरसामा कार्यः		673
पौण्डरीकाणि बह्वीचि भवन्ति		388
पौण्डरीकेणैकादशरात्रेण		696
पौर्णमास्यां पौर्णमास्या यजेत		786-802-809-877
प्रकृतात्कर्मणो यस्मात्		4
प्रकृतिप्रत्ययौ सहार्थं भ्रूतः तयोस्तु प्रत्ययः		157
प्रणीताः प्रणेष्यन्		853
प्रजापतिर्वै हिरण्यगर्भः	तै-सं. ५-५-१	543
प्रजापतिः प्रजा असृजत	तै-सं. ४-४-१	188
प्रजापतिं मनसा ध्यायेत्		593
प्रतिप्रस्थातस्सवनीयाग्निर्त्रैपस्व		953
प्रतुद्रवः		617
प्रत्नं सधस्थमासदत्		304
प्रत्यक्षचिधिनाभावे		331
प्रत्ययः	पा-सू. ३-१-१	632
प्रधानं नीयमानं हि		368
प्रयाजशेषेण हृषीष्यभिधारयति	तै-सं. २-६-१	287
प्रयाजान्मे		382
प्रयाजे प्रयाजे कृष्णलं	तै-सं. २-३-२	81-90-162
प्रवृत्तिसंज्ञके धर्मे		755
प्रशसा बाहू	तैत्रा. ३-६-६	444
प्रस्तरमुत्तरं बर्हिषः सादयति	तै-सं. २-६-५	294
प्रहृत्य परिधीन् हारियोजनं जुहोति		867
प्राकाशावध्वर्यवे ददाति	तै-सं. १-८-१८	564-566
प्रागिवात्कः	पा. ५-३-७०	213
प्राजापत्यं मानसं प्रहं गृह्णाति		693

प्राजापत्यं घृते चर्बं	तै-सं. २-३-२	106-468
प्रातस्सवने प्राहाः तेजो वै प्रातस्सवनं	तै-सं. ६-६-११	633
प्रातरुपोदयं व्युषित उदिते वा		82
प्राप्यान्तं कर्मणस्तस्य	बृ. ४-४-६	213
प्रायणीयं प्रथममहः चतुर्विंशं द्वितीयं		657-883
प्रायणीयेन वा अन्धा देवाः		47
प्राहृषि वरुणप्रघासैर्यजते		826
प्रास्ना	तै-का. ३-६-६	131-268
प्रेद्धो अग्ने	तै-सं. ४-६-५	28
प्रीवाग्नेयेन वापयति		84
प्रोक्षिताभ्यामुलूखलमुसलाभ्यामवदन्ति		155
प्लाक्षं प्रक्षवणं प्राप्याग्नेये		513
बड्ढवा दक्षिणा	तै-सं. १-८-२१	843
बर्हिर्देवसदनं दामि		891
बर्हिः स्तृणाति	तै-सं. २-६-५	892
बर्हिषा यूपावटमवस्तृणाति		56
बर्हिषि हवीष्यासाह्यति		892
बर्हिस्सन्नहति		934
बहुव्रीहौ प्रकृत्या पूर्वपदं	पा-सू. ६-२-१	324
बार्हस्पत्यं ग्रहं गृह्णाति		576
बार्हस्पत्यश्चरुः ब्रह्मणो गृहे	तै-सं. १-८-९	808
बार्हस्पत्या प्रहा भवन्ति		265
बार्हस्पत्यो नैवारश्चरुः		530
बुद्धिरूपेण संस्थिता	दे-मा. ४	232
बृहत्पृष्ठं भवति		288-352-726-644
बृहति प्रस्तूयमाने समुद्रं मनसा ध्यायेत्		355
बृहत्प्रथन्तरकालेयस्तोत्रीयाः इन्द्रक्रतुश्चन्यत्र स्थानाः		310
बृहद्वा रथन्तरे वा पृष्ठं भवति		354
बृहस्पतिर्नः परिपातु	तै-सं. ३-३-११	984

बृहस्पते जुषस्व नः	तै-सं. १-८-२२	578
बृहस्पतेर्मूर्धा हरामि	तै-सं १-१-२	933
ब्रह्म ढंढ क्षत्तं ढंढ	तै-सं. १-३-१	537
ब्रह्मवर्नि त्वा क्षत्तवर्नि	तै-सं. १-३-१	537
ब्रह्मसाम्यालभते		833-867
ब्राह्मणा ऋत्विजः		996
ब्राह्मणो बृहस्पतिसवेन यजेत		808
भक्षे हि माचिश्	तै-सं. ३-२-५	668
भगो वां विभजतु		980
भद्रसाम पत्नय उपगायन्ति		581
भद्रादभिःश्रयः प्रेहि	तै-सं. १-२-३	855
भान्ययशः श्रीकामानां पुनरादधीत		547
भिद्यते भावनामात्रं	तन्त्र-वा. २-३-११	165
भिन्नं जुहोति		688-969
भृज्जन्निन्द्राय हरिवते धानाः		869
भो भगो	पा-सू. ८-३-१७	264
भ्रातुर्व्यन् सपत्ने	पा. ४-१-१४५	819
मत्तु बसो ऋ संबुद्धौ छन्दसि	पा-सू. ८-३-१	264
मधुश्च माधवश्चेति चतुर्भिर्मासिनामभिः एककपाल-		71
मध्यमेऽहंस्त्रिरात्रस्य		642
मनोऋचः सामिधेन्यः		700
मनोतायै हविषोऽवदीयमानस्य	तै-सं. ६-३-१०	607
मन्त्रान्तेन कर्मादिः सन्निपात्यः		876-973
मन्त्रेणौदुबरीकर्णे होमं कृत्वा		759
मन्त्रो हीनः स्वरतो वर्णतो वा	पा-शि. ५२	984
मन्द्रयाऽऽज्यभागान्तं		217
मन्द्रं प्रायणीयायां मन्द्रतरमातिथ्यायां		160
ममाग्ने षर्च इति पूर्वमग्निं परिगृह्णाति		258-923
मरणकामो ह्येतेन यजेत		525

मरुतो यम्य द्वि क्षये		102-187
मरुद्भयो गृहमेधिभ्यः सर्वासां दुग्धे सायमोदनं	तै-सं. १-८-४	716
मरुद्भयः स्वतवद्भयः सप्तकपालं		185
महारात्रे हवीषि निर्वपेत्		251
मातरिश्चनो घर्मोऽसि	तै-सं. १-१-३	887
मानसाय प्रसर्पन्ति		694
मारुतं सप्तकपालं	तै-सं. १-८-२	102-187
मारुतीमेव प्रतिप्रस्थाता		829
मासं न पचेयुः तस्मिन्नग्नौ यत्पचेयुः क्रव्यादं कुर्युः		937
मांसीयन्ति हवा एतस्याजुद्धतो यजमानस्याग्नयः	. ७-२-८	936
मासपक्षतिथीनां च		369
मासमग्निहोत्रम्	ता-त्रा. २५-४-१	39-119
मासं दर्शपूर्णमासाभ्यां	ता-त्रा. २५-४-१	41-42
मासि मास्यतिप्राह्या गृह्यन्ते		762
मूर्धानं दिवः	तै-सं. १-४-१३	660
मेघपतिभ्यां	तै-त्रा. ३-६-६	200
मेघपतये मेघम्		200-420-431
मैत्रावरुणाय दण्डं प्रयच्छति	तै-सं. ६-१-४	176
मैत्रावरुण्यामिक्षा द्यावापृथिव्य एककपालः		69
मौद्रं खरं निर्वपेच्छ्रियै धीकामः		185-388
य इष्टया		4-42-99-809-954
य एतेनानिष्ट्वाऽथान्येन यजेत		15
य एवं विद्वान् षोडशिनं गृह्णाति		627-629
य एवं विद्वानग्निं चितुते		760
यः कामयेत बहुस्यामिति स एतेन यजेत		834
यः कामयेत बहुस्यां प्रजायेयेति स व्यूढेन यजेत		656
यः प्रथमः शकलः परापतेत्स स्वरुः		848
यच्च किञ्चिज्जगत्यस्मिन्		213
यजमानसम्मितादुंबरी भक्ति	तै-सं. ६-२-१०	522

यजुर्युक्तं रथमध्वर्यवे ददाति		566
यज्ञं व्याख्यास्यामः	आप-परि. १-१	997
यज्ञकर्मण्यजपन्यूङ्क्षामसु	पा-सू. १-२-३४	324
यज्ञं तनिष्यन्तौ अध्वर्युयजमानौ षाचं वच्छतः		219
यज्ञायर्षेणं वै काम्या इष्टयः		217
यज्ञा यज्ञा घो भग्ने गिरागिरा च दक्षसे		272-307
यज्ञायज्ञीयेन स्तुवीत		274-288-281-327
यज्ञायज्ञीयं पुरुष्ठे गायति		281
यज्ञियैः केतुभिः सह		865
यज्ञोपवीती हि देवेभ्यो दोहयति		548
यत्किञ्चित्प्राचीनं		516
यत्किञ्चित्प्राजापत्यं यज्ञे क्रियते उपांश्वेष तत्क्रियते		775
यत्किञ्चित्सोमलिप्तं तेनावभृथं यन्ति		55
यत्प्रथमं तद्वितीयं		621
यत्स्वष्टारं च घनस्पतिमावाहयसि		460
यत्पशून् दद्यात् सोऽनृतं कुर्यात्		565
यत्प्रयाजानुयाजानां पुरस्तादुपरिष्ठाञ्जुहुयात्		597
यद्ग्नये च प्रजापतये च		196-200
यदद्य विशो अध्वरस्य	तै-ब्रा. ३-५-७	29
यदनुपोष्य प्रयायात्	तै-सं. ३-३-८	89
यदन्यतरतोऽतिरात्रस्तेनाहीनः		115
यदमिषेचनीयस्याध्वथमभ्यवयन्ति		838
यदवृतो वषट्कुर्यात्		855
यदष्टकपालो भवति	तै-सं. २-२-५	667
यत्सर्वद्वृतं जुहोति		69
यथा कप्यासं पुण्डरीकमेवमक्षिणी	छा. १-३-५	388
यद्विरागिरेति भ्रूयात्		275
यदाहवनीये जुहोति		348
यदाहांशुरंशुस्ते		89

यदि कीटोऽवपद्येत अन्तः परिधिं निनयेत्		125
यदि गृहीतं हविरभ्युदियात्... दधिपयश्च		456
यदि जगत्सामा आप्रयणाग्रान्		644
यदि दीक्षितानां साम्युत्तिष्ठेरन्		338
यदि पशुरुखायां पच्यमानः स्कन्देत्		112
यदि पत्नीस्संयाजयन्		517
यदि ब्राह्मणो यजेत बार्हस्पत्यं मध्ये निधाय		809-873-815
यदि रथन्तरसामा		649-682
यदि सत्राय दीक्षितानां प्रमीयेत	ता-त्रा. ९-८-१	518
यदि सामतो यज्ञ आर्तिमियात्		967
यदि सोमं न विन्देत्		273
यदि सोममपहरेयुरेकां गां दक्षिणां ददाति		559
यदुत्तरयोः पवमानयोः तृचाय तृचाय		309-622
यदृचाः स्तुवते तदसुरा अन्ववायन्		319
यदेकया जुहुयात्... कुर्यात्	तै-सं. ३-४-१०	124
यदेवाभ्वर्युः करोति तत् प्रतिप्रस्थाता करोति		831-918-829
यद्यग्निं चेष्यमाणाः		761-764
यद्यपि चतुरवस्ती यजमानः		729
यद्यक्तो यज्ञ अर्तिमियात्		967
यद्येकानेकविध्यप्रभृति	वि-रसा.	212
यद्योन्यां तदुत्तरयोगार्थयति	३३५-३६-३७-१३२-२८७	
यद्वैकृतीर्ददाति उभयोरपि तेन दक्षिणाः प्रस्तां		548
यद्वै सौत्रामण्यां व्यृद्धं		490
यद्वीहिप्रोक्षणादेः	वि. र	14-321-352
यः पशुकामः स्यात् सोमावास्यामिष्ट्वा	तै-सं. २-१-५	456
यवमयः पुरोडाशः		726
यस्य सर्वाणि हवीषि		460
यस्य हविर्निरुक्तं पुरस्तात्... चरुम्	तै-सं. २-५-५	455
यस्यातिरिक्तमेकादशिन्यामालमेरन्		84

यस्याहुतमग्निहोत्रं सूर्योऽभ्युदीयात् अग्निं समाधाय		968
यस्यै देवतायै हविर्गृहीतं स्यात्	ऐ-त्रा ११-८-१	190
यस्यै वाव कस्यै...		422
यस्योभावग्नी		142-219
यां वै काञ्चन ऋत्विज आशिषमाशासते	शत-त्रा.१-३-२६	524
यो हि स्रुजु प्रजापतिः स उ वा वेन्द्रः		544
याज्याया अधि षष्टकरोति		127-759
याज्यार्धर्चान्ते वसाहोमं जुहोति		822
याज्यया यजति		898
या जाता ओषधयः	तै-सं. ४-२-६	621
यावदस्य सहस्रस्य		93-553
यावत्या वाचा कामयेत तावत्या		160-211
यावतोभ्वान् प्रतिगृह्णीयात्	तै-सं. २-३-१२	889
युञ्जाथां रासभं युवमिति गर्दभं प्रतिष्ठापयति	तै-सं. ४-१-२	361
युनज्मि ते पृथिवीं ज्योतिषा सह	तै-सं. ३-१-६	911
यूपमच्छेष्यता होतव्यं		479-823
यूपे पशुं नियुञ्जीत		535
यूपचित्याद्युपस्पर्शने ज्ञायात्		394
यूपं छिनत्ति		341-535
यूपावाज्यमानाय		549
यूपस्सर्वोप्यपूर्वः	वि. र. ३	344
यूपो वै यज्ञस्य दुरिष्टं		390
ये यजमानास्त ऋत्विजः	508-519-695-996	
ये यज्ञपतिं वर्धात्	तै-त्रा. ३-६-६	257-330
ये ये स्पष्टलिङ्गा मन्त्राः		564
ये यजामहेऽग्निं स्विष्टकृतं		191
ये हि द्वे गायत्र्यौ सैका जगती		123
येरस्यधिकृतो यांश्च शक्ये प्रयोक्तुम्		73
योक्त्रेण पर्षीं सजहति		925

योऽग्नीनाघाय भान्यज्यानि पुत्रज्यानि वा जीयेत		547
यो ब्रह्मवर्चसक्रामः स्यात् तस्य सर्वाणि सह		877
यो वै सन्ने बहूनां यजमानानां प्रत्येति		995
योऽमावास्यां वा पौर्णमासीवाऽतिपातयेत्		967
यो वै प्रयाजानां मिथुनं		381
यं कामयेत प्राणानन्नाद्यं विच्छिन्त्यां		978
यं कामयेत पापीयान् स्यादिति	तै-सं. ५-१-१	524
रथघोषेण माहेन्द्रस्य स्तोत्रमुपाकरोति		573
रथन्तरं पृष्टं भवति		288-352-644
रथन्तरं वामदेव्यं बृहदिति पृष्ठानि		656
रथन्तरे प्रस्तूयमाने सम्मीलयेत्		243-355-671
राजयाजकयाज्येषु यथा दत्तं हविर्नश्येत्		997
रात्रौ श्राद्धं न कुर्वीत		750
रूपं कालोऽनुनिर्वापो देवता		969
रौरवं परिधत्ते		959
लक्षणेत्थंभूताख्यान	पा-सू. १-४-९०	213
लिटिघातोरनभ्यासस्य	पा-सू. ६-१-८	334
लोपः शाकल्यस्य	पा-सू. ८-३-१९	264
लोहितं निरस्यति		702
लोहितोष्णीषा ऋत्विजः प्रचरन्ति		157
लौकिकं सोमममिषुस्य सोमेन पूरयित्वा		565
वन्निस्वपियजादीनां किति	पा. सू. ६-१-१५	334
वत्सेभ्यश्च हवा एता मनुष्येभ्यश्च पुरा	तै-ब्रा. ३-२-१	801
वनिष्ठमस्य माराविष्ट	तै. ब्रा. ३-६-६	443
वनिष्ठमग्नीधे हरन्ति		711
वपयां प्रातस्सवने चरन्ति		97-817
वरा मह्यमतिस्वर्धे		645
वरुणगृहीतं वा. पतद्यज्ञस्य		54
वषट्कर्तुः प्रथममक्षः		704

वषट्कारनिघनं भवति		14
वसन्त इन्दुरत्यं		275
वसन्ताय कपिञ्जलानालभेत	मै-सं. ३-१४-१	798
वसन्ते ललामांकीन्		91
वसोर्धारां जुहोति	तै-सं. ५-४-८	974
वस्यसि रुद्रासि	तै-सं. १-२-५	131
वाग्वा एषा यदैन्द्रवायवः	तै-सं. ६-४-७	648
वाग्यतस्तिन्नो द्रोहयित्वा		799
वाग्वै द्वादशाहः मनो मानसं		693
वाग्वै सुम्रह्यण्या सोमो वत्सः		262
वाचा त्वा होत्रा		453
वाजिनस्याग्ने वीहीत्यनुषषट्करोति		109
वाजिनो यजन्त्याहुतीनां संपत्यै		26
वाजपेयस्य यूपः		89
वाजिनं निषिष्यामिघार्यं		545
वायव्यं श्वेतमालभेत	तै-सं. २-१-१	423
वारणो यद्वावचरः		551-588
वारधन्वीयं गायति वामदेव्यं गायति		746
वारुणेनैककपालेनावभृथं यन्ति		725
वारुण्यानिष्कासेन तुषेभ्भावभृथं यन्ति		51
वावचनमनर्थकं स्वभाषसिद्धत्वात्		738
वाससि मिनोसि वाससोपावहरति		701
वासांसि विंशंसयति		584-958
वासिष्ठानां नाराशंसः		630
वासोदक्षिणा		548
विभ्राट् बृहत् पिबत्		645
विधूतानि वै द्वादशाहस्य गतरसानि छन्दांसि		693
विधा एष इन्द्रियेण.....यस्याहिताग्नेरग्निरपक्षायति		73
विश्वजित्सर्षपृष्टोऽतिरात्रः		48-680

विश्वजिता यजेत		148
विश्वमाभासि रोचनं	तै-सं. १-४-३१	180
विश्वः पृतना अभिभूतरं		297
विष्णुं यजति		380
वृक्षामाज्ज्वलतो ब्रह्मवर्चसकामस्य		990
वृत्तादनन्तरस्य	शबर-भा. १-१-१	632
वृधन्वानाग्नेयः कार्यः		597
वृद्धो यूना	पा-सू. १-२-६५	632
वेतसशाखयाऽग्निं विकर्षति		221
वेदविदे गां ददाति		554
वेदिरसि बर्हिषे त्वेति त्रिवेदिं प्रोक्षति		893
वेदिरसि बर्हिषे त्वा स्वाहा	तै-सं. १-१-११	892
वेदोऽखिलो धर्ममूलम्	म-सू. २-६	329
वेद्यां हवींष्यासादयति		100-892
वेशिनीं त्वा पत्वन्नाधूनोमि		621
वैखानसं पूर्वेहन् साम भवति षोडश्युत्तरे		640
वैमृधमनुनिर्वपति		961
वैशाख्याममावास्यायां सप्तदश मारुतीस्त्रिषत्साः		834
वैश्वदेवं चरुं निर्वपेन्नातृव्यवान्		470
वैश्वदेवं धूम्रमालभेत		423
वैश्वदेविकैककपालः एककपालानां		71
वैश्वामित्रो होता		57
वैष्णवस्त्रिकपालः		614
वैष्णवीमृचं जपति		983
वैष्णवीमृचमनुष्ण्यात्		193
वैष्णवीमृचमनुच्याच्छेष्यति		823
वैष्णवो नवकपालः		56
व्रीहिभिर्यजेत	10-52-155-203-410-809	
व्रीहीणां मेघः	261-383-410-592-594-600	

ग्रीहीनवहन्ति		205
ग्रीहीन् प्रोक्षति		155-203
शतं भवास्त्यूतयः		304
शताग्निष्टोमं भवति.....शतातिरात्म		119
शरमयं बहिः	तै-सं. २-१-५	337-572
शलादोषणी.....अष्टीवन्ता	तै-ब्रा. ३-६-६	444-446
शष्पैरेव क्षीक्षणीयामाप्नोति		110
शामित्ने श्रपयति		912
शालामुखीय एव अत ऊर्ध्वं गार्हपत्यो भवति		912-913
शालीनकौपीने	पा-सू. ५-२-२०	584
शीर्षचितं चिन्वीत		762
शुक्रं त्वा शुक्रायाम्	तै-सं. १-१-१०	891
शुक्रं यजमानोऽन्वारभते		522
शुक्रा प्रहा गृह्यन्ते		645
शुक्राप्रान् प्रतिष्ठाकामस्य		653
शुक्राप्रो विषुवान्		645
शुन्धध्वं	तै-सं. १-१-३	223
शुभ्रुवान् प्रामणी राजन्यः	तै-सं. २-५-४	450
शूर्पेण जुहोति तेन ह्यन्नं क्रियते		203
शल्लैर्मांसरेण चावभृथमभ्यषयन्ति		
शृतं हविः शमितः	तै-सं. ६-३-१८	868
शृत उत्त्नाति		494
शेषं समं विभज्य समुपह्वय भक्षयन्ति		109
शेषात्स्विष्टकृते समवद्यति		190
शंखन्ता प्रायणीया		720
अथद्वृत्रमुत सनोति वाजं	तै-सं. ४-२-११	32
श्यावाय स्वाहा	तै-सं. ७-३-१८	564
श्येनमस्य वक्षः कृणुतात्	तै-ब्रा. ६-६	446
श्येनोऽसि गायत्रछन्दाः	तै-सं. ३-२-१	667

इयेनोऽसि त्रिष्टुप्छन्दाः		669
श्लोकेन पुरस्तात्सदसः स्तुवीत		585
षट्त्रिंशदहो वा एष षट्त्रिंशदशाहः		881
षड्भिर्दीक्षयति		546
षड्हा भवन्ति चत्वारो भवन्ति		118
षण्णां तु कर्मणामस्य त्रीणि कर्माणि जीविका		997
षोडशिनो वीर्यकामः स्तुवीत		627
स एतं प्रजापतये रोहिष्यै चरुं	तै-ब्रा. ३-१-४	188
स एतान् पशूनादित्येभ्यः		423
स एवैनं भूर्ति गमयति	तै-सं. २-१-१	176
स एष औपवसथ्येऽहनि		91
स एष यज्ञः पञ्चविधः		856
सकृदुपस्त्रुणाति सकृदवद्यति		764
सक्तुभिराश्विनं श्रीणाति		109
सखासि जगतीछन्दाः	तै-सं. ३-२-१	667
सङ्ख्याया अवयवे तयप्	षा-सू. ५-२-४२	122-295
स त्वं नो अग्ने	तै-सं. २-५-१२	603
सत्रादुदवसाय पृष्ठशमनीयेन		508
सद्यो दीक्षयन्ति सद्यः सोमं क्रीणन्ति	तै-सं. १-८-१८	838
सन्ततमाधारयति		978-979
सन्ततां वसोर्धारां जुहोति		974
सन्ततां सन्तनुयात्		976
सन्तापेनाग्निं जनयति		990
सप्तदश प्राजापत्यान् पशून्		579
सप्तदश रथास्सप्तदश दास्यः		566
सप्तदश सामिधेनीरनुभूयात्		642-757
सप्त सप्तदशकानि ददाति		568
सप्तदशानि पृष्ठानि		352
सप्तमिराधूनोति		621

स ब्रह्मचारी भ्रमधुमांसाशी स्यात्		921
समयाध्युषिते सूर्ये षोडशिनः स्तोत्रमुपाकरोति	तै-सं. ६-६-११	453
समानमितरच्छेद्येनेन		9-14
समानो वा एष यज्ञो यदशपेयश्चाभिषेचनीयश्च		839
समिधो भग्ने आज्यस्य व्यन्तु	तै-ब्रा. ३-५-४	381
समिधो यजति	तै-सं. २-६-१	742-789
समे दर्शपूर्णमासाभ्यां		809-872
स यो द्वैवं विद्वान् इडया प्रचरति		247
सर्वस्तोमोऽतिरात्र उत्तमं	तै-सं. ५-४-१४	615
सर्वस्मै वा एतद्यज्ञाय गृह्यते	तै-ब्रा. ३-३-५	773
सर्वेभ्यो देवेभ्य आगुरते यस्सत्रायागुरते		338
सर्वो ब्रह्मो विभाषयैकवद्भवति		573-575
सर्वे ब्रह्मणे परिहरति		503
सवने सवने गृह्णाति	तै-सं. ६-६-११	633
स वै सत्यमेव वदेत्		921
सव्या वा एतर्हि वषा यदनभिघृता		834
सरस्वत्याज्यभागा	तै-सं. २-२-९	822
सह श्रपयति		351-453
सहावग्नन्ति सह पिषन्ति		803
सहस्रं दक्षिणास्सहस्रं स्तोत्रीयाः		553
सह सोमं क्रीणन्ति		838
सह पशूनालभते वपानामभिघृतत्वाय		833
सहस्रोमं क्रीणात्यभिषेचनीयस्य दशपेयस्य च		838
साधारणं भवेत्तन्त्रं परार्थं त्वप्रयोजकः		782
साम्ना स्तुवीत		634
सायं जुहोति		809
सा वा एषा सर्वदेवत्या यदजा वशा		597
सा विद्वायुस्सा विद्वद्भ्यचाः	तै-सं. १-१-४	800
साहस्रास्ताघस्काः		92
सीसेन क्लीबाच्छष्पाणि क्रीणति		109

सुपर्णोऽसि त्रिष्टुब्धवाः	तै-सं. ३-२-१	667
सुपां सुलुक्	पा-सू. ७-१-३९	397
सुसिद्धुपप्रहलिङ्गनराणां	पा-वा. ३-१-८५	268
सुरा सोमः सोमो वै वाजिनं		74
सुराया वीहीत्यनुषट्करोति		109
सुषिरो वा एतर्हि पशुः यद्वपासुत्स्विदति		938
सूक्तद्वविषोः	पा-वा. ४-२-२४	598
सृष्टीरुपदधाति	तै-सं. ५-३-४	578
सोमारौद्रं चरुं निर्धपेत्कृष्णानां व्रीहीणाम्	तै-सं. २-२-१०	572
सोमाय पितृमते पुरोडाशं षट्कपालं निर्धपति	तै-सं. १-८-५	541
सोमे सप्तदश ऋत्विजः		873
सोऽनिष्टस्विष्टकृत्		961
सोऽन्न जुहोति अग्नये स्वाहा	तै-त्रा. ३-१	569
सोऽनु जुहोति		569
सोमो वै वाजिनं सुरासोमः		109
सौम्यस्य यज्ञकतोः सप्तदश ऋत्विजः		808
सौर्ये चरुं निर्धपेत्	तै-सं. २-३-२	13-594
सौवर्णराजताभ्यां महिमानौ		576
सौम्यध्रुः		104
संस्थते षडहे मध्वाशयेत् घृतं वा		332-687
संसवे उमे बृहद्रथन्तरे कुर्यात्		646
संवत्सरे निर्धपेत् द्वादशाहे चतुरहे वा		876
संस्थिते यज्ञे प्रस्तरं प्रहरति सखरम्		953
स्तृणीत बर्हिः परिघस्त वेदिम्		388
स्त्रीगौस्सोमक्रयणी		93-561
स्थाणौ स्थाण्वाहुति जुहोति		143-480
स्थूलपृषतीं		271
स्योनं ते		257
सर्गकामो जनकसप्तरात्रेण यजेत		117
स्रष्टा प्रजापतिर्वेधाः	नामलि. १-१	543

ऋवेण जुहोति		124
ऋवेण पार्वणौ होमौ		189-369
ऋवेणावद्यति		145
ऋवेणाघारमाघारयति	तै-सं. ६-२-३	723
स्वाहेत्यादिसन्ततमाघारयतीति मीमांसकाः		979
स्वर्दश प्रतिधीक्षेत		671
स्वयं दिनं बर्हिर्भवति		468
स्वादिष्ठया		355
स्वाहाकारं यजति	तै-सं. २-६-१	483
स्वाहाकारेण वा षष्कारेण वा देवेभ्यो हविः		127-758
स्वाहाग्निं	तै-ब्रा. ३-५-५	603
स्वाध्यायोऽध्येतव्यः	तै-आ. २-१५	526
हरिष आगच्छेति	षड्वि-ब्रा. १-१	265
हलादिः शेषः	पा-सू. ७-४-६०	334
हविष्कृता वाचं विसृजति		851
हविष्शेषान् भक्षयन्ति		708
हविषो हविष इष्टा बर्हिस्स्पत्यमभिघारयति		875
हिरण्यगर्भः समवर्तताग्रे इत्याघारयति		356
हिरण्यगर्भस्समवर्तताग्रे	तै-सं. ४-१-८	543
हिरण्यगर्भो लोकेशः	नामलि. १-१	543
हिरण्यमथ्यः स्तुचो भवन्ति		30-911
हिरण्यमथौ प्राकाशावध्वर्यवे ददाति		562
हिरण्यमन्तर्घाय जुहोति		527
हिरण्यशकलसहस्रेणाग्निं प्रोक्षति		221
हिरण्यस्य निरवधयन्तो भक्षयन्ति चुच्छुषाकारं		501
हुतस्तोकः	तै-सं. १-१-४	800
हव्यस्याग्रेऽवद्यति	तै-सं. ६-३-१०	704
होतव्यमग्निदोषं न होतव्यमिति मीमांसन्ते		744
होतारं प्रेष्यति		606

ERRATA

<i>Page</i>	<i>Line</i>	<i>For</i>	<i>Read</i>
३२	३	सिद्धरि	सिद्धेरि
६३	१०	अतिदेशप्राप्ते	प्राप्तेः
६४	७	विधियते	विधीयते
११३	१७	अमिक्षो	आमिक्षो
११६	१२	प्यस्तु	प्यहस्तु
१२०	१४	विधिवा	विधिरेवा
१३८	४	यागाप्रयुक्ता	यागप्रयुक्ता
१६०	२२	तथाप्युनु	तथाप्यनु
१८१	१	प्रातिप्रतिक	प्रातिपदिक
१८२	१२	नारयणेन	नारायणेन
१८३	२०	चतुश्चतो	थ्यन्तो
१८४	३	तियमात्	नियमात्
१८४	१८	द्रव्यत्वे	द्रव्यत्वे
२८८	११	ऋगक्षर	ऋगक्षर
२८९	१२	अत	अतो
२९७	२१	दशमिक	दाशमिक
३७२	४	उद्देश्य	उद्देश्य
३८२	१९	इत्युम्	इत्युकम्

ERRATA

<i>Page</i>	<i>Line</i>	<i>For</i>	<i>Read</i>
४२४	१५	बाधास्तु	बाध्यास्तु
५१७	५	दक्षिणा	दक्षिणा
५२४	१	अ ९	अध्या १०
५३४	१४	प्राजापत्यय	प्राजापत्यम्
५३४	१२	घेबू	घेनू
५६२	६	वैथ्य	वैयथ्य
५९८	१४	साबन्धेन	सम्बन्धेन
८५१	९	वाग्विसर्जोहवित्कृता	वाग्विसर्गो हवित्कृता
८३०	७	स्यत्	स्यात्
८५२	१	वाग्यमा	वाग्यमा
९२८	१२	वरणपि	वरणमपि
९६४	१	शिदत्वा	शिष्टत्वा
९६८	६	तिर्घाताथषु	निर्घाताथेषु
९९९	८	परस्य	परस्य ?
१०२३	८	हवीत्य	हवीथ्य
१०२३	११	आहवतीये	आहवनीये
१०२३	१२	यज्ञवातैः	यज्ञपातैः
१०२५	५	गृहोतो	गृहीतो

